

7823

౫౪౧



(శ్రీ)

దొడ్డరామాయణము

౧౫౪
136
980



అంధకీ ప్ర.

1941.

All Rights Reserved.

శ్రీ

విజ్ఞాపనము.

—

శ్రీరామచరిత్ర సర్వలోకవిదితము. ఆచరిత్రను వాల్మీకి మహర్షి సంస్కృతభాషయందు రచించెను. రామచరిత్రకు వాల్మీకి కవితాశక్తియు వాల్మీకికవితాశక్తికి రామచరిత్రయు నెంతయుఁ దగి పువ్వును దావియువలె నన్యోన్యశోభావహములై విరాజిల్లుచున్నవి. వాల్మీకివలన రాముఁడును రామచరిత్రరచనవలన వాల్మీకియు శాశ్వతులైరి.

రామాయణంబును ఆదికావ్యమనిరి. అట్లనుటంజేసి తత్సూర్యము ఛందోనిబద్ధకావ్యరూప గ్రంథము లేదని తప్పుర్పడుచున్నది.

వాల్మీకిమహర్షి శ్రీరామునకు సమకాలికుఁడు. ఆతఁడైన మహా తపశ్శాలియగుట వాసినామమే సూచించుచున్నది. అంతటిమహాత్ముని రామాయణరచనకు బ్రహ్మ నియమించి త్రికాలజ్ఞానంబును వానికిఁ బ్రసాదించి వానినోట నసత్యము వెలువడదని వరమిచ్చి చనెను. అట్లు పరమేశ్వరివలన నిర్ణీతుఁడై యనృతము పలుకనని ప్రతిజ్ఞచేసి వాల్మీకిమహర్షి రామాయణంబును రచించెను. కావున రామాయణము చారిత్రాత్మక గ్రంథమేగాని కొండలు శింకించునట్లు కవి కల్పితంబెంతమాత్రముఁ గానరదు.

వాల్మీకిమహర్షి రామాయణంబును కుశలవృల జననాంతరమే రచించినట్లు తద్గ్రంథమే తెలుపుచున్నది. రామాయణంబును షట్కాండపర్యంతమే వాల్మీకి రచించెనని కొండలుండురు గాని సప్త కాండములు వాల్మీకియే రచించెనని రామాయణమువలననే స్పష్టము.

వాల్మీకి తన గ్రంథమునుగూర్చి 'ఉదారవృత్తార్థపదమనోహరంబనియు, తదువగతసమాససంధియోగబంధురంబనియు, సమమధురోపసతార్థవాక్యబద్ధమనియు' వచించెను. ఈవిశేషణంబులు అక్షరాక్షరంబుల సత్యంబులు. కావుననే రామాయణం బంతిరుచివంతమై వినువాడిని దన్మయమొనర్చుచున్నది.

శ్రోతలచిత్తంబు నాకర్షించి తస్మయత్వమొనర్చి యయ్యా రసంబుల నోలలాడించునదే కవిత్వమగును. కవిత్వంబునకు రసము జీవము. రసోత్పాదనశక్తి పుట్టువుతోడనే రావలయును. పాండిత్యాదులు దానికి మేముండులగును. ఈరసంబును సమయోచితంబుగాఁ జవిచూపవలయునేగాని క్రున్నంపరాదు.

ఈ రసోత్పాదనము ధ్వనిప్రాణితమైనచో శ్రోతలమనఃపరిణతేనిబట్టి మితమింతిరుచులను గలిగించును నైతద్రావణము వానిని దనియకుండునట్లుచేయును. అట్టికవిత్వమే యత్తమకవిత్వమగును.

కవిత్వంబునకు జౌచిత్వంబైతయ్యు బ్రహ్మము. దానిని జక్కగాఁ బాటించనిచో రసభంగము గలుగకమాదు. జౌచిత్వము శబ్దగతమనియు భావగతమనియు, ద్వివిధము. సందర్భమునకుఁ దగినంతమాత్రమే భావంబును వెల్లడించుట భావోచితమగును. ఆభావప్రదిర్శనంబునకుఁ దులతూచినట్లు తగినపదమును బ్రయోగించుట శబ్దోచితమగును. భావాగ్రంథములురెండును నొండొంటికిఁ దులతూచినట్లుగా నుండునేని ఆకవిత్వము సకలకవిత్వమగును. ఈశక్తిని సంపాదించుటకుఁ గౌశిల్యమైతయ్యు దోడ్పడును. పాండిత్యంబునకుఁదోడ్గా యుక్తయుక్తవివేకమును లోకజ్ఞానంబును గూడినచో నైతయ్యు బ్రశంసనీయమగును. ఇన్నియుఁ జేయుఁ గవిమనస్తత్త్వంబు మరొడమాఘరీసుయంబును శిరీషకుసుమకోమలంబును

గానిచో వానిరచన బెట్టగానుండునేగాని సర్వజనమనోరంజకము కా నేరదు. సర్వభూతహితబుద్ధియున్నగాని యట్టిమనస్తత్వంబుగలుగదు. అట్టిబుద్ధి జీవన్ముక్తుని లక్షణము. కావుననే ఋషిగానివాఁడు కవి కానేరఁడనిరి. ఇవియెల్ల వాల్మీకి మహర్షియందు సమగ్రంబులు. కావుననే వానికవిత్వము అసదృశమై చదువంజదువ రుచులూరించుచుఁ దఃవి దీక్షకుండును.

కవులు భావపరిస్ఫుటార్థము శబ్దాలంకారంబుల సహాయంకారంబుల నాశ్రయించుటకలదు. ఇట్టి ప్రతిభావ్యాయామమునకన్న ఉన్నదియున్నట్లు తేటమాటలతోఁ బొంకముగా వివరించి భావస్ఫుటంబు బోసర్చుట కడిది కార్యమేగాక మనోహరముగాఁగూడ నుండును. ఇది యందజిసాముకాఁజాలదు. ఇట్టి కవిత్వము బాలవృద్ధావబోధక మగుటయేగాక బహుజనాదరణీయమై శాశ్వతంబుగా నిలుచును. కవి కేటలచిత్రకారుండు మాత్రమేగాఁడు; బోధకుండును శ్రోతృ జనాంతఃపరిణామప్రదుండు నగును. లోకోభ్యున్నతి కపింద్రులవై నాధారపడియున్నదని చెప్పట యతిశయోక్తిగాదు. కావుననే కపింద్రు లపూర్వస్పృశ్చిత్తరిలగుదురు. పైలక్షణంబులెల్ల వాల్మీకి కవిత్వమున సమగ్రంబులు. దానంజేసియే వానిని గవికోకిలంబనిరి.

రామాయణమందుఁ గొన్ని యంశంబులు సామాన్యధర్మ దృష్టికి విపరీతంబులై తీఱనిశంకలు గలిగించుచున్నవి. ఈయంశంబు లను విశేషధర్మదృష్టితోఁ బరిశీలించినచో నట్టిశంకలు తప్పకతీటును. ఈధర్మసూక్ష్మంబులు సామాన్యలకు గోచరింపవు. భీష్ముడంతటి వాఁడు గూడ దనకేది హితమో నిశ్చయించుకొనలేక సర్వజ్ఞుడైన శ్రీకృష్ణభగవానునకు స్వహిత నిశ్చయార్థమై చరమప్రార్థనంబును గావించెననఁగా నితిరులసంగతి చెప్పవలయునా? తెలియని దానిని తెలిసికొనుట యుక్తమగునేగాని విపరీతార్థంబులకుఁ జిక్కుటసరిగాదు.

రామావతారకారణము ఉత్తరకాండమందు గలదు. నాకి
ర్యార్థము దానిని మొదటనేచేర్చి పూర్వకాండమని పేరిడితిని. వాల్మీకి
గ్రంథంబునకు నారచన తద్దమగాదుగాని దానిని బ్రయికముగా
ననుసరించితిని. ప్రక్షిప్తములను వదలితిని. మహర్షి సూచించిన
భావంబులను గొన్నిటిని సుంత వివరించితిని. సందర్భోచితంబుగాఁ
గొంతచేర్చితిని. పఠన సౌలభ్యార్థము కొన్నిపద్యంబులను గ్రంథాంత
రంబులనుండి గ్రహించితిని. కొన్నింటిని స్వయముగా రచించి
గూర్చితిని. ' ' ఈగుర్తుగల పద్యంబులు గ్రంథాంతరస్వీకృతములు.

విప్రలంఘనామంబగు కరుణరసంబును బాతకలకు మఱి
కొంత చవిచూపు తలంపుతో భవభూతిరచించిన యుత్తరరామచరిత
నాటకంబునుండి గొంతభాగంబును శ్రీ వేదము వేంకటరాయశాస్త్రి
గారి తద్దమను గ్రహించి కూర్చితిని.

రామాయణసారంబును గ్రహింపవలయునన్నచో మూల
గ్రంథమునే చదువవలయును. అందులకు గీర్వాణభాషాజ్ఞానము
వలయును. అదియెల్లరకుఁ గలుగడని యాంధ్రభాషాజ్ఞానమా
త్రులకళ్యాణార్థము భాస్కరాది కవీంద్రులు ఆంధ్రపద్యప్రాయం
బుగా రామాయణంబును మహారసవ త్తరశైలి రచించిరి. వచనకావ్య
రచనకు నవకాశమిప్పుడు గలిగినందున నిటీవల నొకరు దానిని గద్యా
త్మకంబుగా రచించిరి. అట్లు వారాంధ్రప్రపంచంబును ధన్య మొ
నర్చి తామును ధన్యులైరి. అట్టి యుద్గ్రంథంబులుండగా మరల
నేనీగ్రంథంబును వ్రాయనేల యనవచ్చును.

బాల్యంబునుండి రామాయణమందు నాకుఁ బ్రీతి మిక్కుటము.
1899-వ సంవత్సరంబున నూకు మొల్లరామాయణంబును బ్రవేశ
ఁజీక్షాపఠనగ్రంథముగా నిర్ణయించిరి. దానిని జదువటవలన రామ

చరిత్రయందలి నాస్తి రెట్టించెను. అప్పుడప్పుడే యాంధ్రభాష
యందు నాకు సుంత ప్రవేశమంతురించుచుండెను. అప్పుడు నాకు
సహపాతియైన శ్రీ మేడిశెట్టి వెంకటాచలమునాయుడుగారు రామా
యణంబును నవలారూపంబున వ్రాయవలసినదని నాటనుండి బల
వంతపెట్టసాగెను. అందులకుఁ జాలనని మిన్నకుంటిని.

1932 వ సంవత్సరంబున గీతాహృదయ రచనకుఁ దొడంగి
యందు రెండధ్యాయంబులు పూర్తిగావించితిని. అది కేవలవేదాంత
విషయంబగుటండేని యందే నిరంతరము పరిశ్రమించుట సుంత
శ్రమగాఁ దోచెను. ఆక్షేపమును గావ్యరసాస్వాదనంబునఁ బాపఁ
దలంచి వాల్మీకిరామాయణంబును వ్యాఖ్యాచతుష్టయ సమన్వితంబు
గాఁ జదువనారంభించితిని. కొన్నాళ్ళు చనఁగా, నాచదువుభాగంబు
నప్పుడప్పుడే యాంధ్రవచనరూపంబున వ్రాయఁదగదాయనుతలంపు
తలనూపెను. ఆసంకల్పము దొడ్డరామాయణ రూపంబునఁ బరిణ
మించెను.

నిష్కామకర్మయోగమే వాస్తవమైన గృహస్థధర్మము. అట్టి
ధర్మంబునకు శ్రీరామచరిత్ర మహాత్రమమైన లక్ష్యముగా
నున్నది. జీవితముయొక్క పరమావధి ముక్తి అనిరి. ముక్తిఅనఁగా
విడుదల అని యర్థము. విడుదల అగుటకుఁబూర్వము బంధంబుండ
వలయును. ఏల ఎప్పుడు ఎవరుజేనిని బంధించిరి? అను ప్రశ్నలు
తప్పక వచ్చును. ఈనాల్గింటివిచారమే తత్త్వశాస్త్రము. సంగమే
బంధనంబనియు అసంగమమే ముక్తియనియుఁ దత్త్వశాస్త్రనిశ్చయము.

అట్టి అసంగసిద్ధి కలుగుటకుగా కర్మభక్తిరాజజ్ఞానములనెడి
నాల్గుమార్గంబులను జెప్పిరి. ఈమార్గములనే యోగములందురు.
నాదికాదు అను భావమే అసంగయోగము. అది యొకవిధమైన

మన స్తత్వము, కర్మయోగులు తమకర్మఫలంబును తమదిగా భావింపకపోవుటచేత మన స్తత్వంబట్టిగా నగుచున్నది. భక్తియోగులు తమరినే ఈశ్వరార్పణము చేయుటవలన వారికిఁగూడ నట్టిమన స్తత్వము సిద్ధించుచున్నది. రాజయోగము జ్ఞానయోగము వీనియొక్క సిద్ధిగూడ నట్టిదిగానే యున్నది.

ఎల్లయోగములసిద్ధి అసంగమే గావునను, వారు వారు వారి వారి వర్ణాశ్రమదేశ కాలస్థితులనుబట్టి యనుకూలమైన మార్గము ననుసరించి అసంగసిద్ధినిఁ బడయవచ్చుననియు, ఆనాల్గుయోగములలో ఒకటిహెచ్చు ఒకటితక్కువ అనుభావము సరిగాదనియు, లోకమందు గృహస్థులు బహుళమగుటంజేసియు గృహస్థులకు మోక్షము లేదను తలంపుతో అన్యమార్గంబులను అనుష్ఠింపవలసినది లేదనియు శ్రీరామచరిత్ర బోధించుచున్నది. ఈకారణముచేతనే రామాయణము సర్వజనులకుఁ బ్రయతమముఁ బ్రశంసనీయమునైగ్రాలుచున్నది.

మావంశనామధేయము 'దొడ్డ' అనియుండి కాలక్రమంబున 'దొడ్ల' అను మార్పుచెందెను. రామాయణము దొడ్లగ్రంథమగుటంజేసియు, మాయింటిపేరుగూడ 'దొడ్డ' అగుటవలనను ఉభయార్థ దోష్టకంబుగా నారచించిన దానికి 'దొడ్లరామాయణ' మను పేరిడితిని.

నాతండ్రిగారికి బాబ్బిలిమొదలు కార్వేటివరమువఱకుఁ గల సంస్థానాధీశులు చిరపరిచితులు. అందు శ్రీ వేంకటగిరి సంస్థానాధీశులు ముఖ్యులు. నాకును బ్రకృతము శ్రీవేంకటగిరి సంస్థానాధీశులైన శ్రీశ్రీ రాజా వెలుగోటి సర్వజ్ఞ కుమార కృష్ణయూచేంద్ర బహదూరు వారికిని దొలుదొల్తఁ గావలిగ్రామంబున 1926 వ సంవత్సరంబున వారు కుమారరాజుగానున్న కాలములో సమావేశము

క్షణిగము. అది క్రమక్రమముగా వర్ధిల్లి తుదకువారు నాయెడ మిత్రభావమును జూపునంతగా నయ్యెను. వారియంత సత్వమును గ్రహింపగల్గిని. వారిచూడయము నిరంతర రామధ్యానపరమై యుండుటయు, ఎన్నడేనియుఁ గార్యాంతర ప్రయాణాదులవలన రామ పదపూజకు నవకాశము గలుగనినాఁడు వారికొక దుర్దినమగుటయు సుగతమయ్యెను.

ఒకప్పుక్క సరిసంపదలతోఁ దులతూగుచుండియు, ఎల్ల య కార్యములకు బీజప్రదములైన భాగ్యోన్నతులుండియు, వానికిఁ గైవశముగాక దైవభక్తియు ధర్మరక్తియుఁ గలిగియుండుట సుకృత విశేషముగాని వేఱుగాదు. ఇట్టివారు భోగవాసనావిశిష్టులైన యోగ భ్రష్టులగుదురని గీతావాక్యము.

శ్రీ రాజాగారియందుఁగల యీశుభలక్షణములు నాహృద యంబు నాకర్షించెను. వారికీర్తి సుప్రతిష్ఠమగుట యుక్తమని తోచెను. తదర్థము నారచించు గ్రంథంబును వారికి నంకితం బొనర్పఁదలంచి నాతఁడు వారికి నఁజిగించితిని. నాయెడ వారికిఁ గల ప్రేమాతిశయంబునఁజేసి నాప్రణయము నంగీకరించిరి. శ్రీ వారి విశిష్టశుభగుణగౌరవసూచకంబుగాఁ బ్రతిఫలనిరపేక్షతో వారి నీగ్రంథంబునకుఁ గృతినాయకులనుగాఁ జేసితిని.

ముద్రాణంబున అఱసున్నలు శకటరేఖలు కొన్నియెడలఁ చాటుమాటయ్యెను. గ్రంథవిస్తరభీతింజేసి వానిని సవరణపట్టికలో జేర్పనైతిని. అజ్ఞానజనితంబులొండఁ బ్రేమాదవశంబులొండఁ దోషంబులు కొన్ని యీగ్రంథంబునఁ గానరావచ్చును. వానిని దెలిపినచోఁ బునర్ముద్రాణంబునఁ కృతజ్ఞతాపూర్వకంబుగా సవరించు కొందును.

ఈగ్రంథంబును ముద్రాణంబునకు నొసగితి నేగాని, వ్యాపార
పర్యటన విశేషంబున నొకచోటియునికి నాకుదుర్లభమగుటంజేసి,
ముద్రితభాగంబును సరిచూచుటకుఁగూడ సాధ్యము గాదయ్యెను. ఆ
భారంబునెల్ల శీఘ్ర వాయునందన ముద్రాక్షరశాలవారే యోషికతో
భరించి ముద్రాణంబును బూర్తిజేసిరి. అందులకై వానికి వందన
పరశ్శతంబు లర్పించుచున్నాను.

నారచించిన కళావతీయుగంధరవిజయంబులవలె ఈగ్రంథము
గూడ మద్గురుపర్యులగు శీఘ్ర వేదము వేంకటరాయశాస్త్రిగారి శుభ
విమర్శనదృష్టికి నోచియున్నచో యెంతో బాగుగానుండును. వారు
జీర్ణిశేషులగుటంజేసి యాకలిమిదవ్వయ్యెను. ఇదిగొప్పమరదృష్టము.

ఏరామభక్తి బాల్యంబునుండి నాయత్సనమై శుభా శుభం
బులరెంటఁ జేయుతగాఁ బరగుచు నాజీవితంబును గొనసాగించు
చున్నదో, ఏరామభక్తి వాల్మీకిమహర్షి నుద్ధరించి తన్ముఖంబున రా
మాయణంబును సర్వలోకకల్యాణంబుగా వెల్లడించెనో, ఆ రామ
భక్తివలనఁ బ్రేరితుఁడనై నాగావించిన యీ నీవను ఆంధ్రప్రపంచం
బంగీకరించి నన్ను ధన్యునొనర్చుగాక.

15—10—40, }
మకాం, కలిచేడు.

ఇట్లు బుధవిధేయాఁడు,
దొడ్డ వేంకటరామరెడ్డి,
గ్రంథకర్త.



Rajah of Venkatagiri.

Author.

ర త్న మా ల.

శా॥ శ్రీసీతాకరసంపుటమృతములై సేసల్ పయిన్ రాలుచో
నాసంతోషము గుస్మితాయతనిజాస్యంబందుఁ దొల్కొడఁగా
వాసింగాంచిన రామభద్రుని కృపావాత్సల్యదృష్టాంతముల్
శ్రీసర్వజ్ఞకుమారకృష్ణవిభుని జేయు శుభప్రాభువు ॥ 1

సీ॥ నిర్వక్రవిక్రమ నిపుణత మెఱయించి
ప్రధితరాజ్యశ్రీని బడసినారు

హరిహరదేవాలయంబులు నిర్మించి
దైవప్రసాదంబుఁ దాల్చినారు
కవిరాజరాజి సత్కావ్యరత్నములంది

చెలిమి వాగ్దేవిఁ బూజించినారు
అఖిలాన్నసత్రమహాగ్రహారంబుల
దానసన్యాసముల్ దనిపినారు

గీ॥ తలను వ్రాల్చి కీర్తిపతాకయనఁగ
సింహపురిక శాశాల స్పృశించినారు
ప్రణతిపాత్రులు గారొకో ప్రజలకెందు
వేంకటగిరి వెల్గోటి పృథ్వీపవరులు ? ॥ 2

శా॥ కాలాతిక్రమ లుప్తధర్మపరితౌదీక్ష సంధిల్లఁగా
లీలామానుషవిగ్రహుండగుచు హాళి లోకముల్ ప్రోచునే
కాలాతీతుఁడు వానిదివ్యకృప నెక్కాలంబు నిత్యోన్నతిం
గ్రాలుంగాక, కుమారకృష్ణపృథివీకాంతా ! భవత్సంతతుల్ ॥ 3

చ॥ వినయము శాంతభావము వివేకము సౌమ్యగుణంబు వాక్రస్థా
దనమును గల్గినంగలుగుఁ దాదృశసంపదకెల్ల జీవమో

యనునవసీతతుల్యహృదయంబు విశిష్టవిభూషయై సహా
వనిధవకోటి మీకు నొకవన్నెను గూర్చెడు గృష్ణభూవరా ! ॥ 4

ఉ॥ మాటల తేటతీపు లవిమర్శకబుద్ధిగ్రహింప వెన్నడున్
జేటానరించినన్ మదిని జేర్పవు, సారవిచారదృష్టమై
నాటిన భావ మంతరమునం గనుకందంగసీవు, ధాత్రి నీ
సాటిదొరల్ భవత్కులయశః ప్రసవంబులుగారె ? భూవరా ! 5

ఉ॥ హాళి సహస్రవర్ష ములకవ్వలఁ దక్కినరాజ్యలక్ష్మి బే
తాళపరాక్రమోద్భి త, యథాగతి మీకులమందు నిల్చి నీ
పాలనఁగోరె నప్పురమభాగ్యవతిన్ గుకుమారి సుందరిన్
లాలనచేసి పొందు మకళంక మహాకోన్నతభోగసంపదల్ ॥ 6

మ॥ సిరియున్ రాజ్యము భోగ్యవస్తుచయముం జేరన్ భవాంబోధిసం
తరణాసక్తియు రామపాదకమలధ్యానంబు నిక్కాలమం
దరుదానైనఁ గుమారకృష్ణవసుధేశా ! నీయెడన్ మూఁడు ను
స్థిరమయ్యెం దగదే వరింప నినుబ్రీతిం గావ్యకన్యామణుల్ ? 7

ఆ॥ వె॥ సత్యమొక్కఁడు మఱి సర్వభూతహితంబు
నెల్లధర్మములకు నెల్లయండు ;
రాజపదవి వానిరక్షణాగ్రమగుట,
రామచరిత గటపు, రాజవర్య ! ॥ 8

క॥ ఎందఁకనుండు భారతి
యెందఁకను రామచరిత యెసఁగు వసుధలో
నందఁక నీయశము పె
పొందుత సర్వజ్ఞమగుచు నుర్వీనాథా ! ॥ 9

20—1—40, }
మకాం, నిత్యకళ్యాణి. }

దొడ్ల వేంకటరామరెడ్డి,
కృతికర్త.

విషయానుక్రమణిక.

పూర్వకాండము.	బాలకాండము.	పుట.
	పుట. అయోధ్యాసగరము	71
విశ్రవసుజననము	1 రాజ్యాంగము	74
వైశ్రవణవృత్తాంతము	3 దశరథుని సంతాపము	75
రాక్షసోత్పత్తికథనము	4 సుమంతుని హితవచనము	78
మాల్యవదాదులచరిత్ర	6 యుగప్రకరణము	81
రావణాదుల జననాదికము	14 హనిరావతారభట్టము	91
దశగ్రీవుఁడు దనుజరాజ్యాభి	శ్రీరామాదులజననము	92
షిక్తుఁడగుట	19 విశ్వామిత్ర సమాగమము	94
దశగ్రీవాదుల వినాహాదికము	21 బలాతిబలవిద్యలను గ్రహించుట	99
దశగ్రీవునిదుండములు.	అంగదేశ వృత్తాంతము	100
దూతను జంపుట	23 గంగావతరణము	101
అన్ననోడించి పుష్పకవిమానమును	మఠినకరూపదేశములవృత్తాంతము	102
హరించుట.	25 తాటకవధ	102
సంవీక్షణకాపము	28 నానాస్త్రప్రదానము	105
శిని తిరిస్కరించుట	29 సిద్ధాశ్రమము	106
వేదవతినిబలాత్కరించుట	30 హరీచాదులసంహారము	107
యజ్ఞస్థింగముచేయుట	32 మిథిలాగమనము	108
నానారాజులను జయించుట.	గిరివ్రజపురవృత్తాంతము	109
అనరణ్యకాపము.	34 మణ్ముఖజననవృత్తాంతము	112
యముని జయించుట	36 గంగావతారచరిత్ర	114
రిసాతల దండయాత్ర	41 విశాలానగరవృత్తాంతము	121
వరుణుని జయించుట	42 అహల్య	123
నానాస్త్రీలను జెఱ వెట్టుట	44 అహల్యాస్తవము	125
సోదరీ నిరసనము	45 జనకునియజ్ఞము	127
రంభను ధర్మింపుట	45 విశ్వామిత్రునిచరిత్ర	129
ఇంద్రుని జయించుట	51 వసిష్ఠవిశ్వామిత్రులవైరము	130
రావణకార్యరీత్యాదులయుద్ధము	61 విశ్వామిత్రుఁడు రాజ్యమును	
వారి రావణులు	67 సన్యసించుట.	

	పుట.		పుట.
విశ్వామిత్రుడు మరలవసిష్ఠుని		కైకేయీ రాములు	211
దాగ్ధానుట	132	రాముడు తల్లినివీడ్కొనుట	215
విశ్వామిత్రుడు త్రిశంకునకు		రామలక్ష్మణుల సంవాదము	220
సశరీరస్వర్గమిచ్చుట.	133	రాముడు లక్ష్మణుని కాంతి	
అంబరీషాపాఖ్యానము	137	పఱచుట.	225
ద్వితీయభంగము	139	కాసల్యాదేవి పుత్రునిదీవించి	
తృతీయభంగము	140	పంపుట.	225
బ్రహ్మత్వసిద్ధి	142	సీతాపతిభక్తిపరీక్ష	230
శివధనుర్భంగము	145	లక్ష్మణునిపట్టుదల	238
దశరథాగమనము	148	వైద్యులనుబూజించి వీడ్కొనుట	239
ఇత్యైకువంశక్రమము	149	ప్రదానములు	240
జనక వంశక్రమము	150	స్వత్యవర్గసన్మానము	240
సుముహూర్తనిశ్చయము	151	ప్రజామణము	242
సీతాకళ్యాణము	153	త్రిండి నివీడ్కొనుట	243
విశ్వామిత్ర నిర్గమనము	155	సుమంత్రుడు కైకేయికి	
జనకోపదేశము	156	బోధించుట.	245
రామపరశురామ సమాగమము	157	కైకేయీదశరథులవివాదము	247
అయోధ్యానగరప్రవేశము	164	సిద్ధార్థుడు కైకేయిని నిందిం	
		చుట.	247
అయోధ్యాకాండము.		రామాదులకు వల్క్రములిచ్చుట	248
దశరథమంతనము	167	వసిష్ఠుడు కైకేయికి హితము	
దశరథసంకల్పము	168	చెప్పట.	249
పారజనామోదము	169	దశరథునిపరితాపము	250
యావరాఖ్యాభిషేకయత్నము	170	కాసల్యాదేవి సీతకు హితముప	
విషవీజాశోపణము		దేశించుట.	250
కైకేయీ మందరలు	176	సీత నిజమనమును వెల్లడించుట	251
విషపరిణామము	183	రామాదుల నిర్గమనము	251
శ్రీసాహసము		సీతారామలక్ష్మణుల వనప్ర	
కైకేయి మందిరము.	192	యాణము.	252
కైకేయీదశరథులు	194	కాసల్యావిలాపము	254
అభిషేక ద్రవ్యార్ఘ్యము	207	సుమిత్రకాసల్యశోదార్పుట	255
కైకేయీ సుమంత్రులు	208	రాముడయోధ్యావాసుల నూ	
రాముడు దశరథునొద్దకుబోవుట	210	రార్చుట.	256

వృద్ధ బ్రాహ్మణులు రాముని వెంటబడి వేడుట.	257	జనులు కర్తవ్యమునుగూర్చి పలుకుట.	288
వనవాస ప్రథమవాసరము	258	భరతునకు గా దూతలు చనుట	289
రాముడు పురవాసుల సేమరించి చనుట.	259	భరతుని స్వప్నము	289
పారులు రామునిగానక యిల్లు చేరుట.	260	భరతుడయోధ్యకుఁ దరలుట	291
రాముని వదలి వచ్చినందులకుఁ దమపతులనుఁ జొరఁజ్రీలు కోరాడుట.	260	అయోధ్యానగరిస్థితి	292
రాముడు కోసలదేశంబును గడచి చనుట.	260	కైకేయీభరతులు	293
గుహునితోడి సమాగమము	260	భరతునిశపథము	296
గుహలక్ష్మణుల సంవాదము	261	దశరథుని దహనక్రియలు	297
రాముడు సుమంత్రుని గుహుని వీడ్కొనుట.	260	భూతపట్టాభిషేకమును రాజ కర్తలు కోరుట.	300
గంగాలోకము	261	భంతుడు రాజ్యమును నిగ్ర హించుట.	300
తొలిరాత్రి	262	భరతుడు రామునికై తరలుట	301
భరద్వాజాశ్రమము	264	గుహభరత సంవాదము	302
యమునాతరణము	265	భరతుడు భరద్వాజమహర్షిని సందర్శించుట	306
చిత్రకూటమున వాల్మీకిని సంద ర్శించుట.	268	భరద్వాజుడు భరతునకు విందా నర్చుట	307
పర్ణకాలాప్రవేశము	269	భరతుడు చిత్రకూటమునకుఁ దరలుట	310
గుహుడు సుమంత్రుని వీడ్కొనుట.	270	సీతారాముల వనవిహారము	310
సుమంత్రుడు దశరథుని సంద ర్శించుట.	272	రామభరతుల సమావేశము	312
దశరథుడు మూర్ఛాగతుడగుట	274	రాముడు రాజభగ్నుల నుప దేశించుట	316
కాసల్యాపరిదేవనము	274	భరతుడు రామపట్టాభిషేక మును బ్రార్థించుట	320
దశరథుడు నిజకాపవృత్తాంతము బెలుపుట.	275	రాముడు తండ్రికిఁ జరమక్రియ లు సలుపుట	321
దశరథుని నిర్యాణము	277	కాసల్యాదేవి పుత్రాదుల కష్టములకై దుఃఖించుట	322
	280	రామాదులను వారితెల్లలుచేరుట	322
	286	రామభరతుల సంవాదము	323

	పుట.		పుట.
రామజాబాలి సహస్రలవివాదము	328	ఋతువర్ణనము	366
రామదశస్థల సంవాదము	337	శూర్పణఖ	367
భరతుడు నిరశన వ్రతమున కుప		ఖరుడు రామునిపై బదువల్పుర	
క్రమించుట	338	రక్షోపీరుల బంపుట	369
దేవరులు భరతునకు హితము		ఖరుని యుద్ధసన్నాహము	370
చెప్పట	339	గుశ్యకునములు	371
రాముడు తనపాదుకల నిచ్చి		రాముడు యుద్ధసన్నాహము	372
భరతుని పంపుట	340	దూషణ సంహారము	373
పాదుకాపట్టాభిషేకము	340	త్రిశిరునిసంహారము	375
ఋషులు చిత్రకూటమును బాసి		ఖగసంహారము	376
చనుట	341	అకంపనుడు జనసానవృత్తాంత	
రాముడు చిత్రకూటమును వదిలి		మును రావణునకుఁ దెలుపుట	379
యాత్రియాశ్రమముచేరుట	341	రావణుడు మారీచుని సహాయ	
రామాదులు దండకారణ్యమునకు		ము గోరుట	381
బోవుట	343	రావణునకు శూర్పణఖ తనగతి	
అరణ్యకాండము.		చెప్పి విలపించుట	382
రాముడు స్థితాలక్ష్మణులతోడఁ		రావణుడు మారీచునొద్దకు	
దాససమండలమునకుఁబోవుట	345	మరలబోవుట	385
విరాధపథ	346	చిత్ర సువర్ణసృగము	390
రాముడు శరభంగాశ్రమమునకు		స్థితాలక్ష్మణుల సంవాదము	393
జనుట	349	స్థితాపహరణము	395
ఆశ్రమ మునులు రాక్షసబాధలఁ		జటాయు రావణులయుద్ధము	402
గూర్చి రామునకు మొఱిచుట	351	రాముని విలాపము	406
సుతీష్ణమహర్షి యాశ్రమము	353	రాముడు స్థితాశ్వేషివైశాఖరులు	413
స్థితా రాముల సంభాషణము	355	అక్ష్మణుడు రామునకుఁ బ్రశం	
ధర్మభృన్ముని సందర్శనము	358	తిగూర్చుట	415
రామాదులు మునిపల్లెలో సది		జటాయువు రామునకు స్థితా	
యేండ్లుగఁదపి సుతీష్ణమహర్షి		వృత్తాంతముచెప్పుట	417
యాశ్రమంబు చేరుట	359	జటాయు దహనసంస్కారములు	419
సుదర్శనాశ్రమము	360	రావణుడు స్థితాదేవిని లంకకు	
అగస్త్యాశ్రమము	361	దెచ్చుట	419
జటాయువు సందర్శనము	365	అయోధ్యుని	421
	365	కబంధుడు	422

	పుట.		పుట.
రావణుడు సీతాదేవికి బండ్లం		హనుమంతుడు తాననూరాధుడు	464
దునెలలు గడవిచ్చుట	426	వాలిసుగ్రీవునకు గాంచనమాట	
శబరి ...	428	నిచ్చుట	464
పంపాసరోవర సందర్శనము	429	సుగ్రీవుడు వాలికియనుతాప	
కిష్కింధాకాండము.		మొందుట	465
రాముని విరహ వేదన	431	రాముడు తారాసుగ్రీవుల	
ఋశ్యమూకము	436	నూరాధుడు	466
హనుమంతుని దూత్యము	437	వాలిదహనసంస్కారములు	469
రామసుగ్రీవసమావేశము	440	సుగ్రీవపూర్ణిమకము	469
సుగ్రీవుఁడాభగణముల మూటఁ		రాముడు ప్రస వణిగియందు	
దెచ్చి రామునికిచ్చుట	441	పనించుట	471
సుగ్రీవుడురామునాశ్వాసించుట	442	రాముని విరహ వేదన	472
రాముడు సుగ్రీవునకు వాలినద		వర్షయనము	472
వాదానము చేయుట	443	హనుమంతుడు సుగ్రీవుని హె	
వాలిసుగ్రీవులవైరవృత్తాంతము	444	చ్చరించుట	476
వాలిబలప్రశంస	446	శరదృతునర్జనము	477
రాముడు తనబలమును సుంత		లక్ష్యణుని సుగ్రీవునొద్దకు	
చూపుట	448	బంపుట	482
వాలిసుగ్రీవుల సమయము	449	లక్ష్యణుడు కిష్కింధకుబోవుట	482
రాముడు సుగ్రీవునోదాహుట	450	హనుమంతుడు సుగ్రీవునకు	
ప్రక్షిణవృత్తాంతము	451	నద్యోగకాలమును జ్ఞాపి	
సుగ్రీవుడు వాలిని రెండవసారి		చేయుట	483
యుద్ధమునకుఁ బిలుచుట	451	లక్ష్యణుడు సుగ్రీవునంతఃపుర	
తార వాలికి హితముచెప్పుట	452	మునకు బోవుట	484
వాలి తారావచనమును వినిస్క		తార లక్ష్యణుని లోపముచెల్ల	
రించి యుద్ధమునకుఁబోవుట	453	రుచ్చుట	485
రాముడు వాలి నేయుట	453	సుగ్రీవులక్ష్యణుల సంభాషణము	488
వాలి రాముని దూషించుట	454	సుగ్రీవుడు వానరవైద్యము	
రాముడు వాలికి సమాధానము		వీరుల బంపుట	489
చెప్పుట	457	సుగ్రీవుడు రామునిసందర్శించుట	491
వాలి తనయపరాధము వంగి		వానరవైద్యము చేయుట	492
కరించుట	459	సుగ్రీవుడు వానరవైద్యమును	
తారావచనము	460	రామునకు నప్పగించుట	493

పుట.	పుట.
సీతా స్వేచ్ఛాగ్రామము వానరులను	రావణుడు సీతాదేవిని
సుగ్రీవుడు పంపుట	494 ప్రణయించుట
రాముడు హనుమంతుని చేతిలో	సీతాదేవి రావణుని దిరస్క
తన ముద్దుటంగరమంచుట	504 రించుట
సుగ్రీవుడు భూమండల పరిజ్ఞా	భాగ్యమానిని రావణుని కోపము
నము తనకుఁగలిగిన విధముఁ	జల్లారుచుట
జెప్పట	505 రాక్షసాంగులు సీతాదేవిని
వానరులు నరలివచ్చుట	506 గాతించుట
దక్షిణదిశకుఁబోయిన వానరుల	సీతానిలాపము
చరిత్ర	506 త్రిజటా స్వప్నము
బురుక్షులను	507 సీతా సందర్శనము
కర్తవ్యమును గూర్చి వానరులు	సీతా హనుమంతుల సంభాషణము
తర్కించుకొనుట	510 చిరపరీక్ష
అంగదుని ప్రాయోపవేశము	513 భీష్మాన ప్రదర్శనము
సంపాతి	514 గనునోపదేశము
దక్షిణము ద్రతీరము	521 అశ్వనిశ్చయము
సుందర కాండము.	అనవాలు
సముద్రోల్లంఘనము	528 మాదామణి గానము
సముద్రుఁడు హనుమంతునకు	ప్రమదానన్వయము
సాచివ్యమొనర్చుట	529 జంబుమాలి
మైనాకుఁడు	530 మంత్రపుత్రులు
గురన	532 విరూపాక్షాదులు
సింహిక	533 అక్షుడు హరుఁడు
అలంబనపర్వతము	534 హనుమదింద్రబిత్తుల యుద్ధము
లంకానగరము	534 హనుమంతుఁడు బ్రహ్మాస్త్ర
లంకానగరోద్ధరద్యాయము	535 బద్ధుడగుట
లంకిణి	636 హనుమద్రావణుల సమావేశము
లంకానగర పరిశోధనము	537 విభీషణోపదేశము
రావణమందిరము	540 లంకాదహనము
రావణాంతఃపురము	541 హనుమంతుఁడు సీతాదేవికై
పానభూమి	545 విచారిపడుట
ఆశోకి వనము	550 హనుమంతుఁడు సీతాదేవిని మరల
	సందర్శించి వీడ్కొనుట

పుట.

554

558

562

564

566

568

571

574

577

581

584

585

586

588

591

592

594

595

596

598

598

599

603

605

606

607

	పుట.	పుట.
అరిష్టపగ్వతము	607	ఇంద్రజిత్తు విభీషణునధి
అంగవారి సమాగమము	608	క్షేపించుట
మధువనద్వంసము	616	రావణుడు విభీషణుని నిర్భం
సీతావృత్తాంతనివేదనము	618	ర్పించుట
యుక్తకాండము.		విభీషణుడు రావణునితో నిష్ఠుగ
రాముడు సీతావృత్తాంతముని		ములాడి తరలుట
దుఃఖించుట	625	విభీషణశరణాగతి
సుగ్రీవుడు రామునకుదైర్యము		శుకుని రాయవారము
పలుకుట	626	దర్శితము
హనుమంతుడు లంకాదగ్గ		సముద్రుడు ప్రత్యక్షమగుట
మామలగూర్చి రామునకు		సేతుబంధనము
జెప్పట	628	దక్షిణతీరము చేరుట
రాముడు దండయాత్రకు సన్నద్ధ		వానరపూర్వారచన
యిచ్చుట	630	వానరబలంబు సేయంగుటకు శుక
లక్ష్మణుడు నిజజయనూచకంబు		సారణులు వచ్చుట
లను రామునకు చెప్పుట	632	శుకసారణులు పట్టుబడి విడుదల
వానరాదులు సముద్ర తీరము		నొందుట
జేరుట	633	శుకసారణులు వానరబలంబును
రాముఁ జేకొనమున సీతకై		నిర్ణయించుట
శోకించుట	634	రావణుడు సీతాదేవికి రాముని
విభీషణోపదేశము	640	దలను జూపుట
రావణ ద్వితీయ సభ	643	సీతాదుఃఖము
విభీషణ పరితాపము	643	సరమసీతాదేవికిఁగలరూపుచెప్పి
విభీషణుడు మరల హితముప		యూరార్చుట
దేశించుట	644	మాల్వవంతుడు రావణునకు
రావణ తృతీయ సభ	646	హితంబు చెప్పట
కుంభకర్ణుడు రావణు నుపాలం		రావణుడు నిజసైన్యంబును
భించుట	648	దీర్చుట
మహాపార్శ్వని ప్రగల్భములు	649	రాక్షససైన్యముంగూర్చి వానరులు
విభీషణుడు మూడవసారి		రామునకు చెలుపుట
రావణునకు హితము		ప్రతిపూర్వారచన
చోధించుట	650	రావణసుగ్రీవులద్వంద్వయుద్ధము
		కపిసేనాసన్నాహము

పుట.	పుట.
అంగమని రాయభారము	690 మహాదరుడు కుంభకర్ణుని
ద్వంద్వయుద్ధము	691 దూరుట 723
ఇంద్రజిత్తు రామలక్ష్మణులనాగ	మహాదరుడు రావణునకు సల
పాశబద్ధులచేయుట	694 హా చెప్పట 724
విభీషణుడు సుగ్రీవాదులకు	కుంభకర్ణుడు మహాదరుని నిం
తైర్థము చెప్పట	695 దించుట 725
రావణుని సంహారము	695 రావణుడు కుంభకర్ణు నభినం
సీతాదేవి రామలక్ష్మణులను	దించుట 725
జూచి ప్రలాపించుట	696 కుంభకర్ణునిగాంచి వానరులు
రాముడు లక్ష్మణునికై శోకిం	భయమందుట 727
చుట	698 కుంభకర్ణు హనుమంతులయుద్ధము 728
గరుడుని సందర్శనము	700 కుంభకర్ణుడు సుగ్రీవునిమూచ్చ
రావణసంతాపము	702 తునిచేసికొనిపోవుట 728
ధూమ్రాక్షుని యుద్ధము	702 సుగ్రీవుడు మూచ్చునెట్టితప్పించు
వజ్రదంష్ట్రునియుద్ధము	703 కొనిపెట్టుట 729
అకింపనునియుద్ధము	704 కుంభకర్ణుడు రామునిదాకి మా
ప్రహస్తునియుద్ధము	706 క్షుణ్ణుడుగుట 730
రావణుని తొలియుద్ధము	709 రాముడు కుంభకర్ణుని గెంప
రావణ హనుమంతులయుద్ధము	711 రించుట 731
రావణ నీలులయుద్ధము	712 రావణుడు కుంభకర్ణునకుగా
రావణ లక్ష్మణులయుద్ధము	713 విలపించుట 732
రామరావణయుద్ధము	714 త్రవ్వించు రావణునకు దైర్ఘ్యము
రావణుడాశ్వుత్తించున విచార	చెప్పట 733
పడుట	715 దేవాంతిక నరాంతక మహా హా
కుంభకర్ణుని నిద్రలేపుట	717 ర్వాసులయుద్ధము 733
కుంభకర్ణునిజూచి వానరులుద్రెగ్	లక్ష్మణాతికాయలయుద్ధము 736
డిల్లుట	718 ఇంద్రజిత్తు రెండవయుద్ధము 740
రావణ కుంభకర్ణ సమావేశము	720 హనుమంతుడు సంజీవిద్రవ్యుట 742
కుంభకర్ణుడు రావణునకుహితము	వానరులు లంకనుగాల్చుట 743
చెప్పట	720 యూహాక్షాదుల యుద్ధము 744
కుంభకర్ణుడు యుద్ధసన్నుడు	అంగదకుంభులయుద్ధము 745
డగుట	722 కుంభసుగ్రీవులయుద్ధము 746
	నికుంభహనుమంతులయుద్ధము 747

రామ మకరాక్షుల యుద్ధము	747	రాముడు విభీషణునోదాహృతు	797
ఇంద్రజిత్తు మూడవయుద్ధము	748	రావణకుద్ధాంతకాంతాపరి	
మాయాసీతను వధించుట	749	దేవనము	798
లక్ష్మణ విలాపము	752	మందోదరివిలాపము	799
విభీషణుఁ డింద్రజిత్తు మాయను		రావణదహనసంస్కారములు	804
దెల్పుట	756	దేవాదులు భయముడిగించుట	806
కుంభిలాయాగభంగము	758	విభీషణ పక్షాభిషేకము	806
ఇంద్రజిత్తు విభీషణుని దూఱుట	759	హనుమఁడు సీతాదేవికడకుఁ	
ఇంద్రజిత్తులక్ష్మణుల యుద్ధము	760	బోవుట	807
రావణుని పుత్రశోకము	767	సీతారాముల సందర్శనము	810
రావణుఁడు సీతావధకై యశోక		సీతావహ్నిప్రవేశము	814
వనములకుఁ బోవుట	768	దేవతలు రాముని స్తుతించుట	814
జానకీభయవిలాపములు	769	బ్రహ్మ రాముని స్తుతించుట	815
సుపాహ్నుని హిలోపదేశము	770	అగ్ని దేవుఁడు సీతాదేవిని దెచ్చి	
రావణ మూలబలధ్వంసము	771	రామునకు సమర్పించుట	815
రాక్షస స్త్రీరోదనములు	772	రాముఁడు సీతాదేవిని బరిగ్ర	
రావణుఁడు రెండవసారి		హించుట	816
యుద్ధమునకుఁ బోవుట	774	మహేశ్వరుఁడు రాముని	
సుగ్రీవ విరూపాక్షుల		గొనియాడుట	817
యుద్ధము	775	దశరథ సందర్శనము	817
సుగ్రీవ మహోదరులయుద్ధము	776	ఇంద్రుఁడు మృతవాచరులను	
అంగద మహాపాహ్నులయుద్ధము	777	బ్రదికించుట	819
రామ రావణులయుద్ధము	778	రామవిభీషణుల సలభాషణము	820
రావణలక్ష్మణులయుద్ధము	780	అయోధ్యాగమనము	822
రామరావణ ద్వితీయయుద్ధము	781	రాముఁడు సీతాదేవికి మార్గాంతర	
రాముఁడు లక్ష్మణునికై శోకించుట	782	విశేషంబుల కైప్పుట	823
రామరావణుల మూడవ		సేశ్వరమతవాదము	826
యుద్ధము	784	రాముఁడు భరితునొద్దకు హను	
రావణుఁడు తనసారథిని		మఁతుని బంపుట	837
దూషించుట	787	హనుద్భరతుల సమావేశము	837
ఆదిత్యహృదయోపదేశము	788	భరితుఁడు రామునకు నెదురేగుట	842
రావణవధ	795	రామభరతుల సమాగమము	843
విభీషణుఁడు రావణునిగూర్చి		జటావిసగనము	844
దుఃఖించుట	796		

రాముడుమంత్రి వర్ణమునుపన్నా నించుట	845	రామశత్రుఘ్నులు	893
అయోధ్యాప్రవేశము	845	బ్రాహ్మణుఁడు మృతబాలకునిఁ	
శ్రీరామపట్టాభిషేకము	846	గొని రామునొద్దకు వచ్చుట	893
ఉత్తర కాండము.		బ్రాహ్మణబాలకుని యకాల	
చిత్రకాలాసందర్శనము	853	మగణవిచారము	894
దుయ్యఖుఁడు	860	శఁబూరుఁడు	900
రాముఁడాత్మనిశ్చయంబును		అశ్వమేధమాగము	919
లక్ష్మణునకుఁ దెలుపుట	865	రామాయణ గానిము	922
సీతావివాహము	868	సీతాపాతివ్రత్య పరీక్ష	925
లక్ష్మణవిలాపము	869	సీతాదేవిని భూదేవి తనలోనికిఁ	
వాల్మీకిగూత్రము	871	గొనిపోవుట	926
వాల్మీకి చరిత్ర	872	రాముని విలాపము	927
సుమంతుఁడు రాముని కాల		బ్రహ్మ రామునకు శాంతి	
నిర్ణయముఁ తెలుపుట	879	గూర్చుట	930
లక్ష్మణుఁడు రామునాశ్వా		భక్తుని పుత్రులకు గంధర్వరాజ్య	
సింపుట	880	పట్టాభిషేక మొనర్చుట	931
లవణాసురుఁడు	881	లక్ష్మణపుత్రులను గారువధచంద్ర	
శత్రుఘ్నునకు మఘరాజ్య		కాంతిదేశంబులకు పట్టాభిషేక	
పట్టాభిషేకముగావించుట	883	మొనర్చుట	932
లవణాసురునిమీఁదికి శత్రుఘ్ను		రామయముల సమావేశము	933
నిబంపుట	884	దుర్వాసమహర్షి రామసందర్శ	
కల్మాషపాదుని చరిత్ర	885	నాగము వచ్చుట	934
కుశలన జననము	887	లక్ష్మణుని విసరించుట	935
వాల్మీకికి బ్రహ్మప్రత్యక్షమగుట	890	కుశలన పట్టాభిషేకము	937
వాల్మీకి శత్రుఘ్నులు	891	పద్రమాల	938
		చుహాప్రస్థానికము	940



శ్రీరస్తు.

శ్రీసీతారామచంద్రపరబ్రహ్మణేనమః.

శ్రీ దొడ్డ రామాయణము.

శా|| శ్రీమద్వివ్యగృహస్థధర్మముఁ బ్రతిష్ఠింపంగ మర్యాకృతిఁ
భూమింబుట్టె నెవండు ముజ్జగము లేవున్యాస్మికుం బాడుచున్
సేమం బండుఁ జతుర్విధార్థముల నాసీతామనోహరి శ్రీ
రాముం డీవుత మాకుఁ బ్రీతిమెయి న శ్రాంతంబు భద్రంబుల్.

ఉ|| అంకిలి లేక కార్యము సమాప్తము నొందెడుపొంటె మున్నుగాఁ
బంకజసంభవాదులు సభక్తికపూజ లొనర్తు రేని కా
శంకరుపట్టి బన్నములసామి దయావరతంత్రమూర్తి మా
వంకఁ గటాక్షసీక్షణ లవం బొలయుంచెడుఁగాత నర్మిలి.

క|| పంచాశద్వర్ణములఁ బ్రపంచంబునవ్యాప్తిఁగాంచి పరగడుతల్లిం
జంచద్విపంచికాసముదంచితపాణి భజింతు నబ్జజరాణి.

ఉ|| ఆదిఁ గలావర్తి నుడువునప్పుడు ప్రోడతనంబుఁ బూని యా
మీఁదట మార్దవంబనుగమించి యుగంధరుని వచించి గీ
తాదవార ప్రకాశమునఁ దద్దయుసౌమ్యతఁదాల్చితిప్పు డే
మాదిరి పల్కుదో భువనమంగళమూర్తిచరిత్ర భారతీ.

ఉ|| ఆశయమొండువృత్తియన నయ్యె నొకండుగఁ, బూర్వకర్మ మీ
రాశిది యాటఁజేసి యిరురాజులఁ గొల్చుటయయ్యెనాకు, నా
యాశలు దీఱఁదావకపదాబ్జసపర్య లొనర్పనైతి నం
చో! శుకవాణి! నావలను నూనకువమ్మ పరాఙ్ముఖత్వము.

గీ॥ అరిదిగఁ గవితాశాఖాగ్రమధివసించి
 'రామరామ' య నెడి మధురాక్షరముల
 మధురమధురంబుగాఁగఁ దన్మయతఁ బల్కు
 సనఘవాల్మీకికోకిలం బాత్మఁ దలఁతు.

మ॥ ప్రతిభానిర్మితనూత్నభావమయసామ్రాజ్యం బధిష్ఠించి శా
 శ్వతులై ప్రాకృతజీవలోకశుభశాంక్షా సద్రసాసారసం
 తథాధారల్ గురియించి యక్షయమహానందంబు నశ్రాంతముం
 బ్రతిపాదించెడిసంస్కృతాంధ్రసుకవిబ్రహ్మల్ ననుంగోచుతఁ.

చ॥ అనుపమచిత్తశుద్ధివిరుపాధికభక్తియుఁ దోడు నిల్వ నే
 యసఘుఁడు దాఁటె రామచరితాంబుధి సర్వజగన్నులంబుగాఁ,
 బ్రణతజనార్తిహారియు శుభప్రతిపాదియు నేమహాత్ముఁడా
 యనిలతినూజుఁ డీవుత మనంతదయామితి వాంఛితార్థముల్.

చ॥ ఎవనిసపర్యలం దలఁచి యెంతయువందురు నాంధ్రవాణి యా
 ప్రవిమలధివిశారదుని బండ్లితవర్య రసాచితీ రవా
 స్యవివరణాద్వితీయుని గుశాగ్రమర్తి భజియింతు మద్గుర్క
 వివిధకళాప్రపూర్ణ నలవేదము వేంకటరాయశాస్త్రులఁ.

చ॥ పటుతరవాగ్ని యంచుఁ బ్రతిభామహితుం డని యార్తకోటికిం
 బటువగునూతకోమ్మయనఁ బ్రస్తుతిఁగన్న రసజ్ఞవహాళిఁ బ్రా
 కటకవితానినోది బుధగణ్యుని శ్రీయుత తూములూరు వేం
 కట శివరామమిత్రమణి గాటపుఁగూర్చి దలఁతు నిచ్చులుఁ.

ఉ॥ కేవలరామభక్తి పలికించినవైఖరి నిమ్మహాకృతిఁ
 ధీవరులార ! వ్రాయుటకుఁ దెంపు వహించితి నంతె గాని ప్ర
 జ్ఞావిభవంబుఁ జూపుటకుఁగాదు ; రసంబుగ్రహించి పేర్చి దో
 పావళి నుజ్జగింపనగు హంసలు క్షీరము నీరముం బలెఁ.

ఉ॥ ఆయతభక్తిసీమచరణాబ్జములన్ మడినిల్చి దొడ్డ రా
మాయణమంచుఁ బేరిడి యమానుషకంబగు నీచరిత్రమున్
ప్రాయఁగఁ బూనితిం దెలుఁగువాక్యముగాఁ గడుఁదెంపు సేసి, రా
మా ! యెటు లీమనోరథము మన్ననచేయుదునో దయానిధీ !

ఉ॥ గీతల సేవచేతను జగిచ్చినచి త్తముఁ బెంపుగాంచఁగా
నాతతభక్తిమూలభవదంఘ్రులచల్లనినీడవై చి నా
చేతులు గూర్చితిం గరుణఁజేకొని ప్రోవుము రామచంద్ర ! యా
సీతను వాయునందనుని జిమ్మవిభీషణుఁ గన్నకూర్చితోక.

ఉ॥ సీవవతార మెత్తుటయె నిక్కముగాదట, మానకల్పనో
జ్జ్వలితచిత్తమూర్తివట, చెల్లరొ సాధ్య మెనిన్నుఁ గాంచ దో
పావిలకిర్మబద్ధజనుపాంధులకున్ ? బహిరాంతరాత్ము లీ
లావిభవాభిరాము సకలస్థితిమూలము, రామభద్రకా !

చ॥ అన్యతముఁ బల్క నన్న ముని యయ్యెను డక్కరి, కల్పితుండవై
తనరితివీపు సీమచరితల్ ముసలన్మృలసుద్ధులయ్యె ని
న్ననయముగొల్పుటయ్యె హృదయాబునుగ్రమ్మినదుర్బలంబహా !
కన నగుఁగాదె యిందె కలికాలవిశేషము రామభద్రకా !

ఉ॥ అంతరమందు సీదుమధురాకృతి నిల్చి నిరంతరంబు నై
కాంతిభక్తి చేయుమహితాత్ముల కెల్లను దోడునీడవై
చెంతఁ జరించుచుండుదువు సిద్ధము సుమ్మిది జక్రబుద్ధుల
త్యంతము నిన్ను లేదనినయంతనె చెల్లునె ? రామభద్రకా !

ఉ॥ తొల్లిటిగాథ లేల ? యలతుర్కఁగపీరుని రామదాసునికొ
దలయుఁడైనయాతులసిదాసుని నమ్మగఁరాదె ? వారలు
స్థలరులంచుఁ బల్క నవనాగరకాగ్రణులున్న నుండసి ;
చెల్లరొ ! యంతమాత్ర నె నశించునె సత్యము ? కల్లనిల్చుచే ?

మ॥ చనెబో నేబదియేడువర్షములు నాజన్మాది, నెన్నాళ్ళు భూ
మిని నున్నా ఫలమేమి? యిట్టిబ్రదుకులో మిథ్యావినోదక్రియా
వినియోగాత్మకనాటకంబులుగదా, విశ్వేశ్వరుని నున్నా
ననినాడింతట నేని దీర్ఘగదవే నాకోర్కి సీతాపతి.

సీ॥ సిరిసంపదలగోరి నేవింపగా లేదు
ప్రార్థమును ద్రోయరాదుగాన,
బేదు ప్రతిష్ఠకై పెనఁగులాడుట లేదు
వర్తనంబును బట్టినచ్చుగాన,
భార్యాసుతులమేలు ప్రార్థింపగాలేదు
వారునీవారలై వఱుఁ గాన
లద్వైతసిద్ధికై యాసింపగాలేదు
ద్వైతవాసనయింకఁ దనరుఁగాన,

గీ॥ చిత్తమే ప్రాద్దునీయందె సిరతగాంచి
నీకథామృతపానైకనియతిఁ గల్గి
తావకేచ్ఛానుసారియై తరలునట్లు
ప్రేమతోఁ బ్రసాదింపుము రామచంద్ర॥

శ్రీసీతారామాజనేయార్చనము.



దొడ్డ రామాయణము.



పూర్వకాండము.

౧. అవసర మైనయప్పుడు స్వయమ్ముగ నేఘముఁ డాత్మమాయచే
ననశరణము నొంది దురితాత్ములనుగ్ధరభాధనండి యీ
భువనముఁ బ్రేమ నప్పరమపూరుష నాద్యు ననంత నప్రమే
యవిభవు సర్వలోక సముపాశ్రయ దీనదయాళుఁ గొల్చెదన్.

వి శ్రే ష మః ౧౧౧౧.

తొల్లి కృతయుగంబునఁ బ్రజాపతికిఁ బులస్త్యుఁడనుసుతుఁడుండెను.
అతఁడు సర్వసుగుణసంపన్నుడై ధర్మమునుబట్టిగాని శీలమునుబట్టిగాని సాక్షా
త్ప్రజాపతియేయని పొగడొందుచు దేవతలకల్ల వల్లభుడై సర్వలోకప్రియుఁ
డుగా నొప్పెను.

అపులస్త్యుడు ధర్మవరత్వంబునజేసి మేరుపర్వతంబునకుఁ జని యం
దుఁ దృణబిందునను పేరియాశ్రమంబున వసించుచు స్వాధ్యాయనియతేంద్రి
యుడై ఘోరతప మొనర్పసాగెను.

అప్రదేశము సర్వముతువులందు రమ్యము నుపభోగ్యమునై యుండుటం
జేసి యటకు దేవకన్యకులును బన్నగాంగనలును రాజ్యైతనయులును జని శ్రీ
డించుచుండిరి. అనుహితాగృత్తుముల మధురగానాలాపంబులును నృత్యగీతం

బులు నత్తసశ్శిఖికి విఘ్నకారులై పోయెను. అతఁ డందులకుఁ గోపించి 'ఎవతె యిటుకు వచ్చి నాకంటఁ బడునో యాయితీ సద్యోగర్భవతీయగుఁ గాక' అని శపించెను. ఆశాపంబును విని భయపడి నాడునుత ఆకస్యలటఁ జనుట మానిరి.

ఆకాలంబునఁ దృణబిందు వసురాజున గలఁడు. నాని కొకపుత్రుని కి యుండెను. ఆకొమలి యీశాపంబు నెఱుంగక యథాపూర్వము నాడు గూడ నయాశ్రమ ప్రదేశంబునకుఁ బోయి యందుఁ గొనిపడి పడఁచుచుండు నెను. ఎంతసేపునను సఖు లెవ్వరు నటు రాలెరి. కాఁణ మేమో యని యాపూబోడి తలపోయసాగెను. అంతలోన స్వాధ్యాయస్థుని క్రొంగోల్లు సముగా వినవచ్చెను. ఆవేదశ్రుతి యందుండి వచ్చెనో యెఱుంగఁ జేతుకపడి యాకాంతానుజీ యావంకఁ గొనియూఁము పోయెను. అటు పులస్త్యమహర్షి యుండెను. వానినిఁ జూచుచే రెడవుగా నామెదేహము వైశిష్ట్యముఁ జెం చెను ; ఆమెకు గర్భచిహ్నము లున్నయిచ్చెను.

అబాలామణి తక్కిపరేకలుకకు సముద్విఘ్నహంసయై 'కెటా ! ఏ దోషంబున నిట్టిది సంభవించెనో' యని చింతించుచు వంద్రీయాశ్రమంబునకుఁ బోయి వానియెదుట నిలిచెను. తృణబిందువు తనపట్టిని జూచి 'పుత్రీ నీ శరీర మిట్లు గానేల' అని యడిగెను. 'అగ్రదీ ! కాఁణ మేమో తెలియ రాదు. పులస్త్యమహర్షి యాశ్రమంబునకు నాచెల్లకొఱకుఁ బూర్వపురతఁ జనితీని. అటుకు నాసఖులెవ్వరును రాలెరి. అంతలోన వేదశ్రుతి చెవిఁ బడెను. ఆవంకకు. జని యటు బులస్త్యమహర్షిని జూచితిని ; వెంటనే నారూప మిట్లు విపర్యాస మొందెను ; భయపడి యి దువచ్చితి' నని యామె చెప్పెను.

తృణబిందువు వృత్తాంత మెల్ల విని భాగవంతుడై దివ్యవృత్తిచేత సమస్తము గ్రహించి వివరంబును బుత్రి కకుఁ జెలిపి యామెను వెంటఁ గొని పులస్త్యమహర్షి యొద్దకుఁ బోయి 'మహాత్మా! ఈబిడ్డ నాపుత్రుక' సుగుణభూషణ భూషిత; ఈమెను నీకు సమర్పించుచున్నాను గ్రహింపుము. తపశ్శ్రేణి యుత్తండవును క్రామ్యమాణేంద్రియుడవు వైన నీకు నానుత శుశ్రూష లాన

పూర్వ కాండము.

ర్చుచుచుండు' నని పలికెను. పులస్త్యుడు వట్లెయనెను. అంతఁ దృణబిఁదువు తనపట్టిని వానికి యథాశాస్త్ర మర్పించి నిజాశ్రమమునకుఁ బోయెను.

ఆకస్య యందుండి పులస్త్యుని శుశ్రూషించుచు స్వగుణముల వానిమది కెక్కి పుర్తిచుచుండెను. ఆయునిపుంగవుఁ డామె శీలవృత్తంబులకు సంతోషించి 'సుశ్రోణీ! నీగుణసూపద కౌతయు నానందించితిని; ఆత్మసదృశుడైన పుష్టుని నీకుఁ బ్రసాదించితిని. ఉభయవంశంబులకు నతఁడు కర్తయై పాలస్త్యుఁ డనుపేరఁ బరగును. మఱియు నేను వేదాధ్యయనము చేయుచుండఁగా నీవు వింటివి గావున నీగర్భసంభాతుని విశ్రవసుడనియుఁ బేర్కొందురు.' అని చెప్పెను. ఆమె ప్రస్తుతాత్మ యయ్యెను. అంతఁ గొన్నాళ్లకు విశ్రవసువుడు జనించెను. అతఁడు పుట్టువుఁదొట్టి యశోధర్మములఁబాయక సుమత్రవేణుల య్యయనించి వ్రతాచారితుఁడును సుమద్యయునై తండ్రివలెనే తపంబాచరించి మునియయ్యెను.

వైశ్రవణపుత్రాంతము.

నిశ్రవసుడు సత్యసంఘుడై శీలముఁబాయక మూర్తిగొన్న శాంత మట్లు తేజరిల్లుచు శుచియు స్వాధ్యాయనిరతుఁడును సర్వభోగవిముఖుఁడును నిరంతరధర్మపరాయణుఁడునై యుండుట భరద్వాజమహర్షి యెఱిగి పరమశ్రీతుడై దేవవర్ణి యను తనపుత్రుకను వానికిచ్చి వివాహ మొనర్చెను. వారికి సుతుఁ డొకఁ డుదయించెను. ఆ బాలుడు వైశ్రవణునందే బ్రహ్మగుణయుతుడగుటకుఁ బితామహుఁడు సంతసించి వాని భవితవ్యమునకుఁ బోలునట్లుగా ధనాధ్యక్షుడనుపేరు వానికిడెను. మఱియు నతఁడు తండ్రి న్నైవిధములఁ బోలుటంచేసి వానిని వైశ్రవణుడనియు వచిందిరి.

ఆ వైశ్రవణుడు తపోవనగతుడై 'పరమం ధర్మం ధర్మో హి పరమా గతిః' అని నమ్మి నియమము వహించి ధర్మ మాచరించుచు సహస్రవర్షంబులు తపంబు సలిపి స్నాతుడై జలాశిగాఁ గొంతకాలము, వాయుభక్షణుడై కొంతకాలము, నిరశనవ్రతమూని కొంతకాలము, నిష్క్రమముల చేయిసంవత్సరంబులు పుచ్చెను. ఈవర్షసహస్రము వానికొక్క వృషమాత్రముగాఁ గడచెను. బ్రహ్మ వానికి మహాశ్రీతుడై యింద్రాదిగురుగణపుఁస్సరంబుగాఁ

దదాశ్రమంబునకు వచ్చి 'వత్సా ! నీకు పెచ్చితిని ; శుభమగుగాక ; వరము గోరుము ; వరములకు బాహుడవునుమా' యనెను.

వైశ్రవణుడు పరమేష్ఠిక ననుస్మరించి 'దేవా ! లోకసాలకవీర్తగతుఁ జాధికారంబులను వరింతు' ననెను. బ్రహ్మయు సంతసించి 'వత్సా ! అట్లే యగుగాక. లోకసాలకత్వంబునకై యింద్ర యను ముఖంబు లనువారిని ముగ్ధుగను సృష్టించి నాగవహాని నిర్మాణంబును సంకల్పించియున్నాను. నీవే యతడవై నిధీశత్యము బడసి యుండు' మని పలికి నూహ్యసన్నిభమైన పుష్పకవిమానంబునిచ్చి 'వత్సా ! ఈవిమాన రాజంబును నైకొని దేవతాసముద్రవై సంచరించుచుండుము. నీకీహంబును మిచ్చి కృత్రిమమైతి' ననుచు ద్విదశులతోడ స్వస్థానంబునకు బోయెను.

బ్రహ్మదులు చూచుచున్న వైశ్రవణుడు పొరలొడ్డియొద్దకు బోయి వానికి మ్రొక్కి యుదంతమ్లా విన్నోంచి పరిపేష్టి యిష్టహంబుల రెండినిచ్చి చనెను. ఎందు నేను వసింప నగునో వాని నడుగి మఱచితిని ; ఆ యనయేని నానివానధుల మిది యని నిర్దేశంపడయ్యెను. తగుచోటు నిష్ఠియింపుము. ఎచ్చట నేనున్నచో నాకలనఁ బ్రాణులకుఁ గించిన్మాత్ర మేనియు బాధ కలుగకుండునో యట్టి తావును నిర్ణయింపు' మని కోరెను. విశ్రవసుడు సుతునకు సంతసించి పర్యాలోచించి 'నాయనా ! దక్షిణసముద్ర తీరంబునఁ గ్రెక్కూట మనుమన్వితము గలదు. ఆనగంబుమీఁద నమరాకతని బోనిపురంబు లంక యనునది యున్నది. ఆనగరత్నంబును దొడ్లి విశ్వకర్మ రాక్షసనివాసార్థము నిర్మించెను. సుకష్టప్రాకారపరఘావలయుతంబును దుక్ష్మవైడూర్యతోఁ బావరాజతంబును సమస్తమంత్రశస్త్రసంపూర్ణంబునై శోభిల్లు నపస్వంబున రాక్షసులు నివసించుచుండి కొంతొకనాడు విష్ణువు వలనిభయంబునంజేసి దానిని పదలి రసాతలము నాశ్రయించిరి. నాటంగోలె నది శూన్యముగా నున్నది. దానికి 'తేఁ డెవ్వఁడును గలుగఁడు. నీ వందు సుఖముండుము. అచోటు నీకోరికు సరిపోవు' నని చెప్పెను.

— ద దాశ్రమంబునకు వచ్చెను.

నావుడు 'నాయనా' ఈరాక్షసు లెవ్వరు ? వారిపుట్టుప్రస్థము లేమి ? విష్ణువువలనిభయము వారికేల దావరించె' నని వైశ్రవణుఁ డడిగెను

విశ్రవసుఁ డిట్లునియె. 'వత్సా ! తొల్లి ప్రజాపతి జలంబులను స్పృశించి తద్రక్షణాఁము జలజంతువులను బుట్టించెను. ఆసత్త్వములు స్పృష్టికర్తను దాని 'క్షుత్పిపాసార్పతులమైతిమి ; ఏమి చేయ నగు' నని విసితవిధంబున నడిగెను. అది విని ప్రజాపతి నవ్వులాటకుంబోలె 'రక్షధ్వ' మనెను. ఆ మాట విని 'రక్షామ' అని కొన్ని 'రక్షామ' అని కొన్ని అచ్చవెట్టెను. బ్రహ్మ కోపించి 'రక్షామ' అనియన్నవీ రోక్షసులుగా, 'రక్షామ' అని యన్నవీ యక్షులుగా నగునట్లు శపించెను. ఆసత్త్వము లట్లాయెను.'

'అందు పేత ప్రపేత యనునా రిరువు రన్నదమ్ములు. మనుజులు పుట్టినంతలో నెఁ నేయదగినవారుండిరి. వారిద్దఱు రాక్షసులకు రాజులైరి. అందుఁ బ్రపేత యనువాఁడు ధాన్యమండు ; దానందేసి యతడు తపోవనంబులకుఁ బోయెను. పేతయనువాఁడు భార్యయై ప్రబలప్రయత్న మొనర్చి తుదకు శిశువునిచెల్లెను భయ యనుకన్యను బెండ్లాడి యాయుంతివలన విద్యుత్కేతుఁ డను సుకవి పడ నెను. అహని దీప్తాస్మనులేజనమేతుఁడై వెదిగి కాలక్రమమున సంప్రాప్తయౌవనుడయ్యెను. పేత వానికిఁ గెండ్లి నేయ సుకల్పించి సంభ్యాసుకను ద్వలమృతముగా వరించెను. అందుల్లొక నెవ్వనికైన నొకనికైన గొప్పకు తప్పదు గావున సంధ్య యందులకు నియ్యకొని తనమాతను సాలకటంకట యను, నిని విద్యుత్కేతున కిచ్చి వివాహ మెనఁచెను. అతడు భార్యగూడి యింపుడు శచిదేవితోడ బోలె సుఖంబులు చూడఁగొనుచుండెను.'

'ఇట్లు కొంతకాలము జరుగఁగా సాలకటంకట చూలు నాల్పి మంచవత్సవంబునకుఁ జని యట కోత్కాలన్యూజేన్వీయగు పుత్రుని, గంగ యుగ్మజగన్బంబునబోలె బ్రసవించి పతినిఁగినిరాఁగింజేసి యాబుతుత నం దే డించి భర్తను జేరి వానితోడ యథాసుఖము విహరింప సాగెను. ఆ కూన యందే తల్లికై పనవుచుండెను.'

'ఇట్లుండ గొందొక నాఁడు పాన్వతీపరమేశ్వరులు వృషభవాహనా రూపులై వాయుస్థాంబునఁ జనుచుండఁగా వారికి శిశువొకడ మొందు వినవచ్చెను. ద్విదయేక్షు సెటి సోకనంకనే పాన్వతికి జూలి జనించెను. ఆహా

దేవుఁ డది గ్రహించి సతికిఁ బ్రియముఁ గూర్చువాఁడై యాశిశువునకు నను రత్వమును దల్లిప్రాయము నిచ్చి గంగచారియగు పురంబాందు ప్రసాదించె ను. ఉపయు నబ్బానిని దురవస్థకు రిక్కసుల కామోద్వేగము కారణము గా నెఱిగి యాబాతి కట్టిది సహజంబగుట గ్రహించి 'అసురులకు సద్యో గర్భప్రాప్తియు సద్యో ప్రసవంబును వారిశిశువులకు సగ్యోపయస్సిద్ధియు' నగుఁగాక యనెను. నాఁడుసుత యట్లే జరుగుచున్నది. ఆబాలుఁ డట్లు పార్వతీపరమేశ్వరుల వగంబులకిల్కింజేసి గర్వింపి సుకేశుఁ డనుపేరి నొప్పి యంబరచరపుం బధిష్ఠించి సర్వగామియై విరాజిల్లెను.'

'ఆసుకేశుఁ డట్లు ప్రాప్తవర్తనఁడై గుండుట గ్రామణి యను గం ధర్వండు విని వానికి నిడుసుతిను దేవతీయనునాని నిచ్చి పెండ్లి యొకఁచెను. తైత్తిలోక్యనిఖ్యాతరూపయావనశాలిని యొకరూదేవవతియు వనగానకృతై శ్వరుఁడగు పతిని బొంది నిర్భనుఁడు భగప్రాప్తికింబలె సంతోషించెను. సుకేశుఁడును సతితోడిదే లోకంబుగా నుండెను.'

మా అశ్వ క వా చ త చ రి త్.

'అదేవవతీసుకేశులకు మాల్వనంతుఁడు సుమాలి మాని యనువుత్రుని మహాబలపరాక్రమశాలులు మువ్వగు శ్రేతాగ్నిబోలి వారు జనించి ము క్కంటికి సముదై సంప్రప్రయంబుక్రియ సమ్యక్రూపంబులు దాల్చి దోషక్రయమువలె మహాభూరులై పెరుగుచుండిరి. ఇట్లుండఁ గొండొక నాఁడు వారు తమతండ్రియీశ్వరునారాధించి వగంబులు పడయుట విని, కృతనిశ్చయములై మేరుపర్వతంబునకుఁ బోయి యందు భగోరినియనుంబుతో సర్వధూతభిరూపహంబుగాఁ దప బాసర్వసాగిరి. వారిరపస్తాపంబునకు ముగంబులు సదేవాసురమానుషంబుగా నున్మడికెను. సతుర్ముఖుఁడు తత్త తిల్లి త్రిదశసమేతంబుగా హుతగామాటి వారిదగ్గఱకు వచ్చి 'తపోపరులారా! మీకు మెచ్చితిని ; వరము గోని' మనెను. వారు నలువరు మ్రొక్కి 'స్వామి! మాతపస్సును మెచ్చి వర గ్రాహుఁడవునైతివని, అజేయత్వముఁ జరజీవనంబును గలిగి మేము మువ్వగుల సమీపంబుల ననుసరించి సుఖముండు నట్లుగా ననుగ్రహింపు' మనిరి. చతుర్ముఖుఁడు వారికిఁ గోరినవర మిచ్చి చెనెను.'

‘అంత మాల్యవదాదులు మువ్వరు బ్రహ్మవరగోష్ఠిపట్టులై సురాసు
రులను బట్టి బాధింపసాగిరి. దేవర్షిచారణాదులెల్లరు వారినుండి కాపాడు
రక్షకుని గానక నిరయం బందిననులగతి ననుకరించిరి. మఱియు వారు
ముక్కునట్లు నిరంకుశవర్తనలై చరించుచుఁ గొండోకనాడు విశ్వకర్మయొద్దకుఁ
బరి ‘శిల్పివరేణ్యా!’ ఓజస్తేజోబలంబుల విూకు సాటి గెలుగదు. దేవత
లకు వారు కోరిన స్వహంబులను స్వశక్తిపలన నిర్మించి యిచ్చితిని. మాకుఁ
గూడ నట్టిది యనుప్రసాదము. హిమాద్రియందో మేరునగమందో మం
దగిరియందో వసింపఁగోరుదుము. నీవు మాకుగా నిర్మించు స్వహంబు మహే
శ్వరనిష్కహంబునకు వీటుగా నుండనోవు’ ననిరి.’

‘విశ్వకర్మ వారయభీరుంబును విని ‘వత్సలారా! దక్షిణసముద్ర
తీరంబునఁ బ్రసూతపద్మరము గలను. దానిఁడమిఖిలము మిన్నోరయు
చుండును. ఆశిఖాక్రంబును బడులు సయితము డాయనేవు. అందుఁ
వొల్లి మయుఁడు దేవేంద్రుని ప్రేత్థ్యము లంకయనుపేట పున మొండు నిర్మిం
చెను. ఆప్యతము నూలుయోజనంబులనిడినియు మిప్పనియోజనంబుల
వెడల్పున నిర్మిం ప్రాకారంబులతో హేమమయతోరణంబులతో నొ
ప్పారుచుండును. ఆనగియు విరాకెంతయు నివాసయోగ్యము. అచ్చట
నున్న మిమ్ము శత్రువులు క్రంభతోనేని చెరికినోపరు’ అని చెప్పెను.
మాల్యవదాదు లగి విని మహానంతోష నుండి మర్యాదతో వానిని వీడ్చొని
వచ్చి వేలకొలది యనుచులను వెండిగొని చని లంకాపునము చొచ్చి
యందుఁ గావుము పేరితి.’

‘ఆ కాలంబున నర్కగయనుగంధర్వాంగన మొకతె యుండెను. ఆ
యొంటికి సుందరి, కేతుమతి, వసుధ మునుపు క్రికలు మువ్వరు రూపలావణ్య
వయోలాసంబుల శ్రీధీకీర్తులకు నుద్దిష్ట ముండితి. నర్కర యామువ్వ
రకు జ్యేష్ఠానుక్రమంబుగా మాల్యవదాని మాలి యచమువ్వరకు నిచ్చి
యుత్తిరఘునీతర్రంబున బరిగారు మొచ్చెను. అందు సుందరీమాల్య
వంతులకు వజ్రముట్టి విరుగొందుల దుర్ముఖులకు సుప్రస్నుడు యజ్ఞకో
వుండు మత్స్యపుండు అనుననాగులును అలల యనుపుత్రి కయు జనించెను.
సుమాలి కేతుమతియందుఁ బ్ర స్నుడు అకింపనుండు కికిటుండు కాలకా

ర్యకుండు ధూమ్రాక్షుండు దండుండు సుపార్శ్వండు మహాబలుండు సంహృతి ప్రభునుండు భాసకర్ణుండు అనుకొడుకులను ; రాక, పుష్పేత్కట, కైకసి, కుంభీనసి అనుకుమార్తెలను బడసెను. వసుధకు మాలివలన అనిలండు, అనలండు, హరుండు, సంపాతి యనువారు పుట్టిరి మాల్యవదాదు లట్లు సంతానములతోడను బెక్కండ్రు నిశాచరులతోడను గూడి సమధికరాజ్యశ్రీవిభవోన్నతులనుభవించుచు మృత్యుప్రతిమాఁ తేజులుల నొప్పారుచు రణరంగంబుల దురాసదులై వరగర్వోన్మతి విజ్ఞప్తిగించు గ్రతుక్రియలను నాఁక జెట్టి సురలను మద్దించుచు ఋషులకుఁ గీడొసర్చుచు నాగయక్షదూలను బహుభంగుల బాధించుచు నిరంకుశవృత్తిఁ నొక్కిరి.

‘ఆరక్కనులమండగంబులను సహింపలేక భయార్తులై దేవతలును ఋషులును గుమికూడి దేవదేవుడగు మహేశ్వరునొద్దకుఁ బోయి ‘దేవా ! ఆదిమధ్యాంతరహితా ! అవ్యక్తరూపా ! స్వలోకాధారా ! జగదేకసమారాధ్యా ! త్రిపురాంతకా ! త్రిలోచనా ! శరణు, శరణు ! సుకేశుని పుత్రులు బ్రహ్మవరోధతులై మమ్ము మహాకష్టంబులపాలొనర్చుచున్నారు. మాయొడ్లు మాయాశ్రయంబులు సర్వము నాశనమయ్యెను. స్వస్థానంబు నుండి దేవతలు వలసపోయిరి ; నాకము రాక్షసలొకముసంఘం గ్రీడామందిరమయ్యెను. నేనే విష్ణుడను నేనేరుద్రుడను, నేనే బ్రహ్మను అని పేర్వేఱఁ బల్కుచు నందులకుఁ దల లొఁపనివారిని వారు కాలదన్ని నేలరాయుచున్నారు. దేవా ! అభయ మిచ్చి మమ్ము రక్షింపుము. నీవు శివ స్వరూపంబును పదవి గూఁపాంతరంబు గ్రహించినఁగాని వారు సమయము అని కుయ్యిడికి. నీలలోహితుండు వారిప్రణయంబులు విని ‘దేవతలారా ! మాల్యవదాదులను బరిమార్చ నాతరము గాదు. అందులకు శ్రీమహావిష్ణువు దక్కయెరుక చాలదు. మీరెల్లరును మహర్షి పురస్కృతంబుగాఁ జని యా దీనరక్షకుని పాదంబుల వ్రాలుండు. ఆజగత్సృష్టిపు వారిని రూఢమౌపి మీయార్తి యుడుఁపు’ ననెను.

‘అంత దేవతలు మహేశ్వరునకు జయంబులు పలికి నిశాచరభయార్తులై వెనువెంటనే విష్ణువును డాసి ప్రణమిల్లి ‘దేవా ! శంఖచక్రధరా ! సుకేశుని కొడుకులు ముగ్గురు మాల్యవదాదులు పరదానబలంబునం జేసి

యెవ్వరినిఁ జీరికొనక త్రేతాగ్నులకరణిఁ బ్రజ్వరిల్లుచు మాస్థానంబులెల్ల నపహరించిరి. దిక్కేది మేము ద్రిష్కరులమైతిమి. ఆ మాల్వవదాదులు త్రి కూటశిఖరింబునందలి దుర్గమంబగు లంకాపురంబున నున్నారు. అందుండి వారు మమ్ముఁ గావించుగాటియలకు మేర లేదు. మధునూదనా ! నిన్ను శరణిల్లితిమి. నీవే మాకు దిక్కు. మదోద్ధతులైన యారాక్షసులను సాను బంధంబుగా భాస్కరుఁడు నీహారమట్లు నీవు హరించునందాక మాభయంబులు తీరివు. మాయెడఁ బ్రసన్నుడవగు' మని విన్నవించిరి.'

'జనార్దనుఁడు వారిదీనాలాపంబులు విని కనికర మూని 'సురలారా ! ఇక మీరు భయంబులు మానుడు. సుకేశునిపుత్రులు మాల్వవదాదులు నాకుఁ దెలియనివారు కారు. వరదర్పితులై మట్టుమీఱియున్న యాతులు వలకు సహరింతు' నని పలికెను. 'దేవతలంత సంతృప్తులై విష్ణువునకు మ్రొక్కి తమతమతావులకుఁ జనిరి.'

'దేవతలప్రయత్నంబుల నెల్ల మాల్వవంతుఁడు విని తమ్ములను జీరి 'సోదరులారా ! వింటిరా దేవస్థులజతనంబులు ? వారు మనచావుఁ గోరి శంకరునకు మొఱలిడిరి. ఆపని తనవలనఁగాదని యాయంధకారి చెప్పెను. గత్యంతర మేమని వాని నడిగిరి. శ్రీమన్నారాయణుని శరణిల్లు మని ము క్కంటి యుపాశ్రమ బోధించెను. వారు నట్లే యొనర్చిరి. ఆవైకుంఠుఁడు మురలకు నభయమిచ్చి మనవధను బ్రతిజ్ఞ చేసెను. కర్తవ్యము నాలోచింపుడు. నిగ్రులను భర్జించినకారణంబున హిరణ్యకశిపుఁడును నముచియుఁ గాలనేమియు వీరసత్తముడైన సంహ్రానుఁడును బహుమాయయు రాధేయుఁడును యమభాగ్యులును హర్షిత్వంబును శుంభనిశుంభులును దదితరులును షహాబలపరాక్రమవంతులయ్యు సర్వాస్త్రశుశలలయ్యు నారాయణునివాతఁ బడి వేనవేలుగా మనపూర్వులు మడిసిరి. జనార్దనుఁడు మనకు ఆవంశవైరి యనుమాట మఱవక ప్రకృతము విచారింపవగును. వానిని జయించుట కష్ట' మని చెప్పెను.'

'ఆమాటలెల్ల మాలియు సుమాలియు విని 'అన్నా ! వ్యాధిమరణంబులు మనకుఁ గలుగవు. ఇది బ్రహ్మవరము ; విరించుటకు తప్పదు. ఆ వరమహిమంబునందేసి యాత్రోభ్యమైన దేవసాగరంబుఁ జొచ్చి కొల్లలాడితిమి.

ఇందుడు దిక్కులు ప్రాకెను. రుద్రునిమాట నీవే వచించితివి. నా
 రాయణుడా ? అతడేపాటి ? యముడంతటివాడే మనమ్రాల నిలువ
 నోపడనగా విష్ణువుజిష్ణువు జెప్పినేల ? అదటుండనిమ్ము. విష్ణువునకు
 మనము గోరంత యపకారమైనను జేయలేదు. అతడు మనలను దేవసింప
 నేల ? దేవతలదీ నాలాపంబులకు మది చలించి వారినోదార్చుటకుగా నతడ
 ట్లనియుండును. అన్నిటికి దేవతలే కారకులుగా నున్నారు. అయ్యమరులను
 బరిమార్చుదము. అంతతో వైరబీజము సమసిపోవు' ననిరి. మాల్యవంతుఁ
 డును వల్లె యనెను.'

‘క్షణములోన రాక్షససేనావాహిని వెల్లివిరిసెను. స్వందనంబు లధి
 స్థించి కొందఱును, గిరిసన్నిభములైన వారణంబు లెక్కి కొందఱును, బవన
 జవంబుగల హయంబులమీఁదఁ గొందఱును, ఖరంబు లారోహించి కొందఱును
 ఉష్ట్ర వృషభ శింశుమార భుజంగ మకర కచ్ఛప మిన విహంగంబుల
 పయిఁ గొందఱును, సింహ వ్యాఘ్ర వరాహ స్పృశుర చమరీ మృగంబుల
 మీఁద మఱికొందఱును, రాక్షసపుంపులు దాడి వెళ్లిరి. మాల్యవదాదులు
 వారిని వెంటఁగొని మొట్టమొదట యమునిదెసకు నడచిరి.’

‘రాక్షసు లట్లు యుద్ధోత్సాహులై నగరు వెదలినంతనే లంకాధిపాన
 భూతంబులెల్ల విమనస్కము నొందెను. భౌమంబులు నాంతరిక్షంబులు నైననిమి
 త్రంబులు భయావహముగాఁ దోచెను ; అస్థి మేధ శ్శోణితంబులు వర్షించెను ;
 సముద్రము చెలియలికట్ట నతిక్రమించెను ; పర్వతంబులు చలించెను ; మేఘుని
 ఘోషాటహాసంబు లుప్పతిల్లెను ; వఱుడులు దారుణంబుగాఁ గూసెను ;
 భూతంబులు రాల సాగెను ; గృధ్రంబులు మఱులు గ్రక్కుముఖంబులతోఁ
 బిండుగట్టి మింటఁ జరించెను ; గగనతలమునుండి కొఱువులు రక్తసులక్షైఁ
 గురిసెను ; కారికాకపోతంబులు విద్రుతంబుగాఁ బఱచెను ; కాకబిడాల మి
 లుదగ్గటారావంబులు గావించెను.’

‘అట్లు భౌమాంతరిక్షనిమిత్తంబులు మహాభయావహముగాఁ దోచినను
 రాక్షసులు బలగోర్వోన్నతించేసి యాయుత్పాతంబుల లెక్కనేయక మృత్యు
 పాశబద్ధులై యాడ్వలబడువారునోలె నిలువక చనిరి. వారిసముద్యోగంబును
 దేవదూతలపలన నారాయణుడు విని యుద్ధసన్నద్ధుడై యాయుధతూణీరం

బులు సంతరించి కోటిసూర్యప్రకాశమైన దివ్యకవచంబుఁ దొడ్గి శ్రోణీ నూత్రంబును బంధించి శంఖచక్రగదాఖడ్గంబులను సవరించి గరుడవాహనా రూఢుడై కాంచనగిరిశృంగంబున సతటిగ్రీమాతమట్లు శోభిల్లుచు హుటా హుటఁ దరలెను. సిద్ధచారణగంధర్వులు పాడిరి. దేవస్థులు జయంబులు పలికిరి. గరుడుఁడు అక్కలు విదలించెను. ఆగాలివడికి వైరిపైన్యము విక్రీణ శస్త్రము భ్రమత్పతాకమునై ట్కోభించి యుట్టుతలూఁగెను.

‘రాక్షసాంబుదంబులు గర్జించుచు శరములు వర్షించుచు నారాయణుని ముట్టడించెను. నల్లనిన క్తంచరులు శ్యామావదాతుడగు విష్ణువును జుట్టియుంటఁ జూడఁగా వగ్గమాణపయోధనంబు లంజనాద్రిని జుట్టిన వైఖరి దోఁచెను. రాక్షసధనుర్ముక్తబాణంబులు వజ్రానిలమనోజవంబులఁ జని మిడుతలు కేదారంబును మశేకంబులు పర్వతంబును దంశంబులు మఘఘటంబును ఘకరంబు సాగరంబును వలెహరిని గ్రమ్ముకొని లోకంబుల ప్రళయంబునం దట్లాయెను. రథారుఢులు రథంబులను, గజారుఢులు గజంబులను, హయాశోహకులు హయంబులను, మాధవునిపైకిఁ బురికొల్పిరి. కొందఱు శరపరంపరలఱువ్వరి; కొందఱు శక్తిప్రేమరంబులను బఱపిరి. అవియెల్ల మూఁగి హరికి నూపిరాద నీయవయ్యెను. ఆమహనీయుఁడు కోపము వహించి కోదండంబును బూని మనోజవంబులును వజ్రసన్నిభంబులు నైన శరంబులను సంధించి యాకరాంతము దివిచి పుంఖానుపుంఖంబుగా సారించెను. నూయ్యనుండి కిరణంబు లట్లు సాగరంబునుండి తరంగంబులకరణి, పర్వతంబులనుండి నాకేంద్రంబుల చందాన, మేఘంబులనుండి దారాపాతముక్రియ, మాధవునికోదండంబునుండి శరంబులు, పరంపరలుగా నుప్పతిల్లి రాక్షసయూధంబును గప్పెను. వారు దిక్కటి శరభంబులకు సింహంబులట్లు, సింహంబులకు ద్విపంబులవలె, ద్విపంబులకు వ్యాఘ్రంబులకరణి, వ్యాఘ్రంబులకు ద్విపులక్రియ, ద్విపులకు శునకంబులనహి, శునకంబులకుఁ బిల్లలరీతిఁ, పిల్లలకు సర్పంబులపోలిక, సర్పంబులకు నెలుకలచాయఁ బఱచుచు బాఠియలు దూఱుచుఁ గళవళించుచుఁ గుండుచు మ్రందుచుఁ బటాపంచలైరి. అందుఁ గొందఱు వజ్రఘాతంబుల తైలంబులట్లు కూలిరి ; మఱికొందఱు చక్షాంకితులై పర్వతంబులు స్వర్ణధారలట్లు రక్తధారల నోడ్చిరి.’

‘నారాయణుఁ డట్లు గావించి పాంచజన్యంబును బూరించెను. ఆ శంఖారావము త్రైలోక్యవ్యధాకరంబుగా ధ్వనింప నమ్మహానిర్వాదంబునకు హతశేషులగు రక్కసులు గుండియలు శ్రీలి ససిచెడి మృగరాజు చొచ్చిన కరియూధంబు చాడ్చునఁ జెల్లఁచెదరై పడుచు లేచుచు లంకదారిఁ బట్టిరి. అసురపైన్య మట్లగుట సుమాలి గాంచి కోపక్రోధమూర్ఛితుడై విష్ణువును దలపడి వానిపయి నంపవానఁ గురిసి నిజపైన్యసముజ్జీవనార్థమోయన సింహ నాద మొర్చి గజరాజు తుండంబునుబోలె దనహస్తంబును వీచెను. నారాయణుఁ డంత శరంబొండు వైచి తత్సారధి శిరంబును ద్రుంచెను. వానిపాటునకు రథాశ్వంబులు భయభ్రాంతిఁ గొనెను; రథము తికమక లయ్యెను; సుమాలి భ్రమచెంది భ్రాంతేంద్రియుఁడుగాఁ దోచెను.’

‘సుమాలియట్లగుటకు మాలి మహాగ్రమ్మాద్రియై చాపంబును గర తలంబున సఁధించి వెన్నునిపయి నుటికి వానియెన గుంచేసి కార్తవీర్య విభూషితంబులగు బాణంబులను వైచెను. ఆ తూపులు క్రాంచవర్వతంబును హంసలట్లు హరిశరీరంబును జొచ్చెను. జితేంద్రియుఁ డాధికివలె జనాగ్ధ నుఁ డందులకు సుంతయుఁ జలింపక ప్రత్యస్త్రంబుల నయ్యసురుపయిఁ బఱచెను. వజ్రవిద్యుత్ప్రభాసురంబులైన యాశరంబులు మాలిదేహముఁ జొచ్చి నాగంబులు సుధారసంబు నట్లు వాని రుధిరంబులను గ్రోలెను. విష్ణువట్లు వానిని నొప్పించి తవీయగఁగ ధ్వజచాపతురంగంబుల ద్రుంచెను. మాలి కోపస్ఫూర్తి వహించి మధ్యందిన చండభానుని పగిది మండిపడి గదఁ బూని పర్వతాగ్రంబునుండి కేసరివోలె రథంబునుండి దుమికి గరుడుని లలాటంబున వైచెను. ఆవ్రేటునడికి వైనతేయుఁడు వేదనాతురుడై మోము మఱిించెను. అది చూచి మాలి మహాట్టహాస మొనర్చెను. నారాయణుఁడు ఖడ్గేంద్రునకుఁ గోపించి వెడవాటుగానుండియు మాలిపూదఁ జక్రంబును బ్రయోగించెను. కాలచక్రమునుబోని యాచక్రము రవిమండలమువలె బ్రకాశించుచుఁ బోయి మాలి శిరంబును ఖండించెను. ఆ తల మింటి క్కగసి వేడి నెత్తురులు గార్చుచుఁ దవ్వనఁ బడెను. సురలు సంతోషులై సాధు వాదంబులు పలికిరి.’

‘మాలిచావునకు సుమాలి మాల్వవంతులు బెడ్గిల్లి శోకసంతప్తులై

అంకాపురమువంకఁ బరుగెత్తిరి. అంతలోన గరుడుఁడు తెప్పరిల్లి కోప ప్రచండుడై తెక్కలల్లార్చెను. వానితెక్కల గాలివడికి రక్కసులు నొగుడాకులక్రియ దవ్వునబడి తలలు లేగి కొందఱును, గుండియులు ప్రీతి కొందఱును, జూర్ణితాంగులై కొందఱును, మడిసిరి. మాల్యవంతుని హరి పెంబడించెను. ఆ రక్కసుఁడది చూచి సంరక్తలోచనుడై పద్మలోచ నునివంక మరలి 'నారాయణా! పురాతనమగు క్షుత్రధర్మంబును మఱ చిలివా! భయపడి యుద్ధము మానిన మమ్ముఁజంప నగువా? పరాజ్ఞాభవధఁ గావించుపాపి సరహంత యగునుగదా! పుణ్యకర్మసాధ్యమగు స్వర్గము వానికి దవ్వుగాదా! యుద్ధశ్రద్ధ నీకున్నదందువా? అట్లయిన నిదిగో రమ్ము నీబలమెల్లఁజూపు మని యెద యిచ్చి నిలిచెను.'

'అట్లు మాల్యవంతుఁడు మాల్యవంతుఁడు పగిది నిల్చిన హరి వానిం గాంచి 'మీకు వెఱచియున్న దేవతలకు నభయ మిచ్చితిని. నా మాటను జెల్లించుకొనుటకై రాక్షసోత్సాదనమునకు నవసరమయ్యెను. సురలకార్యము నాకుఁ బ్రాణప్రియము; కావున రాక్షసులు రసాతలము చొచ్చినను వారిని వదలక మద్దింతు నని పలుకుచు నేమఱియుండెను. అది యవసరంబుగా మాల్యవంతుఁడు శక్తి నెత్తి హరి భుజాంతరంబున వైచెను. ఆ శక్తియు ఘంటాస్వన పురస్సరంబుగాఁ జని హరియెడఁదాకి మేఘాంతరంబున శత ప్రాదవలె మెఱసెను. శక్తిధరప్రియుడగు విష్ణు వాశక్తి నే గైకొని మాల్యవంతు నుద్దేశించి ప్రయోగించెను. అది గోవిందకరనిస్సృతయై యురవడించి చని మణిహార సముజ్జ్వలంబును విశాలంబునైన మాల్యవంతుని యురోభాగంబును గిరికూటంబును బిడుగువలెఁ దాఁకి వాని కవచంబును ప్రీత్యెను. వాడు సుంత చలించి తెప్పిఱిల్లి కంటకావృతమైన కూలంబు నొండు దిబ్బి చి నారాయణవక్షోభాగమును గుఱిచేసి వైచి గరుడుని దాడించి దవ్వు నిలిచెను. వై నలేయుఁడు మహోగ్రమూర్తయై తెక్కలల్లార్చెను. ఆ వాయువేగంబునకు సుమాలి ససైన్యంబుగా దవ్వు వీవఁబడి లంకలో బడెను.'

'రక్కసులట్లు హరివలన బహుభంగుల భంగపడి నేనానాయకులను తెక్కండ్రఁ గోల్పోయి విష్ణునెదురింప నోపక లంకానివాస మెప్పటికేని

ప్రాణోపద్రవకరమని నిశ్చయించుకొని పుత్ర మిత్రకళత్రపరివారంబుగాఁ బాతాళంబునకు వలసపోయిరి.

వత్సా! నాఁడు సుత లంకానగరము శూన్యముగానున్నది.” వైశ్రవణుఁడు తనతండ్రిమాట ప్రకారము లంకయందుఁ గాపురముచేసెను.

రావణాడు ల జననాదికము.

‘సుమారికిఁ గైకసి యను పుత్రు క గలదు. ఆబాలిక పద్మాలయము వద్దలి వచ్చిన లక్ష్మియో యన నుండెను. సుమాలి యీకూఁతును వెంటఁ గొని రసాతలమునుండి వచ్చి మధ్యలోకసంచారవిసోదంబులఁ దనువుచుండెను. ఒకనాఁడతఁ డట్లు సంచరించుచు విశ్రవసుఁడున్న యాశ్రమము దా య వచ్చెను. ఆసమయంబున ధనేశ్వరుఁడు పుష్పకవిమానముమీఁద వచ్చి తండ్రికి విశ్రవసుఁకు మ్రొక్కి పోవుచుండెను. సుమాలి యావైశ్రవణుని గాంచి విస్మయ మంది ‘కటా ! రాక్షసకులమున కెంత దాపకంచెను! మేము సన్నగిల్లుటచేతఁగదా వీరికింతటి సిరి యల్పుట ! ఏమి సేయనగ? నని మహాచింతా క్రాంతుఁడై రసాతలంబునకుఁ బోయి పెద్దయుం దడవు తల పోసి పుత్రు కను దిలిచి ‘అమ్మా ! నీకు యౌవనము సంప్రాప్తమయ్యెను ; ప్రదానకాలము వచ్చెను. తిరస్కరింతువో యని వెఱచి స్వయముగా నిన్నెవ్వఁడును వరింపఁడు. నీవన్ననో సాక్షాత్ లక్ష్మిని బోలుదువు ; ఏ తన్మాత్రులకు నిన్నొసఁగనొల్లము. తగువరునకై సర్వప్రయత్నము లొనర్చి తిమి. ఇందాక యత్న సిద్ధి గలుగదు. మానాభిమానులకుఁ గన్యాపితృత్వ దుఃఖ మింతనరాదు. కన్యవలనఁ తల్లివంశమును, దండ్రీవంశమును, భర్తృ వంశమును మాఁడు నుద్ధరింపఁబడును. ఆఘాడువంశములకీర్తిగాని, యప కీర్తిగాని కన్యనుబట్టి యుండును. పుత్రీ ! మునివరంబునఁ బ్రజాపతికులం బున జనించితివి. నాచూచినంతలో విశ్రవసుఁడుదక్క నొండు నీకుఁదగఁ డు. పౌలస్త్యవంశ్యుఁడైన యమృతానీయుని వరింపుము ; కుచేరసద్మకులైన పుత్రులు నీకుఁ గలుగుదురు’ అని చెప్పెను.’

‘కైకసి యంతఁ దండ్రీమాట నాదలఁ దాల్చి విశ్రవసుఁడున్నయాశ్ర మంబునకుఁ బోయి యట నగ్నిహోత్రము నుపాసించుచు నాల్గవయగ్నివరఁ దేజరిల్లుచున్న యామునిపుంగవుని డాసి సమయాసమయంబులు విచారింపక వానిచరణంబులు మెట్టి యెదుట నిలిచి యథోముఖియై యంగుష్ఠాగ్రంబున

నేల రాయుచుండెను. విశ్రవసుఁ డాపూర్ణచంద్రనిభాననను జూచి 'సుమంగలీ ! ఎవనితనయవు ? ఇందేల వచ్చితివి ? నీతలఁపేమి ? ఏమి వలయు నో చెప్పు' మనెను. కైకసి యంతఁ జేదోయి గీలించి 'మునివరా ! నామతము మీకు స్పష్టము; నన్నడుగనేల ? నాతండ్రి యాజ్ఞ మేరకు నిందు వచ్చితిని; నాపేరు కైకసి యందురు ; నాతండ్రి 'సుమాలి' యని వివయ మగురంబుగాఁ జెప్పెను.'

'విశ్రవసుఁడంత ధ్యానగతుఁడై సుంతతడవునకుఁ గను విచ్చి 'కళ్యాణీ! నీమనోగతము తెలిసెను. నావలన సుతునిఁ గోరి యిందువచ్చితివి. నీ యిచ్చ యగుఁగాక. నీవు నన్నాశ్రయించిన సమయము దారుణమైనది గావునఁ దత్ఫలంబుగా నీసుతులట్టివారే యగుదురుగాక' అనెను. ఆకస్య యామాట విని సాష్టాంగ ప్రణామమొనర్చి 'మహాత్మా! బ్రహ్మవాది వగు నీవలన నిట్టి దురాచారలఁ బడయనొల్లను. నాయెడఁ బ్రసన్నుడ వగు' మని ప్రార్థించెను. ఆముని పుంపుడు కరుణించి 'తన్వీ! ఓడకు; నీకడ పట్టి సుతుఁడు నావంశానురూపుఁడును భర్మాత్ముఁడు నగుఁ బొమ్ము' అనెను.

కైకసి యంతఁ గొన్నాళ్లకు గర్భవతియై మహా భీభత్సాకారుని శాంచెను. అతఁడు పదితలలు నిరువదిచేతులుఁ గలిగి దంష్ట్రకరాకుండై కాటుక రాశివలెఁ జూపట్టుచు వెఱపించుచుండెను. వానిపుట్టుకకు శివంబులు నోట నిప్పులు రాల్చెను; క్రవ్యాదంబు లవసవ్యంబుగా మండలాకృతిఁ బొటెను; రుధిరంబులు వర్షించెను; మేఘంబు లాక్రందించెను; నూర్చుడు నిస్త్రేజుడయ్యెను; మహోల్కలు పడెను ; ధరాతలంబు చలించెను ; ప్రలయజంఘూనిలంబులు వీఁచెను; సముద్రుఁడు ఘర్జిలెను.

ఆ శిశు పువయించినంతనే యచ్చటికి వానితండ్రి విశ్రవసుఁడు వచ్చి తదీయాకారముఁగాంచి వానికి దళగ్రీవుడను సార్థక నామ మిడి చనెను. అనంతరము మఱియొక సుతుఁ డాకాంతకు నుదయించెను. అంతటి యున్న తుఁడు మఱియొండు గలుగఁడు. వానికిఁ గుంభకర్ణుడనుపేరు పెట్టిరి. వాని వెనుక యొక పుష్పి జనించెను. దానిని శూర్పణఖ యనిరి. కట్టకడపట పెండియుఁ గుమారుఁ డొకఁ డుద్భవించెను. వాని జననకాలంబునఁ బుష్ప

వృష్టి కురిసెను; దేవదుందుభులు మ్రోగెను; అంతరిక్షంబున సాధువచనంబుల బలికిరి. వానిని విభీషణుడనిరి.

దశగ్రీవుడు బాల్యంబుదొట్టి లోకోద్వేగకరుడై చెలరేగెను. కుంభ కర్ణుడు కంటఁబడిన మహద్బలను మ్రొంగసాగెను. ముల్లోకంబులను భక్షించి నను వానికిఁ దృప్తికాకుండెను. విభీషణుడు మాత్రము ధర్మపరుడై స్వాధ్యాయ నియతాహార వ్రతముఁబూని విజితేంద్రియుడై యుండెను.

ఇట్లుండఁ గొండొక నాఁడు ధనేశ్వరుడు పుష్పకవిమానమెక్కి పితృ దర్శనార్థము వచ్చెను. కైకసి యాధనపతిని గాంచి తదీయవిభవంబు నోర్వనిదై దశగ్రీవునిఁ జీరి 'పుత్రా ! నీయన్న వైశ్యవణుని జాతువా ? బ్రాతృభావము మీయిరువురకు సమానముగా నున్నను వాని దివ్యవైభవము నీకుఁ గలుగదుగదా. నాయనా! మీ కిట్టి విభవాభిరాములగుట నేనుజూడ శోతునా ? సర్వము యత్నాధీనమందురు. నీవును గుభేరునకు సాటి కా రాదా?' యని వ్యసఁ కలుషస్వరంబునఁ బలికెను. దశగ్రీవుడు తల్లి సలు కులు విని మహాహర్షము నొంది 'జననీ ! నీయెడరు మానుము. కుభేరునకు సాటియో వానికన్న సధికుడనో కాకున్న నాదియు నొక బ్రదుకా? అట్లు కానినాఁడు నన్ను మఱచిపోమ్ము ; ఇదే ప్రతిజ్ఞ సలుపుచున్నాను. అని పలికి యామంటతోనఁ దమ్ములవెంటఁగొని వెడలిఁ గోకగ్ధాశ్రమము చేరి యందు దుష్కరమైసతపం బాచరింపఁ దొడఁగెను.

వారితపఃక్రమ మిట్లని వచింపరాదు. అందు దశగ్రీవుడు నిరాహార వ్రతముఁ బూని దీర్ఘతపోనిష్ఠ నిల్చి వేయేండ్ల కొక్కొక్కతలవంతునఁ ఛేదించి హోమముచేయుచుఁ దొమ్మిదివేల సంవత్సరములకుఁ దొమ్మిదితలలు ప్రేల్చి పదియవవేయి సమాప్తమైనంతఁ బదవశిరస్సును గూడఁగోసి హోమ మొనర్పనుండెను. అప్పుడు పితామహుడు దేవతలతోడ వెడలి వచ్చి 'దశకంఠా! నీకుఁ శ్రీతుండ నైతిని. కోరుము వరము; కోరినదిచ్చెద' ననెను. దశగ్రీవుడు సంతసించి నలువకుఁ దలతోడ మ్రొక్కి 'దేవా! ప్రాణులకు మరణభయంబును మించినభయము గలుగదు; మృత్యువునాటి కత్తువును గలుగఁడు. 'జీవక' పశ్యంతిభద్రాణి' యందురు. నిఖిల సుఖానుభవంబు నకు జీవము ముఖ్యము. అది చాలనినాఁడు తక్కినవెల్లఁ గల్గియు నిష్ఫలంబు.

కావున నమరత్వంబును వేడుదు'ననెను. బ్రహ్మ యాశోకిను విని 'దశ గ్రీవా! సర్వామరత్వంబు నొసంగ నెవరికిని దరముగాదు. వేటొండు గోయ'మనెను. దశ గ్రీవుఁడు ప్రాంజలియై 'స్వామి! అట్లుగ నేని, సువర్ణ నాగయక్షులవలనఁ గాని దైత్యదానవరాక్షసులవలనఁగాని దేవతలవలనఁ గాని నాకుఁజూపు రాకుండునట్లు వరమును బ్రసాదింపుము. ఇతర ప్రాణులవలని చింత యీషన్మాత్రముగూడ నాకు లేదు. మానవులలో యనిన వారత్పణి ప్రాయము గదా' యని వచించెను. పరమేష్ఠి వాని యజ్ఞానగర్వోద్భతులకు విస్మయ మంది

‘కర్ణస్య కంఠాదునకేన వాపి దంతస్య నిష్కేణనకే నాపి ।

తృణేన కార్యం భవ తీశ్వరాణాం కిమపి వాక్వాణిమతా నరేణ ॥
అనువాక్య మితఁడు వినఁడు కాఁబోలు ; ‘మతి యెంతో గతి యంతే గదా' యని తలఁచి ‘దశకంఠరా ! నీకోరినట్లే యగుఁగాక. నిన్ను మెచ్చితిని గావున నీయడుగనివరమును గూడ నిచ్చుచున్నాను. నీవు ప్రేల్చినతలలు తొమ్మిది మరల మొలఁచుగాక ; కోరినరూపంబును ధరింతువుగాక' అని వచించి చనెను. పరమేష్ఠిమాటతోడ దశగ్రీవులితలలు తొమ్మిది మొలచెను.

కుంభకర్ణుఁడు తీవ్రనీక్షఁ బూని వేసనియందుఁ బంచాగ్నిమధ్య నిల్చి యు, వహ్నికాలంబున జడివానలో నుండియు, శిశిరంబున నీటమునింగియుఁ బదివేలయేండ్లు తపంబాసర్చెను. వాని తపోవహ్నికి లోకంబులు క్రాంత ను. విధాత యయ్యాపదఁబాప నెంచి కుంభకర్ణునియొద్దకుఁ బోనుండెను. దేవత లది యెఱిగి పితామహునకు దోయి లొగ్గి ‘తండ్రీ ! కుంభకర్ణుఁడు లోకంబుల నెట్లు గాసించినది మఱచితివా ? ఈమర్మతి నందనవనంబుఁ జొచ్చి యట నచ్చరలేమల నేడ్వర నొకపెట్టున దిగ మ్రొంగెను ; మహేంద్రానుచరులను బహువురఁ దృటిలో భక్షించెను ; పెక్కండు ఋషులను మెసవెను. ఈకూళ తిన్నట్టి నరులకు లెక్కయే లేదు. ఎట్టిపరబలంబును లేకయే యిత యొనర్చిన యీదురాత్మునకు నీవు వర మిచ్చుచో నీస్పృహ యెల్ల నామావశిష్టయగును. మామొఱ లాలకించి వరవ్యాజంబున నితనిని మోసావివళు నొనర్చి లోకంబులను రక్షింపుము. ఈసేత పీనికి శిక్షయగుఁ గాక' అని ప్రార్థించిరి. నావును బ్రహ్మ సుంత చింతించెను. తోడ్పొడ

సరస్వతీదేవి వానిపార్శ్వంబునఁ దోచి ప్రాంజలి యొనర్చి 'దేవా ! శాఖ విమ్మ' నెను. ప్రజాపతి వాణిం గాంచి 'దేవీ ! ఈరక్కసునిసోట నిల్చి దేవతల ప్రణయంబును దీర్పు' మనెను. కారద వల్లె యనెను.

అంతఁ బ్రజాపతి కుంభకర్ణునొద్దకుఁజని 'కుంభకర్ణా ! ఇష్టవరంబును గోరు' మనెను. వాఁ డామాట విని కన్నులిచ్చి చూచి 'దేవా! నిద్రాత్వ మునిమ్ము' అనెను. అట్లే యని పలికి బ్రహ్మ చ నెను. కొంతవడికిఁ గుంభకర్ణుడు తెలివొంది 'అహో నిత్యత్వ మనుటకు మాటుగా నిద్రాత్వమును గోరి కీడు తెచ్చికొంటిని గదా. కటా ! ఎంతమాన మయ్యెను' అని బహుభంగులఁ జింతించి 'ఇవంతయు దేవతలు గావించిన వ్యామోహఫల' మని నిశ్చయించుకొ నెను.'

అటు విభీషణుడు ధర్మపరమతం దగిలి శుచియై యొంటికాల నిలిచి యొడువేలయేండ్లు తపంబొనర్చి యనంతరము మఱియొడువేలేండ్లు సూర్యునిసరించుచుఁ దలయు బాహువులును బయి కెత్తి స్వాధ్యాయధృతమానసుడై నందనంబున స్వర్గస్థుడువోలె విడువనిస్థలఁ దవలి యుండెను. అతనినియము సమాప్తమైనంతనే పుష్పవన్దు ము గురిసెను ; అచ్చర లాడిరి. అంతఁ బితామహుడు ప్రత్యక్షమై 'వత్సా ! నీధర్మబుద్ధికి మెచ్చితిని ; వరము గోరు' మనెను విభీషణుడు నలువకు సాష్టాంగమొనర్చి 'దేవా ! లోక గురుడవైన నీవు స్వయముగా నాయెదుటఁ దోచి యిట్లుగుటచేతనే కృతకృత్యుడ నైతిని. అయిన నొక్కటిగోరుదు. ఎంత యాపద పైకొన్నను నాబుద్ధి ధర్మమున బాయకుండుఁగాక ; అశిక్షితముగా బ్రహ్మాస్త్రము నాకుసిద్ధించుఁగాక. వీయాశ్రమము ననుష్ఠింతునో యాయాశ్రమమునకు నుచితమైన ధర్మనిరతి నాబుద్ధియందుఁ బ్రవర్తిల్లుఁగాక. ఇవి నాకుఁ బరమాభీష్టములు ; ధర్మాభిరక్తులకు దుర్లభంబు గలుగదు గావున ధర్మమునే వరింతు' నని వినయపురస్కరంబుగా పవించెను. నావును విధాత లేనపు మోము నలంకరింపఁ గరుణార్ద్రదృష్టితో విభీషణుని జూచి 'వత్సా ! రాక్షస కులోత్పన్ను లెక్కడ ? ధర్మాభిరతి యెక్కడ ? ఇది నీకుండు విపరీతము ; నీకెంతయు సంతసించు ; నీయడిగిన నేగాక యమరత్వంబును గూడ నీకిచ్చితి' ననెను ; విభీషణుడు తలతోడ నవ్వకంబులను గ్రహించి మహాశ్రసాద

మని పలికి పరమేష్ఠికి సాష్టాంగ మొనర్చెను. అంత నలువ యంతర్నిత్యుఁ
డాయెను.

దశగ్రీవుఁడు దనుజరాజ్యాభిషిక్తుఁడనట.

దశకంధరాదు లట్లు వరంబు లంది శ్లేష్మౌతకవనంబున జనకునితోడ
సుఖముండిరి. వారట్లు వరంబులు పడయుట సుమాలి విని సంతోషవశుఁ
డై మారీచ, ప్రహస్త, విరూపాక్ష, మహాదరాది సచివులను వెంటఁగొని ర
సాతలమునుండి వెడలి పంక్తికంఠనొద్దకు వచ్చి వానిఁ గవుంగిటఁ గూర్చి
యభినందించి 'నాయనా ! పరమేష్ఠివలన నీవిత యుత్తమవరంబులఁ బడ
యుటంజేసి నాచిరమనోరథ మీడేరిన ట్లయ్యెను. ఎవనికి వెఱచి స్వస్థాన
మగుటకాపురంబును ద్యజించి రసాతలంబునకు వలస వచ్చితిమో వాని
వలనిభయుఁ గూడ నేఁటితో సమసిపోయెను. వత్సా ! లంకానగరము
మనపురముగాని యొరులదిగాదు. అయినను విష్ణువునకు నోడి యందుండి
పాతీపచ్చితిమి. ఇప్పుడచట నీయన్నకుబేరుఁ డున్నాఁడు. సామముచేత
నొండెఁ దానమువలన నొండెఁ బరాక్రమంబున నొండె లంకానగరంబును
వశపఱచుకొనుము. అట్లగునేని నీకు లంకేశ్వరత్వము సిద్ధించును ; నీవలన
మనరాక్షసులమెల్లఁ బ్రకృతదురవస్థను బాసి తలయెత్తనోపును. మేమెల్ల
రము నిన్నుఁ గొలిచి సుఖముందు' మనెను.

దశగ్రీవుఁ డాసలహా విని 'తాతా ! కుబేరుఁడు నాయగ్రజుఁ డం
టిలి. అన్నయనఁ దండ్రియంతటివాఁడు. వానిఁవయమున మీ రిట్లాడ నగు
నా ?' యని యడిగెను. సుమాలి వానిమనంబు గ్రహించి నాఁటికి మిన్న
కుండెను. కలిపయదినంబులు చన్నంతఁ గొండొకనాఁడు మఱల నాసంగతి
ప్రస్తావమునకు వచ్చెను. ప్రహస్తుఁ డది యవకాశముగాఁ గొని 'దశగ్రీ
వా ! కార్యవంతులు మీనమేషము లెంచరు. అన్నదమ్ము లనెడిభావము
కూరు లందుగలదా ? తొల్లిఁటి పరాక్రమవంతులచరిత్రలు వినవా ? అదితి
దితి యనువారు అక్కచెల్లెండ్రుండిరి. వారికి కరీరములు మాత్రమే కేణు
గాని హృదయ మొక్కటిగా నుండిను. వా రిరువురును గళ్యపప్రజాపతిని
బెండ్లాడి యెట్టియటములు లేక సుఖముండిరి. అదితి దేవతలను గాంచెను;
దితికి దైత్యులు జనించిరి. దైత్యులు స్వభూబాటోపపరాక్రమంబుల

శ్వయించి వనార్ణవపర్వతసహితంబుగా మహామహిమండలంబునెల్లఁ గలిచి యెదురు లేక యుండిరి. విష్ణువు వారిని సంహరించి యవ్యయమైన తపీయ రాజ్యంబును జేవతలకిచ్చెను. తమ్ములసామ్యుని మాటమాత్రమైన నిగ్గులని రా ? రాజ్యము నొల్లరైరా ? అమరులంతటివారే పాటించనిధర్మంబును నేఁడు నీవు తలఁపవేల ? ఇదియును గాక యెరులసామ్యు నీవు కోరుట గాదు. లంకానగరము నీవంశ్యులది. అది యెప్పుడో యొకనాఁడు నీకు వచ్చి తీయును. వెన్నునిదుర్లయంబునంజేసి యది ప్రకృతము పరాధీనమయ్యెను. పరులనుండి నీసాత్తును నీవు గ్రహించుట, యధర్మ మెట్లుగును ? అట్లు సేయ వేని నిన్నొకయనదగాఁ దలంపరా ? శక్తిచుంతునకు నింతకన్నఁ దలవంపు గలదా ?' యని యుక్తియుక్తముగా బోధించెను.

దశగ్రీవుఁ డది యెల్ల సావధానముగా విని మనూర్తకాలము పర్యా లోచించి 'ప్రహస్తా ! నీమాట యసమంజసముగాదు. నీవు వెంటనే కుబేరు నొద్దకుఁ బోయి, 'లంకాపురము మహాత్ము లగు మారాక్షసులదనియు మాపు రంబును మాకు మరల నిచ్చుట పరమధర్మమనియు, నీయట్టియనఘాత్ములు పరద్రవ్యంబును గాంక్షింపనియు, మాది మాకిచ్చుటవలన ధర్మంబును బా లించినవాడ వగుదువనియు' నామాటగా సామపూర్వకంబుగా వచింపు' మని చెప్పి వానిని బంపెను.

ప్రహస్తుఁడు తోడ్తోడఁ గుబేరునొద్దకుఁ జని 'రాజా ! నీతమ్ముఁడు దశగ్రీవుఁడు పంపఁగా వచ్చితిని. నాపేరు ప్రహస్తుఁడు. సర్వకాత్ర విదాంవరా ! ఈలంకాపురంబునుఁ దొల్లి సుమాలిప్రముఖులు బహుకాల మే లిరి. ఇది రాక్షసులవలన భుక్తపూర్వము. కారణాంతరమున వారు దానిని వదలి వలసపోయిరి; వారు లేనప్పుడు నీవు దాని నాక్రమించుకొంటివి. అంతమాత్రాననే యది నీది గాదు, గానేరదు. నేన్ననో సుమాలివంశ్యుఁ డను, మీఁదుమిక్కిలి నీకుఁ దమ్ముడను. నావేడికోలు గ్రహించి నాసా మ్యును నాకు మహాపూర్వకముగా నిమ్ము ; తగవు వలను' అని నీతమ్ముఁడు దశాస్యుఁడు నాముఖంబున విన్నవించుచున్నాఁడు. ధర్మజ్ఞుడవగునీబోం టలకుఁ బెక్కుచెప్పవేల ?' అనెను.

కుబేరుఁ డావృత్తాంత మెల్ల విని 'ప్రహస్తా ! ఈ పురంబును దొల్లి

రాక్షసులుపాలించిరనుట నిజము. వారు చన్నతర్వాత నాతండ్రి నన్నిట నిలిపెను. నాడునుత సేనిట యక్షులతోడనుండు. దీనికై యంతరాయభారమేల ? నాతమ్ముడు దశగ్రీవుఁ డిందు వచ్చి యారాజ్యంబునెల్ల యథావిధిగా నేలుకొనవచ్చును. నీవు చని యిది నామాటగా వానికిఁ దెలుపు' మని పలికి వానిని బంపివైచి, తాను దనతండ్రియెద్దకుఁ బోయి సంగతియెల్ల వానికివినిపించి 'నాయనా ! తమ్మునిరాజ్యంబు నాకేల ? దానిని వానికే యిచ్చివైతును. ఇంక నేనెందుండనగునో నెలవి'మ్మని వేడెను.

విశ్రవసుడు పుత్రుని విని 'నాయనా ! లంకాపురమును గూర్చి దశగ్రీవుఁడు నాతోఁ బ్రస్తామించెను. వలనన్నను వినఁడు. వాడు వరప్రదానసంఘాఘృడై మాన్యామాన్యంబులఁ గూడఁ బాటించుకొన్నాడు. నాకాపనిమిత్రంబున వానికట్టి దారుణప్రకృతి గలిగెను. ఆదురాత్మునితోఁ జంపు వలదు. వత్సా ! లంకను వానికే వదలివైచి నీవు కైలాసపర్వతంబునకుఁ బోయి యందు నివాస మేర్పఱచుకొనుము. అచట నదీమతల్లి మందాకిని గలదు. ఆనదీజలంబులు మహానిర్మలంబులును గనకకమలకల్పారముగఁ బంపురంబులునై యెంతయు హృద్యంబుగా నుండును. దేవకిన్నర గంధర్వాదులు విహారాదులై యెప్పుడుఁ దన్నగరాజము నాశ్రయించి యుండురు. అందు నీకు సుఖమగు' నని హిత ముపదేశించెను. కుచేరుడు తండ్రి మాటను దలఁచి లంకకువచ్చి భార్యాపుత్రులను, మంత్రులను, బరివారంబును, ధనకనకవస్తువాహనంబులను వలసినంత మెటంగొని కైలాసంబునకుఁ జని యందు వసతి నిర్మించుకొని సుఖముండెను.

ప్రహస్తుడు కుచేరుని వీడ్కొని దశకంఠనొద్దకుఁ జని సంగతియెల్ల వినిచెను. దశాస్యుడు పరమసంతోషమంది బంధుమిత్రపురస్సరంబుగా లంకాపురముఁ బ్రవేశించి దనుజరాజ్య పట్టాభిషిక్తుఁ డయ్యెను.

దశగ్రీవాదులవివాహము.

దశగ్రీవునకు శూర్పణఖయను సోదరిగలదు. ఆకాంత వివాహ యోగ్యుడై యుండెను. ఆమెకుఁ దగువరుని దశగ్రీవుఁడు విచారించి విచారించి యెందుఁ గానక తుప్తతుదకుఁ గాలకేయుడైన విద్యుజ్జిహ్వుడను చానిని నిశ్చయించి యతనికి నక్కయ్య నిచ్చి వివాహ మొనర్చి, తాను సమ

స్తరాజోపభోగంబుల నివృత్తిలుచుఁగొండొకనాఁడు మృగయాభిలాష వనంబున కేగి వేటాడుచు నట నొకపురుషునిఁ గన్పొద్దివీతముని గాంచి యచ్చెరువొంది తత్సమీపంబునకుఁబోయి 'అయ్యా! ఎవడవు? ఇందేల వచ్చితివి? ఈమృగశాఖాఁగి యెవతె? నీవెంట రానేల?' అని పల్కరించెను.

అతఁడు దశగ్రీవుని నింపాదిగాఁజూచి 'నాయనా! హేమ యను పేరిమచ్చరమచ్చెకంటిని విందువురా? ఆలేమను భార్యగా దేవతలు నాకొసంగిరి. ఆకాంతామణియందుఁ దగిలి యుపభోగాగ్ధము హేమమయంబును వజ్ర వైడూర్య రచితంబునైన పురవరం బొందు నిర్మించి యాయంతి తోడిదే లోకంబుగా నేనుఁ తీండ్లందు సుఖముఁటిని. మాకీపుత్రుక జనించెను. ఆమనోహరాంగి యంతట దేవకాగ్ర్యార్థము నన్ను వదలిపోయెను. నా ప్రేయసి మఱల వచ్చునను పేరాసతోఁ బనునాల్గువత్సరంబులు కాచి యుంటిని. అప్పటికి నది రాదయ్యెను. ఆకుసుమాంగి లేనియప్పురంబున నొంటిగా నుండనోపక మాయువుర ప్రేమ ఫలమైన యీత్రుకను వేంటఁకొని తరలి యీసుతకుఁ దగువరు నవలోకించుచు భూపర్యటనం బొనర్చుచు నిందువచ్చితిని. కన్యాపితృత్వమునకన్న దుఃఖతరమైనది వేఱులేదుగదా. ఈమెగాక మఱియిద్దఱు పుత్రులను హేమవలనఁ గాంచితిని. అందుఁ బెద్దవానిని మాయావి యందురు. రెండవవాఁడు దుందుభి యనఁబడును. నన్ను మయుఁడందురు. ఇది నావృత్తాంతము. ఇంక నీసంగతి వివలకు ననెను నావును 'మహాత్మా! పులస్త్యుహన్సాని విందువా? వానికి విశ్రవసుఁడు జనించెను. అతనికి నేను బుట్టితి; నాపేరు దశగ్రీవుఁడు; మృగయావినోది నై యిటు వచ్చితి'నని పక్షిముఖుఁడు చెప్పెను.

మయుఁ డది విని 'ఇతఁడు నాసుతకుఁ దగువరుఁడు. మహా వంశజునకు నితనికిఁ గన్య నిచ్చుట యుక్తము. కాదన్నను నన్నుఁడ్రోచి యితఁడీకన్యను హరించును' అని తలపోసి దశగ్రీవునిచేయి పట్టుకొని 'ఈకన్యారత్నమును మండోదరిని భార్యగా గ్రహింపు' మని దరహాసపూర్వకంబుగా నుడివెను. దశగ్రీవుఁడు వల్లె యనెను. మయుఁడు వారిరువురకు నగ్ని సాక్షి కముగా ముడివైచి యల్లువకు సరణింబుగా శక్తి నొందొసంగెను.

రావణుఁ డెట్లు వివాహ మాడి భార్యతోడ లంకకుఁ జని డమ్ముల

పరిణయము తలపెట్టి వైరోచనుని మనుమరా లగువజ్రశాల యనుదానిని గుంభకర్ణునకును, గంధర్వరాజు శైలూషుని తనయను సరమ యను దానిని విభీషణునకును నిశ్చయించి యథోచితవైఖరి వారికి వివాహము లొనర్చెను.

అంతఁ గ్రాంతకాలంబునకు మండోదరి గర్భవతియై సుతుని గాంచెను. వాడు పుట్టుచునే మేఘగర్జనంబుగాఁ దోపఁ రోదన మొనర్చెను. ఆధ్వనికి లంకానగరమెల్ల జడీకృతమయ్యెను. ఆకారణంబున కానికి మేఘనాథుడను పేరిడిరి. వాడు దశ గ్రీవాంతఃపురంబున రక్షస్త్రీసంరక్షితుడై కాష్ఠసంరక్షితవహ్నిచందంబునఁ బెంపొందుచుఁ దలిదండ్రులకు నల్లారుముద్దుగా నుండెను.

కుంభకర్ణునకుఁ బితామహ ప్రేరణంబునఁ దీవ్రనిద్ర యాపాదిల్లెను. అతఁడానిద్ర నాఁపతేక కొలుపుచీయున్న యన్నకడకుఁ బోయి రాజా ! నిద్రపైకొనెను ; తగు మందిరంబును నిర్మించి యిమ్ముని కోశెను. దశగ్రీవుడు తోడ్పాడ మందిరనిర్మాణ మాజ్ఞాపించెను. విశ్వకర్మనుబోని శిల్పులు చని రెండుయోజనంబులనిడుపు నొక్కయోజనము వెడల్పులకాలను గట్టి యందుఁ జిత్రవిచిత్రంబుగాఁ గనకస్ఫాటిక స్తంభంబులు తీర్చి వైడూర్యపోపానంబులు దాపి కింకిణీజాలకంబులను దంతతోమరంబుల నమర్చి వజ్రమయ వేదికలు పాలుపొందఁ జేసిరి. కుంభకర్ణుఁ డందుఁ బ్రవేశించి నిద్రావివకుడై యుండెను.

విభీషణుడు ధర్మబుద్ధి బ్రాహ్మక నిమగ్నకాయంబులను శ్రద్ధాభక్తులతో నిర్వహించుచు విరామసమయంబుల కాస్త్రజిహ్వాసతోబుచ్చుచు నెల్లరకు గౌరవపాత్రుడై వర్తించుచుండెను.

దశగ్రీవుని దుండగములు.

1. దూతను జంపుట.

వరోద్ధతికి దనుజరాజ్యాధికారము తోడయినంతనే దశగ్రీవుడు మైమఱచెను. దేవర్షులను వధించుట యక్షగంధర్వులను జక్కాడుట నంద నాది మహోద్ధానవనంబులను రూపుమాపుట మత్తగజంబువోలె నదులు జొచ్చికలఁచుట క్రీడావృక్షంబులను జంఝానిలంబుకైవడి నుద్ఘాటించుట సంగంబులను వజ్రంబుపగిది భేదించుట వానికి సహజక్రీడ లయ్యెను.

కుచేరుఁ డాసంగతి విని చింతాక్రాంతుఁడై సహోదరవాత్సల్యంబు నఁజేసి దశగ్రీవునకుఁ గులమురూపధర్మంబుల నెఱిగించి హితముఁ గఱప నెంచి వానియొద్దకు దూతను బంపెను. అదూత లంకకుఁబోయి మొదట విభీషణుని సందర్శించి వానివలన మర్యాదలు పడసి తా వచ్చినకార్యముఁ దెలిపెను. విభీషణుఁడు దూతనుఁ వెంటగొని పోయి రాజుసందర్శనంబుఁ గలిగించెను. అదూత రాక్షసరాజునకు జయంబులుపలికి 'రాజా! మీయన్న కుచేరుఁడు పంపఁగా వచ్చితిని. ఆయన తనమాటగా నీకిట్లుచెప్ప మనెను. నాయనా! నేను తపశ్చరణాఢ్యము హిమవంతంబునకుఁ జని యందు నియతేంద్రియుఁడనై యుండఁగాఁ గొండొకవాఁడు నాకుఁ బాఠ్యవ్రతపర మేశ్వరుల సందర్శనభాగ్యము లభించెను. హైమవతీ గూపవిలాసంబులు నాకు మహాశ్చర్యంబును గలిగించెను. అట్లే యామెను జూచితిని, నావలకన్న దగ్ధమాయెను. కారణముఁ దలపోసి నాయపరాధులును గ్రహించి ఖిన్నుఁడనై యాచోటు పాసి గిరితటాంతర మాశ్రయించి యందు నూటయెనిమిదేండ్లు మహాగ్రతపం బొనర్చితిని. మహేశ్వరుఁడు నాకుమెచ్చి వచ్చి 'కుచేరా! దేవీరూపనిరీక్షణదోషంబున నీవలకన్న పింగళత్వ మొందెను. అయినను నీతపస్సునకు మెచ్చితిని. ఈచ్రతంబును మోట్లమోరట నే నెంతో కష్టించియున్నాఁచితిని. నాజెనుక నీవుకానిని బాటించితివి. మనయిరువురకుఁదక్క నన్యుల కిది సాధ్యము గాదు. ఈచ్రతకారణంబున నీవు నేఁడు సుత నాకు సఖుడనైతివి. నీకంటికి మాత్రము పూర్వస్థితి యీకఁ గలుగదు. దేవీప్రభావ మట్టిది గావున నీకంటికై జింతింపకుము. ఇది మొదలు ఏకాక్షి పింగళుఁ డనుపేరు నీకు కాశ్వతమై యుండునని చెప్పి చనెను. అట్లునేను శంకదని సఖ్యంబు సంతాపించుకొని యింటికి వచ్చి చూడఁగాఁ జిరసంవృద్ధ మైన సందనవనంబు రూపుమాని యుండెను. కారణము విచారించితిని. నీ కార్యముగాఁ జెప్పిరి. మఱియుఁ దపోధనులైన ఋషులు నెందఱునో చంపితివట. దేవతలకు మహాపక్వతిఁ దలఁచితివట. నన్నెంతో నిరాదరించితివట. ఇందొండేనియు మన్నింపఁదగవు. బాబుడవనియు దమ్ముడవనియు నివియెల్ల వైచితిని. ఇక నేని యిట్టికులదూషణకార్యంబులమానుము. దేవతలును ఋషులును గూడి నీవధోపాయుఁలుఁ జింతించుచున్నారు. విషమింపకమున్నే మేల్కొనుము' రాజేంద్ర! మీయన్న గాఢహితవచనంబులను విన్నవించితిని. చిత్తగింపనగు ననెను.

దశగ్రీవుడు దూతపలుకుచున్నప్పుడు భూమిపైకి కన్నులనిప్పులు రాల్చుచు బండ్లు గీటుచు చేతులు పిసికికొనుచు దూత నీభావము తెలిసెను. ధూర్జడవు గానిదూతవు గావు. నిన్ను బంపినవాడు భూత గాడు; వానిసందేశము హితము గాదు. తాను సాధించినమహేశ్వరసఖ్యంబును జాటుటకుగా నిన్నుతడు పుత్తెంచెను గాని వేఱుగాదు. నీప్రల్లదంబులు మన్నింపఁగావు. జ్యేష్ఠుడనియు గురువనియు దలంచి వాని నితకాలము సహించితిని. వానికారణంబున ముగ్ధాకంబులకును దిక్పతులకును జేటువాటిల్లనున్నది. ఇదిగో త్రైలోక్యజయపతాక నెత్తుచున్నాను జూడు' మని పలికి ఖడ్గంబును దూసి యాదూతశిరంబుఁ ద్రుంచి దానినందున్నరక్కసులకు భక్షణార్థ మిచ్చి స్వస్థయనంబులతోడ రథమారోపించి త్రైలోక్య విజయకాంక్షియై తరలెను.

అన్నతోడించివున్నకవిమానమునుహరించుట.

దశగ్రీవుఁ డట్లు తనమంత్రులైన మహాదర, ప్రహస్త, మారీచ, శుక, సారణ, ధూమ్రాక్షులనువారిని వెంటఁగాని లోకదహనార్థమోయన వెడలి పురంబులును వనంబులును నదీశైలంబులును ముహూర్తమాత్రంబున దాటి కైలాసగిరి చేరెను. ఆపర్యతమందుఁ గావున్నయక్షులు వానిని జూచియుఁ దమశీలముఁ డనుతలంపున నడ్డగింపక కుచేదనకు సంగతి విన్నవించిరి. ఆమాట విన్నంతనే ధనపతి మహాగ్రహమొంది దశగ్రీవుని తోడి యుద్ధంబునకు నాజాపించెను. యక్షులు డీకొనిరి. ఇరుఁదెగలవారికి మహాసంకులయుద్ధ మయ్యెను. ఆసంక్షోభంబునకుఁ గుచేరు డున్నపర్యతము చలించుచున్నదో యనఁదోచెను. జక్కులవడికి దశకంఠుని సచివులు వ్యధితచిత్తులైరి. రాక్షసేశ్వరుఁ డచి గాంచి మహాహర్ష నాదంబు లొనర్చుచు యక్షులపైకి నుఱికినను. వానితోడ నతనిసచివులు గూడ విజృంభించిరి. ఒక్కొక్కరక్కసుని వేగురువంతున జక్కులు ముట్టడించి గదలతో ఖడ్గంబులతో శక్తితోమరంబులతో ముసలంబులతోఁ బ్రహరించిరి. మహాదర రాదు లుక్కుచెడి దిక్కుఁటి నిలిచిరి. దశగ్రీవుఁడు వారికిఁ దోడ్పడెను. వానిపై జీమాతధారగా యక్షులు శరవర్షంబు గురిపించిరి. ప్రజ్ఞాముఖుఁ డాయంపవాసలో దొప్పదోగసాగెను. వానికి నూపరాడదయ్యెను. అట్లొడియు నతఁడు లవమాత్ర మేని చలింపక మేఘధారాశ్రయమొందుచు

మహీశ్రము పగిలి నిలిచి కాలవండంబునుబోని దండంబును గైకొని యక్ష సైన్యంబు నుజుమాడెను. జక్కు రెల్లరు వికావికవైరి. అవయవంబులు తెగి కొందఱును, దలలుపగిలికొందఱును, గుండియలు వీలి కొందఱును, గూలి రణరంగమెల్లఁ బఱచిరి. హతశీఘ్రులు వాతోద్ధాతాభ్రశకంబులువోలెఁ జెల్లాచెదరై దవ్వు చని మాసిరి. ఆయుధమును జూడ వచ్చినఋషిసంఘంబు లంతరిక్షమెల్ల నాక్రమించుటంజేసి యాదధిపాతులైన యక్షులు వీరస్వర్గంబు నకుఁ బోవ సందులేదయ్యెను.

యక్షవీరులపాటు విని ధనపతి మఱికొందఱును సంగ్రామంబునకుఁ బంపెను. వారిలో సంయోధకంటకుఁ డనుపేరి మహాబలశాలి మునుముందు గాఁ బోయి మారీచుని గదిసి చక్రాయుధముచేత వాని నడిచెను. ఆప్రేటునకు రక్షోవీరుడు, పుణ్యక్షయంబున నేలరాలుగ్రహంబుపగిది దొల్లి ముహూర్తమాత్రంబునఁ దెప్పటిల్లి వైరిని మఱల నెమ్మొనెను. ఆయిరువురకుఁ గొంతవడి మహాభయంకరమైనపోరు జరిగెను. తుదకు యక్షవీరుడు భగ్నాంగుడై పాణిపోవసాగెను. దశగ్రీవుడు వానినిదఱుముచు యక్ష వైన్యాంతరముఁ జోఱునుండఁగా, నూర్యభానుఁ డనుపేరి యక్షద్వారపాలకుడు రిక్షోనాయకు నడ్డగించి తోరణంబునఁ బ్రహరించెను. పక్షిముఖుఁడు ప్రేటుపడితైలము ధాతుసారమునట్లు దశవదనంబుల నెత్తురు గ్రక్కియు విభాతృవరంబులనుఁ ద్రుంక సుంత సామృత్తిగఁ జేటి కోపంబు డిపింపఁగాఁ దత్తోరణంబునే యొడిచి లాగికొని దానిచేతనే యయ్యక్షునితల మీఁద నొక్కటి వడ్డించెను. వాఁడాప్రేటునకు నుగ్గునూచమై పాలకువ యాతెను. యక్షులు భయభీతులై నవీగుహాంతరంబులు సాచ్చిరి.

యక్షు లట్లగుట కుపేరుడు విని మాణిభద్రుఁ డను మహాయక్షుని రావించి 'మాణిచరా! దుర్వృత్తుడైన యారక్షఃపతిని సహరించి యక్ష వీరులకు శరణు' మనెను. అతఁడు నాల్గువేలయక్షశూరులతోడ రణరంగముఁ జొచ్చి గదాముసలప్రాసంబులతో శక్తితోమరముద్ధరంబులతోఁ బ్రహరించుచు దేవత నెగయ్యచు నొక్కడ నబ్బురు రాక్షసవీరులతోడఁ దుముల మగుయధము గావించెను. ఆరణకోలాహలంబునకు దేవతలను, గంధర్వులను, ఋషులను మహావిస్మయమందిరి. అంతఁ బ్రహస్తుడు

విజృంభించి సహస్రయతులను జంపెను; మహాదరుఁ డొకవేయిమందిని ద్రుంచెను; మారీచుఁడు రెండువేలు బలిగొనెను. ధూమ్రాక్షుఁడు మాణి భద్రు నెదుర్కొని వానియురంబున ముసలంబుతోఁ గొట్టెను. యక్షవీరుఁ డాదెబ్బసరకు చేయక పెనుగదనొందు గైకొని యెదిరితలమీఁద మోఁడెను. ధూమ్రాక్షుఁడు విహ్వలుఁడై నేలఁబడెను. వానిపాటుఁ గాంచి దళాక్షుఁడు క్రోధమూర్ఛియై మాణిభద్రుని డీకొనెను. ఆ యక్షకూరుఁడును రక్షోనాథుని పయి శక్తిత్రయము వైచెను. రాక్షసేశ్వరుఁడు గదతో మాణిభద్రునిమకు టంబున మోఁడెను. అది మొక్కపోయి గుంత ప్రక్కకు నొటగను. నాఁడుసుత వానిని బార్వతూళి యనిరి. అతఁ డంత రణవిముఖుఁడయ్యెను. దశగ్రీవుఁడు సింహనాదము గావించి ధనదుని వంక మఱలెను.

దశకంధరుఁడు తనవంక వచ్చుట కుచేరుఁడు దవ్వనుండి చూచి, శుక్రుఁడు, ప్రోష్ఠపదుఁడు అనుతనమంత్రుల నిరువురను బద్ధశంఖాదినిధుల యభిమానదేవతలను వెంటఁగొని తమ్మునకు నెదురేగి 'దశకంధరా ! తమ్ముఁ డవని హితము పలికితిని; వినవైతివి. కర్మఫల మెవ్వరికిని దప్పదు. మరణాంతముఁ గాని యీరహస్యంబును గ్రహింపరు. మోహవశంబున విషముఁ ద్రావుచున్నావు. తత్ఫలము పరిణామమున నీకే తెలియును. తల్లిని విన వైతివి; తండ్రిని గర్హించితివి; గురువు నవమానించితివి. ఈదుర్లయఫలము యమునిబారిఁబడినప్పుడు విదిత మగును. శరీరములు బుద్ధుదప్రాయములు. అవిగలనాఁడే యాత్మకళ్యాణంబును సంపాదింపవలయును. అట్లు సేయని వారు మరణాంతమునఁ దమదుర్గతికై వగవక మానరు. రాజ్యముగాని ధనము గాని ఖాళ్యముగాని ధర్మమువలనఁ గలగును. అధర్మంబునకు దుఃఖమే ఫలము. మఱియుఁ బాపకారులు స్వాత్మాపహాతకులు; వారియెద శుభ సంకల్పము రెన్నడు నుదయింపవు. సంకల్పమునుబట్టి కర్మమును, దానిఁబట్టి ఫలము నుండును. సత్సంకల్పము గుఱుమును, దుస్సంకల్పము దుఃఖమును బుట్టించును. దుఃఖమే సరకము. మూఢా! నీవు సరకమును వరింపవుగదా. కాకున్న నీకట్టి బుద్ధియేల జనించెను? చాలుఁజాలు; దుష్టునితోడి సంఖా వణంబును దొంగఁగు దెచ్చు' ననెను.

ఆమాటలు విని మారీచాదులు మోము తప్పించి చనిరి. దశగ్రీవుఁడు వానిని ఢిక్కరించి పలికెను. అంతఁ గుచేరుఁ డాగ్రహము వహించి గదతో

రక్షోనాథునితలపయి మోచెను. రాక్షసేశ్వరుడు చలింపక కుచేరునిఁ బైకొనెను. ఇరువురు నొండొరుఁ బ్రహరించుకొనుచు జడుపుగాని యలపుగాని లేక పెద్దయుంగలము పోరిరి. ధవదుఁ డాగ్నేయాస్త్రంబును బ్రయోగించెను; దశగ్రీవుఁడు వాయుజ్ఞాస్త్రంబున దానిని వారించి రాక్షసమాయ నాశ్రయించి తిరోధానమంది వ్యాఘ్రంబుగా నొకచోట, వరాహంబుగా నొకచాయ, జీమూతంబుగా నొకవంకఁ బర్వతంబుగా నొకదెస, యక్షుఁడుగా నొకవలస, దైత్యుఁడుగా నొకప్రక్క నానారూపంబులఁ దోచి స్వమాయాబలంబును బ్రదర్శించి మహాస్త్ర మొందు కుచేరునితల గుఱిచేసివైచెను. అయ్యుత్తరాతికి ధవదుఁడు విహ్వలఁడై రుధిరంబులు గ్రక్కుచు మొదలు నరికినయశోకంబుక్రియ నేలఁ గూలెను. అది గాంచి నిధిదేవతలు చింతాక్రాంతులై కుచేరుని జుట్టి నానోపచారంబుల వానిని దేర్చి సందనవనంబునకుఁ గొనిపోయిరి. దశగ్రీవుఁడు హస్తోత్పల్లనయనుఁడై నిజవిజయలక్షణంబుగాఁ గుచేరుని పుష్పకవీమానంబును వారించి, కాంచనస్తంభములతో వైడూర్యతోరణంబులతో ముక్తాబాలకంబులతో మణిమయిపోషానంబులతో నపరంజి తిన్నెలతో సమలంకృతమై కామరూపముఁ గామగమనముఁ గలిగి వీహంగమువలెఁ బఱచునదియుఁ గంటికిని మనసునకు నింపు గూర్చునదియు శీతముగాని, యుష్ణముగాని, లేక సర్వముతువులందు హాయి గూర్చునదియునైన యవ్వితాన మెక్కి త్రైలోక్యవిజయ సుకల్పముతోఁ దైలాసమునుండి దిగెను.

సంధీశ్వరకావము.

కైలాసాచలపాదంబున శరణవసును పర్యతము గలదు. ఆనగము సువర్ణమయమై రెండవనూర్చునిపగిది మెంఁగుచుండును. అది స్కందునకు జన్మస్థానము. పుష్పకవీమాన మచ్చోటుదాఁక హుటాహుటి వచ్చి తటాలున స్తంభించెను. ఆ వింతకు దశగ్రీవాదు లచ్చెరువంది తలకొక యూహగా వితర్కింప సాగిరి. అంతలోన నట నొకవ్యక్తి దోచి 'దశగ్రీవా! ఇందు రావలదు. ఇది శంకరుని క్రీడాపర్యతము. సుపర్ణ నాగ యక్షులకుఁగాని దేవగంధర్వ రాక్షసులకుఁగాని మఱియే భూతంబునకుఁగాని యీ కొండ చొఱరాదు. దుర్మతీ! ఇందుండి తత్క్షణమే చనుము; ఒండుచో నశింతు' వనెను.

కరాళుడును, గృష్ణపింగళుడును, వికటుడును, వామనుడును
మీఁదుమిక్కిలి ముండియు నైనయావ్యక్తి యట్లు పలుకఁగా దశామ్యుడు
విని తా మ్ర నయనుడై 'ఏమి ! శంకరుడా ?' అని నిర్భర్యాదగా వచించి
పుష్పకమునుండి దిగి శైలమాలముఁజేరి యట కూలము ధరించి యపరశంక
రుఁడోయన నున్ననందీశ్వరుని గాంచి వానితోఁతిముఖులునకు వికవిక నవ్వె
ను. వానియహంకారంబునకు నందీశ్వరుఁడు కినిసి 'దురాత్మా ! నావానర
రూపంబునకు బిట్టు నవ్వితిని గావున వానరులచేతనే నీవును నీకులంబును
నశించుఁగాక' యని శపించి 'నిశాచరా ! నీగుపజ్ఞకు నిన్నిండే యిప్పుడే
నేనే పొరిగొనియుందు. స్వకర్మహతుని నిన్ను మఱల జంప నేల యని
మిన్నకున్నాను' అనెను. నందీశ్వరునితోట శాపము వెడిలినంతనే వాని
పయి బుష్పవృష్టి కురిసెను ; దేవదుందుభులు వెల్లున మ్రోసెను.

శత్రునిరస్కరించుట.

అశాపవచనంబును దశగ్రీవుఁడు నిరాదరించి 'పశునాయకా ! ఈ
కొండ నావిమానగమనమును నిరోధించెను. దీని నుహూలింతుఁ జూడు'
మని ; ఎందు భవుఁడు నిరంకుశక్రీడావినోదియో యందే యతఁడు సం
ప్రాప్తస్వభయంబును గ్రహించుఁగాక' అని తనయిరువది బాహువులను జా
డించి యాహస్తముల నప్పర్వతము క్రింద జొనిపి తన్నుగంబునట్టె యూఁచెను.
అయూఁపునకు నందున్న దేవతలును గణాధిపతులు నుజ్జిట్లాగిరి. పార్వతియు
భయకంపితయై మహేశ్వరుని గవుఁగలించుకొనెను. ఈశ్వరుఁడు సంగతి
గ్రహించి తనపాదాంగుస్థంబును శైలముమీఁద లీలామాత్రంబుగా నూనెను.
దశవదనునిహస్తంబులు కొండఁక్రిందఁ జిక్కెను ; ఎంత లాగినను రావు.
అవిపరీతంబునకు రాక్షసేశ్వరుఁడును, వానిమంత్రులును భయవిస్మయము
లంది మ్రొన్నడి నిలిచిరి. తీనిమరవస్థ నోర్వలేక తేదనుచురెల్లరు గుమి
గుడి వానిచేతులుఁబట్టి తమశక్తికొలది యొక్కుమ్మడి లాగిరి. ఆబాధ
సహింపలేక లంకేశ్వరుఁడు దశముఖంబుల వెలుఁగత్తి యఱచెను. ప్రళ
యకాలధ్వనియో యనఁ ద్రిభువనభయంకరముగాఁ దటారున నుప్పతిల్లిన
యామహారావంబునకు నింద్రాదులు స్వస్థానంబులనుండి యుదిరిపడిరి ; సము
ద్రుఁడూ సేరతోభయంచెను ; పర్వతములు చలించెను ; యక్షులును సిద్ధవి
ద్యాధరాధులును దహితహాపాటు చెందిరి.

అట్లు విక్రమించుచున్న రక్కసులతోనిని వానిమంత్రులు చూచి 'రక్షోనాయకా ! నీలకంఠుని మహాదేవునిఁ గాత్యాయనీపతినిఁ బరితోమ పెట్టుము. ఆమహనీయుఁడు దక్క నొండు శరణులు గాన్పింపడు. ముక్కంటికీఁ బ్రణమిల్లి వానిని స్తుతింపుము. శంకరుఁడు పరమదయాళువు ; ఆయన తప్పక నీకుఁ బ్రసన్నుడై నీయార్తి నుడుపు' ననిరి. దశాస్యుఁడంత శంకరునకు శిరములతోడ నమస్కరించి విచిత్రసాములచేత వానిని స్తుతింపసాగెను. ఇట్లు వేయేండ్లు గడచినను. అంత నొక్కనాఁడు కూర్చి వానినిఁ గనికరించి పాదాంగుష్ఠంబును సడలించి 'దశాననా ! నీవీర్యపరాక్రమంబులకు మెచ్చితి ; నీయజ్ఞులచేత ముఱ్ఱకంబులను భయారాడిత మొనర్చితివి గావున నిన్నిక రావణుఁడందఱు ; అనుజ్ఞ యిచ్చితి ; ఇచ్చ వచ్చినదారిఁ బొమ్ము' అనెను.

రావణుఁ డావచనంబులు విని 'దేవదేవా ! మహాదేవా ! నాయెడఁ శ్రీతుండవేని నాకోరువరం బనుగ్రహింపుము. దేవ గంధర్వ రక్షో దానవ నాగ గుహ్యకులకును దదన్యులకు నవధ్యుడ ననువరంబును బొందితిని. మనుష్యులా ? తృణప్రాయులు ; వారిసంగతియే తలంపరాదు. విరించి ప్రసాదంబున నాకు దీర్ఘాయువు గలదు. 'అందుఁ బ్రథమభాగ మిప్పుడు గడచెను. ఎట్టిదుష్కర్మమొనర్చినను మఱి యేమి చేసినను నాయాయు శ్వేదము నశింపకుండునట్లు పరము బ్రసాదించి దివ్యశస్త్ర మొం డనుగ్రహింపుము.' అని వేడెను. శంకరుఁ డట్లేయగుఁగాక యని మహాదీప్తమైన చంద్రహాసశుద్ధ మొసంగి 'రావణా ! దీని నెన్నఁడుగాని యవజ్ఞచేయ వలదు. అట్లు గావించువేని తోడ్పొంద నిది నన్నుజేయ' నని చెప్పెను.

రావణుఁ డంత మహాదేవునకు మ్రొక్కి యనుజ్ఞాతుడై విమాన మారోహించి భూమండలమెల్ల సంచరించుచు నందందుఁగల మహావీరులను బీడించుచు యుద్ధరమృదాంధులై తనయాజ్ఞకు లోబడనివారిని దుదిముట్టించుచు శరణున్నవారిని విడిచిపుచ్చుచు దర్పబలొత్పిక్తుడై సమస్తరాష్ట్రంబులను స్వప్రతాపావసతంబులుగా నొనర్చుచు యిరుగాడసాగెను.

కేవలతనిబలాత్కరించుట.

రావణుఁ డట్లు లోకసంచారముచేయుచు గొండొకనాఁడు హిమా

అయంబునకు బోయెను. అచట నొకచటియందుండి వింతకాఠు లెగసి
 చానికన్నుల మిఱుమిట్లు గొలిపెను. అతఁడు విస్మయమంది సంగతియేమో
 యని యాచటియ దాయఁబోయి యందు పల్కలములు గట్టి జడలు దాల్చి
 ధ్యానపరయై యున్నస్త్రీని గాంచి 'అహో ఏమిసౌందర్యము ! ఈకాంతా
 మణి తనూచ్ఛాయ యపరంజిక్షిగూడఁ గలుగదు ; శరీరము శరీషపేశలమై
 గ్రాలును ; దేహకాంతియన్నశో వెలదిచెన్నెలను మించుచున్నది ; ముఖ
 చింబమునకుఁ జంద్రమండలము సయితము సరిరాదు ; బామలన్ననో మరుని
 కోదండంబుల తీవి నొప్పారెడు. ప్రత్యంగమనోహరాంగక యనుటకన్న
 వేఱువిధంబున నీలింబాధరను వర్ణింపరాదు. ఎవతెయో ! యేమికోరి తపం
 బాచరించుచున్నదో యెఱుంగనగు' నని నిశ్చయించి 'కళ్యాణీ ! ఎవ్వరి
 దానవు ? నీపాండుఁ గాంచుపుణ్యాత్ముఁ డెవఁడు ? ఏమి వలచి నవసీత
 కోమలమైన నీతనూవల్లిఁ గఠోరతపోవహ్నిని గ్రాచుదానవు ? రాజ్య
 మును గోరుదువా ? ముల్లోకంబులు నీపాదాక్రాంతములుగా నొనర్తు ; నీరిని
 వలతువా ? నవనిధులు నీముంగిటనుంతు ; భోగంబులఁ గాంక్షింతువా ?
 ఎల్లభోగంబులుగూర్తు. నీతలపేమో తెలుపుము. నీవ్రత మిఁకఁ జాలు.
 ఎలప్రాయంబును రిత్త వుచ్చకు. నీసౌందర్యము పురుషులను గామోన్మా
 దమునఁ ద్రోయుచున్నది' యని పల్కరించెను. అతపస్విని సుంత కను
 లిచ్చి దృష్టిసారిచి తేచి యథావిధి వానికి నాతిధ్యపర్యాదలు గావించి
 'అత్యా ! బృహస్పతికిఁ గుశధ్వజుడను సుతుఁడు బ్రహ్మర్షి గలఁడు. ఆ
 యన బుద్ధియందు గురువునకు సాటియందురు. ఆపుణ్యమూర్తి దినదినము
 వేదాధ్యయన మొనర్చువాఁడు. వాని వాఙ్మయివైన నేను కన్యగా జనించి
 తిని. ఆయోనిజను గావున నన్ను వేదవతియండ్రు. దేవగంధర్వయక్షరా
 క్షసపన్నగపతులెవఁడో నన్నుఁ గోరి నాతండ్రిని యాచించిరి. త్రిజగ
 న్నాథుడైన శ్రీమహావిష్ణువు దక్క నన్యుఁడు నాకరగ్రహణంబునకుఁ దగఁ
 డేని నాతండ్రి చెప్పెను. దంభుడను రాక్షసుఁ డామాట విని కుపితుఁడై
 నిద్రావకుఁడైయున్న నాజనకుని నర్థరాత్రంబునఁ జంపెను. పతివియోగదీ
 నయై నాతల్లి భర్తతోడఁ జితిఁ జొచ్చి హుతాశనునకుఁ బ్రీతిగూర్చెను.
 పితృసంకల్పమును దీర్చుగోరి నారాయణుని గూర్చి తపోనిష్ఠునన్న దానను.
 శ్రీమన్నారాయణుడే నాపతి ; అన్యు నొల్లను. నీమతము గ్రహించితిని;

అడియాసలు మాని వచ్చినదారిఁ బోమ్ము' అనెను.

రావణుఁడు కందర్పశరసీఁడితుడై కదిసి 'మోహనాంగి! ఇట్టి గర్వము వలదు; నీగుణసంపదకును నీమాటలకును జతగాదు. త్రైలోక్యసుందరీ! నీజన్మము పృథవీపుచున్నది. మానినీ! నేను లంకాధీశ్వరుఁడను, నా పేరు దశగ్రీవుఁడు. నీవు నాకు భార్యనై నిఖిలభోగంబుల యథామతిఁ జూఱుగొనుము. కాంతారత్నమా! విష్ణువు విష్ణువని కలవరింతువు. అతఁ డెవఁడు? వీర్యంబుననొండెఁ దపోమహిమంబుననొండె వాఁడు నాకు సాటి యగునా? వరాటుని వరింతువేల?' యని బదులు పలికెను. నావుడు వేద వతి కటకటంపడి 'నిశాచరా! ముల్లోకంబులకు నధిపతియుఁ జరాచరసమస్త ప్రపంచనకుస్కృతుఁడు నైన యామహావిష్ణువును భవదన్యులు బుద్ధిమంతులెవ్వరును దూలనాడరు. మదాంధకారము నీకనుఁ గప్పియున్న' దని తిరస్కారస్వరంబున వచించి యావలఁ బోనుండెను. రావణుఁడు తటాలున నామెను శిరోజములబట్టి తిగిచెను. వేదవతి యాగ్రహదుర్నిరీక్షణమై శ్లాఘ్యంబునంబలెఁ దనచేతితోన యుక్కురుల నంతవఱకు ఖండించి బంధవిముక్తయై రోమిగ్నిచేత వానిని దహింపనున్నదో యన మండుచు నగ్నిఁబేర్చి మరణోన్ముఖమై 'నిశాచరాధమా! నీహస్తస్పర్శఁగాంచి యీశరీరము మలీమసమయ్యెను. ఇంక నిది యుండరాదు; హతాశనునివలనఁగాని దీనికిఁ బవిత్రత గలగదు. పాపీ! వనాంతరమునఁ దపమొనర్చునన్ను నిష్కారణముగా ధర్షించితివిగా! దృష్టిమాత్రమున నిన్ను భస్మీకృతు నొనర్పఁ జాలుదు. పురుషులను జంపుట శ్రీకిఁ దగదని యూహకుండు. శపింపరాదా యనినఁ దపోవ్యయమునకు వెఱుకును. నేను దపోనిష్ఠనేని, నా ప్రేర్చినహోమంబు లగ్నిజేవునకుఁ బ్రియంబులగునేని, శ్రీవిష్ణుపాదపద్మములందు నాభిఁ నిశ్చలమేని యయోనిజగా జనించి సాధ్యునై నీకు మృత్యువు నగుదుఁ జాడు' నని యగ్ని జొచ్చెను. వెనువెంటనే పుష్పవృష్టి కురిసెను. రావణుఁడు భగ్నమనోరథుడై పడుపుత్రపిన్ సర్పంబువలె రోజొరుఁజనెను.

అథ పంగముచేయుట

ఉశిరబీజ మను ప్రదేశ మొందు గలదు. అచ్చట మరుత్తు అను రాజుఁడెను. అతఁడు బృహస్పతి బ్రాతమైన సంవత్సర ని ఋత్విక్కుగా వరించి యజ్ఞమారంభించెను. దేవతు లెల్లరు వచ్చిరి, రావణుఁడు విమానము

మీఁద సంచరించుచు దత్తమయఁబున నటకు వచ్చెను. వానిసడి విన్నంతనే దేవతలు భయభ్రాంతులై యతనికంటఁబడ వెఱచి తిర్యగ్రూపంబులు దాల్చిరి. ఇందుఁడు నెమలియయ్యెను ; యముఁడు కాకిగా మఱిను ; కుబేరుఁడు తొండరూపు దాల్చెను ; పరుణుఁడు హంస యయ్యెను ; ఇతరు లాయాపక్షిరూపంబులు వహించిరి. అశుచియగుకుక్క యజ్ఞవాటినివలె రావణుఁడాక్రతుప్రదేశంబుఁ జొచ్చి మరుత్తును డాసి 'రాజా ! యుద్ధము చేయుదువా ? జిత్తోస్మి యందువా ? యనెను.

యజ్ఞక్రియాపరతంత్రుడైయున్న మరుత్తు తలయెత్తి వానిని గాంచి 'ఎవఁడవురా నీటిట్లుపహాసంబు లాడుదు' వని 'రాజా ! నన్నెఱుంగవా ? నాపరాక్రమంబును జవి చూడనిప్రాణి ముల్లోకంబులఁగలదా? అన్నయగు కుబేరుని జయించి వానివిమానమును హరించి యజేయుఁడై విహరించు దశగ్రీవు నిష్పడేని యెఱుంగు' మనెను. నావుకు 'అహో! మహాధన్యుఁడవు; నీయట్టిపుణ్యాత్ములసందర్శనము నాబోంట్ల కగునా ? అన్నను గెల్చినవీరా గ్రణీ ! నీవంటి శ్లాఘ్యపురుషుఁడు ముజ్జగాన గలుగఁడు. ధర్మమొనర్చి ప్రకటించుకొనువారు గలరు. దౌరాత్యుక్ మొనర్చి లజ్జించుటకు మాఱుగా ఘంకాకొట్టువానిని కని విని యెఱుంగ. దుర్మతి ! పరగర్వోద్ధతి విజ్ఞప్తిగనుచు న్నావు. నేను బ్రదికియుండఁగా నిందుండి నీవు జీవముతోఁ బోఁజాలవు' అని పలికి శరశరాసంబులు గొని రణోన్ముఖుఁడుగానుండెను.

అంతసంవర్తన డడ్డపడి 'రాజా ! ఇప్పుడు నీకు యుద్ధము తగదు; మాహేశ్వరవ్రతమును బూనితివి. దానికట్టియంతరాయముఁ గలుగరాదు. విఘ్న మొదవినచో గర్భవంశము దగ్ధమగును. మఱియు దీక్షితుఁడవు ; దీక్షాపరులకుఁ గ్రోధము చెల్లదు. అది యటుండ నిమ్ము. జయాపజయంబుల నిశ్చయింపరాదు. ఈరాక్షసుఁడో సుదుర్జయఁడు. నాకుఁ దోచినంత చెప్పితి' నని మైత్రీపూర్వకంబుగా బోధించెను. మరుత్తు గురువాకన్యంబులు పాటించి యుద్ధసన్నాహము మాని చాటశరంబులు విసర్జించి మఖసమాప్తికిఁ గడఁగెను. అది గాంచి కుకుండను రాక్షసుఁడు 'జయ జయ రావణ! యని హస్తనాద మొనర్చెను. తోడ్తోడ సోకుమూక చెలరేగి యజ్ఞార్థము

వచ్చిన ఋషులనుబట్టి చంపి వానినెత్తురు డ్రావిడి. అంతరావణుఁ డబోచ్చుట వాని చనెను.

రావణుఁడు చన్నంతనే యింద్రాదులు బ్రదికితిమిరా యని సంతసించి స్వస్వరూపంబులు దాల్చి యాపత్కాలంబునఁ దమ్ము దాచి కాపాడిన మయూరాదులకుఁ గృతజ్ఞతఁ దెలుపుటకో యన వానికి నపూర్వవరంబు లిచ్చిరి. ఇంద్రునివరంబున మయూరంబులకు నాటుగోలఁ బన్నగభయము వీడెను; మఱియు నల్లగానున్నవాని కుంచెలు వేయకన్నులుగలిగి పెట్టుని భూషణ మాయెను. కాకులకు రోగపీడారాహిత్యమును మఱియుఁ ఒరుల వలనివధ లేకున్నవో జిరజీవిత్యముఁ గలుగుటయు నవి పిండాన్నముగ్రహించు నేని పితరులకు డుద్యోధ తీటుటయు, ధర్మరాజువరంబునఁ సంప్రాప్త మయ్యెను. హంసలు తొల్లి నీలవర్ణయుక్తములును నీలాగ్రపక్షములునై తృణాగ్రనిర్మములైన ముక్కుగా గలిగియుండెను. వరుణునివరంబున నాఁడు సుత యవి శుద్ధఫేనవర్ణంబును బడసెను. కుబేరుఁడు తొండకు హిరణ్యవర్ణముఁ బ్రసాదించెను. ఇంద్రాదుల ట్లొనర్చి మఖసమాప్తిఁ గావించి యాతీనితోడ సురలోకంబునకుఁ జనిరి.

నా నా రాజులను జయించుట—అనరణ్యకావము.

రావణుఁ డట్లు మరుశ్రును జయించి యుద్ధకాంక్షియై నానారాజనగరంబులకుఁ బోయి ‘యుద్ధమునకు రమ్ము; లేదా ఓడితి నను’ మని యొక్కొక్కనరేంద్రు నడుగ సాగెను. దువ్యంతుఁడు సురభుఁడు గాధిగయుఁడు పురూరవుఁడు మున్నగురాజులు లంకేశ్వరునివరబలంబు లెఱిగి పరస్పరము కలియఁబలుకుకొని ‘బ్రదికి యున్న శుభముఁ బడయ వచ్చు’ నను నానుడి ననుసరించి ‘జితోస్మి’ యనిరి.

అంత రాక్షసేశ్వరుఁడు అయోధ్యకు వచ్చెను. అత్తఱి యానగరంబును అనరణ్యుడను రాజసింహుఁడు పాలించుచుండెను. రక్షోనాథుఁడు వానికిఁ గూడ నట్టిసంకేశమునే పంపెను. అతేఁడు కోపాద్వీపితుఁడై యుద్ధమునకు రమ్మని బదులు చెప్పిపుచ్చెను. ఇరువైన్యంబులకుఁ దీవ్రయుద్ధ మాయెను. రాజుసేన రక్కసిమూకచేతఁబడి వహ్నిహుతహవ్యంబుకరణియయ్యెను. సాగరము కొచ్చిననమలట్లు నిజబలము నశించుచుండుట యన

రణుడు గాంచి శక్రచాపంబునుబోసి శరాసంబుఁగైకొని యెక్కువెట్టి ధనుష్టంకార మొనర్చి రణరంగము సాచ్చి మారీచ కుక సారణ ప్రహస్తులను సింహము స్వల్పసత్త్వములఁ బోలె బాటదోలి దశకంఠునితలలు గుఱిచేసి యెనిమిదివందలబాణంబు లొక్కుమ్మడి వైచెను. ఆ శరవ్రాతంబును రావణుడు లెక్కసేయక విజృంభించి యనరణ్యుని శిరంబుమీఁదఁజేకొలది తాడించెను. ఆ ప్రేటునకు నతఁడు విహ్వలుడై డొల్లి కూలెను. నేలఁ బడిన యాన్మపతిని రావణుడు చూచి నవ్వుచు 'ఎవరించిన ఫలంబుఁ గంటి వా? నరాధిపా! ద్వంద్వయుద్ధంబున నాతోఁ బోరఁగల మగఁడు ముజ్జగానఁ గలఁడా? గర్వమువలనఁ జెడితివి' యని పరిహసింపెను.

అనరణ్యుఁ డామాటలు విని 'లంకాధిపా! కాలము మంచిది కాని నాఁడు ఎవరు నేమియుఁ జేయనోపరు. నన్ను జయించితి వని ప్రగల్భము లాడవలదు. కాలమునకుఁ జిక్కిరిని గాని నీకుఁ గాదు. కాలమే యన్ని చేయును. అది యెఱుంగక యహంకారపడుట యజ్ఞానము.

ఉ॥ 'వాయువశంబులై యెగసి వారిధరంబులు మింటఁ గూడుచుం ।

బాయుచు నుండుకై వడిఁ బ్రపంచము సర్వముఁ గాలతంత్రమై ।

పాయుచుఁ గూడుచుండు నొకభంగిఁ జరింపదు కాల మన్నియుం

జేయుచునుండుఁ గాలము విచిత్రము దుష్టరమెట్టివారికి॥'

అనుపెద్దలవాక్యమును విని యేని తెలివితెచ్చుకొను టొప్పు. నా ప్రాణంబులు తరలనున్నవి. ఇప్పుడు నిన్ను నే నేమియుఁ జేయనోపను. వెన్ను చూపక వీరరణం బొనర్చితిని; సంగ్రామంబున నోడితిని. నీవు జయించితివి. అంతతో నుండుట ధర్మము. ధర్మమును ద్రోచివైచి నీ నోటితీటువోప నన్నను నా యిశ్వోకుకులంజను దూలనాడితివి. ఇది దుస్సహము. రాక్షసాధమా! నేను దానపరుడనేని నాయొనర్చిన యజ్ఞంబులు నన్ను మన్నించునేని, తపస్విసేని నావచించుమాట తప్పదు. ఇశ్వోకువంశంబుననే రాముడనుపేరితో నేను పుట్టిరణరంగమున నీ ప్రాణంబులు పొరిగొందుఁ జూడు' మని నీరెలుంగునఁ బలికి యగువులు దొంగెను. రావణుఁ డామాటలు సిల్లికాపంబులుగాఁ దలఁచి లోలోన నవ్వుకొనుచునందుండి పోయెను.

య ము ని జ యి య తు.

రావణుఁ డట్లు విజయియై యయోధ్యానగరమునుండి వియన్మార్గంబున వచ్చుచుండఁగా మార్గమధ్యమున వానికి నారదుఁ డెదురయ్యెను. లంకేశ్వరుఁడు వానికి నభివాదన మొనర్చి తత్కుశల మరసి వచ్చినకారణ మడిగెను. అనవుడు 'రాక్షసేశ్వరా! శుభమగుఁగాక; నీవిక్రమోజ్జితంబులకు సంతరింతు; ఒక్కయాసమాత్రము నన్ను వదలదు. విష్ణువు దైత్యులను వలె నీవు గంధర్వోరగులను బరిమార్చుట చూచి యానందించు టెన్నఁదో గదా యని తమకింతును. నాయనా! నీవు దేవతలకుఁగూడ నవధ్యుడవు' నిన్నెవ్వరును జెనక నోపరు. నీవీనరులను జంపుటఁ జూడ నాకెంతయు నాశ్చర్యవిషాదము లయ్యెను. ఏలయందువా? నరులు పుట్టిననాఁడే మృత్యుముఖముఁ జొచ్చి మృతప్రాయులై యుండురు. వారిని నీవు చంపుట చచ్చినవారినిఁ జంపుటగదా. అదియెట్లుండువా? నరులు స్వహితజ్ఞానము లేని మూఁఱులు అడి యాసలు వెంచి యా యెండమావుల వెంటఁబడి నిరంతరముఁ బరిభావించుచుఁ దీజనివ్యసనంబులకుఁ జీక్కియుండురు. ఇరావ్యాధులు వారినిఁ బ్రతిక్షణము మ్రింగుచునే యున్నవి అట్లుండియు నస్పృశములను మానరు. ఆకలిదప్పలకుఁ జిక్కి ముడిమికిఁ దలయొగ్గి శోకవిషాద సంస్మాధులై యుత్తరక్షణంబున నేమి రానున్నదో నేనిలేకుండియుఁ జీకటివులవలె భావించుచు విచిత్రాన్ధసంపాదనంబున నొకనాఁటికిఁ దనియక వాచిత్రస్మత్యాదులందుఁ దనిలి యపరాస్త్రమైనంతనే కన్నీటిధారలు గార్చుచు మాతాపితృసుతన్నేహంబులకును భార్యాబంధుప్రియంబులకును మోహపడి యాజంజాళములనుండి తప్పించుకొనలేక దురహింసచు స్వయంకృతా పరాధములచేతనే మృతజీవులై యున్న మర్త్యులయెడ నీవృధాక్షేప మిఁకఁజాలింపుము. రావణా! ఇందఱును జంపితివిగదా? ఈ చంపుట యెందులకు? వారునీకు వశులైయుండుటకుఁ గదా? ఒక్కఁడైన నల్లయిరా? ఎంతపిచ్చి! కాదన్న శరీరములు మాత్రము నీయధీనమగును. ప్రాణములు యముని యధీనము. భరి! ఇఁక నిన్ను శవములరాయుఁ డెనకమానరు. ఎంత వెచ్చివాడవు! నిగ్గును వదలి పిప్పిని సేకరించుచున్నావు. యముని జయింతు నేని సమస్తము జయించినట్లుగును. అప్పుడు నీఘాటి కెదురుండదు. ఇంతమాత్రము యోచింపక యెంతకాలము వృథపుచ్చితివి! అని నారదుఁడు పలికెను.

అబ్బుషివచనంబు లెల్ల చిని రావణుడు నవ్వి తలయూచి 'మహా త్యా! విజయార్థము రసాతలంబునకుఁ బోవనున్నాను. నాగలోకంబున నా యాజ్ఞనిలిపి యమృతార్థము సముద్రమును మధించి వచ్చి యనంతరము నీయ నినకార్య మొనర్తు' ననెను. 'దశగ్రీవా! నీకు దక్క నన్యులకు యమలో కము చొరరాదు ; ప్రేతరాజపురమార్గము మహాదుర్గమము' అని మఱియు నారదుడు వచించెను. ఆమాట విని రావణుడు నవ్వి 'సురహాసీ ! సంశయింపవలదు ; ఒక్కయమునిసే గాదు, లోకపాలుర నెల్లర జయింతు నని యిదే ప్రతిజ్ఞాపూర్వకంబుగా వచింతు. నీ ప్రీతికై నాకార్యక్రమమును మార్చితిని. ఇప్పుడే యమపురికి జని సర్వసూత ప్రాణిసంక్షేపకరుని వానిని మట్టు పెట్టుదు' నని మునికి నమస్కరించి దక్షిణాభిముఖుఁ డయ్యెను.

నారదుఁ డంత ముహూర్తకాలము ధ్యానగతుడై 'చరాచరంబుగా జగత్ప్రయంబు నశించు క్షణగూఢ నెవఁడు ధర్మమును సంరక్షించునో, ఎ వఁడు రెండవపావకునిభంగి వీపించును నెల్లరకన్యయులకు సాక్షియై యుం డనో, ప్రాప్తసంజ్ఞ లెవనియనుగ్రహము పేర్కొని జరించుచుండునో, ఎవనికి ముగ్ధులంబులును భీతిల్లనో, సుకృతదుష్కృతంబులకు ననుమేయఫలంబు లెవఁడిచ్చునో, ఎవనికనుసన్నల మృత్యువు వర్తించుచుండునో యట్టి పరేత రాజు నితఁ డెట్లు జయించునో చూడఁదయ్యెద. యమసదనంబునకుఁ బోయి సర్వముఁ గన్నారఁ జూతుఁ గాక' యని నిశ్చయించుకొని యాదారి గ్రొక్క తత్పురము చేరి యట నానాప్రాణులకు నిప్రహేనుగ్రహంబు లను నిష్టయించుచున్న యముని గాంచెను. సమవర్తి యాబ్రహ్మక్షి నగ్భృమిచ్చి మర్యాదలు గావించి 'మునివర్యా! త్రిలోకసంచారివి నీవెఱుంగనిది గలుగదు. సకలధర్మంబులు సక్రమంబుగాఁ బ్రవర్తించును గదా. మీ యీరాకకుఁ గారణము గలదా ?' యనెను. 'ధర్మరాజా! ఒకవింతసంగతి విని నీకుఁ దెలుప హుటాహుటి వచ్చితిని. ప్రతిక్రియ నూహింపుము. దశగ్రీవుఁ డసురాక్షసుని విందువుగదా. వాడు కండ్లక్రొవ్వునఁజేసి కన్నె ఱుంగక జయముఁ గోరి నీపయి దాడివచ్చుచున్నాఁడు. దండధ్వనకు నీ 'కేమయసుకో యమభయము నన్ను నిలువనీయదయ్యెను.' అని నారదుడు చెప్పెను.

వారట్లు కలియఁబలుకుచుండఁగా దేవున నూర్యతేజస్సువంటి తేజస్సు
 ధోరెను. ఆమెలుగునకు యమపురమందలిచీకట్లు విరిసి పాఱుకొచ్చెను.
 యముఁ డది గాంచి 'ఏమి యీవంత ! యని యాశ్చర్యపడి, యది రావణ
 వీమానతేజోవిశేష మగుట గ్రహించి సమరసన్నద్ధుఁడు కాసాగెను. అంతఁ
 లోన రావణుఁడు యమపురి చొచ్చి జముని మంకిరమువంకకు నడిచెను.
 మహాగ్రులును ఘోరాకారులునైన కింకరు లొకచోటఁ గొందఱును గట్టి
 కొట్టుచుండిరి ; అబాధకు నోర్యతేక వారయ్యా యని యఱచుచుండిరి ;
 ఒకచోటఁ గొందఱు రౌరవంబునఁ బడి మృగ్యుచుండిరి ; ఒకచోటఁ గొం
 దఱుమౌరనదులఁబడి తల్లడిల్లుచుండిరి ; ఒకచోట గొందఱు చురకత్తులఁ
 గడికొఁతలకు హా యని విలపించుచుండిరి. పురుగులు తొలుఁచుటచేతఁ బరి
 తపించుచున్నవారును, భయంకరములైన కుక్కలు మూఁగి కండ్లు పెఱికి
 తినుటవలన బాధకు వాపోవువారును, గుండిచులపయిఁబడు సమ్మెట ప్రేటు
 లకు నెత్తురులు గ్రక్కుచు హాహాకారము లొనర్చువారును, పైతరిచీర క్త
 జలంబులలోముంచి యవిమిపట్టుటవలన నూపితాడక గిజగిజ తన్నులాడువా
 రును, మండునైకతంబున ప్రేల్వఁబడుచున్నవారును అసిపత్ర వనాంతరంబున
 వేధితులై యుమ్మలింపుచున్నవారును, ఏడ్చియేడ్చి గొంతుకఁడెడి నీరో యని
 కుయ్యడుచున్నవారును, ఆకటఁ జొక్కి యటమఱించుచున్నవారును, శవ
 మాత్రా కారంబుననున్నవారును, శుష్కిభూతులును, విపల్లులును, విరిసిన
 తలతోఁ బరుగులాడుచున్నవారును, మలసంకంబుల బొగ్గాడుచున్నవారును,
 ఇట్లునానావిధంబులఁ దమతమ దుష్కృతఫలంబు లనుభవించుచున్న ప్రా
 ణులు వానికిఁ బురమందెల్లఁ గానవచ్చెను. ఒకచోటఁ గొందఱు సంగీత
 వినోదంబుల నుండిరి. ఒకచోట మఱికొందఱు గోక్షీరంబులు గ్రావుచుం
 డిరి ; ఒకచోటఁ గొందఱు మృష్టాన్నసంతుష్టులు గానుండిరి. మఱియు
 గృహదానఫలంబుగా దివ్యసౌధాంతరంబుల విహరించుచున్నవారును, కన్యా
 దానఫలంబుగా సువర్ణమణిముక్తాసమలంకృతలగు ప్రమదారత్నంబుల గూడి
 యున్నవారును, స్వధర్మానుష్ఠానఫలంబుగా దివ్యశరీరంబులఁ దేజరిల్లుచున్న
 వారు, నందందుఁ గానవచ్చిరి.

రావణుఁ డావిశేషములెల్లఁ జూచి స్వకృతాపరాధంబుగా నట్లు
 బాధపడుచున్నవారి నెల్ల విడిచిపెట్టెను. అతర్కితముగాఁ దటాలన బాధా

విముక్తిగలిగినందులకై యాప్రాణులెల్లఁ బరమానందమొందెను. ప్రేత
రక్షకులు రావణుని దౌష్ట్యంబునకుఁ గినిసి వానినిఁదలపడిరి. హలహలా
శబ్దంబులు విక్రులందు విదిక్రులందుఁ బ్రతిధ్వనించెను. ప్రాస పరిఘ
కూల, ముసల, శక్తి, తోమరంబులు పున్నకవిమానముపయి జడివానవలె
గురిసి యందలి ప్రాసాదవేదికలను దోరణంబులను కుఖాసనంబులను బిందఱ
వందఱ గావించెను. ఆవిమానము దేవనిష్ఠానుభూతము గావున క్షణములో
యథాపూర్వమయ్యెను.

యమకింకరు లట్లు తమనొలిపూనికను వ్యయించినంత రాక్షససైన్య
ము చెలరేగి వృక్షశైలంబులను గొని జముని సేనను డీకొనెను. ఉభయసైన్య
మట్లు పరిఘాణించి బాహాబాహి, ముహ్తముష్టి తీవ్రయుద్ధము పెద్దయుం దడ
వొనర్చెను. కాలునిభటుల ప్రేటులకు నసురరాజమఃత్రులు శోణితదిగ్ధాం
గులైరి. రాక్షసవీరహతులకు దండధరుని మొనయెల్లఁ బిండికృతమయ్యెను.

శమనకింకరులు కొంచఱు దశాసుని దాఁకి నానిపయి కూలవర్షము
గురిపించిరి. రావణుడు జర్ఘ్ఘరీకృతాంగుడై నెత్తుట జొత్తిల్లుచుఁ బూ
చిన యశోకమువలె దోచియు లేశమాత్రముగూడ చలింపక కోపాగ్నులఁ
బఱచుచు నస్త్రబలము నాశ్రయించి కూలగదాప్రాసఁబులను, శక్తితోమర
ముసలంబులను, వివిధసాయకంబులను, శిలావృక్షంబులను యమయోధులపైఁ
గుమ్మరించెను. వారు ప్రత్యస్త్రములచేత వానినెల్లఁ జాణ్ణమొనర్చి మే
ఘంబులు సుర్వతముమీఁద నట్లు రావణునిపయి వ్రాలి భిండివాలంబులతో
కూలంబులతో వర్షించిరి. సురవైరికవచము వీరెను ; వానికిఁ బ్రత్యం
గమునుండి రక్తము చిమ్మసాగెను. అంత లంకేశ్వరుడు విమానమునుండి
దిగి శరచాపంబులు గొని యంతకునివలె గ్రాలుచుఁ బగఱ నదిల్చి పాకు
పతాస్త్రఃబును సంధించి శంకరుడు త్రిపురంబులపయిబోలె యమచమూ
పటలంబుమీఁద వదలెను. ఆదివ్యాస్త్రము విఘామశాలామండలాకృతిఁ
బొల్చి నిదాఘసమయంబునఁ గార్చిచ్చు కీకారణ్యంబునుబోలె విరోధివరూ
ధినిచయంబునెల్ల బూతి యొనర్చెను.

స్వబలనాశమును శత్రువిజయంబును యముడు చూచి కనలుచు

రథ మాశోహించెను. కాలదండము మూర్తిమంతమై యగ్నుల రాల్చుచు
 వాని ప్రక్క నిలిచెను ; కాలపాశము రూపుదాల్చి యొక ప్రక్క చేరెను ;
 ముద్గరము సాకృతితో ధగధగ మందుచుఁ గొలచు దీక్షింపెను. ముఙ్గగంబుల
 భీతిల్లెను. వాఁలను సడలించిరి ; రథాశ్వంబుల నింగి కౌసి క్షణములో
 రణరంగమున నిల్చెను. మృత్యుసమాయుక్తమై మహావికృతముగానున్న
 యయ్యరదంబును గాంచి రాక్షసరాజసచివులు భయార్థితులై నిలువనోపమని
 పలకుచుఁ బలుదెసల పట్టిరి. దశగ్రీవుఁడు మాత్రము చలంపక నిలిచెను.

యముఁ డంతట శక్తితోమరంబులఁ బఱచెను. రావణుఁడు వాని
 శైలి మార్గమధ్యంబునఁ దునిచి యెదిరిరథముమీఁద శరవర్షముఁ గురిపించెను.
 సమవర్తి యందులకుఁ గ్రోధమూర్తియై యశూరయూరంబున మహాశక్తిని నై
 చెను. రావణుఁడు శల్యశీఠితుఁడయ్యఁ బ్రతీక్రియ సేరకుండియు సంగ
 రత్తోణి విడనాడక నిలిచి యేడుదినంబులు పోరి యెట్టకేలకు స్వృతి దప్పెను.
 వానిని రణభూమినుండి దోలఁగించి సేదతేర్చిరి. అతఁడు సుంతదీపివు తా
 ల్చి మగుడ డీకొనెను. యమరావణులకు ఘోరయుద్ధము వోసఁగెను.
 ఒకరును తెనుదీయరైరి. వారియుద్ధంబున లోక ప్రళయమగునట్లు దోచెను.
 రావణుఁడు దంభోశిఁజోని చాపదండంబు గ్రహించి యంపవానఁగురిసి యా
 కాశమెల్ల నిరవకాశ మొనర్చి మృత్యువుపయ నాల్గవీశిఖలంబులఁ జూర్చి
 నూతుని నేడమ్ముల నొంచి వివిధసాయకంబులతో యమునిమర్మంబులఁ గాడ
 సేసెను. జమిని నోటనుండి కోపాగ్ని జ్వాలాభీలములు ధూమసహితమునై వెడ
 లెను; మృత్యువును గాలమును మహాసంఘర్షరైరి. అందుమృత్యువునునుపడ
 పచ్చిచేదోయిఁ గీలించి 'దేవా! ఇతని నొక మననిచ్చుట పాడిగాదు ; అనుజ్ఞ
 యమ్ము ; ఈపాపిని బూచి యొనర్తు ; హిరణ్యకేషుఁడు, సమాచి, శంబ
 రుఁడు, విసంధి, ధూమకేతువు, జపి, విరోచనుఁడు, దంభుఁడు, వృత్రుఁడు,
 బాణుఁడు మున్నగు రాక్షసవీరుల నెందఱనో గావుగొఱిసి ; రాజన్దులుగాని
 గంధర్వులుగాని, దైత్యయక్షులుగాని, నాదృష్టి సోఁకి మనిసవారు లేరు.
 నామాపుపాతినంత నే మహీతలంబు గూడ పర్వతసరిస్థిమంబులతోడ మహా
 ర్ణవములతోడ రూపుమాయను. ఈకూళ యననైత ? నాయాసవాజ
 శక్తి క్షణముసేపు అటవిడుపగుఁ గాక.' అని వేడెను.

ధర్మరాజవ్యవసంబులు విని మృత్యువును వారిచి కాలదండముఁ జేతఁబూనెను. కాలపాశము విజంభించెను; ముద్గరము మునుగాళ్ళనుండెను. ప్రాణిలోకమెల్లఁ దల్లడిలైను. జ్వాలాగ్రమై లోకదహనోత్తేజంబునఁ గ్రాలుచున్న యాదండంబును గాంచి రాక్షసులు మహాభయార్తులై రణరంగముఁ జాసి పఱుగులైతిరి. సంగరావలోకనార్థము వచ్చి మింటునున్న సురదేవగులును దదితరులును భీతులై కలంకఁ బాటిరి. యముఁడు కోపకరాళుఁడై యాదండంబును గిరగిరఁ ద్రిప్పి దశాననునిపైవదలనుండెను.

అత్తతీ బ్రహ్మ తటాలున నటఁదోచి 'వైవస్వతా! శమింపుము, శమింపుము; ఈ యమితవిక్రమము వలదు. నీదండ మమోఘము; దానిని వదలితివేని ముల్లోకంబులు రావణునితోడ నామావశిష్టము లగును. దీని నెదిరింప నేరికిఁ డరముగాదు. మృత్యువును దోడుగొని నేను దీనినిఁ దొల్లిస్పృష్టించితిని. సౌమ్య! ఇది వ్యర్థము గారాదు; అట్లుగనేని నాసంకల్పము వృధవోవును. దీనిని వదలితివేని దశాస్యుఁడు చచ్చును; అట్లయినచో వానికి నాయుచ్చిన వరములు కల్గయగును. ఎట్లు విచారించినను మహానర్థకము దాపరింపనున్నది. నామాటఁ గాపాడక నీకుఁ దీఱదు. కావున నీవు దీని నుపసంహరించి నా కోర్కె సేయు' మనెను. యముఁడంతటఁదనఁచేతినివిడువనున్న దండంబును దటాలున నాపివైచి 'స్వామీ! మీయాజ్ఞఁ బాటింతు; పాటింపక తప్పదు. ఈ కాపురుషుఁడు రణార్థిమై వచ్చెను. వీనిని జంపనేని యితని యెదుట నుండనొల్ల' నని పలికి యంతర్హితుఁ డయ్యెను. దశకంఠుఁడది గాంచి యముని నోడించితి నని సింహనాదము లొనర్చుచు నప్పురము వదలి పోయెను. నారదుఁడది యెల్లఁజూచి దేవతలను బ్రహ్మను గూడి త్రిదివంబు నకుఁ జనెను.

ర సా క ల కం డ యా శ్చ.

రావణుఁ డట్లు రణశ్లాఘియై మారీచాదులను వెదకుమఁ బోయెను. వారు తమతేఱు జర్జరీకృతాంగుఁడై నెత్తుట జొరైతిల్లుటకు విషాదమును శతఁడు యముబాసనుండి తప్పివచ్చినందులకు విస్మయము నంది వాని నభివందించిరి. దశగ్రీవుఁడు వారి నెల్ల రథముమీఁద నెక్కించుకొని పయోనిధిఁ జొచ్చి రసాతలమునకు జనియందు వాసుకిపాత్రితమైన భోగవతీపురము దాసి యట నాగులనోడించి లోఁబఱచుకొని, యందుండి తరలి మణిమయ

పురంబుఁజేరి తదధీశులైన నివాతకవచులనెడి దైత్యులను బోరునకుఁ జేరెను. వారును డీకొనిరి. దైత్యరాక్షసులకు వీడనిపో రొక సంవత్సరము జరిగెను. ఎవ్వకిని జయాపజయములు గలుగవు. వారిసంగ్రామక్షోభకుఁ బ్రపంచమెల్ల గగ్గోలుపడెను.

అంతలోన విరించి యటకు వచ్చి నివాతకవచులను బిలిచి 'ఈరావణుఁడు సురాసుమలకెల్ల నజేయుఁడు ; మీరు నట్టి వారలే. కావున మీకుఁ గలహము వలదు ; ఉభయులును మైత్రిమై నుండుటొప్పు. నుహృదులు సర్వార్థములందు నవిభక్తబుద్ధి వర్తెటరు. మీరు నట్ల యండఁబోలు' ననెను. అందులకు వారియ్యకొనిరి. రావణుఁడు వారితో నగ్నిసాక్షిక ముగా మైత్రి యొనర్చి స్వపురంబునఁ బోలె నచట నొక్కసంవత్సరపర్యంతము సమస్తభోగము లనుభవించి పెక్కుమాయలు కారివలన నేర్చి యనంతరము యశ్శనగరిమునకుఁ జని యటఁ గాలకేయులతోఁ బోరి వారిని బరిమార్చి, మఱియనియేని వెనువీయక కూర్పణభార్యను విష్ణుజ్ఞహువుని ద్రుంచి నాల్గునూర్లదైత్యులను హరించి వరుణాలయమువంక మరణును.

వ రు ణ ని జ యి య మ ల.

వరుణపురము పొండురమేఘంబులవన్నెఁ దన్ని యపరకైలాసమోయన భాసిల్లుచుండును. రావణుఁ డాపట్టణమును డాయఁ బోయి యట క్షీరధారలు గురియుచున్న సురభిని జూచి 'ఏయావుపాలతో నిండుటవలన సముద్రమునకు క్షీరాబ్ధి యనుపేరు వచ్చెనో, ఏగోవువలన సాక్షాత్పరిమళిపునివాహనము జనించెనో, ఏయావు పాలకడలిలో జనించుటఁజేసి చంద్రుఁడు శితకరుడయ్యెనో, దేనినురువు ద్రావి పరమగ్నులు జీవించుతో, దేనివలన నమృత ముత్పన్నమయ్యెనో, సురులకు స్వధ యేది గూర్చునో, యాశేను రత్నంబునకు నతఁడు ప్రదక్షిణ మొనర్చి, చనిచని, నానావీరసంగక్షీతంబును జలధరాశతాక్షిగ్జలము శారదాధనిభంబును నిత్యప్రహృష్టమునైన వరుణునిగృహోత్తంబును జొచ్చి బలాధ్యక్షులను దునిమి 'యుద్ధాభియై రావణుఁడు వచ్చియున్నాఁడు. యుద్ధ మొనఁగుటో జిహ్వాగ్ని యనుటో రెంటు నొకటి జరుగవలయును. ఈసంగతి మీఁజినికి వినిచి రండు' అని యాదెన్నభటులతోఁ జెప్పెను. అంతలోన వరుణుని పుత్రులును, బ్రాత్రు

అను గోవుష్కరు లనెడినాయకులతోడఁ గూడి వచ్చి రావణుని వాఁకిరి. ఇరుపక్షములవారికి మహాదారుణమును రోమహర్షణమునైన సంగ్రామము జరిగెను. వారుణబలమెల్ల తుణములోఁ గూలెను. నేలమీఁదనుండి తాము ను మింట విమానస్థుడై రావణుఁడును యుద్ధ మొనర్చుటవలనఁ దమబలము నశించెనని వారుణులు తలంచి రథంబు లెక్కి నింగికి నెగసి కదియఁబడిరి. వారికి దేవదానవయుద్ధమువంటి యుద్ధము పొసఁగెను. రావణుఁడు పావక సమానశరంబువలన ప్రేటువడి మోము ద్రిప్పెను. వారుణులు మహర్ష నాదంబులు గావించిరి.

దశగ్రీవుఁడు ధర్మకుఁ డగుట మహోదరుఁడు చాచి చావునకుఁ దెలిపి గడఁగొని వరుణపుత్రులను గుదియలుపడఁగొట్టి సింహనాద మొనర్చెను. వారు రథాశ్వసారథులను గోల్పోయి నేలఁబడి దెప్పటిరి సహజబలంబుపెట్టి మగుడ నింగి కెగసి విల్లులెక్కుపెట్టి శరపరంపరల మహోదరునిఁ జీల్చి చెండాడి, రావణుని గదిసి వజ్రకల్పంబులగు నిశితనాయకంబుల వానిని గప్పిపుచ్చిరి. దశగ్రీవుఁడు క్రోధమూర్ఛితుడై కాలాగ్నికరణి మెలఁగుచు మహాఘోరాస్త్రంబులను దండోపతండంబులుగా సారించి వారి మర్మములనెల్ల గాడనేసి, ముసలంబులతో, భల్లంబులతో, బట్టసంబులతో శక్తిశతస్థితోమరంబులతో, దదీయులను జీకాకుపఱచెను. ఆప్రేటులకు వారెల్లరు నేలఁగూలి జంతులమగ్నమైన యరువదియేండ్లకుంజరంబులవలె లేవలేక తల్లడిల్లసాగిరి. వారిదురవస్థఁ జూచి తదీయులు వచ్చి వారి నెల్ల నిండ్లకుఁ గొనిపోయిరి.

అట్లు రావణుఁడు వారుణులను గావించి సింహనాద మొనర్చి 'ఏడి వరుణుఁడు?' అనెను. అంతలోన వరుణునిమంత్రి ప్రభాసుఁ డనువాఁడు వచ్చి 'రాజా ! జలేశ్వరుఁడు గాంధర్వమును వినుటకై బ్రహ్మలోక మేగి యున్నాఁడు ; ఆయన యిందు లేఁడు ; నీకీవృధాయాసమేల ! వానిగుతులు పరాజితులైరి' అనెను. రావణుఁ డంత తనజయంబును వీటఁ జూటించి వరుణాలమును వదలి సచివులతోడ విమానముమీఁద లంకాభిముఖుడై చనెను.

వావా శ్రీ తను కె అపెట్టుట.

రావణుఁ డట్లు చనుచుండఁగా మార్గమధ్యంబున రూపవతులైన రాజ కోసులీమణులును, ఋషికన్యకలును, దేశతాంగనలును, గంధర్వకాంతలును వాని కంటఁబడిరి. అతఁడు వారి నెల్లఁ గేశబంధములు పట్టి బలాత్కారముగా నీడ్చి విమాన మెక్కింప సాగెను. అయింతులకై వారియాత్మభాంధవు లెందఱో రావణు నెదిర్చి ప్రాణంబులు గోల్పోయిరి. అలలితాంగులు తమ విపద్ధకకై దుఃఖభాష్పంబులు గార్చుచు మహోదన మొనర్చిరి. వారి యశ్రుధారాప్రవాహం బివ్వమానంబును ముంచివైచునో యనఁదోచెను. లతాలలితాంగములతోడఁ బూర్ణచంద్రముఖంబులతోడఁ జనపయోధరంబు లతోడ, వజ్రవేదిమధ్యప్రభలతోడ, దీగ్గళేశపాశములతోడ దీపించుచున్న యానలలామిన్నలు కోకదుఃఖభయత్రస్తలై విహ్వలింపఁగా వారినిక్కొన వారంబున నవ్వమానము సంక్రీపితమై మహాగ్నికుండమువలె నుండెను. కరిణీ చయము సింహవశమైనట్లుగా వాయ రావణునివశమై గావించినవిలాపము లిట్టివనరాదు. ‘అయ్యో! ఈకూళనన్న భక్షించునో’ యని యొకతె యేడ్చెను ; ‘కటా! ఈరక్కసుఁడు నన్ను గడికండలు జేయునో’ యని యొకతె విలపించెను. ‘హా! సోదరా! నీచెల్లెలిగతి యిట్లయ్యె’ నని యొకతె వందుచెను. ‘ప్రాణవల్లభా! నీదయిత నింక మఱచిపొమ్ము’ అని యొకతె పనలెను. ‘జననీజనకులారా! వాకై వగచి వాడి నశింతురా!’ యని యొకతె పల్లటిల్లెను. ‘మృత్యుదేవతా! నీకు సాష్టాంగము ; ఈ దుఃఖశోగినిని హరించి మానముఁ గాపాడు’ మని యొకతె దుఃఖించెను. అయ్యో! సూర్యోదయము నక్షత్రంబులనువలె నీరక్కసుఁడు మానూపు మాపవచ్చెను. పరవధోపాయంబుల నిరంతరము రంజిల్లు నింతపాపాత్ముఁ డు మఱియొక్కడు గలఁడా! యని యొకతె యడచెను. కొడుకులను దలచి యొకతెయు గూతును దలచి యొకతెయుఁ గుమిలి కుమిలి యేడ్చిరి. వారి యెడరునకు మేర గాన్పింపదయ్యెను.

అట్లు వారు పెద్దయుండడవు దుఃఖించి ‘కటా! ఈ రాక్షసుఁడు దుర్వృత్తమే నిజాచారముగా గ్రహించెను. ఇతనికి లజ్జ యను మాటే గలుగదు. పరదారాభిమర్శనము పాపకర్మమగునేని, మానతీర్థ ముడివో దేని యీదుర్మతి మాయట్టిసతీమణి తారణంబున నశించుగాక’ యని యొక

గ్రీవమున శపించిరి. దేవదుందుభులు మ్రోసెను; పున్నవృష్టి గురిసెను. రావణుడు లేచోహినుడయ్యెను.

సాదరినిరసము.

అట్లయ్యాను రావణుడాకాపంబులఁ జెనిఁ బెట్టక వారి నెల్ల హరించి తెచ్చి లంకానగరము తొచ్చెను. అతఁడు వచ్చిరాకమున్న వాని చెల్లెలు శూర్పణఖ బోయన నేడ్చుచు వానిపాదముల వ్రాలెను. అతఁ డామెను లేవదీసి సాంత్యనఱులు పలికి 'అమ్మా! సంగతియేమి' యని యడుగగా ఆరక్కసి కన్నీరు మున్నీరుగాఁ గార్చుచు 'రాజా! నీవలన విధవవైతిని. కాలకేయులతోడ నాభర్తను గూడ హరించితివి. కటా! సోదరుడే నా సౌఖ్యముల నెల్ల దూర్వానపట్టుటయ్యెను. ఇట్టి దెందనిఁ గలదా! ఈసేతకు లజ్జంపవా!' యని కఠోరంబుగాఁ బల్కెను. రావణుఁ డాచెల్లెలి నో దార్చుచు 'అమ్మా! వగవకు; నీకెందును భయముండదు; దానమానప్రసాదంబుల నీకుఁ బరితోష మొనర్తును. వీరులు రణరంగమందు వివశులై పర్తింతురు. చావు బ్రదుకులు తలంపరు; జయగాంక్షయే వారికిఁ బ్రధానమై యుండును. సంగ్రామమునందుఁ దనవాయ పరులు ననెడి వివక్షకుడడవుండదు. నాజామాత యని యెఱింగియు నట్లానర్తునా! ఆలాగు నీవు తలంపవచ్చునా? సోదరీ! అనివార్య మశోచ్యము; దానికై వగవ నేల? ఇంక నీకేది మేలో యని యొనర్ప సంసిద్ధుడను. మన పినతల్లికొడుకు ఖరుఁడు గలఁడు. అతఁడు చతుర్దశరాక్షస సేవితుడై దండకారణ్యంబున పసింపనున్నాఁడు. వానికడ సుఖముండుము; నీయాజ్ఞ నతఁడు శిరమున దాల్చును; ఎందును నీకచటఁ గొడువ యుండదు. ఖరునకు బలాధ్యక్షునిగా దూషణుని నియమింతును. వాఁడను నీశోరిన యుపచారము లొనర్చు' నని పలికి యట్లానర్చెను, శూర్పణఖయు వారివెంటఁ జని యందుండెను.

రంభసుధర్మించుట.

రావణుఁ డట్లు చెల్లెలిని బుజ్జగించి పుచ్చి కుమారుని మేఘనాదునిఁ జాడఁగోరి యతఁడు నికుంభిలాపనమున నుండుట విని యటకుఁ జనెను. అత్తతీ మేఘనాదుఁడు మహాయజ్ఞ మొందు సంకల్పించి తీవ్రవ్రతముఁ బూని కృష్ణాజినముఁ గట్టి కమగడులువుఁదాల్చి శిఖాధ్వజుడై యూపశతా కీర్ణమును జైత్రోపశోభితము నైన జన్న మొనర్చుచు భయావహాఁకుగా

నుండెను. లంకేశ్వరుడు సుతునిఁ గవుఁగిటఁ గూర్చి 'నాయనా! సంగతి యేమిటి? యని ప్రణయపూర్వముగాఁ బలుకరించెను. శుక్రాచార్యుడు మాటనందుకొని 'రాక్షసేశ్వరా! నీసుతుడు అగ్నిభేమము అశ్వమేధము రాజనూయము గోమేధము వైష్ణవము మున్నగుయాగము లానర్హుటయగాక దుష్కరమైన మాహేశ్వరయజ్ఞమున ముక్కుంటిని మెప్పించి వానివలన ననన్యసాధ్యములైన వరంబులఁ బడసెను. ఎట్టి వరంబు లందువా? అంత రిక్షచరమైన దివ్యరథమును సంపాదించెను. అది మనోరథమువలెఁ గామగ మై తనరారును. మఱియుఁ దామసి యను మాయను గూడఁ బడసెను. దాని ప్రభావంబునఁ దలఁపుతోడఁ గటికచీకఁట్లు వ్యాపించును. దాని బలంబున ధీసుతుడు గగనవరుండై యెవ్వరికి గోచరింపకుండి పోరుసల్పును. ఇవియునుంగాక యక్షయతూణులును శరచాపంబులను శత్రువిధ్వంసకర మగు మహాస్త్రంబును గూడ గ్రహించెను. యజ్ఞసమాప్తికై నీరాక చూచుచున్నాడనెను.

అవృత్తాంతమెల్ల రావణుడు విని ముఖము చిట్టించి 'ఇంద్రాదులు మనకు శత్రువులు; వారిని బూజించితిరి; ఇది సరిగాదు. మించినపనికిఁ జింతయేల? నాయనా! ఇంక రమ్ము; ఇంటికిఁ బోద' మని సుతుని విభీషణుని వెంటఁగొని నగరు తొచ్చి పుష్పకవిమానమందు బొవ్వుగడ్డదలైయున్న గుదతీచయము నందుండి నింపెను. వారిని జూచినంతనే విభీషణునకు లంకేశ్వరుని దుష్టభావము స్పష్టమై మేరలేని దుఃఖము గలిగెను. అతఁడు శోకకోపంబులఁ బట్టినోపక 'అన్నా! యశస్సు అర్థము కలము—ఈ మూటికి ముప్పు దెచ్చినట్టి యకృత్యములు నీవొనర్పనగునా? అయ్యో! వీరికై తదీయజ్ఞాతుల నెందఱుఁ జంపితివోగదా. కటా! కర్మఫల మెన్నడును దప్పదు. కావుననే మధుఁడు మనకుంభీనసిని వారినిచి నీకుఁ దీజుని యవమానమును మూటఁ గట్టెను.' అని పలికెను.

రావణుడది విని 'ఏమి! మధుఁడు కుంభీనసిని వారించెనా? ఎవఁడు వాఁడు? అని కోపముఁబ్బరి నీపంప నడిగెను. నావుడు 'అన్నా! మేఘు నాదుఁడు యజ్ఞముం దవీలి యుండెను; కుంభకర్ణుడు నిద్రావశుండై యుండెను. నేను దహిపరుండనై జలాంతరమందుంటిని. ఆ త్రుతి మధుఁడు

వచ్చి రాక్షసశ్రేష్ఠులైన నీమంతులఁ గొండఱను సహరించి నీయంతఃపురమున నిద్రించుచుండిన కుంభీనసను మన పెదతాత మాల్యవంతుని దాహిత్రి నపహరించెను. ఆసంగతి తర్వాత వినియు మిన్నకుంటిని. ఏలకుందువా? యుక్తవయస్సువచ్చిన కన్నెను దగువడునకుఁ గూర్పుట యామెసోదరులకు; వప్పనివిధియై యున్నది. ఆపనిమన ముపేక్షించితిమి. తత్ఫలముగానో నీదుర్వృత్తిఫలముగానో యిట్టిది సంభవించెను. పాపఫలము తప్పదు గదా' యనెను.

బడబాగ్నికి సముద్రమువలె రావణుఁ డాత్మకోపంబునకు నుడ్డుడికి 'రావణనిర్భయుఁడైన యాతుంటరి యింక మనరాను; నేఁడే వానినివధించి శురలోకఁబయి దాడి వెడలుదుఁగాక. రథమును దెమ్ము; కుంభకణ్ఠాది నికాచరశూరులు నానాప్రహరణాయుధసన్నద్ధులై తరలుదురు గాక' అని యాజ్ఞాపించెను.

రాక్షసులు వేయియక్షహిణులు నానాప్రహరణంబులు గైకొని యుద్ధాభిరతులై వెడలిరి. మేఘనాదుఁడు దుముదారుదొరయై నడచెను. రావణుఁడు సేనామధ్యభాగంబునఁ బ్రచండమార్తాండునిభంగిఁ దేజరిల్లెను; కుంభకణ్ఠుఁడు దళపృచ్ఛభాగము ననుసరించెను. నేలయానినట్లు ఖరంబులు నుష్ట్రంబులును హయంబులును దరిలెను. చమూఘాళికి నాకాశమెల్ల నిరవకాశమయ్యెను. విభీషణుఁడు మాత్రము లంకయందే నిలిచి ధర్మము లాచరించుచుండెను.

రావణుఁ డట్లు తరలి మధుపురము చేరినంత వానిరాక కుంభీనసి విని యతనితలంపు నూహించి భయవిహ్వలయై మునుముందు పోయి రాక్షసేశ్వరుని పాదంబుల వ్రాలెను. దశగ్రీవుఁ డామెను లేవఁ దీసి 'అమ్మా! భయము వలను; ఏమి వలయునో చెప్ప'మన 'అన్నా! కులశ్రీలకు వైధవ్యమునకన్న మించిన కష్టము లేదు. పతిభిక్ష యొసంగుము. నాప్రార్థనఁ ద్రోయ రాదు. భయము వలదంటివి; కోరినది యిత్తు నంటివి. మాట దక్కించు కొనుము.' అని వేడెను. రావణుఁ డామె ప్రణయమును విని 'ఏడీ నీ భర్త! వానినిఁ దోడ్పాడ నాకుఁ జూపుము; అతఁడు నావెంట సురలోక

జయార్థము వచ్చుగాక; నీయందలిచేమ నన్ను గట్టివైచె' ననెను. కుంభి నసి బెదరుమాని మందిరాంతమున నిద్రించుచున్న మధువును లేపి 'నా యగ్రజాండు రావణుండు గూరలోక జయభిలాషియై వచ్చి నిన్ను సాహాయ్యముఁ గోరుచున్నాఁడు. బంధుమిత్రపరివారముతోడ నీవు వాని ననుగమించుట యొప్పు. స్నేహపాత్రుఁడైన నాయన్న నీయాదరంబునఁ బరితోషించు'నని చెప్పెను.

మధు వంతటఁబోయి లంకేశ్వరుని యథోచితమర్యాదలఁ బూజించెను. రావణుండు వానికి సంతసించి యారేయి యందే పుచ్చి తెల్లనాటి బయలుదేరి కైలాసగిరి చేరెను. అంతలోనఁ బ్రాద్దుశ్రంకను. వారచట విడిసికొంతనేపటికిఁ కైలాసకాంతి బిల్లగట్టి తోఁచెనో యనఁ జంద్రుఁ డుదయించెను. ప్రకృతి సౌభాగ్యములు రజనీకరకరణభీతములై హృదయంబుల నాకర్షింపసాగెను. కర్ణికారవంబులసాంపుఁ గదరిబగచానంబులపెంపు బూచి బెడఁగారుమన్న పాండామరకొలకులసౌరు మునాకినీ జలములతీరు మహోద్దీపకములయ్యెను. రావణుండు విశాకిఁ జిక్కి యటులిటుఁబ్రచారముచేయుచు జంపకాశోకపున్నాగ వనాంతరంబులయందలి కిన్నరల గానము మేళముగాఁగ, మదరక్తాంతలోచన లగు విద్యాధరాంగసల కవుఁగిటు పెనుగులాటలఁ జిక్కి పల్కుచున్న తత్త్విముల ప్రియభాషణంబులు మంగళవాద్యంబులు గాగ మదనకోదండఘంటానినదంబులొయన నొప్ప వియచ్చరాప్పకోజనకాంచీ కింకిణీఘ్నములు తాళమానములుగాఁగ బవన తాడితములై వర్షించుపుష్పంబులను జల్లుచుఁ బుష్పాడి బుక్కాము లలఁడుచు నాకు వీవనల నునుగాడ్పులు వీచుచు గగనకామినీమణి లేచెన్నెలపరి కిణీదొడవి యాపర్వతరాజును సేవించుచుండుట చూచి మరులుగొని చంద్రుని వంకఁ జూచి యూర్చి యూర్చి కృశింపసాగెను.

అత్తఁజిఁ గాంతామణి యొర్తు నవరత్నభూషణభూషితయై నివ్యచందన మలది మందారపుష్పంబులు సిగనుముడిచి నెత్తావివ్రాసరంబులు ధరించి భావాభావమగువలగ్నంబును మణిమయకాంచీదామంబున బంధించి జలధరనీలవస్త్రంబును మేల్ముసువు వైచి యాదారిఁ బోవుచుండెను. అపర శ్రీవర సున్న యాహూయముమిన్నను దశ గ్రీవుండు చూచి డాయఁబోయి

తదీయరూపరేఖావిలాసంబులుచూచి

సీ. గండుమీలకుఁబుట్టి కాముబాణములతోఁగలసియాడెడునట్టికన్నుఁగవయు
బిసూండములశిక్షఁబెఱిగిలేదీగల మెచ్చక యున్నట్టి మృదుకరములుఁ
బిగురులతో సంధిచేసి యంబుజముల పై నెత్తించునట్టిపదతలములుఁ
గలకంఠములచేతఁ గఱచినవిద్య వీణలకిచ్చునట్టి తిన్నని యెలుంగుఁ

నలైఱుంగున రేఖయు నవిష్కంబు

గఱువచందంబు నమ్మెయి కలికితనము

నట్టిచెన్ను నిత్తరకాక్షి యంద కాక

కలవె యెరులకు నెందేనిఁ దలచి చూడ॥'

అని తలపోసి కామవళుడై హితా హితంబులు గూడ పాటింపక యయ్యింతి
కరముఁబట్టి 'వరాహోహా! ఎవతెవు? ఎటుకేగదవు? ఎవనికి భోగసిద్ధిఁగూర్తు
వు? ఎవనియభ్యుదయకాలము నేఁడు సమకూఁతును ? పద్మోత్పలంబుల
మెచ్చని నీవదనబింబము గురియుచున్న సుధామృతరసంబును నేఁడు పడయ
నోచిన పుణ్యాత్ముడెవఁడు? సువర్ణకుంభంబులఁ దలపించుచు నొండొంటి
నొరసియున్న నీసీసపయోధరములపయి వ్రాలి నేఁడు సుఖంపనున్న సుకృతి
యెవఁడు? కనకచక్రప్రతిమంబులై స్వర్ణదామంబునఁ గట్టువడియున్న నీ
జఘనము నెవ్వఁ డాగోహించి స్వర్గాశోహణభాగ్యంబును గవనున్నాడో
గదా? కామనీరత్నమా! శక్త్రుని వరించితివో, విష్ణుని గోరితివో. అశ్వినుల
వలచితివో చెప్పుము. నేనిందుండఁగా నన్ను గాదని వారికై వోనేల ?
తలొదరి! ఈళిలాతలంబున విశ్రమించి పథిశక్రమము వాని చనుము. నన్ను
మించినవాఁడు ముల్లోకములఁ గలుగఁడు. ఇచ్చిగో దశానసుఁడు దోయి లొగ్గి
నిన్ను యాచించుచున్నాఁడు. ముజ్జగంబులకుఁ బ్రభువైన యీశావణుని
లంకేశ్వరుని గూడి భువనత్రయంబును బాలింపుము.' అని నిజప్రణయమును
చెలిసెను.

ఆకాంతారత్నము గడగడ వడఁకుచుఁ జేదోయి కీల్పించి 'అయ్యా !
నామేరు రంభ ; నీవునాకు గురుఁడవు ; కోడలితో నిట్లాడఁ దగదు. పర
ధర్మంబునుండి నాబోంట్లను రక్షింపవలసిన నీవే యిట్లు పలికిన నిఁక మాకు

గతి యెవ్వరు ?' అని తలవంచి నిలిచెను. రావణుడు పులకితశరీరుడై 'వగలాడీ ! నీకు నేను మామ నెట్లుగుదు ? నాసుతుని బెండ్లాడితివా ?' యనెను. 'రాక్ష సేవ్యరా ! బాంకుటగాదు ; కుచేరుడు నీకు సోదరుడు. ఆయనపుత్రునకు నలకూబరునకు నేను ప్రియురాలనై యుందును. అలాక పాలసుతునకై సంకేతస్థానంబునకుఁ జనుచున్నదానను. ఒరులయందు నా మది దగులదు. నన్ను వదలుము. అధర్మాత్ముడు నాకొఱకు నిరీక్షించుచుండు. నీసుతుని యాత్ముక్యంబునకు నీ వడ్డుపడుట పాడిగాదు. సజ్జనుల దారి మేలగును. నాకు నీవు పూజ్యుడవు ; నీకు నేను రక్షణీయ' నని వినయపురస్సరంబుగాఁ బలికెను.

రావణుడు వెక్కసపునవ్వు నవ్వి వగలాడీ ! నాకుఁ గోడల నంటివి. ఇందులకు నవ్వయ్యెడు ; దేవలోకమర్యాద లెఱుంగనని తలంతువా ? సురవేశ్యవు ; దినమునకు నొకనిపాత్తు పడయుదువు ; నీకులమునోవావివరుసలు లేవు. నీపాతివ్రత్యప్రసంగ మింకఁ జాలు' అని యయ్యచ్చరపూబోడిని శిలాతలంబునఁ బడవైచి బలవంతముగా రమించెను. రంభ యెట్టకేలకు రావణుని గవ్రంగిటునుండి వదిలఁబడి, కరీంధ్రక్రీడామధితతరంగిణివలె నాకులపాటు చెంది గాలికిఁ దూగాడు పూడ్చివెక్రియ ననియాడుచుఁ జిక్కువడినమాల్యాభరణములతో విశ్లేశకోజాలముతో నలకూబరు నొద్దకుఁ జని వానిపాదంబుల వ్రాలి లజ్జావ్యసనభరంబునఁ బలుకాడ నోపకుండెను. అతఁ డాప్రియురాలిదురవస్థను జూచి సంగతి యూహించి 'ప్రేయసీ ! పాదముల వ్రాలితివేల ?' యనెను. రంభ నిట్టూర్పులు పుచ్చుచు వడఁకుచుఁ గేఱ్ఱోయి గూర్చి యుదంతమెల్ల వినిపింపఁ దలచి 'హృదయేశ్వరా ! దశగ్రీవుఁడు నేనాసమేతుడై సురలోకముపయి దాడి వెడలుచుఁ దైలాగ్నితటంబున విడిసెను. అసంగతి యెఱుంగక యామా గ్గమున నీకడకు వచ్చుచుంటిని. ఆకూళ నన్ను నిరోధించి బలాత్కరించెను. గలరూపు విన్నవించితిని. కామమోహితుడై యాదుష్టుఁడు నామాటలు వినకుండెను. 'నీకోడల నంటిని ; నీతులు పలికితిని ; వేడుకొంటిని. ఏమి చేసినను వినక నన్నతఁడు బలవంతముగా ధన్వించెను. నాయపరాధము నైరింప వేడుదు. అబలగతి యిట్టిదే గదా' యని విలపించెను.

నలకూబరుఁడు కొండొకతడవు ధ్యానగతుఁడై సంగతియెల్ల నెఱిగి
క్రోధాగ్ని దీపింప దోయిట జలము న్నాకొని యాచమించి యధావిధి ముఖా
దికము స్పృశించి 'కళ్యాణీ ! ఒల్లనినిన్ను జలవంతముగా నతఁడు ధర్మించె
గదా. ఒల్లని యేయువతి నేని యతఁ డిక ముట్టునేని తత్క్షణము వాని
తలలు వీలి యేడుతునియలె నేలఁ గూలుఁగాక' యని శపించెను.
తథాస్తు అని తెలుపుటతో యన దేవదుందుభులు మ్రోగెను. బ్రహ్మాదుల
హసించిరి. మునులు సెబాసనిరి. ఆకాపవృత్తాంతమును రావణబంధితలై
యున్న పతి వ్రతామణులును గన్యారత్నములను గర్లాగర్లికగా విని మనస్తా
పంబులు కొంతమాని స్వస్థచిత్తలైరి.

ఇంద్రుని జయించుట.

రావణుఁ డంత సురేంద్రలోకమాగ్రము వ్రొక్కెను. రక్కసుల
రావములు సముద్రమథనధ్వనులను ధిక్కరించి వారిరాకఁ తెలుపుటతో
యన మునుమున్న నాకలోకము బ్రొక్కెను. ఇంద్రుఁ డాసంగతి విని
గద్దెమీఁదనుండి యులకిపడెను; కొలువున్న దేవతలముఖంబులు వెల్ల
బాఁతును; దేవస్త్రీలు భయవిహ్వలలై మానముకొఱకు ప్రాణంబులను
ద్యజింప నుద్యుక్తలైరి. సురలోకమెల్ల గోడుగోడు మనెను.

ఇంద్రుఁ డేమియుఁ దోఁపక హుటాహుటి విష్ణువునొద్దకుఁ బోయి
(1) ఎవఁడు మొట్టమొదట విశ్వము నెల్ల సృష్టించెనో, ఎవఁడు సర్గానంత
రం బావిశ్వంబునెల్లఁ బోషించుచున్నాఁడో ఎవఁడు తుట్టతుదకు విశ్వ
సంహర్తయగుచున్నాఁడో, ఇట్లు సృష్టిస్థితిసంహారములకు మూడింటికిఁ గర్త
యగుచు నెవఁడు మూఁడురూపంబుల వెలుంగునో యట్టి బ్రహ్మవిష్ణుశివ
త్మకుండవైన నీకు నమస్కారము. (2) కూటస్థుడవైన నాకుఁ ద్రైరూప్య
మెట్లు పొసఁగు నంచువా? ఆకాశమునుండి వచ్చువన్నీదకము మొట్ట
మొదట నేకరసముగానే యుండును. అయిన నమ్యది డోషరాది దేశంబు
లందుఁ బడి లవణాది రసాంతరంబును బొందుచున్నదిగదా? అట్లే నిర్వి
కారుడవైన నీకు సత్త్వాదిగుణసంసర్గంబునంజేసి బ్రహ్మాదిరూపంబులు గలుగు
చున్నవి. (3) దేవా! నీవు అమేయుడవు అనఁగా అపరిచ్ఛిన్నుడవు;
లోకమో పరిచ్ఛిన్నమైనదిగానున్నది. నీవో నిస్స్పృహుడవు, అనఁగా ఎట్టి

కోరికలేని వాడవు, అట్లుండియుఁ గోరిన వారికిఁ గోరినకోర్కులొత్తువు. నిన్ను జయించువారే లేరు; ఎల్లరను నీవు జయింతువు. అతిమాత్మరూపివి; అట్లుండియు వ్యక్తమైన యీశ్వాలరూపంబునకెల్లఁ గారణమవుదువు. (4) స్వామీ! నీవుసర్వాంతర్యామివి గావునఁ బ్రతివ్యక్తిహృదయాంతరంబున నిత్యసన్నిహితుడవై యుండువు. అట్లున్నను నీరూపం బగమ్యముగావున నిన్ను దూరస్థునిగాఁ దలంతురు. నీవు పరిపూర్ణుడవును నిస్సహజంతుఁ డవును గావున నీకెట్టియభిలాషయు లేదు. దానంతేసి నిష్కాముడవు. అట్లుండియు మహాతపస్వివై యుండువు. దేనింగూర్చి తపసుఁ జేయు చుండువో యూహింపరాదు. పరదుఃఖంబుల లేశమాత్రముగూడఁ సహింప లేని మహాదయాళుడవు. అట్లుండియు నిత్యానందస్వరూపుడవు గాన నెట్టి దుఃఖము నెఱుంగవు. పురాణుడవే గాని జరత్వము మాత్రము నీకు లేదు. (5) స్వామీ! నీవు సర్వజ్ఞుడవు; నిన్ను మాత్ర మెవ్వఁడ నెఱుంగరు. సర్వములకుఁ గారణమై యుండువు. నీకు మాత్రము కారణము లేదు. సర్వమునకు నీవే ప్రభుడవు; నీకుమాత్రము ప్రభువు లేడు. ఏక మూర్తివయ్యు సర్వరూపంబుల నుండువు. (6) దేవా! ధగంతరాది సప్త సామంబుల నుపగీతంపఁ బడుదువు; సప్తావజలంబుల శయనింతువు; మఱియు సప్తార్చివదనుడవై విరాజిల్లుదువు. సప్తలోకంబులకుఁ బ్రభుడవై యుండువు. (7) దేవా! ధర్మాగ్రకామమోక్షంబు లనెడి నాల్గింటికి ఫలక మైన యేజ్ఞానముగలదో అది నీవేమై యున్నావు. కృతత్రేతాది చతు ర్యగకాల పరిణామంబును చాతుర్వ్యస్థిప్రచరశాలివియునై యుండువు. ఈ సమస్తము చతుర్ముఖుడవైన నీవలననే కలుగుచున్నది. (8) ఎవరు అభ్యాసబలంబున విషయాంతరములనుండి తమమనసును నివర్తింతురో యట్టి యోగులు హృత్స్వండరీకాంతంబున జ్యోతిర్మయ మూర్తివై యున్న నిన్ను మోక్షార్థము ధ్యానింతురు. (9) అజుడవు గావున నీకు జన్మములే లేవు. అట్లుండియు మత్స్యాదిరూపంబుల గ్రహింతువు. నీవు చేస్తారహితుడవు. అట్లుండియు శత్రువులను సంహరింతువు. నిత్య ప్రబుద్ధుడవు; అట్లుండియు యోనిద్రావకుడవై యుండువు. ఇట్టి పరస్పరవిరుద్ధచేష్టలు గల నీ యాధ్యాత్మికులు నెవ్వరెఱుంగగలరు? (10) మఱియుఁ గృష్ణాదిరూపంబులెత్తి విషయాదుల ననుభవింతువు; సరనారాయణాదిరూపములు దాల్చి దుశ్చర

మైన తపంబొనర్చును. దైత్యులను మర్దించి ప్రజలను గాపాడుదువు; ఉదా
 నీనుడవై యుండువు. ఇట్టి పరస్పరవీరుధ్యంబులఁజేయ నీకన్న మఱియెవరికి
 సామర్థ్యముగలదు ? (11) స్థితిహీతువులైన మార్గంబులను ఆగమాదులు
 బహువిధంబులఁ బ్రబుచ్చునను వానికెల్ల నీయందే సమన్వయము. ఎట్లందు
 వా! గంగాది ప్రవాహంబులు వివిధంబులుగా భిన్నంబులై వచ్చినను దుదకు
 వానికెల్ల సముద్రమే శరణము గదా. (12) నీయందే యెవరు చిత్తంబును
 నిల్పుదురో, నీకే సర్వకర్మంబుల నెవ్వరు సమర్పింతురో, యట్టి రాగరహి
 తులకు నీవే మోక్షసాధనము. (13) దేవా! నీమహిమంబు పృథివ్యాది
 ప్రత్యక్ష ప్రమాణంబుల ద్వారమున గమ్యమానమగుచున్నది. ప్రత్యక్ష
 ప్రమాణమైన పృథివియే అపరిచ్ఛేద్యమనగా ఆపృథివికిఁ గారణభూతుడనై
 యు ప్రత్యక్షమూర్తినై యున్న నీవు అపరిచ్ఛేద్యుడ వని వేఱ చెప్పవలయు
 నా! (14) స్వాహా! కేవలస్మరణమాత్రాననే నీవు నిన్ను స్మరించువానిని
 పవిత్రీకరింతువు. నీస్మరణమే యంతఃఫలమిచ్చుచుండఁగా నీదర్శన స్పర్శన
 భాగ్యము గన్నవానిగతి చెప్పవలయునా! (15) ఉదధిగర్భమందలి
 రత్నంబులనైనను సూర్యునికిరణంబులనైనను లెక్కింపవచ్చును గాని నీచరి
 త్రలను లెక్కింప సాధ్యము గాదు. అట్టి అవాఙ్మోహనోచరణులైన నీ
 చరిత్రల సమగ్రంబుగా స్తుతింప నేరితగము! (16) దేవా! నీవు పొందనిది
 గాని పొందఁదగినదిగాని యేయియలేదు అట్టివాడవయ్యు నీవవతారములు
 ధరింతువు. ఇట్టి నీజన్మకర్మములు కేవలలోకానుగ్రహగ్రామేగాని వేఱు
 గాను. నీవు పరమకారుణికుడవు గావున బాధ ప్రవృత్తి నీకుండుట వింత
 గాదు సుమా. (17) దేవా! నీమహిమంబును గీర్తించి వాక్కు సంహృత
 మగుచున్నది. ఈవచస్సంహరణము వాగ్వాహర పరిత్రాంతివలననో
 గాక సమగ్రంబుగా స్తుతించుటకు శక్తిజాలకయో యగునుగాని నీగుణముల
 పారము ముట్టిగాను. ‘ఓదేవా! శవణు; శరణు; రావణుడు యుద్ధ
 కాంక్షియై వచ్చియున్నాడు; వాడు సహజబలశాలి; దానికి బ్రహ్మ వర
 ములు తోడయ్యెను. పరిమేష్ఠివచనంబు లమోఘంబులు. అందువలన
 భయపడుదు. నీదయ నూతనగాని నముచిని వృత్తాసురుని బలిని నరికా
 సుర శంబరాసురులను రూపుమాపిన నా కిరణాదౌక లెక్కగాదు. దేవా!
 సమరాచర భువనత్రయంబునకు నీవే చిక్కు; లోకంబులను స్థాపించితివి;

సురరాజ్యపీఠంబున నన్ను నిలిపితివి. మహాత్మా! జగంబులెల్ల నీవలనఁ బొడవి నీయందు నిలిచి తుదకు నీయందే యడఁగును. ఆజ్ఞయిమ్ము కేయలకీ నీచ క్రాయుధము వానిని దఱుగ నందాఁక మాకు బ్రతుకులు లేవని దీనాతి దీనస్వరంబున మొఱవెట్టెను.

నావుడు 'సురేశ్వరా! భయపడకు ; సురాసులకోటి కిరఁడు వధ్యుఁడు గాఁడు. చంపుదునా యనినఁ బరిమేష్ఠివర మడ్లు పడుచున్నది. తద్వరబలాత్కృతుఁడై వీఁడొనర్చు దుగ్ధయంబులు విసరాకున్నవి. కొడు కన్ననో తండ్రిని మించెను. వీరిరువురితాళలకు ముఱ్ఱోకములు తల్లడిల్లు చున్నవి. వీరితోడి నాయుధమున కిది సమయుగాదు. తుదకు నేనే వీనికి మిత్తి నగుదు. ఈమాట తప్పదు. వెఱపుమాని సురులతోఁగూడి వానికి యుద్ధ మొనంగుము సొమ్ము.' అని విష్ణువు చెప్పి వానినిఁ బంపెను.

సుర సైన్యంబులు తలపడెను; వారిని గాంచిసంతనే రాక్షసులు హస్త కోలాహలములు గావించి చెలరేగిరి. ఇరుదళంబులకు ఘోరయుద్ధ మొనరెను. దశగ్రీవుని మంత్రులైన మారీచ ప్రహస్త మహాపార్శ్వ మహాదరాదులును సుమాలియుఁ దమతమబలంబులతో రణక్షోణి ప్రవేశించి వాయువు మేఘంబులనువలె నిగ్గరసైన్యంబును జించి చెఱచాడిరి. దేవతల సేనయెల్లఁ బాటిపోవసాగెను.

అష్టమవసువు సావిత్రుఁ డనువాఁడు నిగ్గులదురవస్థఁగాంచి విక్రమించి రణాజిరము చొచ్చెను. వానికి నాఁకిత్యులును దృష్టయుఁ బూఱుఁ డును దమతమ యాధాగ్రీసరులతోడ సాయపడిరి. దేవరాక్షసులకు నిట్టి దనరాని పోరుజరిగెను. అసురులు నానా ప్రహరణంబులతో నమరులను వేలకొలదిగా బడఁగొట్టి అంకెలువైచిరి. సుమాలి మఱియొక ప్రక్కఁకీరి దేవబలంబును గగ్గోలు గావించెను. హతశేషు లూపిరియాడక దిక్కులు ల్ల- వారిని సుమాలి మెంబడించెను. సావిత్రు డదిగాంచి సుమాలిని దాఁకెను. వారిరువురయుద్ధము తలఁచిన నేఁడును బులకరించును. అట్లు వెద్దకాలము పోరుజరిగెను; ఎవరును వెన్నుజూపరైరి. సావిత్రుఁడు విజృంభించి నిశితాంబరంబులు మెదచ్చలి నైరిరథంబును గూల్చి కాలదండ మునుబోని గదాయుధముచేత సుమాలికిరంబునఁ జఱచెను. అట్లే టుదకు

వానిరక్తక్కులయ్యెను. వాని ఎమ్మలను శరీరమును నెత్తుడగుజ్జయ్యెను వానిని గుర్తించుటగూడ సాధ్యము గాకుండెను. వానిపాటునకుఁ దదనుచులైన రక్కుసులు గుండియలు వ్రీలి బిట్టఱచుచుఁబాఱఁ జొచ్చిరి.

సమాలిపాటును రాక్షసులయలజడియు మేఘనాదుఁడు గాంచి క్రోధపరీతుఁడై రథ మారోహించి ప్రళయాగ్నివలెఁ గ్రాలుచు దానవులను గ్రమ్మరించి సురపైన్యముఁజొచ్చి కార్పిచ్చు కాననంబునుబోలె శరాగ్నుల దహింపనాఁగెను. నిష్ఠురులు వానిధాకకు నోర్యలేక విచ్చి పాఱఁజొచ్చిరి. ఇంద్రుఁ డంతమునుపడ వచ్చి భయపడెను; పాటిపోకు, మరలుము మరలుము ఇదిగో నాకొడుకు రణముఁ జొచ్చుచున్నాడని కేకలువైచి తనసేనకు ధైర్యము గొలిపెను. అంతలోన వానిసుతుఁడు జయంతుఁడు మహాద్భుత కల్పితమైన రథమెక్కి యాహవోన్మథుఁ డయ్యెను. త్రిదశులును దెంపు వహించి మరలి వానికిఁ దోడయిరి.

జయంతమేఘనాదులకుఁ బ్రచండాహవము జరిగెను. అసురపేరుఁడు కనకభూషితాశుంబులు నైచి జయంతసారథిని గోముఖుని నొప్పించెను. శచీసుతుఁడు రావణిసారథి నట్లే యొనర్చెను. మేఘనాదుఁడు క్రోధ సమావిష్టఁడై నేత్రగోళంబుల నిప్పులు రాల్చుచు శరవర్షముఁ గురిసి యింద్రునుతని ముంచివైచి సురపైన్యంబుపయి శితధారాభయంకర మైన నానాయాధంబులు పఱచి మాయానలము నాశ్రయించి వెంటేకట్టు గొప్పెను. ఆగాఢాంధకారములోఁ దమవారినిఁ బగవారిని గుర్తింపరాక యమరులు నిర్విణ్ణులై నిలిచిరి. రక్కుసు లుక్కుమీటి యశురుల నెచ్చటి వారి నెచ్చట నే తటిగిరి. మేఘనాదుఁడు వివిధాయుధములు పఱపి శచీ సుతుని బహుప్రకారములఁ గలఁచెను. అతఁడు దిక్కు దోపకుండెను. జయంతుని దురవస్థను వానిమాతామహుఁడు పుత్రోముఁడు చూచి హుటా హుటి వచ్చి యాచీకటిలో నెల్లరఁ గనుబ్రామి మనుమ నెత్తుకొనిబోయి సాగరాంతమున డాగెను. జయంతుని కానక సురపైన్యము వితాకు చెంది బరాబరియ్యెను. రాక్షసపైన్యమందు హన్సనినాదంబు లుప్పతల్లెను.

ఇంద్రుఁడు నిష్ఠులకలవరముఁకాంచి నిజసుతవివాహమును శంకించి యాహవముఁ జొచ్చెను. అదితులును రుద్రులును వసువులును సాధ్యులును

మరుద్గణమును బురందరుని జూట్టి నిత్తిచిరి. మేఘంబులు ప్రళయగగలా
గావించెను; వాయువులు నిర్భాతధ్వని వీచెను; భాస్కరుడు లేజంఱును
బాసెను; ఉల్కాపాతంబులు గురిసెను; వివిధవాద్యంబులు బోయకలంగెను

అంతలోన రావణుఁ డాసంగతి విని విశ్వకర్మనిర్మితమహాశోగవిష
జ్వాలాజాఙ్మల్యమానస్యందనం బాఠోహించి దైత్యసేనాపరివృతుడై కుమా
రుని వారించి తానుదలపడెను ; దేవదానవులకు శస్త్రాశస్త్రీ బాహాబాహి
ముష్టాముష్టి భయంకరముగా నాజి వాటిల్లెను. కుంభకర్ణుఁ డొక ప్రక్క ర
ణాంగణము జొచ్చి చేరికిక్కినవారి నోడిచిపట్టుకొని దంతంబులతోఁగొటికి
భ్రంజంబులతోఁ దాడించి కాలఁదన్ని వెక్కునిజ్జ్వలను జంపివై చెను. రుద్రు
లు క్రోధసంహార్యులై శస్త్రాస్త్రంబుల నెడలేక ప్రయోగించి నిశాచరులను
నురుమాడిరి. మరుత్తులొకవంక విక్రమించి నానాతీవ్ర ప్రహరణంబుల
రేద్రిమృదులను గసిమసిచేసిరి. రక్కసులు గౌరదఱు కరచరణంబులు దెగి
నేలఁగూలిరి; కొందఱు రథంబులక్రిందఁబడి నలిగించచ్చిరి; కొందఱు వాహ
సంబులతోడ దొల్లిరి; గుఱ్ఱపురౌతులు కొందఱు తురంగములమీదఁ నే
మడిసియుఁ గానెబలంబునఁ గ్రిందబడక యట్లే నీళ్లు గొని యుండిరి; మఱి
కొందఱు భయపడి పఱచు నొంటెల త్రొక్కిల్లకు నెత్తురుగుజ్జయిరి. రక్తం
బులు పఱదలై పాతెను. గృధ్రకంకంబులు రుధిరమాంసాతురములై
గుంపులుగుంపులుగాఁ గూఁడెను.

నిశాచరబల మట్లగుట దశగ్రీవుడు చూచి మహాగ్రహోదగ్రుడై
భూరిచాపంబును గైకొని ధనుష్టంకారము గావించి సూరనైష్యము జొచ్చి
నిశితభల్లంబుల వారిని నూర్చకొలఁది కూల్చి యింద్రుని దాఁకెను. పాక
కాసనుఁడును మహాకోదండమును గ్రహించి దశదిశావిస్ఫారముగా జ్వాలాద
మోర్చి యగ్నులంబోని శరంబుల వేనవేలు రావణునితలలు గుఱిచేసి
వైచెను. దశకంఠుఁడును శక్రుని సంహారలో ముంచెను. ఆ యోధా
గ్రేసరులబాణమండలము పర్వి నభోంతరాశ మెల్లఁ గప్పటంజేసి రవికిరణ
ప్రసారమునకు సందులేదయ్యెను. ఆకారణంబున రణరంగమెల్ల నిరులు
గవ్వెను.

ఆచీకటిలో సురాసురవీరుల బలోన్మస్తులై ప్రాణంబులకుఁదెగించి

పోరి యొండొరులఁజంపుకొనిరి. ఎట్టకేలకు రాక్షసబలంబున వశాంశము మాత్రము మిగిలెను. రావణుఁ డందులకుఁ దీవ్రకోప మూని బొబ్బరించి 'సూతా! సురలోకమెల్ల నేటితో నామావశిష్టమగును. శత్రుసేనాంతరమునకు రథమును బోనిమ్ము; శత్రుని జంపి, ధనదుని దగ్ధమొనర్చి వరుణుని గావుగొని, యముని సమముంచి, యమరులఁ బరిమార్చి జయలక్ష్మిని బడయు నందాఁక మరలరాదు. జాగువలదు, పోనిమ్ము రథమును; ఈనందనసీమ నుండి యుదయపర్వత ప్రాంతమునకుఁ దోలుము' అని భీషణస్వనంబున నాజ్ఞాపించెను. మాటతోడ సారథి వాగెలు సడిలించెను. హయంబులు చెంగలించి మనోజవంబున రథంబును గొని పోయి శత్రుమండలిమధ్య భాగంబున నిలిచెను.

దశకంఠుని నిశ్చయము నిండ్రుఁడు గ్రహించి సమరక్షోణినున్న దేవతలనెల్లఁ గలయఁ జూచి 'నిశ్చగులారా! చూడుము చూడుము. పర్వకాలంబున సముద్రంబును దరంగంబులట్లు రావణుఁడు నిజస్వైన్యంబుతో వచ్చి సురపృథనను జొచ్చినాఁడు. వరదానబలంబున నితనికి మరణభయమే లేదు. వీనిని జంప సాధ్యముగాదు. కావున నితనిబట్టి బంధించుట మేలు. ఆప్రకార మొనర్చి జగత్ప్రయంబునకు సుఖమును గూర్తు' నని చెప్పి యుత్తరభాగమున నున్న రావణుని వదలి దక్షిణకోణమునకుఁ బోయి యందలి రక్కసుల పీఠ మడఁపసాగెను.

రాక్షసేశ్వరుఁడు సురసేనామధ్యగతుడై యడ్డము వచ్చినవారి నెల్లఁ దునుమాడుచు నూఱుయోజనంబులు చనెను. అందాఁక నిర్భరస్వైన్యము వినష్టమైధరాతలంబునఁ బఱచెను. ఇంద్రుడది దవ్వనండి చూచి తెంపు చేసి దశాననుని ముట్టడించెను. ఆవ్యూహకాసల్యమునకు రావణుఁడు సంభ్రాంతుఁ డయ్యెను. దానవులును రాక్షసులును 'చచ్చితిమి, చచ్చితిమి' అని హాహారావములు గావించిరి.

ఆ కలకలము విని మేఘనాదుఁడు క్రోధమూర్తియై శతాంగంబధి గోహించి సురస్వైన్యము జొచ్చి యీశ్వరప్రసాదలబ్ధయైన మహామాయను బ్రయోగించి యెల్లరకన్నులు గప్పి యింద్రుని దాఁకి శరవర్షముఁగురిసెను.

పాకకాసనుడు కటకటంబడి విల్లుపూని ప్రతిశరంబులు సంధించి వైరిని వెదకి యెందునుగానక 'కటా! చేజిక్కియు నితడు మాయాబలంబునఁ దప్పించుకొనుచున్నాడు' అని చింతఁ గూటీ నిర్వీర్యుడువోలె నుండెను. రావణి విజృంభించి క్రూరనారాచంబుల మాతలిని వొంచి మహేంద్రుని పయి గుంభవర్షమట్లు నిశితభల్లంబులు గురిపెను. ఇంద్రుఁ డంత రథ సారథులను వదలి యైరావత మెక్కి విరోధిని వెదుక నారంభించెను.

మేఘనాదుడు మాయాబలంబున నంతరిక్షమందే యద్వైత్యుడై యుండి శక్రుని మాయాపరిక్షి ప్తునిగా నొనర్చి నలుపలంకులనుండి తీవ్ర సాయకములు అువ్వి వానిని బరిశ్రాంతునిజేసి మాయాశక్తిచేతఁ గట్టివైచి కొనిపోయెను. సురనాథుడట్లు కొనిపోబడుట యమరవర్షము చూచి 'అహో! ఎవఁ డీమాయావి? ఎందును గానరాడు; మనతేడు మాత్రము బద్ధుడై జీవచ్ఛవమువలె వెంటఁ జనుచున్నాడు. ఇక మనబ్రతుకు లేల?' యని రోషావేశులై మైమఱచి రావణునిపయిఁ బడిరి. దశగ్రీవుడు నిగర గణార్ధితుడై ప్రతియుద్ధంబునకు నోపకుండెను. తండ్రియట్లు శరజ్జ్యోతి కృతాంగుడై ససిచెడి యుండుట మేఘనాదుడు చూచి నాయనా! యుద్ధము విరమించి రమ్మ; జయలక్ష్మిని గ్రహించితిమి; మనసేనలను మగ లింపుము; ముగ్ధోకములతేడు పట్టువడెను; అమరుల దర్పంబు లడు గంటెను; ఇక జగత్త్రయంబు నకాత్రవముగానేలు' మని యనన్యదృష్టో చరుడుగా నుండి పలికెను.

ఆమాటలు విని బృందారకులు రణముఁ జూలించిరి. నిశాచరపతి దీర్ఘనిశ్వాసము పుచ్చి 'నాయనా! మనకులము సుద్ధరించితివి. నీబలపరాక్రమము లిట్టివని సురేంద్రుడే చాటును. నీరథముమీదనే సుత్రాముని లంకకుఁ గొని పొమ్ము. మనసైన్యమునెల్లఁ గూర్చికొని నీయడుగులలోనే వత్తు'నని చెప్పెను. అతడట్లే యొనర్చెను. అంతలోన రావణుడు వచ్చి వీరుల నెల్ల నభినంపించి వారివారి యిక్కవలకుఁ బంపెను.

దేవతలు తనవల్లభునిగతికిఁ బరమగుఃఖతులై ప్రజాపతియొద్దకుఁ బోయి 'తండ్రి! నీవరబలంబున మా కీదరవస్థ సంప్రాప్తించెను. ఇంద్రుని

బంధించి ముల్లెమూటగా రక్కసులు గొనిపోయిరి. లంకేశ్వరుడు మాకు వధ్యుడు కాఁడు. ఇంతలో మా యగచాట్లు తీఱవు. అతనికొడుకునకు మహేశ్వరుఁ డిచ్చినవరంబులబల మింతవరదు. మాయాబలవత్తరుని వానిని మేమేమి సేయఁగలము? ఎవనివరమువలన నిం ద్రునకు నిట్టిపాటు గలిగెనో నీయూ వరదాతపు నీవేమమ్మిక రక్షింపనగు? నని సాగిలఁబడి మ్రొక్కిరి.

ప్రజాపతివారికెల్ల నూఱటపల్కి లంకానగరమునకుఁ బోయి మింట నుండి 'వత్సా! రావణా! నీబలమును నీసుతుని కాసల్యంబును మెచ్చితిని. విక్రమాదార్యంబుల నీకొడుకు నీకు సాటియో మిన్నయో చెప్పరాదు. స్వతేజోబలంబులచేత ముల్లోకములను గెల్చి నీప్రతిని నిలుపుకొంటివి. నేఁడు మొదలు నీకొడుకు 'ఇంద్రజిత్తు' అనుపేర నొప్పును. ఇక నీకెదురు గలుగరు. వేల్పులతేనికై వందరుచున్న యీసురలకు సంతసముఁగూర్చు మనెను. పరమేష్ఠి యట్లుచెప్పఁగా 'దేవా! ఇంద్రుని వదలు మనదు వేని యమరత్వమును నాకుఁ బ్రసాదించుము' అని యింద్రజిత్తు కోరెను. బ్రహ్మ యదీ విని 'వత్సా! సర్వామరత్వ మెవ్వరికిని గలుగదు. 'జాతస్య మరణం ద్రువ' మృని వినవా? అసాధ్యంబును గోరి ఫలమేమి' యనెను. 'ఆట్లుగనేని వీతిహోత్తుని హవ్యమంత్రములతో నేను యజించుచో నయ్యగ్ని కుండమునుండి రథాశ్వములు పుట్టి వచ్చుఁగాక; ఆరథముమీఁద నేనున్నంతకాలము నాకు రణాంగణంబున మృతి గలుగకుండుఁగాక ; ఈ వరము ననుగ్రహింతువేని నీకోరినట్లు సేయుదు' నని యింద్రజిత్తు చెప్పెను. బ్రహ్మ సుంత యాలోచించి 'వత్సా! అట్లే యగుఁబోమ్ము. హోమమును సంకల్పించి పరిసమాప్తి గావింపకమున్నే రణరంగముఁ జొత్తువేని నీకు వినాశము దస్పదనెను. అంత వజ్రిని విడిపించిరి. 'అహా! ఎల్లరుఁడపమ్ము చేత మెప్పించి వరములు పడయుదురు. ఇతఁడు విక్రమముచేత మెప్పించి వరములు పడ నెగదా' యని యమరులు మేఘునాడుని బ్రశంసించిరి.

ఇంద్రుడు తాననుభవించిన యవమానంబునకు గడుంగడు దీనతఁ గాంచి పలుకనోఁపక యట్టై నిలిచెను. ప్రజాపతి వానివగ గ్రహించి 'అమరేంద్రా! దైవ్యము వలదు. కర్మఫలము తప్పదు. నీయీదురవధకుఁ గారణము వినుము. తొల్లినేను ప్రజలనెల్ల నేకవద్దులుగా నేకరూపులుగా

నొక్కభావమాటాడు వారినిగా సృజించితిని. అందువలన వారిలోఁబర
స్పర మేర్పఱుపరాకుండెను. అది తలపోసి వారికంటె వైశిష్ట్యముగా
సృజింప సంకల్పించి ప్రజలప్రత్యంగమందలి గుణంబు లేరి యేరి గూర్చి
యొకశ్రీని పుట్టించి యాయంతికి అహల్య యనుసార్థకనామ మిచ్చితిని.
సార్థకనామ మెట్లందునా? హలమనఁగా వైరూప్యము ; హలశబ్దభవము
హల్యము; హల్యము లేనిది యహల్య యగును. అట్లాపడతుకను గుణ
రూపవిశిష్టగా నిర్మించినతర్వాత ‘అహో! ఈకల్యాణి నెవనికిఁగూర్తునా?’
యను చింత వొడమెను. నీ వక్కాంతారత్నమును జూచి యాత్మపద
గౌరవమును భావించి ‘ఈకన్నె నాకుఁ దక్క నమృతకుఁ బత్ని కాఁదగ’
దని మనసారఁ గోరితివి. తగినవరుని గానక నేనాయింతిని గొనిపోయి
గౌతముని యొద్ద నిల్లడ యుంచితిని. ఆమహాత్ముఁడు మది చలింపక
పెక్కిండ్లాపడతుకను గాపాడెను. ‘వానిబుద్ధివైర్యల్యంబునకునుఁ దత్త
పస్సిద్ధికిని మెచ్చి యాయింతిని వానికే పత్నిగాఁ గూర్చితిని. అది విని
నీవు మత్సరించి యాముని యింటలేనితఱిఁ దదీయాశ్రమముఁ జొచ్చియందు
నగ్నిశిఖవలెఁ దేజరిల్లుచుండిన యహల్యను గాంచి కామమోహితుడనై యా
గుండరిని గూడి తిరిగి వచ్చుచుంటివి. నిన్నాముషి చూచి నీయకార్యమును
క్రమించి ‘కామమోహితుడనై హితాహితంబులు పరికింపక పరగారా
గమన మొనర్చితివి గాన విధులఁ డవగుము. చోరుడనై నాయాశ్రమముఁ
జొచ్చితివి గావున రణరంగమున వైరికిఁ జిక్కి బందివగుము. ఇంక
నెవఁడు భారత్వ మొనర్చినను దత్పాతకంబున సగము నీకు దాపరించు
చుండును. పదగౌరవంబునకుఁ గ్రుశ్చితివి గావున నీయంద్రపద మర్థిర
మగుఁగాక; ఇంద్రత్వ మింతయొవర్చిఁ గావున నెవనికిఁగూడ నది యశాశ్వ
తమగుఁగాక’ యని నిన్ను శపించి ‘దుర్భగా! ఇంద్రియలోలవైతివి గావున
ససిచెడి యాయాశ్రమము పొంతనే పడియుండుము. ఏ నీరూపయావన
సంపదలకు మురిసి యిట్లానర్చితివో యవి నీకేగాక లోకసామాన్యమగుగాక;
నీ యుబుసుపోక లడఁగుఁగాక’ యని యహల్యను దిట్టెను. వాసవా!
అదిమత శ్రీలు సహజరూపవతు లైరి. అహల్య యట్లు శాపవర్ధిమి చింత
పడి పతిచరణంబుల వ్రాలి ‘నాథా! ఇంద్రుఁడు నీరూపమున వచ్చి మోస
గించెను. నాయజ్ఞానమును వైరింపు’ మని గౌతముని వ్రాధించెను. ఆ

దయామయుడు కనికరించి 'మానిసి! నీదురిత మింతనరాదు; దానిని బో
కార్ప నొరులతరముగాదు. శ్రీమహావిష్ణు వొక్కడే యందులకు నోపును.
ఆ భగవంతుడు ధర్మరక్షణార్థము రాముఁ డనుపేర నిష్క్వకువంశంబున
జనించి యిందు వచ్చును. అప్పుడు వాని పాదభూతి నీపయి సోకును.
అంతట నీపాపము పరిహృతమగును; నీవు యథాపూర్వ మగుదువు. ఆమహా
త్మునకు యథావిధి యాతిభ్య మొసంగి పరిశుద్ధుడై నన్నుఁ జేరుదువు పామ్ము'
అని శాపపరిహార మనుగ్రహించెను. ఇంద్రా! సంగతి వీంటివా! కర్మఫల
మెవ్వరికిని దప్పదు. నీసుతునకై వగచుచున్నావు. అతఁడు సాగరాంత
మున వానిమాతామహనియొద్ద సుఖమున్నాఁడు. సురేంద్రా! వైష్ణవయజ్ఞ
మొనర్చి సర్వకలుషంబులు పాచికొని నాకమునకుఁ బామ్ము' అని పలికి
బ్రహ్మ యంతర్హితుఁ డయ్యెను. ఇంద్రు డట్లు గావించి స్వర్గలోకమునకుఁ
జని యథావిధి సురరాజ్యంబును బాలింపఁ దొడగను.

ఇతాంతంబులు శ్రువునుల యుద్ధము.

రావణుడు వల్లీని జయించి మాహిమృతీపురముపయి పెడలెను. ఆన
గరంబును గాఢవీర్యాత్ముఁ డనుమహాలేఖశృంగి శరకుండంబున నుంచిన
వీతిహాత్రుఁడో యన నొప్పుచున్నవాఁడు పరిపాలించుచుండెను. ఆసమ
యంబున నతఁడు జలక్రీడావినోదియై కుందరీమణులను గూడి సర్వదానవిక్రి
బోయియుండెను. రావణుఁ డాస్త్రాలు చేరి రాజసచివులను దిలిచి 'ఏఁడీ మీ
తేదీ! రావణుడు యుద్ధార్థము వచ్చెనని యతనికిఁ దేలుపు' మనెను 'రా
క్షసేశ్వరా! మారా జిందు లేడు' అని వారు చెప్పిరి.

అంత రావణుడు వింధ్యపర్వతమునకుఁ బోయెను. ఆనగేంద్రము
భూమిని వ్రచ్చి పుట్టి తనయాన్నిత్యంబును జూపుటకుఁగా మిన్నెరయు
చున్నదో యన నుండెను. దానిశిఖరంబులు సహస్రాధికమై రవిమార్గంబును
నిగోధించుటకుఁగాఁ గొండల తొయఁడు చాచిన భాహువులో యన
నొప్పెను. అగ్గిరిగుహలు సింహశాన్దాలాచిక్రూరసత్త్వంబులకు నిలయములై
దామరావయ్యెను. అందలి సెలయేభృద్భవముల నగాధిపుఁడు గావించు
మహాట్టహాసంబులుగాఁ దోచెను. దేవదానవ గంధర్వము తమతమప్రియలఁ
గూడి సలుపువినోదక్రీడలకు నందు మేర గలుగను. స్ఫటికనిర్మలజలంబులు

వాకలు గట్టి పాటుచు కైశేంద్రుని పేరురంబునఁ గ్రామముత్యాలహారముల
పేరులోయన నొప్పెను. మఱియు నచ్చటిచఱియలు నాల్కలల్లార్చుచుఁ
బడగలు విచ్చుచు ముడుచుచు బుసగొట్టుచునున్న వివిధపన్నగములతో నిండి
మహాభయంకరముగా నుండెను.

నర్మదానదం బాయావింశ్యగిరియందుఁబుట్టి పశ్చిమముఖముగాఁ బ్రవ
హించుచుండును. ఆనదజలంబులందు మునుగుచుఁ దేలుచుఁ గూయుచుఁ జక్ర
వాక హంస కారండవ జలకుక్కుటంబులు గావించు రట్టడిఁజూడఁగా, ధ్యాన
భంగము గలిగినప్పు డింద్రియలోలురు చేయుకొలాహలధ్వనులు జ్ఞప్తికి వచ్చు
చుండెను. మహిషాదివనస్పృగంబులు వడదాకి డప్పిగొని తంక్షోప తండ
ములుగా వచ్చి యా నదీతోయంబులను గలఁచుచున్నను దానిమడుగు
భాగమందలి వివిధకలాలింగములు స్పృష్టముగా నగపడుచుండుటఁ జూడఁగా
నింద్రియములకు నింద్రియాఘాతములను సంయోగము గలుగుచున్నను స్థిత
ప్రజ్ఞనియంతరంగము వికారరహితమై స్ఫటికస్వచ్ఛముగానుండు ననుటకుఁ
వయ్యది సాదృశ్యమో యన నొప్పెను.

ఆనదీమతల్లి నిర్మలతోయములాడి పులిసక్రోతీతలంబుపయఁ దెల్లని
నురుగుఁబుట్టుమగట్టి జక్కువగబ్బిగుబ్బలమీఁద సుఫల్లద్రుమోత్తగసంబును
సవరించి రాయంచబాటసెడి మొలనూలు బిగించి పూఁబొడిగఁధ మలఁచి
వికచారవిందసేత్రంబులఁ గ్రీఁగంటిచూపులు నెఱపుచుండుట రావణుఁడు
చూచి పుష్పకవిమానమునుండి దిగి ప్రియారాతి కవుంగిటుంబలి నయ్యెట్టి
యెదపై న్రాలి యందలి వైకత్తప్రదేశములందు సచివులతోడఁ గూర్చుండి
'అహో! గంగయేల?' యని యాత్మసంతోషంబును తెలిపుచ్చి శుకసారణుల
వంక మరలి 'అదిగో చూడుము తపనుఁడు లోకసంతాపకరుఁ డయ్యు
నాకుఁగా శీతకరుఁడై మింటనిలిచి నాయాజ్ఞకు వేచి యున్నాఁడు;
వాయువు నాకు శ్రమపరివారిగా నర్మదాజలకణశీతలంబులును సుగంధబంధు
రంబులు నగువాతాంకురంబులను మెలమెల్ల వీఁచుచున్నాఁడు; అహో! ఈ
తరంగిణి నర్మవర్ధినియై నక్రమానవిహంగోర్మికలతోగూడి తిఁస్కృతిని
శంకించు నంగనామణివలెఁ దోచుచున్నది సుమా. మంత్రులారా! నా
నా సరేంద్రులతోడను మహేంద్రాద్రిదేవతలతోడను బోరి మీరెల్లరు

శస్త్రాంకితశరీరులును రుధిర చందనదిగ్ధాంగులునై యున్నారు. శరమయైన యీశరమయందుఁ గ్రుంకి మలినంబులు వాని సుఖముండుండు. అదిగో శర దిందు శుభమైన యాపులినతలంబున నేను శంకరునకు నంతలోనఁ బుష్పహార మొనర్చివత్తుననెను.

ప్రహస్తాగులు చని వామనాదిదిగ్గజంబులు గంగానదినీరబోలె నర్మ దాతరంగిణిని గలఁచి జలకములాడి రావణుండు గావించు శివపూజార్థము పుష్పంబులు గొనివచ్చి రాశివోసిరి. లంకేశ్వరుఁ డంత నీరములాడి విధి ప్రకారము జపించి వచ్చి తడివస్త్రము విడిచి పీతాంబరముఁగట్టి లింగార్చనంబునకై తగుచోటు వెదక సాగెను. వానివెంట నతని మంత్రులు శువర్ణమయపూజాలింగమును మోచికొని తరలిరి. పరిసర ప్రదేశములెల్లఁ బరీక్షింపఁబడెను. తుదకొకచోటు నిర్ణీతమయ్యెను. అచట నైకతవేదిని గల్పించి దానినడుమఁ బూజాలింగము నుంచి గంధపుష్పక్షతల నర్పించిరి. రావణుండంతఁగొంతవడి నంతర్ధ్యానగతుఁడై యాండి తర్వాత శివార్చనకుఁ గొడఁగెను.

అత్యంత దన్న పీజలంబులు లుబ్ధికి బూరటిల్లి పొరలి రావణునిపూజా ద్రవ్యముల నెల్ల ముంచి కొట్టుకొనిపోయెను. దశగ్రీవుఁ డంతతోఁ పూజ మానిఁ ప్రియకాంత ప్రతికూలముగుకరణిఁ బశ్చిమముఖమైన యేలు ప్రా స్థుభియగుటఁగాంచి, ఏమీ యావంత ! విభ్రాంతవిహంగమయమ్యు నిత్యరంగిణి సహజకాంతగుణంబుపేర్చి నిర్వికారయగునంగనక్రియఁ దోచుచున్నది. కారణ మూహింపరా దని తలపోసి శుకసారణులకు నేర్పితో నైఁగ చేసెను.

వామనీభావమును గ్రహించి మింటికగసి పశ్చిమముఖులై నది మీఁదుగా నర్థయోజనము చని యట నున్నతనాలమునుబోని పురుషుఁ డొకఁడు మదవ్యాకులతేజోవిలసితుఁడై మూర్ఖజంబులు నీటఁ దేలియాడుచుండ శ్రీలఁ గూడి జలక్రీడలా సుబ్బుచుఁ గనకాచలము తనవేయిపాదంబులతో మేదినితలంబునువలెఁ దనవేయిహస్తములతోఁ దదీనిమణి నాకపెట్టి యుండుటయుఁ దత్కారణంబునఁ బ్రవాహము ముందునకుఁ బోతేక పొంగి

మరలాటయుఁ జూచి యాశ్చర్యమగునై వచ్చి సంగతియెల్ల దశగ్రీవునకు విన్నవించిరి.

రావణుడు సంగతి విని యవయంతయుఁ గాగ్రహీర్యాధునునిపనిగా గ్రహించి యుద్ధలాలకుండై యతనిపయికిఁ దరలెను. వాయువు చెలరేగి కంఠాకు లెగఁజిమ్మి ప్రచండగతి వీచెను; మేఘంబులు సకృత్తుగా ఘోషించుచు రక్తపక్షములు వర్షించెను. ఆయశుభసూచకంబులను లంకేశ్వరుడు లక్ష్యపెట్టక చని, కరణీగణంబుతోడ గజేంద్రముపగిది శ్రీలబ్ధుడ మతోడ జలకమాడుచున్న నరేంద్రుని గాంచి, రోషరక్తలోచనుడై వానియమాత్యులను తీరి తనరాక వారితీని కఠింగింపు మనెను. వారామాట విని 'భరీ! భరీ! సంగ్రామమునకు మంచివేళ నిశ్చయించి వచ్చితివి! కలవకంటులఁ గూడి సలిలక్రీడల నుండువానిని గయ్యమునకుఁ బిలుతువా! నీమగటిమిని శ్రీలకుఁజూపదలచితివా? చాలుఁజాలు; ఈ రేయ నిదానింపుము; శేషకడ రమ్ము; నీభుజకంఠూతి తెమలును. యుద్ధత్పస్థాతిరేకంబున మామాట వినవేని మాతోఁజోరునకు రమ్ము; తర్వాత హరాజు నొద్దకుఁ జోనగు' ననిరి.

రావణమంత్రులు విజృంభించి యర్జును సచివులను చాకిరి. హలహలాశబ్దములు పెచ్చుపెరిఁగెను; నదీతటంబులు ప్రతిధ్వనులను రట్టింపుగా నీని వింతఁగొలిపెను. అగ్రుహనిమంత్రులు కసెలు శరంబులు శూలప్రిశూలంబులుఁ గొని రావణసచివులను నొప్పించి నక్రమీనమకరసంకులంబగు సాగరమువలె గజ్జించిరి ప్రహస్తశుకసారణాదులు రోహిణులను గ్రమ్మరించుచు వివిధాయుధములను బ్రజ్జి యరివ్వంబును దుస్తునియలు గావించిరి. ఆసంగతి హైహయఁడు ద్వారపాలకులవలన విని భయపడవలదని శ్రీజనఁబునకుఁ బలికి గంగాతోయంబులనుండి యంజనగజంబువోరె నగ్మదానీరంబులనుండి లేచి యుదాంతకాలాగ్నికరణి మంచుచు హేమాంగదము ధరించి గదఁ బూని దివాకరుడు పెండీకట్లఁచయివలె నప్పికితాళనులపైకి నుతీకెను. గదఁ నిప్పచు గరుడవేగంబున వచ్చుచు ప్రియద్యోత్తుచుని రావణమంత్రులు భాస్కరుని వింధ్యాచలముట్లు నిశోధించిరి. వారికి బెట్టి దంపుసంగరము జరిగెను. ప్రహస్తుడు లోహమయసుహముసంబును ద్రి

ప్రియర్థునునిపయు వైచి యార్చెను. ఆముసలము మంటలు గురియుచు లోక దహనమొనర్చునున్నదో యనుశంకఁ గలిగించుచు మహోద్ధతి వచ్చెను. కార్తవీర్యుడు నేర్పుమెయి దానితాతను దప్పించుకొని పంచభావాశతోఽర్చ్య యంబును మహాభారతంతము నైనగదనుజేతఁబట్టి ప్రహస్తుని మీదికి నురువడించి వానినొక్కటి వడ్డించెను. వజ్రహతికి వైలంబువలె నతఁ డాక్రేటు నకు నేలఁ గూలెను. శుకసారణాదులు భీతిల్లి పాఠిరి.

రావణుఁ డదియెల్లఁ జూచి గోషావిలుడై కార్తవీర్యు నెదుర్కొనెను. ఇరువదిహస్తములవాఁడును వేయిహస్తములవాఁడు నట్లు విడివడి గవిసి సంరబ్ధసాగరంబులక్రియఁ బాదువిడిచివచ్చినకొండలరీతి మండుచండ భానులకై వడి మంటలులియుచున్న గార్చిచ్చులవలె మాతంగికి పోయి మదగజంబులతవ ఘ్నాల్లుమేఘంబులచందాన విశివడినసింహములపగిది నాఁబోతులరహిఁ బలయాంతరుద్రులువోలె బోరసాగిరి. వారిగదలొండొంటిఁ దాకి మ్రోయుమ్రోతలు పిడుగుశబ్దంబులను మించెను. గదాయుగసంఘర్షణంబున జనించిన వహ్నిజ్వాలలకాంతి యంతరాళమునెల్ల వెలిగించెను. ఆవేడిమి సహింపనీపక రాజభటులును రాక్షసపైన్యంబును దవ్వుచునెను. అర్జునుఁడు కోపోద్దీపితుడై లంకేశ్వరునివక్షఃపీఠిపయి గదతోఁ దాటించెను. రావణుఁడు నట్లే యొనర్చెను. అట్లు వారు పరస్పరము జయింపఁగోరి యొండొరు నతిక్రమింపఁ దలంచి పెద్దయుంగాలము పోరిరి. ఒక్కరు నలసఁటఁ జెందరు ; నొప్పికి లొంగరు. వారిపోయ బలీంద్రులయుద్ధమును దలపించెను. కొమ్ములతోఁ గోడెలును దంతాగ్రంబులతో మత్తేభంబులు నొండొంటి నుబుమాడుకొనుచందాన వారు నెనఁగులాడిరి. ఎట్టకేలకు హైహయఁడు గదతో రావణునియురంబున మరల మోఁడెను. గద రెండుగాఁ దునిగిపడెను; రావణుఁడు నెత్తురులు గ్రక్కి నాల్గుమూరలు వెనుకకు దొలెను. వరబలంబునంజేసి యతఁడు చావఁడు. గరుత్మంతుఁడు పన్నగంబుపైకివలె నర్జునుఁడు వానిమీదికి దుమికి యతని నొడిచిపట్టి వామనుఁడు బలివట్లు బంధించెను. సిద్ధచారణులు సాధువాక్యంబులు పలికిరి. అర్జునుని పయి సుమవృష్టి గురిసెను.

మృగంబును వ్యాఘ్రముట్లు గజంబును సింహమువలె రావణుని హై

హయఁడుబట్టి బంధించి యంబుదస్వనంబున హన్ష నాదంబులు గావించుగా నాధ్వనికిఁ బ్రహస్తుఁడు కనువిచ్చిచూచి సంగతి గ్రహించి కోపవివతుఁడై లేచి యసురసేనాశేషము నెల్లఁగూర్చి యంబురాశిని గాఱుమబ్బులట్లు కార్తవీర్యుని ముసరి 'వదలు వదలు నిలు నిలు' మని కేకలు పెట్టుచు కూలంబులను ముసలంబులను విసరెను. హైహయఁ డయ్యాయుధములనెల్ల జేసేతల నందుకొని వాని చేతనే యారక్కసుల నుక్కడంచెను. వారు లుకలుకలై పెనుగాలికి సులిమబ్బులకై వడి విడిసిపాటిరి. అంత నతఁడు రావణుని బంది గొని తన పురముఁ బ్రవేశించెను.

దేవతలు దివిఁజేరి 'ఆహా! గాలిని మూటఁగట్టినట్లు రావణుని బంధించి కార్తవీర్యుఁడు కొనిపోయెను. ఇతని శక్తి సామర్థ్యము లేమనవచ్చు' నని చెప్పకొనుచుఁ దమసంతోషంబులను వెలిబుచ్చుచుండిరి. పులస్త్యుఁ డాసంగతి విని పుత్రకృతస్నేహంబునఁ జాలిచెంది మాహిష్మతీపురమునకు వచ్చి తనరాక కార్తవీర్యునకుఁ దెలిపెను. పులస్త్యుఁ డన్నంతనే కార్తవీర్యుఁడు శిరంబున సంజలి పుటముఁ జేర్చి యన్యుమధుపరంబులు వైకొని పురోహిత సహితంబుగా నెదురేగి, భాస్కరునివలె వెలుఁగుమన్న యమ్ము నీంద్రునకు నమస్కరించి వానిని సముచితవిధంబున నర్ఘ్యపాద్యాదుల గౌరవించి 'ఋషిసత్తమా! మీయాగమంబున నాయీపుర మయ్యమరావతీ తుల్య మయ్యెను. నేను పవిత్రుడనైతిని. మహాత్మా! నేఁడు నావ్రత ముల్లెఁ ఫలించెను; నాజన్మము సాఫల్య మొందెను. తండ్రీ! ఈరాజ్యము నాయీపుత్రాదులెల్లరు నేనును మీవారమేగదా. కార్యముగదేని యాజ్ఞాపింపను' ననెను.

పులస్త్యుఁడు సంతసించి 'రాజేంద్ర! ధర్మము చక్కఁగాఁబ్రవర్తిల్లునుగదా. అగ్నులు యథావిధి వ్రేలునుగదా! పుత్రాదులు సుఖముందురుగదా! అర్జునా! నీబలమసదృశము. ఎవనిమాట చెప్పినంతనే సాగరము నిస్తరంగమై నిలుచునో, ఎవనిపే రుచ్చరించినంతనే వాయువు వీచుట మానునో, మట్టి దణిదుగయుని నాపౌత్రుని రావణుని ముల్లెముటఁగాఁదెచ్చిన నీశక్తి నేమనికొని యాడుదు? ఆపుత్ర కునియశఃపూరమెల్ల గ్రోలివైచితి

వనుటకన్న వేరుగా నిన్నుఁ బొగడరాదు. రాజేంద్ర! ఆబుడుతను వదలుము. అందునిమిత్తము వచ్చితి' ననెను.

ఆమాటతోడఁ గార్తవీర్యుఁడు రావణుని వదలిపెట్టుటయే గాక మీఁదుమిక్కిలి యతనిని దివ్యాధరణవస్త్రంబుల సత్కరించెను. పులస్త్యుఁడు పరమసంతోషమొంది వారిరువురకు నగ్నిసాక్షికముగా మైత్రి గావించెను. సైన్యాదులు ఋషికి మ్రొక్కి చనెను. పులస్త్యుఁడంత రావణుని సందిటఁ గూర్చి 'నాయనా ! శక్తిసంపదలకు మేరలేదు ; ఒకరిని మించి యొకరుండురు ; ఇది లోకసహజము. వరబలము గలదని గర్వింపవలదు. వరములు సయితము తపోబలమునుబట్టి యుండును. ఈరహస్యము నీవు గ్రహించుటకై నేఁడిట్టిది నీకుఁ బొసఁగెనని యెఱిఁగి బాగరూఁకుఁడవై వర్తింపు' మని పెక్కుధర్మములం బోధించి వానిని వీడ్కొనెను. దశగ్రీవుఁడు లజ్జానమ్రవదనుఁడై లంకానగరముఁ జొచ్చెను.

వారి రావణులు.

లజ్జ యింకను మాయలేదు ; సైన్యాదుని క్రేటులవలని గాయములింకను మానలేదు. అంతలోనే రావణునకు రణోత్సాహము మరలఁ దలనూపెను. నైజము నిలువనీయదుగదా. రావణుఁడు ససైన్యముగాఁ దరలి ధాత్రిమండలమెల్లఁ గ్రమ్మరుచు బలాధ్యుఁడని వీన్నంతనే తనమనలు వివరింపక కన్నవారిస్థలఁ గయ్యమునకుఁ జీరసాగెను. ఇట్లతఁడు దశోద్ధతుఁడై కన్నవారిని విన్నవారిని వీడించుచు కొండొకనాఁడు కిష్కింధకు వచ్చి తన్నేతయైనవారిని రణభిక్ష గోరిను. లంకేశ్వరునిరాకను వారిమంత్రులు శుగ్రీవాదులు విని వచ్చి 'రాక్షసేంద్ర ! నీకుఁ బ్రతిబలుఁడు వారి యిప్పు డిందు లేఁడు. నిన్నోర్పువానరులు మతివ్యయఁ గలుగరు. రావణా ! వానశేశ్వరుఁడు చతుస్సముద్రములందు వార్చి రాఁ జనెను. ముహూర్తకాలము సైరింపుము. ' ఆయన వచ్చుతఱి యయ్యెను. ఇంతలో నయ్యస్తిరాశిని వీక్షింపుము. అది వారితోఁ బోరి చచ్చినవారి యెమ్ముల ప్రోవు. దశగ్రీవా ! అమృతము ద్రావి వచ్చినను వారిచేతబడి బ్రదికిపోవుట కల్ల. ప్రాణంబులు నీకుఁ దీపగునేని వచ్చినదారిఁ బట్టుము.

జాన రేశ్వరుఁ డిప్పుడు దక్షిణసముద్ర తీరంబున వార్చుచుండు. వలకు వేని యటకుఁజను' మనిరి.

రావణుఁ డామాటలకు మండిపడి విమాన మెక్కి దక్షిణార్ణవమునకుఁ బోయెను. ఆసముద్ర తీరమున హేమాద్రియంతటివాఁడు కూర్చుండి సంభ్య వార్చుచుండెను. అతఁడే వారిగా యని రావణుఁడు తలచి వానిశక్తే పట్టి బంధించు తలఁపుతో విమానము చిగి కాలుకాలు గదలింపక మెల్లగా డాయఁ బోయెను. వాత్సీయదృచ్ఛగాఁ గ్రీగంట రావణునిఁ జూచి యతని దుర్భావమును గ్రహించి 'సరిఁగి, కానిమ్ము' అని లోలోన నగవుచుఁ జూడనట్లు నటించి నిగమమర్మత్రయలఁ జింపసాగెను. రావణుఁడు తటా లునఁ దనహస్తంబులను వాలిచంకలఁ దూర్చి యతనిని లేవనెత్త నుంకించె ను. కశీశ్వరుఁడు నిజకక్షాంతరములను బిగించి తీవ్రున నింగికగ సెను. గరుడుని కాలఁజిక్కిన హేముక్రియ వాలిచంకలలో రావణుఁడుదగులుకొని చేలాడసాగెను. వారి గగనఁబునకు నెగసి గోశ్యతో ననురుమేనెల్ల ఱుక్కుచు తీవ్రునఁ దూర్పుకడలివంకఁ జనెను. ప్రహస్తాములు తమరాజు పాటుఁ జూచి వానిని విడిపించుటకై వాలివెంకుఁ బడిరి. ప్లవకేశ్వరుఁడు కొంచెము వడిచేసెను. వానిబాహువులనుఁడియు నూరువులనుఁడియు జనించిన గాలి సుడితిరుగుచు పీచెను. ఆగాలివడికిఁ జిర్యతములుగూడ పీటలువాటి దొర్లఁజొచ్చెను. రాక్షసేశ్వరుని మంత్రము పండుటాకులవలెఁ గొట్టుకొని పోసాగిరి. వారు కొంతసేపు వెనఁగులాడి లావు చాలదని తమయత్నమును మానిరి. వానరనాయకుఁడు తూర్పుసముద్రమున వార్చి యందుండి యా త్తరసాగరమునకుఁ బోయి యావలఁ బశ్చిమసముద్రము దాకి కిష్కింధకు వచ్చి దిననిహూమా పీఠ గాఁించుకొని యానగఱోపాంత ప్రదేశమునఁ జు కలు సదలించెను. దశగ్రీవుఁడు సగమేడిన ప్రాణములతోఁ గ్రింపఁబడి లేచి నిలిచెను. వారి యేమియు నెఱుంగనివాఁడు వోలె మరలి చూచి 'అను రేశ్వరులా ! ఎప్పుడు దయచేసితిరి ? నేమమా ? ఎందుఁ బోవుచున్నారు ? కార్యమేదనిఁ గలదా ?' యని యడిగెను.

ఆమాటలు పుంటిపై ముల్లడచినట్లు గాఁగా చైత్యపతికిఁ గొఱవ ప్రాణములు గూడ నెగసిపట్లయ్యెను. 'అహో ! ఏమిబలము ! ఏమివీర్యము

ఇతఁడు జింకపిల్లనుబోలె నన్నుఁ జంకలలో నిటికించుకొని నాల్గసముద్రాలు
క్షణముగో జుట్టివచ్చెఁ గదా' యని రావణాసురుఁడు మహాశ్వర్థమగునై
'వానశక్త్యరా ! నీబల మింతనరాదు ; నీవేగమునకు మనస్సుగూడ తలవం
చును. హరిపుంగవా ! నీశక్తిని జవిచూచితి ; నీతోఁ జిరసఖ్య మొనర్తు;
నేఁడుసుత మనయురువురకు నెందును భేదభావ ముండరాదు' అని వచించి
యగ్నిసాక్షిముగా వానితోఁ జెలిమి యొనర్చి చేతఁ జేయి పెట్టించుకొని
కిష్కింధానగరమున సర్వోపభోగము లనుభవించుచు నొక్కమాసము పు
చ్చెను. శుకసారణాదులు రాజును వెదకుచు దేశదేశంబులు దిమ్మతిరిగి
యెట్టకేలకుఁ గిష్కింధఁ చేరియట దమయేలికను గాంచి సంతసించి వారి
యనుమతిఁ బడసి రావణుని లంకకుఁ గొనివచ్చిరి.

రావణుఁడు లంకచేరి దనుజరాజ్యమునెల్లఁ గనుసన్నలఁ బాలించు
చుండెను. వానిమాటకు మాఱు గలుగదు. వానియనుచులు చెలరేగి
విశృంఖలవృత్తి ననుసరించిరి. ఇంద్రుఁడు గొడుగుపట్టువాడయ్యెను ;
వాయువు పంకానాడయ్యెను ; కుబేరుఁడు సరాలు పని నిచ్చిరి ; వరుణుఁ
డు ముంగిటఁగలయంపి చిల్లువాడయ్యెను ; అగ్నికి బానసములోఁ బని పె
ట్టిరి ; యముఁడు దండముగొని ద్వారమునఁ గాపుండుటయ్యెను. నైఋతి
చేతికి హడపమిచ్చిరి. కుర్యచంద్రులు కార్దివిటీలు పట్టిరి. కురవేశ్య
లకు లంకానగరమే కాపురమయ్యెను.

అనురులు కొందఱు చని వనవనాంతరము దిరిగి యందందుఁ గాన
వచ్చు మునిపల్లెలు చొచ్చి యందలివారిని బట్టి కొట్టి బాధింపుచుండిరి. మఱి
కొందఱు దేశదేశంబులు గ్రుచ్చురి చక్కని కన్నెలఁ బట్టితెచ్చి తేనికఁ
గానుకలిచ్చి వానిమెప్పు విలువసాగిరి. మర్త్యమర్త్యులెల్లరు మానప్రాణముల
మీఁద నాస వదలిరి. ఏప్రాణికిని దిగులు గూడు తప్ప సుఖజీవనము
గలుగదయ్యెను.

సీ॥ మునిపల్లెలెల్లడ మొదలంటఁజనుటయ్యె
యజ్ఞ యాగము లంతమందుటయ్యె
సుందరీమణులెందు బందిలోబడుటయ్యె
మానవతి బ్రదుకు మానుటయ్యె

జీవరాశికి దుఃఖ జీవికవిధియయ్యె
 నెల్లలోకముఁ దల్లడిల్లుటయ్యె
 దైవమాయనిపల్క దండనఁబడుటయ్యె
 నోరత్తియాడిన నేరమయ్యె
 గీ॥ అలరుబోండ్లకంటను దడియాఱదయ్యె
 వాయితేనిబిడ్డల గోడవారియయ్యెఁ
 దలఁపఁబంటయు వంటయుఁ దక్కవయ్యె
 రక్కసుల నిరంకుశపు వర్తనముపేర్కి.

పూర్వ కాండము

సంపూర్ణము.

శ్రీకారదాంబాద్దేనమః.



శ్రీ దౌ డ్డ రా మాయ ణ ము.

బా ల కాం డ ము.

సీ॥ ఓం నమో భగవత ఉత్తమశ్లోకాయ
 నమ ఆర్యజన రక్షణప్రశాయ,
 నమ ఉపశిక్షత సమదర్శనాత్మనే
 నమ ఉపాసిత భవనత్రయాయ,
 నమ ఆగమార్థనిర్ణయనూక్తి నియమాయ
 బ్రహ్మణ్యదేవాయ భావితాయ,
 నమ ఆదిపురుషాయ నవనీతహృదయాయ
 రాజాధిరాజాయ రఘుకులాయ,
 సీ॥ మునిమనోబ్రహ్మసారంగాయ మోక్షదాయ,
 ఆర్తసంత్రాణదీక్షాయ ; అవ్యయాయ,
 పరమపావననామాయ భద్రకాయ,
 రామచంద్రాయ నిర్జిత రావణాయ.

ప్ర థ మ మం డ ల ము.

అ యో ధ్యాన గ ర ము.

సరయూతీరంబునఁ గోసలదేశముగలదు. దానికి నయోధ్యానగరము
 రాజధాని గా నుండెను. ఆపట్టణమును దొల్లి వైవస్వతమనువు నిర్మించెను.
 అది పదురెండుయోజనంబుల నిడుపును మూడుయోజనంబుల తనర్పుఁగలిగి

తీర్చి దిద్దినవీధులతోను బ్రతివీధికి నిరువంకలందు వన్నెవన్నె పొదరిండ్లతోను సాబగారుచుండెను. ఆలతాగృహంబులు పూచినతమవల్లికాహస్తంబులను జూచి నెత్తావివిధికోపంబులను వెదచల్లుచు బాటసారులకుఁ బుష్పంజలు లర్పించుటకై నగరలక్ష్మి నియమించినచేటికలో యనఁ దోచుచుండెను. ఆపూజాదల నడుమ నందందుఁ స్థాపించిన జలయంత్రములు తుమరశీకరంబులను జిల్కరించి పథిక శ్రేణికి ననాయాచితవైత్యోపచారంబులఁ గూర్చుచుండెను. ఆయంత్రముల చేరువనున్న స్నిగ్ధచ్ఛాయావృక్షంబులు, నిజశాఖాగ్రంబుల నుయ్యెలలాడుచుఁ గలకలమధురస్వనంబులఁ బలుకుశుకపికంబులతో నిండి, సంగీతపురచ్చలలో యనఁ జెలువారుచుండెను. ఆతరువులనీడలందు విశ్రమాగ్ధము తీర్చిన వింతరంగులచలువతాతినైలు డాయవచ్చినవారిని గవలనీయ వనుట యతిశయోక్తి కానేరదు.

చ॥ పరిపరిదేశశిల్పకము భావనచేసి సమస్తవాస్తువుల

సరిగ గణించి కాలము బ్రజారుచులఁ మదినిల్పి వృద్ధి వి
స్తరముల కిమ్ముచూపి కడు శ్రద్ధయునేర్పుచు జోడుగాగ న
ఘోరమును గట్టి రాయలక ప్రోలికి నుద్దిగనుండనోయనఁ ॥

అనగరమందలి ప్రాసాదంబులు సృష్టియందుఁగల వివిధవృక్షలారత్నములతో నిర్మితములై మిన్నొజయుచు రవికిరణప్రసారంబున వింతవింతవన్నె లీనుటండేసి నూర్చునకు పూసకరుఁ డనుభిరుదు రూఢియయ్యెనోయని యూహింతురు. అందలి గోపురంబులచెలువంబును హోటకమయు కవాటంబులహరువును గ్రీడాపర్వతంబులయుఁ గూటాగారంబులయు శృంగారగరిమంబును గన్నారక జూచిసంతసింప నగునేగాని వేఱు గాదు.

అనగగవిషణ్ణి శ్రేణుల విలాసంబును జూడని కన్నులకల్మి కల్మిగా దనవచ్చును. ఒకచోట నవరత్నరాసులు వింతవింతకాంతులఁ క్రిసానించుచుండ, ఒక శ్రేవఁ గస్తూరికాదిద్రవ్యంబులభుగభుగవాసన లెగయుచుండ, ఒకవంకఁ జీనినీనాంబరములును జరీబుటాజిలుఁగువలువలునుఁ దళతళ కాంతులీనుచు నేతగాండ్ర నైపుణ్యంబును బ్రదర్శించుచుండ, ఒకచాయఁ బలురంగులపూసరంబులు కమ్మనితావులఁ జూఱలిచ్చుచుఁ బృక్వతీలిలాసంపదను బ్రకటించుచుండ, ఒకచక్క రకరకంబులభాస్యపుండ్రులు చిలుగొండలం

బోలి రాజ్యభాగ్యంబును జాటుచుండ, ఒక దెస దేశదేశాంతరాగతములైన
వివిధవస్తువులు వాణిజ్యప్రాబల్యమును దెలుపుచుండ నప్పురిచేరివాడఱు
సకలభాగ్యసౌఖ్యనిధానములై పరిభవించెను. వేయేల ?

“సీ॥ శ్రీకరోదయపహూ లోకాననప్రభా
నాటితబహుచంద్రనాటనంబు,
సమృద్ధదళితభూషారత్నమంజరీ
యోజితరథ్యాప్రపూజనంబు,
క్షలాసశైలసంకాశసాధనివేశ
కాముదీకవచిత గగనతలము,
విస్తీర్ణవిపణివిన్యస్త వస్తువ్రజ
ప్రకటిత రత్నగర్భజతరము,
తే॥ విపులపవహన తాండవరేపమాన,
లాంఛనధ్వజపట్టపల్లవలలామ,
మాలిరచితకళాకృత్య హేళిహయము,
దీపితంబగు శ్రీయయోధ్యాపురంబు”.

మఱియు సాంగోపాంగముగాఁ జతుర్వేద లభ్యయనించి, చట్టా
స్త్రంబులు గఱచి, గుణకర్మవిభాగ మెఱిగి, యాశ్రమయోగ్యంబుగా ని
ష్కామకర్మము లాచరించి చిత్తశుద్ధిఁ బడసి యథాక్రమము శ్రవణమనన
ధ్యానంబు లనుష్ఠించి, తత్త్వసాక్షాత్కారసిద్ధిని గాంచి జగత్కళ్యాణార్థము
వర్తించు విప్రవశ్యులతోడను, బరపీడాసమార్థితభోగంబులకుఁ జిక్కక,
యథాకాస్త్రము దుష్టశిక్షణావిష్టరక్షణసూపమైన తమధర్మంబున నప్రమత్తులై
యిహపరంబుల రెండిని సాధించుచుండు క్షత్రియశిఖామణులతోడను, రా
జ్యాంగమందుఁ దమకుగల హక్కుబాధ్యతలను గ్రహించి నీతినిబద్ధవ్యాపా
రంబులు సాగించుచు విశ్వాసపాత్రులై కుచేరసంపదల బెడ గారుచుండు
వైశ్యబృందంబుతోడను, స్వధర్మము నెడయక ప్రజాసేవయే భగవత్సేవగా
భావించి కారీరకకర్మంబును మన్నించుచు సోమరిపాతులకుఁ దలవంపులు
గలుగ రాజ్యలక్ష్మికిఁ గూర్మిసుతులై చరించు కూద్రక్షోటితోడను, గులశీల
రక్షణగృహదేవతలో యన తెలిసి మానవతులై మాతృప్రేమరసంబు లూరి

కించుచు నిసర్గమధురిమకు మెఱుఁగులు రాయుచు నుడివోనిసతీత్వంబునఁ
జెంపెనలాడుచుండు శ్రీజనంబుతోడను, సకలశస్త్రవిద్యల గడితేటి కొద
మసింగంపుశార్వంబుతో దీపించుచు రాజభక్తికిఁ బ్రాణము లిచ్చి నాయకుల
కనుసన్నల మెలఁగుచుండు భటాగ్రేసరులతోడను, రాష్ట్రైకకుటుంబభావ
ము మెఱయఁ బరస్పర మవ్యాజవాత్సల్యము నెఱపుచు నఱమఱలు లేక
సుఖముండు ప్రకృతివర్గంబుతోడను, గ్రీక్కిరిసి యప్పురవరంబు సాటిలేక
సర్వవిధబలసమున్నతమై శోభిల్లెను.

○ గ మ.

ఆకోసలదేశంబు నిశ్శ్వాసువంశ రాజన్యలు వంశానుక్రమముగాఁ బా
లించుచుండిరి. ప్రకృతచరిత్రకాలమున దానిని దశరథుఁ డనుమహారాజు
అయోధ్యానగరము రాజధానిగా నేలుచుండెను. ఆరాజశిఖామణి వేద
వేదాంగతత్త్వవేత్తయు దూరదర్శియునై ధర్మమెడయక బహుబుజ్జములచ
రించుచు మహాగాంభీర్యముతో వర్తించుచుండెను. ఆతఁ డట్లనుల్లంఘ్య
శాసనుడును దురాసనుడునై యుండినను వానియెడఁ జౌరజానపదులకుఁ
గలప్రీతి యింతనరాదు.

దశరథునకు ధృష్టి, జయంతుఁడు, విజయుఁడు, అగ్రసాధకుఁడు, సిద్ధా
ర్థుఁడు, సుమంతుఁడు, అశోకుఁడు, మంత్రపాలుఁడు అనువారు మంత్రులు
గా నుండిరి. వారెల్లరు నీతివిద్యానిపుణులును జితేంద్రియులును దృఢ
విక్రమములునై యథావచన మొనర్చుచుఁ దేజఃక్షమాయశఃకీర్తులతోఁ గ్రీ
డించుచుండిరి. మఱియుఁ గోపవశంబునఁగాని కామపరితంత్రతవలనఁగాని
యర్థసంపాదననిమిత్తమునఁగాని వారు కల్ల వచింపరు. స్వపరరాజ్యంబు
లందుఁ ద్రికాలవిషయంబులు వారెఱుంగనివి గలుగవు. ధర్మాచరణంబునఁ
బక్షపాతముఁ గోశసంక్రమాణంబునఁ బరాకు వారియెడఁ జౌతమన్నను
గానరావు. వారిమాట యన్నంతనే వేదవాక్యముగాఁ బ్రజలు తలఁదా
ల్తురు. వేయేల ! నిష్కామకర్మయోగమును బ్రచురించుటకై భగవంతుఁ
డు వారిని సృష్టించి యందు నిల్పెనో యననొప్పిరి.

దశరథునితపఃఫల మెట్టిదో గాని వానికి సచివులట్లు గురువులును
సంప్రాప్తమైరి. అందు పశిష్ఠవామదేవులు ముఖ్యులు. ఆయుషిసత్తము లిఱు

వును వానికిఁ బునఃపాతులై కందోయకరణి వెలయుచు నతనియభివృద్ధింబు లఁ గురియింతురు. తేఱదును వారిహితవచనంబుల నాజ్ఞారూపంబున భావించి వర్తించుచుండెను.

అట్లు సత్యసంధులైన మంత్రులైనమంద్రుగరు వానికి నష్టభుజంబులవోరఁ జెలువారఁగా మహాతపోధనులగు ఋషీంద్రులిరువురును గురువులై వానికి నేత్రద్వయముపగిది నొప్పారఁగా దశరథునియెలుఁబడి ధర్మపూతమై యుండెనని చెప్పవలయునా ? ధర్మము సురక్షితమగుటంజేసి కాలవగ్నములు గురియుచు వానిరాజ్యమెల్ల ధనధాన్యసమృద్ధమై నిత్యకళ్యాణముఁ బచ్చతోరణముగా శోభిల్లెను. వసుంధర యట్లు నిత్యసస్యాధ్య యగుటంజేసి గోవులు కుండలఁ బినుకుచుండెను ; లేమి యెట్టిదో ప్రజలెఱుంగరైరి ; దురాశాపీఠాచంబులు నిలువనీడఁ గానక యారాజ్యమునుండి స్వతరివారము తోడ వలసవోయెను ; రాగద్వేషములు చన్న కారణంబున జనులెల్లరు నిష్కృపటులై స్వభావధర్మమును మెట్టి లోకైకకుటుంబభావము గలిగి కుఱుచు తలంపునులేక దీగ్ఘాయుష్మంతులై సుఖముండిరి. రాజ్యమెల్లఁ బ్రకాంతముగానుండెను.

తే॥ గీ॥ కాస్త్రశిక్షితప్రజ్ఞాధ్య సచివులుండఁ
బరమధర్మజ్ఞులైనట్టి గురువులుండ
రాస్త్రరంజనపరులైన రాజులందఱెసా
బ్రజకు శుభపరంపర సదాప్ర బలకృత్

దశరథుని సంతాపము.

యోగభ్రష్టులలో భోగవాసనఁగలవారు మహారాజులుగా జనింతురు. మహారాజులంతనే వానికి నెందుఁ గొడువయుండదని సామాన్యులు తలంతురు. దైవగతి యట్లుగాదు. కోరిక కలంతకాలము గొడువ తప్పదని పరమేశ్వరుఁడు లోకంబునకు వేదిధములఁ జాటుచున్నాఁడు. జనులు కన్నులుండియు గ్రుడ్డివారై యీమర్మమును గ్రహింపలేక మరుమరీచికల వెంట బరుగెత్తుదురు. సమస్తైశ్వర్యములున్నను వివిధభోగము లనుభవించుచున్నను మర్త్యునకు నెందెనొకటి కొడువయుండు ననుటకు దశరథుని చరిత్రమే నిదర్శనము.

దశరథునకు వలసినంతరాజ్యముగలదు ; ఎల్లభోగములును వానియధీనములు ; మంత్రులన్ననో యసదృశ ప్రజావంతులేగాక స్వామిహితైకమతులు ; గురువులో గురువును మఱపింతురు. ప్రకృతివర్గమో కనుసన్నల మెలంగును ; ఏకాలమందును వానిరాజ్యమందెట్టి యర్హములు గలుగవు. ఇట్టి సిరిసంపదలతో సకలైశ్వర్యములతోఁ దలఁచుగుచు నెట్టి యుపద్రవములు లేని రాజ్యమందు నెలవై యెల్లయర్థములుఁ గోర్కి మీఱునట్లు గల్గినను దశరథుని దీక్షనిదుఃఖ మొందు బాధించుచుండెను. ఇదే దైవచిత్రము.

దశరథునకుఁ బెక్కుభార్య లుండిరి. అందుఁ గౌసల్యాదేవి పట్టమహిషి ; సుమిత్రాదేవి రెండవభార్య ; కైకేయిప్రియురాలు. ఇందఱలో నొక్కతెయైనను వంశాంకురంబును గాంచునోము నోచకుండెను. ముదిమి పైకొనెను ; సంతానము గలుగునట్టియాసయు సన్నగిల్లెను. ఈయనపత్యదోషము వానినిఁ బాయక యేడ్చుచుండెను.

ఉ॥ అంకకుదారినట్టి సగరాదినరేండ్రులు ప్రోదిచేసి నా
యంకమునందుఁగూర్చిన మహాయతకోసల రాజ్యభార మే
నింకి వహింపఁజాల వయసేగుట నన్యునిపైనిమోఁప వం
శాంకురమింతలేదు, వగపయ్యెడు భావిగతిందలంచినన్ ॥

అని యాతేఁడు దురపిల్లుచు గొండ్లొకనాఁడు కులగురువులను మంత్రులను ద్విజోత్తములను రావించి వారికిఁ దగుమరియాదలుసలిపి,

“ఉ॥ దానములం దపంబుల సదక్షిణయజ్ఞములన్ విహీనసం
తానుల కూర్ధ్వలోకసుపథంబులు వశ్యముగావు, లబ్ధసం
తానుల యెందుఁ బూజ్యు లిది తథ్యము గావున నొండు దక్కి సం
తానము నాకు నయ్యెడువిధం బొనరింపుము ధర్మసంస్థితిన్ ॥”

అదియునుంగాక జనులు ప్రాయశ్చిత్తముగా రజస్తమోగుణవృత్తులై యుండురు. ఆగుణంబులకు విశ్పంఖలవృత్తి గలిగినేని రాజ్యమెల్ల తాఱుమాజును. అట్టిగుణములను శాసించుచు సత్త్వైశ్వివృద్ధి గలిగించుటయే రాజ్యపాలనమందుఁగల పరమరహస్యము. అందులకే రాజులుండుట, ఈ

రజస్తమస్సులు తటాలున మాఱవు. వానికిఁ గ్రమక్రమముగాఁ బరిణామమును గలిగింపవలయును. పరిపాలనవిధాన మవిచ్ఛిన్నముగా నుండనిచోఁ బూర్వోక్తకార్యము సాధ్యము గాదు. విధానమందు దుడుకుమార్పులు గలుగకుండవలయు నన్నచో రాజవంశమునకు విచ్ఛిత్తి గలుగరాదు. ఆ కారణంబున రాజులు సంతానము నభీలపింతురు. ఎట్లు విచారించినను సంతానము నాకు నిహపరంబులకుఁ బెండ్లికి నవశ్యముగానున్నది. ఈపుణ్యము నోవనైతిని. కర్తవ్యమును సర్వజ్ఞులు మీరే యూహింపవలెను. అయిన నొక్కటి తోచుచున్నది. పూర్వదుష్కృతములు ప్రాణులయభ్యుదయంబులకుఁ బ్రతిబంధకము లగునందురు. ప్రతిబంధకములు విధివిహితప్రాయశ్చిత్తములవలనఁ దొలఁగు నని విను. కానినాఁడు ప్రాయశ్చిత్తశాస్త్రమే నిర్ధక్కుమగును. నాయనపత్యదోషము మరేయపూర్వదుష్కృతఫలముగాని యెందుగాదు. ఈపాపనివారణమునకుఁ బ్రాయశ్చిత్తము గలుగక మానదు. రాజులకు హయమేధయాగము నిఖిలదోషహరమే గాక సర్వాభీష్టప్రదమని గూడఁ బెద్దలు వచింతురు. అది నాకు యుక్తమేని యానతియనగును. వేదాండుపాయము గలచో విచారింపవేడుదు' నని ధర్మార్థసహితంబుగా వచించెను. వాని తలంపు విని 'రాజేంద్రా ! నీసంకల్పము మాకుఁ బరమాంగీకారము ; నీకోరిక ధర్మయుక్తమగుటంజేసి శీఘ్రఫలకారియగును ; యాగ మారంభింపు' మని వారల్లరుఁ జెప్పిరి.

దశరథుఁడందులకు సంతసించి 'అమాత్యులారా ! వింటిరిగదా, యాగోపకరణంబులు గూర్చి యశ్వము నధ్వశ్యునితోడ సరక్షకముగా వదలనగును. సరయూసదియుత్తరతీరమున యజ్ఞశాలను నిర్మించి శాంతికర్మములు కల్పింపకారము జరిపింపవలయును. లోపంబులు గలుగవేని నిట్టి క్రతువులకు నెల్లరాజులు సమర్థులు. విఘ్నవిచ్ఛాంసులైన బ్రహ్మరాక్షసులు యజ్ఞభంగార్థము సందులు నెఱుకుచుందురు. యజ్ఞము దోషగ్రస్తమేని కర్త వెనువెంట నశించును. అంశవలన నిట్టి క్రతువులు సమస్తరాజయోగ్యములు గావు. మీతో డ్పాటును నమ్మి యిది తలపెట్టుచున్నాను. సమస్త భారము మీపయినున్నది' అని పలికెను. మంత్రులు తమయెడఁబాటును దెలిపిరి. బ్రాహ్మణులు దశరథుని దీవించి యపహ్లాతులై చనిరి. అంతటే మంత్రులను మరల హెచ్చరించి యంతఃపురమునకుఁ జని కాసల్యా

దులకు సంగతి వినిచి వారిని దీక్షవహింపు మనెను. వారును బలివచనంబులకు వికసితవదనాదవిందలైరి.

మ మం త్రు ని హి త వ చ న మః.

దశరథునకు సుమంతుడగు సారథి గలఁడు. అతఁడు వయోబుద్ధులఁ బెద్దయై టేనికి బహిఃప్రాణముగా నుండెను. సుమంతుఁడు టేనిసంకల్పమును విని యేకాంతముగా వానిని సందర్శించి 'దేవా! మీసంకల్పమును వింటిని. దీనింగూర్చి భగవానుఁడు సనత్కుమారుఁడు తొల్లి ఋషులకుఁ జేప్పినవచనంబులఁ బురావృత్తముగా వింటిని. అవి విన్నవించు నకధరింపుము.

'కశ్యపప్రజాపతికి విధండకుడను సుతుఁడు గలఁడు. వానికి ఋష్యశృంగుఁడు జనించును. అమునికుమారుఁడు పుట్టువునొట్టి యరణ్యము నందే నివసించుచుండును. ఆకారణమున వానికి లౌకికజ్ఞానము బొత్తిగా నుండదు. అతఁడు ద్వివిధబ్రహ్మచారి యగును. వానికాలమెల్ల సన్నిహోత్రకార్యములందుఁ బితృజనకుశ్రమలందుఁ గడచుచుండును.

ఋష్యశృంగుఁడు ప్రథమబ్రహ్మచర్యావశీరై యుండనప్పుడు రోమపాదుఁ డనునంగరాజు ధర్మాతిక్రమమొనర్చును. తత్ఫలముగా వాని రాజ్యమెల్ల నశావృష్టి వ్యాపించి సర్వభూతభయావహముగాఁ జిరకాలము బాధించును. రాజు గుఱివీచుండై కాస్త్రజ్ఞులను రావించి పాపప్రాయశ్చిత్తము వేడును. వారు దీర్ఘాలోచనముఁ గావించి 'రాజా! ఋష్యశృంగు నేవగనేని యిందు రప్పించి వానికి నీపుత్రికను కాంతాదేవి నిచ్చి వివాహముఁ గావింపుము; వగ్నప్రతిబంధకములు దొలగు' నని చెప్పుదురు. ఆఋషికుమారుని దోడితెచ్చుటకుఁగా రోమపాదుఁడు తనమంత్రిపురోహితులను నియమించును. వారు రాజ్యాజ్ఞకు వ్యధితమనఘ్నులై ఋషివలని భయమును టేనికిఁ దెలిపి యుపాయాంతరమునఁ గార్యమును పాధింతు మందురు. రాజు సమ్మతించును. మంత్రులు మునిసుతునికొఱకు వేశ్యాంగనలను దరలింతురు. ఆపూయలుకత్తికలు చని యచ్చికబుచ్చికములచేత ఋష్యశృంగు నాకర్షించి యతనిఁ దోడితెత్తురు. రాజు వానికిఁ దనకూతు

నిచ్చి పెండ్లిచేయును. అంగదేశము సుఖవంతమగును. దశరథునకును బుత్ర ప్రాప్తి కలుగును ; దేవా భగవానుడు ససత్కుమారముపేర్చు డిట్లు చెప్పెనట. నావిన్నతి విన్నవించితి' ననెను.

దశరథుఁ డావృత్తాంతము విని హృష్టచిత్తుడై 'సుమంత్రా ! ఋష్యశృంగుఁడు జితేంద్రియుఁ డని చెప్పితివి. అతఁడెట్లు వారాంగనలకు వశుఁడయ్యెను ? వాని నెట్లు పడపుఁగొమ్మలు తోడితెచ్చిరి ? ఇది సాకల్యముగా వినఁ గుతూహలమగు' ననెను. నావుడు సుమంత్రుఁ డిట్లనియెను. 'దేవా ! మంత్రులపంపున రూపవయోవిలాసచతురలగు వేశ్యాంగనలు కొందఱు తరలి విభండకాశ్రమముఁ జేరి ఋష్యశృంగునకై వేచియుండిరి. ఒకనాఁ డమ్మునితనయుఁడు యాదృచ్ఛికముగా నమ్మిటారులున్న యెడకు వచ్చి వారిచిత్రవేషములు చూచి యాలాపగతులు విని యాశ్చర్యపరవశుడై వానిని డాయఁబోయెను. ఆసుందరాంగనలు భయనయంబులు నటించి 'అయ్యా ! ఎవఁడవు ? కుల పెయ్యది ? ఎందుండి వచ్చెదవు ? కూరమ్మగాకులమైన యీగమనాంతరమున నొంటుఁ జరింతువేల ? నీరూపరేఖావిలాసంబులు మాకువంత సంతసంబులను బొంగించుచున్నవి. వినఁ దగునేని నీచరితఁ డెలప వేడుడు' మని యతని బల్కరించిరి. ఋష్యశృంగుఁడు తనకత యెల్లఁజెప్పి 'అదిగో మాయాశ్రమము చేరువనున్నది. అటుకు వచ్చి మాయుచ్చనతిథిసత్కారంబుల గ్రహింపఁ గోరుడు' ననెను. ఆవిలాసినులు తదాశ్రమదర్శనోత్కంఠలై చనియట నశ్శృపాద్యములును గండమాలఫలంబులును గైకొని, విభండకమహర్షి వలనివెఱపు త్వరింపఁగా నందుఁ దడవు సేయనోడి పయనమై, తాము తెచ్చిన మోమకాదిసాధ్యదుభక్ష్యంబులను వానికిచ్చి 'ఋషికుమారకా ! ఇవి యపూర్వఫలములు'మహామచిరింబులు ; వీనిని భుజింపుము, శుభమయ్యెడు. వ్రతచర్యాపరతంత్రలము గావున మేమిందు మసలరాదు.' అని పలికి యాలింగనసత్కారపురస్కరంబుగా నతని వీడ్కొని యథాస్థానము చేరిరి.'

'ఋష్యశృంగుఁ డా భక్ష్యంబులు ఫలంబులగా యని తలంచి వాని నార్గించి సంతృప్తుఁ డయ్యెను. అదిసుత యాకాంతలను వెఁడియుఁ జూచు కుతూహలము వానినట నిలువ నీయదయ్యెను. అతఁడు నాటికేరయి

యెట్లో గడపి వటువాత బయలుదేరి పూర్వసమాగమస్థలంబునకుఁ బోయెను. అలీలాపతులు వానిఁ జూచి లోలోన సంతసించి, 'సోమ్యా ! మాయాశ్రమ పదము భవత్సమాగమమును గోరుచున్నది. మాసత్కారపూజ లంగీకరించి మమ్ముఁ గృతార్థులఁ జేయఁ బ్రార్థింతు' మని వినయమధురంబుగాఁ బల్కిరి. అతఁడు సమ్యుతించెను. వారు క్రమక్రమముగా వానినంగదేశము చేర్చిరి. రాజేంద్రా ! పరిశుద్ధదర్శణముగూడ మాలిన్యస్పర్శమువలనఁ గష్టపాలునుగదా .

చ॥ కులుకుమీటారి చన్దవయ్యఁ గుందరదంబులఁ గెంపుమోవియున్,
బోలాపగుమేను దీవెమును బున్నమచందురుఁబోలు మోమునున్,
దళకుమెఱుంగు గాంతియు సుధామధుగోక్తియు హంసయానమున్
గలనవ మోహనాంగకలఁ గాంచిన బ్రహ్మయు రిమ్మచెందఁడే ?

అట్లు ఋష్యశృంగుఁడు వచ్చినంతనే రోమపానుఁ డెదురేగి వానికి వినయపూర్వకదండ ప్రణామములు గావించి యుక్త మొసఁగి 'మహాత్మా ! వ్యాజరూపంబున నిన్నిటకు రప్పించి విభండకమహాద్వికి సుతవియోగమును గలిగించిన నాయాయకార్యంబునకు నన్నామునీశ్వరుఁడు శపింప కుండునట్లు నాకు నభయప్రదాన మనుగ్రహింపు' మని వేడి యావరమును బడసి ప్రసన్నహృదయుఁడై శాంతాదేవిని వానికిఁ గూర్చి కృతకృత్యుడయ్యెను. ఋష్యశృంగుఁ డంగదేశంబుఁ గాలూనివంతనే జగత్సమాహ్లాదకరముగా వక్షించెను. దేశమెల్ల నూర్జునికాస మొందెను.

రాజేంద్రా ! ఋష్యశృంగునిసంగతి విన్నవించితిని. దీనికిని నీ పుత్రాభ్యుదయసిద్ధికి సంబంధ మేమని యడుగ వచ్చును. ఆవిషయమును గూర్చి సనత్కుమారుఁడు వెండియు నిట్లనియెను. 'ఇశ్వరపంశమున విశరథుఁడను పరమధార్మికుఁడు జనించి కోసలదేశంబునకు రాజగును. ఆతనికి రోమపానునితో గాఢమైత్రి పొరయును. వశరథుఁడు తనసుతను శాంతాదేవిని రోమపానునకుఁ బుత్రికగా నిచ్చును. కొండొకకాలంబునకు వశరథుఁడు సంతానార్థము యజ్ఞ మొందు సకల్పించి శాంతాపతియైన ఋష్యశృంగుని ఋత్విక్కుగా పఠించి ప్రసవాఢము స్వర్ణార్థము జన్న

మొనర్చును. వానికి మహావిక్రమవంతులును వంశప్రతిష్ఠాపనకరులు నైన కొడుకులు నలుగురు గలుగుదురు. 'రాజాగ్రణీ ! సర్వజ్ఞుడైన యమృహర్షి తెలిపినయెఱుక మేరకుఁ జేయుటాప్ప. యథాచిత్తము"

యాగశ్రవణము.

దశరథుఁడు సుమంత్రుని విని తలయూచి వసిష్ఠునియనుమతిఁ బడసి యంతఃపురజనముతోడ మంత్రీసత్తమలతోడఁ దరలి నదీవనపర్వతంబులు దాఁటి యంగదేశముఁ జేరి, మునుపడ ఋష్యశృంగు నపరవీతిహోత్రుని వలెఁ దేజరిల్లుచున్నవానిని సముచితవిధంబున సందర్శించి పదంపడి రోమ పాదుని జేరినను. అంగరాజు తనచిరమిత్రమున కంతయు సంతసించి వానిని గొన్నాళ్ళు తనమందిరమునుండి కదలనీయఁడయ్యెను. దశరథుఁడు కాంతా దేవికి జనకపితయగుట ఋషికుమారనకుఁ దత్పూర్వము తెలియదు. ఆ సంగతి ఋష్యశృంగుఁ డప్పుడా అంగరాజువలన విని యానందించి కోస లేంచునకుఁ బ్రతిపూజ లానర్చెను.

ఇట్లే డెనిమిదిదినములు చన్నంత నొకనాఁడు దశరథుఁడు రోమపాదుని డాసి 'మిత్రమా ! కార్య మొండు తలపెట్టి తన్నిమిత్రము కాంతా ఋష్యశృంగులను వెంటఁగొని పోవచ్చితిని. అనుమతిఁ గోరుదు' ననెను. అంగరాజు వల్లె యని యల్లునిని దనయను సాకేతపురంబునకుఁ దరలించెను. తేఁడు మరలివచ్చుట నయోధ్యావాసులు దూతలవలన విని మహోత్సుకులై నగరమెల్లనలంకరించి దశరథాదులు వచ్చినంతనే వారిని సమస్తమంగళ వాద్యంబులతో నెదుర్కొని సముచితసత్కారంబులఁ బురఃప్రవేశ మొనర్పిరి.

అంతలోన వసంతకాలము వచ్చెను. దశరథుఁడు తన చిరశంకల్పంబును నెఱవేర్చువాడై ఋష్యశృంగుని శిరముతో మ్రొక్కి 'మునీంద్రా ! సంతానార్థము యజ్ఞ మొకటి పెద్దలయాజ్ఞాప్రకారము సంకల్పించితిని ; ఋత్విక్కుగా మిమ్ము వరింతు' నని విన్నవించెను. ఆమునితనయుఁ డాప్రణయము నంగీకరించెను. అంత దశరథుఁడు శుశుజ్ఞ, వామదేవ, జాబాలి, కాశ్యప, వసిష్ఠుది తపోధనులను రావించి వారిని యథోచితగతిఁ బూజించి 'మహానుభావులారా ! అనపత్యదోషంబునఁ బరితపించునాకు

సుఖంబును మనశ్శాంతియుఁ గడదూర మగుట మీకు విదితము. సంతానార్థము హయమేధయాగంబును మీయనుమతితోఁ దలపెట్టితిని. విభండక మహర్షి తనయఁడు ఋష్యశృంగుఁడు నాయెడఁ బ్రసన్నుఁడయ్యెను. ఆ మహాత్ముఁడు నాయజ్ఞంబును యథాశాస్త్రము నిర్విఘ్న పరిసమాప్తి నొందించి నాచిరమనోరథము నీడేర్పనోపు' ననెను. వారును తమపరితోషంబును దెలిపి తీనిని దీవించి కార్యమునకుఁ బ్రేరేచిరి.

ఆసంవత్సరమంతయు నట్లు గడచి మరల వసంతము వచ్చెను.

చ॥ కిసలయుముల్ మెసంగి తమక్రించి యథామతిఁ బాడెఁ గోయిలల్,
బిసహరాజివాసనలఁ బిచ్చిలి వీచెను బిల్లతెమ్మెరల్,
ప్రసవమనోజ్ఞ భూషణయుఁ బల్లవరాగపరీతచేలయుం,
బాసఁగె వసుంధరారమణి, పాంపిరిపోయెను సృష్టి యెల్లదె॥

దశరథుఁ డంతటఁ దనకులగురువును వసిష్ఠుని రప్పించి,

క॥ హితుఁడవు మాకుఁ గులపురో

హితుఁడవు మహిమాతిశయసహితుఁడవగుట మో

పితి నీపయఁ గ్రతుభారముఁ

గృతకృత్యుఁడ నగుదు నీదుకృప గురువర్యా !

అని వచించి తదనుజ్ఞాతుడై దేవతారాధననిమిత్తము యజనశాలఁ బ్రవేశించెను.

వసిష్ఠుఁ డంత యజ్ఞకర్మనిష్ఠితులైన బ్రాహ్మణవృద్ధులను యాగోచిత పదార్థసంపాదనాధికృతులైన పెద్దలను, గర్మాంతికులను, శిల్పక వర్ధక ఖనక గణకులను నటినర్తకులను, శాస్త్రప్రయోగవేత్తలను, దదితరులను, బిలిపించి సభగూర్చి 'సభాసదులారా ! తీనిసంకల్పమును వింటిరి గదా. అది యే తస్మాత్ర కార్యము గాదు. త్రయీధర్మమూర్తులగు ద్విజోత్తములు వేల కొలఁది రానున్నారు. దేశదేశాంతరములనుండి రారాజులు పెక్కురు వత్తురు. పౌరజానపదులకు లెక్కయే యుండదు. బ్రాహ్మణులకుఁ దగు వసతిగృహములు కట్టవలయును. నరహలురకు యథోచితముగా విడుదు

లను నిర్మింపవలయును. ఇతరవర్ణములకుఁగా నెన్నికాలలఁ దీర్పవలయునో తెలియరాదు. వారివారికిఁ దగినట్లుగా స్నానపానాదులకు భక్ష్యభోజనంబులకు నేర్పాట్లు జరుగవలయును. ఎవరికి నెందుఁ గొఱతె గలుగరాదు. ఎల్లరకుఁ దగినట్లు మరియాదలు గావింపవలయును. ఈభారమునెల్ల టేఁడు మనపయి మోపెను. కీర్తికి నపకీర్తికి మనమే బాధ్యులమైతిమి. రాజగౌరవంబును గార్భభారంబును దలఁచి సాంతపనిగా దీనిని భావించి యెల్లరు వర్తించునది. స్నేహవశంబుననొండెఁ గోపకారణంబుననొండె మఱి జేనినిమిత్తముననొండె బుట్టపురువునకుఁ గూడ ననాదరణము గలుగరాదు. వేయే ? మనరాజభక్తికి మనప్రతిభావిశేషంబునకు మనకార్యదక్షతకు మనయొకమత్యమునకు మనమనోనిశ్చయమునకుఁ బరితాపమయము వచ్చినదని గ్రహింపుఁడు. ఎట్లునిర్వహింతురో తెలియఁ దని చెప్పి వారివారి నయ్యాపనులందు దిట్టపఱచి, సుమంత్రుని బిలిచి 'మంత్రవర్యా ! చతుస్సముద్రముద్రితవసుమతీవలయంబునఁ గలనరేంద్రులకెల్ల సందేశమును బుత్తెంపుము. సమస్తదేశజనులను బిలిపింపుము. సకలవేదశాస్త్రనిపుణుఁడును మహాభాగుఁడునైన మిథిలాపతి జనకమహారాజు మనఁజేనికిఁ జిరమిత్రము. ఆ జనసాబునొద్దకు నీవు స్వయముగా మొట్టమొదటఁ జని సంగతి విన్నవించి వానిని దోడితెమ్ము. కాశీనాథుఁడు మనరాజునకుఁ బరమాత్మఁడు. అంగాధిపునిసంగతి తెలిసియేయున్నది. కేకయరాజుఁ గూర్చి వేఱ చెప్పనక్కఱలేదు. వీరినెల్ల నీవు స్వయముగా నాహ్వానింపవలయును. ప్రాచీ ప్రభువులకు సింధురాజులకు సౌవీరసౌరాష్ట్ర దాక్షిణాత్య పార్శ్వపులకుఁ తగురూపంబున సందేశ మందించి వారు సభాంధవముగా వచ్చునట్లొనర్పము. బ్రాహ్మణాదులకు నెఱుకఁజేయుము. దేశమందెల్లఁ జాటింప నాజ్ఞాపింపుము' అని వచించెను. సుమంత్రుఁడట్లే యని ప్రాచ్యాదిదేశాధీశులయొద్దకు నాంతరంగకులను బంపి యితరులకు నేర్పాట్లు గావించి తాను స్వయముగా జనకాదులకొఱకుఁ దరలెను. ఎల్లరును తమతమనియమితకార్యములను గూర్చి ప్రతిదినము వసిష్ఠునకు శ్రుతిపఱచుచు వానియాజ్ఞలు పడయుచు శ్రద్ధాభక్తులతో వర్తించిరి. ఎల్లకార్యములును గడవుమేరకు సమాప్తమయ్యెను.

యాగారంభమునాటికి ద్విజోత్తములు వేనవేలు గూడిరి ; భూపతులు పెక్కండు సపరివారంబుగా వచ్చిరి ; పౌరజానపదులు వెల్లివిరిసిరి. మణిమూర్తిరథనకనకవస్త్రాద్యుపాయనంబులు రాసులుపడెను. బ్రాహ్మణసత్తములు ఋష్యశృంగుని మున్నిడుకొని యజ్ఞ మారంభించిరి. వేదమూర్తలైన యాజకులు శాస్త్రవిధి న్యాయంబులఁ బొల్లుపోనీయక ప్రవర్ణము ఉపసత్తు మున్నగుకర్మంబు లొనర్చిరి. మునిపుంగవులు కర్మాధిదేవతలను బూజించి ప్రాతస్సవనాదులఁ గావించిరి. ఇంద్రుఁడు తన హవిర్భాగమును గ్రహించెను. మాధ్యందినసవనము యథాక్రమము జరిగెను. రాజార్థము తృతీయసవనంబును యథాశాస్త్రము నిర్వర్తించిరి. యాగప్రక్రియయెల్ల సక్రమముగా జరుగసాగెను.

భోజనకాలలందు నిశుము చల్లినను రాలదయ్యెను. వచ్చువారికి బోవువారికిఁ దెంపు గలుగదు. ప్రతిపరార్థము రుచ్చమై యెంతభుజించినను దనివివోకుండెను. కొసరికొసరి వడ్డించుచుండిరి. చాలుఁ జాలు వలదు వలదన్నమాటలు తప్ప యొండు విన రాకుండెను. పండితులొకవంకఁ దమప్రాగల్భ్యమును బ్రదర్శించుచుండ, హేతువాదకు లొక ప్రక్కఁ దమ ప్రతిభావిశేషంబును వెల్లడించుచుండఁ గవీంద్రులొకచాయ నవనవకల్పనలచేత భావప్రపంచంబును బ్రతిష్ఠించుచుండ, వైయాకరణు లొకచక్కి నాహాకవిప్రయోగములను విమర్శించుచుఁ బూర్వపక్షసిద్ధాంతము లొనర్చుచు స్వమతస్థాపనార్థము పోరాడుచుండ, రసికు లొకయొరఁ గవిహృదయంబులు విచ్చి ప్రచురించుచుండ, జ్యోతిష్కు లొకచోట గోళగోళాంతరరహస్యంబులను జూటుచుండ, వైదికు లొకవలను శ్రుతులకు స్వర్ణములు మేళవించి పదక్రమజటాఘనములు పలుకుచుండ, గాయకులొక క్రేవ నవనవరాగంబులు గూర్చి మధురమధురంబుగాఁ బాడుచుండ దదౌభిజనకాలలు వివిధ కళాదేవతల కొలువుకూటములలో యన శోభిలైనను.

మ॥ అవనీమండల మట్టై యీ నె నవఁగా నాబాలవృద్ధంబుఁ ద

తనవనార్థం బరుదెంచి యందు బహుమృష్టాన్నాది సంతుష్టులై,

భవసాఫల్యము నాడు గల్గె ననుచు భావించి యాజన్మ మా

జవనంబుం గొనియాడుచుండుదురు వాచారూఢి దీపింపఁగా ॥

యజ్ఞశాలయందుఁ గొన్నికంబములను నాటుసంప్రదాయము గలదు. ఆకంబములను యూపములందురు. ఒక్కొక్కయూపము నిరువదియొక్క మూర పొడవుండును. ప్రతియూపంబు నెనిమిదియంచులుగాఁ దీర్తురు. యజ్ఞమంబట్టి యూపసంఖ్య యుండును. అశ్వమేధయాగంబున కిట్టి యూపంబు లిరువదియొండు వలయును. అందు నాఱుయూపంబులు మారేడి యూపంబులు, నాఱు మోదుగయూపంబులు, శెండు దేవదారుయూపంబులు, నొక్కటి విరిగియూపంబు గానుండును. యజ్ఞశోవిదు లట్టియూపంబులను సంతరించి వానికి బంగారు పొదివి వస్త్రగంధపుష్పంజుల నలంకరించి బారెడేసి దూరమున నొక్కొక్కటి స్థాపించి యాయాదేవతోద్దేశంబుగా మృగపక్షిపన్నగములను గట్టిరి. యాగీయాశ్వము బంధింపఁబడెను. శుల్బకర్మజ్ఞుడైన విశ్రుత యథాశాస్త్ర మిటుకలు చేసి యాఱుప్రస్తారములు వీర్చి ప్రతిప్రస్తారమునకు మూడేసి యిటుకలుచొప్పునఁ గూర్చి బంగారు ఆకర్మలగరుడపక్షిరూపంబున యజ్ఞవేదికను నిర్మించిరి.

కాసల్యాదేవి సపత్నులతోడ వచ్చి యజ్ఞీయాశ్వమునకుఁ బ్రదక్షిణ మొనర్చి బంగారుమామలు మూడు దానిమేనఁ గ్రుచ్చి ధర్మకాంక్షుండేసి సిరచిత్తయై యారాత్రి యొంటరిగా నందుండెను. తెల్లవాఱి దశరథుఁడు తనఋత్విగ్రహృక్కులఁ బట్టిమహిషిని హోతకు వావాతను, ఉద్గాతకుఁ బరివృత్తిని, అధ్వర్యునకు బాలాకలిని దాన మొసఁగెను. నా రాసల్వరుశ్రీలను శాస్త్రచర్యాదవలన గ్రహించి తత్ప్రతిద్రవ్యదానమును జేకొని వారిని మరల తీసి కెచ్చిరి.

అధ్వర్యుఁడంత యజ్ఞాశ్వంబు వపను దీసి హోమ మొనరించెను. దశరథుఁడు నిజపాపనివృత్తికై తద్వపాథూనుగంధము వామ్రాశించెను. ఋత్విజులు పనునాన్త రంతట నయ్యశ్వావయవములను యథాశాస్త్రమునం త పూర్వకముగా వేల్చిరి.

ఇతరయాగములందు హవిస్సును జువ్వొక్కొక్కలందు సంస్కరింతురు. అశ్వమేధంబునఁ బ్రబృలితఁగెలందు దానిని సంస్కరించుట సంప్రదాయము. కల్పనూత్రములనుబట్టి వేదోక్తులనుబట్టి హయమేధయాగము మూడు

దినములు నడచును. అందుఁ దొలగినము పురుష్టమమనియు, రెండవదినము ఉక్థ్యమనియు, మూడవదినము, అతిరాత్రునియు బేర్కొందురు. మఱియు జ్యోతిష్టమము ఆయుష్టమము, అతిరాత్రునయము అభిజిత్తు విశ్వజిత్తు మున్నగుమహాక్రతువులు శాస్త్రాంతరములందుఁ గలవు

దశరథుడు వానినెల్ల ఋత్విక్కులప్రేణంబునఁ గావించి, హోతకుఁ దనరాజ్యమందుఁ దూర్పుభాగంబును, బ్రహ్మకు దక్షిణభాగంబును అధ్వర్యునకుఁ బశ్చిమభాగంబును ఉగ్రాతకు నుచ్చైభాగంబును విధి విహితంబుగా దక్షిణాగ్ర మిచ్చి క్రతుసమాప్త మొనర్చెను. ఋత్విక్కులు తేనిగుణశీలత్యాగంబులకు మెచ్చి

చ॥ జపముల వీతిహోత్రముల జన్మముఁ బుచ్చెడు మాకు రాజ్యముల్
నృపతికులావతంస ! యగునే ? నల వీకయిగాల్గ సంకలల్ ;
కృపదయివాఱ నిందులకు నెఱుగిరెయిగుమంత యిచ్చి మా
కుపకృతమైన రాజ్యమును నొందుము నీక్రతువుల్ ఫలించెడున్

అని యేక గ్రీమముగవచించిరి. దశరథుఁ డంతట గోసువర్గరజతంబుల వారిని యథోచితముగా సత్కరించెను. వారును బరమపరితోషులైరి. ఇతర బ్రాహ్మణులకు బొక్కస మెల్ల వ్యయ మయ్యెను. అవిప్రులు వానివిన యనయదాతృతాదిక శృణుణగుణంబులకుఁ బరమస్రీతులై కల్పోక్తాశీర్వచనంబులను వానిపయఁ గురిసిరి.

అశ్వమేధయాగమును దశరథుడట్లు సమాప్తము గావించి ఋశ్యశృంగుని సమీపించి దోయిల్లాగి 'మనీంద్రా ! నీయనుగ్రహముపేర్చి హయమేధయాగము నిర్విఘ్నముగాఁ బరిసమాప్త మొందెను. పుత్రప్రతిపాది యగు సత్కర్మము మాత్రము మిగిలియున్నది. దానిని జరిపింప భవదస్యలు సమర్థులు గారు. నాప్రణయము మనస్కురించి నన్ను సఫలమనోరథునిగా నొనర్చు' మని ప్రార్థించెను. ఋశ్యశృంగుఁడు హ్నించి 'రాజేంద్రా ! వంశకర్తలగుపుత్రుల నల్వరఁ బడయుదు' వని మహాప్రియవాక్యమును ఒలికి తుణమాత్రము ధ్యానగతుడై కనువిచ్చి 'రాజచంద్రమా ! అధర్వశిరఃప్రోక్తమగు పుత్రకారకమంత్ర మొందు గలదు. అమంత్రపూర్వకంబుగా యాగమొకటి నీవలనఁ జేయింతు' నని చెప్పి యాక్రతువు నారంభించి మంత్రదృష్ట కర్మప్రకారము హోమము గావించెను.

హవిర్భాగములను బరిగ్రహింప దేవతలును యాగమును జూచుటకుఁ గా గంధర్వ సిద్ధచారణాదులును వచ్చిరి. నలువయు నరుదెంచెను. నిగ్ధ రాదులట్లు వచ్చిన పరమేష్ఠిని గాంచి 'తండ్రీ ! మీమాటను నమ్మి యిన్నా శుభ్రు నైరించితిమి. రావణుని దుండగములు నానాటికి బెచ్చుపెరుగుచు న్నవి. వానిధాకకు నిక నిలువరింపనోపము. ఇవంతయు నీవు వానికి చ్చినవరంబుల ఫలము. ఆలోకవిద్రావణుఁడు ముజ్జగంబులను బీడించుచు దిక్పాలరను ద్వేషించుచు నుండుటయ గాక యింద్రునిపదచ్యుతికి నెసరు పెట్టి యున్నాఁడు. వానింజేసి మహద్వలతపంబులు సాగవు ; గంధర్వుల విహారంబు లుడిగెను ; వాయువు యథాగతి వీవఁడు ; సముద్రుఁడు నిస్తరంగుడై మినుకరించుచున్నాఁడు ; ఎప్పుడేమి సంభవించునో యని మేమెల్లగముఁ బిడికిటఁ బ్రాణములఁ బట్టుకొనియున్నాము. ఆకూళ యుండు నందాక మాకు లగ్న గలుగను. వెఱువుఁ దలఁప వేడుదు' మని సాగిలఁ

పరమేష్ఠి వారి దీనాలాపము లాలకించి 'నిగ్ధరులారా ! దేవత్వము వచ్చినంతమాత్రాననే మీరు సుఖదుఃఖాదులకు నతీతులు గాఁజాలరు. దేహభిమానమున్నంతవరకు సుఖదుఃఖాదిద్వంద్వ కోలాహలము తొలఁగదు. కావున మీభ్రాంతిని వదలనగును. మఱియు మీక్షేణమునెల్ల నావలనఁ గలిగెనని మీరు భావించుచున్నారు. ఇది భ్రాంతిమూలకముగాని వేఱు గాదు. రావణుఁడు నన్ను గూర్చి తపఃశాచరించుటయు వాంఛితార్థములను బడయుటయు సత్యమేగాని వానియభీష్టముల నేనిచ్చితి నని మీరు తలంచుటమాత్రము సరిగాదు. తపస్సునకు ధ్యానము ముఖ్యాంగమగును. ధ్యానమునకు మనోనిశ్చలత్వము వలయును. మనస్సు సహజచంచలము కావున నెల్లరకు దానిని బంధించుట సులభకార్యము గాదు. మనస్సును గట్టివైచుటకు దానిని దేనియందైనను నిలుపవలయును. ఇతరోపాయము గలుగదు. ఒకదానియందు మనస్సును నిలిపి ధ్యానించుటను సాలంబన ధ్యానమందురు. ఇట్టిచోట్లమేము ధ్యానమునకు లక్ష్యభూతులమై నిమిత్త మాత్రులమగుచున్నాము. అంతియగాని వేఱుగాదు. ధ్యానమూర్తులు వాంఛితార్థముల నిచ్చుటయే సత్యమైనచో వారు తమకు ముప్పు గలుగు వరంబు లిత్తురా ? మఱియు మేమెల్లరము లోకకళ్యాణార్థ ముందుము.

అట్టి మేము లోకోపద్రవకరంబులైన వరంబుల నిత్తుమా? అట్లుచేయుట మాకే హాని గదా. కావున మావరంబులబలంబున రావణాదు లిట్లొనర్చు చున్నారను నింద మాకు మూట గట్టవలదు.

అట్లుగనేని తపోనిష్ఠులకు వాంఛితార్థసిద్ధి యెట్లు గలుగునందురా? ఆరహస్యము వినుము. ప్రతికర్మమునకు ఫలము దానినంటియుండును. అనఁగా ఫలరహితమైన కర్మమే గలుగదు. తపస్సుగూడ నొకవిధమైన కర్మమే గావున దానికిని ఫలము తప్పక కలుగును. కర్మములన్ననో వారి వారి పూర్వవాసనల ననుసరించియుండును. వాసనలు గుణములను బట్టి యుండును. గుణరహితమైన వస్తువే గలుగదు. వేయేలే? సృష్టియెల్ల గుణములకార్యమేగాని వేఱుగాదు. ఈగుణములు సత్త్వరజస్తమసులని మూడు విధములు. ఏగుణము పెంపుగా నుండునో యావిధమైనవాసనయు దాని కనుగుణమైన కర్మమును గర్మానుగుణమైన ఫలమును గలుగుచుండును. కావునఁ బ్రాణులే తత్తత్కర్మ ఫలములను గలిగించుకొనుచుఁ దత్ఫలము ననుభవించుచున్నారు. సత్త్వగుణ భూయిష్ఠులకు మోక్షము పరమప్రాప్త్య మగును. రజోగుణావతులకు భోగభాగ్యోన్నతులు పరమప్రాప్త్యములుగా నుండును. తామసులకుఁ బరాపకగ్గణము సంతోషకరమై యుండును. ఎవరు దేనినిగోరి ప్రయత్నింతులలో వారు దానినే పడయుదురని మున్నే నూచించియున్నాను.

ఈయత్నుసిద్ధి యుద్యమవేగమునుబట్టి యుండును. ఉద్యమము తీవ్రమనియు సామాన్యమనియు మందమనియు మూత్రైఘ్నింబులు. తీవ్రోద్యమము సద్యః ఫలకారియగును. తక్కినవిరెండును గాలాంతరమున ఫలించును.

రావణుఁడు రజోగుణభూయిష్ఠుఁడు గావున వానికిఁ ద్రైలోక్యాధిపత్యాదులందు రుచి జనించెను. అతలంపుతో నతఁడు మహాతీవ్రతపంబాచరించి సిద్ధిగాంచెను. ఇట్టికోరికగలవారు తమకు శిష్యుగాని చావుగాని యొల్లరు. రావణుఁ డట్టికోర్కితో దేవదానవయక్షతాక్షసగంధర్వాదులవలనఁ దనకుఘరణము గలుగకుండునట్లు సంకల్పించి మహోగ్రతపంబాసర్చెను. వానిసంకల్పము సద్యఃఫలకారి యయ్యెను. తత్ఫలంబుగా మీ కిట్టియగచాటు గలిగెను. ఇవి మీకుసహింపక తీరదు.

గత్యంతరములేదా యని దిగులుపడవలదు. ప్రాణిమాత్రులకు సర్వా
మరత్వము గలుగదు. కావున రావణునకుఁ జావు గలదు. వాని నెదుర్చువా
రెవ రందువా? దేవాదులవలనఁ జావులేకుండునట్లు వాఁడు సంకల్పించెనే
గాని మర్త్యమాత్రునిఁ గలలోఁ గూడఁ దలఁపఁడు. ఆకారణంబున వాఁడు
తుదకు మర్త్యునివలనఁ జావనున్నాడు ; అని పఱకుచుండఁగా

సీ॥ నీలమేఘముడాలు నిరసించి చెలువాలు
కమనీయతరదేహ కాంతివాఁడు
అంభోజములచొప్పు నపహించుచునొప్పు
శ్రవణాంతర్దీర్ఘ నేత్రములవాఁడు
నిండుచందురుసార ననుపార బెడగారు
మొలకనవ్వులతేట మొగమువాఁడు
క్రొమ్మించునునుదక్కుఁ గిమ్మించుసౌబగారు
పసపుబుట్టచుతోడఁ బరగువాఁడు,

గీ. శంఖచక్రముల్ గ్రాలుచూ స్తములవాఁడు,
డంబుమీఱు శ్రీవత్సవక్షంబువాఁడు,
పక్కిరాయనిపై నెక్కిపరచువాఁడు,
శ్రీమహావిష్ణువంట దోచెఁ జెలువుమీఱు.

అట్లు వైకుంఠంబునుండి వచ్చిన యశ్మహానుభావునకు నింద్రాదులు
ప్రణమిల్లి శ్రీతజనరక్షతా ! లోకంబులయోగక్షేమంబులు భవదధీనములు.
నీవే మాకు దిక్కు. రావణుఁడు విరించివరగోష్ఠిద్ధతుడై మమ్ముఁ బెట్టు
బాము లెన్నరాదు.

సీ॥ అమరల నిర్జించె సతివలబంధించె
నందనోద్యానము నలువుఁబాపె,
దాపగుల నదల్పెఁ దపముల మఱపించె
నాశ్రమసీనుల నడఁగఁ ద్రొక్క,
యాజుల గర్జించె నగ్నిహోత్రము
లార్చి సవనతంత్రంబుల జక్కడంచె

జక్కులమర్రించె శమసుని నోడించె
ముల్లెగా నవనిధుల్ కొల్లలాడె,

గీ॥ వెలుంగురాయనిఁ గనుసన్న మెలఁగఁజేసెఁ,
జలువఁజేసికిఁ గాల్చుంటుకొలుపు నిచ్చెఁ
బవనుచేతిలో నీవిరుల్ పట్టిపెట్టెఁ
జెప్పరాదు మాకడగండ్లు శ్రీనివాస.

దేవా ! శ్రీలు మానంబునకై ప్రాణంబు లుంకువ పెట్టుచున్నారు. ఆపేనురాండ్ర మఃఖారావములు వినవా ? ధర్మము చిక్కేది మిణకరించు చున్నది. దానిదురవస్థయేని గనవా ? మామొఱు లాలకింపవా ? మాయెడఁ గనికర ముదయింపదా ? నాఁడు మాకిచ్చినమాటను దలంపవా ? నిర్ణరాదులు రావణునిఁ జైనక నోపరు. నరునివలన వానికి మరణము సిద్ధము. మానిమిత్తమును లోకరక్షణార్థమును నీవు మనుజావతారంబును గ్రహింపక తప్పదు. అందులకు సమయముఁగూడఁ బ్రత్యాసన్నమై యున్నది. దశరథుఁడు పుత్రార్థియై యీయాగ మొనర్చుచున్నాఁడు. అతేఁడు ధర్మపరతంత్రుఁడు ; అతనిభార్యలు ముగ్గురు శ్రీసీతీర్థలకు నెనయగుదురు. దీన జనకల్పకా ! నీమాతృకు నాల్గుగా విభజించి నలువురు పుత్రులుగా వారియం దవతరింపనోపును. నీమవతారంబునఁ గాని మాకుఁ బ్రదుకులు గలుగవు' అని బహుభంగుల హరిని బ్రార్థించిరి.

విష్ణువు వారి ప్రణయంబులు విని 'వేల్పులారా ! భయంబులు మానుము ; శుభ మగును. మీకోరినట్లు మర్యాదతారమెత్తి లోకకంటకుఁడైన రావణుని బుత్ర మిత్ర జ్ఞాతినహితంబుగా వధించి దేవర్షి సాధుజన శ్రీలోకశ్రేయస్కరంబుగా సాగరమేఖిలావలయితభాత్రీతలంబును బాలించుచు భూలోకంబునఁ బరునొకండువేల దివ్యవర్షంబులు నివసింతును. సుఖముండు' మని యభయంబు వారి కిచ్చి యంతర్హతుఁడయ్యెను.

అటు హోమము పరిసమాప్తమైనంతనే యయ్యాహవనీయాగ్నికుండమునుండి యొక పెనుభూత ముదయించెను. ఆభూతము శైలశృంగసమున్నతమై నీలరక్తాంబరము దాల్చి రక్తాస్యముతో, సింహాకోమంబులఁబోలు గడ్డము మీసము తలవెండ్లుకలతో, నూర్యతేజంబున మోయు దివ్యాభరణ

ములతో దీప్తానలజ్వాలామాలికను ధిక్కరించు తైత్తిర్యముతో మహా భయంకరముగాఁ జూపట్టుచు సువర్ణపాత్రము నొండు చేదోయి నిడి కొని దశరథుని కట్టెడుట నిలిచి 'రాజా ! ప్రజాపతిపంపున వచ్చితి' నని దుందుభిస్వరంబునఁ బలికెను. సభాస్థారులెల్లరు నిర్నిమేషులైరి. దశరథుఁడు కేలుమోడ్చి భయభీష్టులు పిరిగొన లేచి 'వేవా ! స్వాగతము ; ఆజ్ఞవేడుదు' ననెను. ప్రాజాపత్యపురుషుఁడు మఱికొంత డాయ వచ్చి 'రాజా ! దేవతల నారాధించినఫలంబుగా నీకీపాయసము సంప్రాప్తమయ్యెను. ఇది విష్ణునిర్మితము; దీన నీకు సంతానాదిసకలైశ్వర్యంబులు సమకూడును. దీనిని గొనిపోయి యనురూపలగు నీపత్నులకు నొసంగుము. వారు దీనిని సేవించి హయమేధపుత్ర కామేష్టిఫలంబులతో యన నొప్పారు తనయులను బడయుదురు. నీమనోరథము నెఱవేఱు' నని చెప్పి యాపాత్ర నిచ్చి యయ్యగ్నికుండమందే తిశోహితుఁడయ్యెను. దశరథుఁ డాపాయసపాత్రము నావల గ్రహించి రాజవర్గంబును సముచితసత్కారంబుల పీడ్మొని యంతఃపురమునకుఁ బోయెను.

వా స రా వ తా ర థు

అంత బ్రహ్మయ్యుడ్రాసులను బిలిచి 'వేల్పులారా ! భగవంతుఁడు శ్రీమన్నారాయణమూర్తి మనమొఱు లంగీకరించి ధర్మరక్షణార్థము లోక హితంబు పొందె మధ్యలోకంబున నవతరింపనున్నాఁడు. అవతారము లీలామాత్రము గావున సర్వేశ్వరుఁడయ్యు నమ్మహాసుభావుఁడు మర్త్యుల మర్యాద వర్తింపక తప్పదు. మిశ్రార్థము వానికిఁ గామరూపులును మహాబలకాబులునైనవారు తోడ్పడవలసివచ్చును. ఒకచోట వాయుజవ నులతోఁ బనివడును ; ఒకచోట నీతిశాస్త్రవేత్తల యక్కఱ గలుగును ; ఒక్కొక్కసారి చతురుపాయవిదులు వలసివత్తురు ; అజరామరణు లొకతఱి యవసరమగును. దేవాంశసంభూతులు దక్క నన్య లిందులకుఁ జాలరు. మిక్కిల భార్యతీశాపము గలదు. ఆకారణంబున మీకు స్వత్రేత్రసంతానము చేకూఱును. గంధర్వ యక్షబుక్ష పన్నగ కిన్నర వానర విద్యాధరాపన్నర, శ్రీలయందు మీరు మీయంశంబుల నవతరింపనగు. రాక్షసులకు వానరల చేత మృత్యువు సిద్ధము. అట్లు నందికేశ్వరకాపము గలదు. అది నేఁడు

సాధ్యముగానున్నది. ప్రాయశఃకంబుగా వానరరూపజననము యుక్తము. ఈసంకల్పముచేతనే భల్లుకేశ్వరుని జాంబవంతుని మరీచువక్త్రజృంభణంబునఁ బుట్టించితి ననెను.

అంత దేవేంద్రుఁడు వాలిని, సూర్యుఁడు సుగ్రీవుని, సురాచార్యుఁడు తారుని, గుణేరుఁడు గంధమాదనుని, విశ్వకర్మ నలుని, కైకాస్వనరుఁడు నీలుని, అశ్వనిదేవతలు మైందద్వివిదులను, దమతమయంశంబులఁ బుట్టించిరి. వరుణునకు సుషేణుఁడు, బర్హస్పతికి శరభుఁడును జనించెను. వాయువు వలన మహాబలపరాక్రమబుద్ధిసంపన్నుఁడును వజ్రకాయుఁడునైన హనుమంతు డుద్భవించెను. అన్యదేవతలు వేనవేలితరులను గనిరి. వారిల్లరును గోతిమూతులు దాల్చి బలపరాక్రమంబులఁ దండ్రులను దలపించుచుఁ గామరూపులై రావణవధాధ్యము బాల్యముకొట్టి వ్యాయామక్రీడలయాపంబున సాము నేర్చుచున్నారో యన శైలంబుల నూటాడుచు వృక్షంబులఁ బెకలించుచు సముద్రంబు లంఘించుచు భూమి వ్రచ్చుచు నంతరిక్షంబునఁ జరించుచు మత్తమాతంగ సింహశార్దూలాదివన్యసత్త్వైఃబులతోఁ జెర్గాడుచు దైనందినవర్ధమానతేజోవిక్రాంతులై, వాలిని రాజుగా సుగ్రీవుని యువరాజుగా నలనీలహనుమంతులను మంత్రులుగాఁ గొండఱును యూధవతులుగా నియమించుకొని ఋక్షపర్వతంబును గొండఱుఁ బర్వతాంతరంబులఁ గొండఱుఁ గీకారణ్యంబులఁ గొండఱు నాశ్రయించిరి.

శ్రీ రామాయణము.

దశరథుఁ డట్లు పాయసపాత్రను గొనిపోయి సంతోషచంద్రికలు గురియుచున్న దేవేరులఁ జేరి పాయసంబును దైవచోషితబుద్ధింజేసి విభాగించి,

గీ॥ సగమైసంగఁ గౌసల్యకు సగములొన

సగము నిచ్చె సుమిత్రకు మిగతలొన

సగముఁ గైకేయికి నిడి యాసగము తెచ్చి

మరల నిచ్చె సుమిత్రకు మమతతోడ.

ఆపాయసంబును వారు సేవించి సూర్యాగ్ని తేజోవిలాసవతులై కాలక్రమంబున గర్భంబులు దాల్చిరి. ప్రాన్యులు నిండెను. తైత్తిరుక్లవమీ బుధవార పునర్వసు చతుర్థపాదంబునఁ గర్కటలగ్నమందు రవి గురు శని

శుక్రాంగారకులు సోచ్యస్తానంబుల నలంకరించి గురువుతోఁ జంద్రుఁడు
రవితో బుధుఁడుఁ గూడి తనరారు శుభముహూర్తంబున జగన్నాథుడు
సర్వలోకనమస్కృతుఁడు మహాభాగుఁడు శ్రీమన్నారాయణమూర్తి సమస్త
శుభలక్షణలక్షితుఁడై లోకకళ్యాణార్థము కాసల్యాదేవిగర్భంబున నవత
రించెను. మఱునాఁడు దశమీగురువారపుష్యమీనక్షత్రంబున మీనలగ్న
మందుఁ జైకేయీగర్భంబున సత్యపరాక్రముడగు సుతుఁ డుదయించెను.
ఆనాఁడే నూగోదయానంతరము ఆశ్లేషానక్షత్రంబునఁ గర్కటలగ్నమందు
సుమిత్రాదేవి కవలను బ్రసవించెను.

మ॥ మొరసెన్ నిగ్గరమందుభుల్ సకలదిబ్బోత్తైకశక్కాలుగాఁ,
గురిసెన్ గల్పకపారిజాతతరువుల్ క్రొంబూలవర్షంబులన్,
విరిసెం బ్రాణుల దుర్వ్యధాపటల ముద్విగ్నంబుగా నెల్లెడన్,
నరపీజామృతలోచనండు నరుడై జన్మింప ధాత్రిస్థలిన్.

చ॥ చెలఁగెను వేదఘోష, ఋషిసీమలఁ శ్రుమితచెట్ట లొక్కటన్
దొలఁగెను, హోమకుండములు ధూపశిఖాపరిణధికాంతులన్
వెలఁగెను, బ్రాణమానభయవిహ్వలచిత్తల దీనరావముల్
మలఁగెను, జీవరాశికి నమందసుఖంబు గల్గె వేర్మిడిన్.

శిశువులకుఁ బదునొకండు దినములు యథాసుఖము గడచెను. అంత
దశరథుఁడు పుత్ర నామకరణమహోత్సవంబును సంకల్పించి త్రికాలజ్ఞుఁ
డగు కులగురువును సర్వశాస్త్రవేత్తలగు మహాత్ములను రప్పించెను. వసిష్ఠుఁ
డు రాకుమారుల రూపలావణ్యాదిలక్షణంబులను బరిశీలించి కాసల్యానందను
నకు శ్రీరాముడనియుఁ జైకేయీతనయునకు భరితుడనియు, సుమిత్రా
సుతులకు లక్ష్మణశత్రుఘ్నులనియుఁ బేరిడెను. ఎల్లరు నందులకు సంత
సించి యాశిశువులను దీవించి చనిరి.

ఆరాజపుత్రులు నలువురు శుక్లపక్షచంద్రులువోలె నానాటికి వర్షి
ల్లుమఁ బరస్పరప్రేమైకమతులై కాలక్రమంబున నెల్లవిద్యలు గఱచి దయా
దాక్షిణ్యంబులు గలిగి విజ్ఞానకార్యదీక్షాకాశలంబుల నివ్వటిల్లి సర్వజనహృద
యశీతంబు లధిపసించిరి. లక్ష్మణుఁడు పిన్న నాటనుండి రామునెడ స్నిగ్ధత్తి
గౌరవంబులు గలిగి వానికి రెండవప్రాణమువలె నుండెను. లక్ష్మణుని

యెడ రాముడుగూడ నట్లే వర్తించెను. తమ్ముని విడిచి యతడు నీరేని యుగ్రులడు ; నిద్రావస్థయందు సయితము వానిని బాయఁడు. శత్రు ఘ్నుడు భరతుని దవిలి వానికిఁ బ్రాణంపుఁ బ్రాణంబుగా నుండెను. భరతుడు పొనినిఁ దనసర్వస్వముగా భావించెను. తమ్ములు మువ్వరు రాముని గురుభావమున మన్నించుచు వాని ననువర్తించుచుండిరి.

సీ॥ అవసీతలంబుపై నవతరించిననాఁడె,

ధర్మంబు నాల్గుపాదముల నిలిచె,

వచ్చిరానినుడుల నుచ్చరించిననాఁడె

సత్యంబు నిర్వక్రచార మొందె,

విజేయనూత్రంబు నశుతఁ గూర్చిననాఁడె

ప్రామిస్సు-విసదముల్ ప్రబలయ్యె,

విలువిద్య నేర్వంగ విలుబూనిననాఁడె

డుష్టాత్మకులయెడన్ దోహదించె,

తే॥ విశ్వ మెల్లడ నూతనవిభవమండె

గోసలరాజ్యంబు పరమసుఖావాసమయ్యె,

బలుకఁ దరమొక్కో శ్రీరామభద్రమహిమ,

నలువకైన వేయితలఁచిలువకైన.

అని జనులెల్లరుఁ బ్రశంసించసాగిరి.

ద్వి తీ య మ ం డ ల ము.

విశ్వామిత్ర వహాన మము.

అట్లుపుస్త్రులు యుక్తతయస్కులై రాజవిద్యలందు జితశ్రములై యొన్నంత దశరథుడు వానికి వివాహములు తలపెట్టి కొండొకనాఁడు వసిష్ఠాదిపురోహితులను రాజబంధువులను గూర్చి మంతనముచేయుచుండెను. అత్తతీ విశ్వామిత్రమహర్షి యటువచ్చి తనరాకను ద్వారపాలకునివలన శ్రీనికిఁ దెలిపెను. దశరథుడు వసిష్ఠాదిసహితంబుగా నమ్మునికి నెదురేగి మర్యాదలతోడ వానిని దోడితెచ్చెను. కాశీకుడు యుక్తాననంబున సుఖోపవిష్టుడై వసిష్ఠుడులను గుశలమరసి 'రాజేంద్రా ! పురకోశంబులు పదిలమే'

గదా. దైవికమానుషికకర్మంబులు నిరాటంకముగా వర్తిల్లునుగదా' యని ప్రస్తావించెను. కోసలేంద్రుడు కరములు జోడించి 'యిషించద్రమా ! మీకటాక్షవీక్షణమునకుఁ బాత్రులైన మాబోంట్లకుఁ గొడువయ్యుండునా ? మీరాకంబట్టి ధన్యుడ నైతిని. మీసంవగ్ధనము చేదకుఁ బెన్నిథి యబ్బి నట్లు మాకయ్యెను. రాజన్విత్వంబును మెచ్చక బ్రహ్మర్షిత్వంబును సాధించిన మీ ప్రభావముపఱచినంతదూరము వ్యతిక్రమములు గలుగునా ? మీ పాదధూరి సోఁకి నేను ధన్యధన్యుడ నైతిని.

చ॥ చెలిమియుఁ బుత్రభావమును జేసి మహాత్ములు వత్తు రంతెకా,
కలుగునె సిద్ధమూర్తులకుఁ గార్యము లన్యసహాయసాధ్యమల్ ?
తెలిసియుఁ బల్కుగా వలసి ధీరతఁ బల్కుదుఁ గార్య మున్నచో
సెలవిడనోపు మీమతముఁ జేయుదుఁ దప్పక మానిసత్తమా !.

అని భయభక్తులతోడ విన్నవించెను.

విశ్వామిత్రుడు తీనికి మెచ్చి 'రాజేంద్రా ! ఇత్స్వకువంశంబు నకునుఁ భవదీయవ్యపదేశకుడైన వసిష్ఠమహర్షి కినిఁ దగినట్లు వచించితివి. కచ్చిత్ఫలమునుగోరి యాగదీక్షను బూనితిని ; కామరూపులగు రాక్షసులు నాకార్యమునకు విఘ్నమాచరించుచున్నారు. యజ్ఞసమాప్తికాలము వేచి యుండి వారు వేదిమీఁద రుధిరమాంసంబులు వర్షింతురు. వారివలనఁ బెక్కుసాయలు భంగపడితిని. యజ్ఞపరినిఘ్నలకుఁ గోపము తగదు గావున వారు నాశాపాగ్ని కి గుఱిగాక యింతకాలమున్నారు. ఉపాయాంతరమునఁ గార్యమును సాధింపవలసియున్నది. అందులకుఁగా నిందు వచ్చితిని. క్రతు రక్షణార్థము శ్రీరాముని గోరుదు. కాకపక్షంబులు వీడనిగాలుండని యతని శంకింపవలదు. వానియండ నేనుందు. మదీయదివ్యతేజఃపరిరక్షితుండై యతఁడు రక్కసుల నుక్కడంచును. ఏశరథరాజేంద్రా ! నీసుతునికీర్తి యీరేడుజగంబులు నిండును ; శ్రేయఃపరంపరలు వానిని వరించుచున్నవి. పుత్రులయభ్యుదయమునకన్న వాంఛనీయము తండ్రులకుఁగలుగదుగదా. అన్యులులేరాయని శంకింతువా ? అన్యులు నాకార్యమునకుఁ జాలరు. దుర్మదాంశులైన యారాక్షసులు నిజపాపకాలపాశంబులఁ గట్టువడి మృతప్రాములై యున్నారు. బాసచేసి చెప్పచున్నాను. నామాటనమ్ము. పుత్ర

వాత్సల్యంబును బైకొన నీయకు. నీసుతుని నీవెఱుంగవు. వానిసంగతి నాకును వసిష్ఠునకును వాచుదేవునకును స్పష్టము. అతఁడు పదివాళ్ళు నావెంటనున్నఁ జాలు ; నాయభీష్టమొనర్పము. ఎంతయు నీకు మేలగును.

క॥ వచ్చినకార్యము పో నీ
విచ్చియు నగ్గంబుగల్గ దినవంశ్య ! తఱిం
బుచ్చక యనుమానింపక
చెప్పెరఁ బుత్రెమ్మ వాని శీఘ్రమచనెదక.

అని తాను వచ్చినపనిఁ దెలిపెను.

దశరథుఁడు నివ్వెఱుంగుండి 'మునీంద్రా ! మీవచనము వజ్రసారమై నాహృదయంబు నగల్గుచున్నది ; మూర్ఛయయ్యెడు. పదియారేండ్లనియు నిండనికూనయేడ ? రాక్షసయుద్ధమేడ ? ఋషికార్యము రాజులకు విధియందువా ? నేనే ధనుష్షణిచినై మీవెంట వచ్చి మీపనిఁ జక్కవెట్లుదు ; అనుగ్రహింపుము. రామునియందు నాప్రేమయెల్ల మూర్తీభవించియుండు ; వానిని లాసి జీవింపఁజాల. పడరానిశ్రమ లోర్చి పెక్కువ్రతోపవాసములు సలిపి ముదిమియున్నఁ గానకకన్నచిన్నిసాపను విడనాడుమని మీరుమాత్రము చెప్పఁగలరా ? అది యటండనిమ్ము. తపోధనా ! మీవచించు రక్కసు లెవ్వరు ? వారివృత్తాంతమేమి ? వారికార్యసంపదలెట్టివి ?' యనెను. నావుఁడు 'రాజా ! వినుము. పులస్త్యబ్రహ్మవంశంబున విశ్రవసువుఁడనువాఁడు జనించెను. వానికిఁ గుబేరుఁడు రావణుఁడు సనుతనయులు గలిగిరి. అందు రావణుఁడు బ్రహ్మగురార్చి ఘోరతపమొనర్చి యభీష్టవరములు పడసి మహాగర్వోద్ధతుఁడై యున్నాఁడు. అతనిని వినియుండువు. వానికి మూచిచుటాపావన లనుపేరియను వరులు గలరు. యజ్ఞములకు విఘ్నమొనర్చుట వారికి దినకృత్యముగా నున్నది. ఆచెనఁటుల వలన నాకార్యము చెడుచున్న' దని యాబుషిచెప్పెను.

అరక్కసులక్షేప విన్నంతనే దశరథుఁడు డీటుడి 'గాఢయా ! రావణుఁ డన్నంతనే గుండియ లవియుచున్నవి. అదురాత్ము నెదిరింప నాకును లావు చాలదు. నాసంగతి యటండనిమ్ము. సురాసురు లెత్తి వచ్చి

నను వానిని మార్కొననేరదు. మారీచగుణాహువులు గుండోపగుండుల
తనయులు గదా. ఆసంగ్రామకారులను వారింప మముబోంట్ల తరమా ?
ధర్మజ్ఞా ! నాయెడఁ బ్రసన్నుడఁ వగుము. మాకు గురువును దైవమును
సమస్తము మీరేగదా. మీయాజ్ఞ సేయ నిమ్మందభాగ్యుఁడు నోచఁడు.
దయానిధీ ; నన్నును నాకూనను నిండుమనంబున ననుగ్రహింపుము' అని
కేల్కొన్నను. ఆమాటలకు విశ్వామిత్రుఁడు చిఱునవ్వుదాల్చి 'దశరథా !
కేవలపుత్రకృతస్నేహము నిన్నిట్లు పలికించుచున్నది. ఇట్టి వట్టి భయంబులు
వలదు.

‘అహంవేద్మి మహాత్మానాం రామం సత్యపరాక్రమం ।

వసిష్ఠోఽపిమహారేజా యేచేమే తపసిస్థితా॥’ అనివచించెను.

ఈశ్లోకమునందు ‘దశరథా ! రాముఁడు నీకుఁ బుత్రుఁడై జన్మించుటందేసి
వానినిఁ గేవల మర్హమాత్రునిగా భావించుచున్నావు. ఇంతకన్న పెట్టి
తనము గలదా ? రాముఁడు పరమాత్మయేగాని యొండుగాఁడు. లోక
కళ్యాణార్థము భగవంతుఁడు లీలామానుషవిగ్రహమును దాల్చెను. నీతండ్రి
తనము నిమిత్తమాత్రము. ఈరహస్యము రాగద్వేషభూయిష్టమైన హృద
యముగలిగి నిరంతరభోగలాలసులై కేవలకర్మపరతంత్రులుగా నుండు నీ
యట్టి వారికి సుంతయు గోచరింపదు. బహుగుహాపాసనాపరిణత బుద్ధు
లును సత్వగుణప్రధానులును మోక్షైకనిష్ఠాగరిష్ఠులు నగు తపోనిధులకు
మాత్రమే యీగుట్టు తెలియవచ్చును. మన యిరువురకు నిట్టి తారతమ్యము
గలదు. అందువలన నీజ్ఞానచక్షువు మోడ్చి యుండుటయుఁ దత్కార
ణంబునఁ గలదూపు నీకుఁ దెలియరాకుండుటయు నగుచున్నది. కన్న
నాటినుండి క్షణముసేపుగూడ బాయకుండునట్టి తండ్రికిఁ దెలియరాని
గుతునివికేషంబు లెన్నడుగాని వానినిఁ గని విని నేరని నీకెట్లు తెలియ
వచ్చునందువా ? నీదృష్టియెట్లు బాహ్యమేగాని యంతరము గాదు. మఱి
యు నయ్యది పుత్రవాత్సల్య నిరుద్ధమైయున్నది. మాబోంట్లసంగతి
యట్టిదిగాదు. కామాదులు మాదృష్టిని గప్పవు. అదియునుగాక మా దృష్టి
నిరంతరము తత్త్వపరమైయుండును. అందువలన మాకుసమస్తము హస్తా
మలకముగాఁ గాన్పించుచుండును. ఆత్మలాభార్థినై నిన్ను మోసగింప

నిట్లనుచున్నానని తలంపవలదు. ఈ రహస్యము తపోనిష్ఠుల కెల్ల స్పష్టము. వలతువేని నీకులగురువును నిరంతరము నీ మేలు గోరుచుండు వాఁడును నైన వసిష్ఠమహర్షి నడుగుము. ఏకారణముచేతనైనను అనఁగా మాలిమిఁజేసిగాని మాయరువురకుఁ గల బ్రాహ్మణత్వముఁజేసిగాని వానిని సంశయింతువా ? అట్లగునేని ప్రకృతము నీయాస్థానము నలంకరించు చున్నట్టియు అహంకార మమకార స్వర్గగూడలేనట్టియు బ్రహ్మవేత్తలలో నగ్రసరులైనట్టియు వామదేవ మార్కండేయు ప్రభుతులనేని యడుగ వచ్చును. వీరెల్లరు నామాటసరియని వచింతు లేని సంశయములెల్ల మాని శ్రీరాముని నావెంటఁ బంపనగును' అను భావములు వెక్కు లిమిడి యున్నవి.

దశరథుఁడీ భావంబులను స్రవించి కేవలప్రాకృత బుద్ధియై పదంపడి,

సీ॥ కూఁకటివేణికిఁ గురులు కూడనివాఁడు

తల్లిదండ్రులమార్మిఁ దనరువాఁడు

సోఁకుమూఁకల నెందుఁజూచి యుండనివాఁడు

పరులన్న నెడముగాఁ బఱచువాఁడు

విలుపట్టి శరమింతవేయనేరనివాఁడు

కష్టంబు లెట్టివో గననివాఁడు

ఇలువాసి యడుగైన నిడి యెఱుంగనివాఁడు

కడిఁదిసోములు నోచి కన్నవాఁడు.

తే. మాకు నల్లారుముద్దుగా మనెడువాఁడు

రాముఁ డాపాపఁగొని పోయి రక్కసులకు

నప్పగింపఁగా నాచేతు లాడవయ్య !

కరుణమై నన్ను మన్నింపు గాధితనయ !.

అని యొడ్డుకొనెను. విశ్వామిత్రుఁడు రోషకమయినేత్రుఁడై 'రాజా ! నీకంతయు సంతసించు. అడితప్పుట రాఘవకులంబున నేఁడు గంటి; చాలుఁజాలు. నీవులికితము పూనుము.

కా॥ రాచే మానులు! వారి యాప్సితములక రాజాగ్రణుల దీర్పరే ?
ఎరీ యాక్రియఁ బల్కి లేదనెను ధాత్రీశుల త్రిలోకంబులక ?
నీరాముం డటురాకయున్నఁ గ్రతువుల నింపారఁగాఁబోలవే ?
వారుక వీరననేల ? బోయెద మృషావాదీ ! సుఖంబుండుమా.

అని చివ్వున లేచెను. వసిష్ఠుఁడు ప్రమాదమును శంకించి గాఢేయు
నాపి 'రాజేంద్రా ! ధర్మమూర్తి వనెడునీకీర్తి ముల్లోకము లావరించి
యున్నది. దానిని వాడనీయవలదు. అడితప్పట యిష్టపూర్తివధ యగును.
ఓండువిచారింపక మునియెంటు రామునిఁ బంపుము. నీసుతుఁడు కృతాస్త్రుఁడని
గాని యకృతాస్త్రుఁడనిగాని జింతింపవలదు. సుధారసంబునకుఁ బావకగుప్తి
యట్లు రామునకు గాఢేయసంరక్షణము గలదు. విశ్వామిత్రుఁ డేతన్మాత్రుఁ
డుగాఁడు. శూరులకు శూరుఁడును, జ్ఞానులకు జ్ఞానియు మహాతపస్సంపన్నుఁ
డునునై యామాని దనరారును. విలువిద్యయం దితని సాటిగలుగడు. ము
జ్జగంబులఁగల వివిధాస్త్రంబులు వీనియఱచేత నున్నవి. ఎవడు పరమశీవుని
మెప్పించి సకలాస్త్రంబులఁ బడనెనో, నూతనాస్త్రంబుల సృష్టించు
శక్తి యెవనికిగలదో నుట్టి యాతపోధనుఁడు రక్కసులవలన వెఱచి సహ
యాధియై యిందు వచ్చెనని భావింపవలదు. ఇదంతయు నీసుతుని యభ్యు
దయార్థముగా గ్రహింపుము; జాగువలదు. తోడ్తోడ రాముని దరలింపు'
మనెను.

దశరథుఁడు శాంతచిత్తుడై రామలక్ష్మణులను రప్పించి వారికి మం
గళస్నానంబులు గావించెను. వసిష్ఠుఁడు వారిని శుభమంత్రాభిమంత్రిత
ులుగా వొనర్చెను. అంత దశరథుఁడు కాసల్యాసహితుడై యాశుతుల
నిర్వరను విశ్వామిత్రునిచేత నుంచెను. వాయువు పరాగరహితమై భావి
శుభోదర్శముగా సుఖముగా వీచెను. పుష్పవన్మములు గురిసెను ; దేవ
దుందుభులు మ్రోసెను ; దిశలెల్ల దెలివొందెను.

బ ల త బ ల వి ద్య ల న గ్ర హిం చు ట.

రామలక్ష్మణులు ధనుష్పాణులును బద్ధగోధాంగుళిత్రాణులునై కై
దువులు ధరించి విశ్వామిత్రు ననుగమించి యాఱు కోసులు చని సరయూ
తీరము చేరిరి. అంత గాఢేయుఁడు రాముని బిలిచి వత్సా! ఆచమింపుము,

జాగువలదు. సర్వమంత్రసమిష్టిరూపం బగుబలాతిబలవిద్య నిత్తును గ్రహింపుము. దానికలిమింజేసి శ్రమముగాని జ్వరముగాని రూపవిపర్యయము గాని నీకుఁగలుగవు ; నిద్రావస్థయందేనియు నిన్ను రాక్షసులుగూడఁ జెనక నోడుదురు ; భుజబలంబున నీకు సాటియుండఁడు ; అది యిది యననేల ? ఎందును నీకు సరియుండరు. సౌభాగ్యంబునకుఁ బరమావధివై దాక్షిణ్యంబునకు నిధివై జ్ఞానబుద్ధినిశ్చయంబుల వసదృశుండవై యుత్తరప్రత్యుత్తర చాతుర్యంబున నోజ్ఞవై వెలయుదువు. ఈవిద్యలు రెండును నిఖిలమంత్ర జ్ఞానంబునకు మాతృస్థానములు. నీవు దక్క యొరులు వీని గ్రహింపఁ దగదు. ఇవి నీకు బహుఫలకారిణులగు' ననెను. రాముఁ డాచమించి శుచియై మునివలన బలాతిబలవిద్యలను గ్రహించెను. అంతలోన

“కా॥ శ్రీబుధగట్టి నభోంతరాళమునఁ బారెంబఱు లుష్టాంశు పా
మణవ్రాతము కోష్ణమయ్యె, మృగత్పష్టావార్థ లింకక, జహ
శోణంబయ్యెఁ బఠంగబింబము, దిశాస్తోమంబు శోభాదరి
ద్రాణం బయ్యె, సరోజమండములు నిద్రాణం బయ్యెం గడుక”

అంగదేశమృతాంతము.

వారంత నాఁటికిఁ బ్రయాణముఁజూలించి తృణశయనంబులఁ బరుండి యారాత్రి యందు సుఖముగాఁ గడపిరి. వటువాత విశ్వామిత్రుఁడు లేచి ‘రామా ! ప్రాతఃకాలసంధ్య ప్రవర్తిల్లుచున్నది. దైవవిహితంబులైన యాహ్నికంబులను దీర్వనగు’ నని పలుకరించెను. రామలక్ష్మణులు మేల్కొంచి నీరాడి వార్చి వచ్చి ఋషికి నమస్కరించి గమనాభిముఖులై నిలిచిరి. కాశికుండు వారిని వెంటఁగొని తరలెను. కొంతవడికి వారు త్రివేణీ సంగమము చేరిరి. అచట ఋష్యాశ్రమ మొందు గానవచ్చెను. రామలక్ష్మణులాయాశ్రమమును జూచి మహానంద మొంది ‘మహాత్మా ! ఇది యెవరి యాశ్రమము ? ఇందెవ్వరు వసించురు ?’ అని యడిగిరి. విశ్వామిత్రుఁడు ‘వత్సలారా ! పూర్వము మహేశ్వరుండు నియమసమాహితుండై యిందు దీర్ఘకాలము తప మొనర్చుచుండెను. వానికిఁ బూర్వతి శుక్ర్రామలు గావించుచుండెను. ఆయిరువురకు వివాహము సంఘటించ నెంచి దేవతలు మన్మథునాశ్రయించిరి. మరుండు సురలకుఁ గ్రీతినేయఁ గోరి స్థాణువును

భస్మించెను. విషకంఠుఁ డది గ్రహించి హంకరించెను. ముక్కంటికంటి మంటకుఁ దుంటవిల్తుఁడు భస్మీభూతుఁ డయ్యెను. అచిశుత యతఁ డతనుఁ డుగా నున్నాఁడు. అంగజుఁ డిందు తనయంగంబులను దొడిగినకతనంబున నిది యంగదేశమనఁ బడుచున్నది. ఇది యాపరమశివునియాశ్రమము. అదిగో చూడుము. పరమేశ్వరుని శిష్యులు నిత్యపుణ్యులు వచ్చుచు న్నారు. మనమీరాత్రి యిందుఁ గడపి రేపు గంగానదీవి దాటుదము. రామా !

గీ॥ గగననాటకకాలలోఁ బగటిపూట,
వేయిచేతులదేవర వేస మాడి,
దిచ్చు మొగమైనయంతనే దించినట్టి
జాజాపజుజాయనగ జాతి సంజచాయ.

సాయంసంధ్యాస్నికములు దీర్చిరందు ; ఆశ్రమముఁ బ్రవేశించు వము' అనెను. వారట్లు గావించి వచ్చిరి. అంతలోని నాశ్రమవాసు లరుడెంచి కాశికునకును రాజశ్రుత్తులకును మర్యాదలు గావించి వారిని మువ్వరకుఁ దోడ్కొనిపోయిరి. గాథేయుఁడు పవించుచును హరకథలతో రేయెల్ల వారికచట హాయిగాఁ జనెను.

గంగాతరణము.

తెల్లవాతీనంత విశ్వామిత్రులు కాలకృత్యములు దీర్చి పయనమైరి. ఆశ్రమవాసులు వారిని గంగాతీరమువఱకు సాగనంపి నచీతరణార్థము నావ యేర్పాటుచేసి మరలిరి. విశ్వామిత్రుడు లాపడవయెక్కి నట్టేటికి వచ్చిరి. అచ్చట వాహినీతలము తరంగాభిలమై ఘూర్జిల్లుచుండెను. రాముఁ డది గాంచి 'మహాత్మా ! ఇటు వీచీకల్లోలము మెండుగానున్నది. అలలు గలుపుఁగోరియో యన నొండొంటిఁ బైకొనుచున్నవి. ఆరొడకుఁజెవులు గీడ్పడుచున్నవి; కారణ మేమో'యనెను.

నావుఁడు 'వత్సా బ్రహ్మదేవుఁడు మనస్సంకల్పమాత్రంబున సరో వరమునొందు కైలాసపర్వతంబున నిర్మించెను. అది మనస్సంకల్పజనుగుటం జేసి దానిని మానససరోవరమందురు. అందుండి యొకప్రవాహము పెడ

తను. అది సరస్సునుండి వచ్చుటంజేసి దానిని సరయూనది యందురు. గంగాసరయూనదు లిచటఁ గలియుచున్నవి. సంగమస్థానము గావున నిటఁ బరస్పరజలసంఘర్షణము తుములమై ధ్వనించుచున్నది. ఈపీఠతల్లులకుఁ బ్రణమిల్ల నగు నని విశ్వామిత్రుఁడు చెప్పెను. రామలక్ష్మణు లట్లు గావించిరి. అంతలోనఁ బడవ దరి చేరెను. వా రాయోడఁ దిగి యేటిదక్షిణపుగట్టునఁ దరలిరి.

మ లి న క రూ శ దే శం బు ల వృ త్తాంత ము.

వా రట్లు పోవుచుండఁగా ఘోరకాంతార మొకటి యడ్డు వచ్చెను. రాముఁ డాయరణ్యమును జూచి ‘మునీంద్రా! ఈకాననంబునఁ గఱికి వీఁ కట్లు తాండవ మాడుచున్నవీ. ఇందు మారుత మార్తాండ మరీచి గోచరంబుగాదు. మారేడు మ్రాకులును లేగుచెట్లును కల్గిగట్లును, చెండ్రలును మద్దులును గ్రక్కిరిసి వెనఁగొని నింగి ముట్టుచున్నవి. రవికిరణంబులకుఁగూడ నిందు సందు గానరాదు. గజఘోరములు సింహగర్జనంబులు బెబ్బులిబాబ్బు రింతలు మాటు మ్రోయుచున్నవి. శకుంతారావములు పీనుల నగల్గుచున్నవి చూచుటకుఁ గూడ నిది మహాభయంకరముగా నున్నది. దీని పేరేమి? యని యడిగెను.

‘వత్సా! నొల్లి దేవేంద్రుఁడు వృత్రాసురుని సంహరించెను. ఆ కారణంబున వానికి బ్రహ్మహత్యాదోషము సంప్రాప్తమయ్యెను. ఆదోష ఫలంబుగా వానికి దురంతక్షుద్వ్యధ దాగ్గొనెను. దేవతలును మునులును గూడి తద్దోషపరిహారమును గూర్చి యాలోచించి గంగోదకంబుల వానిని దీర్ఘకూడించి కలశోదకంబులను వానిపయిఁ బ్రోక్షించిరి. పాకశాసనుఁడు శుచియై యాకటితాధను బాసెను. మునీంద్రాదుల ప్రసాదంబున శచీ పతి తనమల్లికారూపంబుల నిందు వదలుటంజేసి యీ ప్రదేశంబులు మలిన కరూశంబులందురు. ఈ తావులు నిర్జరేశ్వరునివరప్రభావంబునఁ జీరకాలము ధనధాన్యసమృద్ధములై పెంపెసలారుచుండెను.

తాటకవక్ష.

ఇట్లుండఁ దాటకయను యజ్ఞాంగన సహస్రగజబలకాలిని సుందుఁ డేనువానిఁ బెండ్లాడి వానివలన మారీచుడను సుతునిఁ బడసెను. మారీచుడు

పుట్టువునొట్టి ప్రజాక్షోభకరుడై యీ ప్రదేశంబులరెంటి నిర్మానుష్య మొనర్చెను. ఆవోట నిమ్మహారణ్యము పెరిగెను. ఈకాననంబునఁ దాటక వసించుచున్నది. ఆరక్కసి యాఱుక్రొసులసేల నావరించును. అది మన దారిలోనేయుండును. అమృతచారిణిని బరిహర్చి యీ ప్రదేశంబు నిమ్మంటక మొనర్చును. ఆక్రూరురారికి వెఱచి యెవ్వరు నిందురారు? అని గాఢేయుండు చెప్పెను.

నావుడు 'మనీంద్రా! యక్షులు స్వల్పపీయ్యులందురు. తాటకకు సహస్రవాగబలమెట్లుగలిగె'నన విశ్వామిత్రుఁడెట్లనియెను. వత్సా! సుతే శుండను యక్షనాయకుండు పుత్రార్థము బ్రహ్మను గూర్చి శుభాచారపుర స్సరముగా దీర్ఘతపమాచరించి విరించివరప్రసాదంబున వేయియేనుగుల బలముకలపుత్రుకను చాటకను బడసి దానినిబెంచి జన్మరాత్మజునకు సుండునకు వివాహమొనర్చెను. బ్రహ్మవరంబునఁదాటకకు నంతబలము గలిగెను. సుండుని దుండగములు దుస్సహము లయ్యెను. వాని నగస్త్యుండు సంచరించెను. పతివధకుఁ బగఁబూని యామహర్షిని మ్రుంగుటకై పుత్రుని వెంటఁగొని తాటక యార్చుచు వచ్చెను. అగస్త్యుండు వారిని శపించెను. అంత వారు రాక్షసులై యిందున్నారు. తాటకను వధింప భవదన్యులకుఁ దరముగాదు. ఈపని గావించి గోబ్రాహ్మణహిత మొనర్చుము. శ్రీవధ యని శంకింపవలదు. చాతుర్వర్ణ్యహితముపొందె శ్రీలవధసయితము రాజులకుఁ గర్తవ్య మగును. ఇది శాస్త్రసిద్ధము. శిష్టరక్షణమునకన్న వేఱు పురుషధర్మము రాజులకుఁ గలుగదు. దుష్టశిక్షణంబునఁ గాని శిష్టరక్షణము చేకూఱదు. ధర్మాచరణముపట్ల శ్రీవధ యని వెఱచువాఁడు రాజుగాఁ దగఁడు. భూపాలరకర్మములెల్ల బరోపకారార్థములుగాని యాత్మార్థములుగావు. ఆత్మార్థముగాని కర్మము ఫలాభిసంధిరహితముగా నుండును. అభిలాషలేనినాఁడు ఫలము తత్కర్తకుఁ బొరయదు. ఈతత్త్వరహస్య మెఱిగి రాజులు నిష్కామకర్మపరతంత్రులై తమధర్మంబుల నిర్వర్తింతురు. పూర్వము విరోచనునిపుత్రుక మంధర జగత్సంహారంబును యత్నించెను. ఆదురాత్మను వజ్ర వధించెను. ఇట్టిపురాణగాథలు వివహా? శుక్రునితల్లి భృగు పత్ని యింద్రకూస్మముగా లోకమును గావించ సమకట్టెను. శ్రీమహా

విష్ణువు దానిని గడలేర్చెను. ఇట్టిగిదగ్గనము లెన్నోగలవు. ధర్మోపయమున శ్రీపురుషవిభేదము గలుగదు.

నావుడు 'మనీంద్రా ! నాతండ్రిపంపునను భవన్నియోగంబునను లోకహితముపొందె మీవచనమొనర్చు' నని రాముడు వచించి విల్లెక్కైట్టి ధనుష్టంకార మొనర్చెను. అధ్వనికి వనాంతరమృగజాలమెల్ల వితాకుచెందెను. తాటకయుఁ దత్తరి కొధమార్చితయై బిట్టార్చుచువచ్చెను.

అయసురను జూచి 'లక్ష్మణా ! దీనిఘోరాకారంబును జూచినంత నే కూరుల ధైర్యకవచంబులు జాఱుట పింతగాదు. అయినను శ్రీవధకుఁ జేతులాడవు. ముక్కును కెవులును దట్టి దీనిని పంపును' నని రాముడు పల్కునంతలోన నప్పొలసుదిండి బిట్టఱచి బాహువులు చాచి యతనిపైకి నుఱికినను. విశ్వామిత్రుడు హుంకరించి రామలక్ష్మణులకు జయవచనముఁ బలికెను. తాటక చెలరేగి దుమ్ము చీకట్లు పఱపి యంతర్ధానయై శిలావృష్టిని గురిపింపసాగెను. రాముడు కోపప్రచండుడై శరజాలంబున తాలవానను వారించెను. రక్కసి యుక్కుమీఠి వానిమీఁదికిఁ బఱుతెంచెను. రాముడు దానికరద్యయమును దెగవైచెను ; లక్ష్మణుడు దాని ముక్కుకెవులు ద్రుంచెను. తాటక బొబ్బరించుచుఁ బలుమాయలు దాల్చి వివిధంబుల వారిని గాఢింపఁ జొచ్చెను. సంధ్యయు సమీపించెను. విశ్వామిత్రుడు రాముని బిలిచి 'వత్సా ! జాలి యింకఁజాలు. సంజవేళ యయ్యెను. ఈ పాతకి యింక విజృంభించును.' అని హెచ్చరించెను. రాముడు శబ్దవేది గావున సడినట్టి క్రొవ్వాడికొల యేసి తాటక నరికట్టెను. ఆపితాళని తనమాయ లుడిగి ఱుంపిల్లుచు తీవ్రున వానిపంకి నుఱికినను. రాముడు శితభల్ల మొందు దానియురముఁ గుఱిచేసి వైచెను. ఆప్రేటునకు నయ్యగుర గుండియలు ప్రీతి దిక్కులు వ్రక్కలాగా నఱచి నేలఁగూలి యనువులు దొఱగెను.

దేవతలు పరమానందభరితులై యంద్రపురస్సరిముగా వచ్చి 'మనీంద్రా ! శుభము, శుభము. మాకు మహాప్రీతిని గూర్చితివి. రామునియొడ సత్సాముగాఁ బ్రసన్నుడవగుదువుగాక. నీముపదేశంబునకు నతఁ

డెంతయుఁ బాత్రుఁడు. భృశాశ్వపుత్రులను వానికి ననుగ్రహింపుము. వానివలన మాకెల్ల మహాపకారము గానున్న దని గాఢేయునికి వచించి చనిరి. విశ్వామిత్రుఁడు రాముని శిరము మూర్ఝాని వానిఁ బ్రశంసిం చెను. అంతలోన,

“క॥ ధరణీదికాశ్రసారిత
గురుకరనికరంబు లుడిచికొని దీర్ఘ నిరం
తరగతి భిన్నుడవోలెను
హరిదశ్వుఁడు విశ్రమించె నస్త్రాదిదరిక్.”

ఆరేయి వారఁచుటఁ బుచ్చిరి.

నానాస్త్రప్రదానము.

తెల్లవాటి గాఢముఁడు రాముని బిలిచి ‘వత్సా! నీయెడ నెంతయుఁ బ్రీతుఁడనైతిని. దండచక్రము కాలచక్రము ధర్మచక్రము విష్ణుచక్రము అనుచక్రంబులను, వింద్రాస్త్రము వజ్రాస్త్రము కులము బ్రహ్మశిరో నామకాస్త్రము దిషికము బ్రహ్మాస్త్రము అనుమహాస్త్రంబులను, మోదకియు శిఖరంబునను గదాద్వయంబును, ధర్మపాశము, కాలపాశము, వరుణపాశ ము అనుపాశత్రయంబును, వారుణము వైనాకము నారాయణము అను దివ్యాస్త్రంబులను, శుష్కేశనిని ఆర్ద్రాశనిని శిఖరమనెడి యాగ్నేయాస్త్రంబును, ప్రమథనమనెడివాచువ్యాస్త్రంబును, హయశిరోనామకాస్త్రంబును, క్రాంచాస్త్రంబును, విష్ణుశక్తి రుద్రశక్తి అను శక్తిద్వయంబును, కంకాళ కాపాల కంకణంబులను, వైద్యాధరాస్త్రంబును, సందనమనెడి ఖడ్గరాజంబును, మానవ ప్రస్వాప ప్రశమనామకగంధర్వాస్త్రంబులను, సౌర దర్పణ శోషణ సంతాపన విలాపన మదన మోహాస్త్రంబులను, తామస సౌమనః సంవర్ధ మాసలాస్త్రంబులను, సత్య మాయాధరంబులను, లేజఃప్రభ శిశిర సుదామన భగ మానవాస్త్రంబులను నీకిసంగ నిశ్చయించితిఁ బ్రతి గ్రహింపుము. ఈయస్త్రంబులు కామరూపంబులును మహాబలసంపన్నములు. ఇవిగలుగునేని సురాసురు లేకమై వచ్చియు త్రేలుగదలింపఁ జాలరు. వీని నెల్లఁబడయుము; నీకన్యండు ధానుష్కఁడు గలుగఁడు’ అని చెప్పి మంత్ర గ్రామంబును జపించెను. అస్త్రదేవతలెల్లరు వచ్చి కేలాగ్ని నిలిచిరి. ఋషి

పుంగవుడు వారిం జూచి అస్త్రదేవతలారా ! మిమ్ము రామునకు నిచ్చితిని' అనెను. వారు రామునకు మ్రొక్కి 'కింకరులము సెలవు' అనిరి రాజ పుత్రుడు కరతలంబున వారిని స్పృశించి 'నాకు మనోనువర్తనలనై యుండు' డని మునికి నమస్కరించి 'మహాత్మా! ఉపసంహారంబునుగూడఁ బ్రతిపాదించు'మని వేడెను.

విశ్వామిత్రుడు హర్షించి, సత్యవంతము సత్యకీర్తి ధృష్టము రథ సము ప్రతిహారతరము పరాజ్ఞులును అవాజ్ఞులును లక్షక్షుము విషమము దృశ నాభము సునాభము దశశీర్షము శతోదరము పద్మనాభము మహానాభము దుందునాభము జ్యోతిషము కృశనము నైరాశ్యము విమలము యోగంధరము హరిద్రము దైత్యము ప్రశమనము శుచి బాహువు మహాబాహువు నిష్కులి విరుచి సార్పిస్సార్పి ధృతి మాలి వృత్తిమంతము రుచిరము పితృసౌమకసము విఘాతము మకరము కరవీరకరము ధనము ధాన్యము కామరూపము కామ రుచి మోహము ఆవరణము జృంభకము సర్వనాభము సంతానము వరణము అనునట్టియుపసంహారాస్త్రముల నిచ్చెను. ఆమంత్రదేవతలు దివ్యభాస్వర దేహములతోఁ గొందఱును, అంగారక తేజంబులతోఁ గొందఱును, చంద్రార్క కాంతులతోఁ గొందఱును, ధూమవర్ణములతోఁ గొందఱును వచ్చి కైమోడ్చుల రామునెదుట నిలిచిరి. దాశరథి సంతసించి 'అస్త్రదేవత లారా ! తలంపుతోడ రండు పొండు' అనెను వారతనికి మ్రొక్కి చనిరి.

భాత్రమము.

అంత రామలక్ష్మణులు విశ్వామిత్రసహితులై యందుండి మార్గమధ్యమున వారికి మఱియొకమహారణ్యము గానవచ్చెను. రాముడు మహర్షి వంక మరలి 'మహాత్మా ! ఈకాఱడవి వెండికట్లు గ్రక్కుచున్నది. ఇంతదట్టముగానున్నను వెఱి పనుమాట యిందుఁ దోఁపదు. ఇది ఋష్యా శ్రమము గానోపు. బ్రహ్మఘ్నులైన రాక్షసులు మీయాగంబునకెందు విఘ్న మొనర్తురో, క్రతురక్షణార్థ మెచ్చటకు మమ్ము దోడితెచ్చితిగో యాయాశ్రమమిదిగా నుండునా ?' యనెను. 'రామా! వినుము. సర్వ లోక నాథుడు శ్రీమహావిష్ణువు తపశ్చరణార్థ మెందు యుగయుగంబులు వసించెనో, ఎందుఁ గాశ్యపమహర్షి ఘోరతప మొనర్చి సిద్ధి బడయుటవలన

నేది సిద్ధాశ్రమమును సార్థకనామము వహించెనో, బలిచేత నిరాకృతుడై రాజ్యమ్యుతిని గాంచి పాతీ వచ్చి యెచట దేవేంద్రుడు విష్ణువును రాజ్య ప్రదానమర్థించెనో, పురందరుని యార్చి బాపుటకును గాశ్యపుని కిచ్చిన వరమును జెల్లించుటకును వాచనావతారమెత్తుదు నని విష్ణుదేవుఁ డెందు వాదానమొనర్చినో యాపుణ్యాశ్రమ మిది. ఇందే నేను వసించును. యాగ విఘ్నకారులైనరాక్షసుల సంహారమిచ్చట జరుగవలసియున్న దని విశ్వామిత్రుఁడు చెప్పెను.

అంతలో నయ్యాశ్రమము సమీపించెను. మునిశిష్యులెదురు వచ్చి మహర్షిని బూడించి రామలక్ష్మణులకు నాతిభ్యమిచ్చిరి. ఎల్లరుఁ గొంత వడి విశ్రమించి మాన్తాయాసముఁ దీర్చికొనిరి. అంత రాముఁడు మహర్షిని డాసి 'మహాత్మా! తూగదీక్షఁ బూననగు. మీక్రతుసిద్ధింజేసి యాశ్రమ సార్థకాభిదానము సిద్ధమగుఁగాక. మీమాటయు సత్యమగుఁగాక' యని విన్నవించెను. గాఢేయుఁడు దీక్షవహించెను.

మారీచాదుల సంహారము.

వజ్రవాత రామలక్ష్మణులు కౌశికుని డాయఁబోయి 'ఋషిచంద్రమా! రాక్షసులు క్రతువీఘ్నార్థము వచ్చుతరుణము మాకుఁ దెలుప నగు' ననిరి. మునిశిష్యులు వారికార్యతత్పరతకు సంతసించి 'రఘువంశతిలకులారా! దీక్షఁ బూనుటంజేసి మహర్షి మానవ్రతుఁడు. మీకుఁ బలుకఁడు. నేఁడు మొదలుకొని యాజురాత్రులు క్రతువును రక్షింపవలయు' ననిరి. రామ లక్ష్మణులు విల్లెక్కుడింపక నిర్నిమేషులై కాచియుండిరి.

అయిదుదినములు యజ్ఞము నిర్విఘ్నముగా జరిగెను. అజవనాఁడు ఋత్విజులు సమిత్కుశచానపాత్రహోమపాత్రంబులను సిద్ధపఱచి యథా విధిఁ గూర్చుండి సమంత్రకంబుగాఁ గ్రతువును సాగించిరి. యజ్ఞవేధి ధగ ధగకాంతుల వేలుచుండెను. దానిమీఁద హతాత్ముగా రక్తధారలు పర్షించెను. రాముడది గాంచి కోపోద్దీపితుడై యాగకాల యెల్లఁ గలయఁ బరికించి దుండగిడుల నెందుఁగానక మింటివంకఁ జూపు సారించి 'సామిత్రి! అదిగో రాక్షసులు నింగినుండి యాయకార్యముఁ గావించుచున్నారు. మేఘునుండలంబును ఝంఝానిలమువలె వీరిని మానవాత్మ్రుఁబునఁ బాఱఁ

జిమ్ముదు' నని శరంబు సంధించి మారీచునివక్షము గుఱిచేసి యేసెను. ఆఱోల వాని నువ్వెత్తుగాఁ గొనిపోయి నూతామడదవ్వున సముద్రాంతమునఁ ద్రోసెను. దాశరథి యంతనాగ్నేయాస్త్రమును బ్రయోగించి సుఖహవక్షంబును జీర్చెను. వాడు నడగొండవలెఁ గూలి యగువులు వదలెను. రాముఁ డట్లు మారీచసుబాహువులపీఁచ మఁడచి వాయువ్యాస్త్రమును వదలెను. దానివడికి సోఁకుమాకలెల్ల ఛిన్నాభిన్నమై యెందలివార లండే మ్రంపిరి. విశ్వామిత్రుఁడు యజ్ఞశేషమును సమాప్తి గావించి దీక్షమాని వచ్చిరామా!

క॥ అన్నంత యొనర్చితి నా
జన్నంబును దీక్ష మాట సత్యంబయ్యెన్
నిన్నెడయించెడు విల్వఁడు
మున్నీరొడ్డాణమైన భూమిం గలచే ?.

యని ప్రశంసించెను. ఆశ్రమవాసులును వారి నెంతయు శ్లాఘించిరి. రామలక్ష్మణులు నాఁటిరేయి నిద్రించి జాగరణశ్రమముఁ బొసిరి.

మిథిలా గ మ న ము.

తెల్లవారినంత రామలక్ష్మణులు ఆహ్నికములు దీర్చి ఋషికడకు వచ్చి 'మహాత్మా ! నేవకులము ; ఆజ్ఞ వేడుదు' మనిరి. అందున్న మునీం ద్రులెల్లరు వారివినయమధుర వచనంబులకు సంతసించి గాఢేయునిబురస్కరించుకొని 'రాకుమారులారా ! మిథిలాధీశుఁడు జనకమహారాజుగొప్పయజ్ఞముఁ దలపెట్టెను. అటుకుఁ బోనున్నాము. వానియొద్ద మహాద్భుతమైన ధనూరత్నము గలదు. తొల్లి దేవరాతుఁడను మిథిలాపతి యాగమొనర్పగా దేవతలు వానికి మెచ్చి పసదనముగా దాని నతని కిచ్చిరి. ఆవింటి లా వింతనరాదు.

క॥ ఆవింటిం గన వచ్చినట్టి యలమర్త్యమర్త్య దైత్యేంద్రులక
భావింపంగనురాదు, వచ్చి కని విభ్రాంతాత్ములై పోయి రం
దే వాఁడుక దనకేల దానినిడి నట్లన్నాళ్ళుగా లేదహో !
లావుంజేయవు విశ్వమందుఁ గఱవ లాగెంతయుం దోచెడిక.

అకార్యకంబును మోపెట్టలేనివాఁడు ధానుష్కండుగాఁజాలఁడు¹ అనిరి. అది విని రామలక్ష్మణులు ధనుర్విలోకనమతూహలపడిరి. విశ్వామిత్రుఁడంత వనదేవతలను వీడ్కొని సిద్ధాశ్రమంబునకుఁ బ్రదక్షిణంబుఁ గావించి రాసుతులతోడఁ దరలి జాహ్నువీతీరమంబట్టి హిమాచలమార్గము ద్రొక్కెను. బ్రహ్మవాదులను దమతమయన్నిహోత్రసంభారంబులను నూఱుబండ్లమీద నింపి గాఢేయుని వెంబడించిరి. ఎల్లరు నూర్వాప్తప్రయము వకు శోణదముఁజేరి యందుఁ గ్రుంకువీడి యగ్నిహోత్రంబులు గావించి సుఖోపవిష్టులైరి.

గిరిత్రజపురవృత్తాంతము.

శోణదతీరంబున మహారణ్య మొండు గలదు. అది జీబుకొని పొడయెండనుగూడఁ బాలయనీక వనలక్ష్మికి నాటపట్టోయన నత్యంతశోభాకరముగా నుండెను. రాముఁ డాకాననముఁ జూచి ‘మహాత్మా! ఈవన సీమ యెవ్వరి’ దనెను.

అనవుడు ‘వత్సా! కుశుఁడను బ్రహ్మపుత్రుడుఁ డుండెను. అతఁడు నిర్విఘ్నవ్రతసంపన్నుఁడును సజ్జనప్రతిపూజకుఁడునై విదర్భరాజతనయును బెండ్లాడి యాయితీవలనఁ గుశాంబుఁడు కుశనాథుఁడు అభూర్తరజసుఁడు వసువు అనుపుత్రుల నాత్మసదృశుల నల్వరఁ గాంచి యాసుతుల యుక్త వయస్కులైనంత వారికిఁ దనరాజ్యంబును బంచి యిచ్చెను. అందుఁ గుశాంబుఁడు కాశాంలీనగరంబును, గుశనాథుఁడు మహోదరపట్టణంబును, అభూర్తరజసుఁడు ధర్మారణ్యంబును వసువు గిరిత్రజపురంబును దమకువాస స్థానములుగా నేర్పరచికొని రాజ్యమును బరిపాలించుచుండిరి. ఈశోణదం లీవసుదేశంబున నుత్పన్నయై ప్రవహించును. వసుదేశంబును మగధదేశ మనియు వచింతురు. ఆకారణంబున నిగ్రోయవతిని మాగధియనియఁ జెప్పుదురు. ఇది యొడుకొండలనడుమఁ బూదండవలె విరాజిల్లుచు బచ్చిమాళి ముఖముగాఁ బ్రవహించుచుండును.

కుశనాథుఁడుఘృతాచియను భార్యయందు లోకోత్తర సౌందర్యవతు లగు పుత్రికల నూర్ధరఁ బడసెను. ఆకాంతారత్నములు కొండొక నాఁడు

జిమ్ముదు? నని శరంబు సంధించి మారీచునివక్షము గుఱిచేసి యేసెను. ఆకోల వాని సువ్వెత్తుగాఁ గొనిపోయి నూజామడదవ్వున సముద్రాంతమునఁ ద్రోసెను. దాశరథి యంతనాగ్నేయాస్త్రమును బ్రయోగించి సుబాహువక్షంబును జీల్చెను. వాడు నడగొండవలెఁ గూలి యగువులు వదలెను. రాముఁడట్లు మారీచగుబాహువులపీఁచ మఁడచి వాయవ్యాస్త్రమును వదలెను. దానివడికి సోఁకుమూకలెల్ల ఛిన్నాభిన్నమై యెందలివార లండే మ్రందిరి. విశ్వామిత్రుఁడు యజ్ఞశేషమును సమాప్తి గావించి దీక్షమాని వచ్చిరామా!

క॥ అన్నంత యునర్చిత నా
జన్నంబును దీతే మాట సత్యంబయ్యెన్
నిన్నెడయించెడు విల్పఁడు
మున్నీరొడ్డాణమైన భూమిం గలడే ?.

యని ప్రశంసించెను. ఆశ్రమవాసులును వారి నెంతయు క్లాఘించిరి. రామలక్ష్మణులు నాఁటిరేయి నిద్రించి జాగరణశ్రమముఁ బొసిరి.

మిథిలా గ మ న ము.

తెల్లవారినంత రామలక్ష్మణులు అహ్నికములు దీర్చి ఋషికడకు వచ్చి 'మహాత్మా ! నేవకులము ; ఆజ్ఞ వేడుదు' మనిరి. అందున్న మునీం ద్రులెల్లరు వారివినయమధుర వచనంబులకు సంతసించి గాఢేయనిబురస్కరించుకొని 'రాకుమారులారా ! మిథిలాధీశుఁడు జనకమహారాజుగొప్పయజ్ఞముఁ దలపెట్టెను. అటుకుఁ బోనున్నాము. వానియొద్ద మహాద్భుతమైన ధనూరత్నము గలదు. తొల్లి దేవరాతుఁడను మిథిలాపతి యాగమొనర్పగా దేవతలు వానికి మెచ్చి పసదనముగా దాని సతని కిచ్చిరి. ఆవింటి లా వింతనరాదు.

కా॥ ఆవింటిం గన వచ్చినట్టి యలమర్త్యమర్త్య దైత్యేంద్రులక
భావింపంగనురాదు, వచ్చి కని విభ్రాంతాత్ములై పోయి రం
దే వాఁడుకొ దనకేల దానినిడి నట్లన్నాళ్ళుగా లేదహో !
లావుండేయవు విశ్వమందుఁ గజవో లాకెంతయుం దోచెడికొ.

అకార్యకంబును మోపెట్టలేనివాడు ధానుష్కండుగాఁజాలడు' అనిరి. అది విని రామలక్ష్మణులు ధనుర్విలోకనకుతూహలపడిరి. విశ్వామిత్రుఁడంత వనదేవతలను వీడ్కొని సిద్ధాశ్రమంబునకుఁ బ్రదక్షిణంబుఁ గావించి రాసుతులతోడఁ దరలి జాహ్నువీతీరముంబట్టి హిమాచలమార్గము వ్రొక్కెను. బ్రహ్మవాదులను దమతమయగ్నిహోత్రసంభారంబులను నూఱుబండ్లమీద నింపి గాధేయుని వెంబడించిరి. ఎల్లరు నూర్వాస్త్రప్రయము వకు శోణదముఁజేరి యందుఁ గ్రంకువీడి యగ్నిహోత్రంబులు గావించి సుఖోపవిష్టులైరి.

గిరివ్రజపురవృత్తాంతము.

శోణదతీరంబున మహారణ్య మొండు గలదు. అది జేబుకొని పొడయెండనుగూడఁ బాలయనీక వనలక్ష్మికి నాటపట్టోయన నత్యంతశోభాకరముగా నుండెను. రాముఁ డాకాననముఁ జూచి 'మహాత్యా! ఈవన సీమ యెవ్వరి' దనెను.

అనవుడు 'వత్సా! కుశుడను బ్రహ్మపుత్రుడుఁ దుండెను. అతఁడు నిర్విఘ్నప్రతసంపన్నుఁడును సజ్జనప్రతిపూజకుఁడునై విదర్భరాజతనయును బెండ్లాడి యాయుంతివలనఁ గుశాంబుఁడు కుశనాభుఁడు అహార్రజనుఁడు వసువు అనుపుత్రుల నాత్మసదృశుల నల్వరఁ గాంచి యాసుతులఁ యుక్త వయస్కులైనంత వారికిఁ దనరాజ్యంబును బంచి యిచ్చెను. అందుఁ గుశాంబుఁడు కౌశాంబీనగరంబును, గుశనాభుఁడు మహాద్రపట్టణంబును, అహార్రజనుఁడు ధర్మారణ్యంబును వసువు గిరివ్రజపురంబును దమకువాస స్థానములుగా నేర్పరచికొని రాజ్యమును బరిపాలించుచుండిరి. ఈశోణదం బీవసుదేశంబున నుత్పన్నయై ప్రవహించును. వసుదేశంబును మగధదేశ మనియు వచింతురు. ఆకారణంబున నిగ్రోయవతిని మాగధియనియుఁ జెప్పుదురు. ఇది యైదుకొండలనడుమఁ బూదండవలె విరాజిల్లుచు బచ్చిమాభిముఖముగాఁ బ్రవహించుచుండును.

కుశనాభుఁడుఘృతాచియను భార్యయందు లోకోత్తర సౌందర్యవతులగు పుత్రికల నూర్గురఁ బడసెను. ఆకాంతారత్నములు కొండొక నాఁడు

యథోచితాలంకృతులై యుద్యానవనముఁ బోచి ప్రాపుట్పమోధరఁ
బున విద్యులతలువోలె విహరించుచు నాటపాటలఁ దవలియుండిరి. వారి
వారిరూపవయోవిలాసంబులకు వాయుదేవుఁడు మోహవసుఁడై యాసుందరీ
మణులను సమీపించి 'కామనీరత్నములారా ! మీసాబగుముల్లోకంబులఁ
గానరాదు. మీవలపునకు జరామరణపరాధీనులైన మర్త్యమాత్రులుదగరు.
నన్నుఁ గూడి యుడివోని యెల్లప్రాయలై యమరసుఖంబులు మారగొను
మని వారిని బ్రణయించెను. ఆమాటకు నజ్ఞవరాంధ్రు నవ్వె 'మఱోత్త
మా ! నీవు సర్వప్రాణులకు సంతృప్తుడవు. అట్టిమహిమాఘ్నులు భవాద్వ
కులు మమ్మిట్లు పరిభవింపనగునా ? ఈమనీషయంబునకుఁ బదమ్యుతియే
తగుపరిచారము. ఆపని సేయఁ గుశనాభతనయలకు దుష్కరముగాదు.
ఆత్మతపోనష్టమునకు వెఱచి మిన్నకుందుము. మాతండ్రి నీకు మృత్యువు
గాకుండుగాక. కన్నెలు పితృపరాధీనలు . తండ్రి యిచ్చునతఁడే వారికి
భగ్దయగు' ననిరి.

ప్రభంజనుఁడు నిజప్రణయితరస్కారంబునకు నలుకయు సిగ్గును దాల్చి
ప్రతీకారముఁ జింతించి యయ్యంగనామణుల గాత్రంబులు సాచ్చి వారి నెల్ల
గుఱ్ఱలుగానొనర్చెను. అంగవైరూప్యమునకు నయ్యెలనాగలు దైవ్యమంది
లజ్జాభాగ్రంతులకుఁ జిక్కి యిలుదూఱిసాగయసాగిరి. పుత్రికలదీనావ
స్థకుఁ గుశనాభుఁడు వ్యసనకలుషితాంతరంగుడైగుతలను డాసి 'తనయల
రా ! ఈగుఱ్ఱజనము మీకు రానేల ? సంగతియేమి ? ఇట్లు ధర్మాత్రిక్రమ
మొనర్చినవాడెవఁడు ?' అని యడిగెను. వారు బహులాడక పారలిపారలి
యేడవసాగిరి. కుశనాభుఁడు వారినెంతయు బుజ్జించి వివరము వినుపింప
గోరెను. వారు దుఃఖము నెట్టకేలకు నడంచుకొని తండ్రికి మొక్కి
'నాయనా ! వాయుదేవుఁడు ధర్మాత్రిక్రంతుఁడై యశుభమాస్థముఁ ద్రొ
క్కి మమ్ముఁ బ్రధక్షింపవచ్చెను. పితృపరాధీనమనియుఁ దండ్రిని
మెప్పించి మమ్ముఁ బడయవగుననియు వాని నొడ్డుకొంటిమి. ఆపాపాను
బంధుఁడు మావిజ్ఞాపనములు ద్రోచిపుచ్చి మమ్మిట్లు భంగపరచె' నని డగ్గు
త్రికతోఁ బరికి విలపించిరి. కుశనాభుఁడు వివరము విని 'పుత్రికలారా!
అంతటివాఁడు మీకు మనోవికారముఁ గల్గింప నోపఁడయ్యెగాదా. మీ

సౌశీల్యమునకు నిజే ప్రబలనిదర్శనము. భంగజాటు చెందియు వానిని గోపిం
పక క్షమాప్రదీపకరైతిరి; నాకులగౌరవంబులు కాపాడితిరి.

మ॥ వ్రతము బ్రానములుం దపశ్చరణకాస్త్రమ్నాయతత్త్వార్థకో
న్నతులుక సాటికి రావు సుమ్ము క్షమకుం దధ్యంబుగా నెందుదత్
స్థితికై మీరు ప్రమోదగర్వగరిమం జెన్నార నాఁగాక యో
సుతలారా ! వ్యసనవ్యధాకలితరై కోకింపగాఁ జెల్లునే ?.

అని వారి నూదార్చి తత్పరిణయంబులఁగూర్చి మంత్రుల నాలోచిం
చుచుండెను. ఆకాలంబునఁ జూలియును నష్టలిత బ్రహ్మచారి పరమేష్ఠిఁగూ
ర్చి తీవ్రతపంబు నేయుచుండెను. వానిని సోమదయను గంధర్వాంగనఁ
బరిచరించుచుండెను. ఆ బ్రహ్మచారి యాసపర్యలకు మెచ్చి 'సోమదా?
ఇచ్చవచ్చినవరముఁ గోరు' మనెను. ఆకాంతామణి సంతసించి 'మని
వర్యా! నీయందు బ్రహ్మవర్చసుని తేజరిల్లును. అట్టితేజశ్శాలియైన పుత్రుని
నాకునుగ్రహింపు' మని వేడెను. అతఁడు ప్రసన్నుడై సంకల్పమాత్రం
బున నొకపుత్రుని మహాతేజోవంతుని బుట్టించి యాయుతి కొసంగెను.
ఆకుమారుని బ్రహ్మదత్తుఁ డందురు. వాఁడు కాంపిల్యనగర మధిష్ఠించి
సగ్వజనాహ్లాదకరముగాఁ బాలించుచుండెను. వానిసంగతి కుశనాభుఁడు
విని యతని రప్పించి తనసుతల నూర్పురి వానికిచ్చి పెండ్లి యొనర్చెను.
వరుని ప్రసాదంబున వారు కుబ్జత్వముఁ బాసి యథాపూర్వమైరి. కుశనా
భుఁడు పరమానంద మొంది యల్లునిని దనయలను సముచితసత్కారంబులఁ
బంపెను. వారు కాంపిల్యనగరము చేరి సోమదకు నేత్రోత్సవ మొనర్చుచు
సుఖముండిరి.

కుశనాభుఁడట్లు పుత్రికల నత్తవారింటికిఁ బంపి పుత్రార్థము పుత్ర
కామేష్టిఁ గావించెను. అతనికి వానితండ్రి కుళుఁడు ప్రత్యక్షమై 'నాయ
నా! ఆత్మసదృశతనయుని గాధియనువానిఁ బడయుదువు. వానివలన నీకు
కాశ్యపకీర్తియగు' నని చెప్పి చనెను. కొన్నాళ్ళకు ఘృతాచి చూలు
దాల్చి గాధిని గనెను. వానికి నేను జనించితిని. కుశవంశమునఁ బుట్టిన
కతన నన్నుఁ గౌశికుఁడందురు.

రామా ! నాకు సత్యవతి యను పేరియ గ్రహత గలదు. ఆమెను బుచ్చికుడు వివాహమయ్యెను. పెండ్లియైన కొండొక కాలంబునకు భర్త పరమపదమొందఁగా నానిని సత్యవతి సశరీరగా స్వర్గలోక మనుగమించియు లోకహితార్థము మగలవచ్చి హిమవంతము నాశ్రయించి కాళికినామపుణ్య నదీరూపంబునఁ బ్రవర్తిల్లుచున్నది. ఆమెయందలి యాదరంబునఁజేసి నేను హిమాచలప్రాంతముల వసించును. క్రతునిమిత్రము సిద్ధాశ్రమంబునకు వచ్చితిని. నీతేజంబుపెంపున నాయజ్ఞము కొనసాగెను.

రామా ! గిరివజ్రవృత్తాంతంబును బ్రసంగవశంబున నాచరితము వింటివి. అదిగోమాడు.

చ॥ తరువులు దాల్చె నిశ్చలనధర్మము గుంభకయోగమూనె నాఁ,
బరుగులు మాని కూర్చె మృగపక్షులు, మిన్నెలనాగ తారకా
తరళవిలోకనంబుల సుధాకరునిం దనినోవఁ జూచెడికె
సురిగెను జీకటుల్ దివిరిసోకుడు లెల్లడఁ దాటకాడెడికె.

పూర్వరాత్రుము చనునున్నది. జాగారము రేపటివయనమునకు నాటంకమగు. నిద్రింపుము' అని విశ్వామిత్రుఁడు చెప్పెను. రామ లక్ష్మణులు సంతోషమూర్ఛితులాయన నిద్రించిరి.

ప యై ఖ శ స స పృ త్త ర త ము.

మఱునాఁడు రాముఁడు ప్రాతరాహ్నికములు తీర్చి లక్ష్మణునిగూడి వచ్చి 'మహాత్మా ! శోణదమందలి సైకతప్రదేశములు గాన్పించుచున్నవి. వీనిబట్టి చూడఁగాఁ బ్రవాహము లోతుఁగాఁ దోఁపదు ; రేవు చూచి కాల్చుడ దాట నగు' ననెను. విశ్వామిత్రుఁడు వల్లె యని రాకుమారుల తోడఁ దరలి శోణదము దాటి మార్గమధ్యమందలి విశేషంబుల వారికిఁ జెప్పుచు మధ్యాహ్న వేళకు గంగాతీరము చేరి యట వసతులేర్పఱచికొని తర్పణహోమాది క్రియలుగావించి హవిరార్ఘ్యము నమృతముకరణి నారగించి శుభోపవిష్టఁ డయ్యెను. రాముఁడు గాఢేయునిఁ జేరి 'మహాత్మా ! గంగా నదిని ద్రిపథగయందురు. ఆపే రెట్లువచ్చెను ? ఈకైవలిని ముల్లోకము లావరించి సముద్రుని గలియునట. ఆ వృత్తాంతము వినఁగుతూహలమగు చున్నది' అని యడిగెను.

నావుడు 'వత్సా! ఎల్లధాతువులకు నిధానంబును మహోన్నతుఁడు నైన పర్యతరాజు హిమవంతుఁడు గలఁడు. వానికి మేరుతశయయైన మనోరమవలన నప్రతిమానరూపవతులు పుత్రికలిద్దఱు జనించిరి. అందుఁ బెద్ద కూతు గంగయందురు. రెండవసుత యును నాఁబడు. దేవతులు స్వహితార్థమును ద్రిలోక శ్రేయఃప్రాప్తిని గోరి హిమవంతుని బ్రార్థించి గంగను స్వగ్లోకంబునకుఁగొని పోయిరి. ఉమ రుద్రునిగూర్చి దీర్ఘతప మొనర్చి వానిని వివాహమయ్యెను. శివుఁడు వలపు దగిలి పార్వతితో నూఱువివ్యవత్సరములు గ్రీడించెను. వారికిఁ బెనుభూతమొండు జనింప నుండెను. దేవత లందులకు బెగ్గడిల్లి బ్రహ్మను దోడ్కొని ముక్కంటి యొద్దకుఁ బోయి 'మహాదేవా! లోకశరణ్యా! ప్రసన్నుడ వగుము. నీ తేజస్సును ముల్లోకంబులుగూడ ధరింపఁజాలవు. జగత్కల్యాణముఁగోరి యద్దానిని నీయందే ధరించి వేదోక్తయోగయుక్తుండవై భార్యతోడఁ దపంబు సేయఁజూపు' నని మొఱులిడిరి. మహేశ్వరుఁడు నిర్జరులప్రణయ మాకర్పించి 'సురలారా! మీయభీష్ట మగుఁగాక; మీకును లోకంబులకును నుఖంబగుఁగాక; నాతేజస్సు స్వస్థానముచుండి తుభితమయ్యెను. దానిని ధరింప నెవ్వరో చెప్పనగు' ననెను. 'భూమిమీఁదవదలు' మని దేవతులు చెప్పిరి. శివుఁ డట్లూనెచ్చెను. అది గిరివనసహితంబుగాఁ బుడమియైల్లఁ గ్రమ్మెను. దేవతలు కలగుండు చెంది యగ్నిఁ జీటి 'వాయుపూర్వకంబుగా శివ రేతస్సును బ్రవేశింపు' మనిరి. అతడట్లు గావించెను.

పార్వతియు, దనకుఁ బుత్రసంతానాంతరాయమగుటఁ గాంచి దేవతలకుఁ గినిసి 'అమరులారా! మీయపచారఫలంబుగా మీకు స్వభార్య లందు సంతానము లేకుండుఁగాక' యని శపించి 'ధాత్రీ! నానుతోదయంబును సహింపవైతివి గావున నీవు మత్క్రోధకలుషీకృతవై నానారూపంబులు దాల్చి పెక్కురాజులకు నుంపుడుగత్తెవగుచుఁ బుత్రప్రీతికిఁ దవ్వగు' మని భూదేవిని దిట్టెను. శివుఁడు సతీద్వితీయుండై చని హిమాద్రిశిఖరంబునఁ దపస్సునకుఁ దోడఁగెను.

దేవతలు కొండొకనాఁడు మరల బ్రహ్మకడకు వచ్చి 'హితామహా! ఉమాశివులకు జనించుసుతుఁడు దేవసేననియగు నని వరమిచ్చితివి.

త్రికూలి తపోనిష్ఠుడయ్యెను. ఇంక వానివలన మేము సేనానాయకుని బహు యువిధము దోషదు. కార్యవిధానజ్ఞుడవు ; నీకన్న మాకు దిక్కు గలుగరు. కర్తవ్యము విచారింపు' మనిరి. చతురాస్యుడు వేల్పుల నూరార్చి 'పార్వతికాపము తప్పదు; ఇంక మీకు మీకభిప్రాయములసంతానముకల్ల. పీతిహోత్రుడు వియద్గంగయందు సుతుని జనింపనోపు ; అతఁ డరిందముండై యమరసేనాధిపత్యము వహించును. ఆకుమారుని గంగ ధరించుటకు నామెచెలియలు పార్వతి పరితోషించును' అని చెప్పెను.

అమరులంతఁ గైలాసంబునకుఁ జని యందున్నయగ్నిదేవుని బుత్రుడయంబునకు నియోగించి 'రుద్రవీర్యంబును గంగయందు విసర్జించి దేవహిత మొనర్పు' మని వానిని గోరిరి. ఆసంగతి యగ్ని గంగకుఁ దెలిపి 'యమరులకుఁ బ్రియము సేయు' మనెను. గంగ యందులకు సమ్మతించి దివ్యాంగ శాయాపముఁ దాల్చెను. వైశ్వానరుఁ డంత తనయవమువంబుల నున్న రుద్రవీర్యంబును స్రవించెను. అది గంగాసర్వాంగములు వ్యాపించి తచ్చ రీరంబు నెల్ల నుడ్డుడికింపసాగెను. గంగ యావేడిమిఁ దాళఁజాలక 'ఇది ధరిం నావలనుగా' దనెను. దానిని హిమవత్ప్రాంతమున వదలుమని యగ్ని చెప్పెను. గంగ యట్లానర్చెను. ఆలేజోరక్తాదికము భూగతమై నానా విధధాతువర్గముగాఁ బరిణమించెను. ఆలేజస్సునుండి బాలుఁడొకఁ డుద్భవించెను. కృత్తికలార్గముఁ బాలిచ్చి వానిని బెంచిరి. ఆఱుముఖములతో జన్మించినందున వానిని షణ్ముఖుఁ డందురు. వేల్పు లాతనిని సుర సేనాధిపత్యమునకు నియమించిరి.

గంగావతారచరిత్ర.

వత్సా ! కథానుషంగికముగా షణ్ముఖావతారచరిత్ర చెప్పితిని. గంగావతారచరిత్ర వినుము. తొల్లి సగరుఁడనురాజు అయోధ్యాధిపతి యుండెను. అతఁడు విదర్భరాజుతనయను కేశియనుకాంతను జ్యేష్ఠభార్యగాఁ గాశ్యపపుత్రుని సుమతిని ద్వితీయపత్నిగా గ్రహించి సంతానార్థియై సతులతోడ హిమవంతంబునకుఁ జని యట భృగుప్రసవణంబున శతవర్షంబులు ఘోరతపం బొనర్చెను. భృగుమహర్షి ప్రసన్నుడై 'వత్సా! సగరా! నీతపస్సునకు మెచ్చితిని ; నీకుఁ బుత్రులార్భమగు ; ఒకభార్యయందు వంశ

కర్తయగు సుతుఁడును, మఱియొకసతియందు నఱువదివేలు తనయులును జనింతు' రనెను. కేశీసుమతు లది విని 'మహాత్మా! మాలో నెవరె వంశ కర్తనుగాంచునని వేడిరి. మీమీకోర్కెలు తెలుపుడని యాబుషింద్రుఁ డడిగెను. వంశకర్తను గేళి కోరెను; సుమతి యఱువదివేలతనయుల సభి లప్పించెను. అట్లేయని యాహాని వారి నాశీర్వదించి పంపెను.

కొండొకకాలంబునకుఁ గేళి యసమంజసుడను తనయుని గాంచెను. సుమతి గర్భసిండమును బ్రసవించెను. అతుంబమును భేదించి యాతునియ లను నేతికడవ లంచుంచి దామలు పోషించుచుండిరి. అవి క్రమక్రమముగా నవయవములు దాల్చి పురుషాకారంబుల వర్ధిలెను. అసమంజసుఁడు తాల్య ముదొట్టి చెఱియై పసికూనలఁబట్టి సరయూజలంబుల ముంచుచు నూపిరా డక వారుతల్లడిల్లుట చూచి యానందించుచుండెను. అదుండగములు విని సగరచక్రవర్తి వానిని నగరమునుండి వెడలనడచి యతనిసుతుని నంశుమం తుని దగ్గరతీసి పెంచుచుండెను.

ఇట్లుండఁ గొండొక కాలంబున సగరునకు యాగాభిలాషము జనించెను. పెద్దలు చేరి హిమాచల వింధ్యదులమధ్యభాగంబున యజ్ఞప్రదేశమును నిర్ణయించిరి. సగరుఁడు క్రతు వారఁభించి యజ్ఞాశ్వమును వదలి వాని వెంట నంశుమంతునిఁ బంపెను. మఱునాఁడు యజనశాలయందు ఉక్థ్య మొనర్చుచుండిరి ఋత్విజులకుఁ గొన్నియశుభిసూచనలు గానవచ్చెను. వారు సంగతి గ్రహించి 'రాజా! పర్వణిసమయంబున నెవఁడో యశ్వమును హరించి గొనిపోవుచున్నాఁడు. వార్తను వెంటనే దునుమాడి హయమును గాషాడుము. కానిచో యజ్ఞచ్ఛిద్రమగును ; తత్ఫలముగా మనయెల్లరకు ముప్పు వాటిల్లు' ననిరి. సగరుఁడు తనయరువదివేలసుతల రప్పించి 'నాయ నలారా! యజ్ఞముం దవిలి పరాకుంచెందితిని. యాగాశ్వము నెవఁడో హతాత్తుగా హరించెను. మీరెల్లరుఁ జని చతుస్సముద్రముదితధరామండ లంబున యాగాశ్వ మెందున్నను దానిని గొనిరావలయును. అస్తుచ్చ భూగర్భంబున డాగుఁగాక; వానిని విడువవలదు. యజ్ఞదీక్ష నన్ను గద లనీయదు. అశ్వమును దెచ్చునందాఁక యిందేయుండు ; పోయిరమ్మ కుభమగు' ననెను.

వారు తరలి పుడమియెల్లఁ గలయ వెదకిరి. ఎందును గుఱ్ఱముపాలఁ కువయే గానరాకుండెను. అంతవారు భూగర్భంబును బరిశోధింప నిశ్చయించి వజ్రంబులఁబోని శూలములతో హలాయుధములతో నొక్కొక్క రొక్కయోమడేసిదూరము పృథివిని ద్రవ్వి పాతాళముఁ దాకిరి. అచటి దేవదానవగంధర్వులవిపరీతంబునకు భీతిల్లి పితామహునొద్దకు బఱచి సంగతి విన్నవించి యతనిశరణు వేడిరి. వేల్పువెద్ద ప్రసన్నుడై భయము వలదు ; శ్రీమన్నారాయణుడు కపిలావతారమెత్తి సమస్తక్షోణీమండలంబును ధరించుచున్నాడు. కపిలునిక్రోధాన్నిఁ బడి సగరాత్ముఁజులు బుగ్గియగుదురు. ప్రతికల్పంబుననిట్లుగు. వెఱపులు మాని మీతావులకుఁ జనుఁడు' అని ధైర్య మొల్కొల్పి వారిని బంపెను. సగరపుత్రులు పాతాళమెల్ల శోధించి యెందును యజ్ఞాశ్వమును గానక విఫలమనోరథులై మరలి వచ్చి తండ్రికి సంగతి వినిచిరి.

అది విని సగరుఁడు మండిపడి 'విశ్వంభరాతలమెల్ల ధూళిపాళీకరించి తూర్పాఱఁబట్టుడు. ఎందున్నను హయంబును చార్తితోడఁ బట్టితెండు. అండాఁక మరల వల' దని చెప్పి తనయులఁ బుచ్చెను. వారు చని భూభాగము గుద్దలించి తద్గర్భముఁ జొచ్చి యట ధరామండలంబున శిరంబున మోయుచున్న విరూపాక్షదిగ్గజంబును గాంచి దానిని బ్రదక్షిణించి, యందుండి తూర్పుదైవ భేదించుచుఁ బోయి దక్షిణదిక్కుంభిని మహాపద్మంబును వలగొని పశ్చిమాభిముఖులై తరలిసామనసదిక్కరికి నెరగి, యుత్తరదిశ యందున్న హిమపాండురవర్ణదిగ్గంతిని భద్రంబును జూటి యాశాస్యదిక్కునకు గడచి యటఁ గపిలమహర్షి ని గాంచిరి. వానిచెంత యాగీయాశ్వము మేయుచుండెను. దొంగ యతఁడే యని వారు నిశ్చయించుకొని క్రోధపర్యాకులేక్షణులై ఖనిత్రలాంగూలంబులతో శిలావృక్షంబులతో నమ్మునిపయికి నురవణించిరి. కపిలుఁడు వారిదుర్మయముఁ జూచి హుంకరించెను. క్షణములో వారెల్లరు భస్మరాసులైరి.

సుతులెన్నాళ్ళకు రామికి సగరుఁడు చింతావ్యాకులుడై తదన్వేషణార్థ మంశుమఁతుని బంపెను. ఆతఁడు వెడలి సినతండ్రులు చన్నమార్గముఁ బట్టిపోయి యొక్కొక్క గిక్కుంభిని సందర్శించుచుఁ దదీయాశీర్వాచనంబులు పడయుచుఁ జనిచని యెట్టేలకు సగరపుత్ర భస్మరాసులు జేరి సంగతి

గ్రహించి దుఃఖపరీతుడై పెద్దయుండడవు విలపించి పితృతర్పణంబులకు సమకట్టెను. ఎందును జలంబులు గానరావు. అతఁడేమియుఁ దోపక శూన్యహృదయుడై నింగివంక దృష్టి సారించి చూచుచుండెను. వాని మేనమామ గరుత్మంతుఁడు వానికప్పుడు ప్రత్యక్షమై 'పురషాగ్రణీ ! నీపితండు లచావునకు వగవలదు. అది లోకహితప్రాపకముగాని యొండు గాదు. వారు కపిలమహర్షి కోపానలంబున దగ్ధులైరి. వారికి సలిలక్రియలు లౌకికజలంబులఁ గారాదు. వియద్గంగాతోయంబులఁ బితృతర్పణంబు లొనర్చనగును. లోకపాపని గంగాదేవి యీభస్మరాసులపైఁ బ్రవహించు నేని నీపితండు లకు స్వర్గప్రాప్తియగును. అదిగో యాగాశ్వము, దానిని గొనిపోయి నీతాతజన్మంబును సమాప్తిగావింపు' మని పలికి చసెను.

అంశుమంతుఁడు యాగాశ్వంబును వెంటఁగొని తాతయొద్దకు వచ్చి యుదంతమెల్ల వానికి వినిచెను. అతఁడు మహాచింతాక్రాంతుడై యజ్ఞశేషము యథాకల్పము పూర్తిచేసి గంగావతారోపాయము నేరకు నిర్విణ్ణుడై ముప్పావేలేండ్లు రాజ్యమేలి పుత్రశోకముతోన మరణించెను.

అంశుమంతునకుఁ బట్టముఁ గట్టిరి. వానికి దిలీపుఁ డుదయించెను. అతఁడు యుక్తవయస్కుడైనంతట నంశుమంతుఁడు వానికి రాజ్యమొప్పగించి గంగావతరణార్థియై హిమగిరికిఁ జని యట ముప్పదివేల వర్షంబులు మహాగ్రతపం బొనర్చి యిష్టసిద్ధిఁ బడయకయే స్వర్గతుడాయెను. తాతల దుర్మరణంబునకునుఁ దండ్రి తపోవ్యయమునకును దిలీపుఁడు వగచి యుపాయాంతరము దోపక ముప్పదివేలయేండ్లు పుచ్చి సుతునకు భగీరథునకు రాజ్యంబును మనోవ్యధావ్యాధికి శరీరంబు నొప్పగించెను.

భగీరథునకుఁ బుత్రసంతానము గలుగదు. అతఁడు రాజ్యమును మంత్రులయధీన మొనర్చి హిమాచల ప్రత్యంతపర్వత మైన గోకర్ణాద్రికిఁజని యందు జితేంద్రియుడై యాహారనియతిఁ బూని బ్రహ్మను గూర్చి పంచాగ్ని మధ్యంబునఁ దీవ్రతపం బొనర్చసాగెను. రామా! అతపస్సు నేమని చెప్పుదు!

సీ॥ ఒకమిడుంగులు లేచి యుదధిలోపలవ్రాలి,
 రెండవయార్వమై దండుమీఁతె,
 ఒకమిడుంగులు లేచి యూర్వలోకముఁ బ్రాకి
 దీవ్యవిద్యుల్లతానీపమయ్యె
 ఒకమిడుంగులు లేచి యుదువీధి నెడనిల్చి
 యత్యర్కచంద్రమై యతిశయిల్లె
 ఒకమిడుంగులులేచి యురగభూములు దాకి
 చిత్రమాణిక్యమై చెలువుఁగాంచె

సీ॥ ముక్కుపయికి వ్రే లెగసెను మునులకల్ల
 వేల్పు లాశ్చర్యసంతోషవివశులైరి
 పుడమి నూత్నవికాస మెల్లడలఁబడసె
 సగరపాత్రసాత్త్వికతపోజ్వాలఁజేసి.

పరమేష్ఠి వానికిఁ బ్రీతుఁడై సురసమేతంబుగా వచ్చి 'వత్సా! వరము గోరు' మనెను. భగీరథుఁడు బద్ధాంజలియై 'దేవా! నాయెడఁ బ్రసన్నుడఁ జేసి నాతపము ఫలవంతమేని, మవీయ ప్రపితామహులభస్మరాసులు గంగా పుణ్యోదకస్థితము లగుఁగాక. అక్షయపదము వారికి లభించుగాక. ఇత్యౌ తువంశ మవిచ్చిన్నమగుగాక' అని వేడెను. భగీరథుని యాదార్య సౌశీల్యంబులకు హిరణ్యగర్భుఁడు సంతసించి 'దృశవ్రతా! నీయచ్ఛయగు గంగాపతనంబునకు భూదేవి యొర్వదు. ఫాలాక్షుఁడు దక్కనొందు గంగను ధరింపనోపడు. హరుని బ్రాధింపు' మని పలికి, గంగను సంప్రతించి 'దేవీ! సమయమెఱిగి భూమికి నవతరింపు' మని చనియెను.

అంత భగీరథుఁడు నిరాలంబనిరాశ్రయవాయుభక్షణరూపకతోరదీక్షుఁ బూని ధ్యేయాకాశతచి త్రవృత్తుఁడై రాత్రిందివము సంవత్సరపర్యంతము మహాగ్రతపం బొనర్చెను. వానికి ముక్కుంటి ప్రసన్నుఁడై 'వత్సా! నీకు మెచ్చితని; ప్రియ మొనర్తు; గంగను దలఁదాల్త' నని పలికి తిరోహితుఁడయ్యెను.

సీ॥ రంగదుత్తుంగతరంగపక్ష్మిలతోడఁ

జ్ఞనమానహంసరాట్పటలితోడఁ

మత్స్యకచ్ఛపశింశుమారకాండముతోడ
 గాంగేయనీరేజగణముతోడఁ
 బాండురాంబుదఖండడిండీరములతోడఁ
 జటులసంఘ్రితసమార్భటులతోడ
 హరికాంతకాంతశీకరరత్నములతోడ
 నతివితేమ్యైరపరంపరలతోడఁ

గీ॥ గగనకామినీకంతముక్తాన్రజంబు
 ద్రెస్సి పఱచి యిలకు జాటు తెఱఱగుదోఁప
 వింతవింతహోయలు మీఱి వింటినుండి
 హరజటాజూటమున వ్రాలె నభ్రగంగ.

అట్లు మిన్నేలు వ్రాలి నిజఘోషవేగంబునఁ బరమేశ్వరునిగూడఁ
 బాతాళంబునకుఁ గొంపోవనుండెను. ధూర్జటి దానిగర్వోద్ధతిఁదామసింది
 యన్నదిని దిరోభవింపెను. గంగానది యందుఁ జిక్కి.

మ॥ తిరుగుకొ దిమ్మరుఁ దల్లడిల్లు నులుకుం దీర్చించు నుట్టుగు ను
 డ్దురలుకొ ఘ్నూలుఁ బిక్కటిల్లు నులుకుకొ డుల్లుకొ మిటారించు బ
 మైరవోవుకొ మటిదెప్పరిల్లు నెగయుకొ మిట్టాడు బిట్టార్చు నా
 హరజూటాంతరబంధనంబెడఁచుఁగా నత్యంత ముద్వేగమై.

అట్లానది కపర్దితలముడినుండి నిర్గమింప నిఖిలప్రయత్నంబులు గా
 మించి వెఱుగుగానక తన్మోహితయోయన నందే పెక్కేండ్లు పరిభ్రమించు
 చుండెను. ఎన్నాళ్ళకు గంగ రాకుంటుగాంచి భగీరథుఁడు శివునిగూర్చి
 మరల లోకోత్తరతపం బొనర్చెను. నిటలాత్థుఁడు వానియెడఁ జాలివడసి
 యాతరంగిణిని బిందుసరోవరమందు డింపెను. అందుండి యది యేడు
 పాయలుగాఁ జీలి హ్రాదిని పావని నలిని యనుమూఁడు శాఖలను దూర్పు
 ముఖంబుగా, సువత్సావు నీత సింధు వనుమూఁడు శాఖలను బళ్ళిమముఖంబు
 గాఁ బ్రవహింపఁజేసి నడిమిశాఖయైన దాను భగీరథునివెంటనంటి యొకచో
 ధృతంబుగా, నొకచోఁ గుటిలంబుగా, నొకచో మందమందంబుగా, వేటొ
 కచో నమ్రముగా, నింకొకచో మహోద్భూతంబుగా, నానాగతులఁ బ్రవ
 హించుచు, నిజజలావగాహమాత్రవిగతశ్రములై జనులుగావించు స్తోత్ర

పాఠంబులు వినుచుఁ జనిచని జహ్నుమహర్షి యజ్ఞవాటిని నీటముంచెను. ఆ మహర్షి దాని కావరంబునకుఁ గనలి తజ్జలంబులెల్లఁ గ్రోలెను. గంగ నా మావశిష్ట యయ్యెను. ఋషులు వచ్చి లోకహితార్థము జహ్నుమహర్షిని బ్రార్థించిరి. ఆతపోధనుఁడు కడఁగించి గంగను నిజశ్రోత్రోమాగ్గంబున పెడలించెను. అనది యట్లు బహిర్గతయై భగీరథు ననుసరించి సముద్రము గుండఁ బాతాళముఁ జొచ్చి యందున్న సగరపుత్ర భస్మరాసులను దడిపెను. ఆ ప్రేతలు తమపాపంబులఁ దొలగి దివికిఁ జనిరి. గంగానది జహ్ను మహర్షి కర్ణబహిర్గతమైన కారణంబున దానిని జాహ్నువి యందురు.

అంతఁ బరిమేష్టి భగీరథునకుఁ బ్రత్యక్షమై 'రాజా! నీముష్టాతికును దాతకును, దండీకిని, ముగ్ధురకుఁ దరముగాని కార్యంబును సాధించితివి; అటువదివేల ప్రేతలకు స్వర్గమిచ్చితివి. ప్రతిఁ గాచికొంటివి; ఎంతయు క్లాపూపాత్తుండవు. నీవలన భూమియెల్లఁ బావన మయ్యెను. నీ కారణంబున గంగానది పుడమికి నవతరించెను. కావున నేఁడుకోల నయ్యది భాగీరథి యనియు నాఁబడు. అనదీపుణ్యదకము లాడి తన్నీరంబులఁ బిత్తశర్ప ణంబు లొనర్చి చరితాఘ్నడైచను' మని వచించి యంతర్హతుండయ్యెను. భగీరథుఁ డట్లు గావించెను.

వత్సా! ఈగంగావతరణోపాఖ్యానము ధన్యము యశస్కరము నా మున్నీరము స్వర్గము నైనది. దీనిని విన్నను వినిపించినను సర్వపాపక్షయ మగును అని విశ్వాత్రమహర్షి నుడివెను.

అంతలోన నూర్వాహ్నమయ మయ్యెను. రామలక్ష్మణులు చని దివ సాంతకృత్యములు దీర్చి ఫలంబు లొరగించి పరుండిరి. నాఁటిరేయి యెల్ల గంగాచరిత్రస్మరణముతో వారికి నిమిష ప్రాయము గాఁ గడచెను.

ఉ॥ అల్లనఁద్రోసెనీలితెఱ నవ్వుల రేయెలనాగ, నేర్పు సం
ధిల్లఁగఁబుల్లుబట్టువులు దెల్పిరి వేగుపరాకు, బుల్లస
త్పిల్లవరాగరమ్య మగుపయ్యెద కాళ్లనుజీరియాడఁ దొ
ట్టిల్లఁచు నయ్యుపొంగన వడిం జనుడంచెను దూర్వుకొండకుక.

రామలక్ష్మణులు లేచి ప్రాతరాహ్నికములు దీర్చి విశ్వామిత్రునికడ కువచ్చి 'మహాత్మా! ఋషులు మీరాక విని నదీసుఖతరణార్థము పడవను సిద్ధ

పఱచి' రని తెలిపిరి. గాధేయుడు పయన మయ్యెను. వారెల్లరుఁ బడవ మీదఁ గంగానదిని దాఁటి తీరంబున నిండుక విశ్రమించి వికాలానగర మార్గముఁ ద్రోక్కిరి.

వికాలానగర కృతాంతము.

అట్లు వికాలానగరమునుబట్టి చనుచు 'మహాత్మా ! ఆనగరమునకు నట్టి పేరెట్లు వచ్చెనని రాముడు ప్రస్తావింప విశ్వామిత్రుఁ డిట్లనియెను. కథాన! తొల్లి కృతయుగంబునఁ గశ్యపుఁ డను ప్రజాపతి యుండెను. వానికి దితి యదితి యను భార్యలిద్దఱుండిరి. అందు దితి మహాబలసంపన్నులైన దైత్యులఁ గాంచెను. అదితికి ధర్మనిరతు లగుదేవతలు జనించిరి. వారెట్లు జనించి యజరామరణంబులును, నిరామయత్వమును గోరి తదర్థము పాలవెల్లిని ద్రచ్చి యమృతము సాధింప నిశ్చయించి మంధరగిరిని గవ్వముగా వాసుకిని ద్రాఁడుగాఁ జేసి నిరవధికపరాక్రమోత్సాహంబులతో క్షీరాబ్ధిని మధింప సాగిరి. అట్లు వేయిసంవత్సరంబులు మధింపఁగా నందుండి కీలి కీలాయతమైనహాలాహల ముద్భవిల్లి లోకంబును దేవాసురమానుషంబుగా దహింపనుండెను. నిగ్గురులు భీతిల్లి శంకరుని శరణు జొచ్చిరి. అంతలోన హరియు నటదోచి 'త్రిలోచనా ! దేవతలకెల్ల సగ్రజాడవుగదా. అగ్ర పూజగా నివ్వవంబును గ్రహించు టాపహ' నని చిఱునగవుతోఁ బ్రస్తావించి చనెను. పామేశ్వరుఁ డావివంబు నమృత ప్రాయముగా మ్రొంగెను.

మరల దేవదానవులు మధనక్రియకుఁ గడఁగిరి. అత్రటిఁ గవ్వముగా నున్నమంతానపర్వతము పాతాళంబునకుఁ గ్రుంగెను. దానిని లేవనెత్త లేక వారెల్లరు దీనులై చేతులు పిసికికొన సాగిరి. ఏట్టకేలకు దేవతలు దామోదరుని బ్రార్థించిరి. విష్ణువు కూర్మరూపముఁ దాల్చి తఱిగొండను వీపున వహించి దుగ్ధసాగరంబునఁ బయండ్చెను. సురాసురులంత వేయిసంవత్సరంబు లహోరాత్రంబులు ద్రచ్చిరి. ఆసముద్రాంతమునుండి ధన్వంతరియు నప్పురసలు నుచ్చైశ్రవహయమును గొస్తుభరత్నము నమృతము నొక్కటొక్కటిగా పెడలెను. అమృతార్థము దేవదానవులకు ఘోరసంగ్రామ మొనగెను. విష్ణువు మోహినీరూపంబున వచ్చి సుధారసమును హరించెను.

దితి తనసుతవివాహసంబుకుఁగా వెలవెల్లనై వెచ్చనూరి కాశ్యపునితో
 'నాథా ! సవతికొడుకులు నాసుతుల నోర్చి వధించిరి. ఇది దుస్సహము.
 ఇంద్రుని జయింపనోపుపట్టిని నాకుఁ బ్రసాదించు' మని వేడెను. అముని
 యట్లేవరమిచ్చి తత్సన్నిధిఁగాఁ బరిశుద్ధమనంబునఁ దపంబొనర్చు మని చెప్పి
 నిజతపశ్చరణార్థము చనెను. పతివచనముఁబట్టి దితి కృతనిశ్చయయై కుశ
 ప్లవంబున దారుణతపం బొనర్చసాగెను. దేవేంద్రుఁడటకువచ్చి యగ్ని
 సమిత్కుశజలంబులను గండమూలంబులను సమకూర్చుచు నామె నుపచరించు
 చుండెను. ఇట్లు తొమ్మిదివందలతొంబదిసంవత్సరములు చనెను. దితి
 వాని పరిచర్యకు మెచ్చి 'ఇంద్రా ! నాతపంబిఁకఁ బదియేండ్లకు నిండురును.
 నీతండ్రి వరముమేరకు నాగర్భంబున లోకోత్తరపురుషుఁడు జనించును.
 జయోత్సుకుఁడైన యాపట్టిని నీయెడ సమాధానపఱతు. త్రైలోక్య విజ
 యుఁడైన యాతమ్మునిఁ గూడి సుఖముండు'మని వచించి నాటి మధ్యాహ్న
 ము ప్రాల్మాలి తలగడవంక పాదము లుంచి నిద్రించెను. అపసవ్యంబుగాఁ
 బహుధుటఁజేసి దితియశుచియగుట యింద్రుఁడు గాంచి సమయమువొరకి
 నందులకు సంతసించి యోనిమార్గంబున నామెగర్భముఁ జొచ్చి యందున్న
 పిండమును సప్తఖండములుగా వ్రజంబునఁ దుండించెను. కులిశహతులకుఁ
 బిండము విలపించెను. అప్పుడు దితి మేల్కొంచి సంగతి గ్రహించి 'ఖం
 డింపకు ఖండింపకు' మని యింద్రుని బ్రతిమాలెను. పాకకాసునఁడు గర్భ
 మునుండి వెడలివచ్చి 'తల్లీ ! నీగర్భంబున శక్రహంత జనింపనుండుట వింటిని;
 నాఁడుసుత వెఱపు దోచి యిన్నాళ్ళు కాచితిని. అపసవ్యంబుగా నిద్రిం
 చుటంజేసి యశుచివైతివి. అది యవకాశముగా నీసుతుని భేదించితిని.
 ఆత్మరక్షణ మెల్లరకుఁ గర్తవ్యము. తదగ్గమిట్లు చేయవలసివచ్చెను. ఒండు
 తలంపట ; క్షమింపు' మనెను.

ఆకార్యంబునకు దితి లోలోన మలమలమఱుగుచుండియు నింద్రుఁడు
 దురాధర్షుఁడైనకతన వానిఁక గినియనోడి 'బలనూదనా ! నాయపచారమింత
 తెచ్చెను. ఇందు నీదోషమేనియు లేదు. చన్నదానికై వగచియు ఫలము
 లేదు. అయిన నొండు ప్రియంబు నీవలనఁ గోరుదు. ఈసప్తఖండంబులు
 దివ్యరూపములు దాల్చి సప్తమారులు వాతస్కంధంబున సప్తవాయు

స్థానంబు లధిష్ఠించి యందొకటి బ్రహ్మలోకంబునను రెండవది స్వర్గంబునను మూడవది యంతరిక్షంబునను దక్కినవి నాల్గును నాల్గుదిశలను బాలించుటకు ననుక్రమింపుము' అని యాచించెను. సురేంద్రుఁ డందులకు సమ్మతించె నట. నాఁడు దితి తపంబానర్చినచోటనే వికాలానగరమును నిర్మించిరి.

వత్సా ! వికాలానగర ప్రదేశమాహాత్మ్యమును జెప్పితిని. దాని కా పేరు వచ్చినవిధము వినుము. ఇశ్వాకువంశ్యుఁడు అలంబసుండను వాఁ డుండెను. వానికి వికాలుండను సుతుఁడు జనించెను. అతఁడు తనపేర నప్పగంబును నిర్మించెను. వికాలునకు హేమచంద్రుఁడు వానికి సుచంద్రుఁడ, వానికి ధూమ్రాశ్రవుఁడు, వానికి సృంజయుఁడు, వానికి సహదేవుఁడు, వానికిఁ గుశాశ్రవుఁడు వానికి సోమదత్తుఁడు, వానికిఁ గాకు త్సుఁడు, వానికి సుమతి జనించిరి. ఆసుమతి యిప్పుడు వికాలానగరంబున నున్నాఁడు వీరెల్లరు వైకాలికులనఁ బ్రసిద్ధిగాంచి ధర్మతత్పరులై దీర్ఘకాలము మనిరి. ఈరాత్రి యందు విశ్రమించి యెల్ల మిథిలకుఁ బోవుదము.

గాధేయుఁ డట్లు చెప్పచుండగాఁ వికాలానగరము సమీపించెను. విశ్వామిత్రాదులువచ్చుట సుమతి చారులవలన విని యెదురేగి మహర్షిఁ బూజలానర్చి, వానిపార్శ్వంబున ధనుఃఖడ్గతూణిరధారులై సముపశ్ఠిత యా వరంబున నివ్వటిల్లుచు సౌందర్యంబున నశ్వసులఁ బోలి మూర్తీభవించిన పరా క్రమదేవతలోయన నొప్పువచ్చు రాకుమారులఁగాంచి 'మనీంద్రా ! ఎవరు వీరు? ప్రమాణేంగితచేష్టితంబుల నియ్యిరువురును బరస్పరసదృకులై వెల యుదురు. పాదచారులై వీరిందు రానేల ?' అని యడిగెను. గాధేయుఁడు వారివృత్తాంతము చెప్పెను. సుమతి యత్యధిక ప్రమోద మొంది రామ లక్ష్మణుల నెంతయుఁ గారవించెను. అట్లు కాశీకుఁడును రాసుతులును సుమతినత్కులంపి యారేయి యందు బుచ్చి తెల్లవాటి మిథిలాభిముఖుడై తరలిరి.

అనఁబ

వారట్లు పోవుచుండగా మార్గమధ్యంబున మహారమ్యమైనయూపవనం బొందు గానవచ్చెను. ఆవన మంతమనోహరముగానున్నను నందు నరసం చార మనుమాట గానరాకుండెను. అది వింతదోష 'మహాత్మా ! ఇది

ఋష్యశ్రమముగాఁ దోచుచున్నది. ఇట్లుండియు నిచ్చట మనులెవ్వరును గానరాదు. కారణ మేమి యూహింపరాకున్న దనెను.

‘వత్సా! ఇది గౌతమాశ్రమము. ఆఋషి యింటలేనితఱి వజ్ర గౌతమవేషంబున నిటుకు వచ్చి యతనిభార్యయైనయహల్యను డాసి ‘విలాసిని! నామనంబు నేయుము. కామకులు ఋతు కాలంబును బ్రతీక్షింప’ రనెను. అతఁ డింద్రుఁ డగుట యాదుష్టమతి యెఱింగియు గురరాజకుతూహల ప్రేరేతయై తదభీష్టముఁ దీర్చి ‘నిగ్రరేశ్వరా! నీవలనఁ గృతార్థునైతిని; హుటాహుటి నపక్రాంతుఁడవగుము. ఉభయరక్షణముఁ గార్య’ మని చెప్పెను. శచీపతియు నాత్మసంతోషంబును తెలిపి పర్ణకాలనుండి చనుచుండెను. అంతలోన గౌతముఁడు వానికదురై యాకుహనావేషధారిని గుర్తించి ‘దుర్మతీ! నాపరోక్షమున నారూపు దాల్చి యకార్య మొనర్చితివి గావున విఫలుండవగు’ మని శపించెను. ఆమాటతోడ నింద్రుని కృపణంబులు నేలరాలెను. గౌతముఁడు పర్ణకాలఁజొచ్చి భార్యను బిలిచి ‘పాపిని! కామమోహితవైతివి; తగుప్రాయశ్చిత్తముఁ గాని నీకుఁ బరిశుద్ధి గలుగదు. వాయుభక్షణమాత్రురాలవై భస్మశయన మాశ్రయించి యదృశ్యరూపంబున నిటు వర్షసహస్రముండుము. దశరథాత్మజుఁడు రాముఁడిందు వచ్చును. వానికి నాతిభ్య మొసంగుము. ఆపుణ్యవిశేషంబున నీలోభ మోహంబు లెడసిపోవును. పవిత్రీకృతవై యప్పుడు యథారూపంబున నాకడఁ జేరుదువుగాక’ యని యాఋషీంద్రుఁ డవోచ్చిటు వదలి సిద్ధచారణ శీవితం బగుహిమవంతంబునకుఁ జనెను.’ అని విశ్వామిత్రుఁడు వచించెను.

వారట్లు మాటాడుచు నాశ్రమముఁ జొచ్చిరి. ఎవరె పుట్టువుదొడ్డి సిర్మాత్మప్రయత్నసారమోయన నొప్పి తపఃప్రభావండులంబున నయ్యాశ్రమంబెల్ల తెలిగించుచు సురాసురులకుఁ గూడఁ దేజిమాడరాకయుండెనో ఏకాంతామణి పతికాపవశంబునఁ దుషారమేఘులు చాటున దోచుపూర్ణచంద్ర ప్రభవోరె ధూమ పరితయైన యగ్నిశిఖచందంబున జలంతర సూర్యకాంతి వలె, వేయిసంవత్సరములుండెనో యాయహల్య రామపాదధూరి సోకి సంతసేస్వస్వరూపము దాల్చిశోభిల్లి తనకాపావధిని గ్రహించి వారికి నాతి భేయఃత్కారము లొనర్చి రాము నిట్లు స్తుతించెను.

అహల్యాస్తవము.

“అహో ! కృతార్థోఽస్మి జగన్నివాస ! తే
పదాబ్జసంలగ్నరజః కణా దహం ;
స్పృశామి య త్వద్భజశంకరాదిభిః
విమృశ్యతే రంధితమానసై ససిదా ॥

1

అహో ! విచిత్రం తవ రామ ! చేష్టితం
మనుష్యభావేన విమోహితం జగత్,
చర స్యజస్రం చరణాదివర్జితః
సంపూర్ణ ఆనందమయోఽతిమాయకః ॥

2

యత్పాదపంకజపరాగపవిత్రగాత్రా
భాగీరథీ భవచీరించిముఖాన్ పునాతి,
సాక్షాత్స తస్మి ఏవ మమ దృగ్విషయో యదాత్తే
కిం వర్ణ్యతే మమ పురాకృతభాగధేయమ్ ॥

3

మహ్యైవతారే మనుజాకృతిం హరిం
రామాభిధేయం రమణీయదేహినం
ధరుర్ధరం పద్మవికాసలోచనం
భజామి నిత్యం న పరాన్ భజిష్యే ! ॥

4

యత్పాదపంకజరజః శ్రుతిభి ర్విమృగ్యం
యత్సాక్షిపంకజభవః కమలాసన శ్చ
యత్సామసారరసికో భగవాన్ పురారిః
తం రామచంద్ర మనిశం హృది భావయామి ॥

5

యస్యావతారచరితాని విరించిలోకే
గాయంతి నారదముఖా భవపద్మజాద్యాః
ఆనందజాశ్రుపరిషిక్తకుచాగ్రసీమా
వాగీశ్వరే చ త మహం శరణం ప్రసద్యే ॥

6

సోఽయం పరాత్మా పురుషః పురాణః
 ఏష స్వయంజ్యోతి రనంత ఆద్యః
 మాయాతనుం లోకవిమోహనీయాం
 భత్తే పరానుగ్రహ ఏష రామః॥

7

అయం హి విశ్వోద్భవసంయమానా
 మేకః స్వమాయాగుణబింబితో యః
 విరించి విష్ణ్వశ్వరనామభేదాత్
 భత్తే స్వతంత్రః పరిపూర్ణ ఆత్మా॥

8

సమోఽస్తు తే రామ ! తవాంఘ్రిపంకజం
 శ్రియా ధృతం వక్షసి లాలితం ప్రియాత్
 ఆక్రాంత మేకేన జగత్త్రయం పురా
 ధ్యేయం మువీంద్రై రిభిమానవజ్జితైః॥

జగతా మాదిభూత స్త్వం జగత్త్వంజగదాశ్రయః
 సర్వభూతే వ్యసంయుక్త ఏకో భాతి భవాత్ పరః॥

10

ఓంకారవాచ్య స్త్వంరామ! వాచా మవిషయః పుమాత్
 వాచ్యవాచకభేదేన భవా నేవ జగన్మయః॥

11

కార్యకారణకర్తృత్వఫలసాధనభేదతః
 ఏకో విభాతి రామ! త్వం మాయయా బహురూపయా॥

12

త్వన్మాయామోహితధియా స్త్వాం న జానంతి తత్త్వతః
 మానుషం త్వా మభిమన్యంతే మాయనం పరమేశ్వరమ్॥

13

ఆకాశవత్త్వం సర్వశ్రీ బహిరంతర్గతోఽమలః
 అసంగోఽహ్యచలో నిత్యకుద్ధబుద్ధః సదవ్యయః॥

14

యోషి న్ముఢాహ మజ్ఞాతే తత్త్వం జానే కథం విభో
 తస్మా త్తే శతతో రామ ! నమస్కుర్యా మనన్యధీః॥

15

దేవ ! మే యత్ర కుత్రాపి స్థితయా అపి సర్వదా
 త్వత్పాదకమలే సక్తా భక్తి రేవ సదాస్తు మే॥

16

నమస్తే పురుషాధ్యక్ష ! నమస్తే భక్తవత్సల !

నమస్తేఽస్తు హృషీకేశ ! నారాయణ నమోఽస్తుతే॥ 17

భవ భయహర మేకం భానుకోటిప్రకాశం

కరధృతకరచాపం కాలమేఘావభాసం

కనకరుచిరవస్త్రం రత్నవత్కుండలాభ్యం

కమలవిశదనేత్రం సానుజం రామమిదే॥ 18

రామలక్ష్మణులంత నామెకు మ్రొక్కి చననుండిరి. అంతలోన గౌతమమహర్షియు నటకు వచ్చి స్వతపోబలంబునను రామసందర్శనంబునను విశుద్ధమై యున్నయహల్యను గ్రహించి గాఢేయనకును దాశరథికిని యథోచిత పుర్యాదలు గావించెను. రామలక్ష్మణులు గౌతమునకు మ్రొక్కి తదనుజ్ఞాతులై విశ్వామిత్రునివెంట నీశాన్యదిక్కు పట్టి చని జనకునియజ్ఞవాటిఁ జేరిరి.

మన యజ్ఞము.

అయజ్ఞశాల యనవరతపదక్రమపత్యమాన మహాద్విజవేదధ్వనులను నవిచ్ఛిన్నహూయమానాగ్నిహోత్రస్వాహాశబ్దంబులను ననేకమునిగణప్రణీతవచనవిషయవిభాగ వినిష్ణయన్యాయ నిపుణవిద్యత్సభాసంభాషణఘోషంబులను బ్రతిపక్షదుర్విభేదప్రమాణ విచార్యమాణవేదార్థమీమాంసకగోష్ఠీ వివాదనాదంబులనుండేసి మ్రోయుచు యజ్ఞప్రయోగప్రవీణులైన యాజ్ఞకులతో మహాతపోఘనులతో నగ్నిహోత్రసంభారశకటీశతంబుతో నిండి యుండెను. రామాదులకు గట విడియుటకేని తావునొరకదయ్యెను. వారది గాంచి కొండొకవిచిత్రప్రదేశంబున బస చేసిరి.

జనకమహారాజు విశ్వామిత్రాగమనంబు విని శతానందునితోడఁ జని యాఋషికి ఋత్విక్వాజులు గావించి యధ్యక్షుడు లర్పించి సంభావితుండై ‘మునీశ్వరా ! దేవతలకృపవలన యజ్ఞము యథావిధి వర్తిల్లుచున్నది. మీరాక యాగఫలంబుగా భావించు. ధన్యుడవైతిని. క్రతుకార్య మింకను ద్వాదశదివసంబులు జరుగవలయుననియు భాగాధ్యక్షులైన దేవతలసందర్శనము యజ్ఞాంతమునఁగాని సిద్ధింపదనియు విబుధులు వచింతు’ రని వచించిగాఢేయనిచెంత నన్ను రామమారులఁజూచి

సీ॥ కనుపండువొనరించు కల్కికాంతులతోడఁ

జంద్రమండలనిభాస్యములతోడ
శ్రవణాకర్షణ నేత్రాంబుజములతోడ

సమదసింహపరాక్రమములతోడ
గజరాజగమనవైఖరిమించు నడతోడఁ

గమనీయకాకపక్షములతోడఁ
గవలకుసాటియై గ్రామమూర్తులతోడఁ
గరగతచాపఖడ్గములతోడ

గీ॥ నవతరించిన సురవర్షులనంగ నొప్పి
సూర్యచంద్రులపీఠికి శోభగూర్చు
సురుచిరాకారవిజ్ఞానశుద్ధమతులు
వీర లెవ్వరో విన నోర్తు విశ్రుతాత్మ ! ॥

అని యడిగెను. విశ్వామిత్రుడు మందస్మితవదనావలంబునై 'ననక గాబా!

సీ॥ తాటక మద్దించి తాపసతోటికిఁ

బ్రాహ్మచార మిడినదాత్మవరులు
మానీచుని సుభాషణ ఘోరాజిఁ బోకార్చి
సవనంబుఁ గాచినశౌర్యనిధులు
పాదాంబురుహధారిఁ బాపంబు నెడయింది
యలయహుల్యను చేర్చినట్టిఘనులు
దశరథావనినా శుతపము ఫలంపఁగా
నవతరించిన యనఘాత్మవరులు

గీ॥ కాలకంఠనిచాపంబుఁ గాంచువేద్య
నిందు నచ్చినధార్మకుత్తివరిత !
కన్యసుగుణాభిరాముడు రాముఁ డితఁడు
మిత్రవంశవర్ధనుఁడు సామిత్రి యితఁడు॥

అని వుండెను. అవచనంబులు సుభాషయములై దోఁప శతానందుడు
ప మానంద మొంది 'నాతల్లి యహల్యాదేవి కృతాన్ధయయ్యెనా ? అమె
సపర్యలు గాంచితిరిగదా. నాతండ్రి యైన గౌతమునిసత్కృతులందె గదా'

యనెను. 'శతానందా! ఆసంగతి యగుగవలయునా? రేవణాదేవి భార్గవునిబోలె నహల్యాదేవి గౌతమునిగూడె' నని గాధేయుడు చెప్పెను.

అంత శతానందుడు రామలక్ష్మణులకు స్వాగతము పలికి 'ఈమహర్షి తోడ మీరిటకు వచ్చుట దైవయోగము గాని వేఱుగాదు. ఈయనఘండేత న్మాత్రుడు గాఁడు. వీని చరిత్రము లోకోత్తరమై మముబోంట్లకు మార్గ ప్రదీపకముగానుండును. ఇట్టియచింత్యతపోమహిమాధ్యుడు బ్రహ్మర్షి మీకు రక్షకుఁడును శుభదాయకుఁడు నగుట మీరుధవ్యులరని వచింప నేల! ఈ మహామహునియుదంతము సంగ్రహముగా వచింతు వినుము.

కల్పమిత్రుని చరిత్ర

బ్రహ్మకుఁ గుశుడు వానికిఁ గుశనాథుఁడు వానికి గాధియు జనించిరి. ఆగాధి కీమహానీయుఁ డుదయించెను. ఈపుణ్యమూర్తి బాల్యమందే సమస్తవిద్యలు గఱచి ధర్మజ్ఞుఁడును ధర్మాత్ముఁడునై ప్రజాహితంబుగా రాజ్యమేలుచుండెను. ఒకనాఁడు వేటతమకము చెలరేగగా నీయనఘుఁడు చతురంగబలంబుఁ గూర్చి యుద్దహిణీ సేనాసమావృతుఁడై తరలివచ్చినదంబులు నేవించుచు నానానగంబులు విలోకించుచు వివిధపుణ్యాశ్రమంబులు సందర్శించుచుఁ జనిచని బహువృక్షమృగాక్షీర్ణము సిద్ధచారణసేవితము దేవదానవక్కిన్నరాది సంశోభితమునై వాతాంబుపర్ణమూలాశనంబుల మనుచు జపహోమక్రియలఁ దవలియున్నవాలఖిల్యవైఖానసాదిమహర్షులచేతను బ్రహ్మర్షుల చేతను వేది వహ్నులకరణిఁ దేజరిల్లుచున్న తపస్సిద్ధులచేతను నిండియపర బ్రహ్మలోకము వలె నున్న వసిష్ఠాశ్రమము చొచ్చెను. వసిష్ఠుఁ డీమునీంద్రునకు స్వాగతమిచ్చి యుచితాసనఫలమాలాదినతౌక్కరంబుల నిమృతాత్ముని బడలికలు వాపి యెంతయు మన్నించెను. ఉభయులును శుభకథల దడవు పుచ్చిరి. అంత వసిష్ఠుఁడు దరహాసపూర్వకంబుగా 'రాజా! అతిథి శ్రేష్ఠుఁడవును బూజనీయుఁడవునైన నీవు మాకు విందవైతివి. ఇది మాప్రాప్తము. కొండంతదేవరుఁ గొండంతపత్ని పెట్టఁజాలరు. నాయలఁతినతౌక్కరంబులను నీవు నీచతురంగబలసమేతంబుగా గ్రహించి నన్ను సంతోషపెట్టఁగోరుదు' ననెను. వసిష్ఠునియాచార్యుండునకు నీయన సంతసించి 'మునీంద్రా! మీ సందర్శనమాత్రాననే మాకు సమస్తముఁ జేకూరిను. మీప్రేమయేఁ జాలు

పోయివచ్చెద' ననెను. వసిష్ఠుఁడంతతో మిన్నకుండక పట్టుపట్టెను. ఎట్లకేల కీయనఘుఁడు వాని పణయ మంగీకరించెను.

శ్రీ దాడ రామాయణము.

వసిష్ఠుఁడంత కేబల యను తనఁదేనువును బిలిచి 'వత్సా! విశ్వామిత్ర రాజహాళికి సేనాసహితంబుగా నాతిథ్యమును నిశ్చయించితిని. వృద్ధసోమే తములైన సమస్తభోజనపదార్థములఁగూర్పు' మనెను. మాటతోడ మకరం దములు నిక్షురసంబులును వివిధపానకంబులును నానాభక్ష్యవిశేషంబులును దధిక్షీరఘృతంబులును నూపంబులును బహురూపంబులైన యుపదంశంబు లును మితిమీరి నిద్ధమయ్యెను. ఈమాననీయుఁడు సుబలంబుగా పింగార గించి సంతুষ്ടుఁడై 'ఋషిచంద్రమా! రాజు రత్నహారి యనుట సుప్ర సిద్ధము. నీహోమధేనురత్నంబును గోరితిని. ఇది ధర్మవృత్తిక్రమముగాదు. నీహోమాదిక్రియలకుఁ దఱుగులేకుంకటకుఁగా లక్షగోవు లిత్తును. శబలా ధేనువును నాకోసంగు? మని యడిగెను. అదివిని 'రాజేంద్రా! మానవం తునకుఁ గీర్తివలె నాకీశబల యున్నది లక్షగాదు నూఱుకోట్లు గోవుల నిచ్చినను రజితరాసులఁ గ్రుమ్మరించిన దీని నీయనోపను. హవ్యకవ్యం బులు నగ్నిహోత్రంబులును బలిహోమంబులు నవియివి యననేల నాజీవ యాత్రయంతయు దీనియధీనము. ఇదే నాసర్వస్వ' మని వసిష్ఠుడుపలికెను. ఈధీరాగ్రణి యంతతోఁ దనవిచేందక 'మునీంద్రా! ఇది రాజవృష్టి నాక ర్షించెను. నీవు నౌదిసేయుట యుక్తముగాదు. సర్విభూషణభూషితం బులైన గజంబుల నాలుగువేలును, హేమకింకిణీకలితహయోత్తమంబులతోడి సువర్ణరథంబుల నెనిమిదివందలును, వాచీరత్నంబులఁ బదునొకండువేలును, గోవుల నొక్కొకటియు, నీకోసంగుదును. మారుతలంపక యీశబలనిచ్చి సోమ్య సంతోషము' గూర్పుము. ఉచితంబుగా బ్రాహ్మణధనంబును గ్రహింపరాదు. ఏదికోరినను బదులాడక యిత్తు' ననెను. ఎన్నివిధముల బ్రబోధించినను వసిష్ఠుఁ డియ్య గొనక 'రాజా! నాకు సకలకర్మాధార భూతయుఁ గామదోగ్ధియు వైనయీగోవును నీవు గోరుట తగను. నీరాజ్య మెల్ల నర్పించినను దీనినిఁబాదుఁజాల' నని ఖచితముగా బదులాడెను.

ఈగాథేయుఁ డందులకుఁ గోపోద్వేగియై గోవును బలాత్కారంబుగాఁ గాంపోవ నుంకించెను. అది విచారకృతయై 'కటా! దీనురాలిని నన్నిట్లు రాజు బలాత్కరించుటఁ గన్నారఁ జూచుచు వసిష్ఠభగవానుఁడు మిన్నకు న్నాఁడు. ఈమహానుభావుఁడు నన్నుఁ ద్యజించెఁ గాఁబోలు. మహర్షికి నే నేమి యెఱ్ఱనర్పితి? భక్తిమై బ్రయంబులు గూర్తుగదా?' యని లోలోనవనిన బెచ్చనూర్చి తన్ను చుట్టియున్న భటువర్గంబును విదలించివైచి కుప్పించియె గంచి వసిష్ఠునిపాదమూలముఁ జేరి 'బ్రహ్మపుత్రా! నీకట్టెదుట నన్నిట్లు రాజ భటులు బలవంతముగాఁ గొనిపోవనున్నారు. నీ శబలను విడనాడితివా?' యని వ్యసనకలుషితస్వరంబునఁ బలికెను. వసిష్ఠు డామాటలు విని 'శబలా! నాకెట్టి యపకారమునుఁ జేయవు; నిన్నుఁ ద్యజించిన వాడఁ గాదు. ఈ తేఱుడు మహాబలశాలి; ఇతనినోర్పుబలము నాకుఁ గలుగదు. ఏమి నేయ నకు' ననెను. అందులకు శబలాధేనువు జొటజొట కన్నీరు నించి 'బ్రహ్మ బలమే బలముగాని క్షుత్రబలము నొకబలమా? మహాత్మా! నీబల మప్ర మేయము; నీలేజస్సుగురాసదము. భవవీయబలసంభృతనైన నన్ను నియోగింపుము; ఇతనిబలదర్పంబులఁ జూచు; రాజులకుఁ గఱివీదవము గారాదని యితఁ డెఱుంగుఁగాక' యని విన్నవించెను. వసిష్ఠుఁడు తలయూచి మిన్న కుండెను.

అంత శబలాధేనువు హుంభారవముఁ గావించెను. ఆశబ్దముతోడఁ దండోపతండములుగాఁ బల్లవులుప్పతిల్లి యారాజసైన్యంబును రూపుమాపిరి. ఈధార్మికోత్తముఁడు కోపోద్దీప్తికుండై రథ మధిష్ఠించి నానాస్త్రంబులఁ బల్లవులనుసంహరించెను. శబలాధేనువు మరల హుంభారావముఁగావించెను. ఆరావముతోడ హేమకింజల్క దేహచ్ఛాయా సుభగులును సువర్ణాంబర ధరులునైన యవనశకులు వేనవేలుగా నుద్భవించి నిశుదుక్షదువులు దొడవి తేజోవీర్యరాసులోయన నొప్పుచుఁ జెలరేఁగి రాజబలశేవంబును దాఁకి దానినెల్ల నిర్దిగ్ధ మొనర్చిరి. ఈగాథేయుఁ డచి గాంచి మహోగ్రుండై వివిధాయుధంబులఁ గురిపించి వారిని మట్టుపెట్టెను. శబల మరల హుంభార యనెను. దాని పొడుగునుండి పల్లవులును, యోనినుండి యవనులును శక్వత్తునుండి శకులును కోమకూపంబునుండి మ్లేచ్ఛకిరాతహరీతకులును ముఖంబునుండి నూర్యాగ్నిదీప్తిమంతులైన కాంభోజులును జనించి వైరి

మూలబలంబును ముట్టడించి దానినెల్ల నుగ్గునూచ మొనర్చిరి. కాశీకుని తనయులు నూర్చుకు నదిగాంచి యాగ్రహవివశులై యాయాధంబులఁ గొని వసిష్ఠునిమీఁదికి నుఱికిరి. ఆ తాపసి హుంకరించెను. హరుభస్మీభూతులైరి.

విశ్వామిత్రుఁడు రాజ్యమును నశ్యపించుట.

పుత్ర నిరయంబునుగాంచి యీ గాధేయుఁడు గోరలుతీసినసర్పంబు పగిది నుత్థతియుడిగిన సముద్రముక్తియ రామగ్రస్తమైన నూర్యబింబము వలె నుద్వేగదర్పితేజంబులు మాని లజ్జించి తొక్కలు డుల్చినపక్షివలె నిరాధారుఁడై హతుశేషుడైన తనతనయునకు రాజ్య మప్పగించి హిమవత్సర్వ తంబునకుఁ జని యట మహేశ్వరునిగూర్చి ఘోరతపంబు గావించెను. ఆముక్కుంటిప్రసన్నుఁడై వరముగోరుచునెను. ఈధృఢవ్రతుఁడు ధూర్జటికి మ్రొక్కి 'దేవా! నాతపంబును మెచ్చితివేని నాకుధనుర్వేదంబును సాంగోపాంగంబుగా సరహస్యంబుగా ననుగ్రహింపుము. మఱియు దేవ దానవ యక్షరక్షోగంధర్వమహర్షులయందుఁ గలసర్వాస్త్రంబులు నాకు స్ఫురించునట్లుఁ గరుణింపు' మనెను. పరమేశ్వరుఁడు నశ్లే యగుఁగాక అని పలికి యంతస్త్పతుఁ డయ్యెను.

విశ్వామిత్రుఁడు మరల వసిష్ఠుని దాగ్గొనుట.

ఈధీరుఁ డంత హరవరగర్వోద్భతుఁడై పర్వకాలసముద్రముభంగి విజృంభించి వసిష్ఠాశ్రమపదముఁ జొచ్చి సర్వదహనశీలంబులైనయస్త్రంబుల దానిని దగులఁ బెట్టెను. ఆవేడిమికి నయ్యాశ్రమవాసులు పాఱఁజొచ్చిరి. అందలివృగపక్షిజాతంబు లుదిలకొని వెఱువు దోఁపక దుముకుచు నెగయుచు నఱుచుచుఁ బడిచచ్చెను; క్షణములో నయ్యాశ్రమమెల్ల నిర్జీవమై యూసర క్షేత్రముగా మాతెను. వసిష్ఠుఁ డది గాంచి పఱుచుచున్నతనశివ్యవర్గంబును మరల్చి యాయుక్తతునివంక మరలి రోహవేశుఁడై 'మూఢా! చిరసంవృధమైన యాశ్రమంబును బాడుచేసితివి; ఇంక నీశీవము దుర్లభ' మని పలికి ప్రళయగ్నికరణి వెలుఁగుచున్నదియు యమదండంబును బోనిదియు నైన తనదండంబును జేఁబూనెను. ఈధార్మికోద్దముఁడు వాని నదల్చి యశనిపై నాగ్నేయాస్త్రంబును వైచెను. వసిష్ఠుఁడు నిజదండంబును విసరి 'కుత్రి చూఢమా! చూపు నీసామర్థ్య' మనెను. జలంబుల నగ్నివలె బ్రహ్మ

దండబున సాగ్నేయాస్త్రము శమించెను. ఈకుశీకనందనుడు పెల్లు కినిసి వారుజాస్త్రంబును రాద్రాస్త్రంబును వింద్రాస్త్రంబును బాకుపతంబును విషీకాస్త్రంబును మానవమోహనాస్త్రంబులను గాంధర్వాస్త్రంబునుస్వాపవజ్ఞంభణ మారణ సంతాపవ విలాపన శోషణ దారుణాస్త్రంబులను వజ్రాస్త్రంబును బ్రహ్మపాశ కాలపాశ వరుణపాశంబులను వైనాక దైవతంబులను కుష్మాద్రి దండ వైశాచ క్రాంచంబులను ధరచక్ర కాలచక్ర విష్ణుచక్రంబులను వాయువ్య మధన హయశిరోనామకాస్త్రంబులను గంకాలముసలంబులను శక్తిద్యయంబును వైద్యాధర కాలాస్త్రంబులను త్రిశూల కాపాలకంకణంబులను దదితరంబులైన నానాస్త్రంబులను బరంగించెను. వసిష్ఠుడు వాని నెల్ల దనదండంబునహరించెను. ఈవీరాగ్రణియుపాయాంతరము గానక తేంపు వహించి బ్రహ్మాస్త్రంబును బ్రయోగించెను. దేవతలును దేవర్షి గంధర్వారులును సంభ్రాంతులైరి; ముల్లోకంబులుష్టుడికెను. వసిష్ఠుఁ డంతఁ దైలోక్య మోహనంబును మహా రాద్రంబునైన రూపముఁ దాల్చి నిజ తపోవిశేషసముపలక్ష్మితం దైనయా బ్రహ్మదండంబునఁ దద్బ్రహ్మాస్త్రంబును మ్రొలెను. వాని గోమకూపంబునుండి ధూమజ్వాలబురికెను; బ్రహ్మదండము విధూమకాలాగ్ని కరణిఁ బ్రజ్వలిల్లెను. మునులెల్లరు విషాదపరులై గుమికూడి వచ్చి 'మహాత్మా! నీబలమోహము; విశ్వామిత్రుఁడు నిగ్బహీతుఁడు; కాంతింపుము; బ్రహ్మాస్త్రంబును బ్రశాంత మొనర్పు' పని వేడిరి. ఆ బ్రహ్మర్షి యట్లానర్చెను. ఈ యుక్కిరి నిజపరాభవంబునకు నిట్టూర్పులు పుచ్చి 'అహో! హరవరక్షత్రంబులైన మహాస్త్రంబులుగూడ నిమ్మునిమ్రాల మస్తకములు వ్రాల్చెఁగదా బ్రహ్మబలమే బలము. ఛీ! ఓ త్ర బలమునొకబలమా! నిజము గ్రహించితి' పని విసివి ఓత్ర ధర్మంబును నిరసించి భార్యాసమేతుడై దక్షిణదిశకుఁ జని బ్రహ్మత్వంబును గోరి నలువంగూర్చి వేమువత్సరంబులు మహాగ్రతపంబొనర్చెను. పితామహుఁడు ప్రసన్నుడై 'విశ్వామిత్రా! రాజర్షివైతివి లెమ్ము అని పలికి యంతర్హితుఁ డయ్యెను. ఆవచనంబుల కీఘనుఁడు సంతసింపక ఇంతయా మవీయతపఃపలము' అని కటకటంబడి మగుడఁ గళోర తపశ్చరణంబునకు దొరకొ నెను.

విశ్వామిత్రుఁడు త్రిశంఖ నఖ సశరీర స్వగ్గమిచ్చుట.

అయ్యవసరంబునఁ ద్రిశంకుఁ డనునిత్యైంకువంశ రాజుండెను. అతఁడు సశరీర దేవలోక ప్రాప్తికై మఖ మొనర్పఁ గోరి తనసంకల్పంబును స్వ

కులాచార్యుడైన వసిష్ఠునకు విన్నవింపఁగా నాఱుపించుచుఁ దలచి విని
 'రాజా! వీకోరిక దుగ్ధభము. ఈయూహమాను' మని హితముపదేశించెను.
 త్రిశంకుఁ డామాటఁ ద్రోసిపుచ్చి దక్షిణదిశకుఁ జని క్రతుకర్మస్థితికిఁగా
 వసిష్ఠపుత్రులకు నూర్పురికు మ్రొక్కి 'మనిపుత్ర కులారా! మహాక్రతు
 వొందుసంకల్పించి వచ్చితిని. తన్నిర్వహణాగ్ధము గురుపుత్రులను మిమ్ము
 వేడుదు' ననెను. సంగతి యేమని వారతని నడిగిరి. 'సశరీరదేవలోక
 ప్రాక్తిఁ గోరి యందులకు నుజవగు యజ్ఞంబుఁ గావింప నుద్దేశించితిని. తగు
 జన్మంబును నిర్దేశించి నావలన దానినిఁ జేయించి నన్నుఁ జరితాన్ధుని నొన
 ర్పుడు. నాగురువు వసిష్ఠుడు నాయాశయంబును నిరసించెను. కాన
 గత్యంతరముఁ గానక యంతటివారైన మిమ్మునాశ్రయించితిని. ఇత్యౌకు
 లకు వసిష్ఠుడే యేడుగడ. అట్లుండియు వారు నన్నునుగ్రహింపరు. మీరే
 నాకింక దక్షు' లని మ్రొక్కెను. వాసిష్ఠ లాకతయెల్ల విని 'దుర్మతి!
 ఆచార్యునిమాట రాజులు జవదాటరు. అందునను నీవు ఇత్యౌకువంశ్యుఁ
 డవు; మీగురువు వసిష్ఠభగవానుఁ డేతన్నాత్మఁడుగాడు. ఆయన కాదన్నది
 మావలన నగునా? నీ విట్లు చేయుటవలన గురువును దిరస్కరించినవాడ
 వైతివి. వీజడబుద్ధిని మాని వెంటనే నీనగరంబునకుఁ బొమ్మ' నిరి. ఆతఁడు
 వారిహితవచనంబుల మన్నింపక 'గురువు నిరాకరించుఁగాక, గురుపుత్రులు
 తిరస్కరింతురుగాక; అన్యయాజకసాహాయ్యంబుననేని నాయగ్ధంబును సా
 ధింతుఁగాని యజ్ఞగింప' ననెను. వాసిష్ఠులు వానియవినయంబునకుఁ గోప
 గించి 'ఛీ! మూర్ఖా! చండాలుడ వగు' మని శపించిరి.

ఉ॥ ఆముని పుత్ర కోపదహనార్చుల మాడుటనోయనంగఁ ద
 ద్భూమిపుడేహ మొందె మసిఁబూసినచందముఁ గట్టివస్త్రమున్
 భూమసవర్ణమయ్యె మెడఁదోడెడుభూషణ లోహమయ్యెఁ బ్రా
 చీముఖమండలాగ్రమునఁ జేవులుగ్రమ్మెడు సంతలోపలన్.

త్రిశంకుడు తనచండాలత్వంబునకు భిన్నుడై నిజపరివారమునెల్ల
 డించి యేకాకిగా నిమ్మహాత్మునికడకు వచ్చెను. ఈగాఢేయుడు త్రిశంకు
 వును గుఱుతించి 'వత్సా! సంగతి యేమ'ని యడిగెను. మహాత్మా! బొంకి
 యెఱుంగ; తత్త్రధర్మంబు నుజ్జగింపను; పెక్కుజన్మంబులు గావించితిని;
 గురువును బెద్దలను యథామతిఁ బూజింతును. ధర్మైకదృష్టిఁ బ్రజలను

బరిపాలింతును. ఇట్లుండియు నాకు నాగురువు వసిష్ఠులును వారిపుత్రులును బరితోపింపరు. పౌరుషము నిరర్థముగాఁ దోచెను. సర్వము దైవాధీనము; దైవోపహతుని నన్నుఁ బ్రసాదింపుము; నీకన్న దిక్కు గలుగదు.' అని దీనాలాపపూర్వకంబుగాఁ దనవృత్తాంతమెల్ల నెఱింగించెను. ఈ దయానిధి త్రిశంకునియొడఁ గనికగ మూని 'వత్సా! భయపడకు; నేను రక్షకుఁడనై నీయభిమతంబుఁ గావించు; ఈనీచండాలరూపంబుననే నీకు సశరీరస్వర్గ ప్రాప్తిఁ జేకూర్తు' నని వానికి నభయహస్తమిచ్చి తనపుత్రులను రప్పించి సుతులారా! వలయుచున్నోపకరణంబుల సమకూర్చుము; నామాటఁగాఁ జెప్పి బహుశ్రుతులగు ఋషులను ఋత్విక్తిత్రైవ్యవర్గంబుతోడ రావింపుఁడు; నావచనము నిరాకరించువానిని నాకెఱింగింపు' మని యాజ్ఞాపించెను.

వాని నానాదేశంబులకుఁ జని బ్రహ్మచేత్రులకు సంగతి తెలిపి వచ్చి 'నాయనా! మీయాజ్ఞ యొనర్చితిమి; ఎల్లరు రానున్నారు గాని మహాదరుఁడు మాత్రము రాఁడు. మఱియు వాసిష్ఠులు మాపిలుపు విని 'భభీభభీ! చేయుఁది యజ్ఞము, చేయువాఁడు చండాలుఁడు, చేయించునది క్షత్రియుఁడు; దేవతలు హవిర్భాగంబులఁ జేసేతల గ్రహింతురులే. విశ్వామిత్రుని యేలుబడిలోని బ్రాహ్మణమహానీయులు చండాలుభోజన మారగించి సశరీరస్వర్గముఁ బడయుదురహో' యని పరిహాసించిరి. వారిగేలి యింతనరాదని చెప్పిరి.

ఆమాటలు విని యీచండశాసనుఁడు మండిపడి 'ఓరా! తపశ్శాలిని నన్ను నిష్కారణంబుగా నిందించిరా? వాసిష్ఠులారా! మీర్ష్యము దుర్భరము. మీరు మీయపరాధానలభస్మీభూతులై యమలోకంబునకుఁ బోవుదురుగాక; మఱియు సప్తశతజన్మంబులు శవాశనులుగాఁ బుట్టి శ్వపచులై విరూపంబులతో భూలోకంబునఁ జరింతురుగాక; మహాదరుఁడు లోకసూర్యుఁడగుకిరాతుఁడగుగాక' యని వారిని శపించెను.

తక్కినఋష్యాదులు రెండుమూఁడుదినములలో వచ్చిచేరిరి. వారి నెల్లఁగూర్చి 'ఇతఁడు త్రికంకుఁడు; ఇత్వైకుమంశజుఁడు; దయాద్రిధగ్ధుఁడు. కాపవశంబున వీనికిఁ జండాలత్వము గాపరించెను. ఇతఁడు

సశరీరస్వర్గప్రాప్తిగోరి నన్ను శరణిలైనను ; మాట యిచ్చితిని ; తదర్థము క్రతువారంభింపు' మని యాయన చెప్పెను. వారామాట విని దిగారుపడి యొండొరు గుసగుసలాడి 'కటా! ముప్పు దప్పదు ; పరమతోపమఁడు ; అడ్డు చెప్పినచో శపించు' నని తలపోసికొని యెట్టకేలకు సమ్మతించిరి.

ఈయన యాజకుడై నిల్చెను. మంత్రకోవిదులు కల్పనూత్రప్రకారము సమస్తకర్మములను గావించి హవిర్భాగక్రూణాగ్ధము సర్వదేవతల నాహ్వానించిరి. ఎవ్వరు రారైరి. వేల్పులనమ్మెకట్టునకు గాఢేయుఁడు శ్రోధావిష్టుడై త్రిశంకువివంక మరలి 'వత్సా! ఇదిగో విశ్వామిత్రుఁడు స్వతపోమహిమంబున నిన్ను సశరీరంబుగా స్వర్గంబునకుఁ బంపుచున్నాఁడు, పోపామ్మ' నెను. ఎల్లరు నిర్విమేషులై చూడసాగిరి ; త్రిశంకుఁడు శరీరముతోడ స్వర్గమునకుఁ దరలెను. అటు దేవేంద్రుఁడువానిఁ జూచి 'త్రిశంకూ ! ఇందుండఁదగవు; ధూతలంబునకుఁబో ; మూఢా ! గురుశాసన ధిక్కారఫలంబుగాఁ దలక్రిందుఁగా బడు' మని పలికి వాని నందుండి శ్రోసెను. త్రిశంకుడు దలక్రిందుగా వ్రాచుచు 'హా ! విశ్వామిత్రా ! హా ! గాఢేయా ! త్రాహి ! త్రాహి' యనికుయ్యడసాగెను. అయ్యో రావమును గాఢేయుఁడు విని 'నిలు నిలు' మని పలికి యడర బ్రహ్మయోగనూతనస్పృహి దొడఁగి సప్తహస్తములను సప్తవింశతినక్షత్రంబులను స్పృశించి రెండవయింద్రుని బుట్టిచుటో స్వర్గమనింద్రునుగుటో యొకటి తప్పదని నిశ్చయించు కొని నిశ్చరనిర్మాణంబునకుఁ బ్రారంభించెను.

దేవతలు భీతిల్లి యీకాశకునొద్దకు వచ్చి 'మునీంద్రా ! నీవెఱుంగని ధర్మము గలుగదు. త్రిశంకుఁడు గురుశాపహతుఁడు. అట్టివాఁడు శరీరము తోడ దివికి రాజన' దని సానునయంబుగా వచించిరి. ఈయన తలయూచి నామాటవమ్ము గారాదు ; మిమ్ముఁ జిన్నపుచ్చఁ గూడదు. నానిర్మించిన నక్షత్రాదులు లోకంబులున్నంతకాలము శాశ్వతంబుగా నుండవలయును. ఇదిమీకు సమ్మతమేని నాయుద్యమము నుజ్జగింతు' ననెను. వారు బదు లాడనోడి 'అట్లేయగుఁగాక ; అయిన నొక్కటి కోరుదుము. నీనిర్మించిన నక్షత్రంబులు జ్యోతిశ్శక్త్యంబువెలుపల నుండుఁగాక ; త్రిశంకుఁడు వాని మధ్యదలక్రిందుగా నమరతేజంబునఁదనరారుగాక ! వాని నవియట స్వర్గంబున బలె ననుసరించుఁగాక' యనిరి. ఈయన సమాధాన పడెను. యజ్ఞమటు పరిసమాప్తమయ్యెను. అనంతర మీ తపోధనుఁడు యజ్ఞార్థము వచ్చిన

మునులను బంపివైచి యాశ్రమవాసులను బిలిచి 'నిర్విఘ్నైతపశ్చరణముఁ గోరి యిందు వచ్చితిని. ఇటు నాసంకల్పము భంగమయ్యెను. పశ్చిమదిశయందుఁ బుష్కరతీర్థములతో నిండినదివ్యతపోవనంబులు గలవు. అందు జనుదో నని వారిని వెంటఁగొని తరలి యచ్చోటుచేరి యందు

సీ॥ నీహారనిర్మలనీరముల్ గలచోటు

ఫలమూలముద్ధమై మలయుచోటు

నీడయిరుల్ గప్పి నింపాదియగుచోటు

పూఁదేనెసోనలు పాలయుచోటు

కమ్మనితెమ్మెరల్ గవచి వీచెడుచోటు

హాయిగా లేయెండ గాయుచోటు

నిశ్శబ్దనిలయమై నివ్వట్టిలెడుచోటు

పరదుప్రప్రవేశమై పరఁగుచోటు

గీ॥ నిరతనిర్వాకలూత్యుగ్ర తరసమాధి

యోగనిష్ఠాసుకూలమై యుండుచోటు

వెదక్కి వెదక్కి యాఘోరాటవీతలంబుఁ

గడకుతనయిచ్చవచ్చినకడను గాంచె.

అట్లు యోగ్యస్థానంబును నిర్ణయించుకొని యచట ఫలమూ లాశనుడై మహోగ్రతపం బొనర్పసాగెను.

అంబరీషపాత్యానము.

అత్తతీనయోధ్యాపతి యంబరీషుఁడు యాగ మొందు ప్రార్థించెను. ఆయజ్ఞ పశువును దేవేంద్రుఁడు తెక్కలికొనిచనెను. ఆసంగతి పురో హితుఁడు గ్రహించి రాజునకు సంగతి తెలిపి 'రాజా! ఇది నీదుర్నయఫలము; అరక్షితులైనరాజులను దోషంబులు హరించును. దోషపరిహారార్థము మహత్తిరప్రాయశ్చిత్తము కర్తవ్యము. యజ్ఞ పశువును వెదక్కించి తెప్పించుటో తత్ప్రత్యామ్నాయంబుగా నరపశువును బంధించి యాగసమాప్తి చేయుటో రెంటినొకటి తప్ప' దనెను. అంబరీషుఁడు సంగతి విని పర్యా లోచించి యింద్రాపహృతమైన యజ్ఞపశువును సాధించి తెచ్చుట కానిపని యని నిశ్చయించి నరపశువునిమిత్తము వేనవేలగోవులతోడఁ దరలి నానా

దేశంబులు గ్రమ్మరి వివిధనగరంబులును బెక్కుగ్రామంబులును బహు
పుణ్యాశ్రమంబులును గలయ విచారించి యెందును వాంఛితార్థంబుఁ బడ
యక యెట్టకేలకు భృగుతుంగపరవ్రతముఁజేరి యట మిత్రకళత్రసహితం
బుగానున్న ఋచీకమహ్నాని సందర్శించి యెఱిగి సంగతి విన్నవించి
'మహాత్మా ! నాయాగార్థము నీసుతులలో నొకరి ననుగ్రహింపుము ; నేన
వేలు గోవు లిత్తు' ననెను.

ఋచీకుఁడు తలయూచి 'రాజేంద్రా ! శ్రేష్ఠకుమారు నీయరాదు
గదా ! యనెను. ఆమాట వానిభార్య యందికొని 'తండ్రికిఁ బెద్దకొడుకు
ముద్దు, తల్లికిఁ జెన్నకొడుకు ముద్దు' అని పలికెను. ఆఋషీకుమారులలో
నడిమివాఁడు శునశ్శేఫుండు తన తలిదండ్రుల పలుకులు విని 'రాజా! రెంటుకుఁ
జెడినరేవఁడ నేనున్నాను. గోశతంబున నన్ను విలిచికొని పో'మృతనెను.
అంబరీషుఁడు సంతసించి యట్లు గావించి వానిని రథమెక్కించుకొని
మధ్యాహ్నంబునకుఁ బుష్కరతీర్థము చేరి యందు సుంత విశ్రమించెను.

అటఁ దనమేనమామ విశ్వామిత్రుఁ డుండుట శునశ్శేఫుఁడు విని
వానియొడిలో వ్రాలి 'మనీంద్రా ! రక్షింపుము, రక్షింపుము. ఆర్యశర
ణంబు నాకుఁ గలుగను. రాజు కృతకృత్యుఁడు గావలయును ; నేను
దీర్ఘాయుష్మంతుఁడనై చిరతపంబు సలిపి నాకలోకముఁ బడయవలయును.
ఈయుభయముఁ గూడునట్లు ప్రసానింపు' మని సంగతియెల్ల వివరించెను.
ఈగాఢాయుఁడు వాని నోదార్చి తనకొడుకులను బిలిచి 'పుత్రులారా !
శుభార్థులై సుతులను గాంతురు. శుభంబులు ధర్మఫలంబులు. ధర్మములలో
నెల్లఁ బోషకార ముత్తమోత్తమము. 'పరోపకారార్థ మిదం శరీర'మృని
చెప్పిరిగదా. ఇట్టి ధర్మాచరణంబునకు నవసరంబులు వలచినప్పుడెల్లఁ
గలుగవు. అట్టిది నేఁడు మనకు నయాచితంబుగా లభించెను. అదియు
సామాన్యమైనదిగాక శరీరత్యాగ పూర్వకమైనదిగా నున్నది. పరిలోక
మంగళంబునకు నింతకన్నమంచికాలము దొరకదు. పుణ్యవిశేషంబున నిది
సంప్రాప్తమయ్యెను. ఇంటికి వచ్చినసిరిని గాలఁ దన్నరాదు. సంగతి
వినుము. ఈబాలుఁడు మునిసుతుఁడు ; నన్ను శరణుచొచ్చెను. వీనికిఁ
బ్రాణదానమిచ్చి శుభంబుఁ బడయుము. అంబరీషుఁడు యాగార్థము నగ

పశువును గోరెనట. తదర్థము వీని నితనితలితండ్రు లిచ్చిరట. ఆతని కోర్కె దీర్చి యగ్ని దేవునకు సంతృప్తి యొనర్చును. ఇతఁడు రక్షితుఁ డగును ; యాగము పూర్తి నొందును ; దేవతలు తనియుదురు. మీరు మీతండ్రి పనులు నొనర్చి పితృణముఁ దీర్చినవారగుదు' రనెను.

ఈమహర్షి కుమారులు మధుష్యందాదు లామాటలు విని 'నాయనా ! కడుపారఁ గన్న సుతులను బలి యిచ్చి పరజనపుత్రులఁ గామ తండ్రి యందునా ? ఇట్టి సేత సిద్ధాన్నంబును గాలఁ దన్నివైచి శ్వమాంసంబును దినుటగదా.' యని పరిహాసపూర్వకముగాఁ బలికిరి. ఈతపోధనుఁడు మహాగ్రహమొంది,

చ॥ గురువులమాటఁ బుత్ర కులు గూర్తురు ప్రాణము లిచ్చియైన ని
కృరణిని మాటుమాటఁ బలుకక సహసింపదు, ధిక్కరించి యా
డిరి పరధర్మగర్వితపుణేవ సహింపగ నానె దీని ? మీ
గరువమె మిమ్ము మ్రొంగ సమకట్టె ఫలంబదిదప్ప దేరికె.

మీపాపఫలంబుగా మీరుగూడ వాసిష్ఠులవలె శ్వపమలై వేయేండ్లు భూమండలంబునఁ గ్రుమ్మదురు' గాక యని శపించి కునశ్శేపునకు రక్ష యొకటి యిచ్చి 'మనిపుత్రా ! వైష్ణవంబగు యూపస్తంభమును నిన్ను చేర్చు నప్పడు రక్తమాల్యానులేపంబులు దాల్చి దర్శపాశ బద్ధుడవై యింద్రో పేంద్రగాథల గాన మొనర్చుము ; మేలగు' నని చెప్పి యామంత్రంబు లుప దేశించి వానిని బంపెను.

అంబరీషుఁడు యాగ మారంభించి సదస్సులయనుమతిఁ బొంది రక్తాం బరమాల్యాధారియైన కునశ్శేపుని యూపస్తంభమునకు దర్శపాశంబులతో బంధించెను. ఆమునికుమారుడట్లు బద్ధుడైనంతనే యామంత్రంబుల జపించెను. ఇంద్రుఁడు ప్రసన్నుడై వానికి దీర్ఘాయువులిచ్చి చనెను. అంబరీషుఁడు తనయజ్ఞము దేవేంద్రప్రసాదంబున బహుగుణఫలవంతంబుగా భావించి దానినంతతో బరిసమాప్తి యొనర్చెను.

ద్వితీయః పఠః.

ఈమహాత్ముఁ డట్లు గావించి తనవ్రతభంగంబునకు నుంత వినివి మరల వేయిసంవత్సరములు తీవ్రతపం బొనర్చి నైతాంతస్నాతుఁ డయ్యెను.

అంతలోన బ్రహ్మదేవుడు సురపురోగముఁడై యటకు వచ్చి 'కాళికా! నీరపంబుపేర్ని ఋషివైతివి నుమా' యని పలికి చనెను. ఈగాథయుఁ దామాటకుఁ దనివి చెందక మరలఁ దపశ్చరణంబునకుఁ గడఁగెను. అట్లు ఘోరతపం బాచరించుచుండఁగాఁ గొండొకనాఁడు మేనక పుష్పకతీర్థంబు నకు స్నానార్థము వచ్చి యందుఁ దోయములాడుచుఁ గాఱుమబ్బులోని మేఱుఁగుఁదీవెవలె వీనికంటఁ బడెను. తోడ్తోడ వీనికి వలపు చెలరేఁ గెను. మోహము దురత్యయము.

“అ॥ వె॥ ఎంతకాంతులయ్యు నెంతజితేంద్రియు,
లయ్యుఁ గడువివిక్తమైనచోట,
సతులగోష్ఠి గలుగ సంచలింతురెందుఁ,
గాముశక్తి నోర్వ “గాదుసుమ్ము”

అంత నిత్రాపసి యాపూబోఁడి నియ్యపఱచి దానివలపులకుఁ జక్కి యదే లోకంబుగా పదియేండ్లు గడపి కనువిచ్చి చూచి యాత్మదోషంబునకు సిగ్గు నంబోలఁ జింతాశోకపరాయణుఁడై 'కటా! అమరులపన్నుగడ నేరక పెట్టినైతిని; తపోవిఘ్నమయ్యెను; పదియేండ్లు వృధచనె'నని పశ్చాత్తాప పడి, తనమ్రాల వడఁకుచు నిలిచియున్న మేనకను బుజ్జించి పంపివైచి, యందుండి హిమాద్రికిఁ జని కాళికతీరంబున దృఢసంకల్పపూర్వకంబుగా ఘోరతపం బారంభించెను.

అట్లు వేయిసంవత్సరములు చనెను. ఆతపోవిశేషంబునకు ఋషులు బెగ్గడిల్లి పితామహుని డాసి మొరలిడి వానితోడితెచ్చి 'మునీంద్రా! నీరపః ఫలంబుగా మహర్షివైతి' వని వానినోటఁ జెప్పించిరి. ఆమాటకు నిమ్మహా ధీరుడు సంతోషదుఃఖములు పొరయక 'దేవా! మహర్షి నేని జితేంద్రియుఁ డనే గదా' యని సవినయంబుగా నడిగెను. 'గాథయా! జితేంద్రియత్వము నీకింకను సిద్ధింపదని' వేల్పువెద్ద పలికి చనెను.

తృతీయ పంకము.

ఈధీరుఁ డంత లెట్టించినపట్టుదలతో వాయుధక్షణవ్రతమై నిరాలం బముగా వేసవియందుఁ బంచాగ్నిమధ్యంబునను వర్ష కాలంబున బట్టబయిటయు

శిశిరంబున జలాంతరమందును రాత్రిందివము కఠినతపం బొనర్పసాగెను. అట్లు వేయేండ్లు మరలఁ గడచెను. ఆతపస్సునకు నింద్రాదులు భయక్రాంతులై తద్విఘ్నమును సంకల్పించి వివిధోపాయంబు లాలోచించి 'ఎల్లయనర్థములకుఁ గామము బీజమై యున్నది. కామమును జయించినఁ గాని సంకల్పరహితుఁడు గాఁడు ; సంకల్పరహితమైనఁగాని జితేంద్రియత్వము సిద్ధింపదు. కామోద్దీపనమునకు వనితారత్నమును మించినది గలుగదు. కావున వన్నెలాఁడి నొకర్తుకను బంపి విశ్వామిత్రుని గలంచి చాతము. ఆయుషి యందులకుఁ గలఁగినను గలఁగకున్నను మనయాస్పితము సిద్ధించును. ఎట్లందురా ? కలఁగునేని తపోభ్రష్టుడగును. కలఁగఁజేసి వానితపస్సు మోక్షార్థమగునే గాని యింద్రాదిపదవులఁ గూర్చినది గాబోదు. మనపదవులకు నేగిలేకుండుటే గదా మనయభిమత మని నిశ్చయించి రంభను రావించి 'ఆపురోగక్షమా ! మనయెల్లరకుఁ బెద్దయెగ్గు రానున్నది. విశ్వామిత్రుని బూవింటిదొరబంటుగా నొనర్చి సురకార్య మొనర్చుము' అనిరి. ఆమచ్చెకంటి యంజిలి యొనర్చి 'దేవా ! గాఢేయఁడు చండక్టోప నుఁడు. వానిని డాయుట దవానలంబున సురుకుటగును. నాయెడఁ గరుణింపు' మని పలు వగల వేఁడెను. త్రిదశాధీశుఁడు ప్రసన్నుఁడు గాఁడయ్యెను. ఆకాంత గత్యంతరముఁగానక జగన్మోహనరూపము దాల్చి పుష్కరతీర్థమునకు వచ్చి

“ సీ॥ తతనితంబాభోగధవళాంకుశములొని

యంగదట్టపుఁగావిరంగువలన

శశికాంతమణిపీఠిజాజువాఱఁగఁగాయ

లుత్తుంగకుచపాలిన త్తమిల్లఁ

దరుణాంగుశీఘ్రతతంత్రి స్వనంబుతో

జిలిబిలిపాటుముద్దులు నటంప

నాలాపగతిఁ జోక్కియరమోడ్చుగనుదోయి

రతిపారవశ్యవిభ్రమముఁదెలుప

గీ॥ శ్రౌఢిఁ బలికించుగీతప్రబంధములకు

గమకరపంకరుహారత్నకటకర్పణము

బాధనిన్నూర్తి తాళమానములు గాలుప
నింపు దళుకొత్త వీణ వాయింపుచండె ?

అమితారికి వసంతకందర్పలు తోడైనిల్చిరి. కారికాకీరంబులు
మధుర మధురంబుగాఁ గూయసాగెను. మధుపరులకారపటహాధ్వనులు
చెలరేఁగెను. గానాలపతరంగంబు లతిహృద్యంబుగా నీచెను. ఈ
విశ్వామిత్రునిమనఃకర్లంబులకు నుంత విక్షేపము గలిగెను. ఈయన బహిర్ముఖుడై యాగానంబు నాలకించి

“ కా॥ నానాగాయనగాయనీమణులగానంబుర్వి నాలింపమో
నానాటక నగభేదీవీటఁ గలగంధర్వాపునోగీత వి
ద్యావైపుణ్యము లెన్నియేని విజమో యందైన నిందైన విం
దై నాదంబానఁగూర్చునే మదికి నిట్లనందసందోహముకొ. ”

అని తలంచి యావంక కన్ను సారించెను. అచ్చటకు సమీపంబున
నొకానొకకాంతారత్నమును గాంచి యాయంతి రంభ యగుట గుఱుతించి
యదంతయు నింద్రునిజాలమగుట ప్రహించి ‘మర్చగా ! కామక్రోధ
జయంబునకు సమకట్టి తపంబాచరించుచున్న నన్నుఁ బ్రలోభింప యత్నిం
చితివి గావునఁ బదివేలవత్సరంబులు శిలవై యుండువుగాక. మతోక్తపకలు
షీకృతను నిన్ను మహాతపశ్చేతోవంతుడైన కొండొక బ్రాహ్మణుఁ
డధ్యరించుఁ బాము’ అని శపించెను.

అచ్చ కృషిధి

విశ్వామిత్రుఁడట్లు శపించి పదంపడి ‘కటా! ఎంత ప్రమాద మొన
ర్చితిని ! రాగద్వేషంబు లింకను నాయందు నిర్బీజములుగాకున్నవి.
ఇవి నశింపవలయునన్నచో నహంకారమమకారంబులు సహసనానిర్మలము
గావలయును. చిత్తము పరిశుద్ధమైనగాని యివి మట్టుమాయవు. చిత్తశుద్ధిలేని
తపస్సునిరర్థకము. ఇన్నాళ్ళు నేను శ్రమించినను నాచిత్తము సమగ్రముగా
శుద్ధముగాకున్నది గదా ?

శరీరంబులు తస్మాత్రలసమ్మేళనంబున నేర్పడుచున్నవి. శరీరంబులు
వైచిత్ర్యముఁ దస్మాత్రలమార్పుయొక్క వైచిత్ర్యమే గాని వేఱుగాదు.
ఈకూర్పునది యెవ్వరు ? ఎవ్వరోగాదు ; అయాజీవియొక్కప్రాక్తన

సంస్కారంబులు కూర్చుచుండును. ఆసంస్కారంబులు త్రిగుణాత్మికంబులు. ఏగుణము బలవత్తరమో ఆవిధసంస్కారంబును దద్విధమాత్రలు గలుగుచుండును. గుణముల మార్పుతోడ సంస్కారంబులును వాని వెంటనే మార్త్రలును మాటుచుండును. కావున శరీరతత్వపరిణామమనఁగా గుణపరిణామమే యగుచున్నది.

ఈగుణపరిణామము ఆహారవ్యవహారంబులబట్టి జగుగును. ఏగుణాభివృద్ధిగోరుదురో తదనుకూలమైన ఆహారాది నియతి నాచరింపవలయును. తపస్సుగూడ నిట్టి వ్యవహారమే యగును గావున దాని ననుష్ఠించితిని. తత్ఫలముగా నింతమాత్రము చేకూరిను. అహో ! చిత్తశుద్ధి యెంతకష్టసాధ్యము ! అయినను జింతవలదు. నాపుట్టినది క్షత్రవంశము. అది రజఃప్రధానమైనది. అట్లుండియు శ్రమపడిక్రమక్రమంబుగా రాజ్విత్వమహ్నిత్వంబులను సంపాదించితిని. వీనింబట్టి చూడఁగాఁ గేవలరజఃప్రధానమైన చిత్రము చాలవరకు మాత్రీ యంతవరకుఁ బరిపక్వమయ్యెనని స్పష్టము. పురుషకారంబున సర్వము సాధ్యమగుట వెల్లడించితిని. ఇంక బ్రహ్మత్వము సిద్ధింపవలసియున్నది. ఇంతమూలము సాధించినవానికి నవియుఁ జేకూరదా? వర్షశతంబులు గడచుగాకఁ ; సిద్ధిపర్యంతము నాపూనిక వదలఁజాల. ఇక నిఘాహోరుండనై కుంభికఁగాఁగమూని తపంబానర్తుము. తటాలున నేదియు సిద్ధింపదనియు నభ్యాసయోగబలంబున సక్రమాభివృద్ధి గలుగకమానదనియు ఋరుషకారము నాశ్రయించి చిత్తశుద్ధిఁ బడసి శ్రవణ మనఃధ్యానంబులందవిని చిత్రైకావ్ర్య మొంది జితేంద్రియుఁడును నిర్మలాంతఃకరణుఁడునై యొకజన్మంబుననే బ్రహ్మగోవచ్చుననియు సిద్ధియంతయు ప్రయత్నమునుబట్టి యుండుననియు నిప్పటికి గ్రహించిని. అహో ! దేవత లెంత ప్రమాదపడిరి. ఇంద్రావీపదవులఁ గోరి నేనిట్లు తపంబానర్తుమన్నానని వారివిశ్వాసము. అతుచ్ఛములకు నింతక్రమవలయునా ? నాగుట్లు గ్రహింపనోపక స్వపదరక్షణార్థ మిట్లొనర్చిరి. అయినను నాకిది మేలే యయ్యెను గదా. ఈపరీక్షలకు నిల్చినఁ గదా నిర్గుతేలును. బంగారువన్నె యొరపునుతాతిమీఁదఁ గదా తెలియు' నని వికర్మిండుకొని యందుండి తూర్పుదెసకుఁ జని,

“ సీ॥ ఇంద్రియార్థంబులం దింద్రియవ్యాపార
 ముడిగించి క్రియ లెల్ల విడిచి పుణ్య
 సౌపథంధంబుల నోపి బంధింపంగఁ
 బడక మనోవృత్తి నొడిచి నాకు
 నిది ప్రియం బప్రియం బిది నింద యిది
 మహాస్తుతి యిది యనక సంతతనితాంత
 సంతోషయముతోడనై నంత ము
 భయమును శితాతపంబులు వాతగతియు

గీ॥ నెఱుంగ కివ్వీధమున మఱచి శరీరంబు
 మరణజీవితముల కురువినార
 తోషవృత్తు లుడిగి భీషణాటవినుండి
 చేసెదను తపంబు భాసురముగ. ”

అని నిశ్చయించుకొని మరల దుష్కరతపం భారంబిం చెను.

ఈమహాత్ముఁ డట్లు శతవర్షంబులు తపంబు సలిపి వ్రతస్సాతుఁడై
 భుజింపబోనుండఁగా నిరద్రుఁడు బ్రాహ్మణజేషంబున నటకు వచ్చి
 ‘అయ్యా ! అకటఁ జావనున్నాను. పిడికెడన్నము పెట్టి నన్ను రక్షింపు’
 మని యాచించెను. ఈజితేంద్రియఁడు తాను గుడువనున్నయన్నము
 నతని కిచ్చి మరలఁ దపశ్చరణుఁ డయ్యెను. వీనిమూర్ఖంబునుండి భూమ
 మెగసి ముల్లోకంబు లావరించెను. అతపస్సార్థాగ్నికి దేవగంధర్వాదులు
 వితాకుచెంది బ్రహ్మను సందర్శించి ‘స్వామీ ! మామాయ లిక సాగవు ;
 విశ్వామిత్రుఁడు సుంతయఁ జరింపఁడు. వానితపోవహ్ని వేడివికి దిశలెల్ల
 వ్యాకులపడుచున్నవి ; పుడవి కంపిల్లుచున్నది ; వాయువు యథాగతి
 వీరఁడు ; సూర్యుఁడు ప్రభాసీనుడయ్యెను ; ప్రతీకారము దోపదు ;
 నిజతపఃకీలల నితఁడు జగత్ప్రయంబును భస్మీకరింప నున్నాడో యని భయ
 మయ్యెడు. దేవా ! సృష్టికి ముప్పు వాటిల్లకమున్న యితనియభివ్రతంబులు
 దీర్చుటొప్పు ; అలసించిన గీడు తప్పదు. దేవరాజ్యంబును గోరునో
 యని తపాతపాపదుచున్నా’ మని మొఱిడిరి.

వీతామహుడు చిఱునవ్వు వహించి యమరాదులను పెంటఁగాని యీకైరప్రతిజ్ఞానికడకు వచ్చి 'గాధేయా ! నీరపము మెచ్చితిని ; బ్రాహ్మణత్వంబును సాధించితిని ; చిరాఱుబిచ్చితి' ననెను. అమాటకు నిమ్మహాత్ముడు సంతసించి పరమేష్ఠికి నమస్కరించి 'స్వామీ ! నాకు బ్రహ్మత్వసిద్ధి గల్గెనేని యోంకార వషట్కార వేదోపదేశాధికారము గూడఁగలిగి నట్లేగదా ; వసిష్ఠుడు నా బ్రహ్మత్వంబు నంగీకరింపవలయును గదా. ఇవి యగునేని నాతపంబును విరిమింతు' ననెను. వసిష్ఠుడు దేవప్రసాదితుడై యాయనఘుని బ్రహ్మత్వ మంగీకరించెను. ఇరువురకుఁ జిరసఖ్య మొదలెను. రామా ! ఈమహనీయుఁ డింతటివాఁడు."

జనకుఁ డాకతయెల్ల విని పరమానందభరితుడై 'మహాత్మా ! మీ చరితామృతమువినవినఁ జవులూరుచున్నవి. కాకుత్స్థులతోడి మీయాగమంబు నన్ను ధన్యునొనర్చెను. అనుగృహీతుడ నైతిని. అదిగో ప్రదీపి లంబ మానరవిమండలయై తోచుచున్నది. కాలోచితక్రియలకు సమయ మయ్యెను. తెల్లనాటి పునఁసందర్శనభాగ్యంబును బడయుదు; అనుజ్ఞ వేడుదు' నని వారియనుమతిఁ బడసి నిజమందిరంబునకుఁ జనెను. రామలక్ష్మణు లంత దివాంతకృత్యములు దీర్చి యారాత్రి మునితోడ సుఖమండిరి.

శి వ ధ ను ర్భ ం గ ము.

“మ॥ ఉరుసంధ్యాతపశోణమృత్కైరతమై యొప్పారు బ్రహ్మాండమన్గరిడిం గాలపుహొంతగాఁడు చరమాగస్కంధముంజేర్చు నిబ్బరపున్నంగడమోయనక శశి డిగెం బ్రాగ్భూమిభృత్కైరతవే తరబాహగ్రపుసంగడంబనఁగ మార్తాడుండు దోచె న్నివిక.”

అట్లు సూర్యుఁ డుదయించినంతనే వేదవేదాంగపారీణులగు బ్రాహ్మణులును దపోమూర్తులగు మునీంద్రులును దేశదేశాంతాగతులైన రాజచంద్రులును సభాప్రదేశమెల్ల నిండిరి. విశ్వామిత్రుఁడును రామలక్ష్మణులతోడ వచ్చి యుచితాసన మలంకరించెను. జనకుడు ప్రవేశించి సభాస్థారులకు మ్రొక్కి కూర్చుండెను. విశ్వామిత్రుఁ డంత జనకమహారాజును సంబోధించి,

మ॥ శివచాపంబును గూర్చి చెప్పుకతలం జిత్రంబు రంజిల్లి యీ
యవకుల్ వచ్చిరి రామలక్ష్మణులు వీక్షిత్వాహసంఘటై
యవనీనాథులు మానివయ్యలు నదే యాసింతుఁ జేరాసతో
నవునే మామదిఁ జేయఁగా నిటు విదర్భాధీశ ! మీకియ్యెడక.

అని ప్రస్తావించెను. ఆమాట విని జనకుడు లేచి 'మహాత్మా ! మీ
యిచ్చకు వేలు గల్లునా ?' యని ముక్కుంటి వింటిని గొని రా నాజ్ఞా
పించెను. విదువేలభటులు చని యెనిమిదిచక్రములబండిని దానిమీఁదనున్న
పెద్దయినపపెట్టెతోడ లాగి తెచ్చి సభామధ్యంబున నిలిపిరి. మిథిలేశ్వరుఁ
డాబండిని దాయఁ బోయి 'మహాత్ములారా ! ఈధనుర్వృత్తాంతము సుంత
మీరవధరింపనగును. తొల్లి దక్షప్రజాపతి యాగ మొందు గావించి తత్
హవిర్భాగంబును శివునకు నిరాకరించెను. హరుఁ డాపరిభవంబును నైపక
ధనుర్ధరుడై తన్నుఁ గాదని హవిర్భాగంబును గ్రహించినదేవతల శిరంబులు
దఱుగ నుంకించెను. వారు జడిసి శూలికిఁ బ్రియ మొనర్చిరి. ఫాలా
క్షుడు ప్రసన్నుడై తనచేతి చాపంబును వారికిచ్చెను. దేవత లాకాశ్వు
కంబును శినిచక్రవర్తికి నాజితరమువాఁడును మాకుఁ బూర్వపురుషుఁడు
నైన దేవరాతునకు నొసంగిరి. ఆయన దానినిఁ బదిలముగా దాచియుం
చెను. అది యిప్పుడు నాయగ్గనమయ్యెను. సేనోకయాగమును సం
కల్పించి యజనశాలానిర్మాణాదులు భూమిని జక్కపఱచుటకుగా దున్నించు
చుంటిని. అప్పుడు నాగఁటిచాలులోనొక కన్యారత్న ముద్భవించెను.
ఆబాలికను బుత్రికనుగా గ్రహించి పెంచుచున్నాను. నాగఁటిచాలు
నకు సీత యనిసంస్కృతంబున వచింతురు. నాగఁటిచాలులోఁ బుట్టిన
కారణంబున నామెకు సీతయను పేరు పెట్టితిని. ఆమె యయోనిజ గావున
సామాన్య లామెకరగ్రహణంబునకుఁ జాలరు. ఈశివచాపంబు నెవఁడు
మోపెట్టునో యతఁడే యామెనకుఁ డని నిశ్చయించితిని. నాప్రతిజ్ఞ విని
పెక్కురాజులు వచ్చి చాపంబును జూచి కొందఱును దానిఁగదరింప
నోపక కొందఱును, నిరుత్సాహులై యంతతోఁ జనక దౌష్ట్యంబుచేసి నా
ప్రత్రికను హరింప నుకట్టి వారెల్లరు నేకముఖమై మిథిలానగరంబు నొక్క
సంవత్సరపర్యంతము ముట్టడించిరి. నానైవ్యసాధనంబులు సన్నగిల్లెను ;
పెజవుతోఁపదయ్యెను. అంత నేను దేవతలఁ గూర్చి తపం బొనర్చితిని,

వారు నాయెడఁ బ్రసన్నులై నాకుఁ జతురంగబలంబును బ్రసాదించిరి.
ఆబలసహాయ్యంబున వీర్యసందిగ్ధులైన కైరవృషకుల నోడించితిని. వారు
ముట్టడి మాని దిక్కులు ప్రాకిరి. మహాత్యూలారా ! ఎవఁడీచాపంబును
మోపెట్టునో యావీరుఁడు నీతను బడయు' నని వచించెను.

అనవుఁడు విశ్వామిత్రుఁడు తలయూచి రాముని వంకఁజూచి
'వత్సా ! ముక్కుంటివింటినిఁ జూడఁ దమకింతువు గదా. అదిగో చూడు'
మనెను. రాముఁడు లేచి విల్లున్నమందస వంకకుఁ దరలెను. సభాస్థారు
లెల్లరు నిర్విమేషులై వానిని జూడఁసాగిరి. రాముఁ డట్లు చని యవలీలగా
నొక ప్రేలితో మందస మూత యెత్తివెచ్చి,

“మ॥ కలభం బాతతచండతుండమున వీరకై శేషనాగేంద్రునిన్
బలిమిం బట్టినభంగి రామధరణీపాలుండు కోదండమున్
బలుముష్టికై వడిఁ బట్టి యెత్తి వెగ విస్ఫారంబుగాఁజేసి ని
శ్చలుఁడై యల్లన లస్తకంబు వదలెం జూపంబు భగ్నంబుగాక.

క॥ నారులఁ బట్టినవారికి
నారయధర్మములు గలవె యన నారిఁ గరం
బారంగఁ బట్టి రాముఁడు
పారులు చూడంగ ధనువు భగ్నము చేసెన్.

మ॥ ధను వృద్ధ్యధతి రాముడట్లు విజువం దష్టోరఘోషం బొగిన్
ఘననిర్ఘాతనిపాదజాతనిసదోగ్రధావనమై ప్రాసినన్
విని యాఘాతమువార లెల్ల వడిఁ బృథ్విం ద్రైశ్చి మూర్ఖిల్లి రా
జనకాథీకుఁడు రామలక్ష్మణులు విశ్వామిత్రుఁడుండక్కగన్॥

చ॥ కులగిరు లెల్ల బెల్లగిలెఁ గుంభిని యల్లల నాడె దిగ్గజం
బులు బెదరకై భుజంగపతి బాహ్మరవోయెఁ బయోధు లన్నియుం
గలఁనె దిగంతముల్ వగిలెఁ గన్కనిఁ దారులు రాలె సూర్యవం
దులగతి తప్పె మేఘములు నూలె నజాండము మ్రోసె నయ్యెడన్.”

అచింత్య మహాద్భుతమైన రామభావబలంబునకు జనకుఁడు మహా విస్మయమంది 'మునివర్యా! రామపరాక్రమంబుఁ గంటిని. ఈవింటిని మోటెట్టినోర్పువీరుడుండునా యని శంకించితిని. నాభ్రాంతి నేఁడు తీతెను. నాప్రతిజ్ఞ సఫలమయ్యెను. నేను కృతకృత్యుడ నైతిని. అనుజ్ఞయేని యయోధ్యకు నామంతులు చని దశరథమహారాజునకు సంగతి వినిపించి వారిని దోడితెత్తు' రనెను. విశ్వామిత్రుఁ డట్లే గావింపు మనెను.

దశరథాగమసము.

జనకరాజమంతులు తరలి మూఁడురాత్రులు ప్రయాణము సాగించి యయోధ్యచేరి తమరాకను దూతలవలన తేనికిఁ దెలిపి యనుజ్ఞాతులై లోనికిఁ జని 'రాజేంద్రా! మిథిలాపతియగు జనకమహారాజుగారి దూతలము. సీతాదేవి మాతేనికిఁ బుత్రికాత్నమగుటయు నామెవివాహమునుగూర్చి మారాజు ప్రతినవేసియుండుటయు దేవరవారికి శ్రుతిగతమై యున్నది. రామలక్ష్మణులు మాతేనిభాగ్యవశంబునో యన మిథిలానగరంబునకు విశ్వామిత్రపురస్సరంబుగా వచ్చిరి. రామఁడు శివచాపంబును మోపెట్టి యాకర్ణాంతముఁ దివిచెను. అదియిరుఖండములై తునిగిపడెను. అట్లు మీశ్వేస్త్ర సుతుఁడు తనభావపరాక్రమంబు నుంతువయిడి మారాజపుత్రికను సీతాదేవిని వినిచెను. మీపుత్రులను సందర్శించునిమిత్రము దేవరవారు సకుటుంబ మంత్రిపురోహితబాంధవపరివారంబుగా రాఁగోరి మాముఖంబున మాతేఁడు ప్రార్థించుచున్నాఁడు. విశ్వామిత్రశతానందులయనుమతితోఁ దరలి వచ్చితిమి. ఏలినవారిచిత్త' మని విన్నవించిరి.

దశరథుఁడు హస్తపులకితశరీరుడై జనకమంతులను బహువిధంబుల సత్కరించి వసిష్ఠ వామదేవ జాబాలి కాశ్యప మార్కండేయ కాత్యాయ నాదిమహర్షులతోడ సుమంత్రాదిమంత్రులతోడఁ జతురంగబలసమేతంబుగా మఱునాఁడె తరలి నాల్గవనాఁడు మిథిలానగరము చేరెను.

జనకుఁడు దశరథాదులను సముచితసత్కారంబులఁ దెలిపి 'మహాత్ములును బరాక్రమసింహులునైన రాఘవులతోడివియ్యంబుసంజేసి నాచలశము మహాన్నతిఁ గాంచెను. నాయాగము సమాప్తము గానున్నది. అనంతరము వైవాహికమంగళంబును ఋషీంద్రులు నిశ్చయించి' రనెను. ఆమాటకు

దశరథుడు సంతసించి 'ఇచ్చునది మీరు పుచ్చుకొనునది మేము. ప్రతి గ్రహము దాత యధీనముగదా. ధర్మజ్ఞుడవైన నీవచనముగఁగాక' యని ప్రియంబులు పలికెను. నాటిరేయి యట్లు గడచెను.

చ॥ అలరిగ జాభరారసము నద్దినపెండెఱ డించిరోయనం
బాలిచెను బ్రాగ్జితలము, పుష్కరిణీఃస్వయాంతరాళముల్
వెలిసెఁ బ్రసన్నతోయభరవిహ్వలమై, తొలి నాటిసేదలక
దలగిసను స్తస్పష్టియు స్వధర్మముఁబూసెను నుత్సాహోభతోక.

అట్లు తెల్లవాచీనంత జనకమహారాజు యాగీయకార్యంబులన్ని నెర్పర్చించి, యిటుమతీతీరంబున సాంకాశ్యపట్టణంబున మన్నతనతమ్ముని గుళధ్వజుని సీతాకళ్యాణమహోత్సవానుభవార్థము రప్పించెను. ఎల్లరు సభగూడిరి. దశరథునిఁ దోడితెచ్చుటకై వానివిడిదికి సుదాముడను జనకమంత్రి పోయెను. అనరేంద్రుడును బురోహితాదిసహితుడై వచ్చి కళ్యాణమండపము నలంకరించెను. వియ్యంకులు కొంతవడి ముచ్చటలఁబుచ్చిరి. అంత నయోధ్యాశీశుఁడు మిథిలాధిపుని సంబోధించి 'వియ్యమునకుఁ గయ్యమునకు సమత వలయునందురు. మతీయు వివాహముపట్ల కన్యావరుల వంశక్రమంబులు బెంపుట యాచారము. ఇత్వాకులకు నిలువేల్పు యన సస్థిమహర్షి మాకు వక్తయై మావంశక్రమంబును వినిపించు' ననెను.

ఇత్వాకు వంశక్రమము.

అంత వసిష్ఠుడు లేచి 'జనకరాజా ! ఇంతకన్న సంతోషకరమైన కార్యము గలుగదు. రఘువంశంబునకు బ్రహ్మమూలము. వానికి మరీచి, వానికి గాశ్యపుఁడు, వానికి నూర్మండు జనించిరి. నూర్మనివలన మనువుడృపించి రాజయ్యెను. మనువుకు నిత్వాకువు ప్రభవించెను. అతఁడే యయోధ్య నేలినమొదటి తేఱఁడు. వానికిఁ గుషీ, వానికి వికుషీ యతనికి బాబుఁడు వానికి అనరణ్యుఁడు, వానికిఁ బృథువు, వానికిఁ ద్రిశంకువు, వానికి దుండు మారుఁడుఁగలిగిరి. దుండుమారుని యవనాశ్వుడనియుఁ జేర్కొందురు. వానికి మాంధాత, వానికి సుసంధి, వానికి ధ్రువసంధి ప్రసేనజిత్తులఁ బుట్టిరి. అందు ధ్రువసంధికి భరతుఁడు, వానికి నగితుఁడుఁ బాడెమను. అగితుఁడు హేహయ తాళజంఘ శశిబిందురాజులతోఁ బోరి యోటమిఁ గాంచి హిమ

వత్సర్యతమందలిభృగుప్రసవణంబు నాశ్రయించెను. అతనికి భార్యలియ వ్రుండరి. వారు గర్భవతులై యుండఁగా శిశువభార్యయగు కాలింది సవతిమత్సరంబునఁజేసి పెద్దభార్యకు గర్భస్రావాఢము విషము పెట్టెను. అయ్యవసరంబున నటకుఁ జ్యవనమహర్షి దైవయోగంబున వచ్చెను. అమ్మ పక్షి వారిరువురను బ్రణమిల్లిరి. ఆమహాత్ముఁడు పెద్దభార్యవంకఁజూచి మహాబలకాలియైనపుత్రుని బడయుదువుగాక యని దీవించెను. అంతఁ గొన్నాళ్ళకు నసితుఁడు పరలోకగతుడయ్యెను. వానిపెద్దభార్యకు సుతుఁ డుదయించెను. ఆకుమారుఁడు గరసహితుఁడైజనించె గావున నతనిని సగరుఁ డనిరి. వానికి నసమంజసుఁడు, వానికి సంశయంతుఁడు, వానికి దిలీ పుఁడు, వానికి భగీరథుఁడు, వానికి గాతుఁడు, వానికి రఘువు జనించిరి రఘువునకుఁ గల్యాణపాదుఁడు, వానికి శంఖణుఁడు వానికి సుదర్శనుఁడు, వానికి నన్నివర్ణుఁడు, వానికి శీఘ్రుఁడు, వానికి మరుఁడు, వానికి బ్రశు క్రుఁడు, వానికి సంబరీషుఁడు, వానికి సహసుఁడు, వానికి యయాతి, వానికి నాభాగుఁడు, వానికి నజాఁడుఁ గల్గిరి. ఆజయహారాజునకు దశరథుఁ డవతరించెను. ఈశ్వరేంద్రునకు రామలక్ష్మణభరతశత్రుఘ్నులు జనించిరి.

ఉ॥ శ్రీకరు లాదివంశపరిశిష్టులు ధార్మికమయ్య లిప్తము
స్థోకులు నూనృతవ్రతులు సుందరమూర్తులు నాత్మవంతులై
క్షాత్తులు రామలక్ష్మణులు వారికి నీసుతలక వరితు నీ
తాకమలాక్షి నూర్మిత సుధామధుఁగ్నతమంగళాత్మలక.

రాజేంద్రా ! నీతనయలకు రామలక్ష్మణు లెంతయు ననురూపులు వీరిగాంపత్యంబులు మహాశోభావహమై జగన్మంగళకరమగును. అని వచించెను.

క స క వం శ క్ర మ మ.

శతానందుఁడు లేచి 'మునీంద్రా ! పరునివంశంబును పెరిపితిరి కన్యావంశమును వినుము. మాతేనివంశంబునకు నిమిచక్రవర్తి ప్రథాన పురుషుఁడు. అమహనీయునిచరిత్ర లోకవిశ్రుతమేగదా. వానికి మిథి యను నూనుఁ డుదయించెను. వానిపేర నిష్కరవరము నిర్మితమగుటంజేసి

దీనిని మిథిలాసగరమందురు. ఆరాజేంద్రుడే మొదటి జనకుడు. వానికి
సుదావకుపు, వానికి సంపీవర్ధనుడు, వానికి సుకేతుపు, వానికి దేవరాతుడు,
వానికి బృహద్రథుడు, వానికి మహావీరుడు, వానికి సుధృతి, వానికి దృష్ట
కేతుపు, వానికి హర్యశ్వుడు, వానికి మరుడు, వానికి బ్రతిబంధకుడు,
వానికి గీర్తిరథుడు, వానికి దేవమీధుడు, వానికి విబుధుడు, వానికి
మహీధ్రుడు, వానికి గీర్తిరాతుడు, వానికి మహారోముడు, వానికి
స్వరోముడు, వానికి ప్రాస్వరోముడు జనించెను. ప్రాస్వరోముని
వలన జనకుడును గుశధ్వజుడును బుట్టిరి. అంత ప్రాస్వరోముడు తన
రాజ్యంబును జనకునకు నప్పగించి తపోవృత్తిని వనంబునకు జనెను.

ఇట్లుండఁ గొండొక కాలంబునకు సుధన్వుడు సాంకాశ్యప్రభుండు
గర్వోర్ధతుడై సీతాశివకాయుకంబులఁ బడయఁ గోరి మాపయి దండెత్తి
వచ్చి రణనిహతుడయ్యెను. ఆసాంకాశ్యరాజ్యంబును మాత్రుడు తన
తమ్మునకు నిక్కుశధ్వజునకుఁ గట్టెను. ఇది మారాజువంశవృత్తాంతము.

‘క॥ శ్రీయును గులమును మాపును

బ్రాహ్మము శుభలక్షణంబు బాంధవవిన్యా

శ్రేయముఁ గలవరునకుఁ గ

న్యాయతగాఁజేయవలయు నధికప్రీతికై. ’

అని పెద్దలు వచింతురు. ఈసంబంధము లెల్లవిధంబుల నొప్పియున్న వని
నూడివెను.

మః తూర్వనిశ్చయము.

అంత జనకుడు లేచి ‘మునీంద్రా ! మీయభిమతంబునకు మాఱు
గలదా ? మీకోరినట్ల నాతనయలను సీతను రామునకు నూర్మితము లక్ష్యము
నకు నొసంగితిని. వారివలన గోదానపితృకార్యంబులఁ దీర్పించి యథావిధిఁ
గళ్యాణము నొనర్పవగును. నేఁడు మఘానక్షత్రము. ఉత్తరఫల్గునీనక్ష
త్రము శుభప్రదము. నాడు వివాహములు జరుపుటొప్పు’ అనెను.

అంత విశ్వామిత్రుడు మునుపడవచ్చి ‘మిథిలాధీశా ! మీయుధయ
వంశంబులకు సంబంధములు గలుగుటకు నెంతయు సంతసించుము. కుశధ్వ
జునితనయలు మాండవీ శ్రుతకీర్తులు గలరుగదా. వారిని భరతశత్రుఘ్ను

లకు భార్యార్థము వరింతుము. దశరథసుతులు నల్వారు రూపవయోవీలాస సంపదల సమానులై దిక్పాలురకు సాటి యగుదురు' అని వచించెను. జనకుఁడు మునిహృదయంబును గ్రహించి 'మహాత్మా ! వసిష్ఠగాథేయుల సంకల్ప మహాఘము. కన్యాదానఫలంబును నాకీరూపంబున మీరిరువురు ననుగ్రహించి మీకునాయెడఁగల శిష్యనాత్మల్యంబును జూపితిరి. దశరథు నకును నాకును భేదభావమెన్నడును లేదు. నారాజ్యంబును గుశధ్వజుని రాజ్యంబునేగాక యయోధ్యానగరంబును గూడ స్వతంత్రించి గురుదక్షిణగా నిచ్చితిని. మీరు సింహాసనత్రయము నధిష్ఠించి మమ్ము బాలింపనగు ననెను. ఆమాటకుఁ దశరథుఁడు పరమసంతుష్టుఁడై మిగిలాధీశుని నిష్కళంకహృదయమెంతయు శ్లాఘ్యము. వానివచనమును నేనును శిరమునఁ దాల్చి ననెను. వసిష్ఠకాశికులు పరమానందభరితులై 'విదర్భేశ్వరా ! రాజ్యాలు మాకేల ? మాయంతటివారు మీరు పరిపాలించుటఁ చూచుచు సంతసించుటకన్న మాకు వేఱువలయునా ? మీపరిపాలనము నిష్కామ కర్మానుష్ఠానరూపమై సర్వప్రాణి సముద్ధరణసమర్థమై వెలయుచున్నది. ఇదే మీకు బరమకల్యాణనిశ్రేణి యగును. కావున మీరాజ్యంబుల మీకే యిచ్చితిమి' అని పలికిరి. అంతలో నాఁటిసభ పరిసమాప్తమయ్యెను. ఎల్లరు వారి వారి విడుదులకుఁ జనిరి.

మరునాఁడు దశరథమహారాజు తనసుతులవలన లక్షయేసి సువల్లభ్యంగ గోవులను సవత్సకంబులుగాఁ గంచుకదోహదపాత్రులతోడ దాన మిప్పించెను. అంతలోన నచ్చటికి భరతునిమేఘమమైన కేకయరాజసుతుఁడు యుధాదిత్తు వచ్చి దశరథునిసందర్శించి 'రాజేంద్ర ! కేకయరాజు మనుమనిఁ జూడ నున్నికూర్చుచున్నాఁడు. బాలునిఁ దోడిలేర నన్ను బంపెను. అయోధ్యకుఁ జనితిని. పుత్రులవివాహార్థ మిటుకు మీరు వచ్చుటఁ దెలిసెను. అంతట నిటువ వచ్చితి' ననెను. అఁటేఁడు వానిని యథోచితంబుగా సత్కరించి సంగతి వినిచి 'నాపుత్రులకల్యాణము లాకస్మికముగా నిశ్చయింపబడెను. అందువలన మనవారికెవ్వరికిఁ దెలుప వ్యవధి లేనయ్యె' ననెను.

శీతాశ్వానము.

మఱుసఁజ్ఞియొదయంబున దశరథుఁడు సుతులవీవాహంబులకుఁ బూర్వాంగకర్మములెల్లఁ గావించి విశ్వామిత్రాదిబ్రుహ్మలతోడ యజ్ఞశాలకరుడెంచెను. రామలక్ష్మణభరతశత్రుఘ్నులు కాకుకమంగళంబు లొనర్చి సర్వాభరణభూషితులై వసిష్ఠపురస్సరంబుగా విజయాఖ్య ముహూర్తంబునకుఁ వంద్రిని జేరిరి.

శీ॥ పదతలంబులకెంపు పరఁగినతలము
కుంకుమలిప్తమైనచందము వహింప ;
సంగంబు నునుఁగాంతి యడరినగోడలు
జేనులు మణిమయవిధమునొందఁ
గనుగవమెఱుఁగులు గదిరినముందఱు
బుష్పోపహారంబుపాలుపు దాల్చు
జేనలికప్పపర్వినమోదు నీలదుకూలంబు
మేల్కట్టు కొమరువడయఁ ,

తే॥ తాను జొచ్చినకతనఁ దత్థానమెల్ల
క్షణములో నూత్నశోభాతిశయము నొంద
జనకరాజేంద్రుఁడు నీత సఖులతోడ
మందగతిఁ జేరె గళ్యాణమండపంబు.

ఆమెవెనువెంట నూర్మిళయ సఖీజనవలయితయై వచ్చి చేరెను. ఆమెవెనుకమాండవిని శ్రుతకీర్తిని దోడితెచ్చిరి. అంత వసిష్ఠుఁడు జనకుని డాయఁబోయి 'రాజేంద్రా ! ముహూర్తము సమీపించెను. దాతృప్రతిగృహీతలకు సర్వార్థసిద్ధి యగుఁగాక' యనెను. జనకుఁ డాబుష్పిని బూజించి 'మహాత్మా ! ఇది మీయిల్లుగాని వేఱుగాదు. మీయింట మీకు వెనుముందులేలే నాతనయలను వైవాహికమంగళాలంకృతలై వేదిమూలంబుల దీప్తపన్నిశిఖలకరణి నున్నారు. రాముని వైవాహికమంగళంబును మొదట జరిపింపు' మనెను.

వసిష్ఠుఁడంత విశ్వామిత్ర శతానందులను బురస్కరించుకొని, విచిత్ర
 వితానమును నవరత్నమౌక్తికజాలాభిరామంబును వివిధకుసుమమాలాలంకృ
 తంబును నవపల్లవతోరణమనోజ్ఞమునైన కళ్యాణమండపంబున వేదిఁగల్పించి
 గంధపువ్వుల నలంకరించి బంగారుపాలికలు మూడుళ్ళు ధూమపాత్రలు
 శంఖపాత్రలు సుక్రవంబులు నర్ఘ్యలాజాదిపాత్రలు సమస్తము సమ
 కూర్చి యగ్నిఁ బ్రతిష్ఠించి సమప్రమాణదర్శలు పఱచి విధిమంత్రిపురస్సరం
 బుగా హోమముఁ గావించెను. దశరథుఁడు తనముద్దుకుమారుని దోడ్కొని
 వచ్చి వేదిమ్రాల నిలిపెను. జనకుఁడు తనసుతారత్నమును సీతను గొనివచ్చి
 యగ్నియెదుటఁ గౌసల్యానందవర్ధనుఁడైనరామునకు నభిముఖిగా నుంచి
 'రామా !

‘ఇయం సీతా మమ సుతా సహధర్మచరీ తవ,
 ప్రతీచ్ఛ చైనాం భద్రం తే పాణిం శృష్టిష్టాప్య పాణినా
 పతివ్రతా మహాభాగా ఛాయేవానుగతా సహ .’

యని వానిహస్తపద్మమందు సమంత్రకంబుగా జలంబులు ధారవోసెను.
 దేవఋషిప్రముఖులు సాధువాదములు పలికిరి. నంగశమధరగీతంబులు
 పలిరేఱెను ; నానాతూర్య వీణారవంబులు విస్తరిలెను.

“ హస్తేన హస్తంపరగృహ్యవభాస్ : ।
 సరాజనూనుః సుతరాంచకానే ।
 అనంతరాశోక లతాప్రవాళః ।
 ప్రాప్త్యేవమాతః ప్రతిపల్లవేన ॥
 అసీద్వరః కంటకితప్రక్షోప్తః ।
 స్నిగ్ధాంగులిః సం వవృతేకుమారి ।
 వృత్తిస్తయోః పాణిసమాగమేన ।
 సమంవిధ క్షేపమనోభవన్య ॥ ”

అనంతరము లక్ష్మణునకు నూర్మిళను, భరతునకు మాండవిని, శశు
 ఘ్ననకు శ్రుతకీర్తిని, జనకుఁడు జలధారాపూర్వకంబుగా నిచ్చెను. అంత
 రామాదులు వారివారిభార్యలకరకమలంబులను ప్రసించి యగ్నిహోమ
 నకును వేదికిని జనకరాజ దశరథమహారాజులకును ఋషాదులకును బ్రదక్షిణ

మొనర్చి విధిపూర్వకంబుగా వివాహంబులు గావించుకొనిరి. త్రుష్పవృష్టి కురిసెను ; దీవ్యచుందుభులు మ్రోసెను ; గీతవాదీత్రనిస్వసంబు లుప్ప తిల్లెను ; గంధర్వ మధురగానంబులు శ్రవణమనస్సంతర్పణంబు లొద వించెను ; సభాసదు లెల్లరు సంతోషరసంబుల నోలలాడిరి. అట్లు కళ్యాణం బులు పరిసమాప్తి నొందెను.

విశ్వామిత్రనిర్గమనము.

విశ్వామిత్రుడు 'ఇయంసీతా' యను శ్లోకంబును సారసారకుఁ దలచి తపీయభావగాంభీర్యంబులకుఁ దద్దయు హస్త విస్మయంబు లంది దశ రశుని మ్రోలకు రామునిఁ బిలిచి 'రాజా ! దశరథా ! ఇదిగో నీసుతుని నీకుఁ బదిలముగా నప్పగించితి' నని యుల్లసమాడి, రామునివంక మరలి 'వత్సా ! జనకునిభావంబును గ్రహించితివా ? వానివచనంబులు ధ్వనిప్రాణి తములై తలంచుకొలది నుహానందంబును గూర్చుచున్నవి. సమ సభర్షము లకు సారమై జీవయాత్రకు రాజమాన్యమై వెలయునట్టి యతనిపలుకు లంత గాత్యపలికినవి గాని యొందుగాదు. వానిభాషలఁ గలకాలము మఱువ రాదు. ఏవాలారత్నం బపరిచ్ఛేద్యసౌకుమార్యలావణ్యంబులందు లోకా తీతయై వెలయునో, ఏమహామంగళ యయోనిజ యని విన్నదినుత తద్విలో కచకుతూహలము త్వరించి నిన్నింటికుఁ దెచ్చెనో, ఏకశ్యాణీసందర్శనంబు విద్యుల్లతవలె నీకు మహాసంరంభముఁ గలిగించుచున్నదో, అనవరతభావనా ప్రకర్షణంబునంజేసి యేపుణ్యవతి నెల్లెడలఁ జూతునో, యేయలేఖ్యతనూవిలా సిసీప్రతిబింబంబును గళ్యాణమండపరత్నస్తంభంబులఁ గాంచి విక్షిప్తనయ నుడవైతినో, శివచాపఖండఃపూపమైన యనన్యసాధ్య కాగ్యంబునకు సము చితపారిటోషికంబుగా నీ కేసర్యమంగళసంప్రాప్తయయ్యెనో, ఏమహానీయ చరితనీ ప్రాప్తికై తపించి యీరూపంబున నవతరించెనో నీయవతారసాఫల్యమే భాగ్యవతివలనఁ జేకూడనున్నదో, ఆయోనిజయు నుడివోని నిసగ్ధమధురయునైన యేమంగళశక్తి లీలామానుషవిగ్రహునకు నీ కంతయుఁ బ్రాణంపుఁ ప్రాణమై తనయనో, ఏకోమలమతితేజస్సు పీడ్యమానమయ్యుఁ బ్రజ్వలించక మౌన మధురమై నీకంతయు శోభావహముగా నుండునో, భాగీరథి నీపూర్వలనుఁ బోలే నేధన్యచరిత మహాత్కర్మ స్వగుణసంపత్తింజేసి నీకులంబునెల్ల నుద్ధ రించునో, అగర్భపరిపూతయైన యేమానవతి పోష్యపోషకసంబంధమాత్రం

బున జనకసుతగా భావింపబడుచున్నదో, లోకైకవీరుడవైన నీకుఁ గూడఁ గాఢమృతవాతపాఠోపదేశకరి యగుటంచేసి యేలోకజాపని నీసహధర్మచరి యగుట యక్షరాక్షరముల సత్యమో, అవగతనిభిలజగత్కారణభావుండవైన నీవు దక్కనన్యఁ డేపరిశుద్ధవతీకరపల్లవంబును స్పృశింపఁదగదో, ఉపచాగం బుల శిష్యయై హితోపదేశంబులఁ జెలియై యుపభోగంబులఁ బ్రియయై యేకాంతారత్నము నీకు నిరంతర మింపుసాంపు గూర్చుచుఁ దోడునీడవలెఁ జరియించునో యట్టినిభాగ్యదేవతను నీతాదేవిని గూడి స్వధర్మతుండవై కాశ్యతకీర్తిసుఖంబులు చూడలాడుము. వత్సా ! నాకృతువు సమాప్తమైనది గావున నికఁ దపశ్చరణార్థము హిమాద్రికిఁ జరువాడ' నని వచించి దంపతులనెల్లర నాశీర్వదించి జనకదశరథులవీడ్కొని చనియెను.

జనక' పదేశము.

వైవాహికవైభవంబులెల్లఁ దీజినంతట జనకుఁడు తనసుతలకుఁ గనక వస్త్రాభరణంబులును గజతుంగవస్తువాహనంబులును దానీగానజనంబును యథార్హ మొసఁగి యొక్కొక్కరినిఁ గౌగిలు గూర్చి మూర్ఖుని

చ॥ పతి కదురాడకమ్మ, సతిభక్తిని జూపుము కార్యవైఖరి

హిత మొనరింపుమమ్మ నిజభృత్యులకపుడుఁ గొల్వమియ త్తమామలక్

మత లవి యెన్నిగల్గినను వీడకు ధర్మము వేయునేల ! య

ద్యుతగతిఁ గీర్తించు గూర్పు మొగిల బుట్టినయింటికి మెట్టినింటికి.

అని పరమహితం బుపదేశించి యెల్లరలోడఁ బుత్రికలను సాగనంపి మరలి వచ్చెను. మాలిమిశక్తి యెట్టిదో గాని విజితేంద్రియుడైనజనకుఁడు గూడఁ బుత్రికావియోగంబునకు వ్యసనకలుషితచిత్తుడై

“ఉ॥ కుందు జనించె నేఁడు శకుంతల యిప్పుడె యంచు బాష్పపుం

గ్రుందు నడంప లోపెనుఁగు గాడ్పడెఁ జింతకుఁ జూపుమాన్పడెక

వందర నిట్లు ప్రేమ వనవాసిని నేఁ దముఁ బాసి క్రొత్తగా

నందన లేగ నా వగమనంబున నెట్లు గృహస్థు లోర్తురో ?”

అనుకాశ్యపదజంబులు తలంచి వెచ్చనూర్చెను.

తృతీయమండలము.

రామపరశురామసహగము.

దశరథుడు తనయులను గోదండ్రును వెంటఁగొని తరలి కొంత దూరము చనఁగాఁ ద్రోవలోఁ బక్షులు గుమికూడి వికృతముగాఁ గూసెను; వృగములు ప్రదక్షిణము గావించెను. దశరథుఁ డాశకుసంబులఁ బరికించి వస్తిస్థనితో 'గురువర్యా! పక్షులవికృతారావంబులు పరమాశుభనూచ కంబులందురు; వృక్ ప్రదక్షణంబులు శుభస్కరంబని వచింతురు. చెందు మనకిప్పుడు సంభవించెను. ఏమెదిగ్గులగుచున్న' దనెను. వస్తిస్థుఁ డది విని 'రాజేంద్రా! భయము వలదు. అశుభములు శుభములవలనఁ బ్రతి హతమగు' ననెను. అంతలోన వాయువు ప్రచండమై నిర్ఘాతేధ్వని వీచి భూమినెల్లఁ గ్రక్కదలెను; వృక్షంబులు ఢెళ ఢెళారావములతో నుమ్మలితములై విసరిపడసాగెను; రవిమండలంబును గాఱుచీకట్లు గ్రసించెను; దిక్కులు నిష్టేజ మొందెను. అవిపరీతంబులకు వస్తిస్థదశరథులును రాజపుత్రులును దక్క దక్కినివారు భయభ్రాంతులై మూర్ఛిల్లిరి. అంత లోనఁ ద్రాసమువలెనుష్కంఠము గాలాగ్నికాండ మస్పహించును దేవోరాశి క్రియ మర్షిరీక్ష్యుడునైన యొక్కఁడు జటామండలముతో మూపున ప్రేలాడుచున్న పరశుతూణీరంబులతోఁ ద్రిపురాంతకునివలె మహాభీకరుడై వారి యెదురుఁ గోఁచెను.

దశరథుడు వానిం గాంచి 'గురువర్యా! జోతిర్జ్వాలాప్రచయ జటిలమైన కుశరతూణీరంబులు మూపున ప్రేలాడుచున్నవి; కటిభాగంబున మౌంజీవల్మలంబులు గ్రాలుచున్నవి. హస్తాగ్రంబునఁ గోదండంబును వలయాభూతలోలాక్షునూత్రంబును వెలయుచున్నవి. ఉగ్రకాంత రసంబులు వివర్తమొందుచున్నవో యన నితనివేషంబున దోచుచున్నది. వీనిని గాంచి మహాభయమొదవె' నని వస్తిస్థనితో బలికెను. అది విని 'రాజేంద్రా! ఇతఁ డెవఁడో యెఱుంగవా? ఏభార్యకోత్తముడు క్రాంచ మహీధరశిఖరమును బాణాగ్రంబునదొలిచెనో ఏదానవీరుడు ధాత్రీతలంబు నెల్ల ధారాగత మొనర్చినో ఏరణకాండీరునకుఁ బయోనిధి ప్రత్యక్షితి ఖండదండనిధి క్రీడా విశేషంబునకు విధేయమయ్యెనో ఏవీరాతివీరుడు మణ్ముఖునితోఁ జోరిజయంబు గాంచెనో హైహయరాజేంద్రుని యుద్ధామ

దోకాంతార మెవ్వనిక రాంతరవిలసత్కుచారాగ్రంబున నిర్మాలితమయ్యె
శో యాధీనుడు పరశురాముడు సుమా' యితడనెను. ఆమాటతోడ దశర
థుడు నిలువెల్ల గగుర్పాటాంది 'కటా ! పితృవధామృగమైన యితడు
క్షత్రసంహారంబును మరల దలపెట్టి వచ్చెనా యని డగ్గుర్తుకతోఁ బలికెను.
ఇట్లు వసిష్ఠ దశరథులు లోలోన గుసగుసలాడి యర్జును నైకొని యాభీమ
దర్శనుని డాయఁబోయిరి.

పరశురాముడు ఋషిసత్కారంబును మాత్రము గ్రహించి దశరథ
జ్యేష్ఠకుమారునివంక మరలి 'రామా ! నీపరాక్రమాతిశయంబును లోకము
జేసోళ్ళ జాటుచున్నది. తాటకను వధించితివట ; మారీచ సుబాహులను
బరిమార్చి గాధేయునిమఖముఁ గాచితివట ; ఫాలాక్షునికోడండఁబు నవకీల
ద్రుంచితివట ; ఈకడపటి కార్యముమాత్రంబచింత్యాన్యుతము. ఈకతల్లె
విని నీబలంబును బరిక్షింపవచ్చితిని. ఇదిగో నాచేతిచాపంబును జూడుము.
దీనిని నాతండ్రిజనుదగ్గి నాకొసంగెను. దీనిని మోపెట్టి నీలావు చూపుము.
ఇది సేయుదువేని నాతోడీద్వంద్వయుద్ధంబునకు దిగుదు' వనెను.

ఆవచనంబులు చెవిశోకింతునే దశరథుఁడు చింతానిరువ్వైంత
రంగుడై కయిమోడ్చి 'మహానుభావా ! నీయందు క్షత్రగోమము ప్రశాంత
మయ్యెను. బ్రాహ్మణుడవు మహాయశశ్శాలివి స్వాధ్యాయశ్రేష్ఠులగు
భాల్లవుఁవంశంబున జనించి ప్రతిజ్ఞాపూర్వకంబుగా నింగ్రునిమ్రోల
శత్రుసన్యాస మొనర్చి ధరామండలమెల్లఁ గాశ్యపునకు ధారాగతమొనర్చి
దిగంతకీర్తిఁ గాంచినపుణ్యాత్మా ! సత్యసంధాబంధురా ! త్యాగిలోక
రత్నమా ! నాతనయులైన యాబాలురకు సభయప్రదాన మనుగ్రహింపుము.
మాప్రాణంబు లీరామునందున్నవి. గక్షింపు' మని ప్రార్థించెను.

పరశురాముఁ డాభీమని వచనంబులు జీరికి గొనక 'రామా ! తొల్లి
విశ్వకర్మ బహుప్రయత్న పూర్వకంబుగాఁ జాపద్వయము నిర్మించెను. అం
దొకటి త్రిపురాసురయుద్ధమునాఁడు దేవతలు శివుఁడు సమర్పించిరి. రెండవ
దానిని విష్ణుదేవుని కిచ్చిరి. దేవతల్ల కార్మకముల రెంటిని శివకేశవుల
కిచ్చి యాయురువురబలాబలంబులు తెలియఁగోరి బ్రహ్మను బురికొల్పిరి.
అతఁడు హఠహరులకుఁ జగకల్పించెను. మురాంతకపుగాంతకులు కదిసి

ఘోరసంగ్రామ మొనర్పిరి. విష్ణునిహంకారంబున శివచాపముజడత నొందెను. ఘోరాక్షుడు మహోగ్రుడై కనులెఱ్ఱజేసెను. అంతలోన దేవన్నచారణాదులు వచ్చి ప్రత్యం బాపుమని సహస్రపదసంబుల వారిని బ్రార్థించిరి. శివకేశవులు మనస్కురించి కాంతించిరి. విష్ణువే పరాక్రమ తుల్యుడనెడిబుష్కదులయాంతరంగికభావంబును శివుడు గ్రహించి యలిగి శివచాపంబును విదేహాధిపుడైన దేవరాతున కిచ్చెను. దానిని నీవు జనక గాజసభయందు కిక్కురి విఱిచి వెల్లొకిరియ గాంచితివి. విష్ణువు తనభవమును ఋచీకురికిచ్చెను. అతడు దానిని నాతండ్రి కొనెను. నాజనకులను స్వప్రకృతుడై శపథ బోధించుచుండఁగాఁ గార్తవీర్యార్జునుడు వానిని జంపెను. ఆహుత్యమండము నాయెడలో జ్ఞాత్రంబును దగిల్చెను. అంతసేను ఊర్జిత్రయకుల సంహారంబును సుకల్పించి పలుమాఱు ఊర్జిత్రయులను బరిమార్చి తమ్రధిరిబులతో బిత్పతర్పణక్రియ లానర్చి ఊడిమండల మెల్ల పవము చేసికొని గూఁమొందు గావించి క్రతుదక్షిణగాఁ బృథ్వీతలమును గాశ్యపున కిచ్చి మహేంద్రాచలంబునఁ దపంబాచరించుచున్నాను. రామా ! నీకతలు విని యుండు వచ్చితిని. ఊర్జిత్రధర్మంబును మఱువవు గంగా. కానిమ్ము నీదోషాస్సాముఁ బరికించి నీతోమల్లయుద్ధము గావించు ననెను.

దశరథునకుఁ బ్రాణంబులెల్ల నెగవినట్లయ్యెను. వానిశరీరము చిమ్ము చెమటలఁ గురియ సాగెను. అతడు నిశ్చేష్టితుడై నోరప్పరించి చేతులు చాచి యట్టే చూచుచు నిలిచెను. రాముడు పరశురాముని మాటలకుఁ గినుకదాల్చక విషయము వహించి 'భాగవా ! నీకార్యములు వింటిని ; నీపితృభక్తికి సంతసించితిని. అయినను నన్నొకక క్తిహీనునిగా భావించి నీవిట్లు పలుకుట పాడిగాదు. నీగావించిన యవమానము దుస్సహము. ఇదిగో చూడు' మని వానిచేలికరంబు నందుకొనెను. బాణ గ్రహణముతోడఁ బరశురామునిక క్తి గూడరామునిఁ జేరెను. అంత రాముడు విల్లందికొని శరసంధాన మొనర్చి 'భాగవా ! బ్రహ్మబుడదవు గావునను మీఁదు మిక్కిలి విశ్వామిత్రునిభగినియైన సత్యవతికిని ఋచీకునకుఁ బట్టిన జనుదగ్గరిఁ కుమారుడగుటంజేసియు నీవు నాకంతయుఁ బూజ్యుడదవు. ఆకారణంబుల బట్టి నీవయిఁ బ్రాణహరణంబైన యాశరంబును వదలజాలను.

ఈబాణము వైష్ణవంబు గావున వ్యర్థముగా నేలబడరాదు. నీపాదగతి శక్తియో భవ త్రేపోబల సమక్షితంబులైన లోకంబులో శెంటనొకటి దీనికి గుటి కావలయును. ఇందేసి వలతువో చెప్పి మనెను. ఆయుధము జూచుటకై వచ్చిన సిద్ధచారణగంధర్వులు యక్షరాక్షసులను బ్రహ్మర్షులను నిగ్రహులను బ్రహ్మయు రామునకుఁ బరశురాముఁ డేమి బదులాడునో యని యూపిరిబిగియపట్టి వేచియుండిరి.

భాగ్యవంతు నివ్రేజపీయ్యుడై 'రామా ! భూమండలమునెల్లఁ దొల్లి కాశ్యపునకు దత్తమొనర్చితిని. నాభూమిమీఁద నుండరాదని యతఁ డప్పుడు కోరెను. రాత్రిపూటమాత్ర ముండనని వానికి మాట యిచ్చితిని. ఆకారణంబున నేను నూర్యాస్త్రస్థయములోపల మహేంద్రగిరికిఁ బోక తీరిదు. కావున నాపాదగతిని వారింపవలను. త్రేపోబలంబున నాజయించిన పుణ్యలోకంబును జేయుము. కాలవిలంబము వలదు. విష్ణుచాపంబును మో పెట్టినప్పుడే నీవు సాక్షాద్విష్ణుండని గ్రహించితిని. నీకు శుభమగుఁగాక. నీయమానుషకార్యంబునుఁ జూడఁ బయ్యతున్నకులై యిదిగో నిగ్రహులు వచ్చి యున్నారు. త్రైలోక్యనాథుడవైన నీవలన నేను బరాజయమొందుట యెంతమాత్రము లజ్జాకారణము గాదు. శరమువదలుము. బాణమోక్షనంతరము మహేంద్రగిరికిఁ జనువాడ' నని చెప్పెను.

రాముఁ డంత శరవిమోచనముఁ గావించెను. అబాణము ఊణము లోపల బరశురామతపసాత్తలోకంబులను వారించెను. అంత జూచుదగ్గి రామునకుఁ బ్రదక్షిణ మొనర్చి మహేంద్రగిరికిఁ జనెను. దిశలు ప్రసన్నంబులయ్యెను. సుఖవాయువులు వీచెను. నిగ్రహులు విస్మయమంది రాముని బహుముఖంబులఁ బ్రశంసించిరి. దాశరథి ప్రశాంతమనస్కుడై యాశరచాపంబులను వరుణునకు నొసంగి వస్త్రీసాదులకు నమస్కరించి, భయ వివేశుడై యున్నతండ్రిని డాసి 'నాయనా ! పరశురాముఁడు చనెను ; ఇతఁ మనము చతురంగబలసమేతంబుగా నయోధ్యకుఁ దరలనగు. చాతకంబులు వగంబును బలె నేనాపటలము మీయాజ్ఞ నిరీక్షించున్న' దనెను. దశరథుడంతఁ దెప్పిజేర్చి తనకొడుకులు పునర్జన్మ మెత్తినట్లుగా భావించి రామునిఁ గవుంగిటఁ గూర్చి మూర్ఖసూత్రాణంబులుచేసి ప్రయాణంబునకు ననుజ్ఞ యిచ్చెను. ప్రయాణమును సాగించిరి.

అట్లు చనుచు వసిష్ఠుఁడు రామున కిట్లనియెను.

‘వత్సా ! రామా ! ఈ పరశురాముని చరిత్ర వింటివా. కన్యాకృష్ణ దేశంబున గాధియనుపేరి రాజౌకడుండెను. ఆ గాధి యనువాడు చంద్ర వంశ్యరాజులలో మొట్టమొదటివాడైన పురూరవునివంశ్యులలో నొక కాళి యందు జనించెను. ఆ గాధికి సత్యవతియను పుత్రిక యుండెను. ఆసత్యవతిని భృగువంశ్యుడైన ఋచీకుండనువాడు పెండ్లియయ్యెను. ఆకాలమందు బ్రాహ్మణులు కన్యారణముగా వేయి యశ్వములనిచ్చు సంప్రదాయ ముండెను. ఋత్విజుఁడు నిజతపోమహిమచేత గంగాదేవిని మెప్పించి వరుణుని యనుగ్రహంబున నుత్తమాత్తమములైన యశ్వములను వేయింటిని బడసి గాధికి సమర్పించి తత్తనయను గ్రహించెను. గాధియు ఋచీకుని తపో విశేషంబున కంతయు సత్కుష్టుడయ్యెను.

ఋచీకుఁ డట్లు సత్యవతిని బెండ్లాడి యామెతో సుఖముండగా నొక నాఁడు ఋచీకుని తండ్రి పుత్రుని జూచుటకై యతని యాశ్రమమునకు వచ్చి, కోడలి సౌఖ్యాలదుల కెంతయు మెచ్చి కోరిన వరమిత్తునని యామె తోఁ బలికెను. సత్యవతి యందులకుఁ బరమప్రీతయై తనకునుఁ దనతల్లి కిని బుత్రసంతానమును గోరెను. ఋచీకుని తండ్రి వల్లె యని పాయ సాగ్నపాత్రములు రెండిచ్చి ‘ఈపాయసము మంత్రపూతము ; ఇందొకటి నీవును రెండవది నీతల్లియు భుజింతురేని, నీకోర్కె సిద్ధించును. మఱియుఁ బుణ్యదివసంబున నీవు మేడిచెట్టును నీతల్లి అశ్వత్థవృక్షంబును స్పృశింప నగును.’ అని పలికి యెవరేపాత్రలోని పాయసంబును భుజింపవలసినది వేఱుచేసి చూపి యంతర్హతుఁ డయ్యెను.

సత్యవతి యీసంగతి నామె తల్లికిఁ జెప్పెను. ఆమె యది విని ఆఘుషికి నాయొడకన్న సతనికోడలగుటంజేసి సత్యవతియందుఁ ప్రేమ మెండుగా నుండక తప్పుదు. కావున నతఁడువాని కోడలికిచ్చిన పాయస మందు గుణాధిక్యత యుండును.’ అని తలపోసి సత్యవతిపాత్రను దాను నైకొని తన పాత్రను సత్యవతి కిచ్చుటయే గాక తాను మేడిచెట్టును స్పృశించి సత్యవతిని అశ్వత్థవృక్షంబును స్పృశింపఁ జేసెను.

కొన్నాళ్ళకు నిరువురుఁ జాలుదాల్చిరి. సత్యవతి జమదగ్నియను పుత్రుని గాంచెను. ఆమెతల్లికి విశ్వామిత్రుఁడు పుట్టెను. ఆపాయస పాత్రాదులవినియము నమ్మహర్షి గ్రహించి 'సత్యవతి ! నీతల్లిగావించిన కార్యము ఫలముగా నీపుత్రుఁడు బ్రాహ్మణసంభూతుఁ డయ్యు ట్లత్రవంతుఁడు గానుండును. నీతల్లికాన్ను ట్లత్రబీజంబునకు జనించినను బ్రాహ్మణ గుణసంకలితుఁడు గా నుండు' ననెను.

సత్యవతి యా మాటవిని 'మహాత్మా ! బ్రాహ్మణపతివలన నాకు ట్లత్రగుణపుత్రుఁడుదయించుట కెంతయు దురపిల్లుదు. నాయెడఁ గరుణించి నాకూన బ్రాహ్మణగుణశాలిగాను వానికిజనించువాఁడు మీరన్నట్లు ట్లత్రగుణాన్వితుఁడు గా నుండు నట్లనుగ్రహింపు'మని ప్రార్థించెను. ఆ ఋషీంద్రుఁ డట్లేయగు ననెను.

అందువలన విశ్వామిత్రుఁడు ట్లత్రియుండగు గాధికిజనించినను నిజ తపోమహిమంబున బ్రాహ్మణత్వమును బడసెను. జమదగ్ని కొన్నాళ్ళకుఁ బ్రసేనజిత్తు అను రాజుకుమార్తెను రేణుకయను దానిని వివాహమాడెను. వానికి నామెవలనఁ బరశురాముఁడను పుత్రుఁడు జనించెను. అతఁడు పరశువుఁ (గండ్రగొడ్డలి, నాయుధముగా ధరించుటం జేసి వానికి నట్టిపేరు సార్థక నామమయ్యెను.

ఇట్లుండగా నొక నాఁడు రేణుక స్నానార్థము పోయి వచ్చుచుండఁగా గంధర్వరాజు చిత్రరథుఁ డనువాఁ డామెకంటఁబడెను. ఆమెకు వాని యందు మరులు జనించెను. ఎప్పుడట్టిభావ మామెయెడఁ గలిగెనో యప్పుడే యామెనైజతేజస్సు కప్పుదార్చెను. ఆమె యింటికి వచ్చినంతట జమదగ్ని యామెముఖలక్షణములను గాంచి తపోదృష్టిచేత సంగతిని గ్రహించి, వాని కొడుకులను నలువురను జీరి 'మితల్లి దుష్టభావయయ్యెను గావున దాని తలను ద్రుంపనగు' ననెను. మెదటి ముగ్గురుకొడుకులు నందులకు సమ్మతించువరైరి. జమదగ్ని వారిని జడములగుమని శపించెను. నాల్గవ కుమారుఁడైన పరశురాముఁడు తండ్రియాజ్ఞను దలఁదాల్చి తనగొడ్డలఁ దల్లితలఁ దఱిగెను. జమదగ్ని వానికెంతయుఁ బ్రీతుఁడై 'కుమారా ! నీయిచ్చవచ్చిన వరమును గోరు మిచ్చెద' ననెను.

పరశురాముడు వానికి మొక్కి 'తండ్రీ ! నాతల్లి పునర్జీవితురాలగునట్లును, ఆమె తలనఱకుట యామెకు జ్ఞప్తియండకుండు నట్లును, నా సోదరులు ముగ్గురు యథాపూర్వమగునట్లును వరమును బ్రసాదింపు' మని కోరెను. జమదగ్ని యట్లే యనెను. రేణుకాదులుఁ దోడ్తోడ యథా పూర్వమైరి.

ఆకాలంబున హౌవాయరాజ్యమును కృతవీర్యునికుమారుఁడు అర్జునుఁడను మహాప్రతాపశాలి పరిపాలించుచుండెను. కృతవీర్యుని తనయుఁడగుటం జేసి వానిని గార్తవీర్యార్జునుఁడనిరి. అతఁడు నారాయణావతారమైన దత్తాత్రేయుని గూర్చి తపస్సు చేసి, వానివలన సహస్ర బాహువులును సువర్ణరథమును బడసి తద్వరగర్భోద్భతుఁడై లోకకంటకుఁడుగాఁ బరగి కొండొక నాఁడు జమదగ్ని యాశ్రమమునకు వచ్చి వాని హామధేనువును బలాత్కారముగాఁ గొనిపోయెను. పరశురాముడు గార్తవీర్యుని వెంటనంటి వానితోఁ బోరి తదీయ బాహుసహస్రంబును ద్రుంచివైచి వానినిసంహరించి తన పగఁ దీర్చికొనెను.

కొండొకనాఁడు గార్తవీర్యుని పుత్రులు తమపగ దీర్చుకోదలంచి జమదగ్ని యాశ్రమమునకుఁ జని యప్పడచ్చటఁ బరశురాముఁడు లేకుండుట యెఱింగి, తపోనిష్ఠులొనున్న జమదగ్నిని జంపి వచ్చిరి. పరశురాముఁ డాశ్రమంబునకు వచ్చి తండ్రీపాటుఁ గాంచి సంగతి విని క్రోధదుర్నిరీక్షణ మూర్తియై క్షుత్ర వంశము నిర్మూలమగు నందాక నాపరశువును క్రిందఁబెట్టనని శపథముఁగావించి, క్షుత్ర రాజసంహారార్థ మిరువదియొక్కసార్లు దండయాత్ర గావించి, క్షుత్రయులనెల్ల మట్టుపెట్టి తద్రుధిరంబులచేతఁ గురుత్తేత్రమందు నేనుమడుగులు గావించి యారక్తములతో నిజవీర్యతర్పణ మొనర్చెను. అయ్యెదుమడుగులే నేడును శమంత పంచకమనఁబడును. అప్పుడు వాని తాత ఋచీకుఁడు ప్రత్యక్షమై 'వత్సా! ఇక నీయాగ్రహంబు నుడుగు' మనెను. పరశురాముఁడంతట కాంతి వహించి నిజపాపక్షయార్థము మహాయజ్ఞ మొనర్చి యజ్ఞదక్షిణగాఁ దానుజయించిన దేశమునెల్లఁ గాశ్యపుఁడను వానికి నిచ్చెను. నాఁడుసుత వసుమతికిఁ గాశ్యపియను పేరు వచ్చెను. తక్కినచరిత్ర వానిముఖంబుననే వింటివిగదా.

అయోధ్యా నగర ప్రవేశము.

దశరథాదులు వచ్చుట విని యయోధ్యానగరవాసులు పట్టణము నెల్లెడ ధ్వజసీపతాకాదులతో నలంకరించి రాజమాన్యంబులను జలసిక్తంబులు గావించి పూలు చల్లిరి. పురమెల్ల నానావిధశృంగారములతో శోభిల్లెను. అవేడుకలు చూచుటకై బహుదూరమునుండివచ్చిన ప్రజలతో నగరమెల్లఁ గ్రొక్కిరిసెను.

దశరథుఁడు చతురంగబలసమేతుడై యపూర్వమహోత్సాహముతో రాఁగాఁ జారులు వివిధమంగళవాద్యంబులతోడ వానికి నెదురేగి నిండు వేడుకలతో వానిని దోడితెచ్చి పురప్రవేశ మొనర్పిరి.

వారట్లు నగరువొచ్చినంతనే కాసల్యాదులు తమకోడండ్రకు రాచ కన్నీయలవలన కాస్త్రోక్తములైన యుపచారంబులు చేయించి వారిసంతోషపుర మనకుఁ గొనిపోయి యట గృహదేవతలకు వారివలనఁ బూజ లానర్పించి బ్రాహ్మణోత్తములకు ధనధాన్యధేనువస్త్రాదికము దానమిప్పించిరి. విప్రులును బరమసంతుష్టులై వారిని మహాశీర్వచనమాలికలఁ గైసేసిరి. సీతావ్రభృతులు బ్రాహ్మణాశీర్వచనమాలికలను దలదాల్చి యత్తలకు నిండుభక్తితో మ్రొక్కి భర్తలఁగూడి సుఖమొందిరి.

ఇట్లు కొన్నాళ్ళు చనెను. ఒకనాఁడు దశరథుఁడు భాతుని బిలిచి 'నాయనా ! కేకయరాజు నిన్నుఁ జూడఁ గోరి నీమేనమామను బంపెను. అతఁడు వచ్చి దినములు గడచెను. నీవు చని సీతాతముచ్చటలు దీర్చి రమ్మిని చెప్పి వానిని బయతము చేసెను. భరతుఁడు తండ్రికిని రామునకును మ్రొక్కి లక్ష్మణుని గవుఁగిటఁ గూల్చి తల్లులను వీడ్కొని శత్రుఘ్నునితోడఁ గేకయ పురికిఁ దరలెను.

రాముఁడు తండ్రిపంపునఁ జార్యకార్యములెల్ల నోర్పు సేర్పలతో సర్వ జనప్రియకరముగా నెఱవేర్చుచుఁ దల్లులను గురువులను యథాకాలశుక్రాదులఁ దనువుచు నిజశీలవృత్తంబుల నెల్లరహృదయంబులను హరించెను. జనులు వానియెడ నిర్వాణజవాత్సల్యాతిశయంబులు గురియొచుండిరి.

సీతారాముల దాంపత్య మన్ననో యిట్లని చెప్పరాకుండెను. రాముని మనస్సు సీతయందు లీనమైన దనుటకంటె నొండువిధంబున వాని ప్రేమాతిశయమును వర్ణింప సాధ్యము గాదు. సీతాదేవియు భర్తను స్వమనోధిష్ఠిత ధ్యానమూర్తినిగాఁ గొలువసాగెను. ఇట్లు వారు పరస్పరానురాగబద్ధులై యసాధారణదాంపత్యము వెలయ లక్ష్మీనారాయణులపగిది విలసిల్లిరి.

చ॥ అమరులకోర్కిఁ దీర్ప మనుజాకృతిఁ గైకొని కోసలేంద్రుగ
ర్భమున జనించి రక్కసులఁ బాపి మునీంద్రుమనంబు సేసి యా
శ్రమములు సంచరించి పతికాపమునుండి యహల్యఁ గాంచి చా
పముఁ దెగటార్చి భూమిసుతపాణి గ్రహించిన రాము మ్రొక్కదక ॥

బాలకాండము

సమాప్తము.

-



అ యో ధ్యా కాం డ ము.

ఉ. దేహికమైనద్వందములు తప్పవు త్రోయఁగరావు గాన సం
దేహము మాని సంగమము ద్రెంచి స్వధర్మము నాచరించుటే
దేహికి రాజయోగ మని దెల్పుచు మార్గముఁ జూపినట్టి వై
దేహివిభుక్ భజింతుఁ బ్రబులించును శ్రేయ నితాంతభక్తితోక్.

ది శ ర భ మం త న ము.

రామునియందు రూపపరాక్రమంబులు పరస్పరజిగీషకై మూర్తీ
భవించెనో యన నొప్పెను. ఆయన నిస్తరంగసముద్రమువలె నిరంతర
ప్రకాంతహృదయుఁడును మృదుమధురభాషియునై, కృతజ్ఞతాబుద్ధియు నన
నూయత్వంబు న నెడి నిస్కర్మభావణంబుల ధరించి, యపకారంబులకుఁ దలంగక
ప్రత్యపకారస్ఫురణగూడ లేక, జ్ఞానశీలరయు వయోవృద్ధులయు గోష్ఠి
వినోదించుచు శుక్లపక్షశీతకరునివలె వర్ధిల్లుచుండెను. ఎన్నడును వాని
నోటు పరుషవచనమురాదు ; సత్యముడప్ప నొందు పలుకఁడు ; వాని
భావణములు స్మితపూర్వకంబులై వినవిన నింపుసాంపులు గూర్చుచుండెను ;
పరాక్రమంబున సాటిలేనివాడయ్యు గర్వంబెట్టిదో యెఱుఁగఁడు ; దయా
రసము నిరంతరము వానినేత్రకోణంబుల నొలుకుచుండెను.

మతీయు రాముఁడు పరధనమన్న విషప్రాయముగాఁ జూచుచు నా
యవ్యయములందు శాస్త్రమార్గము నతిక్రమింపక అసంగబుద్ధితో స్వధర్మము
ననుష్ఠించుటయే మర్త్యసమ సుత్తమోత్తమకర్మయోగమని భావించి తన్మార్గ
దర్శియై ఎలప్రాయపుబాటలెంత జూచునవిగా నున్నను బతనమొందక జాగ
రూకుండై మెలంగుచు, దేశకాలపరిధితులు సమగ్రముగా గ్రహించి
పరేంగతజ్ఞునియై, 'విపది ధైర్యి' మను నార్యోక్తిని మఱువక, ఆత్మకుద్ధి

యత్యంతముఁ ద్రికరణదర్శణంబులందుఁ బ్రతిబింబించి వెలయుచుండఁగా, వేదవేదాంగరహస్యార్థంబులకుఁ దనప్రవర్తనంబును గులభివ్యాఖ్యానముగా నొనర్చి, స్వపరదోషంబు తెఱిగి లోకైకసాధువనుకీర్తి బడసి విబుధాశీర్వచనపరంపరలకును బ్రజాకృతజ్ఞతాభివందనంబులకును బాత్రమై, యర్థసంపాదనంబున మధుకరకాశలంబును రాష్ట్రహితైకవ్యయంబున జలదునిత్యాగమును గలిగి, నీతికాస్త్రంబునకు నిధియై కావ్యనాటకాలంకారసాహిత్యంబునకు మేలుబంతియై సంగీతశిల్పంబులందును వాణివారణశిక్షావిధానమందును భనుశ్చేదరహస్యజ్ఞానమందును పూర్వహస్తప్రత్యూహనిర్మాణమందు నద్వితీయుండై సమస్తకళలకు మెఱుఁగుకళయో యననొప్పారి బుద్ధియందు బృహస్పతిని త్తమాసంపదయందు ధాత్రిని బరాక్రమంబున సహస్రాక్షుని నతిశయించి, కిరణంబులకు నూర్చుండట్లు సకలకళ్యాణగుణంబులకుఁ దావలమై శోభిల్లెను.

చ॥ విసయముచేతఁ దండ్రిని వివేకముచేత మనీషివర్కులఁ
పెనుపగుదానమానముల భృత్యుల బోషణచేత బీదలఁ
పనుపడ నిష్టకారియై బంధుల గూరిమిచే ననుంగులఁ
వినుతనయఁబులఁ నృపతివీరుల దస్సెను రాముఁ డెంతయఁక.

దశరథసంకల్పః.

అట్లు రాముఁ డసద్వృత్తసద్గుణసంపన్నుండై యెల్లరకుఁ బ్రియంబు గూర్చుచుండుట దశరథుండు గాంచి యట్టిలోకోత్తరగుణవత్తరునిపము రాజ్యభారమును సంపూర్ణముగా మోపి వేదకజ్ఞాడఁ గోరి కొండొకనాఁడు తనమంత్రులను రావించి ‘సచివోత్తములారా! నానాఁటికి నన్ను మునిమి పైకొనుచున్నది. మఱియుఁ బీడానూచకములైన మహాత్పాతంబులు గాన వచ్చుచున్నవి. ఇక రాజ్యభారమును వహింపనోపను. ప్రజలన్ననో తమకు మేలు సేయురాజును గోరుదురు. ప్రజాసేవ యింతటికష్టకార్యమన రాదు. శక్తియున్నంతకాలము జనులకై శ్రమించితిని. అనిచాలనప్పుడు మోయరానిభారమును వహించుట హాస్యకరమేగాక దానివలన ముప్పు గూడనగును. మఱియు ప్రజానురాగము రామునియెడ మెండుగానున్నది. ఈసమయముననే రాముని రాజ్యాధిపతినిగాఁ జేయుట యుక్తమా. ఇవి యెల్లఁ బర్యాలోచించి నాతనయునకు యావరాజ్యాభిషేకముఁ గావింప

నిశ్చయించితిని. ఇది మీకు సమ్మతమేని తడవుసేయక సమస్తరాజులకు
కుభవార్త నందఁజేసి కార్యముఁ గొనసాగింపుము. కేకయరాజునకును జనక
మహారాజునకును సందేశమందింపఁ గాలము జాలదు. అయినను వారు
మనవారే గావున వేఱుగా భావింపరు. మీఁదుమిక్కిలి సంతసించు
రనెను.

మంత్రులు వలెయని చని తేనియాజ్ఞఁ గావించిరి. సామంతరాజు
లును నాగరజానపదులును వచ్చి పురమెల్ల నిండిరి. దశరథుఁడు నిండు
కొలుపు దీటి సభాస్థారులను గాంచి 'అర్యులారా ! ఇంద్రాక్ష నాశక్తి
కొలది ప్రజలను నేవించితిని ; మదిమి దాగ్గొనెను ; తనువు విక్రాంతిని
గోరుచున్నది. అంతరంగభూతులైన వసిష్ఠుడులకు సంగతి తెలిపితిని.
రామునియందు రాజ్యభారము మోపి విక్రాంతిని వైకొందును. నా యీ
సంకల్పమును మీరభినందింతు రని నమ్ముదు. ఒండుచో మీమతము దాఁప
వలదు. ప్రజాసమ్మతము గాని కార్యమును రాజు చేయరాదుగదా' యని
వచించెను.

పా ర జ వా మో ద ము.

సభాసదులు తేనిభావమును గ్రహించి తగవుతగము లాలోచించి
'రాజేంద్రా ! ప్రజాసేవను జీరకాలము గావించి మీరు డస్సిరనుట సత్యము.
ముదిమియుఁ మిమ్ము లైకొనుట నిజము. ఇప్పుడు మీశరీరము విక్రాంతిని
గోరుట వింతగాదు. ఇఁకఁబరిపాలనకేళమును మీకిచ్చుట పాడిగాదు.
రాముడన్ననో మీయంతటి వాఁడు ; రాజ్యభారము వహింప నతఁడెంతయుఁ
దగును. మీమతమునకు భిన్నము గలగ' దనిరి. దశరథుఁడామాటలు
విని వారిభావమును గ్రహింపనివాఁడు వోలె నటించి 'అర్యులారా ! ఆహార
వ్యవహారములపట్ల మోమోటుమి కూడదందురు. ముఖప్రీతికిఁగా మీరిట్లు
వచించినట్లు తోచుచున్నది. ఏలయందురా ? ఎన్నడును మీయనురాగము
నాయెడఁ గొదువగాదు. అట్టిమీరు నానోట మాటవచ్చిరాకమున్నే
యామోదించుట వింతగదా' యనెను. నావుడు 'రాజోత్తమా ! అడిగి
నప్పుడు మిన్నకుండరాదు. మీరాజ్య సేవను మేము మఱువఁజాలము.
మిమ్ము మనసార వదలినవారము గాము ; కారీరకధర్మము తెల్లప్పుడు నేక
రీతిగా నుండవు. మీరిప్పుడు విక్రాంతిని గోరుట వింతగాదు. అదియును

గాక మీయంతవానిని మాకు రాజుగానిచ్చుచున్నారు. ధర్మసంస్థాపనార్థము నీతపఃఫలముగా నెవఁడవతరించెనో, ముల్లోకంబు లెవ్వని బహుముఖంబులఁ గీర్తించి యానందింపనున్నవో, జను లెవ్వనిని దమధ్యోగమూర్తినిగా గ్రహించి ప్రభాతప్రదోషంబులందు శ్రద్ధాభక్తులతో నారాధించి సంసారసాగరంబును దరింపనున్నారో యట్టిసర్వమంగళాకారుఁడు దయాసముద్రుఁడు సమస్తకళ్యాణగుణాధురీణుఁడు త్రిభువనారాఘ్యుఁడు శ్రీరాముఁడు మాకు రాజగుట మాపూర్వసుకృతపరిపాకవిశేషముగాక యెండగునా? ఇంతటి మహాభాగ్యమును మీరుమాకుఁ గనికరింపఁదలంచిన నాఁడు మేము వలదనఁగలమా? మీయావరమునకుఁ గోసలరాజ్యశ్రీ కయిచాచి యున్నదిగదా' యని యేకగ్రీవమునఁ బలికిరి.

దశరథుఁడు వారిసౌహృదంబును బ్రశంసించి వసిష్ఠవామదేవాదుల వంకమరలి 'వైత్రమానము వచ్చెను. ఇదియుమోక్షమంతము; ఈనెలలో మ్రోడులు వైతము చిగుచ్చును. ఇది చనకమున్నే రామునియావరాజ్యపట్టాభిషేకమునకు నార్యులుపక్రమించుట శోభావహమగు' నని చెప్పెను. ఆమాటతోడ సభాస్థలియందెల్ల జయజయధ్వనులు మాటుమ్రోసెను. నాటికిఁ గొలుపు ముగిసెను.

యావదా జ్యాభిషేకయన్నము.

అంత వసిష్ఠులు గూడి మంత్రులను బిలిచి 'తేనిసంకల్పమును వింటిరిగదా. జాగువలదు; వలసినసామగ్రిని సంతరింపుడు. మణిసువర్ణంబులు నోవధులును లాజాధవళపుష్పమాలికలును మధుఘృతంబులును నూత్నవస్త్రంబులును సర్వాయుధంబులును జతురంగబలంబును రథంబును శుభలక్షణలక్షితమైన గజేంద్రంబును జోడుచామరంబులును ధ్వజశ్వేతఛత్రంబులును గనకకుంభశతంబులును గాంచనశృంగవృషభంబును సమగ్రమగువ్యాఘ్రచర్మంబును బ్రాతఃకాలమునకు తేనియగ్నిహోత్రగృహంబున సిద్ధముగా నుండవలయును. అంతఃపురద్వారంబులను నగరద్వారంబులను గంధపుష్పమాలికలతో నలంకరించి వాసనద్రవ్యపూపఘాపితంబులు గావింపఁగును, దధిక్షీరసిక్తంబైనయన్నంబును లాజలతోడ బ్రాహ్మణులకు నూర్లక్షీలఁది ప్రాతఃకాలంబున నిప్పింపఁగును. సూక్ష్మోదయముతోడ స్వస్తివాచకము జరుగునుగావున బ్రాహ్మణులకు ముందుగా సంగతి యందింపుము. నగరమెల్ల

ధ్వజతోరణసమలంకృత మొనర్చి రాజమార్గములందుఁ బన్నీరుకలయంపిఁ జల్లింపనగును. నటినటగాయకులఁ సామంకృతులై రాజగృహము రెండవతొలి కట్టునందుఁ గొలువు తీఱియుండవలయును. దేవాలయములందును జరున్వధము లందును దేవతలకు నైవేద్యంబులును బ్రాహ్మణులకు భక్ష్యభోజ్యదక్షిణ లును యథావిధి నర్పింపవలయును ; యోధులు కవచధారులై కటారులు విగించి ముంగిటఁ దీక్షవలయు' నని యాజ్ఞాపించిరి. మంత్రు లాప్రకార మొనర్చిరి.

మఱునాఁడు దశరథుఁడు సమస్తరాజులతోడను క్షేచ్ఛప్రభువుల తోడను బేరోలగము దీటి రామునికై సుమంత్రుని బంపెను. ఆరాకుమా రుఁడు తండ్రియాజ్ఞ విని వెనువెంటఁ బయనమై రథమెక్కి సభాస్థానము నకు వచ్చి సారథిచేయూతఁగొని తేరుడ్గి మేడమీఁదికిఁ బోయి జనకుని పాదంబులకు మ్రొక్కెను. దశరథుఁడు పుత్రునిఁ గవుంగిటఁ గూర్చి తనచెంతనే దివ్యరత్నాసంబునఁ గూర్చుండఁ బెట్టెను. బాలభాస్కరుని వలన మేరువువోరె రత్న పీఠియుఁ జుండు నివలన శరద్గనంబువోరె సభా తలమును రామునివలన శోభిల్లెను. ఆజగన్మోహనమూర్తిని జూచుచు సభా స్థూలెల్లరు నిర్విమేషులైరి.

అద్దంబునఁ దనబింబమునట్లు దశరథుఁడు సుతునిఁగాంచి లేనగవు మోమునలరింప 'వత్సా! ప్రజలు నీసుగుణవశవర్తులై నీకు యావరాజ్యాభి షేకమును గోరుచున్నారు. తనయు డంతటివాఁ డగుటకన్నఁ దండ్రికిఁ బ్రియతరముండునా ? పశుపునీతురాలు నీతల్లి నోచిననోములు ఫలించెను. పుష్కనక్షత్రమునాఁడు నీకు బట్టముఁ గట్ట నిశ్చయించిరి. నాయనా ! నిసర్గమధురమూర్తికి నీకు నుపదేశింపనేల ? అయినను మహ్నాద్భావం బూఱుకుండ నీయమగావున వచింతును. సర్వాసర్థంబులకుఁ గామము బీజము; ఎల్లరకు వినయము పరమమిత్రము. జితేంద్రియునకు దుర్లభము గలు గదు. ఈమూఁడు మఱువవలదు. మఱియు రాజు నిజమంత్రులతోడ బ్రత్యక్షముగా వ్యవహరింపవలయును ; భృత్యులను ఒరోక్షమున కాసింప వలయును ; ప్రకృతిరంజనమునకన్న వేఱు తలంపు తీసికి నుండరాదు. ఇంతకంటెఁ జెప్పదగినది లే' వనెను. ఆ హితోపదేశంబును రాముఁడు తలతో గ్రహించి తండ్రికి నమస్కరించి వానియాజ్ఞఁబడసి తన మందిర

మునకుఁ బోయెను. పారులును సర్వాభీష్టసిద్ధియట్లు సంతసించిరి. ఆ శుభ వార్తను రాముని మిత్రులు కొందఱు హుటాహుటిగొని పోయి కాసల్యా దేవికిఁ దెలిపిరి. ఆమెయు మహానందభరితయై యావార్తాహరులకు వివిధ పారితోషికంబుల మన్నించెను.

దశరథుఁడు సభ చాలించి పోయి యేకాంతమున మంత్రులను బిలిచి 'తేపుగదా పుష్పవక్షత్రము. కార్యము నిలువరాదు' అని హెచ్చరించి పంపి, సుమంత్రుని రావించి రాముని మఱలఁ దోడ్కొని రమ్మనెను. అతఁడు చని తండ్రిపిలుపు తనయునకుఁ దెలిపెను. రాముఁ డది విని యెఱుఁగి యని దోడ్తోడ బంధులుదేటి పోయి తనరాకను జనకునకు నెఱింగించి తదనుజ్ఞాతుఁడై లోనికిఁజని యందుఁగూర్చుండియున్న తండ్రికి నమస్కరించెను. దశరథుఁడు సుతుని నిజాంకమునఁ గూర్చి 'నాయనా ! దీర్ఘకాలము మంటిని ; ఇష్టభోగంబులను యథామతిఁ జూటలాడితిని ; యాగాధ్యయన దానంబులవలన దేవర్షి బ్రాహ్మణ ఋణంబులఁ దీర్చితిని ; సుఖానుభవమువలన శరీరఋణముఁ బాపికొంటిని ; నిన్నుఁ బడసి పితృణముఁ గడగంటిని. ఇంకఁ గోరదగినవియుఁ బడయనైనదియు నాకు మఱిండు గలుగదు. అయినను రాజ్యవిషయిక చింతమాత్రము నన్నుఁబాయదు. ముదిమింజేసి రాజ్యభారము మోయనోపననుట స్పష్టము. అట్టి సందర్భమున రాజ్యమును యోగ్యునిచేతఁ బెట్టుట నాకు ధర్మము ; జాగుసేయవలదని నూచనలు హెచ్చరింపుచున్నవి. ఎట్లందువా ? దుస్స్వప్నంబులకు విరమరలేదు ; ఉల్కాపాతములు బహుళముగా సంభవిల్లుచున్నవి. ఈ దుర్నిమిత్తంబులు ప్రాయికంబుగా రాజమరణంబునుగాని తత్సమానమైన ఘోరవిపత్తును కాని నూచించును. ఇందులకుఁ దోడుగా నాజన్మవక్షత్రము ప్రకృతము నూర్యాంగారకరాహుగ్రహంబులచేత నవష్టంభితమై యున్నదని దైవజ్ఞులవలన విందును. ఇట్టి గ్రహస్థితి మేలుగాదు. అన్నియుఁ బర్యాయించి నీకుఁ బట్టముఁగట్టుట యుక్తమని నిశ్చయించి యాకార్యముఁ దోఱకొంటిని. వత్సా ! నియతాత్ముడవై భార్యతోడ నేడుపవసించి దర్భప్రస్తరశయనముఁ గావింపుము. శుభకార్యంబులకుఁ బెక్కు విఘ్నములు గలుగుచుండఁను. నీ సుహృదులు జాగరూకులై నిన్ను సర్వవిధంబులఁ గాపాడుదురుగాక. భరతుఁడు రాకమున్న యీహని జరుగుట

యాత్తము. అతఁడు సవాచారసంపత్తియు ధర్మనిరతియు భ్రాతృవత్సలత
యుఁ గలిగి యుండుట నిజము. అయిననుఁ జాంచల్యపీకాచము మానవ
జాతిని పెన్నంటి యుండును. దానినోటఁ బడకుండుటకు నందరుఁజాల
రని వాత్సల్యభయవిహ్వలమైన స్వరమున వచించి రామునిఁ బంపెను. ఆ
రాజకుమారుఁడు తండ్రికి మ్రొక్కి సంగతియెల్లఁ దల్లికి విన్నవించువాడై
యామె యంతఃపురమునకుఁ బోయెను.

అత్తఁడీ కాసల్యాదేవి పట్టుచీ తెఱగట్టి దేవతాగృహముఁజేరి పుత్ర
ర్థము రాజ్యలక్ష్మిని గోరి కులదేవతయైన శ్రీమన్నారాయణమూర్తి నిట్లు
స్తుతించుచుండెను,

“ఉ॥ ఎవ్వనిచేజనించు జగమెవ్వనిలోపలనుండు లీనమై
యెవ్వనియందు డిందుఁబర మేశ్వరుఁడెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వముఁ దానయైనవాఁ
డెవ్వఁడు వానినాత్మభవ్రసేశ్వరు నే శరణంబు వేడెదన్॥

“క॥ లోకంబులు లోకేశులు,
లోకస్థులుఁడెగివఁడుదీ నలోకంబగువెం,
జీఁకటికవ్వలవెవ్వం,
దేశాకృతివెలుఁగు నతనినేసేవింతున్.”

కా॥ ఓదేవాధిప ! యోక్యపాజలనిధీ ! యోసింధుకన్యాపతీ !
ఓదైత్యాంతక ! యోగజేంద్రవరదా ! యోభక్తచింతామణీ !
ఓదామోదర ! యోజగత్త్రయగురూ ! యోపుండరీకేతనా !
ఓదీనావనదీక్ష ! నీపదాబ్జములనెంతోనమ్మితిన్ మాధవా !.

ఉ॥ కాటుకకొండఁ గజ్జలముగా వనరాశి తవీమపాత్రగాఁ
బాటిలఘాత్రియన్ పలకపై సురశాఖకలంబుఁబట్టి యా
హోటకగర్భరాశి నలునాస్తములన్ రచియించినన్ జగ
న్నాటకనూత్రి ! నీగుణగణంబులపారము ముట్టనేర్చునే ?

ఉ॥ అందపుబుద్ధికిన్ నుడికి నంతకుముందఁతె యందవెంచగా
వెందును నీవయుండువది యేమి విచిత్రమొ యిట్లులున్న నే,

కొందఱొ నిన్నుఁగొంతఁ గనుగొందులు భావసమాధినిచ్చ నీ
చందము మా నిముఖ్యులకుఁ సైతమతీతముగాదె శ్రీపతి.

ఉ॥ నాయెదగుట్టు నీమచరణంబుల మ్రొలనువైచి భక్తిమై
దోయిలియొగ్గి నిల్చితిని ద్రోయకుమవ్వలఁ దోయజాక్ష నీ
వే యిఁక నాకుదిక్కు మఱియెవ్వరుఁగల్గరు, ప్రార్థితార్థమున్
జేయుము సేయుమయ్య నినుఁజేరినవారికి నేగియుండునే ?

ఆమె యిట్లు స్తుతించి కొండొకవడి ధ్యానగతాత్మయైయుండి లేచి
సాక్షాంగమొనర్చి నిలిచెను. అంతలోన రాముఁడామెను చూసి తదీయ
పాదంబులకు నమస్కరించి 'తల్లీ ! నాతండ్రి నన్ను రాజ్యపరిపాలనంబు
నకు నియమించెను ; పట్టాభిషేకము జేపని నిశ్చయించిరి ; కేఁడు సేను
నీతతోడ నుపవసించునట్లు కట్టడి యయ్యెను. వలయుమంగళంబులను
మాకుఁ గావింపవేడుదు' ననెను.

కాసల్యాదేవి హఠాత్తువ్రులు నించి పుత్రుని గవుఁగిటఁగూర్చి దీవించి
'నాయనా ! సద్గుణంబులచేతఁ దండ్రి నారాధించితివి ; నాతపస్సు
ఫలించెను. శ్రీమన్నారాయణమూర్తి యనుగ్రహంబునఁ గోసలరాజ్యశ్రీ
నిన్ను వరింపనున్న' దనెను. అంతలోన నీతయు సుమిత్రాలక్ష్మణుల
నటుకు వచ్చిరి. రాముఁడు తమ్ముని జూచి 'సోమిత్రీ ! నాయనగారి
యాజ్ఞ వింటివా ! నీవు నాకు బహిః ప్రాణంబవుగావున నీకొఱకు రాజ్యంబును
నాజీవితంబును లెక్క సేయుదు. రాజ్యలక్ష్మీ నాతోట నిన్నుఁగూడ
నాశ్రయించియుండును.. రాజ్యభోగంబుల నెల్ల నిర్విశేషంబుగా ననుభ
వించు' మని పరికి తల్లికిని సుమిత్రకును మ్రొక్కి నీతను వెంటఁగొని,
సంతోష వికసితవదనారవిందలైన నారీరత్నములతోను మహాసంతోష
విశతమైన సేవకబృందముతోను గిక్కిరిసి ప్రభుల్లఁగినము మత్తద్విజగణము
నైన సరోవరంబును బోలియున్న నిజమందిరంబును బ్రవేశించెను.

దశరథుఁడట్లు రామునిఁబంపియు సంతోషదనీయక వసిష్ఠుని
రావించి 'గురూత్తమా ! ఉపవాస వ్రతమును రాముఁడు మఱచునేమోయని
శంకయయ్యెడు. మీరుచని వానికి వ్రతక్రమముపదేశించి వచ్చుట మేల'ని

వచించెను. వసిష్ఠుడు వల్లెనుని బ్రాహ్మణయోగ్యమైన రథమెక్కి రాముని మందరమునకుఁబోయి కక్షాత్రయము దాటి తనరాక యెఱిగించెను. రాముఁడెదురు వచ్చి చేయూతయిచ్చి మునీంద్రుని రథమునుండి దింపెను, వసిష్ఠుడు వాని నాకీర్వదించి 'వత్సా! నీతండ్రి నీయెడఁ బ్రసన్నుఁడయ్యెను; యావరాజ్యముఁ బడయనున్నావు; తెల్లవాఱి యభిషేక మంగళము జరుగనున్నది. భార్యాసహితముగా నుపవసీంపు' మని చెప్పి జాయాపతులను సమంత్రకంబుగా నుపవాసవిధినుంచి వారిపూజలంది మరలి వచ్చి యాసంగతి తేనికి వినిచి వానియుత్తలపాటు దీర్చెను.

రాముఁడట్లు సపత్నీకముగా నియతవ్రతుడై శ్రీమన్నారాయణ భగవాను నుపాసించి, హవిఃపాత్రమును యథావిధిఁ దలఁదాల్చి యుపాసిత డై వంబునుగూర్చి యగ్నిహోత్రంబున నాజ్యహోమమొనర్చి తచ్చేషంబును భుజించి, విష్ణ్వలయమందు దర్భాసనంబున నధివసించి, మానవ్రతముఁ బూని నారాయణధ్యానైకపరుడై తీయిపుచ్చి, జాము ప్రార్థుండగా లేచి ప్రాత సుంధ్యదీర్చి గాయత్రి జపించి, విష్ణుదేవునకు స్తుతిపూర్వక దండప్రణామంబు గావించి, నీరాడి పీతాంబరము ధరించెను. బ్రాహ్మణులు వచ్చి పుణ్యాహవాచన మొనర్చిరి. ఆఘోషతూర్వని నాదమువోలెఁ బురమెల్ల వ్యాపించెను.

నగరవాసులు తమతమ భక్తిసంతోషంబుల నొందురులమించు తలంపులతో కేఱుపనే లేచి వారిముంగిళ్ళు కై నేసీరి. గోపురములందుఁ జతుష్పథములందు రథాధ్యక్షదేశములందు రాజమార్గములందు నట్టాలకవిపణి శ్రేణులందుఁ బ్రాసాదమందిరములందు సభాస్థలములందు నున్నతకాభిశాఖాగ్రములందుఁ జిత్రవిచిత్రములైన ధ్వజపతాకలెత్తబడెను. మారాంతరంబులందు నుగంధిజలములును బుష్పములును జల్లిరి. అభిషేకమహోత్సవ కార్యములు సమాప్తమగులోనఁ జీకటి పడునోయని యందందు దీపవృక్షంబులను విచిత్రముగాఁ దీర్చిరి. నగరమెల్లఁ బ్రజాహర్ష తరంగముల రొదతోడనిండి యల్లలోకల్లాలమగుసాగరమును బోలెను. కందువులుఁ గూడఁ దమయాటపాటలలో నదేసంగతిగా నుండిరి. తేనిత్యాగబుద్ధియు భావశుద్ధియు వేనోళ్ళగోర్తింపఁ బడుచుండెను, జనులు చిరమనోరథసిద్ధు

లట్లు పరమేశ్వరులై స్వశక్తిసంపదల నావంతయుఁ బరిగణింపక మహోత్సవమును శతగుణాధికమొనర్చుటకై నిండుమనంబుతో సర్వము వ్యయింప సాగిరి.

విషవీజారోపణము—కైకేయి మంధరలు.

దశరథుఁడు కైకేయియందు మిక్కుటముగాఁ దగిలియుండెను. అట్లుండియు రామయావరాజ్యాభిషేకవిషయమై యామెతో సందాఁక నతఁడు ప్రస్తావింప డయ్యెను. అందువలన నామెకాసంగతియే తెలియదు. మఱియు తేఱు ప్రతిరాత్రి యామెతోఁ బుచ్చుచుండువాఁడు. నాటి తేఱు యేలతో యందురాడయ్యెను. కైకేయి పతికై చాలసేపుకాచి యుండినిద్రాలసయై కనుగూర్చెను. తెల్లవాణి యామెకూర్చిదాసి మంధర యనునది ముందుగా లేచి యదృచ్ఛగా మేడయెక్కెను. నగరమెల్ల ధ్వజ పతాకలతో నిండియుండెను; వివిధవాద్యఁబులు చెవులు గీడ్పడ మ్రోయు చుండెను. ఎల్లెడల జనులు గిటుగిటుమని యుండిరి; తెల్లనిపూమలతోఁగఁ జొంబులనువాసనలు గుప్పించెను; గజబృంహితములును హయఘోషలును దుస్సహమయ్యెను; పచ్చతోరణముఁ గట్టిని యిల్లకానరాదయ్యెను. మంధర యావంతేఁగాంచి పరమాశ్చర్యమొంది 'ఏమి! ఇది యింద్రచాలమా? కాకున్నఁ దెల్లవాఁడులోపల నిలమాన్వగలుగునా? ఏమియుఁ దోపఁడు' అని దిగారుపడి చూడసాగెను. అంతలోన చచ్చటికిఁ బనిక తైయొకటి వచ్చెను. మంధర దానినిగాంచి 'ఈవంతయేమి?' అనెను. అమ్మా! రామునకు యావరాజ్యాభిషేకమట; అందులకుసంబంధించిన మహోత్సవలక్షణములివి యెల్లఁ నని యాబోటిపలికెను. అమాటతోడ మంధర కోపమూర్ఛితయై రోజుచు మేడనుండి మాటాడుట దిగి పడుచు లేచుచు కైకేయాశయాగ్రహమునకుఁ బోయి గాఢనిద్రాపరవశయై యున్నయామెను దాసి 'మూఢా! ఇంకను గన్నును విప్పవా? విపత్తుమ్రొంగుచుండుట గానక మ్రోహవరె నిద్రింతువా? సిగ్గులేదా? లేరెమ్మ; దుఃఖికుంపంబున నిన్ను ద్రోసిరి; అనిష్టా! మహాసౌభాగ్యవతిసని మురియుదువు. నీసౌభాగ్యమెల్ల వలసవోయెను. నీగతి యిప్పుడైనను గ్రహింపు' మని రోషవీరస్వరంబునఁ బలికెను.

కైకేయి కన్నులు విచ్చి 'మంధరా! సంగతియేమి? తహతహపడుదు వేల? నీహాము విన్నవోయియున్నది; కారణమేమి?' అని నిబ్బరముగా నడిగెను. మంధర కన్నీరు నించుచు 'ఏమిచెప్పుదు; నోటమాటరాదు. అప్రతిహతమైన వినాశయత్నము నీకుఁ గావించిరి. నాదేహమే నాకుఁ దెలియకున్నది; ప్రాణములెగసిపోవుచున్నవి; ఎడరు నిలువెల్ల నేర్చుచున్నది! అయ్యో? కడలేని విపత్సాగరంబున బ్రంగితివి; ఏమిసేయుదు! ఏమిసేయుదు! నీసీతము నన్నుఁబాయని కారణంబున జీవముతో నిటరాఁ గల్గితిని. కైకా! నీదుఃఖము నాదుఃఖముగా నీమేలు నామేలుగా భావించును గాన నీ యీదుర్గతికిఁ జింతించును. కటా! ఎంతయాపద! హా! దైవమా! మమ్ముమఱచితివా? కేకయరాజా! ఏమని నీకు విన్నవించు? కైకా! కైకా! ఎంతబేలవు! చీ! ఇంక నాబ్రతుకేల?' అని విలపించెను. కైకేయి యయ్యా గడముఁజూచి యేమియుదోపక 'మంధరా! సంగతిచెప్పవేల? ఏమి విపత్తు వచ్చె'నని మఱిమఱి యడిగెను. మంధర సంగతిచెప్పకయే 'నిర్భాగ్యురాలా! రాచవంశమునఁ బుట్టితివేగాని రాచనడతల కఱుకుఁడనముఁ దెలియవు. ఎంత గోలవు? ఇంకనైన నీబేలతనమును మానుదువా? కల్లకపటంబులు నేరవు; కావుననే నీకీగతిపట్టెను. మరి పెంబులకు బూరటిల్లుదువు; తియ్యనిపల్కులకుఁ గొండయెక్కుదువు. జడమతీ! నాభర్త ధర్మదేవతయని చాటితివి. ధర్మదేవతయో కర్మదేవతయో యిప్పుడైనను గ్రహించువా?' యనెను.

కైక.—చెలీ! నిష్కారణంబుగా నిందింతువేగాని సంగతితెలుపవేల?

మం.—అకటా! దశరథా! ముద్దుఁజిల్లను గండుపిల్లినోటికి నందించితివా?

త్రాచును ముద్దుసేసినట్లయ్యెఁ గదా నీచెలిమి?

కైక.—అయ్యో! మంధరా! ఏమియిది? సిచ్చిపట్టెనా? నాపతిని దూఱుదువేల? సంగతియేమి?

మం.—కైకా! నాభర్తకూర్మి నాయందు మూర్తీభవించియున్నదంటివి. వానిటక్కుఁడెక్కులకుఁ జిక్కి సోక్కుదువు. అకూర్మి నెల్ల నేడతఁడు నీపయఁ గ్రుమ్మరించినాడు. ఊడిగవుఁగత్తె వైతివి. ఇంతకన్న నేమి చెప్పుదు?

కైక.—మంధరా! గర్భోక్తులు మాని సంగతి తెలుపుము.

మం.—అయ్యో ! ఈపాడువార్త యేమని తెలుపుదు ? దుఃఖము పొరలి
వచ్చుచున్నది ; మాటరాదు.—రామునికి—పట్టముగట్టి నీచేతికి—

రామునకుఁ బట్టముకట్టుదురనుమాట చెవిసోకినంతనే కైకేయి లేచి
కూర్చుండి ‘అహో ! ఎంతప్రియవార్త ! ఈశుభవార్తను వినిపించిన నీ
కేమియాయరాదు ! మంధరా ! ఇదిగో యీ ముత్యాలహారమును బసదన
ముగాఁ గైకొనుము. అహో ! ఈవార్త యమృతప్రాయమై నాకు సక
లేంద్రియసంతర్పణమొనర్చుచున్నది. నాభాగ్యమే భాగ్యము. సఖీ !
నీవు నాకుఁగూర్చిన సంతోషమింతనరాదు’ అని పలికెను. ఆమాటలకు
మంధర మండిపడి ‘బాలికా ! ఏడుపునకు బదులుగా సంతోషమా ? శోక
సాగరంబునఁ గూలుట యెఱుంగవా ? దుర్మతి ! నీయజ్ఞానంబునకు నెంత
యు వగతు. కన్నకొడుకునుగూర్చినచింత యీషన్యార్తముగూడ నీకుఁ
గలుగదా ? ఇంత నిర్భాగ్యురాలుండునా ? సవతిసుతునిసంపదకుఁ ద్రుళ్ళు
వెట్టివగుట నేఁడు గఁటిని. కావుననే దశరథుఁడు నీకు వాతఁబెట్టెను.
అమ్మా ! రామాభిషేకమునకు నుటుసుపోకలువోవుదువు ; భరతునిగతి యే
మనుకొంటి ? పరాకుచెందకు ; కడుపారఁ గన్నసుతుని గాచికొనుము.
అయ్యో ! భరతా ! నిన్నుఁ దలంచినంతనే నాగుండియలు ప్రీతుచున్నవి.
నాయనా ! ఇక నీగతియేమి ?’ దోసెఁడు గుడ్డయు బట్టెఁడు కూడును
గఱవై పొట్టఁజేతబట్టుకొని పస్తుపడి పరులపంచలు ప్రాకి యెట్టకేలకుఁ
జీవికిచచ్చుకల్మినిఁ గట్టడిచై వము నీనొసఁట వ్రాసెనా ?’ యని యెలుగెత్తి
వాపోవసాగెను.

కైక :—మంధరా ! రామాభిషేకంబునకు భరతుఁడు గూడ సంతసించును
నుమా. రామభరతులద్దఱునాకు నొక్కచేగదా. అయ్యో !
ఈకలవగమేల ? రామునిఁదెలియదా ? తమ్ములనుఁ దనకు
సాటిగాఁ జూచును ; స్వార్థపెట్టిదోయెఱుంగదు ; సమ్మివారికిఁ
బ్రాణ మిచ్చును ; మిన్నుమీఁదఁబడినను మిథ్యావచనము పలు
కఁడు ; అడినమాట తప్పఁడు ; తల్లిదండ్రులయెడ వానిశ్రదా
భక్తులింతనరాదు. నిష్కమాధ్వనీ గుణమట్లు మూర్ఖభవంబునో
యని వానిని దలంతును. భగ్మజుఁడును శిక్షితుఁడను బరి

శుద్ధుడునైన రాముడు యవరాజగుట రాష్ట్ర సుకృతముగాని వేఱుగాదు.

మం .—బొనాను ; చతుస్సముద్రముదితధరామండలేశ్వరియైన కాసల్యా దేవికి దాసియైనోసి పనులుచేయు నీసుకృతముమాత్రము సామాన్యమా ? నీజోలినాకేల ? కాసల్యకు మమ్మేలఁ గుదువపెట్టెదవు ? నీకన్నకొడుకును రామునకు సమర్పింపుము. కోడలిని ముసుఁగువైచి మూలఁగూర్చుండఁ బెట్టుము. నీకన్నులకల్మి తీఱును. పెట్టిదానా ! లక్ష్మణుఁడు రామునిమాట జవదాటఁడు. భరతుఁడు లక్ష్మణశత్రుఘ్నులకన్నఁ బెద్దవాఁడు ; రాజ్యాధికారము భరతునకు సన్నిహితము ; రామునియనంతరము రాజ్యము భరతవశముగాకమానదు. రాజులన్ననో యశాత్రవరాజ్యమును గోరుదురు. రాముఁడు రాజనీతివేత్తగాని యేతన్మాత్రుఁడు గాఁడు ; వానిసమయజ్ఞతయ్యఁ బ్రజావశీకరణశక్తియు నింతనరాదు. సంగతి యింతస్పష్టముగానున్నది ; ముండేతికంకణమునకుఁగా నద్దమును గోరుదువు. నీయజ్ఞానము బోధపడదు సుమా !

కైక :—మంధరా ! నీభావము బోధపడెను. రామాభిషేకము నీకెంత మాత్రము సమృతముగాదు. అభిష్టవలన నీవు వెఱపు శంకింతువు. అకూన యెన్నడుగాని యెవరికి సెగ్గునేయఁడు. నీవిట్లు తలఁసనేల ? ఈభ్రాంతి యుడుగుము. భరతునిసంగతి యేమందువా ? రాజ్యము జ్యేష్ఠానుగతమగుట ధర్మము. రాముఁడు నూతేండ్లు రాజ్యమేలుఁగాక. అనంతరమే మనభరతుఁడు రాజుగాఁగలఁడు. తొందఱయేమి ? రాముఁడు నన్నెంతో యెక్కువగా శుక్రాపిండును ; నాయభిమతంబు లడుగకయే కురియుచుండును ; వానియందలి నావాత్సల్య మింతనరాదు. రామాభిషేకమును నేనుగూడఁగోరుదు. ఈకార్యభారమును నేనే స్వతంత్రించి వహింతుఁగదా.

మం :—అనర్థదర్శిని! నీమాఝ్యము మానదు. అత్యహితమెట్టిదో యెఱుఁగవు.

నీతలవ్రాతయిట్లున్నది కాబోలు. రామునిశర్వాత్మనే రాజ్యము
 భరతునకువచ్చునని చంకలెగవేయుచున్నావు. నీయట్టి బాలికు
 రాలు జనింపఁబోదు. రాజ్యము జ్యేష్ఠానుక్రమమని నీవే
 చెప్పితివి. రామునకుఁ గొడుకు గలుగఁడా? అతఁడు రాజు
 గాఁడా? నీసుతునకు రాజ్యమెట్లు దక్కును? పుత్రాభ్యుదయ
 మును గోరునట్టితల్లి యిట్లాడునా? అమ్మా! నీకొడుకును గుట్ట
 లకుఁదోలుము. నీకడుపుచల్లార్తును. ఇంతవెట్టివని తెలియక
 నీవెంటవచ్చితిని; నీకుఁగాదు నాయజ్ఞానంబునకుఁగావగతు.
 నీకడగండ్లతో నాకుఁబనిలేదు. చేతులారఁ బెంచిన భరతునకై
 విలపింతును. నాయనా! భరతా! ఎండకన్నెఱుంగవు; ఆ
 గర్భశ్రీమంతుడవు; ఇంక నీగతియేమి? నీయన్న రాజు గా
 నున్నాడు. దాయాదిమచ్చరమునకు మేరలేదు. క్షత్రియుల
 సంగతి చెప్పవలయునా? నాయనా! బ్రదికియున్న శుభములు
 పడయవచ్చునందురు. ఇటు రావలదు. నీమేనమామ పంచలు
 ప్రాకి పొట్టపోసికొనుము. ఇదే నీతల్లికోరిక; కటా! మాలిమి
 వలన మ్రోకులుగూడఁ బ్రియమగునందురు. నీతల్లియందిట్టిది
 గోరంతయు గాన్పింపదు. నిజము గ్రహించితిని. పాషాణము
 నూటి యావిధాత నీతల్లిహృదయము కల్పించెను. కైకా!
 రాముఁడు రాజనీతిజ్ఞుడంటివి. ఇంకనీకొడుకునకు నీశు
 వదలుము. ఏలయందువా? భయమనునది యెల్లభూతముల
 నావరించియుండును. ఆత్మరక్షణార్థము ప్రాణికోటి పలు
 పోకలు పోవుచుండును. ఆత్మకన్న భయము నెక్కుడు సేయు
 దురు. దానికి హానిగలుగనున్నచోఁడ ద్రక్షణార్థము ధర్మాధర్మ
 ములనుగూడఁ బాటింపరు. అది లోకసహజమేగదా? రాముఁడు
 రాజయిననాఁడు రాజ్యరక్షణార్థ మతఁడెంత జాగరూకుడై
 యుండవలయునో నీవే యూహింపుము. రాజులు రానున్న
 యాపదలనుఁగూడ ముందుగా వారింతురు. భరతుఁడు నిద్రోసి
 యైనను వానియెడ రాముఁడు దోషము శంకింపవచ్చును. కారణ
 మేమందువా? రామునకు భరతుఁడు సన్నిహితుడగుటయే

కారణము. అట్లు దోషమును శంకించునేని నీకొడుకును బ్రతుక నిచ్చునా? — దేవీ! నాయకాహలు నిరాధారములు కానగును; నామాటలు పదురుకూతలు గావచ్చును. అట్లేయగుఁగాక. మఱియొకమాట. నీభర్తకు నీవు ప్రాణాధికవుగదా. దయితుని మచ్చికంజేసి నీసవతిని గౌసల్యవైత్యో యవమానించితివి. రాముఁడు రాజయిననాఁడు నీకుఁ బ్రతిక్రియతప్పనా? ఇది యైనఁ దలపోయవా?

కైక :—మంధరా! నీవేమైనఁ జెప్పుదువుగాక; నారామునివలన మాకెట్టి యెగ్గుఁ గలుగుదు.

చ. వినయము మాతృభక్తియు వివేకము శాంతియు సూన్యతంబు నె వ్వని వలనం బ్రకాశిలుఁ గువాదము రెవ్వఁడెఱుంగఁడెన్నడున్ ;
తనయపకారికైనను హితంబొనరించునకాండమెవ్వఁడా
తనయునకివిధంబునఁ బ్రతారణబుద్ధులు మూటగట్టుచే ?

మం :—అమ్మా! నిజమాడిన నిష్ఠురము తప్పదు. రాజు రాముఁడు గానీ మఱియొకఁడు గానీ, కూలిదానికి నాకేల? ఎవఁడురాజైనను నాకూలి నాకుఁదప్పదు. ఏలుటకునూళ్ళుండవు గాని యెత్తి కొని తినుటకు నూళ్ళుండవా? రాముఁడెన్నడును నాకుఁగీడు గోయలేదు. వానిమే లంతయొర్వనిదాననుగాను. నీవెంట నీతండ్రి నన్నుఁబంపుచు ‘మంధరా! బిడ్డను నీచేతిలోనుంచితిని. ఎట్లుకాపాడుదువో’ యనెను. అమాటకుఁ గట్టువడి నాట నుండి నీతోడిచే లోకముగానుందు.

మ. సరసాలాపములాడువేళఁ జెలియై సౌఖ్యోపదేశంబులన్
బరగంబర్కెడువేళ నొజ్జయయి నీభాగ్యంబు నీమేలు నీ
నిరతైశ్వర్యశుభోన్నతుల్ తనవిగా నిత్యంబు భావించు మం
ధర చేదయ్యెను నేఁడునీకు నకటా! ధర్మంబులేదే యిలన్.

కైక :—మంధరా! ఈనిష్ఠురములు వలను. ఎన్నఁదేని నీమాటఁ గాదంటి నా! రామదూషణము నాకు దుస్సహము. వానింగూర్చి చిన్నమాటలాడకుము.

మం :—ఇది రామదూషణముగాదు. నీకు రానున్న ముప్పును దెలిపితిని. ఎంత విప్పిచెప్పినను గ్రహింపవు. భరతుడు నీకడుపునఁబుట్టఁడా ? వానిమేలు నీకు వలదా ? అతని సంగతి యటుండనిమ్ము. నీగతిని గూర్చి విచారింపుము. అదియు వలదా ? అట్లయిన మిన్నకుందు. అయిననొక్కమాట. దశరథునకు నీవుఁ గూర్మిపత్నివిగదా

కైక :—మంధరా ! ఈసంగతి యడుగవలయునా ?

చ. మురిపపుఁజెల్కఁగామనుచు, ముద్దులు తాఁగురియించు, జీవితే శ్వరినిగనెంచి ప్రోచు, గనుసన్నలఁ గోర్కఁబుతీర్చు, నామతం బరయక సేయఁజెందెయఁ దనంతటఁ, బెక్కు వచింపసేల ? మా యురములుచెందు నేకమయియుండు నవస్థలనెల్ల, మంధరా !

మం :—ఈమాట వినుటకెంతయు సంతసించును. అడుదానికినంతకన్న నభ్యుదయమున్నదా ?

అమ్మా ! రామపట్టాభిషేకము నీకుఁ దెలిసియున్నదని స్పష్టపడెను. ఈపాపిష్ఠురాలు వినరాదని దాచితివా ? ఇంత కపటనాటక మాత్రధారిణివగుటఁ నేటి వఱకు నేరనైతిని.

కైక :—మంధరా ! ఆసంగతి తెలిసిదాపలేదు. అట్లుచేసియున్న చారవాచి నరకమనుభవించును.

మం :—అమ్మా ! మీయంతరాత్మలు చెందు నొక్కటేయంటివి. ఇట్టిదా మీయొద్దక ? నీకుఁ జెప్పక నీయనుమతి పడయక యింతకార్య మునకు నీవల్లభుఁడు పూనెనా ? నీతేనివలపు ఇంతమాత్రమా ? తరుణి ? దశరథునిహృదయము కాసల్యయందు లీనమైయున్నది. వేఱునిదర్శనమేల ? నీమాట యటుండనిమ్ము. భరతునియెడ వానికి నిక్కమైన పుత్రవాత్సల్యము గలుగదు. ఉన్నచోఁ గొడుగు తనయింటలేనప్పు డింతపని సంకల్పించునా ? సంకల్పించెను బో ; పుత్రుని రప్పింపఁడా ? తల్లీ ! తేనికి నీమీఁదను నీకొడుకుమీఁదనుగల ప్రేమవట్టి బూటకము. ఇది నాకన్నదో తెలిసియున్నది. కొండెలాడినిగా నన్నుఁ దలంతువో యని

యిన్నాళ్ళు మ్రొంగి మిన్నకుంటిని. నీపతినిగూర్చి పల్లెత్తు
 మూటయైన నీతోఁబలికితినా ? నీపతినిగూర్చిన నీబట్టుపలుకులు
 సహ్యములు గాకున్నను జెవియొక్కివిందును. ఏలయందువా ?
 మొయిరువురకు నఱమఱలు గలుగునోయని జడిసితిని. నీపడిన
 ప్రమాదమును నేఁడు నీకుఁ దెలుపవలసివచ్చెను. విధి యిట్లు
 నానోసఁట వ్రాసినాఁడు. నీకొడుకును దేశాంతరము పంపెను;
 నీతోమాటమాత్రము చెప్పఁడు; అకస్మాత్తుగా నిట్టిది సంక
 ల్పించెను. కీలకమేమో యూహింతువా ? భరతుఁడింటనున్న
 వేమోయని నీభర్త శంకించెను. నీవల్లభుఁడు జిత్తులమారిగాని
 వేఱుగాదు. నీయెడ వానివలపులెల్ల వట్టియభినయములనియు
 నిట్టికుహనా ధర్మదేవతకు నిత్యముఁ గుసుమార్చనలూసంగుదు
 వనియు నిఁకనైనను నిజము గ్రహింపుము. ముహూర్తకాలము
 సమీపించుచున్నది.

విష పరిణామము.

మంధర యిట్లు విషగుటికను నానానుపానములలో మెదిపి ప్రయో
 గించెను. పుత్రవాత్సల్యానుపానము గిట్టదయ్యెను; ఆత్మసౌఖ్యానుపానము
 వెగఁటించెను ; సపత్నీన్యక్కారానుపాన నుండకుండెను ; కట్టకడకుఁ బతి
 నిరాదరణరూపమైన యనుపానమొక కొంత యనుకూలించెను. ఆవిషము
 కైకేయీగర్భాంతరమునఁజేరి క్రమక్రమముగా నామెకు నిలువెల్ల వ్యా
 పించెను. ఆదేవి జేపురించినముఖంబుతో నిటూర్పులు వెడల్పుచుఁ గర
 కమలకీర్తితకపోలభాగయై వితర్కింపసాగెను. భావపరంపరలు తెర
 తెరలుగా నామెయెదుటఁ బొడకట్టి విచ్చి మాయముగాఁ జొచ్చెను. ‘ఏమీ!
 నాపతి నన్ను నిరాదరించెనా ? వివాహము మొదలు నేఁటిదనుక యట్టి
 లక్షణమొక్కటియుఁ గాన్పింపదు. మూర్తిగొన్న నిజ ప్రేమానురాగముల
 సర్వస్వముగా నన్ను నావల్లభుఁడు మన్నించును ; నాయాప్సితంబుల నింగి
 తంబులవలననే గ్రహించి యయాచితంబుగాఁ గురియించును; నాతోడి
 దే లోకముగా వర్తించును. అట్టి నాదయితుఁడు నన్ను నిరాదరించెనను
 మాట నమ్ముటెట్లు ? — నమ్మకున్న దీనికేమనవలయును ? నన్నుఁగాదని
 గోరంతపనికూడఁ జేయఁడు. అట్టిస్త్రియుఁడు నేఁడిట్లు వ్రంపనేల ?

రామాభిషేకము నాకు నెంతోసంతోషకరముగదా. మాటమాత్రమన్నచోఁ గార్యభారమెల్ల నేనే వహింపనా ! ఏదోగుట్టుగలదు.

‘అయ్యో ! నిష్కారణముగా నాహృదయేశ్వరుని శంకించి మహాపాతకము నొడిగట్టుచున్నాను. నాథా ! రాజ్యచింతతోన దివారాత్రంబులు నీకుఁ గడచుచుండును. మైమరచి యొక్కనాఁడును నిద్రించియెఱుంగవు; ‘కూలినాలిచేసికుడుచు పేదసుఖంబుఁదక్కదిలను మకుటధారికందు’ అను మాట నీమీడ నక్షరాక్షరముల సార్థమగుట నేనుఁ గన్నార జూచుచునే యున్నాను. ఇట్లు నిరంతరరాజ్యచింతల మునుగుటఁజేసి యీశ్వరగతి నాకుఁ జెప్పమఱచి యుండువు. ఇంతమాత్రానకే పరభావదోషము నీపయి నారోపింపఁ దగునా !

ఉ. ఇంతల నింతగాఁదలచి యీసువహించి దురంతర వ్యథా

క్రాంతమనస్కులై చివికి క్రాగుటకాంతలకెందు నైజ, మీ

వింతగుణంబుగల్గుటలి వేఁబల దోసముగాదు, వారియై

కాంతికభర్త్యురాగరిసకాంక్షలదోషముగాని యెంచఁగాక.

‘అకటా ! ఎంతవెట్టి ! భరతునిఁ బంపుట, నాకుఁ జెప్పకుండుట ; కార్యము లేవగుట, యివియెల్ల తేనిభావమర్కమును దేటులెల్లముగావించుచుండగా మీనమేషము లెంచుచు స్పష్టార్థమునకు వాఙ్మాయముఁ గోరుచున్న నాయట్టి మూఢురాలుండునా ! రాచపనులతోడఱ యొకసమాధానముగా గుదుర్చుకొంటిని. మాటమాత్రము తెలుపుటకు వ్యవధిలేకున్నదా ? నాపతి నాకన్నులుమూసి యీపనికిఁ గడగుట నిక్కము. సఖీ ! మంధరా ? మోహప్రభావము నేఁడు విశదమయ్యెను.’

అ॥ వె॥ కన్ను మోసగించుఁ గప్పను జిత్తంబు

హితములెల్లఁజెవికి నేవగించు

మోహజాలికుండు మ్రొలనిల్చినయంత ;

వానిమాయనేఁడు గాననయ్యె.

‘ఏమి నా యవివేకము ! ముక్కునకు నూటిగాఁ జూతుఁగాని పూర్వోత్తరములు విమర్శింపనైతిని. ముహూర్తము తేపుగదా ? ఇవి రాత్రి నిశ్చయించి యుండురు. ఇప్పుడో యికఁ గొంత నేపటికో నాపతి యిందు

వచ్చి నాకు సంగతి తెలుపును. అంతమాత్రపుఁ దాల్చి లేక యూహా ప్రపంచమునఁ బరిభ్రమించుచున్నాను. ఈకార్యము నెన్నడో నిశ్చయించిరందురా ? అట్లయిన నగరమందు వెల్లడి గాకుండునా ? నాపని కత్తెలు విని నాకుఁజెప్పకుందురా ? ఎట్లు వితర్కించినను నాపతి నన్ను నిరాదరించెనను సిద్ధాంతమునకు నవకాశముగానింపదు.

‘అట్లేయగుఁగాక. భరతునకు సంగతి తెలిపెనా ? నన్నుగాదని యచి చేయుటెట్లు?—హా ! సంగతి స్పష్టమైనది. ఊహాపికాచమా ! ఇంక నీమాయదారితనముఁ జాలింపుము. ఈకైకేయిని మోసగింపఁజాలవు. నా సుతుఁడు తప్పక వచ్చును; నాభర్త వానిని రప్పించును. లగ్నమెప్పుడు ? తెల్లవాతినఁగదా ? ఇంతలో నాకూన వచ్చుటెట్లు ? నాల్గోజులు ప్రయాణము సాగినఁ గాని యటకుఁ బోఁజాలరు. ఇప్పటి దనుక నెవరినిఁ బంపవైరి. ఇంకఁ బోవుట, వాఁడు వచ్చుట కల్ల. ఏదో మర్మముగలదు. మంధరయూహలు కేవల నిరాధారములు గావు; పాపము ! దాని నన్యథా భావించితిని ! ఆ ! ఇప్పటికి బోధపడినది. నాపతి పరమసాధువు. అమాయకుడు. ఈమహాపూర్వామును నాసవతిపన్నెను. తనకొడుకునకు రాజ్యమును గట్టునెంబున నన్నాబోటి యేలఁదలంచి యాయెత్తువై చెను. నాపతి దాని జాలములోఁ జిక్కెను. నాతండ్రి కేకయరాజగుట, నేనుపుట్టినది శుద్ధ కుత్రవంశముగుట, పెరిగినది రాజాస్థానముగుట మఱిచెనా ? ఇంత మాత్రానకే బేలనగుదునా ? కాఁల్యా ! నీవు వివరీజమును నాటితివేగాని యచి మొలచుటకల్ల. అది యంతురించెనేని నాదియు నొకబ్రదుకా ? ఇదిగో నానేర్పు చూడుము.’ అని యామె పెద్దయందడవు వితర్కించి కృతనిశ్చయయై ‘మంధరా ! నీమట నిజము. ఇదంతయు నాసవతిజాలము, ప్రతిక్రియ యూహింపు’ మనెను.

కైకేయి యట్లు పలికినంతనే మంధర లోలోన సంతసించి ‘అమ్మా ! ఊడిగవుఁగత్తె యెక్కడ ? యీసంవిధానమెక్కడ ? పనిపాటలు చేయుటో చీరనారలందిచ్చుటో నేపథ్యములు రచించుటో నాబోంట్లకగుఁ గాని యిట్టి పనులకుఁ జూడుమా ? రాచకులమునఁబుట్టలేదు ; పెద్దచదువులా చదువ లేదు; లోకపరిజ్ఞానమునకు మాకుఁ గడదూరము ; తలంపులు ముడివెట్టుట

విచ్చుట యెన్నడు నేరను. ఇట్టిదా నీకుపదేశించుట ! ఇంతయుల్లసమా ? నేనుండుట నీకు వెక్కసమైనచో దారిఁపట్టుదు. నీయుపదేశితుఁడు దళరథుఁడుండఁడా ? ఆ నీప్రియుని నీమనోహరుని నీసర్వస్వము నడుగరాదా ? ఆ తంత్రజ్ఞుఁడు నీచేతిలోనుండఁగాఁ బరుల నడుగనేల ? దళరథప్రియనీ ! ఎగతాళి యిఁకఁజాలు. ఏలువారికి రాజ్యాలు గలుగవుగాని విచ్చగాండ్రకు దేశాలు పెక్కుగలవు. నలువ నాఁడు మానోసటు వ్రాసిన వ్రాత నేఁడు దప్పదు. కూటికెంత వేదలమైనను గులమునకుఁ బేదలముగాము. పుండ్తిపై ముల్లు గుచ్చవలదు' అని నిష్ఠురములాడెను.

‘నావుడు మంధరా ! పరిహాసముగాదు ; నిజముపలుకుచున్నాను ; మదికుడుటఁ బడదు ; కూన్యహృదయమైన పరితపింతును ; వెఱపు వచించి రక్షింము.

చ. ఉరుతరదావకీలలకు నోర్చిన నోర్వకవచ్చుఁగాక, ను
స్తరమగు కాలకూటమును ద్రావినఁ ద్రావగవచ్చుఁగాక, యీ
శ్వరనయనాగ్నిమంటలకు పైచిన పైపగవచ్చుఁగాక, నా
వరుఁడు సపత్నిలోలుండను వార్తసహింపఁగ శక్యమే ? చెరీ !

‘ఆఃకె: సామ్యులీయవచ్చు సామ్యుల యీవచ్చు,
నియ్యరానిప్రాణమీయవచ్చు,
తనదువిభునివేఱు తరుణిచేతినిచ్చి,
తాళవశమె యెట్టి దానికైన ?’

చ. మరుఁడను నైంద్రజాలికుఁడు మానసమందునఁజేరి మోహపుం
దర దిగవైచి యద్భుతగతికొ రచియించిన విశ్రమంబులకొ
స్థిరమనినమృతెట్టినయితికొ సవతులనగుటయ్యె నామనో
వారుఁడు సపత్నిహస్తగతుడయ్యెను నేబ్రతుకంగనేలాళా.

మం :—దేవీ ! ఇంతదారుణమేల ? భాగ్యవతులలో భాగ్యవతివని మే
మెల్లరము నిన్ను భావించి కొలుచుచుండఁగా నీవిట్లు దుఃఖిం
చుట బేలతనముగదా. ఎట్లుభాగ్యవతి నందువా ?

చ. కుడిచి మిగిల్చినట్టి చలికూడునుగట్టిన ప్రాతఃకాలం
చిడిముడియానకుల్ పెగటుచీదఱలుగ బరతం త్రచీవముగ్
విడువనియూడిగంబుఁబదివేలుగ నీకొనఁగూడనుండ నో
పడఁతిరా ! నీకుసాణ్ణియగు భాగ్యవరీమణులుండురేభువిగ్ ?.

కైక :—మంధరా ! అగ్గిమీఁద నాజ్యమువోయవలదు. ఈవీనురాలిఁ
గరుణింపుము.

మ॥ పరదైవంబుగఁ గొల్చునాదయితుఁ డాభామామనోవర్తియై
పరదైవంబుగఁజ్యోనాకునకటా ! ప్రాణంబుసంరంభియై
యారలంజొచ్చెను, నీదుకైక యిలపైనుండంగఁగాంక్షింతువేఁ,
బరమోపాయము చెప్పి కాచికొనుమా ప్రాగల్భ్యమేపారగాఁ.

మం :—కైకా ! ఎంతసంగనాచివి ! కావుననేగదా విధునిమాటదప్ప మా
మాటపాటింపవు.

కైక :—మంధరా ! మంధరా ! నీపలుకుగాదనియందునా ! నీయాన నీవు
చెప్పనట్లు నడతును. తరహోపాయము ననుగ్రహించి యీవ్య
భాశల్యంబును బెకలించి వేయుము. శ్రీరక్షణపుణ్యము నీకగును.
కాదందువా ? నన్ను మఱచిపోము.

మం :—సాహసమేల ? నీవు నేరనియుపాయమును నేనుమాత్రము నేర్తు
నా ? నాజ్ఞాపకశక్తిని బరీక్షింప నిట్లాడుదువా ?

కైక :—మంధరా ! నీభావము తేటపడదు. గుట్టువిచ్చి చెప్పి రక్షింపుము.

మం :—అమ్మా ! ఈసంగతి యటుండనిమ్ము. నీ దయితుని పరాక్రమమును
గూర్చి వేసార్లు చెప్పితివి. మందమతినిగావున మరచితిని.
దేవాసురయుద్ధము నాఁడు నీపతిచూపిన విక్రమవిశేషంబుల
మఱల వినఁ గుతూహలమగుచున్నది. అదిసుంతవివరింతువా ?

కైక :—మంధరా ! ఆపురాణమిప్పుడేల ? ఆవివరిచినంతనే నీలువెల్ల
నుడుకుచున్నది. ఈగండము తొలఁగుదారి చూపుము. ఆకరలు
నెమ్మదిగా వినవచ్చును.

మం :—చెలీ ! మనస్సు కుదిరినఁగాని సరియైన తలంపులు స్ఫురింపవు. నాచిత్త మిప్పుడాకత వినఁగోరుచున్నది. దానియుదిరిపాటు దీర్చినఁగాని యది వశముగాదు. విషయాంతరగతమైన హృదయమును మఱలించుటకు వేఱుపాయము గలుగదు. నీకార్యము నకుఁ జిత్తమెంతో సంచి త్తముగావలయును సుమా.

కైక :—మందరా ! నీగీతికలు మానవు ; పట్టువదలవు. ఏమిసేయుదు ! సంగ్రహముగాఁ జెప్పదు వినుము. శంబరాసురుఁడను మహా బలశాలియుండెను. వానిదాడికి దేవేంద్రుఁడు వెఱచి నాపతిని సాహాయ్యముఁగోరెను, నాదయితుఁడు చతురంగబలముఁగూర్చుకొని దండకారణ్యాంతరముననున్న వైజయంతమనుపేరి శంబరరాజధానిపయి నడిచెను. శంబరుఁడు శతమాయావి; వాఁడు నాపతి నెదుర్కొనెను. నేను నాభర్తకు సారథ్యమొనర్చుచుంటిని. ఇరువీరులకు ఘోరయుద్ధ మొనరెను. రాత్రియైనంత నిరువాగులు రణముచాలించెను. మానైర్యము స్రుక్తి మైమఱచి నిద్రించెను. అత్తటి శంబరానుచరులు హఠాత్తుగా మాబలముపై బడిరి. నావల్లభుఁడు నిజనైర్యగతుఁడై నాని ధీకొని శస్త్ర శకలీకృతాంగుడై మూర్ఛిలైను. తీనినుగ్రస్థముఁజూచి వానిని రణభూమినుండి యావలకు గొనిపోయి వివిధవైద్యోపచారములఁ దేర్చుచుంటిని. అంతలోనటకు వైరులు వచ్చి మరల నానాఁకుని బ్రహరింపసాగిరి. నానేర్ప మెఱయించి యందుండి నాజీవితే శ్వరుని దొలఁగించి గాపాడుకొంటిని. నాసాహసోపకృతులకు నాతీఁడు నన్ను మెచ్చి ప్రసన్నుడై రెండు పరములు గోరుమని నాతో జెప్పెను. వలసినప్పుడు కోరుదునంటిని. అందులకు నాభర్త సంతసించెను. అంత

మం :—చాలుఁజాలు ; కథాశేషము స్ఫురించినది. ఇంక నీసంగతి చూచుకొనుము.

కైక :—మందరా ! నన్ను దిగనాడుదువా ? ఈకటికతనమే ?

మం :—కైకేయీ ! ఇంత వెఱ్ఱియుండునా ? బ్రహ్మాస్త్రములు చేతిలో నుండఁగా యెదురుకోలు వెదకుదువేల ?

కైక :—ఎట్లెట్లు ?

మం :—ఎట్లా ? అంతమాత్రము తెలియదా ? ఆవరమిప్పుడు కోరరాదా ?

కైక :—వరములవలన నాదురవస్థ తీటుటెట్లు ?

మం :—కైకా ! నోటఁబెట్టినముద్దను గూడ మ్రొంగజాలవు. నాయంతటి కార్యసాధకురాలు గలదాయని బడాయికొట్టుదువు. ఆతెలివి నేఁడేమాయెను ? సాగినప్పుడు ప్రగల్భములు గురిపింపవచ్చును. సమయమువచ్చినప్పుడుగదా తెలివిదేటులు తెల్లమగుట. కాల హరణమేల వినుము. దశరథుఁడు కాసల్యమాయకులొఁబడుట, ఆ కారణంబున రామునకుఁ బట్టముఁట్టుట—ఈరెండుగదా నీ దుఃఖకారణములు. రాముఁడు పెద్దఁవాడు ; వానికిఁ బట్టము కట్టుట లోకసహజము. మొట్టమొదట దీనికిఁ బ్రతిబంధక మూహింపవలయును. దీనివెంట రెండవది తనంతటతానే యగును. మహారాజు తానిక రాజ్యభారము వహింపఁజాలననియు రామునకుఁ బట్టముఁగట్టుదుననియు సభలోవచించెనట. రామ చక్రాభిషేకమునకు విఘ్నము కావలయునన్న దశరథుఁడు మరల తానురాజ్యభారము వహించుటో లేక భరతునకుఁ బట్టము కట్టుటో రెంటుకొకటి జరుగవలయును. రాజ్యభారమును తీఁడు మరల వహింపనొల్లఁడు. అందులకై యత్నించియు ఫలము లేదు. కావున భరతపట్టాభిషేకమునకై యత్నింపక తప్పదు. ఇది యుక్తియుక్తిమేగదా. అంతతో మనపని తీరదు. రామునకుఁ జతుర్దశవర్ష వనవాసమును గోరవలయును. ఏలయందువా ? రాముఁడు మహారాజనీతివేత్త ; ప్రజలన్ననో వానికి వశవస్తులై యున్నారు. ప్రజాసురాగము గలుగనినాఁడు రాజ్యపరిపాలనము సుకరముగాదు. రాముఁ డిందున్నంతకాలము జనులహృదయము వానియందే తగిలియుండును. ఇది భరతునకుఁ జెప్పరానిముప్పుఁ దెచ్చును. ప్రక్కలోనియీఁటెను చొలఁగింపవలయును. కన్ను చాటుయినచో మనస్సుగూడఁ బాటుగునందురు గదా. రాముడు దేశాంతరగతుడైనప్పుడు వానియందలి ప్రజాభక్తి పోలికెండు మూడునాళ్ళు మిక్కుటముగా నుత్కటించి నానారూపములు

దాల్చినను క్రమక్రమముగా సన్నగిలి తుదకు భరతునాశ్రయించును. జనులు సద్యఃఫలాసక్తులై వర్తితురు గావున దాన మానములచేత వారిని వశపరచుకొననగును. కావున రాముని వివాసము ప్రథానము. పదునాల్గు వత్సరముల వివాసమేల యందువా ? భరతుఁడు జనుల హృదయమును సమగ్రముగా నధిష్ఠించుటకుఁ దడవువలయును. అది యెంతదీర్ఘమైన సంతమేలగును. కైకేయా ; ఈరెండువరములనుగోరుము ; నీయిప్పి తము సిద్ధించును. వానిని సాధించుకొట్టందువా ?

మ॥ కరచంచన్మణికంకణరణతాంబీగుణస్వర్ణనా

పురనాదాహృత రాజహంసరమణుల్ పూర్ణేందుబింబాననల్

ధర నెవ్వనిమనంబు నేకొనరు మృతప్రవల్లస్మగ్గి

తరశాలాకన తుల్య విద్రుమ దృగంతసోమ పాతంబులన్.

అని స్వభావజ్ఞులు సిద్ధాంతరీకరించియున్నారగదా. అందు దశత ఘండు నీవన్నఁ బ్రాణములు విడుచుచుండును. రాజపుత్రీ ; నీవు త్రిశుద్ధికిఁ బరిగింతువేని ఊణములో నీకోరిక లీడేరును. ప్రకృత మేమిసేయవలయు నందువా ? మలినవస్త్రమును ధరించి యలుకయిల్లు చొచ్చి కటికనేలఁ బరుండుము. నీకుఁగా రాజువచ్చును వానిని గన్నెత్తియైనఁ జూడకుము ; నిన్నుఁ బలుకరించును ; బదులాడకుము ; చేరవచ్చి బుజ్జగించును ; పొరలి పొరలి విలపింపుము. ప్రణయము లాడును ; భావముఁ దెల్పవేడును ; మణిమయాభరణంబు లిచ్చును ; బాసలుచేయును ; తుదకుఁ గాళ్ళవ్రాలును. ఏమిచేసినను సందియ్యవలదు. ఇట్లొనర్తువేని యతఁడు నీ పరితోషార్థము నిజప్రాణములనైన నుంతువ నెట్లును. అట్లసితకి వానినిదెచ్చి, అడిగినదిచ్చు నట్లు ముమ్మాటికి బాస చేయించి, మాట తప్పడను సమ్మిగల్గిన తర్వాతి, దేవాసురయుద్ధమునాటి వరములను జూపి చేయుము. అంతమాత్రానకే యింత యాగడమాయనును. వానిమాటతోడనే వానిని గట్టిగాఁగట్టి వైచి సమయము పక్వమైనదని నీకుఁదోచినప్పుడు నాచెప్పిన వరముల కెంటిఁ గోరుము. సర్వార్థములు నీకు సిద్ధించును. మెలకువతో వర్తింపును ; మంచి యదును వచ్చెను ; ఆత్మదోషంబునఁ గార్యమును జెడఁ గొట్టు కొనకుము. జలగపట్టు విందువుగదా.

మ॥ సిరి చన్నం గులమేవగించిన జనుల్ చీకొట్టి పోడోలినక
ధరణీభాగము వ్రచ్చి మ్రొంగనయినక దంభోలిపైవ్రాలినక
మరణంబబ్బగనున్న సేమయినక మార్పాటు సుంలేనియుక
బారయన్నేరదు నిశ్చయాత్ములకిలక బూర్ణేందుబింబానన.

కైక :—మందరా ! నీ ప్రతిభ యింతటిదని నేడు గ్రహించితిని. చూచు
టకుఁ గుబ్బవైననుఁ బ్రజ్ఞయందు సురాచార్యుని మింతువు. నీవూహ
మాను సద్యఃఫలమిచ్చునని నాయంతరాత్మగూడఁదెలుపుచున్నది.
నీకొసఁగరాని పారిపోషికములు గలుగవు. మనపంతుము నెఱు
వేరునేని నీకు జాతిబంగారు కవచముఁ దాపుదును. అయిన
నొక్కొక్కటికి వెఱుతును. భరతాభిషేకమును సాధింతును. అది
నిస్సంశయము. రామవివాసంబునకు మాత్రము మనస్సొల్లదు.
రాముఁడు కన్నతల్లికంటె మిన్నగా నన్ను నేవించును. వానిఁ
జూడని దినము నాకు దుర్దినముగానుండును. ఏపాపము నెఱు
గఁడు. ఆపాపము వనవాసమునకుఁ బంపుచుని యడుగ
నోరాడదు.

మం :—జడమతీ ! పెద్దకుమారునింటఁ బెట్టికొని రెండవవానికిఁ బట్టము
గట్టుదురా ; అందులకు దశరథుఁడంగీకరించునా ? జనులు
సమ్మతించురా ? కాదని యత్నించినను దేశమందెల్లెడల హాహా
కారము జనింపదా ? ప్రజలు తిరుగఁబాటుగారా ? గయ్యాళీ !
నావంచించినట్లు చేయవేని నీకోర్కి యొక్కటియుఁ గొన
సాగదు. నీయజ్ఞానకారణంబున భరతునకుఁ బ్రాణోపద్రవముఁ
గలిగింపకుము. బేలా ! రామవివాసముఁ గోరవేని నీ ప్రయత్నమే
మానుము. స్వప్తార్థమునకు విరసవ్యాఖ్యలు రచించు నీమాఘ్యంబున
కంతయు వగతును. ఇట్టి పూహములకు నీసవతియే సరిగాని
నీబోంట్లగుదురా ! రామాభిషేకము సంకల్పించెను ; భరతుని
దేశాంతరము పంపెను ; తనకార్యముఁ గొనసాగించుకొనుచున్నది.
ఆప్రతిభాశాలినిఁ జూచియైన గ్రహింపరాదా ? నాకుఁ దోచి
నది చెప్పితిని. ఇంక నీయిష్టము.

కైక :—మంధరా ! నీమాటనిజము. నాసవతిపూహమే సన్నితికు
దెచ్చెను. గుండె తాయి చేసికొందును. వరములు పడయుటో
నిరశనవ్రతంబునకుఁ బ్రాణములర్పించుటో యగును.

ఉ॥ ఏకరియైన నాసవతియేడ ? మవీయవిభుక్ మహోగ్రద
ర్వీకరయై గ్రసించువిపరీతమడేడ ? పరుండు తద్విష
వ్యాకులుఁడౌట యేడ ? జడమై ప్రతిమంత్రిముసేయనేరకీ
కేకయరాజపుత్రి పరికించుచు నుండటయేడ ? చెల్లెల్లో.

ఇట్లు కైకేయి తనమనోనిశ్చయంబును దెలిపినంతనే మంధర లోలోన
నుట్టి బూరటిల్లి

ఉ॥ ఉల్లమ ! తల్లడంబుడిగి యూరటనొందుము, నాజీనట్టివి
త్తల్లన నంకురించె నికనయ్యదె యేచి చిగిర్చి మెల్లగా
నల్లి విదిల్చి పూచి బరమాద్భుతముక్ బహుమాధురీరసా
భ్యుల్లిసితంబునైన ఫలమొయ్యన నిచ్చు సపూర్వవైఖరిక్.

అని మూసినమత్రైమువలె నుండెను.

శ్రీ సాహసము—కైకేయి మంధరము.

కైకేయి యంత మలినపరిధానమై కోపాగారము చొచ్చి పుణ్యాక్ష
యంబున దివినుండిరాలిన కిన్నరివోలె నందుఁబడి యుండెను. సమస్త
భూషణంబులు డల్చి దుఃఖావృతపదనయైయున్న యాగాజపత్నిని జూడ
మగ్నతారకము గాఢతమోవృతయునైన దివి తలంపునకువచ్చుచుండెను.
ఆకాంతామణి యట్లు పరుండి మంధరాకుత్సితబోధనలస్మరించుచు విషధర
విద్ధ కిన్నరిం బోలె నాగకన్యకరీతి వెచ్చ నూర్చుసాను. ఆమెకత్నా
భరణంబులు విశిష్టంబులై నేలరాలి యామంపిరంబును నక్షత్రంబులు
గగనంబునుబోలె వెలిగించుచుండెను.

రాజపన్నులకు వేర్వేలు ప్రాసాదములుగలవు. ఆందుఁ గైకేయి
ప్రాసాదము విశిష్టశోభావహమై యుండెను. దానిబహిర్భాగము నవరత్న
ఖచితద్వారకాఫాలకృతమై శిల్పకళాకాశలంబునకు మచ్చుగాఁ దీర్చిరో
యన నొప్పెను. ఆగరు ప్రహరీగోడలు పలువన్నెల తాలతో తాతికి

తాత్విక సందులేకుండునట్లు నేకశీలానిర్మితముగాఁ దోచునట్లుగట్టిరి. ఆ వింతచెక్కడము లొకదానినిజూచిన కంట నొకదానిని జూడ రాకుండెను.

ఆప్రహరీలోపల సప్తకక్ష్యంతరములు గలవు. అందుఁ దొలికక్ష్యం తరము వివిధచ్ఛాయా ద్రుమశ్రేణులతో నీడలు వాటి, పలువన్నతాతిన్నె లచేత బెడగారును, కాళాంతరములందు శ్రేలాదు సువర్ణరజితపంజరంబు కుఁ బరిమితి లేక పాలుపారుచుండెను. ఆపంజరాంతరములందు వింత వింతపులుఁగులు మధురమధురంబుగాఁ బలుకుచు స్పష్టివైచిత్ర్యమును జాలు చుండెను. రెండవకక్ష్యంతరము నానాజాతిపుష్పలతా వృక్ష నీరంధ్రమై నెత్తావులను వెదచల్లుచుండెను. మూడవ కక్ష్యంతరము వివిధలతాగృహ ములతోను బన్నీటిమంపురలఁ జిల్కరించు యంత్రములతోను నిండియుం డెను. నాల్గవకక్ష్యంతరము దంతపుదాపలును స్ఫటికసోపానములును దాపిన శ్రీడాసరోవరములు గలిగి మాడఁజూడ విసోదముఁగూర్చుచుండెను. ఆకొలంకులజలము స్ఫటికనిర్మలమైయున్నందున సోపానంబులందుఁ బ్రతి బింబించుచు వింతఁ గూర్చుచుండెను. మఱియు నందలి కలువలును దామర లును బూచి యపూర్వభోభావిశేషంబును గలిగించుచుండెను. ఆజలజం బుల మకరందంబును గ్రోలుమధుపంబులయుంకారంబులెంతయు దుస్సహము గానుండెను. ఆకొలంకులచుట్టుఁ దీర్చిన లేఁబచ్చికవాడలు కాసారేందీరా రత్నములు కై నేసినపచ్చపట్టుపైతాంబులో యననొప్పెను. విదవకక్ష్యం తరమున వివిధశీలానిర్మిత శ్రీవిక్రమాంబులు సజీవములవలె నిలిచి స్ఫాటిక కలశంబులఁగొన్ని రతనంపుగిండులఁగొన్ని బంగరుపల్లెరంబులఁగొన్ని హస్త తలంబుల ధరించి యందువచ్చువారికిఁ బన్నీటిజలకంబులార్చి పుష్పహార గంబులిచ్చి మర్యాదలు గావించుటకై యారామలక్ష్మీ నియమించిన దాసీజనమోయనఁ దోఁజుచుండెను. ఆఱవకక్ష్యంతరము సంగీతకాలయనుట కన్న వేఱుదోషదు. అందు నానారత్నరచిత శ్రీప్రతిమలు వివిధగాన యంత్రంబులఁ దైకొని స్వయముగానే మధురాలాపనగతులచేత వినువారినిఁ బరమానందపారవశ్యులఁ జేయుచు వియచ్చరాంగనలు తమగాననైపుణిఁ బ్రదర్శరింపఁ గొలుపుతీజిరోయను భాగింతిని గలిగించుచుండెను. ఏడవ కక్ష్యంతరమునఁ దైకేయవాసమందిరము గలదు. అది మదన సామ్రాజ్య

పట్టాభిషేకమండపమోయన కోటిల్లుచుండెను. ఆమందిరాంతరము నందుఁ గోపగృహమును నిర్మించిరి. అటఁ గైకేయి యట్లు పరుండియుండెను.

దశరథుఁడ శరథులు.

దశరథుఁడు నాటిరేయివచ్చి, చంద్రుఁడు పాండురాశ్రమైన యాకాశంబునుబోలఁ గైకేయిమందిరముఁ జూచి, హుటాహుటిఁ గేళిగృహంబునకుఁ బోయి, యందు దయితారత్నమును గానక యవ్వపరీతమునకు విషదాశ్చర్యమగుఁడై కొంతవడి తహతహపడి నెమ్మది వహించి తేటి దేవియొందున్నదోయని యంతఃపుర ద్వారపాలికను విచారింపఁగా నద్దాసి గడగడవడఁతుచు 'దేవిగాయ కోపగృహమునఁబడియున్నారని వ్యసనకలుష స్వరంబునఁ బలికెను. ఆమాటవోడఁ తేఱు విలువితవ్యాకులేంద్రియుఁడై యత్యంత విషదము నొంది పిశాచగ్రస్తుఁడువోలె నెగచి యలుకటిల్లు దాని యటఁద్రుంచి పాఱవైచిన పూచీవెనలె, మింటనుండి పడఁద్రోసిన కిన్నరి చందంబున, గగనాంతరమునుండి జాతీపడిన యప్పగోరత్నముక్రియఁ బరిభ్రష్టయైన మాయబోలె, గట్టివైచిన లేడిచాడ్చిన, ధరాతలంబునబడియున్న ప్రియురాలిని శిరీషకోమలాంగకను గాంచి నిర్విణ్ణుఁడై తెప్పరిలి యాయుం తిని సమీపించి, కాననాంతరమున వ్యాధవిషబాణవిద్యయై పడియున్న కరేణువును గజరాజువోలె నక్కాంతామణిని దనకరాగ్రంబులఁ దడవి 'ప్రేయసీ ! సంగతియేమి ? నీయజ్ఞసేయరా ? ఎదురాడిరా ? అప్రియం యంబులుపల్కిరా ? తలఁచినకార్యము సమకారదా ? ఏదేని యచింత్యము దోఁచెనా ? నూతీరా ? సేవలందుజూయ్యెనా ? ఏల యిట్లులిగితివి ? నాసర్వకళ్యాణ స్వరూపపు నాభాగ్యదేవతపు నీవిట్లు ధూరిఁ బ్రుంగుటకు నాగుండియ లవియుచున్నవి. జీవితేశ్వరీ ! సంగతి సుంత వినిపింపుము. మోహనాంగీ ! ఆదంధ్యులనైనను దండింతును; దంధ్యులనైన నాదరింతును. నీమనంబు తెల్పుము. శాశోదరీ ! కుసుమకోమలయైన నీతనూలతను గట్టిక తాతినేలఁ ద్రోయనగునా ? దశరథుఁడు నీవాఁడైయుండఁగా నీకుఁ గొలు రయండునే ?

'సుందరీ ! ఎంతబలిహారికను బలుకవేల ? దానమానంబులఁ జక్కగాఁ గూర్చునా ! ప్రాణంబులు వలచినను వెనుదీయను'దా. మోడివీడి

మరందమాఘరీస్యందియైన మృదూ క్షిణండు పలికి నీవల్లభనకుఁ బ్రకాంతి గూర్చుము. మంగళస్వరూపిణీ ! యిచ్చకముగాదు ; నాసుకృతము లోడుగా బాసచేయుచున్నాను. నీకొరకు చేయరానిదేదియుఁ గలుగదు వ్యాధిపైకొన్నచో వైద్యులను రప్పింతును ; వీశాచమావేశించెనేని మాంత్రి కులను బిలిపింతును. జీవితేశ్వరీ ! అంజలియొనర్తు ; నాయెడఁ జిచ్చుఁ జొనుపవలదు ' అని వివిధగతులఁ బ్రార్థించెను.

క్షైత్యే సుంత కన్ను విచ్చి 'అయ్యో ! ఈపాపిష్ఠురాలికిఁ ఈగమా ? ఎవరో యేమి చేయుదురు ? నాతలవ్రాతకు నగతు. ఎవరిలో మోఱ పెట్టుదు ? ఆదరించువారెవరు ? మృత్యువునకుఁ గూడ 'వెగిరించితి' నని హీనస్వరమున నేడువసాగెను. దశరథుఁ డాయెంతి చేతులుపట్టుకొని 'లోకైకమోహినీ ! నీపల్కు నాకుఁ బ్రాణవానమిచ్చెను. ప్రేయసీ ! సంగతియేమి ? కామినీ ప్రపంచంబున నీకన్నఁ బ్రియయుఁ బురుషులొకంబున రామునికన్నఁ బ్రియుఁడును నాకుఁగలుగరు. నీయాన రాముని యాన నీ యిట్టము తప్పకొనర్తును. ప్రాణేశ్వరీ !

చ. మకరముఖాంతరస్థమగు మానికమైనను దెత్తు సర్వరా
ణ్యకుటుచిగత్తైరత్నమయిన గొనివత్తు సురేంద్రనోర్చి క
ల్పకమును దెమ్ముటన్నను సపాదముగాఁ బెకరించి తెత్తుఁ గో
రిక మఱియేదియైన నొనరింతును నెంజలిమాని చెప్పమా.

అని శపథపూర్వకంబుగా వచించెను.

దశరథుఁడట్లు పలికినంతనే 'రాజా ! నీవుత్తమి సాక్షిగాఁ బాస చేసితివి. ఇది చేయుటకా ? అగ్నిహోత్రుఁడును ముప్పదిమూఁడుకోట్ల దేవతలును నీమాటలొకించుచున్నారు.—నిశాకరదివాకరులారా ! రాజ శపథమును విందురా ? గ్రహములారా ! ఊనిప్రతిజ్ఞ నానింతురా ? ఆకాశమా ! జనపాలకునిబాసకు నీవేసాక్షి ; దివారాత్రములారా ! భూపతి నచనంబులొకర్ణింపుము. పంచమహాభూతములారా ! సర్వముఁ బరికింతురు గదా' యని క్షైత్యే చరాచరంబులను సాక్షిగోరెను. దశరథుఁడు వింత దోచి 'ప్రాణేశ్వరీ ! ఈశంకయేల ? మిత్రులుశత్రులగుదురుగాక, ప్రజా కోటిదూఱుఁగాక, గురువులొకపెట్టుదురుగాక, పుత్రులు పాయుదురుగాక,

మంత్రులు మోహరింతురు గాక, రాజ్యలక్ష్మి త్యజించుగాక; మఱి యేమైననుగాక, నామాటతిరుగదు. నీ సంకల్పమేమోతెలుపు' మని దళరథుఁడు నొక్కివచించెను.

కైకేయి యావచనంబులు విని 'రాజేంద్రా! మిమ్ము శంకించుట గాదు. మీ సత్యసంధతయు మీధర్మనీతిపరతయు నాకుఁదెలియవా? 'ప్రమాదోధీమతామః' అని యందురు. అట్టికళంకము మీకు రాకుండుగాక యని సమస్తదేవతలను బ్రార్థింతును. మీకిట్టి యన్యముకలుగునేని నీ కైక సహింపజాలదు' అని ప్రేమరసంబును గ్రుమ్మరించెను.

దళ :—విలాసిని! నీహృదయము శిశివకోమలమగుట నేనెఱుంగనా? సంగతియేమో తెలుపుము.

కైక :—నాయడుగనున్నది మీకు మిక్కిలియల్పము. అదివిని మీరునవ్వి నను నవ్వవచ్చును.

దళ :—చేలా! ఈయలఁతికై యింతయాగడమేల?

కైక :—కోవిదులకు నెట్టిదియు నల్పముగా నేయుండును. ముగ్ధులసంగతి యట్లుగాదుగదా! నాథా! ధర్మసందేహ మొకటి నన్నుఁగలఁచు చున్నది. పండితులులేరా యనిన వారికి శాస్త్రజ్ఞానమేగాని యనుభవజ్ఞానము జాలదు. మీకు యెందునుగలవు. అందువలన నాముడి మీవలన వీడుననియుంటిని. ఏలకో రాత్రియిటురా మఱచితిరి. అందువారికి నోర్పులేదనుట మీకుస్పష్టము. మీ విలంబము నన్నింతకుఁబెచ్చెను. నాయవినీతిని మన్నింపనగు.

దళ :—ప్రేయసీ! నావలన నీక్లిష్టకేళము గలిగినందుల కెంతయుఁ జింతింతు. రాజు పరతంత్రుఁడు గాని స్వతంత్రుఁడు గాఁడు. నాయప రాధమును వైరింపుము. కాంతామణి! నీయెఱుంగని ధర్మ నూ త్యములుగలవా? నీసలహావలననేగదా నారాచక్రార్యములు సుకరములగుట. వినోదాగ్ధ మడుగుదువు కాబోలు. సంగతి తెలుపుము చూతము.

కైక :—నాథా! నాచెలి కొండాకనాఁడు నాకొక స్రీయ మొనర్చెను. అందు లకు నేను మెచ్చి 'ఇచ్చవచ్చినదికోరుము' ఇట్టైంటిని? 'వలసి

నప్పుడు కోరుచు' నని యని చెప్పెను. ఇది జరిగిన యేండ్లు పూండ్లు గడచెను. ఆసంగతిసే మఱచితిని. అయింతి సేడు వచ్చి గుప్తార్థము నిమ్మనుచున్నది. పరములు కోరుమంటిని; వలసినప్పుడు కోరిక ననెను. అంతమాత్రమేగాని, యివియని యాపె యడుగలేదు; వానిని ఇచ్చెదనని సేను చెప్పలేదు. అంతతోన నవి గుప్తార్థములగునా ! కాదన్న బొంకగునా !

దశ :—దేవీ ! ఇదిస్మష్టార్థము. దీనికై జోలాయమానమేల ! సంకల్పము ప్రధానము. ఇచ్చుసంకల్ప మెప్పుడు నీయెద నంకురించెనో యది దత్తిమేయగును. అందులకు మఱులేదు. ఇది యని కోరిలేదంచువా ! కోరినదియిస్తునంటివి. ఏదికోరికనుగోరుఁగాక, కోరికగాని నియ్యకత్తెప్పుడు; నాఁడు కోరికున్న సేడు కోరు చున్నది. స్వయింకుఁ గాలగూరఁబోషముగలుగదు. నోటఁ జెప్పి కప్పికన్న వసత్యమును సేగాని చెప్పినాడట్టి బోషము రానిని కొందఱు పట్కుదురు. అమిథ్యావాదము. సంకల్పమే ప్రధానముగాని చెప్పటగాదు. ప్రేమసీ ! కుహనాతర్కములకు నెవమూరువలగు; భర్తమాపితిపు గాదుము. నీచెలి నోమునోచినో చెప్పము. నీకుగానేను దానికోర్కితీర్తును.

దశ :—నాథా ! నీకుబహుశ నేరను. తలచివఁగాని వెన్నపుట్టుగదా. నాయవినీతిని మన్నింపుము. నాచెలి తనకోరికలు తెలిపియుండి, యిత్తునని సేనుచెప్పియుండి, యిప్పుడు కాదన్నచో నసత్యబోష మాపాదించును. మాటసామెతకు నాఁడు వచించితిని. అప్పుడు మూగవలెమిన్నకుండి యిప్పుడు హఠాత్తుగా గుర్తుటమును గోరి నప్పుడు కాదన్నఁ గల్గయగునా ! సేడుసాధ్యమగుపని రేపు, కాకుండనగును. కాలము దురత్యయము. అసత్యమాడి తప్పించు కొనునట్టి యూహయేలేదు. కాలవ్యతిక్రమముండేసి పరిస్థితులు మాత్రీ సంకల్పము నెరవేఱుమార్గముండనప్ప డేమిసేయనగు ?

దశ :—కళ్యాణీ ! కోరినదాని నిస్తునంటివి, అమాటచాలు. సత్యము త్రికాలాబాధితమని యున్నె చెప్పతిని. పరిస్థితులు మాతీనప్పడో

యని యందువా ! అప్పుడుగూడ లేదనరాదు. యథాశక్తి ప్రయత్నించి నీయంతరాత్మను దృష్టిచేయుము ; అసత్యదోషము బోరయదు. మఱియు సాధ్యాసాధ్యములు పరిశీలించి మాట యిచ్చుట మేలు. అట్లుగావింపకుండుట యెవరిదోషము ? ప్రచ్ఛన్నవిధమున వరములుకోరినప్పుడోయని యందువా ! బలి చరిత్ర విసవా ! శుక్రాచార్యులు వలదన్నను బలి వినెనా ?

“మ. నిరయంబైన నిబద్ధమైన ధరణీనిర్మూలనం బైన దు
ర్యరణంబైనఁ గులాంతమైన నిజమున్ రానిమ్ము కానిమ్ము పో
హరుడైనన్ హరియైన నీరజభవుండభ్యాగతుండైన నాఁ
దిరుగన్ నేరదు నాదు జిహ్వా వినుమా ధీవర్య వేయేటికిన్.”

అని బలిచక్రవర్తి స్పష్టముగాఁ బలుకలేదా ! సజ్జనులు యుక్తి వాదము నాశ్రయింపరు. దేవీ ! మనకార్యఫలములొందోరులకుఁ జెందక మానవు. సతీపతులసంబంధము వాగర్థముల వలెనుండునుసుమా. మనోహరిణీ ! ఇంత విచారమేల ! సంగతిజెప్పుము.

కైక :—నాథా ! ధర్మతత్త్వము నూఁజ్ఞాతినూత్నమగుట నేఁడుగంటిని. ధర్మమందుఁబుట్టి యండేపెరిగి దానినే యాశ్రయించియుండు భవాదృశులకే యదిగోచరించును ; అన్యులకు స్పష్టపడదు. హృదయేశ్వరా ! ఇదంతయు నూఁచ్యాన్మనాచికగా వచించితిని. దేవాసురయుద్ధము మఱువరుగదా ? అప్రార్థితముగా రెండు వరములు నాకు ననుగ్రహించితిరి గదా.

దశ :—కల్యాణీ ! నాఁడేయననేల ? నేఁడుమాత్రము నీవుకోరినది కాదందునా ? దశరథుఁడు నీవాఁడే గదా ? ఏమివలయునో కోరుము. తప్పక యిత్తును.

కైక :—నాథా ! అభిషేకసంభారములు సిద్ధమేగదా. అద్రవ్యములతోడనే భరతునకుఁ బట్టాభిషేక మొనర్పుము. ఇది మొదటివరము. రామునకు జూటవల్కములిచ్చి వానినిఁ బదునార్పి యిట్లు వనవాస మునకుఁ బంపుము. మాటతప్పవలదు. ధర్మాతిరేకమునకు సాహ

సింపకుము. అన్నమాటయొనర్చి కలకాలము జీవింపుము. రాముడు
నేడే తరలవలయును. అతడు పోవుటఁ గన్నారఁ జూడ
వలయును. నాథా! ఆత్మకళ్యాణమును గోరుదువేని, కులశీల
సంరక్షణము నీకువలయునేని, ఇత్వాకువంశంబునకుఁ గళంకము
రానొల్లవేని యాడినమాట చెల్లెంపుము.

కై కేయావరంబులు చెవిసోకినంతనే దశరథునకు నిలువెల్లవడఁకలు;
చెమ్మటలు పిచ్చెల్లెను ; మోము వెలవెలఁ బాతెను. ‘హా! ఏమి! ఇది
స్వప్నమా? పూర్వానుభవస్మరణమా? హృదయము తప్పుచున్నది. నేత్ర
ములు సుడియుచున్నవి. మూర్ఛయయ్యెడు—హా! పాపిని! కులనాశిని!
చండాలిని! ఏమంటివి? రాముడు నీకేమియొగ్గుచేసెను? నిరపరాధుని
నిష్కారణంబుగా నిట్లుచేయనేల? వాడు నీకొనర్చినశుక్రావలకై యీ
పాపాలోషిక మిత్తువా? అయ్యో! ఎవనికళ్యాణగుణంబులను జీవలోకము సం
స్మరించి బ్రహ్మానందమొందునో యట్టి నిశ్శయంగళాకారుని గుట్టలకుఁ దోల
సచుకట్టితివా? అకూన యొనర్చినయపరాధమేమి? నీవట్టి కాత్రిన్యము
నహింపనేల? అయ్యో! కాసల్యును వదలుచున్నను బదులాడియుండను ;
సుమిత్రను విడనాడుచున్నను సమ్మతించియుండును. రాజ్యమును బాయు
చున్నను సంతసించియుండును. ప్రాణములుగోరనను గొమ్మందును. రాముని
బాచుఁజాల.

చ॥ రవిరహితంబుగా జగము గ్రాలిరఁ గ్రాలును గాక, వారిబా
ష్పవిరహితంబుగాఁ బువమి సస్యము పండినఁబండుఁగాక, ని
ష్పవనతలంబునకె వెలుగు భాసిలఁగల్గినఁ గల్గఁగాక, నా
ప్రవిమలజీవరాశియగు రామునిఁ బూజిన మేను నిల్చునే?

అని లోలోనఁ జింతించి ‘ప్రేయసీ! నీయెడఁగల నాకూర్మిని బరీక్షింతువా?
కాకున్నచో నిష్ణాడవు. అయ్యో! నవనీతకోమలమైన నీహృదయమందిట్టి
దంభోభిదాసుడమైన యూహజనించునా? ప్రేయసీ! ఈకైలాటములు
చాలించి నీచెలికోర్కులేవో తెలుపు’ మని ప్రణయమహాస్వరంబున
నడిగెను.

కైక :- రాజా! పైపూతలు చాలు ; అన్నమాట చెల్లెంతువా? తప్పుచువా?

మ. అడియాసన్ గల్గించి లేదనక మాయల్ పన్ని తెలిపుగా
నుడువుల్ బల్కి హుళిక్కి చేయుచదురుల్ నూత్నంబుగా నేర్పుదే
తడవుందూలియు జడ్డులేకయె నిరాధారానఁ జిత్రించి మా
పెడు ప్రోడల్ తఱితిపుమాటలమెయిం బేల్వోదురే యెన్నడేక.

దశ:—దుష్టా! నీసంకల్పము నిజమా? పితాచగ్రస్తలై యిట్లాడుదువా? నన్ను నేను నమ్మజాలకున్నాను. రాముడన్న నెంతో సంతసింతువు; వానిపయఁ బ్రేమంబులు కురియుతువు; భరతునైనను విడిచియుంచువుగాని రాముని జూడనిదినము దుర్దిగముగా భావింతువు. అట్టి నీవు నేడిట్లాడుదువని నమ్ముటెట్లు? నావీరులు చక్కగావినవు. ఇదినిజము. సత్యంబున న్వహాళికంబును, కానంబున దీనులను, శుక్రామలవలన గురుజనంబును, వింటివలన శాత్రువండులంబును జయించి జగదేకవీరభ్యాత్రిని బడిసి యెల్లరకు నల్లారుముద్దుగా నెవడు శోభిల్లినో, ఎవనినాశ్రయించి తపశ్చర్యయూఁ ద్యాగమును మైత్రియు శౌచవాఙ్మంబులును విద్యాభక్తులును గృతార్థత నొందుచున్నవో, మూర్తిభవించిన శాంతరసమని యెవని నభివర్ణింతునో, వశియు భగ్మజ్ఞుడనై, నిజప్రవర్తనము కృతజ్ఞతా తత్త్వోపరిజ్ఞానంబునకు సులభ వ్యాఖ్యానము కాఁగా సన్మార్గమును దప్పక యెవడు ప్రవర్తించుచుండనో, ఎవని త్రిరణవ్యాపారము అహింసాధర్మస్వరూప నిశ్చయంబునకు బిండికృతార్థమో యట్టి లోకోత్తరగుణవంతుని దేవసమానుని మహాకల్పనిఁ బరిశుద్ధహృదయుని సర్వభూతప్రియుని రాముని గహనాంతరసీమలకు విసితసేవంబునఁ దఱుముమని కిరాతకీచకులుగూడ గోరరు. దయితామణి! ఉల్లసమునకుఁ గా నట్లంటిననుము; నెచ్చుది వహించి జీవింతును.

కై:—రాజా! ఇచ్చకములు వలదు.

ఉ॥ ఆడినమాట కాదనుగువా సరిరాజులలోన నిల్చి? యానాడు తెగించి మృత్యువదనంబునఁ జిక్కితఁచు నిన్నుఁ గా పొడిసఁపత్తి కిత్తునని పల్కినబాసలు తప్పుదంచు మొండాడ వచింతువా యలమహర్షుల మ్రొల సభాంతరంబున?

దశ :—అయ్యో ! కైకా ! ఈవిపరీతమేమి ? ఈగుణము నీకు సహజము గాను. పరదుర్భోధనలు వింటినా ? కళ్యాణీ ! నయసంపన్ను వైననీకు నిట్టిగుణము నిక్కముగా జనించెనేని యిత్వోక్తువంశ మండలంబున నగ్నిజ్ఞోనువుట గాదా ? ఏనోటరాముని బ్రశం సింతువో యనోట నిట్టిమాట రానోపదు, అప్రియముఁ బలికి గాని, అముక్తమొనర్చిగాని యెఱుంగని నీవు నేఁడేల యిట్లాడు చున్నావు ? పరవశవై యున్నావనుట స్పష్టము. మోహ నాంగీ ; ఇదే సాష్టాంగమొనర్తు ; నీ దశరథుని గలంపకుము.

చ॥ బలముడిగఁ మనోద్రధిమ పాయఁగఁ జొచ్చెను నాఁడు నాటికి
పలితములైనకేశములు పైఁబయిఁ దెల్పును గాలశేషముగ్,
గలిగెను దృష్టిమాంద్యమును, గాడటు రమ్మను వీడు పొమ్మనుగ్,
కలికికొ ! మూఁడుగాళ్ళముదుకం దెగటార్పకు మున్నుముందుగాఁ.

మ॥ ధరణీమండలమెల్ల నీకొరకిదే ధారాగతంబిత్తు నీ
చరణంబుల్ తలదాల్తు నీనయనసంజ్ఞావర్తినై యుండు నీ
పరిచర్యాక్రమమొప్పుగా సలుపునుగ్, బద్మాక్షి నారాముపైఁ
గరుణాలేశముఁజూపుమా, దముతునిం గాపాడుమా యింతటకె.

కైక :—రాజేంద్రా ! ఈవగలు నాకుఁ దెలియనివిగావు. ఒక్కమాట. తనువు కాశ్వతముగాదు. ధీరులు యశశ్శరీరమునుగోరి వర్తిం తురు. కీర్తివలతువో అపకీర్తిని వరింతువో విచారింపుము. నీ యీచర్యలవలన శిండవదే నీకిష్టముగాఁ దోచుచున్నది. శైబ్యుడు తన శరీరమును గోసియిచ్చి డేగను దనిపి పారావతమును గాపా డెను. అలక్కఁడు తననేత్రంబుల సంఘఁడడుఁగగా బదు లాడక యిచ్చెను. మాటకుఁగట్టుపడి సముద్రుఁడు నేడుఁను జెలియలికట్టఁ దాటుఁడు. బలిచక్రవర్తిసంగతి జగద్వితమేగదా. వారినిజూచియైన గ్రహింపరాదా ? సిరిసంపదలు నిత్యములు గావు. నీటిబుడగలకై ప్రాల్మాలవలను, పూట గడచును మాట నిలచును. నీవు కపటనాటకనూత్రధారివగుట నేఁడు స్పష్టము య్యెను. రామునకే రాజ్యముగట్టుము ; కాశల్యతోడఁ జిర

కాలము సుఖముండుము ; నాతలంపే నీకు వలదు. ఆత్మలా
భాగ్యవై మాట దప్పి మృత్యుముఖాంతరమునుండి రక్షించినభార్య
నకాలవరణదేవతకుఁ జేతులార నప్పగించిన మహాకీర్తి యావంఁది
తారార్కముగా నీకగుఁగాక.

కైకేయి యిట్లు నిష్ఠురిములాడి కులిశధారంబోని వాడిచాపును
దశరథుని మకఁబఱపును. అతఁడు బదులాడనోపక 'హా ! రామా ! నష్టా
త్ముడనైతిని. మంత్రనీర్వీర్యసర్వంబుగతి నాకు సంప్రాప్తమయ్యెను' అని
కొంతసేపు విచారపడి తెంపుచేసి 'గయ్యానీ ! ఈయనగ్ధంబును నీకన్యకు
బోధించిరి ? పితాచగ్రస్తవలె భయమువక్కి నాయెమట నిట్లాడ లజ్జింపవా ?
రామవివాసము ! భరతాభిషేకము ! అయ్యో ! రామునివలన నీకుతథయమేల ?
దీర్ఘ సుమంగళీత్వమును గోరుచువేని భరతునిమేలు నీకుఁబ్రయమేని లోక
సన్మానమును వలతువేని నీవిమతమును వదలుము. కుశీలపతాకా ! నీయూ
దురీష్ఠిత్వమును భరతుడంగీకరించునని నమ్మితివా ? ఆమాటకల్ల. రాముని
గాదని భరతుఁడు రాజ్యమొల్లఁడు. కొడుకును గన్నావే గాని వానితత్వ
మును గ్రహింపవైతివి. అంతమాత్రపుఁ బరిజ్ఞానమున్న నిట్టివితలుపుట్టునా ?
చెనటి ! ఇంగితజ్ఞులైన మంత్రులును త్రికాలవేత్తలైన పురోహితులును
శ్రేయోభిలాషులైన బాంధవులును మిత్రులును గూడి నిశ్చయించిన యర్థంబు
నువ్వెత్తుగా నూదివేయ సమకట్టితివి. ఇదిసాగునా ? పితాచీ ! నీమత
మొనర్చి పెద్దలకేమి పలుకుదు ? రాజులొకము మ్రొలఁదలయెత్తుటెట్లు ?
చీ ! నీమఖముఁ గూడ చూడరా' దని యంతః కోపంబును వెలువరించెను.

కైకేయి యీషన్మాత్రమేని జడియక 'రాజా ! పెద్దలకేమనిపలు
కుచునంటివి. మృత్యుముఖాంతరమునుండి తప్పించినసతికి బాసచేసి తప్పితి
ననిచెప్పము. రాజులొకము మ్రొలఁదలయెత్తుటెట్లుంటివి. నీతిలేనివారి
కేలొకమైననేమి ? అయ్యా ! నిన్ననవలదు. ఆత్మదోషము ననుభవించు
చున్నాను. నివులుగప్పిన నిప్పనియుఁ బయోముఖవిషకుంభమనియు నేరక
మోహవివశమై నిన్నుఁగవుంగిటఁ గూర్చి ముద్దాడి బాహ్యంతరపరిదగ్ధనైతిని.
ఇదేప్రాణములు తరలుచున్నవి. చిరకాలము సుఖముండు' మని పలికెను.

దశరథుఁడంత గొంతకాంతము వహించి 'కైకా ! నేఁడు నీనడత
యపూర్వముగానున్నది. కారణమూహింపరాదు. అయ్యో ! విపరీత

భావముదగదు. నామాటవినుము. పరిచర్యాసమయంబున దానియై వినోద
 వేళలసఖియై ధర్మాచరణంబున సర్థాంగియై యుపలాలనంబులఁ దోఁబుట్టునై
 పోషణంబునఁ దల్లియై యెల్లప్పుడుఁ ద్రిశుద్ధికి నన్ను సేవించు కాసల్యునుగూడ
 నీకునోడి మనసార మన్నింపవైతి. నీకుఁగా నాయొనర్చివని యెల్ల రోగికి
 శపథ్యమట్లు పరిణమించెను' అని లాలనగర్భముగా వచించెను. దశరథుఁడు
 లాలించుకొలఁది కై కేయిమొండితనము పెచ్చుపెరుగ సాగెను. అతఁడు
 చింతాత్రాంతుఁడై యేమియుఁ దోఁపక 'హా ! రామా ! ఈకఠోరవాగ్ద
 నీకు వినుపించు టెట్లు ? నీపట్టాభిషేకమును గూర్చి సభాంతరాళమున వెల్ల
 డించితిని. అది తప్పు టెట్లు ? కాసల్యా ! నీయట్టి దురదృష్టరాలుండదు.
 నీవుగాదు నీవుగాదు ; నీవతి పరమదురదృష్టుఁడు అభాగ్యహీనునిఁ జేప
 ట్టినకతన వానిపాపము నిన్నుఁగూడఁ జెనకెను. సుమిత్రా ! ఈసంగతి
 విని నన్నేమందువోగదా ? కటా ! సీతా ! ఈదుఃఖమెట్లు భరింతువు ?
 పడస్పరప్రేమగ్రంధితములై యెవభాయని మీహృదయంబులకుఁ బ్రళయ
 మును హతాత్తుగాఁ గలిగించు పాతకంబును నానొసట భారవ్రాసెఁగాఁ
 బోలు. కాంతునిఁబాసినక్కిన్నిరివరె రామునిఁబాసి నీవు జీవింపవు. శ్రీహత్యా
 దోషము గూడ నాకుఁదప్పదు. ఎవరినోయఁజేల ? ఇదంతయు స్వయం
 కృతాపరాధ ఫలము ; అనుభవింపక తీరదు. రూపునుగాంచి మోసపోయి
 యసతినిసతిగా గ్రహించితిని ; విషమిశ్రమధువు సేవించుటయ్యెను—హా !
 కరాళీ ! కై కా ! గానమాధుర్యము లేడినివరె నీ చక్కఁదనము నన్నుహరిం
 చెను. కామినీలోలత్వఫలము నేఁడుపండెను. మూఢా ! నీమాటకుఁ
 గట్టువడి పట్టిని కాననలకు దరలింతునేని సురాపుఁడైన బ్రాహ్మణునివరె
 నన్ను రాజవీధుల ధిక్కరింపరా ? పాపీ ! నీచెలిమి మృత్యువుతోడి క్రీడ
 యయ్యెను' అని పరుషంబుగాఁబలికెను.

అందులకుఁ గై కేయి సుంతయుఁజలింపక కోపపీఠమై 'రాజా !
 వట్టినిందలవలన ఫలములేదు. అన్నంత చేయుదువా లేదా ?' యని ఖచిత
 ముగా నడిగెను. దశరథుఁడు వెలవెలబోయి 'హా ! రామా ! జీవలోక
 గత్తుఁడైన యీమరాత్మునకు నీజేలఁబుట్టితివి ? నీకాలమెల్లఁ గఠినవ్రత
 ములతోడ గురుశిక్షా శ్రమలతోడఁ జనెను. ఒక్కనాఁడును గోరంత
 గుఖంబుఁ బడసి యెఱుంగవు. నీకు భోగానుభవకాలము వచ్చెఁగదా

యని యూఁడిల్లితిని. కుమారా! ఇంతలో నీ కిట్టికప్పము దాపరించునని కలలోఁ గూడఁచలంపనైతిని. నాయనా! బదులాడియెఱుంగవు; నిప్పులోనుఱుకు మన్నను పెనుదీయవు; ఇప్పుడేమిసేయుచువు? తండ్రి! ఒక్కసారి నా మాట కాదనుము; బ్రతిమాలుదు; గురుజనోల్లంఘన పాపమువచ్చునందువా? నేనే నిన్నుగోరుచున్నాను. ఆకాగ్యము నాకంతయుఁ బ్రియమును హితమునగును.—ఆయ్యో! ఎంతయజ్ఞానము; నీతత్త్వమెఱింగియు రిత్తేశ్వరికలు కోరుచున్నాను. ఆజన్మపరిశుద్ధమైన నీహృదయమందిట్టి కపటంబులకుఁ దావుగదా? అని కొంతతడవు విలసించి, కైకేయివంకమరలి ‘అన్యదర్శిన్! మావంశవివాశమును సంకల్పించితివి. రాముని వనంబునకు నన్ను యను సదనంబునకు నొక్కసారిగాఁ దరలింతువుగదా. సుతవివాసముఁ బతి వియోగము ననెడి శోకాగ్నులు ముమ్మరమై కాసల్యను దహించి పరి మార్చును. రామునియందుఁగలభక్తిస్నేహంబులు లక్ష్యణుని హరించును. ఆదారుణవార్తకు శతృఘ్నుఁడు గుండియలు ప్రిలిచచ్చును; మాయాంతరము సుమిత్ర జీవింపదు; భరతుఁడుగూడ నుండుట కల్ల. అనాదిప్రసిద్ధము గుణసత్కృతము అక్షోభ్యమునైన యిత్వాకుకులంబు నిట్లు ప్రేల్చిడివో నామావశిష్టముగావించి వారిరాజ్యంబును నీవే యాకులంబుగాఁ బాలింపుము. అని వివిధగతుల దూటి, మరల రామునిఁచలంచి ‘హా! కుమారా! శిలా కర్మశంబులను గ్రూరమృగాభీలములు నైన ఘోరాటవులందుఁ గ్రుచ్చు రుదువా? కటుతిక్తకషాయంబులైన వన్యపదార్థములతో జీవించువా? కాషాయపరిభాసుండవై చరించువా? జీవులకు సంయోగవియోగంబులు సహజములందురు. రామా! నీవు సామాన్యజీవిమాత్రుడవు గాదు; ఆలౌకిక మూర్తివి. నిన్నెట్లు చేతులారఁ ద్యజింతు? నీయెడ నిట్లు వర్తింతునేని సర్వప్రపంచము నన్ను నిర్రహింపదా? నాయనా! నిన్నుఁ జూచినంతనే నాకడుపునుండును; నీవు చెంతనున్నప్పుడు యావనప్రాదుర్భావమట్లు బూరటిల్లదును. నిన్ను విడనాడు వెట్లు? అని పలువగల విలసింపసాగెను.

దశరథుని దుఃఖసరణిని విని కైకేయి సుంతసంతరించి ‘దారికి వచ్చుచున్నాడు; పట్టువదలరా’దని నిశ్చయించుకొని ‘రాజా! ఏమిచెప్పెదవు? కాలవిలంబుగుచున్నదని హెచ్చరికగాఁ బలికెను. ఆమాటవిని దశరథుఁడు తోఁక దొక్కినపామువలె నూర్చుచు ‘హా! ఈశ్వరికలు కోరి

నప్పుడు నీనోటిరదనములు రాలవా ! ఈదురూహ జనించినప్పుడు నీడెందము
ప్రీలవా ! చీ ! చందాలిసీ ! దుఃఖనిహతమైన నగుదువుగాక ; శోకపరిదగ్ధ
లైన నగుదువుగాక ; నీపంతమెంతమాత్రముఁ గొనసాగదు. రాక్షసీ !
పరమేష్ఠి పనిఁబూని లోకములోఁగల సర్వమాలిన్యంబుల నేటియేటి, కాల
కూటవిషము పడునిడి నూటినూటి, నీయాకారమును దీర్చి దిద్ది మకరంద
రసము లేతఁగా రాసి తళుకుమెఱుంగులిడి నిన్ను సృజించుట నేరక పై
వన్నెలకు భ్రమించి నిన్నుఁజేరి యెట్టకేలకు దీపపతంగన్యాయమును గ్రహిం
చితి' నని దుఃఖింప సాగెను.

దశరథుఁడెంత పరితపించినను కైకేయాహ్వాదయము మాటకుండెను.
అతఁడు ఎగలఁబోగిలి యితకర్తవ్యతాజనుడై వెట్టివలెను బిశాచగ్రస్తుని
పగిది లోగవిహ్వలుని చందమున విలపించుచు చెందుచేతులుచాచి 'ప్రేయసీ
ఈపేనుని గనికరింపుము ; నీపాదములు పట్టుచు' నని తడియచరణంబుల
వ్రాలబోయెను. కైకేయి తన పాదముల నవ్వలకు జరిపెను. అతఁడు
పట్టు గానక జాతీ నేలఁగూలఁబడెను.

అట్లు ధరాగతుడై పుణ్యాంతంబున దేవలోకపరివ్యతిఁ గాంచిన
యయాతిని దలపించుచున్న పతిపయిఁ కైకేయి సుంజేనియుఁ గనికరమానక
'రాజా ! నిత్యసత్యవ్రతు డనంటివి. సత్యమునుగూర్చి పెద్దగ్రంథముఁగఱ
పితివి. ఇదియూ నీసత్యవ్రతము ? నీవచించిననీతులు నీయెడవర్తింపవా ?
ఇంతయేల ! చెప్పితప్పితి ననుము. అంతేచాలు. నీమాట నీయెడిలోవైచి
చనుచు' నని యెత్తిపొడిచెను. దశరథుఁడు కటకటంబడి కన్నురెట్టజేసి
'నిన్నును నా రాముని జంపి నీకోర్కి కొనసాగించుకొని సుఖముండుము
రండా' యనెను. 'రాజా ! నీమాగడమునకు వింతయగుచున్నది. ఈ
నాటకాభాసము చాలు ; ఏమి చెప్పెద'వని మరల నయ్యింతి పుంటిపైముల్లు
గుచ్చెను.

దశరథుఁడు నిర్విణుడై 'కటా ! ఏమిసేయుచు ? బొంకఁజాల ;
రాముని వనమునకు బంపఁజాల. ఒకవంక నూయి యొకప్రక్క గోయిగా
నేర్పడెను. ఎటుఁబోవుటకుఁ దోఁపదు. రామా ! నీకుఁ బట్టుముఁగట్టుచు
నంటిని. కల్లయెట్లు వచితు ? నాయనా ! నిన్ను దుఃఖికుండమునఁ ద్రోయుట

కన్న నేను ప్రాణపరిత్యాగ మొనర్చుట మేలు. అట్లయిన నీకీగండము తప్పఁగాక. హా ! దైవమా ! జననాంతరంబున నేనేమి యొనర్పఁగా నాకిట్టి యప్రతియోగమైన పాపముఁగూర్చితివో ? అయ్యో ! ఇదికేవల కామవికారదుష్కృతఫలము కాఁజాలదు. శ్రీలోలురెందరు గలుగరు ? వారికల్ల నిట్టిదిసంభవించెనా ?! అని లోలోనఁ గృకింప సాగెను. వాని వ్యసనముఁ జూడనోపక యోయన భానుడపరాంబుధియందుఁ గ్రుంకెను. తీనిదుఃఖపటలియోయన ముండీకటి వ్యాపించెను.

దశరథుఁడు పెద్దయుందడవు వాపోయి వెచ్చనూర్చుచు నిగి వఁక తలయైత్తి చంద్రోదయమగుటఁగాంచి 'నక్షత్రభూషణా ! తెల్లవాఱకు ; ఈవీనుని గుఱింపుము ; ఇదే నమస్కారము—కాదు కాదు ; వెనువెంటనే తెల్లవార్చుము. ఏలయందువా ? దురంతదురితావతారయైన యీకరానిని జూచుచు నిందుండఁజాల' నని పేరలుగెత్తియేడ్చి యేడ్చి, మరలఁజేయిని జూచి 'కాతోదరీ ! నిన్ను నాభాగ్యదేవతనుగాఁ గొలుతు ; నామొఱి వినుము. అవసానకాలంబున నాకు బొంతుమూటకట్టవలదు. శరణిల్లితిని, కాపాడుము. రాజ్యమెల్ల నీహస్తగతమొనర్తును. నీవే దానినిరామునకీర్తు ; నీకీర్తి లోకాలోకములు వ్యాపించును. నీవు జగగూర్లోదకారిణివగుదువు ; నీ యశశ్శరీరము కలకాలముండును ; ప్రపంచమునకు మార్గప్రదర్శకురాల వగుదువు. ఇంతకన్న మర్త్యులకేమి కావలయును ? నామాట వినుము. కళ్యాణీ !

చ. పరిణయబంధనంబునను భావములం బెనవైచి, యన్య దు
స్థిరమగు దోహద క్రియలు సల్పి, యపూర్వసుఖైకభాగ్యముకొ
నురవర దుర్లభ ప్రణయ సూత్రమనోజ్ఞము జీవితంబు గాఁ
బరిణతిఁగూర్చు ప్రేమవసపారిక సేదెటులిగనో గదా ?

అనుచు వివిధయాలాపములతో హితోపదేశములతోఁ బ్రార్థనాపరం పరతోఁ బ్రొద్దుపుచ్చి సామ్యుపిల్లెను.

కైకేయి భ్రుకుటీక రాశిస్వయై 'రాజా ! దుఃఖమేల ? అన్నమాట చెల్లింపవలసి వచ్చెనని దుఃఖింతువా ? మాట తప్పవలసివచ్చెనని దుఃఖింతువా ?' ధృష్టజ్ఞుడవుగదా. 'సత్యంబద ధర్మంబర' అనువచనంబులు వివవా ?

“చ॥ నుతజలపూరితంబగు నూతులు నూటిటికంటె నూన్పుత
వ్రత! యొకబావి మేలు మఱి బావులు నూటిటికంటె నొక్క స
త్కృతునవమేలు తత్కృతుశతంబునకంటె సుశుండుమేలు త
త్సుతశతకంబుకంటె నొకనూన్పుతవాక్యము మేలు చూడగాక”

“గీ॥ సర్వతీర్థాభిగమనంబు సర్వవేద
సమధిగమము సత్యంబుతో సరియుగావు
ఎరుంగు మెల్ల ధర్మంబులకెందులెద
యండు సత్యంబు ధర్మజ్ఞులైన మనులు”

అను విముక్త్యులు తెలియవా? ‘జాతస్య హి స్రునోవ్యుత్క్యః’ అనివచించిరి. కావున శరీరము శాశ్వతముగాదు. ఇన్నాత్మ బ్రతికి యిప్పుడ కల్లరి గావలదు. అన్నమాటను సమ్మంపలేనివాడు పురుషాధముడందురు. ఈ యపకీర్తి నొడిగట్టవలదు. నాకోరికలు నీయరచేతిలో నున్నవి. ముంజీ తిని గట్టిగాముడువనేల? రాజా! అభినయములచేతఁ దెల్లవాఁతును. అవునో కాదో చెప్పవలెను. మని మర్మములు గాఢవచించెను.

దశరథుడు పండ్లుగీటి ‘పాప! ఇంకనీవు నాభార్యవుగావు; నేటితో మనకుసరి; నీకొడుకునకు నాకుబుణము తీసినది. అదిగో నూర్యభగవానుడందయించుచున్నాడు. అభిషేక ద్రవ్యంబులను గూర్చి గురుజనము నన్ను నిరీక్షించుచుండును’ అని పలికెను. బ్రహ్మాస్త్రంబులఁ బోని యావచనంబులు హృదయమునగలింపఁగాఁ గైకేయి కాలఁద్రాచిన త్రాచుపగిడి నిశ్వసించుచు ‘రాజా! ప్రతి న చెల్లెంటువారేదా? మంత్రాలకు మామడి కాయలు రాలపు సుమా’ యని యూనిపలికెను. దశరథుడు కడుంగడు ముచ్చిటి హా! రామా! యని మూర్ఛిలెను.

అ భి షే క ద్ర వ్యా స్త న ము.

అటువనిష్ఠుడు శిష్యులనుగూడి సరయూతోయములాడి యభిషేక ద్రవ్యములతోడఁ దరలి వివిధాలంకారశోభాయమానములై చందనాగురు ధూపవాసనాపరంపరల గుబాళించుచు లక్ష్మీపలక్షజనసమృద్ధమై యున్న యయోధ్యానగరవీధులను మెలమెల్లగాఁ గడచి రాజాంతఃపురము సమాపించి సుమంత్రుడను సారిధినిబిలిచి గంగా గండకీ బ్రహ్మవర్తావీపుణ్య నదీతీర్థము

లతోఁ బరమపవిత్ర సరోవరజలంబులతోఁ బయోధిసీరముతోఁ నించిన కనక ఘటంబుల నశ్వత్థాది పత్రాచ్ఛాదితములుగాఁ జెచ్చిరి ; తొడుంబరసీతము సిద్ధమైయున్నది. వివిధరత్నంబులను సమస్తభీజములను నానాగంధములను మధుదధిఘృతక్షీరంబులను లాజాకుశపుష్పంబులను జతపరచిరి. మనోహరాంగకతన కన్నెలెనమండ్రుగురు వచ్చియున్నారు. భద్రేభముఁ జతురశ్వరభముఁ జాపఖడ్గంబులును బోయలతోడి పల్లకియు శ్వేతచ్ఛత్రముఁ జామర ద్వయము సువర్ణదామబద్ధమైన తెల్లవృక్షభమును సమకూర్చిరి స్వప్నపాత్రమును నాటుగు కోరలువైచిన నిడుదణాలులేజయుఁ వ్యాఘ్రజినమును సింహాసనంబును వీతిహోత్రంబును గోగణంబును బూజ్యమలైన మృగ పక్షిరాజములును సమస్తవాద్యంబులును యథావిధి నున్నవి. ఆచార్యులును బ్రాహ్మణోత్తములును జానపదముఖ్యులును వేంచేసియున్నారు. వేశ్యాంగ వలు సాలంకృతలై కొలువు వీరిరి. ముహూర్తము సమీపించుచున్నది. ఈసంగతి తేనికి విన్నవింపుము ; నారాకయు నెఱింగింపు' మని చెప్పెను.

కై శ యా మ మ ం శ్రు లు.

సుమండ్రుఁడు బిటబిటచని కైకేయియంతఃపురము సొచ్చి శర్యామందిరము వాకిట నిలిచి,

ఉ॥ రాజకులైకదీప ! రతిరాజసురూప ! జొహారు, శార్యవి
భ్రాజిత దివ్యమూర్తి ! యమరాధిపకీర్తి ! జొహారు, సత్యసం
పూజితవాగ్విశాల ! గుణభూషితశీల ! జొహారు, కోసల
శ్రీజయగీతికాభిరతచిత్త ! జొహారు, నరేంద్రకేఖరా !

సీ॥ నీరజాకరములు నిష్ఠమైఁజేసిన

భవ్యతపంబులఫలమనంగ,
దివసముఖాభిసందితచక్రయుగ్మకం,
బులయనురాగంపుఁ బ్రోవనంగ,
మోహర బ్రహ్మమహానుభావంబు లా
కొకటిగాఁ గరంగినగుటికయనంగ,
నతులవేదత్రయలతికాచయము,
పెనుపొందఁబుట్టెడుమూల కందమనగ

తే|| నఖిలజగముల కందెఱయగుచు జనస
మాజకరపుటహృదయసరోజములకు
ముకుతనంబును జృంభణంబునునొసర్చి
భానుబింబంబు పూర్వాద్రిపై వెలింగె.

రాజేంద్రా! వేదవేదాంగంబులు చతురాస్యుని బ్రబోధించుచున్నవి. ఉదయకాంతామణి సర్వమంగళస్వరూపిణి యైన భూదేవిని గైవారిం చున్నది. ఇనావలోకనమహాభాగ్యమును లోకము నిరీక్షించుచున్నది. సుమం త్రుడు దేవరవారిని బ్రబోధించుచున్నాడు. రవిచంద్రులును వైశ్వా నరదేవేంద్రులును సదాశివుడును ఏలినవారికి విజయముగూర్చుగాక. వసిష్ఠభగవానుడు భూసురసమేతుడై యరుదెంచి వేచియున్నాడు. కాప రిలేనిపశుగణంబువలె నాయకుడు లేని సేనరీతిఁ జంద్రుడులేనిరాత్రికైవడి రాజదర్శనంబులేనిరాజ్యము శోభాహీనమై యుండును. ముహూర్తము సమీపించెను. రామపట్టాభిషేకకార్యక్రమమునకు ననుజ్ఞవేడుదుము; వేదేగ దయచేయఁ బ్రార్థించుచున్నా' మని విన్నవించెను.

సుమంత్రుని ప్రబోధవాక్యంబులు విని 'సుమంత్రా! నీనూతులు నూతులై తోచు' నని దశరథుడు పలికెను. సుమంత్రుడది విని యిగాలుపడి తేనివంకఁ జూచి తన్నయనరక్తిమవలన వానిమనోద్వేగమును గ్రహించి భయాక్రాంతుడై యోసరిల్లి నిలిచెను. మంత్రజ్ఞయగుకైకేయి సారథినిజూచి 'సుమంత్రా! రామునికైన సహతుకత్వంబునఁజేసి రాజు గారు రేయెల్లఁగనుగూర్చక నిద్రాలసులై యున్నారు. రామునిటకుఁ దోడ్కొనిరమ్మ' అని చెప్పెను.

కైకేయీవచనంబులు రాజసమ్మతముని సుమంత్రుడు తలఁచి యందుండి హుటాహుటిఁ దరలి, రాజదర్శనాస్థులైయున్న నరేంద్రలోకమును గడిచి, పైపై బారలుచున్న ప్రజాసాగరంబును దాటి, యడ్గినవాటితో 'రాముని తోడితేరిఁబోవుచున్నా' ననుచుఁ జనిచని, మహాకవాటపిహితం బును మణిబిద్రుమతోరణంబునైన రామమందిరబహిర్ద్వారము దూటి, నానాదేశాగతనరపాలమండలమండితంబైన ముఖకాల నతిక్రమించి, దాసీ దాసజనసంక్షేగంబైన తొట్టికట్టుమించి, కాషాయవస్త్రధారిణులై వేస్త్రంబులు

పూనియున్న యంతఃపురరక్షక శ్రీజనగారవంబులంది, దాళరక్షిఁ దనరాక వెలింగించెను.

తండ్రియాత్తుడు సుమంత్రుడు వచ్చుట రాముడు విని వానిని లోనికి రప్పించెను. అతఁడట్లుపోయి శత్రుకంఠాంబులు మధురరవంబు లీనుచుండ, వృణాశనాశమృదుహస్తతలంబునఁ జామరము పీచుచుఁ జేరువ నీతాదేవి విలసిల్లుచుండఁగా, హిరణ్మయపర్యంకము నధిష్ఠించి, చిత్రానక్ష త్రసంయుక్తుడైన చంద్రునికరణిఁ బాలుపారుచున్న రాముని సందర్శించి, భయనయనంబులు పిఱిగొనఁ మ్రొక్కి సుఖప్రశ్నముఁ గావించి తావచ్చిన సంగతి విన్నవించెను.

రాముడుఁ దళరథ నొద్దకుఁ బోవుట.

రాముడు సుమంత్రుని సత్కరించి భార్యవంక మరలి 'దేవీ! తండ్రియూరక తల్లియు నాకొఱకు సుమంత్రుని బంపిరి. నాయభి షేకంబునుగూర్చి వారాలొచించుచున్నట్లు తలఁతును. నాసినతల్లిగారు భర్తృప్రియకామయు సమక్షరాలును గావునఁ బతియభిప్రాయంబు నుశ్చేవింప జేయును. జగన్మంగళాభిలాషిణి యగుటంజేసి యామెయిందులకు సంత సింపుట వింతగాదు. వారిరువురుఁగూడి యథసాధకుడైన సుమంత్రుని నా కడకుఁ బంపుట నాభాగ్యవిశేషముగాని యొందుగాదు. జాగువలదు. పోయివచ్చెద. పరిజనంబులతోడఁ గ్రీడల సుఖింపుచుండు' మని పలికి వెడలెను. నీతాదేవియు భర్తృమంగళంబును గోరుచు ద్వారముదాక వెంట నడిచి 'పరమేష్ఠి యింద్రునకుఁబోలె దళరథమహారాజు మీకు రాజనూ యాభిషేచన యోగ్యమైనరాజ్యంబు నిచ్చుగాక. రాజనూయయాగదీక్షను వహించి వ్రతసంపన్నుడవై కృష్ణాజినమును ధరించి కురంగశృంగమును హస్తతలమునఁ దాల్చియుండునిన్నుఁ గన్నారఁ జాతుఁగాక. దేవేంద్రుడు ప్రాచీభాగంబునను యముడు దక్షిణపార్శ్వంబునను వరుణుడు ప్రతీచీ దిశయందును గుభేరుఁ డుదీచీదిక్కునను నిల్చి నిన్నురక్షింతురుగాక' అను మంగళోక్తులతో సాగనంపెను.

రాముడట్లు వెడలివచ్చి వాఞరమునొద్ద వేచియున్న తమ్ముని లక్ష్మణుని వెంటఁగాని మధ్యమ కక్ష్యైతగమున భారులుదీటియున్న మిత్రకోటి

నభినందించి, వ్యాఘ్రజీవమాచ్ఛాదితమై యగ్నివరఁ దేజరిల్లుచున్న రజత రథంబు నాఁగోహించెను. సౌమిత్రి ఛత్రచామరములు పట్టి పృష్ఠభాగంబున నిల్చెను. వందిమాగధుల జయజయధ్వనులు చెలరేగెను. నానామంగల వాద్య నాదంబులును బ్రజాకలకలంబులును గోదనీకుహరము నిండెను. ఉత్తమచాయంబులెక్కి కొందఱు మాతంగంబు లధిష్ఠించి కొందఱు వెంటఁ దరలిరి. అంత సారథి రథాశ్వంబులవాగలు సడలించెను.

రాముడట్లు బయలుదేలి రాజవీధిబడి నిరుపార్శ్వంబున సౌధోపరితలం బులనుండి యిందులినాననల దోయిశ్శువ్వన్చి దివ్యపుష్పంబులఁ దోంగుచు, నుత్తిమాంగనల మగంఠాశీర్వచన మాలికలను దలతోడ గ్రహించుచు, గోహిణి చంద్రునట్లు సీతాదేవి నిజపురాకృత సుకృతఫలంబుగా రామచంద్రుని గూడె ననువృద్ధనారీమణుల ప్రశంసోక్తులు వినుచుఁ దనపరిపాలనంబునఁ గలుగు నభ్యుదయంబులను గూర్చి జనులు బహుముఖంబులఁ బలుకుచున్న యాశావచనంబుల నాకన్డించుచు భావవికారమింతయుఁ బొరయక, దేవాలయంబులు వలగొని మందమందగమనంబునఁ బోయి తండ్రియున్న నగరు జొచ్చి ధనుర్ధరసంరక్షితంబైన కశ్యపశ్రయముదాఁటి యట రథము డిగి పాద చారియై మఱిరెండ్లు కట్టెను గడచి తోడిజనంబు నందుండి మరలించి తన రాక నెఱిగించి లోనికిఁ జని తండ్రికిఁ గైక తల్లికి మొక్కి నిలిచెను.

కై కే యా గా ము లు.

దశరథుఁడు తన ప్రియసుతుని జూచి ‘రామా!’ యనుమాటమాత్రము పలికి మిన్నకుండెను. రాముఁడు తండ్రిని దేఱిచూచి, వానికంతము వ్యసనకుంతితమగుటయు వానిదృష్టిబాష్పనిరుద్ధమగుటయు వానియొనికి యపూర్వస్థితినుండుటయు కలతవాఱిన సముద్రమువలె దబ్బుఱలాడిన ఋషి చందంబున సంతస్తాపసంతప్తుడై నీటూర్పులవలన సతఁడు హృదయపరితాప మును వెలిపుచ్చుచుండుటయుఁ బరికించి పార్వణసాగరము క్రియ మనఃక్షోభ మొంది పురపురఁ బొక్కుచు ‘గటా! నన్నుజూచినంతసే సంతోషపరవశుఁ డగు నాతండ్రి నేడిట్లు కానేల? ఏమి విపరీతమువాటిల్లె?’ నని వితర్కించు కొని, కై కేయవంక మరలి ‘తల్లీ! నాతండ్రి యిట్లుండ నేల? కాయక మానసిక వ్యాధిరూపదుఃఖంబులు వానిని బాధింపవు గదా? భరతశత్రుఘ్నులు

కుళలమేగదా ? మీరెల్లరు సుఖముందురుగదా ? జనసమూలమును బ్రత్యక్ష
చై వతమునైన తండ్రిగారియాజ్ఞను సుతులు శిరంబునఁ దాల్చురుగదా ? తల్లీ !
మైత్రినొండె మఱియేకారణముననొండె బహుసములాడవుగదా ? సంగతి
యేమో తెలుపుము, తల్లీయని యనెను.

కైక :— రామా ! కోపముగాదు. తాపముగాదు. ధర్మసందేహముకట
గలిగి ముడిపడక త్రొక్కటపడుచున్నాఁడు. ధర్మజ్ఞుడవగు
నీవే దీనిఁదీర్చవలయును. సంగతియో యంత దురవగాహము
గాదు. ఆడితప్పవగునా కాదాయనునది ప్రస్తావనాంశము.
సత్యమునకు నపవాదములు గలవని నానేర్చికొలఁచి చెప్పితిని ;
వెద్దలచరిత్రలు తార్కాణగాఁజేర్చొంటిని.

‘ఆ॥ వె॥ వారిజాక్షులందు వైవాహికములందుఁ

బ్రాణ విత్త మాన భంగమంగుఁ

జకితగోమలాగ్రజన్మరక్షణనుందుఁ

బొంకవచ్చు నఘము పొంద దధిప !’

అను శుక్రాచార్యోపదేశంబు నుదహరించితిని. ఎందునను వాని
తలఁపుచిక్కు వీడదు. నీవేదీనినిఁ దెలుపనగును.

రామ :— అమ్మా ! సత్యమునకు నపవాదములు కేవలపద్ధర్మంబులుగా
వచ్చింతురు. అంతేగాని యొండు గాదు. ఆడితప్పరాదు ;
తప్పినచో దోషము సంభవింపక మానదు. తల్లీ ! ఈ ధర్మము
నీకు మాత్రము తెలియదా ? ఓర్పుమాటగా నట్లంటివిగాఁబోలు.

కైక :— రామా ! నీవును నీతండ్రితో నేకీభవించితివి. ఇంకనామాట
సాగదు. ఆడితప్పరాదంటివి ; తప్పుట దోషమంటివి. నీయట్టి
ఋజుమార్గవర్తియు సత్యవాదియుఁగలుగఁడు. నీతండ్రి కొం
డొకనాఁ డొకమాటచెప్పెను, అది నేఁడు కాదనలేక పరి
తపించుచున్నాఁడు. తండ్రియెడరు తీర్పుట తనయులకు విధి
విధానముగదా.

రామ:— తల్లీ ! ఈవిషయమున నీరాముని సంశయింతువా ! గురువును దైవము నైన తండ్రికి జేయరానిది గలదా ? రాముడు తండ్రి కడురాడఁడు. అడితప్పఁడు. ముమ్మాటి! నమ్ముము. తల్లీ ! సంగతియేమో చెప్పము ; నాతండ్రికిగా నేనొర్తును.

కైక :— రామా ! తొల్లి దేవాసురయోధులను నీతండ్రి శంభరాసునివలన శకలీకృతాంగుడై మూర్ఛిలెను. అప్పుడు సారథ్యము వహించి యున్న నేను మూర్ఛాగతుని నీతండ్రిని సేదలేర్పి కాపాడితిని. నాసేవకుమెచ్చి నీతండ్రి యయాచితంబుగా నాకప్పుడు యెందు వరములిచ్చెను. అవియిప్పుడు కోరితిని. వానిని జెల్లింపనోడి యిట్లుపరితపించుచున్నాఁడు. నీతండ్రి బహుయాజి యందురు; కలిమిగలవాఁడు వేసవేలు యజ్ఞములు చేయవచ్చును. వానిని సత్యసంధుడని కీర్తించురు. అక్లిష్టసమయములం చెల్లరు నట్టి వారుగానే కాన్పించురు. సమయమనెడి యొకపుసానమిఁద రాచుదాక నిగ్గు లేలదుగదా.

రామ:— అమ్మా! నాతండ్రి నీచిచ్చివరములేవి? వానిని జెల్లింప సంశయ పేల ? నాతండ్రికి మాఱుగా నెవ్వరంబులను నీకు నేను సాధింతును. తల్లీ ! మాటకెప్పుడు.

కైక :— రామా ! సాధింపరానివరములను నేనుగోరలేదు. నా కోరికవి శ్రీనియరచేతిలోనే యున్నవి. దాపనేల? వినుము. ఘోరునకుఁ బట్టముఁగట్టుమంటిని ; నీకుఁ బదునాలుగేండ్లు వివాసమును గోరితిని. ఈసంగతి నీకుఁజెప్పనోడి నీతండ్రి తలవ్రాల్చి యున్నాడు. జనకునికీర్తినిఁ గాపాడఁదలఁతువేని వానిమాట చెల్లింపుము. సంభారములెల్ల సిద్ధముగా నున్నవి. ఆద్రవ్యములతోన భరతునకుఁ బట్టముగట్టి నీవు జటాజినవల్కలంబులు ధరించి చతుర్దశవర్ష వనవాస మొనర్చుము.

రామ:— తల్లీ ! అన్యములైన వరములను నాకుఁ గృపచేసితివి. ఇవితప్పక చెల్లింతును ; వేఱుతలఁపువలదు. ఇప్పుడే నీయెదుటనే నారచీరలు గట్టి తరలుదును. ఈపరమవరములను నాతండ్రి నాకు

స్వయముగా ననుగ్రహింపఁడయ్యెననుచితదక్క నొండుగలుగదు
నాయెడఁబితృభక్తిని శంకించెనోయని వందురుదును. తల్లీ! తండ్రి
పనుపుచేయుటకును నీకు నభిమతార్థమును గూర్చుటకును రాజ్య
మునేగాదు నీతనేనియుఁ దుదకుఁ బ్రాణంబునేనియుఁ దృణీక
రింతును. అమ్మా! నాయనగారి నాశ్వాసంపుము. అయ్యో!
నాతండ్రి కన్నీరునింపనేల! వలదు వలదు; ఎంతమాత్రము
వలదు. ఒండుతలంపక తడవుసేయక భరితునకై సందేశమును
వాయవేగంబునఁ బంపుము.

కైక :— రామా! అట్లేచేయుదుఁగాని నీవుమాత్రము జాగుచేయవలదు.
మాటచెల్లింతువో లేదోయని జంకి నీతండ్రి సిగ్గుపడిపలుకఁడు.
వానికొంతుమాన్పుము. నీవు వనమునకుఁ బోవువాఁక నీతండ్రి
యన్నపానాదులుగూడ స్మరింపఁడు.

కైకేయీ వచనంబులు కొరడావ్రేటులై త్వరించెను. రాముడంత
దశరథుని లేవనెత్తి 'నాయనా! రాజ్యాదిసంపదలకు నీరాముఁడు దాను
డుగాఁడు. ధర్మమొండు వానికిఁజాలును. పితృసేవకు మించినయజ్ఞముఁ
దండ్రి పనుపుసేయుటకన్న నధికమైన ధర్మముఁ గలుగవు. అట్టి ధర్మము
నొనర్చుటకు నాకిప్పుడవకాశమును గలిగించితివి. ఇంతకన్నఁ బరమభాగ్యము
నాకేల! నీయాజ్ఞ దల్లిముఖంబున వింటిని. నీరాముఁడు నీకెదురాడఁడు.
అట్టిజంతు కళంకులువలదు' అని పలికి కైకేయిని జూచి 'తల్లీ! నీవేనన్న
కాసింపరాదా! నీపనుపుఁ దలదాల్చినా! నీకోరినవి మహాస్వల్పములు.
ఇవి యొకవరంబులుగా రాంకేంద్రుని యాచింపవలయునా! ఇదిగో జననీ
జనకులను వీడ్చొని నీత నూఱడించి నేఁడే దండకారణ్యంబునకుఁ దరలుదు.
నాతమ్మునకు భరితునకు రాజ్యమును గట్టుము. పితృశుక్రావలందుఁ
బరాకుచెందవలదని నామాటగా వానికిఁ జెప్ప' మని వచించి కైకేయీ
దశరథులకుఁ బ్రదక్షిణమొనర్చి ప్రణమిల్లి పితృవాక్యపరిపాలన మహాభాగ్య
ప్రాప్తి కంతయు సంతసించుచు నందుండి వెడలి లక్ష్మణుని వెంటఁగొని
యభిషేక జలభాండాదులవంక కన్నేనియసారింపక వానిని బ్రదక్షిణ
మాత్రంబున నభ్యర్చించి తల్లిమందిరంబునకుఁ బోయెను. అటచేతిలోని రాజ్య
శ్రీ హతాత్తుగా జాతిపోయినను రాముని హృదయము లవమాత్ర మేనియు

జలింపక నిర్వాత దీపకలివలెనుండెను. వానిహేమనందెట్టి వికారముఁ దోపవయ్యెను. వానిని జూడఁగా ద్వంద్వాతీతుడైన స్థితప్రజ్ఞుఁడు తలంపునకు వచ్చుచుండెను.

రాముఁడు కై కేయామందిరమునుండి వెడలివచ్చు లేతడవుగా శుద్ధాంత కాంతాజనంబుల హాహారావములు పిక్కటిల్లెను. 'కటా! మాప్రాపు, మాభాగ్యము. మాకన్నతండ్రి మారాముఁడు మమ్మెల్ల విడినాడి వనాంతరమునకుఁ జనుచున్నాఁడు. అయ్యో! ఏమిసేయనగు? కటా! రాజా! నీదున్నుద్ధి కేమననగు? లోకశరణ్యుడైన కూర్మసుతుని గహనాంతరములకుఁ దోలి ప్రాణిలోకంబును బెండీకటి ముంతువా?' అని వారు దూడలఁ బాసినగోవులచందానఁ బసవసాగిరి.

గా మఁడు తల్లిని పిచ్చొనుట.

అటఁగౌసల్యాదేవి పుత్రుని హితార్థము నియమనియమితచిత్తయై రేయెల్లజాగరణముండి వలువార విష్ణువు నర్పించి కృతమంగలయై హోమము గావించుచుండెను. రాముఁడు తల్లిమందిరముఁజొచ్చి తొలితొలికట్టునందున్న ద్వారపాలకుల జహూశీర్వాదములు గైకొని రెండవతొలికట్టునందున్న వేదవేత్తలకు నమస్కరించి మూడవతొలికట్టుఁ బ్రవేశించెను. అచట పురంధ్రీమణులు వానినిగాంచి ప్రమోదభరితాంతరంగలై యాశీర్వదించి వానిరాకఁ దల్లికెఱిగించిరి. కాసల్యాదేవి వాత్సల్యము పిచ్చులింపఁగాఁ గొడుకునకు నెదురువచ్చి తనకు నమస్కరించిన సుతుని నంకమునఁ గూర్చి శిశుముమార్కొని 'నాయనా! మహాత్ములగు రాజులవలె నీకు దీర్ఘాయుః కీర్తులగుఁ గాక; వంశాన్వయగు ధర్మంబును భావించువుగాక' యని దీవించి 'వత్సా! నేఁడు నీకు యావరాజ్యాభిషేక మంగళమును గానున్నదిగదా. ఇటఁగూడిచి చను' మని పలికి యాలోన సుతుని మురిపెంబులను విన గుతూహలయై వానిని గూర్చుండుమనెను.

రాముఁడు తల్లికి మరల మ్రొక్కి 'అమ్మా! సంగతి యిందు వినిపించి పోవచ్చితిని. తెరవకుము. దేహధారులకు సుఖముఃఖంబులు సహజంబులు. పరమార్థము విచారించినచో సుఖము సుఖముగాదు; దుఃఖము దుఃఖముగాదు. ఏలయందువా? దేహాత్మబుద్ధిగలంతకాలమే యీద్వంద్వములకు నునికిగలదు.

కాలము నీయాజ్ఞ జవదాటు ప్రాణిగలుగఁబోదు. అయోధ్యారాజ్యంబెల్ల నొక్కటిగా నెత్తివచ్చినను నిలువనోరును. రాకు మెత్తనైన గుఱ్ఱము ముక్కలనడచు నను సామెత నేఁడు మన యెడ వర్తించుచున్నది. కైకేయామాయలకుఁ దక్కికన్నతండ్రియే మనకు శత్రు వయ్యెను. కానిమ్ము; కార్యాకార్యావివేకము దక్కి యుత్పథంబుఁ ద్రొక్కినయంతఁడు తండ్రి గాని గురువుగాని శిష్యుఁడుఁగాకమానఁడు. స్పృతులే యిటు వచించు చున్నవి. ఇదియిటుండనిమ్ము. రాజ్యము నీకు ధర్మప్రాప్త్యము. నీసామ్మును భరతునకిచ్చుటకు దశరథున కేమిహక్కుగలదు ? మనయిద్దఱును విరోధించి వగ్గుముదుసలి యీపని చేయఁజూచునా ? ఏబలంబును నమ్మి యట్లానర్చునో చూతము ; తల్లీ ! జ్ఞాతినని నన్ను సంశయింపవలదు. సత్యము సాక్షిగా నాచేతివిల్లు సాక్షిగాఁ బ్రమాణము చేయుచున్నాను. అన్నయెడ నాయన రాగము నిర్వాజనిష్కళంకము. అన్నమాటఁ దలఁదాల్చి వర్తింతును. ఆయన మహారణ్యము చొరనున్నను గాలాగ్ని నుఱుకునున్నను వానికన్నమున్న సేనుండును. అమ్మ ! ఊరడిల్లుము. నాపరాక్రమముఁ జూతువుగాక? అని రోషభీషణంబుగా వచించెను.

కా :—నాయనా ! రామా ! తమ్ముని వింటినా ? సవతిదుర్భేదనలకు రాజు చిహ్నవడియున్నాఁడు. నన్ను శోకసాగరంబునఁద్రోయ కుము. నీవు వనమునకు నెంతమాత్రముఁ బోదగదు. వత్సా ! నీ వెఱుంగనిధర్మము గలగదు. మాతృకుశ్రువకన్నఁ బరమధర్మము గలదా ? రాజ్యము లేకున్న మానెఁగాక ; నాతోడ నిటునుండుము. కాశ్యపుఁడు మాతృసేవైక వ్రతయై యిల్లెడలకుండియు స్వర్గమును బడయఁదా ? బిడ్డలకుఁ దండ్రియెట్లా తల్లియు నట్లేగదా. వత్సా ! నీవులేనిబ్రదుకు నాకేల ? నీవు చెంతనుండువేని తృణభక్షణము గూడఁ బరమరసాయన సంతృప్తినిదించును. నామాట వినవేని యన్నపానాదులు వర్జించి ప్రాణపరిత్యాగ మొనర్తును.

రా :—తల్లీ ! నీకు వేనపేలు నమస్కారములు. దారుణము వలదు. తండ్రి యాజ్ఞఁ దప్ప నాతరముగాదు. జనకునియాజ్ఞ యనుల్లంఘ్యము. తండ్రిపనుపుసేయుటకై కండుమహర్షి గోహత్యకుఁగూడ సాహ

సింఁచెను ; సగరపుత్రులు తమ ప్రాణములను ధారవోసిరి ; పరశురాముడు కన్నతల్లిని గొడ్డట ఖండించెను. పెద్దలమార్గమును బరిశీలింపుము. నన్నుఁగని పెంచితివనుట నిజము ; నాకై పడరాని పాట్లు నీవు పడుట సత్యము. ఏది యెట్లున్నను ధర్మమెల్లరకుఁ బ్రధానము. బిడ్డలు ధర్మమార్గావలంబకులగునట్లు చేయుట తల్లిదండ్రులకు విధివిధానము. ధర్మమాచరింపనున్నప్పుడు నీవునాకుఁ దోడ్పడవలయునే గాని యిట్లనరాదు. ధర్మమును విడనాడనోప. నేను వనవాసముచేయుట నీకుదురంతశోకరమగునని యెఱుంగుదు. గాని నైననోర్తుఁగాని తండ్రియాజ్ఞ మిఱఁజాలను. నా యీ నిర్ణయము విపరీతముగాదు. లోకవ్యతిక్రమమిందేమియు లేదు. తొల్లిఁటి మహాత్ములతోవఁ ద్రొక్కుచున్నాను. ధర్మనిబద్ధమైన నాయీకార్యమునకు ననుజ్ఞ యిమ్ము.

లక్ష్మణా ! నీకూర్మికంతయు సంతసించును. తేజోవిక్రమంబులందు నీవు దురాసదుడవనుట నాకుఁ గ్రొత్తగాదు. నాతల్లి సత్యశాంతగుణాదుల తత్త్వము సమగ్రముగా గ్రహింపని కారణమున నట్లాడుట చిత్రముగాదుగాని గురుశుక్రావ లాసర్పి కాస్త్రములభ్యసించి యెల్లధర్మములు నేర్చిన నీవిట్లాడుట చిత్రమేగాక దుఃఖకరముగానున్నది. వత్సా ! ధర్మమునకు సత్యమే మూలము. ధర్మమునకన్న నుత్తమపురుషార్థము గలుగదు. దేహధారులకు సత్యంబుకంటె శరణ్యంబులేదు. ధర్మంబు నెడయుటసత్యద్రోహమగును. ఆత్మవినాశమును వరించువారు దక్క నన్యులందులకుఁ జెగింపరు. భావితాత్ములకు ధర్మమే శరణము. ఎల్లధర్మములలోఁ బితృవాక్యపరిపాలన ముత్తమోత్తమధర్మమని పెద్దలనిశ్చయము. తండ్రియాజ్ఞ నతివర్తింప నావలనుగాదు. అది కైకేయీ ప్రేరితమందువా ? అగుగాక. తండ్రియాజ్ఞప్రధానము గాని తన్మూలకారణము ప్రధానముగాదు. ఉత్పథమందువా ? ఆవిచారణకే నీవర్హుడవుగాదు. లక్ష్మణా ! కేవలక్షత్రధర్మాశ్రితబుద్ధి వలదు. ఆర్యులుదాని సంతగా మన్నింపరు. క్రూర్యమెడనీ ధర్మమాచరింపుము.

కా : -కుమారా ! గురుజనాజ్ఞ మిఱఁచాడఁటివి. పోవణన్నేహంబులఁ దల్లయుఁ

బుత్తులకు గురువగునుగదా ! నాయుడునుమాత్రము మీఱ నడునా ! వత్సా ! నామాట వినుము. నన్ను వనరువెల్లిఁద్రోయ తుము. నీవులేనినాఁడు పితృలోకస్వధగాని స్వప్నోకావృతముగాని నాకంఠమాత్రము నభివతంబులు గావు. నీసన్నిధానము నాకుఁ గల్పముగానుండును. పుత్రా ! నీమనస్సును మరల్చి నాప్రాణ ములు నిలుపుము.

రా :—తల్లి ! వ్యసనపరితాపంబులకు నెడమియవలను. సందిచ్చినచో నవిప్రింగివైచును. ప్రాణులకు సుఖదుఃఖములు సహజములని మున్నేవిన్నవించితిని. నైర్వము వహించి యివి యెల్లసహింపుము.

రామలక్ష్మణుల సంవాదము.

(తమ్మునివంకకుమరలి) 'లక్ష్మణా ! నీవిట్లు దుఃఖించుట పౌరుషమా ! నాయనా ! సత్పురుషులకు ధర్మాగ్రకామంబులు మూఁడును సమాదృశీ యంబులు. అందు ధర్మము తమము. ఏలయందువా ? వశ్యమై ధర్మంబును, బుత్తవతియై యర్థంబును భార్య భర్తకుఁ గూర్పువగిది ధర్మమొక్కండ నరునకు నమ్ముటని సమకూర్చును. కావున ధర్మము ప్రధానము; అర్థ కామంబు లానువంగికములు. ధర్మాగ్రకామంబులు మూడింటికొక గూడని కర్మము నాచరింపరాదు. కామార్థములకుఁ మాత్రమేయగు కర్మంబులను బరిత్యజింపవలయును. కామార్థములకుఁ గాకున్నను ధర్మమునకు మాత్రమే యొనఁచోఁ దత్కర్మము పరమానుష్ఠేయము కేవల కామార్థ కర్మము లోక గర్హితమని వేఱచెప్పనక్కఱలేదు. ఈవచనంబులు తార్కాణగాఁ బ్రకృ తవిషయంబును విచారింపుము. రాజ్యభోగాదులు కామార్థప్రదములే గాని యంతకు మించినవిగావు. అట్టి తుచ్ఛంబులను మనబోలెట్లు పెద్ద సేయవచ్చునా ? ఎన్నికష్టంబులు వచ్చినను సహించి ధర్మమును సంపా దింపవలయు. కావున నివ్విషయంబునఁ బరాకు చెందకుము. సౌమిత్రి ! మహారాజు మనకు గురువును దండ్రీయు రాజునగుటయేగాక వృద్ధుఁడును గావున వారు చతుర్విధములఁ బూజనీయులై యున్నారు. అట్టిమహా నీయుని యాదేశము కామకారితముగానీ యేమైనఁగానీ ధర్మపరుడు నిరా కరింపడు. లక్ష్మణా ! తండ్రీయాజ్ఞ నీకుఁగూడఁ గర్తవ్యమేగదా ?

తల్లీ ! సతికి బలియేగతి. పతిమాటను నీవు నిరాదరింపరాదు. అమ్మా ! రాజ్యాదులు ఊణికములు ; ప్రాణముకాశ్విరముగాదు. నీటిబుడుకలం బోని వీనికై నిత్యమును ధర్మమును వదలుదురా ? — అత్మజ్ఞా ! ధైర్యమవలంబించి శోషశోకంబులను నిగ్రహింపుము. అవమానమును గుంతయు శంకింపవలదు. అభిషేకార్థము రచించిన యలంకారములనెల్ల విసర్జింపుము. ప్రవృత్తినిష్పత్తుల నొక్కరూపున బాలించు వాడే ధీరుడు. జాగువలదు. మనలించి నిజప్రతిజ్ఞా భంగమును సంశయించి పరలోకభీతుడై యున్నట్లు తోచెను. వానిశంక తీరవలయును. సేనువనగతుడైనగుదాక యది తీరదు. అందాక భరతాభిషేకమునుగూడఁ దలంపరు. తమ్ముడా ! రాజ్యమును ద్యజింపరాదంటివి. నాదియు నొకత్యాగమా ? తండ్రికి నాయెడఁగల పుత్రవాత్సల్యమెంతో నీజేయూహింపుము. నాఁడు విశ్వామిత్రునూర్చితోడ నన్నబంపుటకు నాయన యెంతపరితపించెనో నీవు కన్నారఁ జూచియున్నావు. అట్టివాత్సల్యముగ్ధి సత్యప్రతిష్ఠాపనార్థము పుత్రునిఁ జేతులారి గుట్టలకుఁ బంపుచున్నాఁడు. ఈత్యాగము మ్రోలమనది యుఁ ద్యాగముగాఁ జెప్పనగునా ? నన్ను వనమునకుఁబంపుట న్యాయమా యని శంకింపవచ్చును. తండ్రికన్నడు సప్రియమొనర్పలేదు ; వానిమాటకు నెదురాడి యెఱుంగను. నాయన తనకూర్మలెల్ల నాపయిఁగురియించుచుండును. అట్టివాఁడు నాయెడ నిట్లువర్తింపనేల ? ఈపాటకల్లఁ గైకేయి మూలమందురు. ఇది కేవలము భ్రాంతి మూలకము. ఆమె భరతునకన్న నన్నే ప్రియంబుగా మన్నించును. ఆమెకు నేనెట్టియవినయంబుఁ గావింపలేదు. అట్టి తల్లి నేడిట్లు కోరనేల ? తమ్ముడా ! ఇదంతయు దైవికముగాని వేటగాదు. దైవయోగమును గుర్తింపరాదు. సామాన్యులకుఁ దెలియరాకున్నను యోగీంద్రులకేయుఁ దెలియదా యని యడుగవచ్చును. యోగులకుఁ గూడ దురూహమే యనవలయును. ఎట్లందువా ? మహర్షులు త్రికాలజ్ఞులందురు. అట్టివారు నాపట్టాభిషేకముమూర్తమును నిశ్చయించిరి. తెలిసి తెలిసి వారెగ్గుచేయుగదా. వారినిశ్చయము సహితము ఊణములొ వైపరీత్యమొందెను. కావున దైవయోగమంతదురూహము. అది బహురూపంబులఁ బరిణామమొందుచుండును. మర్త్యాదులు నిమిత్తమాత్రులగుదురు. ఈరహస్యమెఱిగినవారు దమకు సంభవించు

సుఖదుఃఖములకై నిమిత్తహాత్రులైన వారిని భూషణనూషణలొనర్పరు.
కాబట్టి మనతండ్రినిగాని కైక తల్లినిగాని నిందించుట యజ్ఞానమూలక
మగును. దైవయోగమును బ్రతిఘటించనగునని నీవు భావించుచున్నావు.
దైవయోగమనెఁగానేమి ? సర్వేశ్వరునికాసనమని కొందఱు తలంతురు.
అదికేవలము ప్రమాదము. సర్వేశ్వరుడను పరతత్త్వము నిష్క్రియానిరం
జననిర్వికార శుద్ధబుద్ధస్వరూపమైయుండును. అట్టి దానికిట్టి కార్యములంటు
గట్టరాదు. దైవయోగమనఁగాఁ బ్రార్థకర్మవిశేషమని గ్రహింపుము.

“క॥ విను పూర్వకర్మ ఫలములు,
దనకు వశముగాక పొందుఁదఱితో వానిం,
గనుఁగొన నేరక మూఁడుడు,
దన కాపదయైనచోట దైవము చూఁకు.”

“తే॥ కార్యఫలములయెడఁ దాన కన్తననుట,
కడునెఱుంగమిఁజువ్వె వాఁగన్తయేని,
తగిలితనైనకార్యజాతయెల్లెఁ,
కడక ఫలియించునట్లుగాఁజేయరాదె ?”

సీ॥ నీతిమంతులు ధర్మనిరతులు దక్షులు
నగువారు సేయుకార్యములు గొన్ని
సిద్ధిఁబొందవు దుష్టచిత్తులుఁగూర్తులై
చేయఁగొన్ని విశేషసిద్ధిఁబొందు
మారకయుండంగ నొందుఁగొందఱువిపు
ల్లాముల్ గొందఱాయాసపడియు
నిష్ఫలారంభులై నిలతురు కొందఱు
పేదవారికిఁ బ్రజపెల్లు వొడము.

తే॥ నగ్గవంతులు కొందఱు కర్మ నధిక
దాసములు ధర్మములు సుత్రములుఁజేయఁ
బ్రజులుపుట్టరు వినుమట్టి భంగిసుమ్ము
కర్మఫలమాత్రు తంత్రంబుగాకయుండు.

“కం॥ పురుషుడు కర్మాధీనత,
నరుగక తనవశమయిన నాపదలుజల్,
మరణంబును నివియేమియైన,
బారయకయుండంగ బోలదెచెపుమా ?”

తమ్ముడా ! నేయిమాటలేల ?

ఉ॥ కర్మమునక జలించును జగంబులు కర్మమునందు నిల్చు న
క్కర్మమునందెడిందు మఱికర్మగతిక నిలుపంగరాదు త
స్కర్మమెరింగి ధర్మమగుమార్గమునం జరియించుచుండిన
నిర్మలనిత్యసంపదలు నిక్కముగాఁదువిగల్గు జీవికిక.

“అ॥ కర్మవశతఃజాతే కలుగుదేహము
దేహ వర్తనంబు కర్మవశతఃబుట్టు
దేహపాతమైనదేహస్థుడగుజీవుఁ
డగుగుర్మవిహితమైనయెడకు. ”

రాముడట్లు వచింపఁగా లక్ష్మణుఁడు తలవంచి సమగ్రముగా విని
బాచుముడివెట్టి బిలస్థకుపితసర్పంబువలె నిశ్చసించుచుఁ గ్రద్ధసింహంబుపగిడి
భయంకరపదనుఁడై హస్తాగ్రమువిచిల్చి తలపంకించి “అన్నా ! సమస్తనీతు
లెరింగియుఁ బ్రమాదపడుచున్నావు. క్షత్రియాగ్రహీ ! భ్రాతా నిన్నుఁ
వైకొనె ననకతీరుదు. కాదేని దైవబలంబు నొకబలంబుగా నుగ్గడింతువా?
స్వతంత్రశక్తిలేని దీనులు దాని నాశ్రయింపవచ్చుఁగాక ; మనబోంట్లకు
దగదు. పౌరుషసాధ్యములుగాని కార్యములుగలుగవు. ఆసంగతి యటుండ
నిమ్ము. ధర్మవ్యతిక్రమము దగదంటివి. కైకేయాదశరఘుల యీవ్యూ
హము ధర్మబాహ్యమని నీకుఁదోషదా ? ధర్మబాహ్యమగునేని వారిమాట
నేయుట దోషమేగదా. అత్యాభీష్టసిద్ధికై యాహూయావులు ధర్మదేవతల
వలె నీమొద నింతకాలము నభినయించిరి. ఆమంత్రరహస్యము నెఱుంగక
వారిపన్నిన వలలోఁ జిక్కితివి. కతయెల్లఁ జక్కగా విమర్శించి చూడుము.
తేఱు వరము లిచ్చి యేండ్లు పూండ్లు గడచెను. నేఁగిదనక దత్త
సక్తియే గలుగదు. నేఁడు హతాత్తుగా నీపట్టాభిషేకనిమిత్తమై యవి
పొడనూపనేల ? ఇన్నాళ్ళు వలవనివరములు నేఁడు కోరనేల ? మఱియు

నాడిట్టివరములని కోరలేదు. కోరదగినవెన్నో గలవు. ఇప్పుడీరెంటి నే
 కోరనేల ? వానికి రాజు సమ్మతింపనేల ? సత్యసంధుడెందునా ? ఈవగ
 ములని నాడుచెప్పి నేడులేదన్నచో మాట తప్పటగును. అట్టిదేవీయు
 లేదు. కావున నిందువొంకను మాటకే యవకాశములేదు. సత్యవ్రతము
 సర్వత్ర వ్రతంపవలదా ? ఇట్టివని కోరనిరహస్యవరములను గావసుట
 యసత్యమైనచో జట్టబగలు సభాంతరాళమున రాజ్యలత్రాల నీకుజట్టుము
 గట్టుదునని విన్నవైతముగా నాడినమాటలు తప్పట యసత్యముగాదా ? అన్నా !
 అమాయకునకు నీకట్టి కుత్సితములు గోచరింపవు. ఇక నైనను గన్న దెఱచి
 చూడుము. సత్యాసత్య విచారముటండ నిమ్ము. భగ్యశాస్త్రమును బరి
 క్షింపుము. రాజ్యము జ్యేష్ఠత్రమాగతమని శాస్త్రములు ఘోషించుచున్నవి.
 మనకులాచారముగూడ నట్లేయున్నది. నీవు పెద్దవమారుడవ. నీన్న
 గాదని భరతునకు జట్టుముగట్టుట శాస్త్రధికారమును గులాచార విరుద్ధము
 నైయున్నది. ఈసేత భర్తనిరసనముగా. రాజుగారి భగ్యబుద్ధి యేదే ?
 దీనికేమిసమాధానము జెప్పెదవు ? భ్రాంతిపక్షపాతంబులు నీమనోదగ్గఱం
 బును గప్పియున్నవి. అన్నా ! నీవు నవనీతహృదయుడవు. ఈసంగతి
 తెలిసి నాడు గాళ్ళ ముసలి నూడినది యాట గానున్నది. ఇది సహింప
 రాదు. ఎదయచ్చి పల్కితని ; క్షమింపుము. అధర్మంబునకు ధర్మకవ
 చమును గూర్చినంతనే లోకము మోసపోవదు. వివశునిమాటకు విలువలేదు.
 అన్నా ! అజ్ఞయుమ్మ దిక్పాలురేకమైవచ్చినను ముల్లూకంబులడ్డగించినను
 నానిశ్చయము మాఱదు. ఏపాపాత్ముల దుర్మూల్యహము నీకు జరుగదశవాన్లక
 వివాసశిక్ష విధించెనో యా పూర్వహమును గాఱుమాటోనబ్బి యాశిక్షకు
 వారిసే పాత్రులగా నొనర్తును. ఏడురాశాపికాచము హతాత్తుగా నుద్భ
 వించి నీమంగళంబునకు యాతమొనర్చినో యాపికాచంబు నున్మూలించివస్తు.
 ఇట్లొకరాజ్యంబు వక్షసరాస్త్రపర్యంతము భవద్భుక్తమై నీవు ప్రాయత్ర
 మగుఁ గాక. అన్యధాకరణమెంత మాత్రము బొసగదు. రాజ్యవిభ్ర
 మంబును శంకింతువా ? నేనుండఁగా నీకట్టి శంకయే వలదు. నీకట్టిసంగము
 గలిగినను నేను వీరలోక దూరుడనగుదు. చేయి తట్టి భాసచేయుచున్నాను.
 పట్టాభిషేకమునకు సమ్మతింపుము. నాయీభుబాదండంబులు ధనుర్ధరణా
 గముగాని శోభార్థముగావు. ఎదిరించు విరోధుల శిరోధులు గగనచర

భూతంబులకు విందగుఁగాక. బద్ధగోధాంగులిత్రాణుడనై శరసంధాన మొనర్చి నిల్చిననన్ను డీకొనుమేటియెవఁడో రానిమ్ము. నాయస్త్రంబు లకు నాటవిడుపగుఁగాక. నీనజనాభినందనంబులను ధర్మశరణ్యంబులైన నాబాహువుల కండుఁతి భవదభిషేకమంగల విఘ్నకారుల ముండనంబులను చెండాడుటవలనఁ దెచులుఁగాక. అన్నా ! నీకింకరుఁడు నీయాజ్ఞకువేచి యున్నాడని కౌర్వముప్పొంగఁ బలికను.

— ముఁడు తత్త్వముని కాంతిపతిచుట.

రాముఁ డాగోషభీషణవచనంబులు విని, ‘సోమిత్రీ ! పరమ సోమ్యు నకు నీతిని తగదు. ధర్మతత్వము నూత్మోతినూత్ముము. అత్యంతపరిశుద్ధాంతః కరణమునకు మాత్రమే యదిస్ఫరించును. రజస్తమోగుణంబులు దానిపాడ గూడఁ గాననేరవు. అతివీఘ్నతపఃఫలంబుగా సత్త్వశుద్ధిని గాంచిన మహాత్ములు మహాస్వచ్ఛంబులైన తమయంతఃకరణంబులకు నవ్యగ్రస్థితియందు శ్శరించిన యగ్రంబులకు లోకసంగ్రహము కాస్త్రీకరించిరి. ఆయర్థంబులు లోకవాసనావిహ్యంబులకు గోచరింపవు. లౌకికదృష్టితో వానినివిమర్శించి యిచ్చవచ్చినట్లు వర్తింపరాదు. ధృజ్జులయాదేశమును జవదాటజాలను. ఇంతకన్న సత్స్వధము నాకుఁగలుగుదు. నత్సా ! నీవును దాత్కాలికములు నవిషగృహార్యకములునైన నీకోపదుఃఖంబులను మాని నెద్దలమాట యవధ రింపుము. అహంకారమమకారము లిన్నిభ్రాంతులను గలిగించుచుండును. ఆ శత్రువులను జయింతువేని యజాతశత్రువుగా నుండువు’ అని హితముప దేశించెను.

కాసల్యాదేవి పుత్రుని దీవించి పంపుట.

కాసల్యాదేవి తనపుత్రుని మనోనిశ్చయమువిని దుఃఖాక్రాంతయై ‘కటా ! ఏమిసేయుదు ? పుట్టువుదొట్టి దుఃఖపెఱుఁగఁడు ; ఎన్నడును ధ్వంస మెడయఁడు, అట్టినాకూనకు నేడిటివిపరీతావస్థ సంప్రాప్తమయ్యెను. ఎవని మురిపెంబుల నేనుప్రార్థించుచుండునో యట్టినాముద్దు గుఱుని బాసి యుండుటయ్యెను. ఇట్టిమృష్టాన్నములు భుజించు నాపట్టి రాలినధాన్య కణంబు లేరి బ్రతుకుటయ్యెను. ఆహో ! దైవము దురాధర్షమనుట నేఁడు గ్రహించితిని’ అని నెద్దయుండడవు లోలోనఁ జింతించి

‘కుమారా ! దుఃఖవిలాపంబులను సమిధలుపేర్చి, వియోగాగ్నిఁ జొనిపి, కన్నీరుఘృతము వోసి, చింతాఘాతమురేపి, నీయదర్శనంబునెడి మారుతుఁడు, హిమాత్యయంబున లతాగృహంబును జిత్రభానుఁడు వోలె నన్ను సప్రాణంబుగా దహించుచున్నాఁడు. వత్సా ! నిన్ను విడిచి మనఁజాల; నీవెంట వత్తు; ఇదేని సమృతింపు’మని యరియాడుచి త్తంబుతో వాపోవసానాను.

రా :—తల్లీ ! నీవు నావెంట వత్తునంటివి. నాయనగతి యేమి ? మన మిద్దఱము చన్నచో నాతండ్రి జీవింపఁడు. వానికి నిక్కులేని చావు గలుగును. కావున నీవువానిని వదలి రాఁజనదు. మఱియు నెట్టియాపదలువచ్చినను సతి తనపతినిబాదురాదు. ఇదియే శ్రీలకు సుతమోత్తమ ధర్మము. పతినివదలి నావెంటవత్తువేని ధ్వంసమౌతనై లోకనింద నొడికట్టుచువు. ఈపని కలనైనఁదలపవలగు. అమ్మా ! పతిసేవయే నీకుఁబడెను ధర్మము; ఒండు స్మరింపవలయు.

కా :—నాయనా ! దుఃఖము నన్ను దవ్వఁగొనుచున్నది. అయినను నీకు బగులాడఁజాలను.

రా :—తల్లీ ! రాజాజ్ఞను మనము తలతో వహింపవలయు. దుఃఖంపవలదు. ఈతఁడువత్సరములు తెప్పఁజాలులోఁ గడపి మఱల వచ్చి నీయిష్టప్రకారము వర్తింతును.

కా :—నాయనా ! పదునాలుగేండ్లు సవతిదండనుండఁ జాలను. ఇన్నాళ్ళు నిన్నుజూచుకొని యెట్లో గడఁపితిని. దుర్భరమైన యీవ్యసన కుండమన నన్నుఁ గ్రాచుటకన్న నీ వెంటఁగొని పోరానా ? నా పలన నీకెట్టి శ్రమయుఁ గలుగదు. జీవితశేషమును నీతోడఁ బుచ్చి చనుదు.

రా :—తల్లీ ! నీవెఱుంగని ధర్మము గలుగదు. నీవు నావెంటనుంట నా కంతో సుఖమగుగాని శ్రమము గాదు. ఆత్మసౌఖ్యాధ్యమై ధర్మస్యతిక్రమ మొనర్పరాదుగదా. శ్రీకి భగ్గయే పరమాశ్రయము. పతిని వదలివచ్చుట శ్రీలకు ధర్మవిరుద్ధము. ఆట్టివానిని నేనెట్లు ప్రేరేపింపనోపును ? మఱియు నీపతి సుఖముగానున్నాఁడు.

వానికి నీయెడ సత్యంత ప్రేమాదరములుగలవు. కావున వాని వలన నీకట్టియొగ్గుగలుగదు. భరతుని శంకింతువా ! వాడు ధర్మాత్ముడు. సర్వభూతప్రియుడు. మాతృభక్తితో నిన్నుతడు రక్షించును. సవతికి వెఱుకువా ! ఆమె నిన్నేమియుఁ జేయఁ జాలదు. ఆమె తనకొడుకుచెవిఁ గఱచునందువా ! చెప్పుడు మాటలకు భరతుఁడు చెవియొగ్గుఁడు. అమ్మా ! ఎందును నీకుభయము గలుగదు గావున నీతలంపుమాని పుత్రవియోగదుర్విపాకంబునకుఁ బొక్కుచున్న నాతండ్రి నుపచరించుచుండుము. తల్లీ ! వానినెట్లు కాపాడుదువో ? ఏమఱితివేని నాయన శోకంబునఁ జినికి మడియట సిద్ధము. వ్రతోపవాసంబులుపెక్కు సలుపును గాక ; ఉత్తము రాలను గీర్చి గడించుగాక ; పఠననుసరింపజేసి యాశ్రీ పాపిష్ఠురాలగును. దేవద్విజాది పూజలొనర్చుకున్న నుండుఁగాక ; భర్తృశుక్రామపవతంత్రయగు నేని యాశ్రీకి స్వర్గము స్వతస్సిద్ధము. ఇది సత్యము. ఇంతకన్న శిష్టాచారము శ్రీలకుఁ గలుగదు. సత్యమును బహిష్కరింపక శుతిస్సతులను దూఱక, శిష్టాచారమును నిష్కరింపక, నామాట మీఱక నీవిందేయుండి నాశుభార్థము దైవపూజాహోమాదులొనర్చుచు బ్రాహ్మణోత్తములను వివిధ గానములచేత నారాధించుచు నియతాహారవ్రతనై పఠిసేవఁ దవలియుండుము. నేను వచ్చునంచాక నాతండ్రి సుఖముండునేని నీకు సనుస శుభంబులుఁ జేకూటును. ఒండు తలంపవలదు.

రాముడెట్లు పలుక గాఁ గౌసల్యాదేవి వానినిష్ఠయమును గ్రహించి 'పుత్రా ! ఎంత బ్రతిమాలినను నీవీక్షుచుమానవు. నిన్ను మరలింప బ్రహ్మకుఁ గూడఁదరముగాదు. ఇంతకుఁ గాలమే కారణము. అది దురత్యయము. నాయనా ! పితృవచనమును బాలించి తండ్రిబుణముఁ దీర్చికొనిరమ్ము. ఎందును నీకు భద్రములేదుగుఁ గాక. (అనియాచమించివచ్చి) వత్సా ! పదునాలుగేండ్లు చున్నంతనే మఱలిరమ్ము. సత్పథమునెంతమాత్రము వదలకుము. నాయనా ! ఇట్లు వనవాసముననుచున్న నీకేమి యిచ్చిపంప గగుశో యూహింపరాకున్నది. దారిబ్రతైములన్నచో నీవనవాసము పదు

నాలుగేండ్లుగావున నంతకాలముచెడమండు పదార్థము గలుగదు. ధనమిత్తు నాయనిన సర్వధనమును వర్జించిచను నీవు దాని నొల్లవు. కావున నాయయ్య దగినదేవీయుఁ గలుగదు. దేనికిసేగిలుగదో, ఏది సమస్తస్థితికిమూలమై యుండునో, దేని సంతక్షణార్థము నీవు వనవాసవ్రతమును స్వీకరించితివో, ఏది గలిగియున్న సర్వముఁ గలిగియున్న స్థేయగునో, యాధర్మము నీయందు నిరంతరము సమృద్ధమై యుండుగాక. ఏభక్తుంబును నీవు పరమనియమసం తోషంబులతోఁబాలితువో గూఢర్మమే నిన్నురక్షించుఁగాక. ఏయే దేవతలకు నీవు నిత్యముఁ జతుష్పథ దేవాలయములందు నమస్కరింతునో యాయాదేవతలు నిన్నుమహర్షి పూజరుని వనాంతరములందు సర్వవిధములఁ గాపాడుఁగాక. విశ్వామిత్రమహర్షి యనుక్రమించిన యాదివ్యావ్రతంబులు సర్వకాలసర్వావస్థలయందు సద్గుణసంపన్నుని నిన్నుఁగ్రోచుఁగాక. కుమారా! నీమతాపితృసేవలును నీనత్యవ్రతమును, నిన్నుఁగాచుఁగాక. వత్సా! సమిక్కుశపవిత్రంబులును వేదికలును దేవాయతసంబులును ధంజిలంబులునుఁ బర్వతంబులును లతాతరుగుల్మంబులును నవీరద్రావణంబులును గ్రిమికీటకసే సృపంబులును బలకపన్నగంబులును సిద్ధసాక్ష్యవిద్యాధరులును విశ్వదేవతలును మరుత్తులును మహర్షులును నీకు మంగళంబులు గూర్చుఁగాక. ధాతయు విధాతయుఁ బూషయుఁ భరుడు నర్తయించును నీకు శుభంబులఁ బ్రతి పాదింతురుగాక. ముహూర్తంబులును దివాకాత్రంబులును బక్షమాసం బులును ఋతుసంవత్సరంబులును నీకు జయంబు లనుక్రమించుఁగాక. సృష్టియు ధృతియు నెల్లప్పుడును నీకుఁ బలుకుతోడైయుండుఁగాక. స్కంధుండును సోముండును బృహస్పతియు సప్తరుతును నారదుండును నెల్ల వేళల నీకు భద్రకరులగుదురుగాక. ద్విగీశ్వరులు నాస్తుతులకుఁ బ్రసన్ను లై నిన్నుఁ గాననాంతరంబుల నోముదురుగాక. కులగిరులును సముద్రంబు లును రవి చంద్రగ్రహ నక్షత్రంబులును సంధ్యలును నిన్నుఁ బాలించుఁ గాక. గగనలక్ష్మీ తోడునీడమై నిన్ను కాచియుండుఁగాక. రత్నగర్భ యగు ధాత్రి నాపుత్ర రత్నంబును నిన్నుఁ గడుపునదాచి కాపాడుఁగాక. కళాకావ్యలు నీకు శుభమిచ్చుఁగాక. రక్షఃశివాచూరమృగంబులవలనను వృశ్చికదంశ మశక ప్లవగంబుల వలనను ఋక్ష మహిష గజ సింహ వ్యా ఘ్రంబుల శలనను నీకుబాధ గలుగకుండుఁ గాక. నీ నడచుమార్గంబులెల్ల

నీకు శివంకరములగుఁగాక. నీవరాక్రమంబునకు నెదురులేకుండుఁగాక. ఎందును నీకు మంగళమే యగుఁగాక. శత్రువులు సయితము నీకు శుభ గాయులే యగుదురుగాక. నాయనా! ఉపసర్పణకాలంబున వాయ్యున్ని భూమంబులును మహర్షి దత్తమంత్రంబులును నిన్నుఁ గాపాడుఁగాక. శ్రీ మన్నారాయణుఁడు నీకు సదా సాక్షాత్కరించుచుండుఁగాక.'

అని వెద్దముందడవు సుతుని దీవించి, వివీధ స్తోత్రపూర్వకంబుగా చేవతలను గంధమాల్యాదులతో సర్పించి కుమారమంగళార్థము యథాకాస్త్రము హోమము చేయించి హవిశ్శేషంబున బాహ్యబలిఁగావించి దధిమఘ ఘృతాక్షతలతో స్వస్తివాచ్యమును జెప్పించి, పట్టి!

యన్మంగళం సహస్రాక్షే సర్వదేవనమస్మ్యతే ।
 వృత్రనాశే సమభవ త్తైతే భవతు మంగళమ్ ॥
 యన్మంగళం సుపల్లస్య వినతాకల్పయ త్పురా ।
 అమృతం ప్రార్థయానస్య తత్తే భవతు మంగళమ్ ॥
 అమృతోత్పాదనే దైత్యాన్ ఘ్నతో వేదధరస్యయత్ ।
 అదితి ర్మంగళం సాదా తత్తే భవతు మంగళమ్ ॥
 శ్రీ నివృక్రమాన్ ప్రక్రిమతో విష్ణో రమితలేజసః ।
 య దాసీ న్మంగళం, రామ ! తత్తే భవతు మంగళమ్ ॥
 ఋతవస్సాగరా ద్వీపాః వేదా లోకా దిశశ్చ తే ।
 మంగళాని మహాబాహో ! దిశంతు శుభమంగళాః ॥

అని యాకీర్వించి వానియాదల నక్షతలించి సుగంధమును దనుబెల్ల నలఁది సిద్ధాంతయైన యోషధిని విశల్యకరణియను దానిని రక్షగా వానిచేతికిఁ గట్టి యభిమంత్రించి, దుఃఖవివశభావయయ్యు సంతోషంబును వాఙ్మోత్రంబునఁజూపుచు, బైకొనుచున్న తొట్టుపాటును సమదాయించు కొని యతని శిరమును మూర్కొని వానిని గవ్రంగిలఁ గూర్చి 'వత్సా! సర్వాస్థిదిని ఒడసి సుఖంబుగా నయోధ్యకు నీవు మఱివచ్చి రాజ్యాధిపత్యమును వహింపఁగాఁ జూతుఁగాక. నాకును నా కోడలైన సీతకును గోయ్యలు దీక్షువుగాక. ఎల్లభూతంబులును నిఖిల దేవతలును నీకుఁ బరమ శుభంబులు గూర్చు గాక. పోయిరమ్ము' అని పలికి, రక్షార్థము వానికిఁ

బ్రదక్షణమొనర్చెను. రాముడు తల్లిపాదంబుల వ్రాలి యామెకుఁ బలఁ
మాటు మ్రొక్కి తదనుజ్ఞాతుఁడై యందుండి తరలి సీతామందిరంబునకుఁ
జనెను.

సీతాచరిత్రము.

అట సీతాదేవి దేవతాపూజలొనర్చి, రాజధర్మార్థ గాననఁ జరిగి
బట్టాభిషేకానంతరము వలయు సామగ్రి నెల్లఁ జేకూర్చి వానిరాక నిఁకైన
చుండెను. రాముఁడట్లు తల్లిని నీడొని సమలంకృతమున హృస్విన
సంకీర్తమునైన తనయుఁగాఁగి మంజుంబును లక్ష్మణేంద్రబోధఁ జలవంచుకొని
ప్రవేశించెను. నైవేది తనవతిరాక విని యెరుఁకెను. నీనియ గాంచి
సంతసే రాముఁకు నిలువ్లెఁ జెనుర్చెను; వాని మోము వెలవెలఁబాఁడెను.
అతని నయఁగోళంబులు బాష్పపూరితము లాయెను. హృదయేశ్వరుని
విలక్షణంబులకు జానకి వెఱగంది విహ్వలయై 'నాథా! బృహస్పతిశేవనా
కంబైన పువ్వనక్షత్రము సమీపించెనని ప్రాజ్ఞులు వచించిరి. పట్టాభిషేక
కాలము ప్రత్యాసన్నముగదా. ఇట్టిమంగళసమయంబున మీముఖమండలము
వైవర్ణ్యమొంది యంతస్తాపంబును దెలుపకయే తెలుపుచున్నది. కారణ
మేమి? శతశలాకంబును డిండిరతేజంబునైన ఛత్రంబు మీవదనమండలంబు
నాచ్ఛాదింపదు; చంద్రహంసప్రకాశ పరిహాసమానచారుచామరంబులు మీ
యరుపార్శ్వంబుల వీవపు; వేదపారగులగు బ్రాహ్మణులు మీమూర్ధంబునఁ
దీగోదకంబు లభిషేకింపరు; ప్రకృతివర్గము సాలంకృతముగా మిమ్మును
గమింపదు; పుష్పరథంబును నీలాద్రిజోని భద్రగజంబును మీముండు
నడువపు; ప్రియదర్శనా! రత్నకాంచనరచితమైన భద్రాసనము వీర
పురస్కృతముగా నూరేగదు. అభిషేకమహోత్సవ మెంతగాఁగదా
యంతగాఁగమైన వైవర్ణ్యము మీమోమునఁ దోచుచున్నది. మీయునికని
జాడఁగా నాప్రాణంబు లెగయుచున్నది. నాథా! ఈవిపరీతలునకుఁ
కారణమేమి?' అని వినయమధురంబు గాఁ బలికెను.

రా :— ప్రేయసీ! బెగడువలను. పరమపూజ్యునుగుంశంబున ఒనించితవి;
మహాధార్మికుఁడైన జనకమహారాజునింట్లఁ బెట్టితివి. నీకుఁ
దెలియని ధర్మముండదు. ధర్మవ్యతిక్రమము నిరయములమగుట

నీకుఁ బ్రాత్రుగాదు. భర్తపరిపాలనార్థము ప్రాణములనైనను ద్యజింతురనగా భోగభాగ్యములసంగతి చెప్పవలయునా? మఱియు భర్తాచరణంబునఁ బతికి సతి తోడగుట విధివిహితము. అకారణముననే సతిని సహధర్మచారిణి యందురు. కావున నిష్వడు నీవిధిని నీవు జంతుకళంకులు మాని నిర్వహింపుము. సంగతి వినుము. నాతల్లి కైకేయిదేవి తొల్లి నాతండ్రివలన రెండు వగములు పడసెను. ఆమె యావరముల నిష్వడు రాజును కోరుచున్నది. రాజు వశ్యులును వప్పరాదు; ఇచ్చినవరములఁ జేర్చించి తీయవలయును. తండ్రివాక్యమును బరిపాలించుట పుత్రులకు నుత్తమోచితము ధర్మమగుట నీకు విదితము. నాతండ్రి మాటఁ జెల్లింప నిశ్చయించుకొంటిని. నాతల్లికోరినవరములన్ననో మిక్కిలి యల్పములు. భర్తకుఁ బట్టముఁగట్టుమనియు నాకుఁ బడునాలుగేండ్లు వనివాసమును విధింపుమనియు నామె కోరెను, భర్తకుఁడు యువరాజుగా నియుక్తుడయ్యెను. నేను వనమునకు బోవుదు నిన్ను వీడ్కొనవచ్చితిని. కళ్యాణీ! నాపరోక్షమున నీవనుష్ఠింపనగు వస్త్రవస్త్రమును వినుము. శ్రీమంతులు పరగుణ శ్లాఘనలు సహింపరు. కావున భర్తను మ్రొల నన్నెన్నడును బ్రశంసింపవలదు. నిన్నుఁ బోషింపవలసినబాధ్యత వానికి లేదు. ఆ మాత్రంబున వానికిడ నీవుండనగును. జానకీ! భర్తను దళరథుని ననుసరించి వారిమనికెక్క వర్తింపుము. అట్లు చేయుదు వేని వారు నీయెడఁ బ్రసన్నులై యుందురు. కాంతామణి! ముని సేవితమగు వనంబునకుఁ బోవుచున్నాను. వ్రతోపవాసంబులు మఱువవలదు; ఉషఃకాలదేవతారాధనంబులు మానకుము; దైవ పూజానంతరము నాతలిదండ్రులకు నమస్కరించుట తప్పవలదు. వారికి ముదిమికిఁ దోడుగాఁ బుత్ర వియోగసంతాపము దాపరించెను. వారెంతయు నగలింతురు. వారి నెట్లు సన్మానింతువొగదా. తల్లులు ముగ్గురు నాకు స్నేహప్రణయరక్షణంబుల సమానలుగాని వేఱు గాదు. సుమిత్రయెడఁ గాని కైకేయియెడఁగాని యవిషయంబునకు లేకమాత్రముగూడ నెడమియవలదు. భరతశత్రుముఖులు నాకుఁ

ప్రాణాధికులు ; వారిని భ్రాతృమర్యాదతోఁ బుత్ర వాత్సల్యముతోఁ జూచుకొనుము. రాజులు రాష్ట్రంబునకేగాక కులంబునకుఁ గూడఁ బ్రభువల. వారు కులశీలమర్యాదలు మీఠక యుపసేవించు వారియెడఁ బీతులగుదురు. తదితరుల నాగ్రహింతురు. ఎగ్గుగావించి నేని మిత్రునైనను ద్యజింతురు. హిత మొర్చినచో చైరినైనను మన్నింతురు. ఇవి యెఱిగి సత్యవ్రతనై యందుండుము. జీవి తేళ్ళనీ ! నా పోవునది కూరమ్మగాభీలమైన కీకారణ్యము ; అటు శ్రీలు రాదగరు.

నీత.—నాథా ! రాజపుత్రునినోట నిట్టిపేదమాటలు రాఁజేసినా ? ఇవి విన్న నగరా ? అర్యపుత్రా ! ధర్మముమీకుఁ బరమానుష్ఠేయమంటిని. అది కాదను వారెవరు ? మీదుఁమిక్కిలి ధర్మము సర్వప్రాణులకుఁ బరమానుష్ఠేయము. ఇందు జాత్యాది భేదముగాని శ్రీపురుష తారతమ్యముగాని గలగదు. కావున మీకువలె నాకుఁగూడ ధర్మ సుస్థానము విధివిధానమై యున్నది. ప్రకృతము నేనునుష్ఠింపనైన ధర్మమేమందురా ? నాపతిని జెంబడించుటయే యిప్పుడు నాకుఁ గరమధర్మము. మిమ్ములను మాత్రమే వసవాఁజునకు నాజ్ఞించి రందురా ? భర్తనాజ్ఞాపించుట భార్యనుగూడ నాజ్ఞాపించినట్లేయగును. భార్యయుద్ధాంగి గదా. శరీరమందు సమభాగమును వదలి మీరుచేస సాధ్యము గాదుగదా. తల్లిదండ్రులను శూద్రుల కంటెదండ్రును నన్నదమ్ములను బరస్పరసంబంధ భాంధవ్యములు గలిగి యున్నను బుణ్యపాపఫలంబులగు శుభాశుభంబుల సనుభవించు విషయమున వారికిని భార్యాభర్తలకును మిక్కిలి తారతమ్యముగలదు. ఒండ్రుల శుభాశుభంబులను వారు పంచికొనరు. భార్యాభర్తలన్నచో పరస్పరశుభాశుభఫలములను విభజించికొని యనుభవింతురు. ఈ సంగతి మీకుఁ తెలియదా ? ఈకారణమును బట్టి గూడ మీవెంట నేనురాకతప్పదు. మఱియు శ్రీలు స్వతంత్రులుగాను. నుచుదీరవై మ్రాకునుబోలె సతి పతినిఁ బ్రాకి జీవించును. ప్రాపుతోలఁగినచో బ్రదుకు దుర్లభమగును. ఈవిమితముఁగూడ మీరుచెన్న విదనాడ రాదు. హృదయేశ్వరా ! దుష్టమంబగు కీకారణ్యంబునకు మీరు

చననున్నారు. అట్టిచోట తోడుండుట యత్యంతావసరము. సతికి మించినతోడు పతికిగలదా ? నాథా ! కుశకంటకావృతమై దారి నడువరాకుండును ; మార్గమును జక్కచేయుచు మీముండు నడతును. నావలన మీకు లేశమాత్రముగూడ భారము గలుగనేరదు. ఫలమూలంబులతోడ జీవించును ; ఒండేమియుఁ గోరను. వీరాగ్రణీ ! ఈర్ష్యారోషంబులను బీతావశిష్టజలంబులఁ బగిదిఁ ద్యజించి నన్ను విశ్వసించి వెంటఁగొనిపొమ్ము. ప్రాసాదాగ్రవిహారంబు లొండె విమానసంచారంబులొండె దదన్యంబులొండె బతికుక్రూపకన్న సతికి సుఖకరములు గావు. కల్యాణసమయంబున నగ్నిసాక్షికంబుగాఁ బ్రాణమానశరీరంబులను మూఁటి మీయందు లీనమొనర్చిన నాకు నేఁడు పృథగ్భావమెట్లుగలుగనోవు ? సర్వకాలసర్వావస్థలయందు సతికిఁ బతియే గతియనినాతలిదండ్రులు నాకు బాల్యమండేయుపదేశించిరి. వారియుపదేశంబును మీఱరాదు. నాథా ! అరణ్యము దుష్టసత్త్వాభీలమంటిరి. అగుఁగాక ; మీరుండఁగా నాకు భజనమేల ? సర్వలోకరక్షకుఁడవు నన్ను రక్షింపలేవా ? నాథా ! నా మొఱుమాలకింపుము. మీతోడవత్తును ; మిమ్ము విడిచి త్రైలోక్యాధిపత్యమునైన నొల్లను. మీ సేవయేనాకుఁ జాలు ; వేఱు తలంపకుము. పుట్టినంటనువలె మీ వెంట నెండేనియు సుఖముండును. బ్రహ్మచారిణీ వ్రతనియతనై మిమ్ము సేవించుచు మధుగంధిపుష్కలంబులైన వనంబులందు మీతోడ విహరింతును. పుణ్యనదీనదంబులను దుర్గవంబులగుచనంబులను మహోన్నతములైన శైలంబులను సందర్శింప నెంతో యుత్సహింతును. పూచినతామరలతో రాయంచకొదమలతో సాబగారు సరోవరంబులను మిమ్ముఁ గూడి విలోకింపఁ దమకింతును. దివ్యతీర్థములందుఁ దోయమాడ నాకుఁ బేరాసగలదు. నాయీచిరాభిలాషను దీర్చుము. ఈ నెపంబున మనకుఁ దీర్థయాత్రా లాభంబునకు నవకాశముఁ గలిగించిరి. దానిని వృథసేయకుము. అరణ్యవాసమందురా ? ఏవాసమైనను మీసహవాసమున్నచో నదిమేనాకుఁ బదివేలు. నాథా ! అనన్యభావయు ననురక్తయునైన మీసీతను విడనాడ మీరెట్లు తలంచితిరి ? కాదని విడనాడుదురా ? మరణమే నాకు శరణమగును. ఇది సత్యము.

రా.—అబలా ! కార్యకార్యవిచక్షణము వలదా ? సాహసోత్సాహంబు లకు వశము గావచ్చునా ? ఆరణ్యవాసము క్షేత్రభూయిష్టము ; సుఖ మనుమాట యందులుగదు. అట గిరినిర్హరధ్వానంబులును గండ రాంతర క్రూరమృగాక్రందనంబులును జెల్లలఁ గీడ్పఱచుచుండును ; ఘోరసత్త్వంబులు వీచ్ఛలవిడి నాహారార్థము తిరుగాడుచుండును ; నదులు మకరసంక్షీర్ణంబులై నీరాస రాకుండును ; చారులు కంటక లతానిబిడంబులై చొరరావు ; కందమూలఫలంబులు దక్క నొం డేమియు దొరకదు ; అవియు సమృద్ధంబులు గావు ; నారచీరలు గట్టి జడలు దాల్చి యుప్పిండియుపవాసములోర్చి రాలినపండు టాకులఁ బరుండవలసేవచ్చును. వెనుగాడ్పులు దావాగ్ని దుస్సహ ములై బోయన వీచుచుండును ; రాత్రులన్ననో యంధకారబంధురిం బులై కన్నువొడిచికొన్నను గారరావు ; ఏకాగ్రు సరీసృపంబులు ప్రాకులాడుచుండును ; మశకదంశకంబులు నిద్రింపనీయవు ; పిశితా శనాథులై రాక్షసులు తారాడుచుండును. సఖీ ! ఇన్ని కడగండ్లతో నిండిన వనవాసంబునకు నీవెట్లు తగుదువు ? ఎండకన్నెలుంగవు ; అంతఃపురము దాటినేగెద ; వీణాగానంబులకుఁసయితము విసువునువు ; నెచ్చెలులఁ గూడి యుండువు ; లతాయండింబులకు గూడ నొంటి గాఁ జొర వెఱువు ; హృష్టహృష్టాంబులఁ గూడఁ గసిగాటుగా నారగింతువు ; సుధారసంబునుగూడ మెచ్చవు ; హంసశూలికా తల్పంబుల గాని పరుండవు ; చీనిచీనాంబులు సయితము నీకు బరువుగాఁ దోచును ; మలయమారుతంబునకుఁ గూడ జంకుదువు ; ఇట్టి సుఖమారిని నిన్ను గహనాంతరకల్ప క్షేత్రపరంపరలకు నప్పగించుట మహాపాతకముగదా. అట్లుచేయ నామదియెట్లొర్చును ? ప్రేయసీ ! నామాట విని యిందేయుండుము.

సీత.—నాథా ! మీసాన్నిధ్యంబున నివి యెల్ల గుణములే యగును. ఆ మానుషంబగు మీరూపంబును జూచి వెఱుగంది పాటిపోవక క్రూర సత్త్వంబులు నిలుచునా ? భయమనునది జీవలోక సామాన్యము ; ప్రాణంబు లన్నింటికీఁ దీపుగదా. మీరు చెంతనున్నంత కాలము రాక్షసాదులెవ్వరును నన్నుఁ బ్రశ్నింపఁజాలరు. మఱియొకటిగూడ

విన్నవించును. నాకు వదనాన ప్రాప్తిగలదు ; జ్యోతిష్కలిట్లు వచించిరి; కొండొకతాపసియు నట్లే నుడివెను. కర్మఫలము తప్పదు; భోక్తవ్యంబునకు వెఱచిఫలము లేదు. నాథా ! నాయునర్చిన యలఁది సేవలఫలంబుగా నాకీయభీష్టంబును బ్రసాదించుము. జీవి లేశ్వరా ! మీ వెంట వచ్చుటకు మఱియొక కారణముగూడఁ గలదు. ఇన్నాళ్లు మీకు నాయునర్చిన సేవలు సేవలుగావు. ఏలయందురా ? నగరములందుఁ గోరినవస్తువులు సమృద్ధముగానుండును; వానిని దెచ్చి యందిచ్చుటకుఁ బరిజనము వేలకొలఁదిగలదు. అట్టిచోట్లఁ బతిసేవలు సతులకొక నేర్పుగాదు. నిష్కలవనప్రదేశంబున ననన్యసాహాయ్యునై యుండి మీమచిక్కెక్క వర్తింతునేని నాజీవము సార్థమగును. అట్టిభాగ్యము నేఁడు నాకు సంప్రాప్తము గానున్నది. ఈమహాదయంబును గ్రోచిపుచ్చుము. మీతోడి యునికియు మీపాద సేవయు లోకాంతరమునఁ గూడఁ గలుగఁ గోరుదును. ఈయలఁది వరంబు సమగ్రహింపుము. మఱియు దాంపత్యము కాశ్వరము; మరణముగూడ దానిని భిన్నముఁ గలిగింపఁజాలదు ; ఇది శ్రుతివచనము. నైస్సంకమైన యవినాభావంబునకు మీరు వినాభావమును గలిగింపఁజాలరు. అట్టిసంకల్పముగూడవలదు. నాథా ! దీనయుఁ బతివ్రతయు భక్తినిరతయునైన నీయర్థాంగిని వెంటఁగొనిపోవ సంతయమేల ? నామొఱాలకింపఁజేసి విషమోపేతిహోత్రుఁడో నాకు శరణమగును.

రా.—జానకీ ! నీమేలుగోరి యింతసెప్పితిని ; హితవును నిరసింపరాదు సుమా.

శీత.—నాథా ! మీవదనంబులకు లజ్జాదుఃఖంబు లయ్యెడు. పురుషరూపమును దాల్చిన స్త్రీవగుట నాజనకుఁ డెఱుంగఁడు గాఁబోలు. ఎఱిగి యెఱింగి నన్ను మీకిచ్చునా ? నన్ను వెంటఁగొనిపోవ మీయరిగలిమేమి ? మీభయంబునకుఁ గారణమేమి ? అనన్యకలణ్యను నన్ను విడువనేల ? సావిత్రి యలసశ్యవంతుని వలె నేను మిమ్మును గమించును. చెడిపనై కులంబును జెఱుపఁబుట్టలేదు. భవదస్యనిఁ

గడగంటనేనిఁ జూచియెఱుంగని దానినిఁ జిరవాసినిని గౌమరిని
 నన్నుఁ జేతులార నొరులపంచఁ ద్రోసి చన మీకుఁ బాడియగునా?
 కాసల్యాదిగురుజనుల సేవార్థము నన్నిందుండు మనిరి. మీకును వారు
 సేవ్యులేగదా. మీయమాత్రము వారి నెట్లు వదలి చన సేర్తురు?
 అట్లుచేయుట ధర్మాతిక్రమము గాదా? నాథా! వేయేల! ఏ
 వాసమైనను మీసహవాసము నాకు విధ్యుక్తము. గహనాంతరము
 లని వెఱవవలదు; మాగ్ధశ్రమమగునని చింతింపవలదు. మీవెంట
 వచ్చు నాకు సమస్తము సుఖావహమే యగును. కుశాదికంటకం
 బులు తూలి కామర్దవములగును; పెంధూళిరజము చందనచర్చయగును.
 లేబచ్చికలు పట్టుతల్పంబులగును; చేతులార మీయిచ్చు ఫలము
 గానీ, మూలముగానీ తుదకుఁ బ్రత్యముగానీ నాకు నమృతప్రాయ
 మగును. ఆయా ఋతువులందుండు ఫలముల భుజించుచుఁ బుష్ప
 ములు ధరించుచు మీచెంత సుఖముందును. నాభరణరక్షణంబులకై
 యీషన్మాత్రము గూడ మీకుఁ గాసిగలుగదు. యష్మత్సహవా
 సమే నాకు స్వర్గము; మీవియోగమే నాకు నరకము. మిమ్ముఁ బాసి
 దుఃఖాగ్నిఁ గ్రాగి చివికి చచ్చుటకన్న మీపాదంబుల మ్రోల
 నిష్పృడ్యించే యంతరించును. నాథా! ఎవతె మీతోడిదే
 లోకంబుగా నుండునో, మీయెడఁబాపు త్తణుమయ్య నెవతెకు
 యుగాయతంబగునో, ప్రకృతి పురుషునింబలె నెవతె మిమ్ము సర్వ
 కాలసర్వావస్థల విడనాడదో, విడనాడి జీవింపదో యట్టియబలకు
 ననన్యతరణ్యకు నర్థాంగికఁ జతుర్దశవర్ష వియోగ క్రూరశిక్షను విధింప
 కుము. త్రిశుద్ధికఁ బ్రార్థింతును; నావిన్నపముఁ జూచి మీవెంటరా
 నాకు ననుజ్ఞ యిమ్ము.

అందఁక నీతాహృదయాంతఃస్థమై యరణియందు నగ్నివలెనున్న
 తదీయదుఃఖ మంతట వెల్లిఁ బ్రకాశము. బాష్పధారలవలనఁ గాటుక
 జిడ్దూడిన యామె నయనంబులు స్ఫటికంబులబోని బిందువులను వర్షింప
 సాగెను. ఆమె మోము కన్నీటఁ దోగిదోగి నీటిఁబాసినకమలంబును
 దోపించెను. వ్యసనము మహోద్వేగమగుటంజేసి యామె పట్టాడి రాముని
 పయి వ్రాలి వానిని గళంగలించుకొని లింగయేడ్చి మూర్ఛవొందెను.

రాముడు ప్రియురాలినిబాదివిపట్టి తనచేలాంచనంబున నామె కన్నీరు తుడిచి నేడదేర్చి 'దేవీ! దుఃఖంపవలదు ; నీవొల్లవేని నాకంబును గూడ దిగనాడుదు. నీకట్టి యప్రియంబును జేయనోపను. భయంబున నట్లాడితినిని తలంపకుము. నాకును భయమా ? నీతలఁపుఁదెలియ నట్లు వర్తించితిని. నీ నిగ్గయమును దెలిసితివి. మానవంతుఁడు కీర్తినిట్లు నేను నిన్ను విడువను ; ఈమాట నిక్కము. సాధ్వీమణియైన సువర్చల నూర్చు నట్లు నీవు నన్ను నగమించుట పరమధర్మము. జనకనందినీ ! తండ్రియాజ్ఞ శన్ను వనమునకుఁ దోలుచున్నది. జనకునిపంపు నేయుటకన్న మిన్నయగు ధర్మము నుతునకుఁ గలుగదు. క్షేత్రవశముననేని మఱియేకారణముననేని ధర్మపరిత్యాగము సజ్జనలక్షణముగాదు. తల్లిదండ్రులును గురువులును ముత్త్యులకుఁ బ్రత్యక్షదేవతులు. దైవమన్ననో యదృశ్యము. అదృశ్యము నారాధించుట క్షేత్రతరము. దృశ్యదేవతలైన మాతాపిత్రాదుల యారాధనము సుకరమును సులభఫలప్రదమునై యుండును. ఆకారణంబున నా తండ్రిని దవీయవాక్యపరిపాలనరూపంబున నారాధించుచున్నాను. శిత్వు నేవవలనఁ గలుగు పరలోక ప్రాప్తి సత్యదానాదులవలనఁ గలుగుగదాయని శంకింపవచ్చును. అవియుఁ బరలోక ప్రాప్తికములే. అయిన నట్టివెల్ల నిగ్రాహ్యజపిల్పే నేవ యందంత్యుత్సములు. ఆముష్మికంబునకుఁ బితృసేవకన్న సులభమౌదు గలుగదు. పితృపరాయణులకు బ్రహ్మలోకము సయితము కరణమై యుండును ; లెక్కినలోకంబుల సంగతిచెప్పనేల ? కళ్యాణీ ! ధర్మాగ్రము స్వాత్మాగ్రము లోకార్థము దండకారణ్యప్రస్తానంబును గ్రహించితిని. ఏకాకిఁగాఁ జననుద్యేశించితిని. నన్నుదవలి రానిశ్చయించు గొంటిని. ఇతఁ దప్పదు. సుకుమారీ ! వనవాసంబునకుఁగా స్పృజింపఁ బడితివా ? సహధర్మచరీ ! రమ్మ నావెంట ; నీవలన నుభయవంశంబులు శోభిలైన. ప్రాణేశ్వరీ ; ఇదిసుత నీరాముడు నిన్నెడనీ స్వర్గమేనియు నిచ్చుగింపఁడు. రత్నదానంబులచేత బ్రాహ్మణులను మృష్టాన్నంబుల భిక్షులను దనపి శోరినవారికిఁ గోరినదియిచ్చి విశిష్టంబులైన వస్త్రాభరణాదులెల్ల నీవీనావియనక సమస్తము భృత్యులకునొసంగి ప్రయాణమగు' మని పలికి యామెను శోకంబువలన వారించెను. సీతాదేవి తనహృదయసంతాపము పతివచనామృతంబునఁ జల్లారగా మహానందమొంది ప్రయాణోన్ముఖిగా సాగెను.

అక్షయ నిపాక్షిణం.

రాముడట్లు సీతాదేవిని వీడ్కొని యుండుండి వచ్చెను. లక్ష్మణుఁ డందాఁక యాఁగి వెలుపటునుండి నారిసంవాదము నెల్ల వినుచుండెను. రాముఁడు గది వెడలి వచ్చినంతనే లక్ష్మణుఁడు వానిచరణములపయి వ్రాలి 'అన్నా! నానామృగాక్షిర్లమగు వసంబునకుఁ జన నిశ్చయించితిరి. భనుఁగరుడనై మీవెంట నంటియుందు. నావచ్చుట మీసంచారంబులకు నెంతయు సౌకర్యముఁ గూర్చును. అన్నా! నిన్ను వదలియుండనోపను. నామనవి నిరాకరింపవలదని దృఢభక్తిపూర్వకముగా విన్నవించెను. సౌ మిత్రివిజ్ఞాపనమును రాముఁడు విని 'లక్ష్మణా! నీ వెంతయు సాధుహృద యుండవు; నీభర్తనిరతిసాకుఁ డ్రొత్తగాదు; వీరాగ్రణివి; నాకుఁ బ్రాణప్రియుండవను వశ్యుడవ నగుటయేగాక తమ్ముడవై యున్నావు. అట్టి నీవు నావెంట నుండుట నాకెంతో వేలుగదా. కానల్యాసుమిత్రులను గూర్చి తలంచితివా? నీవును నావెంట నత్తువేరి నానికి దిక్పాస్వరు? భాత్రికిఁ బర్యవసాదువోరె నానికి నీస్థితంబుల వర్షించుటకు రాజు గలడందువా? ఊఁడు కామపాశవివశుండని నీవే చెప్పితివి. మన తెల్లులు గుఱి దుర్విదగ్ధలైయున్నామి. అశ్వపతిసుతవలన సవతిశర్యాదలను మాత్రమే నామ ప్రతీక్షింపవలదు. భరతుండన్ననో తల్లకి మీఱగాదుగదా. నీచిందున్న యెడల మనవారికి నెఁగును గొఱంతోలుగ నేరదు. ఆకారణంబున నిన్నిందుండఁ గోరుదు. మాట వినుటయే భక్తిసేయుటగును. భృష్టులకు నీకుఁ జెప్పనేల? నావచించినట్లొనర్చుము. బ్రాతృభక్తిఫలంబును గురు జనపూజారూపధర్మాచరణ సిద్ధియు నీకుఁ జేకూఱు' ననెను.

నావుడు 'అన్నా! నీలేజన్మ సర్వముఁ జేయును జేయించును. మన పరోక్షంబున మనతెల్లులకెట్టి యవినయంబు గలుగునని శంకింపవలదు. కాన ల్యాదేవిగారికిఁ బరరక్షణమేల? అమె వేయిభోతులను గాపాడఁ జాలుగదా. ఆమెయిచ్చిన యగ్రహారములె యీసంగతిని శతముఖంబులఁ జాటుచున్నవి. ఆమెనుగూర్చిన చింతయే మనకువలదు. సేవకునిగా నన్ను గ్రహింపుము; ఇందు ధర్మవిరోధములేదు. నావలసమీకుఁ గొంత ప్రయోజనముఁడును. నేనును మీవలనఁ జరితార్థుండ నగుదు. నానలని ప్రయోజన మేమందును? విల్లపూని మీవెంటనుండును; పుటికయు గుడ్డ

లియఁచీసికొని మీచనుత్రోవ చక్కచేయఁచు ముందు నడతును; తపస్వి యోగ్యములైన కందమాలాహారంబులు తెచ్చి యిచ్చుచుందును; జాగ్రత్తనిష్ఠాపఘ్నలయందెల్ల గనుతెప్పవలె మిమ్ము గాచియుందును; మీర నిర్భయముగా గిరిసానువులందుఁ గ్రీడింపఁగూ ననెను. అమాటలకు రాముఁడంతయుఁ బ్రీతుఁడై 'వత్సా! అట్లేచేయుము; స్నేహితులను పీడ్కొనిరమ్ము. వసుదావత్తములైన దివ్యచాపకవచంబుల నక్షయతూణీర సాయకంబులను భిడ్తరాజంబును మనయాచార్యునింట నునిచితిమి; వానిని గొనిరమ్ము' అని పలికెను.

పెద్దలను బాఁపించి విష్ణునుట.

లక్ష్మణుఁడు తోడ్కోడఁజని మిత్రులకు పీడ్కోలు పలికి కులగురువును వసింపని బూడించి నివ్వాళియుధములను గొనివచ్చెను. అంత రాముఁడు తిమ్మనిఁ జేరఁబలిచి 'సామిత్రి! నిన్ను మందలనుంచికొని నాసర్వస్వమును బ్రాహ్మణులకుఁ దపస్సులకు సమర్పించఁ దలఁచితిని. వసిష్ఠపుత్రుఁడు సుయజ్ఞుని శీఘ్రముగాఁ దోడితెమ్ము; శిష్టబ్రాహ్మణులను గప్పించుము. వారి నెల్లఁ బూజించి వసమునకుఁ దగలుదము' అనెను. లక్ష్మణుఁడు యిచ్చుచోఁ గృపించునచున్న సుయజ్ఞునకు సమస్కరించి వానికి సంగతి వినిచెను. సుయజ్ఞుఁడగ్నికార్యంబులు గావించి సామిత్రివెంటఁ బోయెను. యిట్లు వచ్చిన మిత్రులకు హుతపీఠిహోత్రునివలెఁ దేజరిల్లుచున్న సుయజ్ఞునకు రాముఁడు సీతతోడఁ బ్రాంజలియై ప్రదక్షిణమొనర్చి వానికి రత్నరచితసువర్ణాంగదంబులును రమణీయమణికుండలంబులును వజ్రమయ కేయూరకంకణంబులును నానారత్నంబులునిచ్చెను. సీతాదేవి యంతతోఁ దనియకు తనహారాదులను సయితము వానిభార్యకుమ్యుని రామునిఁ బ్రేరేపించెను. దాశరథి యిట్లు ప్రియాప్రేరితుఁడై 'మిత్రమా! రథనాహార హేమనూత్రంబులను, సాస్తరణంబును గానారత్నమయ పర్యంకంబును వనవాసోన్ముఖి యీసీత సీభార్యకు సమర్పించుచున్న'దని వచించి యవి యిచ్చి 'నామేనమామ నాకు శత్రుంజయమును గజరాజంబు నిచ్చెను. దానిని మాతంగసహస్రముతోడఁ గైకొను' మనెను. సుయజ్ఞుఁడవియెల్లఁ బరిగ్రహించి సీతారామలక్ష్మణుల నాశీర్వదించెను.

శ్రీ దా స మ ఐ.

అంత రాముడు లక్ష్మణుని విలిచి 'అగస్త్యుని విశ్వామిత్రుని దో
డ్గొనివచ్చి వారిని రత్నములతోఁబూజించి గోసహస్రంబున సంతృప్తులఁ
గావింపుము. కాసల్యాదేవిని నిరంతరము శ్రద్ధాభక్తులతో దీవించుచుండు
తైత్తిరీయాచార్యుఁడు వేదవిదుఁడు గలఁడు. వానికిఁ తృప్తియగునందాక
కాశేయంబులును వాహనంబులును దాసీజనంబు నొసంగుము. సారథి చిత్ర
రథుఁడు మనతంద్రికిఁ జిరకాలప్రియఁడు. ఉత్తమంబులగు మణులును ధన
కనకవస్త్రంబులను వేలకొలది గోవులను సన్నజీవముల నిచ్చి వానిని దను
పుము. కఠకాభీయులును గాలాపకాదీయులును బలశబ్దంధారులునగు
బ్రహ్మచారులును గలరు. వారు నిత్యస్వాధ్యాయముచేత నివసించుదురు ;
ఇంకొకపనికివోపరు ; సోమరితనము నుంత వారినంజియుండును ; మఱియు
స్వాదుభోజనంబులు వారికి మహాప్రియములు. ఎనిమిదిబండ్ల మణులును
కాలివాహసహస్రంబును రెండువందల దుక్కిలైప్పులును వ్యంజనార్థము
వేయిగోవులునిచ్చి వారిని సన్మానింపుము. నాతల్లి నాశ్రయించిన బ్రహ్మ
చారులు వెక్కుగలరు. వారి కొక్కొక్కరికి వేయి ధేనువులిమ్ము. లక్ష్మణా!
అది యిది యని చెప్పనేల ? కాసల్యాదేవికి సంతోష మొదలనట్లుగా
బ్రాహ్మణులను సమస్తవిధములఁ బూజింపు' మని చెప్పెను.

భృశ్య వ గ్గ స వ్వా స ము.

లక్ష్మణుఁడు పోయి యన్నమాట ప్రకారమొనర్చి వచ్చెను. అంత
లోనఁ బరిచారకులు కన్నీరునించుచు గుమిగూడి వచ్చి రామునెదుట నిలి
చిరి. అతఁడు వారిని బుజ్జగించి తజ్జీవనార్థము బహుధనమిచ్చి 'నావచ్చు
దాక నాయెంటిని లక్ష్మణునియింటిని జాగ్రత్తతోఁ గాపాడుచుండు'
మని చెప్పి పంపివైచి, ధనాభ్యుత్థుని రావించి ధనమెల్లఁ దెప్పించి కాలవృద్ధ
దరిద్రులపాలొనర్చి కోశమంతయు వ్యయించెను.

రాముడట్లు నిశ్శేషితకోశజాబుడై యుండఁగాఁ ద్రిజటుండను
వగ్గుముదుసలివేదపాణుఁడు యశావనవతియగు భార్యతోడను గసికండువులగు
పుత్రులతోడను వచ్చెను. వానిమూపున గుద్దగియు గొడ్డలియు వ్రేలాడుచు
వతఁడు కండమూలంబులేఱితిని జీవించుటను దెలుపుచుండెను. రాముని

దాతృత్వమును, ద్రిజటునిభార్య విని తనపతిచేతి గొడ్డలి లాగి పాఱ
వైచి 'అయ్యా ! ఆరామునకు నీకుటుంబమును జూపుము. ఆపరమ
ధార్మికుడు చూపుతోడ నీపేదటికమును గ్రహించి యేదేని యాయకపో
డని బలవంతపెట్టెను. అతడు పైఁగప్పుగుడ్డగూడలేక చింపిగోచితోడ
వచ్చి రామమందిర ద్వారంబున నిలిచెను. వానిపేదటికము జాలిగొలుపఁ
గా ద్వారపాలకులతని నడ్డగింపరైరి. ఆస ముందునకు శంకాకళంకములు
తెనుకకు వాని నుట్టుతలూయసాగెను. ఆ బ్రాహ్మణుఁడెట్టకేలకుఁ దెంపు
వహించి లోనికిఁ బోయి రాముని సందర్శించి 'రాజపుత్రా ! నిర్ధనుడను,
బహుపుత్రకుడను, ఉంఘవృత్తి జీవనమయ్యెను.

ఉ॥ పూటకుఁగూడులేదు మఱిపుత్రకులన్ననో వేపురైరి నా
పాటవమేదె నింట నెలప్రాయపుటింతిచిరాకుఁజెప్పఁగా
మాటలుచాలవెందు నవమానమెదుర్కొనుచుండు నక్కటా !
కాటికిఁ గాలుచాచినను గాలుఁడుకాదను నేమిసేయుదుక.

ఆని మహాదీనస్వరమునఁ బలికెను.

రాముడు వానినిజూచి,

ఉ॥ ఎక్కడి బ్రాహ్మణుండపు మఱిచ్చటనుండేతి వింతదాక నా
బాక్కసమెల్ల రిక్తమయిపోయెను నీకిపుడేమిచేతుఁ గా
సొక్కటియైనలేనితటి నోయనివచ్చితి వేలనయ్య నీ
యక్కఱదీర్చు పెట్టులాగదయ్య ధరామరవంశశేఖరా.

భూసురోత్తమా ! నిన్నుజూడ జాలియయ్యెను. అయినను నీకు
నా చేతులాట నెద్దియు నిచ్చుటలేదు. అదిగో యాలమంద. నీచేతిదండము
ను విసరివైచి అది పఱచునంత నేలలోని గోగణమును గొనిపా' మ్మని పరి
హాసమునకోయనఁ బలికెను. త్రిజటుఁడు సంతసించి గోచి బిగించి నిగిడి
తనచేతికఱ్ఱను సత్తువకొలఁది గిరగిరఁదిప్పి విసరెను. ఆ కఱ్ఱ సరయూతీర
ముదాఁటి పెక్కు వేల గోవులకు నవ్వల నాఁబోతుమందు పడెను. రా
ముడు త్రిజటుని గవుంగలించుకొని 'విప్రవర్యా ! నీబలంబునెఱుంగఁ
గోరి యిట్లానర్పితి ; కోపింపవలదని పలికి దండముపాటినంత మేరలోని

యావులనెల్ల గోపకులవలనఁ దోలి తెప్పించి 'ఆర్యా ! అదిగో నీధనము ; దానిని గొనిపొమ్ము. ఇంక నేజేని కోరుదువేని సంకోచింపవలదు ; నాధన మెల్ల బ్రాహ్మణాగ్రాముగాని వేటుగాదు ; అది నీయట్టివారికిఁ జెంది సద్వినియోగమగుట నాకంతయు శ్రీతికర' మనెను. త్రిజటుఁ డామాటవిని 'రామా ! నీయాదార్యమనకు మేరగలుగను. మఱేమియు నాకువలదు ; సమస్తకళ్యాణములను బడయు' మని పల్కి తన యాలమందును దోలించుకొని పోయెను.

ప్రజాదు : ఖము.

అంత రామలక్ష్మణులు శరచాపంబులు ధరించి సీతాసమేతముగా దశరథునికిడకుఁ గాల్చుడకఁదరలిరి. అట్లువచ్చుచున్న వారిని జూచుటఁ జనులు గుంపులు గూడిరి. వీధులిమ్ము చాలవయ్యెను. కొందఱు ప్రాసాదంబు లెక్కిరి ; కొందఱు పార్శ్వతలంబుల నిలిచిరి ; కొందఱు విమానశిఖరంబు లభిష్టించిరి. జనులట్లు సందుగలతావులెల్ల నాక్రమించి అహో ! విశ్వరూపసంజ్ఞాఁడును వదాన్యశిరోమణియునైన రాముఁడు ధగ్ధగారపంబునఁ జేసియుఁ దండ్రికి రానున్న యసత్యదోషంబును నివారించుటకు నెంత తేంపు చేసెనో చూచితిరా ? ఏమిత్తాగము ! ఏమివైరాగ్యము ! ఈమహానీయుని తత్త్వమాచూకుఁగూడ నందదు. కటా ! గగనచరభూతంబులకుఁ గూడ దుర్లభదర్శనయగు సుకుమారి సీతాజేవి నేఁడు రాజమార్గంబున నడచుటయ్యెను. చందనచర్చలకేని కనుగందునట్టి యీమెమైవీఁగ శీతోష్ణవర్షంబులకు నెంత ససిచెడునో చెప్పరాదు. దశరథుఁడు పితౄచావిష్టుఁడగుట ముమ్మాటికి నిజము. కాదేనీఁ గూర్మితనయునిఁ గాననాంతరములకుఁ బాఱుదోలునా ? తులువనుతునిగూడఁ దలిదండ్రులు త్యజింపరు ; సర్వలోకప్రియునిజెప్పనేల ? మహాసత్పురుషునకు రామునకు నిట్టి యిక్కట్లు వచ్చుటఁ జూచి జనులు నీరింకినకాసారమునందలి జలచంగులపగిది దల్లడిల్లుట యబ్బరముగాదు. సకలకళ్యాణగుణసంపన్నునకు రామునకే యిట్లు సంభవించినప్పుడు సౌజన్యంబునకు నిక మర్యాద యెట్లుండును ? ఇక శిలమును గణించురా ? శ్రుతిస్మృతులను బాటించురా ? ఈమహావైపరీత్యము జగమునెల్లఁ దలక్రిందు చేయుచున్నది. రాముడనఁగాఁ బ్రపంచమహామహీరుహంబునకు మూలకందముగాని సాహజ్యుఁడుగాఁడు. అతనికే యిట్టి

పతనము గలుగఁగా కాళాపత్రపుష్పఫలమాత్రమగు ప్రాణివర్గముగతి చెప్పఁదరమా ? మనరాముఁడు వలసపోవుచున్నాఁడు ; మనముమాత్ర మిం దుండనేల ? మనకు గృహములేల ? క్షేత్రములేల ? మనముగూడ సమస్త ము వర్జించి భార్యాబంధుసహితముగా వానివెంటఁ బోవుదము. అదిగో అక్కఱుఁడు మనకు మార్గదర్శి. మనమెల్లఁ బోవుదుమేని నిందఱి జంతు కోటికి భరణరక్షణములు తొలఁగును. అవి వనగతమో దీవంగతమో యగును. అయోధ్యానగరము సర్వనిష్క్రమిం గాంచి పాడగును. అపాడు పట్టణమును కైకేయి నిరంకుశముగాఁ బాలించుచు సుఖముండుగాక యని తలకొక యూహగాఁ బలుక సాగిరి.

కం ద్రి ని ఓ ద్కొ ను ల.

జనుల హాహారవములును విలాపనిందావచనంబులును శ్రవణశుభం బుల నగల్గుచున్నను రాముఁడు కించిన్మాత్రమేని వికారమొందక చని వీర పురుషరక్షితమైన రాజగృహముఁ జొచ్చి, దూరాన నిల్చి సుమంతుని దుఃఖవివర్ణని జీరి తనరాక తేని కెఱింగింపు మనెను. అతఁడు లోనికిఁ జోయి రాహుగ్రస్తుడైననూన్యనివలె నీటుగప్పిన నిష్పక్రియ నింకినతటాక మునీతి తేజోవిహీనుఁడైయున్న దశరథునకుఁ గలుమోడ్చి జయవచనంబులు పలికి 'రాజేంద్ర ! పురుషులారముఁడు నీకుమారుఁడు రాముఁడు విక్రాణన నిశ్శేషితసమస్తకోశజాతులఁడై వచ్చి వాకిట నున్నాఁడు. మిత్రుల వీ డొక్కలులాయెను ; దేవరవారిదర్శనముఁ గోరుచున్నాఁడని హీనస్వరమునఁ బలికెను.

దశరథుఁడు తనభార్యలనెల్ల రప్పింపుమని సుమంతు నాజ్ఞాపించెను. శుద్ధాంతకాంతాజనము మున్నూటయేబదిమంది దుఃఖావతారయైన కాస ల్యను జుట్టి వచ్చిరి. అంతనతఁడు రామునిఁ బ్రవేశపెట్టు మనెను. రా ముతుఁడు బద్ధాంజలియై సీతాలక్ష్మణులతోడ వచ్చెను. దశరథుఁడు తనయునిఁ గలిపయపదముల దప్యసఁ జూచి యాసనంబునుండి లేచి భార్యల తోడ నెదురేగ యత్నించెను గాని దుఃఖభరము వానికాలు గదలనీయ దయ్యెను ; మూర్ఛ పైకొనెను. అతఁడు నేలవ్రాలి విసంజ్ఞునిపగిదిఁ దోఁచెను. శత్రులొక్కపెట్టున రోద గావించిరి. సీతారామలక్ష్మణులు

తటాలన దుమికివచ్చి వానిని గ్రుచ్చి యెత్తి పాన్పుపయిబయలుండఁ బెట్టి సేదజేర్చిరి. అతఁడు కొంతసేపటికిఁ జెలివొంది కనువిచ్చి చూచెను. రాముఁడు కయిమోడిచ్చి 'మహాప్రభూ! మాకెల్లనీళ్ళకుండవైన మిమ్ము వీడ్కొని వనమునకుఁ బోవచ్చితిని. వ్యసనముమాని మికటాక్షపీక్షణ భాగ్యంబును నాకుఁ గలిగింపుము. సీతాలక్ష్మణులు నాచెంటు రా నిశ్చయించిరి. ఎంతసెప్పినను వినరు. అనుజ్ఞవేడుదు' మనెను.

దశ:—(వెచ్చునూర్చి) రామా! ఈమందుఁడు కైకేయీప్రతారితఁడు. ఈ నిర్భాగ్యుని నిగ్రహించి యయోధ్య నధిష్ఠింపుము.

రా:—నరేంద్ర! ఇదిఎట్టిమాట. పెక్కుసంవత్సరములు యథావిధి రాజ్యవాలనమొనర్చితిరి; సత్యసంధుండను కీర్తిని గడించితిరి. నేఁడు మీకు మీసుతునివలన దూఱు రాఁజెల్లునా! ఈతలఁపునకు నెడమీయకు. పదునాల్గుసంవత్సరములు క్షణములలో జనును. వనాంతర నివాసము నాకెంతయుఁ బ్రియము. మీప్రతినఁ జెల్లించినవాడవైనవచ్చి మీపదము లాశ్రయింతును. ఎట్టిసేంజలియువలదు. నిండు మానంబున ననుజ్ఞయిమ్ము.

దశ:—నాయనా! నీకు మహాభ్యుదయమగుఁగాక; నీవు సుఖముగా మఱలివత్తువుగాక. పుత్రా! ఆకుతోభయండ్లవై యవ్యగ్రము శుభస్కరమునగు సరణిద్రొక్కి చిరకీర్తి నొందుము. నీసత్యాత్మతయు నీధర్మాభిరతియు లోకాతీతములు. నీమది మఱలింప నాతరము గాదు. ఈరాత్రి యిందుండి కేటకడఁ జనుము. కుమారా! నాకుఁ బ్రియమొనర్ప సమస్తముఁ దృణప్రాయముగాఁ దృణించి విజనంబును గ్రూగసత్త్వమహోగ్రమునైన కాంతారంబులందుఁ ద్రిమృరఁ బోనున్నవా! ఈదృశదుష్కరకార్యము భవదన్యూలకు సాధ్యము గాదు. రామా! నీవనవాసంబునకు సమ్మతించితిని యెంచవలదు. చెడిపెకు మోసపోయి యిన్నికడగండ్లు తెచ్చికొంటిని. ఇది సత్యము. వంచనచేసి సంపాదించిన వరములనుగూడ సఫలీకృతమొనర్చు నీధార్మికత్వమొందుఁగలుగదు.

రా:—తండ్రి! ఈరాత్రి నేనిందుండి చేయునజేమియులేదు. రుచ్యంబు

అలా భక్త్యముల నారగించి పొమ్మందువా? భోగములవలన విరమించితిని; కోర్కెలెల్ల ద్యజించితిని; మనశ్శాంతియును నెడమియరాదు. అదియునుగాక నేనిందుడుట మీకు దుఃఖమున బెంచుటగునుగాని యూజుట గలిగించుట గాదు. రాష్ట్రమును భరతునకు నప్పగించి సత్యమును గాపాడుము. నాయనా! కన్నకుమారునకుఁ గీడొనర్చితినిను సంతాపము మిమ్మేర్పచున్నట్లు తోచుచున్నది. మూఢలోకమువలె మీరును భ్రాంతికి నెడమియనగునా? నాకు మహాపాకారమును గావించితిరేగాని యెన్నోనర్పరు. మహర్షి సాంగత్యము దుఃఖముఁ బరమవాంఛనీయము. అదియు నొకనాడు చెందునాశ్చర్యగాదు. పదునాల్గువర్షములు. ఈమహాదయము మీ కృపవలనగదా నాకుఁ గలుగుట. ఇంతకు మిన్నయగు మేలుగలదా? ఒందుతలంపునలను; సంతోషపూర్వకముగాను జ్ఞయిమ్ము. సత్యపరిపాలనమును దిత్వసేవయు నాపరమవ్రతములు. రాజ్యముగాని భోగైశ్వర్యంబులుగానీ మైధిలిగానీ తుదకు జీవితముగానీ నాకంత కన్నఁ బ్రియములుగావు. నాయనా! నేడే వనమునకుఁ దరలుడు వని తల్లికిఁ గైకేయిదేవికి మాటుయిచ్చితిని; ఆమాటుచొప్పునఁ బ్రయాణమై వచ్చితిని. నాసంకల్పము మాఱదు. ఈ యవీనయంబు పైరించి నెలవిమ్ము. తండ్రీ! మిమ్ముజుట్టి దుఃఖించుచున్న యీ జనమును జూతువా? మీరే యిట్లయినచో వీరినూరార్చువారెవరు? సర్వజ్ఞుడవు; మీలోకానుభవ మింతనరాదు. ఇట్లు డీలుపడి వగవ నేల? మిన్న విడిగి మీదఁబడలేదు; గోరంతయొగ్గు గలుగలేదు. ఎల్లప్రాణులకు సంయోగ వియోగంబులు సహజంబులు; ముడివైచినను బాపుతప్పదుగదా. అశోచ్యంబునుగూర్చి స్రాజ్ఞులు శోకింపరాదు.

మమంత్రిఁడు కైకేయికిఁ బోధించుట.

దశరథుఁడు మఱల దుఃఖవివశుఁ డయ్యెను. అతనిసారథి సుమంత్రుఁడు సమస్తము విని తేనిపాటుఁగాంచి పండ్లు పటుపటు గీటి తలవిదిర్చి నిటూర్పునిగిడ్చి చేఁజేయి నలిపికొనుచుఁ గన్నుల నిప్పులు గురియ మోము కేవలం నిలువెల్ల వడకఁ గైకేయి వంక మరలి జగత్పతియు మీఁడు

మిక్కిలిపతియునైన మహనీయుని త్యజించినదానికి పేరగలదా? పతిఘ్నుడగులఘ్నుత్వ మేపాటియగు ?' అని లోలోనఁ బలికికొని 'మానవతీ! పరదుని నీభర్త నవమానింపకుము. కోటిమందికొడుకులు భర్తకుసాటి గారు. రాజ్యము జ్యేష్ఠక్రమాగతము. అనాదిధర్మంబును దాటుమాటు సేయవలదు. నీకొడుకునకే పట్టుముఁగట్టుకో; నీవే యేలుకో; మేమెల్ల రామునిచెంటఁ బోవుదుము; బ్రాహ్మణుఁడొక్కఁడేనియు నీరాజ్యాన నుండబోడు. మితిమీఱితివి; నీవృత్తంబునకు భూమి బ్రద్దలు కాకుండుట మహాశ్చర్యము. కటా! పుత్రవివాసదీక్షాపరతంత్రయైన యీభీమదర్శకను మహర్షి ధిగ్వచనంబులు దహింపవేల! దశరథా! రామునిఁ బాఱఁ ద్రోలి కైకేయి ముద్దుచీర్తువా? రసాలవృక్షంబును దునిమినైచి వేపఁచెట్టును బెంచెదవా? కేకయ రాజపుత్రీ! తల్లిగుణంబులు నీకుఁ దప్పవయ్యెను. విత్తొకటి నాటిన చెట్టొకటియగునా? నీతండ్రి కొందొకమహావీరంబున సమస్తజీవులభాషాజ్ఞానముఁ బడసెను. ఒకనాఁడు వానిపడకయొద్ద జృంఘణ పిఠీలికంబులు సంభాషించుచుండెను. అదివిని నీతండ్రినవ్వెను. నవ్వకారణ మేమని నీతల్లి వానినిఁబీడించెను. 'ఇదిచెప్పరాదు; చెప్పితినేని నాకుఁ జావునీధము; ఇది మునికట్టడి' యని యతఁడెంతో బ్రతిమాలెను. నీతల్లి తనపట్టువీడకుండెను; భార్యపోరు పడలేక యతఁడు మునీండునికడకుఁ బోయి సంగతి తెలిపెను. ప్రాణములు తీపగునేని రహస్యమును దాచుమని యా మునివచించెను. అంతట నీతండ్రి నీతల్లిని నిరాకరించి ప్రాణము దక్కించుకొనెను. ఇది మాకుఁ బ్రాతఃకామ. ఆతల్లికడుపునఁ బుట్టిన నీకు వేఱుగుణములెట్లువచ్చు? తండ్రిగుణములు తనయలకును దల్లిగుణంబులు తనయలకును గలుగుననుట నేడు గంటివి. కైకేయా! నీదుండఁగము వలనఁ గడలేని కష్టనష్టములు రానున్నవి. ఇకనైనను నీమోడివీడి పతికి ననుకూలపతివగుము. రామపూర్వాభిషేకంబునకు తేనిని బురికొల్పుము; దుఃఖనిర్మగ్నమైన జీవలోకము నుద్ధరింపుము. చెప్పుకూటలు వివవలను. నీవు నీచేతులార నీభర్త నధర్మగ్రంథునఁ గ్రోసి తీఱునినందకుఁ దల యొగ్గదవా? మానమేదేనేనిఁ బ్రాణమేల? నీవుగా రామునకుఁ బట్టుముఁ గట్టుము; ఈదూఱావాయు' నని బహుధంగుల నయభయంబుల బోధించెను. వానిబోధసల్లు నడవఁగాచిన వెన్నెయ్యెను. విధివిధానము తప్పనా?

శై శీయాదశరథుల వివాదము.

ఎవరెంతచెప్పినను శైశ్వేయి తననిశ్చయమును మరల్పమికి దశరథుఁడు వినివిఁసుమంత్రా! రాముని యనుయాత్రార్థము చతురంగబలమును రత్నరాసులతోడఁబంపుము. ధనవంతులైన వైశ్యులును సజీనటులును గాయనీగాయకులును గుమారునివెంట నుండురుగాక. నాపుత్రుని మిత్రవర్గమును భృత్యతోటినివాని వెంటఁ దరలింపుము. వివిధాయుధములును శకటంబును వ్యాధశిఖామణులును వనగోచరులును వానిని దవిలియుండురుగాక. నానుతుఁడు రాజ్యముసంగతి మఱచి యిచ్చావిహారంబుల సుఖముండునట్లుగా వలయునవియెల్ల సమకూర్చి పంపుము! అనిచెప్పెను. దశరథుఁడట్లు పలుకగా విని శైశ్వేయి మహాగ్రహముంది 'రాజ్యమును బ్రాణిశూన్యమొనర్చి పిప్పిని భరతున కిత్తువా?' యని పరుషస్వరంబునఁ బలికెను. దశరథుఁడమాటతోఁ గటగటంపడి 'కూశా! దుర్భరమగు భారము వైచి నన్నుఁ బాతాళమునకుఁ ద్రొక్కితివి. అనిచాలక పైని మన్నుద్రోయుదువా? ఏ వరములను నీవు కోరితివో వానిని మాత్రమే ప్రిహింపు; అంతకు మించి పూకవలదు. రామునివెంట నెన్ననిఁబంపరాదని నీవు కోరలేదు. వృధాక్షేపములు విరమింపు' మని యదలించి పలికెను. పతిమాటలకు నంతస్తాపముడ్డడికించుచున్న శైశ్వేయి దానినిలోలోని నడచిపెట్టి 'రాజా! పూర్వాచారము తిస్సరాదఁటివి. ఆచారతరస్కారిము ధర్మాతిక్రమమగునంటివి. ధర్మాతిక్రమండు సత్యమాషకుఁడగునని వేసార్లు బోధించితివి. ఈవిషయమునఁ గూడఁ బూర్వాచారము పాటింపవలదా? అసమంజసుని చరిత్ర వినవా? సగరుఁడు వానినిఁ దొల్లి వనంబునకుఁ బంపినప్పుడు వానివెంట నిట్టివి తరలించెనా? సగరుఁడు నీవంశ్యుఁడే గదా! నీవిప్పడిట్లుచేయుట మీవంశాచార వ్యతిక్రమముగాదా?' యని నాటఁబలికెను.

సిద్ధార్థుఁడు శైశ్వేయిని నిందించుట.

సిద్ధార్థుఁడనుమంత్ర శైశ్వేయాహృదయవిదారణవచనంబులు విని కటకటంబడి 'జేపీ! నీయుక్తివిశేషము విననింపుగాదు. అట్లగుచున్న పసిబిడ్డలను బట్టితెచ్చి నీటముంచి యానందించిన యసమంజసునితో రామునిఁ బోల్చెదవా? అసమంజసుని కూరకృత్యంబులకుఁ బ్రజలు' గోడుగోడుమని యేడ్చిరి. వారిసుఖనివారణార్థము సగరుఁ డాయసమంజసునకుఁ

గొడుకనుకనికరమునుగూడఁ జూపక యావశ్యవసనవాసశీలము విధించి భార్యద్వితీయునిగా వానిని పెడలించెను. రాముఁడేమి యకార్యము లొనర్చెను ? రామవివాసమునకు లోకమెల్ల దురస్థిలుచున్నదిగదా. రాముని బల్కిననోట నసమంజసుని బల్కుట మహాపాతకముగదా ! అసమంజసుడు పరమదుష్టుఁడు ; రాముఁడు సజ్జనశిఖామణి ; వాఁడు ధర్మభాష్యుఁడు ; ఇతఁడు ధర్మనిరతుఁడు ; అతని వివాసమును రాష్ట్రమెల్లఁగోరెను ; ఇతని వివాసమును నీవుదక్క నొరులఁగోరగు ; సగరునాజ్ఞ నెల్లరు నామోదించిరి దశరథునాజ్ఞను బ్రతిషేధింపని ప్రాణిగలుగదు. అతనికి నితనికి సామ్యముఁ బలుక నోరెట్లాడెను ? చంద్రునియందేనిఁ గళంకముగలదుగాని రాముని యందెట్టి కళంకము గలుగదు. అట్టి సజ్జనుని భార్యకుని లోకప్రియుని నిర్దోషిని స్వలాభార్థమిట్లు గాటించువారికి సిరిదక్కునా ? ఇంతటనేని నీ దుర్మతమును మాని యాత్మహితమొనర్చుకొనుము. అని యంతఃకోపమును తెలుపరించెను. దశరథుఁడును వానిమాటనందుకొని ‘పాపీ ! సిద్ధార్థుని వింటివా ! ఎంతవిన్న నేమిఫలము ? కుత్సితమతికి హితంబులు రుచింపవు. లోకగర్హితంబునకుఁ దెగింపితివి. నీకీతి మబ్బువిడిచిన యెడయయ్యెను. చెనటీ ! నీతోడివాసను నకన్న వసవాసమే మేలు. సర్వమునప్పగించితిని ; ఏకాకిగానిందు సుఖముండుము. నేనుఁగూడ నారామునివెంటఁ బోవు చున్నా’ ననెను.

రామదులచు వల్కముంచుట.

రాముఁడది విని ‘నాయనా ! గజమునిచ్చినదాత దానిని గట్టుత్రాటికై యాపించునా ? ఎల్లయగ్ధములను విసర్జించితిని ; సైన్యసామగ్తుల నాకేల ? మీరు నావెంటరాఁజనదు. వల్కలములో గుడ్డలియో పుటియో యింతయిచ్చి నన్నుఁ బంపుము. జాగువల దనెను. రామునినోట నమ్మాట వచ్చుటే తడవుగాఁ గైకేయి వల్కలములు తెచ్చి వానికిచ్చి ధరింపు మనెను. అమె సేతకు నెల్లరు నివ్వెఱఁగందిరి. రాముఁడానాఁచీరలు కైకొని కన్నులనడ్డకొని తనమొలనున్న కలుగువస్త్రంబును డుల్చివైచి యవి ధరించెను. సీతాదేవి తనకుఁగాఁ దెచ్చిన వల్కలములను జూచి వలన గాంచిన లేడికై వడి బెగడొంది బాష్పపూర్ణలోచనయై ‘నాథా ! వసవాసి కులు వల్కలములధరించు వైఖరియెఱంగు’ నని యొకటి మెడవైచికొని

యింకొకటి చేరఁబట్టుకొనెను. రాముడాప్రియరాని భ్రాంతిని గ్రహించి యామెచేతి వల్కలము నందికొని యామెకట్టియున్న పీతాంబరము పయిఁ తానిని జూట్టెను. అదిగాంచి యందున్న శ్రీజనమెల్ల గొల్లమని విలపించి 'వత్సా ! రామా ! వలదు వలదు ; ఈపనిచేయవలదు. వనవాసశిక్ష నీతకుఁ గావింపఁబడదు. ఈ బిడ్డనెడఁబాయఁ జాలము. నీవచ్చుదాక నీకు మాటుగా నీతను జూచియేని మనియుండుము. పితృవాక్యమును బాలించి రమ్ము. లక్ష్మణుఁడు నీకుఁ దోడుగానుండును. అయ్యో ! ఈపరమకళ్యాణియేడ ? తాపసవృత్తియేడ ? నిన్ను మరలింప మాతరము గాదు. నీతనేని యిందుంచి చను' మని వ్యసనకుంతితస్వరంబుల మొఱలిడిరి.

వసిష్ఠుఁడు కై కేయికి హితముచెప్పట.

వసిష్ఠుఁ డందుండి యానాటకమెల్ల గన్నారఁ జూచి లోలోనఁ బొడమి యేచి రగులుచున్న కోపాన్నిని బట్టఁజాలక 'కులఘ్నీ ! నీయతి వృత్తముచాలు ; తేనిని మోసగించి నీ పడసిన వరములెంతో యంతతో నిలుపుము. జానకి వల్కలములు కట్టనేల ? వనమునకుఁ బోనేల ? ఆమెకు నాఁచీర లందియ్య నీ చేతులెట్లాడెను ? లజ్జయేని నిన్నాక వెట్టదా ? గృహస్థునకు భార్య యాత్మయగును. రామునిపరోక్షమున వానిరాజ్యమును వానియర్థాంగి యధిష్ఠించుఁగాక. ఆమెదండ మేముండి రాచకార్యంబులను జరుపుచుము. వైదేహీసయితము రాముననుగమించుచో మేమును వారివెంటఁ దరలుదుము. మాతోడఁ బురమెల్లఁ గదలును ; దళరథుఁడు మమ్మునుస రించును. అగ్రజనేవార్ధులై భరతశత్రుఘ్నులు వత్తురు. ఈపాడుపట్టణ ము నేకాకిగా నేలుకొనుము. రాముఁడు రాజుగానిరాజ్యము రాజ్యమే గాదు. అతఁడుండుచోటు వనమైనను రాజ్యమగును. అవివేక ! భరతు నకు రాజ్యమును గట్ట నుంకించుచున్నావు. వాఁడు దళరథునిపుత్రుఁడు గాఁడా ! తండ్రి యాయనట్టియు నగ్రజునిసామ్యయినట్టియు రాజ్యము నొల్లునా ? కైకేయా ! నీయాదృశమాతృవాత్సల్యంబును భరతుఁడేగింపక మానఁడు. తల్లిడింతువుగాక నీమతము నతఁడు సేయఁడు. తిర్యగ్జతంబులు గూడ రాముననుసరించుచుండఁగా బితృవంశచరిత్రజ్ఞుఁడు భరతుఁ డొండు సేయునా ? భరతునకు మహోపకృతి నొనర్చుచున్నానని తలంచుచున్నావు. అది కేవలముభ్రాంతి ; వానికి మోయరాని యపకార మొనర్చుచున్నావు.

లక్ష్మణుడంతఁ గౌసల్యకు మొదట మ్రొక్కి యనంతరము తనతల్లికి సుమిత్రకు నమస్కరించెను. సుమిత్రాదేవి సుతునిశిరము మూర్ఛిని 'నాయనా ! జాగరూకుండవై యుండుము. రాముఁడు వ్యసనియగుఁగాక సమృద్ధుఁడగుఁగాక. వాఁడే నీకు దిక్కు. జ్యేష్ఠుననుసరించుటకన్నఁ బరమధర్మములేదు. యజ్ఞదానతపోవీక్షలకు మీవంశము జన్మస్థానము. రణరంగంబున నైశ్వ్యకులు వెనుచూపియెఱుంగరు. రాముఁడే తండ్రిగా సీతయే తల్లిగా భావించి వర్తింపుము. పోయిరమ్మ'ని వానిని దీవించి పుచ్చెను.

సీతామలత్పలుల తనవ్రతములు.

అంతలోన రథమువచ్చెను. రాముఁడు తనప్రియురాలిని మొదట రథమెక్కించి యామెవెంట తానెక్కెను. రామునివెనుక లక్ష్మణుఁ డెక్కెను. సారథి వాగెలు సడలించెను. శకటము తీవ్రగతిఁ దరలెను. రథముకదిలినంతనే జనులెల్లరు సమాకులభ్రాంతులైరి ; గంబులు తమకోప దుఃఖంబులను ఘీంకారంబుల వెల్లడింపసాగెను ; హయశింజరములు చెలరేఁ గెను ; నగరమెల్ల హాహారవముల బోరుకలఁగెను. దాహదీనులు సలింబు లనువలె జనులాబాలవృద్ధులు రథమువెంటఁబడిరి. పార్శ్వములనుబట్టుకొని కొందఱుఁ బృష్ఠభాగమున వ్రేలాడుచుఁ గొందఱు రథగమనమునాపి బొప్ప పూర్ణలోచనములెత్తి 'సుమంత్రా ! వాగెలు విగింపుము ; రథము నిలుపుము. ఇంక మేము రామునిజూచుటెన్నడో ; కడసారి తనివితీరి వానిఁజూతుము గాక. అహో ! కాసల్యాహృదయ మయిపిండముకాని వేఱుగాదు. ఒండగునేని ప్రీలదా ? భరీ ! వైదేహి నిజపతిని ఛాయవలె ననుగమించు చున్నది. ఈమె మహాకృతార్థురాలు సుమా. లక్ష్మణా ! అన్నను దేవ సమానుని బరిచరింపఁ జనుచున్నావు. నీవునిక్కముగా సిద్ధాధుఁడవు. ఇంతకన్న వేఱు తపమేల ? ఇదే నీకు మహాభ్యుదయకరమగు' నని కేకలిడ సాగిరి.

సుతవియోగము దశరథునకు దుస్సహమయ్యెను. అతఁడు దుఃఖ హతుఁడై యుండియుఁ బుత్రునిజూచుతమకంబున నంతఃపురమునుండి వెడలెను. అతనివెంట వానిభాగ్యులును దళలి యూధనాఘుని బంధనంబు

నకుఁ గఁజేయుకాగణమువలె రోధింపసాగిరి. తల్లిదండ్రులట్లు వచ్చుట రాముఁడు చూచి యావిషాదప్రదర్శనంబును సమాప్త మొందింప నెంచి వాగై సడలింపుమని సారథి నాజ్ఞాపించెను. సాయంకాలము దూడకై గోవుచందంబునఁ గౌసల్యదేవి రథమువంకఁ బరుగెత్తుచు ‘హా ! రామా ! హా ! సీతా ! హా ! లక్ష్మణా ! అని విలపింపఁ జొచ్చెను. నిలునిలుమని దళ రథుండు కేకలిడెను. చక్రాంతరగతుఁడువోలె సారథి డోలాయమాన మానసుఁడై దిగారుపడి యేమియుఁదోపకుండెను. రాముఁడది గాంచి ‘సుయంత్రా ! వీరిదుఃఖమును జూడఁజాల ; రథముఁబోనిమ్మ’ని త్వరించెను. రథము వాయువేగమునఁ బఱచెను. దళరథుండు సుతునివెంబడింప యత్నింపఁగా ‘రాజా ! నీసుతుని కీఘ్ర పునరాగమనంబును గోరుదువేని వానిని దూరము వెంబడింపరా’ దని చెప్పి వానినుడిపిరి. అతఁడు స్వీన్నగాత్రుఁ డును విషణ్ణదనుఁడునై హ్రువువలె నిలిచెను. వానిదృష్టిమాత్రము సుతుని వెంటఁబఱచెను.

చ॥ తనకులసంభవుండును నితాంతమహామహిమోన్నతుండు ధ

ర్మవిభుఁడుఁడై తృకంబునురాజ్యముఁగూడఁ ద్యజించి వల్కల
జినములు గట్టిఘోషననవీరుకుఁ బోవుటఁ జూడలేమి నో
యన నినుండ స్తమించె నపరాంబుధి శోకవివేనమూర్తియై.

మతీయు వీరితోత్రంబులు వ్రేలుట మానెను ; గృహస్థులయిండ్ల బ్రోయ్యి రాజును. గజములు కబళింపవు ; గోవులు వత్సంబులఁ గుడుపవు ; జ్యేష్ఠకుమారునకుఁ దల్లిసంతసింపదు ; గ్రహమండలంబునఁ ద్రిశంకు కుజ బుధ గురువులును దదితర క్రూరగ్రహంబులును వక్రించి దృష్టిచేతఁగొన్ని యు సంయోగంబునఁ గొన్నియుఁ జంద్రుని బొందెను. నక్షత్రంబులు నిస్తే జములై మిరుకరింపసాగెను. కోసలదేశాధితారయైన విశాఖానక్షత్రము ధూిధూసరమై కాన్పించెను. కాళికానిలవేగంబున మహోదధివోలె రామ నిర్గమనదుఃఖావేశంబున నగరమెల్ల వ్యాకులమొందెను. చంద్రునినైసర్గిక సామ్యదర్శనము మాతెను.

అంతలోన రథధూరి పన్నగిలి సమసిపోయెను. దళరథుండు దుఃఖ హతుఁడై నేలఁగూలెను. కౌసల్యవాని దక్షిణహస్తంబును బట్టుకొనెను ;

కైకేయి వానియెడనుచేరిఁ బట్టుకొని లేవనెత్త నుంకించెను. దశరథుఁడామెనుఁ గ్రూరదృష్టిఁజూచి దుష్ట ! నాయంగకంబులు తాకవలను ; మిత్తివిగాని నాకు భార్యవుగావు ; అర్థబునకుగా ధర్మంబును దిగమ్రొంగురక్కసివగుట నేఁడుగంటిని. నీకునునాకు నితతోసరి ; రాజ్యప్రాప్తికి భరతుఁడు సంతసించునేని వాఁడిచ్చుజలతర్పణంబులు నాకుఁజెందకుండుఁగాక' యని పలికి వామకరంబును విదిల్చి లాగికొనెను. కాసల్యమెల్లగా వానిని లేవఁచిసి యింటికి మరలించెను. దశరథుఁడు సారసాగెను రామనిఁ దలఁచును ; అశుగడుగునకు మరలిమరలి చాచును ; నిష్పృథాకి నట్లు తఱించును ; గుఱ్ఱములజాడలుగాంచి 'హా ! రామా !' యని సొమ్మపిల్లును. 'హా ! జనకరాజభవనమా !' యని వాపోవును. 'అయ్యో ! చందనచర్చలఁ జీకురాకు వీవనల మృదుతల్పంబుల హాయిగాంచు నాపుత్రరత్నము వెంఁధూలిఁ బ్రొంగుచు దనానలకీలలఁ గ్రాగుచుఁ గటికఱాసేలలఁ బగుండుచు దినములు గడపుటయ్యెఁ గదా' యని వెక్కిరివెక్కి యేడ్చును. 'జానకీ ! మృదుపదపనసంబులపయినేని పొక్కి జాజువాఱు నీయడుగుతమ్ములు నూచికాగ్రళితలంబుల నెట్లు నడచువాడవేర్చునో' యని వెచ్చనూర్చును.

1 లాఁదిలా ప ము

దశరథుఁడట్లు పరిపరివిధంబుల వాపోవుచు మెలమెల్లగా నగఁము ప్రవేశించి యందుఁ జతుష్పథంబులు నిష్క్రమంబులగుటయుఁ గృహద్వారంబులు నిరలంకృతముగా నుండుటయు విపణి శ్రేణికలు నిమిలితములగుటయు దేవాలయంబులు మూఁదుఁబడియుండుటయుఁజూచి నెల్లవిలపించి నూర్చుండు యేఘమండలాంతరమునఁ బోలె నిజమందిరాంతరముఁ జొచ్చి 'కాసల్యా ! నీ యింటికి నన్నుఁ గొనిపొమ్ము ; ఒండుచో నూజుటగల్గదనెను. ఆమె యట్లానర్చి మెత్తనిపొన్నపయి వానిఁ బరుండఁజెట్టి యుపచరించుచుండెను. అతఁడందుఁ దొడగఱ్ఱవలెఁ బడి రామలీలహృదయాండై యంతస్తాపంబును బాష్పధారారూపంబున వెలిపుచ్చుచు నర్థరాత్రమైనను గనుగూర్కక 'హా ! పుత్రా ! నన్నుఁ ద్యజించితివా ?' యనుమాట దక్క నొండుపలకక దుఃఖించి దుఃఖించి, చెంతనున్న భార్యనుబిలిచి 'దేవీ ! రామనివెంటఁబన్ప

నాదృష్టి యట్లేయ్యున్నది; చేరువనున్నను నీవు కానరావు; మంగళకరమైన
 నీకరంబున నన్నొకింత స్పృశింపు' మనెను. ఆమె యట్లేయ్యున్న సుతుని
 దలంచి తలంచి యేమియు 'కటా! త్రాచువలె గైకేయి పొంచిపొంచి నా
 బిడ్డను గఱచి విసముఁ బాసి కుటుసము పడలెను. ఆయింతికోరిక లీడేరెను.
 దానితాపము చల్లారెను. ఇలుశొచ్చినపాముపగిది నిక నన్నెంతగాజించు
 నో తెలియదు. అయ్యో! నాపట్టిని గుట్టలకు దోలుటకన్న నింటనేయుంచి
 భరతునకు దాన్యమొనర్చు నట్లు కోరరాదా! నాకూన నాకంటియెదుట
 నుండును; అంతతో సంతసింతును గదా. నాథా! పర్యకాలంబున
 దేవతల హవిర్భాగంబును రక్కసులకు నాహితాగ్ని యిచ్చుకరణి రాముని
 రాజ్యంబును వానిపట్టాభిషేకసమయంబున గైకేయి కిచ్చితివి. అంతతో
 నప్పాలతి తనియడయ్యెను దానిత్వ'పీడిగా నాముద్దపట్టిని ఘోరమృగా
 ధీల కాననాంతరములకుఁ బఱచితివి. అదియు నొండు రెండేండ్లు గాదు;
 పదునాల్గు సంవత్సరంబులు. భోగంబులఁ దులతూగనగుయావన ప్రాయం
 బునఁ గొడుకునకుఁ గోడలికి మునివృత్తి నిప్పించితివి. ఇష్టమృష్టాన్నములకు
 మామిగాఁ గండమూలంబును పెట్టితివి. అయ్యో! పదునాల్గుకేండ్లు గడపి
 నాపుత్రుఁడు మృగ నిఁటికి రాజుచుభాగ్యము నాకుగల్గినా! రామపుత్ర
 రాగరునసంతోషంబున ధ్వజపతాకాదులతో శోభిల్లుకలిమి నయోధ్యా
 పుష్పము నోచెనా! నగనోత్సవవేళల లాజప్రసూనంబులను రామునియాదల
 గురిసి సంతసించుసంపద యీపురపురం ద్రీమణులకు మఱలఁగలదా! నాపట్టి
 వయోబుద్ధులఁ బరిణతుడైనను వానిని మూడేండ్ల కందువుగా భావించి
 లాలింతును. కటా! పూర్వజన్మంబున సనంధయులనుఁ ద్రోపాడితివో,
 తల్లుల పాలిండ్లు త్రెంచితివో, ఏమహాపాతకమొనర్చితివో యా పాపఫలము
 గా నాకిట్టి పుత్ర నియోగక్షేపము దాపరించెను. కైకా! నోయరాని నో
 ములునోచి పడరాని యిడుములుపడి కానక కన్న వరపుత్రుని గళ్యాణగుణ
 రత్నాకరుని ధర్మస్వరూపుని రాముని నాయొడినుండి లాగి మిన్నలు పడ్డ
 చోట వైచితివి. నిదాఘభానుతాపము ధాత్రిని బోలె సుతశోకము నన్ను
 గ్రాచుచున్నది. హా! దైవమా! ఎట్లు జీవించు; నని దురపిల్లెను.

మ మి త్త క స శ్చ నోదాయుః.

ఆమెపరితాపంబును సుమిత్ర చూచి మోక్షార్థజాలక చెంతఁజేరి

‘అక్కా ! ఇంత పెట్టి యుండునా ? మనరాముడు పితృవాక్యపరిపాలన
 రూపపరమధర్మంబు ననుష్ఠించి లోకాభ్యుదయమొనర్చు జనెను. అందులకు
 సంరక్షించుటకు మాఱుగా విలపింతువా ? రాముడు మహానుభావుడుగాని
 యేతన్నాత్ముడుగాడు. వానిసేవ లక్ష్యబునకుఁ బూర్వపుణ్యఫలంబుగా
 లభించెను. జానకి పరమసుకుమారి, సుఖంబులకుఁ దక్కు క్షేత్రంబులకుఁ
 దగదు. అబద్ధ సంగతి యేమందు ? పతివ్రతామణికాన్తన మనమెంత వారించి
 నను విసక పతిసనుగమించెను. ఎవనికీర్తిపతాక చిరస్థాయయై ముగ్ధోకంబుల
 శోభిల్లనున్నదో, సత్యధర్మంబు లెవనివలనఁ బునః ప్రతిష్ఠితంబులై వెలయు
 నున్నవో యట్టినీతనయొనకు నెందును శుభమేయగును. వానికిఁ గీడు
 రానోపదు. రాముని శ్రావణంబునకు వెఱచి చండాంశుఁడు వానికి శీతకరుఁ
 డగును ; తవీయసుగుణంబులకు మెచ్చి వాయువు వానికి సుకరముగా
 వీచును ; అతని యకశంకత్వంబునకు లోంచి మృగాంకుఁ డాత్మదోష పరి
 హరంబుగాఁ దుహినకరంబుల వాని నుపచరించును. ఇట్లు నవగ్రహంబులూ
 వాని నెందున్నను సేవింతురు. మఱియుఁ జతురాస్య ప్రసాదిత దివ్యాస్త్రంబు
 లెందును వానిని గాపాడును. రామధన్వంతుకాధర్మని పాటింతుమేర భూత
 లేలాశపికాచాది దుష్ట వృక్షము నిలువనోపదు. ఇవియెల్ల మనకు ననుభవ
 సిద్ధములేగదా. అట్టిమహాపురుషులకు భయము శంకింపనేల ? పదునాలు
 గేండ్ల వియోగమందువా ? అది లీలాప్రాయముగాఁ గడచునును. సూర్యు
 నకు సూర్యుఁడును వైశ్వానరునకు వైశ్వాంరుఁడును సిరికిసిరియుఁ గీర్తికిఁ
 గీర్తియు దేవతలకు దేవతయు భూతలంబులకు భూతంబును రాజులకు రాజు
 నై పరమైశ్వర్యశక్తితో రాజిల్లు రాముని విశోధించి మనఃజాలు ప్రాణి
 భూనభోంతరాశంబులఁగలుగదు. అక్కా ! రాజ్యలక్ష్మి సీతతోడఁబంత
 గించియోయన రాముని వెంబడించెను. నీసుతుని విజయపూర్వకసుఖా
 గమనంబునకు నానంగా శ్రువులు వచ్చింతువు. నామాటలేప్పదు. ఎవడు
 వాని తోడివారికి ధైర్యము పలికి సుఖముండు’ మని ఒహవిధంబుల
 నూరార్చెను.

రాముడయోధ్యావాసుఁ నూర్చుట.

అటు రాముడు తనరథంబునుదటిమివచ్చుచున్న యయోధ్యావాసు
 లనుజూచి ‘వీరిట్లుగావించుట నాకు సంతసము గాదు. నాయందలి మీ

గౌరవాదరంబులను భరతునియెడఁ జూపి నాకుఁ బ్రియమొనర్పము. నా రమ్మఁడు కళ్యాణచరిత్రుఁడు ; అతఁడు మీకు సమస్తహితములు గూర్చును. ప్రభుత్వంబునకు వలయు జ్ఞానవృద్ధియు మృదుమధురపరాక్రంబును వాని కంతయుఁ గలవు. వానివలన మీకు భయము గోరంతగూడఁ గలంగదు. గుణలక్షణాదులను జక్కగాఁ బరీక్షించి వానిని యువరాజుగా నియమించిరి; రాజాజ్ఞ సుల్లంఘింపరాదు. ఉల్లంఘించుట భర్మవ్యతిరేకమే గాక రాజ తిరస్కారము గూడనగును. అయోధ్యావాసు లట్లానర్పనేరరు. ఇది యునుగాక మహారాజుగారు నావియోగంబునకుఁ బురపురఁ బోక్కుచు న్నాఁడు. ఇట్టితటి మీరు వానికి నుపశాంతి గూర్చ నొప్పను. అట్లు నేయక నావెంటవత్తురేని తేనియఁబంబు నినుమడింతురు. అది భయావహ మగును. నామొఱ విని మీరు మరలి యయోధ్యకుఁ బోయి తేని నూ రార్చి నాకుఁ బ్రియమొనర్పము' అని సవినయంబుగా వారిని ప్రార్థించెను. రామఁడట్లు విన్నవించుకొలఁది వానియందుఁ బ్రజలకు ననురాగము పెం పొందసాగెను. వారు కన్నీరు గార్చుచు గుణబద్ధులు నోరె వానిని కెంబ డింపసాగిరి.

పృథ్వి ప్రాప్తాదులు రామునివెంటబడి వేచుట.

మఱియు జ్ఞానవయోవృద్ధు లగు బ్రాహ్మణులు హుటాహుటి నడువ లేక రథంబునకు దూరమై ముదిమివలన వడఁకుచున్న తలలతో 'ఓరామ వాహనములారా ! మామాటమీఱుట జాత్యశ్రేష్ఠులకుఁడగదు ; మరలుము; మీ ప్రభువునకు హితమొనర్పము. నిసర్గదీర్ఘ శ్రవణపుటంబులుగల మీకు మాకేకలు వినరావనట నమ్మరాదు. ఎవఁడు పరమధార్మికుఁ డని త్రిశుద్ధికి నొక్కి చెప్పఁగలమో, ఎవనిచిత్తశుద్ధి యద్వితీయమో, వీరాతి వీరుఁడనియు శుభగుఁడనియు మహాదృఢవ్రతఁడనియు నెవని నిశ్చంకము గాఁ గీర్తింతురో యట్టిరామునిఁ బట్టణాంతరముల నూరేగించుట మీకగుఁ గాని వనాంతరములకుఁ గొనిపోవఁ దగునా ?' యని యార్తాలాపంబులు గావించిరి.

వారి యార్తధ్వనులు రాముని ముందునకు సాగనీయవు ; వ్రతభంగ భయము వానిని మరలనీయదు. అట్లురాముఁ డురియాడుచున్న మనంబుతో

రథంబునండి దిగి యాముదుసలులు కలయవచ్చుటకై మెల్లగా నడువఁజొచ్చెను. అతఁడట్లు రథము దిగియు నిలువక చనుట వారు గాంచి భ్రాంతి సంతాపంబులంది 'రామా ! నిలు నిలు ; ఇంతకన్న వడిగాఁ రాఁజాలము ; ముదిమికిఁ దోడుగా మామూఁపు లెక్కియున్న యగ్నిహోత్రంబులభారము మమ్ము గదలనీయదు. నాయనా ! ఎండవేడిమికిఁ దాళఁజాలవు. ఇదిగో వాజపేయయాగంబున మేము పడసిన శరశ్మేఘశ్మేతచ్ఛత్రంబులు నీకుఁగాఁ దెచ్చుచున్నాము. వత్సా ! వేదమంత్రంబులఁ దవిలియుండు మాబుద్ధి నేఁడు మమ్ముఁగాదని నీవెంట వసంబునకుఁ దరలెను. మాపరమధనంబులైన నిగమంబులను స్వాత్మపేటికలందుఁ బదిలపఱచి, మాభార్యలను గతుఁ జాగ్రము పాతివ్రత్యంబునకు నప్పగించి, నిన్నుమరలించు నిశ్చయముతో వచ్చితిమి. ముదిమివలన హంసశుక్లంబులయ్యు దుఃఖాతిలేకంబున నేలఁ బడి పొర్లాడుటంజేసి ధూళిఘాసరంబులైన శిరోమూలంబులుగల మాతలలతో నీకు మ్రొక్కి వేడుచున్నాము. మరలుము మరలుము. అర్థజనవరదాన దీక్షారతుండవు నీ పీఠర్థంబు నుపేక్షింతువేని మఱి యేధర్థంబు నపేక్షింతువు ? ఇదిగాక వెక్కఁడ్రు బ్రాహ్మణులు యాగసంభారములతో నయోధ్యకు వచ్చియున్నారు. నీవువచ్చినగాని వారిజన్మములు సాగవు ; యజ్ఞవిఘ్నకారివి కావలదు. రామా ! నీరాక ను మేముమాత్రమేగాదు చరాచరభూతవర్గమెల్లఁ గోరుచున్నది. అదిగో చాడుము. వృక్షంబులు నిన్ను తఱిమిమరలింపనెంచి విసరివిసరి పీచుచుఁ దమమూలంబులు కదలమింజేసి దుఃఖించుచు నిజవ్యసనంబును వాయువేగజనిత ధ్వనిరూపంబునఁ దెలుపుచున్నవీ. పక్షులు చేష్టాహారసంచారంబు లుడిగి వృక్షైకస్థానవిస్థితములై మునివృత్తిఁబూని సర్వభూతానుకంపహృదయుని నిన్నుఁ బ్రార్థించుచున్న వోయనఁ దోచుచున్నవి. ఆర్తుప్రణయములను నిరసింపరాదని వివిధ గతుల మొఱిదిరి. వారికిఁ దోడ్పడుటకొయన సంతలోనఁ దమసానది యడ్డమయ్యెను. అంత రాముఁడు సారథిని బిలిచి 'అశ్వములు బడలి యున్నవి. రథమువిచ్చి వానిని జూల్లాడించి నీవుత్రాపి యొడఁబకడిగి నదీ తీరంబున నలయింపు' మనెను. అతఁడట్లు గావించెను.

వ న వా స ప్ర థ మ వా స

రాముఁడు సీతాలక్ష్మణులనుజూచి 'మనవనవాసమునకు నివి మొదటి

అ యో ధ్యా కా ం డ ము.

శివము. అవిగో వినుము ; అరణ్యములు మృగపక్షిధ్వనులముఖమున మునుక
స్వాగతమిచ్చుచున్నవి. తమ్ముడా ! అయోధ్యావాసులకు మనయందలి యనురాగ
యనురాగమెట్టిదో వారి యనుతాపము తెలుపుచున్నది. తలివండ్రులు
కన్నీర్లొలికియొలికి యంధులగుదురేమోయని భయమగుచున్నది. అయినను
ధర్మాత్ముడు భరతుడు గలఁడు ; అతఁడు వారినూరార్చును. లక్ష్మణా!
నీవు నావెంటవచ్చుట యెంతో మేలయ్యెను. నీవురానిచో ఖైదీహీనం
రక్షణాగ్రము పరసాహాయ్యమపేక్షితమై యుండును. నాయనా ! వన్యా
హారములు పెక్కుగలవు ; ఏదియు నామదిగోరదు ; నీరింత గ్రోలి యీ
రాత్రి గడపుదు' ననెను.

అంతలోన నూర్మ్యుడై స్తమించెను. ఎల్లరుఁ గాలకృత్యములు దీర్చి
వచ్చిరి. లక్ష్మణుఁడును సుమంత్రుఁడును బన్ధశయనంబు లేర్పఱచిరి.
ఁబండు సీతారాములు శయనించిరి. వెంటవచ్చిన నగరవాసు లందందుఁ
బరుండి మాన్గ శ్రమంబునఁ గొంతవడికి నిద్రించిరి. సౌమిత్రి సుమంత్రులకు
మాత్రము కనుగూర్కదయ్యెను. రామ గుణాభివర్ణనంబులతోడ వారికి
రేయెల్ల గడచెను.

రాముఁడు పురవాసుల నేమరించి కనుట.

రాముఁడు వేఁకువనే నిద్రలేచి వృక్షంబులక్రిందఁ బడియున్న నగర
వాసులను గాంచి లక్ష్మణుని బిలిచి 'తమ్ముడా ! మనయందలి యనురాగ
ము వీరినింతదూరము లాగను. వీరు తమ యిండ్లు వదలివచ్చి యిట్లుండుటఁ
జూడఁజాలను. మనలను మరలింపవచ్చిన వీరి మనోనిశ్చయమంత నులభ
ముగా మాటదు. ప్రాణంబులనుగూడ వీరు లెక్కించునట్లు దోపదు.
వీరు మేల్కొనకమున్నే యిందుండి మనము చనుట యుక్తము. అట్లు
గావించు మేని వీరు మనలను గానక తుదకు స్వగృహంబులు చేరుదురు. అను
రక్తులకు వృథాదుఃఖము గలిగింపరాదు.' అని చెప్పెను. లక్ష్మణుఁడు వల్లె
యనెను. సుమంత్రుఁడు రథము నాయత్తపఱచెను. అంత వారు రథము
మీఁదఁ దమసానదిని దాటి యొడ్డుచేరిరి. రాముఁడు సుమంత్రునితో
'సారథీ ! మేము రథము దిగి యీమార్గంబున వచ్చి నిన్నుఁ గలసికొందుము.
నీవు రథంబు నుత్తరముఖంబుగాఁ గొంతదవ్వు గొనిపోయి మార్గాంతరమున

దానిని గొనిగమ్ము. నగరవాసులు మేల్కొంచి జాడలుపట్టి వనము మరలి యయోధ్యకుఁ జన్నట్లు భావించి పట్టణమార్గముఁ ద్రొక్కి యిల్లుచేరుదురు. ఏమార్పినఁగాని వారు మనలవదల' రనిచెప్పి, సీతాలక్ష్మణసహితంబుగా రథము దిగి దారిపట్టెను. సుమంత్రుఁ డట్లుగావించి రథమును మరలఁ దొలికెచ్చెను. రామాదులు రథమెక్కి ప్రయాణమంశార్థము నాలు గడుగు లుత్తరముగాఁ జని తపోవనమార్గముఁ ద్రొక్కిరి.

పాములు రాక్షసిగానక యిల్లుచేరుట.

పాములు లేచి రామాదులను గానక నలుదెసలు వెదకివెదకి వేసారి శోశోపహతులై 'కటా ! పాదునిద్రకుఁ జిక్కి యీవిపత్తుఁ దెచ్చికోంటిమి. రామా ! నీభక్తులనిట్లు విడనాడుట పాడియగునా ? అయ్యో ! మాయలు వేల్పు మమ్మెడసెను ; ఇంక బ్రదుకనేల ? ప్రాయోపవేశమో మహాప్రస్థా నమో మనకు శరణమగుఁగాక. అయ్యో ! అయోధ్యకుఁ బోరాదు. కన్న వారెల్ల రాము నడుగుదురు. అడవికిఁ జాని నప్పగించి వచ్చితిమందుమా ? ఆమాటచెప్పి పురజనులనెల్లఁ గలంచుటకన్న యిందే మడియుట మేలు. చిడుకులు గలవు ; చిలిపేర్పి యందుఁజొచ్చి కడతేరుద'మని వివిధగతుల నటమటించుచుఁ దేరిజాడనుగాంచి పేరాసతోఁ గొంత దవ్వు చనిరి. ఆవల జాడలు గానరాకుండెను. 'కటా ! దైవము దాయయయ్యో' నని నిరాశ చెంది వారు మరలిరి. ఎంతనడచినను దారిసాగదు. ఎట్లో వారిల్లు సేరిరి.

రాముని వదలివచ్చినందులకుఁ దమవతులనుఁ బోరక్షిలు కోరాముట.

అట్లు వచ్చినవారికి వారిభార్య లెమరేగి సంగతిని 'రాముని వదలి వచ్చినవారికి నాలుదిడ్డలేల ? లక్ష్మణుని జూచియేని స్వధర్మంబును గ్రహిం పరా ? సీతారాముల నుపచరించుటకన్న వేఱు భాగ్యము గలదా. నదీ నదసోఁవరంబులు వారి స్నానపానంబులఁ బవిత్రీకృతములుగా నున్నవి ; కృష్ణంబులును సానుమంతంబులైన పర్వతంబులును వారికిఁ బ్రియతీర్థ్య సత్కారంబులొనర్చి శుభములు పడయనున్నవి. పొదరిండ్లు భ్రమరయుం తారస్తుతులొనర్చి ప్రనూనభారనమ్ర మంబులైన వల్లికాహస్తములతో వారికిఁ బుష్పాంజలులొసంగి కృతార్థులౌదును. బాతువు లకాలపుష్పఫలార్ఘ్యంబు

లిచ్చి స్వధర్మంబును రక్షించుకొనును. జడంబులు సయితమిట్లు రామా రాధనంబునకు నువ్విశ్కూరుచుండఁగా మిరెట్లు వారిని వదలివచ్చితిరి ? అయ్యో ! మాకంతయు సిగ్గుయ్యెడు. ఇదిగో మేముఁగూడ వచ్చుచున్నాము. దరలుము. జాగువలదు. రాముని మీరును సీతను మేమును నేవించి ఓవితసాఫల్యము నొందుదము. రామునితోడ ధర్మము వలసవోయెను. అ ధర్మదేవత కోసలరాజ్యంబునఁ గాలూనెను. ఇటునుండుట పాడిగాదు. కాదనియున్నను గై కేయిదాస్యంబునకుఁ జేతుల్కాగ్గుటో ప్రాణమానంబులు వదలుటో తప్పదు. ఇంతకన్నఁ జచ్చుటేమేలు. మీరు క్షీణపుణ్యులరు గావున దరిద్రదేవతాగ్రస్తులై మహానుభావుని రాముని వదలి యీపాడునగరముఁ జొచ్చితిరి. అకలిదప్పలకు వెఱచివచ్చితిరా ! ఇందుండి పాతకాన్నియు తిని మనుటకన్న దేశాంతరముం విసముద్రాని చావరాదా ? కటా ! ఈ కపటనాటకమూలభూతుఁడు దశరథుఁ డెట్టిపాటు గాంచునోగదా. అయ్యో ! రామా ! నీఁగుమోము మరలఁగాంచు కలిమి మాకుఁగలదా ? నీమృదువచనంబుల విననోచుదుమా ? నీమధురాకారంబును సందర్శించు భాగ్యము మాకున్నదా ? ఆరణ్యకములకు నీపరమసేవాభాగ్యంబును గూర్చు మమ్మువదలితివా ?' యని పలువిధంబుల వారిమనస్తాపంబులను వెల్లడించిరి. వారిమఃఖపటలమోయన సంతోషాన ముంజీకట్లు గప్పెను. నగరమెల్ల కో భాదరిద్రానిమై తమంబున మునింగినట్లయ్యెను.

రాముడు కోసలదేశంబును గడచి చుట.

అటు రాముడు సీతలక్ష్యంబులవెంటఁగొని తెల్లవాలులోన గడు దూరము చని సూర్యోదయముతోడఁ బ్రాతస్సంధ్య నుపాసించి పయనము సాగించి మార్గాంతర వనంబులను విహేకించుచు బీజానాపణాయతకోదారంబులఁ గాంచుచు నందందు గ్రామవాసులు గుమిగూడి కైకేయిదశరథులను గూర్చి పలుకువచనంబుల విననేవగించి హుటాహుటి నడచుచుఁ జని చని పుణ్యతోయవతియైన వేదవతిని గడచి కీతజలకోభినియగు గోమతిని దాటి హంసరుతమనోజ్ఞమైన స్యందిక నతిక్రమించి, సాఁధిని లిలిచి 'సుమంత్రా ! పుష్పితవనవిలసితంబైన సరయూతీరంబునఁ దలిదండ్రులఁ గూడి మృగయా విహారాదులుగావించు భాగ్యము మఱలనాకన్న డొదవునో తెలియదు. మృగ

యావినోదంబులు రాజ్యులకుఁ దగవందువా! నీమాట కాదనను. గుటికేగా రాజులకు వేట యొప్పును. మఱియు శ్రాద్ధాదులందు మృగమాంసంబు నవశ్యముగా గణింతురుగావునఁ దదగ్రముగూడ వేట నంగీకరించిరి ఈ కారణంబులఁజేసి నేను కొలఁది మాత్రమే వేటాడుచుంటిని. ఇకనావేట యెట్టిదిగానుండునో యూహింపరాదు' అని సందగ్భోచితంబుగాఁ బలుకుచు దారియందుఁ గానవచ్చు చిత్రంబులను సీతాదేవికిఁ జూపుచు గ్రమక్రమంబుగాఁ గోసలదేశముఁ గడచి, యయోధ్యవంక మఱి చేదోయి జోడించి 'కాకుత్స్థవంశరాజపాలితమైన యయోధ్యానగరమా! ఇదే నిన్ను రాముఁడు వీడ్కొనుచున్నాఁడు; చతుర్దశవర్షత్రయ సలిపి పితౄణాముఁ దీర్చి మగుడ నిన్ను సందర్శించు' నని పలికి, మాడవచ్చిన జానపదులదెసఁ దిరిగి కుడిభుజమెత్తి 'సౌమ్యులారా! మీదయానుభావంబులు మఱువఁ జాలను; దుఃఖము దీగ్ధతరముగారాదు; ఇకమీరు చని మీపనులు చూచుకొనుడని చెప్పెను. వారు రామునకుఁ బ్రదక్షిణ సమస్కారము లాచరించి యశ్రుపూర్ణనేత్రంబులతో మఱిరి. వారుచూచుచుండఁగానే రాముని రథము దృష్టికి దూరమయ్యెను.

పాడిపంటల సమృద్ధినిదెలుపు గోకుల కేనారంబులతోడ, రాజ్యమహా భ్యుదయంబును బ్రకటించు చిత్రనిర్మాణంబులతోడఁ, బ్రజాభోగైశ్వర్యంబులును జాటు వివిధోద్యానవనంబులతోడ, వేదప్రమాణబుద్ధిని వితరణశీలంబులను ప్రదర్శించు యాగశాలా యాపస్తంభములతోడ నిరింత నిగమఘోషప్రతిధ్వనులతోడ నిండి యలరారుచుండు దేశంబును వదలి చనుటకు హృదయమెంతో పరితపించును. దేశమునేగాక దేశాధిపత్యమునుగూడఁ త్యజించుట యెంతకష్టమో యూహింపనగును. అట్టిదేశమును దేశాధిపత్యమును సమస్తబంధువర్గమును వదలి చతుర్దశవర్ష వనవాస శిక్ష ననుభవింపఁ జూపుచున్నను రామునిచిత్తము కించనాస్మాత్తము గూడఁ గలంగదు. ధీరుల వృత్తమిట్టిదేగదా.

గుచునితోడి సహగమము.

రాముడట్లు కోసలము దాటి, శ్రీమహావిష్ణుచరణంబులనుండి జాతీ ముక్కుంటి జటాజూటమం దవలరించి సముద్రునిగూడి త్రిలోక

పాపని యనుభూతిని గాంచినదియు, తీరమందలి శ్రీమంతపుణ్యాశ్రమ ప్రదేశంబులవలన నిజమాహాత్మ్యంబును బ్రదర్శించుచున్నదియు, దేవదానవ గంధర్వాది సంసేవితంబులయు నిసర్గపారిశుద్ధ్యంబును బాయని తోయంబుల వలన స్వాత్మనైర్మల్యంబును జాటుచున్నదియు, జలాఘాతంబులనెడి మహా ట్టహాసంబులతో తేనురువుఁ జటునగవులతోఁ బ్రవాహయాప దీర్ఘతరవేణి తో శోభిల్లుచు రమణీయపురితలంబులవలన నూత్నభావంబులను బ్రజో ధించుచుఁ దీరస్థ పుష్పిత లతాదామసమలంకృత భుజాంతరయై ప్రనూనపరా గారుణంబులైన నీరంబు లాత్యీగూనురాగ విభ్రమంబులను దెలుపుచుండఁ గా సౌబగాయచున్నదియు నైన గంగానదిని శృంగి బేరపుర ప్రాంతంబున సమీపించెను.

“సీ. వెగసిఁగ్గానలేచి నింగియంతంతకు

నలలఁద్రోవఁగఁ దనరారుదానిఁ

జాగినకాళి లాకాచక్రమాలకొలం

దులుబారవెట్టంగఁ జాలుచునానిఁ

గవట లొండొటితోఁ గదియుచు నెడములు

మ్రొంగిప బృంగ సాంపుమిగులుదాని

లోనిజొంపము పవలును బెనుఁజీకటి

నొడవిఁచి పొదలంగనొప్పుదాని ”

గీ. ద్విజకులారా విన్నూర్తి వెలయుదాని,

పథికవి శ్రాంతి యోగ్యమైపఱగుదానిఁ

దన్నదీతీరముననిల్చి తనరుదానిఁ

గనియె నింగవీధూరివృక్షంబునొండు ”

రాముఁడావృక్షముక్రింద నాఁడు నివసింపదలఁచి సీతాలక్ష్మణుల తోడ రథంబునుండి దిగి తచ్చాయ నాశ్రయించెను.

అట గుహుఁడను నిషేదపతి యుండెను. వాఁడు రామునిరాక తనచారులవలన విని నిజకులవృద్ధులను మంత్రులను వెంటఁగాని యాచెట్టు కడకు వచ్చెను. రామలక్ష్మణులు వాని కెదురేగిరి. గుహుఁడు రామునిఁ గవుంగిట భూదిలి ‘నారాజ్యమెల్ల నీయధీనము; మేము నీబంట్లము; మమ్ముఁ

జాలింపనగును. నీయట్టి యతిథిప్రియుఁడు మహాదుగ్ధభుఁడు; భక్త్యభోజ్యులును వేయ రేఖ్యంబులును సిద్ధముగా నున్నవి; యథామతి నారగించి బడలికలు నాయనగు' ననెను. రాముఁడందులకుఁ బరమప్రీతుఁడై గుహునిఁ బునరానింగనంబున గారవించి 'మిత్రమా! సుఖముందువా? బంధువర్గమెల్ల లెస్సగదా. నినుఁజూచు భాగ్యము నాకు నేటికిఁ గలిగెను. నెచ్చెలీ! రాజ్యములు నాకేల? నీప్రితియేచాలు. తండ్రిమాట నేయఁగా వనాంతరతపోనిష్ఠను గ్రహించి నారచీరలుగట్టి వచ్చితిని. ఫలమో మూలమో యింతచాలు; భక్త్యభోజ్యులులనొల్ల; గుఱ్ఱములు డస్సియున్నవి. వానికిఁ గొంచెము మేఱ యిప్పించుము. నాతండ్రి దశరథమహారాజునకు నియ్యకృపరత్నంబులు మహాప్రియంబు' లనెను. గుహుఁడట్లు గావించెను.

అంతలోనఁ బ్రొద్దు క్రుంకెను. రాముఁడు వల్కలమునే యుత్తరీయముగా ధరించి సాయంసంధ్య నుపాసించి లక్ష్మణుఁడుతెచ్చిన నీరితగ్రోలి పాదప్రక్షాళనమొనర్చి యాచమించి నేలమీదఁ బరుండెను. వాని వెంబడి సీతాదేవియు శయించెను. లక్ష్మణుఁడు కతిపయపదములదవ్వుచని రామరక్షార్థము ధనుస్సాణియై నిలిచియుండె.

గుహలక్ష్మణుల సంవాదము.

గుహుఁడు వారి దుర్దశకు మిగులజాలిపడి లక్ష్మణుని డాయఁబోయి 'నాయనా! ఇట్టి కష్టంబులకు మేమగుదుముగాని నీవు తగవు; రామరక్షజార్థము రేయెల్ల మెల్కొనియుందుము; అతనికన్నఁ బ్రియుఁడు నాకుఁ గలుగఁడు. నామాట నమ్ముము. ఇదిగో నీపడకపంతు మేనువ్రాల్చి నీవును నుంత శ్రమవాయుము; వేఱు భావింపవలదు. నాప్రియసఖుని గాపాడు నుకృతంబునకన్న మహాభాగ్యము నాకుఁ గలుగునా? రాముఁడు మాయొడఁ బ్రసన్నుఁడేని సమైక్యరథంబులు మాకు దక్కినట్లగును. నేను నా బంధువర్గముతోడ మిమ్ముఁ గాచియుందును. ఈవనదుర్గంబున నాయెఱు గనీది లే' దని చెప్పెను.

లక్ష్మణుఁడు గుహుని పిని 'అనఘా! నీవు రక్షకుఁడవుకాఁగా మా కిటు భయముందునా? భయంబునఁడేసి నేను మెల్కొనియుంటాఁగాదు. రారాజు దశరథనరేంద్రుఁడు బహుకాలము నానామంత్రానుష్ఠాపూర్వ

కంబుగా ఘోరతపంబునఁ గ్రాగి ప్రియసుతుని నాయన్నను రాముని బడ
సెను. ఈయన యాగర్భశ్రీమంతుఁడు ; జనకరాజసుత సీతాదేవి యెండ
కన్నెఱుంగదు. వీరిట్లు కటికనేలఁ బడియుంటఁ జూచుచున్న శాకంటికి
నిమరయైట్లువచ్చును ! సుతవియోగ దుఃఖము మాతండ్రిని బెద్దకాలము
మననీయదు ; కోసలావని యచిరంబవైధవ్యమును బడయనున్నది ; శుద్ధాం
తము దుఃఖిలోదనపరిశ్రాంతకాంతాశతమై మాటుమణుగఁగున్నది ; దశరథుఁ
డును గౌసల్యాసుమిత్రులును నేటిరాత్రిఁ గడతురాయని సంశయింతును.
నాతల్లి సుమిత్రకు మఱియొక కొడుకుగలఁడు గావున నామె యొకవేళ
జీవించినను జీవింపవచ్చునుగాని రామైకపుత్రక కాసల్యాదేవి జీవింపదు.
మిత్రమా ! ఈతలంపులు తెరతెరలుగా స్ఫురించి యేఁచి కలంచుచుండఁగా
నాకు నిద్రవచ్చునా ! మాతండ్రి రామపట్టాభిషేకమును సంకల్పించెనే
గాని యిదికొనసాగకమున్నే చననున్నాఁడు ; పితృప్రేతసంస్కారభాగ్యం
బును మేము నోచమైతిమి. నాతండ్రి జీవించియుండునందువా ! పదునాల్గు
వేడ్లు జీవించునా ! ఆలోచనమేము రాజాలముగదా. మిత్రమా ! చత్వార
సంస్థామనోహరంబును మార్త్యప్రాసాభిరామంబును రథగజాశ్వసమృద్ధంబు
ను సర్వకల్యాణమనోజ్ఞుంబునైన యయోధ్యానగరంబును మాతండ్రి జీవిత
కాలములో మఱలమేము ప్రవేశించు కలిమి మాకుగలదా ? యని గద్గద
స్వనంబున నుడివెను. ఆవచనంబులకు గుహుఁడు జ్వరాతురనాగంబువోరె
వ్యధావ్యగ్రాంతరంగుడై బాష్పములునించెను. అట్లా రేయియెల్ల లక్ష్మ
ణునకు స్వపరిచేపంబులతోఁ గడఁచెను.

రాముఁడు సుమంతుని గుహుని బిడ్డినుట.

రాముఁడంతలోన లేచి 'లక్ష్మణా ! అదిగో కృష్ణకోకిల కూయు
చున్నది ; కేకిధ్వనలకు వనమెల్ల మాఱుమ్రాయుచున్నది. భగవతి రాత్రి
గడచెను ; నూర్యభగవానుఁ డుదయించుచున్నాఁడు. గంగాప్రవాహము
వహోద్ధతినున్నది ; ఎల్లయునను నదిని దాటుద' మనెను. లక్ష్మణుఁ డా
సంగతిని గుహునకుఁ దెలిపెను. ఆనిమిదపతి తనమంత్రులకు నాజ్ఞాపించి
తరణకూగ్యమగు నావను సిద్ధపఱచెను. రామలక్ష్మణులు ఖడ్గకవచతూణీ
రంబులు ధరించి సీతాసమేతముగా కేవలకుఁ దరలిరి.

వారట్లు నావఁజేరినంతట సుమంత్రుఁడు సమీపించి కయిమోడ్చి యాజ్ఞ వేడెను. రాముఁడు వానినిఁ దనదక్షిణహస్తంబునఁ దడవి సుమంత్రా ! ఇందాక రథముమీఁద నన్ను గొనివచ్చితివి ; ఇఁకఁ బాద చారి నై చనుదు. నీవు శీఘ్రముగా నయోధ్యకుఁబోయి మహారాజునొద్ద నప్రమత్తుండవై యుండు' మనెను. సుమంత్రుఁడు దుఃఖాశ్రువులు నిం చుచుఁ 'బ్రాకృతుఁడువోలె నిల్లాలినిఁ దమ్ముని వెంటఁగొని వసవాసము సలు పనున్న నీయీదుర్విపాకంబు నెవ్వరును దప్పింప లేరైరిగదా. బ్రహ్మచర్య వ్రతంబును గతినంబుగా నాచరించితివి ; ఆఫలాదయము వేదాధ్యయనంబును సలిపితివి ; దయార్జవంబులకు జన్మస్థాన మనిపించుకొంటివి ; అట్టి నీకే యిట్టి యిదుమలు కలుగఁగా సద్గుణముల ఫలమేమి ? ఇఁక వానినెవరు గార వింతురు ? రాఘవా ! నీకుఁదైర్ఘిలోక్యవిజయలక్ష్మి చేకూఱుఁగాక. మాగతి యందువా ? నీచేత విడువఁబడి పాపిష్ఠురాలగు కైకేయి బారిఁబడి దుఃఖం బులకు నప్పగించుకొంటిమి. ఇంతకన్న దుర్గతి మాకురాదని యెలుఁగెత్తి యేడ్చెను.

రాముడతనిఁజూచి 'సుమంత్రా ! ఐత్వాలకు నీపాటి నెచ్చెలి గలుగఁడు. డీలుపడవలదు మహారాజు నన్నుఁ దలఁచి తలఁచి దుఃఖించు చుండును. ఆయన వ్యసనంబు నెట్లేని మాన్వము నాతండ్రి ముదుఁగలియుఁ గామభారావసన్నుండును గావున నింతగాఁ జెప్పదును. రాజాజ్ఞకు నెగు రుండరాదు. అభీష్టనిరాతంక సిద్ధికిఁగదా రాజులు రాజ్యాలు పాలించుట సుమంత్రా ! పరమపూజ్యుఁడును వృద్ధులను దుఃఖమెట్టిదోయెఱుఁగనివాఁడు నైన నాతండ్రికి నావలన నింతశోకము గలుగుటకుఁ జింతయగుచున్నది. నాకుఁగా నీవు వానికి నమస్కరించి యయోధ్యా నిరాకృతులమని గాని వసవాసశిక్షితులమని గాని మేము చింతించుట లేదనియుఁ బదునాల్గువత్స రములు పుచ్చి వచ్చి సందర్శింతుమనియు, భరతునకు వెనువెంటనే రాజ్య ముగఁజిత్తి వానిని గవఁగిటఁ గూర్పుమనియు నందువలన దుఃఖమొకకొంత చల్లారఁననియు నావిన్నపముగా నెఱింగింపుము. సుమంత్రా ! భరతుని బిలిచి తండ్రియెడఁజెట్లొత్తలుమొడఁగూడనట్లే యభేదభావముతోవర్తింపు' మని చెప్పుము. కైకేయి తనకుఁగన్నతల్లియెట్లో కాసల్యాదేవి నాకునట్లే గన్నతల్లియగుట మఱువవలదనుము. జనకుని యాజ్ఞను దలఁచాల్పుచును.

తండ్రిప్రీతికేని రాజ్యభారమును వహించుచునుము.' అని చెప్పెను.

సుమంత్రుఁడామాటలువిని 'రామా ! మామిమివలన జంతుమానియెడ విచ్చి పలుకుచున్నాను ; ఉపచారార్థముగాదు. నాయాయవినయంబును మన్నింపనగును. నీవియోగకారణంబున నయోధ్య పుత్రశోకవ్యాకులయై యున్నది. నిన్ను విడిచి యచ్చటకు నేనెట్లు చననేర్తు ? నిన్ను రథము పయిగూర్చుండఁజెట్టికొని వచ్చితిని. ఇది యయోధ్యానగరమెల్లఁ గన్నారఁ జూచెను. వట్టిరథమును గొనిపోదునేని వారికి గుండియలు వ్రీటును. నిరంతరము హృదయాంతరములఁ బ్రతిబింబించుచునుండు నిన్ను నేడయోధ్యా వాసులు గానక యెంతగుందుదురో యూహింపుము. వారిఁక నాహారములు మాని నీయందే యాత్మల నిలిపి జీవితశేషములుఁబుట్టుదుగాని యొండునేయరు. మాబోంట్లసంగతి యటుండ నిమ్ము. నీతల్లి కేమనిచెప్పదు ? మేనమామ యింట వదలివచ్చితినిని బాంతుదునా ? గుట్టలపాలానర్పి వచ్చితినుండునా ? ఇంతయేల ? నీవులేనిదే యాగృహములు గదలునా ? రామా ! నిన్ను వదలి యయోధ్యకుఁ బోజాలను ; నీతోడనుండు ; అనుజ్ఞ యిమ్ము. నామొఱల కింపవేని సరథంబుగా నగ్నికి నర్పించుకొందును. రామా ! ఇందాఁక నీ సారథ్యభాగ్యచునుభవించితిని; ఇంక నీసేవాసంపద నభిలషింతును. దుష్కృతునకు స్వర్ణమువోలె నిన్ను విడిచినట్టి నాకు నయోధ్యానగరము దుష్ప్రవేశ మగును. వీరధముమీఁద నిన్ను వనవాసార్థము తెచ్చితినిో యారథము మీఁదనే నిన్ను నీనివాసానంతర మయోధ్యకుఁ గొనిపోవ నెంతయుఁ గోరుదును. నామనోరథముఁ దీర్చి నన్ను ధన్యునొనర్పుము. నీతోడనున్నచోఁ బదునాలుగేండ్లు జీవిప్రాణముగను. నిన్ను విడిచినచో నాకవి పదునాల్గు యుగంబులగును. భృత్యవత్సలా ! నీలెంక మొఱ నిరసింపవలదు' అని వ్యసనకషాయస్వరంబునఁ బలికెను.

రాముడు వానితో 'సుమంత్రా ! నీధర్మవాత్సల్యము నాకుఁ గ్రొత్తగాదు. కొండొక ప్రయోజనంబును గోరి నిన్నయోధ్యకుఁబంపుచున్నాను. నిన్నుని నాపినతల్లి కైకేయీదేవి నావనవాసమును నమ్మును. నాతండ్రిని గూర్చిన యామెశంక తీటును ; భరతునకుఁ బట్టముఁగట్టుదురు; ఆమె యభిమతార్థము నీర్థించును. మాతండ్రికి మాక్షేమసమాచారములను

దెలిపి వానికి మనశ్శాంతిఁ గూర్చును. ఈకారణంబులు మదినిడికొని నిన్నుఁ బంపుచున్నాను' అని చెప్పి యోవార్చి, గుహనివంక మఱి 'మిత్రమా ! జటాధారతార్థము మఱిపాలు తెప్పింపుము ; తపస్వివేషము మాకు మేలు నేయు' ననెను. గుహుఁడు వటుక్షీరము తెప్పించెను. అపాలతో రామ లక్ష్మణులు జడలుదాల్చి నారచీరెలుగట్టి వైఖానసమతానుసారంబుగా వాన ప్రస్థాశ్రమము స్వీకరించిరి. అంత రాముఁడు గుహనితో 'మిత్రమా ! రాజ్యసంరక్షణము సులభకార్యముగాదు ; చతురంగబలంబులను జక్కగాఁ గాపాడుము ; కోశవిషయంబునఁ బరాకు చెందవలదు. దుర్గమంబులైన జన పదంబుల నొకగంఠుఁగనిపెట్టియుండు' మని పలికి సీతాదేవినిఁ బడవ యె క్కించి యామెవెనుక లక్ష్మణునితోడఁ గానెక్కి, యాత్మహితార్థము తుల్యవర్ణయోగ్యమైన యాగోహణమంత్రంబును 'దైవీ' మను దానినిబఠించి భార్యాసమేతంబుగా నాచమించి యథాకాస్త్రము గంగాతరంగణీమతల్లకి సతీసహోదరులతోడ నమస్కరించి గుహునిని సుమంత్రుని వీడ్కొనెను. కలాసు లోలపాటలతోడఁ బడవను దరలించిరి

గంగావనరము.

అతెప్ప నవీమధ్యంబునకుఁ జన్నింతట సీతాదేవి యాశైవలినికి నమ స్కరించి 'దేవీ ! త్రిపుటగామినీ ! ఉదధిరాజపత్నీ ! మంగళకరీ ! దశరథ మహారాజాత్మజుఁడు చతుర్దశ వార్షికవనవాసంబునకుఁ బోవుచున్నాఁడు. మాకుఁ గుళలపునరాగమనంబు ననుగ్రహింపుము. మారాజ్యమును మఱలఁ జేరినంతట నీకు సహస్రసురాఘటంబులును మాంసభూతాన్నంబును సమర్పింతును ; నీ తీరవాసులగు దేవతలను బూజింతు'నని ప్రార్థించెను. అంత లోన నావ దక్షిణతీరము చేరెను. రాముఁడు సీతాలక్ష్మణులతోడ దిగి దారిద్రొక్కి 'సౌమిత్రీ ! ఎన్నడును మనము కాలానని విజనప్రదేశంబు నకుఁ బోవుచున్నాము ; ఆత్మరక్షణ మవశ్యము. మాకు రక్షకుండవై ముందు నీవు చనుము ; నీవెనుక సీతవచ్చును ; మియిరువురను రక్షించుచు వెనుక నేనువత్తును. అన్యోన్యసర్వత్రాణము మనకిచటఁ గర్తవ్యము ; కార్యము చెడినపిడప సవరింపరాదు ; నిర్జనంబును క్షేత్రారామవర్జితంబును నిమ్నాన్నతంబును బ్రపాతమయంబునైన యీ శాననమందు నివసించుట యెంతక్షేత్ర వంతమా సీతకు నవగతమగు' ననెను.

కాంక్షాం.

అక్షుణ్ణుడు ముందు నడచెను ; వానివెనుక సీతయు నామెవెంట
రాముడును దరలిరి. వారట్లు తరలి, 'యనవరత పదక్రమపత్యమానమహా
ద్విజవేదధ్వనులను అవీచ్ఛిన్నహూయమానాగ్నిహోత్రస్వాహాకబంబులను
అనేక మునిగణప్రణీతవచన విషయవిభాగ వినిర్ణయ న్యాయనిపుణ విద్వ
త్సభాసంభాషణాహూయంబులను బ్రతిపక్షదుర్విధేదప్రమాణ విచార్యమాణ
వేదార్థమీమాంసక గోష్ఠీవివాదనాదంబులనుంజేసి మ్రోయుచు యజ్ఞప్ర
యోగ ప్రవీణులైన యాజ్ఞకులకును విహితానుష్ఠానాసక్తులైన యనుష్ఠితల
కును నధికతపోనిరతులైన తపోధనులకును నివాసంబుగానున్న, యప్సణ్య
నవీతీరముఁ బాసి పయనము సాగించి క్రమక్రమంబుగాఁ జని సస్యశ్యామల
మగు వత్సదేశముఁ జేరిరి. వారికి నాకలి పెల్లదమయ్యెను. రామలక్ష్మ
ణులు మనుఁబోతు నేదుపందిని, దుష్పిని, నల్లచాఱలలేడిని వేటాడి తెచ్చిరి.
ఆమాంసంబులు వడి యెల్లరు నారగించి విశ్రమార్థముకప్పటము నాశ్ర
యించిరి. నూన్యఁడైమి చెను. రాముడు సాయంసంధ్య వార్షి 'తమ్ము
డా ! మనదేశమును దాటితిమి ; సుమంతుఁడు చనెను. మనవనవా
సంబులకు నిదే మొదటిరాత్రి ; సీతయోగక్షేమములభారము మనపైనున్న
ది ; రాత్రులందు బహుజాగ్రూకులమై యుండవలయును ; ప్రొద్దుక్రం
కెను ; పర్వతయ్య నమర్చికొనఁ దడవులేదు ; నేటికి నేలమీఁదనే పరుండు
ద' మని యట్లుగావించి, 'లక్ష్మణా ! మహారాజుగారు దుఃఖాతిశయంబునఁ
జేసి నిద్రకుఁ బగయై యుండును. కైకేయి కృతమనోరథ గావున నూటట
చెందియుండును ; పట్టాభిషేకార్థము భరతుఁడు వచ్చును ; ఇంక నేని తే
నికి నెత్తిపొడుపులు తీజుఁగాక. తమ్ముడా ! కామమెంత బలవత్తరమో
కంటివా ! కామవివశులను గడ్డంబులంటియుండుటఁ జూతువా ! కైకేయి
నిరంకుశపథముఁ ద్రొక్కును ; కాసల్యాసుమిత్రులకు మన్నిమిత్రులను
బలుబాములు తప్పవు. నాతల్లి యవియెల్ల నోర్వకతీటుదు ; సుమిత్రాదేవి
నావలన దుఃఖభాగినియగుట సరిగాదు. మఱియు వారిదుఃఖమును విని
యోదార్పవారును లేరు. తమ్ముడా ! నీవేని యందున్న వారికిఁ గొంత
యూటట గల్గును. నామాటవిచుము; ప్రొద్దునలేచి యయోధ్యకు జనుము;
కాసల్యును ధర్మజ్ఞుఁడైన భంతునకు నప్పచెప్పము. అతఁడామెను రక్షించును.

నాతల్లి జన్మాంతరమున మాతాసుతులకు వియోగముఁ గల్పించియుండు. దానిఫలమిప్పుడు సంప్రాప్తమయ్యెను. దురంత దుఃఖమును మూట గట్టు నాయటి దొర్భాగ్యసుతు నేతల్లియు గనకుండుఁగాక. పౌమిత్రి ! మనము నాతల్లిని వీడ్కొనునప్పు డామెవెంపుడు కారిక తోడిచిలుకతో 'కీరమా ! శత్రుపాదమును గొఱకక విడువరా' దనుట మఱువలగదా' యని హెచ్చరించెను. ఆమాట వింటివా ? పక్షికః గలంతజ్ఞానమేని నాకుఁ గలుగదు. తావన్మాత్రప్రియమేని నేను నాతల్లికః జేయనైతిని. నాదియు నొక జన్మమా ? మదేకపుత్రకను నాతల్లిని శోకసాగరంబున ముంచివచ్చి తిని. నాయటి మందభాగ్యుండుండునా ? పరాక్రమించియున్నచో సమస్తముఁ జక్కఁబడియుండు నందువా ? తమ్ముడా ! ఇది పరాక్రమంబు నకు సమయముగాదు. కాకున్న మతోద్దండము ముగ్ధులకుంబుల నుడ్డఁడి కింపనా ? అధర్మంబునకును బగలొకంబునకును వెఱచితిని ; పట్టముగూడ నిరసించితి నని పెద్దయుందడవు తనమనస్తాపంబును వెల్లడించి సుక్రి మంటలారి నవీతిహోత్రునివలె నిర్వేగ మొందిన సముద్రునిక్రియ నుండెను. లక్ష్మణుఁడు సంగతి గ్రహించి 'అన్నా ! ఇట్లు నిరవధిక సంతాపసంతస్తులవ వగుట నీకుఁ దగదు. నీయనుతాపంబునకు మాయెదలు సంద్యము లగు చున్నవి. అన్నా ! ఏముజ్జయెనఁ జేయుదునుగాని యయోధ్యకు నన్ను బొమ్మనిమాత్ర మాజ్ఞాపింపవలదు. నిన్ను వదలి నని యూనిపలికెను.

చరద్వా జా శ్రమ ము.

ఆరాత్రి యట్లు గడచెను ; తెల్లవాటి వారు కాలకృత్యములు వీర్చి తరలి యదృష్టపూర్వంబులును మనోజ్ఞంబులునైన నానాప్రదేశములు చూడఁచుఁ బోసాగిరి.

“నీ! పద్మినీపద్మాతపత్రంబు శిథిలప

త్రాగ్రమైరాయంచ యాశ్రయించె.

దాలుసప్రతేన జాలంబుతోఁఘోడి

పంచలకొంపి గలంచియాడె,

దూరోన్మదౌదావ ధూమమంబుబుద్ధి

నెమ్మిలోపాదనుండి నిక్కిచూచె,

జతరఫజలము నానానాశమునఁబీల్చి
సామజంబిరుప్రక్కఁ జల్లకొనియె,
గీ॥ సరసిపైనీరు సలసలదెరలె విపిన
సకలవీధులు నిర్మిగోచ్చయములయ్యె
మిట్టమధ్యాన్నమిది సుధామధురవాణి
య్సమిష్టో బభ్రశ్రమమపనయింప”

అని రాముఁడు ప్రియురాలికి బల్కెను. అంతలోన గంగాసంగమము చేరువయ్యెను.

అటుకు ధూమధ్వజ మొండు గానవచ్చెను. ఆచోటు భరద్వాజాశ్రమముగా నెఱిగి నారందుఁబోయి సమయమువేచి హోమక్రియాసమాప్తంబున నమృహ్నిని సందర్శించి తమకత విన్నవించిరి. భరద్వాజుఁడు వాని యథావిధి సత్కరించి సుఖోపవిష్టులఁ గావించి ‘రామా! చిగకాలమున కిందువచ్చితివి; నిన్నుఁజూడఁ గంటిని. వత్సా! నీవివాసకథను వింటిని. ఎందో నీవు పోనేల? గంగాయమునా సంగమస్థానమైన యీచోటు మహాపవిత్రమైనది. మఱియు నిది వివిక్తము. ఇందు సుఖముండు’ మనెను. అనఁగా ‘ఋషిసత్తమా! మీకంతయు కృతజ్ఞుఁడనైతి. ఈ గూఁతము పౌరజానపదులకు సమీపముగానున్నది. ఇటుకు వారుసులభముగా రావచ్చును. ఏకాంతవాసము జనకతనయకు సుఖార్హమగును. అట్టితావు తెలుపవేనుదు’ నని రాముఁడు వచించెను. భరద్వాజుఁడు వాని హృదయము గ్రహించి ‘నాయనా! ఇటుకుఁ బదికోసులలోఁ జిత్రకూట పర్వతము గలదు. అది మహర్షి సేతంబును బుణ్యవంతంబును సుఖదర్శనంబునై గంధమాదనంబునకు సాటిచేయ నొప్పియున్నది. ఆనగము మొక్క శిఖరంబును దర్శించివంతనే సమస్తపాపంబు లుడుగును; శుభకార్యోత్సాహ మంకురించును. అందు మహర్షులు వెక్కురు దీప్తతపములూచరించి సకరిరస్వర్గంబును గాంచిరి. అచ్చటి నివాసము మీకు నొప్పిదమైయుండు’ ననెను.

అంతలోన రాత్రియయ్యెను. రాముఁడు భార్యలక్ష్మణులతోడ నాటికేయి యందుఁబుచ్చి ప్రభాతంబున ఋషీం ద్రుని సందర్శించి ‘మహా

భావా ! రాత్రియిందు సుఖముంటిమి ; చిత్ర కూటంబునకుఁ జననున్నాము ; అనుజ్ఞయుమ్మ' నెను. భరద్వాజుఁడు వానిని దగ్ధరకుఁజేరి 'నాయనా ! అచ్చట వివిధవృక్షములు గలవు ; కందమూలములు కోరినన్ని యున్నవి ; అందలి సరిత్రవృక్షవణంబులును దరీకందరనిగ్ధ రిణులును జూడఁ జూడ నింపు గూర్చును ; మయూరపుత్రంబులు వీనులకు విందొనర్చును ; కిన్నరగానంబులకు విరుమర యుండదు. అటు నుచితాశ్రమంబును నిర్మించుకొని శుభముండుము. శుభమగుఁగాక' యని వానినెల్ల మనఃపూర్వకముగా దీవించెను. సీతారామలక్ష్మణులు మహర్షికి మ్రొక్కి దారిపట్టిరి. జనకుఁడు సుతులను బలె భరద్వాజుఁడు వారిని గొండొకమేర సాగఁపి 'వత్సా ! రామా ! గంగాసంగమంబునకుఁ జని, యందుండి పశ్చిమముఖంబుగాఁ బ్రవహించుచుండు యమునానది యోరఁ గొంత దూరము పొమ్ము. రేవండు గాన్పించును. అటు తెప్పయొక్కి నదిని వాటుము. అవలిగట్టిన శ్యామలంబును పేరి గొప్ప మట్టివృక్షము గలదు. అమహీరుహంబును సీతాదేవి నిజాభీష్ట సిద్ధికై మ్రొక్కి ప్రార్థింపనగును. అట్లొసర్చి దానినీడఁ గొంతవడి విశ్రమించి బడలికలు వాయుము. అటుకుఁ గోసుమేర నల్లనికానగలదు. ఆ యరణ్యము పలాశబద్రీవృక్షంబులతో నిఁగిసోరయువెదురుపాదలతోఁ గ్రొక్కిరిసియుండును. అయడవి వెంబడిగాఁ జనుము ; చిత్ర కూటమును జేరుదురు. ఈహస్తమునఁ బెక్కుసార్లు నేనటకుఁ బోయవచ్చితిని. దారి కెలాకఠినముగాక రమ్యముగానుండును ; కార్చిచ్చులబాధ గల' దనిచెప్పి మఱల దీవించి మరలెను.

య ము నా స ర ణ కుః.

సీతారామలక్ష్మణులు మహర్షిని శ్లాఘించుచు వాని సందర్శనభాగ్యంబునకు సంతసించుచు నమృహాత్ముఁడు చెప్పిన శ్రోతఁ జని రేవు చేరిరి. అప్పుడు ప్రవాహము మహాతుంగతరంగభీకరమైయుండెను ; దాటుటకుఁ దెప్పయొక్కటిగూడ నందులేకండెను. అందులకు రామలక్ష్మణులు నుంత చింతించి యందందుఁబడియున్న కొయ్యలు సంతరించి వానిగూర్చి వెదుళ్ళు పఱచి పట్టివేళ్ళతోఁగట్టి తెప్పను దయారుచేసి శుఖాసవాద్యము నేరేడు కొమ్మలను బ్రబ్బలితఁగలుగు బఱచి సీతాదేవిని మొదటనెక్కించి యామె నస్త్రాభరణంబులను దమయూముధంబులను బట్టిక నందుంచి తామెక్కి

గడవేయసాగిరి. ఆ తెప్ప మెలమెల్లిగా నడియేటిలోనికిఁబోయెను. సీతా దేవి యయ్యమునానదికి నమస్కరించి 'తల్లీ! భగవతీ! నిన్ను గడచు చున్నాము. మాకు మంగళమగుఁగాక. నాభర్త సుఖముగా నయోధ్యా నగరము చేరినంతనే నీకు వేయిగోవులను బరినూర్లు సురాఘటంబులను సమర్పింతు; అనుగ్రహింపు' మని ప్రార్థించెను. మఱికొంతవడికిఁ దెప్ప దక్షిణ తీరము దాఁకెను. వారందుండి దిగి వటువృక్షమునకుఁ జిరిరి. వైదేహి యా భూరుహంబునకుఁ బ్రణమిల్లి భర్తకు సుఖవనవాససమాప్తంబును దనకుఁ గౌసల్యాసుమిత్రులతోడి పునస్సమాగమంబును ప్రార్థించిఁ బ్రదక్షిణించెను. అంతవారచ్చట సుంతతడవు విశ్రమించి పయనమైరి.

లక్ష్మణుఁడు ముందు దారి చూపుచుండెను. వానివెనుక సీతయు నామెవెంట రాముఁడును నడవసాగిరి. మార్గంబునఁ గానవచ్చు ఫలపుష్పదులను వైదేహిగోరిన వానినెల్ల రాముఁడు తెప్పించియిచ్చుచు నందందలి లతాపాదపంబులఁ గూర్చి యామె యడుగుదానికెల్ల సమాధానమునెప్పుచు నుండెను. అట్లు వారు సదీతీరముఁబట్టి క్రొశదూరమేగి యొకచోట నిలిచిరి. లక్ష్మణుఁడు పోయి ఖడ్గంబులైన మృగంబులను వేటాడి తెచ్చెను. ఆమాంసంబున వారు ఊర్ధ్వారిని బాసి రాత్రియగుటంజేసి యందే విశ్రమించిరి. సీతారాములు కనుగూర్చిరి. లక్ష్మణుఁడు వారిని గాచియుండెను.

చరిత్రకావమున వాల్మీకిని నందర్శించుట.

విహంగధ్వనులు తెల్లవాలుటఁ దెలిసెను. వారులేచి దినకృత్యములు వీర్చి దారిఁ బట్టిరి. విరియఁబూచి యాచీప్తంబులుగానున్న మోదుక వృక్షంబులును, నిండాఁబండిన ఫలంబులభారంబునకు నుట్టాతలూగుచున్న జీడినూ కులును వసంతకాలసమావేశంబును దెలిసెను. తేనెతెల్లెలు ద్రోణ ప్రమాణములై కాఞ్చాన్ముల వ్రేలాడుచు వింతయురువుఁ గొల్పుచుండెను. వనతలమెల్లఁ బూసెజ్జగాఁ దోఁచెను. వానకోయిలకూతలకు నెమిళ్ళు బదులుకూసికూసి యలయుచుండెను. ఆ వినోదంబులనెల్ల రాముఁడు సీతకుఁ జూపుచుఁ గ్రనుక్రమంబుగాఁ జిత్రకూటముచేరి, యచటి ఫలమూల సమృద్ధంబును సరిసోదకంబును మనోహరలతాతరువితానంబును బరికించి యందె తమకు వాసునొగ్గముగా భావించి, యా పర్యవసానమునను వాల్మీకి

మహర్షి యాశ్రమంబునకుఁబోయి యాముసీంద్రునకు మొక్కి వాని స్వాగతసత్కారంబులంది తమవృత్తాంతంబును వానికి వినిచి యందుండ నిశ్చయించెను.

పర్వకాలా పృవేశము.

లక్ష్మణుఁడు దారుసానుగిని గూర్చి పర్ణశాలను నిర్మించెను. రాముఁడంతః దమ్ముని బిలిచి 'నాయనా! వాస్తుశాంతిఁ గావింపక గృహప్రవేశ మొనర్చుట చిరజీవులకుఁ గారాదు. కృష్ణసారమాంసంబున గృహధిస్థాత్పు దేవతల నారాధించుట శాస్త్రవిహితమేగాక యాచారము గూడనైయున్న' దనెను. సోమిత్రి తోడ్తోడఁజని నల్లయిత్తిని వేటాడి తెచ్చెను. రాముఁడు తమ్మునిఁజూచి 'వత్సా! నేఁడు తిథిముహూర్తంబులు శుభస్కరంబులు గానున్నవి. జాగు నేయక యైశ్వర్యంబును బక్వము గావింపు' మనెను. సోమిత్రి యట్లానర్చెను. రాముఁడు స్నానమొనర్చి నియతుడై సత్రాప సానికంబులైన మంత్రంబులు సంగ్రహముగా జపించి వాస్తుదేశాలను బూజించి వైశ్యదేవతాద్రవైష్ణవంబులను సమంత్రకంబుగా నర్పించి వాస్తుశాంతి కై పుణ్యాహవాచనాది మంగళంబులు నలిపి యథావిధి నదీజలంబుల దీర్ఘమాడి సర్వపాపశమనంబు నుత్తమంబునైన బలి యిచ్చి యాశ్రమ మోగ్యంబుగా బలిహరణాది వేదికలును దేవాలయంబులును వీతిహోత్రస్వకంబులు నేర్పఱచి ఫలమూలమాంసంబులతో జలతర్పణంబులతో మంత్రజపంబులతో సమిత్కుశలతో శాస్త్రోపదిష్టంబుగా భూతత్పక్షిఁ గావించి స్తీతలక్ష్మణసమేతంబుగా గృహప్రవేశ మొనర్చెను. అట్లు వారు పర్ణశాలయందు నివసించుచుఁ జిత్రకూటవివోదంబులవలనను మాల్యవతీ వైకత్తివిహారంబుల వలనను స్వపురవిమోగాది వ్యసనంబుల మఱచుటయ్యెను.

గుహుఁడు మమంతుని విడ్కినుట.

అటు గుహుఁడు రామాదులను వీడ్కొని సుమంత్రుని దనయింటికిఁ దోడ్కొని పోయి యథోచితమర్యాదల వానిని సత్కరించి మూన్నాళ్ళుంచుకొనెను. అంతలోనఁ జారులు వచ్చి రాఘవుల వృత్తాంతంబును చిత్రకూటపర్యంతముఁ దెలిపిరి. వారిరువురకుఁ గొంతమనశ్శాంతి యొడవెను. అంత సుమంత్రుఁడు నిషాదపతిని వీడ్కొని మూడవనాటి సాయంకాలము

నకు నయోగ్య చేరి, రామవియోగతాపాగ్నివలన సప్రాణికముగా దగ్ధ మయ్యెనోయన మాటుమఱిగియున్న యాపట్టణంబును జూచి విభ్రాంతుడై తేనిస్థితి నెఱుంగుతమకంబునఁ బురము సొచ్చెను.

సుమంత్రుఁడు దశరథుని శంకరించుట.

సుమంత్రుని గాంచినంతనే పురమెల్ల గుంపుగూడెను. రాముఁ డేడీ యనుమాట దక్క నొండు లేదయ్యెను. అతఁడు బదులాడలేక యెట్ట కేలకు 'గంగయొడ్డున దించివచ్చితి' ననెను. నామాటతోడ మహాశోదన ముప్పతిల్లి నింగిముట్టెను. అతఁడు తలవంచి మెల్లమెల్లఁగా రాజగృహ ద్వారము ప్రవేశించి జనసంకులములైన కశ్యపతరములు దాటి లోనికిఁ జనెను. అట శుద్ధాంతకాంతామణులు గుమిగూడి 'సుమంత్రుఁడు వచ్చె నట ; రాముని గంగలోవదలెనట ; కాసల్యకు నేమని చెప్పనో? అయ్యో! ఆమె దుష్ట వము పగఱకుఁగూడవల'దని గుడియులు పడుచుండిరి. సుమం త్రుఁడామాటలు విని జీవచ్ఛవమై కదలకకదలి యెనిమిదవతొలికట్టు నొచ్చి యందుఁ బాండురగృహంబున శోకదీనుడై తొడగువలె బడి యున్న రాజును దిన్నగా డాసి నమస్కరించి రాముని వదలి వచ్చితి ననెను. దశరథుఁడు విభ్రాంతహృదయుడై మూర్ఛిలెను ; అంతఃపురస్త్రీజన హాహారావములు పెల్లరేఁకెను. కాసల్యాదేవి వానిని సుమిత్రాసాహాయ్యంబున లేవఁదీసి 'మహాభాగా! వనవాసమునందుండి రాముఁడు పంపివ దాతతో మాటాడవా? అధర్మంబునకు లజ్జింతువా? వగవవ; వగచియు ఫలములేదు. సత్యపరిపాలనపుణ్యము నేఁడు నీకు సపరికరంబుగా సిద్ధించెను. మానవేల? కైకేయినోడి యిట్లుందువా? ఆయింతి యిచ్చట లేదుసుమా. అఱిమఱి మని మాటాడు'మని పలికి యాత్మదుఃఖనిహత వోలెఁ గూలెను.

దశరథుఁడు కొంతవడికిఁ దేటి ధూళిధూసరుండును దుఃఖదీనుండునై తనయోరనున్న సారథినిజూచి 'సుమంత్రా! నామది యిందు లేదు; ఆకారణంబున నీమాటలు వినరావు. నాముద్దుపట్టి నెందువదలితివి? ఏచెట్టు వానికిరీతయ్యెను? వారేమి తిని మనుదురు? ఎట్లు పరుండుదురు? రాము డేదేనిఁ జెప్పెనా? లక్ష్మణుఁడేమనెను? నీత యేమిపలికెను? సూతాగ్రణి!

ఇదియెల్ల వివరింపుము. అందువలన నేని నాకొక్కింత యూహలు గల్గు
నేమో' యనెను.

అనవుడు 'రాజేంద్రా! రాముడు గంగలో బడవయెక్కుచు నన్ను
బిలిచి 'సుమంత్రా! నాతండ్రి విదితాత్ముడు రాజభోకవంద్యుడు.
వానికి నా సాష్టాంగనమస్కారము లర్పింపుము. ఆవరోధ వ్రాతమునకు
యథార్హము నాయభివాదము లర్పింపుము. నాతల్లికి నాకుశలప్రణామము
లందించి ధర్మము వదలవలదనియు నగ్నిహోత్రములయెడఁ బరాకుచెంద వల
దనియు మహారాజును దైవంబుగా నేవింపుమనియు సపత్నులయెడఁ
భిమానగర్వరహితంబుగా వర్తింపుమనియుఁ దైవేయికి ననుకూలించి యుం
డుమనియు భరతునియెడ రాజమర్యాదతో మెలంగుమనియు రాజధర్మిం
బును మఱువరాదనియు మున్నగునవిచెప్పెను. మఱియు 'రాజు వయో
న్యధుడు ; వానికడురాడవలదు ; తండ్రియాభిసేయుము. నాతల్లిని నీ
తిల్లివలె జూచుకొను'మని భరతునితోఁ దనమాటగాఁ జెప్పవలెను. లక్ష్మ
ణుడు నిట్టూర్పు నిగిడ్చి 'నిరపరాధని బహిష్కరించితివి ; అఁతివై
కైకేయికి లోఁబడితివి ; మాకెట్టి యకార్యమొనర్పితివి ; ఇదియెల్ల నీయను
తాపమునకే యగును. ఇంక నాకురాముడే తండ్రియు బంధువు సర్వము'
నని పలికెను. పీత యేమియు మాటాడక భూతావస్థవలె నై నాప్రమా
ణము విని కన్నీరు నించెను' అని గుమంత్రుడు సమయోచితముగా రామా
దుల హృదయంబును వివరించి 'రాజేంద్రా! రామలక్ష్మణులు ఒడలు
గాల్చి వల్కలములు గట్టి గంగానదిని దాటు దాక యుండి శృంగిబేరి
పురమునకువచ్చి మఱల బిలుపువచ్చు నేమోయను పేరానతో గుహుని
యింట మూన్నాళ్ళు వేచియుంటిని. నా యాస నిరాశయయ్యెను. వారు
చిత్రకూటముఁ జేరినట్లు తెలిసెను. అంత బయలుదేరి వచ్చితిని ; రామ
వియోగంబున నీదేశము దాల్చిన మారుఁబాటుఁ జూచితిని. పూచి విగిర్చిన
వృక్షములెల్ల నిలువున నెండఁబాటెను ; నదీసరోజలంబులు వెచ్చగిల్లెను ;
ఉద్యానవనంబులు శుష్కపలాశములాయెను ; వనసత్త్వములు నడయాడు
పాటి దక్కెను ; క్రూరవృగంబులు నోరుచొచ్చినజంతువునుగూడఁ జెనక
కున్నవి. కమలంబులు దివాసమయమందే ముకుళించెను ; నీరములు పంకి
లములయ్యెను ; మీనంబులు చరింపజ ; విహగంబులు విహరింపవు ; పుష్పం

బులు నిగ్గంధములయ్యెను. ఎందును వికాసము గానరాదు. రామరహిత మైన నారధమును జూచి పురమెల్ల దుఃఖాశ్రువులు వర్షించెను. ఏమి చెప్పదు ? ఈవివరములకు నాప్రాణము తెగయుచున్నది ; పలుక నోరాడను' అని గద్గదస్వరంబున వచించెను.

విశదభావము మూర్ఖాగతుడగుట.

దళరసః డామాటలెల్ల విని మహాదైన్యమొంది 'కటా ! పాపబుద్ధియైన కైకేయి వశముబుధోరెబో, మంత్రకుశలల నాలోచింపక మోహమునకుఁ జిక్కి యింత గావించితినిగా. ఇది మానుషికమో దైవికమో యూహించ గాను. ఇదంతయుఁ గులనాశాశ్రము సంప్రాప్తమయ్యెఁ గాబోలు. నుచుం ద్రా ! నావలన నీవెన్నడేని నుపకారమొంది యున్నచో నన్ను నా రామునోద్దళుఁ గానిపోయి ప్రత్యుపకారమొనర్చుము. రామునిఁ బాసి జీవింపజాలను. ప్రాణంబులు త్యజించుచున్నవి. సారథీ ! రాజాజ్ఞ చెల్లు సేసి రామునే యిటుకుఁ గొనిరమ్ము. వలదు. వలదు. రాకపోకలకుఁ దడవగును. నన్నే యిటుకుఁ దరిలింపుము. హా ! రామా ! ఎందున్నావు ? నీ సీతాసమేతంబుగా నాకంటికిఁ గాన్పింపవా ? అట్లుచేయజేని నీసంక్రమి నుజుచిరమ్ము. అయ్యో ! లోహితాక్షులతో నాజానుష్ఠితాచుక్షలతో నున్నచు నీకుండులలాలతోఁ జూడఁజూడముచ్చటలు గురియు నిన్ను మరలఁ గంచుదు భాగ్యహింసాపాత్యునకుఁ గలవా ? హా ! రామా ! హా ! సీతా ! హా ! లక్ష్మణా ! వ్యధనంబునఁ జావనున్న నన్నుఁ దలంపరా ? కాసల్యా ! పుత్రవిమోగమహాభోగమై సీతావిరిహపారముగలిగి శ్వసితోర్మి వహవర్తంబును బాష్పఘనజలావిలంబును బాశువిక్షేపనీనామఘంబును విక్రందన మహాస్వనంబును బ్రక్షీణకేళకైవాలంబును గై కేయీబడబాముఖంబును గుర్జితవచనగ్రాహంబును వరద్వయవేలాంతంబును వివాసాయతంబు నగు నిమ్మ హాళోకసాగంబునుండి నన్నుద్ధరింప గాముఁడు దక్క నొలదు సమర్థుఁడు గాఁడు. నాడు రాకున్న నీకునేను దక్కుటకల్ల. అహో ! రామా ! అహో ! లక్ష్మణా ! మీకై పనవును ; మిమ్ముఁ జూడఁ గోరుదు ; కానరా కేల ? నన్నుఁ ద్యజించితిరా ? యని మూర్ఖాగతుఁ డయ్యెను.

కాసల్యా పరిచేవనము.

సుతిహాకంబున పుట్టుచున్న కాసల్యాదేశిక బతిమరవస్థ పుంటిపై

మల్లడచినట్లాయెను. ఆమె పికాచావిప్పవలె వడఁకుచు వివశయై నేలఁబడి
కొఁతవడికిఁజేరి,

“సీ॥ కానక కన్నసంతాపంబు గావున
గానక కన్నసంతాపమయ్యె
నరయ గోత్రనిధానమై తోఁచుఁగావున
నరయ గోత్రనిధానమయ్యెనేడు
ద్విజకులాధరణ వర్ధిష్టుఁడు గావున
ద్విజకులాధరణ వర్ధిష్టుడయ్యె
వివిధాగమాంత సంపేద్యుడయ్యె గావున
వివిధాగమాంత సంపేద్యుడయ్యెఁ
న॥ గటకటా ! ధాశరథి సముత్కటకరీంద్ర
కటకలితదాన ధార్మాకటకమాన్
గామి చరించుచుటయ్యె నుత్కటకరీంద్ర
కటకలితదాన ధార్మాకటకతటుల ”

అని బహుభంగుల వాపోయి,

‘సుమంత్రా ! నాబిడ్డలున్నయెడకు నన్నుఁ గొనిపోమ్మ ;
వారిని విడిచి బ్రదుకనోపను.’ అని దుర్యోధనుఁడను. సుమంత్రుఁడు కేలు
మోడ్చి ‘తల్లీ ! దుఃఖము మానుము ; మోహవ్యాకులము వలదు. రాముఁడు
వనమందు సుఖమున్నాఁడు. ధగ్మజ్ఞుఁడును విజితేంద్రియుఁడు నైన సో
మిత్ర భ్రాతృసేవామూలంబునఁ బుణ్యలోకములు సాధించుచున్నాఁడు.
సాధ్యమణి సీతాదేవి రామలీనహృదయమై యింటవలె వనమందుఁగూడ
సుఖమున్నది. ఆమెముఖంబున వివాసదుఃఖము లేకమాత్రముఁగూడఁ గాన
రాదు. మార్గాయాసమునఁ గానీ గాలివడతాకునఁగానీ యామె మేను గను
గందదు ; ఆమె పాదములు లాక్షరపరిత్రములయ్యుఁ దామర మొగ్గచెన్ను
దోహదగవు. రామభూషాసంశ్రిత గావున నామె గజములఁగన్నను బెల్లులుల
విన్నను సింగంబులు చేరువఁజన్నను బెఁడొందదు. వారిలో నెవ్వరికిని
సీవుదుఃఖింపవల’ దని పెక్కువిధముల నూరాఁచెను.

కాసల్యాదేవి సుతుని దలఁచితలచి నొగులుచు ‘నాథా! దయావిగ్రహ
వనియు మహాదాతవనియుఁ క్రియవాఁడనియు ముఁగ్లోకిములు నిన్నుగ్గడించు

చున్నది. అట్టి నీవు నీవిడ్డలను సుఖసంవృద్ధులనెట్లు కాఁజేవికిఁ దోలితివో యూహింపరాకున్నది. తరుణియు సుకుమారియు సుఖోచితయునైన జానక గహనాంతరసిమలఁ జివికి నశింపకుండునా ? అవిడ్డలు తృణధాన్యంబులు తినిమనుదురా ?' అని పలికి 'హా ! రామా ! కమలాయతలోచనా ! తమ్మితావినిటూర్పులఁ గ్రాలునట్టి నీమధుమేము నెన్నడు చూడఁగలను ? హృదయమా ! ముద్దుపట్టిని బాసిన వగకు స్త్రీలవేల ? రాజేంద్రా ! భరతునకుఁ బట్టముఁ గట్టినన్నాని. అధికార మింతతీపసరాదు. ఒకసారి మఱిగిన మాచుటకల్ల. భరతుఁడు తనచేతిలోని రాజ్యకోశంబులను వదలఁడు. రాముఁడు మరలివచ్చినప్పుడు వానికేమియిత్తువు ? ఒకవేళ భరతుఁడు పెద్ద మనస్సుచేసి రాజ్యకోశములను వదలినను భ్రాతృభుక్తంబును రాముడిచ్చు గించునా ? వెఱి మెకమునుట్టిన మాంసంబును బెబ్బులిగూడఁ దాకదుగదా. రాత్రిగడచిన హవీరాజ్యముల నధ్వరాంతరంబునకు గ్రహింపనట్లు చవిచ్చి సురను గ్రోలఁజుట్లు రాముఁడు భరతుడిచ్చురాజ్యంబును గ్రహింపఁడు. తండ్రివగుట నీపయి రాముఁ డలుగకుండెను. తత్ఫలముగా వానికి రాజ్యచ్యుతియు దేశాంతిగత్యుతియు దీఱిని తలవంపును సంప్రాప్తములాయెను. నావిడ్డ విల్లెక్క నెట్లునేని నభంబు సతారకంబుగాఁ గూలును ; స్వర్గంబుట్టి పడును ; భూమండలం బుట్టుటలూగును. తోకతాకును బెబ్బులి యోర్చిన నోర్పుగాకి ; రాముఁ డసత్కారంబు నెంతమాత్రము సహింపఁడు. పునినాల్గులోకిము లెత్తినచ్చినను వాఁడు భయపడువాఁడుగాఁడ. ఒక్క భగ్మంబునకుఁ గట్లవడెను. వానికిగతియయ్యెను. మత్స్యము తనపిల్లలకట్లు నీవు వానికి దెప్పరంపు ముప్పు గలిగించితివి. కాస్త్రవృష్టమును సనాతనమునైన ధర్మము నీయందిక నిలుచునా ? స్త్రీకిఁ గ్రమంబుగా భర్తయు సుతుఁడును జ్ఞాతియు గలియగునందుగు. సవతికి వల్లభుడవై తొలిగితిని నాకు నెఱుసున్నగావించితివి ; కొడుకును దఱిమివైచి రెండవగతికి నన్ను దూరమొనర్చితివి ; జ్ఞాతిసమాశ్రయము భావ్యముగాదనుట లోకవిదితము. అయ్యో ! ఎల్లవిధముల నన్నుఁ జెఱచితివి. రాజ్యమును జెడిచితివి. నీవును జెడిచి' వనెను.

ఆమాటలు బ్రహ్మాస్త్రములై తాకఁగా దశరథుఁడు సకలేంద్రియంబువశుడయ్యెను. వాని ముతరాక్క మేకాస్త్రత నహించెను. అట్లుతఁడు

క్షణమునేపుండి కనువిచ్చి కయిమెచ్చి 'దేవీ ! ప్రసన్నవగుము : అంజలి యొనర్తును. పగతుఁగూడఁ బ్రేమించునీవు నాయెడఁ కినికరమూసక తప్పదు. నీదుఃఖమునకు మేరలేదు ; ఈయనర్థమునకు నేను కారణమైతి' నని సకరుణముగాఁ బలికెను. కాసల్యాదేవి తనపతిమోక్షుఁడేతులను నిజ కరకమలంబులఁ బొదివి శిరమునఁ దాల్చి 'నాథా ! త్నమింపుము, తలతో మ్రొక్కి వేడుచున్నాను. భర్త్యురూపితవై మహాపాపకంబు నొడిగట్టి తిని. ఈపాపపరిహారమునకుఁ బ్రాయశ్చిత్తమును వేడుదును. ధర్మజ్ఞా ! ధర్మతత్త్వము నొకకొంత యెఱుంగుదు ; నీవు సత్యసంధుడవగుట ప్రతి గాదు ; అయినను బుత్ర శోకమట్లు పలికించెను. శోకమువలన దైగ్యము నశించుట విద్య సన్నగిలుట నీకుఁ దెలియరా. శోకమునంటి శత్రువునై దా ! వైరి ప్రహరణంబునకన్న శోకనిహతి మహాశిక్షయుగరా. సర్వధర్మము లెఱింగిన వేదమూర్తులు సముతము శోకకాగణంబుఁ జెల్లనంబునకుఁ జిక్కుటగలదు. శ్రీమాత్రురాలిసంగతి చెప్పకలమునా ? నారాయణుఁడని నేటికైదురాశ్రు లయ్యెను. ఈపంచరాత్రంబులు బలవత్తులుగా నున్నవి. గుతుని దలచినంతనే నాయెడను పాపలి వెల్లడిరియు చున్నది. ఈ వీనురాలి యపరాధమును మన్నింపు' మని వ్యవసన్నంబున నుడివెను.

దశరథుఁడు నిరశాఁగ న్నెల్లొంతయును పుట.

అంతలోన నూర్మ్యుడై పడినాడు. దశరథుఁడు దుఃఖవిపాకంబున మైచుటచి కొంతతడవు నిద్రించి కనువిచ్చి చెంతనున్న కాసల్యాదేవిని జూచి 'ప్రేయసీ ! శుభాశుభంబులు కర్మానుగుణంబులై యుండును. నానిని సహింపక తీరదు. అయినను గుణదోషంబులను గౌరవలాభవంబులను విమర్శింతురు. పూలకుఁగా మోగుగను బెంచి యెలమావిని నెఱికివైచువాఁడు ఫలస్రాప్తికాలంబున దుఃఖభాగుఁడు కాకమానఁడు. నానతియు నట్టిదే యయ్యెను. నావిజ్ఞప్తిఁగూడనమే యిందులకుఁ గారణము. తెలియక చేసినను దెలిసిచేసినను కర్మఫలము దప్పదు. సంగతి వినుము. శబ్దవేదివిద్య నాకు బాల్యమందే సిద్ధించెను. వేటాడునప్పుడు చుక్కయు కంటికిఁ గాన రాకున్నను దానిని సడివట్టి పైచి కధించునేర్పు నెవ్వడొక్కఁడై ప్రభావంబునఁ గలిగెను. మనవివాహమునకు మున్న కొంగొక యేడు యథాగతి నాన్బ

భగవానుడు నిజకిరణంబులఁ బఱచి రసములెల్ల గ్రహించి పుడమిని సంతాపముపాలొనర్చి శ్రీతాధిష్ఠితమును భయావహమునైన దక్షిణదిశను బ్రవేశించెను. వానికై యుడుకుచున్న వసుంధరకుఁ దాపోపకాంతి గావించుటకోయన వన్నఋతువు వచ్చెను. ఎల్లడల వేడిమి చల్లారెను ; నల్లనిమేఘము లంతరిక్షము నావరించి భేకసారంగప్రయూరంబులకు సంతసమును గూర్చుసాగెను. వాతవర్షంబులకు నూఁగుచున్న కొమ్మలందు పక్షులు వ్రాతీస్నానాంతరము తడియాఱుచున్నవోయన తొక్కలను విదిలించుకొనుచుండెను. నదులు సైరికాది ధాతుసంయోగంబునఁ బాండురారుణంబులైన జలంబులనిండి కార్చిచ్చు బూదిబ్రుంగిన సర్పంబులఁ దలపించుచుఁ బ్రవహింపఁ జొచ్చెను. అట్టిసమయంబున నేను ధనుర్బాణములు ధరించి రథమెక్కి మృగయావిహారార్థము సరయాతీర వనము జేరితిని.

“సీ॥ సింహానభాంకురచ్చిన్నవారణకుంభ

జనితముక్తాఫల శర్కరీలము,

సమసింహకర పరిస్పర్శీక రాఘాత

శిథిలదంష్ట్రాచూర్ణ సికతీలంబు,

గంధసింధుర ఘటాకట కటాహస్రవ

ద్బంధురదానాంబు పంకిలంబు,

దవగంధవహబంధు దందవ్యామానేక

కాశికాగురుధూప గంధిలంబు,

తే॥ పృథులవడ్డస్వరోద్గీత భిల్లపల్ల

వాధరాగీతికా కర్ణ నాతిభీతి

పరవశాత్మపటీరకోటరకుటీర

లీనఫణియగుచు సప్రదక్కానయొప్పె ॥”

రాత్రియయ్యెను ; రేవు పొంచితిని. మృగములు నీటికై యటకు వచ్చెను. నాఁడు చీకటి మహాగాఢమై యుండెను. మృగముల సడిమాత్రము వినవచ్చుచుండెనే గాని యవి కానరాకుండెను. శబ్దవేదినిగావున సడివట్టి యందుఁగొన్నిటి వైచితిని. అంతలో నేటియందు గుబగుబధ్వని యొండు వినవచ్చెను. గజము నీర ద్రావుటకుగా నెంచి యావంకఁ గోలవైచితిని.

‘అయ్యో ! అయ్యో ! తాపసిని నిరపరాధిని జలార్థమువచ్చితిని ఎవడో కోలవైచెను ; ప్రాణములు పోవుచున్నవి. కటా ! నారచీరలుగట్టి కూరనారలులిని జీవించు మమ్ముఁ జంపినఁ గార్యమేమి ? నన్నుఁ జంపినఁ జంపుఁగాక. నాతోడ నాతల్లిదండ్రులను వగ్గుముదుసళ్ళను జంపుచు న్నాఁడు. ఈ యకృతాత్ముఁ డెవడో, యను మాటలు వెనువెంట నాచెనిఁ బడెను. నాప్రాణములు నిలువున నెగచెను ; నేను శోకసంభ్రాంతి వీనుఁ డనైతిని. నాతనువెల్ల మాన్పాటు చెందెను. సఖీ ! ఎట్టకేనికి నాయుత్తలపాటును నుంత సమదాయించుకొని రేవునకుఁ బోయి యట విరిసినజడలతో నెత్తులు వట్టిడ్డు చున్న మేనితోఁ బడియున్న మునికుమారుని జూచి భయవిహ్వలఁడ నైతిని ; నాకు మతి దప్పెను. ఆ మునిపుత్రుఁడు నన్ను గతోరవీక్షణంబులఁ దేజిచూచి ‘రాజా ! వనవాసిని గుగ్వర్థము జలములకై వచ్చితిని. నీకెట్టి యపకారంబును గావింపను ; నన్నుఁ గోలవైచి కూల్చితివి. నాతోడ నాతల్లిదండ్రులను బరమాంధువులను గడువృద్ధులను జంపుటయ్యెను. వారు కదలమెదలలేరు ; పిసాస్కూలై యున్నారు ; నన్ను నిరీక్షించుచుందురు. కటా ! ఎంత తపస్సుచేసిన నేమి ? ఎంత విద్యాధనమున్న నేమి ? కర్మగతి తప్పదు గదా ! అయ్యో ! తండ్రీ ! నాగతి యిట్లయ్యెను. కాలులేమి నీవు కదలజాలవు. కడసారి నన్నుఁ గాంచు కలిమిగూడ నీకుఁ గలుగదు. గాలికి విజిగిపడుచెట్టును వెబడిచెట్లూ చూచుచుండునేగాని తోడ్పడ నేర్చునా ? దశరథా ! నీవు వెంటనే చని నాండ్రికి నాసంగతి తెలుపుము. ఆట్లు చేయుదువేని వాని కోపమునకు గుఱియగుట నీకుఁ దప్పను. ఒండువో నిన్నతడు బూది నేయును. ఇదిగో యీ గ్రోవఁ బట్టి పోయినవో నా తండ్రి యాశ్రమమును జేరుదువు. రాజా ! ప్రవాహవేగము మెత్తనిదరినట్లు నీకఱకుటమ్ము నామర్మములను హరించుచున్నది. తాళజాలను ; కోలను బెఱకివైచి నాకొకకొంతయూఱటఁ గూర్పు’ మనెను.

‘దేవీ ! వానిని జూచి యామాటలు విన్నంతనే నన్ను దిగులు పైకొనెను. శరము నూడతియ్యుదానా ? వానికిఁ జావు సిద్ధము. దానినట్లే యుంతునా ? వానిబాధ యోర్వరాదు. నాతలపు చిక్కు నమ్ముని సుతుఁడు గ్రహించి ‘రాజా ! తడయవలదు. బ్రహ్మహత్యనొసర్చితినిని బెంగపడకుము.

నేను కూర్చుండి తైశ్మనివలనఁ బుట్టితి నని పలికెను. వానికి శరణాధ దుర్భరమయ్యెను. అతఁడు గొంతవడి గిరిగిరి దొర్లాడెను; కొంతసేపు చచ్చినట్లుండెను. వానియవస్థఁ జూడనోపక బాణమును బెరికివైచితిని. అతఁడు వెనువెంటనే ప్రాణములు విడిచెను.'

‘సఖీ! వానిచరమస్థితిఁగాంచి యేమిసేయుటకు దోపక కొంజొక తడవందే పూర్వడియుండి యెట్టకేలకు నిశ్చయించుకొని మునిసుతుఁడు తెచ్చిన ఘటమునిండ నీరు నైకొని మెల్లమెల్లగా సయ్యాశ్రమమును జేరితిని. అటుఁ బరమాంధువులిద్దఱు అక్కఱెగినపక్షులవలెఁ బడియుండిరి. వారిని జూచినంతనే నావ్యసనము పొరలి మితిమీఱెను. వారు నాకాలిచప్పుడు విని ‘నాయనా! వచ్చితివా? ఇంతజాగేల? నాలుక యీడ్చుచున్నది. కొంచెము నీరిటులిమ్ము వత్సా! నీకై నీతల్లి మిక్కిలి పరితపించుచున్నది. పుత్రా! మాపయి నలిగితివా? ఇంతజాగునకుఁ గారణమేమి? ఏదేని యప్రియ మొరర్చితిమా? చనవునఁజేసి పలుకరానిది పలికితిమా? ఎవరేమి యొసర్చినను తపోధనులకు నాస్తికము కూడదు. ఎల్లవిధముల మేము చిక్కులేనివారమై యున్నాము. కన్నులు లేవు; కాలు కదలదు. నీవే మాకుఁ గన్నులుఁ గాళ్ళు సర్వమునైతివి. మా ప్రాణములు నీచేతనున్నవి. పట్టి! పలుకవేల?’ యని యావృద్ధతాపసి యనెను.

‘అమాటతోడ నాకుఁ గన్నులు పచ్చనయ్యెను; నోటఁడడియాఱెను. మాట మొవడకుండెను. నాతత్త్వపాటు నొక కొంతయడఁచికొని ‘మహాత్మా! నీసుతుఁడు కాఁడు. నాపేరు దశరథుఁడందురు. కర్మవశంబునఁ బరమమఖి భాగినై వచ్చితిని. వేటతమి యింతతెచ్చెను. సంగతి వినుము. మృగయాధము సరయూతీరమున రేపుగాచి యుంటిని. ఏఁటిలో గుబగుబ ధ్వని విసవచ్చెను. ఏనుఁగని యెంచి శబ్దవేడిని గావునఁ బెంజీకఁటిలో సడివట్టి కోలనైచితిని. ‘అయ్యో! అయ్యో! తాపసిని, జలాగ్రమువచ్చితిని జచ్చితి’ నను మహోర్తవచనములు నాచెవిఁబడెను. సంగతి యేమో యని యావంకకు హుటాహుటెఁబోయి యటు మునిసుతుఁడు అొమ్ముననాటిస క్కడఁబునకుఁ దల్లడిల్లుచుండుటఁ జూచితిని. అతఁడు నన్నుఁగాంచి కెద్దయు వినిపించి కోలనూడఁతీయునునెను. నేఁట్లునర్పితిని. అంత సతఁడు మీ

సంగతిఁ జెలిపి మీకుఁగా మహా చింతాక్రాంతుడై ప్రాణములు వదలెను.
తపోధనా! నీమతునిఁ గానక చంపితిని; కలరూపు తెలిపితిని. కర్తవ్య
మానతింపు' మని వానిని వేడితిని.'

‘అబ్బుషి హృదయవిదారణమైన యాదుర్వాక్తకు వ్యసనాగ్రహ
విసకుడై

“ఉ॥ భానుకులప్రనూతులు కృపాపరులంటి యవధ్యహింసకుఁ
బూననిపుణ్యులంటి గుణభూషణులంటి యథాపరాధ నం
డానుపమానశౌర్యనిధులంటి మునిప్రియులంటి నేడెఱు!
కానకకన్నమాసుతుఁ బాకారిచి యన్నియు మిగ్గచేసితి!”

“మ॥ మునిజీవాతువు లబ్జబంధుకులసంఘాతుల్ నయెఱేతు ల
త్యనుకంపాపరులంచు నమ్మితిమిగాకియ్యో! జిహ్వానక్ గిరా
తుని చందంబున నొంచితివనపరాధుఁ సాధు మత్స్యకుఁ బు
డెనె కోర్కుల్? ఫలియించెనే విఃపాండిత్యంబు నీకీతటఁ?”

అని దుఃఖంబును వెల్లిపుచ్చి ‘రాజా! స్వయముగా నీవిండుగచ్చి
తప్పదాఁపక తెలిపి మననోచితివి. కానివో నీతల వేయిపటియైనాయుండును.
రాజా! నరహత్యా దోషము తప్పదు. తెలియక యిట్లునర్చితవనటు స్ప
ష్టము. అందువలననే బ్రతికి యిందురాఁగలిగితివి; ఇత్వోక్తవంశ సమూల
నాశనంబునుఁ దొలంగెను. దశరథా! పుత్రుని సజీవునిగాఁజూచుకలిమి
యిఁకఁ గలుగదు. వాని శవమునేనిఁ జూతుము. మమ్మటకుఁగొని పొమ్మ’
నెను. వారిని మోచికొని పోయి యాశవముచెంత దింపితిని. వారాశవంబును
దడవి తడవి పడిన పరితాపంబునకు మేరగలుగదు. తల్లి మూర్ఖాగతమై
నేలవ్రాలెను. తండ్రిపెల్లు విలపించుచు ‘కుమారా! తండ్రికి నమస్క
రింపవా! తనయా! పలుకవా! నాయనా! అలిగితివా? పుత్రా! నీతల్లి
నేనిఁ జూడవా? అర్థరాత్రమున లేచి నీవు చేయు వేదాధ్యయనంబును
వినుభాగ్యంబు నేఁటితో మాకు ముగిసెనా? తేపును మాపును నీవొనర్చు
కుశ్రుషరెల్ల మాకుఁ దీతెనా? మాడఁగన్నులును నడువఁగాలును లేవు;
ఎందును బోఁజాలము. ఏపనికీ దగము. ఇక మాకు దిక్కెవ్వరు? కూటికి

ఁటికిఁ జివికి చచ్చుదుగ్గతి మానోసలు వ్రాసియున్నది. పుత్రా! నీవెటు
మమ్ముగూడఁ గానిపొమ్ము. కాలవ్యవధికి వెఱుతువా! ఇదిగో యిప్పుడే
నీతోడ వైవస్వతు నాశ్రయింతుము. తనమా! పాపియైనదశరథునివలన
నీపాపంబు బుడిపికొంటివి. సత్యవ్రతులైన శత్రుమౌఢులకగు లోకములు
నీకగుఁగాక. సగరుడేపదవి నొందెనో, శైబ్యుడేస్థానముబడెనో,
దిలీపుఁడే చోటికిఁజెనెనో, జనమేజయుఁడేది పొందెనో, నహుషదుందుహరు
లేతాపచేరఁగో గూనెలనీకగుఁ గాక. సాధులకేది సిద్ధమా వేదాధ్య
యనులకేది కర్మమా పోషనులకేది కొంగుబంగారమా భూమిప్రదాతలకేది
నిశ్చితమా యాహితాగ్నులేది పొందుదురో యేకపత్నివ్రతులకేది ప్రాప్తి
మనో గోదానమునకేది ఫలమగునో గురుపోషకులును దేహన్యాసకృతులును
దేవినిజేరుదురో యది నీకగుఁగాక. నాయనా! మనకులమునఁ గూన కూడ
దుగ్గతిచెందదు. నీసంగతి చెప్పవలయునా! నిన్నుఁ జంపిన వానికిమాత్రము
దుగ్గతి తప్పవని నిజమనస్తాపంబును వెలిపుచ్చి భార్యాసమేతుడై తనయు
చకు సలిలక్రియలు తీర్చెను. అమునికుమారుఁడు దివ్యరూపముండి యిం
ద్రునితోడ నతని విమానముమీఁద స్వగ్గాభిముఖుడై చనుచు, వగచుచున్న
జనసేజకులను సంబోధించి 'మిత్రానామౌనర్చిన శుక్ర్రావలఫలంబుగా నాకీ
నదగతి లభించెను. అచిరకాలమున మీరును నన్నుఁ గలయుదురని చెప్పి
పోయెను. ఆవృద్ధులంత నావంక మరలి 'రాజా! ఏకపుత్రకుని నపుత్ర
కునిగా నొనర్చితివి. ఈదుఃఖము నీకు నీయవసానకాలంబునఁ దప్పదు.
సుతకోకంబున నీజీవితము సమాప్తమగుఁగాక. తెలిసిచేసినతప్పుగాదందువా?
కావుననే మహాపాతకంబునకు నెడమైతివి' అని పలికి యేకచిత్తిగ్గులై తన
త్యాగ మొనర్చిరి.'

'కాసల్యా! అపభ్యము వ్యాధియట్లు నాపాపకార్యమిట్లు పరిణ
మించెను. భద్రా! నాకు దృష్టి తప్పచున్నది; చెంతనున్న నీవుగానరావు.
నీకరకమల స్పర్శసుఖంబును గడసారి నాకినుప్రసాంపుము. కటా! నా
వంటి దయారహితుఁడుండఁడు. నానోటమాట వెడలుటే తడవుగా నాపట్టి
బదులాడక తరలెను. ఇట్టిది వానికే చెల్లును. రామా! కడసారిఁ కంటుఁ
బడిపొమ్ము. నీతండ్రి కింతమాత్రపుసుఖమునేనిఁ గూర్చువా? మానవులకు
మరణానంతరముఁ బరిస్పరముఁ జూపుటందవుగదా. క్రేయసీ! స్మృతి

తప్పుచున్నది. అదిగో యవకింకరులు వచ్చివేగించుచున్నారు. నిద్రాఘ
తాపము మెఱకమీఁదినీటినివలె రామాదర్శనదుఃఖము నా ప్రాణముల నిం
కించుచున్నది. పదునాలుగేండ్ల తర్వాత రామునిమఱలఁ జూచు కలిమి
నోచినవారు దేవకల్పలుగాని యేతన్మాత్రులుగారు. కాసల్యా! చిత్త
మోహమున నాహృదయము శూన్యమగుచున్నది ; కరణంబులు తమపటిమను
దొఱఁగుచున్నవి! అనియాతీఁడు సగమురాత్రివఱకుఁ బరితపించి 'హా!
రామా! హా! కాసల్యా! హా! సుమిత్రా! అని నిట్టూర్చిమానము ద్రవహిం
చెనోయన మిన్నకుండెను.

దశరథ నిద్రాఘము.

వఱువాత యథాప్రకారము వందిమాగఱులు కొలువుదీటి జోహారు
లునుఁ బరాకులును మంగళోక్తులుఁ బలికి చనిరి ; పంజరస్థములైన పులుఁగు
లు మేల్కొంచి మధురమధురంబుగాఁ గూయసాగెను ; పరిచారికల రాక
పోకలక్రందు మెండయ్యెను ; స్నానవిధిజ్ఞులైన లెంకలు హరిచందనోదకం
బుల నించిన హేమకలశంబులఁ గూర్చిరి ; మంగళానులేపనంబులును బ్రాశ
నీయంబులును వస్త్రాఽరణ్యంబులును గొనివచ్చి యువతులు కాచియుండిరి.
అంతలోన,

“సీ॥ తనుఁబాసి శశి దప్యచనిస నెవ్వగఁబోలె

దొరిసిక్కుజవరాలు వెఱకబాటెఁ,

ప్రథమాది సభయందుఁ బఱచినకెంబట్టు

ఁముకాణమనఁగ రాముజనించె,

ధవుకూర్మి గొసయచున్నవివోలెముఖరాలి

వనరుహాస్యములఁ బద్మినులు దెఱచె,

భానూప్యభీతి మున్నడినచుక్కలభంగి

దొరలె వేకువగాలి దొరలయంచు

సీ॥ కాలగుణము క్తిమింటిచక్కటికనెగయ

వాసపునిపట్టి పొడువుగా వైచియాడు

గచ్చుచుమరినదారుచక్రంపువిశ్వ

వోలె నొయ్యనఁ బ్రాచి లేబ్రొద్ద పొడిచె.”

అట్లు సూర్యభగవానుడు మొలచివచ్చినను దశరథుడు నిజమంది రాతరమునుండి వెలికి రాడయ్యెను. ఈయపూర్వవైఖరికి సంశయములు వొడమెను. అంతఃపురప్రవేశయోగ్యులు తెంపుచేసి లోనికిఁ జనిరి. 'తీఁడు నిద్రావశుఁడైనట్లుండెను. కాసల్యాసుమిత్రులు దుఃఖశోషరై యతని చెంతఁ బడియుండిరి. అందుఁగౌసల్యాదేవి వివర్ణయుఁ గాంతివిహీనయునై దుఃఖపతారమోయన మిక్కిలి బాలిగొలుపుచుండెను. 'తీనిని మృదువచనంబుల మేల్కొల్పిరి. అతఁడు కదలక మెదల కుండెను. వానిని దాఁకి చూచిరి. సంకతి స్పష్టమయ్యెను. మహాగోదనములగ నెను. కాసల్యా సుమిత్ర లులికి పడి లేచి పతిని దడవి సంకతి గ్రహించి యాక్రోశించుచు నేలవ్రాలిరి. శుద్ధాంతము క్షణములో మహాదుఃఖశోదన మందిరమయ్యెను.

కాసల్యా తన పతికింబును దొడపైనిడకొని,

మ॥ కొడుకా! నిన్నెడఁబాసినట్టివెతనాకుంజాలదోనాఁగ ము
క్కడిదై వంబు లలాటకుంకుమపుజాక్రందాల్చి వైధవ్యపుం
బడబాగ్నింబడవై చెముటై నెడరుంబారంబు నేనీక్రియం
జెడియుంజావఁ ముండినై పడయఁగాఁజేటింక నెతున్నదో?

అని రామునిచలించి 'కై యీ! నీమనోరథము ఫలించెనా? ఇంక బోటులేని రాజ్యమును బాలింపుము. రాముడు వనగతుఁడును నాథుఁడు స్వర్గతుఁడు నై. నేను విపథంబునఁ దోడు తప్పినతెఱవనైతిని. ఇంకజీవమేల? భర్త నెడని జీవించుట నీకగుఁగాని మఱియొకర్తకకుఁగాదు. లుబుడు విషముట్టిఫలంబునుగోరి చెడినట్లు నీవు కుబ్జాకుత్సితబోధనలకుఁ జిక్కి చెడితివి; రాఘవకులంబునకుఁ జేటులేచ్చితివి. హా! రామా! వైధవ్యమును సహింపఁ జాలను. సహగమనంబునకు ననుమతించుము. ఇదిపతివ్రతలకు సహజధర్మమని వేవగలఁ బాగులసాగెను. సుమిత్రానయనగోళంబు ప్రవించు దుఃఖాశ్రుధారలకు నెడతెంపుగలుగదయ్యెను.

వ్యావహారికులంతఁ గౌసల్యాసుమిత్రుల నందుండి తొలగించిరి. పుత్రులెవ్వరును జెంతలేని కారణంబున దహనసంస్కారమునకు నభ్యంతరము గలిగెను. మంత్రులు గుమిగూడి వసిష్ఠునితో సంప్రతించి 'తీనికశేబరంబును దైలద్రోణీయందుఁ పదిలపఱచి రాచకార్యముల నడపింపసాగిరి.

జనులు కర్తవ్యమునుఁబూర్చి పలుకుట.

మఱునటియుదయంబున రాజుకి ర్తలైన మార్కండేయ మౌద్గల్య వామ దేవ కాశ్యప కాత్యాయన గౌతమ జాబావి ప్రభృతులును మహర్షులును సభ చేరిరి. వసిష్ఠుఁడును వచ్చెను. బ్రాహ్మణోత్తములు పెక్కురు గూడిరి. 'రాత్రి వేయియొగముల ప్రాయమయ్యె'నని యొకవిశ్రుఁడు మొదలుపెట్టెను. 'రాజు దివంగతుఁడాయెను ; అతనిసుతులెవ్వరుఁ జెంతలేరు ; రాజ్య మరాజకము గారాఁడు ; ఇత్యాదు వంశ్యులెవ్వరుఁ జేతికి దొరకరా' యన యొకఁడుపద్య సింఁచెను. 'అరాజకమైన దేశమున వానలు గురియవు ; చోరులు చెలరేగుదురు ; ఫలముదక్క దనుభయంబున విత్తుచల్లరు ; పంటలుండవు. శిక్షకుఁడు లేకుండును. తండ్రిని కొడుకు వినఁడు ; కర్తను భార్య లేక్కనేయడని మఱియొకఁడు పలికెను. 'తేఱుదులేనినాట ఘనము దొంగలసాము, భార్యలు జూలపాలు ; సత్యము సొరముపాలు ; మఱేమి వలయునని యింకొకఁడు నుడివెను. యజ్ఞయాగాదులు పొంగవని యొకఁడు, నల్లలు చల్లఁగెనని యొకఁడు, ఉత్సవము లుడిగవని యొకఁడు, క్రియకృత్యము బులాగి పోవనని యొకఁడు, శాస్త్రంబులు త్రుప్తపట్టునని యొకఁడు ; ఋష్యాశ్రమంబులు పొడగునని యొకఁడు, నిష్కారణవైరములు వెఱుగునని యొకఁడు ; యోగి క్షేమములు వలసపోవునని యొకఁడు, వజ్రాశ్రమధర్మంబు లడుగంటునని యొకఁడు, నాస్తికులరాజ్యమగునని యొకఁడు, తలకొకమాటగాఁ బలుక సాగిరి. సర్వము రాజాయత్తము. రాజు జనులకు సర్వమైయుండును. యముడెన్న దండనాధికారిమాత్రుఁడు ; కుచేరుఁ డొక్కధనమునకే యధికారి యగును ; పరిపాలనాధికారము మాత్రమే యింద్రునకుఁ గలదు. రాజో సర్వాధికారి సర్వము రాజాయత్తము ; రాజు సర్వప్రాణులకు సర్వస్వ మని యొకఁడు వచించెను.

అతలంపులెల్ల వసిష్ఠమహర్షి విని మార్కండేయదులతో సంప్రతించి 'కాలముపుచ్చరాదు. భరతుని గప్పించుదమ'ని నిశ్చయించి మంత్రుల రావించి 'అమాత్యులారా ! కర్తవ్యము వినఁడు. రవితురగములబోని గుఱ్ఱములమీఁదఁబెలివిగలవారిని రాజగృహపురంబునకుఁ బంపుము. వారు కరతుని సఁగించి వానికి మంత్రపురోహితులకుకలములు వినిచి 'అత్యవసరమైన

పని తటాలునఁ గలిగెను. తదర్థము నిన్నుఁ దోడ్కొని రా వస్థిఁఁడాజ్ఞా పించెను; వచ్చితి' మని చెప్పు మనుము. రామవివాసముగాని దళరథ నిర్వాణముగాని యెంతమాత్రము భరతునకుఁ దెలియరాదు. దూతలు ముఖ లక్షణంబులుగూడ నట్టివినుచింపరాదు. దూతలు కానుకలఁ గొనిపోవుట సంప్రదాయము. వలసిన కాశేయ దివ్యాభరణములిచ్చి పంపు' మనెను.

భ ర తు న కు గా దూ త లు చ ను ట.

దూతలు తరలి పశ్చిమాభిముఖులైకొంతదూరము పోయి యపరతాల పర్వతమును దానిదక్షిణపుఁ గొమ్మున నాఁటి, యాకొండకును బ్రలంబనా గ్రికిని మధ్యఁ బ్రవహించుచున్న మాలినీ నదీతీరంబునఁబడి యుత్తరాభి ముఖులై చనిచని మరలఁ బడమటికి మరలి హస్తినాపురంబునొద్ద గంగానది సతిక్రమించి కురుజాంగలదేశంబుల నడుమంబడి పాంచాలదేశముఁ జొచ్చి శోకదండనది నుత్తరించి దానియుత్తరతీరమున నున్న సత్యోపయానమునపేరి గివ్యనికూలవృక్షంబునకుఁ బ్రదిక్షిణ నమస్కారము లాచరించి కులింగా పురము గడచి, అధికాలమనుపేరి గ్రామమును వెనువైచి, బోధితవనపర్వ తోద్గమయు నైత్వాకువంశ సేవితయునైన యిక్షుమతిని నిర్గమంచి, తానదీ తీరనివాసులై యంజలిమాత్ర జలాహారవ్రతమాచరించి తపంబుల వేదపారా యణంబునఁ దవలియున్న బ్రాహ్మణోత్తములను సందర్శించి బాహ్లిక దేశ ముండును సుదామపర్వతంబునకును నడుమనున్న దారిద్రొక్కి విష్ణుపదమును దాఁటి విపాశానది నుత్తరించి దానియొడ్డునున్న శాల్మలీవృక్షమునవలొకించి మాగ్ధాంతర వాహినీలను సహోవరంబులను వాపీతటాకపల్వలంబులను గజ వ్యాఘ్రసింహాదిమృగంబులను దిలకించుచు, భర్తృప్రీతియు తద్వంశపరిగ్రహ తత్కులగృహభారంబులు మూఁడు ముప్పిరిగొని త్వరించుటంజేసి మార్గశ్రమ మునుగూడ జీరిగొనక మూఁడవనాఁడు రాత్రియగునంతకు గిరివ్రజపురము చేరిరి.

భ ర తు ని స్వ ప్న ము.

నాఁటి వేకువన భరతుఁడొక యశుభస్వప్నమును గాంచి ప్రభాత స్వప్న పగుటంజేసి యదినీకలయై యేమిరానున్నదో యని పరితపింప సాగెను. సంగతి తెలియక వానివిహితులు తద్వ్యధానివారణార్థము వివిధ

కథలతో మధురగానంబులతో హాస్యోక్తులతో భరతుని విసోదించిరి. ఎందునను వానిమనస్తాపము తీఱకుండెను. ఎట్టకేలకు నాంతరంగికుడొకఁడు భరతుని డాసి 'సఖా! నీ వైమనస్యమునకుఁ గారణమేమి?' యని యడిగెను. నావుడు 'మిత్రమా! ఏమిచెప్పదు? పాడుకలయొకటి వేకువనఁగంటిని. నాతండ్రి విరిసినతలతో ముఱికిజొబ్బిల్లుతనువుతో మహాద్రికిభరమునుండి మురిగిపేడగుంటలోఁబడి తేలాడినట్లు, దోసిళ్ళఁబడి నూనెద్రావి వికృతపు నపులునవ్విసట్లు నూసిండియన్నము తిని తలక్రిందుగాఁగూలి దొర్లాడినట్లు తైలావగాహమొవర్చినట్లుండెను. అంతలో సముద్రమింకను; చంద్రుఁడు నేలరాలెను; లోకమెల్ల గాఢాంధకారబంధురమయ్యెను; భద్రగజదంతంబులు పుప్పొడిగా నురవెను; మండుచున్న వీలిహోత్రుఁడు తటాలునఁ జల్లారెను; పుడమిశ్రీలెను; పృథ్వీంబులు నిలువున నెండవాయెను; పన్నతములు కూలి పొగలెగసెను. ఈవిపరీతము లాక్కొక్కటిగాఁ దోచెను. ఇవిచూచుచుండఁగానే నాతండ్రి నీలవస్త్రధారియై యనుపగడ్డయెక్కి గానిపించెను. వానిని జూచి కృష్ణపింగళవర్ణనలైన ప్రమదలు వికవిక నవ్విరి. నాతండ్రి యచటవాసి పోయి కాటుక చందనమలఁగి రక్తిమాలలు ధరించి గాడిదలుకట్టివ రథమెక్కి దక్షిణాభిముఖుడై తరలెను. మార్గమధ్యమన హఠాత్తుగా నొకరక్కసి రక్తాంబరములు గట్టి వికృతముగా నున్నది విహసించుచువచ్చి వానినాకర్షించెను. మిత్రమా! ఈస్వప్నముతోఁ బ్రభాతమెల్ల భయావహమై గడచెను. మాలో నెవరికో మరణమును శంకింతును. ఖరరథమెక్కి చనుచున్నట్లుగా నెవఁడు కలలోఁగాని వచ్చునో వానికాఢిపాగ యచిరకాలమునఁ గననగునందురు. ఈవేరయొండు తలఁపనీయదు. కంతము తడియాయెను; ఎద కుదుటపడదు; అకారణ భయము వెన్నెంటి తఱుముచున్నది; ఎలుఁగు సన్నగిల్లెను; నన్ను నేనే నిందించుకొందును. సఖా! నాతండ్రికై భయమగుచున్నదని భరతుఁడు చెప్పెను.

ఆ చెలికాఁడు మహాశ్వర్యమగుఁడయ్యు మిత్రుని యూహకుఁగా భార్యను వహించి 'కల కల్లగాక నిజమగునా? వానితోనుములు ప్రకోపించి మత్తలను మిథ్యాప్రపంచమునఁబడి భ్రమింపఁ జేయుచుండును. ఆత

తత్త్వమునుఁ దెలియక వ్యసనపడుట హృదయ దౌర్బల్యమగును. నీబోంట్ల కిది తగదు. జీవితకాలములోపలఁ బ్రతివ్యక్తి లెక్కలేని కలలుగాంచును. అవినిజమైనచోఁ జెప్పవలయునే ? ఇవంతయు నీకుమాత్రము స్వానుభవ సిద్ధముగాదా ?' యని పెక్కుసమాధానములు చెప్పసాగెను. వారట్లు సంభాషించుచుండఁగా దూతలువచ్చి 'రాకుమారా ! వసిష్ఠదేశంబున నయోధ్యనుండి వచ్చితిమి. గురుజనమును మంత్రులును గుశలముఁదెలుపఁచున్నారు. ఆకస్మికముగాఁ గార్యమొండొదలెను. అందులకు నీవు మందలయుండవలయునట. ఈమాటనీతోఁ జెప్పి నిన్ను వెనువెంటఁ గొనివచ్చుని వసిష్ఠచూర్ణమమ్ముఁ బుత్తెంచెను. తాతగారికిని మామగారికిని గానుకలు నెచ్చితీమని విన్నవించిరి.

భరతుఁ డా చీనాంబరాదులందికొని దూతలకుఁ బ్రతిపూజలొసర్చి 'తండ్రి కుశలమా ? రామలక్ష్మణులు సుఖమున్నారా ? ధర్మనిరతయైన కాశల్యాదేవియు ధర్మయగుసుమిత్రయు సుఖమా ? నాతల్లియేదేనిఁ జెప్పి సంపెనా ?' యని యడిగెను. 'రాకుమారా ! ఎల్లరు సుఖమే, తడవునేయవలదు. లక్ష్మీ పద్మహస్తములు సాచి నీకై వేచియున్న' దని వారు పలికిరి.

బరమండమోఘ్యుఁ డరలుట.

భరతుడంత మిత్రులను వీడ్కొని తాతయు మేనమామలయు నొడ్వదలఁ బడసి వారిసన్మానములంది తమ్ముని వెంటఁగొని చతురంగబల సమేతముగాఁ దరలి తూర్పుదెస పోయి సుదామనదిని దాటి, పశ్చిమ వాహినిని శనిగ్రూహనిని ఏలాధానగ్రామసమీపంబున నుద్గమించి, యపగ సర్పటదేశము సాచ్చి కిలామహానది నతిక్రమించి యాహ్లేయ శల్య కర్తస గ్రామంబులవీడుగా మహాపర్వతములుగడచి చైత్రధ్రవనమాగ్గముద్రొక్కి శిరసుత్స్యదేశంబులకు నుత్తరంబున గంగాసరస్వతీ సంగమమందలి భారుండన నముఁబ్రవేశించి యావలఁ గుళింగాయమునా సంగమస్థానముచేరి యట వైశ్య విశ్రాంతిఁగా సుంత నిలిచి బడలికలు వాసి యమ్మహారిణ్యంబును భద్ర గజమువీడఁగడచి ప్రాగ్వటపట్టణంబున సంకుఢానంబుచోట భాగీరథి నుద్గరించి కుష్యకోష్ఠికావాహినిని వెనువైచి ధగ్మరగ్గనతోరణ గ్రామముల వీడుగా దక్షిణాభిముఖుడై చని జలుప్రస్థము నతిక్రమించి వరూధ గ్రామ సమీపంబున మగల సుంత విడిసి యందుండి తూర్పుగాఁబోయికడం

బవనవాటిబహుళమైన యజ్ఞహా నగరోద్ధానవనము డాసి యట స్వదేశమం దడుగిడి పరివారమును నెమ్మదిగారమ్ముని తాను బయనమై సర్వతీర్థ గ్రామ మునకు వచ్చి విక్రాంతిగైకొని తరలి యుత్తానికాదినదులను బారవతీయ తురంగంబులవలన దాటి లాహిత్యనగరంబున గఫీవతీనదిని నేకసాల గ్రామంబున స్థాణుమతీనదిని గడచి వినతనగరంబున గోమతీనది నధిగమించి కళింగనగరముచేరి యందలిసాలవనంబున గోడాల యలపునీర్ని యరుణో దయంబుతోడ నయోధ్యానగరంబును సందర్శించెను.

అయోధ్యానగర స్థితి.

అట్లు భరతుడేడు దివారాత్రములు ప్రయాణము చేసి యయోధ్యా నగరము చేరి యదిమాటుముణిగినట్లుండుటఁ గాంచి యాశ్చర్యవిషాదములం దిచ్చెందు శ్రీపురుషుల కలకలభస్మములు నిరంతరముఁ కములముగానుండును. ఎట్టిసందడియు నేడు వినరాదు. కాముకులు నిశాక్రీడాసక్తులై యీనగ రోపవనములందు రేలు గడపి కనుచీకటిలోనఁ దమయింద్లకు హుటాహుటిఁ జనుచుందురు. ఆశోభయునేడు గానరాదు. వాహనంబులరాక పోకలతోఁ బురపీఠులు నడువరాకుండును. నేడొక్కటియుఁ గాన్పింపదు. ఆరుణుఁ డుదయించినను మృగపక్షులభస్మములు చెవిఁబడవు. మారుతములు చంద నాగురుధూపగంధంబులను గుబాళించుచు వీచుచుండును. అదియు నేడు గలుగదు. భేరీమృదంగంబులు వాయువు ; నాహృదయము తహతహపడు చున్నది. అని తలపోయుచు జయంతద్వారముగుండ నగరుసాచ్చి 'సా రథీ ! నన్నింత హుటాహుటిఁ బిలిపించిరి : కారణముఁ దెలుపరైరి. నా మనస్సు శంకాకులమగుచున్నది. గృహస్థులు ముంగిళ్ళను జిమ్మరు ; తలు పులు మూయురు ; బలికర్మములు గానరావు ; ప్రజలు నిరశనులట్లు తోచు చున్నారు ; కుటింబిభవనము లెల్ల నలక్ష్మీకములట్లు గాన్పించుచున్నవి. దే వాలయములు పుష్పార్పనాది శోభారహితంబులుగా నసంమృష్టాజిరంబులుగా నున్నవి. యజ్ఞగోష్ఠులు లుప్తములై యున్నవి. పులయంగళ్ళు విచ్చిరు. క్రయవిక్రయములు సాగవు ; మండపామలందలి పక్షులు చీనముగా నున్నవి ; జనులమోములందు దహతహపాటు చూపట్టుచున్నది. ఈక్షణములెల్ల రాజవినాశమును సూచించునని పెద్దలు వచింతురు. ఏమి విననున్నానో'

యనుచు రాజగృహమునకుఁ బోయి యందుఁ దండ్రినిగానక తల్లిమందిరము నకుఁ జనెను.

కై కే యీ భర తు లు.

కై కేయి సుతుని గాంచి పరమసంతోషమంది సువర్ణాసనమునుండి లేచి యెదురేగెను. భరతుఁ డామెకు నమస్కరించెను. ఆమె తనయుని గవుఁగిటఁ గూర్చి కిరము మూర్కొని యంకమునఁ జేర్చి 'వత్సా! ఎన్నాళ్లు ప్రయాణముచేసితివి ? నీతాత కుళలమా ? నీమేనమామ సుఖమా ? అని యడిగెను.

భర.—ఏడు దివారాత్రములు ప్రయాణముచేసి వచ్చితిని. మీవారెల్లరు సుఖముగానున్నారు. వారుపంపిన పారితోషికములను గైకొని నా పరిజనము వెనుక వచ్చుచున్నది. దూతల త్వరవలన ముందు వచ్చితిని. అమ్మా ! శ్రీమద్భూషితమైన నీ పర్యంకము నేఁ డలంకార కూన్యముగానున్నదేల ? విశ్వాకులందు సంతసము గానరాదేల ? నాయనయేఁడీ ?

కై.—పుట్టా ! భూతకోటికిఁడుదకేగతితప్పదో యాగతిని నీతండ్రి పొందెను. వగచియు ఫలము లేదు. దానయజ్ఞాధికారిణియు శీలవతియు శ్రుతి పవోనుసారిణియునైన నీబుద్ధి చేలతనముఁ బడయరాదు.

భ.—తల్లీ ! అన్నగారి పట్టాభిషేకమునో యేదోయొకమహాయాగమునో సంకల్పించిరని యువ్యశూరుడు వచ్చితిని. తానొకటితలఁచిన దైన మొకటి తలఁచునన్న సామెత సార్థకమయ్యెను. కటా ! నాతండ్రిని గన్నారఁ జూచుభాగ్యము గూడ నాకుఁ గఱవయ్యెను. అమ్మా ! ఏపాడువ్యాధి వానిని హరించెనోగదా ? పితృసంస్కార మొనర్చి నాయన్న భస్మఁడయ్యెను. ఆపాటి కర్మియు నాకుఁగలుగదు. హా ! నాయనా ! నీకూర్మలు నీబుజ్జవంబులు నేఁటితో నాకుఁ దీతెను. అమ్మా ! ఇంక నాకుఁ దండ్రియు బంధువు సర్వము రాముఁడేగదా. నారాక వాని కెఱిగింపుము. తల్లీ ! అవసాన కాలంబున నాతండ్రి యేచేని నాకుఁగూడ జెప్పెనా ?

కై.—నాయనా ! హా ! రామా ! యనుచుఁ బ్రాణములు విడిచెను గాని
 నీమాటయే తలఁపఁడు. రాముఁడు నీతాటక్కుణసమేతుడై మరలి
 వచ్చిననాఁడు వానినెవఁడు సంవర్షించునో యతఁడు సిద్ధార్థుఁ డను
 మాటమాత్రము నీతండ్రి నోట వచ్చెను.

భ.—ఏమీ ! నాతండ్రి యవసానకాలంబున రామాదులుగూడ లేరా ?
 వారెందుఁ జనిరి ?

కై.—దండకారణ్యమునకు వివాసార్థము చనిరి.

భ.—ఏమీ ! నాయన్నకు వివాసశిక్ష విధించిరా ? బ్రాహ్మణధన మహా
 రించెనా ? అదండ్యులను దండించెనా ? పరశ్రీని గోరెనా ? భూ
 ణహత్యాపాతక మొడిగట్టెనా ?

కై.—నాయనా ! రాముఁడెట్టి యర్కాశ్రమము జేయలేదు. సంగతి వినుము.
 రాజు నాకుఁ దొల్లి రెండువరముల ననుగ్రహించెను. అవి నేను
 కోరనుంటివి. అంతలోన రాముఁడుఁ బట్టాభిషేకమును దలనెట్టిరి.
 ఆసంగతివిని జేసికి నావరములు జ్ఞప్తిశేసి రామవివాసమును నీపట్టా
 భిషేకమును గోరితిని. రాజు సత్యసంధుఁడు గావున నావరములను
 బ్రసాదించి తనుపు త్యజించెను. ధర్మజ్ఞా ! రాజ్యభారమును వహిం
 పుము. వత్సా ! నీకుఁగా నింతచేసితిని. రాజ్యము నిష్కంఠకము
 గా నీచేతఁ జిక్కెను. పసిష్ఠాదుల యాదేశము తలఁదాల్చి పితృసం
 స్కారములొనర్చి పట్టాభిషిక్తుఁడవై నాచిరమనోరథము నీడేర్పుము.

భరతుఁ డామాటలు విని కరుకటంబుపి నిట్టూర్చి 'ఏమంటివి ? నా
 యన్నకుఁగాదని నాకు రాజ్యమా ? తండ్రిని దెగటార్చి యన్నకు నారచీద
 రిచ్చి నాకు రాజ్యమును సంపాదించితివా ? కరాళీ ! మాపంశమునకుఁ
 గాత్రరాత్రివైతివిగాని యొండుగాదు. నిన్నుని యెఱుంగక నాతండ్రి నిన్నుఁ
 గవుఁగిటఁ జేర్చి బూదియయ్యెను. కాసల్యాసుమిత్రులను శోకాగ్నికుండ
 మునఁ గ్రోసితివి. నాయన్న నిన్ను మహాభక్తితో శుశ్రూషించుచుండెను.
 ఆసేవలేనియు దలఁపవా ? కాసల్యాదేవి నిన్ను సొంతచెల్లలినిగా మన్నిం
 చుచుండెను. ఆమెప్రేమయేని నిన్నుడ్డగింపదయ్యెనా ? పాప ! సత్య
 సంఘటఁడు నాతండ్రిని మోసగించి భగ్మచిత్తయగు కాసల్యాదేవి గర్భంబునఁ

జిచ్చుఁ జొనిపి లోకాభిరాముని రాముని గుట్టలకుఁ ద్రోలి కోసలదేశంబున
 నేకచ్ఛత్రాధిపత్యము వహింప నెంచితివా ? నీయట్టి బుద్ధురాలుగలదా ?
 నీమతమునకుఁ దోడ్పడుదునని నీమర్మబద్ధినిన్నుఁ బ్రేరేచెనా ? నాయన్నయెడ
 నాకుఁగల భక్తిగౌరవంబులు తెలియని నీయజ్ఞానంబు నిన్నింతకుఁ దెచ్చెను.
 కులపాంసనీ ! నాయన్నకు వెఱువనేని నిన్నీ బంబ పరివృజింతును. కుశీల
 పతాకా ! రామలక్ష్మణులను నిరసించి రాజ్యసంరక్షణమొనర్ప సాధ్యమా ?
 ఇంతమాత్రపుఁ దెలివి లేదయ్యెనా ? వృషభరాజు మోయుభారమును లేఁ
 దూడమూపున వైతువా ? పుత్రగర్భిణీ ! ఈదురాలోచనము నీకెట్లు జనిం
 చెను ? రాజ్యము జ్యేష్ఠక్రమాగతమగుట తెలియదా ? రాజవంశంబున జనింప
 వా ? రాజధర్మంబును దిరస్కరించి సంప్రదాయమును నీటఁబుచ్చి మాకీర్తి
 గీర్తిపాలనర్హి నాకు మరణాధిక దుఃఖంబును మూటగట్టితివి. దీనికిఁ బ్రతీ
 కార మేమిగలదు ? ఇదిగో చూడుము. నాయన్ననిర్భయ తోడితెత్తును ;
 నీయెడఁ జిచ్చు రగిలింతును ; భగ్నచరణధవై యెప్పియేప్పి రూపు మాయు
 దువు గాక. నరక మే నీకు శరణమీగును. పతిఘాతినీ ! నీరునాకు మాతృ
 రూప మహాశత్రు వవుగాని తల్లివిగావు. ఎంతోపాపమొనర్చి నీపాడుగర్భ
 మున జనించితిని. దుర్వృత్తా ! పుస్త్రుడు తల్లికి హృదయజుడగుఁగాని
 యంగ ప్రత్యంగజుఁడు గాఁడను సంగతి యెఱుంగవా ? పుత్రవిరూగమున
 కన్న మించినదుఃఖము తల్లికిఁగలుగదని తెలియదా ? చతుష్పాతునకుఁ గల
 సుతవాత్సల్యము నీకుఁగఱవయ్యెనా ? సురభి సుతసహస్రముఁ గలిగియుఁ
 దనబిడ్డలరెంటిని మార్పులేక మధ్యాహ్నముపఱకు దున్నుచున్న వానిని జూచి
 పురపురఁ బొక్కి వగచుటయు దేవేంద్రుఁడువచ్చి యూఱడించుటయు
 వినవా ? అందఱు బిడ్డలుగల యాసురభి రెంటికన్యమును జూచి యొరవ
 దనఁగా రామైకపుత్ర కయైన కాసల్యాదేవి సుతవివాసమునకై యెంతవంత
 పడునో యూహింతువా ? పరమసాధ్వినీ వివత్సగా నొనర్చిన నీకు నిహపర
 ములురెండఁ దక్కువు. పాతకీ ! నీసేత సహింపఁజాలను ; అశ్రుకంఠు
 లైన పౌరులమ్రాల నికనొక్కనిమిషమైనను నిలువనోపకు. నాయన్నను
 దెచ్చి యిందు విడిచి వానికిమాటుగా నేను వివాసి నై దూఱుఁజూపుకొందు
 నిని మహాక్రూరముగాఁ గైకేయినిఁ దెగడి పాదతాడితఱ్ఱులమునలె నొర్చి
 యుత్సవానంతర మింద్రిచ్ఛిలముకరణిఁ దోసగ ప్రబోధితమై గజముగైదు

సంబలె నేలఁగూలి పెద్దయుందడవువకుఁ దెలివొంది భారాపాతంబుగా వర్షించుచున్న బాష్పజలంబులకుఁ దడియుచు జడునిమాడ్కి నుండెను. అంతలోన మంత్రులచ్చటకు వచ్చిరి. భరతుఁడు వారినిజూచి 'రాజ్య కాంక్ష నాకుఁ గలలోఁగూడఁ గలుగదు. ఈవ్యూహము నాకు బాత్తుగాఁ దెలియదు. సీతారామలక్ష్మణుల వివాసమిప్పుడు వినుచున్నాను ; త్రి శుద్ధికి నమ్ము' మని గట్టిగా వచించెను.

భ ర తు ని క ప థ ము.

కాసల్యాదేవి భరతునికంతభవని విని వానినిజూచునిమిత్తము తరలి గడగడ వడఁకుచు నడుగడుగునకు సామ్యసిల్లుచు నెట్లో కలిపయపదములు వచ్చెను. భరతశత్రుఘ్నులంతలోన నామెకెదురైరి. వివర్ణయుఁగృశయు మలిసాంగకయునై దుఃఖావతారముగానున్న యామెను గాంచినంతనే భరతుని ప్రాణములెగసెను. అన్నదమ్ములిద్దఱు నామెపాదముల వ్రాలి ప్లేలు కోదనమొనర్చిరి. కాసల్యాదేవి యాత్మదుఃఖమును బట్టఁజాలక 'భరతా ! నీతల్లి నీకు నిష్కటంక రాజ్యమును సంపాదించెను. నాకొడుకు గుట్టల పాలయ్యెను. నన్నఁగూడఁ దఱుమనున్నది. ఆతల్లికింత శ్రమవలదు. అగ్నిహోత్రమును గైకొని సుమిత్రా ద్వితీయనై నాకూనయొద్దకు నేనే పోనున్నాను. శుకృతివేని మమ్ముఁగొనిపోయి యచ్చట వదలు' మనెను.

భరతుఁడాపాదను స్తము కంపిల్లుచుఁ జేతులు జోడించి 'ఆర్యా ! ఈదీనుని విన్నప మాకర్ణింపుము. నాయన్నయెడ నాకుఁగలభక్తి నీకుఁ గ్రొత్తగాదు. ఈవిపరీతము లిప్పుడే వింటిని. ఇందాఁక నాకుఁదెలియవు. ఏపాప మెఱుంగను. తల్లీ ! సత్యసంఘఁడును సత్పురుషాగ్రణియునైన నాయన్న నిట్లుగావించుట నాకుఁదెలిసియుండు నేని నాకాస్త్రానుసార బుద్ధి నన్నఁ ద్యజించుఁగాక, నాయన్న వివాసమును నేను సమ్మతించి యుందునేని, నీచజాతిని నేవించు వాఁడేగతిని బొందునో, నూయ్యనెదుట మాత్రపురీషములు విసర్జించువాఁ డేగతినొందునో, నిద్రించుచున్న గోవును గాలఁదన్నవాఁడేగతిఁ బడయునో, ఉపకరించినభృత్యునకు జీతమిచ్చుని దొరకేతియగునో, ప్రజావల్లభుఁడైన రాజునకు ద్రోహమొనర్చువాఁడను ఒలిపఁబ్బగంటును గొనియుఁ బ్రజలను రక్షింపని తోడఁడును దవోధనులైన

ఋత్విక్కులకుఁ జెప్పిన యాగదక్షిణలీయని యజ్వయ నేగతిఁ జూరయ్య
దురో యాదుర్గతి నాకగుఁగాక. జననీ ! రామవివాసంబును దలఁచిగానీ
చెప్పిగాని చేయించిగాని యుండునేని యుద్ధంబునఁ బ్రతిదివియువాడును,
గురూపదిష్టకాస్త్రనూత్యైర్ధంబుల మఱచువాడును బాయసకృపరఘాగమాం
సంబులను దేవపితృతిథులకు నర్పింపక తినువాడును, మాతా పితృ గురు
జనంబుల నవమానించువాడును మిత్రగోపియు విశ్వాసఘాతుకుండును
గృతఘ్నుండును బడయుగతి నాకగుఁగాక. అమ్మా ! నాయన్నకెట్టి యప
కారమునైనను నేను తలఁచియుండునేని దారాపుత్రాదుల నోరుగొట్టి వృ
ష్టాన్నము గుడిచిన పాతకమును, స్త్రీబాలవృద్ధులను జంపిన దురితంబును లాక్ష
మద్యమాంసలోహాది నిషిద్ధవస్తువిక్రయంబునఁ గుటుంబమును భరించిన వృజి
సంబును వెన్నిచ్చిపఱచువైరిని దునిమిన కిల్బివంబును నన్నుమ్రొంగుఁగాక.
జనయిత్రీ ! నన్నుశంకింపవలదు. నాయన్నకెట్టికిడునైనను రోశియుండునేని
కపాలమును జేతుఁగాని గోచిఁగట్టి పెట్టివలె నూరూరభిక్షు పెత్తికొనుచు భూ
మండలమెల్లఁ గ్రుమ్మరుచుండుగాక ; కామక్రోధాభిభూతుండనై మద్య
పానము సేయుచు జూదమాడుచు వంచనాంగనలపంచలు ప్రాకి జీవితం
గాక ; నాధర్మబుద్ధి నశించుఁగాక ; నూర్వోదయాస్తమయంబుల నిద్రించు
దరిన్బ్రుడనగుచుఁగాక ; గురుతల్పగపాపనిహతుండనై పోదునుగాక ; సత్క
ర్మములు నన్నుఁ ద్యజించుఁగాక ; సజ్జనులు నన్ను బహిష్కరింతురుగాక ;
బహుపుత్ర కుండగు పేదనై నిరంతరము వివిధ పీడారోగదుఃఖంబుల మురు
గుదుఁగాక ; ఋతుస్నాతయైన భార్యను బతివ్రతామణిని వదలివర్తించిన
పాపము నాకగుఁగాక ; జలదూషకుండును విషదాతయు సత్కారవిఘాత
కుండును బొందు దురవస్థనాకగుఁగాక ; తల్లీ ! ముమ్మాటికి నిజము వచింతు
నని నానాశపథపూర్వకంబుగా నాత్మనిగోవత్వంబును బ్రకటించి దుఃఖా
క్రాంతుఁడై మూర్ఖిలైను. కాసల్యాదేవి వానిని లేవదీసి యంకమునఁగూర్చి
'నాయనా ! నీశపథములు నాదుఃఖమును రెట్టించుచున్నవి. సత్యప్రతిజ్ఞం
డవై సతాంఘోకంబును బడయు'మని యూరార్చి వ్యసన వివశయయ్యెను.

దశరథుని దహనక్రియలు.

ఆంతలోనఁ జెల్లవాలెను. వసిష్ఠమహర్షి భరతునొద్దకు వచ్చి 'రాజ

పుత్రా! శోకమువలదు. ఎవరికిని గాలగతితప్పదు. నీతండ్రిగారియు తరక్రియలూనర్హము. తదర్థము నిన్నింత వేగముగా రప్పించితివాని చెప్పి తైలద్రోజినున్న దశరథ కశేబరంబును దెప్పించెను. భరతుఁ డాశవముపైఁ బడి కొంతవడి యేడ్చి యేడ్చి 'తండ్రి! నేను దేశాంతరమున నుండఁగా ధర్మజ్ఞుడైన నాయన్నను మహాబలసంపన్నుడగు లక్ష్మణుని వనంబునకుఁ బంపిన నీమతమేమో తెలియదు. నాయన్న వనగతుఁడను నీవు దివంగతుఁడవునైతిరి. ఇక నీరాజ్యమునకు దిక్కావ్య' రని వాపోయి వసిష్ఠబుత్విగాదుల ప్రోద్బలంబున శవంబు నలంకరించెను. తనయింటి యగ్నిహోత్రము కూడనందునఁ బూర్వగింటినుండి దానిని దెచ్చిరి. పరిచారకులాశవంబును బల్లకిలోనుంచి దానినెత్తుకొని తరలిరి. ప్రజలు గుంపులుగూడి రజితసువర్ణంబులను జందనాగురు సరళపద్మకాదినానాగంధద్రవ్యమార్గంబులను వస్త్రంబులను జల్లుచు గుగ్గిలధూపములు వేయుచు ముందునడచిరి. శ్రమకానవాటి చేరినంతట బుత్విజులు శవమునెత్తి చితిపయినుంచి భరతునిచేతికి నగ్గియందిచ్చి వైత్యమేధకమంత్రములు పఠించిరి. సామగులు యథాశాస్త్రము సామగానమొనర్చిరి. అంతలోన దశరథుని భార్యలు వృష్ణశ్రీజనపరిషేష్ఠతలై యధార్థశిబికాదుల మీఁద నటకు వచ్చిరి. బుత్విజులును గౌసల్యాదులును భరతుఁడును శవమునకు నప్రదక్షిణముగావించి పెల్లు విలపించిరి. దహనక్రియలు ముగిసెను. అంత వారు సరయూనదికిఁజని మంత్రిపురోహితసహితంబుగాఁ జేతకు సలిపదానములు గావించి నగరుజొచ్చిరి.

పదిదినములు చనెను ; పదునొకండవనాఁడు భరతుఁడు శుచియై పదురెండవనాఁడు శ్రాద్ధకర్మములొనర్చి పితృపరలోకక్రియలనుద్దేశించి బ్రాహ్మణులకుఁ గనకరత్నవస్త్రాభరణంబులను గోఘాగంబులను దానీదానజనంబును గృహవాహనంబులను బుష్కలముగా దానమలిచ్చి పదుమూడవనాడు శోధనార్థము ప్రాతఃకాలమున శ్రమకానభూమికిఁ జని తండ్రిని దలఁచి 'నాయనా! ఎవని యొడిలో నన్నుంచి నీవుపోడగునో యట్టి నాయన్ను యడఁపులపాలయ్యెను. దిక్కులేనిచోట నన్ను దిగవిడిచితివి సుతునిబాపి కాసల్యాదేవిని దిక్కుమాలినదానఁగాఁజేసితివి. నీవును మమ్ములఁ ద్యజించితివి' అని భస్మాంధరంబును దగ్ధాస్థినమండనంబును నైన యాచితిని జూట్టి రోదసేయుచు నేలఁగూలెను. శత్రుఘ్నుఁడును దండ్రినిస్మరించి దుఃఖం

చుదు 'నాయనా! మంధరాప్రభవంబును కైకేయాగ్రాహసంకులంబును
వరదానమయంబు నక్షోభ్యంబులైన యామహా శోకాగ్లవంబున మునిగితిమి.
నీయుపలాలనంబులు మాకింతతో సరియయ్యెను. నిన్నను నిన్ను మఱపించునట్టి
రాముని విడనాడి మనఃజాలను. అగ్ని నాశ్రయించి కడలేఱుదు'నని యా
క్రందించెను. వసిష్ఠుఁడు వారినూరార్చి 'వత్సలారా! ఆకలి దప్పులును
శుభదుఃఖంబులును జరామరణంబులును బ్రాణికోటికి సహజములు. అని
వార్యములకు వగచియు ఫలములేదు; జాగువలదు; అస్థిసంచయనముఁ
గావింపు'మని చెప్పెను.

ధర్తుఁడు యథాశాస్త్రమపరక్రియాశేషమును జరిపి యింటికివచ్చి
'అమ్మా! సర్వభూతదుఃఖాపనోదకుండును సత్త్వసారసంపన్నుండునునైన
రాముఁడంతటివాఁడు సయితము స్త్రీవలన వలసపోయెఁగదా. 'స్త్రీబుద్ధిః
ప్రళయాంతక' మను నానుడి యథాగ్రమని నేఁడుగంటిని. అన్నా! అప
కీర్తికినోడి తండ్రి మాటకుఁగట్టువడి వివాసమంగీకరించితివి. నీమతమును
ద్రిప్పజాలరు. లక్ష్మణా! ఏమిచేయుచుంటివి? నీవీర్యమేమాయెను?
తండ్రిని నిగ్రహించుచున్నను మఱలింపజేల? అన్నకు వెఱచితివా? నాయన
కగ్ధగలికిఁజిక్కి మోహకారణంబున సుత్పథంబుఁ ద్రొక్కినప్పుడు నిగ్ర
హింపకుండనగునా? ధర్మమునకు స్వపరతారతమ్యముగలదా?' యని దుగ
పిల్లసానెను.

అంతలోన మంధర సర్వాధరణభూషితయై రాణులుధరించు పీఠంబు
గముఁగట్టి కై నేసికొని యాగదివాకిలియొద్దకువచ్చెను. ద్వారపాలకు లా
వాసి నీడ్చితెచ్చి శత్రుఘ్నునకు నప్పగించిరి. అతఁడు పుటపుటఁబొక్కుచు
'పాతక్! విషదీజమును నాఁటి మాకుఁ గడలేనియెడరు గలిగించితివిగదా?
ఫలమనుభవింపు' మని దానినొడిసిపట్టి కత్తి దూయనుండెను. ఆవరపుడు
గాంతెత్తి గూగడపులేడ్చు లేడ్చెను. శత్రుఘ్నుఁడు దానిని వదలఁడయ్యెను.
ఆతొత్తుతోడికత్తెలు మంటలులుయుచున్న వానిమాడ్కులకు వెఱచి నలు
దెసలు సాటిరి. రాసుతుని యాడ్చువేగంబునకు మంధరాభూషణములెల్లఁ
దెగిరాలి యాప్రదేశంబును సనత్కృతశరద్గగనంబుగాఁ దోపించెను. దాని
యఱపులు విని కైకేయి వచ్చి యడ్డపడఁబోయి శత్రుఘ్నుని యుద్ధతికి

భయపడి పడఁకుచు భరతుని చాటుజొచ్చెను. భరతుఁడు తమ్మునిజూచి 'నాయనా ! శ్రీవధకూడదు ; మఱియు నన్నగారికోపతాపంబులకు జెఱుగును. కాకున్నచో నీకూళలందుండరు. ఈదుష్టలను బగగొందుమేని మనకార్యము మనయన్నకుఁ దెలియకుండదు. శ్రీవధకులను మనయన్న కంటితోఁగూడఁ జూడఁడు. వానికోపమునకు మనము గుఱిగారాదని ప్రకాంతవచనములఁ బలికెను. అమాటతోడ శత్రుఘ్నుఁడు తనయాగ్రహంబును సమదాయించుకొని మంధరను వదలెను. అదికై కేయివలన దాఁగి నాటికిఁ గడతేటితినని మెలమెల్లగా నందుండి జాఱిపోయెను.

భరత పట్టాభిషేకమును రాజకర్తలు కోరుట.

మఱుసటియుదయంబున రాజకర్తలు వచ్చి భరతునిఁ బిలిచి 'రాజపుత్ర ! అనాయకముగా రాజ్యముండరాదు. దైవయోగంబున నెట్టి విపరీతములు గలుగక యీపదునాలుగుదినములెట్లో గడచెను. జాగువలదు. అభిషేచనికమును గొనివచ్చి స్వజనము నిన్నుఁ బ్రతీక్షించుచున్నది. పట్టాభిషిక్తుండవై పితృవైతామహాధ్యవంబగు రాజ్యంబును బాలించి మాబోంట్లను రక్షింపుము.

'చ. అవనియరాజకంబయినయప్పడ భూప్రజయందు సర్వధర్మపులుఁదొలంగు దేవముని ముఖ్యులు హయదురోలివృష్టిరేదపు మఱియర్హులదఱుఁగునందురుగావునఁ గాలయాపనంబు వితథవాక్య ! చేయక నయనంబున రాజ్యమునిల్పు మిత్రజిత్.' అని యుపదేశించిరి.

నసిస్థమహర్షి యు శిష్యసమేతముగా వచ్చి సభామండపమున సుఖాసీనుడై మంత్రులను గణాధిపతులను బ్రావృణక్ష త్రియవైశ్యముఖ్యులను దదితరరాజ్యహితులను దూతలవలనఁ బిలిపించి భరతశత్రుఘ్నయుధాజిత్తు సుమంత్రులను రప్పించి సభకూర్చి 'వత్సా ! భరతా ! ధర్మవ్రతులైన దశరథరాములు నిష్కంఠకమైన యీరాజ్యమును నీకిచ్చి చనిరి. పట్టాభిషిక్తుండవై సుఖముండు' మనెను.

భరతుఁడు రాజ్యమును నిగ్రహించుట.

భరతుఁడు మహావిష్ణుఁడు కరయుగముమోడ్చి 'ఋషిచంద్రమా !

మీరెఱుంగని ధర్మము గలుగదు. రాజ్యము జ్యేష్ఠ క్రమాగతమగుట కా స్త్రీయమేగాక మావంశసంప్రదాయము నైయున్నది. రాజకులమెల్ల నట్లే పాటించుచున్నది. కోసలదేశంబునకు నాయన్నరాముఁడు రాజగును. అగ్రజుని సొమ్మును దమ్ముఁడపహరింపరాదు. ఆరోషమును నాకుఁ గట్ట వలదు. మఱియు రాజునకు వలయు గుణలక్షణంబులు కొన్నిగలవు. అవి యెల్ల నాయన్నగారియందు మూర్తీభవించియున్నవి. ఆమహనీయుఁడే మనకు రాజుగాఁదగునుగాని యెరులు దగరు. వానిసేవలు నాకుదొగకినఁ జాలును. దిలీపహుషాది రాజచంద్రులుగూడ నాయన్నకు సాటిరారు. అట్టిమహాత్ముని నిగ్రహించి నేనురాజునగుట యనార్యజుష్టము నస్వగ్యము నకీర్తికరమునైన గార్యమగును. పరీక్షార్థము నన్నిట్లు కోరుదురని తలంతును. నాకులమును జెఱుప జనించితినా ? నాతల్లికి సంతసించునని యెంచితిరా ? కన్నకారణంబున నామెనాకుఁ దల్లిమైననగుఁగాక. అంతకుమించిన మాతృ గౌరవంబునకు నామెకొఱగాదు. నాయన్నకు వనదుర్ఘ్టఁడైయున్నవానికి నిందుండియే యంజలి మొనర్చి ప్రమాణపూర్వకముగాఁ జెప్పుచున్నాను. నాయన్నయేరాజు ; నేను వానిబంటును. నాయన్న యాదీనుని ప్రార్థనంబు నంగీకరింపఁడేని నేనుగూడ వానితోడనేయుందును. నేనుజని వానిపాదముల వ్రాలి యథాశక్తి పోరాడి యిటుకు నాయన్నను గొనివత్తును. రాముఁడు లేని యీనగరంబున నొకపూటయేని నివసింపనొల్లను. ఆర్యమిశ్రులు నన్ను నిగ్రహింతురుగాక. పరివారము ముందు నడచుఁగాక' అని విస్పష్టముగా బలికెను. భరతుని ధర్మవచనంబులకు సభయెల్ల నానందబాష్పములు వర్షించెను. రామపునర్దర్శనోత్కంఠలై పురస్త్రీలు తమతమభర్తలను బ్రయాణోన్ముఖులుగా వేగించిరి. ఎల్లరు నేకగ్రీవముగా భరతుని దీవించిరి.

భరతుఁడు రామునికే కరలుట.

ఒకజట్టు సాధనసామగ్రిఁ గైకొని దారియందలి పొదలుగుట్టలు చక్కఁబఱచుచు ముందునడచెను. దానివెనుక నొకగుంపుతరలి నేల చదరముసేయుచు బోయెను. ఆవెంబడి మఱికొందఱు దారిఁజిమ్ముచుఁజనిరి. వంకలకువాగులకు చాట్లు గట్టఁ గొందఱుచనిరి. నదీనదములను దాఁటుటకు గాఁ దెప్పలు తయారుచేయుటకు మఱికొందఱు వెదలిరి. అందఱు బావులు

త్రవ్వటకు వసతులేర్పఱచుటకుఁ గొందఱు బయలుదేరిరి. భరతుఁడు రథమెక్కను. వానిని గొసల్కాసునిత్రులనుగమించిరి. వారితోడఁబురమెల్లఁగదలెను. కైకేయి నిజాపరాధమునకుఁ బ్రాయశ్చిత్తమోయన మున్ముందు నడచెను.

గుహ భరత సంవాదము.

భరతుఁడట్లు వెడలి సాయంకాలమునకు శృంగిబేరపురసమీపంబున గంగాతీరమున విడిసెను. అసేనను గుహఁడు చూచి తనజ్ఞాతులను గూర్చి 'గంగయొడ్డునున్న సేనాసాగరమును జూచితిరా? దుర్మతి భరతుఁడు రాముని పయి దండెత్తెఁగాబోలు. అదిగో కోవిదాగిధ్వజము. దీనినిబట్టి యదిభరత సైన్యమని నిశ్చయింపవచ్చును. కటా! కైకేయీ సాహసమేమనవచ్చును? ఆపామాయదారితన మెవరికిఁ గలుగును? భర్త వశవర్తడయ్యెను; రాముఁడు గుట్టలపాలాయెను. ఆయింతి యంతతోఁదనియిడు. రాముఁడు భూమి మీఁదనుండుట తనకొడుకునకు ముప్పని యామె నిశ్చయము. రాముని దెగటార్చఁ దండ్రయొల్లఁడు; ఆపనికిఁ గొడుకును బ్రేరేచిపంపెను. వనచరుని రాముని వేటాడు నిమిత్తము భరతుఁడు వచ్చెను. ఎంతదారుణము! ఎంత కూరము! పెక్కురాజులను జూచితిని; రామునియందుఁగల మహారాజలక్షణంబు లెందును గానరావు. విశాలవక్షంబును దీర్ఘబాహువులును కంబుగ్రీవంబును సమోన్నతహనువులును నాకర్ణాంతనేత్రంబులును నిసర్గలక్ష్మీకూర్చినయసర్పభూషణములై యొప్పచుండఁగా విభాత్పనిర్మాణశక్తికిఁ బరమావధియోయన నుండు నంగసౌష్ఠవముగలిగి సస్యశ్యామలశరీర చ్ఛాయ మెఱుంగు సీనుచుండఁగా రాముఁడు చూడఁజూడ ముచ్చటగును. వేయేల! అతఁడు పుంమోహనమూర్తిగాని యొండుగాఁడు. ఆకారణమునకుఁ దగిన ప్రజ్ఞయుఁ ప్రజ్ఞకుఁ దగిన వినయమధురిమయు వాసియందే చూడనగును. ఆమేధావి యెఱుంగని తత్త్వరహస్యము లేదంగురు. వశియు సత్యవాదియు నెవఁడన్న వానినే పేర్కొనవలయును. వానిసంభాషణము మితమును ధర్మయుక్తియు నై మహాప్రియముఁ గూర్చుచుండును. ఆపకారినిగూడ నమృతాత్మఁడు నెపవెన్నక యుపకరించును; గోరతపేలానర్చినను మఱువఁడు; శరణున్న బ్రాణమిచ్చును; స్వాగ్నమెట్టిదో యెఱుంగఁడు; ఆహితపెన్నడు నొస

ర్పడు; క్రీతితోఁ బండిచ్చినను గొండగా గ్రహించును; సాధువులకుఁ బరమసాధువు; వీరులకు మహావీరుఁడు. గాంభీర్యంబున సముద్రుని ధైర్యంబున హిమవంతుని వీర్యంబున విష్ణువును బ్రయదర్శనంబున జంధ్రునిఁ గ్రోధంబునఁ గాలాగ్నిని కాంతంబున ధాత్రిని త్యాగంబున ధనదుని ధర్మంబున ధర్మని దలపించుచు నెల్లరకుఁ గూర్మిపంజ్రముగానున్న రామునకు నెక్కుతలంచివచ్చిన యీభరతు నేమనరాదు? కానిమ్ము; రాముఁడు నాకు మిత్రము ప్రభువు. వానికార్యాగ్రము మీరెల్లరు సర్వసిద్ధులరై యుండవలయు. మనయోడల నెల్ల సైన్యముతోనింపి మాంసఫలమూలాశనము లాయత్తపఱచి గంగానదికి నడ్డముగాఁదీర్చి రేవును గాపాడుచుండుము. అయిదువందల యోధులు తయారుగానుండవలయును. భరతుఁడు నిరపరాధియేని వానిని ససైన్యముగా మనయోడలమీఁద నే దాటెంత?మని చెప్పి వలసినయేర్పాట్లు చేసి మధుమత్స్యమాంసంబులను గానుకగాఁ గొని భరతునొద్దకు బోయెను.

గుహునిరాక సుమంత్రుఁడు చూచి 'భరతా! నిషాదపతి గుహుఁడు వచ్చుచున్నాఁడు. వీనికి వేలకొలఁది జ్ఞాతులు గలరు; దండకారణ్యమున నితఁడు త్రొక్కుని తావుండను; మీఁదుమిక్కిలి యితఁడు రామునకుఁ బరమమిత్రము; రాముని యిక్కువ లితండెఱిగి యుండును' అని చెప్పెను. అంతలోన గుహుఁడు వచ్చి భరతునకు నమస్కరించి 'అయ్యా! నాయీ దేశము మీకు నిష్కృటము. మీ రాక మున్నగా నెఱుంగనైతిని; దాసుని యింట బసచేయవేడుదు; కందమూలములకు ఫలమాంసంబులకుఁ గొదువ యుండదు; ససైన్యంబుగా నాయలఁతి యాతిభ్యము నంగీకరించి యీరాత్రి యిందుఁ బుచ్చి రేవుచననగు' నని విన్నవించెను. భరతుఁడు వానిప్రణయమును విని 'నిషాదేశ్వరా! నీసుహృద్భావము మాకు సమస్తముఁ గూర్చెను. నాయన్న మిత్రుఁడు నాకు వేఱుగాఁడు. భరద్వాజాశ్రమమునకుఁ జన నున్నాను. ఈప్రదేశము దుగ్గమంబుగావున మార్గముఁ దెలియరాకున్నది. గంగయు దాటరాకున్నది' అనెను. గుహుఁడు గుంతవితర్కించి 'రాజా! ఇంత సేనయేల? ఈసన్నాహము సంశయమును గలిగింపకమానదు; రామునకు గీడుతలఁపంబడదు గదా' యని తననెంజలిని వెలిపుచ్చెను. భరతుఁడు వాని హృదయము గ్రహించి 'మిత్రమా! నీకెట్టిసంశయము గుటకెంతగూఁ జింత

యయ్యెడు. నాకు నన్నయఁ దండ్రీయు నీడయునైన రామునిఁ దోడి తెచ్చుటకుఁ బోవుచున్నాను. సంతయుమువలఁ దని తనయందంతమెల్ల వినిచెను. గుహుఁడు బరమశ్రీతుడై 'భరతా ! నీకు రాజ్యమయత్తు ప్రాప్తమాయెను. అట్టిదానిని గూడఁ ద్యజించితివా ? నీత్యాగమేమనవలయును ? నీకీర్తి చిరస్థాయియై వెలయుఁగాక' అని తనయానందమును వెల్లడించెను.

అంతలోన రాత్రియయ్యెను. సైన్యమెల్ల బడలి మైమరచి నిద్రించెను. భరతునకు మార్తము కనుగూర్కము. వాని తల్లిదుండగంబును దానం గల్గిన విపత్తులును వానిహృదయదర్పణంబున నొక్కటొక్కటిగాఁ బొడనూపసాగెను. వానియంగములెల్లఁ జెమర్చెను. గుహుఁడు వాని మనస్తాపంబును గ్రహించి డాయబోయి 'భరతా ! నీయట్లు రాముఁడుగూడ నిందొకరాత్రిగడపెను. వానిని లక్ష్మణుఁడు రేయెల్ల తెప్పవల్పక కాచియుండెను. నేను లక్ష్మణునిఁజేరి 'నాయనా ! ఈకష్టంబులనునోపన; సుంత పరుండి బడలికలు బాయము. రామప్రసాదార్థుడ నైయున్నాను. వానియందు నాకుఁ గలప్రేమయింతనరాదు. నేను నాబంధుజన సహితంబుగా వేచియుండి రాముని గాపాడుదు' నని వాని నెన్నోవిధముల వేడితిని. ఎంతచెప్పినను సామిత్రి వినక 'అయ్యా ! నాయన్న భార్యతోడ నిట్లు కటిక నేలఁ బడియుండుటఁ జూచుచు నేను బ్రతికియుండుట కెంతయువగతును. ఈదురవస్థ చూచు నాకంటికిఁ గూర్క వచ్చునా ? దేవాసురులేకమై వచ్చినను బిటుదివియని పరాక్రమ శాలికి దశరథమహారాజు చిరతపఃఫలమైన వానికి నాయన్నకు నిట్టికష్టములు వచ్చుటఁ దలఁపగా విషాదాశ్చర్యములు పెనగొని యేచుచున్నవి. రామునెడఁబాసి దశరథుఁడు చిరకాలము జీవించెడు ; కోసలావని త్వరలోనే విధవకానున్నది ; కాసల్యాసుమిత్రులు ధర్తననుగమింతురు ; సర్వముశూన్యముగా నాకంటికి గోచరించుచున్నది ; అయోధ్యకును మాకును ఋణము తీతై నని బహువిధముల దుఃఖించెను. వాని దుఃఖమును మాన్పలేనైతిని. తెల్లవారినంత వారు జడలు దాల్చి వల్కలములుగట్టి నీతాడేవిని వెంటఁగొని చనిర నెను.

ఆ కతఁని భరతుఁడు దుఃఖపఁతుడై నేలవ్రాలెను. వానికి శ్రు

ఘ్నఁడు విలపించెను. ఎల్లరు బెగడొంది వాపోవసాగిరి. కాసల్యాదేవి వానిని సందిటఁగూర్చి 'నాయనా ! ఏయిట్లయితివి ? మాప్రాణములు నీచేతిలోనున్నవి. నిన్నుజూచి బ్రతికియున్నాము. ఏదేని దుర్వార్త వినవచ్చెనా ? యని దురపిల్లఁజొచ్చెను. భరతుఁడు తెప్పరిల్లి. తనయెడఁగ నణచికొని కాసల్య నోదార్చి 'నిషాదేశ్వరా ! నాయన్న నాఁటిరేయి యెందుఁబరుండెను ? లక్ష్మణుఁడెందుఁ గాచియుండెను ? సీతాదేవి యెచటఁ బవలించెను ? వారేమి భుజించిరి ?' అని గుహునడిగెను. నావుడు 'భరతా ! ఈగారచెట్టు క్రింద దర్భశయ్యపయి రాముఁడు పరుండెను. వాని సమీపమున సీతాదేవి యటఁబవలించెను. లక్ష్మణుఁడు వారియడుగు దమ్ములు గడ్డిగి యాచోట భసుష్పాణియై కాచియుండెను. వారిభోజనార్థము నానాభక్ష్యములను వివిధఫలంబులను బహుతరరుచిరాన్నములను దెచ్చితిని. ఏదియు ముట్టరైరి. క్షుత్త్రియాలకు దానాధికారము గలదుగాని పరిగ్రహాధికారము లేదని రాముఁడు నాకు సమాధానము చెప్పి తమ్ముఁడు తెచ్చిన నీరు పుడిపెఁడు ద్రావి యుండెను. సీతాలక్ష్మణులుగూడ నట్లేయొనర్చిరి. నేనును విల్లు దార్చి నాబంధుజనముతోఁ గూడి లక్ష్మణుని వెంటనుంటి' నని గుహుఁడు చెప్పెను.

భరతుఁ డాగారచెట్టు క్రిందకుఁజని యందున్న దర్భశయ్యను గాంచి తల్లలను బిలిచి 'యీపడకమీఁద మహాత్ముఁడు రాముఁడు నాఁటిరాత్రి గడపె' నని వారికి దానిని జూపి 'కటా ! మెత్తని యస్తరంబులు గప్పి నెత్తావిపూలువల్లి తీర్చిన ప్రాసాదవిమానవలభీప్రదేశములందు హంసతూరి కాతల్యములపయి శుకపికమధురారావములును వీణారవములు నాలకించుచు మలయమారుతుని నేవలందుచుఁ బరిజనసహస్రయుతుఁడై హాయిగానుండునట్టి నాయన్నకుఁ గటికరాలమయమైన కీకారణ్యమందు గ్రూరవృగావళిమధ్య రెల్లపయి నిద్రించుదురవస్థ కలగెగదా ? ఈ విపరీతము తలంపునకు గూడ నందకున్నది. దైవమునకన్నఁ గాలమేబలవత్తరమనునుడి నిజమగుచున్నది. అయ్యో ! ఈ యగచాట్లకల్ల నేనేగదా మూలము. నావంటిపాపాత్ము డుండునా ? లక్ష్మణా ! అనిర్వచనీయమైనట్టి దురవస్థయందుఁ గూడ రాముని విడనాడఁజైతివి. నీసుకృతమే సుకృతము. ఆపద్బాంధవుడన్న నిన్నే చూపవలయును. జనకరాజతనయా ! పతివ్రతాధర్మంబును లోకంబున

నుద్ధరించి కృతార్థులైతివిగదా. మీపాదరేణువునకుఁ బోలుదునా ? — అన్నా ! నీకుఁగాని భోగములు నాకేల ? నేనుకూడ నీమార్గమునుసరింతును. వల్కులములుగట్టి జడలు ముడిచి కందమూలాళినినై నేలమీఁదఁ బరుండుచు నీపాదధ్యానరతుండనై యుండును. ఇదే నాకుఁ బాపప్రా యశ్చిత్తమగుఁ గాక. నామనవిచేకొనవేని నీవెంటునుందు' నని పెక్కుగతుల దుఃఖించెను. ఆరేయి యెల్ల నట్లు చనెను.

భరతుడు భరద్వాజ మహర్షిని సందర్శించుట.

తెల్లవారిసంతట భరతుఁడు గుహనితో 'మిత్రమా ! నదినిదాటింపు' మనెను. అతఁడు నిజపురికిఁజని బంధువర్గంబును లేపి సంగతియెల్ల వారికి వినిచి వికాలములును జిత్రపతాకాభిశోభితములునైన యెడలను స్వస్తికములను లేపునందుఁ దీర్చి యఁదొక దానిపయి నెఱ్ఱకంబలి పఱపించివచ్చెను. భరతశత్రుఘ్నులు దానిపై నెక్కిరి. అన్నిపడవలుండియు నెల్లరకుఁ గాలవయ్యెను. కొందఱు తెప్పలమీఁద దాటిరి. కొందఱు ఘటముల యాధారమున నీడిరి. భరతుఁడట్లు సైన్యంబుగా గంగానదినిదాటి యాతోయములాడి పరిశుద్ధుడై యందుండి మైత్రముచూర్చుంబునఁ దరలి ప్రయాగవనము సాచ్చి యటఁ బరివారమును డించి శస్త్రవస్త్రములువదలి పీతాంబరముఁదాల్చి మంత్రిపురోహితులను వెంటఁగొని భరద్వాజాశ్రమమునకుఁ జని తద్బహిర్భాగంబున నెల్లర నిలిపి వసిష్ఠద్వితీయుడై లోనికిఁబోయెను. భరద్వాజుఁడు వసిష్ఠునకు నభ్యుత్థానాది గౌరవములు గావించెను. భరతుఁడు తనయూరుపేరు చెప్పి యామునికి నమస్కరించెను. భరద్వాజుఁడు వారికి యథాక్రమ మర్ఘ్యపాద్యము లిచ్చి కుశలమరసి తగుమర్యాదలుగావించెను. వసిష్ఠభరతులునమ్ముని గుళలమడిగి వానియగ్నిహోత్రములు విచారించిరి.

ఇట్లు సమాగమపూర్వాంగము ముగిసినంత భరద్వాజుఁడు భరతుని బిలిచి 'వత్సా ! రాజ్యము వదలి యింతదవ్వురానేల ? నీయన్న యమిత్రదమనుడగుటయు జగదానందవర్ధనుడగుటయు లోకవిధితము. ఆ కల్యాణమూర్తి యాకాసల్యాతపఃఫలము తండ్రియాజుకుఁ గట్టువడి చతుర్దశవర్ష వనవాసమును స్వీకరించి భార్యయడమ్ముఁడుఁ దోడఁగా వెడలివచ్చెనుగదా. గాఱుని నిష్కంటకరాజ్యము నభిలషింతును. అట్టియభిలాష నిన్నెట్టి

యకార్యమునకుఁ బురికొల్పదుగదా ?' యనెను. భరతుఁడు క్రించుచుదనము దాల్చి బొటబొటఁగన్నీరు నించుచు 'భవాదృశుల మనంబున నిట్టిసంశయము స్ఫురించుట నాదురదృష్టముగాని వేఱుగాదు. ఋషివర్యా! రాజ్యము నాకువలదు ; త్రిశుద్ధికి మియెదుటఁ బ్రమాణము చేయుచున్నాను. నా తల్లి కుంటెనతనము నాకుఁ దెలియదు. నేను నగరాంతరముననుండఁగా నింతజరిగెను. ఈలోకగర్వితకార్యమును మీదాసుఁడు భరతుఁడెంత మాత్రము సంగీకరింపఁడు. నాయన్న చరణములవ్రాలి వానిసయోధ్యకుఁ గొనిపోవవచ్చితిని. వానియొక్కవలు సెలపియవేడుదు' నని సాగిల బడెను. భరద్వాజుఁడు మహాసంతోషమంది 'వత్సా! ఇంద్రియనిగ్రహమును జ్యేష్ఠానువర్తనమును సత్పురుషలక్షణములు. రాఘవులన్యథాకరింపరు. యాగికబలంబున నీతలంపును గ్రహించియు దృఢీకరణార్థమును భవతీర్తి ప్రచారముపొందె నిట్లు ప్రస్తావించితిని. రాముఁడు నీతాలక్ష్మణయుతుడై చిత్రకూటంబున నున్నాఁడు. నీవు సపరివారముగా నేడిందుండి రేపు చననగు' నని వచించెను. భరతుఁడు వానిపలుకులు తలతోగ్రహించెను. భరద్వాజుఁడు వానికి మెచ్చి 'వత్సా! మాయెడ నీకుఁ బరమప్రీతిగౌరవములుండుటయు నీవలఁతిసంతోషి వగుటయు నెఱుంగుదుము ; నీ సేనకు విదొనర్పనెంచితిమి ; బలమును దూరాన విడిచి రానేల ?' యనెను. 'తపోధనా ! ఆశ్రమములకు బాధ కలుగరాదు ; తాపములున్నవలను దప్పించి ప్రయాణించుట రాజులకు విధిహితము. ఆకారణంబున నట్లు చేసితి' నని భరతుఁడు విన్నవించెను.

భరద్వాజుఁడు భరతునకు విదొనర్చుట.

భరద్వాజుఁడంత వీతిహోత్రగృహము ప్రవేశించి యమ వరుణ కుచేర దేవేంద్రాదులను విశ్వకర్మను సంస్మరించి 'ధూమ్యాకాశంబులఁ గల నదీనదము లిందు వచ్చి మైత్రేయచంద్రుంబును సురను నిక్షురసమువోని కిత జలంబులను సమకూర్పుఁగాక ; గంధర్వాప్సరసలు గీతాన్యత్యంబులచేత నతిథులను దనువుదురుగాక ; చైత్రరథము వచ్చుగాక ; భగవానుఁడోషధీశుఁడు చతుర్విధాన్నములను నానాపానరసంబులను వివిధమాంసంబులను ఋష్యులముగా సంతరించి వృక్షవాటి నెల్ల నవనవపత్రప్రవృషలభరితంబుగా వొనర్చుఁగాక. ఎందును గొదువ లేకుండుఁగాక' యని సంకల్పించెను.

మలయమారుతము హాయిగా పీచెను ; పుష్పవర్షములు గురిసెను ;
 స్వర్ణేరీనినదంబులు చెలరేగెను ; సృత్యగానంబులు దృక్కర్ణహృదయ
 సంతర్పణంబు లొదవించెను. పంచయోజన విస్తీర్ణ పర్యంతము భరాభాగ
 మెల్ల నీలవైడూర్య రచితమోయన లేబచ్చికలతో నలరారెను. తరువులు
 ఫలపుష్పభరితములై కొమ్మలు సాచియతిథిసత్కారార్థము నీరీక్షించుచున్న
 వోయన నొప్పెను. చతుశ్శాలలును గజశాలలును నేలయూనినట్లయ్యెను ;
 రాజగృహము శరన్నేఘధవళమై మహోన్నతకవాటతోరణంబులుగలిగి
 వివిధమాల్యావృతముగా నానామృదుతల్పాసనకోభితంబుగాఁ బరిమళగంధ
 బహుళంబుగాఁ బహువిధరత్న పాత్రమయముగా బరిభవితైను.

“సీ॥ ఒకకొన్నివడియంబు లొకకొన్నివరుగులు,
 నొకకొన్నితెఱంగుల యొలుపుఁబప్ప
 లొకకొన్నిద్రబృడ లొకకొన్నితాలింపు,
 లొకకొన్నివిధముల యొట్టుచేరు
 లొకకొన్నికలకల్పలొకకొన్ని బజ్జులు
 నొకకొన్నిరీతుల యూర్పువగలు,
 నొకకొన్నిసిగరులు నొకకొన్నియంబుకృ
 నొకకొన్నివహులపూపోత్కరములు,

గీ॥ వివిధఫలకందమూలంబులవియుఁగాన్ని
 యూరుఁబిండులు నొకకొన్నియొక్కకొన్ని
 యూరఁగాయలుపచ్చళ్ళు నొక్కకొన్ని
 పెరుగుపా లేనెనేతులు పెచ్చుపెరిగె.”

భరతుఁడు సప్తైశ్వర్యంబుగా నందుఁ బ్రవేశించి మహర్షి తపోబలంబునకు
 మహాశ్చర్యమొంది యాధవనంబుననున్న దివ్యాసనంబునకును శ్వేతచ్ఛత్ర
 చామరంబులకును బ్రదక్షిణించి రామునిస్మరించి నమస్కరించి సింహాసీని
 బూజించి వింజామరముగఁబట్టి మంత్రిజనోచిత మైన యాసనంబునగూర్చుం
 డెను. వానిననుసరించి మంత్రిపురోహిత సేనాపతులు యథాన్యమధివసించిరి.
 అంత గంధర్వరాజులు నారదతుంబురగోవులు గానమారంభించిరి. అలంబుస
 మిత్రకేళి పుండరీక వామన మున్నగు నచ్చరమచ్చైకంటులు స్పృతము

సాగించిరి. వేనవేలు దివ్యాంగనలు వచ్చి యతిభులనెల్ల జలకములాడించు వారును వస్త్రములందిచ్చువారును భక్త్యభోజ్యములు కొసరికొసరి వడ్డించు వారును బరిమళద్రవ్యములలడువారును నై సకలోపచారములు గావించిరి. ఎల్లరు స్వర్గభోగము లనుభవించుచు నాటిరాత్రియందుఁ బుచ్చిరి.

తెల్లవాటిసంత భరద్వాజమహర్షి యగ్నిహోత్రకార్యములు దీర్చి యాశ్రమమున నుండెను. భరతుఁడు వానిని సమీపించి 'మహాత్మా! రామసందర్శనమునకు నువ్విప్పుడుదు ; ఇందునాకుఁ గాలునిలువదు. చిత్ర కూట మెంత దూరమో యటుకు మార్గమేదో నెలవీయవేడుదు' ననెను. అ మహర్షి భరతుని నిష్కళంకభక్తికిమెచ్చి 'వత్సా! చిత్రకూట మిటుకు గోర్థమోజనదూరమున నున్నది. దాని యుత్తరభాగంబున మందాకినీనది గలదు. సీతారామలక్ష్మణులు చిత్రకూటమునఁ బర్లకాల నిర్మించుకొని యున్నారు' అని చెప్పి దారిఁజూపెను.

కాసల్యా సుమిత్రలు భరద్వాజునకు మ్రొక్కినిలిచిరి. కైకేయి నిజసాపభారవిసమ్రయోయన వంగి యాబుష్కి నమస్కరించి లజ్జుండేసి కాసల్యాదుల చెంత నిలువనోపక మునీంద్రునకుఁ బ్రదక్షిణమొనర్చు నెంబున భరతుని ప్రక్కకు నోసరిల్లెను. భరద్వాజుఁడు భరతునిజూచి వీరెవ్వరనఁగా 'మహాత్మా! శోకదీనయై కృశించియున్న యీమెయే కాస ల్యాదేవి, రామని గన్న పూజ్యురాలు ; పూరాలినకొండగోగు వలెనున్న యీమె సుమిత్రాదేవి; విక్రమసింహులగు లక్ష్మణశత్రుఘ్ను లామెతన యులు. సీతారామలక్ష్మణులకు వివాసమును భర్తకుఁ బుత్రశోకమరణమును గాకీకష్టము నొక్కమాటతోఁ గూర్చిన యీతల్లియే యీమందభాగ్యుని తల్లి కైకేయీదేవి. ఈయార్యరూపిణీకేగా గడలేని యపకీర్తిని మాటుగట్టితి' నని యుతఁడుపలికెను. అమహర్షి యామాటవిని 'వత్సా! భరతా! నీతల్లి యందు దోసమెంచవలదు. రామవనవాసము భవిష్యన్మంగళమునకుఁ బునాది యని గ్రహింపుము. ఇందువలన భావితాత్మ్యులగు ఋషులకును దేవతలకు నెంతో మేలుగలుగనున్నది. కైకేయి నిమిత్తమాత్రురాలు. దైవప్రేరణ ముట్లు గావించె' నని భగవత్సంకల్పమును సూచించెను.

భరతుడు చిత్రకూటమునకుఁ దరలుట.

అంతభరతుడు మహర్షికి మ్రొక్కి వానియనుజ్ఞపడసి సపరివారముగా వెడలి గంగాదక్షిణతీరమునఁ గీకారణ్యముఁబడి కొంతదప్పు చని చిత్రకూటసానువులను గాంచి మందాకినీ తరంగసంఘట్టనధ్వనులను విని 'నీలనీరదంబులు జలబిందువులనట్లు సానువులందలిపున్నాగంబులు పున్నంబులను గురియుచున్నవి. హరిణంబులు మనసైన్యమును జూచి బెడరి పెనుగాలికి నభ్రములువోలె చెల్లాచెదరగుచున్నవి. నీలజీమూతములఁబోని శిఖరాగ్రతలములందుఁ బూజింపములఁ దాల్చి సాబగారుచున్న యాతరువులను జూడఁగా నెఱుఁగుదుర్వి విరులు ముడిచిన దాక్షిణాత్యలు తలంపునకు వచ్చుచున్నారు. ఖరఘట్టపరాగము రాముని యాశ్రమపథంబును గప్పి పుచ్చునోయని గాఁబోలు మాచతుఁడు దానివెగఁజిమ్ముచున్నాఁడు. రథసేవిధ్వనులను మేఘగగనంబులఁగా భ్రమించి మయూరము లెగసియిక్కువలు దూయచున్న' వని పలికి రామాశ్రమమును గురుతించిరమ్మని ఢిటుల నాజ్ఞాపించెను. కొందఱు పోయి నలుక్రేవలుఁ జూట్టి వచ్చి 'దేవా! మాపు మేరదూరమున నదిగో ధూమశిఖగానవచ్చుచున్నది. అది రామాశ్రమమౌ ఋష్యాశ్రమమౌ కానోపు' ననిరి. భరతుఁడు పరివారము నెల్ల నందుడించి వసిష్ఠసుమంత్రులను వెంటఁగొని యావంకఁ బోయెను.

సీతారామల పశవిహారము.

రాముడు చిత్రకూటము చేరి నాఁటికొకమాసమయ్యెను. ఆయశిష్యాము విజయముగావున నందు నివసించుట సామాన్యులకుఁ గూడఁగవ్వతరముగాక మానదు. పుట్టువు దొడ్డి నగళ్లలో వేలకొలఁది జనులమధ్యఁ బెరిగిన సీతాదేవికి నట్టి వివాసము కష్టతమచగుట వింతగాదు. ఆయమ్మ యందులకుఁగా విమనస్కయగునేమోయని రాముఁడు శంకించి యట్టిది పరిహరింపదలచి యామెను వెంటఁగొని వెడలి యందందలి విశేషంబుల నామెకుఁ జూపుచు 'కళ్యాణీ! ఈసర్వతరామణీయకములు రాజ్యభ్రంశదుఃఖమును గాని బంధవియోగక్షేపమునుగాని నన్నుఁ దలంపనియవు. ప్రేయసీ! వివిధధాతుమయములై మిన్నొరయుచున్న యాగిరిశిఖరంబులు పాలార్కకిరణప్రసారంబునఁజేసి వింతవింతవన్నె వీనుటఁ జూతువా? తలోదరి! ఈనగరాజము మునిసీవితమగుట యిందలి మృగపక్షిజాతులు నిసర్గవైరములు

మీని కలసిమెలసి యుండు సెయ్యమే ప్రకటించుచున్నది. కాంతామణి!
తైలప్రస్థములందుఁ గిన్నరమిథునంబుల విహారంబులను తిలకింతువా ? భరీ!
సెలయేళ్ళతోడను సానువులతోడ నిగ్గిరింద్రము* వదప్రావికరింద్రమును
దలపించునుగదా. కిరీషగాత్రీ! మంగానిల మతిభిజనసత్కారపరతం
బోరె గుహంతనిగ్గతమై నానానూనగంధములు మోచితెచ్చి పూజేంద్రియ
సంతర్పణమొనర్చుచున్నది. ఇందులకుఁ దనియని ప్రాణియుండునా ?
ప్రాణేశ్వరీ! నినుఁగూడి లక్ష్మణునిపరిచర్యలందుచు నిందుసంవత్సరము
లున్నను నాకుఁదనివి తీటునట్లు తోఁపదు. ఈవనవాసము ఫలద్యయమును
గూర్చి యెంతో యుపకరించెను. ఎట్లందువా ? పిష్టాణము తీతెను ;
భరతునకుఁ బ్రియముఁగూరెను. దేవీ ! ఇందలిసౌభాగ్యంబులఁ జూచి
లాడుచు నాతోనుండు నీకు వెగటుగాదుగదా ? వనవాసము విదేహము క్తి
గమ్మతోపాయమని పూర్వరాజులు వచించిరి. అట్టిదియనకు నప్రాధికత
ముగా లభించెను. సఖీ ! ఈచిత్రకూటము నీలవీరసితారుణశిలామయమై
నిక్కముగాఁ జిత్రకూటము మగుచున్నది. అదిగో చూడుము ; ఓషధులు
పెట్టని నీపములై యద్రితలంబును మనోహారంబుగా వెలిగించుచున్నవి.
రమణీ ! ఈనల్లగల్వపాస్వులను బొగడపూసెజ్జలను భూగ్ధపత్రశయనంబులను
లేఁదామరపడకలను బరికింతువా ? ఈమృదితకమలమాలికలు కామిజనపరి
త్యక్తములై కృతఘ్నుల తత్త్వమును దెలుపుచున్నవినుమా. ఆత్యేశ్వరీ!
కులధర్మవివర్ధనములైన నియమంబుల బాటించుచు సాధుమానవర్తిసై నీతోడ
నిందు విహరించుచునుండు. నాకుఁ బదునాల్గువర్షములు ఊణప్రాయమగును.
దేవీ ! అవిగో మందాకినీనైకతప్రదేశములు. అతిమనోహరములైన యవి
భావోద్దీపకంబులుగాక మానవు. జలంబులబయిఁ దేలియాడుచున్న యాతా
మరలసాబగుఁ జూతువా ? హంసకూజితంబులు నీనూపురధ్వనుల ననుకరించు
చున్నవినుమా. చెరీ ! హరిణకంబులు రేనలఁబఱచి నీరు గ్రోలుతీరు చూడఁ
జూడ వినోదమయ్యెడు. అదిగో చూడము మునులు కొందఱు జటావల్క
లములుగట్టి తోయమాడుచున్నారు ; కొందఱు బాహువులెత్తి నూర్యభగ
వానునిగూర్చి యుపస్సాన మొనర్చుచున్నారు. కాతోదరీ !

గీ. కొండ నెత్తమ్మిగొనబాణుగున్నతరులు

వీచినది పెని నూనముల్ విసగుఁజూచె ?

కమ్యతావిపుష్పమృల నెమ్మిత్తోడఁ

ప్రియుఁడు ప్రియరాత్నిపైతోపు నయముదోఁప.

తర్వతమునుండి గాత్రికి వీచి పుష్పంబులు వనీతలంబునఁ బడుచుఁ బ్రియుఁడు
బిరులను ప్రియరాత్నిపంపు విసరుమురిపెంబును దలపించుచున్నది. నుండరికి
అలచక్రవాకపు జంటలయనురాగంబును బరికింతువా ? అవి సతీపతుల
ప్రేమైకవర్తనంబునకు మార్గదర్శకములుగావా ? మర్దులు తిర్గిడ్డంబుల
తలన సయితము నేర్పికోడగిన సంగతు లెన్నగలవు. కోవలీ ! చిత్ర
కూటమే యయోధ్యగా మందాకినియే సరయువుగా వన్యయ్యగములే పరిజర
ముగాభావింపుము. అనుకూలతతివైన నీవును బ్రాకాశ్యుడైన లక్ష్మణుఁడును
దోడుందురేని నిందుఁ ద్రికాలనదీన్నానసుఖమనుభవించుచు మధుమాలఫలా
శీనై యెట్టిమనోద్యోగమెఱుంగక హాయిగా వసించు' నని యన్యాయదేశంబుగా
నాత్మనిశ్చయమును దెలుపుచుఁ గొంత తడవు విసోదవిహారంబులఁ బుచ్చి
కొండ నెత్తముమీఁదఁ జలవతాతిన్నెపంబు నీతానహితఁడై కూర్చుండి
నయ్యామువికేమంబులను ప్రియరాత్నికి మధురమధురంబుగాఁ బలుకుచు
స్వాదుఫలంబులఁ దెచ్చి యిచ్చుచు నామెను విసోదింపఁజేయుచుండెను.

రామభరతుల సమావేశము.

నీతారాములట్లు గూర్చుండి యచ్చికబుచ్చికంబుల నుండఁగా వాగి
కట్టెడుట దూరమున హతాత్తుగాఁ బరాగపటవి రేచి యెఱ్ఱిగావుకప్పెను.
శ్రవణకువారంబులు ప్రియనట్లు మహాధ్వని చెలరేఁగెను; మత్తమాతంగములు
భయపీడితములై పటచువేగధాటికి విరిగి కూలుచున్న వృక్షంబుల ఘోరఘోర
రావంబు లకాలమేఘగర్జనంబులుగాఁ దోఁచెను. రాముఁ డావిపరీతములఁ
జూచి 'లక్ష్మణా ! కంఠూలిచీకట్లు పర్వచున్నవి ; మేఘఘోషలవత
ధ్వనులుపృతిల్లుచున్నవి ; వనసత్త్యంబులు భయభ్రాంతములై యాత్మగర్జ
ణార్థ మెండొంటి దాఁటి పటచుచున్నవి. రాశో రాజమాత్రుడో
వేటకై వచ్చియుండును. అట్లుగాదేని యపూర్వసత్త్యము వనముజొచ్చి
యుండును ; సంగతియేమోపరికింపు' మని తమ్మునితోఁ జెప్పెను. సౌమిత్రి
యంతజేరువనున్న మహోన్నతవృక్షమెక్కి యంతరదిశఁ జూపుసారించి
'అన్నా ! చతురంగబలము గానవచ్చుచున్నది. దేవిని గుహంతరమునకఁ

బంపి యగ్నిహోత్రముఁజల్లార్చి కవచముఁదొడివి శరసంధానమొనర్చును.

రా :—సోమిత్రీ ! ధ్వజముగానరాదా ? దానినిబట్టిసైన్యము నూహింప లేవా ?

లక్ష్మ్య :—అన్నా ! కోవిదారధ్వజము గానవచ్చుచున్నది ; అశ్వకులు నింగిఁ జెంగలించుచున్నారు. కైకేయీసుతుని దాడిగాఁదోచును. భరతుఁడు నిష్కంఠకరాజ్యమును వలచి మనకు పెసరుపెట్ట వచ్చుచున్నాఁడు ; ధనుర్ధరులమై గిరినాశ్రయించుదము ; కా దేని యుద్ధసన్నద్ధులమగుదము. మనచేటులకల్ల మూలమైన యితనిసందర్శనము మనకు గణాక్షోణినగుఁగాక. ఇతఁడు వధ్యుఁ డగుట నిస్సంశయము ; వీనివధ దోషముగాదు ; మీఁదుమిక్కిలి ధర్మమే యగును. కైకేయి తనకుహనావ్యాపారఫలము నేఁడుఁ గడుపార భుజించునుగాక. అపాపిని సఖాంధవంబుగా దహించి మంధరాశుధరంబును దుత్తునియులు గావించును ; ధాత్రి పాప విముక్తయై సుఖించుఁగాక. ఇన్నాళ్ళుగా మత్స్యోధానలంబు నడచి పెట్టితిని ; దుర్భరమైనతలవంపును మోసితిని. అవి యిప్పుడు పైకొనుచున్నవి. విరోధిరక్తమాంసంబులు పెదచల్లి క్రూర మృగసంతర్పణ మొనర్చి నాభుజకంఠూతిని దెమల్చుకొన నెల విమ్ము.

రాము :—తమ్ముఁడా ! కాంతింపుము, కాంతింపుము. భరతుఁడు దురుద్దేశముతో వచ్చుచున్నట్లు తలంపవలదు ; యుద్ధసన్నాహమెంత మాత్రము వలదు ; భరతుని జంపుదునేని నాప్రతిప బూటక మగును ; నాకుఁదీక్షనియపవాదము గల్గును. మఱియు నసత్య వాదినగుదుము. అసత్యవాదికి రాజ్యమేల ? మఱియు బంధుమిత్ర రుధిరప్రదిగమైన ద్రవ్యము కాలకూటముగదా. లక్ష్మణా ! రాజ్యకాంక్ష నీకులేదాయని యందువా ? ధర్మార్థకామంబు లొండె ధరిత్రీమండలమొండె మఱియొకటియొండె మీకొఱకు గోరుదుఁ గాని యాత్మార్థము గోరుటగాదు. నిస్సంగునకు నాశివి

యేల ! వత్సా ! తలాతలలోకంబులెల్ల నాయజచేతనుండఁగా
 గోష్పదమువంటి యీమ్రుక్కడి రాజ్యమువలయునా ! సౌ
 మిశ్రీ ! భరతుఁడు పరమభ్రాతృవత్సలుఁడు ; వాఁడు నాకుఁ
 బ్రాణాధికుఁడుగాని యొందుగాదు. అతఁడయోధ్యకు వచ్చి
 వివరమెల్లవిని వ్యాకులేంద్రియుడై యనన్యప్రేరితుఁడుగా
 నిందువచ్చుచున్నాఁడు. తల్లియకార్యంబును వాడెంతమాత్ర
 మును మన్నింపఁడు. రాజ్యమును నాకుఁగట్టుటకై వాఁడిందు
 వచ్చుటగును. లక్ష్మణా ! పుట్టువుదొట్టి మనమెల్లఁ గలసి
 మెలసి యొందుముగదా. ఎన్నఁడేని వాఁడు నీకుఁగోరంత యప
 కారమొనర్చినా ? అప్రియమెట్టిదేని వచించెనా ? వానిని
 సంశయింతువేల ? వాఁడిందువచ్చినప్పుడు పరుషముఁగాని య
 ప్రియముగాని పరాకునఁగూడఁ బలుక వలదు. వానిననుట
 నన్ననుటయగును. అపదలందువా ? అవిప్రాణిసహజంబుల.
 అవిరెండువిధంబుల నుపకరించును. ఎట్లందువా ? వానివలనఁ
 బ్రారబ్ధము భుక్తమై నశింపును ; అవి ప్రాణిప్రకృతికిఁ బరీక్ష
 లగును. సత్త్వాభివృద్ధిని గోరువారాపదలను వలతురేగాని
 డెగడరు. తనస్థితిని దానెఱుంగుటకన్న మానవునకు వేటొందు
 మేలుగలదా ? బ్రంగారువన్నెఁ పటపుటాయవలన నెట్లో యట్లే
 మనుష్యుల. స్వభావము క్లిష్టపరిసితులయందు బయలుపడును.
 తమ్ముడా ! మఱియొకమాట. రాజ్యమేనీకుఁ బ్రధానమేని
 భరతునిఁ బ్రాణముతీయనేల ? వానివలననే దానిని నీకిప్పింతును
 గదా. అతఁడు నామాట మీఱఁడునుమా.

ఆమాటలు విని లక్ష్మణుఁడు తన యవిచ్ఛక్త్యకారిత్యమునకు లజ్జించి
 ప్రియమైన మనస్సంతాపమొదవుట గ్రహించి వానిహృదయమును బ్రస్తా
 వించునంతరమునకు మరల్చువాడై 'అన్నా ! సుతవియోగమునోర్వక మనతంద్ర
 యేర్పిండు వచ్చుచున్నాఁడుగాబోలు' ననెను. నావుడు ఉండనోపు ;
 అదిగో నాయనగారిజాత్యశ్వయుగము వచ్చుచున్నది; అదిగో పట్టపుటేనుగు
 గోత్రంజయము సేనాముఖంబున నడచుచున్నది. స్వేతధ్వజముమాత్రము

గానరాదు. చాతముగాక, దిగిరమ్మ! అని రాముడు చెప్పెను. లక్ష్మణుడు చెట్టుదిగి వచ్చి రాముని పార్శ్వమునఁ గలుపెడిది నిలిచెను.

భరతుఁడు పాదచారియై కొంతదవ్వు వచ్చి యచట యాశ్రమలక్షణంబులను బరికించి యందు రాముఁడుండనోపునని తలపోయె సాగెను. అంతలోనఁ గుహుఁడును శత్రుఘ్నుఁడును రామాశ్వేషణాగ్రముచన్నవారు మరలి వచ్చిరి. భరతుఁడు వసిష్ఠునకు మ్రొక్కి ఋషిచంద్రమా! ఈయాశ్రమంబున నాయన్న యుండునని స్ఫరించుచున్నది. మునుపడమేముఁ దరలుదుము. మాతల్లులను దోడ్కొని తమరురానగు' నని వానికి విన్నవించి, గుహుని శత్రుఘ్నుని వెంటఁగొని చని కొండొకయెడఁ దాపసగృహంబును బోని కుటీరంబును బర్ణమండపంబును రేలమంటకుఁగార గూర్చియున్న కట్టియలను బూజార్థము సంతరించిన పుష్పంబులను జలిమిరి కాచి కొనుటకుగాఁ జేర్చిన మృగమహిషకరీషరాసులను జూచుచుఁ బోయి

‘మ. కనియొక్క గోమలనీలమేఘసుభగాకారుఁ జటావల్కలా
జినధారుఁ సితభూతిభూషితుని రాజీవాక్షుఁగళ్యాణ కీ
ర్తనుఁగాకుత్స్థకులప్రదీపకుని సీతాలక్ష్మణోపేతు స
న్మృనిలోకార్చితు సత్కృపాభరణరాముఁ రాజమాదామణిఁ॥’

భరతుఁడట్లు తనయన్నను జూచి వానియంఘ్రపద్మముల వ్రాలి బహువిధంబుల వాపోయెను. శత్రుఘ్నుఁడును వానికి సాగిలఁబడి నమస్కరించి బాటబాట కన్నీరు నింపసాగెను. రాముఁ డాతమ్ముల నిరువురఁ గవుఁగటఁగూర్చి భరగునిజూచి ‘నాయనా! ఎన్నాళ్ళకు నిన్నుఁ జూడఁగంటిని! తండ్రి సుఖమున్నాడుగదా. వానిని విడిచినీదిట రాఁజెల్లునా? తండ్రిముదిమియు నీబాల్యంబును నిమిత్తములుగా నన్యులు రాజ్యమాక్రమింపరుగదా. ‘వత్సా! సత్యవిక్రముఁడైన తండ్రిని శుక్రాపింతువా? విదితవేదవేదాంగతత్త్విసారుఁడును బ్రహ్మతేజోవిరాజితుఁడు నైన మనకులగుదువును వసిష్ఠమహర్షిని యథావిధి పూజింతువా? కాసల్యాదేవి సుఖమా? సుమిత్రాదేవి కుశలమా? కైకేయాదేవి సంతోషమా? వినయసంపన్నుఁడును బహుశ్రుతుఁడునైన సుయజ్ఞుని సత్కరింతువా? దేవపితృగురుజ్ఞాతులను యథార్హ మర్చింతువా? అర్థశాస్త్రవిశారదుఁడును దివ్యాస్త్రసంప

పన్నుడు నైన నుధన్వని ధనుర్వదాచార్యుని మన్నింతువా ? విధిజ్ఞుడగు
సుయజ్ఞుడు చురహోవ్యమాణంబులను యథాకాలము నీకుఁ దెలుపు
చుండునుగదా. విద్యానిధులును జితేంద్రియులును సత్కులసంజాతులును
శూరులు నింగితజ్ఞులు నాత్మసములు నైన వారేగదా నీమంత్రిపుంగవులు ?
భరతా ! రాజవిజయంబునకు మంత్రమే మూలము. దానంజేసి కోవిదులును
మంత్రధరులునైన వారినే మంత్రులుగా రాజు గ్రహింపవలయును.

‘క. ఆనఘులకాస్త్రవిధిజ్ఞుల

ననురక్తులఁబితృపితామహాక్రమమున వ

చ్చినవిప్రుల మంత్రులఁగా

నొనరించవె కార్యసంప్రయోగముపొందెన్’

రాముడు రాజధర్మముల నుపదేశించుట.

ఎన్నడుగాని తేఁడు నిద్రావశుఁడు గారాదు ; అతఁడు యుక్త
కాలంబున మేల్కొనుచుండవలయును. కార్యలోచనమునకు నర్థరాత్రము
తప్పకొండుసమయము తగదు ; ఏకాకిగా నాలోచింపరాదు ; అట్లని
‘వెక్కండ్రతో నాలోచించుటయుఁ దగదు. ఆలోచితరహస్యంబును వెల్ల
డింపరాదు. లఘుమూలమును మహోదయము నైన యగ్రంబులను నిశ్చయించి
క్షీప్రముగాఁ జేయుచుండవలయును. ఆలస్యము తగదు. సామంతరాజులు
సుకృతంబులును గృతరూపంబులు నైన కార్యముల మాత్రమే యెఱుంగ
నగును ; కర్తవ్యములు వారికిఁ దెలియరాదు. నీవును నీమంత్రులును గావించు
నాలోచనంబులు యుక్తలవలనఁగాని తర్కంబులవలనఁగాని యింగితంబుల
వలనఁగానీ యనుభవకు నందరాదు. మూర్ఖసహస్రంబును ద్యజించియేని బండ్రి
తునొక్కని సంపాదించనగును. క్లిష్ట కాలంబునఁ బండితుఁడుపకరించునేగాని
‘మొఱకులుజేనవేలుండియఁ గొఱగారు. మంత్రహీనులైన నూర్గురుమంత్రుల
కన్న మేధావియు శూరుఁడును దక్షుఁడును విచక్షణుఁడునైన సుచిత్తు
డొక్కఁడు చాలును.

‘వత్సా ! భృత్యుల నుత్తమమధ్యమాధములని మూఁడువర్గములుగా
విభజించి తగినకార్యములందే వారిని నియమింపవలయును. కఠినదండంబు
బాదును బ్రజోద్ద్యోగకరములు గావున రాజు శిక్షావిధానంబునఁ గడుమెలఁ

కువతో వర్తింపవలయును. దండన నిర్ణయమందు మంత్రులు రాజునకు నుపకాంతిఁ గూర్చవలయును. యాజకులు దుర్దానద్రవ్యకృతయజ్ఞదీక్షకునిని స్త్రీలు హతాత్కారకాచకునిని దూషించునట్లు ప్రజలు కఠోరకర గ్రాహియైనరాజును నిందింతురు. ఉపాయకుళలుండను భృత్యదూషణపరుండును వైద్యుండును, శూరుండును నైకవ్యర్థకాముండును నైన వానివలన రాజునకు ముప్పురానుండును. ఆత్మ శ్రేయఃకాముడైన తీరదట్టిగూఢ శత్రువును బరిమార్చక తీరదు. సత్కారసంతుష్టుండను వ్యవహారప్రగల్భుండను సమయోచితవ్యూహ రచనాక్షమండును భృతిమంతుండను బరిశుద్ధస్వభావుండును నత్కులప్రసూతుండు ననురక్తుండను దక్షుండును శూరుండు నగువాని నెందైన చెదకి రాజు నిజసేనాధిపత్యంబున నియమింపవలయును. మజేయు తీరడు బలవంతులును యుద్ధవికారదులును బహురణవిజయులు నైన ప్రధానవీరులను ఒరికించి సన్ధానించుచుండవలయును. నైనికులకు యథోచిత వేతనంబులను గాలా నతిక్రిమముగా నిచ్చుచుండవలయు. ఢిటు లెందును వేతనదీప్తులై యుండురు; వారు విలంబమోర్విరు; అట్టి సందర్భములందుఁ గీడుఁయితము రోయుదురు. అంతకన్నవహానర్థము రాజునకు మజేయొండగలుగదు. రాజు నిజకులపుత్రులలోఁ బ్రధానభూతులైనవారిని దాహమానముల మన్నించుచు గవయమువచ్చినప్పుడు వారుతనకుఁగా బ్రాణమానంబుల నర్పించువారిని గాఁ గావింపవలయును. స్వదేశజుండను విద్వాంసుండను దక్షిణుండును బ్రతిభాకాలియును యుక్తాయుక్త వివేకియును యథోక్తవాదియు నైన వానిని విచారించి రాజదూతగా నియమింపవలయును. మంత్రియుఁ బురోహితుండను యువరాజును సేనాపతియును దోవారికుండును సంతర్కంకితుండును గారాగారాధికృతుండును ధనాధ్యక్షుండును గార్యనియోజకుండును బ్రాడ్వివాకుండను సేనానాయకుండను సగిరాధ్యక్షుండను గర్మాంతికుండను సభాపతియును ధర్మాధికారియును దండపాటుండను దుర్గపాలుండను రాష్ట్రాలపాలకుండను పదునెనఁడుగు కష్టదశతీర్థముల నెఁబడుదురు. శత్రురాజ్యమందలి యాతీర్థముల నొక్కొక్కదానిని గాఁదియుండునుకుఁగా ముగ్గురు ముగ్గురు వంతెను బాగరూకులైన చూరులను నియమించి యందలి రహస్యముల నప్పడప్పచే రాజు తెలిసికొనుచుండవలయు. అంతియగాదు; స్వరాజ్యమందు గూడ మొదటి మూడు లీర్థములఁ దప్ప తక్కినపంచదశ

తీర్థములనుసయితముజేయొకకంటఁ గనిపెట్టియుండవలయును. శత్రువు దేశాంతరపరాయనుడై తిరిగి వచ్చినప్పుడు దుర్బలుడని వానినుపేక్షింప రాదు. అతనినొకకంటఁగాచియే యుండవలయును. నాయనా! లోకా యతికులసన్నుదును నేవింపరాదు ; వారు పండితమానులును బరమాజ్ఞాను లనుట నిజమేగాని యంతటి యనర్థకుశలులాండఁబోరు. ధర్మకాస్త్రమున్నంత నే వారిల కంటఁగించును ; శుష్కతర్కంబుల వారు ప్రాద్దువుచ్చు చుందురు. పెడదారులు త్రొక్కించుటయే వారి దినచర్యగానుండును. ఈవిప్లవకారులున్న దేశమెన్నడును మేలుపడదు. వారి నెప్పుడుగాని తలయెత్తనీయరాదు. వైశ్యులు రాజాభిమతు లైయుండవలయును. అట్లగుటకు రాజు వారికిఁ గష్టంబులు తీర్చుచు నిష్టంబులు గూర్చుచు నుండ వలయును. ఒండుచో వర్తకము యథావిధిసాగదు ; వర్తకము సాగనినాఁడు జనులకు సౌఖ్యము పొసఁగదు. స్వప్రజానక్షత్రము రాజధర్మమైయున్నను వర్తకులు విశేషాభిమానపాత్రు లగుదురు గావునఁ బ్రభువువారియెడ జాగ రూకుడై మెలఁగవలయును. అంతఃపురాంగనలను మంచిమాటలతో సంతోషి పెట్టుచుఁ వారికి బరపురుషసంభాషణాదులకు నెడమియక వారిని గాపాడ వలయును. స్త్రీలమాటల నమృతమురాదు ; నమృతట్లగపడనురాదు. ఎన్నడు గాని వారికి రహస్యములఁ దెలుపవలదు. నాగవనంబును జక్కగా రక్షింప వలయును. గజాదిసంగ్రహంబున తేనికెప్పుడును దనివి జనింపరాదు. రాజు ప్రాతఃకాలమున లేచి సౌలంకృతుడై సభాజనులకు సందర్శనమిచ్చుచుండ వలయును. అవసరముగలిగినప్పుడు మాత్రమే పనివాండ్రకు రాజదర్శనము కావలయునుగాని యన్నప్పుడెల్లఁ గారాదు. రాజు దుర్గంబులనెల్ల ధని ధాన్యంబులతోడను వివిధాయుధయంత్రంబులతోడను శిల్పివర్గంబులతోడను ధనుర్ధనులతోడను నించియుండవలయును. ప్రభువు తనరాజుడని వృద్ధి చేయుచు వ్యయమును మట్టగించుచు నుండవలయును. అపాత్రులకు ధన మియరాదు. పరిశుద్ధాత్ములమీఁద నేరమునుమోపినప్పుడు దానిని శాస్త్ర దక్షులవలనఁ జక్కగాఁ బరిశీలించి యథాన్యాయము తీర్పుచెప్పవలయును. లోభబుద్ధికి లోనై వారిని శిక్షింపరాదు. దొంగ సద్రవ్యముగాఁబట్టుపడి ఋజువుమీఁద దోషిగా నేర్పడినప్పుడు లంచముగొని వానిని విడువరాదు. ధనికునకును దరిద్రునకును వ్యవహారము పొసఁగినప్పుడు రాజు వారి

నిరువ్వరను సమబుద్ధిలో విచారింపవలయును. మిత్రాభిశక్తుడు దండితుడై కన్నీరిలికినచో రాజునకుఁ బశుపుత్రధనాదిహానియగును. దానంబుల వలన వృద్ధులను మచ్చికంజేసి బాలురనుఁ బ్రియవచనంబుల బండితులను రాజు వశపఱచుకొనవలయును. దేవగురు తపోధనులకును వృద్ధులకు నతిథులకును జతుష్పదవృక్షంబులకును సిద్ధార్థులైన బ్రాహ్మణులకును నమస్కరింతుట ముఖవరాదు. అధర్మసంపాదనంబునకుఁ గడఁగవలదు. శుఖంబున సాంఘిక గామంబుననొండె ధర్మార్థంబులను వదలఁగూడదు. భరతా! పూర్వాష్టాంబున ధర్మంబు నపరాష్టాంబున సర్థంబును సాయాష్టాంబునఁ గామంబును నేవింపనగునని కాలజ్ఞులు నియతిని బ్రతిపాదించిరి గావున రాజు తన్నియమమును బాలింపనగును. వేయేల కీ జనులెల్లరు రాజశ్రేయఃకాంక్షులగునట్లుగాఁ బ్రభువు వర్తింపవలయును. అన్పరమ నాస్తిక్యము కోధము ప్రమాదము దీర్ఘనూత్రత జ్ఞానిజననిర్లక్ష్యము ఆలస్యము ఇంద్రియపర్వతము ఏకచింతనము అనర్థజ్ఞమంత్రము నిశ్చితార్థానారంభము మంత్రారక్షణము ప్రాతఃకాలమంగళాద్యప్రయోగము ఏక కాలసర్వకార్యవయోగము—ఈపదునాల్గును రాజదోషంబులందు. రాజు వానిని సర్వధావరిత్యజంపవలయును. రాజు సమర్థులగు వారిని నలువరనో మువ్వరనో తనకు మంత్రులగా నియమించుకొని వారిమతంబులను వ్యప్తిగా మిష్టిగా నేతలుఁగుచుండవలయును. అగ్నిహోత్రాద్యనుష్ఠానంబులవలన వేదాధ్యయనంబును ధర్మనిబద్ధదానభోగంబులవలన ధనంబును సదాచారంబులవలన కాస్త్రంబును సంతానమువలన భార్యను ఫలవంతములుగా నొనర్పవలయును. ఒంటరిగా మధురాన్న మెన్నడును భుజంపరాదు; మిత్రుల యభిమతంబులను ధర్మానతిక్రమముగాఁ బీర్చుచుండవలయును. తమ్ముడా! రాజునకు నుండవలసిన ముఖ్యగుణములను స్థూలముగా వినిపించితిని. ఈ గుణములను బాటించి మనతాతముత్తాతలు కీర్తిగాంచిరి. నీవును వారి మార్గమునుసరించి రాజ శబ్దమును సార్థ మొనర్చి యిహపరసౌఖ్యములందుము.

“శే||శీ|| వీరు నమ్ముంగఁ దగుదురు వీరునమ్మి,
దగదు నాకనవలవదు తత్త్వబుద్ధి,
నెవ్వరిని విశ్వసింపక యెల్లప్రాప్తు
నాత్మరక్షపరుండగు నది విభుండు ||”

‘క॥ పలుకులు శపథంబులు నం
బలియును వభివాదనమును సానుప్రియ భా
వలు మిత్రాభివయంబులు
గలయవి దుష్టస్వభావకాపురుషక్రియల్॥’

‘క॥ తన కిమ్మగునంతకు దు
గ్గుణుడైపుడెవోలెనుండి సర్వమవోలెం,
దన కిమ్మగుడును గణమును
భవ దారుణకర్మగరభేషునదం స్త్రలచేకే.’

కావున నట్టి వారియెడ జాగరూకుడై యుండుము’ ఎల్లప్పుడును
కాపంబులవలన ‘నేవగింపు’ మని బోధించెను.

భరతుడు రామవృత్తిషేకమును బ్రార్థించుట.

భరతుఁ డవియెల్ల సొంతముగా విని ‘అన్నా! నీయుపదేశము లా
ర్థములు. అది రాజునకుఁ జెల్లునుగాని నీసేవాధర్మపరునకు నాకేల? రాజ్య
ము నీదిగాని నాదిగాదు. దానిని నేనెన్నడును గోరలేదు. ధర్మమును మన
వంశ సంప్రదాయమును రాజులొకాచారము నన్నిటిఁ బరిశీలించి నాప్రణామ
మంగీకరించి పట్టాభిషిక్తుడై జగన్మంగళమొనర్పము. నీవు సర్వార్థ
సిద్ధుడవు. ఎందున్నను నీకుఁగొడువయుండదుగాని నీవు రాజత్వము వహిం
పనిచో లోకాపకారమగును. ఎట్లందువా? మానవులకుఁ బురుషార్థసంపా
దనంబునకు మించిన కార్యము గలగదు. అందు ధర్మము ప్రధానము. ధర్మ
మునకు వృత్తివ్యవస్థలేదు. ఏవృత్తియైనను ధర్మసహితమైనచో దానివలననే
సర్వముఁ జేకూలును. నీవుక్షత్రవంశంబున జనించితివి. రాజ్యపాలనము
నీకు విధివిధానము. అట్టిదానిని నీవు నేడు మానినచో దానికిఁ గళంక
మాపాదించుటగును. జనులు నీమార్గమునుసరింతురు. అందువలన లేనియవస్థ
ములువచ్చును. కావున నీవు రాజ్యభారంబును వహింపక తీఱదు. అది
యట్లుండనిమ్మా. అన్నా! నేనురాకమున్నే నీవు సీతాలక్ష్మణసమేతముగా
వనమునకుఁ దరలనేల? నన్ను కంకించితివా? అంతటి పాపాత్ముడనా? కీ
నీకూర్చికి దూరుడదైతివా? నీవియోగమెంతటి యాపదకరిగించెనో వింటి

వా ! ఏమి నెప్పుడు ! నాయన తెగటారను ; వానిశవమును జూచుభాగ్యము మాత్రము నాకులభించెను. అన్నా ! రేలేమ్ము. తండ్రి ! జలతర్పణాదు లొసంగుము. గాదిలిసుతుని తర్పణంబులు జనకునకు నక్షయపితృలోకంబున గూర్చును. అన్నా ! నీదేశోకముగాఁ దండ్రి తనప్రాణములు దొడఁగెనని విన్నవించెను.

రాముఁడు తండ్రికి జరపక్రియలు నలుపుట.

పితృమరణవాస్తవము చెవిసోకినంతనే గొడ్డటనడికిన తరువువలె రాముఁడు నేలఁగూలి మూర్ఛావలనకుఁడయ్యెను. వానిని శిరోపచారంబులఁ దేర్చిరి. అతఁడు కొంతవడికిఁ దేటి ‘హా ! తండ్రి ! నీకొడుకే నీకు మృత్యు వాయెనా ? అయ్యో ! పితృదహనసంస్కారభాగ్యమేని నోచనైతివా ? అయ్యో ! నాకు ఋణము తీఱెను ; కాదనివచ్చిన నన్నిఁక రాజకార్యముల నియమించి శిక్షించు దక్షుఁడెవఁడు ? తండ్రి ! నీమెప్పులును నీబుజ్జ వంబులు నిఁక నెందుఁ బడయుదు ? హా ! జానకీ ! నీమామను మఱచిపోయ్యె ; లక్ష్మణా ! పితృహీనుండవైతి’వని వాపోవసాగెను.

తమ్ములు ముగ్ధులుగూడి పెద్దయందడ పూటలు పలికి పితృచరమ క్రియకు రామునిఁ బ్రేరేపించిరి. ఆధీరాత్ముఁడు నిజదుఃఖమును మ్రింగి కన్నీటిజాలునదోఁగుచున్న సీతాదేవిని బుజ్జగించి ‘లక్ష్మణా ! ఇంగుదీపిణ్యా కముఁ దెచ్చియిమ్ము ; ఉత్తరీయమందికొనుము. నీవది నె ముందును పెనుకి నీవును దరలుము ; నీవెంట నేను వత్తును. ఇట్టికార్యములందు స్త్రీలును బాలురును ముందు చనుట కాస్త్రీయ’మని చెప్పి, వారితోడఁబోయి మంగా కిసీసలిలంబులాడి తండ్రికి సభక్తికంబుగా నుదకంబులు విడిచి మఱల దోయిట నీరుగొని దక్షిణాభిముఖుఁడై ‘రాజసింహమా ! పితృలోకగతునకు నీకు నాయుచ్చుచున్న యీవిమలోదకంబు లక్షయముఁ గూర్చుగాక’ అని జలంబును వదలి తీరమునకు వచ్చి గారపిండియు లేగుపండ్లును గలిపి పిండములు చేసి వానిని దర్శనం స్తరణమందుంచి ‘మహారాజా ! పురుషుఁడు తాను భుజించునట్టి యాహారమునే దేవతలకు సమర్పించుట కాస్త్రీయము ; మాకిట నింగుదీపిణ్యాకమే యాహారము ; అదే నీకు సమర్పించుచున్నాను ; పీఠిఁగో గ్రహింపు’మని గద్గదస్వనంబునఁ బలికి నివాపమిచ్చి పర్ణ కాలాభిముఖుఁడై చనెను.

కాశ్యాదేవి పుత్రాదుల కష్టములకై దుఃఖించుట.

అంతలోన వసిష్ఠుడులు మందాకినీతీరమునకు వచ్చిరి. కాశ్యాదేవి 'మందలి రేవులు పరికించి 'సీతారామలక్ష్మణులు నిర్విషయాకృతులై యిందు వచ్చినది మొదలీరేవునందు నీరాడుచుందు' రని తలంచి, 'సుమిత్రా! నీ కుమారుడు రామునికొఱకు జలంబు లీరేవునుండి కొనిపోవుచుండును. నీచ కార్యనియోజితుండగు కతన లక్ష్మణుడు గర్హితుడని యెంచవలదు. అన్న పుత్రువయెట్టిదేని గుణవంతమే గదా. అకూనకు నిట్టికేళము శీఘ్రమే నోలగుంగాక' యని పలికి, తత్సమీపంబున దక్షిణాగ్రంబులగు దర్భలపయి నున్న యింగుదీపిణ్యాకములు చూచి,

సీ॥ చతురంతవసుమతీచక్రాధినాథుండు
గారపిండిభుజించు కరణియయ్యె
ఆగర్భలక్ష్మీకుండైనట్టి పుత్రుండు
నారచీరలుగట్టి నవయుటయ్యె
వీరాతివీరై కవిఘ్నాతుడౌ కూన
మూపున నీరంబు మోయుటయ్యె
రాజాధిరాజుగారాబు పుత్రీమణి
మృగములతోఁగూడి మెలగుటయ్యె

గీ॥ బతినిగోల్పోయి గాదిలి సుతునిబాసి
చచ్చిచాపనిదాననై శరణులేక
యెరులపంచఁబ్రాకుచు మనియుండుటయ్యె
గటకటా ! యింతకన్న దుఃఖంబు గలదె ?

అని బహువిధంబుల విలపించెను. ఆమెను మెల్లగానోదార్చి పల్ల కాలకుఁ దరలించిరి.

రామదులను వారి కల్లులు చేరుట.

రాముడు కాశ్యాదులను గాంచి యెదురేగి వారికి సవినయంబుగా నమస్కరించెను. వారు మృదుతరహస్తంబుల వానిని బుడికి చుంచులు దువ్వి విరము మూర్ఛినిరి. లక్ష్మణుడు తల్లులకుఁ బ్రణమిల్లెను. వారతని నాదరించిరి. సీతాదేవి యశ్రుపూర్ణక్షణయై యత్యలయడుగుదమ్ములకు

మొక్కను. దుఃఖార్యు వివాసకృశీభూతయునై యున్న యామెను గౌసల్యదేవి యాత్మసుతనువలె గొగ్గిటఁగూర్చి 'అమ్మా ! ఆతపతప్తమైన పద్మమువలె, బరికిష్టమైనయుత్పలముక్రియ, భూతిభూసరమైన సువర్ణము వోలె మేఘాచ్ఛాదితమైన చంద్రమండలమువడువునఁ గప్పుదాల్చి కాంతి హీనమైయున్న నీమోమును గాంచినంతనే దుఃఖాగ్ని నన్ను దహించు చున్నది. జనకమహారాజునకు ముద్దుసుతవై దళగధమండలేశ్వరనకుగాదిలి కోడలవై త్రైలోక్యవల్లభుని రాముని జేపట్టిన నీకుఁగూడ వెతలు వప్ప వయ్యెనా ? విధినేమనఁడగునో యూహింపరా' దని కన్నీరు నించెను.

రా మ భ ర తు ల స ం వా ద ము.

రాముఁడు వసీష్ఠమహర్షిని దేవేంద్రుఁడు సురగురువునుబోలె నను స్కరించి కాని నుచితాసనంబునఁ గూర్చుండఁబెట్టి తత్సమీపంబునఁ దాను గూర్చుండెను. వానివెంబడి భరతుఁడు గూర్చుండెను. అంతలోన నటకు మంత్రులును బ్రధానులును సైనికవర్గమును వచ్చి రామునకుఁ సాష్టాంగ నమస్కారమొనర్చి తదనుజ్ఞాతులై యథాస్నానంబులు గైకొని యేమిజరుగు నోయని తహతహపడుచుఁ దడేకవృప్తినుండిరి. అంత రాముఁడు తమ్ముని జూచి 'భరతా ! నీవు జటాపల్కలములుగట్టి యిందు వచ్చిన కారణమేమో నిన్వలతు' ననెను.

భరత :—అన్నా ! మనతండ్రి కేవలకామవిశళుఁడై హితాహితవివేకము దక్కి ముదిమికిఁ జిక్కి నీకుఁజేయరాని యపకారమొనర్చి తచ్చో కంబున మడిసెను. నాతల్లి దురాశాపితాచగ్రస్తయై నిన్నుఁగానన సీమలకుఁ దరలించెనే గాని తనకోర్కిని బడయఁజాలదు. ఆమె నిజాపరాధఫలంబుగా శోకకర్మతయై ఘోరనిరయంబును బడయ నున్నది. పాపికడువునఁ బుట్టుటఁజేసి నేనును మహాపాతకి నైతివి. నాకు నీవేగతి ; నీదాసు నను గ్రహింపుము. నీకుఁ దెలియని కుల ధర్మములాండె రాజధర్మములాండె గలుగవు. మావిజ్ఞాపనంబును మనస్కరించి ధర్మరక్షణంబును లోకరంజనంబు నొనర్పము. చేదోయి యొగ్గి త్రిశుద్ధికిఁ బ్రార్థించుచున్నాను. శీతకరునివలన కారదారాత్రియట్లు నీవలన ధాత్రితేజరిల్లుఁగాక. తమ్ముడను,

శిష్యుడను, దాసుడను ; నన్నొప్పరికింపకుము. ఇది నాయొక్కని విన్నపమేగాదు ; ప్రకృతివద్ద మెల్ల నైకకంఠ్యంబున నాముఖంబున నిట్లు విన్నవించుచున్నది.

రా :—భరతా ! నీవు కులీనుండవును సత్వసంపన్నుండవును దేజస్వివియు జరిత్రతుండవును గావుట లోక మెఱుంగదా ? ఇట్టితుచ్ఛరాజ్యంబునకుఁ బ్రాల్మలుదువని యెవరైనను దలంతురా ? వత్సా ! నీ యెడ నెట్టిదోషంబును నేను శంకింపలేదు. నీతల్లి పూజ్యురాలు ; ఆమెను దూఱుట సరిగాదు. పుత్రకళత్రాదులను యథామతి నియమించు స్వాతంత్ర్యము గురుజనంబునకు సంపూర్ణముగాఁగలదు. తండ్రియాజ్ఞ నట్లు తల్లియాజ్ఞ నుగూడ నెఱవేర్చుట సాధుమత మగును. తండ్రిపంపుచు దల చాల్చితని ; నీవు నీతల్లియానతిని మీఱవలదు. మఱియు మనతండ్రి నాకు వనవాసంబును నీకు రాజ్య భారవహనంబును శాసించి పరలోకగతుడయ్యెను. తండ్రి యేది యిచ్చునో యదే మనకుఁబడివేలు. దానిని నిరసింపఁజనదు. అది యునుంగాక తల్లిదండు లిద్దఱుఁగలసి మనకిట్లు విధించిరి. ఈ సంగతి మఱువక వారియాజ్ఞ ను శిరముతోడ గ్రహించి తదనుసార ముగా వర్తింపుము.

భరత :—అన్నా ! నీకెదురాడకు గాదు ; నామనవి వినుము.

దొక్కినప్పుడు గురుజనమును సయితము నిరసింపవలయునని శాస్త్రము. ఈవిషయమున మనతండ్రియు నాతల్లియుఁ జెడు త్రోవఁ దొక్కిరి. అట్టివారిమాట పాటించినఁ బాపమగును. రాజ్యము నీదిగాని నాదిగాదు. నీరాజ్యమును నీవువదలివచ్చినచో దానిని బాలించు వారెవరు ? మఱియు రాజ్యభారము వహింప నాకుఁదరముగాదు. అశ్వవేగము ఖరమునకుఁ గలుగదు ; పక్షిం ద్రునివలె కాకి యెగురఁజాలదు. ఎవనివలనఁ జెక్కురు సుఖంతుగో వాని జీవనమే జీవనమగును ; పరానుజీవనము దుర్జీవనము. మనతండ్రి యీరాజ్యవృక్షంబును బెంచి ప్రోదిసేసెను. దానిఫలము నీమూలమున లోకమునకుఁ జెందవలసియున్నది. అట్లుకానిచో మనతండ్రి శ్రమయెల్ల వ్యర్థమగును. అన్నా ! నీపట్టాభిషేకమును

జారులెల్లరు నభిలషించుచున్నారు ; మఱియు నద్దాన నంతఃపుర
 స్త్రీలదుఃఖము సమయనున్నది. రెంటునుపకరింపనున్న కార్యంబును
 ద్రోయవలదు. అన్నా ! తండ్రియు రాజునైన వానియాజ్ఞదాట
 రాదంటివి. రాజాజ్ఞలోకకళ్యాణకరముగా నుండవలయును. ఒండు
 చో దానిని పాటించుటెట్లు ? ఈయాజ్ఞకోసలరాస్త్రమెల్ల దుఃఖ
 సాగరమున ముంచెను. ఆసంగతి నీకుమాత్రము తెలియదా ?
 తండ్రియాజ్ఞ నాకు మేలు గూర్చినందువా ? అవును. అది నీ
 త్యాగగుణంబును వెల్లడించి నీకు కావ్యతేక్కిని గూర్చిననుట
 సత్యము. ఇది యాత్మార్థమగునేగాని లోకార్థము గాదు. ఆత్మ
 లాభార్థ మితలోకంబు నలమటఁ ద్రోయుదువా ? అది ధర్మ
 వగునా ? ధర్మపుగానిదానిని నీవు మనస్కరింతువా ?

రా :—భరతా ! ధర్మాధర్మములవిచారమంత సులువుగాదు. కొన్నిసంద
 ర్భములందు భావితాత్ములు సయితము పారఁబడుదురు. ఆసంగతి
 యటుండనిమ్ము. భరతా ! జీవులు ప్రార్థకర్మానుభవాగ్రము
 దేహములు ధరించుచుందురు. దేహములన్ననో భోక్తవ్యకర్మములకు
 యోగ్యములుగా నానారూపంబుల వచ్చును. కర్మము భుక్తమై
 నశించు నేగాని యొండువిధమున నశింపదు. ఏకర్మానుభవార్థ మీ
 జన్మమును గాంచితిమో దానిననుభవింపక మానుటెట్లు ? నీవురాజ్య
 భారవహనరూపమైనకర్మము ననుభవింపవలసియున్నది. అదితప్పదు.
 తండ్రి యాజ్ఞగాని నీతల్లికార్యముగాని నిమిత్తమాత్రములు. జీవుల
 జీవయంత్రమందుఁగల యీపరమరహస్యమును గ్రహించి వర్తించు
 టయే జ్ఞానమగును. వట్టివాదములవలన ఫలములేదు. కావున నీవు
 మరలి యయోధ్యకుఁజనుము. నామాట వినుము. కర్మానుభవాదు
 లైచ్చికములని కొందఱు తలంతురు. అది సరిగాదు. ప్రతికర్మ
 మునకు ఫలము తప్పదుగదా. ఫలములేప్పనినాఁడు దానిని గర్త
 యనుభవింపక మానుటెట్లు ? ఫలము స్వాగ్రముగాక పరార్థము కా
 రాదాయని యందువా ? ఆసంగతినే కర్మయోగము బోధించు
 చున్నది. అట్లుచేయుచో పునర్జన్మకారణమే గలుగదు. జననము
 లేనినాఁడు ఫలానుభవముగూడ లేని దగునుగదా.

భర:—అన్నా ! నీమాట సత్యము. నాయటివారియేలుబడి స్వకర్మానుభవార్థమేయగును గాని యెందు గాదు. నీవనిననో యవాప్తసమస్తకాముడవు; ద్వంద్వాతీతుండవు. నీపరిపాలనము లోకకళ్యాణకరమగును. ఆకారణమున నీవురాజత్వము సంగీకరింపవలదా ? పరోపకారమునకన్న ధర్మముగలదా ? మఱియొకటి విన్నవించును. మహాత్ములకుఁ గష్టములు గలుగుటఁజూచి లోకము విపరీతబుద్ధిని బడయును ; ఆకారణమున ధర్మమునందు విశ్వాసము తఱుగును. దానమహానర్థములు గలుగును. నీవట్టి విపరీతంబులకుఁ గారణభూతుడవు కానగునా ? ఇదియును గాక నీవు ధర్మరక్షణార్థమవతరించితివి. మోక్షధర్మములవలె లౌకికధర్మములనుగూడ నీవు రక్షింపవలయును. లౌకికధర్మములందుఁ గులధర్మము పెద్దయందురు. మనము క్షత్త్రవంశంబున జనించితిమి. క్షత్రియులకు రాజ్యపాలనము ధర్మమగునేగాని మునివృత్తి ధర్మముగాదు. నీవే వర్ణాశ్రమధర్మవ్యతిక్రమమొనర్చు వేని నిన్నుఁజూచి రాజ్యమెల్ల విపథంబును ద్రొక్కునుగదా. అన్నా ! మహాత్ములజీవితము పరోపకారార్థమేగాని యాత్మార్థముగాదు. నీవలన లోకమెంతో మేలుపడయనున్నది. లోకప్రతీక్షణమును రిక్తిపుచ్చుకుము. వయోవీర్యాదులఁ బెద్దవగు నీవుండఁగా నేనురాజత్వము వహించుట తులువతనముగాదా ? నామనవి చేకొనుము. కులగురువులు వసిస్థాదులువచ్చి యున్నారు. ఇప్పుడే యిందే నీకు సమంత్రకముఁ బట్టముఁ గట్టుదురు. మా మొఱలాలకింపుము ; అయోధ్యకు మరలము ; దేవగిరిపితృణములు తీర్చి ప్రజాభీష్టములుగూర్చి లోక కళ్యాణ మొనర్చుము. ఇదేసాష్టాంగపూర్వకముగాఁ బ్రార్థించుచున్నాను.

రా:—భరతా ! దళరథసత్పుత్రునకు నీకు యోగ్యముగాఁబల్కితివి. రాజ్యము నాదని నీవు భావించుట ప్రమాదము. సంగతి యెఱుంగక యట్లనుచున్నావు. కైకేయీగర్భజునకు రాజ్యమునుబాసచేసి యామెను మనతండ్రి వివాహమయ్యెను. ఆకారణమున రాజ్యము నీఁదగుఁగాని నాదికా నేరదు. నీరాజ్యమును నీవు పరిపాలింపక తీఱదు. మఱియుఁ దండ్రిమాట కల్గ నేయకుము. ఎవఁడు తనతండ్రిని

బున్నామనరకమునుండి కాపాడునో యతఁడే పుత్రుఁడగునుగాని కన్నవారెల్లఁ బుత్రులు కాఁజాలరు. భరతా ! తండ్రులు బహు పుత్రులఁ గోరుటయేలక్షో యూహింతువా ? అందొక్కఁడేని తనకు గయాపిండదాన మిచ్చుఁగాక యను వేరాసతో నట్లభిలషింతురుసుమా. ఇది గయునివచనముగాని వేఱుగాదు. కావున సత్పుత్ర కుండవగుము. పితృవచనము మనయిద్దఱకు వేదవచనమే యగును. వత్సా ! వేఱుమాటాడక యయోధ్యకుఁ బోయి రాజ్య భారమువహించి తండ్రి ఋణముఁ దీర్చుము. నేను చతుర్దశవత్స వివాసప్రతము సలిపి పితృవాక్యపరిపాలన మొనర్తును. ఇదే మనకుఁ బరమధర్మము. నాయనా ! మఱియొకమాట వినుము. ఇదియే నీకు నాగావించుపరమోపదేశమని భావింపుము.

“క ఎఱుకగలవారిచరితలు
గఱచుచు సజ్జనులగోష్ఠిఁగడలక ధర్మం
బెఱుగుచు నెఱిగినదానిని
మఱువకనుష్ఠించునది సమంజసబుద్ధిక్.”

“క. ఇచ్చునది ధనముపాత్రున
కచ్చుగనొరువేడకుండు నది యభిముఖులై
వచ్చినయాశార్థుల వృధ
పుచ్చకచేయునది సర్వభూత ప్రీతిక్.”

“క. అలిగిన నలుగక యెగ్గులు
వలికిన మఱివిననియట్లు ప్రతివచనంబుల్
పలుకక బన్నచువడియెడఁ
దలఁపక యున్నతఁడుచూపె ధర్మజ్ఞుఁడిలక్.”

“తే॥గీ॥ వీరునమ్మంగఁ దగుదురు వీరునమ్మఁ
దగరు నాకనవలవదు తత్త్వబుద్ధి
నెవ్వరిని విశ్వసింపక యెల్లప్రాద్దు
నాత్మరక్షాపరుండగు నది విభుండు.”

రామ జాబాలిమహర్షుల నివాసము.

జాబాలి:-రామా ! మహాప్రతిభాకారివి నీవు మూఢబుద్ధి బోరయ నగునా ?
 నీమాటలకు నీనేతలకుఁ బొందుగానిప్పడు. ఎట్లందువా పడి
 కులకు విశ్రవస్థానములట్లు జీవులకు మాతాపితలగుదురు ; అనఁగా
 వారిసంబధములు సమావాసమాత్రములగునే గాని యంతకు మించి
 నవి గావు. అట్టి యల్పకాలిక సంబంధములందు బుద్ధిమంతులు
 తగిలియొండరు. ఈయథమును నీవే పెక్కుసారులు చెప్పితివి. ఆదే
 వాక్కున 'తంద్రియాజ్ఞ తంద్రియాజ్ఞ' యని కలువరింతువే ? నాని
 యాజ్ఞవానితోన సమసిపోయెఁగదా. ఈజెట్టితలంపులు మఱచి యేక
 వేణీధరయై నిన్ను నిరీక్షించుచున్న యయోధ్యకువచ్చి పట్టాభిషిక్తుం
 డవై సద్యఃఫల మనుభవింపుము. సుఖదుఃఖంబులేగాక జనన మరణ
 ములు సంయతము కర్మఫలము లుఁటివి. శ్రీపురుషసంయోగములేక
 ప్రాణులు జనించునా ? కావున జననమునకుఁ గర్మము కారణము
 కాఁజాలదు. సుఖదుఃఖాదులందువా ? అవి వారివారి చేతిలో
 నున్నవి. మఱియుఁ బుట్టిన ప్రాణి గిట్టక యట్లేయొండదు. ఈ
 కీలకముఁ దెలిసినవార యథేచ్ఛాభోగంబుల ననుభవించి కాలగతిఁ
 జెందుచుందురు. భ్రాంతాత్ములు పలుపోకలుపోయి తుదకు నైహిక
 సుఖమునకుఁగూడ దూరులై కష్టపడి నశింతురు. రామా ! ధర్మము
 ధర్మమని నొక్కిపలుకుదువు. ధర్మమనఁగానేమి ? వలచి యింటికి
 వచ్చిననీరికి మోకాలొడ్డి యిహసుఖంబుల నిరసించి కాననాంతరము
 లాశ్రయించి నిరశనవ్రతులై జీవు నల్లాడించుచుఁ దుదకుఁ జిక్షిం
 చుచుటా ? ఇట్టివారు జీవితమును వ్యర్థపుచ్చుటయేగాక లేనిదుఃఖ
 ములను మాటగట్టుకొనుచున్నారుగదా. రామా ! ఇట్టిది ధర్మ
 మెన్నడును గానరదు. ఏదినైజమో దానిననుసరించుట ధర్మ
 మగును. కుత్సిపాసాభోగంబులు ప్రాణులకల్ల నైజములు. వానిని
 తాటించిన ధర్మమగును. స్వప్సార్థమునకు విపరీతవ్యాఖ్యానములు
 తచించి దుఃఖములపాలు గావలదు. రామా ! పితృదేవతలకుఁ బితృ
 దానార్థము సంతానమంటివి. ఇంతకన్న పెత్తనము గలదా ?
 పంచభూతసమ్మేళనంబున శరీర ప్రాణులు వొడముచున్నవి. ఆ
 భూతములక విడివఁడునాఁడు శరీర ప్రాణములు రూపు మాయ

చున్నవి. ఇంకఁ బిత్పదేవత లెందుండి వత్తురు ? ఎట్లో భక్తురుపో-
గయాడే త్రమునఁ బిండదాన మొనర్పినచో నెచ్చటనో కనవినరాని
చోట నున్నపితరులకది చేరుటెట్లు ? వారిపాట్లు నిండుటెట్లు ?
ఇచ్చట నేను బిండ మొకటికైచిన నయోధ్యనున్న మనవారి తుధా-
గ్ని చల్లారునా ? క్రాధాన్నములఁట ; పరలోకగతులకు దారిబ్ర-
ములఁట. ఈకట్టుకలతో లోకము మోసపోవుచున్నది. యజ్ఞ-
ములఁట, దానములఁట, యాగదీక్షలఁట, త్యాగములఁట ; అహో!
ధర్మాపదేశమున నెంతలుపదేశించుచున్నారు ! మేధావులు పన్నిన
పర ద్రవ్యాగ్న నిజాలములఁ జిక్కి లోకమెంత తాఱుమాటగు-
చున్నది ! ఈపగఁటికొంగల నెంతశిక్షింపరాదు ? పరలోకము
మిథ్యామాత్రము. మనమున్నదేలోకము. ఇందే సమస్తముఖిము
లనుభవింపనగును. ప్రత్యక్షమును మాని మిథ్యామాత్రమైన పరో-
క్షమునకుఁ బ్రాకులాడవలదు. ధర్మాపదేశంబున నైసర్గికములకు
నెడసి దుఃఖములపాలు గావలదు. జీవితమును వృధసేయవలదు.
సద్యఃఫలమగు రాజ్యభోగములను యథామతి ననుభవించి తమవ-
దొఱఁగుము. ఇంతకన్న వేఱుధర్మముగలుగదు.

రా :—మునీంద్రా ! నన్ను మరలించు నిమిత్తముమీరిట్లు నడుపుదురేగాని
యది మీమతము కానేరదు. అయినను మీరుగావించిన యాడే
పణములు వైదికమతములక్రిములై యున్నవి. వానికిఁబూర్వపక్ష
సమాధానములుచెప్పి వానినిఁ బూర్వపక్షసిద్ధాంతములు గావించ
నిచో నవిలోకమెల్లఁ బ్రాకి కడలేని ముప్పుతెచ్చును. తన్ని
మిత్రము నాకుఁ దోచినట్లు వచింతును.

కారీరకసంబంధములు కాశ్యపికుంబులు గావనుట సిద్ధము. అట్టివానికిఁ
గాఁ బ్రాకులాడుట తగదనుటయు నిజమే. అయిన నిందు విశేష మొకటి
గలదు. తల్లిదండ్రులవలన శరీరము గలుగుచున్నది. ఆకారణంబున శరీరము
తల్లిదండ్రుల సామ్యమగును. ఆసామ్య పుత్రులవశమైయున్నంతకాలము
వారు జననీజనకులకు బుణ్యగ్రస్తులైయుండురు. దీనినే పితృణమందురు.
బుణ్యగ్రస్తమరణ మెవ్వరుఁ గోరరు. ఆబుణ్యము క్తిగా గుతులు వారి
తల్లిదండ్రులకు సర్వవిధసేవలు చేయుదురు. నాశంధ్రీవలన నేను బడసిన

సామ్యును మరల దానుగోరెను. దానిని సంతోషపూర్వకముగా వానికిచ్చి పితృవాసునుండి విముక్తుడనైతిని. ఇందు విపరీతముగాని దోషముగాని లేదు. 'శీవతోవాక్యకరణాత్' అను పెద్దలవాక్యమును మఱచితిరా ?

తండ్రియాజ్ఞను బరిహసించితివి. ఆజ్ఞయే వలదందువో చచ్చిన వాని యాజ్ఞవలదందువో యూహింపరాదు. లోకమెల్ల నాజ్ఞాబంధమై యున్నది. అట్లుకానినాడు జగత్తు విశృంఖలమై నశించును. కావున నాజ్ఞయే వలదనుమాటను మీరుగూడ నిరసింపక తప్పదు. చచ్చినవాని యాజ్ఞ చేయుచేలయందురా? వ్యక్తికి మరణము గలదుగాని వానియాజ్ఞకు మరణములేదు. ఎంతకాలంబాయాజ్ఞ పరిపాలింపబడునో యంతకాలమది జీవించియుండును. వ్యక్తిసమక్షంబునఁ దదాజ్ఞను బాటించుటయుఁ దత్ప సోక్షంబున దానిని నిరసించుటయుఁ గుత్సితవర్తనమగునే గాని ఋజు మాగ్గము కానేరదు. బుద్ధిమంతు లట్టి కపటవర్తనంబును మన్నింపరు. మఱియు మీరన్నట్లు చేయుట యగునేని రేపు మీమాటకుఁ గూడ నదేగతి కలుగదా ? ఇంకమాటకు నిలుకడయెక్కడ ? ఆజ్ఞారూపములైన నేన కాస్త్రాదులకెల్ల దుగ్ధతిలుగదా ? లోకమునకే వ్యవస్థతప్పనుగదా ? ఇట్టిది మీరుమాత్రము సమ్మతించురా ? కావునఁ బితృవాజ్ఞను నేను బరిపాలించుట చర్యమగునే గాని యధర్మము కానేరదు.

జననాదికము శ్రీపురుషసంయోగ ఫలమంటిరి. అట్లగు నేని వంధ్యాత్వమునకే యవకాశమండగూడదు. ఈవంధ్యాత్వము మనుష్యవర్గమందే గాక తిర్యగ్జండులయందు సహితము గానవచ్చుచున్నది. దీనికేమందురు ? అదియటుండనిమ్ము. సృష్టియెల్ల శ్రీపురుషసంయోగోద్భవమగునేని యది చార్యాకమతమగును. ఇచ్చట సృష్టియనుపదము చేతనాత్మక సృష్టికి నన్వయించురా ? జడాత్మక సృష్టికి నన్వయించురా ? ద్వితీయపక్షమేని యది యంగీకృతమగును. ఏలందురా ? శరీర ప్రాప్తికి శ్రీపురుషసంయోగము కారణమగుచున్నది. అందువలన మీయీవాద మంగీకృతమగును. అంతియగాని శరీరాంతరజీవాత్మకుఁగూడ శ్రీపురుషసంయోగమే కారణము కాఁజాలదు.

సృష్టియెల్ల స్వాభావికమే యగు నను లోకాయతనులవాదము నాశ్రయింతురా? ఈస్వభావమునే ప్రకృతి యందురు. ఈప్రకృతి జడమా? చేతనమా? జడమందులేని యందుఁ జైతన్యముండనేరదు. సృష్టియన్ననో వైతన్యాత్మకమైయున్నది. దీనికేమందురు? వైతన్యాత్మకమేయని యందులేని మీకును వైదికమతమునకు సమరసము గలుగును. మీ ప్రకృతియే వారి యాత్మయగును. ఆయాత్మవలన సృష్టికలుగుచున్నదని యిరువురు నంగీకరించుటగును.

అవయవసంయోగంబున శరీరంబు లేర్పడుచున్నవని యందురా? దానినంగీకరింతుము. కాని యీసంయోగము అవయవములకు విచ్ఛికమా? పశ్చేరితమా? విచ్ఛికమేయందులేని యిచ్ఛాశక్తి చేతసంబులకుమాత్రమే యుండును గావున అవయవములు గూడఁ జేతనములే యనవలయును. అవి అవయవములు కేవల జడములని మున్నే నిరూపించితిమి. కావున మీరు చెప్పు నట్టి సంయోగము విచ్ఛికము కానేరదు. పరప్రేరితమే యందురా? అని యంగీకృతమే. ఆపరమునే యాత్మయందురు.

సృష్టి ప్రస్తావితమయ్యెను గావున దాని సంగతి వినుము. అభావము నుండి భావము జనింపదు. ఇది ప్రథమ నూత్రము. కారణములేకయే కార్యముగలుగదు. ఇది రెండవ నూత్రము. సృష్టి భావము. ఈభావమున అభావమునుండి గలుగదుగావున భావమునుండియే యీభావము జనింపవలయును. మఱియు సృష్టి కార్యమగును. ఈకార్యమునకుఁ గారణముండవలయును. ఆకారణమే సృష్ట్యాదిభావము నగును. ఆకారణమునే పరమాత్మయందురు.

ఈపరమాత్మకు మఱియొక కారణము గలుగదు. ఎల్లకారణములకు నది మొదటి కారణమై యున్నది. మఱియు నప్పరమాత్మ నిర్గుణనిరంజను కేవలచిద్రూపమున నుండును. దానికి జననాది వడ్డీకారములులేవు. అని యవ్యయము శాశ్వతమునై యుండును.

కారణములేనిదే కార్యము కలుగదని చెప్పఁబడినది. ఈకారణము ఉపాదానకారణమని నిమిత్తకారణమని రెండు విధములు. ఘటమునకు మున్న ఉపాదానకారణమగును; కుమ్మరి నిమిత్తకారణమగు. సువర్ణాభరణము

నకు నువ్వము ఉపాదానకారణము ; స్వర్ణకారకుడు నిమిత్తకారణము. అట్లే సృష్టికి ఉపాదానకారణమేది ? నిమిత్తకారణమేది ? అనియడుగ వచ్చును.

ఘటమేర్పడుటకు మృత్తికయనుపదార్థమొకటి ఘటనిర్మాణపూర్వమే యుండును. అట్లే సృష్టి యేర్పడుటకుముందు ఘటనిర్మాణమునకు మృత్తికవంటిపదార్థ మేదియుండెను ? పరమాత్మతప్ప నన్యమేదియు లేదని మున్నే చెప్పితిమి. కావునఁ బరమాత్మయే ఘటమునకు మృత్తికవలె సృష్టికి నుపాదానకారణము కావలయును. మరియొక పదార్థ మున్నదని చెప్పుదుమేని పరమాత్మ అద్వితీయము అనువచనమునకు భంగమగును. పరమాత్మ అద్వితీయముగావునను పరమాత్మకన్న భిన్నమైన పదార్థము సృష్టికి బూర్వముండుటకే యవకాశములేదు గావునను సృష్టికిఁ బరమాత్మయే ఉపాదానకారణమని యంగీకరింపక తప్పదు.

ఘటమునకుఁ గుమ్మరి నిమిత్తకారణమంటిని. అనఁగాఁ గుమ్మరి యనువాఁడొకఁడు మృత్తికతో ఘటమును నిర్మించుచున్నాడని దీనిభావము. అట్లే సృష్టికి నిమిత్తకారణమేది ? పరమాత్మకన్న నన్యము లేదని చెప్పితిమి. అపరమాత్మ సృష్టికి నుపాదానకారణమంటివి. నిమిత్తకారణముండనిదే సృష్టికార్యమేర్పడదయ్యెను. నిమిత్తకారణముగా గ్రహించుటకు మఱియొండేదియుఁ గలగదయ్యెను. కావునఁ బరమాత్మయే నిమిత్తకారణముగూడఁ గాకతప్పదు. దానంటేని సృష్టికిఁ బరమాత్మయే ఉపాదానకారణమును నిమిత్తకారణమును చెందునగుచున్నది.

ఏదే నొకయుద్దేశ్యముతో నెట్టిపనిఁగాని చేయుదురు. ఉద్దేశ్యరహితముగా నేపనియుఁ గాదు. ఈయుద్దేశ్యమునే వేదాంతపరిభాషయందు సంకల్పమని చెప్పుదురు. వైనఁ జెప్పిన ప్రకారము సృష్టికిఁ బరమాత్మయే ఉపాదాననిమిత్తకారణములు చెందునై యున్నదని యంగీకరించినను అపరమాత్మ యేసంకల్పముతో సృష్టిఁగావించెను ? ఎప్పుడాసంకల్పము పుట్టెను ? ఏలపుట్టెను ? అను ప్రశ్నలు వొడమును. ఏదోయొక సంకల్పము పరమాత్మకుఁ గలదని యంగీకరింపక తీరదు. అట్లు కానివాఁడు సంకల్పరహిత కార్యమేర్పడును. అట్లగుట మూలనూత్రమును నిరసించుటగును.

సంకల్పము కలదుగాని అది యిట్టిసంకల్పమని వచించుటకు సాధ్యముగాదు. దానందేసి యది యనిర్వచనీయమనిరి. ఎప్పుడాసంకల్పము పుట్టెనునుటకు ఎప్పుడో యొకప్పుడు సృష్టికిఁబూర్వమే సంకల్పము జనించి యుండవలయునుగాని యాకాలమును నిర్ణయింప రాదు గావున దానిని అనాదియనిరి. ఏలసంకల్పము కలిగెనునుటకుఁ గూడ నిదమిత్యమని నిర్వచింపరాకున్నది. అందువలన లీలామాత్రమనిరి. అనఁగాఁ జైమూఁడు ప్రశ్నములకు జవాబుచెప్పటకు యుక్తిచాలను. యుక్తిసాగినంతవరకు నూహించిరి. యుక్తియెల్ల నిందియకార్యము గావునను ఇంద్రియములన్ననో పరిచ్ఛిన్నములు గావునను వానికి నందని విషయము అతీంద్రియమనిరి. అట్టివానిని నిశ్చయించుటెట్లున్నచో అవి కేవలబుద్ధి గ్రాహ్యము. అబుద్ధియు సమాధ్యవస్థనున్నప్పుడే యిట్టియతీంద్రియ విషయంబులు స్ఫురించును. అస్ఫురణము మరనునకు నందినంత గ్రహించి వాక్కునకు సాధ్యమైనంత వచించిరి. ఈ యాత్మవాక్యమును విశ్వసించి వర్తింపనగును.

కర్మములను నిందించితిరి. కర్మము నిసర్గమనియు నైమిత్తికమనియు రెండువిధములు సృష్టితోడఁబుట్టినకర్మము అనగా సంకల్పరూపకర్మము నిసర్గకర్మమగును. ఏదేహోకనిమిత్తము గలిగినప్పుడు చేయుకర్మము నైమిత్తికకర్మమగును. ద్వివిధమైన యీకర్మములకు సంకల్పము బీజమగును. పరమాత్మ యొక్కసంకల్పకాలము అనిష్టేశ్యముగావున అది యనాదియనిరి. దానందేసి తత్సంకల్పముతోఁగూడ జనించిన నిసర్గకర్మమును అనాదియేయగుచున్నది. ఈనిసర్గకర్మ మొకసారి యంకురించినతర్వాత యదినిలువదు; ప్రవాహసరణిఁ బరచుచుండును. దీనినాపుటకుఁ గూడ సాధ్యముగాదు. మఱియొకవిశేషము. ఈనిసర్గకర్మము అనాదియగుటయేగాక అనంతమునైయున్నది. ఎట్లందురా! సృష్టికి మార్పాట్లున్నను సర్వస్వరూపనాశనమెన్నటికినిలేదు. సృష్టియున్నంతకాలము నిసర్గకర్మముండును. ఆకారణమున నయ్యది యనంతమగును. అనాదియు ననంతమునైన యీనిసర్గకర్మమును మీరు నిరసింపజాలరు. ఆకర్మము మీయందును నాయందును జరాచరరూపసర్వప్రపంచంబునందును బ్రతిక్షణము జరుగుచు నేయున్నది. కావున నదిస్వానుభవసిద్ధము.

ఇక నైమిత్తిక కర్మములన్ననో నిమిత్తము గల్గినప్పుడే యవిచేయు

బదును. పితృకార్యాదు లీరాశిలోఁ జేరును. ఈకర్మములఫలమేమందురా? జీవునకు నాశనములేదు. జీవుఁడు శరీరవియోగానంతరము కర్మానుభవము నకుఁ గా లోకాంతరములు చెందియుండును. పితృకర్మములవలన ఆజీవునకు కాంతికలుగునని తత్త్వజ్ఞులు వచించిరి. వారిమాట కాదని నిరూపింపఁ జాలరు. తత్త్వము వట్టియుక్తికిఁ జిక్కదు. అతీంద్రియమైన యావిషయమును గూర్చి కేవల నిర్వికల్ప సమాధ్యవస్థయందు పరీక్షించి నిశ్చయించిరి. మీరు నట్లే పరీక్షించికాదందురా? అందాఁక మీమాటను శ్రవించుటెట్లు?

శ్రాద్ధవిధి నుల్లసించితిరి. శ్రాద్ధమునకు శ్రద్ధాపూర్వకసంకల్పము జీవము. సంకల్పము దేశకాలానవచ్చిన్నము. అదితనములో ముల్లోకములుఁ జాట్టినచ్చును. మహద్వలసంకల్పంబులు దేశదేశాంతరములందుఁ గార్యక్షమము లగుట విసమా? తపోనిధికి మీకుమాత్రమిది తెలియదా? కావున మతుల శ్రద్ధా పూర్వకములైన సంకల్పములు లోకాంతరగతు లైనవారి కితలయెడ నేలవ్యాప్తి గాంచరాదు? అట్లు పరిణతిఁ గాంచుట యనుభవసిద్ధమే గావున నట్టికర్మములను జేయుట పరమధర్మమగును. యజ్ఞయాగాదిక్రతువులు గూడ నీవర్గములోనే చేరును. ఏదో యొకరూపమైన యగ్గమును గోరి యిట్టిక్రతువులొనర్తురు. సంకల్పమెన్నడును వ్యర్థముగాదు గావున నిట్టిక్రతుకర్త లీస్మితార్థములను దప్పక పడయుదురు. ఫలము మాత్రము తప్పదు. అది యాత్మార్థమైనఁ గావచ్చును! పరార్థమైనఁ గావచ్చును. ఆత్మార్థము చేయరాదందురా? అది మాకును సమ్మతమే? ఇట్టివానివలన నగుసుఖము తుచ్ఛమందురా? ఆమాట సర్వజనాంగీకృతము. ఆకారణముననే తుచ్ఛానందములవంకఁ జనక కాశ్యపానందమును బడయుమని మనశాస్త్రము లుఘోపించుచున్నవి.

ఈనిత్యానందమును బడయుట యెట్లందురా? మనయంతఃకరణము తననైస్థితికిఁ స్థితి నెప్పుడు పడయునో యప్పుడు నిత్యానందము గలుగును. నైస్థితికిఁ స్థితియనగా నేమియందురా? స్పృష్టియెల్ల సత్త్విరజస్తమోగుణాత్మకమైయుండును. ఈమాఁడు గుణములు ముప్పురిఁబెనచిన త్రాఁడుగా నుండును. ఈమాటింటిలో సత్త్వము నైస్థితికము. ఏలయందురా? స్పృష్టిలో నావరణాచ్ఛాదితమైయున్న జీవాత్మ యాపరమాత్మయే గాని వేఱుగాదు.

పరమాత్మకును జీవాత్మకును ఆవరణకారణంబున మహాకాళ ఘటాకాళ తారతమ్యము గలుగుచున్నది. అంతియగాని యవి వేఱుగావు. పరమాత్మ యన్ననో కేవలసత్యాత్మక నిత్యానందస్వరూపి. జీవాత్మయు వాస్తవము గానట్టివాఁడే. అయినను ఆవరణభేదమును బట్టి వేఱుగాభావింపఁబడుచుండును. ఇట్టివిపరీతభావమునకుఁ గారణములైన రజస్తమోరూపావరణంబులు తొలఁగి కేవల సత్త్వావరణము గలిగెనేని జీవాత్మయు నిత్యానందస్వరూపియై విలసిల్లును. ఇదియే నైసర్గికస్థితి.

ఈస్థితి కలుగుట యెట్లందురా ? అందులకే యీకర్మకలాపమెల్ల సేర్పడెను. ఈకర్మములనే యోగములందురు. ఈయోగములెల్ల నంతఃకరణావరణశుద్ధిపర్యంతములు. అనంతరము వానివలన ఫలములేదు. ఆవరణ తత్త్వతారతమ్యమును బట్టి యోగములను నిర్ణయించిరి. గృహస్థులగువారు రజస్తమోమయావరణ కలితులై సంకల్పపరంపరలతో నిండియుండురు. గావున వారికి యోగ్యముగాఁ గర్మయోగమును జెప్పిరి. ఈకర్మయోగము సకామముగాఁ బ్రారంభమై క్రమక్రమముగా వైరాగ్యావస్థను జెంది తుట్టచువకు నిష్కామకర్మ యోగముగాఁ బరిణమించి స్వరూపజ్ఞానోత్పత్తినిఁ గలిగించును. ఆవిధముగా నది యంతఃకరణశుద్ధి నొనర్చును. భక్తియోగము గూడఁ గర్మయోగాంతర్యూతమేగాని యొందుగాదు. ఈకర్మయోగమునే నుభ్యాసయోగమనియు వచింతురు. స్వతస్సత్త్వావరణావృతులకు శుద్ధికలాపమనవసరము. వారికి స్వరూపానుభవము మాత్రమే యవసరము. ఈయనుభవమునే విజ్ఞానమందురు. వారికిఁగా జ్ఞానయోగమును నిర్ణయించిరి.

క్షత్రిపాసాధోగములు నైసర్గిక ధర్మములనియు వానిని సేవించుటయే పరనుధర్మమనియు వచించితిరి. ఈమూఁడును సర్వప్రాణి సామాన్యధర్మములగుట నిర్వివాదాంశము. ఇతరప్రాణివర్గమునకన్న మనుష్యుని యందు జ్ఞానమనెడివిశేష లక్షణముగలదు. అందువలన మనుష్యులను దదితరప్రాణి వర్గమునుండి వేఱుచేసి యధికులుగా గణించివారికి విశేషధర్మములను జెప్పిరి. ఈజ్ఞానము నిత్యానిత్యవస్తు వివేకమునకుఁ దోడ్పడును. ఆవివేకమువలన అనిత్యములను నిరసించి నిత్యమును సాధింపవగును. ఇదియే నునుష్యుల విశేషధర్మము. నిత్యమును సాధించుటవలన సేమియగునందురా ? అప్య

యానందము గలుగును. మీరుచెప్పిన నైసర్గిక ధర్మత్రయము ననుష్ఠించుట వలనఁగూడ నట్టియానందమే వచ్చునుగదా యనవచ్చును. అందువలనఁ గలుగు నట్టియానందము కేవల మింద్రియానందమగును. చుట్టియు నదిక్షణి కమేకాని కాశ్వతముఁ గాదు. ఉభయతత్త్వములకు నానందానుభవమే పరమావధి యైనప్పుడు క్షణికమును దుచ్చుమునైన దానితోఁ దనివిచెందుట కన్న నిత్యమును బరమము నైనదానిని సాధించుట యొప్పుఁగదా.

సద్యఃఫలమైన రాజ్యభోగాదులను ద్యజించి కాలాంతరములును సంశయాత్మకములు నైనవానికిఁ బ్రాకులాడనేల యనిరి. రాజ్యాభోగాదులు సద్యఃఫలములే యగుఁగాక. అవి సకాములకు రుచించునేగాని నిష్కాములకు రుచింపవు. సర్వము సన్యసించియున్న మీకిప్పుడు గృహస్థాశ్రమము రుచించునా? రుచింపని దానియందు మిమ్ము బలవంతపెట్టిన ఫలమేమి.

మహాత్మా !

“చ॥ ధృతిఁగొని రోగముల్ జరయు దేహమునొంపకముందే, యింద్రియ ప్రతిపాతిలేకముందే, తన స్రాణవిరావముకాకముందే, పం డితజనుఁడాచరింపదగు తీర్థిబ్రయత్నము ముక్తికి, మహా ధృతకథినిల్లు గాలుతఁజిదాతిమినుతలు త్రవ్వ భూప్పనే ?”

అని పెద్దలు పదించిరి. ఆనచనంబు లమోఘంబులు. ఆవాక్యంబులను మన్నింపక కాస్త్రనూషితబద్ధులై యెండమావుల వెనుజెంటుఁ బరచువారు దివాంధువులై యెట్టుకేనికి ముప్పుఁబొరయక మానరు. ధర్మములు నూత్నాతి నూత్నంబులు. అవి వ్యవసాయాత్ములకు గోచరించునేగాని యవ్యవసాయాత్ములకు గోచరింపవు. కేవల యుక్తివాదమును నమ్మిన ఫలములేదు. అట్టివారిగతి అంధకపరంపరాగతి యగును.

సత్యమేధర్మము. ధర్మమేసత్యము. ఎవరెన్ని బోధించినను నేను ధర్మమును విడువఁ జాలను. ఇది నాపరమనిశ్చయము. అకాశ్త్రీయంబులును ధర్మవిరుద్ధంబులు నైన వచనంబులు మీరాడినను నాతండ్రికిఁ బరమాశ్రితులగుటంజేసి మీసమక్షంబున నిలిచి యింతగా వదించితిని. అన్యపక్షంబులు నన్నుబోల్చును గలంపనేరవు. అట్టివి వదిలుట భవాన్యకులకును యోగ్యమునుగాదు.

రాముఁ డీముపసంహాకోత్తులను గోపకలుషిత తీవ్రస్వరంబునఁ బలికెను. జాబాలి యది గాంచి 'రామా ! కోపింపవలదు ; నామతము నాస్తికముగాదు ; ధర్మసంకటకాలము ప్రాపించెను ; ఏవగనైన నయోధ్యకు నిన్ను మఱింప నట్లాడితిని. నీముఖమున వెలువడిన యీతత్త్వసారము సుప్రతిష్ఠితమై యాచంద్రార్కము లోకము సుద్ధరించుఁ గాక; కుమతులును విమతులును సుమతులై మేలుపడయుదురు గాక' యనెను.

రామవనిష్ఠుల సంవాదము.

వసిష్ఠమహర్షి యావచనంబు లాకర్ణించి,

చ॥ కులముత్యజించినకొ జనలు గోలయొనర్చినఁ దల్లిదండ్రులకొ
వలదనిపల్కినకొ సిరులువమ్మయినకొ సతి యడ్డగించినకొ
విలయమువచ్చినకొ బుడమి ప్రీలినమిన్నులుమీఁద్రవ్రాలినకొ
దలఁగరుసిద్ధపూరుషులు ధర్మవినిశ్చిత మార్గమంతయుకొ.

అని లోలోనఁ దలంచి జాబాలిమాట నందుకొని 'వత్సా ! జాబాలి నన్యనిగాభావింపకుము. తత్త్వవిషయికమైన నీవచనామృతమును జెల్లలాగ గ్రోలి పరమ సంతృప్తపడనైతిని. సత్యమే ధర్మము ధర్మమే సత్యమంటివి. ఇది యక్షరాక్షరముల యథార్థము. ప్రకృతము నీధర్మమేమా విచారింపుము. రాజ్యము జ్యేష్ఠక్రమానుగతము; ఇది మీకులధర్మమేగాదు రాజధర్మమునైయున్నది. అధర్మంబును నీపుద్గరింపవలదా ! వత్సా ! జననకారణంబున దల్లిదండ్రులట్లు జ్ఞానప్రదాన కారణంబున నాచార్యుఁడును గురువగును. గురువచనము చేయుట ధర్మము. ఈయంశమును నీవే తెల్పితివి. నేనో మీకుఁ గులగురువును గాని నేటివాఁడను గాదు. నామాట పాటింపవా ! నాసంగతి యటుండనిమ్ము. ఇందువచ్చిన వేదమూర్తులను జూడుము. ఈబ్రాహ్మణులెల్ల నీవారేగదా. వీరి మాటయేని వినవలదా ! ఇదిగో నీతల్లి; వార్ధక్యమునకుఁ దోడుగా నీమెకు బైధవ్యమును సంప్రాప్తమయ్యెను. ఇప్పుడామెను శుక్రాపింపకున్న నెప్పుడు శుక్రాపింతువు ?

‘ఉపాధ్యాయాక్షదశాచార్యః ఆచార్యాణాంశతాపివా,
సహస్రస్తువీత్యకమాతా శారవేణాతిరిచ్యతే’ అని

మాత్యూణవిముక్తికి నింతకన్న మేలు తరుణముగలుగునా? ఆమె మతము నొప్పగికింతువా? రాఘవులు యాచకజనాభీష్టదాన దీక్షాబద్ధులని లోకమెల్లఁ బ్రశంసించును. భరతుఁడు కేలాడ్డి యానించుచున్నాఁడు. వానిని వ్యర్థ పుత్రువా? యనెను.

రాముఁడు వసిష్ఠునకుఁ గేలాగ్ని 'గురువర్యా! నావచించినదంతయు మీయుపదేశసారాంశమేగాని వేఱుగాదు. గురుజనుల మతమును జేయవాయనిరి. వారియాజ్ఞ శిరమున దాల్చును. ఆర్యా! విన్నపము; శరీరము తలిదండ్రుల సొమ్ము. నాతండ్రి నాతనువును మున్నుగాఁ గోరెను. దానిని వానికిఁ బ్రతిజ్ఞాపూర్వకముగా నిచ్చితిని. ఆయన దానికి వసవాసము విధించెను. అది యిప్పుడు తలఁగుటెట్లు? తండ్రికి నర్పితమైన తనువును దల్లి యిప్పుడు గోరిన నేనేమి నేయనోర్తు? ఆమాట మఱచి పామ్మని యామె యడుగులకుఁ దలతో మ్రొక్కి వేడుచున్నాను. మఱియేది చెప్పినను దప్పక యామెమాట నొనర్తును. గురువర్యా! ఇందు నా యొనర్చిన. భర్తవ్యతిక్రమమున్న నైవీయ వేడుదు' నని వినయమధురముగా నుడివెను

భరతుఁడు నిరశవక్రతమున మిశ్రక్రించుట.

భరతుఁడంత నిరాశచెంది 'సుమంత్రా! నాకుఁ గూడ నిందే కుశాస్త్రంబును సిద్ధపఱపుము. ఇచ్చిన ఋణమును మఱల నిచ్చునందాఁక త్రాహ్మణుఁడు ఋణగ్రస్తీతవాకిటఁ బరుండు నట్లు నేను నాయన్న ప్రసన్నుఁడగునందాఁక యాపర్ణకాలవాకిట నిరశనవ్రతముని పరుండుదును. అన్న గారి యాజ్ఞ వలయునందువా! అట్లయిన నేనే దర్భలు పఱచికొందు' నని యట్లానర్చెను. రాముఁడంతఁ దమ్మునిఁ జేరఁజని వానిని లేవదీసి 'నాయనా! మోడి నేయకుము. ఇది త్రాహ్మణునకుఁ దగుఁగాని ఊత్రియు నకుఁ గూడదు. ఏమి యపకారమును నేను నీకొనర్చితి నని నీవిట్లు వాకిటకు నడ్డముగాఁ బరుండుదువు? భరతా! ఈదారుణవ్రతము మాని యయోధ్యకుఁ జను' మని వేవిధంబుల బుజ్జగించెను. భరతుఁడు రాముని పాదములఁబట్టి 'అన్నా! నామొఱవినకున్న నగుఁగాక; ఈపౌరుల విజ్ఞాపనమేని మనస్కరింపవా?' యని దీనస్వరంబునఁ బ్రార్థించెను. రాముఁడు కడుంగడు జాలికిఁడిక్కి 'తమ్ముడా! లెమ్ము; జలంబులతో నన్ను స్పృశింపు'మనెను.

భరతుఁ డంతట లేచి 'బ్రాహ్మణోత్తమలారా! మంత్రివర్యలారా! పౌ
రలారా! రాజ్యకాంక్ష నాకన్నడును జనింపలేదు; దానికై నాతండ్రిని
గోరలేదు; నాతల్లిని ప్రేరేపింపనులేదు. నాయన్నవివాసము నాకుఁ దెలి
యదు. ఈమాట ముమ్మాటికి నమ్ముము. తండ్రియాజ్ఞతప్పరాదేని నాయన్నకు
మాటుగా నేను చతుర్దశవర్ష వనవాసశిక్ష ననుభవింప సంసిద్ధుడనై
యున్నాను. నాయన్న నామనవిని మనస్కరించి యయోధ్యా పరిపాల
నమునకు నియ్యకొని మమ్మెల్లఁ గృతకృత్యులగా నొనర్చుఁగాక! యని పరి
స్ఫుటస్వరంబునఁ బలికెను. రాముఁడు వానిని గొగ్గిటఁ బొదివి 'వత్సా!
వట్టి శంకలు వలదు. తండ్రి సేతకుఁ దాఱుమాఱు గలిగింప మనకు నధి
కారములేదు. అట్లానర్పుట ధర్మద్రోహమగును. నాకును దీఱిని తలవంపు
గలుగును. మనతండ్రియు బాసతప్పినవాడగును. భరతా! తండ్రికొఱకును
నాకొఱకును ధర్మము కొఱకును నీవు నీసంకల్పమును మాని నావచించు
నట్లానర్పుము; నీకు ధీద్రమగు' ననెను.

దేవస్థులు భరతుని హితము చెప్పట.

రామభరతుల సంవాదంబును వినుచుండిన దేవర్షి సిద్ధచారణాదులు
తమలోఁ దాము కలియఁబలికికొని ప్రత్యక్షులై 'భరతా! నీ సుస్వభా
వంబున కంతయు మెచ్చితిమి. నీయందెట్టి ద్రోహమును లేదు. మామాట
నమ్ముదువను విశ్వాసముతోఁ జెప్పుచున్నాము వినుము. నీతండ్రి కైకేయా
బుణముఁ దీర్చి స్వర్గమున నున్నాఁడు. వానిమాట కల్లయగునేని వానికి
స్వర్గమృతి గలుగును. చక్కఁగా విచారింపు' మనిరి. భరతుఁడు వారి
వచనంబులు విని నిజయత్నము బీఱుపోవుటకుఁ జిఱితిల్లముఁ గేలు గీలించి
'అన్నా! జ్ఞాతులును యోధులును మిత్రులును కర్షకాదిప్రకృతివర్గమును
వారు వీరననేలే! చరాచర సమస్తరాజ్యము నిన్నుఁ గోరుచున్నది. రాష్ట్ర
రంజనము రాజునకుఁ బరమధర్మము. అందులకు నీవే తగుదువుగాని నేను జా
లను. రాజధర్మమునకును గులధర్మమునకు నన్ను వేఱు పురువుగా నొనర్ప
వలదు. నాతల్లి కోరిక తీఱవలయు నందువా? అట్లయిన నెల్లయర్థములకు
పరిపోవు మార్గము ననుజ్ఞయి' మృనెను. రాముఁడు వానిని దనయంకమునఁ
గూర్చి 'నాయనా! నీసహజజ్ఞానము నేఁడు వేయిరెట్లు వెలుగుచున్నది;
మఱియు గురుశిష్యితుడవుగాని సామాన్యుడవుగావు, భూభారవహనమునకు

సంతయింతువేల! మహా ప్రజ్ఞావంతులైన మంత్రులుండరా! నీకై ప్రాణము లిచ్చు మిత్రులు గలుగరా! ఎందును నీకుఁగొఱతలేదు. వత్సా! కైకేయా దేవి సేంతమాత్రము చిన్నచూపుచూడవలదు. మాతృసేవకు లోటుగలుగ నీయకు' మనెను.

రాముడు తపపాదుకలనిచ్చి భరతుని పంపుట.

భరతుఁ డంత గత్యంతరము దోఁపక సువర్ణపాదుకలు తెచ్చి రాముని మ్రోలనిడి 'అన్నా! ఈపాదుకలపయి నీపాదపద్మము లుంచుము. ఇవే సమస్తలోకమునకు యోగ క్షేమములుగూర్చు' ననెను. రాముఁడట్లా నర్చెను. భరతుఁడాపాదుకలకు మ్రొక్కి 'అన్నా! ఈ నీ పాదుకలకు రాజ్యతంత్రమప్పగించి నేను జటావల్కలధారినిఁ ఫలమూలాశనవ్రతముతో నీవచ్చుపర్యంతముఁ జతుర్దశవర్షంబులు నగరబహిర్యాగంబున నివసించుచు నిన్ను నిరీక్షించును నుందును. పదునాలుగేండ్లు చన్నతర్వాత నీసందర్శన మహాభాగ్యము నాకునుగ్రహింపవేని నాశరీరమగ్నికి సమర్పితమగు' ననెను. రాముఁడు వానితలమూర్ఛిని 'నాయనా! నీతల్లి నేమఱవలదు; నా యాన నీతయాన' యని చెప్పి యతని సాగనంపెను.

పాద కా పట్టభిషేకము.

భరతుఁ డాపాదుకలను మృత్యుంజయమనుభక్తగజంబుశిరంబునం గుంచి యన్నయాజ్ఞవడసి వసిష్ఠాదిసమేతముగాఁ దరలి చిత్రకూట పార్శ్వ మార్గంబున భరద్వాజాశ్రమంబునకు వచ్చి యామునికి నమస్కరించి వివర మెల్ల వానికి వినిచి తదాశీర్వాచనంబు లంది శృంగిబేరపురము చేరి యటఁ గొంతతడవు పుచ్చి యయోధ్యానగరము డాసెను. అపట్టణమతల్లి గ్రహ స్త్రస్తయైన రోహిణివలెఁ జెన్నుదోఱఁగి దిమిగ్రుసితయైన యామినిరీతిఁ బీడాకరమై నిదాఘసంతప్తయైన సేలయేఱుక్రియఁగృశించి హవిరూపము గప్పిన యధ్వరాగ్నిఁఖిఁబోలె నిస్తేజమొంది విధ్వస్తగజవాజిరథపతాకయైన సేనపడువున నిరుతాసూపడి వాతోద్ధాతయై యెగసి ఘూర్ణిల్లి కుపిలపడిన నీచికలాగున నిశ్శబ్దముగా నుండెను. భరతుఁ డందులకు మహావ్యసనవ్య గ్రాంతరంగుడై యెట్లో దశరథాంతఃపురము సొచ్చి యందుఁ దల్లుల డించి వారికి నమస్కరించి వసిష్ఠులతోడ నందిగా, మముచేరి ప్రజలఁగూర్చి

రామపాదుకలను శిరమున దాల్చి 'ఈపాదుకలే రామచరణాంభోజములు. వీనికి స్వేతచ్ఛత్రాదిక సమస్తరాజగౌరవంబులు జరుగుఁగాక. ఇవిరాజ్యమెల్ల సురక్షితముగాఁ బాలించును. నాయన్న వీనిని నాయొద్ద నిక్షేపించెను. ఆయనవచ్చినంతనే వానిపాదములకు వీనిఁ దొడిగి వానిరాజ్యమును వానికి నప్పగించి కృతకృత్యుడనై దూఱువాయుడు' నని శపథపూర్వకముగా విన్నవించుచున్నాను. నాశపథంబును మీఁదెల్లలు మనస్కురించి యథావిధి వర్తింపనగు' నని పలికి యాపాదుకలకుఁ బట్టాభిషేక మొనర్చి వానికి సమస్త రాజమర్యాదలను జరుపుచు నతఁడందు నివసించుచుండెను.

ఋషులు చిత్రకూటమునుదాసి చతుట.

చిత్రకూటముఁబాసి భరతుఁడు చన్నంతట నందలి ఋషులు కలియఁ బలికికొని యాశ్రమాంతరములకుఁ జన సమకట్టిరి. వారితలంపును రాముఁడు గ్రహించి కులపతినిఁడాసి 'స్వామీ ! ఋషులవదనమండలములందు చైవ రీత్యములు దోచుచున్నవి. మావలన నపరాధమేదేనిఁ గలిగెనా ? గురు శుశ్రూషులందు నీత పరాకుచెందదుగదా! అని వినయవినముఁడైయడిగెను. అనవుడు 'పరమకళ్యాణి నీతదేవి భగ్యవ్యతిక్రమ మొనర్చునా ? నీవలన నపరాధముండునా ? సౌమిత్రతలంపులోనేని యకార్యసంకల్పము జనించు నా ? ఇట్టిశంకలు వలదు. రావణానుజుఁడు ఖరుడను రాక్షసుఁడు గలఁడు. వాఁడు మహాగర్వోద్భవుఁడై జనస్థానివాసులైన మునులను బాఱఁదోలెను. అతఁడంతతోఁ దనియఁడు. నీవిందున్న కారణంబున మమ్ములనుగూడఁ గాఠించుచుచున్నాఁడు. నీవీయాశ్రమంబునఁ బాదమూనినది మొదలు రక్కసుల వలన మేము పడయునిడుమ లిన్నియనరావు. ఆఖలులు భీభత్సరూపంబులు దాల్చి మమ్ము వెఱపింతురు ; మా హోమద్రవ్యంబులను హరింతురు ; అగ్ని హోత్రములఁ జల్లార్చుదురు ; మాపయి నపరిశుద్ధవస్తువులఁ జిమ్ముదురు ; హతాత్తుగాఁబట్టి వధింతురు. ఆకూళల దుండగము దుస్సహముగా నున్నది. ఆకారణంబున నివోచ్చుటవాసి తొల్లిటి మాయాశ్రమంబులకుఁ జన నుద్యుక్తుల మైతిమి. అవియిటకు దవ్యగానైన మాకునచ్చట నిట్టిపాదలు గలుగనేరవు. మీరు నిచ్చగింతురేని మావెంట రానగు'నని యుక్తులపతి చెప్పెను.

రాముఁడు చిత్రకూటమును వదిలి యత్ర గూత్రమును చేచుట.

రాముఁడావచనంబులకు మహాభీన్నుడై వారిపయనమును మాన్ప

నెంతో ప్రయత్నించెను గాని ఋషులు వారినిశ్చయంబును మఱలెంపరైరి. ధాశరథియంతటఁ దనయువ్యమమును విరమించి యాఋషులను సాగనంపి పద్మకాలకు వచ్చి నిజాంతరంగంబునఁ జంచలాచంచలంబులుగాఁ బొడనూపి యంతరించుచున్న భావపరంపరలకుఁ గొందలపడసాగెను. తల్లులును చౌరులును మరల వత్తుతో యను శంక యొక ప్రక్కవాని నాశ్రమాంతరమునకుఁ ద్వరపెట్టెను; ఆతలంపునకు నాశ్రమసహవాస ప్రేమయొకవంక యాకపెట్టఁ జొచ్చెను. రాముఁడట్లుకొంతవడి నురియాడి యెట్టకేలకుఁ గృతనిశ్చయఁడై నీతాలక్ష్మణులను వెంటఁగొని యత్రిచహముని యాశ్రమము చేరెను. ఆ మహాత్ముఁడు వారిని సుతాధికప్రియంబున సత్కరించి,

“ఉ, కాలవిపర్యయంబున సుఖంబును దుఃఖమువచ్చుచుండు నె

క్కాలము నేరికొ ధ్రువముగాదు సుఖంబును దుఃఖము మహీ
పాల! బుద్ధుండుతద్వివిధభంగులెడింగి ప్రమోదభేద సం

శీలుఁడుగాఁడు రెంటును బ్రసిద్ధపథంబున నప్రమత్తుడై.”

అనివచించి నిజపత్ని నననూయాదేవిని విలిచెను. ఆమెకు రామలక్ష్మణులు మ్రొక్కిరి; నీతాదేవి తనపేరుచెప్పి ప్రదక్షిణసమస్కార మొనర్చెను. అననూయాదేవి రాఘవుల నాదరించి నీతను దనవెంట లోనికఁ గొనిపోయి ‘అమ్మా! నీవృత్తాంతమును వినగోరుదు’ ననెను. తైదేహీ తనచరిత్రమెల్ల వినిపించెను. ఆమునిపత్ని పరమప్రీతయై ‘అమ్మా! నీపాతివ్రత్యంబునకు మెచ్చితిని; నీనిశ్చయమును గొనియాడరాదు; నీతికఁ బరిసేవకన్నఁ దరగోపాయము వేఱుగలుగదు; నీవు త్రైలోక్యస్త్రీజనంబునకు శుభమార్గదర్శిని వైతివి; మేమెల్లరము నిట్లు తపోవ్రతములాచరించుట మనశ్శుద్ధిసంపాదన మునకేగదా. శుద్ధఁత్తులకు దుఃఖటంబులండవు. వత్సా! నీయిచ్చిదెలుపు మొనర్తు’ ననెను. జానకి యామెకుఁ గయిమోడ్చి ‘ఆర్యా! నీవచనముననే నాకు సర్వాభీష్టసిద్ధియయ్యె’ నని చెప్పెను. అననూయాదేవి యంత నామెకు నస్త్రాధరణంబులును బుష్పమాలికలును నంగరాగమును గొనివచ్చి యిచ్చి వత్సా! వీనిని ధరింపుము; నీకు సమస్తశుభములగును; ఇవి చెడని పదార్థము’ అని పలికి తనమ్రాలనే వానిని ధరింపఁగోరిను; నీతాదేవి వానిని భక్తితో గ్రహించి దాల్చి యామెకు మ్రొక్కి రామునొద్దకుఁజని సంగతి తెలిపెను. రామలక్ష్మణులందులకు మహాప్రీతులైరి.

అంతలోన నాడు విహంగంబులు తమతమకులాలయములుచేరి నిజవిహార
విశేషంబులను జెప్పుకొనుచున్నవోయనఁ గలకలధ్వనులఁ గావించెను ;
మునులు సాయంకాలిక స్నానములాచరించి తడిబట్టలతోడ జలకలశంబుల
తోడ నాశ్రమములకు రాసాగిరి ; అగ్నిహోత్రంబుల ధామము కపోతాం
గారోణిమమును బురుడించుచు గగనభాగంబును గప్పెను ; ఆశ్రమమృగం
బులు విశ్రమార్థము వేదిస్థానములు చేరెను ; వృక్షంబులు మహాల్పపర్ణంబు
లయ్యుఁ బ్రత్య బహుళంబులుగాఁ దోచెను ; చంద్రుఁడు నక్షత్రపరివారము
తోడఁ జేరోలగము తీటిలేవెన్నెలలఁ బఱచి యింద్రియతర్పణమునర్పించుఁ
దనరాజనామంబును సార్థక మొనరింపసాగెను.

రామాదులు దండకారణ్యమునకుఁ బోవుట.

సీతారామలక్ష్మణు లారాత్రి యందుఁ గడపి ప్రాతఃకాలమున లేచి
తమప్రయాణంబు నయ్యాశ్రమవాసులకుఁ దెలిపిరి. వారామాటవిని 'రామా!
ఈమహారణ్యంబున నరభక్షకులైన రాక్షసులు నానాఘోరాకారము గలరు ;
క్రూరమృగంబులును దండ్రిపతండ్లములుగా విహరించుచుండును. మేమెంతో
మెలకువతో ఫలాహారములను సేకరించుకొనుచుండుము. ఇదిగో యీచారిఁ
జనిన సంతభయముండ' దని చెప్పి మార్గముఁజూపి వారినాశీర్వదించిరి.
రాముఁడు వారికిఁ బ్రణమిల్లి సీతాలక్ష్మణులచేటుఁగొని నూత్యుడు నీలమే
ఘుమండలంబును వలె దండకారణ్యముఁ బ్రవేశించెను.

అయోధ్యా కాండము

స మా పము.



శ్రీ దొడ్డ రామాయణము,

అరణ్యకాండము.

కా॥ రాజ్యశ్రీ దిగనాడినట్ గహనగర్భంబా శ్రయంబైన సం
భోజ్యంబుల్ ఫలమూలవారియిన్ బుంజీకృతాధివ్యధర్
ప్రాజ్యంబైన సహించెనెవ్వఁడు సితప్రజ్ఞాధ్యుడై యాజగ
త్పూజ్యప్రాభవయోగివయ్య చరణాంభోజంబులం గొల్చెదన్ ॥

రాముడు సీతలక్షణులతోడఁదావనమండలమునకుఁబోవుట.

అట్లు రాముఁడు సీతలక్షణులఁగూడి దండకారణ్యంబుఁ జొచ్చి
సనుచు మార్గమధ్యంబునఁ గొండొకచోట, స్వాదుఫలభరనమ్రంబులైన
వృక్షంబులతోఁ గిక్కిరిసియున్నదియు, నానానూనవితానమనోజ్ఞలతా
మందిరంబులను వికచకల్పారకమలాకరంబులను గలిగి మహారమణీయంబుగా
నున్నదియు నగు తాపసాశ్రమ మండలంబొందు గాంచి తత్ప్రాంతవృక్ష
గ్రములం దారతైచియున్న వల్కలంబులను, యజ్ఞార్థము సంఠరింపఁబడి
యందందుఁ బ్రోవులైయున్న కుశలనుజూచి, చేరువకుఁబోయి యందు
యాగపాత్రకృష్ణాజినసమిక్కులజలకలకంబులతో నిండియున్న యగ్ని
హోత్రగృహంబులను వానిమధ్యఁగూర్చుండి బలిహోమార్చనల బ్రహ్మ
ఘోషలఁ దవలియున్న బ్రహ్మతేజోమూర్తులను బరికించి, నానిసడలించి
విసితవేషంబున నయ్యాశ్రమముఁజొచ్చెను. అందలి మహర్షులు దివ్యజ్ఞాన
సంపన్నులు తమయాశ్రమంబునకు నట్లువచ్చిన యయ్యతిథులను గాంచి
సంతసించి యెదురేగి, యామువ్వరలోన విలక్షణరూపలక్ష్య సాకుమార్యసాం

కర్మంబులఁ దేజిల్లుచున్న రామునకు నత్యంతము విగ్మయమంది, యట్టివహాభాగుఁడు తమకు నతిథిగావుట కంతయు నేలరి, హాని దోడ్కొనివచ్చి యథావిధి సత్కృతులొనరించి, ఫలమూలపుష్పంబుల గారవించిరి. ఎల్ల పుర్యాదలు తీటిసంత రాముఁడామునులను గుళలవృత్తాంతాదులు విచారిం చెను. వారు ప్రాంబలులై 'మహాత్మా ! నీవు మాకెల్ల మాన్యండవును బూజ్యండవు నగుటయ గాక పరమశరణ్యంబవై తనరుదువు. ధర్మపరి పాలనార్థం బవతరించితివి ; దుష్టశిక్షణంబున ధర్మపు సుస్థిరంబై వెలయును. చుట్టులను కిడించు రాజు తండ్రికి సాటియగును ; రాజజన్మంబు సామాన్యము గాదు ; తీఁడు దేవేంద్రచతుర్థాంశంబున జనించును ; ఆకారణంబున నతండు సర్వలోకనమస్కృతుండును నిఖిలభోగానుభవయోగ్యుండు నగును ; మే మెల్లరము నిందు నివసించుచు భవన్ముఖాభిరక్షితులమై మనుచున్నాము ; నగరస్థులమో వనస్థులమో మాకెల్ల నీవే ప్రభుండవు. జితేంద్రియులము గావున నపకారులనుగూడ నొప్పింపనొల్లము. తపోవ్రతచర్యలఁ ప్రాప్తు ప్రత్యము ; తపోధనులు నీకు గగ్గనంబాతు లట్టివారు ; వారి రక్షణము నీకుఁ గప్ప' దనిరి.

విరాటపథ.

రాముఁడట్లొకపక్షులకు నతిథియై సతీసహోదరులతోడ నాఁటిరేయి చుండుఁబుచ్చి లేపకడలేచి యమ్మూరిం ద్రులను వీడ్కొని తరలి చనివని యరణ్యంతరము ప్రవేశించెను. ఆకాశంబు నానామృగాకీర్ణంబును శార్దూలవృక సేవితంబును విధ్వస్తలతావృక్షగుల్మంబునై వెఱింపుచుండెను. అందలి కాసారంబులు దుగ్గంధదుస్సహములుగాఁ దోచెను. మఱియు నందు శకునిషిల్లికాదులు చలనంబులు మాని నోరు విచ్చి తపోనిష్ఠునన్నవోయనఁ గాన్పించెను. రాముఁడవియెల్ల జూచుచు వింతగూరుచుఁగొండొకదవ్వన చని నట గిరిశృంగంబు నుబోని సెనుభూతంబును చేటలంతటికన్నులతోను మహాగహ్వరసమానవదనంబుతోను బూరట్టిల్లి విషమ మైయున్న యుదరంబు తోను భీభత్సాకారముగా నున్నదానినిగాంచెను. ఆభూతము పచ్చినెత్తురు వల్పుచున్న పులితోలుచుట్టి, సింగంబులమూఁటిని బెబ్బులులవారింటినిఁ దోడే శృంఠిని జింకలఁబడిఁటిని, వనగాజుచున్న సదంతదంతమస్తకంబొందు శూలాగ్రమున గ్రుచ్చిమూఁపున వ్రేలవైచి నోరప్పరించి యమునివలె రాసాగెను.

అధూతంబు రామాదులను జూచి ధాత్రితలంబు గ్రక్కడలునట్లు సాదసంఘట్టనంబు గావించి బిడ్డార్పి యొగచి వచ్చి నీతాడేవి నొడిసి చంక బెట్టుకొని 'ఎవరురామీరు ? నారచీరలుగట్టితిరి ; ధనుర్బాణంబులను ధరించితిరి ; కాంతాసహితంబుగా వచ్చితిరి. ఇది చాలజోడ్యమయ్యెడు. ఋషులేడ ? ప్రమదాసహచర్యమేడ ? మీవేమంబులెక్కడ ? ధనుర్బాణంబులెక్కడ ? అధర్మవర్తనులైన మునిమాషకులు మీరెవ్వరో వచింపుడు. ఈబండకారణ్యంబు నాదగుటయెఱుంగరా ? నాసంగతి తెలియదా ? ఋషిమాంసభోజినై యందువసింతునని వినరా ? ఈవరాలోహ నాకుఁగూర్చి సతియగుఁగాక. మీవేడినెత్తురులు నాయాఁకలిఁ దీర్చుఁగాక' అని మహాదుష్టంబుగా బలికెను.

నీతాడేవి ప్రవాతకదలికవలె వడంకుచుఁ బరితపింపసాగెను. రాముఁడు తన ప్రియురాలి దురవస్థకు దుఃఖిశోషితవదనుండై 'లక్ష్మణా ! జనక మహారాజునకు జనించి శుభాచారయై యత్యంతసుఖంబులఁ బెంపొంది పరమ పతివ్రతాక్షీర్తిని గడంచిన యీరాజపుత్రి నాయనుంగు సతి యిట్లురాక్షసాంకమునఁ జిక్కి యుండుఁ జూచుచు మిన్నకుంచువా ? కైకేయి యెంత దీగ్ధదర్శినియో చూడుము. ఆమె తనకొడుకునకు రాజ్యప్రాప్తిమాత్రంబునఁ దనియక యేదేది సంకల్పించి సర్వభూతహితుని నన్ను వరవ్యాజంబున వసప్రస్థాపితునిగా నొనర్చెనో యవియెల్ల నేఁడు ఫలింపనున్నవి. తమ్ముడా ! వైదేహిని బరపురుషుండు తాఁకుటంజేసి నాకిప్పుడు పొడముచున్న దుఃఖము పితృవియోగ రాజ్యహరణంబులఁ గూడ జనింపదనెను. ఆమాటతోడ లక్ష్మణుఁడు మహాక్రద్ధుండై మంత్రనిరుద్ధకాలసర్పంబుపగిది నిశ్యసించుచు 'అన్నా ! సర్వలోకనాథుండవును దేవేంద్రకల్పిండవు నైన నీవు ప్రేష్యుండనైన నేను వెంటనుండఁగా ననాథునిచందంబున నిట్లు పరితాపమొందనేల ? రాజ్యకామియైన యాధిరతునివూడి నాపగ తీఱునట్లుగా నొక్కకోల నిప్పాలనుదిండిని బరిమార్చి తద్రక్తంబుల నవనికెఁద్రావనిత్తుఁ జూడుము. ఆకర్ణాంతము దివిచి వేయునాభాణం బీదురాత్ముని యురస్థులంబును వచ్చి 'వానిప్రాణంబులను వారించి తచ్చపంబును త్తణమాత్రంబున నేల దొర్లాడించు' నని పలికి యారక్కసునిజూచి 'రాక్షసాధమా ! ఈ వనంబున విచ్చలవిడిఁ జరింతువు ; నీవెవ్వండ' వని యడిగెను. ఆరక్క

నుడు గర్వోద్ధతుడై 'మీరెవ్వరో? ఎందుబోదురో' ముందు వివరింపుడని
 ధీరస్వరంబున బదులాడెను. రాముండామాట విని 'మేము తత్త్రియు
 లము ; సదాచారసంపన్నులము ; వనవాసము వరించి వచ్చితిమి. నీసంగతి
 యే' మనెను. నావుడు 'రాజా ! నాతండ్రి పేరు జయుడు, నాతల్లి
 శతప్రద ; నన్ను విరాధుడందురు. నేను బ్రహ్మనుగూర్చి కఠోరతపం
 బాసర్చి ఖడ్గధారామాతులవలనగాని ఛేదనశ్చేదనంబులవలనగాని చావు
 రాకుండునట్లుగా వానివలన వరంబులందితిని. నన్నుఁజైనకనోపరు. ఈ
 యింటిని మీరికేమఱచి ప్రాణంబులు దక్కించుకొని వచ్చినదారి బోనగు'
 నని పలికి సీతతోడ నురుకనుండెను. రాముడు శోపసంరక్తలోచనుడై
 'క్షుద్రాధమా ! పరశ్రీహరణంబును దలఁపెట్టి మృత్యువును గోరి వచ్చితివి.
 ప్రాణంబులతో నీవు వెడలుటకల్గ ; నిలునిలు' మని విల్లెక్కుడించి రుక్మ
 పుంఖంబులును వాయువేగవంతంబులు నైన శరంబుల నేడింట వానిని
 నైచెను. ఆబాణంబులు వానిశరీరంబును జీల్చి తవోఁజితదిగ్గములై నేల
 వ్రాలెను. విరాధుడు శరహతికి నొచ్చి మహాగ్రుడై సీతను దించి
 పేర్చుచు నింద్రధ్వజముబోని శూలంబునుబూని కాలాంతకుని పగిలి లక్ష్మ
 యనిపైకి నులేకను. రామలక్ష్మణలిరువురు నొక్కప్పుడినతనిపై శరవర్షముఁ
 గరిపించిరి; విరాధుడు వికవిక నవ్వి తనయొడల నాటియున్న నుమ్ములుకు
 లను విదిల్చివైచి బిట్టార్చి రాముని గవసెను. రాముడు బాణవ్యయం
 బున వానిశూలంబును ఖండించెను. విరాధుడట్లు నిరాహుడుడయ్య
 విజృంభించెను. రాఘవులు వానిని గృహస్థస్వరంబులబోని ఖడ్గంబులఁ బ్రహ
 రించిరి. అయ్యసుర యావ్రేటులు చీరికొనక యయ్యిరువురనొడిసి సం
 గిటఁజేర్చి పోనుంకించెను. రామడు వానితలంపు గ్రహించి 'లక్ష్మణా !
 ననము పోనున్న గారి నే యితడు మనలను మోసికొని పోనున్నాడు; కాని'
 మ్మనెను. విరాధుడు రామలక్ష్మణులను శిశువులనువలె దనభుజంబుల
 పయి నిడకొని బొబ్బరించుచు వనాభిముఖుండయ్యెను.

ఆరక్కసునిడుండగఁజును సీతాదేవి పరికించి చేతులు పిసికికొనుచు
 'అయ్యో ! సత్యసంధుని బరిశుద్ధాత్ముని దశరథమహారాజపుత్ర కునిరాముని
 గోదరపహితంబుగా రాక్షసుడు రాద్రాకారుడు హరించుచున్నాడు.
 ఇత నేను వృకకార్ములంబులకు బలియగుట నిజ' మని చింతించి,

‘దనుజాగ్రణీ ! నీకు నమస్కరింతును ; నామొకానింపుము. రామ
లక్ష్మణులను వదలి నన్నుఁగొనిపోమ్ము’ అని పేరెలుంగున వాపోవ
సాగెను. సీతాశోదనంబు చెవిసోకినంతనే రామలక్ష్మణులు కోపవివశులై
ఘానికాచరుని దోడ్తోడ వధింపనిశ్చయించి వానిభుజంబులు చెరియొకటి
ఖండించిరి. విరాధుఁడు భగ్నబాహులై తత్తరిల్లి వజ్రబడిచిన పెను
గొండవలఁ గూలెను. అట్లు నేలఁబడిన యాదుష్టుని వారు మోకాళ్ళ
గుమ్మిఁడికిళ్ళబాడిచి నుటుమాడి ముద్దగావించిరి. ఎమిచేసినను వానికిఁ
జాపురాదయ్యెను. రాముడంత విరాధునివరంబులు తలంచి ‘లక్ష్మణా !
ఆయుధములు వీనిని గడపఁజాలవు ; పరమేస్థివరమట్టిదై యున్నది. ఇతనిని
గోతిలోఁ బాదిపెట్టద’ మనెను. విరాధుఁడవి విని పురుషవ్యాఘ్రమూ !
మోహవశంబున నిన్నెఱుంగనైతిని. నీవు కాసల్యాగర్భంబున జనించిన శ్రీ
మన్నారాయణుండవగుట గ్రహించితిని. సీతాతత్త్వంబును లక్ష్మణుని
కలరూపును నాకు విదితములయ్యెను. రామా ! నేను తొల్లి తుంబురం
డనుపేరి గంధర్వపతినిగా నుండి రంభాసత్తుండనై ప్రమాదమొనర్చి కుచేర
కాపంబున నిట్లయితిని. చైత్రవఁజుడు నన్నుఁ గరుణించి నీచేతివధ నాకు
కాపావసానంబుగా ననుగ్రహించెను. నీప్రసాదంబున నేఁటితో నా
కాపము తీఱెను ; స్వస్థానంబునకుఁ జనవఁడ ; మీకు శుభమగుఁగాక.
ఇటుకు నత్యర్థయోజననూరంబున ధర్మాత్ముఁడు శరభంగమహర్షి గలఁడు.
అటుకుఁజనుఁడు ; మేలగును. రాక్షసశవంబును బూడ్చుట ధర్మసంప్ర
దాయము. ఆయుపకారంబు నాకోసర్పి పొమ్ము’ అని చెప్పి ప్రాణములు
విడిచెను.

‘మఁడు శరభంగా శ్రమమునకుఁ నుట.

రాముఁడు విరాధునిక శేబరంబును గర్తంబునఁ బూడ్చి సీతాదేవి
నూరార్చి యామెను దమ్మునిని వెంటఁగొని శరభంగా శ్రమము డాయ
బోయెను. అత్తతీ నంతరిక్షంబునఁ బచ్చవారునంబులుగట్టిన రథంబు
నూర్యాగ్ని తేజోబ్రభాజమానమైనది గానవచ్చెను. అరథమునందుఁ బాండు
రాక్ష చంద్రమండలంబులవైఖరిని దలపించుచున్న చిత్రమాల్యోపశోభిత
శ్వేతచ్ఛత్రంబులును, వానినీడనుండి మృదుమృగాశహస్తంబులతోఁ దప
సేయఁడఁడ రామరవ్యజనంబులట్టి వీచుచున్న వారీమణులును గానవచ్చిరి.

మఱియు నాగభమునువాట్టిగగననీకులై నిదగలభక్త్యామగమహాత్ములు నిరకా-
లఁ బ్రస్తుతించుచుండిరి. రాముడనియ్యట్లు జూచి 'లక్ష్మణా! కాంతిశ్రీమ
జన్మమై మహ్యాన్నాశానుమండలంబు పోడి నింగిఁ బొంగాయుచున్న యా-
గాయకభంబును గఁగివా ! ఆశేనువరుఁ డట్టి పచ్చవన్నెకురంగంబుల
జాతువా? శోణాంకునస్త్రింబులుంధరించి పరిపూయత బాహువందంబుల
ఖడ్గంబులు దాల్చి దురాసదులై యయ్యోదంబును జాట్టికూన్న వారిలెవరు
గానోపు ? సామిశ్రీ ! ఆయనానీయుల యురంబుల మెఱయు హారంబుల
తేజము వారివంకఁ దేటి చూడనీయుదు. వాకెల్లనును బంచవింశతివన్న ప్రాయు
లుగాఁ దోకురు. దేవతలట్టివారని విందుము. నీవును నీతయు నిందుండుము ;
నేను పోయివివరము విచారించి వస్తునని చెప్పి యాశ్రమంబునలను చ నెను.

అంతలోన నొకదివ్యతేజోమూర్తి యయ్యోదంబునుండి దిగి వడివడి
శరభంగమహర్షిని సమీపించి 'మునీంద్రా ! అదిగో రాముడు వచ్చు-
చున్నాఁడు. ఆయన రావణునివధించి దేవతాకార్యంబానర్ప వలసియున్నది.
అందాక మాకుసమాగమంబుకూడదు. వేగము తరలము' అనెను. శర-
భంగుడఁవారిని బూజించి 'నిగ్ధరవల్లభా ! ఇప్పుడు రాజుల' నని చెప్పి
యతనిని వీడ్కొలిపెను.

అయ్యమరేశ్వరుఁడు చనుటయే తడవుగా రాముఁ డయ్యాశ్రమము
చొచ్చి యమ్మహర్షికి మ్రొక్కి గగనంబునఁ దాఁజూచినరథంబును గూర్చి
యడిగెను. శరభంగుఁడు తలయూచి 'నాయనా ! రామా ! అదియింద్ర-
రథము. నేను తపోబలంబున బ్రహ్మలోకంబును సాధించితిని. అటుకు
నన్నుఁ గొనిపోవ నిగ్ధరాధిపుఁడు సురసమేతంబుగా రథంబును దెచ్చెను.
ప్రియాతిథివి నీవు సన్నిహితుడవగుట యెఱింగి నిన్ను సందర్శింపక చనరా-
దనియెంచి యింద్రుని బంచితని. రామా ! నాసాధించిన యక్షయస్వగ్లోక
బ్రహ్మలోకంబులను నీకు సమర్పింతు గ్రహింపు' మనెను. రాముఁ
డామాట విని తపోధనాగ్రణీ ! ఏలోకంబునైనను స్వయంబుగా సాధిం-
చుట ధర్మంబగును. అతలంపుననే యిందు వచ్చితిని. నాకు నివసేంపఁ
దగుతావుఁ జూపుముచాలు' ననెను. 'రామా ! ఈవనమందే యునతిదూరం
బున మహానుభావుండను సర్వజ్ఞుఁడును గౌతమవంశ్యుండునైన సుతీక్ష్ణ

మహాగలడు. అయిన నీకు మేలు గూర్చును. ఇదిగో యామందాకినీ శీరంబునఁ జనఁగా నేటిలోఁ బుష్పకారంబులైన తెప్పలు కానవచ్చును. అది గురుతుగా దారింబట్టిపోయి వానియాశ్రమము చేరనగును. రామా ! నీసందర్శనభాగ్యంబు లభించెను. ఇంక నే నీజీర్ణశరీరంబును సర్పంబుకుబు సంబును వలె వదలుదును. అది చూచినను మని పనికి యప్పుడే యగ్ని రోగిల్ని గూఞ్యము వ్రేల్చి యాచితిఁ జొచ్చి దగ్ధుడై యందుండి కుమార వయస్కుఁడుగాలేచి, యాహితాగ్నులును ఋషులును దేవతలును బడయు లోకంబులు దాఁటి బ్రహ్మలోకముఁ జేరి యటఁ బితామహుని స్వాగత మందెను.

ఆశ్రమమునులు రాక్షసబాఫలుగూర్చి రామునకుమొలినటు.

శరభంగునియాశ్రమమందు బహువిధతపోనిష్ఠు లుండిరి. అందుఁ గొందఱును వైఖానసులందురు ; వారు బ్రహ్మసఖంబులవలన జనించినట్లు. మఱికొందఱును వాలభిల్యులని పేర్కొందురు ; వారు బ్రహ్మకోమంబుల నుండి పుట్టినని చెప్పుదురు. సంప్రత్యక్షులను పేరివారు మఱికొందఱు గలరు ; వారు ధాతి యొనర్తురు. మరీచిపులనువారు కొందఱుండిరి ; వారు నూర్య చంద్ర కీరణంబులను ద్రావి జీవించుచుగావున వారి కాపేరు వచ్చెను. అశ్మ కుట్టులను నింకొక తెగవారుండిరి ; వారు స్వదేహంబులను తాలతో మర్దించి కొనుటంజేసి యాపేరఁ బరగుదురు. పత్రహారులను తెగ యొకటి యుం డెను ; రాలిన పండుటాకులు తిని జీవించుట వారి యాచారము. దంతో లూఖిలనులనువారి తెగ మఱియొకటిగలదు ; దంతములతో ధాన్యముల పొ ట్టొలిచి గింజలు తినిమనుట వారిశ్రమము. ఉన్మజ్జకులను మఱియొక తెగ వారుండిరి. కుత్తుక బంటి నీటిలో నిలిచి తపముచేయుట వారిసంప్రదాయ ము. గాత్ర శాయులనువారు కొందఱుండిరి ; భుజమో తొమ్మో తలగడఁగాఁ జేసికొని నిద్రింతురుగాన వారినట్లుందురు. ఆశయ్యులనువారు మఱికొందఱు గలరు ; వారు బొత్తుగానిద్రింపదు. ఆశ్రావకాశులను వేటొక తెగవా రుండిరి. వారు శీతకాలమున బహిఃప్రదేశమందు నిలిచి తపంబులాచరిం శురు. కొందఱు సలిలాహారులును మఱికొందఱు వాయుభక్షులు నుండిరి. పేరుగాక నిరాలంబముగా నింగి నిలిచి తపంబు సేయునట్టి యాకాశనిలయు లును, గట్టిక నేల బతుండుటే వ్రతముగాఁగల స్థండిలకాయినలును, నివ్యోప

వాసంబులుచేయు వ్రోపవాసలను దనుమునే యనుష్ఠించు దాంతలును, నిరంతరము దడిగుడ్డలు కట్టియుండునట్టి యాద్రాపటవాసులును, సజవులను వారును దపోనిష్ఠులనువారును బంచాగ్ని మధ్యనిలిచి తపమొనర్చువారు నిట్లు పలురకములవారుండిరి.

రాముడు వారి నెల్లజూచి లక్ష్మణా ! ఈమునులనుజూతువా ? పీఠెల్లరు నిట్టి కఠినవ్రతంబులచరించుట యేలనో యూహింతువా ? ముక్తిని గోరి వీరిట్లు చేయుచున్నారు. ముక్తిబడయుటకుఁ జిత్తైకాగ్ర్యము వలయును. చిత్తమన్ననో చంచలచంచలము. దానినొకచోట నిలుపుటయంత సులభకార్యముగాదు. మఱియుఁ జిత్తము వివిధవాసనారూపంబున నుండును. అవాసనలను నిశ్చేషమొనర్చుటయే చిత్తసమాధానమందురు. వాసనలు పలువిధములగుటయేగాక నూత్నమంద గాఢ రూపంబుల నుండును. దానంతేనీ తన్నాశనంబునకు నేకమూలికాప్రయోగము తగదు. అందువలనఁ దత్త్వజ్ఞులగు గురువులు తమశిష్యుల మనస్తత్వంబులను గ్రహించి వారివారికిఁ దగునిష్ఠల నుపదేశింతురు. ఈమునులకెల్లరకు ముక్తియే ప్రాప్త్యముగానున్నను మనస్తత్వభేదముంబట్టి వీరిట్టిభేదమార్గంబుల ననుష్ఠించుచున్నారు. తన్నుఁడా ! ఆత్మసమాధి యెంతకష్టసాధ్యమో గ్రహింపుమనెను.

అంతలో నమ్మునులు రాముని సమీపించి ధర్మాత్మా ! దేవేంద్రుఁడు స్వర్గంబునకువలె నీవు భూమండలంబునకు నధిపతివై విశ్రుతిఁగాంచితివి. పితృభక్తి యందును సత్యపరాయణత్వమందును నిన్నుఁ బోలు నతండుగలుగఁడు. రాజానకుఁ బ్రజాసంరక్షణమే పరమధర్మము. తన్నిమిత్తము జనుల వలన టేఁడులు పడ్డాగంబు బలిగ్రహింతురు. ప్రజలసొప్పు నట్లుగైకొనియు వారిని రక్షింపనిరాజు మిక్కిలి యధర్మంబును భారయును. ప్రజలను బ్రాణాధికులగా రక్షించు టేఁడు బ్రహ్మలోకపూజితుఁడగుటయేగాక కీర్తిమూర్తియై చిరకాలము జీవించును. కచ్చడంబులు గట్టి కందమూలంబుల జీవించుచున్న యాగోసిపాఠలరాయలు తమరక్షణార్థము రాజులకేమి యిత్తురనవలదు. వారును దమతపోధనమందుఁ జతురాంశంబు రాజులకిచ్చుచున్నారు. కావున వారుగూడ రాజులకు నవశ్యరక్షణీయులగుదురు. వానప్రస్థులకు మీకేమి బాధలుండు ననువా ? అదిగో చూడు మివ్వన

మందుఁ బడియున్న యస్థిరాసులే మాకస్త్రములఁజెప్పను. రాక్షసులవలన మేము పడు బాము లిన్నియరరావు. వారుగావించు వధాకోలాహలంబును భరింపఁ జాలకున్నాము. నీవే మాకు శరణంబని మొఱపెట్టిరి. ఆయుధుల దీనవచనంబులకు రాముఁడెంతయుఁ జింతాక్రాంతుఁడై 'మహాత్ములారా ! మీరు నన్నాజ్ఞాపింపఁదగుదురేగాని నాకు విజ్ఞాపింపఁ జెల్లదు. కొండ్లొక కార్యార్థివై యిందువచ్చితిని. అయినను దండ్రీయాజ్ఞనట్లు మీయాజ్ఞను గూడఁ దలఁచాల్చి రాక్షసులవలని విప్రకారంబునుండి మిమ్ముఁ దప్పింతును. తపోధనులు మాశౌర్యపరాక్రమంబులఁ జూడఁగలరు. భయము మాను'డని పలికి వారికి సభయహస్తంబిచ్చి సీతాలక్ష్మణులను వెంటఁగొని యాముసుల తోడ సుతీష్ణమహర్షి యొద్దకుఁ దరిలెను.

సుతీష్ణమహర్షి యాశ్రమము.

రాముడట్లు వెడలి మహారణ్యముఁ జొచ్చి జలపూర్ణంబులైన నదులు దాటి, వివిధవృక్షసమాకీర్ణములై చీకట్లుగ్రమ్మచున్న పెనుగొండల నతిక్రమించి, చనిచని చీరమాలాపరిష్కృతమైన యాశ్రమమొందు చేరెను. అందుఁ జీకఠముదుసలితపసియొకండు నిజజటాభారము పంకాలిలమైనది, తదీయ నిశ్చలతపోవ్రతతత్త్వంబును జెప్పకయే తెలుపుచుండఁగా యోగ సమాధినుండెను. ఆతాపసియే సుతీష్ణమహర్షి గానెఱింగి రాముఁడు వానిని డాయఁబోయి 'మహాత్మా ! మీదర్శనార్థమువచ్చితిని ; నన్ను రాముఁడందు' రని నమస్కరించెను. ఆమునిపుంగవుఁడు రామునిఁ గఠంబుఁగూర్చి 'రామా ! స్వాగతము ; నీవలన నాయాశ్రమంబు నేడు సనాధమయ్యెను. నీరాకను నిరీక్షించి దేవలోకగమనంబునుగూడ విరమించి యీతనువును భరించియున్నాను. నీవు రాజ్యభ్రష్ఠుండవై వనవాసమునిమిత్తముగాఁ జిత్రక్షాటంబునకు వచ్చుట వింటిని. ఇప్పుడే యింద్రుఁడిటుకు వచ్చి 'మునీంద్రా ! శరభంగమహర్షి కడనుండి వచ్చుచున్నాను. తపోబలంబున నుత్తమ లోకంబుల నెల్ల జయించితి' వని పలికిచనెను. నాయార్జ్ఞించిన యాదివ్య లోకములందు ముత్త్రసాదంబున నీవు సీతాలక్ష్మణులనుగూడి యథాసుఖంబు విహరింపఁగు' నని వచించెను. నావుకు మహాత్మా ! మీనిర్వాణజప్రేమ కెంతయుఁ కృతజ్ఞులము. పుణ్యలోకములను స్వయముగా సంపాదింప నశ్శిల

పించును. ప్రకృతము మేమిదనమందు వసింపజైనచోటితో యనుజ్ఞ యిమ్ము. శరభంగమహద్విపంపున నిడువచ్చితిమి. నీవు సర్వభూతహిత రతుండవగుటయు సర్వజ్ఞుండవగుటయు గౌరవవంతులైనవగుటయు న మృహనీయుఁడు మాకుఁ దెలిసె' నని రాముడనెను. అందులకు నమ్ముని వరుండలరి 'రామా ! ఈయాశ్రమమందే మీగిండవచ్చును. ఇదిఫలమూల సమృద్ధంబును ఋషి సేవితుఁబునగుట మీకు వసింపఁదగియున్నది. మృగచాధ మాశ్రమిందుగలదు. అన్యక్షేత్రంబు లిటుగఱుగ' వనెను. రాముడవినిని 'మునీంద్రా! ఆశ్రమాపకారములైన మృగంబులను వేయిక నాకుఁ దప్పఁడు. అది మీకోపకారణంబగును. అంతకన్నఁ గష్టముండునా ? కావున నే నిందుఁ బెద్దకాలము వసింపనోప' ననెను.

వారట్లు సంభాషించుచుండఁగా రివి యస్తంగతుండయ్యెను. రా మాదులంతట తత్సమిపంబుననున్న కొలనునందు వార్చివచ్చి తాపసభోజ్య మైన యన్నము గ్రహించి యారేయి యందుండి వఖివాతలేచి యుత్పల సుగంధబంధురకీరజలంబులాడి యగ్నిహోత్రకార్యంబులు దీర్చి దేవతలను బూజించి నూర్యోదయంబుతోడ సుతీక్ష్ణమహద్విని సందర్శించి 'మునివర్యా! రాత్రియిందు సుఖముంటిమి. దండకారణ్యమందలి పుణ్యాశ్రమంబులను సందర్శింప నెంతయుఁ దప్పకఁతుము. ఆజ్ఞ వేడుదుము. ఎండవేడిమి నడు మంత్ర పునీరిగలానిదుండుడుకట్లు దుస్సహము గాకమున్నే యిందుండి తరలఁగోరుదు' మని వానికి సాగిలఁబడి మ్రొక్కిరి. ఆమునీంద్రుఁడు వారినిలేవఁదీసి 'రామా ! ఛాయవోలె నంటియున్న సీతతోడఁ గూర్మినిధాన మైనతమ్మునితోడ నీవు చనుమార్గము నిరుపద్రవంబగుఁగాక. తపోభావ తాత్మక పుణ్యాశ్రమంబులను సేవించుచుఁ బ్రాజ్యఫలమూలంబు లారగిం చుచు, వివిధమృగయూధవిహారంబులఁ గాంచుచు, బ్రకాండపక్షిగణ కూడితంబు లాలకించుచు, బూచి దలిర్చి నునుగాలికీపిచుచున్న లతావాస్తం బులతోఁ బొదరిఁడ్లు గావించునట్టి యాహ్వనంబులందికొనుచు, బ్రసన్న శరీరపూరంబులును, బ్రఫుల్లపంకజకారండవచునోజ్జంబులనైన సహోపరంబు లకు నలయఁచు, మయూరగన్ధర్వత్యంబు లభినందించుచు, కుఖంబుగాఁ బొమ్ము చ్చత్వా ! లక్ష్మణా ! నీకుభద్రంబగుఁగాక. మరలమీరిందు రాఁగోరుదు' ననెను. వారంతటవమ్మునికేఁ బ్రదక్షిణంబొనర్చి తరలిరి.

వీతాముల సంధావనము.

నారట్లు కొంతదూరము చన్నతర్వాత వీతాదేవి భర్తను జూచి
 'నాథా! ఈమునీండుని గూర్చి తలంచుకొని వింతయగుచున్నది. మిథ్యా
 వచనపర శ్రీగమనవైరంబులనునవి మూఁడుఁ గామజన్యవ్యసనంబులందురు.
 అదొక్కటేనియు నిమ్మునీండునందుఁ గానరావు. అమ్మాఁడింటిని
 జయించినవారిని జితేంద్రియంబులు. కావున నిమ్మునీశ్వరుండు జితేంద్రి
 యుండనుట నిర్వివాదాంశము. ఇట్టిజితేంద్రియులకల్లఁ బరమపూజ్యుండగు
 మహానుభావుఁ జెంతటివాఁడుగానుండునో యూహింపనగునేగాని చెప్పఁ
 దరముగాదుగదా. నాథా! ఇట్టిమునీశ్వరులకు వేలకొలదికి మీరు పూ
 జ్యులైయున్నారు. వనవాసంబునకు మనమువచ్చినది మొదలు ఋషీండులు
 మీకుఁగావించు సత్కారంబులవలననే యీసంగతి స్పష్టము. ఇట్టి మీ
 యందుఁ దత్కామజన్యవ్యసనంబులెల్ల సబీజంబుగా నశించియుండక తప్పదు.
 అట్లుగాకున్నచో మీకిట్టి యాధిక్యత కలుగజేరదు. ఈవ్యసనంబులు మూ
 ఁడింటిలో మొదటివిరైండు మీయందు వాసనామాత్రముగానేని గలుగవని
 మీచరిత్రయే చాటుచున్నది. ఈమూఁడింటిలోఁ బూర్వపూర్వములు బల
 వత్తరంబులందురు. బలవత్తరములైన మొదటిరెంటిని జయించిన మహాను
 భావుండు మూడవదానిని జయింపలేదని తలంచుటయు భావ్యముగాదు.
 ఎవనిచిత్తమెంతమాత్రము పక్షమైయుండునది వానికార్యములు నూచించు
 చుండును. కావునఁ గార్యమునుబట్టి కారణంబును లోకమూహించి నిశ్చ
 యించును. నాథా! మైమూఁడింటిలో మొదటిరెంటికి మీయందుఁ దానే
 లేదని విన్నవించితిని. మూడవదానిని గూర్చిమాత్రము కొంతసంశయం
 బగుచున్నది. ఈసంశయంబునకు నాయజ్ఞానమే కారణమైయుండును. అయి
 నను సంశయనివారణార్థము విన్నవించును. సంశయకారణమేమందురా ?
 రక్కసులబరిమార్తునని ఋషులకు మాటుయిచ్చితిరి; దానంటేని రాక్షసుల
 మీఁద మీరు మీశరంబును వ్యయింపక మానరు. అసురులు మీకట్టి
 యొగ్గునొనర్పరు. అట్టివారియెడ నిట్లువర్తించుటనిష్కారణవైరంబగును. ఈ
 మోహవశకార్యంబు పామరులకగుఁగాని సర్వజ్ఞానకుఁ జెల్లదు. ఇట్టిదినేడు
 మీకుగలుగుటకుఁ జింతాశ్చర్యంబులయ్యెడు. అంతియగాదు; ధనుర్పాణం
 బులు ధరించి తమ్మునిగూఁడి మీరిట్లు వనంబునకువచ్చుట యేతన్నిమిత్త మే

మోయనియు స్ఫురించుచున్నది. చేతిలోని యాయుధమూఱకుండనీయదు. చేరువనున్న యింధనంబులవలన నగ్నివలె హస్తగతాయుధంబులవలన క్షత్రియుండు తేజోవృద్ధిని గాంచును. ఇందులకు నిదర్శనంబుగాఁ గఠయొకటి చెప్పదురు. తొల్లిమునియొకండు తపోనిష్ఠుడై కొండోక వనంబున నివసించుచుండెను. శచీపతి వానితపంబును విఘ్న మొనర్పఁదలంచి భటరూపంబున వానియాశ్రమంబునకువచ్చి 'అయ్యా! నాచేతి యీఖడ్గంబును దాచి పెట్టుము. మరలవచ్చి కైకొందు' నని చెప్పి యాకత్రిని వానియొద్దనుంచి తీసెను. ఆగుప్తార్థంబు నమ్ముని ప్రాణపదంబుగాఁ గాపాడుచు ఫలమూల సంగ్రహణంబునఁగూడ దానినిబాదుడయ్యెను. అట్లాముని నిరంతరంబు శస్త్రంబును వహించుచున్న కారణంబున వానిమనస్సు క్రమక్రమంబుగాఁ దపోవిచుఖమై రాద్రుంబును వహించి తుదకు బ్రాణిహింసాపరముగాఁ బరిణమించెను. అట్లతఁడు ధర్మకర్మితుండై శస్త్రసంస్కంబునఁ దుదకు నరక మొందెను. శస్త్రసంస్కంబు వహింసంస్కంబువఁటికిని యందురు. కారానివానినిఁ జేపట్టనచో ముప్పువాటిల్లకమానము. స్వర్పవోషమంత తీవ్రమైయుండును. కావుననే పెద్దలీవిషయంబున మహాజాగరూకులై వర్తింతురు. నాథా! మాలిమింజేసి యీసంగతిని జ్ఞప్తిచేసితిని. ఆర్తసంరక్షంబు ఊత్రధర్మమందువా? హింస కారాదుగదా. మఱియు మీరు రాజధర్మంబును ద్యజించి మునిధర్మంబును స్వీకరించితిరి. ఇది మీవేషమవలననే స్పష్టము. మునివేషంబునకును ఊత్రధర్మంబునకు నెట్లుపాసఁగును? అది యునుంగాక ధర్మవర్తనంబునకు దేశకాలవ్యవస్థగలదు. దానికినవసాదోషము గలుగరాదు. మునివేషంబును గ్రహించితిరి; వనముజొచ్చితిరి. వన సీమలు తపోవృత్తియోగ్యంబులగుఁగాని యొండుగావుగదా. అయోధ్యకుఁ జన్నపృథు రాజ్యపరిపాలనార్థము క్షత్రధర్మంబు నవలంబింపకతప్పదు. అది యచ్చట రాజించును? నాథా! సర్వస్పృష్టికి ధర్మమే మూలమనియు ధర్మంబునఁజేసి యగ్గంబును దానివలన సుఖంబుఁ గలుగుననియు ధర్మసంపాదనార్థమై త్యజింపరానిది గలుగదనియుఁ బెద్దలు వచింతురు. ధర్మాగ్రము మీరు సమస్తమును ద్యజించి వచ్చితిరి. వచ్చినకార్యంబును సాధింపవలయునుగదా. మఱియు వొకటివ్యయింపనిదే మఱియొకటిరాదు. వలతికై యలఁతినిమానుదురు. ఇది లోకస్వభావము. ధర్మాగ్రము మీరు సౌఖ్యంబును

ద్యజింతిరి. సౌఖ్యంబునకన్న ధర్మమే పరమాధ్యమనిగదా యట్లునదృశుట.
దానికిభంగము రావగునా ? మఱియు,

“అ॥౨॥ సర్వభూతదయకు సత్యవాక్యమునకు
నుత్తమంబు ధర్మమొండెఱుంగ ;
నొరులనొప్పికొడ కువతాపమొనరించు
నదియ కడు సధర్మమనిరి బుధులు ”

ఎన్నివిధముల విచారించినను మీ వేషంబునకును మీగు ఋషులకిచ్చినమాట
కును బొందుగలుగదు. శ్రీచాపల్యంబునఁజేసి యింత పలుకుదునేగాని
మోరెఱుంగని ధర్మముగలదా ? యని వినయవధురంబుగా నుడిచెను.

రాముఁడావచనంబులు విని ‘దేవీ ! నీవంశంబునకుఁ దగినట్లు పలికితివి.
నామేలు నీ వెంతకోరునది నీమాటలవలననే స్పష్టము. ఆర్తత్రాణము
క్షాత్రధర్మమగుట నీచే యంగీకరించితివి ; ఇక నాచెప్పఁగలదేమి కలదు ?
నావేషమందువా ? ఇది యాదృచ్ఛికముగాని నైజముగాదు. ధర్మంబునకు
దేశకాలాద్యంశాలు గలుగవు. అట్టి నియతిన గలిగించుట సంకుచితంబగును.
ఎందున్నను స్వధర్మము నాచరింపవలయును. నేను క్షత్త్రవంశంబున జనిం
చితిని ; ధర్మరక్షణంబు నాకు విధివిధానము ; రాజ్యముననొండె వనమున
నొండె నాధర్మంబును నేనుతప్పరాదు. అట్లుచేయనేని యనేకానర్థంబులకుఁ
గారణమగుదును. నన్నుజూచి యన్యులుగూడ సపమాదంబును ద్రోక్కు
దురు. రాక్షసవధ హింసకాదాయంతివి. ఆత్మలాభార్థము పరులకు మనో
వాక్కాయంబులఁ గ్లేశంబులుగలిగించుట హింసయగును. నేను గోరంత
గూడ స్వలాభంబుగోరి చేయుటలేదు. కావున నాపనులయెడ హింస నా
రోపింపఁదగదు. నాకార్యములందు రాగద్వేషములు వ్యక్తములేగదా యని
యు రాగద్వేషపూర్వకర్యంబులు హింసామాత్రకములుగావాయనియు శం
కింపవచ్చును. రాగద్వేషంబులనుమాటే నాయెడఁజెల్లదు. రాక్షసులని
పగనేయుటలేదు ; యోగులని మైత్రినెఱపుటలేదు. ఎల్లరయందు సమ
బుద్ధితో వర్తింతును. యోగులొండె రాగులొండె ధర్మోల్లంఘన మొనర్తు
రేని సహింపను. రాక్షసులు ధర్మమును బ్రతిఘటించుచున్నారు. ధర్మంబు
నుగాపాడుటకుగా వారిని శిక్షింపకతప్పదు. మఱియు రాక్షసులెల్లఁ

జంఘటలేదు. దుష్టులను మృత్యుమే శిక్షింతును. దుష్టశిక్షణంబున శిష్టరక్షణంబగును. శిష్టులంధర్యంబును రక్షింతురు. అట్లు ధర్మము సంస్థాపితమగును. ఒక్కటిచూడుము. ఈయోగులెల్లరు నాత్మకళ్యాణార్థము శ్రమించుచున్నారు. ఒకరితోలికిఁ జనరు; కందమూలములతోఁ జీవింతురు; ఒకరి నాశ్రయింపరు. వీరివలన నెవరికి నెట్టికష్టనష్టములు గలుగవు. ఇట్టినిగపరాధులను రక్కసులు నిష్కారణంబుగా బాధించుచున్నారు. ఈయకార్యంబును పైచు టెట్లు? కూతలకుఁదాశలేక నా శరణుజొచ్చినవారిని గాదనుటెట్లు? ఇప్పుడు నేను మిన్నకుందునేని దౌష్ట్యంబునకు నెలవిచ్చినట్లు గాదా? 'గతానుగతిక్'లోక' యస్సట్లొకరిని జూచియొకరు వర్తింపరా? పర్యవసానమేమి? ప్రాణమానవి త్రములకుఁ జేటగును. తుదకు ధర్మము లుపమగును. ఇందులకు నిదర్శనము తిప్పడే కావచ్చుచున్నది చూడుము. తాపసుల హోమంబులు చల్లారెను; వ్రతాదులకు వాయు దూరమైరి. ఇంతటనేని దౌష్ట్యంబును నివారింపనేని యదిచెలరేగి సర్వనాశంబునర్చును. తాపసులే యీదుష్టలనడంప లేరాయని తలంపవచ్చును. వారికట్టి మహిమగలదు. ఆమహిమంబులను వారెంత శ్రమించిసంపాదించికో యూహింపనగునేగాని వచింపరాదు. అట్టి చిరార్థితరేపామహిమంబును వ్యయింపనోడి వారిబాధలు సహించుచున్నారు. వారివెతల నుదుపని రాజేల? 'దుర్బలస్యబలంరాజా' యన వినవా? ఇన్నితలపోసి మునులకు నభయహస్తమిచ్చితిని. మాటతప్పట యెట్లు? కళ్యాణీ! ప్రాణమునుగాని లక్ష్మణునిగానీ తుదకు నెన్నఁగానీ విడిచిన విడువనోర్తుఁగాని సత్యంబును విడువఁజాలను. మఱియొకటి వినుము. అడుగకయే రాజులార్దులను రక్షించి స్వధర్మంబును గాచికోందురు. ఈ మునులు నెన్ను సంప్రార్థించిరి. సంప్రార్థితండనయ్యు మిన్నకుండుట ధర్మబాహ్యము నాత్మక క్షిపంచనముగదా' యని యుక్తియుక్తంబుగా సమాధానము చెప్పెను.

ఇతర పురుషుని సందర్శనము.

అట్లు వారు సమయోచితంబులఁ గూర్చి సంభాషించుచు మార్గాంతర మందలి వివిధశైలప్రస్థంబులకును, నదీపులి నాంతరవిహారమాణ సౌరసచక్ర వాకంబులకును, వికచకమలేందీవరరమణీయజలజాకరంబులకును, రూపుఁ దాల్చినచిలుమబ్బులువోని పరాహుసహివంబులకును, దంతంబులఁ గోరా

దునుఁ దుండంబుల విసరుడు నడఁగొండలవలె సంచరించుచున్న మత్తగజంబులకును, సుతోహశ్చర్యములందును నూర్జాస్తవయంబునకుఁ దటాక మొందు చేరిరి. అది యోజనాయతంత్రై వెలిదామరలతోఁ బొందములతో నిండి సారసహంసకలహంసమమరకూజితమనోహర మైయుండెను. ఆకొలనునుండి గీతావాదిత్ర ధ్వనులు నిర్గతములై చెవులకు విందుసేయసాగెను. చెదకివను మనుష్యుల పాలకువయే యందుగావరాదయ్యెను. ఆవింత యచ్చెరువు గొలుపఁగా రామలక్ష్మణులు దానినిఁ జేరఁబోయిరి. అటు మునియొకఁడుండెను. ఆతపోధనుఁడు వారినిఁ జూచి కాకున్నులారా! నన్ను ధర్మభృత్తని పేర్కొందురు. నేరీయాశ్రమంబున నుండు ; మీయడుగనున్నది గ్రహించి తిని. ఈతటాకంబును మాండకర్ణమహర్షి నిజతపోబలంబున నిర్మించెను. దీనిని బంబాపరస్పని చెప్పదురు. ఇందు నిరంతరంబు గీతావాద్యమధుర రుతంబులు వర్తిల్లుచుండును. ఏలయందురా? ఆమహర్షి వాయుభక్షణ మాత్రుడై నీటినిలిచి దశసహస్రవర్షంబులు ఘోరతపోబాసర్చెను. వానికి వైశ్వానరాదిదేవతలు కుతిలపడి తత్తపోవిఘ్నార్థము చంచలలఁబోని యచ్చరమచ్చైకంటులసేవురఁ బంపిరి. వారు సురకార్యనిమిత్తంబతనిని మోహవివశునిఁగాఁ జేసి వానికిభార్యలైరి. వారికిగా నంతర్వహమిందు నిర్మింపఁబడెను. ఆనిలింపనేశ్యలందు నివసించి యాబుషిని మధురగీతంబుల విసోదించుచుండురు. గీతానాదంబాకాంతామణుల భూషణధ్వనులతో మేళవించి యిట్లు మనోహరంబుగా వివనగుచుండు ననెను.

రామాదులు మునిజగ్గెలో పదియేండ్లుగడపి మరీక్షమహర్షి యాశ్రమంబుచేరుట.

రామలక్ష్మణులు మరలి వచ్చి సీతాదేవికి వివరంబు వినిపించి మరల దారిఁబట్టి కొంతదూరము చేనిరి. అటు మఱియొకయాశ్రమంబుగావచ్చెను. వారమ్మునిపల్లెనుజొచ్చి యందలి రుసుల పూజలంది యావోటు తమకునివాస యోగ్యంబుగా భావించిరి. మునులు దమకడగండ్లు వారికి నివేదించి సంగక్షణముఁ గోరిరి. రాముఁడామునుల రక్షణార్థంబచ్చట భార్యలక్ష్మణుల తోడఁ బదివత్సరంబులు పుచ్చి యనంతరము సుతీక్ష్ణమహర్షి యాశ్రమమునకు మరలివచ్చి యందుండెను.

ఇట్లుండఁగాఁ గొండొక నాఁడు రాముఁడామునీర్ధ్రునకు నమస్కరించి 'మహాత్మా! అగస్త్యభగవానుం డీవనమరకుండు నని విందుము. ఆ

మహాసభాపురి శుక్రస్మింపఁ బెద్దముగోరుదుము. ఏమార్గంబున నటకు
బోనగునో యనెను. సుతీక్ష్ణమహర్షి యది విని 'వత్సా! నాచెప్పనున్నది
నీవే ప్రస్తావించితి; ఇటకు నాలుగుయోజనంబుల దవున నగస్త్యునిభ్రాత
సుధర్మనమహాముని గలఁడు. ఈదారివఁ జన్నచో వానియూత్రమంబును
జేరుదురు. మీదాక్షిణ్యంబు సెచ్చట పిప్పలీవృక్షంబులు దట్టముగా నుండునో
యాచోటే వానియూత్రమును అందోకరాత్రి పుచ్చి ప్రాతఃకాలంబునకు
దరలి దక్షిణాభిముఖంబుగా యోజనమారము పొమ్ము; అగస్త్యుని యూత్ర
మును జేరుదు' రని చెప్పెను.

సుధర్మ నాశ్రమము.

రాముఁడు భార్యాలక్ష్మణసహితుడై బయలుదేరి పోసాగెను. కొం
డొకచోటఁ బిప్పలీగంధబుధురంబులైన మారుతంబులు కటకతోదములై
వీచెను; కావ్యరాసులందఱు గానవచ్చెను. దర్శాంకురములు తెఱఱు
కాంతుల మణిపించుచు విసేర్పములై మూలకెను; అగ్నిహోత్రమూచపటలంబు
కృష్ణాబ్రశిఖరంబుగాఁ దోచెను; మునికుమారులు వివిక్తస్థానాతులై
పుష్పపహారంబులను గోసితెచ్చుచుండిరి. అలక్షణములఁబట్టి యదియే సుధ
ర్మనాశ్రమంబు కానోపునని రాముఁడు నిశ్చయించి 'లక్ష్మణా! ఇచ్చోట
అగస్త్యభగవానుని మాహాత్మ్యము నేఁడుచు బ్రకటించుచున్నది. సంత
పించుము. ఇల్వలవాతావులను రక్కసు లిరువురుండిరి. ఇల్వలుఁడు బ్రా
హ్మణవేషధారియై సంస్కృతము భాషించుచు శ్రాద్ధార్థము బ్రాహ్మణులను
నిమంత్రించుచు, వారువచ్చినంతనే మేషరూపంబున నున్న తనతమ్ముని
వాతాపిని వధించి శ్రద్ధదృష్టకర్మపూర్వకంబుగా నిమంత్రితులకుఁగడువఁ
బెట్టుచుండెను. వారు నవ్వి భుజించుచుండిరి. భోజనానంతరము 'వాతాపి!
ఇతరా' యని యిల్వలుఁడు పిలుచుచుండెను. అమాటతోడ వాతాపి
మేఱవలె నటించుచు నిమంత్రితులయందరళోశంబులు ప్రచ్చి మొవడు
చుండెను. ఇట్లు వేరవేలు బ్రాహ్మణులు మడిచుచుండిరి. ఈసూర
కృత్యంబును దేవతలు సహింపలేక యగస్త్యుచూషిని బ్రార్థించిరి. ఆ
ఋషిచంద్రుఁడు సురలప్రణయంబు నంగీకరించి కొండొకనాఁడా
రక్కసుల నిమంత్రిమియ్యకొని యటకు బోయెను. వారు యథాపూర్వ
మాచరించిరి. భోజనానంతరంబు త్రరాపోశనమిచ్చి 'వాతాపి! రా' యని

యిల్వలుఁడు పిలిచెను. మహాన్ని నవ్వి 'ఇంకక్కడివాతాపి! వాఁడు నా యొదరంబున జీర్ణించి యమసదన మొందె' ననెను. తమ్ముని దుర్మరణంబు నకు నిల్వలుఁడు దురాగ్రహ మొంది యగస్త్యుని పయి నుతీకెను. అబ్బుషి సత్తముఁడు వానిని దననే త్రానలంబున బూదియొనర్చెను. అగస్త్యభగవానుఁ డ్లొనర్చి యీదక్షిణదిక్కును బుష్పజనవాసయోగ్యంబు గావించెను. వాఁడుసుత నిందు మునిపల్లెలు వెలసె' ననెను.

అంతలోన,

‘తే:గీ: గగనహరినీలశైల శృంగంబునుండి,
జొల్లిపడెఁ బొద్దు జేగురుగల్లువోలెఁ ;
దన్నిపాతసముద్భూత ధాతుఫాలి
చందమునదోఁచె దివసావసానసంధ్య. ’

“ఉ. కోమలతామ్ర చాళికల క్రొవ్వెఱసంజకుఁ బ్రోదివెట్ట ని
స్సీమకతోరతారయచిఁ జెట్టుపలార్చుచు నట్టులెత్తి వి
శ్రమమపోలె గూసె విలసచ్చరమాచలకూటపక్కణ
గ్రామటికాకుటీరశిఖరంబులఁ గుక్కుటచక్ర వాళముల్. ”

అట్లు నూర్వ్యాస్తమయంబగుట రాముఁడు తమ్మునితోడ వార్చి వచ్చి సీతా దేవిని వెంటఁగొని యాశ్రమము ప్రవేశించి సుదర్శనమహర్షికి మ్రొక్కి వానిసత్కృతులంది యారాత్రి యందుఁగడపి వఱువార యగస్త్యాశ్రమ మార్గము క్రొక్కెను.

అ గ స్త్య శ్ర మ ము.

వారు కొండొకదూరముచని యరణ్యాంతరము సొచ్చిరి. ఆకాంతా రము పనసతాలవంజులధన చిరిబిల్వతీంత్రికాదిమహోన్నతవృక్షనిబిడమై, యేచివిదిర్చి యల్లిబిల్లిగనల్లుకొని పూగుత్తులభరంబునవంగి నునుగాడ్పులకు మెలమెల్ల వీచుచున్న కల్కిపాదరిండ్లు గల్గి, నయనోత్సవము గొలుపు చుండెను. కాఘాంతరములు వానరమయములై వినోద మొదవించుచుండెను. ఆ వనమధ్యప్రదేశము చీరమాలాపరిష్కృతంబును ధూమాకులమునై యా శ్రమమగుట నూచించెను. రాముఁడాచిహ్నంబుల నుపలక్షించి ‘లక్ష్మణా!

అదిగో చూడుము.

సీ॥ శుకములుచదివెడి సామగానంబుల

వినుచుమత్తేభముల్ దనకవిందు,

గరికరోష్ణుతకీతకణముల కాంక్షమై

తచ్చాయ సింహముల్ బాయకుండు,

సెలయేటిసీరముల్ కలసిత్రాగుచు నిందు

వ్యాఘ్రమృగంబులు వజ్రులుచుండు,

మాషికామాగ్ధాలములుగూడి బలియిచ్చు

నీవారపిండముల్ నెమ్మిగుడుచు

అ॥వె॥ సహజవైరమేది సఖ్యంబు వాటించి,

కలసిమెలసియిట్లు గ్రాలుచున్న

యామృగాళియునికి నీక్షింపఁగానిందు,

మానిశక్తివోద్యమయము గాదె ?

తమ్ముడా ! ఏమహాత్ముడు వింధ్యునిగర్వంబడంచి సూర్యమార్గనిరోధంబును బాపి లోకంబులకు మహాపకారమొనర్చినో, ఏలేజ్యోమే విన్నంతనే రాక్షసులు దక్షిణదిక్కువంకనైన దలఁచిప్పురో, ఏపుణ్యకాలి యిందుండుటంచేసి మహన్నలకు రక్కసిబాధలు తీతెనో, ఏ సర్వభూత హితుండు లోకహితార్థము చిరజీవిత్యంబును గ్రహించెనో, ఏ మహిమోన్నతు నిందుఁజూపించుచు జేవగంధర్వసిద్ధచారణాదులేగాక పక్షులు సయితము నిరాహారాది తపోనిష్ఠల దవిలియుండునో, ఏ సంయమిండ్రుని కడఁ దపస్సిద్ధులైవారికిఁ దివ్యదేహంబులతో సూర్యతేజోమయవిమానాధిష్ఠాన పూర్వక స్వర్ణాఘోహణంబు సంప్రాప్తించుచుండునో, మృషావాదిగాని క్రూరుఁడుగాని శకుఁడుగాని స్పృశంసుఁడుగాని కామవృత్తుఁడుగాని యెవని యాశ్రమంబు ద్రొక్కి జీవింపఁడో, యయ్యగస్త్య భగవానుని యాశ్రమముఁ జేరితిమి. ఇందు భక్తితో భగవదారాధనంబు చేయువారికి సర్వాధి పత్యంబులు స్వతస్సిద్ధంబులగును. మన మీమునిసేవలఁ దగిలి వనవాస శేషంబులు నిందుఁ బుచ్చదము.

“చ॥ వుడిసిటుఁబట్టెనేతపసిపాంగుపయోనిధి నిల్వలొనుజున్

గడువునవేల్చెనేతపసి, గాఢతపోనిధి నే యగస్త్యునిన్,

జాడగని వింధ్యభూధరము పాంకము దింకము దక్కినేలలో.

నడఁగ బిలాంతస్థుని” నట్టిమహాత్ముని గొల్వమేలగుట॥

అని పలికి తమరాక నెఱింగించుటకై వాని నాముషింద్రునొద్దకు బంపెను

లక్ష్మణుఁడు పోయి యాశ్రమద్వారమందున్న మునిశిష్యునిదాసి ‘ఆర్యా ! దశరథరాజశ్రేష్ఠకుమారుఁడు రాముఁడు భార్యాసహితుండై మహర్షి దర్శనార్థము వచ్చియున్నాఁడు. నేను వానితమ్ముడను ; నాపేరు లక్ష్మణుఁడు ; అన్నకు భక్తిహితంబు లొనర్చుచు వానివెంటనుందు’ ననెను. ఆమునికుమారుఁ డది విని గురువు నొద్దకుఁబోయి యతనికి సంగతి వినిచెను. అగస్త్యుఁ డామాటవిని మహాసంతోషమంది ‘రాముని బహుకాలంబుగా నిరీక్షింతును ; నాశోకి నేటికి సఫలమయ్యెను ; వత్సా ! తడయక వారిని వోడ్కొని ర’ మ్మని చెప్పెను ; రాముడంతట సీతాలక్ష్మణసహితుడై మునికుమారునివెంటఁ జని ప్రశాంతహరిణకందైన యాశ్రమాంతరంబుఁజొచ్చి యొక్కొక్కటిగా బ్రహ్మస్థానంబు నగ్నిస్థానంబును విష్ణుస్థానంబును మహేంద్రస్థానంబును సూర్యస్థానంబును సోమస్థానంబును భగస్థానంబును గుణేశస్థానంబును ధాతృవిధాతృస్థానంబులను వాయుస్థానశేషస్థానంబులను ననంతస్థానంబును గాయత్రీస్థానంబును వసువరుణకార్తికేయస్థానంబులను సందర్శించుచుబోయి, యెదురుగా శిష్యగణపరివృతుడై వచ్చిన మహర్షికి భార్యాసహోదరపురస్సరంబుగా నమస్కరించెను.

అగస్త్యుఁడు వారికి నగ్రస్తుపాద్యంబులిప్పించి కుశలప్రశ్నంబులుగావించి వైశ్వదేవముచేసి వానప్రస్థధర్మప్రకారము ఫలమాలాహారంబు లొసంగి ‘రామా ! ఋషులయతిధిపూజలు వైశ్వదేవపూర్వకంబుగా నుండవలయును. అట్లుచేయనివాఁడు కూటసాక్షివలెఁ బరలోకంబున శ్వమాంసభక్షకుండగును. సర్వలోక ప్రభుండవును మహారథుండవును బరమధార్మికుండవును మీఁదు మిక్కిలి మహామాన్యుండవును నైన నీవు ప్రియాతిథివైనవేళఁ జెప్పవలయు నా ?’ అని పలికి హేమరత్న విభూషితమైన శరచాపతూణీరంబులను లోపలి నుండి తెప్పించి ‘రామా ! ఈవింటిని విశ్వకర్మ నిర్మించి విష్ణువునకిచ్చెను. ఆమహనీయుఁడు దానిని నాకనుగ్రహించెను. ఈబాణంబులు బ్రహ్మ దత్తములు ; మఱియు నక్షయంబులు ; ఈ తూణీరఖడ్గంబులను దేవేంద్రుఁ

డిచ్చెను. తొల్లి విష్ణుదేవుండీధనుస్సుహాయంబుననే యసురులను నిర్మించి
 సురరాజ్యశ్రీని మరల దేవతలకుఁ జైవళమొసర్చెను. వీనిని నీవుప్రతి
 గ్రహింపు' మని యయియెల్ల నిచ్చి 'నాయనా ! స్విన్నములైన మాయంగ
 కంబులు మీబడలికలను దెలుపుచున్నవి. ఈజనకరాజసుత పరమసుకుమారి
 భర్తృస్నేహంబునఁజేసి వసన్తేశంబులు వరించి వచ్చెను. ఈకళ్యాణికి
 నాశ్రమ నివాసంబు సంతసమగు నట్లానర్పము. భర్తలు మంచిస్థితి నున్న
 పుడు భార్యలు తమయనురాగంబులఁ గురింతురు ; పతులకు విమచస్థితి
 సంఘటించువేళ పత్నులు నిష్టాపీణ్యముగా వారినిఁ ద్యజింతురు. శ్రీ
 స్వభావ మిట్టిదై యుండును. శ్రీలబుద్ధి చంచలకన్నఁ జంచలమై శస్త్ర
 భారకన్నఁ దైక్ష్యమై వేంబున వాయువునుగూడ మించును. నీభార్య
 యట్టిదిగాదు. ఈమె లోకవిలక్షణముగట తచ్చార్చిత్రమే తెల్పడించును.
 ఈ పరివ్రతామణి యరుంధతీదేవివలె సగ్వలాకర్ణాభ్యయై పసమీక్షుఁగాక.
 మీరుమువ్వరిందు వచ్చుటఁజేసి యీదేశము పరమకోభయ గాంచె' ననెను.
 రాముఁ డామాటలు విని 'మునీంద్రా ! మీయను సహంబునకుఁ బాస్రల
 మగుటఁజేసి మేము ధన్యులమైతిమి. జలసచ్చిదంబును బహుకాసంబు
 నైన చోటాకటి పెలవిస్తులేని మేనుండు సుఖనివాసా⁴ మాశ్రమపదంబును
 నిర్మించుకొందు' మని యడిగెను. 'వత్సా ! ఇటుకు యోజనద్వయదూరంబున
 బంచవట యనుపేరి ప్రదేశంబు'లదు. అది బహుమూలఫలదమై సిరుల
 పట్టుగా నున్నది. అహోటు మోకొరికకుఁ దగియుండును. రామా ! నీనన
 వాస కాలంబు చాలఁగడచెను. అచిరమే నీవు సముద్రీకప్రతిష్ఠుండవై
 రాజ్యశ్రీని బడయుదువు. దశరథుండు నాకుఁ బరమమిత్రుండు. ఆకార
 ణంబున నీవృత్తాంతమెల్ల యోగదృష్టిం జూచితిని. రామా ! నీవిందుండుట
 నాకంతయు సంతసమగును. అయినను నీయభిమతంబు వేఱుఁగాఁ దోచు
 చున్నది. దానఁజేసి పంచవటిని బేర్కొంటిని. దానిచెంత గోదావరీనదియుఁ
 గలదు. అనదీతీరంబు మీయుంటుకు వెంతయు సమకూరించును. అదిగో
 మధూకవనంబు. దానియుత్తరపార్శ్వంబునఁ జనుము ; పెద్దమట్టివృక్షంబు
 గానవచ్చును. దానిమీదుగాఁబోయినఁ బర్వతమొండు గలదు. ఆకొండ
 ప్రక్క పంచవటి యున్న' దని యాతాపని పలికెను.

జాము నందర్పణము.

రామానులంతట నమ్మునిని వీడ్కొని పంచపటికిఁ దరలిరి. మార్గ మధ్యంబున వారికి మహాకాయంబును భీమపరాక్రమంబును గల గృధ్ర మొండు గావవచ్చెను. వారు గానిని జూచి రాక్షసుండని తలంచి 'ఎవం డవు నీ' వని యడిగిరి. నావుఁడు రాఘవా ! నీతండ్రికి దశరథునకుఁ జిర మిత్రంబునగుదు. కశ్యపప్రజాపతివంశ్యుండును వినతాతనయుండునైన యరుణుండను వానికి శ్యేనియుండు సంపాతి జటాయువులను పేరి సుతు లిద్దఱు జనించిరి. అందు సంపాతి పెద్దవాఁడు ; నేను రెండవవాఁడను. ఈకాంతారంబు హ్రూరమృగసంక్లంబును రాక్షససేవితంబు నై మహాభయం కిరంబుగా నుండును. ఇందు వసింప మీరు వచ్చితిరి. నావలన నీకుఁ బ్రయోజనంబుగలదు. నీకు సహాయంబుగా నిందు నుండు' నని యాజటాయువు చెప్పెను. రాముఁ డాగృహరాజంబున కంతయు సంతసించి వాని వలఁ దనతండ్రికతలు వినుచుఁ బంచపటిఁజేరి, యాప్రదేశ మెల్లఁ గలయుఁ నాచి 'లక్ష్మణా ! శ్రీగంధర్వకుంబుల నెత్తావులందుఁ గ్రందుగానున్నవి. సమరంగంబులు సమరంధరవక్త్రనానికిరంబులై సాంపుఁ దలిగ్చుచున్నవి. అనిగో గోదావరీనిది. సౌమిశ్రీ ! అందు వైరికాదిభాతుకాంతి ప్రసాదంబున మస్తేభకంఠంబులు గవాక్షచిత్రిలంబు లట్లు దోచుచున్నవి. భాలతమాలాని నానావృక్షంబులు వివిధపుష్పలతా వృతంబులై శేతోత్సవంబును గూర్చుచున్నవి. ఇందు మఱియు జటాయువుతోడ వసింపనగు' నని పలికి యందు నివాసయోగ్య ప్రదేశంబును నిర్ణయించెను.

లక్ష్మణుండంత మట్టితో గోడలుకట్టి వెనుగుకంబంబులు నాటి జమ్మి వాసములు పఱచి తెల్లు గప్పి పల్లకాలనుండి పఱచి గోదావరీతీర్థంబులఁ గ్రుంకి శుచియై కమలంబులును ఫలంబులును గొనివచ్చి వాస్తుపూజా కాంతు లొనర్చెను. రాముఁడు ప్రియాసహితుండై పల్లకాలను బ్రవేశించి 'లక్ష్మణా ! ఉపచారంబులవలనఁ దండ్రిని మఱిించితివి.' అని వానికిఁ బరిష్కంఠ పారితోషికంబిచ్చెను.

ఋతు వర్ణనము.

అట్లు వారు పంచవటియందు సుఖంబుగాఁ గాలముఁ గడుపుచుఁ గొండొకనాఁడు స్నానార్థము గోచావరికిఁ దరలిరి. లక్ష్మణుఁడు రాముం జూచి 'అన్నా! నసుంధర సస్యకాలియై సావిగానుచున్నది; లోకుల శరీరంబులు నీహారపరుషంబులయ్యెను; అగ్ని దేవుండెంతయు సుభగుడుగా మన్నింపఁబడుచున్నాఁడు. సత్పురుషులు దేవతాప్రీత్యర్థము నూత్ను ధాన్యంబులు యజించి కృతార్థులుకావలై కల్మషంబులను బాసిరి. జన పదంబులు సమ ప్రపదార్థసమృద్ధంబులయ్యెను. గోవులు కుండలంబిరుకు చున్నవి. విజిగీషాపరుల ప్రచారంబులు మెండయ్యెను. దక్షిణదిశ నూర్య నేవితయై వెలసెను. ఉడిచి కూన్యలలాటయగు నెలంతుక వలెనున్నది. హిమవంతుఁ డన్యర్థాభిధానుఁడయ్యెను; తరుచ్చా నూనలింబులు గుచింపఁగ; ద్విరదంబులు శీతోదకంబులవాఁకి కుండంబులను మోడ్చుచున్నవి. భీరులు రణభూమిండాసియుఁ బ్రాణంబులకు వెఱచి నిలుచునట్లు జలకర విహంగం బులు దరి చేరియు నీరుంజొఱివు. అఙ్ఞంబులు కూన్యములై గాన్పించు చున్నవి. దినంబులు మంచుగట్టి చెలువు వోఱును. రాత్రులు హిమారుణంబులై పొడవుచాల్చి ప్రణయనీజనమావణ భూషణంబు లందుచున్నవి. చంద్రభానుఁడు హిమధామని మనోహరత్వ దర్శనీయత్వంబుల నెఱుగని తనమిత్ర నామంబు నన్వేషి పఱచుచున్నాఁడు. చంద్రకుండలంబు తుషా రుణమై నిట్టార్పుటాపేరి గట్టిన యద్దంబువలె చున్నది. పూర్వాస్థాంబులు నిర్వీర్యములు; మధ్యాస్థాంబు లాహండురాతప శోభాపరిణతములై సుఖస్వర్గ ముగానున్నవి. పడమటి గాడ్చులు మంచుకలనంజేసి శబ్దించిన చల్లదనంబు తో పీచుచున్నవి. ఇనావలోకంబులకు నిగ్గపడియోయిన నననీను నూవరి ముసువుంగప్పెను. విహంగంబులు పండి ఖగ్జారత్రుష్పంబులందోని గండు లంపు వెన్నల బరువులనఁ జఱచి భూమిసయం బంగారువాఁడనో యను శంకను గలిగించుచున్నవి. సచ్చికబయళ్ళు మంచు గప్ప లేయొండకు వింతి పన్నె లీనుచున్నవి. తరువలు వింతతప్రమానంబులై మంచుఁ జీకటిలోఁ బున్నాడులను మోడ్చి నిద్రించుచున్నవోయన కోమలు. తరంగిణులు బాష్పసంకన్న సలింబులగుటంజేసి సాగిపడిహంగంబులు పరస్పరిముఁ గలరధగుల వలన గుఱుతించుకొనుచున్నవి. తామరలు జరాబిక్కిలంబులై

కర్ణికాకేసరంబులను రాల్చి నాశమాత్రావశిష్టంబులగుటవలనఁ గమలాకరంబులు సౌందర్యకమలాకరింబులు గావు. అన్నా! కలదృశువు చని హేమంతము వచ్చుటనుఁ బ్రకృతి యెన్నివిధముల బోధించుచున్నదో చూచితివా? యనెను.

అటుచువ్వునంబును సీతారాములెంతయు మెచ్చుచు సౌమిత్రి వెంటఁజని తోయంబులాడి దేవతలకును భిత్తదేవతలకును దర్పణంబులర్పించి యప్పుడప్పుడే ఛాడిచివచ్చుచున్న సూర్యభగవానునకు నమస్కరించి యాశ్రమముఁజేరిరి.

శూర్పణఖ.

అట్లువారు పంచవటినండఁగా నొకఁనాఁడు రక్కసి యొత్తక యటకు వచ్చి పుణ్యమోహనమూర్తియైన రాముని జూచి డాయంజని 'ఆర్యా! నీవెవండవి? జడలు దాల్చి వల్కలంబులు ఁట్టి తాపసివలె గాన్పించువు; హస్తంబున ధనుర్బాణంబులు వెలయుచున్నవి. మఱియు భార్య ద్వితీయుండవైతివి. ఈవింతయేమి? రాక్షససేవింతుడైన యీసహారణ్యంబున 'కేలవచ్చితి' వని పలికెను. రాముఁడారక్కసికి నిజవృత్తాంతంబును వినిచి 'నీవెవ్వోకేవని యడిగెను. నావుఁడు 'రామా! నన్ను శూర్పణఖ యందురు. కామరూపిణియై యిందు విహరించుచుందురు. నాదేవు విని గుండెములు వ్రీలని ప్రాణియుండదు. సుహృదలపరాక్రమశాలియైన రావణుని విందువుగదా. ఆసూరుఁడును గుంధకర్ణపిశ్చివణ భగదూషణులును నేనును విశ్రవసునకు నినింటిమి. నీరూపకావణ్యంబులు నన్ను మోహసారంబునఁ గ్రోయుచున్నవి. నిన్ను శిక్షిగా వరించితిని. అలఁతనిగా నన్ను భావింపవలదు. నాప్రభావ మింతఁరాదు. స్వచ్ఛియబలకాలినికైన నన్నుఁగూడి చిరగుఱంబులు చూడలాడుము. ఈసీతాలక్ష్మణులు మర్త్యమాత్రులు; వారిని మ్రొగి వైతురు. మనమిరులగము నిస్థానోష్ఠి నుండ తొప్పవ' నినెను.

రాముఁడు దరహాసకంఠితవదనావనిందుడై 'శూర్పణఖా! శేలిసి యో శేలియకయో యీ యింటిని పెండ్లాడితిని. నీయట్టి నాసేమణులు సవతితోడియునికి నోరవ్వరు. ఇతఁడు నాతమ్ముఁడు లక్ష్మణుఁడు భార్య నింట వదలివచ్చెను. ఎల్లవిధంబుల నితఁడు నీకు శిక్షగాదనును; సవతి

సోమగూడ నీకుడప్పు' ననెను. శూర్పణఖ యామాటలు నమ్మి 'లక్ష్మణా! నన్నుగూడి దండకారణ్య విహారనోతుకుండవై భోగంబులపసఁగాంచు' మనెను. సోమితి యల్ల నవ్వి 'శూర్పణఖా! దాసుని భార్యకుదాస్యము తప్పదుగదా! నాయన్నకు నేను దాసుడనై యుందును. నన్నుఁ బెండ్లాడుట దాస్యంబును నీవు వరించుట యగును. వ్రతముచెడినను సుఖము దక్కవలదా? నాయన్న సర్వాన్ శిష్యుఁడు. వానికి భార్యవై సుఖంపుము. ఆయన నీపొందుగాంచి యసతియు విరూపయుఁ గరాళయు నిస్సతోదరియు మీఁదమిక్కిలి ముదుఁలయునైన నీతాదేవిని తఱిమివైచును. వరివల్లనీ! నీవంటియందక తలైను 'న్నకంటికి మర్త్యభామిని యింపుఁ గూర్చునా?' యనెను. మేలమైదో యెఱుంగని యా పాలసుడిండి రామునివంక మఱి 'కోతకోయమిన్న యీముదుసలి పెండ్లాము మ్రొల నేను క్షాంతినా? నపత్నికుండనను బెంకలదేని దీనినిష్టజే మ్రుంగి చూసెంచలి తీర్చినని విజృంభించి క్రూరగ్రహము నోహించెలరె నీతాదేవివైకి నుతీకెను. అదుండగంబునకు రాముడు కనలి 'తమ్ముడా! అనార్యులతోడఁ బరిహసింపరాదు. వైదేహి యీముప్పుడప్పి బ్రదుకఁజూడుము. ఇది వనోన్మేషమై యున్నది. దీనిని విరూపగా నొనర్చి తఱువు' మనెను. లక్ష్మణుఁడు కిక్కిరూసి యారక్కసి ముక్కును శివలను దఱిగెను. అది ప్రావృట్నుయో ధరంబునలె గర్జించుచు రక్తభాంబు స్రవించుచు హుటాహుటిం బరువైతి జవసానము చేరి యందురాక్షసులతోడఁ జేకోలగంబున్న తనయన్న ఖరుని యొడిలోఁ బడి వాపోవసాగెను.

ఖరుడు తన చెలిమిలికిఁ గ్రోధమన్నరీక్షణుండై 'సోదరీ! మోహ సంక్రమంబులు మాని సంగతి చెప్పము. ఏవెట్టి యూహమన్నత్రాచును లీలార్థము చెనకనో, ఏయంభుఁడు నిజకంఠగిరిమైనకాలపాకెంబు నెఱుంగదో, ఏమాధుఁడు నీస్వర్ణరూపకాలకూటంబును గ్రోలెనో, యా నిర్భాగ్యుని జెప్పము. దేవగంధర్వ భూతంబులుగానీ మునియుచ్చులుగానీ తుదకా సహస్రాక్షుండుగాని నన్నపకరించి మనఁజూలరు. ఎవని ప్రాణంబుల నూటాడవలయునో ఎవనిమాంసంబున విహగవ్రాతంబునకు విఁదొన్నర్వకల యనో, ఎవనిరక్తంబున భాత్రీసంకర్షణముగానున్ననో యాత్రారాక్షసి

బలుకుము. మృత్యువడ్డువడినను దత్కృపణుండీక బ్రదుకనోపదాని
సింహస్వరంబున వచించెను. శూర్పణఖ కన్నీరు నించుచు 'అన్నా! ఏమి
చెప్పదు? ఎవరో యిద్దఱు తరుణవయస్కులు మన వనముం జొచ్చిరి.
వారిరూపసంపద యిట్లనరాదు; ఎంతో సుకుమారులుగాఁ దోతురు. వారి
బలంబన్ననో యచింత్యమహద్భుతంబుగానున్నది. ఏలనోవారు జటావల్క
లాజీనంబులు ధరించి తాపసవృత్తి నవలంబించి కందమూలానుశనులై చరించు
చున్నారు. వారు దశరథమహారాజకుమారులట; రామలక్ష్మణులను
వారట. వారుదేవతలో నరులో యూహింపరాదు. వారివెంట సర్వా
భరణభూషితమైన యింతి యొర్తుగలదు. అట్టి సుందరీలలామ యెందును
గానరాదు. సాబగులెల్ల మూర్తీభవించి యాయంతిరూపంబున నభ్యుదయించె
నోయని తలంతును. ఆకాంతామణికారణంబున వారు నాక్షిటి దురవస్థను
గలిగించిరి. ఆమువ్వురి క్రోధేడియరువు నెత్తురులు త్రావినఁ గాని నా
తాపంబు తీఱదు. నాయాప్సితంబొనర్పవా? యని రోదన మొనర్చును.

అందు రామునిఁ జూడఁగల సమయమునఁ జెప్పుట.

అగి విని ఖరుడు గోషభీషణుండై ప్రళయంతకులం బోని రక్షో
వీరులను బడునల్వరఁజూచి 'ఏకతాళనులారా! సంగతి వింటిరిగదా. ఆ
దురాత్ములను ఖండఖండంబులుగాఁ దుండించి భూతంబులకు బలివెట్టి యా
యింతిని గృతాంతునంతిపురికిఁ బంచిరమ్మ. వారిర క్తపానంబునగాని నా
చెల్లెలితాపముతీఱిదని యాజ్ఞాపించి వారివెంట శూర్పణఖనుబంపెను. ఆ
మాటతోడ వారుమేఘవేగంబునఁ బంచవటికిఁ బోయి యచ్చట సము
దగ్రతేజోవిరాజితుఁడైయున్న రాముని జూచి దావాగ్నికి గజంబులువోరె
వెఱగండిరి. రాముఁ డారక్కసులను శూర్పణఖను గాంచి 'లక్ష్మణా! ఇంచుక
తడవు నీతయొద్ద నుండుము; ఈరాక్షసుల పీఠ మడంచి వత్తు' నని పలికి
చామీకరవిభూషితంబైన కోదండంబునెక్కు వెట్టి యసురులనుదాసి 'రాక్ష
సులారా! మేము దశరథాత్మజులము; మమ్ము రామలక్ష్మణులందురు. ఈ
లిడ జనకరాజగుత నీత; ఈయింతిని వెంటఁగాని దండకారణ్యంబునకు
వచ్చితిమి. ఇందుఁ గందమూలంబు లొగించుచు జితేంద్రియులమై తపో
ధర్మంబులఁ దల్లిలి యుండుము. మాజోలికి రావలదు. సాధుజనహింసకులను

బరిమార్చుకార్యమందు ఋషిజనము మమ్ము నియోగించెను. ప్రాణంబులు తిపగునేని యిందుండి చనుమని చెప్పెను. ఆరాక్షసులమ్ముటలకు నుహాకుపితులై శూలంబులు త్రిప్పుచు 'మాతేనికి ఖరునకు నిష్కారణంబుగా నాగ్రహంబుబుట్టిచితిరి. మీ ప్రాణహరణంబునఁగాని వానికిఁ గాపకాంతి గూరదు. నరాధమా ! ఈప్రల్లదంబులేల ? మాయెనుట నిలువనైనోత్తువా ? ఇదిగో చూడుము మాశూలంబులు నీవింటిని మ్రుంచి నీప్రాణంబులను హరింపనున్న' వని పలుకుచు రాముని గదిసి తమ శూలంబులను చిసరిరి. రాముఁడు వారిశూలంబులఁ బదునాల్గింటిని బదునాల్గుశరంబులఁ గ్రుంచి టోహోద్దీక్షితుఁడై వెండియుఁ బదునాల్గుబాణంబులను సంధించి యాకన్దాంతముఁ గవిచి వదలెను. ఆభల్లంబులు వారి వక్షోభాగంబులను భేదించి రుధిగల్లులములై దూసి నేల వ్రాలెను. వారు భిన్నమూలంబులకు వృక్షంబులకై వడి గూరిరి.

అనునియు : నరాధమా.

వారిపాటునకు శూర్పణఖ దెగఁదొంది వికృతారావముం గావించుచు ఖరునొద్దకుఁ బరుకెత్తి అన్నా ! నీశూరులు రావబాణనిహతులై క్రొక్కరి. వాని పరాక్రమంబునకు శయమగుచున్నది. పరివ్రాసతరంగమాలికా సంకులంబును విహవమకరాభీలంబునైన శోకసాగరంబునఁ గ్రుంగిన నన్ను నిక్షింపుము. నాకుఁగావచ్చి చచ్చిన నీయనుభవులయెడ నీకుఁ శ్రీతి కలదేని యప్రతిహతబలపరాక్రమశాలిదేని రాక్షసకంటకుని రాముని రూపుమాపి దండకారణ్యంబును నిర్వైరిపీరవంత మొనర్చుము. ఒడుచో నీమ్రోల నిష్కడే యసువులు త్యజెతును. అన్నా ! ఊహించువేల ? రామునకు వెఱుకువు గాఁబోలు. కాదేని చెల్లెనిపాటుగన్నారఁ గాఁచుచు శూరుఁ డిట్లుండునా ? అన్నా ! అల్పవీర్యవంతులకు జనస్థానము యోగ్యముగాదు. ఇందుండి మనము సహాధవంబుగాఁ బఱచి ప్రాణంబులు దక్కించుకొందము గందు ; విలంబము వలదు ; రామలేజంబు మిమ్మెల్ల భక్తికరింపనున్న' వని పొడుపు మాటలాడి జీర్ణము మోదికొనుచు విలంబునుఁ బెనురొద గావించెను. ఖరుఁడా యవమానవచనంబులకుఁ గ్రోధవివశుండై 'పోదరీ ! మృతప్రాయుండైన నరాధమని కీరఁబింత పెద్దదేని పలుకనగునా ? వాని

దుశ్చరితమే యతని స్త్రాణంబులను మింగనున్నది చూడుము. మండజీవుడు వాడు నావ్రేటు దినిమనడు ; వాని వేడినెత్తురు నీచేతఁదనివారఁ గ్రోవింతు' నని యాయితినోవార్చి తన సేనానాయకుని రావించి 'దూషణా! నీలఁమూతవద్దులును సమర కాలమును మన్ననోనువ ద్దులునైన రాక్షసవీరులు పదునాల్గు పేదలగు. వారి నెల్ల యుద్ధసన్నద్ధులఁ గావించి నారథంబును ధనుర్పాణభిద్ధంబులతోడను వివిధశక్తులతోడను సమాయత్తమొనర్చుము. నా రణపాండిత్యంబును రాముఁడు గ్రహించుఁగాక ; పౌలస్త్యవంశకీర్తి దీపించుఁగాక' యని యాజ్ఞాపించెను.

దూషణుఁడు చని మేరుశిఖరాకారంబును దప్తకాంచనభూషణా లంకృతంబును హేమచక్ర విరాజితంబును వైడూర్యమణిరచితకూబరంబును నానావిధసువర్ణమంగళ ప్రతిమాభిరామంబును నైన రథోత్తమంబును సాయుధంబుగా దెచ్చెను. దానిపైట రాక్షసవీరులు పదునాలుగువేలమంది ముగ్ధరపట్టశూల పరశుభద్రశక్తితోమరపరిఘాది క్రూరాయుధంబులు బూని కవచంబులు ధరించి తరలిరి. ఖరుఁడు రథమారోపించెను. రథసేమి ఘోషంబులును సేనామహాట్టహాసంబులును నింగిముట్టి మాఱుమ్రోసెను.

అ. ర. కు స ము లు.

రాక్షసబలంబు తరలింతనే మింట గాడిదవన్నెమబ్బులు చేలి రక్తక్షణ్ణంబులు కురిసెను ; మార్గము సమోన్నతమైయున్నను వారిరథా శ్వంబులు మహాజవన త్వములుగలవయ్యు ద్రెల్చిపడసాగెను ; రవిమండలంబును గొఱవిచక్రముఁబోని పరివేషంబు చుట్టెను ; ఖరుని హేమదండ ధ్వజంబుపయి గద్ద వ్రాలెను ; హంసాదంబులగు మృగపక్షులు జవస్థాన సమీపంబున వికృతంబుగాఁ గూసెను ; తూర్పుదెస నక్కవెలుగెత్తి యుఱచెను ; దిక్కులందును విదిక్కులందును గాఢతమంబులు గప్పెను ; అకాలసంఘాతాగంబుదయించెను ; రావులుంగులు సేనాభిముఖమై బిడ్డి కూసెను ; నూర్మనిమ్రోల నల్లనిమాసి మొండెము తోఁచెను ; అపర్యంబున భానుని స్వర్భానుఁడు గ్రసించెను ; ప్రతికూల వాయువులు మహావేగంబున వీచెను. పట్టపగలు మింటనక్షత్రములు మిడుపుణంబురువులువోరఁ బొలిచెను ; పెంఘళి మేఘంబులు రేగి రాక్షససైన్యంబును గప్పిపుచ్చెను ;

కారికారవంబులు వీచి కూచి యని పరుసంబుగా వినిపించెను ; పిడుగులు రాలెను ; ధాత్రీతలము సత్తైలవంబుగాఁ జనించెను ; ఖరుని వామభుజంబదలెను ; వానికన్నులనుండి యకారణమ నీరు ప్రవహించెను ; అతనికి డగ్గుత్తిపాటాదవెను ; తదీయ లలాటభాగంబనిర్వచనీయ వికారమొందెను.

ఆయుత్పాతంబులకు ఖరుఁడు వికవిక నవ్వి 'దుర్బిమిత్తంబులు దుర్బలుని గలంచును ; బలవంతులు వానిని లెక్కనేయురు. నేను తేటి చూచినఁ దారాగణము నభివీధి నెవసి జలజలరాలురు ; మృత్యువు సయితము పఱచును. అట్టి నాకు రాముఁడు గీముఁడు లెక్కయగునా ? అకూళను దమ్మునితోడఁ బరిమార్చినేని నెన్నవగరా ? ఆ నిరాధముల పదిరంబులను నాసోదరికిఁ ద్రావనీయ నేని నాదియు నొకమగంఠిమియగునా ? ఇంతవఱకుఁ బరాజయమన నెట్టిదో తెలియదు. విరావతయూయ్యునె మహేంద్రుఁడుగూడ నాయుకుకుఁ దాళఁడు. ఈ మ్రొక్కడిమేపాటి ?' యని సోత్కర్షణంబులు వచించెను. వానిత్తైము దోస్తోడఁ దమనైశ్య సంతోష మహోత్సాహంబులను జయజయధ్వనుల గూపంబున పలికెను. నేవర్తి గంభీరవీరచాములు తెన్నంగరిసంహారోత్సాహమున బహునాను లభి నాహించి గగనతలంబులఁ బాములు తీటి 'గోబ్రాహ్మణులకును బోకంబు నకును హితాభిలాషులైన రామలక్ష్మణులకు ముగిళంబగుఁగాక. ఏక్రి హాణి యగురులంబోలె రాముఁడు పౌలస్త్యరాక్షసవర్గంబును మనుమాడి జగత్కర్మభృణమొనర్చుగాక' యని పలుకుచు నిలువెల్లఁ గన్నులుగానుండిరి.

రాముని ముగ్ధవత్సలములు.

రాముఁ డాయుత్పాత పరంపరలు పఠించి 'వత్సా ! లక్ష్మణా ! ఈమహోత్పాతంబులు సర్వరాక్షససంహారనూపకంబుగాఁ దోచుచున్నవి. ఘోరసంగ్రామంబు తప్పదు. నాదక్షిణభుజము సాచసారకు నదురుచున్నది ; బాణంబులు పోరాజుచున్నవి ; నీమోము కాలిమంతమై గాన్పించుచున్నది. ఒండువోఁ బ్రాణహానియగు నందురు. అవిగో సింహనాదభేరి గినదంబులు ; ముప్పవ శంకించి తత్ప్రసీకారంబును మున్నుగా శుభకాంక్షి యొనర్చుటొప్పు. నీగ్ర శరచాపంబులు దాల్చి వీరసంగ్రాహిణి పాదప

శంకులంబును దుగ్గమంబునైన యమ్మహాగుహాంతరంబునఁ గాచియుండుము. మాతాడవలదు ; గాగు సేయకు. నీశక్తిసామగ్ధ్యంబులను శంకించి యిట్లనుట గాదు. ఈసోకుమూకకు నీవేంతయుఁ జాలుదువు. ఈపని నేను చేయఁ వలకొంటి' నని చెప్పి వారినిఁ దత్కండరాంతంబునకుఁ బుచ్చి కవచధారియై గాఢతిమిరాంతంబున విభూమాగ్నికరణిఁ దేజర్జును దిగంతంబులు ప్రతి ఛ్వాసంబు లీచునట్లు జ్వాలింఘ్రింపఁ మొనర్చెను. మింటనున్న ఋష్యాదులు తహతహపడుచు 'రాక్షసబలరున్ననో పదునాల్గువేలుగానున్నది. అందు చుహాకపాలియు స్థూలాక్షుండును బ్రహ్మాధియుఁ ద్రిశిరుండును గలడు. ఆ నేనానాయకుని మహాబలవీరోధితులుగాని యేతన్నాత్ములుగారు. వారికిఁ గోడుగా శ్రేయగామియుఁ బృథ్వీగ్రీవుండును యజ్ఞశక్తువును విహంగ ముండును దుష్టయుండును గరువీరాక్షుండును పరుషుండును గాలకర్ముండును మేఘమాలియు మహామాలియు సర్పయుఖుండును రుధిరాశనుండును నిలిచి యున్నారు. ఈపన్నిష్ఠులను దుష్టులనుట మతశ్చయోక్తిగాదు. రాముఁడో యచక్షుసహాయుఁ' డగుచు మిఁచుకరింపసాగిరి.

రాక్షసక్షేత్రంబు నిక్షిప్తాస్థులకంటెగా భిన్నార్థము హుటాహుటి రామాప్రమంబునకు వచ్చి తియ్యఖంబున నేకశంబుగాఁ బ్రళయరుద్రునిపగిది నున్న దాశరథిని కాఁకను. ఖుండు శనివృంబున రాము నొప్పించి సింహ నాదంబునిర్వృను. రాక్షసులు పలకేరి యొక్కస్మృతి వివిధాయుధంబులఁ గురిపించిరి. రాముడట్లు రాక్షసాయుధంబులకు గుఱియై నెత్తుటజొత్తి యుచు సాయంకాలవేళావృశచలవగభక్తిక్రియఁ గాన్పించి మండలీకృత కాయ్యకుండై సుర్వారంబులును గాలదండసన్నిధంబులునైన బాణంబులను శతసహస్రంబులుగాఁ బ్రయోగించెను. ఆశిరంబులు కాలపాశంబులు వోలె రక్కసుల సాణంబులను హరించి తిర్రక్తిపక్తిక్తియై మండుకొఱవులొ యన నొప్పి నింగి గన్నెను. శిరంబులు తెగి సాగునలు దుల్లిరి ; వారిపయ హయంబు లూరఁచెను ; వానిమీఁద మాతంగంబులు నడగొండలవలె దొల్లెను. గణదంగంబెల్ల శవయంబును రుధిరభ్రతంబునై నీకత్నాకారము దాల్చెను. హతశేషులు భయభ్రాంతులై పఱవఁజొచ్చిరి.

రాక్షసబలదురవస్థకు దూషణుడు మహాకోపమంది మాతకేఘల నూలుకొల్పి యుద్ధంబునకుఁ బూనిన దుస్తునిమీఁదికి మృత్యువునోరె రాముని పంపుచుఁజేసెను. రాక్షసులు కొందఱు తాలవృక్షంబులను విసరిరి ; కొందఱు సాలమహీరుహంబులను బెకలించి తేచ్చివైచిరి ; కొందఱు భూరిశిలావగ్నమును గుఱిపించిరి ; కొందఱు నానాయుధంబులతో దాకిరి. వారట్లు నలుక్రేవలుజుట్టి హోరాహోర పోరుగావించుట రాముఁడు పరికించి సింహ నాద మొనర్చి గాంధర్వాస్త్రంబును బ్రయోగించెను. అందుండి వివిధ నారాచంబులు వేనవేలుగానుప్పతిల్లి సోకుముక నెల్ల నుగ్గునూచమొనర్చెను.

మ. విఠిగంబెక్కురథంబులొక్క మొగి, నుర్వింగూరె శుండాలుముఠ,
దఱుచైనా రెడురంగసాదిబల సంతానంబు, నింతింతలై
కుఱుకుఠగట్టె భటాంగకంబులు, రణక్షోణీతలంబెల్లవక్ర
బటచెక్ నెత్తురు వాకలై, పరమభీభత్సాలయంబోయనక ॥

అట్లు రాక్షసబలంబు శిరంజులు లేగియు భంజంబులు విఠిగియుఁ తోడలకునిగియుఁ బాదంబు లేదియుఁ గూలటయు, గజశిరంగంబులు దొల్లుటయు ఛత్రచామరవ్యజనధ్వజంబులు భగ్గుంబులగుటయు, బరశుఖడ్గ ప్రాసంబులు పుష్పాడియై సమరాంగణంబెల్ల బఱచుటయు, దూషణుండు గాంచి యాగ్రవాదుర్నిరీక్షణమూర్తియై వజ్రంబులువోని శరంబులుగాని పింజపింజ గఱిపివైచి రామునొప్పించెను. అయ్యాహవకాలుఁడు మధ్యాహ్న మార్తాండుని పగిది మందుచు నగచంద్రాకార బాణంబువైచి దూషణుని చాపంబు నిరుఖండంబులొనర్చి, వాస్థికరంబుల నతనియత్వంబు నొంటఁ దత్సారథిని దెగబార్చి యాకృసు నురంబుఁ వాడియమ్ముట మూఁడు నాఁటెను. అరక్షోనాయకుండు భగ్గుకాయుకుండును విరళుండునై మూర్తి గొన్న యాగ్రదేవతవలె దీపించుచుఁ గాంచనశట్టపరివేష్టితంబును దీప్త తరాయశృంకుసంకలితంబును దేవచైతన్య సమగ్ధనంబునైన పరిఘంబుంబూని యురనిక్రమాటోపంబులు మీఱ రామునిఁ దలపడెను. రాఘవుఁడు వాని విజృంభణంబును సుకుశూనక బాణవ్యయమువైచి యార్చెను. దూషణుఁడు భుజంబులు లేగి విధ్వస్తదంతవంతి పగిది క్షిప్తమచు నేలఁ గూలెను. వాని చావునకు నిఖిలభూతంబులు రాముని సానువాదంబుల నుగ్గడించెను. దూష

జానుచులు కపాలస్థూలాక్ష ప్రమాధి ప్రముఖులు తమయొడయనిపాటునకుఁ బంతాక్రొధంబులు దాల్చి తెంపుచేసి శూలపట్టన పరశ్వధంబులు నైకొని రాముని ధీకొని తదీయ శరదహనార్చుల భ స్తీభూతులైరి.

ఖరుఁడాసరిగతి విని యాడుగఱచి శ్వేనగామి ప్రభృతి సేనాధ్యక్షులను బన్నిద్రణ నొక్కుమ్మడి రామునిపయికిఁ బురికొల్పెను. వారు కొదమ సిం గంబులవలె గుప్పించి యెగచి చని రాఘవుని దార్కొని వానిపయి వివిధా శ్రుతశ్రుంబులను గురిపించిరి. రాముఁడు వారి యశ్రుంబులనెల్ల బ్రతి శరంబులఁ ద్రుంచి వారి నొక్కొక్కరి నొక్కొక్కసాయకంబునకు గుఱి చేసెను. రాక్షసవీరు లాబాణంబులు తాకువడికిఁ గులికధారానిహతవృక్షం బులవలెఁగూలిరి. రణధూమయెల్ల విడిసినవెండు కలతో రుధిరాశ్లుతక శేబరం బులతో నిండి దర్భగప్పిన వేదికవలె నయ్యెను. ఆవసప్ర దేశమంతయు గుఱి కత్తమాంసజంబాలమై మహానరకంబుగాఁ దోచెను.

అర్జున గు ని స రం బా ర ము.

రాముఁడట్లు పని సహాయనిర పేక్షముగా నయ్యసురబలంబు నెల్ల జక్కా దగా, ఖరుఁడు కోప ప్రచండఁడై స్వయంబుగా వానినిదాఁచునొంచెను. త్రిశిరుఁడు వానికి నెడ్డపడి 'రాక్ష సేశ్వరా! నన్ను మఱచితివా? ఇదిగో చూడుము. రాముని పధితు' నని తనకత్తి దాకి ప్రతిష్ఠచేసి 'దేవా! సా హసంబువలదు; సుంత యొర్చి సాక్షిమాత్రుండవైయుండుము. నా బాహువుల రణకంఠాత సహింపరాదు. నేనో రాముఁడో యొక్కండు శేషించునందాక ననురాగ్ని చల్లరదు' అని పలికి, దేవీప్రమానమైన రథంబాహింపించి త్రిశిఖరపర్వతంబు పగిది రాముని ధీకొని వానిపయి శర వర్షముఁగురిసి, జూద్దొందుభిధ్వానంబుల్ల సింహనాదంబొనర్చెను. రా ముఁడు శిరశరంబుల నయ్యసురబాణంబుల నరికట్టి 'రాక్షసవీరా! నీలావు చూపు' మనెను. రామత్రిశిరులపోరు సింహమక్షేణంబుల పోరును దల పించెను. త్రిశిరుఁడు విశిఖత్రయంబును రామునుదుట నాటి యార్చెను. రాముఁడు పాదతాడితనర్పంబుపగిది నూర్చుచు 'అహో! రాక్షసాస్రణీ! నీవిక్రమంబింతనరాదు. నీతూపులుమూడను గుసుమక్రయంబులు నా ఫాలభాగంబు నలంకరించు జుమా. ఇదే నాలావు చూడు' మని యాశీ

విషంబులబోని యాశుగంబులఁ బదునాల్గు త్రిశిరునిపేరుగంబున గాడనేని మఱి నాల్గుకోలల నతని వారువంబులను నాల్గింటిని గూర్చి బాణాష్టకంబునఁ దత్సారథిని హరించి యొక్కట ధ్వజంబును ద్రుంచెను. అంతఁ ద్రిశురుఁడు రథంబునుండి లంఘింప నుంకించెను. రాముడంతలోన శరత్రయంబునఁ దన్మస్తకంబులను మూడింటిని జెండాడెను. త్రిశిరుని మొండెము నెత్తురు చిమ్ముచు నేలఁగూలెను.

ఖ ర స ం హ ర ౩౦.

త్రిశిరుదుర్మరణయుగ్ధూనిలంబున ఖరక్రోధానలంబు లేగి భగభగమండ సాగెను. అతఁడు చండభానుఁడువలె నుద్దీపించుచు రథారూఢుడైవచ్చి రామునిఁ దలపడి ధనుర్విద్యాపరిణతి మెఱచు నానాబాణంబులఁ బ్రయోగించెను. రాముఁడు ప్రతిశరంబులను విస్ఫులింగగన్నులంబోని వానినిఁ బుంఖానుపుంఖంబులుగాఁ బఱచి యాకాశంబెల్ల నిరవకాశంబానర్చుటంటేసి సూర్యరస్మి జల్లెడనుండినలె రణభూమిపయఁ ప్రసరింప సాగెను. ఖరుఁడు తనశరంబులెల్ల నట్లు వ్యయంబగుటకు నాగ్రహంబొంది ధనుష్పాణియై పాశహస్తాడగు సంతకునిభంగి సర్వభూతభయావహూడై నిజ భుజాసారంబేర్పడఁగా బాణంబొందు దివిచి వైచి రామచాపంబును ముష్టి వేళంబునఁ ద్రుంచి సప్తసాయకంబుల వాని కవచంబును జించి శరసహస్రంబున నతని నొప్పించి సింహనాదంబొనర్చెను. దాశరథి కోప మహోగ్రమూర్తియై యగస్త్యమహర్షిదత్తంబైన వైష్ణవనామక ధనూరత్నంబును గైకొని సజ్యంబు గావించి కనకపుంఖశరంబులఁబంచి యా దనుజేంద్రుని ధ్వజంబు నిరుతుండములానర్చెను. ఖరుఁడు తనధ్వజమట్లగుటకుఁ గ్రోధమూర్ఛితుడై కారీరమర్మజ్ఞుఁడు గావున రామునిజీవస్థానములందు నాల్గుబాణంబుల నాటి వాని నెంతయు నొప్పించెను. రాఘవ్రండంత వైరి బాహుమూలంబులందు రెండుబాణంబులను వత్తు పలంబున మూడింటిని గ్రుచ్చి యొక్కఁడద్రధకూబంబును నాల్గింట గుఱ్ఱంబులను నొంట సారథికిరంబును దెగజైచి, మూట యుగంధరంబును భేదించి రెంట వత్సంబునుదునిమి యొంటఁ జూపంబును జార్జ మొనర్చి యొక్కట వానిఁ జైనకను. ఖరుడట్లు భగ్గుశరసనుండును విరఘండును హతాశుఁడును నిర్గతసారథియుడై గదంబట్టి యరదంబునుండి దుమికెను. రాముడతనిఁజూచి 'ఖరాసురా! రథాశ్వ

గజపదాతిబలగర్వంబునంజేసి మైమలుచి సర్వలోక జుగుప్సిత మహాదారుణ కర్మంబు లొనర్చితివి. ప్రాణులకు నెగ్గుచేయు నతఁడు ముజ్జగంబుల నేత యైనను మేలుబూరయఁడు. లోకకంటకుని దుష్టసర్వంబులట్లు బరిమార్పఁ జూతురు. ఎవ్వడు కామలోభ ప్రేరితుడై పాపంబులొనర్చునో వాఁడు వడిగండ్లు దిన్న నలిగండ్లసర్వంబువలెను వేటులెగినవృక్షంబు క్రియను వెను వెంట నశించును. నిరంతరము ధర్మపునందుఁ దవిలి తపోవ్రతంబులఁ గాలముపుచ్చు మహాభాగులను దండకారణ్య ఋషిసత్తములను వధింప నీ చేతులెట్లాడెను ! దాన నీకగులాభమేమి ! ఋతుకాలంబునఁ దరువులు పుష్పాదికంబునువలె ననుభవకాలంబున జంతువులు తమ పాపకర్మఫలం బులను తప్పకపడయును. విషాన్నభోజనఫలంబట్లు మహోత్కట పాప ఫలంబు తోడ్పొంద సిద్ధించును. ఇంతమాత్రము విచారింపక మదాంధుండనై నిరంకుశముగా వర్తించితివి. దుష్టులు మనరాదు. దుష్టశిక్షణము రాజునకు విధివిధానము. ఈకార్యాగ్రము దశరథమహారాజు నన్ను నియమించెను. తదాజ్ఞానువర్తినై వచ్చితిని. నీపాపంబులెల్లఁ బరిణతిగాంచెను. సర్వంబులు వల్మీకంబునుండి యవ్వలికిఁ జనుక్రియ నాబాణంబును నీశరీరంబులు దూ తాడిపోనున్నవి. ఏదండకారణ్య మునిసత్తములను నీవుభక్షించితివో యా మహాత్ములు విమానస్థులై నీవలనంబునకు వేచియున్నారు. కులాధమా ! ఇదిగో నీతల తాటిపండువలె నేలరాలి వ్రయ్యలుగానున్నది చూడు' మనెను.

రామపరిభ్రామణంబులకు ఖరుఁడు క్రోధసంర క్తలోచనుడై వివా సించి 'దాశోధి ! అలసులైన రిక్కసులను గొందఱఁజూపి మేటివై విష్టి పిఁగుదువు. లావుగలారిట్లు పలుకరు. ఆత్మప్రళంప యలసత్వంబును వెల్లడించును. కుశాగ్నిజ్వాల పడికాంతులీనుచు నెంతచెలరేగినను బదా గ్ధంబును దహింపనేర్చునా ? ధాతుమంతంబగు పర్వతంబువలె వీర్యవంతుఁ డైన శూరుఁడు స్వతముగాఁ బ్రకాశించును. రామా ! నీప్రగల్భంబులింకఁ జాలు. కాలాంతకుఁడు ముల్లోకములకు వలె నేను నీప్రాణములకు నున్నాను. కాలవిలంబము నలదు ; అదిగో రవి క్రంకనున్నాఁడు. నూర్యాస్తమయము యాద్యవిఘ్నకారియగును. రారమ్మ ; నీవలనమడిసిన మావారెల్లరును భవ ద్రక్తధారాతర్పణక్రియకు వైచియున్నా' రని పలికి పిడఁగుంబోని సెను

యట్టిసన్న దళకంభరుని లెక్కగొనక యింతయొనర్చిన పందయెవఁడో చెప్పుము. ఈతలవంపు నై పరా దని గభీరస్వరంబున నడిగెను. నావుఁడు 'దేవా ! ఎవఁడో మర్త్యమాత్రుఁడైంతచేసెను. దళరథమహారాజు సుతుం డట ; రాముడట. అహో ! వాని ధనుర్విద్యా కాశల్యంబింతనరాదు. వానిరూపంబు లోకోత్తరంబనుటకన్న వేఱవర్ణింపజాల. ఆతని బల పరాక్రమంబు లత్యద్భుతంబులు ఒక్క కోలకు దూషణనిశిరంబు లెగి పెను గారికి దూదివలె నెందోపడెను ; ఖరుఁడు పర్వతంబువలెఁ గూలెను. వేయేల ? వాని శౌర్యాన్నికి జనస్థానరాక్షసబలంబు పదునాల్గువేలు ఊణము లో నింధనప్రాయమయ్యెను. సైన్యసహాయమన్ననో యొక్కరుండును గలుగఁడు. నిర్ణరారులు తోడువచ్చిరాయన నెవ్వరును రారు. ఏకాకి గా నతఁడైంత యొనర్చెను. మేము సాయుధులమై సమరంబునకుఁ గడంగి తిమి. ఒక్కొక్క యాధుని యెదుట నొక్కొక్క రాముఁడు నిలిచి పోరెను. ఇది రాక్షసమాయకు మించిన మాయగానున్నది. ఈచిత్రంబు మాయూహకు నందదు. రాముని వెంట నతనితమ్ముఁడు లక్ష్మణుఁడుకలఁడు గాని, యతఁడుమిన్నకుండెను. దేవరవారిచిత్తంబని యకంపనుఁడు విన్న వించెను.

రావణుండావచనంబులు విని 'అకంపనా ! సంగతి తెలిసెను ; ఓడకు ; వారిబూడిదబుంగలకత్తిఁడుఁ జూడు'మని శ్రోధన్నూర్తితో వచించెను. రాక్షసేశ్వరుని తలంపు నకంపనుఁడు గ్రహించి 'స్వారూ ! మన్నింపుము ; నీ లెకసాహసంబును మన్నింపుము. రాముఁడంత సులభ సాధ్యుఁడుగాఁడు. వానికోపంబునకు నెలయేఱులుగూడ నింకఁబాటును ; గగనంబు సనక్షత్రంబుగా రాలును ; ముల్లోకంబులును దలక్రిందగును. సమస్త సృష్టివిలయంబులు వానియటచేతనున్నట్లు భావించును. మహా పాతకులకు 'స్వర్గము సాధ్యమైననగుగాక ; నీకుఁగాని నీయసురబలంబునకుఁ గాని రాముఁడు సాధ్యుఁడు గాఁడు. దేవాసురు లేకమై యెత్తివచ్చినను జరాచరసమస్తప్రపంచము గూడివచ్చినను వానినిఁ జైనకఁ జాలరు. అట్లయిన నతఁడు నిర్ణయఁ జాయని ప్రశ్నింపవచ్చును. దేవా ! వాని సుసాయాంతరంబున నోడింపనగునే గాని సమరంబున జయింపరాదు. వెఱ వేమందువా ? వాని వెంట నతనిభార్య నీతయను కాంతామణి గలదు. ఆ

సుందరీలలాచు యావనమధ్యస్థయై సర్వమంగళస్వరూపిణీయో యన నొప్పు చున్నది. ఆనవలారత్నంబునకు సాటివచ్చు చెలవ యేలోకంబునను గానము.

‘కా. ఆహుంగనదోయి యానగుమొగం బాగుబ్బపాలిండ్ల పెం
పావేణీరుచి యాతనూచిలసనంబాయెప్పులేఁ జెప్పినం
గైవారంబగుఁగాని యయ్యెడ శిరః కంపంబుతోఁగూడ నా
హా ! పుట్టింపదె పుష్పధన్వనకు నయ్యజ్ఞాక్షి వీక్షించినకా.’

అయింతి నపహరింతువేని తద్వియోగాగ్నికి రాముఁడు చివికి మసియగును ;
నీకోర్కె సఫలంబగు ; మేమెల్లరము సుఖంబుందు’ మనెను.

రావణుఁడు మారీచుని నహయము గోరుట.

రావణుఁడు తలయూచి యకంపముని బుచ్చి మఱునాఁడు ప్రాతః
కాలంబున లేచి నూర్యదేజోవిరాజితంబైన రథం బారోహించి తాటకా
నూనుఁడైన మారీచుని గూర్చి పోయి వానిని సంధించి తదీయసత్కారంబు
లంది ‘మారీచా ! సంగతి వింటివా ? మనజనస్థానంబు రాక్షస కూన్య
మయ్యెను. ఖరిదూషణులు రూపుమాసిరి. ఇంతదుండగంబు నొక్కనర
మాత్రుఁ డొనర్చినఁట. వానిని సాధింపమేని మనయునికి నిరర్థకంబగును.
అనరాధముఁడు భార్యాద్వితీయుఁడై వచ్చినఁట. ఆ కాంతనపహరించి
పగవీర్చిగొనవచ్చితిని. నీసహాయ్యంబుఁ గోరుదు’ నని శోకవిషణ్ణస్వరంబున
నుడిచెను. మారీచుండతని విని ‘రాక్షసేశ్వరా ! ఈయూహ నీకుఁగలిగిం
చినవాఁడు నీకు హిత క్రతువుగాని మిత్రుఁడుగాఁడు. నీవలనఁ దిర
స్కృతుఁడై యాపగను గపటోపాయంబున, సాధింప వేచియున్న కూళతక్కు
మతియొకఁడిట్టిది బోధింపఁడు. నీకిట్లుబోధించినవాఁడెవఁడో ముందు
చెప్పుము. ఈదుర్బోధనలన నెంతయెక్కురానున్నదో యూహించితివా ?
రాక్షసలోకంబు సమూలనాశంబగును. నీకీబుద్ధిఁగఱపిన యాద్రోహిని
దురాత్ము నెనుచెంటు తుదిముట్టింపనగు. అహో ! అశివిషముఖాంతర విష
దంతంబును బెకలింపఁగావాఁడు నిన్నుఁ బ్రేరేచెనా ? అది యట్లుండనిమ్ము.
ఖరిదూషణులఁ బరిమార్చిన యావీరుఁడెవఁడు ? వానివృత్తాంతమేమి ?’
యని యడిగెను. నాపుడు ‘మారీచా ! దశరథసుతుఁడు రాముఁడను

వాడింత యొనర్చినని చెప్పిరి. ఆనరాధముని మనసీయాచార్యుని రావణుడూ పచించెను.

రామునిపేరు విన్నంతనే మరీచూడఁ గడగడ వడకుచు 'రావణా ! ఇకనీయత్నుంబు నుజ్జింపవగు. విశుద్ధవంశాభిజనమా స్తనంశోభితంబును బ్రతాపముదధురధింబును బాహుదంతపరిధవంబునైన రాఘవగంధగజంబును దార్చొన నలవిగాదు. బాణనఖంబులును ఖడ్గదంతంబులును గలిగి రణాంత ఫితి సంధివాలమై నిద్రించుచున్న యాస్పసింహంబును జైనకి మేల్కొలుప వలదు. చాపమకరంబును భుజవేగపంకంబును శరతరంగసంకులంబును రణజలౌఘంబునై మహాభయశరంబుగా నున్న రామపాతాళంబునబడకు. రాక్షసేశ్వరా ! తామసంబువదతి ప్రసన్నచిత్తుండవై లంకకుజనుము. నానోపభోగంబుల నిన్నుఁ దనుభుభార్య లెందఱో వీక్షుగలరు. నామాట పను మన హితము పలికెను. రావణుడూ నాఁటికి నానితలంపు నుజ్జించి లంకామార్గము ద్రొక్కెను.

రావణునకు కుర్యణుల తనగతిచెప్పి విలిపిరయిరి.

రావణుడూ కొండొకనాఁడు పేటలోగలుబిట్టి, దేవాక్షురసమర సమయవజ్రవజ్రప్రణాంకితనిజనతో భాగసముజ్జ్వలమానరత్నహారకాంతితతు లు సభామండపంబునెల్లఁ గిమీరకాంతుల వెలిగించుచుండఁగా, యాగవిఘ్న పరచారాభిమర్శన ధర్మవృత్తి కమణాది దురూహపరంపరులు తపీయ దళ ముఖదర్పణంబులఁ బ్రతిబింబించుచుండఁగా, మంత్రపుంగవులు భయనములై గావించు విన్నపంబుల నాలకించుచు నేనానాయకులను గనుసన్నల నాజ్ఞా పించుకు నుండఁగా, రాక్షసాంగనయోర్య తటాంబున సభాస్థలిఁజొచ్చి 'ఏ ప్రతాపకాలి యవక్రవిక్రముండై సర్పరాజభోగవతీపురంబుపంజ నడచి నాసుకిని లీలామాత్రంబున జయించి తక్షక ప్రియపత్నీల సహసారింబి తెచ్చె నో, ఏవీరాగ్రణి కైలాసకుఢరంబు నోమనగాయంబర నెగవైచి కుతేహుని పీఠమడంచి పుష్పకవిమానంబును గొనివచ్చెనో, ఏ ధీరాతిధీరుడూ మైత్ర రథంబును జక్కుచేసి పుష్కరిణి బూడ్చి యింద్రనందనోద్యానంబును నా మావశిష్టమొనర్చినో, ఏపరాక్రమమూర్తి తనయటచేతులడ్డమిడి నూర్య చంగ్రుల యుదయంబులనాపెనో, ఏస్థిరనంకల్పంబు దళసహస్రబంబులు

శతౌరతపంబూనప్పి చేజేతఁ దనతలలు తఱిగి పరమేస్థినర్పించి తద్వాక్కున
 నపరిమేయవరంబులఁ బడసెనో, ఏచండకాసనునకు నోడి జేవతలు నావ్య
 కవ్యంబులను స్వతంత్రించి గ్రహింపనో, ఎవని నామాచారణమాత్రం
 బున సమస్తలోకంబు బుద్ధుడుఁడనో, యా పాలస్త్యవంశరత్నం బాదళ
 కంధరుఁడు నాయన్న యని వచింప సిగ్గయ్యెడు. రాక్షసేశ్వరా ! మహా
 భయంబు నిన్ను సపరివారంబుగా మ్రొంగుండఁగాఁ గన్నులు మోడ్చి
 పరాకుననున్న నీచెట్టితనంబు పరమాశ్చర్యవిషాదంబులను గలిగించుచున్నది.
 గ్రామ్యభోగంబులకుఁ జిక్కి కామవివశుండై లోభవృత్తిఁ జరించురాజును
 శృకానాగ్నినివలెఁ బ్రజలు నిరసించుయగాని పూజింపరు. యుక్తావసరం
 బునఁ గార్యంబును సాధింపని తీఁడు పదచ్యుతిఁగాంచి వివాళమొందును.
 దేశరక్షకులుగాని ప్రభువులు సాగరనిమగ్న పర్వకంబుల గతి ననుకరింతురు.
 దేవగంధర్వదానవులతో మితిమీరినవైరంబును బెంచితివి. చారదృష్టి
 సుంతయు లేదయ్యెను ; దానోడ విచారదృష్టియు సన్నగిల్లెను ; కామాంధ
 కారంబున మునింగితివి. ఇంక నీకు రాజ్యమెట్లు దక్కును ? చారసంప
 దయుఁ గోళసమృద్ధియు నీతిబలంబును రాజులకు జీవగజ్జలగును. అవిలేని
 నాఁడు వారును బ్రాకృతులగుదురు. చారదృష్టి కలిమింజేసిగదా రాజు
 లను దీక్ష నేత్రులందురు ? కటా ! నీస్థితి యెంతయు విపరీతంబుగానున్నది.
 నీజనస్థానమేమయ్యెనో, యందున్న నీబంధువగ్గమెట్లున్నదో విచారించితి
 వా ? అన్నా ! నరమాత్రుఁడు నీపదునాల్గువేలరాక్షసయోధులను ఖర
 దూషణులతోడ మ్రొంగివైచెను. దండకారణ్యంబు రాక్షసశూన్యముగా
 నొనర్తునని యతండు ఋషులకు నభయదానంబిచ్చెనట. కృపణుండవు
 గావున నీకును నీదేశంబునకును రానున్న గారాము లెఱుంగవు. ప్రమత్తుం
 డును గర్వితుండును శకుండును గూఢాపచారుండును స్వల్పప్రదాతయును
 నైన రాజునకుఁ బ్రజలాపత్కాలంబునఁ దోడ్పడరు. అతిమానియుఁ నగ్రా
 మ్యుండు నాత్మసంభావించుండును గ్రోధియునగు తీఁడు విపత్తునకుఁ జిక్కి
 నేని వానినిఁ దవీయలే నిగ్దయులై పధింతురు. ఎందువుడుకలెనను మన్నె
 నను దుమ్మైనను నొకానొకప్పుడేని యుపయోగించునుగాని రాజ్యభ్రష్టుఁ
 డైన రాజున్నడు నేనాటఁగొఱుగాఁడు. కట్టియూడ్చిన పుట్టుంబుతో దాల్చి
 గొఱిసెపూమాలతో రాజ్యభ్రష్టుని సరిపోల్చురు. అప్రమత్తుండును సర్వ

జ్ఞాండును జీతేంద్రియాఁడును గృతజ్ఞాండును ధర్మశీలుఁడునైన భూపతిని రాజ్య
లక్ష్మి చిరకాలము సేవించును. ఏతేని సీతనయనంబులు నిద్రావస్థయందుఁ
గూడ మెలకువతోనుండునో, ఏనృపవర్యుని నిగ్రహానుగ్రహంబులు వ్యర్థం
బులుగావో, యట్టిరాజు సర్వలోకసంభావితుండగు. నీజనస్థానముసంగతి
యిందాక తెలియవు ; నీవారిగతి యేమయ్యెనో వినవు ; నిన్ను మ్రింగనున్న
యెడరుంగూర్చి విచారింపవు ; నీరాస్త్ర మేమి గానున్నదో శేరవు. ఇక
నీవెట్టివాడవో నీచే యూహింపనగు. పదజనావమానంబులు పండుగలు
గా, విషయోపభోగ శుభంబులు బ్రహ్మానందముగా భావించి దేశకాల
ప్రవిభాగతత్వజ్ఞానంబింతయులేక, గుణదోషపరిజ్ఞానమేది, నిద్రించుచున్నా
వు. అచిరకాలంబున రాజ్య భ్రష్టుండవగుదు' వ నెను.

రావణుఁ డాపరుషవచనంబులు విని కొంతతడవు చింతించి 'సోదరి!
కూర్వణఖా ! దశరథసుతుఁడు రాముఁడింత చేసెనని వింటిని. అతఁడెందు
నిమిత్తమట్లు దురాసదమైన దండకారణ్యముఁ జొచ్చెనో యుద్ధమేల పోఁ
గనో వినవలకు' ననెను. నావుడు అన్నా రామునిరాకకుఁ గారణంబు
నాకు స్పష్టముగాఁ దెలియరాదు. అతని రూపలావణ్యసంపదలు లోకాతీత
ములు. అపరమస్వభుండతఁడేలనో నారచీరలుకట్టి మునివేషము ధరించెను.
వానికిని మనవానికిని భూరయధమయ్యెను. అన్నా ! రాముని రణపాం
డిత్య మేమనివచింతు ? అతఁడు శక్రచాపంబుచుబోని కోదండంబునుబూని
సమరక్షోణి నిలిచినప్పుడు వానిని జూడనికన్నులు కన్నులుగావు. వాని
శరగ్రహణ సంధాన విమోక్షంబులకుఁ దెంపుగలుగదు. అవీరాగ్రణి బా
ణంబులఁ గ్రక్కుచున్నాఁడోయన దోచును. ఇంద్రశిలావృష్టివలన
సస్యంబువలె వానిబాణవృష్టివలన మనసైన్యంబెల్ల నశించెను. అతఁడు
మహాత్ముఁడును విదితాత్ముఁడును గావున స్త్రీవధాపాతకంబునకు శంకించెను.
అందువలన నేను బ్రదికి యిందురానోచితిని. వానికిఁ దమ్ముఁడు లక్ష్మణుఁ
డనువాఁడు గలఁడు. భ్రాతృభక్తిప్రేమలు మూర్తిభవించి లక్ష్మణుఁడుగా
జనించె ననవచ్చును. బలపరాక్రమంబుల నతఁడు రామునకు సాటియగును.
లక్ష్మణుఁడు రామునకు బహిఃప్రాణమై యుండును. అన్నా ! మఱియొక
విశేషము గలదు. రామునివెంట వానిభార్య సీతయను సుందరీమణి గలదు.
అయింతిచ్చకదనమే చక్కదనము. ఇందీవరంబులఁ గ్రిందుసేయు

కందోయితో, రాకాచంద్రునితో వియ్యమందఁ జాలునెక్కాముతోఁ,
బదియార్వన్నెలవైడి సోరుమెచ్చనితనూచ్చాయతోఁ, దారలకుఁ దలవంపు
గలిగించునఖంబులతోఁ గలిమిలేములమధ్యంబగు మధ్యంబుతో సోబగారు
చున్న యాచెలువ వనదేవతయో యపరలక్ష్మియో సంకయింతును. గుర.
నారీమణులనెందఱనో చూచితిని ; యక్షకాంతలు నాకుఁ దెలియనివారు
లేరు ; కిన్నరకీరపాణులనెల్ల నెఱుంగుదును ; ఎవ్వరునుఁ దన్నఖాగ్రంబు
నకుఁ గూడ నోపరు. వేయేల ?

‘మ॥ అలిసీలాలకఁ బూగ్గచగ్ద్రముఖి నేనాక్షింబ్రవాళాధరం
గలకంఠిక్ నవపల్లవాంఘ్రియుగళం గంధేభకుంభ స్తనిక్
బులివ శ్రోణి మరాళయూన వరుణాంభోజాత వక్త్రక్ మహా
త్పలగంధిక్ మృగరాజమధ్యనుపమింపంబోలరే కాంతలక్.

‘చ. అంబురుహాక్షి నాసిక నిజావ్యయశ్రుత్రువుఁజంపక ప్రసూ
నంబుఁగరింబుగల్పుట మనంబునఁజెట్టి తనీయపార్వ యు
గ్యంబున నిత్యసేవకతఁ గ్రాలెడు వీక్షణతారకాఖ్యతో
లంబకదంపతుల్ వెనువలొవలి నెంతయు సంభ్రమించుచున్.’

అన్నా ! ఆకామినీపరివ్యంగభాగ్యంబు చేకూడిననాడు మహేంద్ర,
భోగంబులుగూడ వెకటించును. ఆకాంతారత్నంబు ఆపేళలాంగి యామంగళ
దేవత నీకంతయుఁ గూర్చుభార్యకాండగును. నీసుఖమే నానుఖంబుగావున
నయ్యొమ్మెలాడి నపహరించి తెచ్చి నీయొడిఁజేర్చి యెత్నించితిని. నాప్రయ
త్నంబెఱిగి కూరాత్ముఁడు లక్ష్మణుఁడు నన్నిట్లు విరూపిగావించెను.
నాకుఁగా ఖరదూషణాదు లలిగి రాముని జెనకి ప్రాణంబులు గోల్పోయిరి.
అత్రైలోక్యమెహినిని గోరుదువేనిఁ గర్తవ్యంబూహించువును. రామలక్ష్మి
ణులు జీవించియున్నచో నీమనోరథంబీడేరదు. నీభాగ్యమెట్లున్నదో యని
నాటఁబలికెను.

రావణుఁడు మోరచంద్రుని మరలబోవుట.

రావణుండంత సుచివులకు నెలదిచ్చి సేధచాలించి యంతఃపురంబు
నకుఁ జోయి ‘కటా ! నరమాత్రుఁడు నాకింత యపకారంబొనర్చెఁగా.

ప్రతికృతియొనర్పనేని నాజీవమేల? మానధనులు ప్రాణహానియైన నోర్తురు గాని యశోహాని నహింపరు. పగదీటుటెట్లు? వైరి యంతకులభసామ్యుడని తోఁపడు. కాదని రణంబొనర్చినచో శత్రుహరణంబగును. అంత మాత్రాన నాపగదీటదు. చచ్చినవారు నిజాపరాధఫలంబును జవిగాంచరు. రాముని వెతలంగుడిపి పరితడింపఁ జేయుదునేని రాక్షసులమాట మఱి యొకండు తలంపకుండు. ఇందులకుఁ దగుమాగ్గమేది? ఎల్లక్షేపములకన్న భార్యాపహరణక్షేపంబు పురుషులకు దుర్భరంబు. అదుఃఖము భగ్గకు నిద్రాహారంబులనుడిపి వానిని దేశద్రిమ్యురింగావించి యున్మాదావస్థకుఁదెచ్చి మరణాంతము వేధించును. రామునకింతకన్న శిక్షగలుగదు. అతఁడు పట్నికై చివికి నశించును. అన్న వెంటఁ దమ్ముఁడు చనును, నాకును గార్యంబు సిద్ధించును; రాక్షసలోకంబును సుఖముండును. ఇంతకన్నమంచిమార్గము గావరాదు. కటా! నాఁడు మారీచుని విని చెడితి? నని పెద్దయ్యందడవు తలపోసి కృతనిశ్చయఁడై మఃస్మలకుఁగాని మందోదరికిగాని తెలుపక యానకాలకుఁజని కామచారిణియైన రథమెక్కి సముద్రతీరముంబట్టి తరలి, నిర్మలతోయపూరంబులై పూచియేచిదలిప్పుచుచున్న పద్మములతో శోభిల్లు సరోవరంబులను జూచుచు, గదలీసారికేభతాలతమాలవనంబుల నవలోకించుచు, గరుడగంధర్వకిన్నర వైఖానసవాలఖిల్యాది నివాసప్రదేశంబులను వీక్షించుచు, దివ్యాభరణమాల్యసమలంకృతరై గీతానాదంబుల సౌక్తింఁచుచున్న నిలింపనితంబిసిమణుల క్రిడాస్థానంబులను దిలకించుచు, దపోవిజిత దివ్యలోక మహనీయుల విమానంబులను బరికించుచు, జందనాగరు తక్కిలదినుగంధివృక్షవనంబులనుగాంచుచు, బుష్పితలతమాలతరుకాండముతో మరీచాదిలతాతకులతో సౌబగాయచున్న రమ్యస్థంబులను సందర్శించుచు, గైరి కాదిధాతుకాంతి సమభివ్యక్తంబులై చిత్రవర్ణతోయంబులతో నింపిరొయన నొప్పుచున్న నిర్ఘరంబులకు నానందించుచు, ధనధాన్యసమృద్ధంబులును జనాకీర్ణంబులునైన నగరంబు లతిక్రమించి చనిచని, తొల్లిగరుత్మంతుఁడు కచ్చపంబు నారగించుటకై కాలానుటవలనఁ గొమ్మలెగియున్న శుభద్ర నామ స్యగ్రోధంబునుదాటి కడలియవ్వలిదరిఁజేరి మారీచు నాశ్రమంబుఁ జొచ్చి, యందు నియతాహారఁడై కృష్ణజీవజటావల్కలంబులు దాల్చియున్న యతనిఁ గాంచి తదీయసత్కృతులంది తనకార్యంబును మరలవానికి నొక్కి చెప్పి యతనినిసహాయపడఁ గోరెను.

మారీమఁ డామాటవిని వేపమానశరీయందును శుష్కిభూతవదనుండు నై రావణుని నిర్నిమేషవృత్తిఁజూచి 'దశకంధరా ! నీతలంపువలదంటిని. సమ్మతించితివి. మరల నిన్నెవ్వరు పురికొల్పిరి ! ఇచ్చకంబులాడువారు వేల కొలందిగలరు ; హితముపల్కువారు మిక్కిలియుఁడు. అదియుఁ బ్రియంబగు నేని చెప్ప సాహసించుదు. ఆప్రియంబగుహితంబును తెంపునేని పలుకు దిట్టతీ నూటికొకండు నుండఁడు. అదియు నధికునితోఁ బలుకవలసినప్పుడేక జెప్పవలయునా ? అయినను నీమేలుగోరుదును గావునఁ బలుకసాహసించుదు. రామపరాక్రమంబు వినియుండవు. అది తెలిసియున్నచో నీకిట్టి సంకల్పంబుదయించి యుండదు. నాయనా ! పెద్దవానిమాట వినుము. రాక్షసలాశక్రేయంబును గోరుకువేని రామునిజోలికే బోవలదు. నీతాదేవి నీకు మృత్యుకై జనించెనని యెంతయుఁ దుఃఖించును. రాజునకు నిరంకుశవర్తనంబు గూడదు ; అతఁడెన్నడును దుర్మతి గారాదు. పాపమంత్రము వారియొడ నంకురింపఁజనదు. రాజు నిరంకుశవర్తనంబును దుర్మతియుఁ బాపబుద్ధియు నగునేని వారిరాష్ట్రంబెల్ల సపరివారంబుగా నశించును. రాముఁడు జనకుని వలనఁ బరిత్యక్తుఁడై మర్యాదమాని లోభమునకుఁబిక్కి ధర్మాతిక్రమంబుగా వనములు పట్టి ప్రాకులాడుచున్న ఙ్కత్రియాధముండని తలంచితివా ? అతఁడేతన్మాత్రుఁడు గాఁడు. దశరథుఁడు భార్యావంచితుఁడై యాయంతిపంపు నెఱవేర్చినోపక లీఱని మనోవ్యాకులంబునకుఁ బిక్కియుండఁగాఁ దండ్రియొడనుఁ బాపుటకై ప్రతిజ్ఞాపూర్వకముగా సమస్తయుఁ ద్యజించివచ్చిన మహాశుద్ధసత్త్వంబున రాముని గ్రహింపుము. అంతటి సర్వభూతప్రియుండును ధర్మావతాయండును గలుగఁడు. వానిఁగూర్చి చెనఁటులు నీచేవిగఱచి యుండుదు. ఆకూళలమాటలకుఁబ్రాంతిచెందితివి. నీతాదేవి రామతేజస్సార రక్షితయై యున్నది. ఆమె నపహరింపఁ దలకొనుట నూర్యప్రథ సపహరింప యత్నించుటగును. ఖడ్గచాపంబులనెడి యింధనంబులవలన రిగిలి శరణ్యబాధిలమై ప్రజ్వలెల్లు రామాగ్నికుండంబున నులులకుము. నీతాదేవి రామునకుఁ బ్రాణాధికగాని వేఱుగాదు. ఆమెను ధర్మింప నీకు సాధ్యమా ? రావణా ! ఆత్మక్షేమంబు వలకువేని యిట్టివీచసంకల్పంబును దిగవిడిచి మరలిపొమ్ము. నీసచివులు విభీషణాదులు పరమధర్మిన్లు లుండరా ? వారు నీకొఱతలంపు ననుమతించితిరా ? రామునంత గాఁబెద్దచేసి

పలుకుదువేలయని యడుగవచ్చును. సంగతి వినుము. తొల్లి నేను వేయి కుంజరంబుల బలంబుగల్గి యెదురులేక సంచరించుచుంటిని. ఋషిమాంసము దక్కమొందు నాకు రుచింపకుండెను. నాపేరుచెప్పినంతనే జడములు సయితము భీతిల్లుచుండెను. విశ్వామిత్రుఁ డంతటివాఁడు గూడ నాదాడికి వెఱచి తనయజ్ఞంబును గొనసాగింపనోపకుండెను. ఆఋషీంద్రుఁ డెన్నిసారు లో నావలన భగ్నుపడి వెఱువుదోషక నిజమఖరక్షణార్థము దశరథునర్థించి పం ద్రెండ్రేడ్ల బాలుని రాముని వెంటఁగొనివచ్చి క్రతు వారంభించెను. ఆ సంగతి నాచెవిబడినంతనే నావరగర్వంబుప్పొంగెను. నేనతని మఖకాలఁ జొచ్చి యాగవేదిపై నడుగిడితిని. నేను వచ్చునప్పుడు రాముఁడామఖకాలా ద్వారంబున విల్లెక్కుతెట్టి యుండెనుగాని యతఁడు నాకుఁ గనుదాళలేదు. నాచరణంబు వేదిపైనునుటే తడవుగా బాణమొండు నన్నుఁ దాఁకెను. నేను గానికి దూదివలె నెగసి నూలుయోజనంబుల వత్సనఁ బడి చిరకాల మునకు స్ఫులితపడసి బ్రతికితిని. ఆదెబ్బలతోడ నాపూర్వవృత్తి నన్నెడసి చనెను. నేను తాపసి నైతిని. ఆసంగతి దలంచిన నిప్పుడును నాగుండి యలు గల్గిల్లుచును. సర్వసంసర్గంబువలనఁ దటాకమత్స్యింబులకు గరుడ బాధయట్లు దుగ్ధససాహచర్యంబువలన సజ్జనులకు హానిగలుగును. రావణా! నీదోషంబు నీతోన నంతరింపదు ; అనిరాక్షసబృందంబునెల్ల రామకరాభి హతమొనర్చును ; అసురాంగనలనుఁ దీఱని కడగండ్లఁ గుడుపును ; లంకా నగరంబును శరవహ్నిశ్వాలాపరిచ్ఛముఁ గావించును. ఇవన్నియు నీవుఁ గన్నారఁ జాతువు. చెలిమింజేసి యింత వచించితిని. నానెయ్యంబును గోరుదువేని రామునిమాట నామ్రాలఁ బ్రస్తావించుము. నీయపరాధకార ణంబున నాకుఁ జేటుఁ గూర్పవలదు. కూర్మబాహుపరిభావంబును ఖరదూషణ వివాళంబును బురస్కరించుకొని రామునిపయి దోషంబాహోంఁచి పగఁదీర్చికొనయత్నించుచున్నావు. నిజమును గ్రహించితివా ? పరమ పతిప్రతాపయియగునీతాదేవిని నిష్కారణంబుగా బాధించుటకై కూర్మ బాహు చని నిజాపరాధఫలంబు ననుభవించెను. సత్యమెఱుంగక సోదరి మాటలు నమ్మి తన్నిమిక్తము ఖరదూషణలు దుడుకుపడి రాముని దాఁకిరి. రాముఁడాత్మరక్షణార్థము వారిని వధించెను. ఇందుధర్మవ్యతిక్రమంబుగాని దౌర్జన్యంబుగాని గలదా ? యని నయభయంబుల హితంబు బోధించెను.

మృత్యువునువరించువానికి మందువలె రావణునకు మారీచ హితోప
 దేశమయ్యెను. అతఁడు క్రొధపరీతచిత్తుడై 'మారీచా! నీయపదేశాగ్ధం
 లింతదవ్వరాలేదు. ఊసరక్షేత్రంబున బీజాశోపంబట్లు నాయెడ నీబోధన
 లెల్ల వ్యర్థంబులని గ్రహింపుము. ఈపిఱికిమాటలచేతనే నానిశ్చయంబు
 మఱలదు. అందుదానిమాటకుఁ గట్టువడి తలదండ్రులను బంధుమిత్రులను
 రాజ్యంబును సమస్తముఁ ద్యజించి పెట్టియై పరుగెత్తివచ్చిన వరాటును బెద్ద
 చేసిన నీయవివేకంబున కంతయు వగవయ్యెడు. మారీచా! ఇంతకాలము
 మనినను నీకు రాజరత్నంబు లెలిసినట్లు దోషదు. రాజులు మానాభిమా
 నులు; మానంబునకై ప్రాణంబులఁగూడఁ బాటించురు; పరకాశనంబు నణు
 మాత్రంబును సహింపరు. అంతరంగికమంత్రులు సహితము వారికన్నడు
 నెదురాడరు. హితముఁ జెలుపవలసివచ్చినప్పుడు గూడ నాప్తసచివులు
 సంయతము భయభక్తులతో నన్యూపదేశంబుగా వినయమధురోక్షులాడి తమ
 మతంబును నూచింతురు. రాజులు దేవేంద్రాగ్నివరుణసోమాంశంబుల
 జనించి తపీయ విక్రమ లైష్ణ కిక్ష సౌమ్య ప్రసన్నభావంబులుగల్గి యుం
 డురు. అందువలన వారు సర్వావస్థలయందును సమాదరణీయులు. మారీచా!
 ఈపరమరహస్యంబెఱుంగక యజ్ఞానమోహవశుండవై నీయింటికివచ్చిన రాక్ష
 సేశ్వరునిఁ బరుసంబులాడితివి. నావాడవని నిన్ను సహించితిని. గుణ
 దోష విమర్శంబునకై యిందు రాలేదు ; హితాహితములఁ గఱపుటకై నిన్నుఁ
 గోరలేదు. నాయాజ్ఞ నీకు విధివిధానము. సంగతివినుము. నీవు చిత్ర
 గువర్ణవృగరూపంబునదాల్చి రామశ్రమప్రాంతప్రదేశంబునఁ దారాడి
 సీతను బ్రలోభించి యథేచ్ఛఁ జనుము. సీత యామృగంబును గోరును.
 చిత్రవస్తుసమభిలాషము స్త్రీలకునైజము. ప్రియురాలి ప్రియంబును
 సాధించుటకై రాముఁడు నీవెంటఁ దగులాను. నీవుకొంతదూరము చని 'హా!
 సీతా! హా! లక్ష్మణా!' యని రామస్వరంబునఁ గేక వేయుము. ఆ ధ్వని
 చెవిసోకినంతనే రామునకై లక్ష్మణుని సీత తరలించును. అతఁడు మీ మా
 గ్గము నెమకుమ వచ్చును ; వైదేహి యెంటరిగానుండును. అది సమయ
 ముగా దేవేంద్రుఁడు కచీదేవింబోలె నేను సీతాదేవి నపహరింతును. ఎల్ల
 యర్థంబులును సమకూఱును. మారీచా! ఇది యంతకడిది కార్యముగాదు.
 నాకీయగ్ధంబొనర్చి యందులకుఁ బారితోషికంబుగా నారాజ్యంబునం దర్ధ

భాగమును గొని చిరసుఖముండుము. మనవృహము ఫలించునేని యుష్మ
ప్రసక్తియే యుండదు; రాక్షసలోకంబునకెట్టి యెగ్గును బానరదు; నీవన్న
భయము రానోపదు. అట్లుచేయవేని నీకు జావునీధము. రామునకు వెఱుకు
నంటివి. రావణుఁ డంత వ్యర్థుఁడా? చక్కగాఁ బరామర్శించి నీయొప్పు
యొనర్పు' మని గంభీరముగా నుడివెను.

మారీచుఁడు మహాగ్రంజాంది 'మందమతీ! మృత్యుమాఖంబున దల
దూర్చునున్నావు. నిన్నిట్టి యాత్మభయమునుండి మరలించు మంత్రులెవ్వరును
లేరా? అయ్యా! నీదుర్బుద్ధికి రాక్షసలోకమెల్ల బలిగానున్నది. నీకుగా
నాకును బ్రాణహాని నిక్కము. అత్యనాశంబును నేను బుద్ధిపూర్వకముగా
వరించుటగాదు. తేనియాజ్ఞానిరవ్యమాణులముగా నాకట్టిది కాకతాళియ
చుగును. నీవో బుద్ధితూర్వకముగా నద్దాని వరించుచున్నావు. నీకై పెల్లు
దుఃఖమగుచున్నది. రావణా! నీచేతిదుర్మరణంబునకన్న రాముచేతి మర
ణము నెంతయు గోరుమును. అట్టిచావు నాకు మహోపకారమగును. నీమేలు
గోరి యెంతో చెప్పితిని; నామాట సూతయు వినవు. అసన్నమరణులకు
హితవాక్యము రుచింపదుగదా' యని నిష్ఠురంబులాడి గొండువెల్పులేక య
తని మతమొనర్ప సిద్ధుడయ్యెను. లంకాధిపుఁడు పరమసంతోషుడై
'ఇప్పుడుగదా నీవు మారీచుడైతే' వని వానిని బ్రశంసించి యతనిఁ గన్పఱ
గిటుఁగూర్చి తనరథముమీఁద నెక్కించుకొని విహాయసమార్గముఁబట్టి నదీనద
వనపర్వతపట్టణంబులు దాటి రామాశ్రమప్రాంతమున దగి మారీచుని
మాస్త్రముఁబట్టుకొని 'అదిగో కదలివసము; అల్లదిగో రామాశ్రమ' మనిచూచి
జాగుసేయకు మనెను.

చి త్ర సు వ ర్ణ మృ గ ము.

మారీచుఁడు క్షణములోపల జిత్ర సువర్ణమృగరూపమును చాల్చెను.
అకురంగరత్నంబింద్ర నీలకృంగశంకారమై సితాసితముఖుండలముతో నోట
గారుచు నీలోత్పలవర్ణస్థిగ్ధములైనకర్ణపుటంబులు గలిగి నీలరదచ్ఛదముతోఁ
గుండేందువజ్రచ్ఛాయా సుందరతతోదరభాగంబుతో మధూక కాంతికాంత
పార్శ్వంబులతోఁ బద్మకింజల్కరుచిమనోజ్ఞములైన యతరావయవంబులతో
వైడూర్యమణిఖండంబులతో నొప్పారుచుఁ గిరణమన్నతగ్రీవమై చూడఁ

జూడే ముచ్చటలు గొలుపుచు మహేంద్రధనుస్సుమానమైన తనవాలంబును గదలించుచుఁగనివాటుగాఁ బచ్చికలుమేయుచుఁ జివురులు గొఱుకుచు భీతభీతేక్షణంబులఁ జూచుచు నింపు సొంపు దలిర్పఁ జెంగలించుచు రామాశ్రమ ద్వారమున సీతాదృష్టిపథగతమై విహరింపసాగెను. అనింతలేడినిజూచి జింకలు దాయవచ్చి మూర్కొని యథార్థమెఱుంగుటనోయన దిశాక్రాంతము లగు చుండెను.

అత్రుణి సీతాదేవి పుష్పాపచయార్థము వనంబునకుఁ బోయి యుండి యాచిత్రమృగంబును గాంచి యాశ్చర్యవికసితశీత్రయై రామలక్ష్మణులను బిలిచి వారికి నమృతాచిత్రకురంగమును జూపెను. లక్ష్మణుడు దానిని బరికించి 'అన్నా ! ఇది మాయామృగముగాని యొందుగాదు. మరీచుఁ డిట్టిమృగమై మృగయావిసోదీలైన రాజులను బెక్కండ్ర మోసగించి చంపెనని విందును. ఇట్టి చిత్రమృగంబును సృష్టిలోగనివిని యెఱుంగము.' అనెను. సీతాదేవి యెలనవ్వుదాల్చి 'నాథా ! దీనిమురపు నామనస్సు నపహరించెను. మనము దీనినిఁ గ్రీడార్థము పెంచుదము. ఇది మనవన కాసానంతరము శుద్ధాంతంబునకు నపూర్వాలంకారమగును. ఎట్లేని దీనిని బట్టి లేఁగరుదు. ఇది సప్రాణముగాఁ జిక్కదేని దీనిచర్యము మనకుఁ శయ్యకు ననువగును. నాథా ! భర్తలను స్వతంత్రించి ప్రేరేచుట పతి ప్రతలకుఁ దగదు. ఈయవినయంబునకు మన్నింపవేడుదు' ననెను. రాముడు నక్కురంగలానణ్యవిలాసవిశేషంబులకు నక్కజపడి భార్యకుఁ బ్రియ మొనర్చువాఁడై 'లక్ష్మణా ! ఇట్టికురంగము నెందుఁ గానము. దీనిరోషంబులు కనకబిందుచిత్రతములై తచ్చరీరంబునకు వింతకోభను గూర్చుచున్నవి. ఇది నీలంపుఁ బెదవులు విచ్చి యాపులించునప్పుడు దీని నాలాక సుంత బహిర్గతమై కృష్ణమేఘనిర్గతవిద్యుల్లలిను వలపించుచున్నది. కదళీమృగంబులను బ్రియకీమృగంబులను బ్రవేశీమృగంబులను వేనవేలుగాంచితిమి. అం దేదియుఁ గోమలత్వంబున దీనికి సాటిరాదు. తారామృగంబును దీనితో నెనయింపవచ్చునేమో యని సంశయింతును. పురుషులకు మనకే యిది యింతముద్దునేయుచుండఁగా స్త్రీలసంగతి చెప్పవలయునా ? తమ్ముఁడా ! జానకి దీనిని గోరెను. ఎట్లేని దీనిని బట్టి తెచ్చియిచ్చి వైదేహీస్త్రీతిఁ దీర్పవలయును. ఇది నీవస్తులు మాయామృగమైనచో వాతాపిని మహర్షి వలె దీనిని

మనము వధించి లోకకళ్యాణ మొనరింతుము. ఈకార్యముగూడ మనకు విధివిహితమే గదా. అట్లుగాక యిదివిక్రమై నమృగమగునేని యిట్టిపరాధము రాజులకెంతయూ దగును. రాజుల రత్నహరులనుట సుప్రసిద్ధము. వారు పేటకై గహశాంతరముల దూఱుటయు నందు రత్నాదినిచయంబులు వారికిఁ దొరకుటయూ దదర్శముచేత వారు దమకోశంబుల ననాయాసముగా నించుటయూ గలదు. మనమో మృగంబులఁ గాకున్నను మృగ సాయాలను పేటాడుటకై వనముఁజొచ్చితిమి. ఇందు మనకీయనర్థ మృగరత్నము లభింపెను. దీనినుపేక్షించి చనవచ్చునా ? లక్ష్మణా ! నీవిచ్చుటనే యుండి నీతను గాపాడుచుండుము. నేను చని యీమృగమును బట్టియో కొట్టియో తెచ్చెదను. జటాయువుగూడ నీతోడనుండును. పరాకువలదని పరికిపైదిపిడికయిదువును మొలఁగూర్చి కార్జ్యకోదండమునుఁ జేతఁబట్టి తూచీర ద్వయమును మూపునకైచి మృగార్థము తరలెను.

అమాయామృగంబు పెనుగాలికిఁ బరుగులువాఱుమేఘంబులబోని చంద్రబింబమువడువున తుణముగాన్పించుచుఁ దటాఱున గను మొఱంగుచు గుఱియియ్యక భయంబుననోయన నింగి నెగసి దవ్వగుచు నంతలోన నంతి కంబునఁ దోచుచుఁ దృటిలోన దూరమునఁ బొడనూపుచు బహుభంగులఁ జరించెను. రాముఁడు దానిచెయిదంబులఁ చూచి అహో ! ఏమి దీనిలీలా విశేషములు !

“మః పఱచుకొదవ్యుగఁ జేయలంతినిలుచుం బట్టిక యాసాసర
బిజునోపుం బొదలందుడిందుఁబొడముకొ బిట్టుల్ని పేదాటఁ గ
మృతీమాచుం జెవిదార్చినిల్చు మలయుకొ మట్టాడుఁ గ్రోరాడు నే
మఱివెట్లుండు దృఙంబుమేము నలయుకొ మామృగంబిమ్ములకొ॥”

అని దానిప్రతారణంబులకుఁ గోపంబును దానిసొంతనకు మహా మోహంబును బొందుచు ద్వైధీభావగతుఁడై దానిననుసరించి కడుదూరము చని యటఁగొండొకవృక్షము నీడ నిలిచెను. అకురంగముతటాఱున దృష్టి గతమై వన్యమృగములఁగూడి పరుగెత్తసాగెను. రాముఁడు దానిచదురులఁ దుదిముట్టింప నిశ్చయించి బ్రహ్మానిర్మితదివ్యాస్త్రంబును సంధించి యాకర్షణ తము దివిది దానినిగుఱిచేసి వైచెను. అభాణము పశ్రుపాతమువలె

నక్కురంగము పయిబడి దూతీచసెను. ఆమృగంబట్లు ప్రేటుగొని తాళ ప్రమాణమెగచి పడి స్వస్వరూపముఁ దాల్చి 'హా! నీతా! హా! లక్ష్మణా!' యని రామస్వరంబున నెలుగెత్తి యుచి ప్రాణంబులు విడిచెను. ఆవింతఁ గాంచినంత నే రామునకు లక్ష్మణవచనంబులు స్ఫరించెను ; నీతాదేవి వాని శృంగదయదర్శణంబునఁ బ్రతిబింబించెను. ఆ యజపులు నీతాలక్ష్మణులకు భ్రాంతిజనకంబులగునో యని రాముఁడు తవతహాపడి వేవేగనొందుమృగంబును వైచి దానిమాంసమును దీసికొని యాశ్రమపథముఁబట్టి హుటాహుటి నడచెను.

నీ తా ల క్ష్మ ణు ల సం వా ద ము.

ఆ కేకలు చెవిసోకినంత నే నీతాదేవి మహాభిన్నమై లక్ష్మణుని జూచి 'మీయన్నగారి యార్తరావంబును విందువా ? నాశృంగదయము లెల్ల డిల్లుచున్నది ; ప్రాణములు నిలువవు. ఆయన యెందున్నాడో సింగంబులకుఁ బిక్కిన యాబోతువలె రాక్షసులకుఁ బిక్కి యార్తుడై పరితపింనుచున్నాడో యేమో హుటాహుటిఁ బొమ్ము ; బాగునేయకు ; నాపతిని రక్షింపు' మని సోమిత్రిని ద్వారపఱచెను. ఆమెయెంతత్వరపెట్టినను లక్ష్మణుఁడు కాలుకదలింపక యట్లే యుండెను. అందులకు నామె పరమకుపితియై 'దురవస్థాగ్రస్థుని నీయన్నను రక్షింపఁబొమ్మని త్వరపెట్టినను జనవు. నీ మతంబూహింపరాదు. హితకత్తువ్రూతప్ప యెరు లిట్లానర్పరు. నన్నుఁ గాంక్షించి రామవినాశంబును హర్షింతువా ? కాకున్న వానియెడరు సహింతువా ? నిక్కపుంగూర్మితమ్ముఁడు భ్రాతృకేళంబునకు నెమ్మదినుండునా ? నీవు రామార్థమిందువచ్చితివిగాని నా కొఱకుగాదు. రాముఁడు ప్రాణసందిగ్ధవస్థనుండఁగా వానికై బయగిడక నాకడనుండనేల? నీరక్షణ నాకక్కఱలేదు' అని కఠినంబుగాఁపలికి కన్నీరొలుకుచు సంక్రస్తస్తవారిణి కరణినుండెను. లక్ష్మణుండామె కెంతయు వగఁజెంది 'దేవీ ! రామునకు గా నీభయంబు వలదు. ముక్కోటిదేవతలెత్తివచ్చినను జరాచరమృత్యు ప్రపంచము వైకొనినను వానికి గోరంతయేని యెగ్గు రానోపదు. ఈవసంబున నిన్నొంటరిగా వదలిపోఁ జాలను. నీవు విన్నది నాయన్నకంతధ్వనిగాదు. మహామాయావి మారీచుండట్లుచెను. మనోవ్యాకులంబును మాని సమాహితవగుము. నాయన్న మాయామృగంబును వధించి కీక్రుముగా

నిందువచ్చును. నీరక్షణార్థము నన్నిందుంచి యాయన చినెను. వానియాజ్ఞ దాటరాదు. ఖరదూషణులను వధించినది మొదలు రాక్షసులు మనయెడఁ బగఁ బూనియున్నారు. అవైరంబును సాక్షించుటకై వాఁలన్నోమాయలు పన్నుదు' రనెను.

సీతాదేవి కన్నులెఱ్ఱినేసి 'నృళంసా ! ఆనార్యమైనసంకల్పంబు నేదలోదాచికొని యిట్లాడుచున్నావు. ప్రచ్ఛన్నవైరులను ద్రోహచింత నము పోయదు. ఈదురీష్ఠితంబు నీకు స్వయంబుగా సంకురించెనా ? లేక భరతుని దురుపదేశంబును వింటివా ? నీవు రామరక్షణార్థంబు వచ్చుట నిమిత్తమాత్రిమని నేఁడు స్పష్టమయ్యెను. నీకోరిక కొనసాగదు. రామ పత్ని యన్యథా గడకంటఁ గూడ జూడదని నమ్ముము. రామునిఁ బాసి సీత నిమిషంచేనియు జీవింపదు. ఇదిగో నీసమక్షంబుననే ప్రాణములు త్యజింతు'ననెను. హృదయశూలంబులైన యాపరుషవచనంబులను లక్ష్యంబుఁడు విని చేదోయి యొగ్గి 'మాతృదేవతకు నీకు బదులాడనోడుదు. అనుచితభాషణంబులు శ్రీలకు సహజంబులు. శ్రీబుద్ధి చంచలాచంచలము ; అవి ధర్మమును బాటింపదు ; క్రూర్యంబును బోయదు. ప్రాణమిత్రులు గూడ శ్రీకారణంబున దుర్వారవైరదగ్ధులై నశింతురు. నీపలుకులు పంచ వహగ్నిపరితప్తసాయకంబులై నన్నింతయు బాధించుచున్నవి. అన్యాయముగా నన్నిట్లాడుదువు. ఇందులకై యీవనదేవతలే సాక్షులగుదురు. నాయన్నయాజ్ఞనుదలఁదాల్చి యున్న నన్ను సంశయించి నాకు నక్రమంబుగా నిందను మూటగట్టు నీవు పరిదగ్ధులై నశింతువు. ఇదిగో నేను నాయన్ను కడకుఁ జనుచున్నాను. వనదేవతలు నిన్ను రక్షింతురుగాక.' అని రెండడుగులు చని, అయ్యో ! భయంకరంబులైన దుర్నిమిత్తంబులెన్నో తోచుచున్నవి. రామునితోడ మరలి వచ్చి నిన్నుఁ జాతునో లేదో తెలియరాదనెను. సీతాదేవి కన్నీరు నిఁచుచు 'నారామునిఁ బాసి యఱినిముసంతైనను జీవింపజాలను. ఊరియో విగమో యనలమో గోదావరియో నాకు శరణంబగుఁగాక. పరపుష్పాభిమర్శనంబునకు నాశరీరంబు నర్పింప' నని పలికి గుండియలు మోదుకొనుచు విలపింపసాగెను. లక్ష్మణుండామెకు ననుస్మరించి కోపము ముందునకును రాముఁజ్ఞ వెనుకకును లాగుచుండఁట

వలన డోలాండోలితహృదయముండై యతిప్రయత్నంబున నచటువాసి యన్న
కడకుఁ జనెను.

తే॥ గీ॥ జ్ఞానవిజ్ఞానభాగ్యంబుఁ గలిగియున్న,
హితులయుపదేశవాక్యంబు లెన్ని విన్న,
దైవమేవచ్చి వలదన్నఁ దరముగాదు,
కర్మగతికిఁ జిక్కినబుద్ధిఁ గ్రమ్మరింప ॥

సీతాపహరణము.

లక్ష్మణుండట్లు పోవుట రావణుఁడు చూచి తనవ్యూహము ఫలించుట
కంతయు సంతృప్తుండై వినీతవేషంబును దలపోసి కృతనిశ్చయమండై.

‘సీ॥ ముడిచినయొంటికంజడ మూయ మువ్వన్నె
మెగముతోలు కిరీటమున ధరించి
కకపాల కేశవారకటకము ద్రితపాణిఁ
గురుచలాతాముతోఁ గూర్చిపట్టి,
యో గోయమైన యొడ్డాణంబులవణిచే
నక్కరించినపాట్ల మక్కరించి,
యారకూటచ్చాయ నవఘటంపఁగజాలు
బడుగుదేహంబున భస్మమలఁది,

గీ॥ మిట్టయురమున నిడుయోగపట్టె మెఱయఁ
బెవుల రుద్రాక్షపోగులు చవుకలింపఁ
గావిరుబుసంబు జలకుండికయును బూని
మాయసన్యాసియయ్య నమ్మాయలాడు ॥’

రావణుండట్లు సన్యాసివేషముధరించి శ్రుతులఁబఠించుచు వచ్చి యా
భూపుత్రినిఁ గన్నారఁ జూచి,

‘‘సీ॥ నెత్తమ్మిరేకుల మెత్తదనముఁడెచ్చి
యచ్చునఁ బెట్టినట్లండఁకొంది,
చక్రవాకంబుల చందంబుఁగొనివచ్చి
కుప్పగావించినట్లొప్పు మెఱసి,

చందురునును గాంతికంబేర్చి కూర్చి బా
గునకుఁ దెచ్చినయట్లు కొమరుమిగిలి,
యలికులంబులకప్పు గలయంతయునుబుచ్చి
నాఱుపోసినభంగి నవకమెక్కి

గీ॥ యంఘ్రతలములుఁ గుచములు నాననంబుఁ
గచభరంబునునిట్లున్న రుచిరమూర్తి
యనుపమానభోగంబుల కాస్వదంబుఁ
గానసౌనె యెందేనియొక గలుకులందు ?”

చ॥ నేటికురులుక విలోలసిసేనేత్రయంగంబును నొప్పుతెప్పవా
తెఱయును దీనియాననము తెల్వంగరంబు మనోహరంబు నా
యెఱిగిన యంతనుండి సతినిట్టిలతాలలితాంగిఁ జూచియే
నెఱుంగ సురేంద్రకన్యకలు నిట్టిర ? రూపవిలాససంపదక ॥

“సీ॥ ఇయ్యింతి ప్రాపున నయ్యనంగుఁడు పార్వ
తీకునైనను చక్క నేలకున్నె ?
యిన్నాతిచెలవఁబుఁగన్న శచీప్రియుం
డైనను గనుకలి నవయకున్నె ?
యిత్తన్వికనలేమి కెదిరిపన్నిదము భా
షావిభుతోనైనఁ జఱపరాదె ?
యిత్తలోదరివీవితేకున కిందిరా
పతి నైనమెచ్చక పలుకఁ జనదె ?

గీ॥ కుసుమభాణునిభాణముల్ గూడనైదు
గరగి నేరిమి వాటించి కరువుగట్టి
పోసిచేసి ధైర్యసంపుటము దగఁ ఘ
టించిరో ? కాక యిట్టిచేడియలుగలర ?”

అని లోలోనఁ దలపోసి విస్మయమంది విలంబము తగదని నిశ్చయించి
సూర్యచంద్రులలేనివేళ సంభ్రమ జీకటి పొరయొనట్లుగా, రజనీకరుఁడు
లేని తరుణంబున లోహిణి సంగారకుఁడు ధాయుసరణిఁ, జిత్రానక్షత్రం
బును శనైశ్చరుఁడు బొందుకరణిఁ, బరిచింతఁగూర్చి తడేకచిత్తయై యేకాకి

గానున్న యాపరమపతివ్రతారత్నంబును సీతాదేవివరకుఁడు సమీపించి, వేదములు సుంత పఠించి 'సువర్ణగాత్రీ ! పీతకాశేయవాసిని ! కమలమాలికను దాల్చినపద్మలతవు నీ పెవలెవు ? వరాహోహ ! ప్రీతాంతవో శ్రీకాంతవో కీర్తికాంతవో భూతికాంతవో రతివో షార్వతివో వచింపుము. కుంభకుట్టులంబులమెచ్చని రదనశ్రేణిలో, విమలాయతరక్తాంతకృష్ణతారకామనోజ్ఞంబగు కందోయితోఁ గరికరొరుయుగ్మంబుతో, సమున్నతవృత్తంబులై యొండొంటి నొరయుచు మణిహరకృంగారాతికయంబునంది కోరికలీరికలెత్తించు చన్దవతో, బిడికిటకుఁ జాలు లేఁగొనుతో, హరినీలమేచకకుంఠలంబులతో, నొప్పారు నీసౌందర్యముఁ జూడఁజూడ ముచ్చటయ్యెడు. చతురాస్యుఁడు తనసృష్టికళానైపుణ్యంబునకుఁ బరమావధిగా నిన్ను సృజించెఁగాదోలు. తలొదరి ! నాచూడనిమనుష్యుంగనలు గలుగరు ; నాకంటఁబడని దేవగంధర్వయక్షకిన్నరపన్నగపద్మముఖులలేరు ; ఎందు నిట్టిరూపలావణ్యంబులు గానరావు. సదీప్రవాహము తీరముంబోలె నీచెలువంబు జీతాత్మ్యలవనంబును సయితము క్షణమాత్రంబున హరించుట వింతగాదు. ఇట్టి యలౌకికవయోరూపసౌందర్యవతివి నీ వివ్వనమందు నొంటినుండఁజేల ? నీకంతయు దిగులయ్యెడు. ఈగహనసీమయందు ఘోరాకారులును గామరూపులునైన రాక్షసులుందురు. ఇచ్చోట నీవుండరాదు ; స్వస్థానంబునకుఁ జనుము. శోభనాకారా ! నీధరించినలోకోత్తరమాలికావస్త్రభోగ్యద్రవ్యంబులవలన నీభర్త సర్వోత్తముండుగా నూహింపనగును. కాతోదరి ! దేవతాంగనవోరుద్రసతివో వాయుపత్నివో వసుప్రియవో చెప్పము. కళ్యాణీ ! ఎవలెవు ? ఎవరిదానవు ? ఎందుండివచ్చితివి ? ఏలవచ్చితివి ? ఇందుండఁజేల ? వివరము వినుపింపు' మనెను.

సీతాదేవి యాసన్యాసిని గాంచి,

“మ॥ కమనీయంబగుజన్నిదంబు కిఖయం గొప్పనముం ధాతు వ -

స్త్రము దండంబును గుండియుం గుళపవిక్రంబుం గడుకౌవృద్ధభావము సంధిల్లఁ ద్రిదండివేషధరుఁడై వల్లించుచుకా వేదముల్ సముదార్థితినున్నవానిఁగని ప్రాంచద్భక్తి దీపింపఁగాక ॥”

వానికి భయభక్తులతో యథోచితసత్కారంబులొసర్పి యాసనఁబెచ్చి తన

వృక్షాంతంబెల్ల వినిపించి 'బ్రాహ్మణోత్తమా ! తమగోత్ర నామచరిత్రంబుల వివరము ననెను. అసన్యాసి చిజునవ్వు నవ్వి కీతా ! నన్నెఱుంగవా ? ఎవనినామోచ్చారణంబు దేవాసురసరపన్నగలోకంబులకుఁ జండకాసనంబగునో యారాక్ష సేత్వరుండను రావణుండనుగదా. సుందరీ ! పితాంబరముఁ గట్టి ఘనర్థ ప్రతిమంబోలి సాంబారు నీరూపంబు నాహ్వానయంబును మనీయ శుద్ధాంతకాంతాజనపరాజ్యఖంబాసరైనను. భాగ్యవతీరత్నమా ! సాగర మేఖిలావలఱుతలంకాపట్టణంబునకు దేవివై మరున్నారీమణులను గనుసన్నల కానించుచు ననుఁగూడి నిఖిలకామోపభోగంబులఁ జూటలాడుము. సుకూ మారీ ! వనవాసకేశంబులకు నీవెంతయుఁ దగవు? మోహనాంగీ ! వేణుమాటు రేల ?

“చ! ధరణీ నతిప్రతాపబలదర్పమునాక వివ నేనె వైద నె
వ్వరికిని ముక భయంపడనివాడ భయూర్తుడనైతి నిష్ట పం
కరుచదళాయతాక్షి దయఁగావుము నన్న భవన్నిమిత్త దు
ర్భరతరపంచభాణహరిఁ బంచతః బాండక ముండునట్లుగాక ॥”

అని నిజమోహవేశంబును తెలిపుచున్నాడు.

అకశోరవచనంబులకువై దేహి పరమకుశితమై “మరాత్మా ! పరవృ తంబువలె నక్షోభ్యుండును సముద్రంబువలె నతిగంభీరండును దేవేంద్ర సమా నుండునునైన రామునికూర్మిపత్ని నిగ్గూడ జంకుజనింపదా ? సత్యసంధుం డును మహాభాగుండును సర్వలక్షణశంపన్నుండును వటువృక్షంబునకుఁ బరి మండలమునోలె బంధుజాలముఁ గలవాఁడునునైన రామునిపత్ని యన్యపురు షునిఁ గ్రీఁగంటునేని చూచునా ? అధమాధమా ! గోమాయువు సింహాని గోయనట్లు నీవు నన్ను గోరుచున్నావు. మూర్ఖరిక్మినివలె నన్ను నీవు ముట్ట నోపవు. రామపత్నిని వలచుచుండభాగ్యుఁ డనతికాలంబుననే కనకవృక్షం బులను గాంచుట సిద్ధము. మరదరాద్రి నఱిజేతఁబట్టఁగా నుంకింపవలదు ; కాలకూటుంబును మ్రొంగి బ్రగుతునట్టియడియాసలు మానుము ; నూదితోఁ గన్నుకుడువకుము ; కత్తిని నాకవలదు ; ముందునిష్ఠనోడిఁగట్టకు ; కూ లాగ్రములమీద నడవకు. చలిచీమ మహాసముద్రంబును చాఁటినదాటుఁ గాక ; నీశమా బంగార మైన నగుఁగాక ; బురద శుందనమైననగుఁగాక ;

ఈగ వజ్రంబును మ్రోగిన మ్రంగుగాక ; నీకెన్నడును రామనభాగ్యుల
బునకుఁ గూడ సాటిరావు. ఇక నీదుర్మదంబును మాని వచ్చినదానియ్యము.
అని నిరసభావవిస్ఫుటంబుగాఁ బలికెను.

రావణుం డాతిరస్కారభావల జీరికెఁగొనక “విలాసిని ! ఇంత
యజ్ఞానముండునా ? ఎవని బాహుపరాక్రమోన్నతికిఁ గుఱేరుఁడు తనపుష్పక
విమానంబును గానుకపైట్టి కైలాసంబునకు వలసపోయెనో, ఎవనియాగ్ర
హంబునకు హస్తగతప్రాప్తియై దేవేంద్రుండలబుటించునో, ఎవనికిఁ గా
ల్పంటయి వాయువు సుఖస్వర్పముగా వీచుచుండునో, ఎవనికాసనంబున వే
వెలుంగు చలివెలుంగయ్యెనో, ఎవనియాజ్ఞకుజడిసి నదీప్రవాహంబు బుజ్జ
గించునో యట్టిలోకవిద్రావణుని రావణుని నిరసింప నీకుఁగాదు. రాజ
పుత్రీ ! పాండురప్రాకారకోభితంబును వైదుర్యతోరణాభిరామంబును
పేమకక్ష్యావిరాజితంబును నానోద్యానసుందరంబును జతురంగబలసంభా
ధంబును నైన లంకాపురంబునకు నరుచెంచి యందు నాతోడ లోకోన్నత
భోగభాగ్యాతిశయంబుల ననభవింపుము. మోడివలదు. నీభర్త మృత్యువు
నోటఁదలఁదూర్చును. ఆనరాధముడతఁ పరాక్రమకాలియేని దళరథుండు
వానినిగుట్టలకుఁదోలి యతనిరాజ్యంబును భరతునకుఁ గట్టునా ? రాముని
పరాక్రమంబును నాకడఁ బొగడుదువా ? సుకుమారీ ! దేశనిష్క్రుతుండై
వనాంతరంబునఁ దాఁగి కండమూలంబుల జీవించు మందభాగ్యుండు నీకెట్టి
సుఖంబును గూర్చనేర్చును ? కోమలాంగీ ! కష్టంబులను వరింపవలదు. నా
రాజ్యంబున సమస్తభోగంబులు నీకుఁగా వేచియున్నవి. భీరూ ! రాము
నకు వెఱచి యిట్లాడుదువా ? ఆవరాటుండేమిసేయనోపు ? అతని నింక
మఱచిపొమ్ము. కామినీమణి ! వలచివచ్చినవానిని గ్రోయరాదు. ఊర్వశీ
పురూరవసులచరిత్రను మఱచితివా ? రారమ్ము నావెంట ; ఇదే సరసంబగు
నని మరలనొక్కి పలికెను.

సీతాదేవి వెచ్చనూర్చి ‘దురాత్మా ! సర్వభూతనమస్కృతుండైన
కుఱేరునకుఁ దమ్ముండవని పలక నీకు సిగ్గులేదా ? నీదుర్బుద్ధికతన భవదీయ
కులంబెల్ల నశింపనున్నది. ఇంద్రపత్ని నవమానించువాఁడు బ్రతికినను
బ్రతుకవచ్చునుగాని రామపత్ని నవమానించువాఁడు బ్రదుకుట కల్ల.

అప్పుకొంటున్నాడ నట్టివానిని గాపాడనోపదు' అని నిరసననిష్ఠురంబుగా నుడివెను. రావణుడంతః జేఁజేయితట్టి 'ఉన్నత్రవ్రాత్రున నావీర్య పరాక్రమంబులను తెప్పినను గ్రహింపవు. సప్తసముద్రంబులను దిగద్రావి యగస్త్యుని మఱపింతును ; ఇదే చూడు నానిజరూపంబనిచెప్పి స్వస్వరూపంబుఁ దాల్చి కాలభయంకరుండై బుధుఁడు హిమింబలె తెదేహినిఁ గవసి వాచువాస్తంబునఁ దల్కే కబాలంబును దక్షిణకరంబున నామెయూయయు గ్రంథును బట్టి యాపతివ్రతామణి నెత్తికొని నిజస్యందనంబునఁ గూర్చుండఁ బెట్టి గగనమార్గముఁ ద్రొక్కెను.

సీతాదేవి యరక్కనుని దుండగంబునకు భయవిశ్వాసమై 'హా ! లక్ష్మణా ! హా ! గురుచిత్తప్రసాదతా ! నీమాట విసక రాక్షసాధమునకుఁ జక్కిరిసి.

అ॥ తె॥ అన్నయనలేక యడుగనఁజనన్మ,
 తేజుతలఁచి యంటి తెట్టినదులు,
 దానిపాపఫలము దార్కొనెలక్ష్మణా !
 చెనెట్టిమతికి నెట్లు నేగితప్ప ?

“కా॥ అన్నా ! లక్ష్మణా ! నన్నుఁబుణ్యనిధి నేనజ్ఞునినై పల్కితిక్,
 నన్నాపాపమువచ్చియుట్టాకొనియెక్, నాపాలిదైవంబువై
 యిన్నీచుం బరిమార్చవేగఁబఱలేవే నన్ను రక్షింపుమీ,
 యన్నంగ్రక్కునఁజీరజే యరుగవే యత్యుగ్రశీఘ్రంబునక్ ॥”

హా ! రామా !

ధర్మార్థంబు సర్వముం ద్యజించిన మహానుభావా ! రక్కసుని యీయధస్త్రాబునుఁ గంటివా ? పరంకావా ! దుష్టశిక్షణార్థము వచ్చితివి ; ఈపరమదుష్టుని కాసింపవా ? ఓరీకతా ! రావణా ! సస్యము ఫలించుటకు బురుకుట్లు దుగ్ధములు స్వకర్మఫలం బనుభవించుటకుఁ గాలము రావలయును. నీకప్పుడెట్టి కాలంబు దాపరించెను. రామునివలన నీకు జీవితాంతఘోరవ్యసనంబు తప్పదు. హా ! నాథా ! నాయీగతి యెవరివలన నీకుఁతెలుపుదు ! కర్మ కారములారా ! రావణుఁడు నీసీత నపహరించెనని రామునకుఁ జెప్పరా ?

ప్రప్రవణపర్వతమా ! నీకు నమస్కరింతును, నాగతి మదీయ విభవకు
విన్నవింపుము. డేవీ ! గోదావరీ ! నీకు వేయిప్రణామంబులు. నాస్థితిని
నావల్లభవకు వినిపింపుము. వనదేవతలారా ! కయిమోడ్చి వేడుదు ; మీ
లేని నాదురవస్థను నాపాలిదైవంబునకుఁ దెలిపి పుణ్యముఁ గట్టికొనరా ?
వనమృగంబులారా ! విహంగంబులారా ! శరణు శరణు ; నారామనోద్వక్తుఁ
బలుచి నాసంగతిఁ దెలుపరా ? ఆమహాశుభావుండు నాయునికి నెఱుంగునేని
నన్ను యమగర్భంబునుండియొనను రక్షించును.

సీ॥ చూతు రేమీరలో చూతవృక్షములార !

రాక్షసాధముని దుర్మార్గమెల్ల ?

కాంతురేమీరలో కర్ణికాఽములార !

కామాంధకారుని కార్యమెల్ల ?

దిలకింతు రేమీరు తిలకభూజములార !

పాపాపతారునిపాటులెల్ల ?

వీక్షింతు రేమీరు విహగరాజములార !

కర్మచండాలుని గడుసులెల్ల ?

గీ. నగములార ! యోవివిధపన్నగములార !

గోవులార ! చరాచర జీవులార !

రామరాజన్యహృది కీరామగతిని

మనవిసేయరే మీకునమస్కరింతు.

చ॥ జడజములైన తమ్ములకుఁదైతము గూర్తువు సంతసంబు, నీ

పొడఁగనినంతనే యిరులు పోవుఁబరాబరి, వేయి కేలము

ల్లుడవు, భవత్సమక్షమున లబ్ధుఁడొనర్చెడిమండగంబు ని

వృద్ధిఁగని మిన్నకుండభవాదృశయోగ్యులకాన ? భాస్కరా !

ఘో ! సర్వసాక్షి ! నాపాపంబు నిన్నుద్దగించుచున్నవా ? అయ్యా !
నానిధి కేమందు ?

కా॥ ఏలావచ్చెప్పుగంబు ! వచ్చెనదిపో, యేలాపడెంగంబు ? నే

నేలా. కోరితిదాని ? నాదునయితుండేలా చనెక లేదికై ?

ఏలా లక్ష్మణునాలకింపక మహాహీనోక్తులంబల్కితిం ?

గాలంబీ క్రియమౌతనామఁ దృటిలోఁ గాపాడదిక్కావ్వరో ?

అనుచు గుండియలవియునట్లు గా విలపించుచు యాదృచ్ఛికముగా వృ
క్షగ్రస్థిత జటాయువునుగాంచి గృధ్రరాజా! పాపాత్ముఁ డీరాక్షసుం డనా
ధనువలె నన్న పహరించుచున్నాఁడు. ఈనికాటుఁడు సత్త్వవంతుండును సా
యాధుండును గావున వీని నెదిరింపఁగాదు. నాగతి రామలక్ష్మణుల కెఱిం
గింపు' మని గద్గదస్వనంబునఁ గుయ్యిడెను.

జటాయువు రావణుల యుద్ధము.

నిద్రావశుండైయున్న యజ్ఞహియూ వయ్యార్తరావంబువలన మే
ల్కొంచి కనువిచ్చి చూచి సంగతిగ్రహించి 'ఆ! రావణా! వలదు వలదు,
ఈదుండఁగంబువలదు. గృధ్రరాజా జటాయూ మాట వినుము. రాముఁడు
సర్వలోకహితుఁడు; వాని ధర్మపత్ని యాసీతాదేవి పరమపతి ప్రతారత్నము.
ఆమె నపహరింపఁ దగదు. ధర్మస్థితుఁడు పరచారలఁ జైనకవచ్చునా ?
సీతాదేవి రాజపత్నిగాని యొందుగాదు. రాజమహిషి యెల్లరకు రక్షణీయ
గదా ? ఈనీకార్యంబును లోకంబెల్ల గర్హించును. ఇట్టిది నీచులకు నగునే
గాని పండితులకుఁగాదు. ఆత్మపత్నినట్లు పరపత్నిని రక్షించుట ధర్మము.
కాస్త్రదుష్టంబులైన ధర్మార్థకామంబులను శిష్టులెన్నడును గోరదు. రావ
ణా! నీవు రాక్షసేశ్వరుండవుగాని సామాన్యుండవుగావు. ధర్మరక్షణము
నీకును విధివిహితమగును. ధర్మార్థకామంబులకెల్ల రాజా మూలంబగు.
రాజా ధర్మభాష్యుండగునేని వానిరాస్త్రమెల్ల నట్లేయగును. 'యథారాజా
తథాప్రజా' యనవినవా ? దశకంధరా! నీకీవిపరీతబుద్ధి యేల జనించెను?
ఇంతటిక్రాద్విదంపువేరయగునా ? ఇట్టి చపలనకుఁ బాపస్వభావునకు నీరి
దక్కనా ? రాముఁడు నీకేమి యుగ్ధవర్చన ? వానికి నీవు నిష్కారణం
బుగా నపకారంబొనర్చనేల ? ఖరుని వధించెనందువా ? అది రాముని తప్ప
గాదు. రావణా! ఆత్మహితంబును గోరుదువేని సీతాదేవిని వదలిపుచ్చుము.
ఒండుచో రామతోపాగ్నికుండంబునఁ బడి నీవు నామావశిష్టుండవగుదువు.
కాలపాశము నీయజుతఁ దగిలియుండుట నేరవైతివి. లంకేశ్వరా! నా
చచించు హితంబు వినుము. మోయరానిబరువును రోగకారియైన పదార్థం
బును ధర్మహానియగు కార్యంబు నెవనికినిగావు. రావణా! ఆరువదివేల

యేండ్లవగ్గు మునుసలి యని నన్నుఁ దలంపవలదు. ఆయుధ సంపత్తి నాకు లేదనుకొనకు ? ఏమైనను గుఱగాక, నీమండగంబును సాగనీయను. స్వర్తః ప్రమాణభూతయైన వేదశ్రుతిని వేదవేత్తలమ్రాల నన్యధాకరింపరానట్లు సీతాదేవిని నాయెదుట హరింపజాలవు. అసురాధమా ! దొంగిలించి పలు చుట మగతనమా ? రావణా ! సిగ్గడివైయింతకుఁ దెగించితివా ? కూరుండ వేని యెద యిచ్చి నిలుపుము. కుశీలాధమా ! రామలక్ష్మణులు దూరాని నుండి రాకమున్నే వారిని గనుఁబ్రామి పోవయిత్నించుచున్నావు. నీ యీటకటాంకరితనంబు జాలింపుము. జటాయువు బ్రతికియున్నంతకాలము రామునిభాగ్యదేవతను నీవు కొనిపోఁజాలవు. ఇది ముమ్మాటికి నిక్కము. నాప్రాణంబులంకువచ్చెట్టి యైనను నేను రామునకును నామిత్రుండగు దశ రథునకునుఁ బ్రియంబు నేయుదుఁ నని పలికెను. రావణుఁడావచనంబులు చెవిఁబెట్టక పరుగెత్తసాగెను. జటాయువండుఅహఁ గనలి

‘ఉ॥ ఓరిదురాత్మ యాయబలనోడక యేటికిఁబట్టినాడ నం
భోరుహానేత్ర విద్యుమెటువోయినఁ బ్రాణముఁగొందు నింక ను
గ్రారివిభేదివక్రము జటాయు నెఱుంగవ చావుమాడె నీ
కారయఁగానిచోఁద్రిఘవనాధిపుపత్నినిగోరుదేమదికా.’

శతాధమా ! నిలునిలుము. నాయుచ్చరణాతిధ్యంబును గైకొనుము. ఇదిగో చూడు తొడిమవీడినపండువలెఁ గ్రింద దొర్లనున్నాఁ వని గద్దించి పలికెను.

రావణుఁడు దురాగ్రహుండై ధర్మించి జటాయువును దాఁకెను. ఇరువురు నొండొరు నావోద్ధృతాశ్రంబులకరణి మార్కొని తుమ్ములంబు గాఁ బోరిరి. రావణుఁడు నాశీకనారాచంబులను గురిపించెను. జటాయువు వానినెల్లఁ బక్షవిక్షేపంబునఁ దట్టివైచి శిరశిరీముఖములఁబోని నిజనఖా గ్రంబుల రాక్షసాధముని నిలువెల్ల తీక్కి చీల్చి చిందఱవందఱగావించెను.

‘మ. ఘనపక్షహతులం బ్రకాండపరిఘాతంబులం దీవ్రకా
తనభోచ్ఛేదములం బ్రదీప్తశరవేధక్రీడలం గ్రూర చం
చు నివారణంబులఁ జ్రాధకుంతముఖ విస్ఫోటంబు లందర్భగేం
ద్ర నికాటేంద్రులపోయ సాధనసమత్వస్ఫూర్తి నొప్పెం గడుకా.’

‘చ. పటుతరపక్షి పక్షముఖపాతనఖప్రవిఘాత ఖండిత
స్ఫటితశరీరుడై బహుళకోటితథారణ మేనఁగ్రమ్మఁగాఁ
దటసముపాంతనిర్గళితధాతురసారణసాంద్రనిఁగో
త్కటకులకైలలీల దశకంఠుఁడు నిల్చినకుంతిసితితా॥’

అట్లు రాక్షసేశ్వరుండు వ్రజాంకితుండై నెత్తురులాలుకుచు మహా
తీవ్రసాయకంబులఁ బరింటిఁ గైకొని సుధించి యాకర్ణాంతముదివిచి పక్షి
రాజుపై నేసెను. జటాయువు శరవిద్ధుండయ్యు సీతావ్యసనంబునంజేసి
యూత్మకేశంబును రెక్కింపక రక్కసుమీఁదికి నురికి తదీయశరాసంబును
సభాగ్రంబులఁద్రుంచెను. లంకాపతి వేటొందు చాపంబుఁగైకొని నూరార్లు
గా శరంబులను గృధ్రరాజు పయిఁగూరించి యతనిని శరపంజరబంధితునిగా
నొనర్చెను. అప్పతగేంద్రుఁడు విజృంభించి తన్నుఁ జాట్టియున్న యంబకం
బులనెల్ల నిజపక్షపాతంబునఁ జిమ్మివైచి యసురచాపంబును పాదతాడనంబుల
ఖండించి వానికవచంబును నుగ్గునూచమొనర్చి తదీయ రథ ఖరంబులను వధించి
స్యందనంబును తుత్తునియలుగావించి ఛత్రచామరంబులను జీగామపఱచి సార
థిని ముక్కున వ్రచ్చి కూలఁద్రోసెను. రావణుండు భగ్నధన్వయు విరఘండు
పై సీతాదేవిని జంకనిడుకొని గగనంబునకు నుద్గమించెను. జటాయువు వానిని
వెన్నంటి యొగచి తఱిమి యడ్డగించి ‘రావణా ! రాక్షసకులశాశంబునుగోరి
యీక్రూరకార్యంబునకు గడగితివి. మాధులు తమ కార్యఫలంబు
రెఱుంగక తుదనుఁజేటొందుదురు. రామలక్ష్మణులు దుర్ధరులు ; వారు నిన్ను
మననీయరు. ఇంతట నేని నామాటవిని లోకనిందితంబును వీరపురుషగర్వి
తంబును నైన యీనైచ్యంబును మానుము. భగవంతుండు బ్రహ్మదేవుండు
గూడఁ బాపంబునకు వెఱచుచుండఁగా నీవిట్లనర్తుజేల ? ఆసన్నమరణులు
స్వవినాశంబు నెఱుంగరందురు. అదీనేడు నీయెడఁ గాననయ్యోనని మరల
హితంబుపలికెను. రావణుండవి యెల్ల సరకుచేయక జటాయువును ద్రోచి
పుచ్చి చననుంకించెను. విహంగాధిపుం డందుల కెంతయు నాగ్రహమొంది
తచిద్గోజంబులను నిజసభాగ్రంబులఁబట్టి యాడ్చి వానిని నొప్పించెను.

రావణుండట్లు మహాబాధితుడై కోపించి సీతాదేవిని నిజవామాంక
మందుఁబొదివిపట్టి దక్షిణహస్తంబుతో శక్తికొలది జటాయువును జఱచెను.

గృధ్రరాజు ప్రేటుపడి యాగ్రహవివశుడై రావణనిభుజంబులఁ బదింటిని నిజతుండంబునఁ దుండించెను. ఆభుజంబులు పుట్టనుండివెడలు పన్నగంబుల కైవడిఁ దోడ్తోడ మొలచి పతగేంద్రునకు నాశ్వర్యము గలిగించెను. దశ గ్రీవుండంత సీతను డించి జటాయువును బైకొని ముష్టిపూతచరణతాడనంబులఁ గ్రుమ్మి తిక్కలు నటికి పార్శ్వపాదంబుల ఛేదించెను. పక్కిరాయఁ డల్పజీవతుడై నెత్తుట దోఁగుచు నేలఁబడెను.

సీతాదేవి జటాయువునకుఁగా నాత్మబంధువునకువలె దుఃఖించుచు నప్పతగేంద్రునిఁ జేరబోయి వానిని గవుంగలించుకొని ‘అయ్యా ! గృధ్ర రాజా ! నాకై నీ ప్రాణంబులఁ దొంగిలించా ? నీముణంబెట్లు తీర్తు ?’ నని పెల్లు వాపోయి చేతులు పిసికికొనుచు ‘హా ! రామా ! నిన్నుఁబైకొన్న వ్యసనంబు నింకను గ్రహింపవా ? భుజనేత్రస్పందనంబులును విహగాది దర్శనంబులును రానున్న శుభాశుభంబులను నూచించునందురు. అట్టివేని నీకుఁ గలుగవా ? అహా ! ఈమృగపక్షు లెంతోవడిగాఁ బరాయనంబు లగుచున్నవి ! నాగతిని గూర్చి నాపతికిఁ దెలుపఁ బుగెత్తుచున్నవి గాఁ బోలు. రామా ! ఈపుణ్యాత్ముఁడు జటాయువు నన్నుఁ గాపాడఁదల కొని నా దౌర్భాగ్యనిహతుఁడోయన రావణహతుడై నేల కయనించెను. రక్షింప నీవేలరావు ? లక్ష్మణా ! నాపయఁ గోపమా ? ఇఁకనాకు దిక్క వ్యరు ?’ అని విలపించుచుఁ బొదలంబట్టి ప్రాకుచు వృక్షంబులఁ గవుంగ లించుచు ‘రామా ! రామా !’ యని పేరెఱుంగునఁ బిలిచి పనవసాగను. రావణుండామెను గేశపాశంబునఁ బట్టి యీడ్చి యెత్తికొని వియన్మార్గంబు మెట్టి దక్షిణాభిముఖుడయ్యెను. రాక్షసదౌష్ట్యంబునకుఁ జరాచరప్రపంచంబెల్ల నతిక్రాంత నైసర్గికావస్థానంబు నొంది గాఢతమోనిమగ్నమయ్యె ను ; సదాగతి స్తంభించెను ; దివాకరుఁడు కాంతిఁ దొంగెను. సీతా దేవి యట్లు పరామృప్తయు దీనయునై విలపించుట పరమేష్ఠి తన దివ్య నేత్రంబులఁ గాంచి ‘దేవకార్యము సిద్ధించె’ ననెను. దండకారణ్యవాసులైన మహర్షులు సీతాదేవికై భేదంబును రావణాసన్నవిహాళంబునకై మోదంబును జెందిరి.

సీతాదేవి యట్లాదనుజేశ్వరాంకధర్మ మేఘమండలాంతరంబునఁ దట్టిల్లత కలఁ దళతళలాడుచు నిజదురవస్థావిశేషంబు తీణమాత్రంబని నూచించు

చుండెను. ఆమె కట్టిన సీతాంబరంబునుడతలు గానికి వీచినాలుకలుచాచి మండువ్యాటలంబోలి దవాన్నికీలలు పర్వతంబునువలె నద్దనుజానావరించి వానియాసన్నమరణంబును డెలుపుచున్నవోయనఁదోచెను. ఆమె కై నేసిన రక్తోత్పలంబులు రాలి యాపాలసుడిండికి రానున్నయొక్కర్థంశసంబును తెల్లడించుచున్నవోయనఁ గానించెను. ఆమెకనకచేలాంచనంబు గానికిఁ బఱచి రవికిరణప్రసారణంబునఁ దామ్రాభ్రంబుపగిదిఁదోచి, రక్షోనాయక వినాకపికునోత్పాతంబును డెలుపనిత్తిన పతాకవలెఁ గ్రాలెను. ఆమె నెమ్మొము జలదంబునగల్చి దోఁచు చంద్రునిఁబోలి ప్రతిచంద్రదర్శన రూపమహోత్పాతంబుగా గానవచ్చెను. ఆమె కంఠమందలి తారహారంబులు తెగి జాలువాటి విస్త్రేటియవతరణంబును దోఁపించెను. రావణుండవి యెల్ల లెక్కనేయక హుటాహుటిఁ జనసాగెను. అనికాటుని దౌష్ట్యంబును జూచి వృక్షంబులు కొందఱమంది వాయుప్రచలితనిజకాఘాకరంబులను జూచి దేవికి నభయంబును డెలుపుచున్నవోయన నయ్యెను. విహంగంబులు కలకలధ్వనులతో నామెను దీపించెను. కమలాకరంబులు మృదిత పద్మముఖంబులును సమాకులితమీనసేత్రంబులునునై యాత్మద్రుఘాతిశయంబును బ్రకటించెను. పర్వతంబులు తమవ్యసనాతిశయంబును ఝరీబాష్ప భారాప్రవాహంబులఁ దెలుపుచు మిన్నోరయు కిఖరహస్తంబులెత్తి యసుర నడ్డగింపనున్నవోయనఁ దోచెను.

రామని విలాపము.

అట రాముడు మాయామృగమారీచుని వధించి సీతాసంవర్తనోత్కంఠుండై మరలినంతనే వాని వెనుక ప్రక్కనుండి జంబుకంబు బిట్టఁచెను. అవికృతారావంబునకు నాళరథి భయకంపితహృదయండ్లై 'కటా ! మహా దుశ్మకునమయ్యెను. నైదేహిని రక్కసులు భక్షించియుండరుగదా. మారీచుని యటపువని జానకి భయవిహ్వలయై నాకొఱకు సోమిత్రినిఁ దఱిమి తా నొంటి మందునేమో ? అదే సమయంబున రాక్షసులు నీతను జూపి నాపయిఁ బగసాధింతురేమో ?' అని తలపోయుచు నాశ్రమమార్గముంబట్టి బఱచి రా సాగెను. మార్గమధ్యంబున మృగపక్షులు వానికి నప్రదక్షిణంబొసర్చి దీనంబుగాఁ గూసెను. ఆమఘభనిమిత్రంబులకు రాముడు మఱిమఱి కలవర

మొంది శంకాభయవిహ్వలుడై తహతహపడసాగను. అంతలోన వానికి లక్ష్మణుండెదురు వచ్చెను. తమ్మునిఁ జూచినంతనే రాముని ప్రాణంబులు నిలువున నెగయఁబోతును. రాఘవుఁడు ముంత సుమదాయించుకొని తమ్ముని చేయి పట్టుకొని 'సోమిత్రీ! సీతనొంటిగా వదలి వచ్చితివా? ఎంత ప్రమాదం బొనర్చితివి? ఎల్లరు సుఖమేగదా? దుర్నిమిత్తంబులు పెక్కు గానవచ్చి నన్నెంతయు బెగడు పఱచుచున్నవి. మృగవిహగస్థకాలంబులు రవిదిక్కున బిట్టఱచుచున్నవి. మాయామృగంబు బాణవిధమై యవసానకాలంబున రాక్షసరూపంబు దాల్చెను. అది గాంచినంతనే యింతనరాని దైన్యంబు నన్నుఁ బైకొనెను. లక్ష్మణా! జనకరాజమతసు సజీవగాఁ జూతుమా? తమ్ముడా? వామనేత్రంబుదురుచున్నది. సీత హృతయో మృతయో యై యుండును. సమస్తముఁ గోలుపోయి దుఃఖైకద్వితీయుండనై గహనాంతర సీమలఁ బల్లెట్టిలు నన్ను నిభిలోపచారంబులఁ బోషించుచుఁ బ్రాణంపుఁ బ్రాణంబుపగిది వర్తించుచున్న నాదయితారత్నంబు నాకు దక్కునా? సీతావియోగకారణంబున నాప్రాణంబును నాచతుర్దశవనవాస వ్రతంబును రెండు నంతరింపనున్నవి. అకటా! చిఱునగపులేవెన్నెలలు ముద్దుమోమునఁ దొలుకాడుచుండగా రాయంచనడల నెదురేగి ప్రియముఁ గూర్చు నా దేవి లేనట్టి యాశ్రమమంబు నేనెట్లు చోఱనోర్తు? మారీచునికుయ్యి మీకు భ్రాంతిఁ బుట్టించుననియు నాకొఱకు జానకి నిన్ను త్వరపెట్టి తరలించు ననియు నీవాయొంటి నొంటిగా వదలివత్తువనియు శంకించితిని. నాశంక నిజ మయ్యెను. ఏకాకిగానున్న నాపత్నిని మనశఃక్రమ్రులు మననీయరు. అయ్యో! ఏమి నేయనగు? నని పరిపరివిధంబులు మనస్తాపంబును వెల్లడించుచు సీతా లీనమానసుండై ఘృత్విపాసాశ్రమలకు నిశ్చలించుచు నాశ్రమంబునకు వడివడి నడచెను.

రాముడెట్లు వచ్చి యాశ్రమంతంబున సీతను గానక శోకవివశుఁ డయ్యెను. వానికి లక్ష్మణుండెంతయు వగపు చెంది 'అన్నా! ఇందు నా తప్పకొంచెమేనియుఁ గలుగదు. నీయాజ్ఞఁ దలఁచాల్చి సీతారక్షణతత్ప రుండనై యుంటిని. మాతాత్తుగా 'హా! సీతా! హా! లక్ష్మణా! యని నీయెలుంగు వినవచ్చెను. దేవి నీకు విపత్తు శంకించి భయవిహ్వలయై శోద నంబునేయుచుఁ బూమ్మని నన్ను తొందఱించెను. నీశౌర్యపరాక్రమంబులు

తెలిపితిని ; ఎట్టిమాపద వచ్చినను నీకుఁ బరసహాయంబక్కఱలేదంటిని ; రాక్షసమాయలకు మోసపోయి వృధాదుఃఖదైన్యంబు లొందవలదని చెప్పితిని; లోకార్థి నుడువవచ్చిన నీకెట్టియూపద్రవంబు కలుగనేరదనియు నొక్కపల్కితిని. ఆమె తనమోడిపీడక 'అన్నచన్నంఠట నన్ను గ్రహింపఁదలంచి యాగుట్టు నెదవాఁచి కుత్సితమతివై భ్రాతృభక్తి నటించుచు మా తెంటు వచ్చితివనియుఁ దత్కారణంబున రాముని క్షేత్రంబులకు లోలోన సంతసింతువనియు దుస్సుహములైన పరుషవచనంబులు నన్నాడెను. ఒండు దోఁపక యిట్లు వచ్చితి' నని కేలొగ్గి పలికెను.

రాముడది విని సోమ్య! శ్రీలమాటకుఁ గ్రోధజతుండైవత్తిం చుట నీకుఁ బాడిగాదు. నాకత్తి సామర్థ్యంబులెరింగిన నీతెంతమాత్రంబు నీతను వదలివచ్చి యుండరా' దని పలికి భార్యను తెదక నారంభించి, మడుకర ఝంకృతులరూపంబున విలపించుటంబోలె నున్న వృక్షంబులకుఁ దలంతుచు; వృషసభరంబునఁ బుష్పాక్షుల మోడ్చెనో యన నుండు లతలకు బెగ్గడిల్లుచు, దీనమాలై కానవచ్చిన మృగపక్షులకు భీతిల్లుచు, వనదేవతా నిర్యాసంబునఁ బాడుగోరుచున్న పాదరిండ్లకుఁ నలంగుచు, జనివని కొండొకచోటఁ గృష్ణాజిన కుశబ్రుసీకటంబులు చీకాకుగాఁబడియుండుటఁజూచి తల్లడిలి యాశ్రమంబెల్ల శూన్యంబుగాఁ దోచుటకు దుఃఖించి 'హా! జానకీ! హా! జీవితేశ్వరీ! రాక్షసులు హరించిరా? కాలుఁడు కొనిపోయెనా? ఎందని దాగితివా? ఫలశ్రుష్టంబులకుఁగా తెడలితివా? జలయులు దేర నది కేగితివా? వివారాధిమా సరోవరంబులకుఁ జరితివా? ఎందున్నావో పలుకుము. అయ్యా! బదులాడవేల? నీరామునితైగోపమా? నీవు పలుకకున్నను నీగుట్టును వనవృక్షమృగంబులవలన నెఱుంగుదు. కదంబమా! కదంబప్రియను నాప్రియను జూడవా? బిల్వమా! పల్లవకోమలాంగకయుఁ బీతకాశేయవాసినయునైన నానీతను గానవా? అర్జునమా! అర్జునప్రియయైన నాదయదారత్నంబెందుఁ జోయెను? జవకరాజసత యొన్నదో లేదో చెప్పుమా. కకుభమా! కకుభోరువు మైధిలి నీకుఁ జరపరిచిత గదా. అకాంతయెందుఁజనెనో తెలుపుమా. తిలకమా! నీభ్రమరిగీతలకు నానందించు లిలకినితలకంబును నీతను దిలకింపవా? అశోకమా! శోకోపహతునకు నాకు మృత్యుయాస్థితిఁదెలిసి నాయెడ రుద్రుపవా? జంబూవృక్షమా! జంబూఫల

పమగాత్రి నాయనుంగుఁడెలియెందున్నది? కర్ణికారమా! కర్ణికారలాలసను
సాధ్యమతల్లిని నాజానకిని బరికింపవా? చూతమా! చూతపల్లవాధర! నా
యర్థాంగియిందురాదా? కురవకమా! లతాలలితాంగిని నాజీవితేశ్వరి నవలొ
కింపవా? మల్లికా! కాంతామతల్లికను విదర్భరాజసుతను సందర్శింపవా? మాధవీ!
మధురమధురమూర్తిని జనకరాజపుత్రిని గానవా? చంపకమా! చంపకనాసను
నామోహంపుబొమ్మను బాడగానవా! కేతకీ! కేతకీగర్భగౌర
ళరీర నాలక్ష్మి యిటువచ్చెనా? హరిణమా! హరిణచపలాయతాక్షి నాసీత
నీతోడనున్నదా? కరీంద్రమా! కరభోరువు నాభాగ్యదేవత యిందుగలదా?
అయ్యో! ఒకరును బదులాడరేల? నాయర్థాంగిని విడిచిచన్నందులకు మీరు
నాపయి నలుకవహింతురా? హా! సీతా! జాలమువలదు; నిన్ను జూడక
నీరాముఁడుండఁ జాలఁడు. నారాక తడవయ్యెనని యలిగి తరువుల డాంగి
పలుకవా? గజగమనా! పోవలదు, నిలునిలుము; నన్ను గనికరింపుము;
గోలతనంబు నేరని నీవు నన్నిట్లాడింతువా? వరవర్ణిని! నన్ను గనుబ్రామఁ
జూతువా? అయ్యో! నీవుదాగనున్నను రీపసపుండర నిన్ను చాపదు
సుమా. చారుదతీ! దుఃఖపరిదర్శని నన్ను పేక్షింపవలదు—అయ్యో!
ఎంతయవివేకము! నాసీతయేయున్న నన్నిట్లు దుఃఖపెట్టునా?—రాజా
చంద్రముఖీ! రక్కసులు నిన్ను బొక్కలాడిరా? అయ్యో! నీముఖచంద్రు
డేని వారికి జాలిఁగొలుపఁడయ్యెనా? కలకంఠీ! నీకలకలస్వనంబును విని
యైనను విశితాశనులు కఱగరైరా? మృణాళనాళకరా! నీవు దోయిల్కాగ్ని
యధిక్షేపించునప్పుడు నీకరకమలంబులేని వారికిఁ బ్రియంబులుగావయ్యెనా?
హా! సీతా! రాక్షసభక్షణార్థము నిన్ను విడిచి పోయితిఁగాఁబోలు! నని
పలుతెఱంగుల విలపించుచు నున్మిత్తునివలె వనమెల్లఁ గ్రుమ్మరుచు జడరలు
లనుగూడఁ బల్కరించుచు లతలను గవుంగలించి పరితపించుచు పెదకి పెదకి
వేసారి సామృసిల్లి తెలివిగాంచి ఆహా! ఎంతభ్రాంతి! దిక్కాలాద్యచ్చి
న్నానవద్య మామూనుల శమూర్తిని నాసీతను భూతంబులు చెనకనోర్చునా?
తత్త్వమెఱింగియు నజ్ఞానవశంబున నిష్కారణ దుఃఖ మనుభవించితిని గదా.
లోమలనననేల? సీతా! కైలాటములిక మాని నీ వియోగభరాలకుని నీ
రామునిఁ గదలించి యెందున్నను వచ్చి వానికిఁ గనుపండువు నేయుము.
రమణీ! నీముద్దు కురంగకాళములు భవద్విరహచింతాతిరేకంబునఁ గన్నీ

రెట్లు దోర్చుచున్నదో చూడుము. — అయ్యో ! ఎంతపిచ్చి ! ఎక్కడిసీత ! తమ్ముడా ! అదిగో నాజనకుడు భార్యతోక సమాసన్నమరణుని నన్నుఁ బరిగ్రహింప స్వర్గంబునుండి చేతులు సాచుచున్నాఁడు చూడుము. పోయెద ; ఇంక నన్ను మఱచిపోయ్యు. ఏమంటిని ! ఆమాటసరిగాదు. అకాల మృత్యువునాతఁడడి చతుర్దశవర్ష వనవాస వ్రతభంగమొనర్ప లజ్జింపవా యని నాయన భర్తించుచున్నాఁడు. అయ్యో ! జానకీ !

ఉ॥ అచితరీతినాడట సభాంతరమందుఁ ద్రి కూలియిల్లు ద్రుం
పించి గ్రహించి కూర్మివలపించి సుఖాన్లవరాకి నోలలా
డించి కుబుద్ధిగ్గీర్తివలెడించి దయాలవమేనిలేక వం
చించి యపూర్వచిత్రవధజేయఁగ నీమదియెట్టులోచ్చనో ?॥

త్రేయసీ ! నీవు నన్నుఁ ద్యజించినను ద్యజింతువుగాక ; నిన్ను నేను విడనాడి జీవింపఁజాలను. ఇదే ప్రాణత్యాగమొనర్చి నీ యొద్దకే వచ్చుచున్నా' నని వాపోవసాగను.

రాముడెట్లు జంబాలనిర్మగ్నకుంజరంబుక్రియ మవోర్తిజెంది దుర్వశాదుఃఖభాగుడు కాఁగా వానితోకంబును లక్ష్మణుఁడు చూడనోపక 'అన్నా ! దైన్యమువలదు ; సీతాదేవి విహారప్రియయగుట యెఱుంగమా ? ఆమె పుష్పంబులకై పెనుగుహలంబోని యిందలి పాదరిండ్లు దూతీయందును ; అట్లు కాదేని స్నానార్థము చనియుండును ; లేదా మనదైర్వ్యంబును బరీక్షింపఁగోరి యెందేని దాగియుండును. అంతమాత్రానకే కొందలపడ నగునా ?' యని యనునయోక్తలు వచించెను. రాముఁడు కుంత దైర్వ్యము వహించి ప్రియరాలు పుష్పపచయార్థము చనెనో యని లతాగృహములు వెదకి వెదకి, విచిత్రధాతుసంగ్రహజాస క్తయై పోయెనో యని పర్యతప్రదేశ మెల్ల నెమకి నెమకి, హంసకారండవాదివిహగమణీయపులివతలంబులఁ జూడనేగనో యని నదీతలంబులెల్లఁ దిరిగితిరిగి, జలవిహారోత్సక్తయై తరలె నోయని కల్పారకమనీయ సరోవరంబులనెల్ల శోధించిశోధించి, విలాసార్థము దాగనోయని కందరాంతరములు దూఱిదూఱి యొందును సీతను గానక డుఃఖాభిసంతప్తఁడయ్యెను.

తమ్ముడూ రాయ్కొలది రాముని శోకబలికయించుచుండెను. వానియవయవ బంధములు విలువితములయ్యెను ; నయనంబులు పచ్చనై పరిభ్రమించెను ; నోరెండవాయెను ; మాట రాదయ్యెను ; హృదయము వీలితావు తప్పినట్లు తోచెను. ఊర్పులు నిడుదలై యంతస్తాపాతిశయంబును దెలుపసాగెను ; చిత్తము పంపిత్తముగాక భావనాప్రపంచంబు నెల్లజూట్టి చుట్టి సంచరింపఁజొచ్చెను. రాముడవస్థాన శక్తిహీనుడై యొకచోఁ గూలఁబడి యర్ధాంగి కట్టెదుట నున్నట్లుగా భావించి ‘ప్రేయసీ! ప్రమాపప్రీతింజేసి నీవు నిలువెల్ల నశోకకాఖిలఁగప్పి నాశోకంబు నినుమడింప నగునా? కదలీకాండోరుద్యయూ! కదలివనంబున డాగురుమూఁతలారు నీచేలతనంబు నేయనవలయు ? సహజస్పర్థగల కదలి నిన్ను దాచునా ? మంగళస్వరూపిణీ ! ఎలనవ్వు లాలయించుచుఁ గర్ణికారవనంబున విహరింతువా ? నీపరిహాసము చాలురమ్ము. సీతా ! పరిక్రాంతుని నన్నుఁ గలిసేయుదువా ? ఇది తఱిగాదు, వినుము. ప్రియా ! నీవు పరిహాసప్రియవగుట యెఱుంగుదు. పరిహాసవిశేషంబులకు నాశ్రమస్థానములు తగవుగదా. కళ్యాణీ ! నీ విరహంబున నాచుది యట్లు పర్ణకాలయుక్తాన్యమయ్యెను. ఇందుండ నోపను’ అని కొంతదడవునృన్దావస్థకుఁ జిక్కియుండి తెలివి గాంచి ‘లక్ష్మణా ! నానీత సజీవగా నిందెచ్చటను లేదు. ఉన్నచో నన్నింతగా నెలసటఁజెందనీయదు. అతన్వంగిని రక్కసులు భక్షించియో హరించియో యుండురు. అదిగో చూడుము ; మృగకాలనేత్రకుగా మృగంబులు వగచి కన్నీరు నిండుచున్నవి—హా ! ఆర్యా ! హా ! సాధ్వీమణి ! కైకేయా మనోరథంబును దీర్చితివిగదా—అయ్యో ! ప్రేయసీ ! నీతోడ సంతఃపురము వెడలి వచ్చితిని. ఏకాకిగా నందెట్లు చొఱనేర్తు ? సీతా ! చేతులార నిన్ను రక్కసులకు నప్పగించితిని. ఈపీఠికి మనసేల ? మిథిలేక్వరా ! ఇఁకనిపైట్లు చూడనోర్తు ! వనవాసాంతంబున నీవునీవు త్రికనుజాడవత్తువు. ఏమిని నీకుఁజెప్పదు ?—ఛీ ! ఎంతభ్రాంతి ! సీతాపరిత్యక్తుడగు రాముడు మరల నయోధ్యయందుఁ గాలికునా ?—లక్ష్మణా ! నన్ను మఱచి యయోధ్యకుఁజని నామాటగా భరతునకుఁజెప్పి వానికిఁబట్టముఁ గట్టుము ; తల్లులకు నానమస్కృతు లందింపుము ; నాతల్లి మాగతి విని మనవోడు; ఒకవేళ జీవించు నేని యామెను గాపాడుము ?’ అని విలాపాశ్రయములైన దుర్వచనంబులు పెక్కు పలికి మరలఁ బ్రియరానిని దలచి ‘జానకీ !

సీ॥ నీమధురాకృతి నిరతంబుఁగనుచుంటఁ
 గందోయికితరంబు లిందవయ్యె,
 నీనగువెన్నెట నిచ్చలునుండుట
 మేనికీ జంద్రకల్ గానివయ్యె,
 నీ నునుబల్కుల నిత్యంబువినుచుంటఁ
 గర్లపాళికి వీణ కఠిమయ్యె,
 నీ కాగిటిసుఖంబు నింపాది గాంచుట
 నాత్మకు నొండేది యానవయ్యె,
 గీ॥ నింద్రయములెల్ల నీయందె యిరవుకొనుట
 నతివ ! నీతోడిదే ప్రాణమయ్యెనాకు
 నీవు గల్గనినాడెంక నీరజాక్షి
 యుర్వి జీవచ్ఛవంబునై యుండనేల ?

అని విలపించి దారుణోద్యోగి యయ్యెను.

లక్ష్మణుఁడు రామునితలంపు గ్రహించి భయవికలవదనుండును వ్య
 ధితమనస్కుండును నై యెలుగెత్తి యెడ్చి యన్నను దుఃఖపరిశ్రాంతికై
 బహుభంగులఁ బ్రార్థించెను. రాముఁడు నిట్టూర్చి 'తమ్ముడా ! నావంటి
 పాపాత్ముఁడు పుట్టఁడు. పూర్వపాపఫలంబులెల్ల నిష్పడు దుఃఖదుఃఖం
 బులుగా నాకుఁదాపరించెను. రాజ్యభ్రంశంబును బంధువియోగంబును
 బ్రతృవినాశంబును మాతృపరిత్యాగంబు ఇందోక్కొక్కటియు నాజవసత్త్వం
 బులను హరించెను. దావాగ్నిబోని యాదుఃఖాగ్ని నెద దాచి యిందు
 వచ్చితిని. ఇటు నాదుఃఖము పరమావధి ముట్టెను. గుండియలు వీరెను ;
 హృదయంబు జీలెను ; ఇంక మనఁ జాల' నని విసాదస్వరంబునఁ బలికి
 ప్రియురాలని దలంచి 'హా ! సీతా ! రాక్షసులచేతఁజిక్కి నన్నెంత తలం
 చితివో గదా ! బానకీ ! పితృతాళినులు నిన్నెంత గాతించిరోగదా ? దేవీ !
 రక్షకులు నిన్నుఁ గలబించుచేత నీ వెంతగాఁ బరితపించితివో ? ప్రేయసీ !
 ఈచలువరాతిన్నె పయి మనము గూర్చుండియుండఁగా నేనాడిన పరిహాసం
 బులకు నీమోముజాబిల్లగురిసిన ధ్వేగపు వెన్నెలల నెట్లు మఱుతును ? జీవి
 తేశ్వరీ ! గోదావరి నీకెంతయుఁ బ్రయంబగును. అటుకుఁబోయి యందు
 వా ? కమలాక్షి ! పద్మములఁ దేజఃజనితివా ? అలివేటి ! ఒంటరిగానుండ

లేక పుష్పితతరుమండలంబును విహంగమ గీతామధురంబునైన వనాంతరంబున విహరింపఁదరలితివా? అయ్యో! ఎంత భ్రాంతి! నాయర్థాంగి పరమభీరువు; నన్ను పదలి యడుగ నను బెట్ట సాహసింపదు. ఇది యెఱింగియు నడి యాసూపదుచున్నాను—అయ్యో! ఇనమిథమని నిశ్చయింపరాకున్నది. నాసీత బ్రదికియున్నదో లేదో తెలియదు. ఎవరును జెప్పవారు గాన రారు. ఏమి నేయుదు?—సరిసరి! సర్వసాక్షి నూర్యభగవానుఁడుండఁగా నొరులఁగోర నేల? సహస్రకిరణా! నీకనుమాయ నెవ్వరికిని దరముగాదు. కర్మసాక్షివిగావున నీకుఁ దెలియక యేపనియు జరుగదు. నాప్రియురా లెందున్నది? రాక్షసులపహరించిరా? బదులాడవేల నీకును బగయైతివా? నాయుభగవానుఁడా? నీవు సర్వాంతర్యామివిగదా? నాచెలి వివరంబును తెలిపి నన్ను రక్షింపు' మని కడుంగడు దురపిల్లి విసంజ్ఞుఁడయ్యెను.

లక్ష్మణుఁడు వానిని మెల్లఁగా నేదఁదేర్చెను. కొంతవడికి రాముఁడు ప్రజ్ఞఁగాంచి 'హానీ! క్లేశపరంపరలకు వాడి ససిచెడిన నాజీవకుసుమంబింత వఱకు నీసరసస్థలావాప్యత సేచనంబున వికాసముగాంచుచుండెను. ఇక నదినిలువదని వెండియు విలసించి కట్టెదుటఁ జూపుసారించి 'తమ్ముఁడా! ఈమృగంబులేలనో సారెసారెకు నన్నుఁ జూచుచున్నది. నాప్రియురాలి వివరంబును నాకియ్యవి తెలుపనున్నట్లు వాని యింగితములు నూచించుచున్న' నని వాని వంకరుణి 'మృగములారా! నాదేవి సంగతి తెలిసియున్న నాకుఁదెలిసి యుక్తముగావింపు' మనెను. ఆమృగంబులు దక్షిణాభిముఖ ములై నింగిఁజూపెను. లక్ష్మణుఁ డాభావంబును గ్రహించి 'అన్నా! నీ ప్రక్షుకుఁ బ్రత్యుత్తరముగా నిమృగంబులు దక్షిణదిక్కును జూపుచున్నవి' అవలనఁ జనుద' మనెను.

రాముఁడు నీతాన్వేషియై తరలుట.

రాముఁడంతఁ దమ్ముని వెంటఁగొని దక్షిణదిశఁబట్టి కొంతదవ్వు చనెను. మార్గమునఁ బుష్పములు కొన్ని రాలియుండెను. రాముఁ డా ప్రమాదము లను గుఱులించి 'అహో! ఇవి నేను స్వయముగాఁ గోసితెచ్చి వాసతి తురుమున ముడిచితిని. రక్కసులు నాచెలినిఁ గొనిపోవునప్పుడఁ దాయంతి కురులు వీడి యివి యిందు జాతెననుట నిజము. నూర్యభగవానుఁడును

వాయుదేవుండును ధూదేవియు నాయభిజ్ఞానార్థము వీని నిందాక కాపాడిరి. వారింతయుఁ గృతకృత్యుండనగును. నాసీత యాదారిం బోయిననుట నిర్వివాదాంశము. ఎందుఁ బోయియుండును ? సంగతి తెలుపునారెవ్వరు ? ప్రసవజగిసింద్రమా ! నాసభి యెటు చఱచెనో చెప్పము. బదులాడవేల ! సానుమంతుండవుగానుండఁగోరుదువేని నామోనానాగిని జూపు' మనెను. కానివచనంబులు గిరికందరములదాకి ప్రతిధ్వనులీనెను. ఆమాటుమ్రోఁ తలు ప్రత్యుత్తరముగా రాముఁడు భావించి 'నగరాజా ! నీ మాటలు స్పష్టములు గావు. భాగ్యసీనుండను గావున నాలో స్పష్టముగా మాటాడ విచ్చగింపవా ? అంతమాత్రాననే నీకు గౌరవహానియగునా ?' యని మహా కోపముదాల్చి కన్నుల నిప్పుకలు రాల్చుచు లోకదహనోద్యోగివలె గా నిప్పించి తీవ్రభాణమొందు సంధించి యాగిరినిగుఱిచేసి వదలయండెను. అంత లోన వానియెనుట కాలిజాడలు కోన్నికాన్పించెను. రాముఁడా జాడలను బరికించి 'లక్ష్మణా ! ఈజాడ పురుషపదాంకితముగానున్నది. ఈజాడ చిటుపదంబుల త్రొక్కిడిగానున్నది. మఱియు నిది భయభ్రాంతికిఁ జిక్కిన శ్రీ యటునిట్లుఁ బరుగెత్తుటను గూడ నూచించును. నాసతి రాక్షసు భీతమై వానివారిరెప్పించుకొనుటకై యాదారిం బఱచెంచి యుండు' నని పలికి యాజాడలఁబడి మఱికోన్నియడుగులు చనెను. అచ్చటఁ దుప్తనియలుగాఁ దునిగిన విల్లును, భిన్నాభిన్న మైవరథంబును, రాలిపడియున్న బంగారుశకలంబులును, దెగియున్న పుష్పమాలికలును గానవచ్చెను. తత్సమీపంబున నొకతావు రక్తసిక్తమై యుండెను. రాముఁడవియెల్లఁ బరికిలించి 'లక్ష్మణా ! సందియంబులెల్లఁ వీరెను ఈవెద్దజాడ రక్కసునిది ; ఇదిగో నాకలికి యడుగులు ; ఈసువర్ణ శకలంబులును వివీగ్ధమాలికలును నాభాగ్య దేవతాతనువల్లినుండి లెగి రాలినవిగాని వేఱుగాదు. అయ్యో ! ఈరక్త సిక్తప్రదేశము నాయుద్ధాంగిగతిని దెలుపకయే తెలుపుచున్నది. 'హా ! జానకీ ! నీగతి యిట్లయ్యెనా ? ఇంకనేనుండవేల ?' యని కన్నీరునింపెను. లక్ష్మణుఁడు కయిమోడ్చి 'అన్నా ! భ్రాంతికిఁ జిక్కి తీలుపడవలదు. ఇటు కూరులిద్దఱు పోరాడిరని భావించును ; కానిచో రథాదులిందుఁ బడి యుండవేల ?' యనెను. రాముఁడు వాని మాటనందుకొని 'నాయనా ! జానకీ నిమిత్తమెవరో యిద్దరిందు నురుమాడి యుండును. మఱియూయైన

యాచాపంబును బాలభౌస్కరద్యుతినిబోని యీహిరణ్యకవచంబును సామాన్యవిగానుండనోపవు. ఇదిగో తపనీయదండారతప్తంబు ; అవిగో వాహకవంబులు ; అల్లవిగో భగ్నములైన సాంగ్రామికరథధ్వజములు. లక్ష్మణా! ఈతూపులను జూతువా ? చతుశ్చతాంగుళపరిమితంబులును గుండార్గంబులునైన యీసువర్ణసాహకంబు లేఘోరకర్మనిహస్తనిర్మకములై యెవని హరించెనోగదా ! అదిగో సారథిని జూడుము. వాడు వాగలొకచేతను మునికోల నొకకరంబునను బట్టి యట్టై చచ్చియున్నాడు. అదిగో చామరగ్రాహుల యష్టీవంబులు తొలగవు ; వారిమణికుండలంబులు తళతళలాడుచున్నవి ; నిలిచినవారలు నిలిచినట్లే వార్తలరు నూపిరివాసియున్నారు. ఏరెవరివారో యూహింపరాదు. ఎవరివారైనవగుఁగాక. ఈయుద్ధసన్నాహంబెల్ల నాజానకి నిమిత్తముగానున్నది. నీతా ! రాక్షసులు నిన్నెంతగాఠించిరోగదా ! హా ! ధర్మమా ! అజన్మముగా నిన్ను గాపాడుచుండు. ఆకృతజ్ఞతయేని లేక గవానాంతరమందుఁ జిక్కి తోడుగానక యున్నయబలారత్నంబును రక్కసులు హరించుట నీవు చూచుచుంటివా ! ఇంతకన్నఁ గృతఘ్నుతగలదా ! అయ్యో ! ఒకరి నననేల ? నావృదుభావమే నన్నింతకుఁడెచ్చెను. కజ్జలేనివాడు గొట్టెగూడఁ గఱచుననుట సార్థకమయ్యెను. కటా ! గుణంబులు నన్నుఁబొంది విపరీతములాయెను.—సామిశ్రీ ! వైరణ సన్నపదముచున్నది. మార్తాండుడు శీతచంద్రికలను జోపి లోకసంతాపకరుడై యుదయించునట్లు సేనిక సర్వసద్గుణంబులనుఁ గ్రోచి లోకంబునెల్ల నిరవకాశమొనర్తు ; గ్రహగతుల నిరిగట్టుదు ; పంచమహాభూతంబులను నిర్మూలింతు ; ప్రపంచంబునెల్ల ఘోరికరింతు. కటా ! దేవతలనెల్ల నెంతో యుగ్గి నేడితిని ; నానమ్రభావంబును దైన్యలక్షణంబుగా వారు భావించిరి. వారి భ్రాంతి వదలుగాక ? యని బీరంబులు పలికి కోపతామ్రక్షుడై కోదండంబును బూని యాశీవిషంబులఁబోని శిలీమణంబులను సంధించి నిలిచెను. రాముని యాకారంబదృష్టపూర్వంబును మహామహాగ్రంబునై దీపించెను. అతఁడు ప్రళయరౌద్రవతారుఁడుగాఁ దోచెను.

లక్ష్మణుఁడు రామునకుఁ బ్రకారింఁ గూర్చుట.

లక్ష్మణుఁడు దుఃఖభయవిహ్వలుడై 'అన్నా ! శమదమాది సమస్త

కళ్యాణగుణంబులు నిన్నాశ్రయించి తనరుచున్నది. పర్యభూతంబులకు పితమొనర్చుట నీపరమ పీఠమై యున్నది; అట్టి నీవిట్లు క్రోధావతారము చాల్పనగునా? చంద్రుడు కాంతిని నూర్చుడు లేజనును వాయువు గమనవేగంబును భూమి క్షమను నిట్లాక్కొక్క రొక్కొక్క గుణంబును గలిగి ప్రకాశింతురు. నీవో సమస్తసద్గుణమూర్తివై విరాజిల్లుగువు. అపకారంబానర్చుట యల్పులకునైజము. వారియ కార్యమునకుఁగా సమస్తపరపరాధిలోకంబును నిర్ముక్తింతువా? దండనంబు దోషునరూపంబుగా నుండఁబోలు గాని విలిమియించుచునా? నరపాలుఁడెన్నఁదేని కాంతికి విక్రాంతి నొసఁగఁదగునా? రాజమాత్రులసంగతియే యిట్లుండగా పర్యభూతకరణ్యుండవును జరాచరపరమగతివియునైన నిన్నుఁ గూర్చి యేమిచెప్పనగును? అన్నా! నీకుఁ గిడుగోయు ప్రాణిగలదా? నామనవి చేకూనుము. లోకంబు ననుగ్రహింపుము. నీక్షేత్రములు నిన్నేగాదు ముగ్ధాంబులను దురపగాహదుఃఖాబ్ధియందు ముంచెను. నానికే బ్రకాంతిఁ గూర్చి నీవే దత్తుండవు. నీతాపహర్తను మన్నింపుమనుటగాదు. అహర్తు బిలాంతరంబు చొచ్చినను పాతాళగర్భంబున దాగినను దేవగంధర్వాదిలోకంబులకు జన్మను విడువరాదు. వాఁడెందున్నను సాధించి లోకంబునకు మర్యాదఁ గావించుదము. అన్నా! ఇచ్చటరథమొక్కండుమాత్రమే శకలీభూతమై యున్నది. ఖురనేమిక్షతంబును రుధిరబిందుసిక్తంబునైన యీ ప్రదేశంబును జూడఁగా విందు ఘోరావహము సంఘటిల్లినట్లు స్పష్టము. సేనలజాడలు మాత్రము గానరావు. ద్వంద్వయుద్ధమాయని తలంచుటకు నొక్కనివిక్రమంబులు మాత్రమే తోచుచున్నవి. ఇదియెల్ల సేకవీరరణవిజృంభణంబుగా నిశ్చయింతును. నిజమెఱుంగనగునని కేలూగివచించెను.

అమాటలెల్ల నిష్ఫలమలయ్యెను. లక్ష్మణుఁడంత సాహసించి రాముని చరణంబులను గవ్వంగటఁ గూర్చి 'అన్నా! దేవతలు సుధారసంబును వలె దళరథమహారాజు నిజతపఃఫలంబును నిన్నుఁబడసి నీగుడైకబద్ధుడై మఱెను. ఆయన యచింతిలోపనతమైన నీవియోగంబు కారణంబుగా దేవత్యము నొందెనని వింటిమి. రాజ్యమృతినోర్చి పితృవియోగక్షేణంబును పైచి సత్యంబునుద్ధరించుటకుఁగాఁ జతుర్దశవనవాస వ్యసనంబును వరించితివి. నీ విట్లు గావించుట లోకంబునకు మార్గప్రదీపికార్థముఁ గదా. ఎంతటి

యాపదలువచ్చినను సహనంబును బాదురాదను నీతి నింతకాలము చాటించి యిప్పుడు నీచే యసహనంబును జూపుదువేని లోకము నిన్ననుసరించును. నీవలననెంత యపకారము రానున్నదో యూహింపుము. అన్నా ! లోకంబును దుర్గతిపాలు చేయుదుము. లోకశరణ్యుండిట్లయినచోఁ బ్రాణికోటికి నిత దిక్పావ్యు ? ఆపదలందువా ? అవి సర్వలోకసహజంబులు. నహః షునికొడుకంతటివాఁడు శక్తునివలన నింద్రలోకచ్యుతిదుఃఖంబొందఁడా ? మన కులగురువు వసిష్ఠమహర్షి యెంతటివాఁడో నీకుఁదెలియనిదిగాదు. అంతటివానికిఁగూడ నాపదలు రావయ్యెనా ? ఆయన తననూర్గురుకొడుకుల నొక్కనాఁడు విక్వామిత్రకాపవశంబునఁ గోలుపోవలేదా ? భూదేవి యన్ననో సర్వలోకనమస్కృతగాని యేతన్మాత్రురాలుగాదు. ఆమెకుఁ గూడ నప్పుడప్పుడుఁ బ్రకంపనాదులు సంభవించుటలేదా ? అనవరత ధర్మైకనిరతులై లోకసేత్రంబులనెడి కీర్తిగాంచి జగత్ప్రతిష్ఠకు నాధార భూతులుగా నున్న నూర్యచంద్రులు సయితము గడచి బ్రదికిరా ? వారి కిని గ్రహబాధ తప్పదయ్యెనుగదా. మహాభూతంబులకుఁ గూడ క్షయ వృద్ధులు గలుగుచున్నవి. దేవత లెంతో శ్రమించి ప్రాణంబు లుంకువవెట్టి యమృతంబును సాధించి జరామరణంబుల దాటిరి. వాయుమాత్రము సుఖ దుఃఖంబులపాలగుటలేదా ? అన్నా ! నీవెఱుంగని జ్ఞానము గలుగదు. సర్వ జ్ఞాండవు నీవు వనటంజెందరాదు. ఎట్టియాపదలు వైకో న్నను యథార్థజ్ఞులు వెనుదీయరు. దుఃఖంబులను జయించుట పురుషకార్యంబు. అన్నా ! సుఖ దుఃఖములు నేఁడు రమ్యునిన వచ్చునవిగావు. అవి పూర్వకర్మఫలంబులై ప్రాణులఁ బొరయుచుండును. దాఁపరించిన ఫలము సుఖమేగాని దుఃఖమే గాని యనుభవంపక తీతము. ఈరహస్యంబును నీచే యుపదేశించితివి. అన్నా ! నీజ్ఞానమిప్పుడు శోకసుప్తమయ్యెను. దాని ప్రహేళనార్థం బిట్లు పలికితినిగాని వేఱుగాదు. నీపరాక్రమంబవ్వితీయము, అప్రమేయము, నిఖిలలోక సంహారసమర్థము. దానిని దుష్టశిక్షణంబున వ్యయింపనగు నే గాని యెందు సేయరాదు? అని మహాభయభక్తులతో విన్నవించెను.

అటయును రామునకు నీతావృత్తాంతము చెప్పెను.

రాముఁ డావచనంబులు విని కుంత కాంతి వహించి 'లక్ష్మణా ? సీతాపహారిని బరమభూతును మత్క్రోధంబునకు లక్ష్యభూతునిగా నొనర్చి

లోకకళ్యాణంబొనర్చునందాఁక నా యీతాపము చల్లారదు. ఈసమర రహస్యంబును గనుగొందమురా' యని వానిని వెంటఁగొని మఱి కొన్ని పదము లరిగెను. అటుఁ గొండొకచోటఁ బర్వతశృంగమంతటి గృధ్రము నెత్తుటఁ దోఁగుచుఁ బడియుండెను. రాముఁ డాగృధ్రంబును గాంచి వీఁడుగో నీతనుహరించిన రక్కసుఁడు ; నాదయితారత్నంబును మ్రింగి మత్తుఁడై యీరూపమున నున్నాఁడని పలుకుచుఁ గ్రోధదుర్నిరీక్షణుఁడై భూమి గ్రక్కడలఁ బాదఘాతంబొనర్చి యప్పతగేంద్రునిపయికి విజృంభించెను. అపక్షిరాజు రామునిఁజూచి నురుగునెత్తురు గ్రక్కుచు దీనదీనస్వరంబున 'అయ్యవ్యంతుఁడా ! నేను జటాయువునుగాని రాక్షసుండఁగాదు. వనాంత రంబున దివ్యావధినివలె నీవెవ్వలెనువెదకుదువో యాసీతాదేవిని నాప్రాణంబులను రావణాసురుఁడు హరించెను. మీరిద్దఱు నాశ్రమంబునలేనివేళఁ జూచి యారాక్షసాధముఁడు నీదేవి నపహరింప యత్నించెను. వానిదుండ గంబు నోర్యఃజాలక నేను వానిని ఢీకొని పెద్దయుంటోరితిని. అవిగో యచ్చటఁబడియున్న రావణచాపక వచరథసారథులే నాపోరినవిధంబుఁ దెలుపును. తుదకు వాఁడు నన్నుఁ బైకొని నాపక్షంబులను దెగవైచి రాజపుత్రిని గొని విహాయసమార్గంబునఁ జనెనని చెప్పెను.

రాముడది విని దుర్భరమగుదుఃఖమొంది చేతివిల్లును జాఱవైచి జటాయువును గవుంగలించుకొని 'మిత్రమా ! నావలన నీకీదురవస్థ గలిగినందుల కంతయు సంతాపింతును. ఖడ్గ ఘాతంబులకారణంబునఁ బ్రాణోత్క్రమణ స్థితి నున్న నిన్నుఁ బెక్కు మాటల గాసిపెట్టరాదు. ఒక్కటి యడుగుదు. రావణుఁడు నాభార్య నపహరింపగా వానికి నేనేమి యెగ్గినర్పితిని ? ఆ దుష్టునిచేతఁబడి నాయర్ధాంగి పరితపించెనా ? ఏదేని నాకుఁ జెప్పెనా ? అనికాచరనిరూపపరాక్రమంబులెట్టివి ? వాని వాసస్థానమేది ?' యని యడిగెను. నావుడు 'రామా ! రావణుఁడు మాయాప్రభావంబు నాశ్రయించి సుడిగాడ్చులులేపి కాఱుమబ్బులు గలిగించెను. ఆశ్రమంబెల్లఁ బెంజీకట్లు గప్పెను. అవీఁకటిలో నతఁడు నీతాదేవి నపహరించి యెత్తి కొనిపోసాగెను. వైదేహీదుఃఖారావంబును విని నేను మేల్కొంది సంగతి గ్రహించి యాపాపాత్ముని నిరోధించితిని. నాయనా ! నాప్రాణంబు లెగయుచున్నవి ; కన్నులు మూతపడెను ; మాటవెలువడదు. నీతాదేవి

నపహరించిన ముహూర్తమును 'బింద' మందురు. ఆముహూర్తమునఁ బోయినవస్తువు మరల సచిరకాలముననే దొరకును. నీవు నీసీతను శిశ్ను కాలములోనే పడయుదువు. అశతుఁడు చేపకై యాసపడి గాలంబును మ్రింగెను. పెద్దకాలము మన' డని జటాయువు పలికి రక్తమాంసంబులు గ్రక్కి 'రావణుఁడు విశ్రవసుని యారసపుత్రుఁ' డనుచుఁ దలవాల్చి కాళ్ళుసాచి ప్రాణంబులు వదలెను.

జటాయు దహన సంస్కారములు.

రాముఁడు జటాయుమరణంబునకు నత్యంతశోకకర్షితుఁడై 'లక్ష్మణా! ఏన్ని వేలయేండ్లు బ్రదికిననుఁ బ్రాణికిఁ తుదకుఁజూపు తప్పదుగదా. కా లంబు నతిక్రమింపఁ దరముగాదు. ఈపక్షిరాజు నాకొఱకుగాఁ దనప్రాణంబులును గోలుపోయెను. పరోపకారబుద్ధులు మృగపక్షిగాతులందును గలుగుననుటకు వేఱనిదగ్గనంబు వలయునే ? జటాయువునకైన నాదుఃఖం బింతనరాదు. ఈమాన్యునకు నేను చేతులార దహనసంస్కార మొనర్చి కృతకృత్యుండ నగును' నని పలికి, కట్టియలేచి తెచ్చి చిలిపేర్చి యందా శవంబునుంచి 'గృధ్రరాజా ! నీమేలుమఱువరాదు. గృహమేఘులు బహు యజ్ఞంబులొనర్చి యోలోకంబును బడయుదురో, అహితాగ్నులకు నేది సం ప్రాప్తమగునో వానప్రస్థులకు నేది లభించునో సన్యాసి యెందుఁజనునో భూదాతలు దేనిఁబడయుదురో యాయుత్తమలోకంబులు మత్సంస్కృతునకు నీకగుఁగాక' యని దారువునుమధించి రగిల్చిన యగ్ని చేత వానికి దహనక్రియ లాత్మబంధువునకుఁ బోలె సమంత్రకంబుగా నొనర్చి, కేసరీమృగంబులను జంపితెచ్చి తన్మాంసంబున వానికిఁ బిండప్రదానంబును విశ్వదేవతాకమంత్ర పురస్కరంబుగాఁ గావించి నదీతోయంబుల లక్ష్మణునితోడ జలతర్పణంబు లిచ్చి సీతను పెదకువాడై నిర్మలిదిశనుబట్టి చనెను. జటాయువు రామ సంస్కారమహత్వంబున కాశ్వతపుణ్యలోక మొందెను.

రావణుఁడు సీతాదేవిని లంకకుఁ దెచ్చుట.

అట సీతాదేవి తనదురవస్థను జటాయుదుర్మరణంబును రక్కసుని దుండగంబును దలచి తలచి నిజదుఃఖ రోషంబులను నేత్రకషాయకాంతులఁ దెలుపుచు 'రావణా ! మాయామృగవ్యాజంబున నాపతిని మోసగించి దూ

రము పంపి యాయన లేనితరుణంబున నన్ను బలాత్కారముగాఁదెచ్చుట శార్యమా ? నీయక్రమంబును నిరోధింపవచ్చిన జటాయువును బుజ్యాత్ముని వధించి మహాపాతకంబు నొడిగట్టితివి. పరాంగనాపహరణనింద నీకుఁ గల కాలము తప్పదు. వడివడిఁబఱుతువు. కూరుండవేని నీకింత భయమేల ? నిశాచరా ! నీమేలు గోరుదువేని నన్ను విడిచి పరమదయామూర్తియైన నా పతిని శరణు వేడుము. నావల్లభుఁడు శరణత్రాణవీక్షాధురుంధరుఁడు గావున నీ తప్పు మన్నించి నిన్ను రక్షించును. అట్లుచేయవేని నీకు మృత్యువు తప్పదు. అసన్నమరణులు రక్తవాహినియైన వైతరిణీనదిని నసిపత్రవనంబును దస్తశాంచనపుష్పవైడూర్యపత్రలోహమయకంటకంచైన కాల్యాలీ వృక్షంబును గాంతురు. అది యెల్లవేని నాచెప్పినట్లనర్హము. దవ్వు చని చావు తప్పించుకొందునని తలంతువుగాఁబోలు. కాలపాశంబునకు దవ్వు దాపులు గలుగవు. అది నిన్ను వెంబడించుచునే యున్న దని చెప్పెను.

రావణుఁడామాటలు చెవిఁబెట్టక గమనవేగంబు నినుమడించి వాయు పథమునఁ జనసాగెను. సీతాదేవికి రక్షణంబెందుఁ గానరాకుండెను. ఏమి చేయుటకు నామెకుఁ దోపఁదయ్యెను. ఆమె యట్లు పరితపించుచు మింట నుండి తనదృష్టినిఁ గ్రిందికి సారించి యచ్చటఁ గొండొక నగాగ్రంబున వానరులేవురుండుటగాంచి వారేనియుఁ దనసంగతిని రామునకు నెఱిగింతురు గాక యను నాసతో విజాధరణంబుల నొలిచి చీర కొంగుచించి యందవి మూఁటుగఁటి దానిని వారినడుమఁ బడవైచెను అమూఁట తటాలున నవ్వా నరులమధ్యఁబడెను. వారందులకు నాశ్చర్యపడి తలయెత్తి యసురయొకఁడు క్రొండొకఁడ్రీని నెత్తికొని పోవుచుండుటయు నామె యాశ్రయించుచుండు టయుఁ గాంచి శోకపరీతులై తదేకదృష్టిఁ జూడసాగిరి. వారట్లు చూచుచుండఁగానే యారక్షోపీరుఁడు పంపాసరోవరము దాఁచెను.

రావణుఁడట్లు పంపాసరస్సును దాటి లంకాభిముఖుఁడై నదీనదంబులను వనశైలంబులనుగడచి సాగరంబును సమీపించెను. సముద్రుఁడా రాక్షసునికుటిలవర్తనంబును జూడనోపక వైముఖ్యుఁడయ్యెనోయన నిస్తరంగుఁడయ్యెను. గగనస్థులైన సిద్ధచారణు లానిశాచరునిపయి కాపంబులు గురిసిరి. దళకంధరుఁడవియెల్ల లెక్కనేయక కడలి సలిక్రమించి యుడిఁ

గట్టినమృత్యువోయనఁ దోచుచు నంకపాలినున్న సీతాదేవితోడ లంకాపట్టణముఁ జొచ్చి నిజాంతఃపురముఁ బ్రవేశించి, మాయాశ్రీవలెనున్న జానకి నందు డించి, రాక్షసాంగసలను విలిచి 'నాయాజ్ఞలేక యిందుఁజలిచిను యేని యుఁ జొఱరాదు ; ఈయింతి కోరునవెల్లఁ దెచ్చి యిచ్చుచుండుము; మీకుఁ బ్రాణంబులు తీపగునని యాకోమలికి నెట్టి యప్రియంబును వినిపింప' రని యాజ్ఞాపించి, రక్షోవీరుల నెనమండుగురను రప్పించి 'మీరు జనస్థానంబు నకు వాయువేగంబునఁ జని రామునివృత్తంబెల్ల నప్పడప్పుడే నాకు తెలుపు చుండునది. మనభరదూషణులను జంపిన యానరాధముని బారిగొనకున్న నా పగతీఱదు. మీశక్తిశౌర్యంబులు నాకుఁ దెలియునుగావున మిమ్మిందులకు నియమించితీ' నని పలికి వారిని బంపివైచి చింతితార్థసాధనంబునకై యతఁడు సంతసించెను.

అ యా ముఖి.

అటు రాముఁడు సీతాన్వేషణార్థము తరలి, లతాతరుగులమృదులతో నిండినదియూఁ జూపునకు మహాభయంకరముగానున్నదియు జొఱరానిదియు నైన కొండొక త్రోవఁ ద్రొక్కి జనస్థానము నాఁటి, మూఁడుకోసులదవ్వు నడచి, క్రాంచారణ్యముఁ జొచ్చెను. ఆకాననంబు వివిధపతంగసమూహ సమాకులమై కనివిని యుండని పెక్కురకముల సర్పములతో నిండి యుండెను. అందలి వృక్షరాజంబులు గగనచుంబికాఖాగ్రంబులను బఱచి యుండుటంజేసి వానినీడలు కిమ్మిరమేఘావరణంబులాయను భ్రాంతిని గలిగించుచుండెను. రాముఁ డావనముఁ జొచ్చి సీతాదేవిని వెదకుచు విశ్రమార్థ మందంచు నిలుచుచుఁ బూర్వవికాళిముఖుడై కోశత్రయము చనెను. అటు మతంగాశ్రమముగలదు. రాముఁడాయాశ్రమముఁ బ్రవేశించి యంధకార బంధురంబును బాతాళమహాభీలమునైన బిలంబును దత్సమిపంబునఁ గోఱలు తెఱచి సింహవ్యాఘ్రాతిక్రూరసత్వంబుల మెక్కుచుఁ దల విరియఁబోసి మహాభీభత్సహాపముననుండు రాక్షసుని జూచెను. ఆ రక్కసి వారిని జూచి యందు లక్ష్మణుని జేరఁబోయి వానిని గౌఁగిటఁ గూర్చి 'నాథా ! అయోముఖి యనినన్నందురు. నన్నుఁ గూడి యీపర్వతశిఖరనదీపులిరంబులందు యావజ్జీవము రమింపు' మనెను. లక్ష్మణుఁ డాగ్రహించి దానినాసికాకర్ణ స్తనంబులను గోసికైచెను. అది బొబ్బరించుచుఁ బరుగెత్తెను.

కలంధుఁడు

అంతట రామలక్ష్మణులు లంకుండి బయనమైరి. మాన్యమధ్యమున లక్ష్మణునిఁ దటాలున దైవ్యంబువైకొనెను. అతఁడు పరమభిక్షుడై 'అన్నా ! ఏమో నాకు వెఱపు దోచుచున్నది ; నాయోవమధుజంబు పెల్లనరుచున్నది ; దుర్నిమిత్రములు పెక్కు గానవచ్చుచున్నవి ; సద్యోభయంబును కలంధుఁడు. అదిగో వంజుభక్తపక్షి దారుణముగాఁ గూముచున్నది. ఇది జనునూచకము అయిననుఁ బరాకువలదు' అని పలుకుచుండఁగా మహాభీకరధ్వని యొండు రేగి వనమెల్ల మాఱుమ్రొయించెను. అధ్వని వలన వారిరువురుఁ బోయి

“చ॥ ఉరమునయందుఁగన్నును బృథూవరదేశమునందు నోరుఁ బ్ర
స్థానితభుజద్వయంబుఁ గులభూమిధకోన్నతభావముం గరం
బరుదుగ నుగ్రమైన విశ్వతాకృతితోడ నశేషసత్త్వ భు
స్మరుఁ డగుచున్నవానిఁ బటాసత్తులఁ గబంధునిఁ గాంచితచ్చటక”

అభూతము యోజనాయతంబులైన తనబాహువులను జూచి యందినగజ కార్ధులంబులను బట్టి మెక్కుచు వనవల్పుచుండి రామలక్ష్మణులను జూచి వారివంకఁ దనహస్తములను జూచెను. నూనంటుకాతికి నుక్కుతునియలు వోరె దాని కరంబులకు వాగు దగ్గుల్కానిరి. లక్ష్మణుఁడు మహాభీతి నొంది 'దీనిహస్తంబులు సమాకర్షణ శక్తిమంతములు గా నున్నవి. దీనికిఁ జిక్కిరిమి ; తప్పించుకొను వెఱపువోవదు. ఇది యూహకమనలనుఁ బోసీయదు ; ఇరువురము మడియఱుకన్న నొక్కరైనను దక్కుట యుక్తము. అన్నా ! నీవలన నెంతో కార్యము జరుగనున్నది. కావున నన్ను దీనికి బలి యిచ్చి నీవుతోలగి చని సీతాదేవిని బడసి విత్పవైతామహమైన రాజ్యంబును బాలించుచు సుఖియందుము. నన్ను మఱువవలదు' అని దీనస్వరమునఁ జెప్పెను.

రాముఁడు తమ్మువకు ధైర్యము చెప్పసాగెను. అంతలోనఁ దదబ్ధ తము వారినుద్దేశించి 'మోరవరు ? దైవమునాకుఁగా మిమ్మిటకుఁబంపెనా? నానోరుసోచ్చితిరి; ఇంకఁ బ్రాణాపేక్షవదల' మని పేరుగడ్డనధ్వనిఁబలికెను. దానిస్వరంబువలన రాముఁడుతిక్కిపడి 'తమ్ముడా ! నాశ్లేశములెల్ల నేటితో సరిపోనున్నట్టి కాలంబులంబు నెదిరింపరాదు. కాలవాహినికి రణశౌండియలఁ సయితము సైకతబంధనంబులగుదును. ఈభూర్తు మనలను మ్రింగనున్నాఁడు.

ఇతనిపరాక్రమంబెల్లదడియభుజంబులందు మూర్తీభవించి యున్నది. ఇతఁడు ప్రతీకారసమర్థుఁడు గాఁ దోఁపఁడు. ఇట్టివానిని గ్రతుమధ్యకాలంబునఁ జిక్కిన పశువును బోలె వధింపరాదు. హస్తంబులను ఛేదించి యితనిని నిర్వీర్యు నొనర్చు'ద మనెను. లక్ష్మణుఁడు వల్లెయనెను. వారంతట నాభూతంబు భుజంబులరెంటిఁ జెరి యొకటి క్రుంచిరి. అది భూనభోంత రాళ్లంబులు పగులునట్లుగా బొబ్బరించి నేలఁబడి నెత్తుట జొర్తిల్లుచు 'అయ్యా ! మీరెవ్వ' రనెను. లక్ష్మణుడాభూతంబునకుఁ దమవృత్తాంతంబును సంగ్రహముగాఁ జెప్పి 'కబంధాకారముననున్న నీవెవండ'వనెను.

నావుడు 'రాఘవులారా ! మీకు స్వాగతము. నాభాగ్యపరిపాక చళంబున మీసందర్శనము నేఁడు నాకు లభించెను. నన్నుఁగబంధుఁడందురు. నేను తొల్లి దనువంశజాతుండైన శ్రీయనువానికి జన్మించి బ్రహ్మను గూర్చి తపంబొనర్చి వానివలన దీర్ఘాయువును బడసి గర్వోద్ధతుండనై కామరూపబలంబున వివిధరూపంబులు దాల్చి వనాంతరవాసులైన ఋషులను వెఱపించి బాధఁజెట్టుచుంటిని. కొండొకనాడు స్థూలశిరుండను మహర్షి గండమూల సంగ్రహకార్యము వనంబునకు వచ్చెను. నేను రాక్షసరూపంబుఁ దాల్చి వానిని ధర్షించితిని. ఆతపోనిధి నన్ను శపించెను. ఆశాపబలంబున నన్నాయాకారము వదలదయ్యెను. నాతప్పుచెప్పి వానినెంతో యొడ్డుకొంటిని. ఆదయానిధి నన్నుఁ గరుణించి 'వశరథరాముఁడు కారణాంతరమున నివ్వనంబునకు వచ్చును. అప్పుడు వానివలన నీభుజములు ఖండితములగును ; నీవు దహింపబడుదువు. అప్పుడా నీసహజమంగళ చిగ్రహము నిన్నుఁ బొరయు' నని కాపాంతము ననుగ్రహించెను. ఆ పుణ్యకాలంబును బ్రతీక్షించుచుంటిని. అనంతరము మరల దేవేంద్రుని ధర్షించితిని. వేల్పురాయఁడు నాపై వజ్రాయుధంబును బ్రయోగించెను. దానితాకునకు నాతలయుఁ దొడలును నాయుదరక్షాళంబు జొచ్చెను. అట్టిస్థితితో జీవించనొల్లక 'దేవదేవా ! నన్ను వధించి పుణ్యముఁ గట్టుకొను' మని వానిని వేడితిని. అనిర్జరవల్లభుఁడు నన్ను విని 'బ్రహ్మచరము వచ్చు గారాదుగావున నీ ప్రణయంబు చెల్లదు. నీజీవనార్థము నీయుదరంబున దంష్ట్రైకరాళ్లవదనంబును యోజనాయతములైన బాహువులనిచ్చితిని.

నీబాహువులు సమాకర్ణ జసామర్థము గలిగియుండును. నీచేయిపాతినంతలో నెట్టిప్రాణియైనను నిన్ను దప్పించుకొన నేరడు' అని చెప్పి చనెను. నాడుసూత యిందు పడి యెట్లో జీవించుచు ఋషివచనంబు నమ్మి యూపిరి పట్టుకొని యున్నాను. నాకు మీరగ్నిసంస్కారంబును గృహసేయవలయు. నాకు దివ్యజ్ఞానముగలదు. అది యిప్పుడు కాపకారణంబున నిప్రుణగప్పిన నిప్పువలె నున్నది. దహవక్రియానంతరం బాజ్ఞానము యథాపూర్వము ప్రకాశించును ; మీకు మతిసాచివ్య మొనర్చి కూర్పు మిత్రుని దెలుపుదును. వానివలన నీయూహితార్థము చేకూరును. నాచెప్పచున్న యతఁడు కొండొక కారణంబున జగమెల్లఁ గ్రమ్మరెను. అతండెఱుంగని రహస్యస్థాన ముండదు. అతఁడు న్యాయవృత్తుఁడు గావున నీకంతయు న్నేహపాత్ర మగు' ననెను.

రామలక్ష్మణులంతట నక్కబంధుని గిరిప్రదరంబున వైచి దహించిరి. కబంధుఁడు దివ్య మాల్వాంబరధారియై విసూమాగ్నికరణిఁ దేజరిల్లుచు లేచి విమానమెక్కి 'రామా ! సంధి విగ్రహ యానాసన ద్వైవీభావ సమాశ్రయంబు లనెడి యుపాయంబు లాఱుగలవు. విజ్ఞులు సమయోచితోపాయంబు నాశ్రయించి కార్యంబును సాధితురు. అపన్నుఁడు సహాయార్థము తనయట్టివానినే చేరవలయును. సుగ్రీవుడెను వానరముఖుఁడు ఋక్ష రజశ్శైత్రంబుననున్నాఁడు. సూర్యాంశజుఁడు గావున నతఁ డున్నతవంశ ప్రనూతియని తేజఃజెప్ప నక్కఱలేదు. అతఁడు తనయన్నవలనఁ దలుముఁ బడి పరిభ్రష్టుఁడై కపివీరులనలఱపురసు దోడఁగొని ప్రకృతము బూద్యముక పర్యతము నాశ్రయించి యున్నాఁడు. వాడు బలపరాక్రమతేదో కాలియు సత్యసంధుఁడును నీతిసంపన్నుఁడును దక్షుఁడును బ్రగల్భుఁడు నగుట నీకంతయు నుపకరించును. రామా ! కాలము దురతిక్రమము ; రామన్నది రాకమానదు ; అనివార్యమచింత్యము. సుగ్రీవునితో మైత్రి సేయుము. చెలిమి యగ్నిసాక్షికమగునీని ద్రోహబుద్ధికి నెడమియను గావున నీవు నట్లే యునర్హుము.

“మ॥ తమకార్యంబుఁ బరిత్యజించియుఁ బరాధప్రాపకుల్ సజ్జనుల్
తమకార్యంబు ఘటించుచుక బరహితార్థవ్యాపృథుల్ మధ్యముల్

దమకై యవ్యహితాన్ధా ఘాతుకజనుల్ దైత్యుల్, వృథాన్యాగ్ధం
గముగావించెడు వారలెవ్వరొ యెఱుంగక శక్యమేఱురికె ॥”

అని పెద్దలువచించిరి. సుగ్రీవుడు శ్రీముడు. అతడు సీతాదేవి నెందు
న్నను సాధించి తెచ్చి నీకిచ్చును. అదిగో పడమటికట్టు నేరేళ్ళవడుమ
దారిగలదు. ఆమార్గము ద్రోక్కి యమృతవిష్యుండియైన జంబూపలంబు
లొంగించుచు జనుము. కొంతదవ్వు చనినంతట నిరంతరమనుస్థావియైన
నందనవనము గలదు. ఆదారింబోయినచో బంపాసరోవరంబును జేరుదురు.
అందలి హంసక్రాంచాడివిహంగంబులెన్నడును భయంబెఱుంగవు గావున మీకు
బెగడొందవు. వానిమధురరుతములు మీకుపీనులవిందగును. ఆకొలని
తోయంబులు స్ఫటికనిర్మలంబును వివిధపుష్పమరంధమధురంబునై కమల
గంధముల నీనుచు జల్లగా నుండును. ఆనీరు గ్రోలఁగానగుహోయి యింతన
రాదు. అచటి లతాతరుగుల్యంబులు నానాప్రసూనమాలికామనోహరములై
కమ్మనితెమ్మరలువీచి విత్తగిండి యమునుదనర్చును. అందలిపాంచామరలు
వాడుటనఁగా నెట్టిదో యెఱుంగవు. ఆవింతకు మీరాశ్చర్యపడక మానరు.
అచటి ప్రసూనంబులెన్నడును రాలవు. ఇదంతయు మతంగమహర్షి ప్రభా
వము. ఆమహనీయుడెందుండెను. గుర్వర్థము శిష్యులు వన్యపదార్థంబు
లను మోచి దెచ్చుచు భారణీశమున వారు చెయ్యినప్పుడు వారిస్వేదకణం
బులు నేలరాలి తపోవిశేషంబున మొలచి పుష్పించి యందు విరాజిల్లు
చున్నవి. అంశువలన నవి యెన్నడును వాడువాఱక వికసించి యుండును.
మతంగమహర్షి గాని వానిశిష్యులుగాని యిప్పుడచట లేరు ; శబరయనుశ్రీ
యొక్కతె మాత్రమందుఁ గలదు. ఆమెకు నీసందర్భభాగ్యంబున స్వస్థ
ప్రాప్తి కాకున్నది. రామా ! పంపాపశ్చిమతీరంబున రహస్యాశ్రమపదం
బొందు గలదు. మతంగమహర్షి దానిని నిర్మించెను. అందున్న మాతంగు
లకు లెక్కయే గలుగదు. ఆయాశ్రమ పురోభాగంబున ఋశ్యమూక
మున్నది. ఆపర్వతశిఖరంబునఁ బరుండినప్పుడు కలవచ్చునేని యది
తప్పక జరుగును. ఆనగంబును బాపాత్ముడొండె దురాచారుడొండె
దామనోపడు. భూర్తులెవరేని మూఢించి యాకైలంబు వారోపించిరేని
యారాత్రి నిద్రాసమయంబున వారిని రాక్షసులు వధింతురు. ఆకొండ
యందు బిల్వమొకటి గలదు. దానినిఁ బెనురాయి యొకటి కప్పియుండును.

అదిల ప్రాగ్భాగంబున శీతోదక ప్రాదమున్నది. సుగ్రీవుడు నిజానుచరుల తోడ నబ్బిలంబుననుండు నని చెప్పి చనెను. రామలక్ష్మణులు వానిమాట ప్రకారము పంపాసరోవరమునకుఁ దరలిరి.

రావణుడు సీతాదేవికిఁ బంపాసరమునందు గడవిచ్చుట.

అట సీతాదేవి యట్లు బంధీకృతయై రాక్షసాంగనలమధ్యఁ జిక్కి సుడిగాలికి నడిసముద్రంబునందలి యోడచందంబునను, మృగయూధంబెడసి జాగిలంబుల నడువఁబడిన లేడివలెను, దహతహపడుచుఁ బరితపించుచుండెను. రావణుడు కొండొకనాఁడు మదనప్రేతుడై యామెకడకు వచ్చి 'సీతా! నీమాధ్యంబునకు మేర గలుగదా! ఎన్నఁళ్ళు కన్నీళ్ళు దోగినను ఫలముగలదా? రారమ్మ నాయంతఃపుర విలాసంబులను జాతువుగాక' యని పిలిచి బదులాడమికి గినిసి యామెను బలాత్కారముగా నీడ్చికొనిపోయి, రత్నచిత్రితకుడ్యంబులతో వజ్రవైడూర్యదంతవికార స్తంభములతో హేమ మయగవాక్షములతో సాబగారు హర్మ్యప్రసాదములందుఁ ద్రిప్పి, మనోహరపుష్కరిణులను జూపి, లతామండపమనోజ్ఞములైన యుద్యానవనంబుల నడిపించి యథాస్థానముజేర్చి 'సీతా! నాకోశంబు నవనిధులచేతనిండి యున్నది గావున ధనమునకుఁ గొడువగలుగదు. భైర్యపరాక్రమవంతు లగు రాక్షసవీరులు వేసవేలు నాకనుసన్నల మెలంగుదురు. వారినిఁగలువఁ వలయుగాదు. భోగ్యవస్తువులన్ననో యిచ్చటఁ గలుగనివి మల్లోకములందును లేవు. నాప్రణయంబు నైకొనుము; మాయెల్లరకు నీశ్వరివై విలసిల్లము. రాముఁడిటువచ్చునని పేరాసతోనున్నావు. ఈలంకాపట్టణము శతయోజన విస్తీర్ణసాగరమేఖలావలయితమై యున్నది. దేవాసురులుగూడ నిందు రాఁ జాలరు. నరాధముని సంగతి చెప్పవలయునా? జానకీ! రాజులకు రాజ్యంబు ప్రాణాధికము; జిత్తిరాజ్యంబును హస్తగతమైనదానిని గోల్పోయి మునిజనదీనవృత్తి నవలంబించి కందమూలపర్ణంబులేరి తిని యడవులంబట్టి ప్రాంతలాడుచున్న రాముడు తలంపునఁగూడ నిందురాఁజాలఁడు. ఆ కంచునునికైన నీయడియాసలు మానుము. ఒకవేళ నతఁడెట్లో యిందువచ్చుఁ గో. వచ్చినను నిన్నుతఁడుఁ బడయఁగలఁడా? మంగళకరీ! నాభుజావరి పాలితను నిన్ను చతురాస్యుఁడుగూడఁ జెనకనేరఁడు. మదవతీ! కొఱ

మాలిన యూహలకుఁ జిక్కి జన్మనంబును వృథసేయకు. లంకేశ్వరివై నన్నేలి జన్మసాఫల్యముఁ గాంచుము. నీపూర్వరచితపాపంబులెల్ల వనవాస క్లేశప్రాయశ్చిత్తంబున సమసిపోయెను ; ఇప్పుడు శుభోదయకాలము తార సింఁచెను. ప్రాప్తభాగ్యంబును ద్రోసిపుచ్చి పదంపడి పశ్చాత్తాపవడుట వివేకము గాదు. కళ్యాణీ ! దుఃఖమేఘపటలిని ద్రోచిపుచ్చి నీవదనేందు బింబచంద్రికలను నాయంతఃపురమునఁ బఱచి నాకు సంతసముఁ గూర్చుము. అట్లునేయుట ధర్మలోపమని వెఱుకువా ? మనయాసంబంధము కాస్త్రునిహి రంబగు. మరుఁడే యిందులకుసాక్షి ; ప్రేయసీ ! వేయేల ! ఎవనితలలు ముక్కంటికెఁగూడ వంగినచుస్కరింపనో యట్టి నాతలలుపదింటివో నీకు మ్రొక్కదను ; నీ దాసుని బాలింపు' మని బహుభంగులఁ బ్రార్థించెను.

నీతాదేవి వాని యసంగత ప్రలాపంబులకు శోకకర్షితమానసమై తనకు వానికి నంతరముగా గడ్డిబఱకును ద్రుంచి వైచి 'ఏమహానీయుఁడు నత్య సంఘటఁగు దళరథమహారాజునకుఁ బ్రియపుత్రుఁడో, ఏధర్మాత్ముని పేరు ముల్లోకములందుఁ గీర్తితమై దురితకలిలంబును హరించునో, యట్టిరాముని కూర్చుపల్ని యిట్టి యవినయోక్తుల విననోపదు. జనస్థానరాక్షసనిరూఢులన వార్తవలన గుండియలువ్రీలి ససేచెడి పిఠికిపందవై రామలక్ష్మణులకు వెఱచి యరక్షితను దొంగిలి తెచ్చితివి. ఇంతకన్న మగవానికిఁ దలవంపుగలదా ? ఇట్టి యనదవ్ర నీవు నీమేటితనంబును బాగడ లజ్జంపవా ? ఉత్తుంగతరంగం బులతాకునకు నదీకూలంబట్లు రామజ్యోవిముక్తకళిలేముఖంబులకు నీతనువు తుత్తునియలై రూపు మాయనున్నది. రావణా ! ఎల్లరకు నజేయుండనని విష్ణువీగుదువు. రాముని సంగతి యెఱుంగవు గావున నీవట్లనుట వింతగాదు. నీలావు నీలిగువు నీపొగరు సమస్తము నశించుకాలము వచ్చెను. నీకు జీవిత శేషమున్నట్లు దోఁపదు. కావుననే యిట్టి దుర్బుధి నీకు జనించెను. ఎవఁడు సంకల్పమాత్రంబున భూనభోంతరాళంబులను తలక్రిందునేయగలఁడో, ఎవఁడు లేటి చూచెనేని సప్తజలధులికి బీటలు వాయునో, యట్టిరాము నకు సాధింపరానిది గలదా ? ఆమహనీయుఁడు తన నీత నిందుండి కొనిపోఁ జాలఁదా ? చరాచరంబు లేకమై నిల్చినను వానికి నడ్డమగునా ? ఇంక నీజల్మములు మానుము. రాక్షసాధమా ! నన్ను దాకనుంకింతువు. కాలానుభవ స్థాపితంబును స్రుగ్భాండమండితంబును ద్విజమంత్రపూతంబునునైన యజ్ఞ

వేదిని జండాలుండట్లు రామకోదండసంరక్షితయు లక్ష్మణపరాక్రమశ్రీకలితయు ఒత్తిప్రతాధర్యసంభావితయునైన నీతను నీవు ముట్టుదువేని నీతలలు వేయిరక్కలగును. కామాంధకా ! రాజహంసి గగనతరంగిణీకనక కల్హార శ్రీదాపరతంత్రయగుఁగాని కసవుమెసవిజీవించు నీరుకాకివలె బంకంబునఁ బొర్లాడునా ? నృళంసా ! నీనీడయేని నాపయిఁ బాఱరాదుపామ్ము అని పరుసంబుగా భావించెను.

రావణుఁ డామాటలకు గగుర్పాటొంది క్రోధవివశుడై ‘సీతా ! శ్రీవగుట నిన్నోర్చితి ; పదురెండునెలలు గడువిచ్చితి. అలాస నీవు నా మనంబుసేయవేని నూదకులు నిన్నువండి భక్షింతురు. ఇదేహాచ్ఛరిక’ యని కఠోరంబుగాఁ బలికి రక్షక రాక్షసాంగనలనుజూచి ‘ఈమత్తకాశిని గొనిపోయి యశోకవనాంతరంబున నుంచి మంత్ర తంత్ర తగ్గనాదిప్రయోగంబుల నాకు వశపర్చినిని గావింపు’డని యాజ్ఞాపించి చనెను. వారు సీతాదేవిని గొనిపోయి యశోకవనంబున నుంచిరి.

శ బ రి.

అట రామలక్ష్మణులు బయలుదేరి వనసౌభాగ్యవిశేషంబుల నవలోకించుచు శబరియాశ్రమముఁ జేరిరి. శబరి వారికి యథాగ్తపూజలుగావించి ‘తేజమోడ్చి ‘స్వామీ ! నా యొసర్చిన గురుసేవాఫలంబుగా మీ శుభదర్శన భాగ్యంబు నాకుఁ జేకూఁతును. నేఁడు నాకు జన్మసాఫల్యమయ్యెను. నీ దివ్యపదము చిత్రకూటంబును మెట్టిననాఁడే మరంగమహర్షి శిష్యులెల్లరు విమానారూఢులై స్వర్గంబునకుఁ జనిరి. వారట్లు పోవుచు ‘శబరీ ! రామ లక్ష్మణులిందు వత్తురు ; వానికి సపర్యలొసంగుము ; రామసందర్శనంబున నీకుఁ బునరావృత్తిరహితపుణ్యలోకంబుగలుగు’ నని నెలవిచ్చిరి. నాఁడు నుండి మీరాక నిరీక్షించుచున్నదాన. మీకొఱకు వన్యఫలంబులను సేకరించియుంచిత’ నని వివశుభక్తిమధురంబుగా నుడివెను. రాముఁడు సం తోషభరితచిత్తుడై ‘శబరీ ! ఇచ్చటిసంగతి కబంధుఁడుచెప్పెను. ఇందలి వింతలఁ జూడఁగోరుదు’ ననెను. అయింతి వారికి నాశ్రమంబెల్లఁజూపి ‘స్వామీ ! భావితాత్ములు నాగురువులు యజించిన యజ్ఞవేది యిదిగో. వానితపఃప్రభావంబున నిది నేఁటికిని వెలుఁగుచున్నది. ఆమహర్షి యుప

వాసవాధ్యక్షములవలనఁ గదలియాడెనైన శక్తిలేకుండెను. అట్లుండియు నమ్మహాత్ముడనుదినంబు సప్తసాగరతోయముల స్నానమునర్చుచుండెను. అది యెట్లు సాధ్యమందురా ? ప్రాతఃకాలమునలేచి యాయన సముద్రము లను స్మరించును. అది పొంగి వానికడకు వచ్చును. ఆయన తజ్జలము లాడుచుండును. అట్లాయన తోయములాడి గూఱువైన వల్కలంబు లవి గో వృక్షాగ్రముల నేటికినిఁ దడియాఱును. దేవకార్యార్థము మహన్నలు కలువపూలను బువ్వములను గూర్చుచుండిరి. అవిగో యాదండలింకను చాడువాఱును. మహాత్మా ! ఇఁకఁ జూడఁదగినవియు జెప్పఁదగినవియు లేవు. అట్లు యేని నాయా తనువును దోఱంగి నాగురుచరణసాన్నిధ్యముఁ జేరుదు ననెను. రామలక్ష్మణులు శబరి కంఠయు సంతసించి 'యథా సుఖము పొమ్మ నిరి. శబరి యంత సమాధి యొగంబునఁ దనుత్యాగ మొనర్చి బృహస్పతిమాన దివ్య శరీరమై స్వర్గంబునకు నిర్గమించెను.

పంపాసరోవర సందర్శనము.

రాముడు మునిజనప్రభావంబును జింతించి చింతించి 'లక్ష్మణా ! మహాత్ములైన మునుల యాశ్రమంబులను సందర్శించుటవలనను బుణ్య తోయంబులాడి శిత్పతర్పణంబులానర్చుటవలనను మన యమంగళంబులెల్ల సేటితోఁ దీతెను ; మనకు శుభంబుపఱిగవయ్యెను. నాహృదయము నేడు మహోల్లాసవిస్ఫూరితమై యలరారుచున్నది. శుక్రీవునిఁ జూచుతమి యిందు నిలువనీయదు. పంపాసరోవరంబునకుఁ బోవుదము రమ్మని వానిని వెంటఁ గొని చని నానాద్రుమపరివృతంబును స్వామజలపూరితంబునునై చెందోవల తోడను వెలిదమ్ములతోడను నిందీవరములతోడను బెనఁగొని చిత్రకంబశము పటచిరోయనఁ దోచుచుండిన యా కాసారరత్నంబును జేరెను.

ఉ॥ భక్తియారక్తియంగలసి భాసురలక్ష్మణభూమిపుత్రి కా
వ్యక్తులఁదోడునిల్వ వనవాసనిమిత్తముఁజేసి ధాత్రినా
ముక్తినికాతురౌద్రముగఁ జూనిరచించిన దివ్యమూర్తి య
వ్యక్తవివిక్తవర్తి చరితార్థనిగా ననుఁజేయుఁగాపురక ॥

అరణ్యకాండము

స మా ప్త ము.



శ్రీ దొడ్డ రామాయణము,

కిష్కింధాకాండము.



ఉ॥ ఎంచగనాత్మశక్తివలువేర్పడ ములైఱగైక్రమించి ప్రా
పంచికనాటకంబు బహుభంగులఁ జిత్తవిచిత్రరీల నా
డించుచు నుండఁ దన్నటనతీవిని నేఘనుఁడోరఁగంట పీ
క్షించుచునుండు సప్తరముఁ జిన్మయుకాశ్వతునాశ్రయించెదన్॥

రాముని విరహవేదన.

రాముడట్లు పంపాసరోవరంబుఁ జేరి యచటిప్రకృతిసౌభాగ్య
గరిమంబునకంతయు నాశ్చర్యపడి తమ్మునిఁజూచి 'సామిత్రీ ! ఉన్నతాగ్ర
ద్రుమమైన వసేందిరమహాశుభప్రదర్శనోత్కంఠయై పాపటఁదాల్చినట్టి
వజ్రాలపదకమోయన వొప్పుచున్న పంపాసరోవరంబు నైహూర్యవిమలోదక
ములతో నిండి నీడలువాఱుచు బహుక్షేత్రసంతపుని నన్ను సయితము రంజింపు
చున్నది. ఇది దుష్టసర్పకలితమైనను గమలోత్పలరమణీయము గావునఁ
గచ్చిద్దోమగుణావిలంబయ్యును జ్ఞానప్రకాశమానంబుగానుండు సత్పురుషుని
స్వాదయంబువోలె శోభిల్లెడు. ఇందలి పచ్చికబయళ్ళు నానావర్ణనూన
సమాక్షిగ్లములై కాననలక్ష్మికిఁ గాఁ బఱచినరత్నకంబళంబులుగాఁ దోచు
చున్నవి. తరువు లామూలాగ్రము పుష్పితలతావృతంబులై నిరవధికబో
ధాకుసుమితభక్తాగ్రేసరులను దలపించుచున్నవి. లక్ష్మణా ! వసంతలక్ష్మి
పువ్వువంతయు ఫలసమృద్ధయునై కమ్మని లేఁదెమ్మెగలను సుఖకరంబుగా
వీచుచుఁ గలిమికి జ్ఞానసంగతి యత్యావశ్యకంబని తెలుపుటకోయన మాధ
వుని పొందుటఁబాయదునుమా. జలదంబులు వోయంబులనట్టివ్వనంబు పూరా

సులను గురియించుచుటఁ జూడఁగా 'పరోపకారవిదంశరీర' మ్మను ధర్మంబును స్వానుష్ఠానపూర్వకంబుగా నిది లోక ప్రచారంబొనర్చుచున్నదో యను తలంపు గలుగుచున్నది. ఇందలి శిలాతలంబులు నిజన్యవయభాగంబులపయఁ బెను మ్రోతులనుబెంచి వానివియలతోడ భూదేవికిఁ బూజలాన ర్చించుఁ గఠినాత్మలగుడఁ జ్ఞానవశంబున దయార్ద్రమితాలై లోకారాధన పరులగుటఁ జూటుచున్నవి. తమ్ముడా! ఏకరాశిగా వాయువు పీచు చున్నను బుష్పంబులతోన్నిమాత్రమే రాలెను; కొన్ని రాలనున్నవి; మఱి కొన్ని పాడువదలవు. ఈవింతపరికింపుము. సర్వసముండైన పరమేశ్వరుని లీలావైచిత్రినఁ దలఁపుటకు నింతకన్న వేఱు నిదర్శనంబు వలయునా శి మధుపంబులు పేరాసతోఁ బూదేవలు దవిలియున్నవి. ఆ యవిసీతి శోర్యకయోయన గాలి పీచి వానిని దప్త్ర జోపుచున్నది; వాయువెంత పీచినను భంభరంబులు మఘలాలసంజేసి తావువదలక యందే పరిభ్రమించుచు యుంకారధ్వనులతో మారుతుని గీర్తించుచున్నవి. భక్తిరసోన్మత్తులు స్థానచలనంబులవలనఁగాని విపర్యయంబులవలనఁగాని భగవత్పరాఘ్నము గారనుటకీదృష్టాంతము చాలదా? భగవంతుఁడు కైకుంఠమునుండి యవతరించి వచ్చియాత్మాయంబులను ద్విజోత్తములముఖంబున జెల్లడించి భక్తిరసంబును వెదచల్లి లోకకళ్యాణమొనర్చునట్లుగాఁ బవననట గ్రామణి కంఠరసేపధ్యంబును వెడలి వచ్చి మత్తకోకిలకలకలనాదమధుకరీగీతాలాపంబులను సాగించి లతానటీలలితాంగవల నాడించుచు జగత్సభారంజన మొనర్చుచున్నాఁడు. పాదపంబులు మధుకరోత్తరసంబులై కాభాగ్రములందుఁ బుష్పదామంబు లనుగూర్చి వాయువశంబునఁ దలలూచుటలు చూడఁగా భాగవతులు నీల శిఖాగ్రంబులందుఁ గుసుమమాలలగట్టి భక్తిపావశక్త్యంబునఁ దలలూచుచు నర్తించునటనలు స్మరణకు వచ్చుచున్నవి. లక్ష్మణా!

చ॥ గురుచిరప్రస్థితాగ్రములు శుభ్ర పరాశపరిచ్ఛదైక గుం
దరములు కర్ణికారములు దర్శనయోగ్యములై కడుంగడుక
స్మరణకుఁ దెచ్చుఁ బచ్చనిరుమాలలుగట్టి శిఖాగ్రమందుఁ బూ
సరములుచుట్టి సౌందర్యజాబుల మన్మథరమ్యమూర్తులక ॥

అని కొంతవడి నవ్వనసౌభాగ్యంబును వర్ణించి యాకాసారమందలి కమలేందీవరచుత్సవంబులు నిజ క్రేయసి వదనశీత్రదృగ్విలాసంబులను

దలంపుకుఁగొనిరాగా వ్యాకులేంద్రియుండై 'అపనికాఁడా! విరహాశోక
సందీప్తుని నన్నుఁ దాటుమాటుచేయుదువా? కటా! మదనా! నన్నుఁగలఁకు
చున్నావు. నీకు దయాదాక్షిణ్యంబులు గలుగవా? అహో! శిశుమూలా! ఖానైకవత్సలుని
గేవలకర్మకుండల్లు నన్ను మీరు జయార్భటులఁ గేళిసేయఁ
చున్నారు. ఇది తగునా? అకటా! సీతాద్వితీయుండనై యాశ్రమంబుల
మండుతఱి నే సెలయేఁటినిరుగోళు మాకు వివిధరసానుభవంబులకుఁ దార్కా
ణములుగానుండెనో యవే యిప్పుడు నన్ను మన్మథావిష్టుని జూచి సంతో
షుడంబరములు గావించుచున్నవి. ఇంతకన్న దుఃఖముగలదా? పీని
చదురులుచూడఁగాఁ బూర్వాశ్రమమిత్రు లాశ్రమాంతరగ్రాహిని జెలి
కానిని జపతపోనిష్ఠుని నిరసనబుద్ధిఁ గలంచునట్లున్నదిగదా. ద్విజోత్తము
లారా! మీమీఁజాతి స్త్రీపురుషవిహంగంబుల నూతనసమాశ్లేషంబులనుజూచి
మీయెడఁ బాడముచున్న నిరతిశ్ఛయానందంబునుఁ గోలాహలధ్వనులరూపం
బున వెలిపుచ్చుచున్నారుగాని మీయీకార్యంబు ప్రియావరహంబు నా
కంఠదుస్పరంబగునో తలపోయుదురుగదా. నన్నిట్లు గూఢహింసచేయఁగా
నేను మీకేమి యపకారంబొనర్చితిని? అనంగా! శోకిలకాహళార్భటులను
రేపి మత్తమధుకరీర్థంకారతూర్యంబులు మ్రోయుచు సమరసన్నాహండ్
వై నాపయిరాడి వెడలుచున్నావు. ఇంతపగయేల? నాచెలి చెంతనున్న
చో నీవూహము సాగునా? ఒంటరివై నెత్తివచ్చుట మగతనమా? అహో!
వసంతుడను పీతిహోత్రుఁడు నన్ను దహించుటకై యశోకస్తంభకంబు
లనెడినిప్పుకలంబేర్చి చిగురుటాకుమంటలనురేపఁగా దజ్జాలలు భ్రమర
స్వనభగభగధ్వనులతోఁ బ్రజ్వరిల్లుచు నాపయింబడనున్నవి. జానకి! నన్ను
ద్ధరింపవా? కటా! నేను సీతాసమేతుండనై యున్నప్పుడెవఁడు నాకు
స్వేదసంసర్గకామకుండై ప్రియముఁగూర్చుచుండెనో యావసంతుఁడో నేఁడు
వైపరీత్యమును వహించెను. నిమిత్తమాత్రమిత్రులమైత్రాద్యులెల్ల నిట్టివే
గదా. మలయమారుతమా! ఎల్లరకు పోయిఁగూర్తువు; నాయెడమాత్రము
వేటుభావంబును వహింపనేల? భార్యావరహాచింతాశోకబలాత్కృతుడను
గాత్రున నీకింత చుల్కనైతి నా? కలిమిలేములు కాశ్వతములుగావు. గడచి
బ్రదికినవారవ్వరును లేరనుమాట మఱువవచ్చు. మయూరములారా!
స్ఫటికగవాత ములఁబోని బర్హంబులను గాలికివిచ్చి ప్రియలమ్రోల మీరాడు

నట్టియాటలు భార్యవియోగవిరసుని నన్నుల్లసించుటలుగదా. నాజానకీ
నట్లు మీసతులనుగూడ రక్కసులపహరించియుందులేని మీరిట్లు సయ్యాట
లాడుదురా ? నీలకంఠములారా ! మీచదురులట్లుండనిమ్ము. భర్తలను
భార్యలనువర్తించుట లోకసహజము ; మీరో సతులకు దాసానుదాసులు.
ఇందులకు మిమ్ము నవ్వవలదా ? తప్పులెంచువారు తమతప్పు నెఱుంగరు.
సరిసరి ; నిజము గ్రహించితిని. ఇది మీదోషముగాదు ; మిమ్ముపైకొన్న
రాగోద్ధతిదోషము. రాగంబునకు మానాభిమానంబులు లేవుగదా. మా
యులే! పాదపములారా ! ఈదౌర్భాగ్యుడు మీకుఁగూడ వింతయయ్యెనా ?
కానిచో మీరిట్లు నిలువెల్లఁ బుష్పాక్షులుదాల్చి తిప్పవ్రాల్పక నన్నుఁ
జాతురా ? పరదుఃఖంబులకు వింతనేయరాదు. వింతనేసినచో సద్యో
వ్యసనము తప్పదు. కావుననేగదా మీ ప్రసవంబులు మీయవినయభలంబుగా
మధుకరకరోత్కరములై రాలుచున్నవి. శకునములారా ! కలస్వనముల
తోఁ గామోచ్చాటనమంత్రంబులను నాపయఁ బ్రయోగించులే ? నేను
మీకేమి కొఱగాములొనర్చితిని ? కటా ! గంధవహా ! సర్వాంతర్యామివి ;
నీకుఁబక్షపాతములు తగవు. ఎల్లరకు శీతసుఖస్పర్శమూర్తివై నాకు
మాత్రము పావక ప్రతిమానుడవగుచున్నావు. ఇది సౌజన్యమా ? వాయ
వమా ! నాఁడు పంచపత్రియందు నింగినిలిచి పరుసంబుగాఁ గూసి నాకు
నాసభేర్షిక్షంబును గావించితిది. ఆదోషపరిహారార్థమా యిప్పుడు పాదప
మెక్కి ప్రహృష్టవాదంబునఁ బ్రియాపునస్సమాగమ నూచకంబుగాఁ
గూయుచున్నావు ? నీపక్వాత్తాపబుద్ధి నిక్కమేని నాచెలికడకు నన్నుఁ
జేర్చి సుకృతివగుము. మధుపా ! షవనప్రకంపమానయై మోమియ్యక
త్రిప్పచున్న తిలకమంజరిని గవయందమకింతువు. ఒల్లనివారిని వలచుట
సరసమా ? ఉన్మత్తులకుఁ దగవుతగము లేర్పడవనుమాట నేఁడు స్పష్టమగు
చున్నది. అశోకమా ! విరచులకు నీవు సహజమైరివనుట లోకవిదితము.
అట్టి నీకిప్పు డనిలుఁడు తోడయ్యెను. వానిమాటవిని కోరకశరంబులను
బల్లవాత్సలందుఁ గాల్చి నాపయి రువ్వనున్నావు. పరులనువిన్నఁ బాడగు
దువుకుమా. చూతమా ! పరాగగంధంబును నిలువెల్ల నలఁది విలాసగర్వి
తుండైన సరాగవలఁ గాన్పించువు. నిన్నుఁజూడ భయమగుచున్నది. ఈ
వేసమేల ? సరోవరమా ! రక్తోత్పలంబులనెడి తరుజార్కబింబంబులను వేస

నేలు దాల్చినంతనే నీకు విశ్వరూపత్వంబువచ్చునా? అందనిహ్రానిపండ్లకు నట్టుచాచి పరిహాసభాజనంబు కావలదు. జడనిధులకుఁ దలవంపులు తప్పనా? పుష్కరిణీ! తీరవనంబునెడి పచ్చపట్టుచీరనుగట్టి కులుకురథాంగ పయోధరంబులపయికిఁ దీ వెజొంపవుఁ బైతాణి సవరించుచున్న నీచూయలు నేపథ్యరచనావిధానంబున నవలామిన్నలకుఁ బాఠమగును సుమా. బాపురే! ఈకాసారమునందలి చిటుతఱగల జననలయంబులు విరహిజనభావనాశత జననలయంబులఁ బోలేఁడు. భర్త! కర్ణికారవల్లీ! సీతాతనూలతాసాద్య శ్యంబునుగోరి పుష్పవిరాజితవైతివిగాని నీ రజోవృత్తినెందు దాఁచెదవు? అహో! శైలరాజా! నానాధాతువిభూషితుండవై నీకలిమికి విష్ణువీగు చున్నాఁవు. అంతమాత్రాననే లోకము మోసపోవదు. నీయంతస్సార్వము రజోమయంబగుట యెల్లరకుఁ దెల్లము. ఈ నీగుట్టును నీపరాగమే రట్టు చేయుచున్నదిసుమా. రజోవంతులకు కాశ్యతకీర్తి యబ్బునా? దక్షిణగంధ వహా! ఒకచోట నిలువవు; వనవనాంతరంబులును శైలశైలాంతరంబులును గుప్తురుదువు. నీదక్షిణనాయకత్వము లోకవిదితము. ఈ త్రిప్లుటలికనేని మానరాదా? భ్రమరా! ఒకపువ్వందలితేనెతోఁ దనియక పుష్పాంతరంబు లకుఁ బరుకెత్తుదువేలా? సరిసరి; మధువ్రతులకు మది నిలకడ వచ్చునా? మదనమండలేశ్వరా! ప్రకృతిప్రియురాలు నీవిశ్రమార్థంబందందుఁ దరుచ్చా యిందు నాత్మీయానురాగావస్థాప్రతిభాసములైన నానానూన తల్పంబులను రచించి నీరాక వేచియున్నది; జాగుసేయకు. లతాంగనలారా! ఒండోరుల నీసడించుచుఁ బ్రనూనభూషణసమలంకృతలై లజ్జమాని వైపయింబడి యా మనికానికి మీమీరూపలావణ్యాతిశయంబులను మధుకరీర్షుంకారంబులచేతఁ దెలుపుకొనుచున్నారు. సాధ్వీమణులిట్లానర్దురా? ఈష్వాగుణము మీ కెంతసహజమైనను మానాభిమానమును విడువవచ్చునా? కారండమా! పీప్రియురాలితోడ నీవోసర్పు సలిలకుభావగాహము జానకితోడినాజలక్రీడ లను జ్ఞప్తిచేయుచున్నది. హా! జానకీ! నీసమావేశభాగ్యంబు నోచుదు నేని యయోధ్యను మఱచి యారమణీయకాద్యల ప్రదేశంబులందును బుష్కరిణీతిర్థములందును గిరికందరములందును నినుఁగూడి యావజ్జీవంబు గుణ ముందు సుమా. శ్రేయసీ! స్మితపూర్వంబులును సుధాప్రాయంబులును నైన నీయ్యదుమధురోక్షులను మఱల వినుకల్మి నాకుఁ గలదా? తల్లీ!

కాసల్యా! నీముద్దుకోడలిని బరమపతివ్రతామణిని నాకుఁ దోడుగాఁ బంపితివి. ఆమానవతని మరల నీకు నప్పగించుభాగ్యంబు తీరెను. నీతాచిరసీతంబుగా నిన్ను సందర్శింపఁ జాలను. నామాట మఱచి పొమ్ము' అని తన వియోగవ్యసనంబును బహుభంగుల కెల్లడించి తమ్మునిఁజూచి 'లక్ష్మణా! విరహవేదనాభరంబు నాయంతస్సార్కంబు నెల్ల వారింఁచెను; నేనింక బ్రతుకుట కల్ల; నీవుచని భార్యవత్సలుని భరతునిగూడి సుఖముండు' మని పలికి దుఃఖపీడితుడై సామృపిల్లెను.

లక్ష్మణుఁడు వానిని నేదజేర్చి 'అన్నా! నీయట్టిధీరులచిత్తంబులు కలుషాస్పదంబులు గావగునా? అతిన్నేహము రదివ త్రివిగూడ దహించును. కావుననే 'అతి సర్వత్రవశయే' త్రిని చెప్పిరి. అతిదుఃఖంబువలదు. ఎంత విపత్తు వచ్చినను ధైర్యంబు వహింపనగు నేగాని డీఁబడఁదగదు. రావణుం డనఁగా మనకేపాటియగు? ఆఖిలాధముని సాధించి నీతాదేవిని బరిగ్రహింపఁ జాలమా? అన్నా! ఆరాజపుత్రి నెందుదాచినను సాధించివెత్తును. అధైర్యంబు వలదు. ధైర్యహీనులు ప్రయత్నభీరువులగుదురు; వారికెట్టి యర్థంబులు నీర్ధింపవు. ఉత్సాహమునకు సాటియైన బలముగలుగదు; ఉత్సాహికి దుర్లభము గలదా? దుష్టులంబులుగూడ నుత్సాహిని మఱింపనేపవు. ఉత్సాహంబు నాశ్రయింతుమేని నీతాదేవి దొరకనట్లేయగును. కృతాత్మ్యలెక్కడ? శోక మోహంబులెక్కడ?' అని ధైర్యోత్పల్లాజెను. రాముఁడు దుఃఖమోహంబులను గొంతవదలి పంపాపరిసరవన ప్రదేశంబునెల్ల జూచుచుఁబోయి ఋశ్యమూకంబును సమీపించెను.

ఋశ్యమూకము.

అచ్చట సుగ్రీవుండను వానరోత్తముఁడు నిజమంత్రులఁగూడి సంచరించుచుండి, తటాలన నమ్మునివేషధారులను ధనుష్షాణులను జూచి తత్తరపాటునెండి, యేమియుఁదోఁపక తుణమునేపు అచ్చపడినిలిచి తెలివిగాంచి కుప్పించి యెగుచి గిరితటంబులుదాటి రివ్వునఁ బఱచి తన్నెగార్గమందొక చోటుఁజేరి 'వీరవరో? ఏలవచ్చిరో? వేషంబును బట్టి మునులుగాఁదోతుదు సాస్త్రములందు శరచూపంబులున్నవి' అని వారింగూర్చి పలువిధముల నూహింపసాగెను. తానంత్రులును దళకోకమాటగాఁ బలికిరి. హను

మంతుడు వారి నెల్లవిని 'వాత్సల్యంబు మికిటి తలంపులుఁ గలిగించుచున్నది. అవానరరాజు మతంగమహర్షి కాపభయంబున నిక్కండకు రానోపడు. ఈ సంగతిస్పష్టముగా నెఱింగియు నతఁడువచ్చుచున్నాడనియు మన యిక్క వలన గనిపెట్టుటకుగా నియ్యయవరను ముందు బంపెననియు దలంచి నిష్కారణభయంబునకుఁ జిక్కివెతలుగుండుచున్నాము. కోరివేష్ట లిట్టివే గదా. బుద్ధివిజ్ఞానసంపన్నులు పరేంగితాభిజ్ఞులై తమకార్యంబులను సాధింతు రుగాని యిట్లు సేయ' రనెను. నావుడు 'వాయుసుతా! వారి యిందు వచ్చునని శంకించి భయంపడుట గాదు. అతఁడు బహూపాయజ్ఞాఁడు; కార్య సాధనార్థమై యెంతకును దెగించును. రాజులకు మిత్రులముమెండు; ఊడులు నమ్మించి ప్రహరింతురు. వారిపంపున నతని మిత్రులు వీరవరో యీవేసంజులవచ్చిరిని తలంతును. సామీరీ! వీరిపుట్టుపూర్వంబులును వీరి రాకకుఁ గారణంబు నెఱుంగవగును. పరేంగితంబు దీనులమ్రొల బయల్పడునట్లు సామాన్యుల మ్రొలఁగావు. కావున నీవు దీనవేషముఁదాల్చి వారి కడకుఁ బోయి యవసరంబును గలిగించుకొని వారితోసంభాషించి తల్లితండ్రులంబులను బరికించి వారెవరో యెందునిమిత్రము వచ్చిరో నిజమెఱిగిరమ్ము. వైరిప్రేరితులై వారు మనకుఁగోడు రోయించు నిండువచ్చిరేని క్లాఘావచనంబులచేత వారి నుద్బించి యభిముఖులనుగాఁ జేసికొని సంగతి యరయనగును. పరిశుద్ధాత్ములగుదురేని యుత్సహాత్ములతోఁ బ్రసంగించువిధంబు నీకుఁజెప్ప నక్కఱలేదు. మాటలవలన మనస్సును గ్రహింపవచ్చును. హనుమంతా! జాగరూకుండవై మెలంగు' చని సుగ్రీవుఁడు వచ్చించి వానిని బంపెను.

హనుమంతుని దూత్యము.

హనుమంతుఁడు వటురూపముఁదాల్చి చని యామునివేషధారులకు మొక్కి 'ఆర్యులారా! మీరూపంబులు దేవతలందుఁగూడఁ గానరావు; మీవిక్రమంబులు కొదమసింగములను దలపించును. కవలవలె జోడయి త్రిపుగాంతకుని చాపంబునుబోని కోదండములనుబట్టి వల్గములములుగట్టి యున్న రాజులు మీరెవరో యూహింపరాకున్నది. దివినుండి యవతరించిన నిగదలలో యంతరిక్షమునెడసి వచ్చిన రవిచంద్రులలో ఘూలోక సంచారార్థంబేగుడెంచిన ధర్మదేవతలో గానోపు. మీముఖమండలంబులు చడఁదాకి బహుదేశపర్యటనక్షేత్రంబును బ్రకటించుచున్నవి. పంపాసతో

పరమూ మీకు సకలేంద్రియసంతర్పణమొనర్చు పుణ్యము నోచెనా? ఇచటి వలక్ష్మి యనగ పదార్థపారితోషికంబుల విమృశాధించి సుకృతియయ్యె నా? మహాత్ములారా! మీరాకచలన బుభ్రయమున విరతపంబు ఫలించెను. మండలేశ్వరులుగాఁ దోతురు. నారచీరలు మీకునపూర్వకోభను గూర్చు చున్నది. క్రోధనిశ్శ్వాసపన్నగంబులొయన దోచుకనంబులతో నిండి మీమూపుల ప్రేలాడుచున్న తూటిరంబులు మీవిక్రమోన్నతుల నడుగక యే తెలుపుచున్నది. ఎందుండి యిందు వచ్చిలో యేలవచ్చిలో తెలియదు. సుగ్రీవుండను నానరరాజు భ్రాతృనికృతుడై వలసవచ్చి యిందున్నాఁడు. ఆయన మీ నెయ్యముఁగోరి పంపఁగా నిందు వచ్చితిని. నాతండి వాయూ దేవుఁడు; నన్ను హనుమంతుఁడందును. ధర్మాత్ముడైన సుగ్రీవునకు సచి వుండనై యుండును. కామరూపకామగమనంబులు మాకుఁ బుట్టు విద్యారా రాజాజ్ఞాంజేసి నేనీరూపంబు దాల్చి వచ్చితి నని యగవలతములను మధుర మధురంబులైన తననంబులు పలికెను.

రాముఁడామాటలువిని 'లక్ష్మణా! వెదకఁ బోయిన తీవే పరములు దగిలినట్లాయెను. ఈసుగ్రీవసచివునకు మనసంగతి యెఱింగింపుము. ఇతని సంభాషణము నిర్దుష్టంబును నాతివిస్తరంబును విస్పష్టంబును భావానుమే యమునైయున్నది. వేదంబులమూఁటి నధ్యయనంచిన వైయ్యక్తరణియైన దండిపండి తునకుఁ గాక యెరుల కిట్టిక క్తిలభింపను. వీని యుచ్చారణ మున్ననో నాతిద్రుతంబు నాతి విలంబితంబు నగుటయేగాక యురస్థానంబున నుండి కంఠనాళిద్వారంబున మధ్యమస్థనమనోహరమై వెల్లిప్రాకుచున్నది. ఇతఁడు పండితుఁడేగాక మహావక్తయనని దీనివలనస్పష్టము. మఱియొక విశేషము. ఇతనిపలుకు విచిత్రార్థంబును ద్రిస్థానవ్యంజనస్థంబునై చంప వచ్చిన పగతునిఁగూడ సన్యస్తకస్టునిగా నొనర్చును. ఇతనమథులల దూతలగాఁగల రాజునకుఁ బడయరాని కార్యసిద్ధులందునా? ఇట్టికార్య సాధకులు గలతీనిని విజయలక్ష్మి తనకుదాన వలది వచ్చిపయిచుటబుద్ధుఁ డాయెని తనమెప్పును వెలుపుచుఁ బలికెను.

లక్ష్మణుఁడు హనుమంతు నామంత్రించి 'హుతే! నీవలనపందినట్టి సుగ్రీవునియొగంబొనర్చు' మని సూచ్యార్థమొనంబుగాఁ బలికెను. మా రుతి దానిభావంబును గ్రహించి వారికిఁ బరాజయంబును సుగ్రీవునకు

వానరరాజ్యాభిషేకంబును స్వతస్సిద్ధములుగానిశ్చయించి రామునివంశమఱి
 “అర్యపుత్ర! దండకారణ్యము నానామృగవ్యాళదుర్గమమై యుండును.
 అట్టి శాననసీమకు రానేలనో యీహింపఁ జాలకున్నా” ననెను. లక్ష్మణుఁ
 డామాట నందికొని “పావనీ! మాకత విసంగోరుదువు; చెప్పెద వినుము.
 దశరథుండను మహారాజు కోసలేశ్వరుఁడు గలఁడు. అమహాత్ముఁడు చాతు
 ర్వర్ణ్యంబును ధర్మనిరతిఁ బెద్దయుంగాలము పాలించి దిగంతవిశ్రుతకీర్తి
 గాంచెను. వానికిఁ జిరతపఃఫలముగా నాయన్న యిమ్ముహానీయుఁడు పట్ట
 మహిషియైన కాసల్యాదేవియుక్క గర్భంబున జనించెను. వీనిని రాము
 డందురు. రెండవభార్యయగు కుమిత్రాదేవికి నేనును నాతమ్ముఁడు శత్రు
 ఘ్నుండును బుట్టితిమి. తృతీయపత్ని కైకేయాదేవి భరతుని గాంచెను.
 ఈ సత్యవ్రతుఁడు పితృవాక్యపరిపాలనార్థము రాజ్యంబును తృణప్రాయ
 ముగాఁ ద్యజించి దినాంతంబున దివాకరునిఁ దత్ప్రభవోర నర్ధాంగియెంటరా
 చిందువచ్చెను. నాయన్న సర్వసంపదల నిరసించి నిజుపేదయైనను వాని
 గుణంబులకుఁ గట్టువడి దాసుఁడనై నేను వానిననుగమించితిని. అట్లుమేము
 మువ్వరముఁ దండకారణ్యముఁజొచ్చి పంచవటియందు నివసించుచుండఁగాఁ
 గొండొకనాఁడు నేనునునాయన్నయు నాశ్రమంబున లేనితటి జూచి కామ
 రూపుఁడు రాక్షసాధముఁ డెవఁడో నాయన్న భార్యను సీతాదేవినపహరించెను.
 మేమంతట సీతాదేవిని వెదకుటకు బయలుదేరితిమి; మార్గమధ్యంబునఁ గబం
 ఘుఁడు మఱుసంధించి “మీయుద్దమరంబునకు సుగ్రీవుడెంతయు నుపకరించు”
 నని చెప్పి వాని యానికిఁ జెల్లిపెను. సుగ్రీవుని వెదకుచు నిందువచ్చితిమి.
 చానరాగ్రణీ! ఎవని కోశంబెల్ల నర్థజాలంబునకు వ్యయమయ్యెనో, ఎవనికీర్తి
 చంద్రికలు నిరంతము సర్వలోకము వ్యాపించి తెలుంగుచుండునో, ఎవఁడు
 దశరథనరేంద్రతపఃఫలముగా లోకకళ్యాణార్థమై యవతరించెనో, ఎవని
 యనుగ్రహంబు లవమాత్రము లభించినను నిఖిలదుర్విపాకంబులు మూల
 ముట్ట నశించి కాశ్యతాభ్యుదయంబు వేకూటునో, ఎవని చరణాంభోరుహం
 బులకు నిఖిలరాజవ్యకిరీటరత్న కాంతులు నీరాజనంబులగునో యట్టి వదా
 సోన్మితముఁడు క్రిమూర్తి ధర్మావతారుఁడు దయాస్వరూపుఁడు పురుషోత్త
 ముఁడు రాముఁడు కారణాంతరంబున వానరరాజునుగ్రహంబును వలచు
 చున్నాడో ని దుఃఖకలువ స్ఫురంబున నుడివెను.

రామసుగ్రీవ సమావేశము.

అత్మబుడతలు పలుకఁగా హనుమంతుఁడు విని కేలుమొడ్చి 'మహా తులారా! వానరేంద్రుడే మీదర్శవార్ధియై రానుండఁగా మీరే వాని ననుగ్రహించి యిందువచ్చితిరి. మాతేఁడుగూడ నిట్టిసూపదకే చిక్కెను- సంగతి వివరింతు. సుగ్రీవునకు వాతీయను పేరి శ్రేష్ఠభ్రాతృగలఁడు. అన్న దమ్ములకు కైరము పాడఁచెను. అంతట వాతీ విజృంభించి తమ్ముని భార్య నపహరించి నరసిని గుట్టలకుఁ దఱిమెను. సుగ్రీవుఁడన్నకు తెలిచి యీ పర్వతంబునకు వలసవచ్చెను. సుగ్రీవుఁడు సూర్యతనయుఁడు. అయిన మీకు తోడ్పడ నెంతయు సమర్థుఁడు. అనుజ్ఞ యేని విమృశానకడకుఁ గొనిపోయెదా ననెను. రామలక్ష్మణులు సమ్మతించిరి. హనుమంతుఁడంతట క్షణములో యథారూపము దాల్చి వారినిద్దఱును దనమూలన నెక్కించుకొని పోయి సుగ్రీవుండున్న బిలద్వారమున వారిని డించి తాను లోనికిఁ జని వృత్తాంతంబెల్ల వానరేంద్రునకు విన్నవించెను. సుగ్రీవుఁడు సమాహిత చిత్తుఁడై విని సంతసించి దివ్యయంగళమస్త్యసూపంబును వహించి రామలక్ష్మణులయొద్దకు వచ్చి వారికి యథాకాస్త్రము సర్వసత్కారంబులూనర్పి 'మహా తులారా! వానరమాత్రుండైన నాచెలివని మీరు గోరుట నాకుసత్కార లాభంబు ననుగ్రహించుటయేగాని వేఱుగాదు. రామా! మైత్రి నిక్కము గావుట వలతునేని యిదిగో నాయీగ సుబునుబట్టి నెయ్యంబును మర్యాదా నిబద్ధమొనర్చుచుని చేయి రాచెను. రామఁడు సుగ్రీవుని హస్తంబును నేజకరంబున గ్రహించి యతని గవ్రంగిటుఁ గూర్చెను. అంతలోన హను మంతుఁడు వీతిహోత్రంబును గొని వచ్చి యాయువురమధ్యనుంచెను. రామ సుగ్రీవు లాయుగ్నికిఁ బ్రదక్షిణమొనర్చి యన్యోన్యసఖ్యంబు నగ్నిసాక్షికము గా మడిచెచిరి. సుగ్రీవుఁడంత రామాని సంబోధించి 'రాజకేళిరా! ఇది నుత నీసుఖంబు నాసుఖంబుగా నీదుఃఖంబు నాదుఃఖంబుగా భావించును నాయన్న వాతీ యశ్రమవ ద్దియై నన్నువంచించి నాభార్య నపహరించెను. అతఁడు మహాబలకాయగుట వానికి నోడి ప్రాణరక్షజార్థంబీడుగవు ప్రదే శంబు నాశ్రయించితిని. అభయప్రదానంబు నాకు ననుగ్రహింతు' మని ప్రార్థించెను. కాసల్యానందనుఁడు దరహాసకందళితముభారవించుడై 'సుగ్రీవా! మైత్రికిఁ బరస్పరోపకృతలః ఫలమందు. వాతీ దుష్టతర్జను

డగుట వానిని కథించి నీతలంపు నేయుదు' నని వానికి నమ్మబలికెను. అయితవునట్లు చెల్లిమిచేయు సమయంబున సీతావాచనయనాంబుజంబును సుగ్రీవుని దక్షిణభుజంబును రావణునియెడను నేత్రంబును నేకకాలంబున నదరుపాటు గాంచెను.

సుగ్రీవుఁడభరణములమూలఁ దెచ్చి రామున కిచ్చుట.

సుగ్రీవుఁడు పరమసంతోషమంది 'శఘనందనా! నీవచ్చినకార్యంబు నా మంత్రిసత్తముడు హనుమంతుఁడు తెలిపెను. నీయాభారాధివియోగరూపదుఃఖంబచిరకాలముననే సమసిపోవును. వేదశ్రుతిని శ్రీమహావిష్ణువట్లు సీతాదేవిని నేను దెచ్చియున్నాను. ఇది సత్యము; నామాట కల్లగాదు. ఏపాపాత్ముఁడు సీతాదేవినిహరించెనో యాకూళ విషమిక్రిత భక్ష్యభోజియట్లు నశింపకమానఁడు.—అ! జ్ఞప్తికి వచ్చుచున్నది. ఒకనాఁడు నేను నాసచివులనుగూడి యీపర్వతంబుననుండఁగా మామధ్యఁ దటాలుం మూటయొకటిపడెను. మేము పరమాశ్చర్యకలితులమై నింగి వంకఁజూచితిమి. 'హా! రామా! హా! లక్ష్మణా!' యను దీనరోదనము వినవచ్చెను. ఎవరో యని నింపాదిగాఁ జూచితిమి. ఎవఁడోకూళయొకఁడు నాగేంద్రరమణిఁ బోని కాంతామణి నొకర్తుకను నిజాంకమునఁజేర్చి పఱచుచుండెను. ఆమె యల్లాడుచు దూషించుచునుండెను. దవ్వగుటవలన మాటలు సరిగా వినరావు. ఆమె సీతాదేవిగా నుండవని యిప్పుడు నిశ్చయమయ్యెను. ఆమాటను బరికించితిమి. అందుదివ్యరత్నాభరణములుండెను. దానిని దాచియుంచితి. ఆభూషణంబులనుబట్టి యామెయెవరో తెలియనగు' ననెను. రాముఁడది విని మహాతురమంది 'ఏదీ! ఏదీ! మాట తెప్పింపు' మని వేగించెను. సుగ్రీవుఁడు గుహంతరమునకుఁబోయి యామాటనుదెచ్చి రామునిమ్రోల నుంచెను. రాముఁడామాటఁగట్టియున్న చేలాంచలంబును గాంచినంతనే చంద్రలింబంబును దుషారమట్లు వానినయనంబులను గన్నీరు గప్పెను. ఆధీయఁడు 'హా! ప్రియా! యని విలపించుచు నేలఁబడి యామాటను నిజవక్షోభాగంబుననుంచి బహువిధంబుల లాలించి ముడివిచ్చి యందలి రత్నాభరణంబులనుగాంచి మహావ్యాకులమంది 'లక్ష్మణా! నాప్రియారాధి భూషణంబులను గుర్తింతువా?' యనెను. 'అన్నా! నాదృష్టి నిరంతరము

దేవీచరణకమలంబులను దవలియుండెను. ఆమె నూపురంబులను మాత్రము గుర్తింతును ; అని సామిత్రి చెప్పెను. లక్ష్మణుని శుద్ధస్వభావంబును గురు పత్నిభక్తియు వానరులకు మహాశ్చర్యప్రమాదంబు లొదవించెను.

సుగ్రీవుడు రామువాక్యాపించుట.

రాముడంత సుగ్రీవుని జూచి 'మిత్రమా ! రావణుడపహరించిన యాకాంతారత్నము నా ప్రాణాధికయైన సీతగాని వేఱుగాదు. ఈ యాభరణములే యందులకుఁ తార్కాణము. ఆకూళ నాదయితామణి నేవంకఁ గొనిపోయెనో, ఎవనినిమిత్రమున సర్వరాక్షసలోకంబు వినాశంబొంద నున్నదో, ఏబుద్ధిహీనుఁడు సీతాపహరణరూపమైన స్వమరణంబునువరించి మృత్యువునకు వాకిలితెఱచెనో, యాదుష్టత్వ నెఱుంగుదువా ?' యని డగ్గు స్తుకతో నడిగెను. సుగ్రీవుడు ప్రాంజలియై 'మహాత్మా ! ఆపాపాత్తుని కులగోత్రంబులుగాని శక్తిసామర్థ్యములుగాని యునికిపట్టుగాని స్పష్టముగాఁ దెలియవు. అయినను సీతాదేవిని వెదకి తెచ్చుటకు వలయుప్రయత్నంబు లెల్ల నొనర్తు ; బాసచేసిచెప్పుచున్నాను ; వగవుమానుము. ఆర్యవతంసమా ! నీయట్టికూరులెక్కడ ? నీచపురుషాశ్రయణీయందైన లాఘవంబెక్కడ ? వ్యసనమందువా ? నీయట్లు నేనుఁ గూడ వ్యసనినేగాని యొందుగాదు. అట్లనిదైర్యంబును వదలినచోఁఫలమేమి ? శోకము జపసత్త్వంబులను హరించునేగాని కార్యమును సాధింపగావు. వానరుండనఁగా నలఁతిమాత్రుఁడు ; అట్టినేనే యిట్టిదుఃఖంబును సహించియుండఁగా మహాత్ముండవును వినీతుండవును ధృతిమంతుండవును నైన క్షత్రియగ్రణిని నీవెట్లుండవలయును ? ధైర్యంబువలన బాష్పధారాప్రవాహము నరిగట్టుము. ధృతిగదా సత్త్వ వంతుల లక్షణము. మిన్నులుమీఁదబడినను జీవితాంతభయము సంభవించినను ధృతిమంతులు నిబ్బరముగానుందురుగాని బేలతనంబునకు సందియ్యదు. నైన్యవాతుఁడు భారాక్రాంతయైన పడవవలె శోకసాగరమున మునుఁగును. రామా ! తలతో మ్రొక్కి వేడుదును ; నామాట విని దుఃఖంబును దిగవైచి దైర్యకవళంబును దొడఁగుము. దుఃఖభాగులకు సుఖము చిక్కదు. మీఁదు మిక్కిలి వాగిఁగి దేజోవిశాళప్రాణసంకయంబులు సంప్రాప్తములగును. మహాత్మా ! ఇది యుపదేశించుట గదు ; హితముఁ దెలిసితిని. నామైత్రిని

గౌరవింతువేని నా ప్రణయంబంగీకరించి మొడదుమాను' మని వ్యసనాత్మక స్వనంబునఁ జెప్పెను.

రాముఁడు సుగ్రీవుకడ వారివధ వాదాశముచేయుట.

రాముఁడా యాశ్వాసోక్తులు విని బాష్పధారాపరిపూర్ణమైన నిజవదన మండలంబును వస్త్రాంచలమునఁ దడియొత్తి సుగ్రీవుని సందిటఁగూర్చి 'మిత్ర మా! నీయూరార్పణవలన నాకు దైర్యము మరలెను. నీవంటిబంధు వాప త్కాలమున దొరకుట మిక్కిలి యరుదు. నీతాన్వేషణంబునకు యత్నింపుము; ఈవిషయంబున నాపనియేకా శచింపుము; కార్యసామర్థ్యంబును నాయెడ సంశయింపవలదు. వద్ద కాలంబున సుత్రేత్రమందు; బీజావాపము వలె నాయందు సమస్తకార్యములు ఫలించును. వారిని వధించునంటిని. అమాట యభిమానహీనమై నను సత్యమేగాని వేటుగాదు. అన్యతమునకు నాయెడఁ దావుగలుగదు; నాజీవా కల్గవచ్చింపదు. నీకొఱకును ధర్మము కొఱకు వారిని సంచరింతును. సత్యముతోడఁ బ్రమాణముచేసి చెప్పచున్నా' ననెను. సుగ్రీవుఁడు కృతార్థుడై సంతసించి 'అనఘాత్మా! దేవతానుగ్రహఫలముగా నీచెలిమి నాకు లభించెను. నీవు సహాయుండవై నిల్చువేని సుగరాజ్యముగూడఁ గరస్థమగును; వాసరరాజ్యము సంగతి చెప్పవలయునా? నీమైత్రించేసి నిభిలబంధుమిత్ర సత్కృతుండ వైతిని. నీకు సుగ్రీవుండనురూపమిత్రుడగుట కాలక్రమంబున విదితమగును. ఆత్మ వంతులకు దైర్యమట్లు కృతాత్ములకుఁ జేమ నైజము. ఏకక్రియాభవే నిమిత్తమనుట వినమా! మిత్రులకు శరీరములే వేటుగాని యాత్మయొక్కటగును. మైత్రికి ధనదారిద్ర్యాది వ్యవస్థగలుగదు; సమయమువచ్చినప్పుడు ప్రాణములుగూడ దానికిఁ దీవుగావు. రామా! ఎవ యిచ్చి నాగుట్టు లెలుపును వినుము. వారి నన్ను యావరాజ్యమునుండి తొలగించెను; చెప్పరాని నీచములాడెను. అతఁ డంతతోఁదనియఁడు; నాభార్యను హరించెను; నామిత్రులను బంధించెను. అతఁడిప్పుడు నాప్రాణంబుల నెమరుచున్నాఁడు. వాని పంపున మీరీవేషంబులతో వచ్చిరని శంకించి భయపడి పరుగెత్తితిని. భయమెట్టివారివైనను వెఱపించును. హనుమంతుఁడు మున్నగు నివ్యాసరులు నాకుఁబోడునీడలైరి. హరివలన నాకష్టంబులెల్ల మ్రింగి

ప్రాణములుచేతబట్టుకొని యున్నాను. వేయేల ! నాపగచావువిన్నగగాని నాదుఃఖము శమింపదు. దుఃఖముమాట యటుండనిమ్ము. నాసౌఖ్యమును నా బ్రదుకును వాలిమరణంబునుబట్టి యుండును. అన్నిటికి మిత్రుడేగతి యని జాలివొడమఁబలికెను.

వాలిసుశ్రీతల వైరవృత్తాంతము.

రాముఁడాదీనాలాపంబులు విని 'మిత్రమా ! మీపగకు నిజమైనకారణమేమి ? వాలిగావించినయకార్యంబు నానిలువెల్ల దహించుచున్నది. అయినను వైరమూలంబెఱిగి బలాబలంబుల విమర్శించి మేలుసేయుటొప్పును. నాశరంబు ప్రతిహతమనెను. 'రామా ! నాతండ్రి చన్నంతట శ్రేష్ఠపుత్రుఁడగు వాలికిఁ బట్టముఁ గట్టిరి. వానిని నేవకుఁడట్లు నేను సర్వకాలములందుఁ గొలుచుచుంటిని. దుందుభి యనుపేరి రక్కసుని వినియుండువు. వానికి మాయావియను పెద్దకొడుకుండెను. వానికిని వాలికిని నొకానొక స్త్రీనిమిత్రము కరిమకరులపోరు గలిగెను. ఒకనాఁటిరేయి మేమెల్లరము పైపొయిచి నిద్రించుచుండఁగా నిశీధిసమయంబున నమ్మాయావి కిష్కింధా ద్వారము నొద్దకు వచ్చి మేఘగర్జలు గావించి వాలిని సమరమునకుఁ బిలిచెను. వానిరేఁద్రుఁడు పరగర్వంబును సుతయు నోర్పువాఁడుఁగాడు. అతఁడు కయ్యమునకుఁ దరలెను. మేమెంతో వారించి విరమించితిమి. అన్న యొంటిగాఁబోవుచున్నాడని తలంచి వానిని నేను వెంబడించితిని. మేము వచ్చుట వెన్నెట మాయావి చూచి చేరువనున్న మహాబలము దూఱెను. వాలి త్సభితేంద్రియుఁడై కనలుచు 'సుగ్రీవా ! శత్రువు బలము సాచ్చెను; వానిని వధించి పత్తును. అందాఁక బిలద్వారమున మెలకువతో నుండు' మని చెప్పెను. వెంట వత్తునని యెంతో స్త్రాధించితిని. వాలి నామాట వినిక తనపాదములమీఁద నాచేత శపథంబును జేయించి నన్నందే యుంచి గుహ సాచ్చెను. అబిలద్వారమునుగాచి యొక్కసంవత్సరముంటిని. ఎన్నాళ్ళకు వారిపురలో నెవ్వరును బయటరాఁరైరి. నాహృదయము తహతహపడసాగెను. ఇట్లుండఁగాఁ గొండొకనాఁడు బిఱంతరమునుండి ఘోరధర్మిరంబులు వెలికి నురికెను. వెనువెంట నే యాగురగగనంబులును వాలియొప్పులును వినవచ్చెను. నాయన్న హతుఁడయ్యెనని నిశ్చయించి భయచకితుండనై వెనుబండ నొకటితెచ్చి బిలద్వారము మాసివైచి యగ్రజా

నకు జలతర్పణంబులిచ్చి క్షిప్రంధకువచ్చితిని. వాలిని గూర్చి మంత్రులంతో యొరసియడిగిరి. ఎవరికిని నేను దెలుపనైతిని. ఎట్టకేలకు వారు గుట్టు గ్రహించి క్షిప్రంధానగరం బరాజకముగా నుండరాదని చెప్పి బలవంతముగా నాకుఁ బట్టముఁ గట్టిరి. కొన్నాళ్ళు చన్నతర్వాత కొండొక నాఁడు వాలి తటాలున నగరమునకు వచ్చెను. అప్పుడు నేను పేరొలగము దీటి యుంటిని. వాలి నన్నుఁ జూచి కన్ను లెఱ్ఱచేసి తూలనాడి మంత్రులను జెఱుంగుచెను. వాలిని నిగ్రహింపమధుడనయ్య భ్రాతృగౌరవంబునను నా ప్రమాదలజ్జాభరణంబునను దన్నిందావచనంబులను సహించి నాయన్నను యథాకాన్తము గౌరవించి నాతలనున్న కిరీటంబును వానిపాదముల మ్రోల నుంచి ననుస్మరించితిని. ఎందునను వానికోపము చల్లారకుండెను. 'అన్నా ! నాభాగ్యవశంబున సుఖముగా వచ్చితివి. ఇదిగో శ్వేతచ్ఛత్రమును బట్టుదును ; ఇదిగో వీచోపులు వీతును ; అనుగ్రహింపుము. నీయానతిమేరకు సంవత్సరపర్యంతము బిలద్వారము కాచియుంటిని. ఒకనాఁడందుండి రుధిరము పెడలెను ; మాయావి మేఘగగనలు వినవచ్చెను. అంతట నేను భయభ్రాంతుఁడనై గుహద్వారమును జెనుబండతోడఁ గప్పివచ్చితిని. పౌరులు బలవంతముగా నాకుఁ బట్టముఁ గట్టిరి. మేమెల్లరముఁ బ్రమాదపడితిమి. బుద్ధిపూర్వకంబిందావంతయైనను లేదు. నాతప్ప మన్నింపవేడుదు ; ఇదిగో నీరాజ్యము. దీనిని గ్రహించి యథావిధి మమ్మెల్లఁ బాలింపుము. తొల్లి యట్ల నీపాదసేవయే నాకుఁజాలును. ఇందాఁక నీరాజ్యంబును నాయొద్ద యిల్లడయుంచినట్లుగా భావింపుము. నీసామ్యును గాపాడి నీకు నప్పగించుచున్నాను. అన్నా ! ఇదంతయు నక్షరాక్షరముల సత్యము. తలతో మ్రొక్కి నీయనుగ్రహంబును యాచింతు' నని సాష్టాంగమొనర్చితిని. వాలి పెడచేవి యిడి నన్ను ధిఁకరించి తనయిష్టులైన పౌరులను మంత్రులను రప్పించి 'మాయావిని వధింప నేను చనుట మీరెఱుంగుదురుగదా. వలదన్నను నితఁడు నావెంట వచ్చెను. తైరి మమ్ముఁ జూచి గుహకొచ్చెను. ఇతనినిద్వారమునఁగాపు పెట్టి నేను బిలము దూఱితిని. మాయావి యెటు దాగినది పెదకుటకు సంవత్సరము పట్టెను. ఎట్టకేలకు వానిని జిక్కించుకొంటిని. మాకు హోరాహోరి పోరయ్యెను. నాక్రేటునకు వాఁడు గుండెలవిసి నెత్తురు గ్రక్కెను. ఆరక్తము బిలమునిండి యిమ్ము చాలక

వెలికి నురికను. వానిని గడతేర్చి బయటికి రాయల్పించితిని. ఎంత పెనకెనను ద్వారముగాన్పింపదయ్యెను. 'సుగ్రీవా! యని యుచి యుచి సౌమ్యసిల్లితిని. తుదకట్లో ద్వారప్రదేశమును గుఱుతించి దానిమూలత బండ నొక్కతన్ను తన్ని పగల్చి యిట్లు వచ్చితిని. ఇతనిరాజ్యకాంక్ష నన్ను బిఱింతరమున సప్రాణముగాఁ బూడ్చెను. ఈమర్కావ్వు నిందుండనీయరా' వని పలికి కట్టు బట్టతోడ నన్ను గెంటించి నాభార్య నపహరించెను. వానిభయ ప్రేషితుండనై భూమంపలమెల్లఁ గ్రుమ్మరి పల్లెట్టితిని. ఎందును నిలువ నీడఁ గానరాకుండెను. అట్లు తిరుగాడుచుండఁగా ఋశ్యమూక పర్వతము వారికి దురాధర్షమగుట యొకనాఁడు జ్ఞప్తికివచ్చెను. అంతట మేమిట్లు వచ్చి యానగము నాశ్రయించితిమి. అనఘా! నాకత సవిస్తరముగాఁ దెలిపితిని. ఏయపరాధమెఱుంగను ; నాయెవ నెట్టి చెతులంపును జనింపను. ఇట్టి యిడుమలపాలైతిని. నీరాగ్రజీ! ఏనీహస్తము సర్వలోకములకు నభయప్రదానమిచ్చునో యనీహస్తమును సుగ్రీవుఁడు నేఁడు శరణుజొచ్చి కృతకత్యుడయ్యె' నని పలికను. ధర్మసంహితుండును ధర్మజ్ఞుఁడును మహా తేజస్వీయుడైన రాముఁడాకత సవిస్తరముగా విని యెలనగవుతో 'మిత్ర మా! భార్యావియోగదుఃఖమెట్టిదో నాకుఁ జెప్పనక్కరలేదు. నీభార్యాప హరణదూషకుఁడెందాక నాశరంబులకు గుఱికాకుండునో యందాఁక మా త్రమే జీవింపును. నిన్ను శోకసాగరము నుండి తప్పకయ్యుద్ధరింతు' ననెను.

చ ౧౦౦ పృ ౪౦౩.

సుగ్రీవుఁడు రామునభినందించి 'మహాత్మా! నీశోపంబునకు ముల్లో కంబులును నీటగుట నిస్సంకయము. వాలివధ నీశోకలెక్కగాదు. అయినను వానిబలపరాక్రమకార్యాదులను బ్రస్తావవశంబున వినిపింతును. వాలి స్రుతి దినంబును బ్రహ్మమువారూర్తంబున నిద్రలేచి చతుస్సముద్రజలంబులందు వార్చి మూర్ఖోదయపూర్వమే యిల్లుచేయను. ఆవాసరేంద్రుఁడు పర్వత ములతో బంతులాడును ; అతఁడవలీలగా విడిచినమహావృక్షంబులను జూతు వేని వానిభుజాసారంబు తెల్లమగును. దుందుభియనురాక్షసుఁడు సహస్ర నాగబలుఁడుండెను. వాఁడు గర్వోద్ధతిఁజెంది యుద్ధభీతుఁడయ్యెని రత్నాలయనిగోరెను. సముద్రుఁడు మర్త్యరూపంబున వచ్చి 'దుందుభీ! నీ శోక్రేజేయనాకుగాదు. తగునీరుని జెప్పుదు వినుము. శంకరునిమామహిమ

వంతుడను కైలేంద్రుడు గలఁడు. అతఁడు నీయిచ్చఁజీర్వనోపు' నని చెప్పెను. దుందుభి యంత మున్నీటికి నగి యచ్చోటు వాసి చాపముక్త శరవేగమున హిమవర్షర్వతవస్త్రాంతంబునకుఁ జని యందున్న తెల్లబండలను బేనుగజంబులంతటి వానిని దవగొమ్ములతోఁ గోరాడుచు మేఘగర్జలావర్చెను. హిమవంతుడు నరరూపమువహించి శిఖరాగ్రమునందుండి 'దుందుభీ! నేనంత యుద్ధప్రవీణుండనుగాదు. అదియునుంగాక నాయందు మునులు వసించురు ; వారికిఁ దపోభంగముగలిగింపరాదు. అందుచేత నేనట్టిపనిని దలపెట్టఁగాదు. నన్ను వృధా గాసింపవల' దనెను. ఆరక్కసి రోషసంరక్తలోచనుడై 'లావుచాలమిసో భయంబునసో చెనుచూపితివి. నాకుఁబోలు వీరుఁడెవఁడో చెప్ప' మనెను. వాని గర్వోక్తులు విని కొండలరాయఁ డాగ్రహమొంది 'దుందుభీ! కిష్కింధముందు వాలి గలఁడు. ఇంద్రుడు నమచికివలె నతఁడు నీకు ద్వందయుద్ధ మొసంగ నోపు' ననెను. దుందుభి యందుండి తోడోడఁ గిష్కింధానగర ద్వారముచేరి మహాభయంకరముగా గర్జించెను. అధ్వనికిఁజింతఃపురస్త్రీజనమెల్లఁ దల్లడిల్లెను. చంద్రుడు నక్షత్రంబులనుబోలె వాలి కుద్ధాంతస్త్రీలను వెంటఁగొని బహిర్ద్వారమునకు వచ్చి, మదగజంబు వలె వృక్షంబులను విజచుచు నాఁబోతువలెఁ బుడమిని గిట్టలతో నగల్చుచు నెనుబోతువలె శృంగంబులతో ద్వారంబును రాయుచు మహిషాకారమున నున్న దుందుభిని జూచి 'అసురాధమా! నీవునాకుఁ గ్రోతగాదు. 'ప్రాణములు తీపగునేని నీగర్వముడిగి చను' మనెను. దుందుభి కన్నులెఱ్ఱచేసి 'ఇంతులమ్రాల వీరాలాపములు చాలు ; మగఁటిమి గలదేని పోగొసంగు' మని గద్దించి పలికి 'ఇప్పుడు సమయము గాదందువేని ప్రొద్దుటివరకు నా భుజకంఢూతిని సహించును. ఈరేయి నీకోరికతీతి వ్రేరకామభోగంబుల గొల్లలాడి నీయంతవానిని రాజుగా వానరరాజ్యంబునకు నియమించి రేప కడరమ్ము. మధువివకునిఁ బ్రమత్తుని నిద్రితుని నిరాయుధుని నీయట్టి మదమోహితునివధించిన భ్రూణహత్యాదోషంబగుఁ గావున రేపటివఱకు గడ విచ్చితి' ననెను. వాలి యంతటఁ తాదాప్రభృతుల సంతఃపురంబు నకుఁ బంపి తనతండ్రి మహేంద్రుడిచ్చిన కాంచనమాలను గంతమునఁ దాల్చి యుద్ధసన్నద్ధుడై వచ్చి దుందుభిని గొమ్ములు పట్టి దిద్దిరత్తిప్పి పడవైచి మోకాళ్ళఁ జదిపి నురిమి యెత్తి నేల మోదెను. అచ్చేటునకు దుందుభి

యెమ్ములు విడిగి ముద్దయి ప్రాణములు విడిచెను. అంత వారి వానిక శ్రీ
 బరంబునెత్తి యూటాడించి విసరివైచెను. అది యామడ దవ్వనబడెను.
 అబసరువడికి దానినోటిర క్తబిందువు లీయాశ్రమమునఁ జొందెను. మతంగ
 మహర్షి యిందువసించుచుండి యానాత్తురుబాట్లను బరికించి యానుండగ మోస
 ర్చిన మొఱకవ్వఁడోయని కోపించి వెలువడి వచ్చి దుండుభిక్ శేబరంబును
 జూచి తపోదృష్టిచేత సమస్తము గ్రహించి 'వాలీ ! ఆశ్రమంబున వెలువక
 యాయకార్యంబునర్పించి గావున దీనిచుట్టు మోజుముఱోపల నీవు కాలిగు
 దువేని నీతల ప్రక్కలై నశింతువు. నాయాశ్రమంబుననున్న నీవారు తత్
 తుణుము యిందుండి వెడలదురుగాక. ఒక్కరోజు గడచితును. అనంతర
 మెవ్వఁడేని వానరుడు నీవాడిందుండు నేని యతఁడు పర్యతాకారుడై
 బహువర్ష సహస్రంబులు పడియుండు' నని శపించెను. ఆయాశ్రమంబున
 నున్న వానరులు తోడ్పొడ నందుండి పఱచి వారికి నవ్వించుట దెలిపిరి.
 అతఁడు విజాపరాధంబునకు భిన్నుడై మహ్నాకి మ్రొక్కి కాప్రపతిగ్రహముఁ
 బ్రార్థించెనుగాని యామునీం ద్రుఁడు కరుణింపఁడయ్యెను. నాటనుండి
 వారిలుంటు తలఁగూడ త్రిప్పఁడు. మేము వానరులమైనను వారికిఁ బగ
 తుఱుముగావున కాపభయము మాకుఁగలంగదు. ఈరెండుకారణములఁజేసి
 మేమిందు సుఖముందుము. రామా ! వారిబలంబును తెలియఁటక్రిది యొ
 క్కటేగాదు ; ఇట్టివి వెక్కలుగలవు. నిగ్రులకుఁ గూడ దుష్కరము
 లైన పను లతఁ డెన్నో గావించెను. అతని బలవిశేషము నాకు స్వాను
 భవసిద్ధము. నీపరాక్రమము విన్నది కన్నది గాదు. వారిభయమిట్లు పలి
 కించుచున్నది ; నిన్నుఁ గ్రిందుసేయుటకుఁగాని వెఱపించుటకుఁగాని యిట్లు
 చెప్పుటగాదు. నీలేజము నీఱుగప్పిన నిప్పువలె నున్నది. సమయమువచ్చినఁ
 గాని యదిప్రకాశింప' దనెను.

రాముఁడు తన బలమును మరత చూపుట.

రాముఁడు చిఱునవ్వు దాల్చి 'మిత్రమా ! ఈవిక్రమంబును గూడఁ
 జూచు' మని దుండుభిక్ శేబరంబును బాదాంగున్దంబున నెఁగ జిమ్మెను.
 అదిపదియోజనంబులదవ్వనఁ బడెను. సుగ్రీవుఁడది గాంచి 'రామా ! ఈ
 క శేబరం బిప్పుడెండి తేలికగానున్నది. నాఁడు వారి దీనినిబసరివైచినప్పు
 డిది రక్తమాంసధూయిష్ణుమై మహాభారముగానుండెను. మఱియు నతఁడు

సమరపరిక్రాంతుడై నాడు దీనిని జిమ్మెను. ఇంతమాత్రాననే మియ్యరువురబలాబలములు నిర్ణయింపరాదు. అదిగో సాలవృక్షము ; దాని నొక్కబాణంబున వైవఁగోరుదు. ఇట్లుగోరుట నిన్నుఁబరీక్షించుటకుఁ గాదు. నీభుజాసారంబునకు సంతోషింతుననెను. రాముఁడు విల్లెక్కపెట్టి శరమొందు సంధించి సాలవృక్షంబును గుఱిచేసి వైచెను. ఆబాణము సప్తసాలతరువుల నొక్కట భేదించి యావలికొండను దూఱి మరలివచ్చి తూఱీరముఁజొచ్చెను. సుగ్రీవుఁడాశ్చర్యచకితుఁడై రామునకు సాగిలఁ బడి మ్రొక్కి ‘మహాత్మా ! నాతప్పు క్షమింపనగును. నీవు మర్త్య మాత్రుండవు గావు ; ఒక్కఁగోలచేత మరలొకమునెల్లఁ గూల్పనేర్తువు ; వారి నీకొకరెక్క గాదు. భండనంబున నిన్నెదిర్చి నిలుచు వీరుఁడు గలుగఁడు. నీసఖ్యంబువలన నామఱింబు లెల్ల నంతరించెను. శత్రుశేషముండరాదందురు. ఆనెంజలిని దీర్చి నాకుఁ బ్రియంబానర్పు’ మని ప్రార్థించెను. రాముఁడంత లక్ష్మణుని జూచెను. సౌమిత్రి నిజాంగీకారంబును నూచించెను. రాముఁడు సుగ్రీవుని వంకమరలి అట్లే కానిన్ము’నెను.

వాలి సుగ్రీవుల పృథమయుద్ధము.

అంత వారెల్లరుఁ కిష్కింధకుఁ జనిరి. ఆపురసమీపంబునఁ గీకారణ్యము గలదు. ఆవనమందొక చెట్టుక్రింద రామలక్ష్మణులుండి సుగ్రీవునిఁ బిలిపిరి. అతఁడు దట్టిగట్టి పోయి వాలిగుహద్వారంబున భీకరంబుగా గర్జించెను. వాలి యాగగ్రనంబు విని గుహాంతరమునుండి వచ్చి సుగ్రీవుని గాంచి వానిని ధర్మించెను.

“మ॥ తరుసంఘంబులు పూన్చి యొండొరుల సుదృఢాభిమానై ప్రేయని
 పురసత్కన్ధుల పాతజేగ విరళస్తోకంజురై పోయె న
 తరుసంఘంబులు పెండియుం గడఁగి మాద్యల్లీల నయ్యుద్దఱుం
 బరుషానేక కిలాప్రయోగముల నొంపంజొచ్చి రన్యోవ్యముక్”॥

“ఉ॥ ఒండొరుఁబట్టుచుందిగుచు నొండొరుఁబాయుచు ప్రేయచుకమహా
 ద్దండత నొండొరుండెరలఁ దాఁకుచు నీఁగుచు లోఁగుచుం జలం
 బొండొఱుమీఱ నొండొరుల యుద్ధతి సైఁపక వీరఁ బోరి రా
 ఖండలభౌనునూను లవిఖండితచండభుజా ప్రకాండతక్” ॥

అట్లువారు బుధాంగారక గ్రహంబులవలె దలపడి పరస్పర దంతనఖముఖ విఖండితశరీరులై రుధిరధారలదడిసి పుష్పితాశోకంబులవలె దోచిరి. రాముడు విల్లెక్కుడించియు నొండొరుల గుర్తింపఁజాలక ప్రమాదమగునో యని జడిసి విలక్షహృదయుండై యూఱకుండెను. సుగ్రీడు పెద్దయుం దడవు పోరి సోలి పరాజితుండై వాలివ్రేటులకు నెత్తుకొలుకుచుఁ బలుగతి మతంగా శ్రమము జొచ్చెను. వాలియు నతనిగతిపయపదములు తఱిమి తప్పించుకొంటివి పో' యని చీకొట్టుచు మరలెను.

రాముడు సుగ్రీవుతోదాప్పుట.

రాముడంత లక్ష్మణునితోడ మతంగవనంబునకుఁ బోయెను. సుగ్రీవుఁడు వారిని జూచి సిగ్గునదలవంచి నేలఁజూచుచు 'నిన్ను నమ్మి యిట్లయితి. వాలినివధింపఁ జాలనని నిజంబు తెలిపియున్న నాకీదురవస్థగలుగదు గదా' అని దీనాన్యుండై పలికెను. రాముఁడాపలుకులు విని సుగ్రీవా! కోపము వలదు ; రూపాలంకారవేషంబుల మీయిరువుర నేర్పఱుపరాకుండెను. మీయుభయులకంతద్దని గూడ నొక్కటిగా వినిపించెను. మీ తనుచ్ఛాయయు మీవిక్రమాలాపములు నేకరూపమున నుండెను. ఈపోలికలు నాకు భ్రాంతిఁగలిగించెను. ప్రమాదంబున మూఁఘాత మొనర్తునో యను శంక మెండయ్యెను. ఏమియుఁదోఁపక విడువనున్న శరంబు నుపసంహరించితిని. ఇది నిజము. నాబాల్యమోఽధ్యంబులఫలంబులగు మదీయాజ్ఞాన లాఘవంబులు నీపాటునకుఁ గారణమయ్యెను. ఇందుల కంతయుఁ జిఱింతును. సుగ్రీవా! అభయమిచ్చి నమ్మించితిమి ; నమ్మించి చంపుటకన్నఁ బాతకము గలదా ? అంతటి దురితంబు నొడికట్టుదుమా ? మఱియు మేమిట నీయధీనులమై యున్నాము ; నీవే మాకీవవమున శరణ్యము ; ఎట్లు విచారించినను నీమేలు మామేలగును. ప్రమాదవశంబునఁగూడ నీకెట్టియెగ్గును గలుగరాదు. నీయెగ్గు మాయెగ్గుగదా. మిత్రమా ! నన్నెంతమాత్రము శంకింపవలదు. ఈసారి మరలఁజనుము. రణాంగమున నిన్ను గుర్తించుటకు గా నేదేని ధరింపుము' అని వానికి చెప్పి 'లక్ష్మణా! అదిగో గజపుష్పిని పూచియున్నది ; అది మహాశుభప్రతిపాదిని ; దానిని బెఱికి సుగ్రీవుని కంఠంబున నడియాలముగా నుంచు' మనెను. లక్ష్మణుఁడట్లునర్చెను. సుగ్రీవుఁడు బహుకామాలికను దాల్చి సంధ్యారాగతోయదంబువలె నొప్పెను

శస్త్రనివసవృత్తాంతము.

అంత రామలక్ష్మణసుగ్రీవులును నలనీలతారహనుమంతులును గిష్కింధామార్గముఁ ద్రొక్కిరి. మార్గమధ్యంబున మహారణ్యంబొందుగలదు. రాముఁ డాకాననంబును జూచి 'సుగ్రీవా! ఈవనము మేఘమువలె విస్తరించి యున్నది. దీని నలుక్రేవలఁగదలీవృక్షములు విరాజులుచున్నవి. దీనిసంగతి యేమ'నెను. నావుడు 'రామా! తొల్లి యిది యొక ఋష్యాశ్రమము; ఇందు సప్తజనులనెడి మునీంద్రు లేదుగురు కఠినవ్రతులై జలాంతరంబునఁ దలక్రిందుగా మహోగ్రతపంబొనర్చుచుండిరి; సురాసురులకు నైత మిది దురాధర్షము; పక్షులుగూడ నిందు రావు; ఏదేని బరాకున నిందుఁ జొచ్చినను మరల నది నెఱువడదు. దివ్యగంధంబులెప్పుడు నిందు గుబాలించుచుండును; సురకలావతుల గీతికామధురరుతంబు లేప్రాద్దు నిచటఁ జెవుల పండువు సేయుచుండును. ఇందుఁ ద్రేతాగుణులు చల్లారవు. అవిగో కపోతాంగారుణంబులఁబోనివృక్షాగ్రధూపంబులే యందులకు నిదర్శనము. ఇందుఁ దరువులవిగో ధూమాచ్ఛాదిత శిఖరంబులై వైడూర్యరత్నాల చిఱుఁగొండలవలె తనరారుచున్నవి చూడుము. భావితాత్మ్యులైన యాఋషులకు సప్తకంబునకును నమస్కరించువారికి శరీరవ్యాధులెట్టివియుఁ గలుగో వనెను. రామలక్ష్మణులముసులకు నెఱిగి హృష్టచిత్తులై చని కిష్కింధాపురముఁ జేరి యథాపూర్వము వృక్షంబుచాటున నుండిరి.

సుగ్రీవుఁడు వారిని రెండవసారి యుద్ధమునకుఁ బిలుచుట.

సుగ్రీవుఁడు రామునకుఁ దదీయ ప్రతిజ్ఞను జ్ఞప్తిచేసి వారియున్నదిల ద్వారము డాసి నింగిపగలునట్లు గర్జించెను. ఆధ్వనికి గోవులెల్ల రాజదోష పరామృష్టకులాంగనలువోలె వెలవెలఁబోయెను. రజాంతరంబున నంగంబులు తెగిన హయంబులువలె మృగంబులు మాన్పడి నిలిచెను; సుకృత ఫలంబుగా నక్షత్రాకారమున గగనవీధినుండు పుణ్యపుషుడు లాఠీయపుణ్యక్షయానంతరము నేలరాలు పగిది వియచ్చరములైన విహంగమంబులుగూలెను. జీమాతగణప్రజాదసన్నిభంబును సర్వభూతప్రకంపనంబునైన యాగర్జన వారి నిజాంతఃపురమునందుండి విని నష్టకామవికారఁడును సంజాతమహోగ్రహోదగ్రుఁడునై సంఘోరాగమవలెఁ దేజరిల్లుచుఁ గమలంబులూడ్చి

కలంచిన హృదంబురీతి నాపాదమస్తము కంపమొందుచుఁ బాదఘట్టనంబున
భూతలంబును వ్రక్కరించి సమరోన్మథుఁ డయ్యెను.

తార వారి! హితము చెప్పుట.

నానిభార్య తార యదిగాంచి తత్తరిల్లి పతిని గవ్వంగలించుకొని
'నాథా! పడుకనుండి కోపంబుతో లేచి చనుట కుభయముగాదు. భుక్తమైన
పూచండనట్లు మీయాగ్రహంబును బరిత్యజింపుము. నామాట వినుము.
పోరువలదు. అది తప్పదేని లేపు చనవగు. వైరికి నీవు తీయవారడవు
గాదు; వైరి నీకన్న బలాధ్యుఁడుగాఁడు. త్వరయేల? నామాట ద్రోచి
పుచ్చవలదు. ఇట్లేలఁ జెప్పదునందువా? కత్తువు నీకునోడి ప్రాణాఘాతము
మొన్న పఱచెను. అట్టివాఁడెంతలోన మగల దాఁడివచ్చెను. ఏదో యపూ
ర్వసహాయసంపత్తియొన్నఁ గాని యతఁడెంత తెంపు సేయఁడు. వానినేటి
గర్జనవైఖరివలననే యిది యూహింపవచ్చును. దుష్టయునకు నాకు భయ
మేల యందువా? నీకుమించినబలమేదో సుగ్రీవునకు నాశ్రయమై యుండ
వలయు. వీరాగ్రణీ! ఇదివట్టి యూహామాల్యముగాదు; నీతనయుండంగ
దుఁడు విహారార్థము వనమునకుఁ బోయెనట. అచ్చట 'అయోధ్యాధీశుని
పుత్రులు సమరదుష్టయులు రామలక్ష్మణులనువారు సుగ్రీవుని ప్రియంబాన
ర్చుటకై ఋష్యమూకమునకు వచ్చి'రని చారులు వానికిఁ దెలిపిరట. ఆ
సంగతి యంగదుఁడు నాకుఁజెప్పెను. రాముఁడు విరాధుని విజిచి ఖరుని
ఖండించి దూషకుని ద్రుంచి కబంధుని గడతేల్చెనని విందుము. యుగాత
కాలాగ్నినిబోని యాజగదేకపీరునకు నెదురు లేరందురు. రాముఁడు సాధు
జనమందారమనియు నాపన్నజనపరాగతియనియు నార్తకరణ్యంబునయు
వానిని వేదిధంబులఁ గీర్తింతురు. జ్ఞానవిజ్ఞానసంపన్నుండును చిత్తవాక్య
నిరతుండును ధాతువర్గంబునకు హిమవంతుఁడనోరె సమస్తకళ్యాణగణాంబు
లకు నిధానంబునగు రామునితో నీకుఁ బగ మేలుగాదు. కూరాగ్రణీ!
ఇట్లునుట దోషోపంబుగా నెంచవలదు. నామాటఁ బాటింపుము. బలీ
యునితోఁ బగఁబెంచుటకన్న నీతమ్మునకు యావరాజ్యముఁగట్టి రామునితో
మైత్రిసేయుట సర్వధాశ్రేయస్కరంబని పరిస్థితులు తోపించుచున్నవి.
సుగ్రీవుఁడు నీకుఁ దమ్ముఁడుగాని వేలుగాదు. అతఁడు నీప్రీతికెంతయుఁ బా
తుఁడు. అతఁడెందున్నను నీవారేగదా! తమ్మునకన్న మిగులుబంధు

వుండునా! దానమానసత్కారమున నతనిని నీవెనుక వానిని గానొనర్చుము. మీ పగులు సమసిపోవును; అతడు నీ నీడనుండును. భార్యన్న హము తక్కు యొందుగతి నీకిప్పుడు గలగదు. నాథా! నీమేలుగోరుదాననుగా నన్ను భావించు వేని నాప్రియంబు సేయు తలంపు నీకుగలదేని చెవినిట్లుగట్టి నావచించు సాధువచనంబును బరిపాలింపుము. నాపలంకునది జల్పితమైనను బుద్ధులుగా గ్రహింపుము; నాయెడఁ బ్రసన్నుండవగుము. కోపరోషంబులకు వశము గావలదు. కాంతివహింపుము; కోసలేంద్రుని నూనునితో విగ్రహింపవలదని విన్నవించెను.

వారి తారావచనమును దిరస్కరించి యుద్ధమునకుఁ బోవుట.

వారి యాపల్కలు విని చంద్రముఖీ! తమ్ముడు తమ్ముడందువు. తమ్ముడే శత్రునై గర్జించి కయ్యమునకు గాలులైవ్వెను. సహించుటెట్లు! శ్రీలకు భయము నైజము. శూరులు వెఱచెట్టిదో యెఱుంగరు. వీరుండు మరణంబునైనను నైచును. గాని శత్రు తిరస్కారంబు నెంతమాత్రమోర్వడు. సుగ్రీవుండు నన్ను జైకలేడంటివి. ఇక భయమేల! రామునకు వెఱకువా! అతడు ధర్మజ్ఞుండును గృతజ్ఞుండునని చెప్పితివి. అట్టివాడు పాపమొనర్చునా! నీభయవ్యసనంబులు నిరాధారములు. తారా! నీభక్తి సాహగ్రింబులకు మెచ్చితిని. నీమతముమాత్రము సేయనోప. నన్ను వెంబడింపవలదు; తోడియింతులఁగూడి మరలిపోమ్ము. ప్రేయసీ! సుగ్రీవుండు తమ్ముడగుట మఱువను; వానికిఁ ప్రాణభయముండదు. అతని దర్ప మడంచవత్తును; వెఱవవలదని దృఢముగాఁబలికెను. తార బదులాడ నోడి భర్తను సందిటఁ గూర్చి యంతఃకరుణలు నమంగళభయంబున వెలిపుచ్చక పతికిఁ బ్రదక్షిణమొనర్చి జయాగ్రము సమంత్రకముగా స్వస్థ్యయవముఁగావించి యంతఃపురంబునకుఁ బోయెను. వారి పరులకుఁ జెప్పనేర్చియు స్వహితంబును గ్రహింపడు. 'వినాశకాలే విపరీతబుద్ధిః' అను సామెత తప్పువా!

రాముండు వారి నేయుట.

వారి యట్లు భార్యను బంపివైచి గుర్పమువలె నిశ్చయించుచు గుహావేడలివచ్చి సుగ్రీవుని గాంచి ధట్టిగట్టి పిడికిలి ముడిచి లంఘించి 'పిటికిపండా! మరలవచ్చితివా! ఇదిగో యీనాపిటికిటిక్రేటు తప్పి మనిపోమ్ము

మచ గద్దరిచి సత్తువకొలది వానిని మోడెను. అతాకునకు సుగ్రీవుని నిలువెల్ల సత్తురులు వర్షించెను. అతడంత గోపాస్థిపితుడై చేరువనున్న సాల వృక్షంబును బెకలించి దానితోడ వారిని దాడించెను. అవృక్షహతికి వారి సాగరాంతరంబున బరువుతోడి పడవవలె జలించెను. అట్లు వారు పరస్పరజయోత్సాహులై గోళ్ళతో అక్కుచుఁ బిడికిళ్ళఁ బొడుచుచు మోఁకాళ్ళఁ గ్రుమ్ముచు హస్తంబులఁ బ్రహరించుచు మేఘుగర్జనంబులఁ గావించుఁ బెద్దయుండడవు పోరిరి.

“కా॥ జేహోలేనక మెలర్ప నుత్థితమదాంధీభూతులై యాహవో
తానిచావ్యగ్రులు విగ్రహంబు మిగులక సురంభకుంభద్వరిక
బాహాబాహిని బోరునప్పు డమరెం బ్రాణ ద్విపవనంద్వజా
లాహస్త ద్వయగాఢ కర్షణ రణోల్లాసంబు విన్నట్టెమై”

సుగ్రీవుని బలము క్రమక్రమముగా సన్నగిలఁసాగెను. అతఁడు ప్రాణ భయవిహ్వలఁడై దిక్కులఁ చూడనారంభించెను. రాముడదిగాంచి దివ్య శరమొండు సంధించి యంతకుండు కాలచక్రంబునువలె దనకోదర డంబు నాకర్ణాంతముఁదివిచి వైచెను. అబ్రాణము నిష్పలుమియుముఁ జని వారివఱ్ఱోభాగంబునఁ బవిధారవలె గాఢముగా నాటెను. వానరేశ్వరుండు శరస్థంఁడై నెతుటఁదోఁగుచుఁ బూచినయశోకంబట్లు నేలఁగూలినను వాని మెడనున్న కాంచనమాలికా ప్రభావంబునఁ దనీయలేజఃకాంతి ప్రాణంబులఁ తొలగవయ్యెను.

వా లి రా ము ని దూ డి ఁ చు ల.

రాముండు లక్ష గణుని వెంటఁగొని వాలియొద్దకుఁబోయెను. వానరేంద్రుండు నాశరథినిగాంచి ‘రామా! మహారాజునకు జనించితివి; ప్రియ దర్శనండవను కీర్తినిగడించితివి; చరిత్రప్రతుడవై కులమునకు వన్నఁ దెచ్చితివి; నీతేజస్సత్త్వసంపద లింతనరాదు. అట్టి నీవు పరాజ్ఞాభవధఁ గావించనగునా? కరుణ వేదినయుఁ బ్రజాహితైకరతుండవనియు దయా మయమూర్తివనియు జితోత్సాహివనియు ధర్మమార్గవర్తివనియు సమస్త భూతంబులు నిన్నఁగొనియుడుచుండును. ఇంద్రియనిగ్రహము, సత్యశ్రద్ధి, సహనము, దయాద్వైధర్మ్యవ్రతము, సత్యము, ధైర్యపరాక్రమంబుల, అప

రాధియథార్వాదండనము—ఇవి రాజగుణంబులగును. నీసద్గుణములు విని
 నీసత్కులాధి జననముఁ దలంచి తారావచనముఁ గూడ లక్ష్యపెట్టక నా
 పగతుని సుగ్రీవుని దలపడితిని. నేను నీకుఁగాని నీదేశంబునకుఁగాని కీడు
 నేయలేదు; నీతోడఁగయ్యమునకు రానైతిని; కందమూలంబులు తిని
 వనాంతరమందు వసించును. ఏపాపమెఱుంగను. అట్టి నన్ను వధింప
 నేల ? నీ నిజస్థితి యిప్పుడు స్పష్టమయ్యెను. లోకవంచనార్థము ధర్మ
 కవచంబును దొడఁగి చరింతువు. నీయట్టి దుర్బుద్ధియండఁడు. గడ్డికప్పిన
 కూపమువలె లోకులను దటాలున ముంతువు. నీయభినయంబులెల్ల నేఁడు
 వెల్లడియయ్యెను. తుత్రవంశంబున జనించి విద్యాసంపత్తినిఁ బడసిన వాఁ
 డిట్లానర్పఁడు. నీసౌమ్య రూపంబునకు లోకమెల్ల భ్రాంతిసొందుచున్నది.
 నీయట్టి మాయామహునిఁ జూడఁబోలదు. కామినీ కాంచన కాశ్యపులు
 మైరంబునకు మూలమగు. అందొక్కటియు మనకుఁ గలుగదు. రాజులు
 నయ వినయంబులను నిగ్రహానుగ్రహంబులను యథావిధి నాచరింతురు;
 చానికి సంకీర్ణదోషంబును భారయనీయరు. ఎన్నడును వారు నిరంకుశపథ
 ముఁ ద్రొక్కరు. రామా ! కేవలకామప్రధానుండవై కోపంబునకు బాసట
 గాంచి మట్టుమర్దాదలుమీటి శరాసనపరాయణబుద్ధితో సంకీర్ణవృత్తిఁ
 జరించుట నీకుఁ బాడిగాదు. ధగ్మమందు లేశమాత్రము గూడ నీకుశ్రద్ధ
 గలుగదు; అగ్ధవిషయంబున సుంతయు నీకు వ్యర్థస్థగనరాదు; ఇంద్రియ
 వశుండవైతివి; యుక్తాయుక్తవిచేకము నీయెడ శూన్యమనుట యతిశయోక్తి
 గాదు. ఇట్టివాడవు గావుననే యాయకార్యమునుకుఁ దెగించితివి. రాజ
 హంతకునకును బ్రహ్మఘ్నునకును గోఘ్నునకును జోరునకును బ్రాణివధార
 తునకును నాస్తికునకును బరివేత్తకును నరకము తప్పదు. కొండీఁడును లుబ్ధుఁ
 డును మిత్రఘ్నుఁడును గురుతల్పగుఁడును బాపహంకంబులకుఁ జనుదురు.
 ఈదోషంబులన్నియు నీయందు మూర్తీభవించెను. రారవంబుగూడ నీకు
 వెఱచునేమోగదా. రామా ! నన్నుజంపనేల ? మృగయావిశోదివై చం
 పితివందువా ? ఉపయోగింపని దానిని జంపరాదనికాస్త్రము. నేనెట్లునీకు
 నుపయోగింతునని తలంచి యీపనిచేసితివి ? నాచర్యమునెందు నుపయో
 గింపరు; నా రోమములు పనికిరావు; నామాంసమును తినరు; నాయస్థు
 లను దాఁకరు. ‘పంచ పంచనఖా భక్ష్యో’ యను కాస్త్రమునుబట్టి నేను

గూడ నైదుగోళ్ళ జంతువనేయందువా ? పంచపంచ నఖజంతువులలో నేడూ పండిని నడవిపందిని నుడుమును గుండేటిని దాచేటిని మాత్రమే గ్రహించిరి. వానరంబుల వధోత్సవంపంచనఖజంతుకోటిలోఁ జేర్చి వర్ణించిరి. కావున నట్టిసాకుగూడ నీకు గలగదను. పాపచింతగలదేని యిట్లునర్తువా ? — అయ్యో ! నాతార యంతసర్వజ్ఞురాలో యిప్పుడు గ్రహించితిని. ఆకాంతామణి నీకపటునాటక మెఱింగియో కాబోలు నన్నెంతో వారించెను. నాయర్థాంగివచించినహితంబును వినని ఫలంబును భవమయ్యెను. అహో ! రామా ! భూర్తపతివలన శిలసంపన్నయగు భార్యకువలె నధర్మమండలైన నీవలన వసుంధరకుఁ గష్టములుగాక మేలుగలగానా ? నీయట్టి శత్రుఁడు నైకృతి కుఁడు తుద్రుఁడు విధ్యాకాంతమూర్తి మహాపాపాత్ముఁ డాదశరథమహారాజగర్భంబున నెట్లుజనించెనోగదా ? కలూ ! సదాచారపాశంబును ద్రుంచి వైచి మర్యాదనతిక్రమించి ధర్మాంకుశంబును లెక్కనీయక రామమత్తే భము నన్ను హింసించెను. కాకుత్స్థా ! ఆయుక్తంబును బుధగర్హితము నైన యీపాపకార్యంబానర్చిన నీవు పెద్దలమోషెల్లు చూడనోర్తువు ? నీ విక్రమము నాఁబోటి యాదాసీనులమీఁద విజృంభించునగాని యపకారులఁ జెనకనోపదుగదా ! రాజసుతా ! నాయెదుటనిలిచి నాకంటఁబడుచు యుద్ధమొనర్చియందువేని నీలావును నాలావును దెలిసియందును. మధుమత్తుడై నిద్రించువానిని సర్పము కఱచిచంపునట్లు పరాజుగ్ముఖుడనై యున్న నన్ను చెట్టుచాటున నక్కి చంపితివి. ఇందులకు లజ్జంపవా ? నీ భార్యాపమాత్తన వధించుటకుగా సుగ్రీవుని చెలిమిఁగోరి యనపరాధుని నన్నుఁ జంపుటకన్న నాసహాయ్యమేకోరి యుండువేని యాదొంగను జెవిఁ బట్టితెచ్చి నీమ్రొలనిడుదుఁగదా. నీతను తెదకి తెచ్చి యిమ్ముని నన్నుఁ యుండిన దినార్థములో నీసతిని సాధించి తెచ్చియిత్తుఁగదా ? సుగ్రీవుఁడు నాయనంతరము వానరరాజ్యాధిపతియగుట యుక్తమేగాని యావిధమున నన్నుఁజంపి వానిఁకింబట్టుము గట్టుట నీకుఁ దగవుగాదు. ‘జాతస్యహింసా వోమృత్యు’ వను సంగతి యెఱుంగుదు. చావునకుఁగా వెఱుచుటగాదు ; నీసేతనెట్లు సమర్థింతువో సమాధానము వినఁగోరుదు. నోరెండుచున్నది ; ఇకమాటాడఁ జాలఁదని చెప్పి కాంతి దొఱంగిన మూర్ఖునిక్రియ వర్ణించిన మేఘులుట్లు మండిచల్లారిన యగ్నిచందానఁ దేజోహినుఁడును నిశ్చేష్టుఁడును నినాకుఁడునయ్యెను.

రాముడు వారికి సమాధానము చెప్పట.

రాముఁ డానిందావచనంబులనెల్ల శాంతముగా విని 'వారీ! నీకును నీయట్టివారికిని నిట్టిసంశయము గలుగునని యెఱుంగుదు. ఈసందేహములను దీర్చుటకును నీయవసానంబును బ్రశాంతమయముగా నొనర్చుటకు నిందువచ్చి తిని. అభక్ష్యవృగంబును జంపుట ధర్మమాయెఱివి. భక్ష్యాభక్ష్యవిచికిత్స వేటగాండ్రకుగాఁ జెప్పఁబడెను. నేను వేటాడుటకుఁగావచ్చి చిన్నజంతువైతి. ధర్మరక్షణార్థము నిన్నుఁజంపితిని. కావున నీయీనింద నిరవకాశము. నిష్కారణముగాఁజంపితి నెఱివి. మనకు వైరములేదనుట సత్యము. ఆదృష్టితోఁజూచినచో నీవధ నిష్కారణపూర్వకమేయగును. ధర్మంబునకు కత్తుత్సమిత్రత్వంబులు గణగవు. దుష్టత్వమెందున్నను ధర్మము దానిని వదలదు. దుష్టశిక్షణమే ధర్మరక్షణంబగు. నీయందు దుష్టత్వముగలదు గావున నిన్ను వధించితిని. రాజ్యాధికారము వహించిన నీకింతమాత్రము తెలియదా! చెట్టుమాటుననుండి చంపితి నెఱివి. నీవరబలమునాకుఁగ్రోత్తగాదు ఎనుట నిలిచినవానిక క్తి నెల్ల నీవుగ్రహించువు. నీయీవరంబును దేవతాంతరరూపమున నేనిచ్చినదేగదా. నాయిచ్చినదానిని నేనే తప్పనగునా? నిన్ను వధించుట తప్పదగుటవలనను నీవరము వమ్ముగారాదుగావునను నిన్నుట్లుపాయాంతమున వధించితిని. అధర్మమిందేమియు లేదు. పరాజ్యులుని వధింపవచ్చునాయెఱివి. ఎప్పుడు నీవు ధర్మపరాజ్యులుండవైతి నో యప్పుడే నీవువస్యుడవైతివి. వస్యుఁడెందున్న నెట్లున్నను వధింపనగును. అది యధర్మముగాదు. వారీ! నీగావించిన యధర్మమేమందునా? ధర్మతత్త్వము పరమదురేయము. సమస్తభూతాంతరవర్తి యాపరమాత్మ తప్ప నన్యులు ధర్మముయొక్క కలరూపు నెఱుంగనేరరు. పరమధార్మికులకుఁ గూడ ధర్మరహస్యము సంపూర్ణముగా గోచరింపదు. ప్రాయశ్చయముగాఁ బ్రాణులయంతఃకరణము రాగద్వేషమలి నావృతమై యుండును. అందువలన ధర్మము వారిచి త్రములందు సమగ్రముగా స్ఫురింపదు. ఒకవేళ స్ఫురించి నను దానిని రాగద్వేషములు గప్పిపుచ్చుచుండును. అందువలన వారు విపరీతబుద్ధులై వర్తింతురు. ఎంతపరిశుద్ధముగా వృద్ధయదర్పముండునో యంత స్ఫుటముగా ధర్మవస్తువుండు ప్రతిఫలించును. వారీ! నీయంతఃకరణము రాగద్వేషకలితమైయున్నది. ఇప్పుడేని వానినవలఁద్రోచి నావదించు

సూక్ష్మార్థమును విని నాయొచ్చినది ధర్మమేకాదో నిశ్చయంపుము. అన్నయు గురువును దండ్రీకానియగుదురు. తమ్ముడును గుణవలతుడగు శిష్యుడును పుత్రునకుఁ దుల్యులగుదురు. సుగ్రీవుడు నీకుఁ దమ్ముడు గావున సుతప్రాయుడయ్యెను. వానిభార్యనీకుఁ గోడలగును. కోడలనఁగాఁ బుత్రీ సమానురాల. ఆమెతో నీవు రమించుట పుత్రీకతో రమించుటయ్యెను. ఇది మహాపాతకమగునోకాదో విచారింపుము. అన్నభార్యను దమ్ముడును దమ్మునిభార్య నన్నయఁగూడుట మీ కులాచారమందువా ? పతిచచ్చినప్పు డామర్యాదను బాటింపనగునేగాని సభర్తృకయెడ నది పాపఁగదు. ధర్మము నతిక్రమించిన నాడు రాజు శిక్షింపక తీరడు. ధర్మాతిక్రమదోషములు సామాన్యములనియు నుత్కటములనియు రెండు విధంబులు. ఉత్కటదోషములకు వధయే యనురూపశిక్షయని మన్వాది మహర్షులు విధించిరి. నీదోషము రెండవక్లాతిలోఁజేరును. ఆకారణంబున నీకిట్టి శిక్షవిధింపవలసివచ్చెను.

శిక్షాధికారము రాజునకుఁ దగుఁగాని నీకుఁడగదందువా ? భర్తకుడు రాజ్యపరిపాలన మొనర్చుచున్నాడు. పరిపాలనసౌకర్యాధ్యము రాజులు తమ ప్రతినిధులను దేశమందచ్చటచ్చట నియమింతురు. మేము నట్లే నియమితులమై ధర్మరక్షణార్థము సంఘరింతుము. రాజయొక్క ధర్మము తత్ప్రతినిధులందు స్వతసిద్ధము. ఆకారణంబున నేను నిన్ను శిక్షించుటయ్యెను.

వారి! నీవధకుఁగల లౌకికధర్మాత్మకంబులైన కారణంబులను దెలిపితిని. పరమార్థకారణంబుండుగలదు. అది మహారహస్యమైనను నీకు మనశ్శాంతిని గూర్చునిమిత్తము తెలిపెదవినుము. నిర్జరాదులు రావణాసురునకు నోర్వలేక బ్రహ్మపురస్సరముగా వచ్చి నన్ను శరణుగోరిరి. మర్యాద తారమెత్తి వానిని వధింపుమని ప్రార్థించిరి. దేవతలప్రార్థనము ధర్మయొక్కముగావున సంగీకరించితిని. ఆకార్యాధ్యము దేవతలు వారివారి యంశంబుల వానరులుగాజనించి నేనవలె రించినప్పుడు నాకుఁ దోడ్పడవలసి నదిగా నప్పరమేష్ఠి యాజ్ఞాపించెను. బ్రహ్మకట్టడి మేరకు యిందు, యిందు లన యంశంబున నిన్ను బుట్టించెను. నీవు నాకు సహాధుపడుటకు మాటుగా గురవైరితో మైత్రియొనర్పితివి. రావణునితో యుద్ధము జరుగనున్నది.

నీవు నీమైత్రికారణమున వానిపక్షమున నుండక తీరము. ఇది పితృద్రోహమును దేవద్రోహము రెండునగుగదా. ఈ నీపాతకము నిన్నిప్పుడు హరించెను. అజ్ఞానవిమూఢమైన నీయంతరాత్మ కిది యింతకుఁ బూర్వము గోచరింపకున్నను దెలిపిచెప్పితినిగావున నికనైనను నీవు నీయపరాధమును గ్రహించి ప్రకాంతి నొందుము. వాల్! నాకార్యము ధర్మమాలమో కాదో తెలిసినా ?'

మఱియుఁ బాపకర్మలు రాజదండితులగుదురేనిఁ బ్రకాంతపాపులై స్వర్గముఁబడయుదురనియు దండులను శిక్షింపకున్నచో వారిపాపము రాజులను జెందుననియు మనువు కానించెను. తొల్లి శ్రవణుండనువాఁడు నీవలఁ బాపమొనర్పఁగా వానికి మాపూర్వీకుఁడు మాంధాత మహాభయంకర శిక్ష విధించెను. ఇట్టి నిదర్శనము లెన్నోగలవు. పాపులకు శిక్షారూప స్రాయశ్చిత్తము మేలు నేయునేగాని వేలుగాదు..

నిన్నుఁజంపుట హింసగాదాయుంటివి. అత్మలాభార్థము నిన్నుఁ జంపియుండు నేని యది హింసయగును. అట్టిగోరికయే నాకు జనింపదు. ధగ్మరక్షణార్థము నీకు వధరూపశిక్షయయ్యెను. ఇదిహింసయొట్లుగును ? గుగ్రీవునిమై త్రిఁగోరి యిట్లానర్చుట స్వలాభార్థముకాదాయని శంకింతువా? అన్యసాహాయ్యము నాకు వలయునో లేదో నాచరిత్రయే చెప్పను. మాట మాత్రము చెప్పియున్నచో నీతను దినార్థముతోఁ గొనివచ్చి యిచ్చియండ్ల నాయని వదించితివి. నీవు శిక్షార్హుఁడవు. అట్టివలన నాకార్యమును సాధింపరాదు. నిన్నందులకు నియోగించుట ధర్మాతిక్రమమగును. మఱియు నీవలనమేలుపొంది నిన్ను శిక్షించుట కృతఘ్నతయగును. కావున నిన్నుఁ గోరనైతిని. వాల్! నాతత్త్వమును నీవొనర్చినయధర్మమును రాజవిధిని సమస్తము సమగ్రముగా గ్రహించి ప్రకాంతాత్ముఁడవై పామృతమున.

వాల్! తన యపరాధము శంకించుట.

వాల్! యామహా నాకర్మములకర్ణించి ధర్మస్వరూపమును నిజాపరాధరహస్యమును గ్రహించి చేదోయిఁజేర్చి 'రామా! నీవచనములు శత్యపూతములు ; సర్వజ్ఞునకు నీకు బదులాడఁగలరా ? అజ్ఞానవశంబునను శరబాధవలనను మతి చెడి నాపరికిననిందావచనములను నైది నన్నుమన్నింప

వేడుదు. రామా ! నీయట్టిదృష్టార్థ తత్వజ్ఞుండును బ్రహ్మహితరుండును గలుగఁడు. కార్యకారణసిద్ధాంతంబులందు నీబుద్ధి యవ్యయంబును మహాప్రసన్నంబునై యుండును. ధర్మబాహ్యునిఁ బాపాత్ముని నన్ను క్షమించితిని ధర్మిష్ఠయైన నీవాత్మున నుడివి కాపాడుము. మహాత్మా ! ఒక్కటి ప్రార్థింతును. నన్నుఁ గూర్చిగాని తారనుగూర్చిగాని యాత్మబంధువులనుగూర్చిగాని నాకు దుఃఖముగలుగదు. అంగదుఁడను పుత్రుఁడు నాకుఁ గలఁడు. ఆకూన నన్నుఁ జూడక నిమిసంచేని నిలువఁడు. వానినెంతో గారాముతోఁదెంచి లాలించుచుండు. నాకై వాఁడు వాపోయి కృశించును. ఆబుడుతను నీచేతనుంచి పోవఁచున్నాను. సుగ్రీవునట్లు వానిని రక్షించు భారము నీపయినున్నది. భరత లక్ష్మణులనువలె సుగ్రీవాంగదులను గూడఁజేమించి రక్షింప వేడుదు. ఇదే నాచరమ ప్రార్థనము. నావలన నాపత్ని తార సుగ్రీవునకు నపకారిణియయ్యెను. అతఁడు నామీది యీసును నాతారపయిఁ జూపకుండునట్లు చేయుము. రామా ! నీచేతి మరణంబును గోరి యుంటిని. నామనోరథము ఫలించెను ; అని సామ సంపన్నముగా వచించెను. రాముఁడు వాలిపయిఁబూర్ణకటాక్షపీక్షణంబుఁ బఱపి 'వానరాగ్రణీ ! ప్రార్థనము దురతిక్రమణీయము. యథార్హ వండన మొనర్చుటవలన రాజును దండతుడై దోషియు సిద్ధాంతగడుదురు. నీపాపంబులెల్ల నశించెను. అంగదుఁడు మావలనఁ బుత్ర వాత్సల్యంబనుభవించును ; సంశయము నలదు,' అని యూనివచించెను. వాలి యంతటఁ బ్రహృష్టాంతరంగుడై 'పాహి పాహి దేవా !' యనుచు జీవితాంతమోహమునొందెను.

తా రా వి లా ప ము.

వాలియట్లుయినంతట వానిపరివారంబు యూధవంబులుచన్న మృగతండంబుల చందంబున భయాక్రాంతమై హుటాహుటిఁ బరువెత్తి, పతియనధకుఁగా శోకకర్మితయై పుత్రునితోడను, సహతులతోడను రణభూమికి వచ్చుచున్న తారకు మార్గకుభ్యంబున నెదురై 'తల్లీ! వలదువలదు, పోవలదు ; మరలిరమ్ము ; బ్రతికి యున్న శుభ్రంబులు పడవవచ్చునండు. ఏకపుత్రకపు ; వానినిఁగాపాడుకొనుము. వాఁడు మనెనేని యదేనీకుఁ బదివేలు. అంతకుఁడు రామరూపంబునవచ్చి వానరేశ్వరుని జంపి కొని

పోవుచున్నాడు. వజ్రకల్పమైన రామబాణంబునకు చాలి కూలుటఁ గాంచి మాబలగ మెల్ల జీకాకుపడి పఱచెను. ఆహ్వా! ద్వారములు మూయుంపుము ; అంగదుఁడు రాజ్యముఁగట్టుము ; మేమెల్లరము చానిని గొలిచి యుండుము ; జాగువలదు. శత్రువులు కిష్కింధనాక్రమింపనున్నారు. నగరము పగతుఱచేతఁబడెనేని మనకు నిలువనీడయైననుండదు. వారికి చెఱచి యడవులుపట్టి భార్యావిరహంబునఁ బొగులుచున్న మనజ్ఞాతులు కసి తీర్చుకొన వేచియున్నారు' అని చెప్పెను. తార వారిమాట వినక 'మహానుభావుఁడు నాభర్త చన్నతర్వాత నాకుఁ గొడుకేల ? రాజ్యమేల ? జీవమేల ? నాపతిచరణంబులే నాకు శరణం బని పలికి, వారియొద్దకుఁ జని వానిని గాంచి తలమోచుకొనుచు తొమ్మిది గుద్దుకొనుచు 'హా ! నాథా ! ఇఁక నాగతియేమి ? అహో ! నీశార్యమేమయ్యెను ? మాయావిని జ్ఞాన మాత్రంబున హరించిన నీబలమేమాయెను ? పర్వతంబులతో నోమనగాయ లాడుచుండవు ; సప్తవాయువులకు నందని వేగఁబునఁ బఱచువు ; ఆలావే మయ్యెను ? ప్రళయ జీమూతసంఘాతధ్వనికి మించిన నీగర్జనంబునకు భూతింబులెల్లఁ దల్లడిల్లును ; పరాక్రమంబున దేవాధినాథునిగూడ మెప్పించితివి. అట్టినీకు నేఁడిట్టి గతిగల్గెనా ? కటా ! జీవితేశ్వరా ! వర్షించిన మేఘంబువలె నైతివి. అయ్యో ! వలదని యెంతో బలిమాలితిని. నామాటఁ జెవిఁబెట్టవైతివి. బ్రాతృభార్యాపహరణరూప పాతకంబునీకు మృత్యువయ్యెనా ?—హా ! రామా ! హా ! లక్ష్మణా ! ధర్మత్రాణులు మీరుగావించినది యకార్యంబనఁజాలను. సుగ్రీవా ! ఇందు నీ తప్పేమియు లేదు. నాభర్త యాత్మదోషంబునకు బలియయ్యెను.—హా ! వీరాగ్రణి ! నీసతితోఁ బలుకవేల ? అపరాధమేదేనిఁ గావించితివా ? కయిమార్పు మన్నింపుము. నాకరేశ్వరా ! నాకన్నఁ బుడమిమే నీకుఁ బ్రియతరమయ్యెనా ! కాకున్న భూకాంతనిట్లు సర్వాంగ పరివ్యంగమొనర్తువా ? నాథా ! ధృతిబుద్ధి నెడయని నీవు నీస్వర్ణాలోహణ మార్గంబునఁ గిష్కింధా నగరంబును విశ్రమస్థానంబుగా నిర్మించుకొంటివా ? ఒండువో నిష్వరవరంబును త్యజించి చనుదువా ? హృదయేశ్వరా ! మాతోడ నీవు విహరించుచున్న మధుపూర్ణవనంబుల నెవనివకఁబొనర్చితివి ?—హా ! సుఖమా ! నేఁటితో మనకు ఋణముతీరెను. సంతోషమా ! నీకుఁ బగయైతిని ;

దుఃఖమా ! నన్ను బలిఁగొనుము ; సోఁణమా ! ఇఁక దరలము.—అన్యోఁగీ
హృదయమా ! ఎవని యానలాలనంబుల నీవు మైమఱచుచుంటివో యా
దయకుఁడు నేలఁగూలటఁ జూచియు వీలవుగదా ! నీ కాఠిన్యమేమన
వచ్చును ? కటకటా ! నాథా ! నీవలన వానరాంగనలకుఁ గల్గిన భర్తృ
వియోగక్షేపంబు నేఁడు యాపుదాల్చి నాకీప్రతీకారంబానర్చెను. మనో
హరా ! స్వర్గకాంతాసమాక్షేపసుఖంబు విందుగాఁదలంచి మమ్మెల్ల వద
లివా ? నాథా ! దుఃఖముగాని దారిద్ర్యముగాని యెఱుంగని నీతారను
వైభవాగ్ని కుండంబునఁ బడఁద్రోసి పోనగునా ? జీవితేశ్వరా ! మమ్మెల్ల
కున్న మానఁ గాక ; వీప్రియసుతు నంగడుని దలంపవా ? వానికొఱకేని
మరలి రావా ? నీకొడుకునకు నిక దిక్కావ్వను ? — హా ! పుత్రకా !
నీతండ్రిమరిపెంబులు నీకుఁ దీరెను. ఇదే కడసారిచాపు.— నాథా !
బహుదూరప్రయాణంబును సంకల్పించితివి. నీకొడుకు నొక్కసారి శిరము
మూర్ఛిని యాత్వాకించి సందేశమేదేని వచ్చించి చనుము. సుగ్రీవా ?
నీకోర్కీ కొనసాగా ననుచు భర్తను గర్భంబుననుకొని విలపించుచుఁ
బ్రయోపవేశము నిశ్చయించుకొనెను.

హ ను మ ర తుఁడు తార మా ర యు ట.

హనుమంతుఁ డామెను సమీపించి ప్రాణలత స్వకర్మఫలహేతు
కంబులైన గుణదోషములయొక్క శుభాశుభంబుల ననుభవంపక తీఱును.
ఒకరి కర్మఫలంబు వేరొకరికి నాదు. నీకర్మఫలంబునకు నీవు వగచు టగుఁ
గాని పరులకై విలపింపనగునా ? ఇంతకన్న జెఱితనము గలదా ? నిరిగల
వాఁడు పరులలేమికిఁ గరుణింపఁడగుఁగాని దరిద్రుఁడు కరుణించియు ఫల
మేమి ? దేహములు బుద్ధురప్రాయములు. కర్మానుభవమునకుగా నవి
వచ్చుచుండును. భోక్తవ్యము భుక్తమైనంత నే యవి నశించును. ఎవ
రును కాశ్యపముగాడు. అస్థిరమునకై దుఃఖించుట వివేకముగాదు. ప్రా
యోపవేశము నిశ్చయించితివి. అపుత్రకశ్రీలకు సహగమనంబు నిచ్చ
గించిరిగాని పుత్ర వతికిఁగాదు. నీసంకల్పము భర్మసంయుతమో కాదో
సుంత విచారింపుము. అంగడుఁడు నీకుఁగలఁడు. అపుత్రుని జూచుకొను
చుఁ తత్పరమతిపై జీవితశేషమును గడపుము. శరీరంబులు పంచభూతా
త్మకములు ; భూతంబులకు సంయోగవియోగంబులు నైషమ. తత్కార్యంబు

నకుగా దుఃఖింపనేల ? నీపతి సకలకాన్త్రకోవిదుడు. దానమాన రక్షిత బహుజీవలోకుడు. ఆయన విజధర్మసాధిత పుణ్యలోకంబులకుఁ జనుచున్నాడు. వానికై శోకించుట తగదు. సమస్తవానరభల్లూక రాజ్యంబునకు నీవే నాథవై యంగదాదులకుఁ ప్రియముఁ గూర్చుము. నీయంద నంగడుడు రాజ్యభారము వహించుఁగాక. వారికి జరుగవలసిన యార్ధ్య దైహిక క్రియలను వానిపుత్రునివలన జరిపింపుము. సంతానముగన్న ఫలమదేగదా.

ఉ॥ ఎప్పటికేది యేరికగు నెవ్వఁజిలుంగ రెటింగి యుండియుఁజ్
దప్పకొనంగఁ జాలరిది తధ్యము సర్వకుభాకుభంబులుజ్
జొప్పడుఁ బూర్వకర్మముల చొప్పునఁ దత్పరిపాక వేళలం
దిప్పగిదొటఁ బ్రాప్తము సహించుటయొప్పు సమత్వబుద్ధితో॥

యని యూఁజుటఁ బలికెను.

తార యాఘాటించిని 'అంగదునివంత్రి కొడుకులు నూర్చుందురుగాక; నాకు వారు నాపతికన్న నధికులుగారు ? వానరరాజసంస్కారంబుగాని యంగదపట్టాభిషేకంబుగాని నాపనిగాదు. అందులకు సుగ్రీవుఁడే యధికారి. హరిసత్తమా! అంగదునిక్షేమలాభంబుల భారము నాపయినున్నట్లు భావింతువు. అది సరిగాదు. శుతనకుఁ దండ్రియే హితుఁడును బంధువు నగుఁగాని తల్లికానేరదు. తండ్రివెనుక యంతటివాఁడు పితండ్రిగలఁడు. నాపతిసేవయే నాకు నిహపరసాధనము. నాభర్త వీరస్వర్గంబునకుఁ బోవుచున్నాడు. వానిని సేవించుటకై నేనును జనుచున్నా'నని తన నిశ్చయమును వెల్లిపి వాలి శిరమును దొడపైనుంచుకొని 'నాథా! నీవైరులకు రణరంగంబున నీవు కల్పించుచుండిన కయనమే నీకునేడు సంప్రాప్తమయ్యెనా ? అదిగో! నీవీరులు నిన్నుచుట్టియున్నారు. చారికేని పలుకవా ? అయ్యా! అనాథనుగా నన్ను గావించి డిండిపోయెదవా ? కటా! కూరని వరించినందునకు నాగతి యిట్లామెను. తెలివిగలవారు తమకన్యల నెన్నడును కూరల కీయకుందురుగాక. అయ్యా! నాథా! నిన్నుజూచి గర్వపడుచుంటిని. నేటితో నాగర్వము సమసించెను. నీవే కాశ్యతగతివని నిన్ను మనసార కుక్రూషించుచుంటిని. అవియు నేటితో నంతరించెను.

దరిలేని శోకసాగరమున బ్రంగితని. ఎందఱుకొడుకులన్నను ధనధాన్యాది భాగ్యంబెంతయున్నను భర్తృహీనకు విధవాగర్వము గలక మానదు. నాథా! లాక్షరాగపరిస్తోమంటున్నట్లు రుధిరమండలంబున శ్రమనించితినా? అయ్యో! ధూళిరక్తంబుల బ్రంగిన నీమేను నాకవుంగిటు నిలవదు; నీ యెదనున్న బాణము గాఢపరివ్యంగభాగ్యంబునకు నన్ను దూరమొనర్చుచున్నది. హా! ఎంతదొర్భాగ్యురాలనోకదా! యని విలపింపజొచ్చెను.

హరిమంగళసమీప గారవనమాల విచ్చుట.

అంతలోన వారి సంత సృష్టిపడసి చెంగటనున్న యంగద సుగ్రీవులను గాంచి యందు సుగ్రీవుని దగ్గఱకుఁ జిరిచి 'నాయనా! నీకు నేనుజేసిన యెగ్గులను దలంపవలదు. కర్మవశంబున నాబుద్ధి వికారమొంది నాచేత నట్లుచేయించెను. 'బుద్ధికి గ్మానుసారిణి' యందురుగదా. బుద్ధిని జయించు రాదా యందువుగాఁజోలు. అంత సత్వశుద్ధి నాకుఁగలగను. ఆకారంబున దానికి లోనై యాగతిఁ దెచ్చికొంటిని. తమ్ముడా! భాగ్యసాహర్దస్థాభ్యంబులు మనయిద్దఱకు సమాకాలంబునఁ గలుగరాదని దైవసంకల్పంబుగాఁ దోచును. రాజ్యము; లక్ష్మి, జీవితము—మూడు నొక్కసారిగా నన్ను వీడఁచుచువి. ఇక వానరరాజ్యంబును నీవధిష్ఠింపుము. సుగ్రీవా! నాచరమకాలవచనంబొందుగలదు. అది నీకు సమ్యతంబుగాకున్నను నీవు దానినిఁ జేయక తప్పదు. ఈబాంబుడనాకుఁ బ్రాణాధికుండగుట నీకు స్పష్టము. ఇతనిని నీగర్భజనితునిగా నెంచి తండ్రి లేనికొఱతఁ గలుగనీయక కాపాడుము. తారాపుత్రుఁడు పరాక్రమంబున నీకు సాటియగును. రణరంగంబున వాఁడు నీముందు నిలవనోపును. ఈ తార యర్ధసూక్ష్మనిశ్చయంబునను భాషకాలోత్పాతంబుల సడిఁగాంచుట యందును మిక్కిలి సమర్థురాలు. అయింతి యభిప్రాయంబునకు వ్యతిరేకము గలగను. ఆబోఁటి నిశ్చయించి వచించునది సంశయింపక చేయుము. వత్సా! రామకార్యంబునకుఁ బానితివి; దానిని దలఁదాల్చి నిర్వహింపుము. అదిచేయజేసి ధర్మదూషితుండవును సత్యదూరుండవు నగుదువు. ఎన్నఁడుగాని రామునవమానింపవలదు; వానికోపంబునకు గుఱియగుదువేని తప్పక నకింతువు. సుగ్రీవా! దేవేంద్రదత్తమైన యీగాంచనమాల నామ రణాంతరము సహజకాఁతిని బామును. దానినివృధే గ్రహింపుమని

చెప్పెను. సుగ్రీవుడు తనయన్న సౌహృదంబున కంతయు దీనామ్యుడై 'అన్నా! నీమూట దలదాల్చి యొనర్తు' నని చెప్పి కాంచనమాలికను బుచ్చుకొనెను. అంత వారి యుగముని విలిచి 'నాయనా! దేశకాలంబు లెఱింగి ప్రియా ప్రియంబులకును సుఖదుఃఖములకును వ్యత్రాంతరంగుండవు గాక సుగ్రీవునకు వశవర్తియై యుండుము. వత్సా! నాయందువలె సుగ్రీవునందును విత్పభావంబున వర్తింపుము. సుగ్రీవుని కత్తువులతోఁగాని వానికత్తు మిత్రులతోఁగాని చేరవలదు. అన్నీహంబుగాని యతిన్నీహంబుగాని తగను. రాజపరమతివై యింద్రియంబులనెల్ల వశమందుంచుకొని మెలంగుము. ఇంతకన్నఁ జెప్పఁదగిన హితవులే దని బాణవ్యధావ్యగుడై తల్లడిల్లసాగెను. వానియనుచులు చుట్టి 'వానరేంద్రా! గోలభుండను గంధర్వపతితోఁ బసునేను వత్సరంబులు దివారాత్రంబులు పోరి వానిని వధించి మాధయంబులుడిపితివి. ఘనదుగ్ధంబులు పరాధీనుగుచున్నవి. ఇక మాగతి యేమి?' అని వాపోవసాగిరి.

నీరుడు మునుపవచ్చి వారి మురంబునుండి రామబాణంబు నూడఁ బెఱికెను. ఆగాయంబునుండి రక్తధారలు ధరాధరంబునుండి గైరికధాతు మిశ్రజలధారలు వోరెఁబ్రవహించెను. ఆరుధిరవాహినిని జూచినంతనే తారా నయనగోళంబులు బాష్పధారలను బలిదేహఘాతాని గడుకుటకొయన వర్షించెను. ఆమె సుతుని జీరి 'పుత్రా! నీతండ్రియామరణావస్థను జూడు. ఇదియెల్లఁ బాపకర్మభవవైరపరిణామము. నీజనకుడు తరుణార్కగాత్రముతోఁ బరలోకమునకుఁ బోవుచున్నాడు. వానికి నమస్కరింపు' మనెను. అంగడుడు వారిపాదంబులకు మ్రొక్కినను. అంతటఁ దార పతిపయి వ్రాలి 'నాథా! సంగ్రామయజ్ఞమునర్పి రామప్రసారణంబువులందు నవబృథ సన్నానము గావించితివి. భార్యావిరహితంబుగా నిట్లుచేయుట తగునా? రాజేంద్రా! మృతుండైనను రాజ్యలక్ష్మి నిన్ను వదలదు. అయ్యో! నాచేలతనమే యంతకుఁ గారణమయ్యెను. నిన్ను యుద్ధంబునకుఁ బోనీయకున్నచో నాకీగతి గలుగదుగదా' యని యేడువసాగెను.

సుగ్రీవుడు వానియై యనుకొనమొందుట.

సుగ్రీవుడు తారాదుఃఖంబునకుఁ దాను కారణమగుట కంతయు వగనుచు రాముని సమీపించి 'రఘువంశోత్తమా! నీ పతివచ్చెలెను : నాకు

రాజ్యము వచ్చెను. కాని, తారకడుపునఁ జిచ్చు రగిల్చి కిష్కింధానగరంబును శోకసాగరంబున ముంచి యంగదునకుఁ బితృవియోగదుఃఖంబును గలిగించి యెల్లరకొప్పించి పడసిన యీరాజ్యమొండె రాజ్యభోగంబులొండె జీవితమొండె నాకువలదు. నాయన్నకైన నాక్రోధంబిప్పుడు దుఃఖముగా మఱును. ఈ నెత్తుటికూడు దినుటకన్నఁ కందమాలంబుల జీవితశేషంబును గడపుదును. 'సుగ్రీవా ! నిన్ను జంపుటలేదుపామ్యు' అని నాయన్న నన్నుఁ బ్రాణముతోఁ బంపిన కృతజ్ఞతనుగూడఁ దలఁపవలెని. నాయన్న దురాత్ముఁడును గృతఘ్నుఁడును గలుగఁడు. లోభియై యన్నను శేతుహరఁజంపిన యీపాపాత్మునకు నిరయము తప్పదు. భ్రాతృభావసౌజన్య ధర్మంబులు నాయన్న కే తగుఁగాక నావంటి కామక్రోధవశవల్లకే దగవు. ఇంద్రుఁడు విశ్వరూపవధచేత నెంతపాపంబు నొడిగట్టెనో నేనును నాయన్నను జంపి యంతకు వేయిమడుంగులు పాపంబును సంపాదించితిని. ఇంద్రుఁడు వరదాతగావున వానికలుషంబులు స్త్రీలును భూమియు వృక్షంబులును జలంబులును వరాభిలాష వెఱపునఁ బండికొనెను; సురరాజులు తనపాపంబును బాఁకొనెను. నాకట్టి సుకృతము గలుగదు. నాకన్యయు కులనాశకింబును ధర్మబాహ్యంబును గావున బ్రజలు నన్న నమ్మి సన్మానింపదు. ప్రజానురాగము లేనివాఁడెట్టి యధికారంబునకునుఁ గొఱుగాఁడు. భ్రాతృవధారూపమస్తేభము సంతాపదంతంబులను నాయొడఁ గ్రుచ్చి నన్ను హింసించుచున్నది. ఆలు చన్న మఱియొకతెను బడయ వచ్చునగాని సహోదరుఁడు చన్న మఱియొకనిఁ బడయఁగాదు. అయ్యో ! ఈకూన యంగదుఁడు పితృవియోగ దుఃఖంబునకు జీవించునా ? అంగదునియందుఁ దారాజీవములు లీనమైయున్నవి. ఇంద్రుఁడు శేతులెచ్చి మొండికట్టియైనై నేను మచుటకన్న నాపాపప్రాయశ్చిత్తంబుగా నన్నికే సమర్పించుకొని నాయన్న కడ కేగుదును. వీరాగ్రణీ ! నేను లేనికొఱత నీకుఁగలుగదు. ఈవానర వీరులెల్లరు నీ పనుపు చేయుదురు. నా ప్రణయంబంగీకరింపు' మని శోదన మొనర్చెను.

రాముడు తారాసుగ్రీవుల సూర్యులు.

రాముఁడు సుతవడి విచారగ్రస్తుడై యుండి తారను డాయఁబోయెను. రాముఁడు వచ్చుటఁజూచి వానరమంత్రులు తారను బలిపైఁ

బడియేచ్చుచున్నదానిని బలవంతముగా లేవనెత్తి యీవలికిఁ గొనివచ్చిరి. ఆకాంతామణి రామునిఁ జూచి శోకసంభ్రాంతశరీరభావయై 'మహాత్మా ! నీప్రభావంబుప్రమేయము ; నీశక్తి దురాసదము ; నీయట్టి జితేంద్రియం దును ధార్మికోక్తమందును గలుగఁడు. దుష్టసంహారార్థము లీలామాచుష శరీరంబును గ్రహించితివిగాని నీకు జననమరణంబులులేవు. మహానుభావా ! ఏబాణంబున నాపతిని వధించితివో యాబాణముచేతనే నన్నుఁ గూడ వధింతువేని నేను నాప్రియునొద్దకుఁ బోయెదను. నీవు లోకాభి రాముఁ డవు ; వారిని గూడ రమింపఁజేయుట నీపని యగుఁగదా. నేను లేకున్న నాపతి సంతసింపఁడు. వీరాగ్రణికి నాపతికి వీరలోకంబున నానాశృం గారవతులు గలరందువా ? వారెందఱున్నను నాపతి నన్నే స్మరించుచుం దును. భార్యావిరహ దుఃఖమెట్టిదో నీకుఁ జెప్పనక్కఱలేదు. జాగు వలదు ; నామవవి నేయుము. స్త్రీహత్యయని వెఱుకువా ? అభయము వలదు. భాగ్యాభర్తలకు వేఱుపాటుగలుగదు. పతి తనపతి యాత్మయ గును. పతివధవలననే సతీవధయు సిద్ధించెను. నన్నిప్పుడు నీవు వేఱుగా జంపుట లేదు. మఱియు దానములలోనెల్ల భార్యాప్రదానంబుత్తమోత్తమ మందురు. నన్ను నావారికిచ్చుటవలన నీకిట్టిమహాదాన సుకృతంబుగూడ గలుగును. ఎల్లువిచారించినను నాప్రార్థనంబానర్చుట నీకు గుణమగునే గాని దోషముగాదు. మఱియొకరహస్యముగూడఁ గలదు. వారిని వధించుటవలన నీకు వీరవధాదోషము కలిగినను కలుగవచ్చును. నావధము తద్దోష సాయశ్చిత్తమగును. రామా ! అపన్నులను రక్షింతునని దీక్షవహించి తివి. ఈయాపన్నురాలిని రక్షింపవలదా ? సమదర్శికి నీకు భేదభావము తగునా ? నీవు చంపనంతమాత్రాననే నేను జీవింతునని తలంపకుము. ఆమాటకల్ల. రేపుకానున్నపని నిప్పుడే చేయఁగోరితిని. అంతమాత్రము నాయందుఁ గనికరింపు' మని దీనాలాపంబులాడెను.

రాముఁ డామాటలెల్ల విని 'వీరపత్నీ ! కూరులకుఁ దగనిమాటలు నీనోటరానగునా ? సుఖదుఃఖంబులు పూర్వకర్మఫలములు. వానిననుభవించు పకటితమ. వానిననుభవించుటకుఁగా జీవులు తత్తదోగ్య శరీరములతోఁ బుట్టుచు గిట్టుచు నడుతురు. భోక్తవ్యకర్మంబు నశించుదనుక యీ చుట్ట గొలుసు తప్పదు. దీనికిఁగాఁ జింతించియు ఫలములేదు. నీకొడుకు యవ

రాజుకాగలడు; నీసౌఖ్యంబునకు గొడువయండదు. వాలి మహా కూరుఁడును ధర్మవరుండును గావున వానికి వధాత్మకమరణంబు సంభవించుట తగదని వగతువా? అతఁడెంతవాడైనను వానికర్మపరిసమాప్తమట్లున్నది. దానివెనుక తప్పింపగలదు? బుద్ధికాలినివి నీకుఁజెప్పవలయువా? యని చెప్పి సుగ్రీవాదులను జూచి 'చచ్చినవారికై మిరిట్లు దుఃఖపరితాపంబులు వడుట మృతులకు వేలుగాదు. ఇంక జరుగవలసిన కార్యంబులకు నుపక్రమించుట యుక్తము. జ్ఞానవంతులుగూడ నిట్లే పరిదేవనంబొనర్తురేని మీకును బ్రామర్యమును భేదమేమి? సమస్తస్పృహకి నియతి గలదు. నియతి ప్రకారము సర్వకార్యంబులు జరుగుచుండును. భూతంబులు గూడ నియతికిలానై వర్తించుచుండును. నియతిని దాటురాదు. ఎవడుఁగాని దేనికిని గర్తగాఁడు. ప్రేరకుఁడునుగాఁడు. సమస్తముఁ గాలానువర్తమై యుండును. కాలమునే నియతియని చెప్పుదురు. కాలము సర్వస్వతంత్రమైనది; దానికి మడ్భావవికారములుగాని స్వపరతారతమ్యములు గాని దయా దాక్షిణ్యములుగాని బంధమిత్రాది సంబంధములుగాని గలగవు. కాలమే యీశ్వరస్వరూపము. కాలరూపుడైన యీశ్వరుఁడు సమస్త కారణంబులకును మూలకారణమై యుండియు నిర్గుణుఁడుగా సాక్షిమాత్రుఁడుగాఁ దనరారును. సృష్టియెల్ల నీశ్వరునివలనఁ గలుగుచున్నది. అట్లు నుటవలన స్పృహకి నీశ్వరుఁడే కారణంబని యూహింపకుము. వానికరణత్వంబు నిమిత్తమాత్రముగా నుండును; అనఁగా నీశ్వరసంకల్పము సృష్టికిఁ గారణమగుచున్నది. ఈసంకల్పమన్ననో లీలామాత్రమే గాని వేఱుగాదు. ఈలీల యవాక్మానసగోచరము. తావన్మాత్రకర్తృత్వముల యీశ్వరుని వలన వానినైసర్గికకర్త సృష్టిరూపమునఁ బ్రవర్తల్లి స్వతంత్రించి వర్తించును. అవర్తనబింద్రియవ్యాపారరూపముగానుండును. ఈవ్యాపారము యొక్క సదసర్వరిణామంబులుగా సుఖదుఃఖములు గలుగుచుండును. ఇంద్రియములు జడములు గావున వానికిట్టి స్వాతంత్ర్యకర్త యెట్లుఁజచ్చునని శంకింపవలదు. జడములైనను వానికట్టికర్త యీశ్వర సాన్నిధ్యమువలననే గలుగుచున్నది. ఈపరమరహస్యమెల్లరకు గోచరింపదు. అది గోచరింపకపోవుటయే యజ్ఞానమగును. ఈయజ్ఞానకారణంబున జనలు తమ సుఖదుఃఖాదులకు నన్యలను గారణభూతులుగా వచించురు. సుగ్రీవా!

ప్రస్తావనకంటెను, దత్తార్థమును సుంత నూచించితిని. నీవృథాదుఃఖంబు మాని కర్తవ్యంబు నూహించు' మనెను.

వా రి ద హ స న ం హ ర ము

రామునిమాటను లక్ష్యబుడందుకొని 'మిత్రమా! సుగ్రీవా! వారికిఁ బ్రేతకార్యంబులు నిలువరాదు. దహనసంస్కారంబులకు వలయు శుష్కకాష్టంబులను దివ్యచందనాదులను సంతరించుటకుగా దారునకు సంగదునకు నాజ్ఞాపింపుము. అన్యులకు ధైర్యముచెప్పవలసిన నీచే యిట్లుగు దువేని యంగదునిసంగతి యింకఁ జెప్పవలయునా?' యని, తారునిజూచి 'నీవు చని శిబిక నెత్తించుకొని వేగము రమ్ము; శిబికావాహకులను నిశ్చయింపు' మనెను.

తారుఁడు చని శిబిక నెత్తించుకొని వచ్చెను. ఆశిబిక పక్షిమృగాది నానాచిత్రచిత్రితమై జాలవాతాయనంబులు గలిగి తరుణాదిత్యబింబములఁ బోనికందాచరలతోను బహువిధ పుష్పమాలికలతోను సమలంకృతమై యుండెను. వానరకూరులు కొందఱు వాలిశవంబును వస్త్రపుష్పాది సమస్తా లంకారశోభితంబుగా నప్పలక్రియించుచిరి. శవవాహకులు పల్లకినెత్తికొని తరలిరి. వానరసైన్యహోదనంబులును దారాదిశుద్ధాంతకాంతావిలాపంబులును నింగి ముట్టెను. ఆశిబిక యనురూప విభవంబుతోఁ జితిస్థానముచేరెను. శవమును జితిపైసెంచిరి; అంగదుఁడు కన్నీరునించుచు యధాకాస్త్రము తండ్రికి నన్నియుసఁగి యప్రదక్షిణము గావించెను. దహనక్రియలు ముగిసెను. అంత సుగ్రీవాదులు నదీతోయంబుల జలతర్పణంబులుగావించి రామునొద్దకు వచ్చి కయిమోడ్పులతో నిలిచిరి.

సుగ్రీవపట్టాభిషేకము.

హనుమంతుఁడు రామునకు భక్తిపురస్సరంబుగా మ్రొక్కి 'పితృ ప్రేతామహనైన రాజ్యంబును మీయనుగ్రహంబున సుగ్రీవుఁడు పడెను. అనుజ్ఞయేని వానరరాజు నగరు ప్రవేశించి సుహృజ్జననమాదిష్టఁడై కార్యంబు లొనర్పఁజెల్లును. మీరును గిష్టింధానగరంబునకు విజయముచేసి మీ చేతులార సుగ్రీవపట్టాభిషేకకార్యంబొనర్చి మాయర్చనలందఁజేడుదు' మని వినయమధురంబుగా నుడిచెను. రాముడది విని 'సామ్య! నీకోరిక

కంతయ సంతసించును. పదునాల్గుసంవత్సరంబులు పురముగాని గ్రామముగాని నేను ద్రోక్కరాదు. మీరు చని యథాశాస్త్రము సుగ్రీవునకుఁ బట్టముఁ గట్టుడని చెప్పి 'సుగ్రీవా! అంగదునకు యావరాజ్యాభిషేక మొనర్పము. శ్రావణమాసము వచ్చెను ; వర్షకాలంబాసన్నమైనది. ఇంక నాలుగుమాసంబులు వార్షికంబులందురు. ఈనాల్గునెల్ల నెట్టి యుద్ధోగంబునకును దగవు. అందాఁక నీవు కిష్కింధనుండుము. నేను నాతమ్ముని గూడి యీపర్వతమందుఁ గాలము గడుపుదును. ఈగిరి కందరము విశాలమును మహారమణీయంబునైయున్నది. అందు గాలిమథాసుఖము ప్రసరించును. దాని సమీపంబునఁ గమలీతృప్తలసమృద్ధంబులును బరిశుద్ధ బహూదకంబులునైన సరోవరంబులుండును. అచోట మాకంతయు నివాస యోగ్యముగా నున్నది. కార్తికమాసము వచ్చినంతనే మనకార్యంబునకుఁ బ్రయత్నింపుము. ఇదే మనసంకేత' మని చెప్పి వారి నెల్లఁబంపెను.

వానరులు సుగ్రీవునిఁ గిష్కింధకుఁ గోల్పోనిచనిరి. సగరవాసులగుంపుగూడి వానికి నతులొనర్చిరి. సుగ్రీవుఁడు వారి నెల్ల యథార్హము సంభావించి తారనూతార్చి పట్టాభిషేకమంగళంబునకు సిగ్గుఁడయ్యెను. సువర్ణశ్వేతచ్ఛత్రంబును గనకదండంబును ధవళచామరయుగళంబును నావారత్నంబులను మహామధులను క్షీగవృక్షంబుల ప్రసోహకుసుమంబులను దెల్లవస్త్రంబులను ధవళానులేపంబులను సుగంధిమాల్య గంధద్రవ్యంబులను మెట్టదామరలను బంగారుసేసలను గాక్మీరపుష్పమధు దధి ఘృతంబులను వాణి ప్రూజినంబును వారాహి చర్మపాదరక్షలను దదితరంబులను సమకూర్చిరి. కన్యకలు పదునార్గురు మైపూతలను మనశ్శిలామయతలకంబును గోరోచనంబును దెచ్చిరి. బ్రాహ్మణోత్తములు నానాభక్త్యభోజ్యంబులవలనను మణికనకవస్త్రంబులవలనను యథావిధి గౌరవింపఁబడిరి. మంత్రవిదులు వీతిహోత్రంబును గావించి దానిచూట్టు దరభలు పూచి చేల్చి బంగారు సింహాసనంబున సుగ్రీవుని దూర్వముఖముగా సమంత్రకంబుగాఁ గూర్చుండఁ బెట్టిరి. సుముహూర్తంబున గజ గవాక్ష గవళు కరభ గంధమాదన మైనది ద్వివిధ మానుమ జ్ఞాంబవాదులు నదీనదసాగరతీర్థంబులు కలిపి వృషభ కృంగంబులతోను బంగారుకలకంబులతోను సుగ్రీవుఁభిషేకించిరి. వానర

శ్రీమల సత్తుస్తనాదంబులు మాటుమ్రాగెను. అంత సుగ్రీవుడంగడుని సందిటఁగూర్చి రామాజ్ఞానుసారముగా వానికి యావరాజ్యాభిషేక మొనర్చి వానరలోకంబునకు సంతోషముఁగూర్చి రామునొద్దకుఁ బోయి సంగతి వానికివిన్నవించి వానియనుజ్ఞ పడసి వచ్చి రుమతోడ సుఖముండెను.

రాముడు పృథ్వీవణగిరియందు వసించుట.

రాముడు తమ్మునిచెంటఁగొని ప్రసవణపర్వతంబెల్లఁ గలయందరిగి యందొక శిఖరంబును గాంచి 'లక్ష్మణా! ఈశిఖరము వివిధవర్ణశిలామయంబును నానాగైరిక ధాతువంతమునై నెలయేళ్ళతోడను జాజి మొల్లమున్నగు పూఁదీచెలతోడను నిండి మహారమణీయముగానున్నది. ఇందలి పక్షిరుత ములు సప్తస్వరంబుల వీనులకు విందుసేయుచున్నవి. అదిగో యటఁ బెద్ద గువాగలదు. గానిచెంగట తామరకొలనున్నది. గుహాప్రవేశమార్గంబీకాన్య దిశయందును తద్ద్వారము నిర్వృతిదిక్కున నున్నది. గావున వానజులుతగులదు; చుటియు దానిపశ్చిమభాగము మహోన్నతమై పెద్దగోడవలెనున్నది. ఆ వలనఁ జలిగాలి రాఁజాలదు. ఆబిలముముంగిట విరివియైన నల్లబండ గలదు; ఊత్తరభాగంబున విరిసినకాటుక రాశిఁబోని శిఖరమున్నది; దక్షిణంబున పెండవల్లలాసమాయననొప్పు శిఖరంబు నానాగైరిక ధాతు విరాజితముగలదు. తూర్పున జీవతరంగిణి ప్రవహించుచున్నది. ఈ ప్రాచీవాహిని తాలతమాల హింతాల కేతక వానీర చంపకాశోక తిలక వరుళాభిరామతీరమై త్రికూటంబున జాన్నువి వలెఁ జెన్నారెడు. నదీగర్భంబున బురుద యంతయుఁ గాన్పింపదు. ఈర్షురీమతల్లి తీరవృక్షవాటీసమాకలితయై వస్త్రాభరణాలంకృతయగు ప్రమదారత్నంబును దలపించుచు పరస్పరాసక్తచక్రవాక స్సనియుఁ బులిస శ్రోణియు విహగరుతకింకిణీ కలకలనాదయు హంస దరస్మితయునై చూడఁజూడ ముచ్చట గొలుపుచున్నది. ఇందొకచోట నిందీవరంబులు నొకతావున రక్షితృలంబులు నొకచాయఁ బుండరీకంబులుఁ బాంపారుచు నదీభావగతులను దెలుపుచున్నవోయననున్నవి. నవీరమణికి వనలక్ష్మీకూర్చిన మాలికయోయనఁ జందనపంక్తులొప్పారు కిష్కింధయు నిటకుఁ జేరువనున్నది. ఇందు వసంత' మనెను. లక్ష్మణుడెట్లయనెను. వాడందు నివాసముండిరి.

రామ న విరహ వేదన.

ప్రసవణ పర్యటించిట్లు ప్రకృతికి క్రిసంపదలకు నిలయమైయెంతయు శాసయోగ్యముగానున్నను రామునకు నచ్చట సుంతయు హాయి గలుగ దయ్యెను. అందలి నదీనదంబులును లతాకుటీరంబులును సరోవరంబులును హానికి సుఖప్రతిపాదకంబులగుటకు మాటుగా విరహోద్దీపకము లయ్యెను. అతాపాగ్ని చాలదోయన్నట్లు చంద్రుఁడు పొడిచివచ్చి మంటలు రేపి రామునకును నిద్రకునూఁ బగ నేయసాగెను. రామాడట్లు దుస్సహ విరహ వేదనాదీనుడై పరితపించుచుండఁగా వాని దురవస్థను లక్ష్మణుఁడు గాంచి “పీరాగ్రతీ! డీలపడసినగునా? వ్యసనకి నెల్ల కారణంబుల విఫలించుట నీకుఁడెల్లయదా? ఏపనియైనను దైవానుకూల్యంబున సిద్ధించును. దైవపు రాయణత్వంబున నీకు సాటిగూఁదు. దైవానుగ్రహంబునకు ధర్మవిష్టయెంతయు మూలమగును. ఎల్లధర్మంబులకు నీవు జీవభూతుండవు. ధర్మ నిష్ఠయన్నను గార్యసిద్ధికిం బయత్నంబు సాధనంబగు. ఇవన్నియు నీయెడ సంపూర్ణంబులు. ఇన్ని గలిగియు నీవు కార్యసాధనంబునకుఁ బ్రయత్నింపక దైన్యంబునొందనగునా? నీవిక్రమంబునెల్ల మూర్తిభరింపఁ జేసి రావణుని సఖాంధవనధకు యత్నింపుము. శోకార్తుడైన నొందులకు నోపవు. అన్నా! నీకు రావణుండొక లెక్కగాదు. ఈసంగతి యెఱింగియుఁ జెప్పుటలయందువా? నివుణుగప్పిన నిప్పు నావలకులజేరఁ బ్రజ్వలించేయనట్లు ప్రసూతమైన నీచి క్తంబును బ్రబోధింతు? ననెను.

వర్షర్తువర్షనము.

రామాఁడు తమ్ముని విని ‘సామిశ్రీ! స్నేహస్నిగ్ధుండగు వీరునకుఁ దగినట్లు వచించితని. అదనునచ్చినప్పుడు నాతేజము ప్రకాశించును. దానినిగూర్చి సంశయములేదు. మనయుద్వేగమంబునకు వర్ష కాలంబుద్ధు వచ్చెను. దానిని జనశమ్మతి. అంతలోన సుగ్రీవుండును వానిరాచకార్యమును దిద్దికొని మనకుఁదోడగును. లక్ష్మణా! అదిగోచూడుము.

“మ॥ ఉరుధుర్మృగు విఘాతసుబహిత విశ్వోల్లాసమై సంచల త్వరసాంభోద నినావతూర్వరవమై చంచద్యలాకాగరు ద్భరలీలానవ చామరస్పూరణమై పగవ్య సామ్రాజ్యమై ప్సేరమామందిరమై యుదగ్రభిని హింఘాతపత్రంబులకా?”

తమ్ముడా! గగనకామిని సముద్రజలంబులను రవికరంబులఁ గ్రోలి
కార్తికాద్యాషాఢమాసపర్యంతము నవమాసములు చూలుచున్నది. యదిగో
యిప్పుడు రసాయనంబును బ్రసవించుచున్నది. మేఘుపక్షులు సోపా
నంబులట్లు చదలఁజెలువఁతుడు. ఆమెట్లపయిఁజని నూర్యభగవానుని గొండ
మల్లెదండలతోను నేలుమద్ది పూమాలలతోను బూజింపనగును. నీరదళక
లంబులు వర్షించి యల్పజలవంతంబులగుటంజేసి వెల్లపాటి సాయంసంధ్యా
రాగ ప్రసారంబున తక్తమధ్యభాగంబులను బాండురాంతరంబులు గగనభాగ
వ్రణంబులకుఁ గట్టివ్రేల్తురుకట్లో యననున్నవి. అంబరము సంజఞానము
మైపూతనలది నునుగాలినిట్లుబ్బులు పుచ్చుచు నాపాండురజలదమై కామా
తురునిఁ దలపించుచున్నది. ధాత్రియెల్ల ఘర్మపరిశ్రమయు నవవారిపరిశ్రమ
యునై శోకసంతప్తమైన నానీతయట్లు బాష్పంబు విడుచుచున్నది. అహో!
మేఘాదరనిర్గతంబులై కల్హరశితల కేతకీ గంధబంధురంబుగా వీచుచున్న
యీమందమారుతంబులను దోఁసిల్లతోఁ ద్రావనెంతయుఁ దమకమయ్యెడు.
ఈ పర్యతరాజు వికచార్జునకుసుమమాలికలను ధరించి మొగలిపూనెత్తావి
గుభగుభల సాబగారుచు కాంతారిమైన సుగ్రీవుఁడు నిజపట్టాభిషేకసమయం
బునఁబోలే ధారాభిషిక్తుడఁగుచున్నాఁడుగదా. గిరివరాధ్యాపకులు మేఘం
బులనెడి కృష్ణాజినంబులను ధరించి జలధారలనెడి యశ్లోపవీరంబులను
దాల్చి గహ్వరముఖంబులతోఁ బ్రతిధ్వానవేదాధ్యయనంబానయ్యుట వింటివా?
అక్షుణా! నీలమేఘంబున విడివడక చలించుచున్న యీమెఱపుఁదీపెను
జాడగా రావణాంకమునఁ జిక్కి తప్పించుకొనుటకుగా నిగ్గులాడు నీత
రలంపునకునచ్చుచున్నది. తారానికాకరులను గప్పిపుచ్చి దెసలేర్పడనట్లు
గ్రమ్మి యున్న యీచిమ్మ చీకట్లు మన్మథారాధన తత్పరులకుఁ గావించు
ప్రియమింతనవచ్చువా? సామిశ్రీ! ఆవిగో కొండవులైలు గిరిసానువులందు
బుప్పించి బాష్పసంవృతములై వర్షాగమనంబునకు మహాసముత్సుకత్వ
మొందుచుఁ బ్రియాదిరహశోకాభిభూతులకు ననుబొంట్లకుఁ గామసంపీప
నంబులగుచున్నవి గుమా. తమ్ముడా! భూతలంబెల్లఁ బ్రకాంతరజఃపటల
మయ్యెను; వాయువుచల్లగా వీచుచున్నది; ఎండవేడిమి చల్లారెను;
రాజులదండయాత్ర లుపకమించెను; ప్రవానులు స్వస్థానములు చేరుచు
న్నారు; హంసలు మానససరోవరంబు నభిలషించి పటచుచున్నవి;

చక్రవాకములు ప్రియాపరివ్యంగమునందుఁ జిక్కెను; మార్గములు వన్నోదక
ధారావిక్షితములు గావున యనసంచారంబు లుడిగను ; సెలయేళ్ళు సర్వ
కదంబపువ్వువ్యామిక్రితంబులును ధాతు తామ్రంబులును నైన నవోదకంబు
లతో నిండి మయూరకేశానుప్రయాతములై కీఘ్రితరముగాఁ బ్రవహించు
చున్నవి ; జంబుఫలంబులు రసాకులములై ప్రజాచిత్తముల నాకర్షించు
చున్నవి ; రసాలఫలంబులు పండి గాలివడికి రాలుచున్నవి ; మేఘంబులు
పరస్పరము కలహించి విద్యుత్పతాకరైతి యొండొంటి ధీకాని పోరు మత్త
గజంబులవలె సముదీర్ణనాదంబులతో గర్జించుచున్నవి ; కాద్యలప్రదేశం
బులు వన్నోదకంబుల నాప్యయంబొందుటంచేసి నెమిళ్ళు పరాష్లాసమయంబు
లందచ్చటఁ జేరి నేర్పుమై సృష్టోత్సవములనొనర్చుటఁ జూడఁగా నెంతయు
సంతోషమయ్యెడు. వారిధరంబులు సలిలాతిథారంబునఁజేసి బలాకిబృం
దము నూతగాఁగొని మహీధ్రశృంగాగ్రంబులందు నిలిచి నిలిచి బడలికలు
నాసి చనుచున్నవి. గర్భధారజార్థము బలాకలు శ్రేణులుగట్టి మేఘంబు
నంటి దిరుగుచు గాలికిఁగదలుచున్న గగనకామినీకంత పుండరీకమాలవలె
దోచును. భూకాంతామణి కాద్యలంబను పీతాంబరంబు నారుద్రకీటక
తాజ్జరసచిత్రితమైన దానిని ధరించి హోయలు గులుకుచున్నది. యోగ
విద్ర విష్ణువును పొందుటయ్యెను. శైవలిని సాగరమునకై పరుగెత్తుచున్నది ;
కాంతలు ప్రియుల బిగిగపుంగిల్లఁ గ్రాలనున్నారు ; వనాంతమెల్ల మయూర
స్ఫుత్త రంగమయ్యెను ; శృవభంబులు గోవులవెంటఁ దగిలెను ; పుడమి
సస్యవనాభిరామమయ్యెను ; భ్రమరంబులు కడిమిపూఁడేనెసోనలుగ్రోలి
మత్తిలి యాతరుకాఖలఁ దగిలివేల్చెదఁచు వర్షధారానిపాతంబునఁ దడిసి
కైపుతెలియుచున్నవి. శైలవనాభిముఖమై చను మత్తగజము మేఘగర్జ
నంబును బ్రతినాగధ్వనిగా శంకించి యుద్ధాభిశామంబున వెనుకకు మరలు
చున్నది. వనభూమి కదంబసర్వార్థున కుసుమాలంకృతమై యరఁటిపూదో
ప్పలనెడు పానపాత్రములలో నవోదకమను మధువును నింపి నెనుకల్లు
దుఖాణమువలెఁ గానిపించుచున్నది. సలిలంబులు సురేంద్రప్రసాదంబుగా
గగనాంతరమునుండి ముత్తైములవలెఁ బుత్రపుటంబుల రాలుచుఁ బానాతుర
ములై యున్న చాతకంబులకు మహా ప్రహేదంబును గూర్చుచున్నవి.

మడ్చదరుంకారమనెను తంప్రినినాదంబును బ్రవంగమోదీరిత కంఠనాళం
బును మేఘగర్జావృదంగనాదంబును మేళగింపఁగా మయూరంబులు కొన్ని
ఘించలు విప్పి నృత్యములూనర్చుచుఁ గొన్ని కేకారవములు చేయుచుఁ గొన్ని
వృక్షాగ్రముల నధివసించి చూచుచు నుండుటవలన వనాంతరంబెల్ల గొప్ప
సంగీతసదనమువలెఁ దోచుచున్నది. నానారూపవర్ణప్రవంగంబులు నవధా
రాభిహతింజేసి నిద్రాభంగమొంది మేల్కొంచి గందరగోళముగా నటచు
చున్నవి. నదీబిబ్బితవతులు తమచక్రవాకంపు గల్పిగుబ్బల యుబ్బుల
వలన జలమదసమృద్ధంబును దెలుపుచు హద్దులతిక్రమించి భోగద్రవ్యంబు
లను నైకొని భర్తృసమాగమోత్సుకలై ద్రుతగమనంబునఁ జనుచున్నవి.
జలధరంబులు నవవారిపూర్ణములై యొండొంటినొరసి దావాగ్నివలన నల్ల
వాటి న బద్ధములఁజైలంబుల కరణినున్నవి. నవాంబుధారాహత కేసరంబు
లైన సహాయంబులను భ్రమరంబులు త్యజించి సద్యోవికచకదంబువున్నం
బులపైఁ దమకంబున వ్రాలుచున్నవి. పర్వతరాజులు నరేంద్రులువోలె
ఘనాంబుకుంభాభిషేకంబులంది స్వరూపలక్ష్మితోఁ బ్రకాశించుచు సంతయు
నానందమునుగూర్తురు. సెలయేఱుముక్తాహారంబులు శిఖరస్తనతటంబులం
బడి లెగి జాటి బిలాంతరమునఁ దగిలి నిలుచుచున్నవి. అహో! వర్షకాలము
సర్వజనాహ్లాదకరమయ్య నాకెంతో సంతాపమును గలిగించుచున్నదిగదా.
కటా! దురంతమైననాశోకంబును మహాదుర్గమంబైన వర్షర్తువును నసాధ్యం
డగురావణుని సతిక్రమించుట కల్లగాఁ దోచెడు. వీతాన్వేషణంబును
రావణవధమును సుగ్రీవుఁడు ప్రేరేపించెను. వర్షకాలంబగుట యిప్పుడు
వలదంటిని. ఆవానరేంద్రుఁడు పడరానికష్టంబు లొంది చెప్పరాని
విరహ క్షేకంబనుభవించి బహుకాలంబునకు భార్యా సమాగమసుఖంబును
బడసెను. అంతలోన వానికి మరల వియోగవ్యసనంబును గలిగించుట
పాఁడిగాదు. అవియునుంగాక నాపని యొకటిరెండుది నాలలో ముగియు
నదిగాదు. ఎట్లు విచారించినను వానినిప్పడే తొందఱించుటసరిగాఁ
దోపడు. కరత్కాలము వచ్చినంతనే సుగ్రీవుం డుపకారకృతజ్ఞుఁడై
వర్తించును. లక్ష్మణా! అందాఁక మనము వేచియుండక తీఱదు. ఉప
కారికిఁ బ్రత్యుపకారంబొనర్చుట వీరలోకంబునకు నైజము. అకృతజ్ఞుఁ
డన్ననో ప్రత్యుపకారంబును దలపెట్టక సాత్త్వికులమనంబు లెరియించును.

సుగ్రీవునకుఁ బ్రత్యుపకారబుద్ధిచే గాక సత్పురుషుతోపభయంబుగూడఁ గలదు. నోటఁ జెప్పినమాట నతఁడు తప్పఁడో నెను. అత్యుబుఁడు కృతాం జలియై ‘సుగ్రీవుఁడు మీమతంబును దప్పక నేయును. నరేంద్రా! ధీరుం డవై యీవేదనోద్యేగంబును సహించి శరదృతువు నెదురుచూచుట యుక్త ము.’ అని శుభాస్పదముగా నిజాభిప్రాయంబును దెలిపెను. సౌమిత్రి యెంతచెప్పినను రామునకుఁ జిత్తము సంవిత్తము గాదు. అతఁడు లోలోన నీతను దలంచి

“ తలరు నలందురుక నవయుఁ దాపభరంబున వెచ్చనూర్చు మే
నలయఁగ నొల్లఁబోవు వెగడందుఁ గలంగుఁ బరిశ్రమించుఁ గొం
దలపడుఁ దల్లడంబడరి దైర్యము దూలిన బెల్లడిల్లు వి
చ్చలవిడిఁ జేర్చు నెవ్వగల సందడి డెండము గంది చేడ్పడుక”

హనుమంతుఁడు సుగ్రీవుని హెచ్చరించుట.

రాముడట్లు విరహవేదనా దోదాయమానమానసుడై దినము లెంచు చుండెను. అంతలోన గగనతలము విద్యుద్బలకంబులనుబాసి చంద్రికాను లేపనంబునొండెనో యన రమ్యమైతొఁచెను. సారసరుతంబులు మనోహరము లయ్యెను. సుగ్రీవుఁడు నిఖిలమనోరథంబులు దీక్ష భార్యయగు రుమను తనయభీష్టయగు తారను గూడి కామవృత్తుడై యహోరాత్రంబులుపుచ్చుచు ధర్మార్థసంగ్రహమందు శ్రద్ధవహింపక రాజ్యభారంబును మంత్రులపయి మోసి నిరంకుశవృత్తిఁ గ్రీడలఁదలిగియుండెను. అతఁ డర్థతృప్తిజ్ఞుఁడును గాలధర్మవిశేషవేదియునై యుండియు నట్లుగుట హనుమంతుఁడు చూచి చింతపడి కొండొకనాఁడు వానిని సమీపించి ‘వానరరాజ్యలక్ష్మీ కులక్ర మాగతగా నిన్నుఁ గూడెను. రాజ్యముతోడ యశోరమయు నిన్ను పరించెను. మిత్రకార్యమట్లే శేషించియున్నది. ఎవఁడు సమయంబెఱిగి మిత్రుల యెడ సాధువృత్తిఁజూపునో వాని యశోరాజ్యప్రతాపంబులు మూఁడును జెంపొందును. ఏరాజునకుఁ గోశము తఱుగకుండునో యేతొనిఁగి సైన్యము వశమైయుండునో యెవనిని మిత్రవర్గము పొయకుండునో యతఁడు రా రాజగును. మిత్రునకుఁగా సమస్తముఁ బరిత్యజించినను నట్టిత్యాగికట్టి యవర్గము పొరయదు. సమయము జాఱనిచ్చి చేసినమేలు మేలుగా నేరదు.

సీతాపరిమార్గము చూచుచేసితివి. గడువుమించెను. రాముఁ డాసంగతి యెఱింగియు భార్యావినూగవ్యధ వానినెంతో త్వరించుచున్నను బ్రాజ్ఞాఁడు గావున నీకు నీ ప్రతిసను మరల జ్ఞప్తిచేయఁడు. రాముఁడు మరల హెచ్చరింపకమున్నే మనము సీతాశ్వేషణంబునకు దొరకుండుమేని కాలాతిక్రమణ దోషము కొంతతొలంగును. వానరేంద్రా! అనుపకారికార్యంబునుఁ గూడ సాంతపనిగాభావించి చేయుదువు. నీకు మహోపకారమొనర్చిన వానిని గూర్చి వేఱ చెప్పవలయునా? నీవిట్లు పరాకుచెందుట నాకంతయు వింతయయ్యెడు. రాముఁడు నీసహాయార్థము కాదియుండఁడు; వానికి నెందు నెదురుగలుగదు. నీమాటను నీవు దక్కించుకొనుటాప్స. ఆ పీరా గ్రణి నీకుగాఁ దనప్రాణంబునుగూడఁ దీపిసేయక వాలినివధించి, నీకు మహా ప్రియంబానర్చెను. అట్టివాని నొప్పరికింపఁ దగునా, వాని ప్రియురాలెందు న్నను వెదకి సాధించి వానికిఁ బ్రతిప్రియంబానర్పవలదా? కపీశ్వరా! రామునిప్రభావఁబొందినరాదు. అనన్యసహాయ్యముగా నమృహాత్ముఁడు తలంచిన కార్యంబును సాధింపనోవును. అట్టికక్షిసంపన్నుఁడు నిన్నిదికొరకునఁగా నీకీర్తి ప్రకాశించుటకును నీకృతజ్ఞతాబుద్ధి లోకనీధర్మనమగుటకును ఒకమావకాశ మిచ్చుటగాని చేయుగాదు. నీధర్మంబును నీవిక నాలపింపక చేయము. భూనభోభాగంబులను జలజలాంతరలోకంబులను వెదకి రా నేర్చిన వానరపీరులందఱోగలరు. ఎల్లరు నీయానతికై వేచి యున్నారనెను.

సుగ్రీవుఁడంతట నీటుని రావించి నలుదెసలనుండి సమస్తవానర కైన్యంబును గూర్చుము. నేఁడుమొదలు పదునైదురాత్రులు గడవిత్తును. ఈలోపల వారెల్లరు నిటుఁజేరవలయును. గడవుమీఱినవారికి మరణదండనము తప్పదు. ఈనాయాజ్ఞను నీవు స్వయముగా నంగద జాంబవదాదులతో నెఱింగింపు మని చెప్పి వానినిబంపెను.

శిరదృకువర్ణనము.

‘చ. స్ఫురదరుణాంకురాగరుచి బాంపిరివోయి నిరస్తనీరదా
వరణములై దళత్కమలచైభవజృంభణ ముల్లసిల్ల ను
ద్ధరతర హంస సారస మధువ్రత నిస్వనముల్ నెలంగఁగాఁ
గరము వెలింగ వాసరముఖంబులు కారదవేళఁ జూడఁగాక’ ||²

ఉ॥ కారదరాత్తు బుజ్జలలస త్తరతారకహాస పంక్తులం
జారుతరంబులయ్యె వికసన్నవ కైరవగంధ బాధురొ
దార సమీర సౌరభము దాల్చి సుధాంతో వికీర్ణమాణ క
య్యార పరాగ పాండు రుచి పూరములం బరిపూరితంబులై॥

రాముడు నిర్మలంబగుగగనభాగంబును విమలంబగు చంద్రమండలం
బును జంద్రికారమణియయైన శరద్రాత్రిని జూచి నీతాదేవిని స్మరించి
శోకవివతుడై హా! సారసారవనాదినీ! సారసారవనన్నాదంబుల నాశ్ర
మములందు రమించు నీవు నేడెట్లున్నావోదా! బాహారత్నమా! సువర్ణ
సుమంబులను మరపించు జేగిన ప్రనూనంబులనుజూచి నేను చెంతలేమి కెంత
పరితపింతునోగదా? కలభాషిణీ! కలహంసకలకలరవంబులకు మేలుకొం
దువు. ఇప్పుడేరవములు నిన్ను మేలుకొల్పవున్నవో? మృగకాటాక్షీ!
నీవు లేనందున సరిత్సరోవర కాననవిహారంబులు నాకైత యు వెగటయ్యెను
హా! మదనమహామండలేశ్వరా! నీవు శరద్గుణవిరంతరంధవగుట యెఱుంగ
గుదును, నన్నుబాసి యున్న భామినీమణిని సుతుమారాంగిని బాధింప
వలదని విలపింపసాగెను.

లక్ష్మణుడు ఫలాహరణాగ్రము గిరినెత్తంబులకుఁ జనియూండి వచ్చి
విజనస్థలంబున నేకాకిగాఁగూర్చుండి దుస్సహదూఖంబునఁ బరితపించుచున్న
రాముని జూచి వ్యసనదీనుడై ఆర్యా! కామవశంకతమగుటకు నిది తరు
ణమా? ఇప్పుడు పౌరుషంబును వదల వచ్చునా? ఉత్సాహంబును
బాసినమనోధైర్యముగలదా? క్రియాభియోగమనఁ ప్రసాదంబులను గలిగి
దేశకాలంబు లెరింగి సహాయసామర్థ్యముఁబడసి భగవదనుగ్రహణనకుఁ
బాత్తులై జనులు నిజాభిమతంబులను సాధింతురు. అట్లుకానినాఁడూ
చిముతపనికిఁ గూడఁ గొఱగారు. మానవాగ్రణీ! నీతాదేవికై నీవు
దుఃఖింపనేల? అమహాభాగధేయ నవ్వయఁ జెనకనోపదు. అమెను
దాకుట బడబాసలంబునఁటాటగు? నని యోచార్పణ వచించెను.

లక్ష్మణుఁ డెట్లు హితంబును బధ్యంబును నయప్రసక్తమును ధర్మాగ్ర
సమాహితంబునుగా వచింప రాముఁ డాకర్షించి కుమారా! ప్రకృత
కార్యంబును మఱవలేదు, సహస్రాక్షుడు వసుంధరకు సలిపసంతర్ప

కాంచు గావించి సస్యంబులను బండించి తాను గృతకృత్యుడయ్యెను. జల
దంబులు స్త్రిగర్భభీరవిగోచనములై గిరితరుళిఖరంబులఁ దారాడి నీరంబులను
చిసర్జించి పరిశ్రాంతము లయ్యెను. వృష్టివాతంబులు శీతలంబులును గుటు
జాజ్వలగంధబంధురంబులునై మహాచేగమున వీచి వీచి వేసరి విరమించెను.
మేఘగర్జితంబు లుపశమించెను ; గజబృహిశములు వినరావు ; మయూర
ధ్వనులు సన్నగిల్లెను ; ఝరీనాదంబులు శమించెను ; గిరులు మేఘాభి
వృష్టంబులై నిర్మలత్వ మొంది కైరికధాతుచిత్రదీప్తి ప్రసారంబునఁ గుంకు
మానులిప్తములో యన నొప్పుచున్నవి. నవసంగమసంప్రీడయగు యోషి
నృణి నిజజఘనంబునుబోలె శరన్నదులు పులిసభాగంబులను మెలమెల్లగా
బయలుపఱచుచున్నవి. శరదృతువు తనవిభవంబునెల్ల నేడాకులరఱికికాళి
లందును దారార్కనికాకరులందును నుత్తమవారణలీలందును బంచిపె
ట్టెను. శరల్లక్ష్మి తనచిత్రశోభను రవికరాగ్రప్రతిబోధిత పద్మాకరము
లందుఁ దాఁచెను. పవనము సప్తచ్ఛదాకుసుమాపగంధబంధురమై వడ్డవద
నీతాలాపంబులఁ దవిలి మెరుఱచి వీచి మత్తేభంబులనుదంబు నినుమడించు
చున్నది. హంసచక్రవాకమిథునంబులు నదీపులినప్రదేశంబులందుఁ జేరి
యొండొంటికి నెదురుగా నిలిచి పద్మరజోవక్త్రములైన తమపక్షములను విదు
ర్చుచు విహరించుచున్నవి. నభోభాగంబెల్ల నంబుధరవిముక్తమై త్రుషణ
డుల్పి తోమినకత్తివలె నిర్మలచుయ్యెను. మయూరములు ప్రియూవిరక్తి
నొంది యుత్సవము మాని బహ్వాభరణంబులను విసర్జించి సన్యాసంబును
గ్రహించి ధ్యానపరంబులయ్యెనో యన నున్నది. కువ్వగౌరవంబులును
నయనాభిరామంబులును మనోజ్ఞగంధంబులునునైన ప్రియకపుష్పంబులు
వనలక్ష్మి గృహదీపికలట్లు ప్రకాశించుచున్నవి. ఏడాకులయరఱికిపూసె
త్రావులకు గజంబులు గండభాగంబుల మదము స్రవించుచు విషయాసక్త
ములై వనవిహారతత్పరత మందమందగతులఁ జరించుచున్నవి. చిక్కలు
కప్పువదలి శోభిల్లుచున్నవి ; పంకంబులింకెను ; భూభాగమెల్ల భూరి
భూసరమయ్యెను ; ఆఁబోతులు శరత్కాలగుణాప్యాయితరూపంబులు శోభి
ల్లుచుఁ బ్రహర్షించి దుమ్మున బ్రుంగి కయ్యమునకుఁ గాలు ద్రవ్యము నాలు
మందలనడుమఁ జేరి ఊపిల్లుచున్నవి. కరిణీమండలము వెల్లిదంపుఁదమిఁకి
జక్కి మదమత్తగజంబులను బరివేష్టించెను. మయూరంబు లాత్మపింఛా

విభూషణంబులను ద్యజించి నదీతీరంబులకుఁ బోవుటయు వానినిఁ గాంచి యందలి శరత్కాలమదోద్ధతనాంసంబులు కూయుటయుఁ జూడఁగా నైవో పహతుడగు దరిదుని జూచి నడుమంత్రప్రసంగలూఁడు హాసించుచందము పోచుచున్నది. బురద లేమింకేసి ప్రసన్నుంబులై నతోయంబులు గలిగి పులిసప్రదేశకోభావంతములై తీరనిషిల్లగోగణంబుతో సారసారావంబులతో రమణీయంబులు గానున్ననదులను హంసములు హాసంతోషముతోఁ బ్రవేశించుచున్నవి. అంబుధరంబులకు నోడి బిలములు దూతీ క్షుధాక్షికః జిక్కి కృశించియున్న ఘోరతరాశివిషంబులు పెలపెల్లఁగా తెలికిఁబ్రాచుచున్నవి. సంధ్య కళికరస్పర్శవలన హస్తోన్మీలితతారకయు రాగవతి యునై యంభరమును స్వయముగా డించుటఁ జూడఁగా మహాచిక్రమగుచున్నది. రాత్రిశకాంకవక్త్రముఁ దారాగణోన్మీలితచామసేత్రయునై జ్యోత్స్నాంశుకమును గట్టి ధవళాంశుకయగు ముద్భవరై నొప్పుచున్నది. అంచలు పండినకాలి ప్రసవంబులను మెక్కి సంతృప్తములై జాలగట్టి నింగికి నెగయుటఁ జూడఁగాఁ దెల్లపూమాల గాలి కెగయుచున్నదో యనుశంక జనించుచున్నది. సరోవరము సునైకహంసయుఁ గుముదోపేతమునై ఘన విముక్తంబును బూర్ణవంద్రంబును దారాగణాక్షిగ్లంబు నగునంతరిక్షమువలె నున్నది. వాపికల ప్రక్షిగ్లహంసాకులపేఖిలాయతంబులును బ్రబుద్ధ పద్మోత్పల మాలికాభిరామంబులునై దివ్యభూషణంబులతోఁ నైచేసికొన్న యుత్తమాంగనల సేతులను దలపించుచున్నవి. గగరగోవృషనాదంబులును వేణుస్వనంబులును బ్రత్యూషపవనంబున మేళవించి వ్యాపించుచున్నవి. నదీతీరంబులు తెల్లగాఁ బూచియున్నట్టియు వలిగాలికిఁ గవలుచున్నట్టియు తెల్లుతో నిండి తెలిపట్టుచీరఁ గట్టినవనితాజఘనంబులను స్మరణకుఁ దెచ్చుచున్నవి. చంచరీకంబులు వనాంతరములుజేరి వికృంభలవృత్తి సంచరించుచుఁ గ్రొందేసెలు గ్రోలి మత్తిలి ప్రితులఁగూడి వచ్చి పద్మకింజల్కపరాగ ములంది చెలరేగి పవనఁడు సంతరించికొనిపోవుచున్న సుగంధంబును దెలువాట్లు గొట్టుటకుఁగా వానిని తెన్నాడి తఱుముచున్నది. జలము ప్రసన్నంబగుట, కుముదము ప్రభాసంబగుట, కాంచనస్వయము మగురంబగుట, కాలినను విపక్వంబగుట, మారుతము మందమగుట, చంద్రమండలము విరులంబగుట,—ఇవియెల్ల వర్షకాలముపోవుటను దెలుపుచున్నవి. అదిగో నదులఁ

మానోపసందర్శితమేఖలై కాంతోపభుక్తాలసగామిను లగుకామినులు
సృభాతంబునవలె మేలమెల్లఁగాఁ బ్రవహించుచున్నది. నదీవధూటీ
ముఖంబులు చక్రవాకమకరపత్రాలంకృతంబులును కైవలగోళోచనసతుం
చితంబులును గాళదుకూలావృతంబులునునై నూత్నశోభను వహించెను.
ప్రపుల్లబాణాసనచిత్రితగములును బ్రహ్మస్తవట్పదవికూడితంబులునైన వనం
బులందుఁ గాముఁడు ధనుర్బాణములు దాల్చి విరహీజనమృగయాచినోదియై
వికారింపుచున్నాఁడు. తోయధరంబులు నదీతటాకంబులను నించి లోకము
నకుఁ బరితోషమొనర్చి నభోభాగమును వీఁగెను. రాజులు పరస్పరవైరా
మ్యంబులను సాధించుకొనుటకుఁ గాలమునువయ్యెను.”

అని పలికి ‘లక్ష్మణా! సుగ్రీవుఁ డింతదనుక రాఁడు; ప్రతిన
మఱచెనా? చక్రవాకమును జక్రవాకివలె నన్నీకాననకు వెంబడించి
వచ్చినప్రియురాలిని గోల్పోయి శోకాభివృత్తుండనై వార్షికమాసంబులు
నాలుగునూఁటిండ్లుగాఁ గడపిననాయెడ సుగ్రీవునకు జాలి గలుగదా?
సౌమిత్రి! రాజ్యమును బోగొట్టికొనెను; ఇల్లు వెడలింపబడెను; అడవుల
నాశ్రయించెను; భార్యను రావణునకు నప్పగించెను; దిక్కులేనివాడై
శరణుజొచ్చెను’ అని యతఁడు నన్నుఁడలఁచెఁగాఁబోలు. సీవు శిష్కింధ
కుఁ జని గ్రామ్యసుఖంబులఁ దగిలియున్నవానిని జూచి, ప్రతిన హెచ్చ
రించి, యాపకారికాసగలిగించి తప్పుట పురుషాధమత్వంబని తెలిపి, మిత్రుల
వలన మేలు పడని వారికిఁ బ్రత్యుపకారంబొనర్పని కృతఘ్నులు మరణా
నంతరము క్రవ్యాదులకుఁగూడ వెక్కనంబగుదు రని చెప్పి, నేను నా బా
స్థంబునఁ జాపమును ధరించుట యతఁడు చూడనున్నాడేమో యెఱిగి
రమ్ము. నాపరాక్రమంబు వానికిఁ గ్రొత్తగాదు. అతఁడు మిన్నకుండు
‘టేలశో తెలియరాదు. కామోపభోగంబులవలన నతఁడు మనలను మఱచి
యొందును. వారి చన్నమార్గ మింకను సంకుచితంబుగాదనియు, నద్దారిని
గోరవలదనియు, సత్యము దప్పినవో సత్యాంధమముగాఁ గూలుదువనియు నా
మాటగా సుగ్రీవునకుఁ జెప్పము. లక్ష్మణా! వేయేల? కార్యస్థితిని
బట్టి చెప్పఁదగినదంతయుఁ జెప్పము; జాగు వలదని సరోవముగా
వదించెను.

లక్ష్మణుని పుగ్గిత దొడ్డకు లంపుట.

కామదీనుఁడైయున్న రాముని కోపము సుగ్రీవుని యుపేక్షాభావంబున భగభగమండెను. అవీరాగ్రణి యాగ్రహదుర్నిరీక్షణుఁడుగాఁ గానిపించెను. లక్ష్మణుఁడదియెల్ల గ్రహించి 'అన్నా! సుగ్రీవుఁడు సాధువృత్తిని దలఁగు నేని, వానిరాజ్యప్రాప్తి భార్యాపునస్సమాగమంబులు నీచెలిమిఫలంబులగుట యతఁడు మఱచునేని, వానరరాజ్యశ్రీ వానికిఁ దక్కదు. వానరేశ్వరుఁడు మఱిచెడి గ్రామ్యసుఖాసక్తుడై నీయొనర్చిన మేలునకు బదులొనర్చకున్నచో నతఁడు వానియగ్రజానిఁ గూడుట సిద్ధము. దుష్టునకు సిరిని గూర్చరాదు. నాకోపము మేరమీఁతను. అసత్యవాది నిష్పడే మట్టు పెట్టుదును. వారి సుతుఁడు వీతాన్వేషణకార్యభారము వహించుఁగాక' యని పలికి బాణాసనము నందికొని తరలనుండెను. రాముఁడు వానికంతయు బెగ్గడిలి 'నాయనా! మిత్రవధూపపాతకంబెన్నడు వలదు. ఎవఁడు తనపాపబుద్ధిని వివేకమువలన నణచివైచునో యతఁడే పురుషోత్తముఁడు. సుగ్రీవునితో సఖ్యమాచరించితిమి. ఆ చెలిమినిప్పుడు వదలరాదు. అతఁడు గడవుమీఁత నందువా? అది యంత పెద్దతప్పుగా నెంచవలదు. వానితోఁ బరుషము లాడక సామోపహితముగా భాషింపు' మని యతనికోపమును జల్లార్చెను.

లక్ష్మణుఁడు కిష్కింధకుఁ డోపుట.

లక్ష్మణుఁడు లోలోనఁ గనలుచుఁ కిష్కింధకుఁబోయెను. వానిని జూచి యెవఁడో శత్రువు వచ్చెనని వానరవీరులు భయమంది సుగ్రీవునకు సంగతి వినిచిరి. వానరేంద్రుఁడు మన్మథమోహితుఁడై తారతోడిదే లోకంబుగానుండి యామాటలు చెబినిడకుండెను. శపిమంత్రులు నిక్ష్మమెఱుంగఁగోరి యావానరవీరులను మరలఁ బంపిరి. వారు చని ప్రాకారపడఁఘాంతరముదాటి లక్ష్మణదృష్టిపథమున నిలిచిరి. అంగదుఁడు మాత్రము లక్ష్మణుని గుఱితించి వినయముఁడై యతని డాయఁబోయెను. సౌమిత్రి. వానిఁ జూచి 'వత్సా! అంగదా! అరిందముఁడైన రామానుజుఁడు భౌత్యవ్యసన సంతప్తుఁడై వాకిటనున్నాడనియు వానివచనము రుచించునేని తగువట్లు వర్తింపుమనియు సుగ్రీవునకుఁ దెలిపి వెంటనే రో మ్యునెను.

అంగదుఁడు లక్ష్మణుఁడోపవచనంబులకు కోకావిఘ్నఁడై చని సంగతి యెల్లఁ బ్లక్షుఁడు బ్రభావుఁడు ననెడి వానరమంత్రులకు వినిచి వారిని వెంట

గొని యంతఃపురమునకుఁ బోయి పినతండ్రీకినిఁ దనతల్లికిని భినతల్లికిని సమస్కరించెను. మన్మథమోహంబునకు సారాయికై పుతోడై పయికొనుటవలన సుగ్రీవుఁడు వివశావస్థ నుండెను. మంత్రులు వానినిఁ గ్రమక్రమంబుగా సామవచనంబులఁ బ్రసన్నునిఁ గావించి 'రాజేంద్రా ! రామలక్ష్మణులు నీతో సఖ్యంబొనర్చుటయు నీకు రాజ్యంబిచ్చుటయు మఱువవుగదా. వారు సత్యసంధులును మహాభాగులు నగుట నీకుఁ దెలిసిన విషయమేగదా. లక్ష్మణుఁడు ధనుర్ధరుఁడై మనద్వారంబున నున్నాఁడు. పానికి వెఱచి మనవానరులు గావించుచున్న యటపులు వినరావా ? తారాసుతుఁడంగదుఁడు వానిపంపున నిటు వచ్చెను. నీవు తోడ్తోడఁ బుత్రమిత్త బంధుసహితంబుగా లక్ష్మణునొద్దకుఁ జని ప్రణమిల్లి యతని యలుకఁ దీర్చునగును. సౌమిత్రి యేదో రామసందేశమును గొనివచ్చి యుండును. అదియేమో యెఱింగి యొనర్చుట మే' లని చెప్పిరి.

లక్ష్మణుఁడు కుపితుఁడై యుండుట సుగ్రీవుఁడు విని 'పలుకరాని దేమియుఁ బలుక నైతి ; తప్ప సేయలేదు. లక్ష్మణుఁడేల నాపయి నలిగినో యూహింపరాదు. నాభిద్రంబులను వెదకు దురాత్ములు మదీయవైరులు గలరు. వారు కానిమాటలు వానికిఁ జెప్పి యుండురని యూహింతును. కారణాంతరమున్నచోఁ దెలుపనగును. రామలక్ష్మణుల సన్నిధానంబున నాకు గోరంతభయముగూడఁ గలుగదు. అయినను మిత్రుఁడు కోపగ్రస్తుఁడగుటకు సంభ్రమంబగుచున్నది. మిత్రులను సుకరముగా సంపాదించ వచ్చును. వారిని బరిపాలించుట మాత్రము మహాదుష్కరము. చిత్తము చంచలించలము ; గోరంత యప్రీతి యొదవినను స్నేహమునకు భంగము గలుగును. మహాత్ముఁడు రాముఁడు నాకుఁజేసిన యుపకారంబునకు విలపయే గలుగదు. వానికిఁ దగు ప్రత్యుపకారంబొనర్ప నాకు శక్యముగాదు. అందులకంతయు భయపడుదు' నని పలికెను.

హనుమంతుఁడు సుగ్రీవునకు నుద్యోగకాలమును జ్ఞప్తిచేయుట.

హనుమంతుఁడావతనంబులు విని 'వానరేశ్వరా ! ఉపకారిని నీయట్టి వారెన్నడును మఱువరు. ఇది నిస్సంశయము. రాముఁడు నీకుఁ బ్రియంబొనర్చుటకుఁగా నిజప్రాణంబులను గూడఁ దలంపక శక్రపరాక్రముని

వారిని బరిమార్చెను. అట్టిరామునకు నీయందుఁ గ్రోధముదయించునా ? లక్ష్మణుఁడేల వచ్చెనందువా ? ఏమజిపాటువలన నీకుఁ గాలము తెలియరాదు. ఏడాతులయరట్లు పూచియేచి క్యామమై యెంత సొంపు నింపుఁ గూర్చుచున్నవో చూడుము. ఆకసము మబ్బులెడసి నిర్మలగ్రహనక్షత్రమై యలరారుచున్నది. దిశలును నదీసరోవరంబులును బ్రసన్నములయ్యెను. శరదృతువు వచ్చుటయు సుద్యోగకాలమాసన్నంబగుటయు గ్రహింపవు. నీకు హెచ్చరిక చేయుటకుఁగా, రాముఁడు లక్ష్మణుని బంపియుండును. రాముఁడు భార్యావియోగ దుఃఖార్తుఁడు ; వానిసందేశము పఠవముగా నుండవచ్చును. అంతమాత్రాననే నీవు క్షియవలదు. సంకేతకాలమును దాటి యపరాధమొనర్చితివి. నీతప్పునొప్పుకొని లక్ష్మణునిఁ బ్రసన్నుని గాఁజేయుము. వేఱుమార్గము తోఁపదు. మంత్రులు తమతోనికి హితము వచించుట విధివిధానము. ఆతలంపుతో భయము దక్కి తోచినది పలికితిని ; రాముఁడు కోపవివక్షుఁడై చాపముఁబూనెనేని మృత్యువుగూడ వెఱచిపాటును. అధీరుఁడు నిసర్గప్రసన్నుడు ; మీఁదుమిక్కిలి మహాబలకారి. అట్టివానికిఁ గోపముఁగలిగింపరాదు. అదియునుగాక నీవు వాని కెంతయుఁ గృతజ్ఞతాబద్ధుండవు ; ఆకారణంబునఁగూడ నీవలన వానికి లేక మాత్రము గూడఁ గోపము జనింపరాదు. నీవు నీవారికెల్లరను వెంటగొని చని యెఱిగి భార్యభర్తకువలె వానికి వశవర్తివై యుండుము. రామలక్ష్మణులమాటనుఁ దలంపునఁ గూడ దాటవలదు. వారి యస్త్రబలమనోబలంబులు నీకు విదితములే గదా ?' యని వచించెను.

లక్ష్మణుఁడు సుగ్రీవునంతఃపురమునకుఁ బోవుట.

సుగ్రీవుఁ డామాటలు విని 'వత్సా ! అంగదా ! నీవు చని లక్ష్మణుని దోడ్కొని రమ్మననెను. అతఁడుచని ఓలిచినంతనే లక్ష్మణుఁడు బయలుదేరి నగరుజొచ్చెను. అనగరాంతరమునఁ గాననంబెల్లఁ బుష్పించి మహామనోహరముగానుండెను. అందలి హర్యప్రాసాదము లొండొంటితో నొరయుచుండెను. నగరమెల్ల సర్వకామఫలంబులైన వృక్షంబులతో నిండియుండెను. బజారులు వికాలములై చందనాగరుసుగంధంబుల నెత్తావులతో మైరేయమధూవాసనలతో గుబాళించుచుండెను. లక్ష్మణుఁడట్లానగరముఁ బ్రవేశించి యంగద మైంద ద్వివిధ గయ గవాక్ష గజ

శరభ విద్యున్నాళి సంపాతి నూర్యాక్ష నశ కుముద సుషేణ తార హనుమ
జ్ఞాంబవతాదుల లోగిక్కు చూచుచుఁ బోయి పాండురసాలపరిక్షి ప్తంబును
దురాసదంబును మహేంద్ర సదనోపమంబునైన సుగ్రీవుని ప్రాసాదంబును
సమీపించి తప్తకాంచనతోరణమును దివ్య మాలావృతమును శస్త్రపాణి
సంరక్షితమునైన తద్వారంబును దాటి మహేంద్రదత్త నీలజీమూతసన్నిభ
శితచ్ఛాయావృక్షంబులతో రమణీయమై యున్న యతని గృహంబును
నూర్యుడు మేఘంబునట్లు ప్రవేశించి నానాజనసమాకులములైన కక్ష్యలేడు
గడచి తదీయాంతఃపురము చొచ్చెను. అందు సువర్ణరజితాసనంబులకు
సందులేకుండెను ; అడుగుభాగమెల్ల వెలలేని దివాస్తరణములతోఁ గప్పఁ
బడియుండెను ; సమగీతపదాక్షరమధుర స్వరంబులు తంత్రీగీతములతో
మేళవించి కర్ణరసాయనమొనర్చుచుండెను ; రూపయావనగర్వితలైన నారీ
మణులు వివిధమాల్యాభరణంబులఁగైసేసి ఫలములను సంగ్రహించుచుఁ
బువ్వదామములను గూర్చుచు నేత్రపర్వమొనర్చుచుండిరి ; సేవకులు తమ
తమ పనులఁదగిలి యుండిరి. లక్ష్మణుఁ డాకాంతామణుల నూపురకూడి
తంబులకును గాంచీనసదంబులకును లజ్జించి సుగ్రీవునిశ్రీలోలత్వంబునకు
నెఱతయుఁ గోపమొంది జ్యానాదము గావించి కాంతాజనప్రదేశంబునకు
దూరముగా నిలిచెను.

తార లక్ష్మణుని కోపముచల్లాపుట.

అధనుష్ఠంకారంబునకు సుగ్రీవుఁడు తలపాటునొంది యుత్తమాసనం
బునుండి చలించి లక్ష్మణుఁడు వచ్చుట గ్రహించి భయంబున నోరు తడి
యారఁగాఁ బ్రియురాలిని దారను జూచి ‘ప్రేయసీ ! మృదుమానసుఁడు
లక్ష్మణుఁడు రోషగ్రస్తుఁడట్లు తోచుచున్నది. కారణ మూహింపనో
ర్తువా ? ఏదేని యప్రియంబును వానికొనర్చితినా ? ఏది యెట్లున్నను నీవు
స్వయముగాఁజని వానిని సాంత్యవచనంబులఁ బ్రసన్నుని జేయుటొప్పును.
మహాత్ములు శ్రీలయెడ దారుణము వహింపరు. నీవు వానికోపమును
జ్వల్లించిన తర్వాత వానిని నేను సందర్శింతు’ ననెను.

శీ॥ మదవిహ్వలంబులై మలయకన్గవతోడ
రవణిల్లు మణి నూపురములతోడ

నొండొంటిఁ బెనగొన్న యాగుహారములతోడ
 ఘటఘటమునుచున్న కాంచితోడ
 నటలంబుగప్పిన నెఱిమంగురులతోడ
 స్తనభారనమ్రచూ తనువుతోడ
 స్వేన్నమై సొబగాఱుచున్న ముఖముతోడ
 మొలకనగవుల కమ్మొవితోడ

గీ॥ నడుగడువకు ననియాడునడకతోడ
 జెదరిజీతాడు పయ్యెదచెఱగులతోడ
 హరువుగొన్న సంభోగచిహ్నములతోడ
 దారయదడెంచె సౌమిత్రిఁ దారసిల్ల.

అట్లు వచ్చిన తారను మదమద్య వినివృత్తలజ్ఞయై యున్నదానని లక్ష్మణుఁడు పఠించి స్త్రీలయెఱుఁటఁగోపము కారాదని తలంచి తలవంచు కొనెను. అయింతి మైత్రీప్రగల్భంబునఁ దెంపుచేసి 'మనుజేంద్రపుత్రా! కోపమేల? నీయాజ్ఞ నుల్లంఘింపరుగదా. శుక్రవృక్షవనంబునఁ బ్రజ్వరిల్ల దానాగ్ని నెవఁడుడాయ సాహసించు' ననెను. లక్ష్మణుఁ డా సాంత్వపూర్వకవచనంబులు విని 'భర్తృహేతా! నీపతి సుగ్రీవుఁడు కామ వృత్తుడై ధర్మార్థసంగ్రహములను మఱచుట నీకుఁ దెలియదా? అతఁడు రాజ్యార్థంబులను దలఁపకున్నాడు; కోకపరాయణులమైన మాసంగతి మఱచుట వింతగాదు. వానరేశ్వరుఁడు యుద్ధసన్నాహమునకుఁగా నాలుగు నెలలు గడవేర్పఱచుకొని వచ్చెను. అవధి మించిపోయెను; అతఁడా మాటయే తలఁపఁడు. మదమోహంబులు వానికి విస్మృతి నొడవించెఁ గాఁబోలు. ధర్మార్థములెక్కడ? మద్యపానసేవలెక్కడ? పానాతురులకు నర్థధర్మంబులు నశించుటయేగాక కామము గూడఁ బరిహృతమగును. ఉపకారికిఁ బ్రత్యుపకార మొనర్పమికన్న మహాత్తరధర్మలోపము గలుగదు. ఎవఁడిట్టి లోపవశంబున గుణవంతుఁడగు తనమిత్రు నకుఁ జేట్రాడవించునో వాని కామార్థములు నిలువవు. అర్థకామములకు సత్యధర్మాతుఁడగు మిత్రుఁడే మూలమగును. అట్టి చెలిని నర్థకామములకన్నఁ బెద్దసేయుదును. కార్యతత్వజ్ఞుడు నీకుఁ దెలియనిది లేదుగదా. ఇకమేమేమి సేయనగునో నీవే వచింపుము' అనెను.

తార యామాటలవలన సంగతియెల్ల గ్రహించి 'వీరాగ్రణీ ! మీ మిత్రుడు పరాకుచెందడు ; మీ పనియందే యున్నాడు. ఒకవేళ మీ నెయ్యిండు కామవశంబున నేడేని రవంతప్రమాదమునర్జినను మీయ సహింపవలదా ? గుణప్రకృష్టులన్నడేని యలతులపై నాగ్రహింతురా ? అదియును గాక మహాపురుషులకుఁ గోపము తగునా ? సుగ్రీవుని ప్రాపక రత్నమైన రాముని కోపమున్న నెట్టిదో నాకుఁ గ్రాత్రగాదు. నీతాస్వేషణ కార్యము సుంతయాలస్యమయ్యెనని వానికిఁ గోపమువచ్చియుండును. మీ రొనర్చిన మేలు మఱువము ; మీ కార్యము నెఱుంగుదుము. అంబునను మన్మథ శక్తి మమ్ము కొంచెమేమరించెను ; కామతంత్రంబునఁ దగులని నీబుద్ధి కది గోచరింపదు. మన్మథవశులు దేశకాలంబులనుగాని ధర్మార్థములనుగాని చూడరు. నీతోఁబుట్టువునుగ్రీవుఁ డీతప్రసాదించుటకు నేను చెంతనుండు తుయే కారణమయ్యెను. కావున దోషమంతయు నాదిగానున్నది. తుమింప చేడుదును. ధీవరణ్యా !

సీ. చేడొండనిష్ఠ గాఢేయుండర్పింపఁడే
మేనకతగులంబుమేలు చేసి ?
చిరతపంబును ఋశ్యశృంగుండు వదలఁడే
కాంతాపరివ్వంగ సౌఖ్యములసి ?
నాగాభరణుండర్థ నారీశ్వరుండు గాఁడే
గిరిగుతా సంగమకేళిఁ గోరి ?
తనవ్రతంబెల్ల గౌరవముషి మానఁడే
యాయహాల్యాంకంబు నభిలషించి ?

గీ. వాయుపర్ణాంబు కాకనీవారభతు
లైన మునులంత వారె జొహరువనఁగ
వడ్రసాన్నపానమదవిస్తారులైన
మాకుఁ గవులకా సాధ్యుండు మన్మథుండు ?

అర్యవర్యా ! ఈమన్మథవ్యాపారము ప్రాణికోటికెల్ల నైజము. దీనికిఁ బ్రవాసము మహోద్దీపకరమగును. పునస్సంధానమొదవినను గాలక్రమ మునఁ గాని పెల్లిద మైన యాతమి కమింపదు. దురత్యయయైన యా ప్రకృతికి

వానరమాతృఁడు సుగ్రీవుఁడు వశంపదుఁడగుట వింతగాదు. అట్లని యాకాశీశ్వరుఁడు మీయొడఁ జిరాకుచెందెడు. సంగతి విచారింపక రోష పడుట ప్రాకృతులకు నగుగాని మీబోంట్లకుఁ దగదు. ధర్మజ్ఞా! ఈమహా కోపసంభ్రమంబులను వదలి ప్రసన్నుడవగుము. రామునికోరికు సుగ్రీవుఁడు తుదకుఁ బ్రాణములనేని త్యజింపనున్నాఁడు. అకీకాధీశుఁడు రావణుని రణరంగంబున నోర్చి రోహిణీచంద్రులకువలె సీతారాములకు సమాగమును జేకూర్చును. లంకానగరమండు రక్షింపిరులు కోట్లకోలఁది గలరు. వారు మహాబలపరాక్రమవంతులేగాక కామరూపులునై విక్రమోత్సాహంబుల సాటిలేక విజృంభించుచుండురు. వారినిచుట్టువెట్టక రావణుని జెనకఁ దరముగాదు. అసోకుమూఁకను చాకుటకు వానరపరివారము తగు సంతవలయును. వాలివలననే నీసంగతి విని తెలుపుచున్నాము. వానర యూధపంబులకు వాఙ్మయ్యెను. ఎల్లరకుఁ బనునైచుదినములు గడపియఁ బడెను. కొందఱువచ్చిరి; కొందఱు వచ్చుచున్నారు. సుగ్రీవుఁడు వారి రాక నిరీక్షించుచున్నాఁడు. కపిసైన్యము చేరినంతనే వానరేశ్వరుఁడు రామకార్యార్థము తరలును. అరిదమా! ఇది కడపటి దినము. నేఁడు సాయంత్రములోన వేసవేల వానరభట్లకగోలాంగూలవీరులు నెన్ను సేవింతురు. అయ్యా! కోపరక్తాంశితంబులైన నీసేత్రంబులును జేవురించి యున్న నీముఖమండలంబును వాలివధాధయ విహ్వలమతులైన సుగ్రీవ భార్యాజనంబునకు దహతహ పొటాదవించుచున్నది. ప్రసన్నుడవై మాతృల్ల నభయమొసంగు' మని వినయధర్మపురస్సరంబుగా వచించెను.

సుగ్రీవ లక్షణాల సంభాషణము.

లక్ష్మణుఁడు తారావచనంబులకు సంతసించి ప్రసన్నుడయ్యెను. సుగ్రీవుఁడు నిజభయంబును దడిపెత్తమాయవలె విడిచి తనమెడనున్న చిత్రవర్ణకోభితసుగంధిబంధురపుష్పమాలికను ద్రొందివైచి మన్మథమదంబుడిగి లక్ష్మణుని డాయవచ్చి 'సామిశ్రీ! ప్రణవ్యలైక శ్రీకీర్తులును కాశ్యతమైన వానరరాజ్యంబును నాకు నెవనిప్రసాదంబున సంప్రాప్తమలయ్యెనో ఏ దయాకాలియొసర్చిన యీమహాకోపకారమునకుఁ బ్రత్యుపకారమునోసరింప నాకు జన్మజన్మములకుఁ దరముగాదో యారాముఁడు పరమ ధర్మాత్ముఁడు

కుళలమేగదా ? ఆధనున్నుంతుడు పరసహాయ నిరపేక్షముగా రావణుని వధించి సీతను బడయగల్గియు వానరసహాయమును గోరుట నాయందు వానికిఁ గల ప్రణయవిశ్వాసంబులను వెల్లడించుటగాని వేఱుగాదు. ఒక్కఁబాణంబు చేత సప్తమహాద్రుమంబులను శైలంబును భూమిని భేదించిన వీరశిఖామణికి గళులేపాటి తోడ్పాటుగుదుఱో నీవే యూహింపవచ్చును. అయినను వానివెంటవచ్చు మహాభాగ్యముమాకుఁ జేకూఱినందులకంతయు సంతసించుదుము. మీభృత్యుఁడు సుంత కాలాతిక్రమణ రూపమైన యపరాధమొనర్చెను. అది తుమింపనగును. తప్ప నేయనివాఁడెందుఁ గలుగఁడుగదా ? యని విన్నవించెను.

లక్ష్మణుఁడు పరమసంతోషమంది 'వానరేశ్వరా ! నాథుడవును మీఁదుమిక్కిలి వినయసంపన్నుండవుచునైన నీవలన నాయన్న సనాథుఁడయ్యెను. సుగ్రీవా ! నీయట్టి శాచాగ్రవప్రభావసంపన్నుఁడు వానర రాజ్యశ్రీవిభండగుట వింతగాదు. నీసహాయంబున రాముఁడు కత్తువులను నురుమాడుట నిక్కము. ధర్మజ్ఞుఁడును గృతజ్ఞుఁడునునైన నీయట్టి యపరాజ్యుఖసామ్రాజ్యమీరునకు నిట్టివచనంబులెంతయు నుపపన్నములేగదా ? మిత్రమా ! ఆత్మాపరాధంబు నొప్పుకొనుట నీయందును నాయన్నయందును మాత్రమే గంటిని. నాయన్నకు పాటియైన బలపరాక్రమశాలిని నీవు మాకు సహాయమగుట దేవతానుగ్రహఫలముగాని వేఱుగాదు. సుగ్రీవా ! నీమిత్రుఁడు రాముఁ డిప్పుడెంతయు భార్యాపహరణశోకకర్షితుఁడై వదురుచున్నాఁడు. నీవు వచ్చి వాని నాశ్వాసింపనగు. వానివిలాపంబులు సైరింపనోపక నిన్ను పరుషంబులాడితిని. ఆమాటలు మదిలోఁ బెట్టవలదు; తుమింపు' మనెను.

సుగ్రీవుఁడు వానర సైన్యార్థము ఏరులఁ బంపుట.

సుగ్రీవుఁడంతఁ దన చెంతనున్న మానుమంతునిఁ జూచి 'మహేంద్ర హిమాలయ వింధ్యకైలాస మందర పర్వతంబులందున్న వానరులను బట్టియ పముద్రతీర బాలనూర్యవర్ణపర్వతంబులందును సంధ్యామేఘశోభాయమానమైన యుదయాద్రియందును వసించు వానరులను రప్పింపుము. మఱియుఁ బద్మతాళవనమందుఁ గొందఱున్నారు. వారికి సంగతి తెలుపుము. కాటుక

వర్ణమును నీలమేఘచ్ఛాయను మఱియించునట్లునిమేనులుఁగలిగి గజబలోద్ధతులైన వారంజనాద్రియందుఁ గలరు. మనశ్శిలాగుహలయందు సువర్ణచ్ఛాయా దేహులు వానరులు వసించుచున్నారు. వారికిని వివరము నందింపుము. మేఘపార్శ్వమందును ధూమ్రగిరియందును మహారణపర్వతమందును మఱి కొందఱు గలరు. వారి కెఱుక నేయుము. వనాంతరములందును ఋష్యా శ్రమములందును గొందఱుఁదురు. వారువీరసేల ? పృథ్వీమండలమందున్న వానరులనెల్ల వెంటనే రప్పింపుము. జాగుసేయవలదు. ఇంతకుమున్నే దూతలను బంపియున్నాను. మఱియఁ గొందఱును వాయువేగవంతులను దరలింపుము. నాయుచ్చిన పడునైదు దినముల గడవు నేటితో ముగియును. ఆలోసరానివారు రాజకాసనదూషకులుగా గణింపఁబడుదురు. ఆదురాత్ములకు వదారూపశిక్షతప్పదు' అని యాజ్ఞాపించెను.

వానరవీరులు తోడ్కోడఁబయనమై వాయుమార్గము మెట్టి వనపర్వతంబులందును సరస్సుముద్రాంతములందును రాజాజ్ఞ నుఁజాటిరి. ప్రలయకాలమృత్యువునబోని సుగ్రీవాజ్ఞను విన్నంతనే వానరులు భయగ్రస్తులై యంజనాద్రినుండి మూఁడుకోట్లును, అస్తగిరినుండి పదికోట్లును, శైలాసశిఖరములనుండి కేయికోట్లును, హిమవత్పర్వతమునుండి పదిలక్షలకోట్లును, వింధ్యాచలమునుండి పెక్కుకేలకోట్లును, త్షీరసాగరతీరమునుండియు దమాలవనమునుండియు నసంఖ్యాకములుగాను వెడలిరి.

అంతకుమున్నే నీలుఁడు కొందఱును బంపెను. వారప్పుడు వచ్చి సుగ్రీవునకు మ్రొక్కి 'దేవా ! హిమవంతమునుఁదాఁకితిమి. అందుఁ దొల్లి సర్వదేవతాస్థితిగ్రథము మాహేశ్వరయాగమెనర్చిన పుణ్యక్షేత్రమును కొచ్చితిమి. ఆక్షేత్రమందు సుప్రసిద్ధమహావృక్షములున్నవి. అతరువులందు సుధారుచిరఫలములుగలవు. ఆఫలము మాహేశ్వరయాగహవిర్నివ్యుదప్రభవఁబులనియు వానినిఁ దిన్నవారికి మాసపర్యంతము నాఁకలిదప్పఁబడవనియు వింటిమి. ఆఫలఁబులను మఱియు నందలి గొన్నింటి దివ్యౌషధులను సురభివంతపుష్పంబులను దేవరవారిస్థితగ్రథము గొనివచ్చితి' మని చెప్పి యవి సమర్పించి తామపొయివచ్చిన కార్యమును విన్నవించిరి.

సుగ్రీవుడు రామునినందరించుట.

సుగ్రీవుఁ డాకానుకలు గ్రహించి వారిని మంచిమాటల సంతసవెట్టి పంపినైచి 'రామకావ్యము సిద్ధించెను ; కృతార్థుడనైతి' నని భావించి తారాదిస్త్రీజనమును వీడ్కొని మిటుమిట్లుగొల్పుచున్న పల్లకిపయి లక్ష్య బునితోడనెక్కి శిరోపరిభాగంబున శ్వేతచ్ఛత్రంబు విరాజిలుచుండగా, నలుకెలంకులందు వెలివింజాచురులు వీచుచుండఁగా, శంఖారావములును భేరి, భౌంకారములును జెలంగఁగా, మంగళస్తుతులును వైవారంబులును నింగి ముట్టి మాటుమ్రాయఁగా వానరవీరు లాయుధపాణులై పరివేష్టించినడు వగా నఖండరాజ్యశ్రీవిరాజితుడై తరలి ప్రసవణపర్వతముచేరి సౌమిత్రి తోడఁబల్లకినుండి దిగి కయమోక్షుతో రాముని సమీపించి వానికి దండ ప్రణామంబునర్చును. రఘువీరుఁడు సుగ్రీవునిఁ గలఁబట్టి లేవనెత్తి స్త్రీతితో సందిటుఁగూర్చి బహుకరించి కూర్చుండుచునెను. వానరేంద్రుఁడు రాముని చెంగట నేలపయిఁగూర్చుండెను. కపిసైన్యముమోక్షుఁ గేరెత్తి నిలిచి తామరమొగ్గలతోడి తటాకంబువలె నుండెను.

రాముడంతట సుగ్రీవుని జూచి 'హరిసత్తమా ! ధర్మార్థకామంబు లను విభజించి యేదియొప్పుడు సేవింపనగునో దానినప్పుడు సేవించునతఁడే స్వధర్మమెఱింగిన రాజగును. ధర్మార్థములనువదలి కామమునుమాత్రమే యొల్లపుడు సేవించువాఁడు వృత్తాగ్రమున నిద్రించువాఁడువలె నధఃపతి తుండై మేల్కొంచును. శరదృతువాసన్నమయ్యెను ; యుద్ధోద్యోగంబు నకు నిదితగినకాలము ; కర్తవ్యమును నీమిత్రులతో నాలోచింపు' మనెను. నావును 'కూరాగ్రజీ ! ఎడఁబాసిచన్న శ్రీకీర్తులును కావ్యతకపిరాజ్యం బును నీయనుగ్రహంబువలనను నీతమ్మునికృపవలను నాకు మరల దక్కెను. ఉపకారమునకు, బ్రతుకపకార మొనర్పనివాఁడు పురుషాధముడగును. శత్రు నూదనా ! భూమండలముననున్న భల్లూకగోలాంగుల వీరులకెల్లరకును సంగతి తెలిపితిని. దేవగంధర్వప్రభవులును గామరూపులునైన వానర వీరులు నూర్లుగా వేలుగా లక్షలుగా నర్బుదములుగా ఖర్వములుగా మధ్యం బులుగా నంతంబులుగా సముద్రంబులుగాఁ బరార్థంబులుగాఁ దమతమ సేన లతో వచ్చుచున్నారు. వారు రావఁబని సభాంధవవధఁగావించి సీతా దేవిని వీకుఁ గూర్ప సమకట్టియున్నా' రని సుగ్రీవుఁడు వచించెను.

రాముడు సంతసించి వికచనీలోత్పల శుభదర్శనముడై 'ఇంద్రునకు వర్షించుటయు నూర్పుటకుఁ దిమిరంబులను జోపుటయు జంద్రునకు జల్లద నంబును గూర్పుటయు నెట్లు సహజధర్మమో యట్లే నీయట్టి వారికి మిత్రోపకారముధర్మంబగును. ఇది వింతగాదు. నీవు కేవలమిత్రమాత్రుఁడవేగాదు ; మిత్రహితోల్లాసివి. నీ సహాయంబున శత్రుమండలహరణంబు నాకు సులభసాధ్యమగును. అనుహ్లాదుడు తొల్లి యింద్రుని వంచించి శచీదేవి నపహరించి యాత్మవివాళమొందెను. రావణునకుఁగూడ నట్టిగతి తప్ప' దనెను.

వా న ర పై న్య ము చే రు ట.

వారట్లు సంభాషించుచుండఁగా దవ్వనఁ బెఁఱుకొరేఁగి నింగియెల్లఁ బర్వి నూర్చకాంతిని గ్రసించెను ; దిక్కులు తోఁపవయ్యెను ; మహిమండలము సత్తైలవనంబుగాఁ జలించెను ; సంగతి యేమోయని మాచుచుండఁగానే కామరూపులైన వానరయూధపులు కోట్లకొలది పరివారముతో వచ్చి యాగిరితలమెల్లఁ గప్పిరి. నీలుడంతట లేచి యావచ్చినవారి నెల్ల సుగ్రీవునకిట్లు నివేదించెను. 'వానరేశ్వరా ! ఇతఁడు శతవతి మహేంద్రపత్నీతమునుండి వచ్చెను. ఇతనిబలము పదివేలకోట్లు ; అవిగో యందున్న తరుణాదిత్యవర్ణులును శశిగౌరవవర్ణులును బద్మకేశరవర్ణులును ధవళవర్ణులును వీని కోటిలోనివారు. అపరంజిమేనిచాయవాఁ డీతఁడు సుషేణుఁడు, తారతండ్రి ; ఇతఁడు దశసహస్రకోటి పరిమితసైన్యముతోవచ్చెను. అల్లతడు తారుఁడు. అతఁడు వేయికోట్లవానరులతోఁజేరెను. ఈతఁడు కేసరి, హనుమంతుని తండ్రి, మహాబుద్ధికారి ; ఇతఁడనేకానీకసమావృతుడై వచ్చెను. ఈతఁడు గవాక్షుఁడు గోలాంగూలరాజు ; వీనిని వేయికోట్లవానరులు వెంబడించిరి. అతఁడు ధూముఁడు. వీనివెంట రెండువేల కోట్లు భల్లూకవీరులు భీమకేగవంతులున్నారు. అల్లతఁడు పనసుఁడు ; పర్వతాకారులును ఘోరులునైన యావానరవీరులు మూడుకోట్లు వాని బలము. ఈతఁడు గయ్యుఁడు పదికోట్లతోఁజేరెను. మఱియు సశ్వినీశుతులైన మైందద్వివిదులు సహస్రకోటికోట్లతోను, గజుఁడు మూడుకోట్లతోను, జాంబవంతుఁడు పదికోట్లతోను, రుషన్యుఁడు నూలుకోట్లతోను,

గంధమాదనుడు పదిలక్షలకోట్లతోను, అంగదుడు వేయిపద్మములు నూలు శంఖములతోను, తారుడయుడుకోట్లతోను, ఇంద్రజానువు పదునొకండు కోట్లతోను, రంభుడు దశసహస్ర సహస్రశతంబులుగాఁ బన్నిన యూధంబులతోను, దుర్యోధుడు రెండుకోట్లతోను వచ్చిరి. హనుమంతునంటి వేయికోట్లుగలరు ; నలునిక్రింద నూలుకోట్లున్నాడు ; దధిముఖుడు పది కోట్లను, శరభుడును గుముడుడును వహ్నియు రరహుడును లెక్కకు మీఱిననైస్యముతోను వచ్చిరి. అప్రాకృతులును బ్రాకుతులునైన వానర వీరులు వచ్చి లంఘించుచు గుప్పించుచు గర్జించుచు మహోత్సాహులై రాజాజ్ఞ వేచియున్నారనెను.

సుగ్రీవుడు వానరనైస్యమును రామునకు నప్పగించుట.

యూధపతులెల్లరు మేఘంబులు నూర్చునివలె సుగ్రీవుని బరివేష్టించి తమతమరాక లెఱింగించుకొనిరి. వానరేశ్వరుఁ డానైస్యము నెల్ల రామునకు సమర్పించి 'వానరేంద్రులారా ! మీవీ సేనలను కాస్త్రోక్తవిధి నెలయేళ్ళ తీరమున యథాసుఖము విడియింపవగును. అట్లుగానిచో యూధపతికి సేనావిశేషములేర్పడ వని చెప్పి రామునివంక మరలి 'వీరశిఖామణి ! నారాజ్యమందలి వానరవీరులెల్లరు వచ్చి విడిసిరి. వీరిబలపరాక్రములు విస్తరించిచెప్పనలవిగాదు. ఇంద్రోక్కడొక్కరుఁడే యనన్యసాధ్యములను సాధింపఁగలఁడు. ఎట్టిశ్రమకు చెనువీయరు ; ఫలోదయమువఱకు వ్యయ సాయమును మానరు ; ఎన్నోయుద్ధములొనర్చి గడిలేఱియున్నారు ; దివి యందును భువియందును జలాంతరములందును నిరాతంకముగా సంచరింపఁ గలరు ; ఎంతయు స్వామిహితులు ; యథామతి వీరిసాక్షాపింప నగు ననెను.

రాముడంతట సుగ్రీవుని గళుంగిటు గ్రుచ్చి 'మిత్రమా ! నాప్రియ రాలు నీత బ్రతికియున్నదోలేదో, రావణుని నివాసమేదో, యీరెండు సంగతులు మొట్టమొదటఁ దెలియవలయును. నీత జీవించియున్నఁగాదా యనంతరకార్యమునకు నవకాశముండును శి సుగ్రీవా ! ఈవిషయమున నేనుగాని లక్ష్యుఁడుగాని నియామకులము గాము. సర్వము నీయందున్నది. ఏమిచేయవలయునో నీచే తమూహించి యాజ్ఞాపింపుము. నీవు పరాక్రమ

కాలవిగాని వట్టివాడవుగావు ; మహాప్రజ్ఞాడవు ; నీకుఁ దెలియని కాల విశేషములేదు ; అర్థవిత్తమునందును సుకృతార్థత్వమందును నీసాటిగలుగదు. నాకు లక్ష్మణుఁడెట్లో నీవు నట్లయితివి. ఇతఁ యేమిచెప్పవలయు? నని తనభావంబును బహురమ్యముగాఁ దెలిపెను.

నీతాస్వపదార్థము వానరులను సుగ్రీవుఁడనుచువుట.

అంతట సుగ్రీవుఁడు వినతుఁడను యూధపతిని బిలిచి ‘వానరాగ్రణీ! దేశకాలనయజ్ఞులను గార్యాకార్యవినిశ్చయకుశలులను రవిచంద్రాత్మజులునునైన వానరులను వెంటఁగొని నీవు తూర్పు దేశగాఁ దరలి గంగాసరయూ కాళికి యమానాసరస్వతీనదుల పరిసర ప్రదేశంబులను మణిస్వచ్ఛజలసమృద్ధమైన శోణదముయొక్క ప్రాంతారణ్యంబులను మహాదేశంబును కైలకానన శోభితమైన కాలమహాదేశంబును బ్రహ్మమాలవిదేహ మాళవ కాళి కోసల దేశంబులను మాగధదేశంబును శోకకారుల రాజధానియు రజితఖిమయ ప్రదేశంబును బరిశోధించి రామునిభార్యయు దశరథుని కోడలునైన నీతా దేవి యెందున్నదో సాధింపుము. కొందఱును మందర శిఖరంబుల వెదక సంపుము ; సముద్రాంతరముల సాధింపఁ గొందఱును దరలింపుము ; కొందఱు మహాపట్టణము లామూలాగ్రము పరిశోధింపనగును. ఒక్కొక్కచోటఁ జెవులులేనివారందురు ; ఒక్కొక్కచోటఁ బెదవులందుఁ జెవులుగలవారు కానవత్తురు. లోహములు లాకచోట, ఏకపాదులాకచోట, నందందుఁ బురుషాదకులును గర్ణమాడులును హేమాంగులును గలరు. కొన్ని ద్వీపము లందు నంతరల చరులైన కిరాతులందురు ; కొన్నిటియందు మత్స్యజీవులు గలరు ; పులితలయు నరశరీరంబును గలవారు కొన్నింటిగలరు. వీరిస్థల మెలకువతో దప్పించుకొని దిరుగవలయును. కొన్నితావులకు వాయు మార్గమునఁ జననైయుండును ; కొన్నిచోట్లకుఁ దెప్పలమిఁద నీడవలసియుండును. మిఁచనుమార్గంబున బంగారుగనులు కానవచ్చును. అదే కువర్ణ రూప్యకద్వీపము. రత్నఖిలులు గలిగి సత్తఖండములుగా నుండు ద్వీపమొకటిగలదు. దానినే యవద్వీపమందురు. అరెండు ద్వీపములను జక్కగా బరిశోధింపవలయును. శిఖరపర్వతము నింగినొరయు శిఖరములతో నొప్పుచుండును ; అందు దేవ దానవులుండురు. అపర్వత రాజునునెక్కుట

మహాకష్టతరము. ఎట్లయినను దానిని మానరాదు. లవణసముద్రము యొక్క
యావలి దరియందు కోణనద రమ్యతీర్థములున్నవి. వానిని సిద్ధచారణులు
నేపించుచుందురు. వాని పరిసరవనంబులు మహా విచిత్రముగానుండును.
వాని నెల్లఁ గలయ వెదక నగును. ఆవలఁ బక్షదీప్తిపము నకుఁ బోనగును.
ఆదీప్తిపముందు మనోహరములైన యుద్ధానవనములు పెక్కుగలవు. మఱియు
నచట నెలయేటి చటియలతో నిండిన కొండలెన్నో యున్నవి. ఆచోటు
లెల్ల నన్వేషింపవలయును. ఓదప నిక్షు సముద్రమునకుఁ బాము. ఆసాగ
రము వాతోద్ధృత తరంగాభీలమై క్రొలించుచుండును. అందలివీపులందు
మహాకాయలైన యసురులుగలరు. వారుమనుష్యుల నీడలను గబళింతురు.
అనీడలతోడ నమ్యునుష్యులుగూడ వారియదరకోశముఁజొత్తురు. అట్లువారికి
బ్రహ్మదేవుఁడు వరమిచ్చెనట. వారివారిఁబడకుండ తప్పకొనవలయును.
అనంతరము రక్తసముద్రము గలదు. అందెచ్చట కొండబూరుగచెట్లు కాన
వచ్చునో యాప్ర దేశమే కాద్యలీప్తిపము. అందు వై నతేయ గృహమున్నది.
ఆమందిరము కైలాసధవళిచ్చాయామనోహరమును నానారత్నవిభూషిత
మునై యుండును. దానిని విశ్వకర్మ నిర్మించెనట. కాల్యలీప్తిప పర్యత
శిఖరంబులందు మండేహులను రాక్షసులున్నారు. వారు నానాభయంకర
రూపంబుల నుందురు. బ్రాహ్మణుల పౌత్రకాల గాయత్రీజపప్రభావం
బున మండేహులు దినదినము నిహతులై సముద్రజలంబులఁ బడుదురు.
ఆజలంబులు శూర్యరశ్మికిఁ గ్రాగి నిలవరానప్పుడు వారు శైలశృంగములకు
పెగయుదురు. ఇది వారికి దినక్రీడగానుండును. ఆసముద్రమునుదాటి
ఘృతసముద్రంబును గుళదీప్తిపంబును దధిసాగరంబును గొంచీప్తిపంబు
నొక్కటొక్కటిగాఁ జూచుచు క్షీరాబ్ధినిజేరుము. ఇందుఁ దరంగములు
సముద్ర నిపేరురంబున దాఁపిన ముత్యాలపేరులొయన నుండును. ఈసము
ద్రాంతరమున ఋషణమహాపర్యతము గలదు. ఆకొండయందు రిజతవృ
క్షంబులు విదిర్చిసెత్తావులు వెదచల్లుచుండును. మఱియు నప్పర్యతంబున
సువర్చనసోవరము గూడనున్నది. ఆకొలనిలో బంగారు పుష్పాడిగల
చెండికమలంబులును రాజహంసలును నిండియుండును. అవి చూడఁజూడ
ముచ్చటగును. అటు విహారార్థము దేవక్షిప్తరయక్షచారణులు సఖిద్వి
తీయులై వచ్చుచుందురు. క్షీరసముద్రము తర్వాత శుద్ధజలసముద్రము

మున్నది. అదిమహాభయంకరమై యుండును. దానిని గడలిగానుండెందురు. దానివలంబులందు నార్యకోపప్రభవమైన యశ్వముఖపడబాగ్ని నిక్షిప్తమై యున్నది. ఆయగ్నివేడిమికి నందలిభూతంబులు గావించుచుండు మహా క్రోశధ్వసులు మీకువినవచ్చును. ఆకడలి యావలిదరికిఁ బదుమూడు యోజనములదవ్వసఁ గాంచనపర్వతము గలదు. దానిని జాతరూపశిలయందురు. దానిశిఖరంబున సర్పమూర్తి యాదిశేషుండుండును. తెల్లనిమేనుతో నల్లనివస్త్రముతో వేయితలలతో నొప్పును భూభారమెల్ల మాయుచున్న యాసర్వభూతనమస్కృతుని సందర్శించు మహాభాగ్యము మీకచటనగును. ఆపర్వతశిఖరంబున మూడు తలలబంగారుతాళవృక్షమున్నది. అదే యా మహాత్ముని ధ్వజము. ఆతాళధ్వజము ప్రాచీదిశకు నెల్లగాఁ ద్రిమూర్తు లేర్పడిచిరి. దానితర్వాత యాదయాద్రియున్నది. దానియగ్రభాగము నూణయోజనములయొన్నతమై నింగినోటయుచుండును. ఆనగమందు సాల తాలతమాలవృక్షంబులును బుష్పితకర్ణికారంబులును మొదలుగాఁగలవు. ఆతైలాగ్రతలమందు హిరణ్యయశిఖరము పదియోజనములయెత్తు నొక్క యోజనము విరివిగలది యొకటిగలదు. దానిని సౌమనసంబుండురు. శ్రీ మహావిష్ణువు వామనావతారమెత్తి బలిదక్రవర్తివలన మూడడుగులనేలఁ గైకొనినప్పుడు తొలిపాదము నీళ్ళంగమంచును రెండవపాదము బచ్చిపదిశకు వాద్దుగానున్న సౌవర్ణమేరుశిఖరంబున నుంచెను. నూర్మూడవపాదము జంబూ ద్వీపముయొక్క యంత్రభాగంబునుజూటి యాసౌమనసశిఖరంబునఁ దోచు నప్పుడు మేరుదక్షిణపార్శ్వంబున నుండు మనకు వానిసందర్శనమగుచుండును. నూర్మగర్భి యాదయాద్రిహిరణ్యయశేజముతోఁగలిసినప్పు డచ్చటఁ బ్రాతఃస్నానార్ధారాగము రక్తవర్ణముగానుండును. ఆశిఖరమందు భాను తేజోమూర్తులును మహాతపస్సులునైన వైఖానస వాలఖిల్య మనా గ్నులు గానవత్తురు. ఉదయాద్రికి సమీపంబున సుదర్శనద్వీపము గలదు. భూమికిని సమస్తలోకంబులకును ద్వారముగా లోకబాంధవుని యాదయస్థానముగా బ్రహ్మదేవుడు తూర్పుదెస నేర్పడుచుటవలన దానికిఁ బూర్వదిశ యను పేరు గూడ వచ్చెను. అందొక గలప్రదేశంబులనెల్ల మీరువెదక నగును. ఆవల నూర్మచంద్రులసంచారము లేదు గావునఁ దద్భాగమంతయుఁ జీకటి గప్పియుండును. అది దేవతలకుఁ దక్క మన్యులకుఁ

జోతరాదు. ఆకారణంబున నచ్చట వృత్తాంతము మనకుఁ దెలియదు. మిఁకొక్క నెల గడువిచ్చుచున్నాను. ఈలోన మీరు నాచెప్పినవోలెల్ల వెదకి సీతాదేవి యెందున్నదో రావణుఁడెందున్నాఁడో తెలిసికొనిరందు. గడువు మీతినవో మరణదండనను తప్పదు. ఎవరు సీతాదేవిని జూచి వత్తురో వారు నిరవధికసుఖంబులు చూడలాడుదురు' అని చెప్పి వారిని దూర్చుదెసకుఁ బుచ్చెను.

అంత నీలుని హనుమంతుని జాంబవంతుని సుహోత్ర కరారి శరగుల్మ గజ గవాక్ష గవయ సుషేణ ఋషభ మైంద ద్వివిద విజయ గంధమాదనులను మఱియు నగ్నికుతులైన యుల్కాముఖాసంగులను నంగదాదులను విలిచి 'వానరోత్తములారా! మీరు వెదకనగుతావులు కొన్ని నూచింతు వినుము. వింధ్య పర్వతమునకుఁజని తత్సరిసరారణ్యంబులను వెదకుము. ఆవల నర్మదాప్రాంతభూములను జూడుము. అవి మహారగభయంకరములై యుండును గావున నచ్చట మెలఁకువతో వర్తింపవగును. తర్వాత వింధ్యాచలసమీప గోదావరీ ప్రదేశంబులను గృష్ణానదీపరిసర భూములను వరదానదీ కాననంబులను మేఖలానదీ మహారణ్యంబులను సుత్పలాప్రాంతంబులను జూచి దక్షిణదేశనగరములెల్లఁ బరికించి యవంతిపట్టణమును బరిశోధింపుము. సీతాదేవి యందెచ్చటను గానరాదేని విదర్భ ఋషీక మాహిషిక వంగ కలింగ కాళిక దేశంబులు చుట్టి నవీనగబహుళంబైన దండకారణ్యమును గాలించి యాంధ్ర పుండ్ర వోళ పాండ్య కేరళ దేశంబులు చూడుము. ఆవోట్లఁ గూడ వైదేహి గానరాదేని ధాతుమండితంబును జందనవనాభిరామంబునైన సహ్యాద్రికిఁజని దానినెల్లఁ గలయఁ దిరుగుము. అచ్చటగూడ మీయత్నము సిద్ధింపదేని కావేరినదికిఁ జనుము. అనదీమతల్లిని సందర్శించి యందలి నిర్మలతోయము బాడిన వారికి మంగళమగును. దానిప్రక్క భూములు వెదకి మలయపర్వతమునకుఁ బొమ్ము. ఆపర్వతంబున నగస్త్యమహర్షి సూర్యతేజోరాశియై వెలుఁగుచుండును. ఆమహాత్ముని యనుగ్రహంబును బడసి నక్రాభీలయగు తామ్రపల్లకి నేగుము. అందుండి పోయినవోఁ కాండ్యనగరద్వారకవాటము హేమమయముక్తామణి ఖరచితమైనది మీకుఁగానవచ్చును. అటునుండిపోయిన సముద్రతీరము

వచ్చును. అదిచేరి తరుణోపాయము నాలోచించుకొనుడు. ఆసముద్ర జలంబులు మహేంద్రాచల పర్యంతంబానియుండును. ఆపర్వతమందుఁ జిత్రించి త్రములైన నానాజాతి తరువులుగలవు. అగిరింద్రుని దేవస్థి యక్షులు నప్పురసులు నేవించుచుండురు. కర్ణశత్రువుడు ప్రతిపర్వదివసంబున నచ్చటకు సముద్రస్నానార్థము వచ్చుచుండును. ఆకడలి యావలిదరి యందు లంకాద్వీపముగలదు. అది నూలుయోజనముల విస్తీర్ణము గలిగి చోటరాకుండును. అదేరావణనివాసస్థానము. అదీవిస్థలకడలఁ గలయ వెడకుము. అదీవికి నుత్తరభాగంబున దక్షిణమహాసముద్ర మధ్యప్రదేశ మందు నంగారకయను రక్కసి గలదు. అది జంతువులను నీడనుబట్టి యా కర్షించి మ్రింగుచుండును. ఈసంగతి వాణువవలదు. లంకకు నవ్వల నూలు యోజనంబుల దవ్వన సముద్రాంతరమందుఁ బుష్పితకపర్వతమున్నది. అకొండయొక్క యొకవైపు శశిధవళంబుగా మతీయొకవైపు నూర్యారుణంబుగా నుండును. దానిశిఖరములలో నొకటి కాంచనమయముగా నింకొకటి రజతాత్మకముగానుండును. దక్షిణాయనంబునఁ గాంచనమయ శిఖరమందు నూర్యుడును రజతాత్మకశృంగమందుఁ జంద్రుడునుండురు. ఆశైలరాజము కృతఘ్నులకును బరపీఠాకరులకును వాస్తవీకులకును గాన రాదు. ఆపర్వతేంద్రునకు మీరు తలతో మొక్కి యందు సీతాదేవిని వెదకనగును. అగిరిని దాటినంతట బదునాల్గుయోజనంబుల దూరమున నూర్యవంతమును పర్వతమున్నది. పుష్పితక నూర్యవంత పర్వతంబుల మధ్యనున్న మార్గము మహాదుర్గమము. నూర్యవంతమునకు నవ్వల వైద్యుత శైలము గలదు. అందు సర్వముతువులందుఁ గోరినఫలములు పుష్కలముగా దొరకును. ఆఫలము లొరగించి యచటితేనియలు గ్రోలి నేదదేటి చన నగును. దానికి నవ్వలఁ గుంజర పర్వతముగలదు. అందు నగస్త్యమహర్షికిగా నిర్మించిన గృహమున్నది. ఆమందిరమును జూచి తీరవలయును. అది పదియోజనముల నిడుపు యోజనమువెడల్పొనై బంగారముతోఁగట్టఁబడి యున్నది. దానికి దాకిన రత్నమలిన్నియని గాని యింతటివని గాని చెప్పగిప్పరాదు. దానిని దాటి పోయిన భోగవతీనగరముగలదు. తీవ్ర దంష్ట్రాఘోరములైన యాశీషము లాపురంబును సంరక్షించుచుండును గావున దానివెవరుఁ డొఱుజాలరు. సర్పరాజు వాసుకియందు నివసించుచుండును.

అనగరంబును గడచినంతట ఋషభచూపర్యతము వచ్చును. అందు వివిధ చందనవృక్షములు గలవు. వానిలో గొన్ని గోరోచనవర్ణముగాఁ గొన్ని పద్మసత్తనర్ణముగాఁ గొన్ని హరితవర్ణముగాఁ గొన్ని యగ్నివర్ణముగా నుండి చూడచూడ వింత నేయుచుండును. ఆవనమును రోహితులను గంధర్వులు కాచియుండురు. ఆతరువులజోలికే పోవలదు. ఆఋషభపర్యతమందు గంధర్వరాజులు కైల్యాణుడు గ్రామణి కిగువు కుభ్రుడు బభ్రుడు నను వా రేవురు కాపురముండురు. మఱియునచటఁ బుణ్య కర్మంబులవలన స్వర్గ జితులైన మహాత్ములు సోమనూర్యాగ్నివపుష్మంతులు పరదుర్ధర్మ లున్నారు. ఆ గిరింద్రమునకు నవ్వల యమునిరాజధాని పితృలోకము మహా దారుణమైనది యున్నది. ఆ ప్రదేశము నెప్పుడుఁ గాఱుచీకట్లు గప్పియుండును గావున మీకుఁ బోఱుగాదు. కపిసత్తములారా! పితృలోకమువఱకు మీరుపీతాదేవిని వెదకవలయును. అనంతరము మీగమనశక్తులు సాగవు. ఒక్కమాసము వ్యవధియిచ్చితిని. ఆలోపలనెవఁడువచ్చి 'కనఁబడెను సీత' యని చెప్పినో యతఁడు నాతో సమానముగా నిఖిలభోగవిభవంబులను జూఱగొనుచు సుఖముండును. మీరెల్లరు నమితబలపరాక్రమవంతులును నిఖిలసద్గుణసంపన్నవంక సంభవులును గావున మీకు విశేషించి చెప్ప నక్కఱలేదు. సీతాసంప్రాప్తికి సర్వయత్నములు గావింపుఁడ' ని చెప్పి వారిని వక్షిణదిశకుఁ దరలించెను.

సుగ్రీవుఁడు వారినట్లాక్షాపించి తారకుఁ దండ్రియుఁ దనకు మామ యునైన సుషేణుని దాయఁబోయి వానినినమస్కరించి ముకుళితహస్తంబై తత్సమీపమున నున్న మరీచిమహర్షి తనయులను మారీచాది మహాపరాక్రమ వంతులను జూచి 'మీరెల్లరు రెండులక్షలవాసరబలముతో సుషేణుని పెంటఁ బెట్టిమదిసకుఁజని సౌరాష్ట్ర బాహ్లిక కూరదేశములందలి నగర గ్రామముల నెల్ల కోధించి పున్నాగగహనంబును వకులోద్ధాలకాకులంబునైన కుక్షిదేశ మందలి మొగలిపాదలు వెదకి శీతజలసుభగంబులైన నదంబులను గాంతార ఋషాశ్రమంబులను బరిశోధించి నిర్జలప్రాయభూములను జూచి తిమిన్క భయంకరమైన పశ్చిమసముద్రమునకుఁ జనుఁడు. దాని తీరంబున విహార యోగ్యములైన కేతకీ తమాల నారికేళ వనములు గలవు. వానినెల్లఁ గలయఁ దిరిగి మురచి జటినగరంబులను అవంతీపురము సంగలోపానగరముఁ బరి

కించి అలక్షివనము దూటి వెదకనగును. సింధు సాగరసంగమంబున నూఱు శృంగముల హేమగిరియున్నది. దాని నెత్తమున అక్కలు గలసింహములు గలవు. అవి సముద్రమందలి తిమిమత్స్యజులను నీటిమీనుంగులను బట్టి తెచ్చి తమ గూండ్ల నుంచుచుండును. ఆసింహములగూండ్లచేత మర్తిమాతంగంబులు మేఘగర్జలువోని ఘోరకారములొనర్చుచు తిరుగాడుచుండును. ఆకొండ నెల్లదలవెదకవలయును. అటునుండి కొంతదవ్వు చన్నంతట పారి యాత్ర శిఖరము గానవచ్చును. అది నూఱుయోజనంబుల విడివి గలిగి బంగారుమయమై మిణుమిట్లు గొలుపుచుండును. అందు నన్ని లేజోవిలాసులైన గంధర్వులు మహాపరాక్రమవంతు లిరువది నాల్గుఁజోట్లు వసించియుండురు. వారు దురాసదులుగావున మీరువారిని సమీపింపవలదు. అందు రుచిరములైన ఫలమూలంబులు గలవు గాని యవియెల్ల వారికాపుదలలోనుండును ; ఫలమును గానీ మూలమును గానీ ముట్టవలదు. మీపనియేమో యంతఃసముము. ఆవలఁ గొంతదవ్వు చనినంతట వజ్రగిరిగలదు. అది వైడూర్యవర్ణము గలిగి వజ్రమువలెఁ గఠినమైయుండును గావున దాని నట్లుఁజిలుతురు. ఆపర్వతము నూఱుయోజనముల యున్నతమై యుండును. అగిరిగుహలెల్లఁ బ్రయత్న పూర్వకముగా వెదకవలయును. శక్తిమసముద్రమును మూడు భాగములు దాటిని తర్వాత నాల్గవ భాగములోఁ జక్రవంతపర్వతమున్నది. విశ్వకర్మ తొల్లి సహస్రారచక్రాయుధమునుజేసి యుండుంచెను. అంజే దేవాసురయుద్ధము జరిగెను. అప్పుడు శ్రీమహావిష్ణువు పురుషోత్తమ రూపంబున నవతరించి సహస్రారచక్రంబునకు రక్షకుఁడుగానుండిన హయగ్రీవుడను దానవుని వధించి యాచక్రంబుతో పంచజనుఁడను దైత్యుని సంహరించి వానియన్నియైన పాంచజన్యంబును గ్రహించెను. ఆ పర్వతమునుండి యఱువది యోజనములు చన్నంతట సముద్రము మహాగాఢమైయుండును. అచ్చట సువర్ణశృంగముగు వరాహపర్వతము గలదు. దానిశిఖరంబున జాతరూపమయమైన స్రాగ్ధోతీవనగరమున్నది. అందు దురాత్ముఁడు నరకాసురుఁడు వసించుచుండును. అగిరి సానువులు చిత్రవిచిత్రములు ; అందలి గుహల విరివియింతనరాదు. వరాహగిరికినవ్వల మేఘవంతపర్వతము గలదు. దానికందరములు సువర్ణాంతరములై వెలుగుచుండును ; అందలి నెలయేళ్ళు బంగారమతోఁ బొంగారుచుండును. అచటి గజఘోరము

అను వరాహాఘ్నుర్బులును సింహగర్జనంబులును కార్దులంబుల బొబ్బి
 గింతలును గుహలందగిలి ప్రతిధ్వానము లీని వైరిమృగబృంహితఘ్నుర్బురాది
 శంకను గలిగింపఁగా నాసత్వంబులు కోపోద్దీపితములై మాఱుపలుకుచుం
 దుటవలన నందుధ్వనులు నిరంతరముగానుండును. పాకకాసనునకు దేవరాజ్య
 పట్టాభిషేకము నచ్చట గావించిరి. అదిసుత యాకొండ దేవేంద్ర సురక్షి
 తమైయుండును. దానిని దాఁటిపోఁగా నఱుపదివేల పర్వతములున్నవి.
 అవి బాలనూర్యకాంతిగలిగి పూచియున్న పైడివృక్షంబులతో కోభిల్లు
 చుండును. ఆకొండలనడుమ పర్వతరాజు సౌవర్ణ మేరువుగలఁడు. అచటి
 శిలావృక్షాదులును దేవగంధర్వదానవులును నూర్యభగవానుని యనుగ్రహ
 ప్రభావంబున బంగారుచాయల నుండును. అచ్చటనూర్యనకు విశ్వదేవ
 తలును మరుత్తులును అష్టపసువులును దేవతలును సాయంసంధ్యలందు నుప
 స్థానముగావింతురు. ఆదిత్యుఁడు వారిపూజలంది యస్తాద్రిఁజేరును.
 సౌవర్ణ మేరువునకు నస్తగిరిఁ బదివేలయోజనములదూరము. దానిని నూర్య
 డర్ధమువూర్తంబున దాఁటును. ఈకొండుకొండలనడుమ పదితలలబంగారు
 తాళవృక్ష మొకటి గలదు. సౌవర్ణ మేరువునందు బ్రహ్మకల్పిఁడు మేరు
 సౌవర్ణ వసించియుండును. ఆమహాత్మునకు మీరు సాష్టాంగ మొనర్చి వానిని
 సీతావృత్తాంతంబడుగనగును. ఉదయాద్రి మొదల స్తగిరివఱకుగల భాగ
 మనుమాత్ర మే నూర్యుఁడు నిస్తిమిర మొనర్చి వెలిగించును. అస్తగిరివఱకు
 మీరుపోవగును. ఆవల మహాంధకారబంధురము. దానిసంగతి తెలియరాదు.
 ఈతావులెల్ల నొక్కమానములో వెదకిరావలయును. గడువుమించినచో
 శిక్షయొఱుంగుదురుగదా. మీరెల్లరు గుషేబునియాజ్ఞ ననువర్తింపవలయును.
 మీపోవుకార్యము సిద్ధించెనేని మన మెల్లరముఁ గృతకృత్యులయగుదుము.
 అనుపకారినుపకరించినను జన్మసాఫల్యమగునందురు. ఉపకారివయమునఁ
 జెప్పవలయునా శీ రాముఁడు సర్వభూతమాన్యుఁడు ; మనయందు వాని
 ప్రీతి యింతనరాదు ; మీరో నాకుఁ బ్రియాతీప్రియులు. ఇంతకన్న నేమి
 నెప్పనగు నని వారిని బంపెను.

అంతట కతవలిని బిలిచి 'నీవు తగుపరివారముతోడ వెడలి బుద్ధివిక్ర
 మంబులు మెఱయించి మేచ్చ పులింద కూరసేన ప్రథల భరత దక్షిణకురు
 మద్ర కాంభోజ యవన శకారట్టక బాహ్లిక ఋషిక పారవ టంకణ

చీన పరచీన విహార దరదాది దేశంబులను హిమవంతమును గాలించి విహారము. ఇంద్రచట్రును సీతారావణులపాలకువ గానరాదేని దేవగంధర్వ సేవితమైన సోమ శ్రమంబునకు మహాసానుమంతమగు కాళపర్వతంబునకును జని యందలి కోనలు గుహలు చూడుము. అచ్చటను గానరాదేని గుహ ర్చనపర్వతమునకుఁ బోము. అందుండి దేవసఖపర్వతము చేరనగును. ఆశైలరాజము వివిధద్రుమములతో నానాపక్షిగణముతో విరాజిలుచుండును. దానియావల నూటుయోజనములవేఱుకుఁ గలప్రదేశము కొండలుగాని నదులు గాని మ్రుతులుగాని లేక శూన్యముగానుండును. ఎట్టి ప్రాణిని నందు జూడఁ జోరు. అందు మీరు తడయవలదు. అది దాఁటినంతట కైలాసపర్వతము మీఠఁ గనుపండువొనర్చును. ఆపర్వతమందు ధవళచ్చాయామేదరంబును గాంచనపరిష్కృతంబునైన కుచేరగృహముగలదు. దానిని విశ్వకర్మ తొల్లి నిర్మించెను. అందుయక్షరాజు సర్వభూతనమస్కృతులందుచు గుహ్యకులఁ గూడి విహరించుచుండును. మఱియు నగ్గరియందుఁ గొలనొకటి యున్నది. ఆసరోవరము కమలోత్పలములతోనిండి హంస కారండవాది పక్షికలకలస్వన మనోహరమై యుండును. అచ్చర లచ్చట యథాకుఞ్చము విహరింపు చుండురు. ఆకాసారపరిసరప్రదేశములెల్ల వెదకనగును. అందుండి చనినఁ గ్రొంచపర్వతము వచ్చును. ఆకొండయందుఁ గుమారిస్వామి శక్తినివైచి మహాబలమొందు తొలిచెను. ఆబలమందు దేవరూపులైన మహర్షులు నిఖిలసురార్చనల నందుచు వసించురు. దానిని బ్రవేశించుట కష్టతరముగా నుండును గావున జాగరూకులై వర్తింపుడు. క్రొంచశిఖరంబులు కామ పర్వత మానసపర్వతంబులను నవి రెండుగలవు. అభాగమెల్ల సమవిషమము గా నుండును. అవోఁట్లెల్ల వెదకనగును. క్రొంచమునకు నవ్వల మైనాక పర్వతమున్నది. అందు మయాడను దానవుఁడు తనయిల్లు నిర్మించుకొని యున్నాడు. మఱియు నచ్చటఁ గిన్నరాంగనల నిలయములు గూడఁ గలవు. అవి యెల్లఁ జూచి మైనాకంబును దాఁటితిరేని సిద్ధసేవితమైన యాశ్రమమొందు గానవచ్చును. అందు నణిమాదిసిద్ధిసంపన్నులైన వైఖానస వాలఖిల్య తపోధనులు గలరు. వారిని నమస్కరించి సీతావృత్తాంతంబు నరయనగును. ఆయాశ్రమమున వైఖానసమును మహాసరోవరము గలదు. ఆకోలనునందు బంగారుకమలంబును బాలమూర్త్యుకాంతిగల హంస

ఐను గలవు. మఱియుఁ గుచేరుని వాహనము సార్వభౌమదిగ్గజము కళేణు
వులనుగూడి యందు విహరింపు చుండును. దానికి నవ్వల నూర్యచంద్రుల
ప్రచారములేదు ; వక్షత్రములుగూడఁ దోఁపవు ; మేఘములు సంచరింపవు.
ఆతావెల్ల సర్వకూన్యము నిశ్శబ్దమయమునై యుండును. అందు స్వయం
ప్రకాశులైన సిద్ధపురుషులుగలరు. వారిదేహకాలతులే రవిచంద్రకాంత
లకు మాఱుగా నచ్చోటెల్ల వెలిగించుచుండును. దానియనంతరము కైలో
దమను నది గలదు. ఆయెట్టి తీరములందు వెదుళ్లు వెరిగి వంగి యిటుదరు
లకు రాకపోకలకు మార్గమేర్పఱుచుచున్నవోయన నొండొంటిఁ దాకుచుం
డును. సిద్ధులవలివారావలికి నావలివారీవలికి నవ్వెదుళ్ళమీదుగా వచ్చు
చుఁ బోవుచునుండురు. కైలోదమునకునవ్వల నుత్తరకురుదేశమున్నది.
పుణ్యాత్ములు తమసుకృతము ననుభవించుటకై యటు జన్మింతురు. ఆదేశ
మందలి లతలెల్ల నీలవైడూర్యపర్ణముగా నుండును ; మఱియు నచ్చోటు
బంగారుకమలములుగల నదులతో నిండి యుండును. అచ్చటి సరోవర
ములు రక్షాత్పలములతోను సువర్ణకేసరములుగల కమలేందీవరములతోను
ముక్తారత్నహిరణ్మయములైన పులినతలంబులతోను మనోహరముగానుం
డును. అచటి నదులయందు రత్నకాంతులంజేసి నన్ని రాసులవలె వెలుఁగు
చిటుకొండలుగలవు. అందలి శృంగంబులు నిరంతరపుష్పఫలవంతములై
కల్పతరువులొయన నర్థులకు వస్త్రంబులను మణిహాకికభూషణంబులను
సువర్ణశయనంబులను బానద్రవ్యంబులను వివిధ భక్ష్యభోజ్యలేహ్యాంబులను
వయోరూపవిలాసవతులను కోరినట్టిచ్చుచుండును. అచ్చట సిద్ధవిద్యాధర
నాగకిన్నరగంధర్వులు గలితేజోవిభ్రాజితులై తమతమప్రియలను గూడి
విహరింపుచుండురు. గీతామాధుర్యమును జవిమాడవలయునన్న నచ్చటనే
వినవలయును. వేయేట! అచ్చటనుండు సర్వభూతంబులును గొడుగుయె
ట్టిదో యెఱుంగక దినదినవర్ధమానకాశ్వతసుఖ సంతోషముల నుండును.

ఉత్తరకురుదేశంబును దాఁటినంతట నుత్తరసముద్రము గలదు. ఆసా
గరమధ్యభాగంబున సోమగిరియను కాంచన పర్వతమున్నది. ఆకైలరాజము
స్వర్లోక బ్రహ్మలోక విష్ణులోక వాసులైన దేవతలకుఁదక్క నన్యులకు
గానరాకుండును. ఆప్రదేశము కూర్యసంచారరహితమైనను దన్నగ లేజో

విశేషంబున నూర్యుడున్నట్లే వెలుగుచుండును. సోమగిరియందు విశ్వాశ్వుడుడైన శ్రీమహావిష్ణువును నేకాదశకుద్రాత్యకుడైన పరమశివుడును నిఖిలేవాధిపుడైన పరమేశ్వయు బ్రహ్మ సేవితులై నివసించుచుండును.

ఉత్తరకురుదేశమును దాటి యొక యడుగైనను మీరు వెట్టవలదు. ఏలయుండురా ? మహాశక్తిసంపన్నులైన దైత్యులుగూడ నచ్చటకీ బోజాలరు. దేవతలు సయితము సోమగిరిని దాటురు. అగ్గిరవరకు బోయి దానిని సందర్శించి మరలుము. వానరోక్తములారా ! తోచినతావులెల్ల వివరించితిని. మీదారిలో వెదకనైన చోట్లెన్నోయుండును. దేనినిగాని యుపేక్షింపవలదు. ఎట్లేని నీతాదేవినిజూచి రానోర్తురేని రామునకుఁ బ్రియంబును నాకు సంతోషంబును గూర్తురు. మీరుత్తుము నిండాను నేని సమస్తకామఫలంబులు మీహస్తములందుండును. మీరు నిశ్శాస్త్రపముగా భూలోకమెల్ల విహరింపనోపుదు' రని చెప్పెను.

రాముడు హనుమంతునిచేతిలో కన ముద్దుటంగరముంచుట.

సుగ్రీవుడట్లు వారివారి నాయాదిక్కులకు నాజ్ఞాపించి హనుమంతుని జూచి 'వాయుపుత్ర ! భూసభోంతరాళములందుఁగాని స్వర్గమందుఁగాని జలములందుఁగాని నీగమనంబునకు నాతంకముగలుగదు. అసుర గంధర్వ నాగ హనువ్య దేవలోకంబులలో నీవు చూడనిదిలేదు. సముద్రపర్వత ప్రదేశములెల్ల నీకుఁజరిపించితమాల. గమనవేగమందును దేజోలాఘవములందును నీవు నీతండ్రికి వాయుదేవునకు సాటియగుదువు. పరాక్రమంబున నీకు సమానులే గలుగరు. జలపరాక్రములకుఁ దగినబుద్ధియు దేశకాలానుష్ఠి నీతలను నీయందు సమగ్రములు. ఈకార్యమును సాధింప నీచే సమర్థుడవు. ఇది నానిశ్చయము. ఏమిచేయుదునో యనెను. సుగ్రీవుడట్లు కార్యభారమునెల్లఁ దుట్టతుడకు హనుమంతునిమీద మోపుట రాముడు విని 'అహా ! సుగ్రీవుఁడితనినే నమ్మియున్నాఁడు. వీరికొత్త సామర్థ్యంబులుబొంగనిదే వానరేశ్వరుఁ డట్లుపలకఁడు. ఎల్లరలో నితనినే వానరరాజుమిక్కిలి మన్నించుచుండును. ఇతనివలన నాయుప్తసిద్ధి యగునని తోచుచున్న' దని లోలోన వితర్కించి, హనుమంతుని జేరువకుఁ జీరి 'మామహి ! ఇదిగో నాపేరుచెక్కిన ముద్దుటంగరము. నీతాదేవికి గుఱుతుగా

దీనిని గొనిపోమ్ము. ఈయంగురీయకంబును జూచునేని యమ్మునవతి నీయొడ భయసంశయంబులు మాని నిన్నునమ్మును. వీరాగ్రణీ! నీబలపరాక్రమ తానాంబులను వింటిని. సుగ్రీవుని మాటలనుబట్టి నా కార్యము నీవలన సిద్ధించునని తోచుచున్నదని పలికి యుంగరంబును వానిచేతనుంచెను. హనుమంతుఁ డా యంగురీయకంబును దల నిడికొని రామచరణాంభోజము లకు నెన్నదురుపోక మొక్కి ప్రయాణోత్సుకుఁ డయ్యెను. రాముఁడు వానిని మరలఁ బిలిచి 'అతిబలా! నీబలంబును నమ్ముచున్నాను. నీతా దేవి నాకుఁ బ్రాప్తమగునట్లొనర్పు' మని చెప్పి వానిని బుత్తెంచెను.

శతవతి యుత్తర దిశఁ ద్రొక్కెను; వినతుఁడు తూర్పుదిక్కునకుఁ దరలెను; సుషేణుఁడు పశ్చిమభాగము పట్టెను; హనుమంతుఁడు దక్షిణ దిశాభిముఖుఁడయ్యెను. వానరవీరులు హర్ష నాదములుగావించుచు వీరంబులు పలుకుచు లంఘించుచుఁ దరలిరి. 'రావణునకు నేను చాలనా' యని యొకఁడు పలికెను. రక్కసుల నుక్కడగించి దేవి నిప్పుడే తెత్తునని యిం కొకఁడు వచించెను; ట్లోడీగర్భము వ్రక్కలించి పాతాళంబును శోధింతు నని మఱియొకఁడనెను; పర్వతంబులను ధూళిపాళీకరింతునని వేటొకఁడు చెప్పెను; సప్తసాగరంబులను బులికించివైతునని యొకఁడు నుడివెను. యోజనము దాటుదు నని యొకఁడు, నూఱుయోజనంబు లెగయుదు నని యొకఁడు ననిరి. ఇట్లువారు ప్రగల్భములాడుచుఁ జనిరి.

సుగ్రీవుఁడు భూమండలపరిజ్ఞానము తనకుఁగలిగిన విధమునెవ్వల.

రాముఁడంత సుగ్రీవుని జూచి 'మిత్రమా! భూమండలంబెల్ల నీకుఁ దెలివీయున్నట్లు తలంతును. ఇంతపరిజ్ఞానము నీకెట్లుగలిగె' ననెను. నావుడు 'పురుషోత్తమా! నాయన్న వారి నాపయి దురాగ్రహము వహించి నన్ను వధింపఁదలపెట్టెను; నేను వానికి వెఱచి పఱచితిని. అతఁడు నన్ను మొదట నుదయాద్రి వఱకు దఱిమెను. అచ్చటనుండి దక్షిణదిశకుంబు లిలిని. అక్కడకుఁగూడ వెంబడించెను. అందుండి యస్తాద్రికిఁబాటితిని. అచ్చటకుఁ గూడ వెన్నంటివచ్చెను; అందుండి యుత్తరసముద్రము దాక తిని. అప్పటికినినన్నతఁడు వదలఁడయ్యెను. ఎందును నాకు శరణ్యంబు గలుగక దిగులుపడి మరణమే శరణమని నిశ్చయించుకొంటిని. అప్పుడు

నాకెంటునున్న నానుమంతుఁడు నన్నుఁ జూచి 'వానరేంద్రా ! మతంగ
ఓహర్ని కాపకారణంబున వారి యమృహాత్మువాశ్రమంబుఁ జోఱఁజాలఁడు.
ఈసంగతి యిప్పుడు జ్ఞప్తికివచ్చెను. అచ్చటనిర్భయముగా నుండవచ్చు'
ననెను. అంతట నేను ఋష్యశృంగము నాశ్రయించి బ్రతికితిని. పైవిధ
ముగా భూమండలమెల్ల నేను సంచరించుటయ్యె' నని సుగ్రీవుఁడు
తెలిపెను.

నా నరులు మఱి వచ్చుట.

కపివీరులట్లు తరలి గుంపులు గుంపులుగాఁ జేరి పగలెల్ల నాకాశమును
బట్టి నదీనదసరోవనపర్వతనగరాదులను బరిశోధించుచు రాత్రిపూటఁ బుడ
మికి వచ్చి చేరి కలియఁబలికి కొనుచు నొక్కమాసము వెదకి వెదకి వేసారి
మరలి తూర్పునుండి విసతుఁడును బళ్ళిమమునుండి సుషేణుండు నుత్తరము
నుండి కళవలియుఁ దమతమమూఁకతోఁ బ్రసవజాద్రిఁజేరి రామసుగ్రీవు
లకుఁమ్రొక్కి 'పర్వతములెల్ల శోధించితిమి ; దుర్గమారణ్యంబులు వెదకితిమి;
సముద్రంబులు గాలించితిమి ; గుహలుదూఱితిమి ; ఎందును సీతాదేవి
గానరాదు. ఆమెను దక్షిణపుదిక్కుగాఁ గొనిపోయెననిరి. ఆవలను
మారుతి చనియున్నాఁడు. దేవికానవచ్చు నేని వానికిఁ గానరానను' ననిరి.

దక్షిణదిశకుఁబోయిన వానరుల చరిత్ర.

దక్షిణదిశకుఁ జన్నవారయ్యాప్రదేశములు వెదకుచు వింధ్యాద్రిని జేరి
యందలి నదీనదవనబిలదుర్గమంబులెల్ల నెమకి నెమకి యెందును సీతాదేవిని
గానక నవ్వలిమార్గముఁ బట్టిరి. వారుపోవుచున్న దారిలో నొకానొకచోట
మ్రోడులతోను నిర్మలవాహినులతోను నిండి ప్రాణిసంచారమింతయు లేక
సర్వకూన్యముగానున్న ప్రదేశంబొందు గానవచ్చెను. వానరులూహోటు
చొచ్చి గిరికందరాదులువెదకి వాంఛితార్థమునుబడయక నటునిటు దిరుగాడు
చుండఁగాఁ గొంతదూరంబున లతాగుల్మభయంకరమైన తావోకటి గానవచ్చెను.
వారవోప్పటికిఁబోయి రక్కసునొక్కనినందుఁజూచి వానిని ముట్టగింప
సన్నద్ధులైరి. అతఁడును వారిని గాంచి 'చావుమూడివచ్చితిగదా' యనుచు
బిడికిలి నలవరించి యుటేశము. అంగదుఁడు వానిని రాశ్వణుఁడుగా దలంచి
యఱచేతఁజూచెను. అవ్రోటునకారక్షోపీరుఁడు సెత్తురుగ్రక్కి పర్వత

మట్టు కూలెను. రావణుని జంపితిమిగదాయని కపింద్రులెల్లరు సంతసించిరి. ఆ చేరువను గుహయొకటి యుండెను. లంకేశ్వరుడు సీతాదేవి నందుదాచి యుండునని ప్లవగులుభావించి జయోత్సాహంబులు మెఱయగా నాచిలము దూటి సీతాదేవిని వెదకి యామెనందెచ్చట గానక దీనమానసులై యలసి సాలసి యందొక చెట్టుక్రిందఁ గూర్చుండిరి.

ఋక్ష విలము.

కొంతసేపు చన్నంతట నంగదుడు తోడికపులనుగాంచి 'మిత్రులారా! చూడఁదగిన చోట్లెల్లఁ జూచితిమి; సీతాదేవి యెచ్చటను గానరాదు; కాలమో చాలఁ గడచెను; సుగ్రీవుఁడో చండకాసునఁడు; డోఱకుండ నిది సమయముగాదు; మఱిమఱి వెదకుఁడు. జనకరాజుకుఠ దొరకునందాక నిద్రాహారంబులు మఱచి శోకతాపంబులకు నెడమియక మిశ్రక్తియెల్లఁ జూపును. విసివినచోఁ బనిచెడును. ధైర్యోత్సాహంబులు గలవేని కార్యము సిద్ధించునని యందురు. నామాటయ్యరవగునేని యట్లా నర్హము. వేఱుమార్గము గలిగినఁ దెలుపనగు' ననెను. గంధమాదనుఁడా మాటలువిని 'అంగదునిమాట సేయనగును; కార్యంబనుకూలించు' నని దప్పికి నెండియున్న స్వరమున బలికెను. వానరులు లేచి వింధ్యపర్వతారణ్యభూములను మరల వెదకసాగిరి. ఆపర్వతరాజుదక్షిణపార్శ్వము రజతమయమై శరన్నేళు ధవళకాంతిఁ దేజరిల్లుచుండెను. కొంతరచ్చటకుఁ జని వెదకజొచ్చిరి. అచ్చట ఋక్షబిలమును వెనుగుహయుండెను. అచిలము నుండి జలార్ద్రంబులును గమలరాగరక్తపక్షంబులునైన హంససారస చక్రవాకకాశ్రించపక్షులు వెలువడెను; మఱియునందుండి గుగంధము గుబాళించెను. హనుమదాదు లది చూచి విస్మయమంది బిలాంతరమున జలసమృద్ధమైన కూపమో తటాకమో యుండునని నిశ్చయించి తోడివారిని గూడి యందుఁబ్రవేశించిరి. 'అగుహ గాఢాంధకారబంధురమై సింహకార్దులాది క్రూరమృగములతోనిండి యుండెను. వానరుల లేజఃపరాక్రమంబు లచ్చట నుపయోగింపవయ్యెను. దారిదొంక గానరాదు. అట్లుండినను వారు జీవి తాళమాని సాహసించి యొకరినొకరుపట్టుకొని తడవులాడుచు మఱికొంత దూరము దిగిరి. అచ్చట నొకవిధమైనవెలుతురు గానవచ్చెను. దానింబడి మఱికొంతదవ్వు చనిరి. అటు నొకమనోహరమైన తోటయు దాని

లోపల నొక కొలను గానవచ్చెను. ఆవనమానందుఁ ప్రవాళపుష్పమనోజ్ఞులతాతకులతోఁ బెసగొన్న పున్నాగచంపకాది పృథ్వింబులును దద్వర్పకువాటిమధ్య వైడూర్యవిత్తికలును కాభాగ్రంబులందు నానావర్ణపక్షిజాతంబునుండెను. ఆసరోవరము తరుణార్కసన్నిభకాంచన కమలంబులతోను సువర్ణమత్స్యంబులతోను బంగారు తాఁబేళ్ళతోను గ్రిక్కిరిసి నిర్మలతోయములదోప్పదోఁగుచుండెను. ఆకొలనునకుఁ జేరువగా నొకమందిరము కానవచ్చెను. అది బంగారువెండివిమానములు గలిగి వైడికిటికిలతో వేలాడుచున్న ముత్యాలకాలరలతో శోభిల్లుచుండెను. అమందిర మధ్యభాగంబున జదుక మొకటిగలదు. దానిని బంగారువెండి యటుకలతోఁగట్టి యందందు నవరత్నములను దాపిరి. అచటి తరువులందు సువర్ణచంచరికములు రాజల్లుచుండెను. అమందిరాంతరమున నొకచోట మధుపూర్ణరత్నపాత్రలు, నొకచోట రత్నాలుదాసిన బంగారుమంచములు, నొకగదియందు లోహపాత్రలు, నొకవంక సుగంధద్రవ్యములు, నొకచాయ ఫలమూలంబులకుప్పలు, నొకవలన దివ్యాంబరములపేర్పులు నొకక్రేవఁ జిత్రకంబళములుఁ బడియుండెను. అచ్చటకుఁజేరువఁగా దాపనియోర్పు నారజీరలుగట్టి కృష్ణజినము ధరించి యాత్మీయ తపఃప్రభాపుంజమోయన వెలుగుచుండెను. హాసరులామెను జూచి భయభ్రాంతులై నిలిచిరి.

హనుమంతుఁడు మాత్రము లెంపుచేసి యామెను డాసి నమస్కరించి 'అవ్వా! ఎవ్వతెవు? ఈబిలమెవ్వరిది? సిపాసార్తులమై నీరెందుఁగానక సాహసించి యిందు దూఱివచ్చితిమి. దీనినిఁ జూడఁగా సురమాయగా నున్నది. ఏమియుదోపఁడు. ఈబిలసమీపంబున శూన్యప్రదేశముగలదు. అదియట్లు గానేనో తెలియ' దని విన్నవించెను. ఆవృద్ధతపస్విని తలయూచి 'వానరోత్తమా! మయుని వినియుండువు గదా. ఆతఁడు తొల్లి బ్రహ్మనుగూర్చి వేయేండ్లు ఘోరితపంబానర్చి తద్వరంబున శుక్రాచార్య ప్రణీతశిల్పశాస్త్రజ్ఞానంబును సమగ్రంబుగాఁ బడసి యీ కాంచనవనంబును నిర్మించి యిందు వసించుచుండెను. అట్లుండఁగా వానికిని హేమయను నప్పరోగనకును పైత్రిగలిగెను. ఆసంగతి పురందరుఁడు విని యాగ్రహపడి మయుని వశ్రాయణంబునఁ బ్రహరించెను. మయుఁడు పాకకాసనునకు వెఱచి కాననాంతరము పట్టెను. ఆతఁడుచన్నంతట విరిచి యీ

వనంబు నిందలి వివిధమువర్ణగృహంబులతోడఁ గమనీయకాశ్వరభోగ్యవస్తువుల తోడ హేమకుజాసంగము. అతరుణీమణి నాకుఁ గూర్చిసఖిగావున నామి పంపున నేనిందు వనించి యాగృహదులను సంరక్షించుచున్నాను. నామేయ స్వయంప్రభ; మేరుసౌవర్ణ నాతండ్రి. మీవచ్చినకార్యమేమి! ఏదో వెదకుచున్నవారట్లు తోచుచున్నది. మీముఖలక్షణంబులనుబట్టి మీయ పరిశ్రాంతులగుట స్పష్టము. ఇందుఁ గల దివ్య ఫలంబుల నారగించి యన్యుతోపమైనజలంబుఁ గొల్పి నేదలేటి మీయుదంతంబును వినఁదగు నేని చెప్పవలయు' ననెను.

వానరులెల్ల ఫలమూలంబులు యథాతుష్టి భుజించి జలంబులు ద్రావి ఒడలికలు వాసిరి. అంత వానుమంతుఁడు స్వయంప్రభను దాయవచ్చి 'అమ్మా! మాసంగతి వినుము. సమస్తలోక నాథుండగు దళరథరాముఁడు తమ్ముఁడైన లక్ష్మణుని భార్యయైన సీతను వెంటఁగొని దండకారణ్యమునకు వచ్చి జనస్థానంబున నివసించియుండఁగా వానిసతిని సీతాదేవిని రావణాసురుఁడు బలాత్కారముగా హరించి కొనిపోయెను. ఆమెను వెదకుట కుగా రాముని మిత్రుఁడు వానరరాజు సుగ్రీవుఁడు మమ్ము దక్షిణదిశకుఁ బంపెను. మేమీ ప్రదేశములెల్ల వెదకి వెదకి వేసారి యాకటఁ బిక్కియపారచింతాసాగరమునఁ గూలి యేమియుఁ దోఁపక దీనులమై యొక చెట్టునీడఁజేరి దిక్కులు పరికింప సాగితిమి. ఒకచోట వృక్షములు గుబురుగా నుండెను. సంగతియేమోయని యటకుఁ బోయి యచ్చోట యంధకార బంధురమైన బిలమొండు చూచితిమి. అత్రతీ నందుండి హంసకారందవాది పక్షులు తడిఁతొక్కలు విదుర్బుచ్చు వెడలెను. వానినిజూచి బిలాంతరమున జలమున్నదని నిశ్చయించి తెంపుచేసి యాచీకటికొనఁజొచ్చి స్రాకులాడుచు నెట్టకేల కిట్లువచ్చితిమి. ఆకటఁ జావనున్న మమ్మెల్లర రక్షించిన నీకు నా సేయు ప్రత్యుపకారము గలదేని తెలుపనగు' నని వచించెను. ఆవృత్తాంతంబును స్వయంప్రభుని 'వానరులారా! మీకంతయు సంతసించును. ధర్మవ్రతినైయున్న నాకుఁ బ్రత్యుపకారముతోఁ బనిలేద' నెను. వాను మంతుఁ డామెకుఁ జేతులు కూర్చి 'తల్లీ! నిన్ను కరణుసాచ్చితిమి; మా రాజు మాకొక్కమాసము గడవిచ్చి పంపెను. ఆకాలము మాకీబిలాంతరముననే గడచెను. ఇందుండి బయటికిఁ బోవు తెన్ను దోపను. నియమిత

కాల మతిక్రమించేను గావున మాకు మరణదండనము తప్పదు. అయినను రాజాహ్వానం జేరి మాపడినపాటెల్ల విన్నవించుకొనక తీరదు. అట్లు చేయక యింటి యందువేని రాజాజ్ఞ నుల్లంఘించుటగును. మరణదండనమునైన నోర్తుము గాని యీపనిచేయ నొల్లము. ఎట్లేని మమ్ము వెలికి జేర్చుమనెను. నావుడు స్వయంప్రభ వానిరాజభక్తికి మెచ్చి 'మారుతీ! ఈబిలము సాచ్చి సప్రాణముగా వెడబాటు దుమ్మరము. అయినను మీరు మహాకార్యతత్పరులై వచ్చితిరి గావున మిమ్ము నాతపఃప్రభావంబున నిందుండి వెలికి జేర్చుదును. ఎల్లరుఁ గన్నులుమూసికొనుఁడు ; కనువిచ్చి యిందుండి వెడల సాధ్యముగాదు' అని చెప్పెను.

వానరులు సంతోష వికసితంబులైన తమ నేత్రంబులను మూసి పైన హస్తతలంబులను గప్పిరి. స్వయంప్రభ వారిని ఊణములో బిలబహిర్భాగంబునఁ జేర్చి 'అదిగో బంధ్యపర్వతము ; ఇదిగో ప్రసరణ తైలము ; అల్లదిగో మహాసముద్రము. కుభమగుఁ గాక' యని పలికి బిలము చొచ్చెను.

కర్తవ్యముగూర్చి వానరులు కర్కరమహులు.

వానరులు నాటికిఁ బ్రాణంబులు దక్కనని సంతసించి వింధ్యాచల నేరతి భాగంబుననున్న యొక తీర్థవయఁజేరిరి. అచ్చటి మాచగున్నలూ పూచినసంతము సమీపగతమగుటను నూచించెను. వారది చూచి తమ రాజాజ్ఞను దేలించి చింతానిహతులైరి. అంగదుఁడు తోడికపివయ్యలను బల్కరించి 'వానరపీఠులారా ! కుగ్రీవునపంపున వచ్చితిమి. మనకిచ్చిన గడువు బిలాంతరముననే చనెను. ఎట్లందురా ? ఆక్వయూజమాసంబునఁ దోలిపిటపు వచ్చెను. మనము కొంతతామసించితిమి. అట్లు పడునైదు దినములు గడచెను. ఆంత లక్ష్మణుఁడు వచ్చి కోపించెను ; మరలఁ బది దినములగడువుతోఁ బిలుపునచ్చెను. ఎల్లదిక్కులనుండి వానరులు చేరుటయు వారి నాయాదిక్కులకు నిమింపించుటయు మున్నగు వానితోఁ గార్తికము ముగిసెను. మార్గశీర్ష మెల్ల సీతాదేవినివేదకి పువ్యమాసంబున కుగ్రీవుని జేరవలసివట్టు మనకుఁ గట్టడిగావింపఁబడెను. పువ్యమే గాదు మాఖముగూడ దాఁటెను. ఇతఁ గర్తవ్యమేమో విచారింపుము. గడువు తప్పినను సీతనుజూచియుండువేని కొంతయూటట గలదు. అందులకు

నోచునైతిమి. శుగ్రీవుడు చండకాసనుడు, విసర్గకూరుడు. అట్టి
 తీనియందు మన్ననకు సందుగలగదు. మనకుఁ జాత్రసిద్ధము. రాజశిషి
 తులమై యాలబిడ్డలమ్రాలఁ గూర్చిమరణమును బొందుటకన్న నిచ్చటనే
 ప్రాయోపవేశమునఁ బ్రాణముదోజుగట మేలని నాకుఁ దోచుచున్నది.
 ఒకచేళ శుగ్రీవుడు మిమ్ము మన్నించిన మన్నింపవచ్చుగాని నన్నెంతమా
 త్రము తుమింపడు. కానికి నాయెడఁ దీజనివైరము గలదు. నాయందు
 గోరంతతప్పు నతఁడు కొండంతసేయును. నన్ను యువరాజునుగాఁ
 జేయఁజూ యని యందురు గాఁబోలు. అది రామప్రసాదముగాని శుగ్రీవుని
 యభిమాన ఫలముగాదు. నేను మాత్రమిందే యుండి నిరశనవ్రతముని
 పుణ్యవంతమైన యాసాగరతీరంబునఁ బ్రాణంబులను వదలుదును. మీర
 న్ననో సీతిమార్గవికారదులును సర్వకార్య సమర్థులును స్వామినీతైషిణులు
 నగుటయేగాక తీనికి విశ్వాసపాత్రులు నగుదురు. వానరేంద్రుని
 పంపున నావెంట వచ్చితిరి. నాతలంపు చెప్పితిని. మీకు యుక్తమగు
 నట్లు చేయవచ్చు' ననెను. అదివిని 'జౌనాను ; శుగ్రీవునకుఁ గ్రోర్యము
 నైజము ; రాముడన్ననో ప్రియాసత్తుడై తపించుచున్నాడు. సీతా
 దేవి యెందునుగావరాదు ; ఇట్టి సందర్భమున మనమువట్టిచేతులతోఁ బోవు
 దుమేని రాముని ప్రీత్యర్థము వానరరాజు మనకు వధాశిక్షను విధింపక
 మానఁడు. అపరాధులు తీని నెన్నడును దాయరాదు. సీతాదేవి యెం
 దున్నది తెలిసికొఁపోవుటో యిందే ప్రాణములు విడుచుటో రెంటునొకటి
 మేలగు' నని వానరులు కొండతీకగ్రీవమునఁ బలికిరి. తారుడను వానరుఁ
 డామాటలు విని 'కపివర్యులారా ! ఏలయిట్లు భయార్తులై దుఃఖించెదరు ?
 మనము మరలి పోయి యాబిలాంతరమున గుఱుముగా వసించుదము రెడు ;
 అది మాయానిర్మితము గావునఁ బరులెవ్వరు నందుఁ జోరరాదు. భోజ్యవస్తు
 వులకును బాసద్రవ్యంబులకు నచ్చటఁ గొడువలేదు. అందున్నంతకాలము
 శుగ్రీవుడు గాని రాముడు గాని శుత్రముఁడుగాని మనజోలికి రాఁ
 జాల' డనెను. అందాకనటునిటు నిశ్చయించుకొనలేక యాయ్యెలలగా
 మండిన వానరు లామాటతోడఁ గృతనిశ్చయులై యేది నిర్బాధకమో
 యట్లానర్చుదుమనిరి.

హనుమంతుడు కపిశ్యులతలంపుగ్రహించి 'అహో ! అంగదుడో వానరరాజ్యమునకే యెత్తువెట్లెను. ఇతడు సామాన్యుడు గాడు. గ్రహణధారణాదృష్టగుణసంపన్నబుద్ధియును బాహుబల మనోబల యుక్తిబల బంధుబలంబులను చతుర్వలంబులను దేశకాలజ్ఞతాది చతుర్దశగుణంబులను వీనియందు సమగ్రంబులు. ఇతఁడేలనో ప్రమాదపడుచున్నాడు. సుగ్రీవునితో వీనికి భేదముతగడు. ఎట్లయినను వీనికిఁజూత్తు గూర్వనగు' నని లోలోన నిశ్చయించి, భేదోపాయంబవలంబించి వానరులకుఁ గల ఋక్షలీల నివాసాశయంబును మొదట మాన్పి వారుతారుని యుపదేశంబును నిరకించు నట్లానర్చి యనంతరము కోపరూపమైన దంజోపాయమనుష్ఠించి 'అంగదా ! నీవిత వాడవగుట నేర్పనైతిని. వానరులు చపలచిత్తులగుట యెఱుంగవా? వారికి విపరీతంబులను బోధింప వచ్చునా ? కాదని బోధించినను నీబోధ నలు సాధ్యములుగానుండవలదా ? ఆఱుబిడ్డలను దల్లిదండ్రులను విడిచి నీయాజ్ఞకు లోబడి యుండెవరుదురు? జాంబవంతుడు వీమాట సేయునా ? వీలుఁడు నిన్నులత్యువెట్లనా ? నామది మరలింప నీకుసాధ్యమా ? ఒండువో నిట్టిదుశ్శాసనలను విని సహించియుండను. మఱియు బలవంతుఁడు దుర్బలని విరోధింపవచ్చునుగాని తద్విపరీతము నీతిగాదు. తారుని నమ్మి ఋక్షలీలము నిన్ను రక్షించుననుకొంటివి. ఇది నగభేదికి గూడ సాధ్యముగాదనియు వజ్రవృజ్రంబందు ద్వారమాత్రము గలిగింపనోపెననియు దలంచితివా ; ఇంతకన్న వెఱ్ఱితనముగలదా ? లక్ష్మణసాయకంబొండు దీనిని దొప్పనట్లు చీల్చివైవదా ? అంగదా ! నీవు సుగ్రీవుని విరోధించి యిందుండ నిశ్చయింతువేని వానరు లెల్ల నిన్ను విడనాడి చనుటనిశ్చయము. వారిభార్యాపుత్రులు వారియెడయందుఁ దోలుకాడుచున్నారు ; సకాల భోజనాదికాంక్ష వారి నిందుండి త్వరించుచున్నది. ఈయగచాట్లు వలదని వారియంతరాత్ములు చెవినిట్లుగట్టి చెప్పుచున్నవి. నీవు తుదకు బంధు మిత్ర జ్ఞాతులకు దూరమై యొంటిఁజెక్కి దిగులు గుడుచుచు నునుగాలికి దూలు గడ్డిపఱుకకన్న హినుఁడవగుదువు. గడువుమీటినను రాజునెదుటఁబడుట యుక్తము. రాజాజ్ఞ నుల్లంఘించి యిందుందుమేని రెండు తప్పులగును. మనలను పెదకుచు లక్ష్మణుఁడు రాకమానఁడు ; వానిబాణంబులు మనలను బూదిగావింపకమానవు. దుర్మతము మాని వివేకితుండకై మాతోడ రమ్ము.

నీతండ్రికన్న నీవు గట్టివాడవుగాదు. వానిగతి నీకు వలదు. సుగ్రీవుని యనంతరము నిన్ను గూడనున్నవానరరాజ్యక్రిని ద్రోసిపుచ్చవలదు. సుగ్రీవుడు కఠినాత్ముడంటివి. ఉండుఁగాక. అతడు నీకుఁబినతండ్రిగదా! నీయెడ వానిపితృపాతృల్యము దఱుగునా? నీతల్లి తారయందుఁగల యతని పీఠికి మేరగలదా? వాని ప్రాణంబు లాభివవళమై యుండవా? ఇన్ని తెలిసియు వానికి వెఱుకువేల? తారకు సుగ్రీవుఁ డప్రియంబానర్పడు. తారాసుతునకు నతఁడెన్నడు నెగుతలంపడు. ఇంతటనేని నీప్రమాద బుద్ధిని సవరించుకొను' మని గట్టిగాఁబలికెను.

అంగదుని ప్రాయోపవేశము.

అంగదుఁడామాటలు విని 'మారుతీ! నీకదురాడనోడుదు. అయినను నాయభిప్రాయముఁ దెలుపుదు; శ్తైర్యము నాత్మకుద్ధియు గృతజ్ఞతయు దయా కుత్వంబును ఋజుభావంబును విక్రమంబును శైర్యంబును సుగ్రీవునందు పెదకినను గానరావు. తమ్ముడని నమ్మి ద్వారమునఁ గాపుంచి బిలము దూతిన యన్నకతఁడొనర్చిన మేలువలననే వానిధర్మబుద్ధి నెఱుంగరాదా? అన్న సజీవుఁడైయుండఁగా వానిపత్నినిఁ దనకు మార్చసవ్యకురాలిని కేఁ బట్టిన వాని కెంత యాత్మకుద్ధిగలదో యూహింపరాదా? తనకు రాజ్య దానమొనర్చిన మహాపకారిమఱచిన వాని కృతజ్ఞతయెట్టిదో తెలియదా? సుగ్రీవుండు లక్ష్మణునకు వెఱచి నీతాన్వేషణంబునకు మనలఁబంపెను. దీనివలననే వానిధైర్యశ్తైర్యవిక్రమ ఋజుభావంబులు విదితంబులు. అట్టి పాపిష్ఠుని గృతఘ్నుని స్పృతిహీనుని జపలాత్ముని జీవితాళగలవాఁడెవ్వఁడు విశ్వసించును? వానరరాజ్యమును బ్రస్తాదించితివి. సుగ్రీవుఁడపత్యుఁడు గాని యనపత్యుఁడుగాఁడు. గుణవంతుడో గుణహీనుడో కొడుకున్న ప్పడు వానికిఁ గాదని రాజ్యము నతఁడు నాకిచ్చునా? ఇంతమాత్రము తలంపవా? పట్టముగట్టుకున్నమానెఁ గాక నన్నుమననిచ్చినఁ జాలు. మొదలే నేను మహాపరాధిని; దానికిఁ దోడుగా ఋక్షబిలనివాసం బుపదేశించితిని. నాయీమంత్రము వాని చెవినిఁబడకమానదు. కంటబడిన నన్నతఁడు వధింపక మానఁడు. ఈపని నతఁడు బహిరంగముగాఁ జేయ కున్నను రహస్యముగా నైనఁ జేయించును. ఉరిఁబడి చచ్చుటకన్న నిందే ప్రాయోపవేశమొనర్చుట మేల్మార్గము. నాకు నెలవిచ్చి మీరెల్లరుఁ జనఁగును.

నేను కిష్కింధకు రాజులను ; బూటకము పలుకట గాదు. రామలక్ష్మణులకు నా నమస్కృతులూపంగి వానరేశ్వరునకు నాకయిమోడ్చు లిచ్చి నాపిన్నతల్లియైన రుమకు నావిన్నపములు చెప్పి నాతల్లిని దారమారావము అయ్యో ! నాతల్లిని దలందినంతనే నాదుఃఖము పోరలివచ్చుచున్నది. నా చావు విని యామెజీవించదు' అని పలికి వృద్ధవానరులకు మ్రొక్కి దుఃఖ రోదనమొనర్చి దర్శలు పఱచి యందుఁ బయండెను.

అంగదుని ప్రాయోపవేశమునకు వానరులు రొడగావించిరి. తారుఁడు గూడ వాని ననుకరింప సంసిద్ధుడై స్నాన మాడి సముద్రోత్తరతీరంబున దక్షిణాగ్రముగా దర్శలుపఱచి కొని పూర్వాభిముఖుడై పయండెను. వానరులు గుంపులుగూడి రామవివాసంబును వశరథనిర్యాణంబును ఖగదూషణాది సంహరణంబును జటాయుషరణంబును సీతాపహరణంబును తాలివధయు నుగ్రీవుండు తారసింతు రాముఁడాగ్రహించుట సీతాశ్వేషణార్థము తామువచ్చుట మున్నగు సంగతులనుగూర్చి పెద్దపెద్దగాఁ బలుకసాగిరి. వారియఱపులు వింధ్యగుహాంతరములందు మాఱుమోగెను.

సంపాతి.

అందొక గొబయందుండిన గృధ్రరాజు వారియఱపులు విని వెలికిఁ బ్రాకివచ్చి బారులు తీటిపడియున్న వానరులను జూచి 'అహా ! ప్రాణుల యోగక్షేమంబులు తత్తత్కర్మానుసారములనుట సత్యము. ఎప్పటికేది సంప్రాప్తమో ముందుగా నెవరికిని తెలియదు. వానరమాంసభోజనంబును బెద్దకాలంబుగాఁ గోరుదు. అది నేడు చిక్కెను. ఇందొక్కరుని మెక్కి తుధార్తిదీర్చుకొందుఁ గాక' యని తలంచెను. అంగదుఁ డాపక్షిండుని జూచి భయపడి 'హనుమంతా ! సీతాపదేశంబున నిందువచ్చిన వానరులను మ్రొంగు నిమిత్తము యమాఁడీరూపంబున నచ్చుచున్నాఁడు. అయ్యో ! అటు రామకార్యమొనర్పమైతిమి ; ఇటు రాజాజ్ఞ సాగింపమైతిమి ; ఇంతలో మనఃవీచిత్తు సంభవించెను. జనస్థానంబున జటాయుషను గృధ్రరాజు సీతాదేవికిఁ గాఁ దనప్రాణంబులను గోల్పోయెను. తిర్యగ్గతువులుగూడ రామప్రియార్థము ప్రాణంబుల నుంకవ పెట్టుచుండఁగా మనమట్లు చేయకుండ రాదను నీతి నేఁడుమనకు స్వానుభవసిద్ధము గానున్నది. చావునకు దుఃఖించుటలేదు ; ఇన్నాళ్ళు కష్టపడి ఔల్లకాంతరములు పెదకి పెదకి

తుదకు సీతాదేవిని గన్నారఁ జూడకయే చచ్చుటకు దుఃఖమయ్యెడు. జటాయువు రామకార్యార్థము రావణునిచేత మరణించినను మహాపుణ్య త్ముడు గావున సీతాదేవిని సందర్శింప నోచెను. జటాయుమరణమే మనకు మృత్యువయ్యెను. ఆతఁడు జీవించియుండినచో రావణవృత్తాంతము వాని వలన విని యారాక్షసుని సాధించి యుండుము. అయ్యో! ఒకరినననేల? రామవివాసము సీతాపహరణము జటాయువధ వారి సంచారము సీతాన్వేషణము మనకీచావు సమస్తము దళరథుఁడు కైకేయికిచ్చిన వరములఫలము గదా' యని పలికెను.

అంగదుని దుఃఖవీనోక్తులను గృధ్రరాజు విని నేలఁబడియున్న వానరు లకుఁ గలఁగి చింతాక్రాంతుడై 'అయ్యో! నాతమ్ముడు జటాయువు మడిసెనా? ఈమాట విన్నంతనే సాప్రాణంబు లెగయుచున్నవి. జటాయువునకు రావణునకుఁ బోరేలఁగలిగెను? గుణజ్ఞుఁడును శ్లాఘనీయుఁడును మహావిక్రమశాలియునైన నాతమ్ముని పేరిన్నాళ్ళకు వివసోచిన సంతసంబు నీదారుణవార్త హరించెను. సంగతి యరయుదుఁగాక' యని తలపోసి 'కపివహ్యులారా! జటాయువు మరణించెనంటిరి. సంగతియేమి? రాముఁడెవఁడు? నాతొక్కలు రవిరశ్మిసందగ్ధములు గావున నెగురనోపను. ఇందుండి నన్ను మెల్లగా దింపి వివరము వినిపింపు' మనెను. వానరుల మాటవిని 'కపులను మెక్కుటకుఁగా నితఁడీయెత్తువైచెను. మరణసంసిద్ధుల కిదియు నిష్పసిధికరమే యగును. ఎట్లయినను గృతార్థులమైతి' మని గుసగుసలాడ సాగిరి.

అంగదుఁడు లేచిపోయి గృధ్రరాజును శిఖరాగ్రమునుండి దింపి 'పక్షింద్రా! నీయడిగినసంగతి వినుము. ఇత్వోకువంశరాజు దళరథుఁడుండెను. అతని సుతుఁడు రాముఁడు తండ్రి మాటసేయ దండకారణ్యమునకు దరలెను. రామునివెంట జానిభార్య సీతయు నతని తమ్ముఁడు లక్ష్మణుండును వచ్చిరి. వారు జనస్థానంబుననుండఁగా రావణుఁడు సీతాదేవిని హరించెను. జటాయువపృథచ్చట నుండెనట. వానికిని దళరథునకునుఁ బరమమైత్రిగలదట. అగృధ్రరాజు రాక్షసుని యభినయంబు నోర్వక వాని నెదుర్కొనెనట. అయిదువురకు గజకచ్ఛపముల పోరయ్యెనట. తుదకు

రక్కసుడు గృధ్రరాజును బాలియించి చనెనట. రాముడు వచ్చి వానికి దహనసంస్కారములానర్పి భార్య స్వేషియై కిష్కింధజేరి యట నాసినతండ్రియైన సుగ్రీవునితో సఖ్యము గావించి నాతండ్రిని వాలిని వధించి వానరరాజ్యమును సుగ్రీవునకుఁ గట్టెను. సుగ్రీవుని పంపున సీతా స్వేషణ పరులమై యిందువచ్చి చోటరానిచోట్లెల్ల వెదకితిమి. నూర్య ప్రభ రాత్రియందువలె సీతాదేవి యెవ్వోటను గానరాదు. మార్గమధ్యంబున ఋక్షబిలము కానవచ్చెను. లెంపునేని యాచీకటి గొబచొచ్చి సీతను వెదక నారంభించితిమి. సుగ్రీవుడొక్కమానము గడువిచ్చి మమ్ముఁ బంపెను. అగడు వాలిలాంతరముననే చనెను. గడువు మీఠివచ్చువారికి మా తోడు మరణము కిక్షగా విధించిపంపెను. అందువలన తీనికి వెఱచి పూయోపవేశము నాశ్రయించితిమి. కాదని కిష్కింధకుఁ జన్నను మాలో నొక్కరేనియు బ్రదుకఁబోయి అనెను.

అంగదునకు గృధ్రరాజు మిగుల జాలిదూరి 'వానరోత్తమా! జటాయువు నాతమ్ముడు. నన్ను సంపాదియందురు. రావణుడు నాతమ్ముని వధించెనా? అయ్యా! ముదిమియు తెక్కలు లేమియు నన్నొక యన దనుగావించెను. ఆకారణంబున నీవుచెప్పిన దుర్వార్తను వినియు మిన్న కుండలపనివచ్చెను. తమ్మునిపగఁ దీర్చుకొనుకత్తి నాకిప్పుడు లేమి కెంతయు వగతును. తొల్లి వృత్రాసురవధమప్పుడు నేనును నాతమ్ముడును మాపక్ష ములబలంబుఁ బరీక్షింపఁ గోరి మింటికెగసి యంతరిక్షంబున వేదఘోషలను మంగలధ్వనులను వినుచు రక్తవస్త్రులై గానముచేయుచున్న స్త్రీల నాలకించుచు మండలగతులఁ జనిచని నూర్యుడు సఖోమధ్యగతుడగు నంతకు వానిని డాయఁబోతిమి. అందుండి క్రిందఁజూడఁగా భూమండలంబెల్లఁ కెద్ద బాంగరమువలెఁ దోచెను; మహారణ్యములు చిఱుపచ్చిక బయళ్ళు గానందెను; పర్వతంబు లోమనగాయలవలెఁ గాన్పించెను; నదులు నూలు పోగులవలె నగపడెను; హిమాచల వింధ్యాచలమేరుపర్వతంబులు సరోవర విహారపరాయణములైన గున్నయేనుగులుగాఁ జూపట్టెను. అంతలోన మాకు భయభ్రాంతులుపైకొనెను; హృదయము విలోలంబయ్యెను; దృష్టి తప్పెను; నిలవనోపమైతిమి. లోకమెల్లఁ బ్రళయకాలాగ్ని దగ్ధమాయన దోచెను. నేను మహాప్రయత్నపూర్వకంబుగా మనశ్శక్తుస్సంధాన

మొదటి నూర్వనివంకఁ జూచితిని. భానుఁడు భూమండలమంత ప్రమాణుఁడుగాఁ గాన్పించెను. అంతలో నాతమ్ముఁడు చండగభస్తివేడికి సామ్యుఁడై నెను. వానికి విహ్వలండ్లనై నా అక్కలతో నతని గప్పితిని. నాపక్షములు కాలిపోయెను. నేనీవింధ్యాద్రియందుఁ గూలితిని. నాతమ్మునిగతి యేమయ్యెనో నేటిదనుక తెలియదు. ఇప్పుడు మీవలన వింటిని' అని చెప్పెను.

అంతలోన వానరులెల్ల నటకువచ్చి 'రావణఁడెందుండు' నని యడిగిరి. సంపాతి వారికి సంతసముఁ గూర్చువాఁడై 'ప్లవంగులారా! వరుణలోకమునాకుఁ గ్రొత్తగాదు ; శ్రీమహావిష్ణువు త్రివిక్రమావతారమైతి కాలూనినట్టి యూర్ధ్వలోకము నాకు విచారభూమిగానుండెను. దేవాశురయౌధమునాఁడు కుఠామధనంబును గన్నారఁ జూచి యున్నాను. రామకార్యము మీకన్న నాకుఁ బ్రియతరము. ముదిమివలనను అక్కలు లేమిని నేనిప్పుడెందులకుఁ దగనైతిని. కార్యరూపమున నోపకున్నను మాట రూపముననేని మీకును విశములకలబున రామకార్యమునకును దోడ్పడుదుఁ గాక. కొండొకనాఁడు నేను బిలద్వారమున నుండఁగా 'హా! రామా! హా! లక్ష్మణా!' యను మాటలు నింగినుండి వినవచ్చెను. సంగతి యేమోయని తలయెత్తి చూచితిని. రావణుఁ డొకానొక తరుణీరత్నంబును దివ్యాభరణభూషితను రూపసంపన్నయైన దానినిఁ జంక నిటికించుకొని విహాయసమార్గంబునఁ బోవుచుండెను. ఆమె యాశ్రయించుచుఁ దానుధరించి యున్న సామ్యులను డల్చి పాటవైచుచు విడివడుటకుఁగాఁ బెనఁగులాడుచుండెను. శైలాగ్రంబున నూర్వరిశ్మివలె మేఘాంతరంబున మెఱుఁగుచందమున నామె కట్టియున్న పీఠాంబరము రక్కసుని పేన నొప్పెను. రామునిపేరుకీర్తించుచున్నందున నామెయే సీతగానుండనోపును. రావణుఁడు విక్రవళుని కొడుకు; కుచేరునకుఁ దమ్ముఁడు; లంకానగరము వాని వాసస్థానము. అది యిటుకు నూలుయోజనంబుల దవ్వన సముద్రాంతరమున నున్నది. దానిని తొల్లి విశ్వకర్మ నిర్మించెను. అంతఃసుతీయమైన నగరము గలుగదు. రవి దీప్తమంతములైన ప్రాకారములతో హిరణ్మయ ద్వారములతోఁ దేజరిల్లుచున్న యానగరాంతమునందు రావణాంతఃపురమున సీతాదేవి రాక్షసస్త్రి

సంరక్షితయై కట్టుపుట్టంబు రదియునట్లుగా విలపించుచున్నది. అచ్చటకుఁ బోవసేర్పఁదని మీకుఁ జీతాదేవి కాన్పించును. నేరుగా లంకాత్రునికిఁ బొందు; కృతకృత్తులై సుఖముగా మరలివత్తురు. దివ్యజ్ఞానప్రభావంబున నాచాచి నది చెప్పితిని. వియశ్శార్గంబున నంతరములుగలవు. మొదటి యోతర మందుఁ బిచ్చుకలు మున్నగు పక్షులు సంచరించును. అదిభూమికి సమీపముగానుండును. రెండవయంతరము కాకులకును ఫలజీవులైన విహంగ మంబులకును బోవనై యుండును. దానిపయి మూడవయంతరముండును. అది కాంచకారండవాదులకు సంచారయోగ్యమైయుండును. దానిపయి నాల్గవయంతరముగలదు. అందు దేగలు తిరుగాడుచుండును. దానిపై నైవయంతరమున్నది. అచ్చటగడ్డలు సంచరించును. దానియుపరి భాగంబున నాఱవయంతరముగలదు. అది హంస సంచారయోగ్యమై యుండును. దానిపయి సప్తయంతరమున్నది. అందు జైనతేయులు పాఱుదురు. మా వంశము వినతాసుతుఁడైన యరుణునివలనఁ గలిగెను గావున మాకు సప్త మాంతరమందు విహరించు యోగ్యతగలదు. గరుడునకువలె నాకును దివ్య దృష్టిగలదు. ఇందుండి లంకానగరాంతరమందున్న సీతారావణు లిప్పుడేమి చేయుచున్నది చూచి చెప్పుచున్నాను. మాదృష్టి యాహారబలంబునను విసగ్ధకృత్విశేషంబునను నూఱుయోజనములు పాఱును. కోర్పు తమపాద మూలమునందలి వస్తునట్లు మేము బహుదూరస్థమైన వస్తువును గ్రహించి భక్షింతుము. అపిశతాతనుని నేను స్వయముగా నిప్పుడు మట్టుపెట్టఁ జాల తున్నను బరులవలననేని జంపింతునేని నాతమ్మువకుగాఁ దద్రాక్షసాధముని యెడ నాకుఁ గల పగ కొంతకుఁ గొంత చల్లారును. వానరోర్తములారా! తలవణాల్పి నెట్లు దాటనగునో విచారింపుఁడు. ఇది నేయుచురేని సీతాదేవి సందర్శనము మీకగును. మీరు నిష్ప్రసిద్ధిని గాంచి సుఖముగాఁ గిష్కింధానగరము చేరుదురు. నాతమ్మునకు స్వర్గతనకు సముద్రసిరంబుల జలతర్పణంబొనర్పవలయును గాన నన్ను మున్నీటివరికిఁ జేర్చి పుణ్యముఁ గట్టికొనుఁడు! అని చెప్పెను. వానరులంత సంపాతిని సముద్రతీరంబునకు గొనిపోయి జలతర్పణానంతరము వానిని మరల యథాస్థానము చేర్చి సీతాదేవి లంకానగరము నందున్నదని యెఱుంగనోచిన మహాభాగ్యంబున కంతయు చూచి వివక్షులైరి.

జాంబవంతుడు సంపాతిని సమీపించి 'సోమ్య! ఎంతకాలముగా నిందు వసేతువు? రామభాణాగ్నులను లక్ష్మణపరాక్రమంబును దలంపక యింతయొసర్చిన మూఁడుడఁతఁడెంతటి వాడు? వివరంబు వివలకు' మనెను. నావుడు సంపాతి వారికి సంతసముఁగూర్చువాడై 'మిత్రమా! నేను తెక్కలు కాలి పడి యటువదవనాడు నుంత తెలివొందితిని. అప్పుడు నేను పడియున్నచోటిదియని కూడనాకుఁ దెలియకుండెను. కొన్నాళ్ళకు నాయన్నది వింధ్యద్రియగుట గ్రహించితిని. అప్పుడీపర్వతము నందు నిశాకరుడను మహర్షియుండెను. ఆయన నాకుఁ జిరపరిచితుఁడు గావున నేను మెలపెల్లఁగాఁ బ్రాకులాడి వాని యాశ్రమముచేరి యందొక చెట్టుక్రింద వేచియుంటిని. ఆమహాత్ముఁడు జలములాడి యుత్తరాభిముఖుడై వచ్చెను. బ్రహ్మదేవుని సమస్తభూతంబులట్లు వానిని వన్యమృగములెల్లఁ గొలుచుచుండెను. ఆమునీంధ్రుఁ డాశ్రమము చొచ్చినంతట రాజా నిజాంతఃపురముఁ బ్రవేశించినప్పుడు తదీయబలబట్టు వన్యమృగంబులెల్ల వానిసెలవొంది తమతమ నెలవులకుఁ జనెను. అంతట నమ్మనివర్త్యుఁడు దాయవచ్చి నన్నుఁ జూచి 'సోమ్య! నీతెక్కలు బగ్గమైయున్నది; నీచర్మమెల్లఁ బుండువాటి యున్నది; నీరూపమేర్పడదు. సంపాతివని యూహింతును. ఇట్లు కానేల?' యని యడిగెను. నేను వాక్కుతో వానికి మ్రొక్కి నాసంగతియెల్ల వినిచి 'అయ్య! ఈదురవస్థకుఁ జిక్కి జీవింపనోపను; మరణము నిచ్చుగింతు' వని విన్నవించితిని. నిశాకరమహర్షి ముహూర్తకాలము ధ్యానగతుడై 'సంపాతీ! వగవలదు. ఇత్వోకువంక తిలకుఁడును దశరథప్రియనూనుఁడునునైన రామఁడు పితృవాక్య పరిపాలనార్థము భార్యాసోదర సహితంబుగా వివాసమువచ్చును. అత్తటి రావణుండను రాక్షసరాజు రామభార్యను సీతాదేవి నపహరించి కొనిపోయి యామెను వివిధంబులఁ బ్రలోభించును. ఆపతివ్రతామణి రావణుని నిరసించి నిరళసవ్రతము గ్రహించును. ఆమెకు నింధ్రుఁడు నురదుర్లభమైన యమృతాన్నముఁ దెచ్చియిచ్చును. ఆమె యాయన్న మందగ్రభాగంబును శ్రేలముట్టి 'నాభర్తయు నామఱిదియు జీవించియున్నను దేవత్యమొంది యున్నను వారి కీయన్నముపభోగార్థమగుఁ గాక' అని పలికి దానిని భూమిపెనికును. అంతతో వారికి భూధాత్మతాను. రామని పంతున సీతా

స్వేషణార్థము వానరులు వత్తురు. వారికి నీవు సీతావృత్తాంతమును దెలుపుదువు. ఇట్లు దివ్యజ్ఞానంబున గ్రహించితిని. ఇందే నీవుండెడి కాలము నిరీక్షించుచుండుము. అప్పుడు నీకు తొక్కల యథాపూర్వమగును. నీకిప్పుడే పక్షములు మొలచి వచ్చునట్లు చేయనోవుదును గాని యట్టి యుత్సాహము నాకిప్పుడు జనింపదు. నీవలన సర్వలోక హితమైన కార్యము నావచించినది కావలసియున్నది. రాముని సందర్శింపవలయునని యెంతో యాస గలదుగాని యంతవఱకు జీవంపనొల్లను అని పలికి యామహర్ని నిజాశ్రమముఁ దొచ్చెను. ఇదిజరిగి యెండు పూండ్లు గడచెను. నాడు సూత నేనిందుండి మీరాక నిరీక్షించుచుండిని. నేను కదలమెదలఁ జాలను. నాకొడుకు కుపాయ్యుఁడు నన్నుఁ బోషించుచున్నాఁడు. గంధర్వులకు గానంబును పర్వంబులకుఁ గోపంబును మృగంబులకు భయంబు నెట్లు మాకు తుదవ్యక్తిగ మిక్కిటము. ఒకనాడు నాపట్టియాహారాగ్రహ చని నూర్వాస్తమయముదాక మరలిరాకుండెను. అతలి వెల్లిదమై నాప్రాణములు పురపురఃబాక్కసాగెను. ఎట్టకేలకు నాగుఱుడు వట్టిచేతులతో వచ్చెను. అది గాంచి యెంతో విసివితిని. వాడు నాతోప మెర్పి 'నాయనా ! నేను యథాప్రకారము చని మాహేంద్రగిరిద్వారము నాశ్రయించి సమద్రాంతర జలజంతువులవంక దృష్టినిలిపి కాచియుండిని. అంతలోఁ గాటుక రాకేవంటి మేనివాడు నూర్వోదయ ప్రభామాస మానయైన వనితారత్నము నొక ర్దుకను జంక నిటికించుకొని గగన మార్గంబునఁ బోవుచుండెను. అపూర్వమైన యాహారము దైవయోగంబున సిద్ధించెగదా యని యావ్విల్లారుచు వారినిరువురను గ్రహింప నుంకించితిని. ఆపురుషుఁడు నన్నుఁ జూచి 'మార్గము వదలు' మని విషయపురస్కరంబుగా సామరచనంబులతో యాచించెను. సామోపపన్నులను నీచుఁడు గూడఁ బ్రసరింపఁడు గదా. దారివదలితిని. అతఁడు స్వలేజోవిశేషంబున నిగ్గి నగల్గువాఁడునోలె మహావేగమునఁ బోయెను. అంతట గగనచరులైనసింధులు నన్ను దాయవచ్చి 'నాయనా ! దైవ యోగంబున బ్రతికితివి. శ్రీపహితుఁడు గావున వాడు నిన్నువదలెను. ఇంతకు నీకుఁ గాలము మంచిది. వాడెవఁడో గ్రహించితివా ? రాక్షసరాజు రావణుండు. వాని చంకఁజెక్కి రాలుచున్న యాభరణములతో జాతినెట్టుముతో విరిసిన కిరోజములతో

మూర్తిగొన్న దుఃఖదేవతనుబోలి 'హా ! రామా ! హా ! లక్ష్మణా !' యని యేడ్చుచున్న యాత్మీరత్నము రామునిభార్య సీతాదేవి. ఆమె నరక డపహరించుచున్నా'డని. ఇంత ప్రాద్దగుటకును నేను వట్టిచేతులతో వచ్చుటకు నిదికారణ'మని పలికెను. నాడు నా చూచినదానికి విన్న దానికి సరిపోయెను. ఆహూరవార్త వినియు ఆత్మలు లేమి మిన్నకుంటిని. దేవా బలంబుడిగినను వాఙ్మనోబలంబులు రణుగవు. ఆ రెండు కరణంబు లెంత మాత్రము మీకుఁ దోడ్పడఁగలవో యంతమాత్రము నావలన మీరు పని గొనవగును. రామునికార్యమును నా సొంతకార్యముగా భావించును. మీరు పొరుషంబు నాశ్రయించి ప్రయత్నింపుడు. వానరేంద్రుడు కొరి యేరి మతిమంతులును బలవంతులును మనస్వినులునైన మిమ్ముఁ బంచెను. 'తేని యభిమతంబును వచ్చు గానీయవలదు. దేవతలకుఁ గూడ మీరు దురాసదులు. రామలక్ష్మణుల బాణంబులు త్రిలోకరక్షణ శిక్షణంబులకుఁ జాలి యున్నవి. రావణుఁడెంత తేజోబలసమన్వితుండైనను మీకు దుష్కరము గలుగదు. జాగు సేయక కర్తవ్యము నూహింపుము. బుద్ధిమంతులు నిశ్చితార్థముపట్లఁ దడవు సేయ' రని చెప్పెను.

అంతలోన సంపాతికి ఆత్మలు మొలిచెను. అతఁడు పరమసంతుష్టాంతరంగుఁడై నిశాకరమహర్షికి నాత్మలో మ్రొక్కి 'యావన ప్రాదుర్భావంబునందట్లు నాకు బలపరాక్రమంబు లుపయించెను. ఋషి వచనము తప్పదు. నాకు ఆత్మలు మౌన వచ్చుటయే యందులకు నిదర్శనము. కార్యసిద్ధియగు ; ప్రయత్నింపు' మని పలికి తనపక్షంబుల బలంబుఁడెరియఁ గోరి నింగి కెగచెను.

దక్షిణముద్రాచరణము.

వానరు లాచింతఁజూచి తమ ప్రయత్న సిద్ధియందు విశ్వాసముగల వారై యభిజిన్ముఖూర్తము వజ్రకు వేచి యుండి దక్షిణదిశాభిముఖులై చని, సర్వలోకాభివృద్ధికి నిమిత్తము తీర్చినమేటి యద్దమాయననున్న వక్షిణమహానముద్రమును కేరి దాని యంతరతీరంబున విడిసిరి. ఆసముద్రంబొకచోట భయంకర నానాసత్త్వసంకులంబుగా, నొక తావున సుత్తుంగతరంగపరంపర ధీలముగా నొకక్కడఁ బాతాళవాసి దానవాగ్రజు సందోహసంపాధి

తంబుగా నొక వలన నిస్తరంగమై విద్రించుచున్నదో యనునట్లునుండెను. ఇట్లు నానాగతులనున్న పారావారంబును గపిముఖ్యులు చూచి దిగులు పడి యొం దొరు మోములు చూడసాగిరి.

అంగదుడు వారిమనస్తాపంబును గ్రహించి 'వానరులారా ఇది మీకుఁ దగునా ? మనస్సును దుఃఖ వశమొనర్చినచో కత్తి పరాక్రమంబు లుండునా ? పగగొన్న పాము శిశువునట్లు విషదమ ప్రాణులను వారిం చును. దుఃఖమునకు లోబడుట కాపురుష లక్షణము. 'విపదిధైర్య' మని చెప్పరా ? దుఃఖదీనులకుఁ బురుషార్థములలో నొక్కటియేని సిద్ధింపదు గదా !' యని పలువిధంబుల వారికి ధైర్యంబు నూలుకొల్పెను. వానరులంత గొంతకాంతము వహించి నాటిరేయి యట్లు పుచ్చి వజ్రవారత ఋరలఁ గూడి కర్తవ్యము నాలోచింపసాగిరి.

అంగదుడు లేచి 'ఈసమస్తంబును దాటి లంకాపురిఁ జొచ్చి నీతాడేవిని గాంచి సుగ్రీవుని ప్రతినఁ గాచి రాజభయంబునుండి వానరవర్గం బును రక్షించి కిష్కింధనున్న మనభార్యాపుత్రులకు సౌఖ్యప్రదానమొన ర్పనోచినమేటి మనలో నెవఁడేనిఁ గలఁడా ? ఎవఁడు నూజుయోజనంబులు దాటు సమర్థుడో యతఁడు ముందువచ్చి మాకీయభయంబిచ్చుఁ గాక' యనెను. అమాటలు విని కపివర్యులు చిత్తరువులువలె నైరి. అంగదుఁ డంతతో విరమింపక 'ప్లవగోత్తములారా ! మిన్నకుందురేల ? మీబలపరా క్రంబులేమాయెను ? ఉత్తమాంశంబుల జనింపరా ? 'లోకపూజ్యులఁ గాం చరా ? మీగమనంబునకు నాతంకముగలదా ? వినయము మిమ్ముఁ బలుక నీయడుగాఁబోలు. అట్లయిన నొక్కటి యడిగదఁగాక. ఎవరెవరింత దవ్యు దాటునోరుతో చెప్ప' మనెను.

పదియోజనంబులు దాటుదు నని గజాఁడు పలికెను. ఇరువది యో జనంబు లెగయ నోర్తునని గవాక్షుఁడు చెప్పెను. ముప్పదియోజనంబులు లంఘింతునని గవయుఁడనెను. నలువది యోజనంబులని శరభుఁడు, నేఁ బదియోజనంబులని గంధమాదనుఁడు, నఱువది యోజనంబులని మైందుఁడు, దెబ్బదియని ద్వివిదుఁడు, నెనుఁబది యని సుషేణుఁడు వచించిరి. జాంబ వంతుఁడు లేచి 'మీమీలావులు వచించితిరి. నాకుఁగల గతిపరాక్రమము

ముదిమివలన సన్నగిల్లెను. అయినను బొంబదియోజనంబులు దాటినోర్తును. తొల్లిటి నాకక్షిని దలంచి యిట్లాడ సిగ్గయ్యెడు. శ్రీమహావిష్ణువు త్రివిక్రమావతారమెత్తి ముగ్ధాకంబుల నాక్రమించినప్పుడు వాని నొక్కగంతున వలగొంటిని. అది యిప్పుడుచెప్పియు ఫలము లేదు. నూఱుయోజనంబులు లంఘించినఁగాని లంకను జేరరాదు. ఏమిసేయుదు' ననెను. అంగదుఁడా మాటనందుకొని నూఱుయోజనములు దాటగలనుగాని మరలిరానోర్తునో లేదో చెప్పఁజాలి' ననెను. జాంబవంతుఁడు వానిని విని 'అంగదా! నీజవ సత్త్వములు మాకుఁగ్రాత్రగావు. వేయియోజనములైనను దాటిపోయిరాఁగలవు. నాయనా! మేమింతమందిమి యుండియు యువరాజును నిన్నీ కార్యమునకుఁ బంపనగునా? భార్యను భర్తయట్లు రాజును దత్తైవ్యము రక్షింపవలయును. ఇది సిద్ధాంతవాక్యము. మఱియు నీవీ కార్యమునకు మూలాధారుడవు. మూలము నురక్షితమగునేని ఫలపుష్పములు సిద్ధించును. నీవు కార్యసాధనార్థము లంకకుఁ బోవునువేని మాకిట దిక్కవ్వరు? అని పలికెను.

అంగదుఁడది విని 'తాతా! నేనుపోరాదంటివి. మఱియెవ్వరును గానరాలైరి. ఏమిచేయవలయును? నాఁడు సీతావృత్తాంతముఁ దెలియ లేక ప్రాయోపవేశము నాశ్రయింపఁ దలకొంటిమి. నేఁడావృత్తాంతము తెలిసియు నదే గతి తప్పని దగుచున్నది. ఇంతటఁ గిష్కింధకు మరలాదు మా? అట్లుచని సుగ్రీవునకు నేమని విన్నవించుము? మనమాట నరఁడు మన స్కరించునా? ఉరివండనము మనకుఁ దప్పునా? సర్వజ్ఞునకు నీకుఁ దెలియనిది లేదు. తగువెఱపుపడేశింపు' మనెను. నావుడు 'వత్సా! చింత వలదు. నీవని తప్పక కొనసాగును; పందియము వలదు. అఱచేరఁ బండిడుకొని యద్దమును పెడకుచున్నాము' అని జాంబవంతుఁడు చెప్పి, యేకాంతముగాఁ గూర్చుండియున్న హనుమంతు నొద్దకుఁబోయి 'వీరాగ్రజీ! సర్వకాన్త్రవిదాంవరా! మారుతీ! ఒంటరినున్నావు; పలుకవేల? ఎవని బాహుబలము కశ్యపప్రసూతియైన గరుడుని పక్షబలంబును మెచ్చదో, ఎవని వేగపరాక్రమంబులను విక్షింద్రుఁడు సయితము కీర్తించునో, ఎవని బుద్ధిబలంబులు సర్వభూత విశిష్టములో యెట్టి నీవు విన్నెఱుంగవు గాఁబోలు. హనుమంతా! జగత్స్వామి నకు జనించితివిగావున నీవు దేవాంశ

సంభూతుడవుగాని యేతన్నాడు డవుగావు. బాలార్కలింబంబును ఫల భాగింతో మ్రొంగనుంకించివి. ఇంద్రుని వక్రముగూడ నీయిందు సమగ్రశక్తిమంతము గాదయ్యెను. కులిశధారాహతిఃబడసి నీవు పర్యవశిఖరంబునఁ బడితివి. అప్పుడు నీహనువు మొక్కవోయెను. ఇంద్రుని సేతకు నీతండ్రి ప్రభంజనండు కినిసి వీచుటమానెను. వాయుస్తంభనంబున ముల్లోకము ల్లాడెను. సుగలు సంభాగింతులై గుమిగూడివచ్చి నీ తండ్రి నాశ్వాపించిరి. అతఁడు ప్రసన్నుడయ్యెను. ఎందును నీకు శస్త్రభయము గలుగదనియు స్వచ్ఛందమరణికిలి వగుడువనియు నాఁడు పరమేష్ఠి నీకు వరములు ప్రసాదించెను. అట్టి మహామహుడవు నీవు ప్రాణభయార్థమై యున్న మమ్ము రక్షింపఁ దలంపవా ! ఎవఁడు త్రివిక్రమావతార కాలంబున భూనుండలమెల్ల కేకవింశతిపర్యాయములు వలగొనెనో, అమృత మధనసమయంబున నెవఁడు సురప్రాధికుండై లెచ్చియిచ్చిన మూలికల ప్రభావంబున సుధ వుట్టెనో, యజాంబవంతుఁడు నేఁడు మదిమికిఁ జిక్కి సత్త్వహీనుడయ్యెను. నీవు దక్క యొరు లిందులకుఁ జాలరు. నీపరాక్రమనందర్శనకాంక్షులై వానరులు వేచియున్నారు. లేలెమ్ము ; సముదోల్లంఘన మొనర్చుము ; దీనులకు ముదమొదవింపు' మని ప్రేరణోక్తులు వదించెను.

జాంబవంతుని ప్రణయోత్సాహవచనంబులు మనోగతములై నంతనే హనుమంతుని యొడ లుప్పొంగసాగెను. అతఁడు వాలమల్లార్చుచు లేచి 'వానరసత్తములారా ! ఎడరు మానుడూ. 'చూచివత్తువునీర నని నాయంత రాత్మ వలుకుచున్నది. ఇదిగో నాదక్షిణభాహువదరుచున్నది.

ఉ॥ మీటివరాయికై వడి న సేయరయంబున గంతువైచి ము
స్నీటినిచాటి యాపరమనీచుని రావణు ధోలవ్రా లి వె
న్గొటలు పేటలుం గడిది కోనలు గీనలు రాణివాసమర
వేటినగర్భు బాడువులు పేడలు వాడలు యుట్టి చూచెదన్ ॥

ఉ॥ భూమిజఁ గాంతునేనియు విధుండటు పంపుటవిన్నవించి లే
తోముదమొప్ప నామె గొని తోడనవచ్చి కపిం ద్రు మ్రొల శ్రీ
రామునకప్పగింతుఁ గనరాదగునేని సమస్తరాక్షస
స్తోమముతోడ నప్పురిని దోయిటఁ జెత్తు సురల్ నెఱాసనన్ ॥

నేను గుప్పించి యొగయునప్పుడు నాపాదహతికి భూతలంబు క్రుంగుఁ గావునఁ బర్యతాగ్రము నెక్కి లంఘింతును. నాలంఘనవేగంబునకుఁ బుడమి గ్రక్కదలను ; నగంబులు దుల్లును ; పముద్రంబు లింతును ; మేఘంబులు ప్రయాణింతును ; గగనచరంబులు మ్రొన్నడును. సురాసురలడ్డము వత్తురుగాక ; మఱియొండగుఁగాక. నా గమనము మరలదు. నీతా దేవినో లంకాపట్టణంబునో లెంటు నొకటి చూతురుగాక, అని లింకంబులు వచించెను.

వానరులు ప్రహృష్టాంతరంగులై హనుమంతు నుగ్గడించిరి. కాంబ వంతుఁడు లేచి 'నాయనా ! నీవలన మాదుఃఖమిప్పుడు చల్లారెను. సంతోషమును గూర్చితివి. మహర్షుల యనుగ్రహంబునను వానరవృద్ధుల యాశీర్వాచనబలంబునను గురుజనప్రసాదంబునను నీవు సుఖముగా వత్తువుగాక. వీవచ్చుదనుక మేమెల్లరము నొంటికాల నిలిచి కార్యసిద్ధిర్థము నీకుఁగాఁ బరిమేళ్యురని ధ్యానించుచుండు' మనెను. హనుమంతుఁడంత విజృంభించి మహేంద్రపర్వతమారోహించి మనస్సుచేత లంకాపురముఁ జొచ్చెను.

శిష్టింధాకాండము సంపూర్ణము.



శ్రీ దొడ్డ రామాయణము.

సుందరకాండము.



చ॥ సిరమగుభక్తియొక్క నిరతచిత్తవిశుద్ధియొగల్గి యోజగ
ద్గురుచరణాబ్జముల్ గొలువ ఘోరపయోనిధి పల్వలంబుగాఁ
బరఁగ నభీతిస్తాధములు పాటిలెఁబావనికెందు నాజగ
ద్గురు చరణాబ్జము ల్పానరఁగూర్చుత మాకు సమస్తభద్రముల్ ॥

హనుమంతుడట్లు మహేంద్రగిరి నారోహించి, మరకతంబులు
పఱచిరోయననున్న యచ్చటి చల్లని లేబచ్చికనేలలఁ గాంతవడి విహ
రించి, మేను వెంచి పూర్వదిశాభిముఖుడై తండ్రి యగు వాయుదేవునకును
సుకలకర్మసాక్షియైన నూయ్యనకును నిఖిలనురాధిపుడగు దేవేంద్రునకును
సృష్టికర్తయైన పరమేష్ఠికిని నమస్కరించి, లంకవంక మరలి బాహువు
లల్లార్చి బలము కొలంది నప్పర్వతరాజంబును మర్దించెను. ఆతాపునకు
నగ్గిరింద్రము ముహూర్తమాత్రము కంపిల్లెను; అందలి తరువుల పువ్వులు
జలజల రాలి యన్నగంబునొక పూరాశిగాఁజేసెను; అచటి కాంచన నీల
రజతవర్ణశిలలు పీటలు వాటి కపివీరుని రేఖాప్రతిబింబంబులను బహు
రూపంబుల నభివ్యక్తీకరించెను; ఆ నగాంతరమునుండి మణిశిలలెగసి సప్త
జ్వాలలలోని నడిమిదైన భూమ్రాజ్వాలతోడి నిప్పునుండి నొడము భూమ
రాజిని మఱపించెను; అందలి గుహాంతరస్థ భూతంబుల యార్తారావంబులు
లోదనీకుహరంబును దాకి మాఱుమ్రొసెను; స్వస్తికలక్షణలక్షిత ఫణాభర
ణంబులైన యాశివిషంబులు రాయిడి చెంది శోపవివళంబులై నిప్పులు గురి
యించు శిలాతలంబులను గఱచుటంజేసి యాతాలు విషఘ్నులైన యోషధు
లకుఁ గూడ విక్కుటమై మందుచు మణివీషంబుకైవడి నప్పర్వతమం

దల్లడలఁ బ్రవ్వరిల్లెను. పంచభూతాత్మకమైన కైలము కత్తదూకురవియోగ
కారణమున విడివడి రూపుమాముచున్నదో యని శంకాకులై యందలి
బులుషులు పొటాపొటి నింగిఁ బ్రాఁకిరి. రక్తమాల్యదులేపనంబులతో
మధునదారునిరంబులై తందామరలంబోలిన నేత్రంబులతోనొప్పుచు బాస
భూములందు వేళాకోలమాగానున్న విద్యాధరులు శ్రులయంబయ్యెనని తలంచి
భయవిహ్వలులై తడబడుచు గువర్గమధుపాత్రంబులను వివిధభక్ష్యలేవ్యా
మాంసంబులను డాలు పిడికత్తి మన్నగు నాయుధంబులను బాటవైచి,
ప్రాణరక్షణార్థము ప్రియలతోడ గగనంబున కెగసి యాపరిచరసిద్ధచారణ
మహాగులవలన సంగతి యెఱింగి యప్రమేయశరీరంబుతో కేళాగ్రంబున
నున్న హనుమంతుని జూచి లోలోన సిగ్గుపడిరి.

హనుమంతుడట్లు విజృంభించి నడుము సాచి ప్రాణంబులు బంధించి
యాత్మీయసత్వలేతోపిర్యంబులను మూర్తిభవింపఁజేసి యాకసంబువంక
దృష్టి సారించి కాళుశుచంది పాదంబులూని చెవ్రూరికించి తోఁక
యల్లార్చి జాలవదారులను గాంచి శ్రీరామనిత్యుక్తశరవేగంబున రావణ
జాతితంబైన లంకాపట్టణంబునకుఁ బోయి యందు జనకాత్మజును కోధిం
తును. అపొ యెందుఁ గానరాదేని యదేవేగంబునను రాలంబుమెట్టి యా
చోఁపెల్ల గాఠింతును. అప్పటికిని నాశ్రమఫలింపదేని రాక్షసరాజును
రావణాసురుని బట్టికట్టివైతు ; లేనా లంకానగరంబును సరావణంబుగా
నుత్పాటించి కొనివత్తు నని పరికి తిన్వన నింగి కెగఁసెను.

న ము దోర్ల యం భు న ము.

హనుమంతుని వేగోద్ధతిఁ దన్నగవృక్షంబు లున్మూలికంబులై దూరా
ధ్వస్తస్థితుని సాగనంపుటకై కెంటుఁ జను జంఘలులక్రియ నమ్మారుతిని
గడుదవ్వ కెంబడించి సముద్రాంతరంబున గూలసాగను. మారుతి పుష్పవ
క్ష్మిఁడై విడుంగులులతోడి కొండవలెదోఁచెను. సాగరంబు విక్లప్తనూనా
కలితమై సవక్షత్రగగనరలంబును బోలెను. పంచాస్త్రిపన్నగంబుల భ్రాం
తిని గరిగించు మాస్తకలంబులతో నేకకాలసముదిత చంద్రార్కలోయన
కొప్పుకందోయితో పూజార్థమెత్తిన యంద్రభ్యజయోననుండు వాలం
బుతో నిజ వహ్నిభాగహతికి జీర్ణ చిదుపరై కక్షాంతరములఁ బటచుచు

వాయువుగావించు మేఘగర్భాధ్వనులతోడఁ జనుచున్న మారుతిగాంచి
రావణవినాశనూచ్యమైన తోఁకచుక్క లంకాపురి వ్రాలుచున్నదోయని
యంబరచరిష్ఠులు తలంపసాగిరి. వాని యూరువేగజనిత ప్రచండవాతోద్ధతికి
నుత్తరదిశాగతానిలంబు తోడై వీవఁగా సముద్రుఁడు కుళ్ళుదిరుగుచు
నురుగులు గ్రక్కుచు నింగినోరయుచు భ్రాంతచిత్తునిబోలి మహాభీలస్థితి
నొందెను. ఆకపివర్యుఁడు రామకార్యార్థము చనుటకెంతయు సంతసించి
దేవదానవగంధర్వులు వానిపయిఁ బువ్వువృష్టిఁ గురిసిరి; సూర్యుఁడు శీత
కరుడయ్యెను. ఋషులును దిక్పాలురును తానిని వేనోళ్ళగీర్తించిరి.

సముద్రుఁడు హనుమంతునకు పాడివ్యమొనర్చుట.

అట్లు చనుచున్న హనుమంతుని సముద్రుఁడు చూచి 'అవలో!
నేఁజెంతయు నాకు కుదినంబు. నేను సగరునివలనఁ బెంపొందితిని. ఆ
మహనీయుఁ డిశ్వాకుకులప్రసూతుఁడు. వానివంశము నాకెప్పుడును మాన్య
మగును. రాముఁ డావంశ్యుఁడు. అతని కార్యార్థము మారతి చనుచున్నాడు.
ఇతనికిఁ దోడ్పడుట రామునకుఁ దోడ్పడుటగును. అట్లానర్పి కృత
కృత్యుడ నయ్యెనఁ గాక. ఇతఁడు దవ్యదాట సమకట్టెను గావున
మార్గపరిశ్రాంతుడగుట చనదు. ఏకముఖంబున నింతదూరము చనుటయుఁ
గన్బతరము. ఎందేని కుంత నిలిచి యాయనఘుఁడు బడలిక వానిపోవు
టొప్పును' అని యాత్మగతంబునఁ వలపోసి, తనగర్భంబున మునిగియున్న
మైనాకపర్యతంబును బిలిచి 'గిగిసత్తమా! పాతాళవాసులైన యసురులు
పైకి రాకుండుటకై నిన్నిట గడియమ్రానుగా దేవేంద్రుఁడుంచెను. నీవలన
సురవైరుల పరాక్రమ ప్రయత్నమురెల్లఁ బొల్లుపోయెను. నీకత్తి యింతన
రాదు. ఏవలనుగోరిన నావలను బెంపుగాఁతువు. ఇప్పుడు నిన్ను కొండోక
యర్థంబు వేడుదును. కపిచంద్రుఁడు హనుమంతుఁడు రామకార్యార్థియై
తెంపునేని నీపైఁగా వినువీధి నదిగో చనుచున్నాఁడు చూడుము. నేను
యథాశక్తి యితనికిఁదోడ్పడి యారూపంబున నాకృతజ్ఞతను నిశ్వాకు
వంశంబునకు జూపుదుఁగాక. మిత్రమా! నావలె నీవును. నైశ్వాకులకు
గృతజ్ఞతాముణబద్ధుడవుగాని వేఱుగాదు. ఎట్లందువా? నాజన్మము వారి
వలనఁ గలిగెను. నేనుండుటవలన నీవు నాయందు కుఱిమిండు టయ్యెను.

కావున నీవును వారిని బూజింపక తప్పదు. రాముఁ డైక్వొకువు గావునఁ దత్కార్యాధికిఁ దోడ్పడుట రామునకుఁ దోడ్పడుటే యగును. రాముని సంభావించుటవలనఁ దద్వంశమును బూజించుటగును. ఆమహాత్ములకు నింతకన్న మన మేమియుఁ జేయజాలము. చేయఁదలంచినదానిని సకాలమునఁ జేసిన మేలగును. ఏమో కోరుదునని జడియవలదు. నీకు మించినదానిని కోరుటలేదు ; నాకోరునది నీకొకసంగతిగాదు. నీటిలోనుండి పైకి తెమ్ము. నీ కిఖరాగ్రంబున హనుమంతుఁడు గుంత విశ్రమించి శ్రమ వాసి చనుఁగాక. అతిథిసత్కార మింతమాత్రమేని చేయఁజాలని మనజీవితమేల ? మిత్రమా ! నాసంగతి యటుండనిమ్ము. నీవు సామాన్యుండవు గాదు. హిరణ్యుశిఖరంబులు గలిగి దేవగంధర్వ సేవీతుండవై ప్రకృతి గాంతువు. అట్టి నీవిప్పుడు లోకోత్తరుడైన యతిథి వచ్చునప్పుడు మతీయు మిన్నకుండనగునా ? నావచించినది గావించుటవలన నీ గౌరవంబు పెంపొందును. అతియగాదు. రాముఁడు శ్రీమహావిష్ణువే గాని యొందుగాదు. అట్టివాని పూజ లన్నప్పుడెల్లఁ గలుగవు. ఆప్రార్థితముగా మనకు నేఁడిట్టి భాగ్యంబు గల్గుట మనపూర్వసుకృతఫలంబు గాని యన్యంబుగాదు. సీతాదేవియన్ననో పరమపతివ్రతారత్నము. అట్టి మహాత్మురాలి కిప్పుడిట్టి యాపదవచ్చెను. సీతారాముల నిమిత్తం బీయనఘఁ డనన్య సాధ్యకార్యంబు నకుఁ దెంపు జేసెను. ఇంతకన్న నాత్మార్పణము గలుగదు. ఇవన్ని యుఁ కలపోసి నాప్రణయంబొనర్చు' మనెను.

మై నాకుఁ డు.

మైనాకుఁ డామాటతోడ నభోబీధికిఁ బెరిగెను. వానికిఖరకాంతులు నీలమేఘమండలంబును సువర్ణచ్ఛాయాకలిత మొనర్చెను. హనుమంతుఁ డావంతకు నచ్చెరువొంది తనదారికిఁ నడ్డముగానున్న కొండలరాయుని జూచి 'అకటా ! నాపోవుపనికి భంగపాటుగలిగింప నున్నాఁడు కానిమ్ము' అని కృతనిశ్చయఁడై పవనుఁడు జీమూతంబును వలె సతఁడప్పర్వతేంద్రుని తొమ్ముతోఁ ద్రోపాడెను. ఆత్రోవు వడిని బట్టి హనుమంతుని గమన వేగంబును మైనాకుఁడు గ్రహించి ప్రహేదపులకాంకితుఁడై మనుష్య రూపఁ డాల్చి 'మిత్రమా ! నిన్నుడ్డగింపవచ్చిన వాడఁ గాదు. నీతలం పెఱుంగుదును. అన్యదుష్టరమైన సముద్రలంఘనంబును సమకట్టితిని.

దవ్వుదాఁటుట గొప్పశ్రమయగును. శాఖిఖరంబులందు నుంత విశ్రమించి
చనుము. ఈపాటి తోడ్పాటు నీకొనర్పఁగా సాగరప్రేతుండనై వచ్చితిని.
సముద్రుఁడు సగరునివలన వృద్ధిఁ గాంచెను. సగరుఁ డిట్టావంశ్యుఁడు.
రాముఁడావంశమున జనించెను. నీవు రామకార్యార్థము పోవుచున్నావు.
నీకింతమాత్రమేని గావించి నీద్వారా రామునకును వానిద్వారా ఇట్టావ
వంశంబునకును దనకృతజ్ఞతను జూప సముద్రుఁడు సంకల్పించి నన్నిందు
లకుఁ బ్రేరేచెను. మావేడికో లంగీకరింపుము. స్వాదుకందమూలఫలంబులు
వలయునన్ని నాయందుఁ గలవు. ఇచ్చవచ్చినవాని నారగించి యలనటలు
వాని తరలుము. హరిసత్తమా ! నిన్నిట నాపుటకుఁ గారణాంతరము
గూడఁ గలదు. తొల్లి కృతయుగంబునఁ బర్వతంబు లెల్ల తొక్కలు గల్గి
గరుడానిలవేగవంతములై యెల్ల దెసలు సంచరించుచుండెను. అవియట్లు
విచ్చలవిడిఁ దిరుగుచుఁ దప్పితారి తలమీదఁ బడునోయని దేవర్షి భూతంబులు
బెగ్గడిలసాగెను. దేవేంద్రుఁడు వారిభయంబు నుడుపుటకుఁ గావచ్చా
యుధంబున వేసవేలపర్వతంబుల పక్షంబులను ఖండించి నాపైకిఁ గూడ
నుతీకెను. నేను వాయుదేవు నాశ్రయించితిని. అమహాత్ముఁడు నన్ను
దవ్వు విసరి సముద్రాంతరమునఁ ద్రోసి నాతొక్కలు కాపాడెను. నీవో
యాయనఘని సుతుఁడవు ; ఆకారణంబున నాకుఁ బరమపూజ్యుండవైతివి.
అదియునుంగాక యుత్తము లెందును బూజ్యులగుదురు. దేవాంశ సంభూ
తుండ వగుటవలనను దేవకార్యార్థము ప్రాణంబును గూడఁ దృణీకరించితివి
గావునను నీవెల్ల విధముల సుత్తమోత్తముండవనక తీఱదు. ప్రాకృతుఁడు
సయిత మతిథియైనప్పుడు పూజార్హుఁడుకాఁగా నీయట్టివాని సంగతి చెప్ప
నేల ? మారుతీ ! నిఖిలధర్మవేత్తకు నీకుఁ దెలియని ధర్మపుగలదా ?
మాయిచ్చు నాతిథ్యంబు నీకు ననవసరము గావచ్చును. అయినను మా
ప్రేమను ద్రోయరాదుగదా యనిచెప్పెను.

హనుమంతుఁడు వానిస్మార్థనము విని 'నగసత్తమా ! నీ కెంతయు
సంతసించితిని. నీ యాదరణోక్తులవలననే నీయిచ్చు సపర్యలెల్ల సాకయ్యెను.
కార్య త్వర నిలువనీయదు. ప్రాద్దుక్రంకకమున్నే లంకాపురము చేర
వలయును. అదియునుంగాక యొందుచోటఁ గాలూనక రామబాణగతిఁ
జనుదు నని ప్రతినచేసి వచ్చితిని. ప్రతిజ్ఞాధంగము గారాదు. నన్నుఁ

గోపింపకు' మని పలికి పాణితలంబున వానిని బుడికి తవీయానుమతిని బడసి విఘ్నము తప్పినందులకుగా సంతసిల్లి ప్రయాణము సాగించెను. మైనాక సముద్రులు హనుమంతుని నాశీర్వాచనంబుల సత్కరించి యతనిఁ దగలించిరి. దేవర్షి సిద్ధచారణముఖ్యులు వానికార్యపరత్వంబును వేసోళ్ళ నుగ్గడించిరి.

ఇంద్రుడు మైనాకునకు మెచ్చి వచ్చి 'సౌమ్య! హనుమంతుని తీవ్రసాహసంబును జూచి యతనికేమి ముప్పువచ్చునో యని ప్రాణంబు లఱచేతఁబట్టుకొని తహతహపడుచున్నాము. నీసౌజన్య మిప్పుడు తెలిసెను. నీకంతయుఁ బ్రీతుండవైతిని; అభయవరమిచ్చితి' నని పలికి చనెను. అప్రాగ్ధితముగా సిద్ధించిన యామహావరంబునకు మైనాకుఁడు పరమ సంతోష మందెను. అనాయాచితోపకారులకు కుభంబులు నిత్య సిద్ధములుగదా.

మర న.

మైనాకుఁడట్లు చన్నతనే దేవగంధర్వ సిద్ధమహర్షులు నింగి గూడి మంతనము సలిపి నాగమాతయైన సురసను రప్పించి 'కళ్యాణీ! వాయు పుత్రుఁడు హనుమంతుఁడు సముద్రోల్లంఘనము దొరకొని యదిగో పోవు చున్నాడు. వానిబలపరాక్రమంబులఁ దెలియఁ గోరుదుము. నీవు మహా ఘోరరాక్షసివై దంష్ట్రక రాభాస్యము నప్పఱించి వానికి నెదురై యతని ప్రయాణంబును మహూర్తమౌత్తమౌ భంగపఱపుము. ఉపాయంబున నిన్ను జయించి యతఁడు చననో యేమిచేయనో చూచి' మనిరి. సురస యంతట లోకభయావహ మహావికృతాకార రాక్షసియై హనుమంతు నడ్డగించి 'వానర సత్తమా! క్షుధార్తనై మాడుచున్న నాకు నాహారంబుగా నిన్ను దేవతలు ప్రసాదించిరి. మాతాడక నానోరుచొచ్చు' మనెను. హనుమంతుఁడు చేదోయి మొగిడ్చి 'రాక్షసీ! దళరథాత్మజుఁడు రాముఁడు తండ్రిపంపు నేను భార్యసహోదర యుతుడై దండకారణ్యమునకు వచ్చెను. అచ్చట వానికి రాక్షసులతోడ బద్ధవైరము సంభవించెను. కొండొకనాఁ డామహాత్ముఁడు కార్యాంతరాసక్తుడై చనియుండఁగా వానిభార్యను నీతాదేవిని బరమపునీతురాలిని రావణాసురుఁ డపహరించి తెచ్చెను. ఆమెను పెదకుటకుగా రామునాజ్ఞఁ జనుచున్నాను. నీవును రామరాజ్య వాసివిగాని యొండుగాదు. తీనికిఁ దోడ్పడుట ప్రజలకల్ల విధి విహితము.

కాకున్న రాజుడోహమగును. నా మాట పాటింపజేసి నేను పోయి నీతా
దేవిని జూచి యావార్తరామునకుఁ జెలిసి మరలి వచ్చి నీయిచ్చ చేయు
దును. అందాక నిదానింపుము' అని చెప్పెను. సురస కాదనెను. అంత
హనుమంతుఁడు తనపొడవుఁ దగ్గించి చిఱుతరూపము దాల్చి యారక్కసి
నోరుదూతీ వెలువడి వచ్చి 'దక్ష ప్రజాపతిసుతా! సురసా! నీమతంబైన
ర్చితిని. నీకోరిన ప్రాణి నీవదనంబు దూఱకఁజీఱము. అది బ్రహ్మవరము.
దానిని సత్యమొనర్చితిని; ఇంక నన్ను వదలు' మనెను. సురస తొల్లి
రూపము వహించి 'సోమ్యా! యథాసుఖము చనుము; కార్యసిద్ధి యగుఁ
గాక; రామునితో నీతనుగూర్చు' మని పలికి చనెను. హనుమంతుని బుద్ధి
పరాక్రమంబులకు భూతంబులు వానిని సాధువాక్యంబులఁ బ్రశంసించెను.

సింహిక.

పవనాత్మజుడట్లు సురసను వీడ్కొని వారిధారాభిషిక్తంబును
బతగ నేవితంబును దుంబురాది సంచారభావితంబును మహేంద్రధనుర్విరాజి
తంబును విమానప్రచారరమణీయంబును వజ్రాశనిసమానపావక ప్రభాకోభి
తంబును నై యెఱుఁగ్గి గ్రహనక్షత్ర చంద్రార్క తారాగణంబులతో
విరాజిలు చుండఁగో జితస్వర్గులైన మహాభాగు లెందు నక్షత్రరూపంబునఁ
బ్రకాశించుచుండురో భూలోకంబునుండి దేవతార్థము హవ్యంబును గొని
పోవుటకు నగ్నిహోత్రున కెఱుఁగి మార్గమో యయ్యాకాశపథంబును
ద్రోక్కి గయత్మింతుఁడు వోలె జీవునఁ జనసాగెను. అట్లు పోవుచుండగా
సింహికయునురాక్షసి కామరూపిణి జూచి తుధార్తయై ఛాయాగ్రాహిణి
గావున వానినిఁ దదీయఛాయంబుట్టి యాడ్చెను. ప్రతివాతంబున నావవలె
దాను సమాకర్షింపఁబడుట యప్పావని తెలిసికొని కారణమేమోయని నలు
వలంతులు పరికించి క్రిందికిఁ జూపుసారించెను. సముద్రాంతరమున నొక
మహాజలతువు వికృతమైనది లేచి నోరప్పలించి యుండెను. హనుమంతుఁడు
దానిని గాంచి దక్షిణసముద్రాంతరమున ఛాయాగ్రాహిణియను మహా
జంతువుగలదని నాఁడు సుగ్రీవుడెన్న భూత మిదిగా నుండఁగోపునని తలంచి
తనశరీరమును బెంచెను. సింహికయుఁ బాతాళాంతరసన్నిభంబుగాఁ దన
నోరు విచ్చి ప్రళయమేఘంబు కైవడి గర్జించుచు హనుమంతుని దఱుమఁ
జొచ్చెను. మారుతి క్షణములో మహాప్రాస్వరూపుడై చంద్రుఁడు

రాహువక్త్రంబునుబోలె దాని ముఖబలముఁజొచ్చి తీక్షణులైన నిజ
నఖాగ్రంబులచేత తదీయమర్మంబులు జీర్చి యది నోరుమూయుటకుమున్న
మనోవేగంబున వెలువడి వచ్చెను. అభూతము తెలివితప్పి నీటుఁబడి
సనుసెను. ఆకాళచారిణులైన భూతంబులు సింహికపాటుఁగాంచి 'భరి
భరి! నీయీకార్యము వినువారికిఁ గూడ వెఱుపుఁ గలిగించును. ఇట్టి మొక్క
వోని ధైర్యంబును దలంపునకుఁ గూడ నందని నూత్నదృష్టియుఁ దత్త్వ
నిశ్చయశక్తియుఁ గార్య కాళంబును గల మేధావికిఁ బడయరాని యర్థ
ముండువా శ్రీ శుభమగుఁ గాక' అని వానినభినుతించిరి.

అంత నవర్షత ము.

అంజనీనూనుడట్లు సింహికను శర్జించి కొంతదూరము చనఁగా నటుకుఁ
గొండొక మేర మలయోపవనంబులును లంకాద్వీపంబులును నవీసాగర
సంగమస్థానంబులును గానవచ్చెను. అధీరాగ్రుణి యంత సుంత యాగి
'యారూపంబుతో నింతవేగంబునఁ జనుడునెని రిక్కసు లాశ్చర్యవశులై
హాహాకారము లొనర్చురు. కార్యము చెడు' నని తలపోసి పీతమోహఁడైన
జీవుఁడు శరీరత్యాగ మొనర్చి తొంటిరూపంబును జొందినట్లు బలిగర్వనిబర్హ
కార్యము శ్రీమహావిష్ణువు వామనరూపము దాల్చినట్లు పూర్వాకారము
వహించి త్రికూటపర్వతశిఖరాగ్రస్థ లంకానగరమువంక దృష్టి నిలిపి విచిత్ర
కూటఫలమన్వితంబును నారికేళకోద్దాలక కేతకీవన సమలంకృతంబునైన
యాలంబపర్వతము మీఁద వ్రాలెను.

లంకానగరము.

లంకానగరము త్రికూటశిఖరాగ్రతలంబున నిర్మితమై గగనతలంబునఁ
గట్టిరోయను భ్రాంతిని గలిగించుచు వివిధరాజోద్ధానంబుల తోడను,
బుష్పభారవినయ పవమానప్లవమాన వల్లికావేల్లిత లతాగృహంబులతోడను,
బూచియేది సావగాయనున్న పూపందిరులతోడను, బద్ధోత్పల హంస
కారండవ సంకులంబులైన నడచావులతోడను వివిధశిలాసోపాసమనోహర
సరోవరంబులతోడను మనోజ్ఞమై, సాగరసమానదీర్ఘపరిఘావృతమై పర
దున్నవేళమగుచు నింగి నొరయు ప్రాకారంబులు గలిగి, గాలికి గదలి
యాడుచు తేని నిరంకుశత్వంబును జూటుచున్నవో యన నున్న పతాకలతో

కోళ్ళిల్లుచు మిఱుమిట్లుగొల్పుచున్న సువర్ణరత్న ఖచిత బహిఃచ్ఛారబంధురమై యసదృశవిభవాభిరామముగా నుండెను.

అంకా నగరోత్తరచ్ఛారము.

హనుమంతుఁడు సుంతవడి నాలంబనాద్రియందు నిలిచి యందుండి తగల్గి లంకా నగరోత్తరచ్ఛారము చేరి 'అహో! విధివిధానమెట్లో తెలియ రాదు. అంగద నీల సుగ్రీవులు దక్క యన్యు లీసముద్రమును చాటు నోపను. లంకయన్ననో సుమలకుఁ గూడఁ జొరరాదు. ఇందువచ్చుటయే దీనిని జయించుటయు సాధ్యమా? రాముఁడు పరాక్రమమూర్తి యగుట సత్యమేగాని యాయనమాత్ర మిందేమిసేయఁగలఁడు? రాక్షసులు నిసర్గ క్రూరులు; వారియెడ సామోపాయంబులు పొసఁగవు; ధనసమృద్ధులు గావున దానోపాయము వారియందుఁ జెల్లదు; బలగర్వితులుగాన భేదోపాయంబునకు లొంగరు; పోరన్న వారికిఁ జెల్లాటము గావున దండోపాయ మునకు నిసుమంతయు నవకాశముగలుగదు. పర్యవసానమెట్లున్నదోగదా? అకటా! ఈవిచారము నాకేల? సీతాస్వేషణార్థినై వచ్చితిని. ఆమె బ్రతికియున్న నిట్టియూహలు సేయనగును. నావచ్చినపనిఁ జూచికొందుఁ గాక — పురమెట్లు ప్రవేశింపనగును? రావణునికంటఁ బడితినా యతఁడు నన్ను వదలఁడు; నావచ్చిన కార్యము చెడును. ఒరుల కంటఁ బడక నగరప్రదేశములు వెదకుటెట్లు? సీతాదేవిని జూచుటెట్లు? దూతనై యందు వచ్చితిని. దూతలనైక్లబ్ధమునఁ జేసి సిద్ధప్రాయములైన శార్వములు గూడఁ జెడుట గలదు. అట్టివింద నాకు రాకుండు మార్గమేది? అపరాహ్ణువుగుచున్నది. ఇప్పుడే లంకాపురమును బ్రవేశింతునా? యీ రూపము తగునా? హృస్వరూపమును చాల్పవలయునా? ఎట్లయినను రాక్షసుల కంటఁబడరాదు. నేను గూడ రాక్షసినై వారి నేమరింతునా? మాయాత్రులు వారంతమాత్రాననే మోసపోదురా? వాయువు నిరాకారుఁడు. అతఁడు గూడ వీరిని గను బ్రామి యందు విహరింపనోపఁడనఁగా నేనెంత వాడను? — చీకటిపడుదనుక నేచి యందునా? సరిసరి; రాత్రులందు వారు మధుమదోస్మత్తులై యుందురు; చీకటియు నాకుఁ దోడ్పడును. ఇదే యుక్తోపాయము' అని లోలోన విత్కల్పించుకొని కర్తవ్యము నిశ్చయించి రవియస్తమించి నంతనే మార్గాలమాత్రా

కారుడై ప్రదోషంబునఁ గోఁతులట్లు దునుకులాడుచు మెలమెల్లగా నాద్వారమెక్కి, లోపల వెండిస్తంభములమీదఁ గట్టియున్న యేడెనిమిది యంతస్తులమేడలను సువర్ణగవాక్షములు గల వానిని గాంచి యాశ్చర్యపర పకుడై కొంతవడికి నెమ్మది వహించి 'ఇంతదవ్యవదాటి నిరాంతకముగా వచ్చితిని. సీతాదేవిని గాఁతు' నని సంతసించి, యంతలోన 'జేటొందు కలచి 'కటా! లంకయెక్కడ? వానరులందు వన్ను బెక్కడ?' అని వినుద మొండెను.

అంతః.

అంతలోనఁ జర ద్రుఁడు మారుతికి సాచివ్యమొనర్చుటకొరకైన సరకు నుండి యెగయునంచవలెదోచుచు, దారాగణమధ్యవర్తియై శంఖప్రభాక్షీగ మృణాళకోభలను బరిహసించుచు విరాజిల్లెను. మానుమంతుఁడు ధైర్యము వహించి యాద్వారంబును దాటి చనఁదలంచి లోనఁగాలూనెను. తటాలున వాని యెదుట రక్కసి యొర్తు నిలిచి 'ఎవడవురా నీవు? ఇంటిలవచ్చితివి? ఉపరితీయకమున్న కలరూపు తెలుపుము. కోఁతి యెక్కడ? పర దుష్టావ్యవైస లంకయెక్కడ?' అని గద్దరించి యఱచెను. వికృతాస్రయు భయంకరసేత్రయుడైన యారక్కసిని మారుతి చూచి 'నీయాడిగిన యర్థం బును వచింతుఁగాని నీవెవ్వలెవో యాద్వారమండేల నున్నావో నన్ను బెదరించుటేలనో మున్ను నాకుఁజెప్ప' మనెను. నావుడు 'వానరా! రాక్షసేక్వరుని బంటుకాలను. లంకిణియందురు. పురరక్షణార్థము నన్ను నియమించిరి. నన్ను గాదని చలిచీమయ లోనఁ జొఱఁజాలదు. మాటలు జేయునేల? నాప్రేటుతిని చావకమున్న నీవృత్తాంతము చెప్పనగు' ననెను. 'లంకిణీ! ఈనగరసౌందర్యంబు నామనంబును హరించుచున్నది. ఇందలి వనారణ్యసౌధవిశేషంబులు గాంచి నావచ్చిన దారిఁజనుదు' నని మాను మంతుఁడు బదులాడెను. అంత నయ్యగుఁ జంపిల్లి యఱచేత వానిని జఱచెను. వాయుపుత్రుఁడు మహాగ్రహంబొందియు శ్రీహర్తా దోషంబునకు వెఱచి యెడమప్పడికిటఁ దావన్మాత్రంబారక్కసిని మోడెను. ఆమాత్రపుప్రేటునకే యది విలవిలఁ బోయి 'సేలఁగూలి భయవివ్వలయై 'మహాబాహూ! పాసి పాసి ఓడితిని. వానరుండెన్నడు వచ్చినన్ను జయించునో నాఁడు రాక్షసలోకంబునకు భయంబగునని తొల్లి బ్రహ్మ నాకు

వరమిచ్చెను. అదినేడు సంప్రాప్తమయ్యెను. దురాత్ముడు రావణుడు సీతారూపపుత్తువును రాక్షసులపాలికఁ దెచ్చెను. వానశోత్తమా! ఇతఁ నిన్నుడ్డగించువారు లేరు. యథామతి లంకాపురంబెల్ల విహరించి వచ్చిన కార్యమును నెఱవేర్చుకొను' మని పలికి యోసరిల్లెను.

లంకానగర పరిశోధనము.

హనుమంతుఁ డట్లు లంకారాక్షసిని నిర్జించి, వైరిపురంబును ద్వారము గుండ చొఱరాదను నీతిశాస్త్రులును స్మరించి, ప్రాకారమెక్కి చననిశ్చయించి, ప్రయాణ గృహప్రవేశ వివాహకాలంబులందుఁ గుడిపాదంబును ముందు పెట్టరాదుగావునను వామచగణంబూనుట వైరికి నశుభంబు గావునను నెడమకాలు ముందుంచి ప్రాకారముదాటి లోపలఁ బ్రవేశించి, ముక్తాపుష్పవిరాజితంబును, శస్త్రపాణి నేవితంబునైన రాజమార్గంబును ద్రోక్కి, నిరంతర తూర్యఘోషలతో హాసితధ్వనులతో నొప్పుచున్నవియుఁ బద్మస్వస్తికవర్ణమాననామకసంస్థాభేదంబుల నిర్మితంబులైనవియు నగు రాక్షస గృహంబులను నొండొంటి మించియున్న వానిని వీక్షించుచు, మధ్యపాన వివశులై మంద్రమధ్యమతారస్వరంబులఁ బాడుచున్న రాక్షస స్త్రీల మృదుమధురగానంబులు వినుచు, మత్తకాశినులు మందమందగతుల సౌధంబు లాఘోహించునప్పుడు మ్రోగుచున్న తదీయ కాంచీనూపురకంకణరవంబు లాలకించుచు, భటుల సింహనాదంబులను వేదపాఠకులఘోషలను నింపాదిగా నాకర్షించుచు, దీక్షితులను జటాధారులను బోడులను గోచర్మాంబరులను దిగంబరులను దర్భముష్టిప్రహరులను నభిచారిక క్రియావేత్తలను గూటముద్గర ఖడ్గముసలచాపశత్రేష్ణీహస్తులను ననేకాక్షులను ననేకకర్ణులను లంబోదర పయోధరులను గరాళదేహభుగ్గువక్త్రులను వికటాంగ నామనాంగులను నానాపరిమాణ శరీరులను వివిధవర్ణకవచధారులను జూచుచుఁ జనిచని, శత సాహస్రసంఖ్యాక రత్నోపేతసైన్యంబు నేమరించి మధ్యమగుల్మంబును చాటి, పుండరీకాభిరామపరిఘాపరివేష్టితంబును, మహోన్నత ప్రాకారావృతంబును, పై పర్వత శిఖరాగ్రంబున విరాజిల్లుచున్న, రావణగృహంబుఁబోల్చి, యందు దివ్యగానంబులను వినుచు, వివిధవర్ణహయంబులను జతుర్దంతదంతావళంబులను, బంజరాంతరస్థ నానారూప విహంగమంబులను, దిలకించుచుఁ బోయి, నువర్ణప్రాకారపరివేష్టితమై ముక్తామణికాలంబులఁగ్గ నేని యున్న

యతని యంతఃపురంబును గృహగరుగంధంబులను గుఱాళించుచున్న దానిని
బ్రవేశించెను.

సీ॥ “నలువ చెందొవలఁతేకులకు నన్నువువెట్టఁ
గోరి కావించిన గుళికయనఁగ,
అభిలద్విజశ్రేష్ఠమగు చకోరచయంబు
తపముసముల్ల సత్ఫలమనఁగ,
జిగురుజొంపము నునుజిగియొప్ప నుదయాద్రీఁ
బాలుపారు నవకల్పభూజమనఁగ
బూర్వపయోరాశి పాంతఃగంజాయచె
న్నొదవిన పవడంపుఁ బొదయనఁగ

తే॥ నరుణరుచిఁదనమండల మతిశయిల్లఁ
బాడిచి దివిఁబ్రాకి దీధితులడరఁజేసి
యంతకంతకు నెక్కుచు సంతమసముఁ
గాలుకొననీక చంద్రుండు గ్రాలెనపుడ” ॥

అట్లు రేఁతేఁడు చంద్రకావితానమునుబఱచి మెలమెల్లగా గగన
మధ్యస్థుడై అచ్చతీటి లోకంబుల మనస్తాపంబులను జల్లార్చుచుఁ గడలి
నుప్పొంగించుచు బంచభూతంబులకు నపూర్వశోభను గలిగించుచు మంద
రాద్రి ప్రళాలక్షిత్తిని నగుచుఁ బ్రదోషసాగర కాంతిని బరిహసించుచుఁ
గాసారకమలద్యుతిని నిరసించి ప్రకాశించుచు రజతపంజరస్థ హంసవలె
మందరకందరస్థ సింహముకై వడి మదపుటేనుంగుమీఁది వీగశిఖామణిచంద
మున శోభిల్లెను. గద్దికోములకోడెలు తలలతో మన్న రాసులను నురుమా
డుటయు మదగజంబులు తమ శిరంబులందు మన్నిచుకొనుటయు నమ్మిహి
రాంకుని శృంగంబులకు నోడియోయన దోఁచెను. వానిదాడికివెఱచి చీకట్లు
వలసవోయెను. కామినీకాముకుల ప్రణయకోపంబులు సన్నగిలెను ;
వీణాగానంబులు శ్రవణసుఖంబుగాఁ జెలరేగెను. పతివ్రతలు భర్తలంగూడి
నిదురించిరి. రక్కసులు రాద్రివృత్తులై యొండొరు నుల్లసమాడుచుఁ
గొందఱును, భుజంబులను బెనవైచి జల్పంబులు పలుకుచుఁ గొందఱును
చుఘపానవివకులై పరస్పరముఁ దూలవాడుచుఁ గొందఱును యధేచ్ఛా

విహారంబులకుఁ దొడఁగిరి. రాక్షసాంగనలు వేసరక మైపూతలు రాయుచు గొందఱును దమతమ సౌభగులకు లోలోన సంతసించుచుఁ గొందఱు నుండిరి. అయందుఁ బ్రాధాంగనాజన విరహాగ్నినిశ్వాసంబులు కడు దీర్ఘములై దుస్సహముగా నుండెను. బుద్ధిమంతుల మనోహరసంభాషణంబు లొక చోట మతవిచారంబు లొకవంక పౌరముఖ్యుల వ్యవహార తర్కంబు లొక వలను హితాహితాచార పరిశీలన చర్చలొకచాయను శ్రుతిపథమగుచుండెను. విశదాంతరంగలగు నారీమణులు కొందఱు యథోచితాలంకారసమంచితలై నిజశృంగారచేష్టలవలనఁ బతులమెప్పువడయుచుఁ బానాస క్తలై యుండిరి. సౌందర్యవతులు కొందఱు నిశీధకాలంబునఁ బ్రియులబిగక పుగిళ్ళఁ జిక్కి ప్రీడాభరమును జూపుచుండిరి. మఱికొందఱు కాంతామణులు తమతమ మనోహరులయంతతలంబు లాఠోహించి మురిపంబులందుచుండిరి. ప్రాధలు కొందఱు భర్తృసంగమోత్సుక స్రస్తవస్త్రులై సువర్ణరేఖలోయనఁ దోచిరి. పాండురాంగకంబులు విరహక్షేపంబును ముఖపద్మంబు లంతర్భావ పర్యట నంబులను స్పష్టీకరించుచుండఁగా నామహస్తతలకీర్తిత కపోలలై కొందఱు తలోదరులు చింతావతారలోయనఁ గానవచ్చిరి. అభినాసకలు కొందఱు తెల్లముసుగులువైచి సంకేతస్థానంబులకు వడివడిఁ జనుచుండిరి.

హనుమంతుఁ డట్లు హావభావవిలాసవివశలైన రాక్షసాంగనలను బెక్కురఁ గాంచి యందొక్కర్తునందేనిఁ బరమాభిజాతలక్షణంబులాండె రాజకుల యోగవర్తనంబులాండె క్షేత్రకోధపరితాపధ్యానవిహ్నంబు లాండె గానక 'అయ్యో ! ఎందఱునో చూచితి ; ఒక్కతెగూడ నీతా దేవిగాఁ దోపను. సనాతనధర్మంబున నిల్చి రామదర్శనోత్కంఠియు వియోగభరసాస్రకంఠియునై యిందుఁజిక్కి పంజరస్థనీలకంఠివలె విహ్వలించుచు మేఘచ్ఛాదిత చంద్రరేఖవలెను ధూళిధూసరహేమరేఖక్రియను నిసర్గలావణ్యవిహీనయై చెక్కుగట్టి లోలోన నెలవాణుచున్న బాణరేఖ పగిదిఁ బయికి గాంభీర్యమువహించియు నంతరంగంబునఁ గుములుచు వాఱో ధూతమేఘరేఖక్రియఁ గృశీభూతయై రామహృదయంబునఁ బ్రతిబింబించుచుండు రామాచరి యెందున్నదో' యని చింతించి యవ్వోహువాని ప్రహస్త మహాపాహ్నుల గృహంబులు పరికోధించి యంబరచుంబియైన కుంభకర్ణుని నివేశమును పెదకి విభీషణమందిరంబును గలయఁజూచి మహాదర

విరూపాక్ష విద్యుజ్జ్వల విద్యున్మాల వజ్రదంష్ట్ర శుకసారణాదుల నిల
యంబులు గాలించి యింద్రజిత్తువనంబును బరీక్షించి జంబుమాలి సుమాలి
రశ్మికేతు మార్యకేతు వజ్రకాయ ధూమ్రాక్ష సంపాతి ప్రముఖరాక్షసపుంగ
వుల నివాసంబు లొక్కొక్కటిగా విలోకించి యెందును సీతాదేవీ లక్షణం
బులుగల శ్రీని గానక తుదకు రావణమందిరము ప్రవేశించెను.

రావణమందిరము.

ఆ మందిరము రజితమయంబును సువర్ణరేఖాసమలంకృతంబును నై
వెక్కు తొట్టి కట్టు గలిగి వివిధ దేశాగత మౌర్య తురంగములతో నిండిన
గజాశ్వకాలలతోను, రజత దంతమయ రథశాలలతోను నిండియుండెను.
ప్రతి కక్ష్యంతరంబునను లక్షలకొలదిభటులు క్రూరాయుధపాణులై
పహరా యిచ్చుచుండిరి. భేరిభాంకారములు నిరంతరముగా నుండెను.
హనుమంతుడందు మెల్లగాఁ బ్రవేశించి లతాగృహంబులను జీత్రశాలా
గృహంబులను గ్రీడాగృహంబులను దారుపర్వతకంబులను గామగృహంబు
లను దివాగృహంబులను నొక్కొక్కటిగాఁ బరీకించుచుఁ జని యొకచోట
మయూరస్థానసంకులంబును, ధ్వజయస్థిసమాక్షీర్ణంబును, వివిధరత్నమండితం
బునగుచు నిర్మాతృకాశల్యంబునకుఁ బరమావధియో యన నొప్పుచు, మందర
పర్వతంబునకు సాటిగా విరాజిల్లుచున్న యత్తమ భవనంబు నొక్కటి
గాంచి, యది నానారత్నరచిత సువర్ణవికారద్వారములు గలిగి వైశూర్య
రచిత విహంగమ మనోహర కనకగవాక్ష సమలంకృతమై విద్యుల్లతాచక్రోర
మనోభిరామ వర్షకాలమేఘము ననుకరించుచు మణిమరీచికింఛోళిసముద్దీపిత
మై రశ్మిమాలిపగిది దేజులిల్లుచు నుండుటఁజూచి రావణుని మహదైశ్వర్యం
బునకుఁ బరమాశ్చర్యమొంది లోకపాలర లక్ష్మి వారిని దిగ్గనాడి యందు
నివసించుచున్నదో యని తలంచెను.

హనుమంతుఁ డావంతలు గాంచుచు నెంత దవ్వుచున్నను దన్మంది
రము తుది గానరాకుండెను. అతఁడట్లు పోవుచుఁ గొండొక యెడఁ బహు
రత్నశ్రీప్రకాశమానమైన విమానంబును వివిధకుసుమావక్షిరమై పుష్పాడి
గప్పిన పర్వతంబును బోలి, లావణ్యవతీసమన్వితమై మెఱుంగులతోడి
మేఘంబులు దలపించుచు బహుధాతుచిత్ర నగాగ్రంబువలెను గ్రహచంద్ర

విరాజిత సభంబుకై వడి నింద్రధనుస్సమాయుక్త సీరదంబు రీతిని దనరారు
 చున్నదానిని గాంచి, యందు సపర్యతంబుగా భూమిని సవృక్షకంబుగాఁ
 బర్వతంబులకు జీత్రించిన వైఖరికిని మణులతో సదభిరంజల్లంబుగాపుష్పం
 బులను దీర్చిన నేర్పునకును వైడూర్య ప్రవాళరూప్యములతోఁ జిత్రవిచిత్ర
 విహంగంబులను రేఖించిన వైదగ్యంబునకును వివిధగత్నరక్షితములై సజీవములు
 గా నానారూపగర్వంబులను దీర్చిన కాశ్యంబునకును మణిమయ పద్మగమణీ
 యములై నిక్కపు గమలాకరములట్లు దోచుచున్న కాసారాదులకును ప్రవాళ
 రజితపక్షంబులను సుంత జూపవైచి మృదునకుఁ దోడ్పడవచ్చెనో యను
 భ్రాంతిని గొలిపించుచున్న కృత్రిమపక్షులకును వింతగొని దానిని సమగ్రము
 గా నవలూకించి 'అహో! కుభేనోర్హి దళకంతుఁడు నైకొన్న విమాన మిదే
 గాఁబోయి. ఇట్టి దెందును జూచి యెఱుంగవైతి. దీనికిదాసిన రత్నంబులకు
 విలువగలదా? ఇందు వింతఁ గూర్చినిపడువు సుంతయుఁ గానరాదు గదా?
 ఆదృశతంబులకు నదృశతైన దీనిని రచించిన యావిశ్వకర్మ యెంతటివాడో?
 దీనతత్వము బుద్ధికిఁ గూడ నందకున్నది. ఇది కామచారియట. ఆమేధావి
 బడంబునకుఁ జైతన్యంబును గూర్చెనా?' యని యాశ్చర్యమంది రావణాం
 తఃపురము దూరెను.

రావణాంతఃపురము.

అయ్యంతఃపురంబును జూచినంతనే 'ఇందుని శ్రీయుఁ గుభేరుని
 పంపదయు వలనవచ్చి యందుఁ గాపురము చేరెనా' యను భ్రాంతి
 మానుమంతునకు జనించెను. శుద్ధాంత నెల్ల సువర్ణమయముగానుండెను. అందలి
 సోపానంబు లొక్కొక్కటియు నొక్కొక్క జాతిరత్నముతోఁ దీర్పబడి
 మిఱుమిట్లు గొలుపుచుండెను. కట్టిపంబులు స్ఫటికమయములై యంత
 శృంగల ప్రతిబింబంబుల నీనుచు వాఁకిభ్రాంతిఁ గలిగించుచుండెను. దాని
 యంతరంబెల్లఁ బెక్కుగంగుల దంతపుఁబలకలతోఁ దాఁపబడి నునువులు
 వాఱుచుండెను. స్తంభములు మత్తాప్రవాళముతోఁ గొన్ని, రూప్య హి
 రణ్యములతో గొన్ని, నానారత్నములతోఁ జిత్రవిచిత్రంబుగాఁ దీర్పబడి
 మహోన్నతములై యామందిరంబునకుఁ బరిమళోభను గూర్చుచుండెను. అందు
 బిఱచిన చిత్రకంబళంబు లిట్టివనరాదు. పెక్కుజాతుల పెంపుడుపక్షులు నా
 నాలోహమయ పంజరస్థములై తియ్యనిపల్కులఁ జెవికింపు నేయుచుండెను.

భుగభుగనువాసనలకుఁ బరిమితమేలేదు. అంతరాళము ప్రకృతిరచించిన పూలయంగడియోయన నొప్పెను. అందు దీపంబులు జూదంబుననోడినసిగ్గు నంటేనే కదలక ధ్యానస్థితినుండు ధూర్జలవలె నిశ్చలత్వమొంది వెలుగుచు వివిధరత్నంబులను సమదీపితంబులు గావింపఁగా నమ్మంగిరమెల్ల మండు చున్నదోయన నుండెను. వాయువు నుఖముగా వీచి త్వగింద్రియంబునకును లావణ్యవతీజన దివ్యసుంగళవిగ్రహంబులు నయనేంద్రియంబులకును మగుర గానంబులు శ్రవణేంద్రియంబులకును వివిధసుగంధంబులు ఘ్రాణేంద్రియంబులకును రుచ్యములైన భక్ష్యంబులు జిహ్వేంద్రియంబులకుఁగట్లు సకలేంద్రియములకు నందు ననాయాచితముగా సంతోషి గలుగుచుండెను.

అట్లు నిస్సర్గలక్ష్మికై ఊట్టిల్లుగా శోభిల్లుచున్న యయ్యుందిరాంతరము నందు రావణుని భాగ్య లాకవంకను దవీయబలపరాక్రమవిజితరాజకన్యక లాకపైపున నుండిరి. అందొక మృగాక్షి నవీమధ్యంబున నతిసీహితంబు నట్లు కనకవిపంచని గవుంగలించుకొని నిద్రించుచుండెను. ఒక యలివేణి దాలపుత్రకునట్లు గుమ్మెటను నక్షతలంబునగూర్చి పరండియుండెను. ఒక సుందరి చిరాగతప్రియతమునట్లు పటహము సందిటఁ గూర్చి శయించెను. ఒక కాంతామణి యేకాంతమున వల్లభునట్లు పిల్లంగ్రోవిని నంకనునఁ జేర్చి యుండెను. ఒక యొయ్యలాడి యెలఁబాయపుఁ బ్రియుని నొకకేలను ముద్దునుతుని నొకకరమున గూర్చునట్లుగా నిరుకరంబులందు డిండిమంబులు రెండు పొందించి యుండెను. ఎలనాగలుకొందఱు మదిరావివశ్శలై మోహ వశంబునఁ దమకన్యాత్వంబును రావణునకుఁ గానుక యిడివట్లు మైమఱచి నిద్రించుచుండిరి. కొందఱ నుదుటిబాట్టు మాసియుండెను. కొందఱ నూపురంబులు తావు దప్పియుండెను. కొందఱహారంబులు జాతీ నేలఁబడి యుండెను. కొందఱ మిటారులు నిజముక్తాహారములు వీలి యొడఁతెల్లఁ బఱచినకతన మిడుంగులులతోడి వూదీవెలవలెఁ గానిపించిరి. వస్త్రంబులు తొలఁగి కొందఱును బూమాలలు దెగి కొందఱునుఁ దారుమారుగఁ బడి యుండిరి. కొందఱు మద్యమదోదేకలై సపత్నిజనముఖంబులను భర్తృ వదనంబులుగా భ్రమించి సారెసారెకుఁ జవిగొనఁగా వారును నట్టిస్థితియందే యున్నకతన నదంతయు భర్తృకృతంబులుగానెంచి ప్రత్యాఘ్రాణంబు లొనర్చుచుండిరి. ఒకతె వేటికతె తొమ్ము తలగడగాఁ బరుండెను.

దానిభుజంబునై కిరముమోపి యింకొకతె కూర్చెను. దానివొడపయ్య
దలనిడి మఱియొకతె నిద్రించెను. అట్లుమాలాకారముగాఁ బడియున్న వారి
భూషణవస్త్రమాలికావయవంబు లివి వీరివని విమర్శింపరాకుండెను. మంది
రాంతరముననున్న దీపంబు లక్కాంతామణుల రూపులావణ్యవయోవిలాస
వైఖరులను బరికించు కల్పి రావణునిజాగ్రతావస్థయందుఁ దమకు దుర్లభ
మగుటంజేసి యతడప్పుడు నిద్రావకుండై యుండుట యుక్తావసరముగా
భావించి తమిషి నిర్మి మేషదృష్టులఁ జూచుచున్నవో యనఁ బ్రకాశిం
చుండెను.

హనుమంతుఁడు వారివెల్లఁ బరీక్షించి యందొక్కతె యందేనియు
కీతాలక్షణంబులు గానక యేవవోడ నవ్వోపువాని యవ్వలి గృహము
తొచ్చెను. అది సుస్థితికములులచేతను దంతముచేతను సువర్ణవైడూర్యముల
చేతను సంతరాంతరములగా నిర్మితమై రత్నకంబళంబుల పఱపులతో నిండి
మణిదీపికా కాంతులవలన మిఱుమిట్లు గొలుపుచుండెను. ఒక చోట ముక్తా
విభూషితమైన శ్వేతచ్ఛత్రము నిండుచందురుఁడునోరె విరాజిలుచుండెను.
శత్రుమీపంబున సువర్ణమయశయనంబాండు చిత్రభానుప్రకాశమానమై
యుండెను. మదవతులు కొందరశోకపుష్పమాలికలను ధరించి మృదు
మృణాళహస్తంబులఁ జామరంబులనుబూని యాపర్యంకమును జుట్టి మెల
మెల్లగా వీచుచుండిరి. మందిరాంతమెల్ల సుగంధివాసనలఁ విద్విలు
చుండెను. ఆపర్యంకముపయి హంసతూలికాతల్పంబున జీమూతంబునుబోని
దేహచ్ఛాయవాఁడు బంగారుజరీపుట్టంబు గట్టి సుగంధిబంధుర రక్తచందన
మలంది ఖాచుపు లాజానువులుగాఁజూచి నిద్రించుచుండెను. వానికర్ణ
కుండలములు లేజఃపుంజముల గ్రక్కుచుండెను. వానినేత్రంబు లర్ధనిమిలి
తంబులయ్యు రోహితకాంతులీనుచు నతఁడు మద్యముగ్రోలియుఁ గ్రీడాపరి
క్రాంతుడయ్యు నుండుటఁ దెలుపుచుండెను. హనుమంతుఁడు వానిని
దాయఁబోయి అచో! ఇతఁడేకాఁబోలు రావణుడని తెప్పవాల్పక
సుంతవడిఁ జూచి కటా! ఏమినాయజ్ఞానము! ఇతఁడుమేల్కొన్న నే
మగునని తలంచి యోసరిల్లి వేదికాంతరము చేరి

సీ॥ విరావతముతోడి పోరాటములనాటి

దంత వ్రణములతో దందసిల్లి,

పాకకాసనుతోడి భండనంబులనాటి

వజ్రంపుగోటుల వాసిగాంచి,

కైలాసశైలంబుఁ గదలనెత్తిననాటి

కేవలపాదపాతులతోఁ జెన్నుమీటి,

శ్రీమహావిష్ణునిపీకబోరిననాటి

చక్రాంకితంబుల జూజువాటి,

గీ॥ నవ్యకనకరత్నంగద నద్ధములఁబ

సమధిక బలపరాక్రమసంస్థలనఁగ

దర్శితాదిదంభోళికాద్యయమనంగ

రాణమించునితని మూపురంబు లలరె ?.

అహో ! కోపసంతప్తంబులై మందరపర్వతాంతకమున నిద్రించుచుహో
సర్పంబులఁ బోలు నితని భుజంబులు దేవదానవచుక్షగంధర్వాదులకు హోదన
కరంబులనుట వింతయే ? వీని నఖాంగువృంధులు శుభలక్షణలక్షితంబులై
మహాశ్వర్యసంపన్నుడని తెలుపకయే తెలుపును సుమా. చాతపున్నాగ
వకుల మదిరావిశేషంబు లింతనికీఁ బ్రియపానీయంబులని వీని నిట్టూర్పువాస
నల వలన స్పష్టమగుచున్నది. దశకంధరుడనియు వింశతిబాహువనియు
నితనిఁ జెప్పిరి. ఏకవక్త్రుడును ద్విబాహువుగా నున్నాడు. కామరూపి
గావున నితఁడు స్త్రీజనసమ్మాహనార్థ మిరూపంబును ధరించెఁ గాఁబోలు.
వీనికిరీటుము స్వస్థానమానుండి సుంత తొలగి యున్నది ; ఇతఁడు నిద్రా
వశుడనుట స్పష్టము అని తలపోయుచుండఁగా వానిదృష్టిని దత్సమీపం
బున నేకాంతవిస్యస్త శుభశయనాంతరగ్ధ యగు కాంతామణి సగ్యమంగళ
సంపన్న యోర్తు సమాకర్షించెను. ఆమె ధరించుచున్న ముక్తామణిభూషం
బులును నామె శరీరకాంతియుఁ బరస్పరజగీవఁ బ్రకాశించుచు గృహంతర
మెల్ల వెలిగించుచుండఁ దనీయ రూపయావనసంపద లాండోరు మత్సరించు
చున్నదో యని దోచుచుండ నత్తలోదరి జగదేకసుందరిగా నొప్పురా
చుండెను. మారుతి యామెను హతాత్తుగాఁ జూచి నీతాదేవినిగా భావించి
పరమానందమునొంది,

ఉ॥ అక్కజమైనరూప నవయావనసంపద లుల్లసిల్లఁ బెం
 పెక్కిన పూవుదీపవలె నెంతయుఁ గోమలదివ్యగాత్రయై,
 యిక్కడి సుందరీమణులకల్ల విలక్షణమైన సాంపుతో
 నొక్కటనొప్పు నియ్యువిదకుద్ది త్రిజగంబుల గల్గనోపునే ?

అవనో ! ఈభాగ్యదేవతకై రాముడల్లాడుట యేమివిత ? అని తలపోయ
 సాగెను. అంతలోన వాని పరామర్శబుద్ధి వికసించెను. మారుతియంతఁ
 బర్యాలోచనపరుడై,

చ॥ పతి నెడబాసినట్టివ్యధ పాతకిచేఁబడినట్టిదుఃఖముకొ,
 హృతయనులోకనిందయును నేకముగాగుమిగుడి యేర్చుటకొ
 మతిచెడి దీనయై యగువు మానఁగనుండెడు నీతయేడ ? యా
 తతసుఖ నిద్రలేడ ? మృదుతల్పశయానములేడ ? యక్కటా !

చ॥ జీలుగుబుటాణిచీరెలును జిత్రవిచిత్ర విలేపనంబులుకొ,
 విలసిత తారహారములు వేడ్కలువెంతలు నాటపాటలుకొ,
 పాలుపులు స్వప్నమందయినఁ బ్రోషితభర్తృక యాపతివ్రతా,
 తిలకము రామభూవిభునిదేవి తలంచునె తద్వియు క్తయై ॥

ఇంతేల ? ఆమానవతీరత్న మాదమఱచి రావణాంతఃపురమునఁ బరండునా ?
 అయ్యో ! నాబుద్ధిజాడ్యమునకెంతయు సిగ్గయ్యెడు' అని నిశ్చయించి
 యవోహుట వాసి కొండొక స్థలమునకుఁ జనెను.

పా న భూ మి.

అవోహు చందనకస్తూరికా పంకిలమై కర్పూరపుఁగలయంపి నెత్త
 పుల పెదఁజల్లచు ముక్తాఫలరంగవల్లికా శోభాయమానముగా నుండెను.
 అందునర్థమాత్ర భక్షితంబులైన యైశ్వర్య మహిష వరాహ మయూర
 కుక్కుట మాసంబులను, దధిసౌవర్చల లవణసంస్కృతమైన నూకర ఖడ్గమృగ
 చక్రోర మత్స్యమాంసంబులను, వివిధపాయసంబులను, నానాచంద్ర భక్ష్య
 భోజ్య లేహ్య పేయంబులను గలిగిన సువర్ణమణి పాత్రలు గుంపులు గుంపు
 గాఁబఱచి యుండెను. మఱియు వివిధముక్తారత్నంబులు నేలఁబఱచి
 నక్షత్రరాశి యవతరించెనో యను శంకను గలిగించెను. హనుమంతుఁ డా

చిహ్నములెల్లఁ జూచి పానప్రదేశముగా దానిని గ్రహించి యవోచ్చట నిలువక చని యావలిగదులెల్లఁ బరికించెను. ఎందును సీతాదేవి గానరాదయ్యెను. 'కటా! పానవివశలై వేళాకోళముగాఁ బడియున్న రావణాంకశురశ్రీలను గాంచు దౌర్భాగ్యంబు నాకు సంప్రాప్తమయ్యెను. ఈ ధగ్ధలాపమువలని పాపము తీఱుటెట్లు ? ఇట్టికామెద్రీపకములు దృష్టిపథమగుచున్నను నాహృదయంబు సుంతయుఁ జలింపకున్నది. శుర్యేంద్రియ ప్రవృత్తికి మనస్సు కారణంబగును. అది నిలుకడచెందునేని దృష్టిమార్తంబునఁ బాపంబు బారయదండురు. ఇన్నిచూచుచున్నను నామస్సు చలింపదు. ఇంతియేచాలు' అని తనకుఁ దానే సమాధానము చెప్పకొని 'అయ్యో! ఈ చింతలతోఁ గాలము గడచుచున్నది. సీతాదేవిని గాననైతిని. ఆమె యెందుండనో ?' యని కొంతవడి తలపోసి 'సరిసరి ; చక్కగా నూహించితిని. రాక్షసులమధ్య నామెయుండదు. ఏజాతి యాజాతిసే కలని యాండును. ఇది మఱచి కాలమెల్ల రిత్తపుచ్చితిని. నాశ్రమయు వ్యర్థమయ్యెను. రక్కసులనడుమ నుండదుపో, మఱిందుండును ? ఆమెను రావణాసురుఁడు తెచ్చెననిరి. అతనిపురమెల్ల గలయవెదకితిని ; ఎందును ఆమె గానరాదు. అవమానమునకు వెఱచియో రక్కసులబాధలకునోడియో యామె ప్రాణపరిత్యాగ మొనర్చియుండదు. జీవించియున్న నొకచోటఁ గాకున్న నొకచోటనేని కానరాకుండునా ? మానవతులకు శీలరక్షణమున కన్నఁ బ్రాణములు తీపుగావు. సీతాదేవి మానవతులలోన మానవతి, కావుననే యామె వనవాసశ్లోకమునకు వెఱువక పతివెంటవచ్చుటయ్యెను. నేనిందుండి యెంతవెదకినను ఫలముండదు. ఇకఁదడయఁజనదు. సుగ్రీవాదులు నన్ను నిరీక్షించుచుండురు. అయ్యో! వట్టిచేతులతో వారికడకుఁ బోవుటెట్లు ? వారికేమని చెప్పదును ? వానరేశ్వరుఁడు చండకాసనుఁడు ; అతఁడిచ్చిన గడవెన్నడో చనెను. శుభవార్తనేని వినిపింపనోపనైతిని. నన్నుతఁడు మన్నింపడు. నీవే దిక్కని జాంబవదాదులు నన్ను నమ్మి పంపిరి. వారికంతో యెల్లదమైతిని. తోడివారు శరీయసేయక మానరు. నేనుగూడ మానరక్షణార్థము సీతాదేవివలె నాత్మహత్య గావించుకొనుట మే'లని కొండొక సేపు చింతించి, యంతలోన ధైర్యము వహించి 'అహో ! ఈ నిర్వేదము తగునా ? సమస్తసంపదలకును నిఖిలశుభంబులకును నిర్వేదము

దము లేకుండుటయే మూలమని తెలిసియుఁ బ్రమాదపడుచున్నాను. నా వచ్చినపని నెంతమాత్రము నుజ్జగింపరాదు. ఇంకను జూడవలసిన చోట్లుండవచ్చును. ఇంతవఱకు లతాగృహ చిత్రకాలాక్రీడామందిరంబులను జూడనైతిని. ఉద్యానవనములవంకఁ జనలేదు; విమానములట్లే మిగిలియున్నవి. ఈతావురెల్లఁజూతుఁగాక. ఇవి యవి యననేల? రావణ దేశమెల్లఁ బరిశోధింతుఁగాక! యని నిశ్చయించుకొని పాతాళగృహములు దూటి వైత్యాలయములుచూచి విమానములు శోధించి సందుగొందులు వెదకి గోష్పదమంత ప్రదేశమునుగూడ విడువక నగరాంతరమెల్లఁ బరిశీలింపఁకటా! రావణుండు బంధిగాన్నవిద్యాధరాంగనలను నాగకన్యలను నిర్జర కాంతలను నందందుఁ గాంచితిని. సీతాదేవిమాత్రము గాన రాదు. ఏమి నేయుదు? నని శోకసంవిగ్నమానసుడై ప్రాకారము దాఁటి వచ్చి 'హా! రామా! నీకుఁ బ్రియంబుఁ గూర్తుగాక మని తెంపునేని మున్నీటిని బల్బలంబుగా నెగచి దుర్గమంబైన లంకానగరంబుఁ జొచ్చి వాయువునకుఁ గూడఁ జొఱరాని రావణాంతఃపురము ప్రవేశించి వెదకదగినచోట్లెల్ల వెదకితిని. నీ దేవి వైదేహి యెందును గానరాదు. ఆమె యీదురాత్ముని మాయలకు లొంగదు. ఇదిసత్యము. అమానుష ప్రభవయు సద్యాత్మవేత్తయగు జనక రాజు నింటఁబెఱిగినదియు నిన్నుఁగూడినదియైన నయాపరమకళ్యాణి యీ క్రించును గడగంటనేనిఁ జూచునా? చూడదు. ముమ్మాటికిఁ జూడదు మఱిమయ్యెను ?

- సీ॥ నీయస్త్రభీతుడై నింగినిబఱతెంచు
రావణునొడిజాటి రాలెనొక్కొక్క ?
ఉల్లోలకల్లోలముదధిరాజముఁగాంచి
యెదవీలిప్రాణంబులేదెనొక్కొక్క ?
పికితాళమచంకబ్లిగియొత్తిడిఁజేసి
నలిగి యసువులనుఁదొలఁగెనొక్కొక్క ?
ఈర్ష్యాభయభ్రాంతులేచి ప్రేరేపింప
రక్కసియింతులు మ్రొక్కిరొక్కొక్క ?
- గీ॥ చిక్కుగానకదీనాతిదీనయగుచు ।
నెడరుటగ్గి గుండ్రానఁదాఁబడియెనొక్కొక్క ?

పంజరాంతరకుకివోరె బందిఁగాంచి ।

సుర్విగర్భాన దుఃఖించుచున్నదొక్కొ ?॥

అయ్యో ! ఏమిసేయుదు ? ఏదియందోఁపకున్నది. నారాకకు రామ భూవిభోఁ దుర్విశ్కూరుచుండును. ఆకాపాశము వానిని నిలఁబెట్టియున్నది. ఆదారము పట్టుపోగుకన్న సున్నితమై తాకినఁదెగును. అట్టివాని యాధార మున నీతాపతి యెన్నా శ్శురియాడుచుండును ? సుగ్రీవుడు మాకిచ్చిన గడు వుపజకు రాముఁడు వేచి యనంతరము నిరాకాపరుఁడై ప్రాణత్యాగమొనర్చి యుండునా ? ఆయనయెట్లో గుండె తాయించేసి బ్రతికియుండినను నేను చని చేతులు పెత్తికిలవైచితినేనిఁదోఁతొడ హృదయము ప్రీతిచచ్చును. వాని తోడ లక్ష్మణుండంతరించును ; రామలక్ష్మణులగలి విని భరతశత్రుఘ్నులు నిలువునఁ గూలుదురు. తనయులకుఁగా వారిశల్లులు మ్రగ్గి మడియుదురు. సుగ్రీవుని కృతజ్ఞతాబుద్ధి యతనిని మననీయదు. అంగదుఁడు పినతండ్రి ననుగమించును. ఆయిరువురకైన దుఃఖంబున వానరలోకమెల్లఁ దలల బద్దలుచేసికొని సమసిపోవును. నేనుచనుట యిరువంశంబుల దుర్గర తాంతంబునకు గారణమగును. ఈఘోరపాతకంబు నొడిగట్టుకన్న నేనిందే తారసింతు నేని నన్ను నిరీక్షించుచు రాముఁడును వానిననుసరించి లక్ష్మణాదులును గొంతగాలముండిన నుండవగును. ఇదే యుక్తమార్గముగాఁ దోచుచున్నది. ఏవిధముగా నేనిట జీవింపనగు ? సరిసరి ; వానప్రస్థా శ్రమమును స్వీకరించి నియతిఁబూని వృక్షమాలనివాసినై చేతికిఁ జిక్కిన కాయలో పండ్లతో తిని రామస్మరణ మొనర్చుచుండును. చాచగల్గునేనిఁ దలతోడ దానిని గ్రహింతును. ప్రేయసీవిరహాగ్ని రాముని బెద్దకాలము మననీయదు. అకతొరవార్త చెవిఁబడటకు మున్నే నేను కడతేరుటమేలు. ఇది యాత్మహత్య యగునా ? కాదు కాదు, ఎన్నడును గాదు. అదిగో రాత్రి ముగియునున్నది. జాగువలదు. — అనికొంత తడవు పరితపించి వెండియు ధైర్యముగాంచి ఏమీ ! 'జీవకౌపక్యతి భద్రాణి' యని నాయంత రాత్మ పలుకుచున్నది. ఇందేమో యర్థము గలదు. శుద్ధాంతఃకరణము మూచించునట్టి యుపదేశంబును ద్రోయరాదు. అట్లని నాతలంపుమాని యెంత కాలమున్నను ఫలమింతగదా. ఆయినను జాతుఁగాక. సీతాదేవి గాన్పింప దేని రావణుని లోకవిద్రావణుని వధించి పగదీర్చుకొందును ; లేదా వానిని

యజ్ఞపశువునువలెఁ బట్టి బంధించి హోమార్థము రామునొద్దకుఁ గొని పోయెదను. ' అని తీర్మానించుకొని యుత్సాహియై తలయెత్తిచూచెను. ఎదుట సశోకవనము గానవచ్చెను. ఆవనమును గాంచి 'అయ్యో! లంకా వగరమెల్ల వెదకితినిగాని యీవనమును మాత్రము చూడఁజాలిని. దీనిని గన్నంతనే యడియాస లేలనో నాయెడఁ బాడముచున్నవి. దైవయోగ మెట్లున్నదో తెలియదు. దైవము తోడ్పడునాఁడు దుష్టములు గూడ సులువుగాఁ గొనసాగును. ఇంద్రుఁడ పౌరుషంబు నాశ్రయించి పడరాని పాట్లు పడితిని. నాశ్రమలెల్ల నిరర్థకములయ్యెను. ఇంక దైవము నాశ్రయించుఁగాక. అంతకన్న దిక్కుగలుగదు' అని కృతనిశ్చయఁడై,

‘నమోఽస్తురామాయ సలక్ష్యణాయ,
దేవైశ్చతస్యైజనకాత్మజాయై,
నమోఽస్తు రుద్రేంద్ర యమానిలేభ్యో,
నమోఽస్తు చంద్రార్కమహద్గణేభ్యః’

అని వారికి మ్రొక్కి సుగ్రీవుని సమస్కరించి 'మీయెల్లరపయి భారమువైచి మీయాజ్ఞఁ గొని యీయశోకవనముఁ బ్రవేశించుచున్నాను. నాకుఁగార్య సిద్ధి ననుగ్రహింపుము. దృష్టాద్భుత సమస్తభూతములారా! నామనంబు సేయుము. స్వయంభువగు బ్రహ్మయుఁ గులికపాణియైన సురరాజును సర్వవ్యాపి వాయుదేవుండును తపోగరిష్ఠులైన మహర్షులును నాకుఁబ్రసన్ను లగుదురు గాక. ఏమార్యారత్నముయొక్క దంతపక్షి కుండకుట్టుములఁ బోలుననియు నాసాగ్రము గంధఫలిని దలపించుననియు చెప్పిరో, యే కళ్యాణి కుచిన్మితయుఁ పద్మపలకలోచనయునై ప్రసన్నతారాభిప దర్శనానందమును గలిగించు నని విందునో, యామంగళదేవత యాలోకపావని నాకు గనుపండువు సేయుఁగాక. పాషియు నీచుండును నైన రావణుండు దుర్మతియై ధర్మమేది యేకాకిగానున్న యేయబలామణిని బలాత్కారముగా నవహరించి తెచ్చెనో యాపతివ్రతాతిలకము రామునిదేవి నాకుఁ బ్రసన్ను యగుఁగాక.

మ. శరణన్నంబగవానినైనఁదగఁబజ్జంజేర్చి మన్నించి త
ద్భరణత్రాణపరుండవై పరమవాత్సల్యంబునం బ్రోచు స

త్కరుణామూర్తిని నిన్నునమ్మి కొలఁదిందర్శింపకత్యంత దు
ష్టగకార్యంబును బూనితిక డెరవొకింతంజూపజే రాఘవా ||

అ శో క వ న ము.

అని ముహూర్తకాలము ధ్యానించి సమాహితచిత్తుడై గుప్తన లం
ఘించి యయ్యశోకవన ప్రాకారంబెక్కి సహజరూపంబును గుడియించి
చిఱుతయై వివిధకుసుమాభరణంబుల దొడవి సాబగారుచు నామనిరాకకుగా
నున్న చంపకాశోకాది నానాతరుజాలముతోను వివిధలతాలతులతోను జీబు
వాటి జొజరాకున్నదియు భృంగ్యుంకార మయూర రుత శుకపికారావ
కోలాహలమయ మైయున్నదియునైన యయ్యారామంబును దూటి వృక్షంబు
నుండి వృక్షంబునకు నెగయుచుఁ దీవెనుండి తీవెఁ బ్రాకుచు జ్యాయుక్తనా
రాచవేంబున సీతాదేవిని వెదక నారంభించెను. హనుమంతుని వడికిఁ దరు
కోటరని ద్రావిడవహంగంబులు మేల్కొంచి భయభ్రాంతులకుఁ జిక్కి తట
తట నెగయుఁగావాని తెక్కలగాలికి పూలవానగురిసి వసేందిర యతనికిఁ గుసు
మార్చన చేయుటగానుండెను. ఆకపివన్యులట్లు పూలదోగుచున్న యక్కపి
వన్యుని గాంచి వసంతుఁడు వచ్చెనో యని భూతంబులు భ్రాంతిగానెను.
మారుతివడికి వృక్షంబులు కొన్ని నిర్దుతపత్ర శేఖరింబులును విశిష్టఫలపుష్పం
బులును నై జూదంబున వస్త్రాభరణంబులను గోల్పోయి దిగమొలనున్న భూ
ర్తులఁ దలపించెను. కపింద్రుని లాంగూల హస్తచరణమర్దిత మై యాతోట
విరిసిన నెరులతో నలిగిన మైపుతలతోఁ బ్రచుంబిత బింబాధరముతో నఖి
దంతక్షతాంకిత తనూలతో నొప్పు యువతీరత్నమును బోలెను. అందలి
నడబావులు సుధాకమనీయ నీరంబులఁ బిక్కిటిల్లుచు నువ్వగ్గ సోపానరమ్య
ములై నీడలువాలుచు ముక్తా ప్రవాళ స్ఫాటిక మయవితర్దికా కుట్టిమంబు
లను నలువలంకులఁ గలిగి పూచి సాంవెసలారుచున్న కమలేందీకరంబులతో
నిండి చక్రవాక హంససారసారవనునోజ్జములై యుండెను. అచ్చటకు
సమీపంబునఁ గ్రీడాపర్వత మొకటి యున్నతశేఖరములతో శిలాగృహముల
తో వివిధవృక్షవాటికలతోఁ జెన్నుమీలుచుండెను. అందుండి జాతీ
ప్రవహించు నెలయేటి జలంబులు మార్గమధ్యంబున వృక్షశాఖానిరూధములై
వడి తఱిగి నిలిచి వెనుకకు సుంత మగలుటఁజూడఁగాఁ, బ్రయాని యంకంబు
నుండి పొలమల్కమై జాతీ వడివడిఁ జనుచుండఁగా బండువులడ్డమై చేతు

లొడ్డుటంజేసి సుంత యాగి కోపమునుమాని మరలుచున్న కాంతామణులు దలంపునకు వచ్చుచుండిరి. ఆ క్రీడాపర్యతము వెంబడి యుపవసంబొకటి యుండెను. అందలి తరువులుపూచి యేచి విదిర్చి విచ్చిన ఛత్రములొ యన నొప్పుచుండెను. ఆవిటపంజుల నడుమ శింశుపావృక్షమొండు లీవ జొంపంబులఁబెనగొని నూర్యరశ్మికిఁగూడ నెడమియకుండెను. దానికిఁ జేరువగా నశోకవృక్షంబొండు వివిధతరువాటికాసమావృతమై పుష్పభార విసమ్రలతాతరులు చుట్టి మెలమెల్లగా వీచు పూవింజామరు లందుచు రాజ భోగంబు లనుభవించుచున్నదో యన నుండెను.

హనుమంతుఁ డాయుపవసశోభకెంతయు వింతగొని మెలమెల్లగాఁజని పుష్పితాగ్రంబును దమజాంతురపల్లవంబునైన యాశింశుపావృక్షంబునెక్కి దానియాకుజొంపంబుల నడుమఁదాసి యశోకవృక్షముచాయఁ జూపు సారింఁచెను. అంతలోన నూర్యభగవానుని రాక నూచించుచు నరుణుఁ డుదయించెను. అరుణోదయంబునఁ జీకట్లు జ్ఞానోదయంబునఁ దమఃపటల మునోరె మాయసాగెను.

ఆయశోకవృక్షముక్రింద నొకమూల నొకానొక స్త్రీ మలివస్త్రంబును ధరించి, శుక్లపక్షప్రభుమదివసచంద్రరేఖవలెఁ గృశించి, ధూళిదూసరయై భూమచ్ఛన్నశిఖిజ్వాలపగిదిఁ దోచుచు, నలంకారంబు లుడిగి, తామరలులేని కొలనువలెఁ సాంపెడసి, యంగారకగ్రహపీడిత రోహిణి కైవడిఁ గట్టెవధకుఁ జిక్కి నిట్టూర్పులు పుచ్చుచు, గన్నీటిధారలు గురియుచు, బిందుబాసి శునకంబులమధ్యఁ జిక్కిన లేడిపిల్లరీతిఁ బ్రియజనంబునుబాసి రాక్షసాంగనల నడుమఁబడి వసరుచు, సంస్కారములేమి నెఱులుజడగట్టి కృష్ణసర్పమువలె జఘనతలంబున వ్రేలాడుచుండఁగా దుఃఖదీనావతారయోయనఁ దోచుచు, నెడసిన సిరివోలెఁ దఱిగిన శ్రద్ధకైవడిఁ బ్రతిహతయైన యాసపగిది భిన్న మొందిన సిద్ధికరణి సకలుషయైన బుద్ధిక్రియ దూఱుగాంచిన కీర్తివహి ముఱచినవిద్యమాడ్చి చెన్నతీ సన్నగిలి సంధిగృహ్యతి యట్లు నిర్ణయింప రాకుండెను. హనుమంతుఁడామెనుగాంచి,

“సీ॥ పటమెయిల్ గప్పినబాడఱి నునుఁగాంతి

గదలిన యమృతాంశు కళయుబోలె

బెనుమంచుమీఁదబర్హిన విశాసముదప్పి
 చెఱువుగుండిన సోఁజిని విధమున,
 ధూమంబునొదలినఁ దుఱఁగలిమెఱుగులు
 నలఁగిమాసివీపకళిక పగిది,
 ధూళిపైఁబొఱసిన దొంగలింఁచుటమాని
 లావణ్యమెడసినలలికభంగి,

గీ॥ సహజలావణ్యమునుబాసి సన్నగిల్లి,
 దుఃఖినావతారగాఁ దోచుచున్న
 యామె యిచ్చోట నిట్లుండఁజేలనొక్కొ ?
 గుట్టు నేర్పడగఁదెలియుఁటెట్లులాక్కొ ?॥

అని కొండొక తడవు విచారగ్రస్తుడై, సంస్కారహీనుని వచనంబు
 సిద్ధాంతంబును బొందిన నానిని బండితుఁడు పూర్వోద్ధారసంబోధి విమర్శ
 బలంబున గ్రహించుపగిది సీతాభిలక్షణంబులను నాను విన్న వానిని స్మరించి
 'ప్రాప్తితథర్థకలైన పతివ్రతలు నైసేయరు. ఈమెయం దాభిలక్షణంబులు
 గానవచ్చుచున్నవి. అవిగో వృక్షకాఘాగ్రంబున నేలాడుచున్న ఆసాక్షు
 లీమేవిగాని యెంచుగాదు. ఎట్లంచువా ? ఈమె నెమ్మేను ధూళిఁబొంగి
 యున్నను నందు భూషణాంకములు మారువు. ఈగుర్తులనుఁజెట్టి యట్లు
 నిశ్చయింతును. ఈమె గట్టియున్న పుట్టుచు ప్రకృతము నలిగి మాసియున్నను
 నాఁడు ఋశ్యమూకపర్వతంబున పొంపులనగట్టి పడవైచిన సీతాంబరము
 చెఱుగునకు సరిపోలుచున్నది. అది సీతాచేలాంచనమని రాముఁడే నిశ్చ
 యించెను. సీతారాములనురూపులనిరి. అంగప్రత్యంగసౌష్ఠ్యనంబును బరి
 కీరించినచో వీరిండురులకు నెంతయూఁ దగియున్నారు. సతీవీరచాంబున
 రాముడట్లు పతివిచారంబున నీమెయు బ్రుంగియున్నది. ఎన్నివిధముల
 నాలోచించినను నీమె సీతయనియే దృఢపడుచున్నది.' అని నిశ్చయించి
 'హా ! రామా ! ఈకళ్యాణివియోగము నెట్లు భరించుచున్నావు ? దేవీ ! నీ
 రాముని లోకాభిరాముని బాసియెట్లు జీవించుచున్నావు ? అమానుషప్రకృ
 తులు గావున మీరీయెడను సహింపనోపిగో, యెడఁబాసి దవ్వయియున్నను
 మీరొండొరు మనోనేత్రంబులఁ జూచుచుండుటవలన నైరింపఁ జాలిగో
 యూహింపరాకన్నది. ఏతన్మాత్రులకిది తరముగాదు. దాశరథీ ! ఆపన్ను

రాని రక్షింపజాలనైతి నని వగతువు ; అర్ధాంగికై యలమటించువు. నీ పరితాపమును జూచి సహింపజాలమైతిమి. ఈమె సంతాపము మ్రోల నీ దొక పాటిగాదు. పురుషసింహుండవు గావునను బంధుమిత్రసహితుండ వగుటను నీవుకష్టములొప్పుట వింతగాదు. అబలామాత్రురా లీమె యనన్య సహాయయై పొలసుదిండైనదుమఁజిక్కి పడు నిడుమలు మాఁబోంట్లకుఁగూడ దుఃఖమును గలిగించుచున్నవి. తల్లీ! లోకనాయకుని జీవితేశ్వరికి నీకును నాపదలు తప్పవయ్యెనా ? కాలమెవ్వారికిని దుగతి క్రమము అందులకై వగచి ఫలములేదు. మికడగండ్లు లోకకల్యాణార్థంబగును. నీకీదురవస్థ యికఁ బెద్దకాలముండదు. రాముని పరాక్రమంబును లక్ష్మణుని బుద్ధి విశేషంబును నమ్మి యాయాపదలొప్పుచున్నావు. నీవిశ్వాసము నిరర్థకము గాదు. నీకుఁగా నెవఁడు సుగ్రీవునిచెలిమిఁగోరి వానికి వానరరాజ్యాది మహాభ్యుదయంబులు సమకూర్చెనో, ఎవనిపంపున దురంతమైన సాగరంబును దాఁటి నేనిందువచ్చితి నో, యమహనీయుఁడు నిన్నసతికాలంబుననే వడయును. ఏ కోదండపాణికి విరాధవధయు ఖరదూషసంహారంబును వారి ఖండనంబును లీలామాత్రములయ్యెనో యాలేజ్ఞానికి రక్కసులు లెక్క గాదు. దాహదీనుఁడు చలిపందిరికిఁబోలే రాజ్యభ్రష్టుఁడు తత్సవస్త్రాస్త్రీకి వలె రాముఁడు నీకోటకు సర్వప్రయత్నములు చేయుచున్నాఁడు. తల్లీ! పద్మపరాంగంబులఁబోని యాగక్షేత్ర పరాంగంబులు గప్పిన పుణ్యక్షేత్రంబున జన్మించి ధర్మాత్ముడగు మిథిలాధినాథునకుఁ బ్రియనుతవై వెలసిబహురూజి యైన దళరథునకుఁ బెద్దకోడలవుగాఁ బరగి జగన్నాథునిఁ బతిగా వరించి వానికి సహధర్మచారిణివై యుడివోని పతివ్రతా ధర్మంబు నుద్ధరించుచున్న నిన్ను బందిగాన్న కూళ చిరకాలము మనఁడు. నామాట తప్పదు. అని వివిధగతులఁ బరితపింపసాగను.

నీతాదేవిని బెక్కురూపముల రాక్షసాంగనలు చుట్టియుండిరి. ఒకతె యేకాక్షిగానుండెను ; ఒకతె యేకకర్ణగానుండెను ; చెవులులేనిది యొకతె చేతులంతచెవులదియొకతె, వెన్నువంక ముక్కుగలది యొకతె, పెద్దతలది యొకతె, నిడుదమెడది యొకతె, బోడితలది యొకతె, చింపిరితలది యొకతె, వేయేల ! వికృతము లెల్ల రూపుదార్చెనోయన వారు వెలసియుండిరి. వారి నడుమ నటమోహకందోయితో నామెయుండెను, అట్టిదురవస్థలోనుండియు

నామె తనపతి ప్రతిబింబము నిజహృదయదర్పణమునఁ జూచుచున్న కారణమునఁబోలు తదీయ ముఖమండలము మాత్రము శోభాభిరామముగానుండెను.

సీతాదేవిని గంటినను సంతోషమునకును రామపత్నికి నట్టిదురవస్థ కలిగినను విషాదంబునకును హనుమంతుఁడు చిక్కి డోలాయమానహృదయుఁడై లోలోన నేమోతలపోయుచు నిర్నిమేషదృష్టి నుండఁగా వాని వెనుపార్శ్వమునఁ బెనుధ్వని యుత్పన్నమై యతని నాకర్షించెను. సంగతి యేమోయని మారుతిమాపు నావంకకు మఱలించి, వేదాధ్యయనఘోషలును మంగళవాద్యంబులును జెలరేఁగాఁ గాంచనకరదీపికలనుబట్టి రాక్షసాంగ నలు కొందఱు ముందునడచుచుండఁగా మఱికొందఱు చంద్రముఖులు నువ్వుదండచామరములను మృణాళనాళంబులఁబోని తమహస్తతలంబుల ధరించి నిజకంఠాధ్వనిలయవృత్తికి ననువుగా వీచుచుండఁగా హేమజలపాత్రంబులను మధ్యమణిపాత్రలను గొందఱు మందగమనలు గైకొని వెంటనంటిరా, జీతాకుగాన్న కేయూరహారములతో విశిష్టములైన శిరోజములతో నాడిన నెమ్మోముఁ దమ్ములతోఁ జెవరిన నుదుటిబొట్టులతో నసియాడు నడకలతో గొందఱు మత్తకాశినులు బలిసి కొలుచుచుండఁగాఁ గరణీయూధముచుధ్వగజరాజుచందంబున వారినడువఁ జేరి రావణుఁడు వచ్చుటఁగాంచి యతఁడేమిసేయునో చూతును గాకమని యవ్వానరేంద్రుఁడు వృత్తాగ్రమునుండి దిగి దాని యాకులలో దాగెను.

రావణుడట్లు వచ్చుట సీతాదేవిచూచి, వెనుకారికి దూలుకదలివలె వడంతుచు నూరువులతో నుదరంబును గప్పి బాహువులతో వక్షోభాగంబును మఱుగుచేసి తలంపులు ప్రేళ్ళుదాటి రామసన్నిధానంబునకుఁ బరుగెత్తుచుండఁగా మదగజంబులదందడిఁ గలంగిన తామరకొలను వలె హృదయము దుందుడుకు చెందుచుండఁగాఁ జల్లారిన నిప్పుపగిది శుష్కించినవాహిని మాడ్చి మహాదైన్యము వహించి దశగ్రీవపరాభవాగ్రము పతిని ప్రాప్తించుచున్నదోయనఁ జేదోయి గీలించి మిఱుకరింపసాగెను.

రావణుఁడు సీతాదేవిని ప్రణయించుట.

దశకంధరుడట్లు తరలి వచ్చి దీనయు నిరానందయునైయున్న యాపరమపతివ్రతాతిలకంబును సమీపించి యామెను తెప్పవల్పకఁ జూచి .
యాశ్చర్యపరవశుడై చిత్తంబును సువిత్తంబు గావించి 'కాంతామణి !

స్తనోదరంబులను గప్పిపుచ్చి తనూలతను దాచెదవేల ? సర్వలోకమనోహరి
చీ ! నీసౌందర్యలహరింబడి నాహృదయము పోవుచున్నది. ఈశ్వరిజై
నన్నుద్ధరింపుము. నాప్రణయ మనుగ్రహింపుము. వెఱవవలదు. పరశ్రీ
గమనము దోషమని నీతికాస్త్రంబులఁ బల్కరింతువా ? అదిమాకుఁగులవిద్య
గాని వేఱుగాదు. కులధర్మము నాచరించుట యెన్నడును బాపము గాదు.
కామినీ ! నిన్ను బలాత్కరింతునని తలంతువుగాఁబోలు. అట్టిభయము
వలదు. నీవలపును విలిచి నిన్నుఁ బొందుదును. దేవీ ! నాయెడఁ బ్రణ
యినివగుము. నా పరిచర్యలందుము ; నామనంబునేయుము. కళ్యాణీ !
ఏకవేణీవ్రతమేల ? ఈ మాసినచీరెను గట్టనేల ? కోమలీ ! శరీషకుసుమ
కోమలమైన నీతనూలతను గట్టికఱానేలఁ బడవైతువు. ఇంత కట్టికతనమేల ?
ఉపవాసంబులవలన మనశ్చరీరంబులను రెంటిని నాడించుచున్నావు. యా
వనవతికి నీకిది తగునా ?

“నీ॥ గండుమీలకుఁబుట్టి కాముబాణములతోఁ
గలసియాడెడునట్టి కన్నుఁగవయు
బిసకాండములకిత్తుఁ బెరిగిలేచీఁగలమెచ్చక
యన్నట్టి మృదుకరములుఁ
జిగురులతో సందిసేయింబుజముల
వైసెత్తిచనునట్టి పదతలములుఁ
గలకంతములచేతఁ గలుచినవిద్య వీ
ణలకిచ్చునట్టి తిన్ననియెలుంగు
తే॥ నత్రైఙంగునరేఖయు నవ్విధంబు
గఱువచందంబు నమ్మెయికలికితనము
నట్టిచెన్నునుఁజూడ నీయందకాక
కలవె యొరులకునెందైన జలజనేత్ర ॥”

సుందరీలలామా ! ఎలప్రాయము భోగార్థమగు. అదియు సతతము
గాదు. దానందేనీ బుద్ధిమంతులు తత్కాలోచితార్థంబులకై ప్రాకులాడు
దురు. ఎప్పుడేది యనుభవింపనగునో యప్పుడు దాని ననుభవింపవలయును.
ఒండువో జీవితము వ్యర్థము మఱియు ప్రకృతికి విరుద్ధమైన యాచరణము

దుఃఖావహమేగాక ధర్మ దూషణము నగును. కోమలీ ! అమూల్యంబు లైన చీనిచీనాంబరములును, సపూర్వములైన చందనాగరుద్రవ్యంబులును, ననగ్రము లైన నవరత్నాభరణంబులును, విచిత్రములైన మామూల్యంబులును, నీవుకోరునవి గలవు. కాంతామణీ ! నన్నుఁ గూడి యుత్తమాసనశయనంబుల సుఖంపుము. మత్తకాశినీ ! పాతిననీయ మరల రానట్లు చన్నయావనంబు మఱల రాదు. శుభదర్శనా ! నలువ నిన్ను సృజించి యుపరతుండయ్యెను. ఆకారణంబున నినుఁబోలు సుందరీమణి మఱియొకతె గలుగదు. వై దేహీ ! నీరూపయావనంబులు పితామహునకుఁ గూడ మరులుకొల్పును. బింబాధరా ! ప్రత్యంగమనోహరిణివగు కత్తన నీయవయవములలో దేనియందు నాదృష్టి వ్రాలునో యందే యది నిలుకడఁగాంచుచు మఱలించినను మఱలకున్నది.

“ఉ॥ ఆలమునేసి నాతగులమాఱడిఁ బుచ్చగనేల చేల ! న

న్నేలి యనంతభోగముల నిచ్చమెయిక్ వివారింపు నిత్య ల

క్ష్మీలలితాలవాలమగు జీవనమంతయు నీమొగంబు కా

బాలన సేయు మిప్పురముభామినులెల్లను నిన్నుఁగొల్వఁగన్ ॥”

మైశ్రీ ! పరపురుషుండను సంశయము వలదు. ఉత్తమాంగన లెందఱో నన్నుఁ గూడి యున్నారు. అందఱలో నిన్ను మిన్నఁగాఁ జూతును. విలాసినీ ! నాపరాక్రమం బప్రతి ద్వంద్వము. సురాసురులు గూడ నాకునోడి దిక్కులుపట్టిరి.

“మ॥ వనితా యేనోకపల్కుఁబల్కెదఁ జతుర్వారాశి మధ్యంబునన్

ఘనబాహుబలమొప్ప నన్ను నెదురంగానొక్కఁడున్ లేమి యె

వ్వనికిందెల్లము, నన్నుదాఁకుమగలన్ వజ్రహతింగూలు నై

లనికాయంబన మద్భుజాసమదలీలన్ గీటడంగించెదన్ ॥”

శ భనాకారా ! నీమోడి వీడి సాలంకృతకై నీమంగళరూపసం దర్శనోత్కంఠంబులైన నానయనంబులకుఁ బ్రీతిఁగావింపుము. కాంతామణీ ! ఇష్టభోగంబులఁ జూఱలాడుచుఁ గోరిన మద్యంబు లానుమఁ గ్రీడింపుము. నీమాట కమరుగాని నీచేతికి నడ్డముగాని యుండదు. కళ్యాణీ ! రాజ్యము తోడ సిరిని భాసి నాదవీరలు గట్టి యాకులునలములుఁ దినుచుఁ నడవులందు బ్రాకులాడు రామునివలన నీకేమి సుఖము గలుగును ? నామాట విని నన్నుఁ

గూడి సుఖింతువేని నీజనకుడును సంతోషించును. తండ్రులు తమబిడ్డల
సుఖంబును దమసుఖముగా భావింతురు. నీవిట్లు కష్టపడుటవలన నీతండ్రి
యెడఁ జిచ్చరగుల్పుచున్నావు. కళ్యాణీ ! రాముడిందాక జీవించియుండు
నని నమ్ము పెట్టు ! అతఁ డెన్నడో దుఃఖనిహతుఁడై యుండును. ఒక
వేళ మొండియై బ్రదికియున్నను నిన్నుఁ బడయఁ జాలఁడు. ఇదినిజము.
జయించి గాతున్నను నర్థించియేని పడయరాదాయని తలంతువా ! ఆ యడి
యాస మానుము. ముల్లోకములు వచ్చి నాకుఁ బాదాక్రాంతమైనను
నిన్ను వదలను. మంగళస్వరూపిణీ ! నీ నిసర్గవిలాసములు నాహృదయం
బును హరించెను. నిన్నుఁ గన్న నాకంటికి శుద్ధాంతకాంతానుబులలో
నొక్కరు నింపితము గాఁరైరి. జానకీ ! వారెల్లరు నిన్ను లక్ష్మీనిఁబోలె
నేవింతురు. అదిగో వనేందిర లతాగృహంబుల నలంకరించి మధుకరరూపం
కారమంగళవాద్యంబులను మ్రోయించుచు మన సమాగమకుభంబును నిరీ
క్షించుచున్నది. మదిరాక్షి !

“నీ॥ తెలిగన్నుఁగవకాంతి పాలుపారనించుకఁ

గనువిచ్చిచూచినఁ గాదెయబల !

చెలువంపునెమ్మోము నెలమిసాం

పినుమడిగా నల్లనవ్వినఁగాదె యింతి !

దంతహక్తికరుచి దలకొనచుఱుమాట

పలికినఁగాదె యుత్పలదళాక్షి !

యుల్లంబుసరసత డెల్లంబుగా లీల

ైకొన్నగాదె పంకరుహవదన !”

గీ॥ తలలుపదింటి నీపాదాబ్జములకు మ్రొక్కి

వేడుచున్నాడె నలివేణి మోడినీడి

వలపుతో నన్నుఁజేకొని తలచినట్లు

కామునెలఁగాఁగాదె యొకంబుకంతి !

అని నిజమనోరథము లేటపడఁ బల్కెను.

నీతాదేవి యాపల్కులు విని వ్యసనవ్యక్రాంతరంగ యయ్యెను.

“సీ॥ వెటవక ననుజాచెవీడని యెదఁ గలఁ

షించిన నొండొండ చెరుటబాడఁ

ననుచితకృత్యంబు నాచరించువిధాత్మ

బలిమికి నెవ్వెఱపాటు దోఁప

నిచ్చట దిక్కులేరెవ్వఁ నాకను

భయమునమేనఁ గంపంబువృట్టె

జేయంగ నేమి యుసాయంబులేమినా

ననమున వెల్లదనంబుగదురఁ

గీ॥ వ్యసనమంతంతకునుమించి యాపరాక

పొంగి నీరయి ప్రవహించి యంగమెల్ల

ముంచివైచుచుండఁగ నమ్మించుబోడి

యిట్లని వచింపగారాని యట్లుదోచె ॥

నీతాదేవి రావణుని దిరస్కరించుట.

నీతాదేవి యట్లు దుఃఖపీనయయ్యుఁ గొండొకవడికి శాంతి వహించి పతివ్రతలకుఁ బరపురుషునితోఁ బ్రత్యక్షసంభాషణంబులు తగవు గావున గడ్డిపఱక నొండు త్రుంచి తనకును రావణునకును మధ్య వైచి ‘నీమహమ్మను నావంకనుండి స్వజనము వంక మఱిలింపుము. పరసతీ ప్రణయము తగదు. నన్ను నీవుగోరుట పాపి మోక్షలక్ష్మిని గోరుటగును. ఏకపతివ్రతయెడ నకార్యము తలంచిన వానికి నాయురైశ్వర్యంబులు దక్కవు. జాతిగత్నము వన్నెమాయను’ అని పలికి వెన్ను మరలించి ‘నిశాచరా ! అన్యసతులఁ నీభార్యలట్టివారు గారా ? వారియెడఁ చెడబుద్ధి తగునా ? ఆత్మ పత్నుల వలనఁ దనివిచెందని చంచరేంద్రియులకన్న కఠిని గలరా ? పెద్దలు బుద్ధి గణపరా ? వాఁడెప్పినను వినవా ? ఆ పథ్యావచనంబులయెడ మిథ్యా గౌరవంబును జాటెందువా ? రాక్షసవిశాక కాలము దాపరించి యిట్లు గావించుచున్నదా ? రాజు నీతిరహితుండును నకృతాత్ముఁడు నగునేని వారిరాజ్యము సిరి సంపదలతోఁ దులదూగుచున్నను జేటొందక మానదు. నీయపరాధఫలంబుగా లంకానగరము సమస్తభాగ్యనిధావమైనది యచర కాలంబున నాశమొందనున్నది. దీర్ఘదృష్టిహీనులు స్వాపరాధంబుల వల ననే నశింతురు. పాపకన్యుల వినాశంబునకు బ్రాణిలోకమెల్ల సంతసించును.

రావణా ! నీ యైశ్వర్య సంపదలు నన్నుఁ బ్రలోభింపఁ జాలవు. ప్రభు
యలభాస్కరునట్లు క్షిత రాఘవుని విడిచి మనఃజాలదు. లోకనాథుని
శుక్ష్మతృభుజాక్షేపంబుల మన్నినగాంచిన యీ తనులత యలంతులకాగిటు
నొదవునా ? విదితాత్ముండును వ్రతస్నాతుండును నైవ విప్రునకు వేదవిద్య
వలె రామునకుఁ గూర్పుభార్య యన్యులకు సాధ్యయగునా ? ఎడసి యలమ
టిండు కరణుకను గజరాజుతోడనువలెఁ బలివిగహభిన్నను నన్ను రాముని
తోఁ గూర్పుట సాధు కార్యమగును గాని యిట్లాడుట గాదు. నీకుఁ
బ్రాణంబులు తీపకునేని, లంకాధిపత్యంబు నింకఁ గొన్నాళ్ళు గోరుదువేని
రామునితో మైత్రి యొనర్చుము. ఆపురుషోత్తముఁడు నీయపరాధశతంబు
లను మన్నించును. ఆయన ధర్మాత్ముండును శరణాగతవత్సలండు నగుట
లోకవిదితము. వానియనుగ్రహపాత్రతఁ గాంచి సుఖమందుము.
నీకొఱకు నేనుఁ గూడ వాని బ్రార్థింతును. మనఃకాలువ్యరౌల్యంబులు
మాని శుద్ధాంతఃకరణుండవై యనన్యప్రేరితంబుగా నాత్మార్పణముఁ గా
వించువేని నిన్నాయఃఘోడు రక్షించును. ఒండుచో దుర్మరణంబు నీకుఁ
దప్పదు. దిక్పాలిరను జయించితివని విజ్ఞప్తిగవలదు. ఆలోకవీరునకు నీ
వొక లెక్కగాదు. రాసులశృణాంకితబాణంబు లాశీవిషంబులువోలె
విషాగులను గ్రక్కుచున్నవి. నీ లంకాపురంబును బూదిసేసి రక్కసుల
రక్తము ద్రావనున్నది. నా భర్త యిందు రాజబలఁడంటివి. ముల్లోకంబు
లందు వానికి బోరానిఁ తావు గలుగదు. ఇట్టి సముద్రములు వేనవేలైనను
వానికి దుస్తరములుగావు. నన్నుఁ బడయఁడంటివి. ఈమాధ్యము వలదు.
నిన్నుఁ బుట్టించిన దైవముగూడ వానికి నష్టపడ నేరదు. నీభుజపరాక్ర
మంబులను బెద్దసేసి పొగడుకొంటివి. అట్టివాఁడవేని నాపతికి వెఱచి
దొంగవై పొంచియుండి నన్నుఁ గొనిరావేల ? నాడు నీవు వానికంటఁ
బడియుండువేని నీగతి పులినిగన్న కుక్కగతియై యుండదా ? ఈవీరంబు
లాడ సిగ్గులయదా ? రవికిరణంబులు పడి యనీరమునట్లు రామబాణంబులు
నీ ప్రాణంబులను హరించుట సిద్ధము. కాలహతుండవు గావున నన్ను నిర్బం
ధించితివి. ఎందఱో కాంతారత్నములను బందిగొంటినందువా ? ఆపాపము
నేడు మూర్తీభవించి నిన్ను మ్రొంగనున్నది. ఎందుదాగినను దప్పించు
కొనఁజాలవు' అని పరుషంబుగా బలికెను.

ఆ మాటలకు రావణుని ముఖము జేవురించెను; వానిశేత్రము లగ్ని
గోళకములయ్యెను. అతఁడు కోపంబు నడచిపెట్టి,

“ఈ బుద్ధులు నెప్పు టెల్ల నటుపోవిడు మెమ్మెయినైన సౌఖ్యసం
సిద్ధి యొనర్చు నాకు నెడ నేసినఁ దాపము రూపుమాపు నా
వృద్ధియకోరుదేని నవివేకివినీవని నన్ను నిట్లసం
బద్ధములై నవాక్యములు పల్కక నామది నేయు మింపుతోకొ॥”

కోమలీ ! బుజ్జవంబులకుఁ బూజబోదులు బుజమెక్కుదురు. తిరస్కృతిని
వరించి యిందు వచ్చినవాడై గాదు. సుందరీ ! నీపయఁగల నావిరాళి నీ
తెక్కసపుమాటలనెల్ల సహించి సారథి విపథంబుఁ ద్రొక్కినహయంబు
నట్లు నాయాగ్రహంబును లాగిపెట్టుచున్నది. కోపింపఁదగినచోటఁ గూడ
నది దయాస్నేహంబులను బుట్టించును. ఈమాటలాండు పల్కెనేని తద్రక్త
మాంసంబులెన్నడో కాకఘూకంబులకు బలియై యుండును. మిథ్యా
వానప్రస్తుని నమ్మి చెడిపోకుము. నామాట విను’ మని రాగరసమగ్నుడై
వచించెను.

నావుడు వై దేహి భ్రుకుటికి రాళవదనయై ‘అసురాధమా !

సీ॥ ధర్మరహస్యంబుఁ దగవిచ్చిచెప్పిన

సుంతయు నీచెవిసోకదయ్యె

నీతిగాదని కడునిష్ఠురంబాడిన

మనసు గోరంతయు మరలదయ్యె

నిహపరంబులు రెండు నెడమాటఁ దెలిపిన

గాసంతయును జంతుగలుగదయ్యె

బెడిదంపుమృత్యువునడి గావుగొనునన్న

వీరసంపుటాహలు వీడవయ్యె

ఆ॥ తె॥ హితము లొక్కటేని నింపుగామియెగాక

తెగటుదోచుటయ్యె వింతగాగఁ

కావుమాడియున్నఁ జనియా నెబ్బదులఁ

పెద్దలాడుమాట సుద్దిగాదు !

రావణా ! కామమోహితుండవై కండ్లు గప్పియున్నావు. నామాట వినుము. ఇంద్రియంబులకు చకుండవై యధఃపతనముఁ బడయవలదు. నీ వలన నీకులంబెల్ల నాశము గానున్నది. బెదరింపులు గావు. సత్యము పలుకుచున్నాను. నాపతి దయాసముద్రుఁడు. అమహానీయసకు శరణు గావించుకేని నీపాపఫలంబులెల్లఁ దొలంగును ; మీఁదుమిక్కిలి మహాభ్యుదయంబులు పడయుదువు. పాపమొనర్చిననిగాని నన్నఁ బరిభవించితి ననిగాని వెఱవవలదు. ఆ కరుణాత్ముఁడు మహాపకారులనుగూడ మన్నించును.

సీ॥ అర్థార్థలకునిచ్చు నపరిమితార్థంబు
మోక్షార్థలకునిచ్చు మోక్షలక్ష్మీ
భోగార్థలకునిచ్చు బూర్ణభోగంబులు
నాయురర్థలకుఁ జిరాయువిచ్చు
ధర్మార్థలకునిచ్చు ధర్మతత్పరబుద్ధి
జ్ఞానార్థలకునిచ్చు జ్ఞానసిద్ధి
శరణార్థలకు నిచ్చు సకలార్థసంపద
లార్థార్థలకునిచ్చు నభయకరము

గీ॥ అర్థజనపారిజాతంబు ననఘమూర్తి
పామకశ్యామచరితుండు నిరుపముండు
శివరక్షణ దుష్టసంశిక్షణుండు
వినతపాపాఘపరిహారి విమతహారి ॥ ౨౨

రావణా ! నీవొనర్చిన దుండగంబునుగూడ మఱచి నీయెడఁ గనికరించి యింత చెప్పచున్నాను. నామాట సేయకున్న నేమగునందువా ?

కా॥ ‘దుర్వారోద్యమ బాహువిక్రమ రసాస్తోక ప్రతాపస్ఫుర
ద్వర్వాంధప్రతివీరనిర్మథన విద్యాపారగుల్’ రాఘవుల్
దోర్విర్యంబునుజూపి నీశిరములం దుండించి లంకాపురిక
సర్వధ్వంసముచేసి కొందురు ననుకొ సత్యంబుగా రావణా !

అని నాటఁబలికెను. రావణుండు పటపటుఁబండ్లుగీఁటి ‘సీతా ! నీ ప్రల్లదంబు లింకఁ జాలు ; రెండునెలలు గడవిచ్చితిని. ఆలోన నీవునన్ను

నీభర్తనుగా పరిపఠేని నిన్ను సజీవంబుగాఁ దఱిగి రక్కసులు వండి భక్షింతు'రని చారుణంబుగా నుడివెను. వానితగ్గనంబులను విని యృచటకు వచ్చిన దేవగంధర్వ కన్యకలు వికృతేక్షణలై రక్షోనాథుని వెఱపున నోరెత్తనోపక వక్ర నేత్రసంజ్ఞలతో నామె నూఱిడించిరి. స్తీతాదేవి వ్యసన రోషంబులను లోలోనఁ గుదియఁబట్టి 'రావణా ! నీమేలుగోరువా రిం దెవ్వరును గానరాదు. ఉన్నచో నిన్నీయకార్యమునుండి మరలింపరా ? రానుపత్నిని హింసించువాఁడు జడుఁడు గాని ప్రజ్ఞాకాలి గాఁజాలఁడు. నన్నాడిన నీదుర్భాషల పాపఫలంబు నీకుఁ దప్పదు. ఎందుఁబోయినను నిన్ను రాముఁడు వదలఁడు. నీవరంబులు నిన్నుఁ గాచు ననుకొంటివి గాఁబోలు. ఆమాట కల్ల. రాము నెదురింతువా ? మత్తగజంబును ధీకొన్న కుండేలుగతి నీకగును. నేటి నీలింకంబులు నాఁడు నన్ను దొంగిలి తెచ్చు నప్పుడేమాయెను ! దుష్టా ! మోహవీక్షణంబులను నాపయి నెఱపకుము. పతి యానతిలేదనియుఁబాతి వ్రత్యరూపతపోబలంబు తఱుగుననియు వెఱచి మిన్న కుండును. ఒండుచో నీనాలుక వ్రేలదా ? నీ నయనంబు లురలవా ? నీవు నీరుగావా ? చావుముడి నన్నిట్లు తెచ్చితివి. నీజీవితాంతమింకను గొన్నాళ్లు గలదు. అట్లు కానిచో నాఁడు రామలక్ష్మణులు నాచెంతనుందురు ; నీవు రూపుమాసియుండువు. మాయామృగంబును గల్పించి రామలక్ష్మణులను దవ్వసంపి నన్ను దొంగిలితెచ్చిన నీదియుఁ జారుషమా ?' యని నొక్కివక్కాణించెను.

ధాన్యమాలిని రావణుని కోపముఁజల్లార్చుట.

ఆమాటలతోడ రావణుని కన్నుల నిప్పులురాలెను ; వానిమకుటాగ్రము చలించెను ; నిలువెల్ల గగుర్పాటుచెందెను. రక్షోనాథుఁడు నిశ్వసించుచు స్తీతాదేవిని జాఱచుఱఁజూచి దరిద్రునకుఁగా నామాటవినవు. నూర్యుఁడు ప్రాతస్సంధ్యనట్లు నిన్నిప్పుడే రూపుమాపునుఁ జాడు' మని భీషణంబుగాఁ బలికె కావున రాక్షసాంగనలను గాంచి 'ఈయింటిని నెల్లయినను నాకు వశవ గినిగాఁ జేయుము. అనులోమప్రతిలోమకృత్యంబులు వలయునేని వెనుదీయ వలదు' అని యాజ్ఞాపించి మఱియేమో పలుక నుండెను. అంతలోన వానికనిష్ఠభార్య ధాన్యమాలిని యనునది వానిని గవ్రుంగిటఁగూర్చి 'నాథా ! వివర్ణయు గృపణయు మీఁదుమిక్కిలి మానుషి యునైన యీకాంత నీకేల ?

“ సీ. లలితంబులగుమట్టియల చప్పడింపార
 నంచకై వడి నడనల్లవచ్చి,
 యెడమేని నెత్తావి కుడియంగబయ్యెద
 సగముదూలించివైమగుడఁ దిగిచి,
 సోతెడునెలతీగలీలఁ గ్రాలుచు వింత
 చెలువంబు దలకొనఁజేరినిలిచి,
 తెలిగన్నుఁగవకు నెచ్చెల్లియైనలేత న
 వొల్లయంగ సరసంపుఁబలుకు పలికి,

గీ. మెఱుఁగు చెయ్యల రాగంబు మెయికోనంగ,
 నెడఁదసాగయించు మాటల నెలమి మిగుల,
 నిన్ను ననురక్తిఁగొలుచు నన్నెలఁతలుండ,
 నీరసాకార నియ్యంతిఁ గోరనేలకీ ”

రాక్ష సేశ్వరా! నీబాహుబలార్జిత దివ్యభోగంబులకు నిక్కాంత
 నోచదు. ఈదోషము దీనిని పుట్టించిన వానిదిగాని దీనిదిగాదు. మఱియొ,

“ సీ. పతియెఱింగినఁ దన ప్రాణంబువైవచ్చు
 ననుభయంబున నుల్లసుదురుచుండ,
 జనులంగొంచిన మానుషము దూలఁదనకను
 పుయిలోటమునమోము పుల్లగిలఁగ,
 బోటికిఁదోచిన బొలియఁదేకువయను
 వెగడునఁజెయ్యులు వీడుపడఁగ
 బంధుల కగపడ్డఁబాయనన్వయమను
 కలఁక మైఁజెమటలు గ్రమ్ముదేర,

గీ. గ్రీడదెసఁగొతుకంబురియాడ రతుల
 చవులు గొనియాడనేరని జారపొందు
 హృదయమునకింపు సేయమి నెఱుకగలుగు
 వారు దీని కుఖంబుగాఁ గోరఁరెందు. ”

నాథా! ఈ వృథాయాసము వలదు. రారమ్ము పోవుదో మనెను.
 దళకంధరుడంత నచ్చోటు వదలి మందమందగతులఁ దనయంతఃపురమునకుఁ
 జనెను.

రాక్షసాంగనలు సీతాదేవిని గాజించుట.

రావణుడు చనుటే తడవుగా నందుకావున్న రాక్షసాంగనలు సీతాదేవిని ముట్టడించిరి. 'సీతా! మరీచ్యూదిప్రభాపతులలో నొకండగు పులస్త్యువకు మానసపుత్రుడైన విశ్రవసువునకుఁ దనయుండును సత్కులప్రసూతుండును రాక్షసేశ్వరుండునగు రావణునకు భార్యవగుట నీపురాకృత సుకృతఫలంబగు. నామాట విను' మని యేకజట బోధించెను. 'తలోదరీ! ముప్పదిమూడుకొట్ల దేవతలవలన నూడిగంబు గొనువాఁడును నిశ్శాస్త్ర పుండునునైన లంకేశ్వరుఁడు వలచివచ్చిన నాడొల్లని నిర్భాగ్యురాలుండునా? యని హరిజట చెప్పెను. 'సీతా! ఎవని ధాకకు నోడి వేడివెలుంగు చలువలతోడయ్యెనో, ఎవనిముంగిట పరుణుఁడు కలయంపిఁ జల్లుచుండునో, ఎవనికిఁ బవనుఁడు బంటయి లేదెమ్మరలు వీచుచుండునో, అగ్ని యెవని బాససపుట్టిల్లు పాయఁడో, ధనపతి యెవనికిఁ గోళాధికారియో, జాబిల్లి యెవనికి ఛత్రముఁ బట్టుచుండునో, సురపతి యెవనికిఁ దాంబూలపేటికా హరుఁడైయుండునో, యముఁడెవని ద్వారమున నిల్చి కాపుగాయుచుండునో. యట్టి వీరగ్రామణి కోరినప్పుడు వానియెడయెక్కి సమస్తభోగంబు లనుభవింపనొల్లని చెట్టగలదా? జానకీ! నీకుఁగా మండోదరినిగూడ రాక్షసేశ్వరుఁడు త్యజింపనున్నాఁడు. ఇంతకన్న నాడుదానికేమి వలయును. ఇంతట నైనను నీవెఁడి వీడు' మని ప్రఘునస యుపదేశించెను. 'సీతా! నీయట్టి నిర్భాగ్యురాలు గానరాదు. ఇంటికివచ్చినసిరికి మోకాలడ్డమిడుచున్నావు. నీచేలతనము మాని మామాట సేయు' మని వికట గజపెను. 'జానకీ! కొందఱు సీరిని కోడుదురు; ఆభిజాత్యము కొందఱకుఁ బెద్దయగును. మఱి కొందఱు రూపును వలతురు; ఈడుజోడును గొందఱు చూతురు; విద్యను గొందఱు భావింతురు. ఇవియెల్లనొక్కచోటనుండుట యరుదు. ఇవన్నియుఁ గలవాఁడు భర్తయగుటకన్న శ్రీకి భాగ్యము వేటొకటిగలుగదు. రాక్షసేశ్వరునందు నివియెల్ల సుస్థిరములై యున్నవి. అట్టివానిని నీవొల్లకుండుట యెంతో వింతయగుచున్నది. మానుషివిగావున మనుష్యునందే నీమది రమించునా? నీస్వభావవైచ్యము నేమందు? మైథిరీ! రామరామయని కలువ రింతువు. ఎక్కడి రాఁసుఁడు? అతఁడిందురాఁగలఁడా? వచ్చినను నిన్నుఁ బడయఁగలఁడా? ఎట్లోవచ్చునుబో, రాజ్యవ్రష్టుడైన నిలువనీడలేక గహ

నాంతరములు దూటి కందమాలములు దివి పల్లెట్టిలు నతఁడు నీకట్టి. పొట్టము. గూర్చునోపునో విచారింపవా ? దిక్కులేని దీనునకుఁగాఁ బవప్రలేల? యని దుర్ముఖి వచించెను. తదితరులు తలకొకమాట నుడివెరి.

నీతాడేని వారిశెల్ల విని 'రాక్షసాంగసలారా ! మీరు నన్నిట్లు గాఁజింపవలదు. మీమాటలు విననోపను. రామపత్ని యన్యునిఁదలంపున నేనిఁ గోరదు. నీనాదయితుఁడు దీనుఁడనిరి. ఆ మహనీయుఁడు దీనరక్షకుఁడుగాని దీనుఁడు గాఁడు. శచీదేవి కృత్రుని, అరుంధతి వసిష్ఠుని, లోహిణి చంద్రుని, లోపాముద్రయగప్తుని, శుకన్య చ్యవనుని, సావిత్రి సత్యవంతుని, క్రీమతి కషిణిని, మదయంతి సోదాముని, గేశిని షగరుని, దమయంతి నలుని, శువర్చల నూర్పుని, నెడఁబాయనట్లు నీత రాముని విడనాడదు. నన్ను మీరు ఖండించి భక్షింతురు గాక, మఱియొకటి చేయుదురుగాక. మీకు లోబడుట కల్ల' యని ఖచితముగాఁ బలికెను. అంత వారు చుట్టుకొని మూతులు పొడుచుచు మెట్రికలు విజుచుచు ఖడ్గంబులు ధూళిపించుచు నోరు లప్పలించుచు వివిధగతుల భయపెట్టఁ దొడఁగిరి. వారివెఱపులకు విసిరి యామెయందుండి లేచి శింకుపావృక్షమువంకఁ బోయెను. వినత యనునది గూమెను వెంబడించి చుఱచుఱఁ జూచుచు 'నీతా ! నీసతీత్వము చాలు ; 'అతిసర్వత్రవృక్షయోగి'త్తినిరి. ఏదిగాని మితిమీఱరాదు. రక్షోనాయకుఁ డేతన్మాత్రుఁడు గాఁడు. వానికిఁ బ్రతివీరుఁడుగలుగఁడు. అంతటి వానిని భర్తగా పరింపక కేవల కృపఁబుండును సరమాత్రుఁడునునైన రాముని యం దింత మరుత చేయుదువేల ? వైదేహీ ! నీరాము నింక మఱచి రాక్షసేత్వ దుని యొడిఁ జేరుము. సమస్త సంపదలు నిన్ను నేలించును. ఇది నేయవేని నిన్ను సప్రాణముగా దిగమ్రింగుదు' ననెను. వినతమాట నందుకొని వికట యనునది పిడికిలిముడిచి గర్జించుచు వచ్చి 'దుష్టమతీ ! ఇందాఁక నీవదరులు నైచితిమి. కాలపురస్కృతంబును హితంబునైన మాట యొక్కటి చెప్పెద వినుము. నీవు సముద్రమధ్య రక్షోవీర రక్షిత లంకానగరంబున నున్నావనుట మొదట గ్రహింపుము. ఇది దేవతలకుఁ గూడ దురానదమని తెలిసికొనుము. రాముఁడిందు వచ్చుటగాని నిన్ను పడయటగాని సాగదని యెఱుంగుము. చెట్టిదానా ! ఎలప్రాయంబును రిత్తపుచ్చకుము. నామాట వినుము. కల్ల యొడ్డులు వలన ఫలము లేదు. అడియాసలు మాని సంతోషవతివై రాక్షస

రాజునకుఁ బ్రీతిఁగూర్చి సుఖముండుము. రాక్షసేశ్వరీవై గ్రాలుదువు. అట్లు చేయవేని నీగుండియ లిప్పుడే పెరికి భక్షింతు' ననెను. అంతలోనఁ జుండో దరియనునది శూలముఁ ద్రిప్పుచు వచ్చి 'దీనిని జూచినదిసుత నానోరు చవు లకాయచున్నది. అడ్డములెమ్ము, దీని సంజాడు తినవలయు' నని పయికి నుఱుక నుంకించెను. నిలువునఁ బ్రాణములు తీయుమని యొక తెయు, ఖండఖండం బులుగా ఛేదించి పంచిపెట్టుమని యింకొక తెయు, దీనిచావునఁగాని మనకీ కష్టము తీఱదని వేటొక తెయు, గుంభిలాశక్తికి బలియిమ్మని యింకొక తెయు నోటికివచ్చినట్లాడిరి. అంతలోన రాత్రియయ్యెను. వారు సామ్యపీలి నిద్రించిరి.

సీ తా వి లా స ము.

ఆ బెదరింపులకు వైదేహి జడియక లోలోనఁ గుందుచు శింశుపా కాఖను బువ్వభారమున వంగి యున్నదానిని బట్టకొని యశ్రుధారాపరి క్లిన్న సేత్రయై రాముని గొండొక సేపు ధ్యానించి వెనుగాలికి దూలుకదలి వలె నేలపడి తెలివొంది లేచి 'హా! రామా! హా! లక్ష్మణా! హా! కాస ల్యా! హా! సుమిత్రా! మీసీతగతి విందురా! గక్కసుల బాధలు దుస్సము లయినను మొండి ప్రాణములు దరలకున్నవి. కాలము తీఱకున్నఁ బ్రాణము పోదనుమాట సత్యముగాదోచుచున్నది. హా! నాథా! నీ వియోగముఃఖ కాలకూటజ్వాలలు నిలువెల్లఁ బ్రాచీ నన్నుదహించుచున్నవి. నీముఖార విందముఁజూచి సంతపించు కలిమియు, నీమృదుమధురసుధామయోక్తులు విని యానందించు భాగ్యంబును, నీ సేవలొనర్చు సంపదయు సమస్తము నేటితోఁ దీతెను. నీవచ్చునట్టి యాస పన్నగిలైనను. ఇంక జీవంపఁ జాలను. నీ యజ్ఞలేదని ప్రాణపరిత్యాగమునకు వెఱచి యిన్నాళ్ళు జీవించితిని. ఇప్పుడు నాజీవము తనకుఁదాన సమసిపోనున్నది. హృదయేశ్వరా! జన్మ జన్మాంతరములందుఁగూడ విన్నే వలతును. నన్ను మఱువ వల'దని యు న్మత్తనలఁ బ్రమత్తవైఖరి భ్రాంతాత్మరీతి విలపించుచు 'ప్రాణేశ్వరా! శరణన్న వైరివిగూడ రక్షింతువు. నాఁడు కాకాసుయని కాచిన నీదయ నేఁడు నీసీతపయిఁ గలుగదా? కలుగు నేని నిందురావేల? చతుర్దశరక్షోవీరుల నొక్కండ జక్కాడిన నీకు రావణుఁడెంత మాత్రమో యెఱుంగుదును. నాయునికిఁ దెలియక మిన్నకుండునా? నాసంగతి జటాయువు నీకుఁదెలుప

లేవా ! అయ్యో ! ఆపుణ్యార్థమును నీవు వచ్చులోనఁ గడలేదేనా ! కానివో
లంకాపురమెన్నడో నామావశిష్టముగాదా ! రావణుని పేరు మాసి
యుండదా ! రాక్షసగృహములందు మృతభర్తృకల దీనారావంబులు మాటు
మ్రోయుచుండవా ! శ్మశానవాటికలు ధూమదుర్గములైయుండవా ! ఇంక
నాగతి నీకుఁ దెలియుటెట్లు ! నాథా ! రావణుఁడు నిగ్గయించినకాలము
సమీపించుచున్నది. రక్కసులకు దయాదాక్షిణ్యములు గలుగవు. అన్నంత
నశఁడొనర్చును. ఆలోన గక్షింపవేని నన్ను మఱువవచ్చును.

ఉ. రక్కసు లుక్కుమిఱి పడరానివిధంబున గాసివెట్టగా
దిక్కుఁజే దీనయై బ్రతుకుతెన్నొక యింతయుఁగానలేక యీ
చక్కిని వంతలం జివికి చావగనున్న యనుంగురాలిపై
నక్కటికంబు నీయెద సుమంత జనింపదె జీవితేశ్వరా !

నాథా ! నన్ను విడిచి తుణమైనను నుండఁజాలవు. ఇన్నార్థు నీ
సతీవియోగంబు నెట్టోర్చుచున్నావు ! అయ్యో ! ఈతలంపు నాగుండియల
నగల్పుచున్నది. ఈయమంగళము శాంతించుఁగాక. రాజ్యవిగావున
వైరాగ్యమాని నావియోగంబును సహించుచున్నావు. నాథా ! ఎవతెనుఁగాఁ
బరులకు సాధ్యముగాని ఫాలాక్షధనుర్భంగకార్యంబును గావించితివో, ఎవతె
తోడిదే లోకముగా భావించువో యట్టి నీసీతకు నిక దిక్కెవ్వరు ! నీచర
ణంబులు నమ్మితిని ; నీవు వత్తువని రక్కసులిడ్డ బాధలొర్పితిని; నిశ్చయ
జాతుగదాయని ప్రాణంబుల నిలువఁబెట్టితిని. ఇంక మనఁజాలను.

ఉ. ఎవ్వరితోడఁజెప్పుదు మఱివ్వరు నామొఱయాలకింతు రిం
కెవ్వరు నాకు దిక్కుగుడు రీతెత లెన్నడు బాయు దక్కటా !
ఇవ్వనరాశివేష్టితమహీవలయైక శరణ్యమూర్తి నీ
వివ్వలఁక దయాద్ధృశుభదృష్టినికించుక చూపకుండినఁక॥

నాథా ! నీసతి రక్కసులకు బలియయ్యెనను దుష్కిరిని నీకు
గలిగింపనోపను. ఆజ్ఞయిమ్ము. నాథా ! చరిత్రవ్రతుండవై యయోధ్యకుఁ
జని సుఖముండుము. కానల్యా ! ఇదేనీకుఁ గడసారి సాష్టాంగము; సుమిత్రఁ
ఇదే నీకు వందనము. లక్ష్మణా ! నాయసభ్యవచనంబులు మఱచి నన్ను

మన్నించి నీయన్నను గనుటెప్పవలెఁ గాపాడుము' అని పలికె. వేదీపల్లిక
సురిత్రాడు గావించి

మ. శరణత్రాణపరాయణైకమతియై సాక్షాత్పరంజ్యోతియై
వరదుండై మునిసేవ్యజ్ఞానపదుండై వాత్సల్యపాదోధియై
చిరధర్మవ్రతియై తత్త్వభువనక్షేమంకరాకారుఁ డీ
తరుణిక దీనఁబత్రివ్రతక దనదుషితం గూర్చి మన్నించుతక ॥

అని నిజపతికి మొక్కి ప్రాణత్యాగంబునకు సాహసించెను. అంత
లోన నామె వామనయన భుజోరుపు భాక్కసారిగా జలించెను. మఱియు
నామె చీతె తటాలున జూతెను. సీతాదేవి యాశుభనిమిత్తములను గాంచి
వాతాతపంబులకు వాడిన తీఁగె వానకువలెఁ గాంతిపహించెను. ఆమె
ముఖమండలము రాహువిముక్త చంద్రబింబంబు పగిదిఁ దోచెను. భూపుత్రి
యంతటఁ దన దారుణాఙ్గంధము నుజ్జగించి యాశుభనిమిత్తముల భావంచేమో
యని యాలోచింపసాగెను.

తిజ్జటాస్వప్నము.

అంతలోనఁ ద్రిజటయనుపేరి రక్కసి మేల్కొంచి తోడికాపుకత్తె
లను బల్కరించి 'వింతస్వప్నమయ్యెను. రాముఁడు శుక్లమాల్యాంబరముల
ధరించి లక్ష్మణద్వితీయుండై దంతిదంతరచితంబును హంససహస్రయోక్తము
నైన శ్వేత శిఖికారాజము నధిరోపించి యంతరిక్ష మాగ్ధంబునఁ జనుడెంచి
లంకలోవిడిసి చతుర్దంతమత్రైభంబుమీద నగరమెల్ల సంచరించి సీతాదేవి
యొద్దకు వచ్చినట్లును, జనకసుత యంతలోన శుక్లాంబరముదాల్చి యాదంతా
వళముపయినున్న పతియొడిలోఁజేరినట్లు నగజేంద్రము లంకానగరము మీఁ
దుగా నింగిఁ జనినట్లును, జానకీదేవి వినుపీఠిఁజోవుచుఁ గరములాచాచి నూర్య
చంద్రబింబంబులను బట్టినట్లును, రాముఁడు సమస్తబ్రహ్మాండంబును సచరా
చరంబుగా మ్రొంగినట్లును గలగంటిని. వృతీయు పాలశెల్లియు దానిమధ్య
ప్రదేశంబున శ్వేతపర్వతంబునుఁ దదుపరిభాగంబునఁ జతుర్దంత దంతాప
శంబును దాని మూపుగంబున రాముఁడును గానవచ్చిరి. అంతలోన నా
చూపు వేటొకపంక ముఱలెను. అచట రాముఁడు ప్రాజ్ఞులుండై

మహాద్భుతాసనంబునఁ గూర్చిండి యుండుటయు వానిపాదపద్మంబులకు సుర
వరకిరీటాగ్రతన్మంబులు నీరాజనంబులిచ్చుటయును, బరమేష్ఠి మహర్షి పుర
స్కరుడై వచ్చి సర్వతీర్థంబుల వానినభిషేక మొనర్చుటయు గాంచితిని. సీతా
దేవి శుక్లమాల్యాంబరానులేపంబులఁ గై నేసికొని రామునిచెంత నుండెను.
అంతలో నాదృష్టి మఱియొకవంకకు దిరిగెను. అచట రాముఁడు లీలా
మానుషవిగ్రహంబును వదలి శ్రీమహావిష్ణుస్వరూపుండై శంఖచక్రాది దివ్య
చిహ్నంబులను ధరించి దీవ్యాసనంబు నధిష్ఠించి యుండెను. చరాచరభూత
వర్గంబును సురగరుడోరగవన్నగ గంధర్వాదులును నలువయు వానికిసాష్టాంగ
మొనర్చి 'జయజయ! దేవా! పరాత్పరా! పరంధామా! దీనరక్షామః! శ్రీ
తత్సవక్షా! పుండరీకాక్షా! శంఖచక్రగదాధరా! సర్వలోకేశ్వరా!
అవ్యయా! నిత్యనిరంజన నిర్గుణస్వయంప్రకాశా! శరణు శరణు' అని
కైవారంబులు సలిపిరి. అచ్చరలు నేర్పుమెఱయ నర్తించిరి; గంధర్వా
దులు పాడిరి. బ్రహ్మాండకటాహవిస్ఫాటనంబుగా వివిధవాద్యంబులు
మ్రోసెను. అంతట నమృతహావిష్ణువు మర్త్యరూపముఁదాల్చి రాముడై సీతం
గూడి పుష్పకవిమానంబునెక్కి యుత్తరదిక్కుగాఁ జనెను. నేను దక్షిణ
దిశకు మరలితిని. రావణుఁడు తైలములోమునిఁగి గన్నేరుపూసరులుదాల్చి
రక్తాంబరములుగట్టి పుష్పకవిమానంబునుండి తటాటన నేలఁగూలినట్లు వానిని
నొకానొక శ్రీ నల్లనిచీరగట్టి బోడతలతోనున్నది పట్టియొడ్చినట్లు నతఁడు
భ్రాంతిచిత్తాకులేంద్రియఁడై నూనెఁ ద్రావి గాడిదలబండియొక్కి దక్షి
ణాభిముఖుడై పోవుచు మార్గమధ్యంబున రథంబు నుండి ద్రెల్చి తలక్రిందుఁ
గాఁబడి భయమోహితుడై లేచి యున్నట్టునివలె దుర్వాకళంబులు ప్రల
పించుచుఁ జనిచని మలదుర్గంధబంధురంబును గాఢతిమిరమయంబునైన కూపం
బునఁ గూలినట్లు నంతలోనచ్చటకు నొకనల్లని వనిత వచ్చి వాని మెడకుఁ
ద్రాడుతగిల్చి దక్షిణదిశగా నీడ్చినట్లు నుండెను. నేను విభ్రాంతివైతిని.
అంతలోన రావణుఁడు వరాహంబును నింద్రజిత్తు మకరంబును గుంభకర్ణుఁ
డు మహావృక్షంబును నెక్కి యమదిశఁ బట్టిరి. రావణునిపుత్రులు తైల
సముక్షితులై వారిననుగమించిరి. రాక్షసులెల్లరు రక్తమాల్యాంబరములు
ధరించి నూనెలు గ్రోలుచుఁ బాడుచు నుండిరి. లంకానగరము వానర
వాల్మాగ్ని సందగ్ధమై సగోపురతోరణంబుగా సవాజిరథశంజరంబుగా సము

ద్రుమనఁ గూలెను. రాక్షసాంగనలు నూనెద్రావి వేళాకోళముగా నగుచు నటించు భస్మమాత్రావశిష్టయైన లంకాపురిలో దిరుగాడు చుండిరి. విభీషణుఁడు మాత్రము తెల్లవస్త్రంబులు గట్టి మంత్రులనల్వరఁగూడి తెల్లొత్తుంగ చతుర్దంతమాతంగంబు నధిష్ఠించి శ్వేతచ్ఛత్రంబునీడ శంఖారావదుండుభి నిష్ఠోవంబులు ప్రతిధ్వను లీనుచుండగా విరాజిల్లుచుండెను. సఖులారా ! ఇట్టి కలఁగంటిని, వటువాతవచ్చిన కల కల్లగానేరదు. ఇక మీదుం దుడుకులు విరమించి మీ ప్రాణంబులను రక్షించుకొనుము. రాముఁడేత న్మాత్రుఁడు గాఁడు, ఆమహనీయుఁడు రావణుని సరాక్షసంబుగా వధించి సీతాదేవిని గొనిపోవుచు. నామాట నిజము. మీరు గన్నుగానక రావణునాజ్ఞకు లోబడి పలుకరానిమాటలాడి సీతాదేవిని నోప్పించితిరి. ఆమెనిప్పుడైన నభయదానముఁ బ్రార్థించి ప్రాణంబులను దక్కించుకొనుము. దుఃఖాద్దులంగూర్చి యిట్టికలగన్నచో వారిదుఃఖంబులు చల్లారసనియు వారికి నపరమితసంతోషమగుననియుఁ జెప్పదురు. నేటితో సీతామనస్తాపము చల్లారెనని తలంపుచు. మనము తెలివిలేక యొనర్చిన దుడుకు లామె మఱచి మనల ననుగ్రహించునాయని శంకింపవలదు. ఆమె నవనీతహృదయ గావున మీయొడఁ గనికరించును. మైథిలి మీ ప్రణీపాతంబులకుఁ బ్రసన్న కాకున్నచో మీకు ముప్పు దప్పదు. మనకు వేటొందు శరణము గలుగదు. మఱి యొకమాట. జనకపుత్రిని జక్కగాఁ జూడుము. అంగవైరూప్యముగాని ఛాయావైగుణ్యముగాని యామెకుఁ గలుగవు. కీడుగాంచునుండు వారికట్టివి జనించును. అదిగో పింగళపక్షి కాఖాగ్ర మెక్కి మధురంబుగాఁ గూయుచు బంధుజనాగమంబును నూచించుచున్నది. అల్లదిగో గరుడపక్షి ఆకలు పఱచి ప్రదక్షిణముగావించి విటుపంబున వ్రాలి పలుకుచు నాసన్న బంధుదర్శన శోకవినాశంబులను దెలుపుచున్న దని వచించెను. రాక్షసాంగనలు దిగాను పడియుండిరి. త్రిజట యట్లు తోడి రాక్షసాంగనలకుఁ బలికి సీతాదేవి యొద్దకు వచ్చి 'అమ్మా ! నీకు శుభస్కరమైన కలఁగంటిని, నేటితో నీవన రెల్లఁ దీతనని భావింపుము.

“క. నాకల నిక్కలయయ్యెడు | శోకింపకుమమ్మ నీవు సుందరి ! పుణ్య శ్రోతు జితశ్రోతు నతుల వి | వేకుఁ బ్రియనిఁబొందఁగలుగువేగ మెనీకుఁ”
అని యూరార్చెను.

సీతా సంకర్షణము.

హనుమంతుఁడు శింశుపావృక్షాంతరమందుండి రావణుని తర్జనంబులను విని రాక్షసశ్రీల దుండగంబులనుజూచి సీతాప్రత్యుత్తరంబును ద్విజటాస్వప్న వృత్తాంతంబును సమగ్రముగా నాలకించి 'ధన్యధన్యండనైతిని. నాసందేహంబులెల్ల సమసేను. ఏశుభదర్శననిమిత్తము వచ్చితి నో యామంగళకరిని గన్నారఁజూచితిని. నాకష్టంబులెల్ల ఫలించెను. ఈమె నిరాశావశ్యమై దారుణంబునకు సాహసించియున్నది. జాగుసేయరాదు. సర్వభూతహితుండైన రామునిసేవంబు విన్న నీమెకుఁ గొంత యూజటగల్గును. అట్లుచేయ నేని యీసుకుమారి దుఃఖిదగ్ధయై నశించును. ఆసంతరము రాముఁ డిందు వచ్చియు ఫలమండదు. పతిసంగతిఁ దెలిసినచో వానిరాక తడవైనను బ్రాణంబులీమె బిగియపట్టికొనియుండును. ఈమె సుఖంబున్న వార్త విని రాముఁడును జీవించును. ఇంతదూరము వచ్చి యీమెతో మాటాడక చనుట యుక్తముగాదు. సీతయేమిచెప్పెనని రాముఁడు నన్నడుగకమానడు. 'చూచివచ్చితి నే గాని మాట్లాడలే' దన్నచో నామాట నెవ్వరును నమ్మరు; ఒకవేళ నమ్మినను నన్ను నవ్వదురు; రామునకు నాయెడ విసువును గోపంబును జనించును. ఈమెను బల్కరించి నావచ్చిన సంగతి తెలిపి యేమి చెప్పినో విని పోవుదుఁగాక; రాక్షసులీమెను జుట్టియున్నారు. వారు తొలగించనుటకు నేకాంతసంభాషణంబునకుఁ దడవగుటయుఁ గానరాదు. ఏమిసేయుదు ? వైదేహిని జూచియు ఫలము గలుగకున్నది. మూర్యభగవానుఁ డుదయించువేళయు నయ్యెను. అయ్యో! ఈమె నాశ్వాసించి చనుటెట్లు? ఎట్లుయినను సాహసించి యీమెను బల్కరింతునా? ఏభాషతో మాట్లాడుదు? వానరభాష యీమెకుఁ దెలియదు. దేశభాషతోమాట్లాడుదునేని మాసంభాషణంబును రాక్షసాంగనలు విందురు; దానఁజేటుగును. అమరవాణి తప్ప యొందుభాష తగునని తోఁపదు. దేవభాష రక్కసులకుఁ దెలియదు. సీతాదేవి రాజశ్రీగావునను జనకునింటఁ బెరిగెఁగావునను సంస్కృతంబు నేర్చియుండును. అయ్యో! ఈతలంపుగూడఁ గార్యకారిగాఁ దోఁపదు. వానరుఁడు సంస్కృతంబును మాట్లాడుట వింతగానుండును. ఈమె నన్ను నమ్మఁబోదు. రావణుఁడిట్లు మాయపన్నె నని తప్పక యీ పతివ్రతామణి భావించును; నావంకనేనిఁ గన్ను సారింపదు. నావచ్చిన

కార్యము చెడును. ఒకవేళ యీమె నన్నుఁజూచి నామాటలువిని భయపడి యటచునేని రాక్షసస్త్రీలు జాగ్రతపడి నన్ను బంధింప యత్నింతురు. వారికోలాహలంబును విని రావణుని బలగంబు సాయుధంబుగా నామీఁదికి వెడలును. వారిని నోర్తునేని నిప్పుడే యుద్ధమగును. ఎట్లో వారు నన్నుఁ జిక్కించుకొందురు. నేనిందే చివికి చావనగుదు. అంతట రామసుఖవార్త నీమెయు నీమెసుఖవార్తను రాముఁడు నెఱుంగనేరక యురువురుఁ గృపించి తనువులు పాయుదురు. అంతియఁగాదు. నాకారణంబున రక్కసు లీమె నిప్పుడే వధించినను వధింపవచ్చును. ఈమెను జంపుదురేని మాప్రయత్నంబులెల్ల సంతోసో సంతరించును. దైవమా! ఏమిసేయుదు? రామసుగ్రీవులు నన్ను నమ్మి పంపిరి. మాయరాని భారము తలఁదాల్చి వచ్చితిని. ఎట్లో సీతాసందర్శనభాగ్యంబు లభించెను. అది లభించియు నాప్రయాసము ఫలకారి కాకున్నది. దేశకాలంబు లెఱిగి వివేకముతో వర్తింపవలయు ననియు నట్లుచేయని పండితమాని దూతవలనఁ బండనున్న కార్యంబు గూడఁ జెడుననియు లెద్దలు వచించురు. అట్టినింద నాకు నేఁడు రానున్నది. ఈ యాపవతప్పటెట్లో నావచ్చినపని కొనసాగుటెట్లో యీహింపరా! దని కర్తవ్యతాజడుడై కొంతపడి మిన్నకుండి యంతలో నొక యూహ స్ఫురింపగాఁ దానిని గూర్చి విమర్శించి కృతనిశ్చయుడై 'మహాపుణ్యవంతమైన యిశ్వాకువంశంబున దశరథుఁడు పుట్టి రాజ్యంబధిస్థించి నిజగణంబులవలన నరపాలలోకంబును దపోవీశేషంబున మహర్షిప్రపంచంబును బరాక్రమంబువలన గురలోకంబును మెప్పించి చక్రవర్తి పదంబునకు మెఱుంగులిడి చతురభి పరీతమేదినీవలయంబును గనుసన్నలఁ బాలించుచుండుటయు, వానికిఁ బట్టమహిషియైన కాసల్యాదేవివలన దైవప్రసాదంబుగా ధార్మికోత్తముఁడు రాముఁడను వాఁడు జనించి ధర్మసంస్థాపనదీక్షాపరుడై విశ్వామిత్రయోగముఁగాచి యహల్యాకావవిమోచనంబు గావించి ముక్కంటివింటిని ద్రుంచి జనకరాజసుతను సీతాదేవిని గ్రహించి పరకురామగర్వమోడ్చి యయోధ్యానగరము చేరుటయు, నచ్చట వాని కిసత్తి కైకేయి నిజపతిని వంచించి పూర్వదత్తవరంబులను గోరి యానెపంబున రామ వివాసంబును భరతపట్నాభిషేకంబును వరించుటయు, దశరథుఁడు కైకేయీమనంబు సేయనొల్లకయు సత్యధంగమునకు వెఱచియు దల్లడమందుమండఁగా రాముఁడాసంగతి

విని పితృవచన పరిపాలనార్థము చేతిలోని రాజ్యంబును గూడ దిగనాడి సీతా
 లక్ష్మణులతోడ వెడలి వనంబునాశ్రయించుటయు, రాముడెట్లు పదిపదు
 రెండేండ్లు గడపి ఖరదూషణాదులను గడపి చిత్రకూటాశ్రమమందునుండగా
 మాయామృగము సీతాదేవిహృదయంబు నవహరించుటయు నక్తురంగంబునకై
 రామలక్ష్మణులు చని యుండఁగా రాక్షసేశ్వరుఁడు రావణుఁడు బగదీర్చు
 కొనువాఁడై రామపత్ని నేకతంబయియున్న దానిని దొంగిలించుటయు
 రాముఁడు మరలి వచ్చి సతిని గానక శోకపరీతుఁడై యామెను దురుంత కాం
 తారంబులందును భీకరగిరిగహ్వరంబులందును నెనుకుచు ఋశ్యమూకపర్వ
 తంబునకు వచ్చుటయు నచ్చట దాశరథికి సుగ్రీవునితో మైత్రిగలుగుటయు
 వాతని సంహరించి వానరరాజ్యంబునకు సుగ్రీవు నధిపతినిగాఁ జేయుటయు,
 సుగ్రీవుఁడు కొండోకనాఁడు హతాత్తుగాఁ దనయెడుటఁబడిన నగలమూటను
 రామునకుఁ జూపుటయు, రాముఁడు వాపోవుటయు నవ్వానరేంద్రుఁడు కృత
 జ్ఞతాబధ్ధుఁడై సీతాస్వేషణార్థము సమస్త దిక్కులకు వానరులను దరలిం
 చుచు నస్మదాదులను దక్షిణదిశకుఁ బంపుటయు మేము మార్గమధ్యంబున
 జటాయువుయొక్క యన్న సంపాతిని సందర్శించి వానివలన రావణుని
 దుండగంబు వినుటయు గృథరాజవచనప్రకారము వానరులపంపున నేను
 శతయోజనాయత సాగరంబును దాఁటి లంకాపట్టణంబెల్లఁ గలయవెదకి
 యెట్టకేల కిందువచ్చి యిటు రామవర్ణిత రూపవర్ణ లక్షణాన్వితయైన
 యీమెను జూచుటయు నయ్యెను. నేను ధన్యధన్యుండనైతిని. రామా !
 ఇదంతయు నీయనుగ్రహభాగ్యముగాని వేఱుగాదు. నీవు సాక్షాన్మహావిష్ణు
 వవు. శిష్టరక్షణ దుష్టశిక్షణార్థము లీలామానుష విగ్రహుండఁబైతివనుట
 సత్యము.

“ను, పరుఁడై యీశ్వరుడై మహామహిముఁడై ప్రాదుర్భవస్థానసం
 హరణక్రీడనుఁడై త్రికక్తియుతుఁడై యంతర్గతశోభితియై
 పరమేష్ఠీప్రముఖామరాధిపులకుం బ్రాప్తిపరాకుండు దు
 స్తరమాన్ధంబుననుండు నిన్మొఱుగఁగా సాధ్యంబై యెవ్వారికిఁగా

“ను. అణువో కాక గడుక మహావిభవుడో యచ్చిన్నుడో ధిన్నుడో
గుణియో నిర్గుణుడో యటంచు విబుధులకుంఠీభవత్తత్త్వమా
ర్గణులై యేవిభుపాదపద్మభజనోత్కర్షంబులం దత్త్వ వీ
క్షణముంజేసెద రట్టి విష్ణుని నినుక సర్వాత్మతం గొల్చెదక ”

అని కీర్తించి మిన్నకుండెను.

పీతాదేవి యదంతయు విని యచ్చెరువొంది యావృక్షగ్రంబున
నాకులలో డాగియున్న చిఱుకోతిని జూచి “కలలో వానరసందర్శనం బా
సన్న దుఃఖనూచకమందురు. - నేడు కోతిని జూచితిని. ఏమి రానున్నదో”
యని వగచుచు సామృసిల్లి కొండొకవడికిఁ దెలివొంది “హా ! రామా ! హా !
లక్ష్మణా !”యని విలపింపఁ బోయి, రాక్షస స్త్రీలు విందురేమోయను భ
యంబున దుఃఖంబును లోలోన నడచి దురపిల్లి కలలు నిద్రించువారికి
గలుగును. నాకును నిద్రకును నెన్నాళ్ళనుండియో పగయ్యెను. సుఖ
మున్నఁగాని నిదురరాదు. రామవిరహ రాక్షస పీడాదుఃఖ కుండంబునఁ
బడి సుడియుచున్న నాకును సుఖంబును నిద్రయుఁ గలుగవు. కావున నిది
స్వప్నముగా నేరదు. స్వప్నముగాకున్నను నిరంతరము రామలగ్నచిత్తనై
తచేకమతితోఁ దన్నామామృతాక్షరంబు లుచ్చరించుచు నద్వివృ మంగళ
మూర్తిని ధ్యానించుచు నుండును గావున నాధ్యానావలంబనమూర్తి నాకన్న
లకుఁ బొడగట్టుటయు నాస్మరణవాక్యంబుల ప్రతిధ్వను లిట్లు వినవచ్చుట
యు గావచ్చును. భ్రాంతి యిట్లు సేయుట గలదు. ఇది కేవలము భ్రాంతి
యనియుఁ జెప్పదరముగాదు. భ్రాంతి మనోగతమాత్రమై యుండునుగాని
స్వరూపముఁదాల్చి ప్రత్యక్షగోచరముగాదు. అదిగో వానరుఁడు కానవచ్చు
చున్నాఁడు; అతఁడు నోరువిచ్చి పలుకుటఁ జూచుచున్నాను. దీనికేమన
వలయు? ఇది యేమో యూహింపరాకున్నది. భగవతీ! వాగ్దేవి! ఈ
వానరునిమాటలు నిజమగుగాక ! ఇది రాక్షసమాయ గాకుండుగాక” యని
లోలోనఁ దలపోయసాగెను.

నీతాహనుమంతుల సంభాషణము.

హనుమంతుఁ డంత వృక్షంబునుండి దుమికి నమస్కారపూర్వకంబు
గా డానువచ్చి కయిమోడ్చి “తల్లీ ! మలినాంబరంబును ధరించి యాకా

భాగ్రంబును బట్టి యేమో చింతించుదువు. అలలకు నెగచి పడ్డనీరు తమ్మి పూరేకులనుండి కాలునట్లుగా శోకబాష్పంబులు నీసేత్రగోళంబులనుండి ప్రవిండుచున్నవి. మంగళకరీ ! దేవతాంగనో యసురవనితనో నాగ కన్యనో గంధర్వకాంతనో యక్షప్రమదనో క్షిన్నరినో యెఱుంగఁ గోరుదు. కళ్యాణీ ! చంద్రుని బాసి పుడమి నవతరించిన రోహిణివా ? అలుక నొండఁ బాలయలుకనొండఁ వసిస్థునెడసి వచ్చిన యరుంధతివా ? అమ్మా ! నీపేరేమి ? నిన్నుఁగన్న పుణ్యాత్ము లెవరు ? నిన్నుఁ గొన్న భాగ్యకాలి యెవడు ? ఇట్లు వగవనేల ? బంధుమరణంబునకు దుఃఖింతువా ? దేవతా స్త్రీలకు రోదన దీగ్ఘోచ్ఛ్వాసంబు లుండవు ; మఱియు నిగ్గులకు భూసం స్పర్శము గలుగదు. నీవు భూమిపైనిలిచి నిట్టూర్పుచు విలపించుటండేసి నిగ్గురాంగనపు కావసుట సత్యము. నీకుభలక్షణాంతరంబులను జూడఁగా రాజస్త్రీవనియు నందును బట్టపురాణివనియు నూహింపవగు. ఏకళ్యాణిని రాక్షసాధముఁడు రావణుఁడు జనస్థానంబునందుండి చెఱగొనివచ్చెనో యా సీతాదేవి వగుదువేని యాసంగతి తెలుపుము ; వినఁదమకింత. శుభంబగుఁ గాక. నీ యతిమానుషరూపంబును నీ దైన్యగతిని నీ తాపసవేషంబును జూడఁగా రామమహిషివని నిశ్చయింపవగు నని వినయమధురింబుగాఁ బలికను.

సీతాదేవి రామనామశ్రవణమాత్రంబునఁ బ్రహృష్ట చిత్తయై 'జనక మహారాజునకు సుతయై రామునకు సతియై దశరథునింట ద్వాదశవర్షంబులు పతితోడ సమస్త మానుష భోగంబులను జూటలాడి పదుమూడవయేటఁ బతికి యవరాజ్యాభిషేకము కానున్న సమయంబున దైవోపహతయై భర్త తోడ వివాహదీక్ష వహించి నారచీరలుగట్టి వనము నాశ్రయించి పతివ్రతా ధర్మంబును సంరక్షించుకొనుచుండగా నెవతెను రావణుఁడు చెఱగొని వచ్చెనో యాదీనురాలను. రాక్షసాధముఁడు నాకు రెండు మాసములు గడచిచ్చి పోయెను. నా జీవితాంతము దినములలోనున్న దని నెచ్చ నూర్చిన. మారుతి యామెకు మహాదుఃఖ మంది 'దేవీ ! రాముఁడు కుశల మున్నాఁడు. ఆసంగతి నీకు దెలుపుటకుఁగా నన్నిందుఁ బంపెను. వాని దూతనై యిటువచ్చితిని. నిగమంబులకు నెవఁడు పుట్టిల్లగునో ఎవనిని

వదుడును నియతాత్ముడును నై యెవడు లేజరిల్లుచుండనో, ద్యుతియు,
 ధృతియు, బుద్ధియు, నీతియు, వీర్యంబు నెవనియందుఁ దిరములై ప్రకాశించు
 చుండునో, వశియనియు, వాగ్మియనియు, శ్రీమంతుండనియు, యశస్వియని
 యు, జ్ఞానసంపన్నుండనియు, శుచియనియు, సమాధిమంతుండనియు, ధర్మ
 పరిరక్షితుండనియు, సర్వకాస్త్రార్థ త్వజ్ఞుండనియు, స్వృతిమంతుండనియు,
 బ్రతిభాకాలియనియు, సాధుశిఖామణియనియు, నదీనాంతుడనియు, విచక్ష
 ణుండనియు, సజ్జనాభిగమనపాత్రుండనియు, సదైక సీయవర్చసుండనియు,
 నెవనిని బహువిధంబుల వర్ణించి స్మరించి జన్మసాఫల్యంబును గాంతుకో, గాం
 భీర్యంబున సముద్రంబును ధైర్యంబున హిమవన్మగంబును వీర్యంబున విష్ణునిఁ
 బ్రయదర్శనంబున సోమునిఁ గ్రోధంబునఁ గాలాగ్నిని సహనంబున భూమినిఁ
 ద్యాగంబున ధవదుని సత్యంబున ధగ్గుని వలపించుచు సమస్తకల్యాణగుణాభి
 రాముడై యెవడు శోభిల్లుచుండనో యట్టి కాసల్యానందవర్ధనుని నిశ్చాకు
 టలప్రదీపకుని రాముని వర్ణింప వాణియుఁ జాలదనఁగా నేనెంతవాడను.
 తరీ !

“నీ॥ చలిచీమనేనియుఁ జాఁద్రోక్కశంకించు
 బలుకడెన్నడు మృషాభాషణములు
 కులుపవర్తనులున్న కడకేనియుఁజనండు
 కలిమికుబ్బుడు లేమికలుగఁదాత్మఁ
 దలయొత్తిమాడఁ దెవ్వలనఁ బరశ్రీల
 చైర్యంబువిడఁడెట్టి దద్దటలుల
 నొలులసంపదకునై యుపతపింపఁడు
 లోన నిందింపఁ డెంతటి నీచునైన

గీ॥ మిన్నకయచాడఁ దాకలికన్నకడుపు
 సర్వభూతదయోదయోత్సవమొనర్పు
 విగమఘంటాపతై కాధ్వనీనబుద్ధి
 బ్రహ్మవిద్యానవద్యుండు రాఘవుండు ॥”

తరీ రామునిపెంటు నరనిరమ్ముండు లక్ష్మణుండు గలఁడు,

ఉ॥ క్యామలకోమలంబు హృదయంగమముకొ జగదన్భుతంబునై
రామునిదేహకాంతి దనరారును లక్ష్మణుడన్ననో సువ
గ్లామలకోచియై యలరు నారయఁ దక్కినతత్తణంబులం
దామహనీయుఁడెప్పనగు నన్నకుఁదాఁబఱిబింబమోయనకొ ॥

తల్లీ ! నరవానరులకు సమాగమంబెట్లయ్యెనంటివి. వారి యను
వానరరాజు గలఁడు. వానికి సుగ్రీవుఁడను తమ్ముఁడుగలఁడు. ఆయిరు
వురకు గొండొక కారణంబునఁ బగవచ్చెను. అంత వారి సుగ్రీవుని బాహుఁ
దోలి యతని భార్యను నైకొనెను. సుగ్రీవుఁడు ప్రాణభయార్తుఁడై
ఋష్యమూకపర్వతంబునకు వలసవచ్చెను. అతని వెంట మేముంటిమి.
కొండొకనాఁడు మేము కొండనెత్తమ్మున నుండఁగా తటాట మామ్రొల
మూటయొకటి నింగి నుండి పడెను. తలయెత్తి చూచితిమి. ఎవఁడో
యొకఁ డొకానొక స్త్రీని జంక పెట్టుకొని దక్షిణాభిముఖుఁడై చదలఁబఱచు
చుండెను. ఆమె దీనారావములు గావించుచుండెను. అప్పటి సందర్భ
మునుబట్టి మేమాదుండగంబును జూచియు మిన్నకుండవలసినవచ్చెను. ఆ
మూటను విచ్చి చూచితిమి. అందు దివ్యరత్నహారంబులుండెను. సుగ్రీ
వుఁడు దానిని దాచి యుంచెను. ఇట్లుండ అనంతరము కొండొకనాఁడు
పురుషశ్రేష్ఠు లిద్దఱు ధనుష్పాణులై యాకొండకు వచ్చిరి. వారిరాకవిని
సుగ్రీవుఁడు భయమోహితుఁడై వాలిపంపున వారు వచ్చినట్లుగా భావించి
గుహాంతరమున దాగి సంగతి విచారించి రమ్మని నన్నుఁ బంపెను. నేను
చని వారు రామలక్ష్మణులగుటయు నిన్ను వెదకుచు వచ్చుటయు నెఱింగి
సంగతిని సుగ్రీవునకుఁ దెలిపితిని. అంత రామలక్ష్మణులకును సుగ్రీవు
నకును సమావేశ మయ్యెను. రామసుగ్రీవులు తమమైత్రి నగ్ని సాక్షి
ముగా ధృఢమొనర్చుకొనిరి. సుగ్రీవుఁడు తనకతను రామునకుఁ దెలిపెను.
రాముఁడు తనచరిత్రను సుగ్రీవునకు వినిచి వాలిదుండగంబు నోర్వనివాఁడై
యతనిని వధింతునని ప్రతిపదేసి యట్లే గావించి వానరరాజ్యంబును సుగ్రీ
వునకుఁ గట్టెను. వానరేశ్వరుఁడు కృతజ్ఞతాబద్ధుఁడై నిన్ను వెదికింతునని
మాట ప్రతిపదేసి తదర్థము మమ్ముఁ దరలించెను. నరవానరసమావేశం
బిట్లయ్యెను. తల్లీ ! సుగ్రీవుఁడు తానుదాచియుంచిన సామ్యులమూటను
దెచ్చి రామునిమ్రొల నుంచెను. రాఘవుఁడు దానినిజూచి కావించిన

వియోగకారణంబున నాపతికి నాయెడ స్నేహము పోయడుగదా ? వాన రాగ్రణి ! నన్నీదుఃఖసాగరంబునుండి నాభర్త యుద్ధరించునుగదా ? కా సల్యానుమిత్రులయు భరతశత్రుస్సూలయు కుశలవార్త లందవచ్చుచుండును గదా ? నన్నుఁగూర్చినశోకంబు నాపతికిఁగార్యాంతరములందు నంతరాయముఁ గలిగింపదుగదా ? నావిముక్తికిగా భరతుఁడు భ్రాతృపత్నీలుఁడు సేనను బంపు నా ? సుగ్రీవుఁడు వానర సేనాసమేతంబుగా నిందు వచ్చునా ? లక్ష్మణుఁడు రాద్రాస్త్రంబులను బిఱచి రాక్షసకులంబును రూపుమాపునా ? ప్లవగశేఖరా ! నాహృదయేశ్వరుని మోము నువర్ణకోచులు గాయుచుఁ గమలవాసనలీనుచు నుండునది నావియోగశోకంబునఁజేసి జలక్షయంబున నిదాఘతప్రతాపరసమువలె దైన్యము నొందడుగదా ? ఏధీరుఁడు భర్తాపదేశంబున తాజ్యంబును ద్యజించి వృధాభయచింతలకు సుమంతయు నెవ మియక నిండుమనంబుతో నన్ను వెంటఁగాని కాననవీచులకు వచ్చెనో, యాయుదారమూర్తి నేఁడు ధైర్యవిలోలుఁడు గాఁడు గదా ? కన్నవారి కన్న మిన్నయైన మక్కువతో నన్ను మన్నించు నాదయితనకు నాయెడ నేఁడు వాత్సల్యం బెంతమాత్రము కలదో చాతమని ప్రాణంబుల విగియఁ బట్టి యున్నదానో నని మహాగ్ధవంతమైన వచనంబులు వచించి పతినిగూర్చిన ప్రియోక్తులు మరల వినఁ గుతూహలయై యుండెను.

హనుమంతుఁ డామె తలంపును గ్రహించి 'ఆమ్మా ! నీయునికిఁ దెలియక నీపతి తపాతపాపడుచున్నాఁడు. నేను చని సఁగతి తెలుపుటే తడవుగా నీ జీవితేశ్వరుఁడు వానర సేనాసహితుండై యిందు నచ్చును. మున్నీటిని దాటునోర్చునా యని శంకింతువు గాఁజోలు. ఆమహనీయుఁ డొక్కఁజోలచేత సాగఁజలంబులనెల్ల నింకించి దాటివచ్చును. రాక్షసులొ యని యందువా ? పృథ్వీవనకుఁ గూడ పృథ్వీవై నవానికిఁ బితృతాళనులన నెంత మాత్రము ? నీబంది తొలఁగనో లేదో యను నెంజలి వలదు. దినము లేగాని మాసములు గూడ నక్కలులేదు. నీకు నేఁడే విముక్తి యొనర్లు భావింపవచ్చును. నీపతిస్థితిని గూర్చి యడిగితివి. ఏమని చెప్పెద ? ఆ యన మాంసాంధులను ముట్టఁడు; ఫలమూలంబులను మాత్ర మారగించును. ఆవియుఁ గడుపారఁదినఁడు ; దినమున కొకపూట సాయంకాలమున బహు కష్టముతో నొండు రెండు కేవల శరీరభారణార్థము భుజించును. ఈగలు

కుట్టుగాక ; పురువులు పైనఁబడుచుఁ గాక ; కీటకంబులు గలుచుఁగాక ; మైమఱచియుండును. శరీరజ్ఞానమే వానికిఁ గలయట్లు దోపడు. ఏలయందువా ? ఆయన నిన్నే తలంచుచు నీలోడిచే లోకంబుగా భావించుచు నీయందే లీనుడై యుండును. దానందేసి వానిబుద్ధి బహిర్గతముగాదు. అందువలన వానికి కారీరకజ్ఞానంబు బొత్తిగా గలుగదు. పరాయత్తచిత్తవృత్తుల స్థితి యంతేగదా. నీపతి నిదురయెట్టిదో యెఱుంగఁడు. అలసిపోలిసియేనిఁ గన్ను గూర్కఁదాయనిన నదియును గానరాదు. అప్పుడప్పుడు హుళిక్కి పడును ; హాసితా ! యని కలువఁించును. మనోహరమైన ఫలమో పుష్పమో కానవచ్చినప్పుడు ‘ప్రేయసీ’ అని నిటూర్చును. అహర్నిశంబు లిట్లు వానికి గడచుచున్నవి. ఇట్లుండియు నిన్నుఁ బడయుటకుఁగా సమస్త ప్రయత్నములు చేయుచున్నాడ’ని వచించెను.

సీతాదేవి హనుమంతుని విని వెచ్చచూర్చి ‘వానరాగ్రణీ ! నాపతి కుశలంబును దవీయశోకపరాయణత్వంబును దెలుపుచున్న నీపలుకులు వివరసంపృష్టమృతంబుగా నయ్యెను. విశ్వరథవ్యసనాడు లలిమారంభైననాఁడు ప్రాణికి మైమఱపుగలుగు. జీవులు హాశాబద్ధులట్లు దైవహృతులగుచుండురు. దైవంబును దాటరాదు. ఇది సత్యము. నిదర్శనమువలయునేని మేమే తార్కాణము. మున్నీటి నట్ట నడచు తటాలున నోడపగిలి నీటఁబడి యిది యిది సామ్యసిల్లినవాడు వోలె నాపతి దుఃఖసాగర నిర్మగ్నుడై దొప్ప దోగుచున్నాడు. వానియెడ రెప్పుడు తీటునో, యా వీరాగ్రణీ రావణుని సరాక్షసంబుగా వధించి లంకానగరంబు నున్మూలించి నాకన్నుల కటవెన్నడు తీర్చునో తెలియరాదు. నాకు రావణుండిచ్చిన గడవు సమీపించుచున్నది. ఆలోన నాదయితుం డిందు రావలయునని తెలుపుము. ఆవలవచ్చియు ఫలము గలుగదని విన్నవించువు. ఆకూళ నన్నుఁ జెఱఁచెట్టి పదిమాసములాయెను. నాజీవితావధి యింక రెండుమాసములుగా వాడు నిర్ణయించెను. అన్నంత వాఁడొనర్చును. మాయతీ ! రావణాసుజాని విభీషణుని జూచితివా ? ఇందఱు రక్కసులలో నతఁడొక్కఁడు మాత్రము నాయెడ జాలిఁగాంచెను. ఆ విభీషణుడు రాక్షసేశ్వరుని దుండగంబునకు నసహ్యపడియు నెదురొడ్డి నిలువనోపక ‘అన్నా ! సీతాదేవిని

గొనిపోయి రాములకు నప్పగింపు' మని సామోపాయమునఁ జెవినిల్లగట్టి వానికిఁ జెప్పెను. అచేనఁటి యామాట యింపునీయఁడు. రావణుఁడు కాలవకంగతుఁడు గావున వానిని మృత్యువు వెదకుచున్నది. కపింద్రా ! విభీషణునకు నలయనువేరి జ్యేష్ఠపుత్రు క గలడు. అభిడ తనతల్లి మంపున నాయొద్దకు వచ్చి యావృత్తాంతంబెల్లఁ జెప్పిసోయెను. పింధ్యుడను రాక్షసుఁడు వయోవిద్యావృద్ధుఁడును బ్రజ్ఞశీలవంతుఁడును నైన వాఁడొ కఁడు గలఁడు. అతఁడు గూడ రావణునకు హితముఁ బలికెనట. ఎవరెంత చెప్పినను దురాత్ముడతడు సరకుచేయఁడు. మారుతి ! నాపతి నన్నచిర కాలమున నైకొనును. ఏలయిట్లుండు నందువా ? నాయంతరాత్మ విని ర్థలమై యున్నది. ఇంతకన్న వేఱు నిచ్చనమేల ? నాపతియందుఁ పారు పోతానాంబులును దయాసత్యంబులును గృతజ్ఞతా విక్రమంబులును మూర్తి భవింబియున్నవి అనన్యసాహాయ్యుడై యగ్రముహూర్త కాలంబునఁ జతుర్దశ సహస్ర రాక్షసవీరానీకంబును బరిహర్షిని పీరాగ్రణి నెదిరించి మనువాఁడు గలుగఁడు. వ్యసనంబులు నాదయ్యెను గలఁపనేరవు. శక్రమహిమంబు శచీదేవివలె రామప్రభావంబు నాకు స్పష్ట' మని పత్తి కన్నీరు నించెను.

గ మ నో ప దే క మ.

హనుమతోఁ డామె వగఁపుఁజూచి 'అమ్మా! కాలహరణంబేల ? దయచేసి నాపీపు నధిష్ఠింపుముఁ క్షణములో నిన్ను నీపతియొడి నుంతు. మోయఁగలవాయను శత్రువలదు. లంకానగరంబును సరావణంబుగా మోయఁగలను. నామాకు విని నాభుజంబు నధిరోహింపుము. జై శ్యావరుఁడు హుతహవ్యంబును గొనిపోయి శక్రునకు నిచ్చుకరణి నేను నిన్నుఁ గొనిపోయి ప్రప్రవణపర్వతంబున నున్న రామునకు సోపంబును. రోహిణి చంద్రు నట్లు నీవు నీపతిని గూడి సుఖింతువు. రక్కసు లద్దగింపరా యని యందు వా ? వాయుసుతుని పఱువుఁ జిక్కించు కొనువారు లేరు. సముద్ర మో యందువా ? అది నాకొక కాల్యపాటియగును. అయాసము నీకు గోరంత యుఁ గలుగఁదని కయిమోడ్చి విన్నవించెను. నీతాదేవి హర్ష విస్మితయై 'హనుమంతా ! నీవు కోరివగుట నీమాటలే తెలుపుచున్నవి. గండుఁజిల్లంత లేవు ; నన్ను మోచికొని పోదువా ? ఈగ యేనుంగును మోయుటగాదా ? యనెను. మారుతి యామాటవిని నిజస్వరూపంబును జూపి 'తల్లీ ! ఆజ్ఞ

యేని లంకానగరంబును సపర్యతవనంబుగా సాట్టప్రాకారతోరణంబుగాఁ బెకలించి రావణునితోడఁ గొనిపోదును. భయంబుడిగి ప్రసన్నులై రావణులక్ష్యంబుల కోకంబు నుడిగింపు' మనెను.

అర్జుని శ్లోకము.

మేరుమందర సంకాశంబును దీప్తానలప్రభా భాసురంబును వజ్రదంత్రు నఖాభీలంబును నైన యా యాకారంబును నీతాడేవి గాంచి 'మామతీ ! నీ బలసత్త్వంబు లెఱుంగదు. ప్రాకృతుండవేని శతయోజనవీర్తిర్ల సాగరంబును. దాఁటియుండువా ? నీపటుగు పుచ్చుకొనువారుగాని నిన్నెదిర్చి జయించు వారుగాని గలుగరు. ఒక్కమాట వినుము. రామోద్యోగంబునకు మన కార్యంబు విఘ్న కారులు గారాదు. నీవే యీలోచింపుము. మఱియు నీవెఱుగ నేను రానొల్లను. ఏలయందువా ? నీవేగంబునకు బెగ్గడిల్లి జాతీ సాగరాంతరంబునఁ బడినను బడుదును. మున్నీటిలోఁబడిన నన్ను జల జఃతువులు మ్రింగకమానవు. వెండియు నీవు నన్ను మోసికొనిపోవుట రక్కసులకుఁ దెలియకుండదు. వారు రావణునితోఁ జెప్పక మానరు. వాఁడు సహాయంబుగా నిన్ను ధీకొనక విడువఁడు. ఒక్కండవేని వారికెల్ల జవాబు చెప్పనోర్తువు. నేను నీమూఁపున నున్నంత కాలము నీవిజృంభణంబు నకు నిరోధంబుఁ గలిగించుచుండును. ఒక ప్రక్క నన్నుఁగాపాడుటయు నొకవంక వైరులను మార్కొనుటయుఁ గడిది కార్యము. నీప్రాణంబులకే ముప్పురావచ్చును. అంతియగాదు. జయాపజయంబులు నిశ్చయింపరాదు. నీవు పరాజితుండవేని నేను రాక్షసహస్తగత నగుదును. అఘాతంబు నిర్దయా మతులై నన్నుఁ గనీసిర్చి కొందురు. ఇంతదూరము నీవచ్చినకార్యము విను మించును. ఎదిరించిన వారిని మట్టుపెట్టుదునందువా ? అంతపని చేయఁ గలవుగాని యది రాముని యశసునకు మచ్చ తెచ్చుటగును. ఎట్లు విచారింపినను నీమాట ప్రకృతము యుక్తముగాఁ దోఁపదు. నీవు చని నాసంగతి రామునకుఁ దెలిపి వాని నిటుకు కీఘ్రముగాఁ గొని వచ్చుట గుణవంతమగును. రాఘవాదుల ప్రాణంబులు నన్నాశ్రయించి యున్నవి. నాకుఁ గీడు కలుగు నేని వారెల్లరు కోకనిహతులై ప్రాణసంగ్రహంబును బరిత్యజింతురు. ఇది యును గాక పరశ్రువసస్పర్శ నాకుఁ గారాదు. ఇది నావ్రతము. దీని

భంగముగలిగింప నొల్లను. రావణసంస్పర్శ కాలేదాయని యడుగవచ్చును. అది బలాత్కారకృతముగాని స్వేచ్ఛాకృతముగాదు. నాఁడు తప్పించు కొన శక్తి చాలదయ్యెను; తప్పించు వారును మందల లేరైరి. మారుతీ ! నీకుఁజెలియని ధర్మము గలుగదు. ఒక్కటి వినుము. ఇంతి యిల్లుదాఁటె నేని దానినెంతో శంకింతురు. ఇది లోకసహజము. నన్ను రావణుం డపహరించి తెచ్చెను. ఈసంగతి దాచినను దాఁగదు. వాఁడు క్రూరుఁ డును గామవివశుఁడు నగుట జగద్విదితము. వానిచేతఁబడి యతనియింట నింతకాలముంటిని. ఇప్పుడు నేను స్వతంత్రించి వత్తునేని నాభర్త నన్ను శంకింపక గ్రహించునా ? మారుతీ ! రావణుఁడు నన్ను బలాత్కారము గాఁ దెచ్చెనని లోకంబు తలంపదు. నీత రావణునివెంటఁ బరారియ్యె నందురు. ఈనింద పాయకమున్నే నన్ను నాభర్త గ్రహించునేని వానికి మోయరాని తలవంపు మూఁటగట్టుదురు. నాదయితుని తేజోవిక్రమాదు లకుఁ గళంకమగును. రాముఁడంతటివాఁడే పరారియైన భార్యను మరల గ్రహింపలేదా యని జనులు తమ యపమార్గంబునకు మమ్మిరువురను దాగ్ధాణ చేయుదురు. చెడుదారికి మేము మార్గప్రదర్శకుల మగుదుము. ఈ మచ్చ కలకాలముండును. నాజీవితేశ్వరుఁడు దండెత్తి యిందువచ్చి లోకకంట తుని బరిమార్చి నాపాతివ్రత్యంబును లోకప్రదర్శనంబుగాఁ బరీక్షించి నన్ను గ్రహించునేని యది నాకు మేలగుటయేగాక ధర్మప్రతిపాదనము గూడ నగును. మారుతీ ! సకలధర్మశాస్త్రవేత్తవును లోకజ్ఞుఁడవును నైన నీకు నేను చెప్పవలయునా ?' యని తనమతంబును నూచించెను.

అ న వా లు.

హనుమంతుఁ డావచనంబులు విని 'తల్లీ ! సాధ్వీభావ పాతివ్రత్య ధర్మంబులకు ననురూపంబుగా వచించితివి. పరపురుషసంస్పర్శ తగదనుట రామపత్నికి నుపపన్నమేగదా. ఈ పరమధార్మిక వచనంబు లొందువోట నంతగా వినఁబోలదు. నీళ్లేకంబులఁ జూచితిని ; రావణ దౌష్ట్యంబును గన్నారఁగాంచితిని ; నీవాడినతిరస్కృతులు వింటిని. ఇవన్నియు నిరవ శేషంబుగా రామునకు విన్నవింతును. మీ యిరువుర సంతాపంబును జూడఁ జాలక మీకు శీఘ్రసంయోగంబును గూర్చి మీయెడను బాపు తలం పున నట్లంటిని. మీకీర్తికఁ గళంకముగారాదు. నీ చెప్పినట్లునర్తును. నేను

వచ్చి నిన్నుఁగాంచి నీభావంబెఱిగి నందులకు గుఱుతుగా నేదేని నాకనుగ్రహింపుము. నీవిచ్చుగుఱుతు నామాటలకుఁ బ్రాణము వోసి రాముని నిలువఁబెట్టును' అనెను. నీతాదేవి యదివిని వానరేశ్వరా ! ఆనవాలు కోరితివి, చెప్పెద వినుము. నేనును నాపతియుఁ జిత్త కూటంబుననుండఁగాఁ గొండొకనాఁడు మందాకినీ ప్రాంత సిద్ధాశ్రమోప వనంబులందు విహరించి బడలికచెంది యొకచోటుచేరితిమి. నాపతి యం కంబున నేనుగూర్చుంటిని. అప్పుడు వాయుసముక్కటి గండుమీఠి మాంస కాంక్షియై తననిశితకుండంబున నావక్షస్థులముఁ జీతెను. మంటిగడ్డవైచి దాని నదల్చితిని. ఎంతచేసినను దానిదుండగము నది వదలదయ్యెను. దానియలజడికిఁ గినిసి జాఱుచున్న మొలనూలు నొకచేత సవరించుచు నక్కాకంబును దఱుచునుంకించితిని. నాచిడిముడిపొటునకును నా యబ్బ లత్వంబునకును మన్నాభుఁడు పరిహసించెను. నేను లజ్జావనతముభిన్నైతిని. నాపతి నాయలుకఁ దీర్చి నన్ను సంతసపెట్టెను. అంత నేను సుంతవడి నాపతితోడ తలగడఁగాఁ బరుండి నేదదేఱి లేచితిని. నాపతి యంతట నాలోడపయిఁ బరుండి కనుగూర్చెను. ఆకాకి తన దుండగంబును యథా పూర్వమారంభించెను. నాయురమునుండి రక్తబిందువులు నాపతిపైరాలెను. ఆయన కనువిచ్చి చూచి సంగతి గ్రహించి పాదతాడితాకివిషంబుపగిది నిశ్చయించుచుఁ దానుగూర్చుండియున్న దర్భాసనమునుండి పుడక యొండు గైకొని దాని నభియంత్రించి వైచెను. ఆపుడక బ్రహ్మాస్త్రమై ప్రళయగ్నికరణి మండుచు నవ్వాయసంబును వెన్నంటి దఱిమెను. అది భయార్తయై ప్రాణ రక్షణార్థము పరుగిడి దానితండ్రియైన యింద్రుని శరణుఁజొచ్చెను. ఆ శచీ పతి సంగతివిని రామబాణమునుండి రక్షింపఁ దనకుఁ దరముగాదనెను. అంతట నది దేవతల నాశ్రయించెను. వారు నట్లే పలికిరి ; మహర్షుల ప్రాపుగోరెను. వారును మావలనఁ గాదనిరి. అది యట్లు త్రిజగంబుఁ గ్రమ్మరి యెందును రక్షకునిగానక కట్టకడకు నాపతి యడుగుఁదమ్ముల బడి 'పాహి పాహి దేవా ! దీనశరణ్యా !' యని కుయ్యిడెను. నాపతి శరణత్రాణదీక్షాపరుఁడు గావున నవ్వాయసంబును వధార్హమైనదానిని గని కనించి 'వాయుసమా ! నీదుండగము మన్నింపఁ దగినదిగాదు. అయినను శరణుఁ జొచ్చితివి గావున నిన్ను రక్షింపక తీయదు. నేను వైచిన

బ్రహ్మాస్త్రము వ్యర్థముగా మరలదు. నీయంగకములలో నేదేని నొకటి దానికి నర్పించి నీ ప్రాణములు రక్షించుకొను' మని యుపాయము చెప్పెను. అది తన దక్షిణశేత్రము నయ్యస్త్రరాజమునకు సమర్పించి ప్రాణంబులను దక్షించుకొనెను.

సీ॥ ఆనాఁడు కాకివైనలిగి బ్రహ్మాస్త్రంబు
సంపిన ప్రేమ యేమాయె ననుము,
గోరంత నొప్పిని గొండంతగానెంచి
యాదరించువలపేమాయె ననుము,
దయకన్నమించిన భగ్మంబులేదని
యాడినబోధ లేమాయె ననుము,
ప్రాణంపుఁ బ్రాణంబుపగిది నిన్నోముదు
నన్ననాఁటిపలుకేమాయెననుము,

అ॥సే॥ శివునివిల్లు దునిచి చేకొన్న మోహంబుఁ
బరశురామునివలని భయములుడిపి,
కాచినట్టి కరుణగలంగదాయె ననుము
వేలుగుఱుతులేల ? వీరవర్య ! ॥

చూడామణి దానము.

మారుతీ ! నాపతితో నట్లు విన్నవించి లక్ష్మణునిజూచి 'నారప్ప మన్నింపుము ; నన్ను పేక్షింపవలద' ని చెప్పెను. అయ్యో ! పాపఫలం బిట్లు నన్ను వేధించుచుండఁగా నెవరేమి సేయఁగలరు ?' అని సామ్రాజేత్ర యయ్యెను. జాలిగుఱియుచున్న యవ్వచనంబులను పాశుమంతుఁడు విని కోకవివశుడై 'అమ్మా ! నీపతి నీయెడ విమఃఖుఁడుగాఁడు. సత్యముతోడఁ జెప్పుదు. రామలక్ష్మణులు నీకుఁగా వగచువగపునకు తాలుగూడ నీజగు చున్నవి. అలఁతికాలంబున నీదుఃఖంబులెల్ల సమసిపోవును ; నీవు నీపతి యొడిఁజేరుదువు. అచింత వదలి రామలక్ష్మణును గ్రీవాదులకు మఱి యే దేనియూఁ జెప్పఁదగినది గలదేని సెలవిమ్ము' అని సాగిలఁబడి మ్రొక్కెను. సీతాదేవి తనదుఃఖంబునడఁచికొని 'మిత్రవరేణ్యా ! కాసల్యానందవర్ధనుం డును లోకనాయకుండును నైన నాపతికి నా సాష్టాంగప్రణామంబు లర్పిం

పును. తలిదండ్రులను బాసి నిఖిలైశ్వర్యంబులను ద్యజించి భౌతిక వత్సలుడై యేపూజ్యుఁడు తన యన్నచెంటుఁ దగిలి కాననాంతరము సాచ్చి వానికిఁ దల్లియు దండ్రీయు సర్వముఁదానై సకలోపచారంబు లానఁచుచున్నాఁడో, ఏధర్మమూర్తి యాత్మగుణంబులవలన నామామగారిని దళరథ మహారాజును దలపించునో, ఎవని నిరంతర సపర్యలు నాపతికిఁ బిత్తు వియోగదుఃఖంబును దోషపసియనో, యా శుష్మత్రాజీవప్రసవంబును లక్ష్మణునిఁ గుళలంబడిగితి నని చెప్పము. వారిరాకకు నెదురుచూచుచున్నాననుము. మాసమాత్రము నీత యెట్లో బ్రతుకుననియుఁ దర్వాత జీవిత దనియు నాటఁబలికి యీరక్కసుని చెయివంబులెల్లఁ దెలిపి నెనరుగలదేని నన్నీలోన రక్షించి గైకొనుమని చెప్పము' అని వచించి కొంగుముడిపిచ్చి 'వానరోత్తమా! ఈమాదామణిని బదిలంబుగాఁ గొనిపోయి నాపతి చెంత నుంచుము. దీనితోడ నాప్రాణంబులను నీహస్తమందుంచితి' నని దానిని వాని కరతలంబున నుంచెను. హనుమంతుఁ డామాదామణిని గ్రహించి యామెకుఁ బ్రదక్షిణసమస్కారంబొనర్చి నిలిచెను. వాని శరీరము నీతా దేవిమ్రోలను తదీయమనస్సు రామునెదుట నుండుటయ్యెను. జానకి వానిని చురల డాయఁ బిలిచి 'హవనీ! ఈరత్నంబును నాకు నాతల్లి నావివాహ కాలంబున నిచ్చెను. దీనిని జూచినంతనే మేమెల్లరము నాపతితలంపునకు వత్తుము. వెక్కులేలకీ' యని కన్నీరు నించెను. హనుమంతుఁ డారత్నంబును గన్నులనద్దికొని 'తల్లీ! ఆజ్ఞ యేని పోయివత్తు' ననెను. ఆమె దుఃఖ నిరుద్ధకంఠయై 'రామ లక్ష్మణుల కుళలంబును శుగ్రీవాదుల క్షేమంబును విచారించితి నని చెప్పము. నన్నీదుఃఖాబ్ధినుండి నాపతి యుద్ధరించునట్లు చేయుము. డోపిరితో నున్నప్పటి నన్నుఁ గొనిపోమ్మని పలుకుము. ఇది సేయుట నీవు పరమధర్మంబొనర్చుటగును. నీయుత్సాహ వాక్యంబులెంత పౌరుషంబును బెంచునో యంతవడిగా నాపతి నన్నుఁ బొంద యత్నించును. మారుతీ! సౌజన్యంబు పరోపకార లక్షణలక్షితమందురు' అని వెచ్చ నూర్చెను. హనుమంతుఁడు శిరమునఁ జేదోయిచేర్చి 'తల్లీ! దుఃఖమువలదు. నిన్ను నీపతి జయశ్రీతోడ నుపలాలించును. ఈ మాట తప్ప' దనెను. అంత నీతాదేవి సుంత సమాశ్మయిల్లి 'మారుతీ! బహుదూరప్రయాణంబున బడలి యుండువు. ఎందెనొకరహస్యస్థానంబున నేడు గడపి నేడదేలి

రేపుచనుము. నీవున్నచో నాదుఃఖమునకుఁ గొంత యుపకాంతి గలుగును.
 నీవు పోవుదువేని నాప్రాణంబులు మఱల నెరియఁజొచ్చును. సముద్రము
 దరిగానరాదు. వైవర్తేయునకును వాయువునకును నీకును దక్క యన్యుల
 కది దాటరాదు. రామలక్ష్మణులు దీని దాటి రా నుసాయమేమి గలదు?
 రావణుని బరిమార్చి నన్నుఁ గొనిపోయి నాపతియొడిలో నుంచఁగలవుగాని
 యది మాకుఁ గీర్తికరముగాదు. రాముఁడు నిజబలపరాక్రమంబులను జూపి
 దైత్యులను నిర్మించి జయకాలియై నన్నుఁగొని యయోధ్యకుఁ జనుట యశ
 స్కరమగును. ఆందులకుఁ దగు సన్నాహంబును గూర్పుమనెను. మాను
 మంతుఁ డామె తలంపు నెఱిగి 'తల్లీ! వానరరాజు సుగ్రీవుఁడు కృతనిశ్చ
 యుఁడై యున్నాఁడు. నన్నుమించిన వానరయోధులు వేనవేలుగా వాని
 యాజ్ఞకు వేచి యున్నారు. కార్యాధ్యక్షు సామాయ్యముగా నుత్తములను
 బంపను. నాయటి యలఁతికే యీసాగరము దాటి రానైయుండఁగా
 వీరాతివీరులకు వానరుల కిది యొక లెక్కయగునా? ఈ చింతా సందేహ
 ములు వలదు. రామలక్ష్మణులు దీనిని దాటు లెఱవడిగితివి. ఉపా
 యాంతరమేదియుఁ గలుగఁదేని వారు నామూపు నధిరోహించి యిందు రాఁ
 గలరు. రాఘవుల బాణాయుల కీనగర మింధనస్రావము గానున్నది. రాక్ష
 సులకు దుర్మరణము ప్రత్యాసన్నమయ్యెను. నేను చని రామునకు సంగతి
 యెల్ల విన్నవించుదాఁక యొర్చియుండుము. ఇఁకఁ దడవుగా' దని యూ
 టు పల్కెను. వైదేహి యాపలుకులు విని 'వానరోత్తమా! వృష్టివలన
 వసుంధర యర్థసంజాత సస్య యట్లు నీప్రియవచనంబుల వలన నే నొకింత
 యల్లసిల్లుదును. శోకాభికర్షితములైన నా యీగాత్రములలోఁ బరుష
 సింహుని నాపతిని సంస్పృశించు మహాభాగ్యంబును నాకుఁ జేకూర్చుము.
 మారుతీ! కాకవృత్తంబును జెప్పి చూడమణి నానవాలుగా నిచ్చితిని.
 మఱియు నొకటి వినుము. ఒకనాఁడు నానుదటి బొట్టు కరఁగి మాసిపోగా
 నాపతి యది చూచి నాయెదుటనున్న జలువతాతపయి వణికిలలోఁ
 జొక్కఁ దీర్చెను. ఆచక్క నా లలాటమందుఁ బ్రతిఫలించి తిలకస్రావ
 మయ్యెను. ఇది వానికి జ్ఞప్తిసేయుము. మారుతీ! నీచేతనిడిన చూడా
 మణి యిన్నియు నాప్రాణంబులను నిలిపెను. దానిని నేఁడు సీహస్తగత
 మొనర్చితిని. నాపతిని మరలఁ జూతునను పేరాసతో రక్కసులెన్ని

కాములు పెట్టినను సహించి యంతకాలముగాఁ బ్రాణంబులు నిలిపితిని. ఈ మాట నాపతికి విన్నవింపు' మని వాపోయెను. హనుమంతుఁ డామెకుఁగా మహాశోకచీనుడై 'తల్లీ! వాపోవ వలదు. నీయెడఁగ టీటు కాలము వచ్చెను. నీవు రామునకుఁగా నెట్లో రాముఁడును నీకుఁగా నట్లే పరితపించు చున్నాఁడు. నీ యునికి తెలియక యంత యాలస్యమయ్యెను. పేద పెన్ని ధానంబును వలె నేను నిన్నెట్టకేలకుఁ గంటిని. అలమట యింక వలదు. మఱేదేనిఁ గలదేని నెలవీయ వేడుదు' ననెను. నావును 'మిత్రమా! నా యిచ్చిన చూడఁచుకొని జూచినంతనే నాపతి నీమాటలు నమ్మును. నాపతికి నానమస్కృతు లందించి లక్ష్మణుని గ్రీవులకు నాసేయము పలికి నాదురవస్థ లను వివరింపుము. పోయి రమ్ము; శుభంబగుగాక' యని వానివంకఁ జూచెను. ఆచూపు తదీయచునోగతభావములనెల్ల ననఁగా—రక్కసువకు బందియైన దైత్యులును, లంకానగరంబునఁ దానుపడిన వివిధ క్లేశంబులనుఁ గలకాలము మాయని తలవంపు గలిగెనను దుఃఖంబును, రాముఁడు మరల నిష్కలంకహృదయముతో గ్రహించునా యను సుశయంబును, నిక బ్రతుకు నేల యను నైరాస్యంబును, నూచింపఁగా—హనుమంతుఁడు పరికించి యెంతయు లోలోన వగచి యెట్టకేలకు నామె యనుమతిని బడసి తరలెను.

ప్రమదావన భవనము.

హనుమంతుఁ డట్లుపోవుచు 'రామపత్నిని గాంచితిని. నాపని యంతతో ముగియదు. అర్థసాధనంబునకుఁ గా వివిధార్థంబులను మున్నగా నెవఁడెఱుంగునో యతఁడే సమర్థుఁడు. రావణుని తలంపేమో వాని బలమెంతో తెలియుట ముఖ్యము. ఇది యెట్లు చేకూఱు? రక్కసుని యెడ సామము ఫలకారి గానేరదు. దానమానంబు లతనియెడఁబనిసేయవు. బలదర్శితుఁడు గావున నతఁడు భేదంబునకు లొంగఁడు. దండోపాయము తక్క వేఱు మార్గము దోపదు. నాపరాక్రమంబు సుంత వానికిఁ జవిచూపి పోడుఁగాక. ఈయశోకవనము నందనోపమమై వానికిఁ బ్రియ పదంబుగా నున్నది. దీనిని భవంగు మొనర్తునేని వానికిఁ గోపము జనింపక మానదు. ఆకారణంబున నతఁడు నాపయి దాడిపంపును. అది నాబలప్ర దరశ్యంబునకు నిమిత్తంబగు' నని నిశ్చయించి, మత్తద్విజనమాఘుష్టంబును నానాద్రు మశోభితంబు నైన యాప్రమదావనంబును జొచ్చి వృక్షంబులను

బెకలించి సలిలాశయంబులను గలంచి క్రీడాపర్వతంబులను గూర్చి లతా మండపంబులు నున్నూలించి చిత్రగృహంబులను శిథిలమొనర్చి రణకంఠదూతని గోరుచున్న నిజభుజంబులను రాయుచు నయ్యారాసు ముఖద్వారంబున నిలిచెను.

వృక్షంబుల ఘోరఘోరధ్వనులును జక్షుల వికృతారావంబులును లంకావాసులకు సంత్రాస సంభ్రాంతము లొదవించెను. సీతారక్షక రాక్షసాంగనలు నిద్రానశలైయున్నవారు తత్తరపడి లేచి. వనమెల్ల నాకస్మికంబుగా నట్లుగుట చూచి తన్ముఖద్వారంబున నున్న పెనుభూతంబును బోని కపివర్షుని గాంచి భీతచిత్తలై వైదేహిని నాయు జని 'సీతా ! ఇతఁ డెవండు ? ఎందుండి వచ్చెను ? ఎవరు పంపిరి ? ఏలవచ్చెను ? సంగతి తెలుపు' మని యొత్తియొత్తి యడిగిరి. సీతాదేవి వారియగడంబులు విని 'పాము కాళ్ళు పామునకు దెలియునట్లు రాక్షసమాయలు వారికే తెలియవలయును. రాక్షసులు కామ రూపులందురు. మీవాఁడెవఁడో యీరూపమును దాల్చి వచ్చెఁ గాఁజోలు' ననెను. రాక్షసస్త్రీలు భీతలై కొందఱు దిక్కులు పట్టిరి ; కొందఱు రావణునొద్దకుఁ జరిచి సంగతి యెల్ల వినిచి 'సీతయున్న వృక్షము దక్క తక్కిన వనమెల్ల నాకన నయ్యెను. జానకీగర్భజాన్తము వాఁడు దానిని నిలిపియొండును. ఇందేమో రహస్యము గలదు. ఈమహాపరాధి తీవ్రదండార్తుఁడుగాని యొండు గాదు. వాఁడు సీతతో మాట్లాడి నట్లుగూడఁ దోచుచున్నది. ప్రాణంబులు తీసియగునేని వాడెట్లు చేసి యుండఁ డని చెప్పిరి.

కంబు మా లి.

రావణుఁడు కోపసంపర్తిలేక్షణుఁడై హితాగ్నివలె మండుచు, దీప్త దీపంబునుండి స్రవించు మంటలతోడి తైలలిందువులను బోని యస్రవించువులు సేత్రగోళంబులమండి రాలఁగాఁ బటపట పండ్లు గీటి రాక్షసవీరుల వంక జూచి 'ఇంకను గదలరా ? ఆకూళును బట్టి కట్టి కొనఁగొండొనెను. ఆమాటతోడ నెనిమిదివేల రక్షోవీరులు కూటముద్గరపాణులై తరలి యశోక వనికా బహిర్ద్వారంబున నున్న హనుమంతుని మీఁదికి విసుత లగ్నికుండంబు మీఁదికివలె నురికి వివిధగతుల వానిని బ్రహరించిరి. మారుతి యావేట్టుల.

లెక్కసేయక తోక యల్లార్చి తాడించి యార్చిపేర్చి యొడలు పెంచి భుజాస్ఫాలనము గావించెను. ఆ ధ్వనికి లంకానగరం బుట్టుతలాగి మాటుమ్రోగెను; గగనంబునుండి పక్షులు పండుటాకులవలె జలజలరాలెను. హనుమంతుఁ డట్లు గావించి 'జయజయ రామ ; జయజయ లక్ష్మణ ; జయ జయ సుగ్రీవ ! ఇదిగో మీదాసుఁడు హనుమంతుఁడు తనబలపరాక్రమం బులను రక్కసులకు నిండుక చవిమాపు చున్నాఁడు. రావణులు వేయింటికి సేనోక్కండఁ జాలుదు. అనుజ్ఞ యిమ్ము. లంకానగరంబును నేలపాలుచేసి సీతాదేవికి నమస్కరించి వత్తు' నని మేఘగర్జాధ్వని వచించెను. రక్కసులు భయశంకితులయ్యు టేనియాజ్ఞకు వెఱచి ప్రాణంబులకుఁ దెగించి తెంపు మీఠి మరలఁ వలపడిరి. హనుమంతుఁడు ద్వారపథమైయున్న పెనుగద నొకటి కైకొని వారిసెల్ల నుగ్ధనూచమొనర్చి యార్చి యథాపూర్వము నిలిచెను. హతశేషులు పరుగెత్తి టేనికి సంగతిఁ దెలిపిరి. అతఁడు కోప వివశుఁడై యప్రతిమపరాక్రమశాలియును దుగ్ధయుఁడును నైన జంబుమాలిని రప్పించి వాని నవ్వానరాగ్రణి పయికిఁ బంపెను.

అలాన హనుమంతుఁడు మేరుశిఖరోత్తుంగమైన చైత్ర ప్రాసాదము మీదికి నెగచి యొక్కతన్ను తన్ని దానిని గూలఁద్రోసి పారియాత్ర పర్వతంబుకరణిఁ దేజరిల్లుచు భుజాస్ఫాలనము గావించి యార్చెను. ఆ ధ్వనికి నందలి రక్షకరక్షోవర్ణము చిందఱవందఱపాటు గాంచి తడబడుచు లేచి యీఁదెలుఁ గళలు మున్నగువానిఁ కైకొని మారుతిని దలపడెను. వాయుసుతుఁడు ప్రాసాద స్తంభంబును బెకళించి గిఱగిఱత్రిప్పి విసరివైచెను. దానితాకునకు రక్కసులు తుత్తునియలై మడిసిరి. హనుమంతుఁ డంతట వింగికెగచి 'సుగ్రీవాజ్ఞావర్తలై సీతాస్వేషణార్థము వానరవీరులు దశశత సాహస్రనాగబలులును వాయువేగవంతులును దరలిరి. వానరేశ్వరుఁడు నూర్లుగా వేలుగా లక్షలుగాఁ గోట్లుగా హరిసత్త్వమలను వెంటఁగొని వచ్చుచున్నాఁడు. రాముని విరోధించిన వారికి సర్వనాశంబగు' నని చాటించెను. అంతలోన జంబుమాలి వచ్చి నిలునిలుమని హనుమంతు నదర్చి దిక్కులు ప్రిలునట్లుగా ధనుష్పంకారముఁ గావించి పవననూనువదనంబు గుఱిచేసి యర్థచంద్రబాణంబును, వానిశిరంబును గుఱిచేసి కర్ణికాబాణంబును, వైచిత్రురనారాచంబులఁ బదింటి వాని బాహుప్రదేశంబున గ్రుచ్చెను. హను

మంతుని తామ్రవర్ణముఖమండలము శరత్తురక్తవ్యాపృతమై శరత్కాల సంపుల్లంబును భాస్కరరక్తివిధంబును నైన రక్తోత్పలంబును బురుడించెను. కేసరి కోపోద్బోగియై సమీపంబుననున్న పెనుబండనెత్తి బలముకొలది జంబు మాలిపై విసరెను. రాక్షసవీరుడు దానిని మార్గమధ్యంబుననే పదికోలలు వైచి తునియలుగావించెను. హనుమంతుడు తన ప్రయోగంబట్లు వ్యక్తంబగుటకు నెంతయుఁగినిసి మహోన్నతంబైన సాలంబాండు సమూలంబుగాఁ బెరికి గిఱగిఱద్రిప్పివైచెను. దానినిగూడ జంబుమాలి నాల్గుశరంబులచేతఁ దుండించి ధైరుసాయకంబులు మానుతిభుజంబులందును నొక్కభల్లంబును వానివత్తోభాగంబునను నాటి యతనిని నొప్పించి యార్చెను. శ్వసన నూనఁడు మహోగ్రముర్తియై పరిఘాయుధంబును బాహుబలంబు కొలది త్రిప్పి జంబుమాలియురంబున మోదెను. ఆవ్రేటుపడి యయ్యసురవీరుఁడు ముద్దయైకూలెను. రాక్షసభటులు తమనాయకుని పాటుఁ గాంచి చెల్లాచెదలై పఱచి యాసంగతి లంకేశ్వరునకుఁ దెలిపిరి. అతఁడు మహాకోప ప్రచండముర్తియై యమాత్యపుత్రుల నేవురను రప్పించి హనుమంతుని మీఁదికిఁ బంపెను.

మంత్రిపుత్రులు.

అతివీర్యవిక్రములైనవారు కాటాసలజ్వాలకరణి మండుచు ధనువులు సారింతుచు నేను నేనని వంతులాడుచు జననీజనక సుహృద్బాంధ వాదులు వారింతుచున్నను వినక ధ్వజపతాక సేనాసమేతులై వచ్చి రథధ్వనులు గర్జితంబులుగా మేఘంబులకరణి బాణవర్షముఁ గుఱిపించుచు హనుమంతుని ధీకొనిరి. వాయుగుతుం డయ్యంపవానలో మునిగి వృష్టి సంవృతైలరాజునలఁ దోచుచు గగనంబున కెగచి వారిలక్ష్యంబునకుఁ గూడ నందక యందే కొంతవడి నిలిచి వారిని బలువగల నాడించి నేలవ్రాలి ముష్టిపూతంబులఁ గొందఱును, బాదతాడనంబులఁ గొందఱును, కేతిచటపులఁ గొందఱును, తోమ్ముపోటులఁ గొందఱును, దొడతాపులఁగొందఱును, నానా విధంబుల నురుమాడి నఖాగ్రంబులఁ గొందఱఁజీల్చి సింహనాద మొనర్చెను. రక్కసులుకొందఱు కూలిరి; కొందఱు దిక్కులు బ్రాకిరి. గజంబులు విక్రమంబుగాధ్వనంబులుగావించుచు డొల్లెను. వాజులు నిలుపున వ్రాలెను; రథంబులు తుత్తునియలై నేలబఱచెను; నెత్తురు వాహిణులుగట్టి పాటెను. లంకానగరమందెల్ల వికారారావంబు లెగసెను.

శివపాక్షాదులు.

రావణుడు తన మంత్రిపుత్రులమరణంబు విన్నంతనే వానికి లోలోనభయకంపంబు బుద్ధులించి ప్రాకనుండెను. అతడవి యడచివెట్టి విరూపాక్షయూపాక్ష దుర్ధర్ష ప్రభున భాసకర్ణులనుపేరి సేనానాయకులను రప్పించి 'మీరు సవాజిరథమాతంగంబుగా వెడలి యాకోతిని కిక్కించి రండు. ఏ కార్యముగాని దేశకాలవిరోధిగానుండరాదు. మీరు జాగరూకులై వర్తింపవగును. వాడుకోతి మాత్రుడు గాజాలడు. వానిసేతలు కోతిసేతలుగావు. అదియొక మహాబలపరిగ్రహ భూతంబుగాఁ దలంతును. రాక్షస వినాశార్థము నిగ్రరేశ్వరుడు నిజతపోబలంబున దీని స్పృష్టించి పంచెనో, మనవలనఁ జెప్పరాని కడగండ్లు గుడిచిన సురాసురయక్ష గంధర్వాదులెల్ల గుమికూడి మనకుఁ బ్రతిక్రియచేయఁగా దీనిని బుట్టించి పంపిరో, యూహింపరాదు. ఏదైననగుఁగాక. ఆభూతంబును బట్టి కట్టి లేండు. వానిసేతలంబట్టిచూడఁగా నతడు మహా ధీపరాక్రమకాఁగఁ దోచును. వాని నవమానింప మీవలనుగాదు. వారిని సుగ్రీవుని జాంబవంతుని నీల ద్వివిదాదుల నెల్ల నెఱుంగుదుగాని వారిలో నెవ్వనియందు నిట్టి తేజఃపరాక్రమంబులును బుద్ధిబలోత్సాహంబులును గానరావు. ఇది యేదో యొక భూతము వానరాకారంబున లంకఁ జొచ్చెను. మిశక్తిసామర్థ్యంబులను జూపి వానిని నిగ్రహింపుము. ముల్లోకంబు లెత్తివచ్చినను మీకులక్కఱదు. అయినను జయాపజయంబులను నిశ్చయింపరాదు. కేవల జయాభిలాషావివశులై యాత్మరక్షణంబును మఱచుటగలదు. ప్రజ్ఞావంతు లట్లు సేయ' రని చెప్పి పుచ్చెను.

విరూపాక్షాదులు సమస్తవిధ నైస్య సమేతులై చని హనుమంతుని గదిసిరి. అందు దుర్ధర్షుడు పావనితల గుఱిచేసి వాడికరంబులైదు వైచెను. పవనాత్మ జుడు బాణతాడితుడై బిట్టార్చి నింగికి నెగసెను. వాని వెనువెంటనే యారక్షోపీయడు నెగసి మింట నెదిరించెను. వాయునూతి మహాగ్రహంబొంది మేనువెంచి కడుదవ్వు మీఁదికగచి దంభోలి పర్వతంబుపయినట్లు దుర్ధర్షునిపయి దుమికెను. వాఁడాచ్రేటునకు సరథంబుగాఁ జార్జ్లమైనవకించెను. వాని దుర్మరణంబునకు విరూపాక్ష యూపాక్షలు శ్రోధ

వివశులై గగనతలంబునకు లంఘించి ముద్గరంబులతో హనుమంతుని యారంబును దీప్రంబుగా మోదిరి. కేసరి నేలకు దుమికి సాలవృక్షంబొందు బెకలించి దానితో వారితలలు వీలనడిచెను. వారిరువురును నెత్తురులు గ్రక్కి ప్రాణంబులఁబాసిరి. అంతఁ బ్రభుసుఁడు పట్టసంబును బూని వానర వీరుని దాఁకెను ; భాసకర్ణుఁడు కూలంబును బట్టి డీకొనెను. హనుమంతుఁడు గిరిశిఖరంబు నొందు వెకలించి దానితో వారిని మర్దించెను. వారు నెత్తురుగుజ్జయు నశించిరి. అంతమారుతి చెలరేగి హయంబులతో హయంబులను గజంబులతో గజంబులను దాడించి వానిని దలలు పగిల్చివొర్లించెను. రథంబులపై రథంబులను నేయఁగా నవి చూళ్ల మయ్యెను ; భటు లెచ్చటివారచ్చటఁ జచ్చి పడిరి. సమరతోడియెల్ల హతములైన హయములతో గుజ్జయిన గజంబులతోఁ దుత్తునియలై పఱచియున్న రథంబులతోఁ ద్రొక్కి శ్వేనలిగి వసవల్చుచున్న రక్కసుల శవంబులతో నిరవకాశమై దర్శనభయంకరముగా దోచెను. హనుమంతుఁ డట్లు గావించి ప్రజాక్షయకాలాంతక మహా గ్రాకృతిఁదాల్చి యథాపూర్వము బహిర్ద్వారంబున సంస్థితుఁడై యుండెను.

అక్షరమారుఁడు.

రావణుఁడు దుర్ధాదులగతికిఁ జూచుటఁబొక్కఁచుఁ గట్టెడుటనున్న నిజమతుని నక్షుకుమారుఁడను వానిని వీక్షించెను. అతఁడు కిత్సభావంబును గ్రహించి కాంచనచిత్రకాయకంబు ధరించి హవిరువీరిత పావకసంరంభియై లేచి, తపస్సంగ్రహసంచయార్జితంబును బ్రతప్తజాంబూనదజాల శోభితంబును రత్నవిభూషితధ్వజపతాకాభిరామంబును మనోజవతురంగ సప్తైక సంయోజితంబునునై సురాసురులకుఁ గూడ ధృవ్యమాణముగాక తూణాసి శక్తితోమరధనుఃకవచాది సమస్తోపకరణంబులతో నిండియున్న రథంబును వ్యోమచర మైనదాని నధిశోహించి వెనువెంట నడచుచున్న మత్తమాతంగంబుల బృంహితంబులును తురంగంబుల ఖగద్భవంబులును రథాంగనేమిస్వనంబులును రోదసీకుహరంబు నగలించుచుండఁగా నయ్యశోకవన బహిర్ద్వారంబును గూర్చి చని యటఁ బ్రలయకాలాన్నికరణి నిలిచియున్న మహాగంభీరమూర్తిని హనుమంతుని గాంచి విస్మయసంభ్రమంబు లంది వానిపరాక్రమంబునకుగాఁ దనయెదజనించిన మేష్వును బహుమాన దృష్టిరూపంబున

నూచించి స్వపరబలంబులను విమర్శించి హిమాంతంబున నూర్చుండట్లు వర్ణి
యుద్ధంబున నతని జయించుట కష్టతరమని నిశ్చయించి సమాహితాత్ము
డై వానిని దాఁకెను. వారిసమాగమంబునకు సురాసురులెల్ల సం
భ్రాంతియైరి ; ధాత్రీతలము పెనువొడగావించెను ; చండభానుండదరి తాప
హీనుడయ్యెను ; వాయువు నిశ్చలవృత్తి నాశ్రయించెను ; ఆచలంబులు
ఞ్చించెను ; గగనము ఘోషించెను ; సాగరము సంక్షోభించెను. అక్షకుమారు
డు తనసమాధిసంయోగ విమోక్షణశక్తులేన్నడ నురగంబులఁబోని విష
విశిఖంబుల మూఁటి హనుమంతుని శిరము గుఱిచేసి వైచెను. మారుతి శరక్షత
జలధారలఁ దోఁగుచు బాలభాస్కరుని భంగి భాసిల్లుచు వైరికి మెచ్చి
మేను వెంచి నిజబల పరాక్రమంబులు దీపింపఁగా శత్రునైన్యంబును జూ
చుఁజూచి సింహనాదంబొసర్చి భుజంబులు విసరి తొడలు జూడించి నింగి
కెగసెను. అక్షకుమారుడు వానిని వెన్నెటి మేఘుఁడు శిలావృష్టిని బర్ష
తంబుపయిచెలె నతని పయి బాణవృష్టిని గుఱిపించెను. హనుమంతుఁడు
తనలాఘవంబును చూపుటకోయన నశ్వంబకంబుల మధ్య ప్రేటుపడక
కొండొకతడవు వాయువట్లు సంచరించి 'అహో ! ఇతఁడు బాలుండయ్యును
వివిధయుద్ధోపాయ పరిజ్ఞాతగాని యేతన్నాత్ముఁడుగాఁడు వీనిపరాక్ర
మంబునకు దేవాసురులుసయితము భీతిల్లుట వింతగాదు. ఉపేక్షింతునేని
నితని పరాక్రమము రాజుచున్నయన్నివలె పెచ్చుపెలుగును. తొడ్రోడ
వీనిని వధించుట యుక్తముగానున్నది. అని తలపోసి వాని రథాశ్వంబుల
సేనిమిదింటివఱచేతఁ జూచెను. ఆతావునకు గుఱ్ఱంబులున్నీలైను ; రథము
తుత్తునియలై కూలెను. అక్షకుమారుఁడు రథంబునుండి దుమికి ఖడ్గకాయ్య
కంబులు చేతఁబట్టి, తపోవిశేషంబున దేహత్యాగమొనర్చి దివికేగుముషీంబ్ర
నికైవడి నింగికెగసెను. అట్లు వచ్చిన యారక్షోవీరుని పాదంబులను హను
మంతుఁ డొడిసిపట్టి వానిని దిద్దిరత్తిప్పి కేలబాదెను. అక్షకుమారుడు
బాహువులు విఱిగి తొడలు చీలి కటిభాగము తునిగి శిరస్సు వ్రీలి సంధి
బంధంబులుసడలి ముద్దయివూలెను. జ్యోతిశ్చక్రంబున నిలిచి వారికయ్యంబు
జూచుచుండిన వ్రతులును మహన్నలును భూతంబులును యక్షపన్నగామరు
లును మారుతికిఁ బరమాశ్చర్యమొందిరి. హనుమంతుడట్లు గావించి యథా
పూర్వము నిలిచెను.

హనుమ దింద్రజిత్తు యుద్ధము.

రావణుడు పుత్ర మరణంబును విని లోలోన దుఃఖించి వ్యసనరోష కమారసేతుఁడై యింద్రజిత్తును రావించి 'వత్సా! పితామహదత్త దివ్యాస్త్రంబులు నిన్నారాధించుచున్నవి. మఱియుఁ దపోరక్షితుండవును భుజవీర్యాభిగుప్తుండవును దేశకాల విభాగజ్ఞుండవును నుత్తమబుద్ధికారివినిగావున నీకు సాటిగలుగరు. నిన్నోర్చుమేటి ముల్లోకంబులందును గానరాడు. నీ శస్త్రవిద్యానైపుణ్యంబిట్లనరాదు. నీ పేరుచెప్పిన సురాసురులు శోకింతురు. నీలాపు దేవేంద్రుఁడు పెక్కుసార్లు చవిచూచెను. రణావమద్దంబున నిన్ను దలంచి నేను మనశ్శ్రమంబును బాయుచుందును. వత్సా! సంగతి వింటివి గదా? జంబుమాలి చచ్చెను; మంత్రిపుత్రులు మడసిరి; నీతమ్ముఁడక్షుతుమారుఁడు హతుడయ్యెను. రాక్షసవీరులు వేనవేలు రణజితులై సమసిరి. ఒక్కవానరుడింత యొనర్చినని చెప్పుటకుఁగూడ సిగ్గుచున్నది. వానిబలపరాక్రమంబులను విమర్శింప నేర్పు మేటి భవదన్యుఁడు గలుగఁడు. రాక్షససైన్యంబును గుంపులుగుంపులుగా వానిపయికిఁబంపుట మిడుతదండును దావాగ్నిమీఁదికిఁ బంపుటగఁనున్నది. వజ్రశరీరిగావున వానిపయి వజ్రాయుధమును బ్రయోగించియు ఫలముండదు. అగ్నికల్పంఁడు గావున నతనిని శరఘాతంబు లేమియుఁ జేయఁజాలవు. ఈసంగతులు మదినుంచి దివ్యాస్త్రబలము నాశ్రయించి కార్యవిఘాతము కానట్లు వర్తింపుము. అపాయంబొడవనట్లు చేయుము. నిన్నిప్పుడు వానరుఁడోడి యుద్ధంబునకుఁ బంపుట యుత్తమకార్యము గాకున్నను రాజధర్మంబును బట్టి యది యవశ్యంబయ్యెను. రణవిజయంబును జేకూర్పు' మని చెప్పెను.

ఇంద్రజిత్తు తండ్రికిఁ బ్రదక్షిణంబు గావించి రణోత్సాహియై రథంబారోహించెను. అతఁడు రథంబెక్కినంతనే దిక్కులు కలుషవంతములయ్యెను; మృగంబులు విపరీతారావంబులు గావించెను. మహర్షులును సిద్ధులును యుద్ధవిలోకనోత్సకులై జ్యోతిశ్చక్రంబున బాటులుతీరిరి.

హనుమంతుఁడు బ్రహ్మచారి.

ఇంద్రజిత్తు హనుమంతుని సమీపించి ధనుష్పంకారముఁ గావించెను; మారుతి దానికి జవాబుగా సింహనాదంబునర్చెను. అంత నిరువురుఁ దల

పడిరి. రక్షోవీరుడు కరవన్నముఁ గురిసెను. అంజనీసుతుఁ డాభాణంబు
లను మెలఁకువతోఁ దప్పించుకొనెను. వారిరువురును రణకర్మవికారదులు
గావున నయ్యుద్ధము సర్వభూతమనోగ్రాహి యయ్యెను. ఒండొరు జయిం
చుట కల్లయని చూచువారు తలంచిరి. ఇంద్రజిత్తు తనభాణంబులెల్ల వ్యర్థ
మగుటఁ జూచి 'కటా! ఇతనిని వధింపఁగాడు. భండిగొనుడుఁ గాక' యని
నిశ్చయించి స్వామంభువమంశ్రంబులభీమంత్రించి బ్రహ్మాస్త్రంబును బ్రయో
గించెను. హనుమంతుడు తనకు బ్రహ్మయిచ్చిన వరంబును దలంచి భయము
దక్కి 'ఈయస్త్రము నన్నేమియుఁ జేయనోపదు. అయినను దీనికిఁ గట్టు
వడినట్లు నటించు నేని రక్కసులు నన్నుఁ బట్టి బంధించి రావణుని మ్రొలకుఁ
గొనిపోవుదురు. అప్పుడు రావణునితోడి సంవాదంబునకు ననువగు' నని
భావించి, చేష్టలుమాని నేలవ్రాలెను. రక్కసులుమూఁగి వానినిబట్టి
నారచీరెలు త్రాళ్ళుగాఁ బెంచె యతని బంధించిరి. త్రాటితోఁ గట్టి
వైచినవో బ్రహ్మాస్త్ర బంధము తనంతట తానే సడలును. ఈరహస్యంబు
హనుమంతునకు స్పష్టము గావున నతఁడు రాక్షసబలాత్కారంబులెల్ల పైచి
యుండెను. ఈమర్మ మెఱుంగని రక్కసులసేత నింద్రజిత్తు చూచి
'అయ్యో! ఈమూఢులు నాశ్రంబెల్ల వ్యర్థ మొనర్చిరిగాదా. ఇక నెట్టి
యస్త్రమును వీనిపయఁ బాఱదు' అని చింతించి మిన్నకుండెను.

హనుమద్రాసణం సమావేశము.

రాక్షసులట్లు హనుమంతుని బంధించి పిడికిళ్ళఁ బొడుచుచు మోఁ
కాళ్ళఁ గుమ్ముచు నీడ్చికొనిపోయి రావణు నెదుటనుంచిరి. అంత నింద్ర
జిత్తు మునుపడ వచ్చి 'ఇదిగో కోఁతని బట్టి తెచ్చితి' ననెను. సభాస్థాదులు
లేచి 'చంపుడు, దహింపుడు, భక్షింపుడు' అని తలకొక మాటగాఁబలికిరి.
హనుమంతుఁ డామాట లెల్ల జీర్ణిఁ గొనక, ముక్తాశాల కాంతులు గ్రక్కు
చున్న మణికిరీటంబును వజ్రహరంబులనుదాల్చి పీఠాంబరముగట్టి కస్తూరీ
మిఠితర క్తచందన తిలకంబుఁదీర్చి నీలాంజనదేహచ్ఛాయతో నొప్పుచు సబ
లాకాంబుదంబుక్రియఁ జంద్రాగ్రరణవక్షోభాగవిరాజితుండై నారీమణు లిరు
వంకలఁజేరి మృదుమృణాళహస్తంబుల వింజామరులు పట్టి మెలమెల్ల వీచు
చుండఁగా దుర్ధర ప్రహస్తాది మంత్రి పుంగవులు నల్వరుఁ జతోస్సముద్రంబులు
లోకంబునట్లు నలుపార్శ్వంబులఁ బరివేష్టించి యుండఁగా స్ఫూటిక పీఠం

బధిష్ఠించి రాజిల్లుచున్న రాక్షసేశ్వరుని పయిఁ జూపు నిలిపి 'అవలో ! ఇతనిరూపదైర్యాదు లేమనవచ్చు ! ఇతఁడు సమస్త శుభలక్షణలక్షితుఁడుగాని యొందుగాడు. ఈరావణుడేవో బలవత్తరమైన యధర్మం బొసర్చి హేయమైన రాక్షసాధిపత్యముఁ బడసెను. కాకున్న నితఁడు సురలోకాధిపత్యమునకుఁ దగును గదా. క్రూరకర్మఫలం బెవ్వరికిని దప్పదు. ఇతఁడలిగినేని జగంబెల్ల నేకాగ్లవంబగుట వింతగాదు' అని లోలోనఁ దలపోయ సాగెను. రాక్షసేశ్వరుఁడును తనయొడుగునున్న కపివర్యుని జూచి తనీయతేజో విశేషంబునకు భయపడి

మ. అలకైలాసగిరింద్రముం గడిమిమై యట్టిట్లు లూటాడగాఁ
జలముంబూనిశపించినట్టి బలరాజన్మూర్తి నరచీకుఁడో ?
ఖలుఁడాబాణుఁడో యిట్లువంతకపియై కాలూసెలంకాపురికొ ;
దలపోయఁబెఱులిందు వచ్చినను సంధర్షింపఁగానోర్తురే ?

అని చింతించి ప్రహస్తుని జూచి 'ఈదురాత్ముడెవఁడో ? ఎందుండి వచ్చెనో ? యేలవచ్చెనో ? ఆశోకవనంబు నట్లేల భగ్నమొనగ్చినో ? రాక్షసాంగనలఁ దర్జింపనేలకొ ? విచారింపు' మనెను. ప్రహస్తుడంత హనుమంతుని చాయ మరలి 'కెప్పిగ్రామణీ ! భయము వలను ; శుభంబగుఁగాక ; డొఱుటనొందుము. ఎవని పంపున నిందు వచ్చితవో ? ఇంద్రుఁడుపంపెనా ? కుబేరుఁడు పుత్రైంచెనా ? యమవరుణులలో నెవరేనిఁ దరిలించిరా ? అల విష్ణువు దూతగా నిన్ను నడపించెనా ? యధార్థము చెప్పుము ; నిన్ను విడిచి పుత్రము. వానరుండవుగాఁ జూపట్టుదువు. నీలేజమన్ననో పరమాద్భుతంబును గలిగించుచున్నది. అసత్యంబాడినవోఁ బ్రాణములు దక్కవు. పరుల పంపునఁగాక నీవేవచ్చితివేని నీవచ్చినకార్యమేమి ?' యని యడిగెను. హనుమంతుఁ డాప్రశ్నలుచిని రావణునివంకమరలి 'పరులు పంపఁగా రాలేదు. నేను నిజముగా వానరుడనేగాని మాయావానరుండనుగాదు. రాక్షసేశ్వరా ! నిన్ను సందర్శించు తలంపుతో వచ్చితిని. నీ సందర్శనంబు దుర్లభముగాఁ దోచెను. మార్గాంతరముగానక నీదృష్టి నాకర్షించు నిమిత్తము నీకు మహాప్రియకరమై ననుశోకవనంబు నట్లు గావించితిని. నాతలంపు గ్రహింపనేరక రక్షోపేరులు నన్ను దాకిరి. అఁ

జాగ్రము వారితోఁ బ్రతియుద్ధంబొనర్చితిని. అస్త్రపాశంబులతో నన్ను బంధింప నెవరికిని సాధ్యముగాదు. పితామహుఁ డట్టి వరంబును నాకుఁ బ్రసాదించెను. ఆకారణంబున బ్రహ్మాస్త్రముగూడ నాయెడ ఫలకారి గాదు. అయినను నిన్ను సంవర్షించు తలంపుతో దానికిఁ గట్టువడి రక్కసులకుఁ జిక్కితిని. నాతలంచినట్లు వారు నన్నిటకుఁ గొనివచ్చిరి. నావచ్చిన కార్యమేమంటివి. ఒకానొక రాజకార్యార్థినై వచ్చితిని. లంకేశ్వరా ! నీకు నిహపరశ్రేయస్కరమైన మాటయొక్కటి చెప్పదు వినుము. వానరేశ్వరుఁడు సుగ్రీవుఁడమాట నీకుఁ జెప్పమనెను. నీకు భ్రాతృసమానుఁడు సుగ్రీవుఁడు తనకుశలంబును దెలిపి ధర్మాధిపాతమైన సందేశంబు నందఁజేయుచున్నాఁడు. ఆసందేశము నాలకింపుము. ‘సర్వలోకబంధువు భగవదనుమరాజు గలఁడు. వానిజ్యేష్ఠకుమారుఁడు రాముఁడు పితృసందేశంబున స్వదేశంబును బాసి ధర్మరక్షణార్థము భార్యను దమ్ముని వెంటఁగొని దండకారణ్యముఁ జొచ్చెను. అచ్చట రామునిభార్య విదేహరాజతనయ సీతాదేవి పతివ్రతాతీలకము కొండొకనాఁడు తటాటన మాయమయ్యెను. రాముఁడు భార్యాన్వేషణపరఁడై తమ్మునితోడ ఋశ్యమూక పర్వతంబునకు వచ్చి నన్నుఁ జేరెను. నేను సీతాన్వేషణార్థము ప్రతిన యొనర్చితిని. అందులకుఁ బ్రత్యుపకారంబుగా రాముఁడు నాకు వానరరాజ్యాధిపత్యంబును బాసచేసెను. నాయన్న వారి నీకుఁ గ్రోతగాదు. అతఁడు నిష్కారణంబుగా నన్నుఁదటిమి నాభార్య నాక్రమించెను. ఆ యధర్మము కారణంబుఁ గా రాముఁడొక్క కోల నతని వధించి తద్రాజ్యంబును నాకుఁ గట్టెను. అంతట సీతాన్వేషణార్థము వానరుల నెల్ల దిక్కులకుఁ బంపితిని. ఆమె లంకాపట్టణంబున నుండుట తెలియవచ్చెను. ఆమెను జూచుటకుగా హనుమంతుఁడు కళయోజనవిస్తీర్ణసాగరంబును దాటి లంకకువచ్చి యా పతివ్రతాతీలకంబును సందర్శించెను. రాక్షసేశ్వరా ! నీమాడనికాస్త్రంబులు గలుగవు ; ధర్మస్వరూపంబును జక్కగా నెఱుంగుదువు. మీఁదుమిక్కిలి మహాతపశ్శాలివి. అట్టి నీవు పరదారను నీయింట నిరోధింపనగునా ? భవాదృకులు ధర్మవిరుద్ధంబులును నపాయబహుళంబులును మూలఘాతుకంబులునైన కర్మంబు లొనర్తురా ? రాజనీతిని బట్టి గూడ నీసేత యుక్తముగాదు. ఎట్లందువా ? అధికునితోడి పోరుతగదు. రాఘవేశ్వరస్వామిఁడు గాఁడు.

వానికి నపకరించి జీవించుస్థాని ముల్లోకంబుల గలుగదు. వాని తమ్ముడు లక్ష్మణుడన్ననో దేవాసురులకుఁగూడ సాధ్యుఁడుగాఁడు. అత్యహితంబును బోలెడి యుత్పథముఁ ద్రొక్కినవాఁడు ధర్మనిహతుఁడై నశించును. లంకేశ్వరా! వానరేంద్రుఁ డీసందేశంబును నీకుఁ బుత్రుఁడైనను. ఈమ్రకాలహిత వాక్యంబులను మనస్కురించి సీతాదేవిని రామునకిచ్చి సమస్తపురుషార్థంబులను బడయుము. నావచ్చిన కార్యము తీఱెను; శేషము రామాధీనము. దశకంధరా! నీవు పంచక్లిష్ణ పన్నగిని గొని వచ్చితివి గాని సీతాదేవిగాదని యింకను గ్రహింపమికిఁ జింతయయ్యెడు. అత్యర్థంబును విషసంస్పృష్టంబునైన యన్నంబును దిని మనిన మననగుఁగాని సీతాదేవిని దక్కించుకొని మనఁ జాలరు. నీవు కఠోరతపఃబాసర్పి దీప్తాయువు నాగ్నించితివి. దానికైజేటు గలిగింప వలదు. వరబలంబున నవధ్యుండనని తలంపకుము. నిర్జరులు నీ జోలికి రాలేకుండురుగాక; అసురులు నీవలను జూడ నేరకుండురుగాక; యక్షరాక్షసాదులకెల్ల నీ వజ్రేయుండవే యగుదువు గాక. అంతమాత్రాననే విజృంభింపవలదు. నీవరము పరిచ్చిన్నముగాని సర్వామరత్య మైనదిగాదు. సుగ్రీవుఁడు వానరుఁడు; రాముఁడునరుఁడు; నరవానరులవలనఁ జావు రాకుండునట్లు నీవువరమును బడయలేదు. ఈసంగతి మఱువవలదు. ధర్మమెంత యొనర్చినను దానివలన నధర్మంబు పరిహృతంబుగానేరదు. నీధర్మఫలంబు తెల్లఘృతమై నశించెను. ఇంక నధర్మఫలంబులు నిన్ను నైకొననున్నవి. అందువలననే నీకిట్టి బుద్ధి జనించెను. బాహుబలంబును నమ్మి చెడవలదు. నీయట్టి వీరులను పదునాల్గువేలమంది నేకాకిగా నర్థముచూర్తమున రూపుమాపిన రామునికడ సీసాములు సాగవు. వాలిశక్తి నెఱుంగుదువు. అట్టి వాఁడుగూడ రామునకు నొక్కఁజోలకుఁ జాలఁడయ్యెను. రావణా! ఇవి యెల్లఁ బరామర్శించి హితమార్గంబవలంబింపుము. రావణా! నీవనఁగా నీ బలమనఁగా నెంతమాత్రమో గ్రహించితివా? మీయెల్లఁకు నే నొక్కరుండఁజాలుదు. రాముఁడింతదూరము రాఁబనియేలేదు. సీతాపహారిని స్వయముగా వధింతునని యాయన బాసచేసెను. కావునఁ దత్ప్రతిజ్ఞాభంగము గావించ నోడి మిన్నకుందును. రాక్షసేశ్వరా! సీతారూపకాలపాశంబు నఱుతఁ దాల్పవలదు. ఆమె సర్వలంకావినాశినియైన కాళరాత్రిగా గ్రహింపుము. నీతగరము సీతారేణి విదగ్ధంబును రామకోపానలభిన్మీ

భూతంబును గాకమున్నే మేలుకొనుము. సర్వరాక్షసవిశాళంబునకుఁ గారకుండవు గావలదు. రామప్రతాపంబు నెఱుంగుదుఁగావునను దూతనై వచ్చితిని గావునను దెలసినంత హితంబు గఱపుట నాకుఁ గర్తవ్యమయ్యెను. వానరుండను గావున మియిరువురకు మధ్యస్థము వహించి నిష్పక్షికముగాఁ దోచినది చెప్పితిని. నామాట వినుము. రాముఁడు పంచభూతాత్మక చరాచర సమస్తలోకస్పృష్టిస్థితిసంహారకుండనియు విష్ణుపరాక్రమశాలియనియు, వానితో విగ్రహించి బ్రతుకనోర్చుప్రాణి గరుడోరగసిద్ధవిద్యాధరులందుఁగాని, మఱియేభూతంబులందుఁగాని, నేకాలంబునను గలుగదనియు స్పష్టముగా నెఱుంగుము. అట్టివానికి విప్రీయంబొనర్చిన నీకుఁ బ్రాణము దక్కువా ? చతురాశ్యుండడ్డుపడుఁగాక ; ముక్కుంటి తోడనుఁగాక ; వేయకన్నులవేల్పు వచ్చుఁగాక, ఎవరు వచ్చినను రామవధ్యుని రక్షింప నోపి రని సమీరితంబుగాఁ బలికెను.

విభీషణోపదేశము.

సామీరికి రావణుఁడు నుండిపడి 'ఈ కోరిని రూపుమాపు' మనెను; అమాటకు విభీషణుఁడు కడుంగడు నొచ్చి 'లంకేశ్వరా ! కోపము మాని నీతమ్మునిమాట నవధరింపుము. దూతను జంపరాదు. రాజాజ్ఞ ధర్మబాహ్యంబును లోకగన్హితంబునగు నేనిఁ జేటుతప్పక వచ్చును. నీవెఱుంగనిధర్మము గలదా ? రాజధర్మవిశారదులును బరావరజ్ఞులును బరమార్థవేత్తలునైన పండ్తులు నీయట్టివారు కోపవశులగుదురేని శాస్త్రాభ్యాసమెల్ల వట్టిశ్రమయగును గదా. రాక్షసేశ్వరా ! ప్రసన్నుండవై యుక్తాయుక్తములు నిశ్చయించి దూత దండ్యుఁడేని యధర్వాశిక్షను విధింపు' మనెను. రావణుఁడు తమ్మునిఁ జూచి 'విభీషణా ! పాపాత్ములను వధించుట పాపముగాదు. ఈవానరుఁడు పాపిష్ఠుఁడు వధాన్యుఁడ' నెను. బుద్ధిమతాంవరిష్ఠుఁ డవిభీషణుఁ డామాట యధర్మమాలంబును బహుదోషయుక్తము ననార్యజ్ఞాప్తంబునగుటఁ గాంచి 'లంకేశ్వరా ; అగ్రహమువలదు. దూతరెట్టివారైనను వధ్యులుగారని పెద్దలు వచితురు. అతఁ డకార్యంబొనర్చుఁగాక ; అప్రీయంబాడుఁగాక ఏమిచేసినను దూతను వధింపరాదు. వానిని శిక్షింపఁ దలంతువేని మార్గాంతరములు గలవు. వానికి నంగవికారమొనర్చుటో, వానినిఁ గొఱి డా నేటులపాలుచేసి పురమువెడలగంటించుటో తగును. అదియుఁగాదేని

తలగొట్గించియో వెన్నునముద్ర వైచియో వానిని తఱుమనగును. ఏకాశ్రయము గాని దూతపథ సంకీకరింపదు. ధర్మవాదంబునను లోకవృత్తంబునను కాశ్రయ విచారంబునను బుద్ధిగ్రహణంబునను నద్వితీయుండవై సురాసుర పూజలందు చుండు మహామహిమోన్నతుండ వీవే యిట్లాచరింపఁదగునా? కాశ్రయచర్య యటుండనిమ్ము. ఇతనిఁ జంపిన మనకగు లాభమేమి? చంపఁదలంచినచో నితనిని బంపినవానిని జంపనగును. సాధువో యసాధువో దూత పరిశ్రేషితుఁడై వచ్చును; చెప్పవచ్చుమాటలు పలుకును. అట్లుచేయని వాడె తండు దోషియగును. ఈసంగతి తెలిసియు మనమిట్లు వర్తింపనగునా? నేఁడితని వధింతుమేని కేపుమనకు దూతగానెవండు చనును? రణశౌండ్రిరా! నీవైరులు రామలక్ష్మణులుగాని యితఁడు గాఁడు. వారిని దెమర్చినగాని నీభుజకంఠూరి పాయదు. వారు రావలయునన్న నితఁడుపోయి సంగతి యెల్ల వారిఁ జెలుపవలయును. ఆకారణంబునఁగూడ నితని విడిచిపుచ్చఁ దగియున్నది. ఆశకులనెట్లేని నిండుగప్పించి నీమగంఢిమి నెఱపి దిగంత విక్రాంతకీర్తిని బరిగ్రహింపుము. మిడుతమిఁద బ్రహ్మాశ్రయము కూడదు. నీ కోర్కీ తీర్చుకయ్యము రానున్నది. వీరులట్టి రణంబును వరితురు. ఆపని నేయుము. ఈ యలఁతికోరిని ముట్టవలదని ధర్మాగ్రయ క్రియ క్తముగాఁ జెప్పెను. రావణుఁ డామాటలు గారవించి 'తమ్ముఁడా! నీ చెప్పినట్లు చేయుదము. కోఁతులకుఁ దోక పరమభూషణంబు. వాలమును గార్చి యితనిఁ దఱిమివేయుదము. ఇతనియంగవికృతి వారిమిత్రులకు హెచ్చరిక యగుఁగాక' యని పలికి కింకరులను బిలిచి 'ఈకోఁతిరాయని తోకకు నిప్పుపెట్టి యామంటలతోడ నితనిని బువ్వరథంబుమిఁద నూరేగింపు' మని యాజ్ఞాపించెను.

అంకాదహనము.

ఆమాటతోడ రక్కసులు హనుమతుని మూఁగి నూనెలోఁ దడిపిన చిఁపిరిగుడ్డలు వాఁతోకకు చుట్టి నిప్పు ముట్టించిరి. అవంత చూచుటకై రాక్షసు లాకాలవృద్ధులు కూడిరి. వాయుపుత్రుఁ డయ్యనమానంబును రామకార్యార్థము సహించి రాక్షసకృత్యములెల్ల నోర్చియుండెను. వారిట్లు గావించి మాడుతుని బువ్వరథంబుపయి నెక్కించి శంఖంబులు పూరించుచు భేరులు మ్రోయించుచునీ చహనాదంబులు గావించుచు భుజంబులు తట్టుచుఁ బలువిధంబులఁ జేలుచు వానిని బురమెల్లఁ ద్రిప్పిరి.

అట నీతాదేవి యాసంగతిని రాక్షసాంగనలవలన విని మహా చింతా
క్రాంతయై,

మ. పతిసేవాపరతంత్ర నేని వ్రతసంబద్ధాత్మ నేనిం దప
స్థిత నేనిం బరిశుద్ధ నేని విభుదాక్షిణ్యానురాగాశ్రయో
న్నత నేనిక సిరిసోతు నేనియు స్వధానాథుండు తాఁజల్లనై
మతిమంతుక హనుమంతుఁగావుతను నస్మత్ప్రార్థనాప్రీతుఁడై॥

యని వైశ్వానరు నుపాసించెను. వాలము భగభగమందుచున్నను వేడిమి
గాని బాధగాని మారుతికి గలుగదయ్యెను. సామిరి యాచిత్రముఁబరికించి
'అహో ! ఇదంతయు రామమహిమగాని యొండుగా' దని నిశ్చయించి
సోఁకుముఁకకుఁ దగు ప్రతీకారంబొనర్చువాఁడై యయ్యరదంబునుండి
యెగచి లంకాపట్టణంబెల్ల దహించెను ; మంటలు నింగి ముట్టెను.
బురుజులు కెళ్ళకెళ్ళివ్వఁజూతెను ; సాధంబులు చదరమయ్యెను.
సాసాదాంతర్థతన స్త్రీలును శిశువులును గన్నులు గమరి నెగలకుఁ దాళ
లేక మహాదీనారావంబులు గావించిరి. కొందఱు నిలువునగాలుచుఁ బైడి
కంబులుగాదోచిరి. కొందఱు కీలలఁ బిక్కి మాడి చచ్చిరి. జ్వాలలు
నాలుకలు చాచి గాలికఁ బ్రాకసాగెను. మంటలొకవోటఁ గుంతుమ
వ్వంబుగా, నొకవోటఁ గింతుకవ్వంబుగా, నొకొకవోట నీలవర్ణంబుగాఁ
బ్రచ్చరిల్లెను. తుణములో లంకయెల్ల వికృతాకారము దాల్చెను.

నీతాదేవి యట్లు వైశ్వానరు ధ్యానించుచు దీక్షయై యుండుటసురమ
యను రాక్షసాంగన గాంచి యామెకు లంకాదహనవృత్తాంతమెల్ల వినిపించి
'దేవీ ! హనుమంతుఁడుగా దిగులు వలదు. ఆపేటికి గోరంతయు నెగ్గు
గలుగ' దని పలికెను. ఆయఁజాలనంబుల వైదేహి కుంత స్వస్థచిత్త
యయ్యెను.

హనుమంతుఁ డట్లు విజృంభించి ప్రహస్తునియిల్లు కాల్చి మహా
పార్శ్వని గృహంబునకు నిప్పుపెట్టి వజ్రదంష్ట్రునిలోగిలి దహించి. తుకుని
సాధంబునకు నగ్గిదకొల్చి సారణుని యావాసంబును దగులపెట్టి యింద్ర
జిత్తునిమేడ నీటుగావించి జంబుమాలినిచేశంబును కుమారిగీమును రక్తికేతువు

భవనంబును మూర్ఖకత్తుని యాలయంబును హస్తకర్ణ వజ్రదంష్ట్రుల ప్రాసాదంబులను లోమకుని సదృశంబును యుద్ధోన్మత్తుని చేకర్చుటను మత్తుని మందిరంబును ధ్వజగ్రీవుని నగళును విమృజ్ఞహ్వని నికేతనంబు హస్తీముఖకరాళపికాచ శోణితాక్ష కుంభనికుంభకుంభకర్ణాదుల హస్త్ర్యంబులను బూది గావించి నానారత్నవిభూషితంబును మేరుమందరసంకాశంబును సగ్యమంగళ శోభితంబును నైన రావణాంతఃపురంబున నగ్గి జొనిపి ప్రళయకాలమేఘగర్వాసంకాశసింహనాదం బాసర్చెను. రావణునకు నోడి యందాఁక తలయొగ్గి యతనిఁ బరిచరించుచుండిన యగ్నియు వాయువు నప్పుడు దేవతేజోవృద్ధికి నదనగుట గ్రహించి యుండొరుఁ దోడ్పడిరి. వాయువు వీతిహోత్రుని గృహగృహంతరములకుఁ గొనిపోయెను. మేడలు కాలి పుణ్యక్షయంబున మింట నుండి రాలు సిద్ధవిమానంబులవలెఁ గూలెను. గగనాంతరమునుండి పడు మెఱుంగులోయన శ్రీలు వికీర్ణ కేశజాలంబులతో హోస్త్యపరితలంబు నుండి క్రిందఁ బడసాగిరి. కాలరుద్రుడని కొందఱును, యముడని కొందఱును, రాక్షసవిశాకర్ణము రూపుదాల్చిన పరిమేష్ఠి ప్రచండాగ్రహంబుని కొందఱును రక్షోవిధ్వంసనాథమై యనంతావ్యక్తాచింత్యాన్నితయవైష్ణవతేజంబు సర్వమాయాకల్పితవానరరూపంబున వచ్చెనని కొందఱును దలకొకరితి చెప్పఁ జొచ్చిరి. దేవగంధర్వసిద్ధవిద్యాధరులు వివిధగతుల మాయతుని నుగ్గడించిరి. విభీషణుని మందిరముతక్కు లంకానగరంబెల్ల దగ్ధమయ్యెను.

హనుమంతుఁడు నీతాదేవికై విచారపడుట.

హనుమంతుఁడట్లు మహోగ్రమూర్తియై లంకాపురంబెల్లఁ దగులంబెట్టి మున్నీటి నీట వాలాగ్నులఁ జల్లార్చి మరలివచ్చి పురమెల్ల దగ్ధమగుటగాంచి మహాభయగ్రస్తుఁడై 'అయ్యా! కోపవివశంబును మహా ప్రమాదంబొసర్పితిని- కోపము సర్వపాపంబులకు మూలంబు; అది గురుహత్యకు వెనుదీయదు. సాధు తిరస్కారమునకు జంకదు. వాచ్యావాచ్యంబు లెఱుంగదు; కార్యాకార్యంబులు గణుతింపదు. సర్వము కుబుసంబున లైవ్వఁడు కోపంబును క్షమాబలంబున నిరసించునో యతఁడొక్కడే పురుషుండగును. ఒడలుమణుచి యంత యొనర్పితివి. దేవి కృగ్గకలైసేమా తెలియను. అట్లుగనేని నాశ్రమయెల్ల వ్యర్థంబగును. మాయెల్లరి సర్వారంభములకు మూలభూతమైన సీతాదేవి

చన్నచో నికమాకుఁజేయఁదగిన కార్యమేమిగలదు ? నాభయము నిజమగు నేని నన్నికి నాహుతియగుటో బడబాముఖము దూఱుటో మున్నీటి జంతువులి త్తుధాగ్నిఁ దీర్చుటో నాకుమేలగును. ఈజీవమేల ? కటా ! కార్యవిఘాత కుండనై సుగ్రీవుని జూచుటెట్లు ? ఏమొగముతో రామలక్ష్మణులను డాయ నోర్తు ? కోఁతిసేతలను మాటకు నూటిగానటించితిని. హా ! రక్షోగుణ మా ! నీవనవస్థితంబు ననీకంబునగుట నేఁడు స్పష్టమయ్యెను. తగులంబడు దువుగాక. నీకాణంబున మహాపతివ్రతామణి సీతాదేవియు నామెతోడ రామలక్ష్మణులును వారివెంట సుగ్రీవాదులును నశించుటయ్యెను. కటా ! ఎంతకుఁ దెచ్చితి ? నని పరిపరివిధంబులఁ బరితపింపసాగెను.

హనుమంతుఁడు సీతాదేవిని మరల సందర్శించి ఓడ్కొనుట.

అంతలోన శుభనిమిత్తములు కొన్ని దోఁచెను. హనుమంతుఁ డవి చూచి 'ఎంతవెట్టి ! నిప్పును నిప్పు దహించునా ? ఆత్మలేజోభిరక్షితయై యుండు సీతాదేవిని రాముపత్నిని బలివ్రతామణిని వీతిహోత్రుఁడు మాత్ర ము చెనకనోపునా ? అగ్ని సర్వనాహకుండయ్య రామప్రభావంబునను దేవీ పుత్ర్యాతిశయంబునను నన్నె యింత చల్లచూపు చూచినప్పుడు భూసుతా విషయంబున వేఱువర్తింపఁ' డని తలపోయుచుండఁగా సీతాదేవి సురక్షి తగా నున్నదని గగనస్థితచారణాదుల వచనంబులు చెవిఁబడెను. హను మంతుఁడు పగమానందమొంది యామెను మగుడ సందర్శించి తల్లీ ! నీవు సేమముగా నుండుట నాభాగ్యవిశేషంబని' పలికి నమస్కరించి యనుజ్ఞవడసి రామదర్శనోత్సుకుడై యరిష్టపర్వతం బాఠోపించెను.

అర్చివనృతము.

అకొండలరాయఁడు వనరాజి యనెడి పీఠాంబరంబునగట్టి శిఖాగ్ర లంబమాన మేఘమాలాపరిధానంబును సుతరించి నిర్ఘ్రిరిణీధ్వానవేదాధ్యయనం బానర్చ్యుచు నిష్ఠాగరిష్ఠుండై నెలయేటిగురుతంబులనెడు సంగీతంబులకును గీచ తానాదంబులనెడు వేఱుగానంబులకును గలంగక మహోన్నత దేవదారు చృక్షబాహువులెత్తి ఘోరతపోవ్రతంబుపూనియాన్న పరమమునీంద్ర నివరె నొప్పారుచుండెను. వగాధిపతిగావున నతండు మారుతి పాదస్పర్శంబునకు గనతి యోయనఁ బన్నగోచ్ఛ్వాసరూపంబున నిట్టూర్చుచు శిఖోపరితలవారిద

మాలారూపజ్ఞంభణబాష్పంబు లొనర్పసాగెను. మానుమంతుఁ డప్పర్వ
తాగ్రంబున నిలిచి రామసందర్శనోత్సాహియై మేనువెంచి సాగఁజొత్తెర
ణార్థము నింగికెగచెను. వానియూపునడికి శిరలు చూగ్లయ్యెను. వృక్షం
బులు వజ్రహతంబులువోలెఁ గూలెను ; కందరస్థసింహంబులు మిన్నులు స్త్రీలి
మిఁదఁ బడుచున్నవోయని భయభ్రాంతములై వెల్లు గర్జించెను ; విద్యా
ధరాంగనలు క్రీడలు చాలించి జాఱుపయ్యెదలతోఁ జ్రేలాడు నాభగణంబుల
తోఁ జడలకుఁ బ్రాకిరి. దళయోజనవిస్తారమును ద్రిశద్యోజనోన్నతంబు నైన
యాశైలంబు నేలపాటుగాంచెను. మారుతి యట్లు గగనంబునకు నుద్దమించి
చంద్రకుముదమనోహరంబును సూర్యకారండవశోభావహంబును బువ్యశ్రవ
ణనక్షత్ర కలహంపవిరాజితంబును సభ్రశైవాలశ్యాదలంబును బునర్వసు మ
హామీనకలితంబును సంగారకభూరిమక రాకులంబును నైరావత మహాదీప్తప
యంతంబునునై నునుగాలికిఁ జలించుచున్న శశికిరణంబులనెడి శిశిరాంబు
వులు గలిగి భుజంగ యక్షగంధర్వప్రబుద్ధకమలోత్పలమై యున్న సంతరిక్ష
మహాసాగరంబును బెనునావవలెఁ దరింపఁ జొచ్చెను. అట్లు సపక్షపర్వ
తంబువలె మహావేగంబున వచ్చుచున్నవానిని జూచి పెనుభూతంగుమ్రంగ
వచ్చుచున్నదోయని వెఱచి నూర్చుడు తిఱోహితుండయ్యెను ; చంద్రుఁడు
మేఘాంతరముల దాఁగి తొంగి తొంగి చూడసాగెను. మక్కలయదురు
పాటు వానిమినుకులు నూచించుచుండెను.

అంగదాది సమాగమము.

మానుమంతుఁడు శరవేగంబునఁ బఱచి మైనాకంబును దాటి మ
హేంద్రంబును డాయవచ్చి రవిమండల విస్ఫాటముగా నార్చెను. అచ్చట
గుమిగూడి మారుతిరాకకుఁ దహతహపడుచు నిలువెల్లఁ గన్నులుగాఁ జూ
చుచుఁ బ్రాణంబులఱచేత నిడుకొనియుండిన యంగదాడు లాగ్గనంబు దవ్వన
విని మానుమంతుని కంఠధ్వనియని గుఱివించి యాసలుక్రేకువాటు మును
గాల్గనుండిరి. జాంబవంతుఁడు ప్రీతసంహృష్టమానసుండై ‘కపీంద్రులారా!
మనమానుమ కృతకృత్యుండై వచ్చుచున్నాఁడు. అసంగతి వానికంఠధ్వని
వలననే స్పష్టమగుచున్నదనెను. వానరులు సంతోషాతికయంబున గంతులు
వేయుచు వృక్షంబులెక్కి కొందఱును, బర్జితశిఖరంబాఱోహించి కొంద
ఱును, కేరమాలలు విసరుచు గొందఱును, జిఱుకొమ్మలువిఱచి యాడించుచు

గొందఱు నుండిరి. అంతలోన హనుమంతుఁడు దృష్టి గోచరుఁడయ్యెను. వానరులు చేమోడ్వులొనర్చి వానిని సంభావించిరి. మారుతి పర్వతాగ్రమున వ్రాలి తోడి వానరులిచ్చిన ఫలమూలాద్యుపాయసపూర్వకతూజలంది జాంబవదాదివృద్ధులకు మ్రొక్కి,

ఉ॥ చూచితిఁజూచితిఁ జనకనూనఁ ద్రిలోకశుభస్కరఁ యశ
శృచరితఁ రమాప్రతిమ సీతను రామునిజీవితేశ్వరిఁ
నీచురుక్కసుల్ బలసినిద్దయులై యిడునట్టిబాములఁ
మైచుచు లంకలోఁజివికి చాచగనైన పతివ్రతామణిఁ ॥

అని సీతాదేవీ వృత్తాంతంబును దనచరిత్రను సంగ్రహముగాఁజెప్పి యంగడునిఁ గవుంగిలించుకొనెను. అమృతముఁబోని యావచనంబులను వానరులు కర్ణపుటంబులఁ గ్రోలి మైమఱచి యార్చుచుఁ గిలారించుచు దుముకుచు వాలములు విసరుచుఁ బుష్పాంకలనుండిరి. అంగడుఁడు హనుమంతుని సంభావించి 'వానరోత్తమా! మాప్రాణంబులను గాచితివి ; నీవలనఁ గృతార్థులమైతిమి. నీరాజభక్తియు నీదైర్యపరాక్రమంబులును లోకాతీతములు. రామునకు సంతోషముఁగూర్ప నోచిన నీపుణ్యం బింతనరాదు. నీపేరు కలకాలము చెలయును. సీతాదేవి యెట్లున్నది ? ఏమిచెప్పెను ? ఆమె వృత్తాంతము విన నువ్వీకూర్చుదు' మనెను. నావుడు 'యువరాజచంద్రమా! మహేంద్రగిరినుండి నాపోవుట మీరు చూచితిరి. అట్లు పోవుచుండఁగా మార్గమధ్యంబున మహాపర్వతంబొండు మున్నీటనుండి తటాలునఁబెరిగి నన్ను నిరోధించెను. వానిగర్వంబు రామకార్యార్థినైన నాకు మహాకోపముఁ గలిగించెను. ఆనగంబును బుప్పొడిచేయఁ దలఁచి నావాలంబునల్లార్చితిని. అంతలోన సప్తర్షితేంద్రుఁడు నాతలంపు గ్రహించి 'వత్సా ! నీతండ్రి వాయుదేవుఁడు నాకుఁ జరమిత్రము. నాపేరు మైనాకుఁడు. తొల్లి పర్వతంబులకుఁ జొక్కలుండెను. ఆకారణంబున నవి భూమండలంబెల్లఁ గ్రుమ్మరును సమస్తభూతంబులకు బాధకరములయ్యెను. అందులకు నింద్రుఁడు కనలి లోకోపకారార్థము నగంబులఁజొక్కలను వజ్రంబుచేత ఖండింప సాగెను. ఒకనాఁడు నావంతు వచ్చెను. అప్పుడు నీతండ్రి వాయుదేవుఁడు నన్నుఁ గనికరించి వీచి సమద్రాంతరమునవైచి కాపాడెను.

ఉపకారికిఁ బ్రత్యుపకారంబొనర్చుట సజ్జనసంప్రదాయము. వాయుదేవునకు నాయొనర్పందగిన ప్రత్యుపకారము గలుగదు. మఱియు నమ్మహానుభావునకు యథాశక్తి నాకృతజ్ఞతను జూపునవసరము నేటి దనుక నాకుఁ బ్రాపింపదయ్యెను. నాభాగ్యవశంబుననో యన నంతటివాఁడవు నీవు తదీయాత్మజుండవు నేడు గానవచ్చితివి. నిన్ను సత్కరించి నాకృతజ్ఞతాబుణముఁ దీర్చికొనదలంచితిని. నిన్ను సన్మానించుటకుఁ గారణాంతరము గూడఁ గలదు. శ్రీమహావిష్ణువు దుష్టశిక్షణ శిష్టరక్షణార్థము దేవర్షిగణ ప్రార్థితుడై లీలామానుషవిగ్రహము ధరించి రామరూపంబున జనించెను. అట్టిమహనీయుని కార్యార్థము చనుచున్నావు. రామదూతకునీకుఁ జేయరాని సత్కృతులుండునే? యనెను. మైనాకునిసౌహృదము నెంతయు మెచ్చి నాకార్యత్వరను వానికిఁ దెలిపి తదనుమతిఁబడసి యురువడించి మఱి కొంతదూరమేగితిని. అచ్చట నాగమాత సురస యనుపేరిది నన్నుడ్డగించి 'హరిసత్తమా ! ఆకలి దుర్భరముగానున్నది. దేవతలు నిన్ను నాకు నాహారంబుగా నిచ్చిరి. బహుకాలమునకు నాయభీష్టము సిద్ధించెను. ఇదిగో నిన్ను మ్రొగి యాఁకటివెతఁ దీర్చుకొందు' నని నోరప్పించెను. ఆయంత రాయమునకు నెంతయు వివర్ణవదనుండనై పరాక్రమంబునకుఁ దడవుగాదని తలంచి కయిమోడ్చి 'దేవీ ! నావిన్నపము మన్నింపుము. దశరథసుతుఁడు రాముడు భార్యాసోదరయుతుడై దండకారణ్యంబుననుండఁగా వానియిల్లాలిని క్షితాదేవిని దురాత్ముఁడు రావణుఁ డపహరించెను. ఆమె యెందున్నది తెలియరాదు. రాముని పంపున నామెను వెదకి బోవుచున్నాను. పతి ప్రతాప్యేషినై పోవును గావున నాసేత శ్రీమాత్రురాలికి నీకును నెంతో యాదరణీయము గావలయును; అదియునుగాక నాయెట్లు నీవును రామరాజ్యంబున వసించువు. రాజకార్యంబెల్లరకు సమాదరణీయము. ఈధర్మంబులను బాటించి నాకు మార్గము వదలుము. కాదందువేని నేనుపోయి నచ్చునందాఁక నిదానింపుము. నేను మరలివచ్చి నీకోర్కీ దీర్తు' నని నీకునుతోఁ జెప్పితిని. ఆభూతము నాప్రణయంబు నొప్పరికించి 'నాచేయి చిక్కినవాఁడు నన్నుమించిపోఁజాలఁడు. ఈవరమును నాకు బ్రసాదించిరి. ఆకలి పెల్లదముగానున్న' దని పలికెను. ఆసురస పదియోజనముల యెత్తుండెను. అదియెట్లు మ్రొంగునో చూతునుగాకయని నేను పదునైదు యోజన

ముల పొడవు పెరిగితిని. అది నన్ను మ్రొంగ నోరువచ్చెను. అంతనేను
 'అప్పుపాటుకాలములో నంగుళమాత్ర ప్రమాణుండనై దానినోరు చొచ్చి
 మరల వెడలివచ్చితిని. సురస యంతట స్వరూపముఁ దాల్చి 'సామ్యా!
 అర్థసిద్ధి నీకగుగాక; యథానుఖము పోయిరమ్ము; నీకెంతయుఁ బ్రీతనైతి'
 నని వచించి దారియిచ్చెను. భూతంబులు సాధువాక్యంబుల నన్నుఁ బ్రశం
 సిం చెను. అంతనేను గమనోన్ముఖుండనై శెట్టించిన వేగముతోఁ బఱవ
 సాగితిని. అట్లు పోవుచుండఁగా నొకచోట నావేగము తటాలున నాగను.
 ఏదో నన్నొకర్నించినట్లుతోఁచెను. సంగతి యేమని నలువలంకులు పరి
 కించితిని. ఎందు నేవియుఁ గానరాదు. కారణంబూహింపజాలకయుఁ
 గదలనేరకయు విఘ్నంబయ్యెననియు దుఃఖించుచుఁ దల వ్రాల్చి క్రిందివంకఁ
 జూచితిని. సముద్రజలంబులందు పెనుభూతంబొందు భీమాకారముగలగి
 కానవచ్చెను. ఆభూతంబెలుగెత్తి 'మహాకాయా! ఎందుఁబోయెదవు? ఆ
 ఆకలిగొని యున్నదాన; బహుకాలముగా నాహారము దొరకదు. నాకుఁ
 దృష్టి గావించు' మని భీకరంబుగా నఱచెను. అప్పుడు నాకు సుగ్రీవుని
 'హెచ్చరిక జ్ఞప్తికి వచ్చి యది ఛాయాగ్రాహి కానోపునని యూహించి
 'భూతమా! నీయిచ్చ నేయు'మని తనువును బెంచితిని. అది నిజవదన
 గహ్వరంబును మఱిమఱి విచ్చెను. నేను తటాలునఁ జిఱుత రూపముఁ
 దాల్చి దానికడుపుసాచ్చి నహగ్రంబుల దానియురంబు వ్రచ్చి గగనంబు
 నకు నుద్గమించితిని. అది గుండియలువీలి చచ్చెను. ఆకాళచరులు సిద్ధ
 చారిణులు నన్ను మెచ్చి 'అహో! ఛాయాగ్రాహి సింహిక రూపుమానెను.
 నేడు సుత మన ప్రచారంబులకు నిరోధముతోలంగ' నని పలికిరి. వారి
 వచనంబులవలన తదూర్భతము నాతలఁచినట్లు సింహికయనుపేరి ఛాయాగ్రాహి
 యగుట గ్రహించి పయనంబును సాగించి మునుమునుచీకట్లు క్రమ్ముజేతకు
 లంకాపురముఁజేరి యందు కాలతానితిని. అంతలోనఁ గల్పవృక్షసన్నిభ
 యైనరక్కసియొద్ద బొబ్బరించుచు నాపైకినురికెను. మండుచున్నయగ్గింబోని
 శిరోజంబులతో భయాకారయై యున్నదానిని డాకేలుపిడికిట మర్దించితిని.
 ఆదియాత్రేటునకు నోలమాసగొని 'వీరాగ్రణి! నన్ను లంకయందురు.
 రావణాధిష్ఠితనై లంకానగరంబునకుఁ గాపుదల యుండును. నన్ను నిర్జిం
 చితివిగావున రాక్షసజయశ్రీ నిన్ను పరించెను' అని పలికి తొలగి చఱెను.

అంత నేను చిఱుకోతినై లంకానగరముఁ జొచ్చి యెల్లకడలు వెదకివెదకి
 వేసారి యెందును సీతాదేవినిగానక యపారశోకసాగరంబున మునిగితిని.
 నాఁటి నానునోవ్యాకులఁబిట్లని చెప్పఁదరముగాదు. కొంతవడి నట్లు భిన్నుం
 డనై యుండి తలయెత్తి యెదుటఁజూడఁగా తత్సమీపంబునఁ గాంచనమయ
 ప్రాకారము గానవచ్చెను. అటకుఁబోయి ప్రాకారమెక్కితిని. దాని
 లోపల బహుపాదపనంబొందుండెను. నేనావనంబుఁ జొచ్చి యంగన్న
 మహాన్నతశింశుపావృక్షమెక్కితిని. ఆవృక్షంబునకుఁ జేరువగాఁ గాంచన
 కదలింపముగలదు. తత్సమీపంబున సశోకవృక్షమొకటి యున్నది. దాని
 నీడ నొకానొకస్త్రీ కడుమాసినచీరఁగట్టి మూర్తిభవించిన శోకమోయనఁ
 జూపట్టుచు ధ్యానగతయై యుండెను. హరిణకంబును బెబ్బలులట్లామెను
 రాక్షసస్త్రీలు చుట్టి బెదరించుచుండిరి. ఆమెయే సీతాదేవిగానుండఁ నా
 యని తదీయలక్షణంబులనుఁ బరీక్షించుచుఁ దడేకమత్తినై యుంటిని. అ
 ట్లున్న నన్నుఁ దటాలునఁ గాంచీనూపురధ్వనులు కలంచెను. సంగతియేమో
 యని యావంకఁజూడఁగా రాక్షసవర్గము మహాపరిభవముతో నావలను
 వచ్చుట కానవచ్చెను. నేను మిగుల నుద్విగ్నుండనై నారూపంబును మఱి
 మఱి గుడియించి చిఱుపక్షివలె నాకులలో దాగితిని. కొంతవడికి రావ
 ణుఁడు భార్యలతోడను బరివారముతోడ నటకు వచ్చెను. అతడట్లయ్య
 శోకవృక్షము దాయవచ్చినంతనే యందున్న నారీమణి తొడలుముడిచి యు
 రోజంబులను హస్తంబులతోఁ గప్పి గడగడవడఁకుచు మృత్యువుఁగన్న జీవి
 వలె నయ్యెను. ఆమెచుంజూచి నాకు గుండియలు నీరయ్యెను. అంతలోన
 రావణుఁడు చేరవచ్చి తలతోడ మ్రొక్కి 'సీతా ! నామాటవినుము ;
 నన్నుఁ ద్రోయవలదు. నావలపుఁ దీర్చివేసి నీవు మనుట కల్ల. ఇంతకాల
 మెచ్చితిని ; ఎన్నాళ్ళకు నీమనస్సు గఱుగఁడు. ఇంక రెండునెలలు గడు
 విత్తును. అప్పటికిని నీవు లోనుగావేసి నీసుధిరంబులు రక్కసులు వెచ్చ
 వెచ్చగాఁ ద్రావును' రఱెను. ఆమాటలేమని చెప్పుదు ? ఆమె కోప
 దుర్నిరీక్షయై 'దురాత్మా ! దశరథనరేంద్రుని కొడలిని రామునికూర్చి
 పత్నిని నన్నిట్లు దుర్భాషలాడు నీనాలుక ప్రేలదా ? దుష్టా ! నాపతిని
 వీరశిఖామణిని గనుత్రామి దొంగవై నన్నుఁ దెచ్చితివి. నీమగంటిమిఁ
 బొగడనేల ? నారాముఁడు నీకుసాటిగాఁడని ప్రేలుదువు. ఆమహనీ

యుని పాదదాస్యంబునకేని నీవు తగుదువా ? ఇంతటనేని వానికి శరణిల్లుము. అదయానిధి నిన్ను రక్షించును' అని కోమకమాయస్వరంబున నుడివెను. ఆమాట లిప్పుడును నాకగ్ధరంధ్రంబులఁ బ్రతిధ్వను లీనుచున్నవి. రావణుఁడు చితిహుతాశనుకై వడి మండిపడుచు నామెను విడికిఁబొడిచి చంపనుంకించెను. అంతలోన వానిభార్యలలో నొకతె ధాన్యమాలిని యనువేరి యడ్డుపడి యచ్చికంబుచ్చికంబుల నతని కోమంబును జల్లార్చి వానినింటికిఁ గొనిపోయెను. సీతాదేవికిఁ గాపున్న రాక్షసాంగన లామెను బహుభంగులు గగనతఙ్గనంబుల గాఁచి పాలసి నిద్రావశ్యురై. ఆమె నిజదురవస్థకు విసిరి ప్రాణపరిత్యాగంబునకు సమకట్టి యాపాదము ప్రేలాడుచున్న కేశపాళంబు నురిత్రాడుగా సంతరించి దారుణక్రియకు నుద్యమించెను. అత్తతీ త్రిజటయను రక్కసి మేల్కొంచి తాఁగన్న స్వప్నవృత్తాంతము జెప్పి రామునకు జయంబును రాక్షసకులంబునకు వినాశంబును దప్పదనియు రామబాణంబుల బాసందు రక్కసులను రక్షింప సీతాదేవితప్ప యెరులు గలుగరనియు వైదేహిని మెప్పించి రానున్న ముప్పును రాక్షసులు తప్పించుకొనుట యుక్తమనియు క్షితాదేవి యచిరకాలముననే నిజపతిని గూడనున్నదనియుఁ దెలిపెను. సీతాదేవి కొంతయూఱుట గాంచి నిజోద్వయంబును సడలించి 'త్రిజటా! నీస్వప్నము సత్యమగుచేని నీకు మేలొనర్తు' ననెను.

సీతాదేవిని గాంచిన సంతోషంతెల్ల నామె తలమెట్టిన దారుణోద్వయంబును జూచినంతనే యెట్లోపోయి నాప్రాణంబు లెగయసాగెను. ఏమిచేయుటకుఁ దోపకుండెను. త్రిజటాస్వప్నవృత్తాంతంబున నామె సుంత నెమ్మదివహించెనుగాని తనీయాంతరంగంబున దుఃఖాగ్ని మాత్రము చల్లారకుండెను. ఆసంగతి యామె నిటూర్పు పొగనెగలవలన నూహించి తదవుసేయక యామె నూరార్పఁదలంచి వెజ్రవోపక కొంతవడి చింతించి యిత్వోకువంశంబునభివర్ణించి రాముని స్తుతించితిని. ఆమె యవిధిని వెఱగంది నావంకఁ జూచి నాపుట్టుపూర్వంబులు విచారించెను. నాకతయెల్లకిన్నవించి యానవాలుగా రామాంగుళీయకంబు నొసగి తల్లి! అనుజ్ఞయేని రామలక్ష్మణులకడకుఁ గొనిపోవును' నంటిని. రాముని యుంగరమును జూచి యామె నన్ను విశ్వసించి 'వత్సా! నీతలంపు తగదు. రాముఁడు స్వయముగా నన్ను గ్రహింపవలయును. ఒండుమార్గము భవ్యము

గాదనెను. అంత నేను మ్రొక్కి 'తల్లీ ! నావచ్చినందులకు గుఱుతుగా నేదేని యనుగ్రహింపు' మంటిని. ఆమె తన మాడా మఱిని దీసి నాచేత నుంచి మఱికొన్ని సంగతులు చెప్పెను. అంత నేను సీతాదేవికి మ్రొక్కి యనుజ్ఞ వేడితిని. ఆమె కన్నీరు నించి నా గతి యిట్లయ్యెనని రామునకుఁ దెలుపు' మని గడ్గదస్వనంబునఁ బలికెను. నేనంతట నామెను వీడ్కొని నారాక రాక్షసులకుఁ దెలుపుటకును రావణునితోడ సంభాషించు నవసరముగల్గించుకొనుటకును, దగునుపాయంబును చింతించి మేను వెంచి యశోకవనంబును బాడుచేసితిని. రాక్షసాంగనలు భీతలై చని రావణునకు సంగతి వినిచిరి. రాక్షసులు పెక్కురు నాపయి దాడివచ్చిరి. వారిన్లెఱ బరిహర్చితిని. అంతట జంబుమాలి యెత్తివచ్చెను. వానిని రూపుమాపితిని. మంత్రిపుత్రులేవురు సపరివారంబుగా దాకిరి. వారిన్లెఱ గూల్చితిని. నేనానాయకులుకొండలు తలపడిరి ; వారిని హరించితిని. రావణపుత్రుఁ డక్షకుమారుఁడు ధీకొనెను. వాఁడు నుగ్గు నూచమై నశించెను. తుట్టతుదకు నిండ్ర జీతువచ్చి దాఁగొనెను. మాయ్యవరకు గజకచ్చపముల పోరయ్యెను. అతఁడు నన్ను జయించు మార్గాంతరముఁ గానక నాపయి బ్రహ్మాస్త్రంబును బ్రయోగించెను. కార్యార్థము నేను దానికి బద్ధుండనైతిని. నన్నుఁ బట్టికట్టి రావణుకడకుఁ గొని పోయిరి. నాతలంపు సమకూడెనని లోలోన సంతసించి నాయుదంత మెల్ల వానికిఁ దెలిపి సుగ్రీవునిమాటగా రావణా ! రామునకు నాకు మైత్రి యొదలెనె. వానిపని నాతలపయునున్నది. సీవును మాకుఁ గ్రతగాదు గావున మున్నుగా నాదూతను నీకడకుఁ బంపితిని. లంకానగరము సరాక్షసముగా నిర్ములముగాక మున్నే సీతాదేవిని రామునకు నర్పించి మనుమార్గము వేదకి కొనుము' అని వచించితిని. రాక్షసేశ్వరుఁడు కన్ను లెఱ్ఱచేసి చుఱచుఱఁ బొక్కి నన్ను వధింప నాజ్ఞాపించెను. అంతలోన రావణుని తమ్ముఁడు విభీషణుండనువాఁ డయ్యధర్మవచనంబు సోర్వలేక తేంపుచేసి 'అన్నా ! దూతను వధింపరాదు. ఏలిక చెప్పినంపినమాటలు దూతవచించును ; అట్లు చేయకున్న నతఁడు స్వామిగ్రోహుఁడగును. దూతను శిక్షించుట యవసర మగునేని విరూపకరణశిక్ష విధానమును మాత్రము కాస్త్రమంగీకరించును. ధర్మబుద్ధి నాలోకింపు' మని వచించెను. రావణుఁ డామాటలు విని నిజ

మఠము నుజ్జగించి తోకఁగాల్చి నన్ను పంపుమనెను. రక్కసులు గుడ్డ
 పేలికలుతెచ్చి నూనెలోముంచి నాతోకకుఁ జుట్టి రగిల్చిరి. నేను కోప
 వశుండనై బంధములు త్రెంచివైచి చెలరేగి లంకానగరమెల్ల దహించి నా
 వాలార్చులను సముద్రజలంబులఁ జల్లార్చితిని. ఆగ్రహంబునఁజేసి యప్పుడు
 నాకు నొండుతలంపు జనింపకున్నను గోపమొకకొంత యుపశమించినంతనే
 సీతాదేవిమాట జ్ఞప్తికివచ్చి నానేత యామెకుఁ గూడ నెగ్గయ్యెనేమోయని
 తహతహపడసాగితిని. అంతలోన నాకాశవాణి సీతాదేవి గురక్షితయని
 పలికెను. ఆమెను మరల సందర్శించి తదనుజ్ఞ వడసి యిందువచ్చితిని.
 మీయనుగ్రహంబున సుగ్రీవుని కార్యము గట్టెక్కును. ఇఁకఁగర్తవ్యము
 నూహింపుము. లంకానగరంబును సరాక్షసంబుగా మాడ్చివచ్చుటకు నే
 నొక్కండఁ జాలుదు. వింద్రాస్త్రంబునుగానీ రౌద్రాస్త్రంబునుగానీ
 వాయువ్యాస్త్రంబునుగానీ వాయుజాస్త్రంబునుగానీ తుదకు బ్రహ్మాస్త్రంబునై
 నను లెక్కసేయను. మీయానతిలేమి మిన్నకుంటిని. నేనేగాదు ; ఈ
 పనికిఁ జాలినవారు మనలోనెందఱోగలరు. అంగదవక్తిది యొకసంగతియగు
 నా ? నీలుని యూరువేగంబు లంకానగరంబు నువ్వెత్తుగానూది వైవదా ?
 పితామహవరోత్సుకులును నమృత ప్రాశములును నైన యశ్వీపుత్రులు మైంద
 ద్వివిదులు రావణుని సబలంబుగాఁ గాల్చి రాఁ జాలరా ? ఈసంగతి
 యటుండనిమ్ము. సీతాదేవివంటి మహోత్తమరాలిని గనివిని యుండము.
 ఆరూపంబు నక్కాంతివిభవంబులు లోకాతీతములు. సమస్త శుభలక్ష
 ణంబులు మూర్తీభవించి యారూపము దాల్చెననవచ్చును. ఆమె యపర
 లక్ష్యిగాని యొండుగాదు. రామునకు నామెయు నామెకు రాముఁడును
 గడుంగడు గూర్తురు. అట్టి కల్గిని బందిగొనఁగా నద్దురాత్మునిమది యెట్లు
 లాప్పెనో యూహింపరాదు. ఆమహనీయురాలు పడుకొనఁబు లిన్నియన
 రాదు. రక్కసులు చుట్టుఁగూడి యెన్ని బాములు వెట్టుచున్నను నప్పతి
 వ్రతామణి హృదయము కించస్మాత్రమేని చలింపదు. ఆమె నిరంతరము
 రామలీనచిత్తయై తదేకధ్యాన గతినున్నది. ఆమెభక్తిని తదీయ మనోనిశ్చ
 యమును జూచి నాకు సిగ్గయ్యెను. ఆమహనీయురాలి పాదాబ్జంబులకు
 సాష్టాంగమొనర్చి కృతకృత్యుండనైతి' నని సాశ్రుకంఠంబుతో వదించెను.

వానిమాట సంగడుడందుకొని 'ఇంతెబలపరాక్రమంబులుగల మనము
 సీతాదేవిని గాంచియు వట్టిచేతులతోఁ బోదగదు. మనలను జూచి 'నా
 సీతయేని?' అని రాముడు తప్పక యడుగును. అప్పుడేమిచెప్పగలము.
 ఆమెను గొనిపోయి రామునకు సర్పించుట యుక్తముగాఁ దలంతును. జాగు
 సేయక గగనమార్గంబునఁ జని రావలనికూర్చి సీతాదేవిని గొనివత్తములెండ
 నెను. అతనిమాటకు జాంబవంతుఁ డడ్డుపడి 'అంగదా ! నీతొప్పునకు సంత
 సింతుముగానీ సీతలంపును మాత్రము మెచ్చును. సీతాదేవిని వెదకి రమ్మని
 మనల నాజ్ఞాపించిరి. ఆజ్ఞ మీఱరాదు. చూచిరమ్మన్న వారు తీసికొని
 రమ్మని చెప్పలేరైరా ? వారిభావంబు వేఱుగానున్నది. అదియునుం గాక
 రాముడు సీతాపవోరిని స్వయముగా వధింతు నని ప్రతిజ్ఞ గావించెను.
 వానిమాట పాల్గొపోరాదు. మనము చని యుదంతంబెల్ల వారికి విన్నవిత
 ము. అంతరకార్యంబును వారే నిగ్గయింతు రనెను. వానరులు వల్లెయని
 యందుండి యొక్క పెట్టున నెగచి గగనమార్గంబునఁ జని సందనవనంబును
 బోని మధువనంబును జేరి యందలతేనెలను గ్రోల నాసపడి యాజ్ఞ వేడిరి.
 యావరాజు వారి ప్రణయంబు విని జాంబవదాది కపివృక్షుల యనుమతితో
 మధుభక్షణంబునకు నానతి యిచ్చెను.

మధువన భ్రమము

వానరులు వృక్షంబులకు నెగసి కొండేనెలు గుత్తుకలంబుంటి గ్రోలి
 ఫలమూలంబులు యథామతి నారగించి సంతోషపరవశులై యాడుచుఁ బా
 డుచు యముకుచు బోర్లాడుచు నొండొరు ద్రోపాడుచుఁ గోతి సేతలెల్లఁ
 జూపుచు విచ్చలవిడి విహరింపసాగిరి. వారి చెయిదంబులకు వనమెల్లఁ
 బాడయ్యెను. వనరకు తులుచూచి వచ్చి కవుల నడ్డగించిరి. ఆకొతిమూక
 యాగక తద్రక్తులను బట్టి కట్టి కొట్టి చీకాకుపఱచెను. అంత వారు చని
 తమనాయకునకుఁ దధిముఖుడను వానికి సంగతి తెలిపి వనసంరక్షణము మా
 వలనఁగాదనిరి. దధిముఖుఁడు మధువన వివాళిబునకుఁ బెల్లు కనలి వచ్చి
 యాపయత్నించి మాటసాగక మరలిపోయి సుగ్రీవునకు సాష్టాంగమొనర్చి
 'వానరేశ్వరా ! నీ తండ్రితాతలకాలంబునుండి యీవనమును గాపాడు
 చు నును. మురాసురులుగూడ దానిని జొర్రు. ఇన్నాళ్ళ నాశ్రమ
 యెల్ల నేటితో సరిపోయెను. మనవానరులే దానినిష్వదు పాడుగావించిరి-

అంగదుడు మందలనుండి చూచుచున్నాడు. వలదన్న వనరక్షకులను మోదిరి. అడ్డగింపఁ బోయి నేను చావు కప్పి వచ్చితిని. మధువు నెల్ల నూడ్చి త్రాగినఁ ద్రాగుదురుగాక. వనమును నేలపాలుచేయనేల ? అడిగిన వెక్కిరింతురు; అడ్డగించిన ద్రోపాడుదురు; బెడరించిన వాలమూలముఁ జూపుదురు; పయిదుముకుదురు; పల్లటీలువేయుదురు; ఈదుండగము సహింపరా' దని వలవలనేడ్చెను.

రామలక్ష్మణు లనతిదూరంబుననుండి యామాటలు విని సుగ్రీవా ! ఇతఁడు నీవనపాలకుఁడా ? దుఃఖింపనేల ? సంగతియేమి ?' అని మహా తురముతో నడిగిరి. నావుడు వానరేశ్వరుఁడు చిఱునవ్వు దాల్చి 'దక్షిణ దిక్కునకుఁ బంపిన యంగదాదులు వచ్చి మధువనముఁ జొచ్చి యందలి తేనెలెల్ల నూడ్చి త్రావి వేళాకోళము చేయుచున్నారట. వారు తమ కార్యంబును సాధించివచ్చిరని యూహింతును. కానివో నిట్టిది నేయ సాహసింపరు. వారితోడ హనుమచనెను. కార్యసాధనకర్తయు బుద్ధి నైపుణ్యంబును బరాక్రమోత్సాహంబులును విద్యావినయసంపదలును వాని యందు సుప్రతిష్ఠితంబులు. జాంబవదంగదాదులు నడుపఁగా హనుమంతుఁడు వెంటనుండఁగా మనవానరులకు సాధింపరాని కార్యము గలుగదు. సీతాదేవిని జూచివచ్చి' రనెను. క్రవణకుఘావహమైన యామాటకు రామ లక్ష్మణులు పరమామోదమందిరి. సుగ్రీవుఁడంత దధిముఖునిజూచి 'వన పాలాగ్రణీ ! మనవానరులు కృతకృత్యులై వచ్చిరి. వారి నడ్డగింపవలదు. ఆదుండగములను మన్నించితిని. నీవుచని యథాపూర్వముండుము. వారి జోలికఁ బోవలదు. హనుమదాదులను జూడఁదమకించుచున్నానని మాత్రము చెప్ప' మనెను. అతఁడు రామలక్ష్మణసుగ్రీవులకు మ్రొక్కి వాయు పథంబునఁజని యువరాజును డాసి 'అంగదా ! సుగ్రీవునకు మీరాక నెఱింగించితిని. అతఁడు మీ సేతలెల్ల సమృథించి మిమ్ము త్వరగా రమ్మనెను. జాగునేయక పో'వ్వుని చెప్పెను. అంగదుఁ డామాట విని వానరులను జీరి 'ఇక దడయరాదు. మనరాక రామలక్ష్మణులకుఁ దెలిసెను. కృతకర్యులు గావున మిమ్ము నాజ్ఞాపింపనోపను. కర్తవ్యంబు నూహింపు' డనెను. వానరు లామాటవిని 'వానరేశ్వరా ! ప్రభువులు సామాన్యముగా నైశ్వర్య

మదోన్మత్తులై యుందురుగాని యిట్లు వినయసంపన్నులుగారు. నీవినయమే నీకుభాగమనంబును దెలుపుచున్నది. నీయాజ్ఞ తలదాల్తు' మని పలికి యం త్రోక్షి ప్తపర్యతంబులకరణి గగనంబునకు నుద్గమించి ప్రచండవాయుప్రేరిత మేఘంబులవడి గర్జించుచుఁ జనిరి.

నీతాపృతాంశ నివేదనము.

అట నుగ్రివుఁడు రాముని దాయఁబోయి 'రఘుచంద్రమా! కుభము, కుభము. నీతాదేవిని వానరపీఠులు చూచివచ్చుచున్నారు. నేటికి నాకుఁ గాంత యూటటగల్గె' నని చెప్పుచుండఁగా గపిపటలము మిడుతదండఁవోరె వ్రాలెను. హనుమంతుఁడు మునుపడవచ్చి రామునకు నమస్కరించి 'చూచితిని నీతాదేవిని. ఆతల్లి నియతయై సుఖమున్నఁ దనెను. అమృతస్నానమైన యాకుభవార్తకు సంతోషంబును నీతాశ్లేశములకు దుఃఖమును జనించి బెన గాని రామలక్ష్మణులను వివశులనుగా నొనర్చెను. రాముఁడు సుంత సమా శించుకొని 'హనుమంతా! దేవి యెందున్నది? ఏదేని చెప్పెనా? వివరము వినఁదమక్కింతు' ననెను. మారుతి రామునకు మరల నమస్కరించి,

“మ. జననాథోత్తమ! యేనుబూని భవదాజ్ఞలీల చెల్వంబు మ జ్ఞనకుండైనసమీరదేవుకృపయున్ సత్వోన్నతుం జేయఁగా ఘనవాస్తుంగతరంగసంగత మహాగ్రాహారగాత్యుగ్ర ద ర్శనమై పేర్చుపయోధి దాటితి జనాశ్చర్యైకసంపాదినై॥”

“ఉ॥ ఆలవణాబ్ధిమధ్యమునయందుఁ ద్రికూటనగంబుమీఁద ను త్తాలవికాల హేమమణిధామసముజ్జ్వలమైనలంకయన్ ప్రోలూగఁగంటి నెంతయు నపూర్వము తద్విభవంబు దేవ! య చోలలితాంగి నారసిలిఁ జొచ్చి యనేకవిచేష్టితంబులన్॥”

అట్లు లంకాపట్టణంబెల్లఁ గలయవేదకీ రావణాంతఃపురంబును బరి శోధించి యెందును దేవినిగానక భిన్నుండనై తత్సమీపంబుననున్న యశోక వనంబుఁ జొచ్చి యట నొకయశోకవృక్షంబుమూలంబున నేకవేణీధరమై మహాదైన్యమతోనన్న యొక నారితల్పంబును గంటిని. అమె రాక్షసాంగ నావలయితయై వారిభాధలకుఁ దూలుచు హిమాగమంబున దామరఁబెంకినోరె

వివర్ణాంగయై మరణంబును నిశ్చయించినట్లుండెను. స్వామీ! ఆమెస్థితి యేమని వచింతు ?

“ సీ॥ కన్నీరు జడిగాని క్రమ్యః ప్రాఁకక్కిన
కమ్రకిపోలభాగములు గలిగి,
యవశమై యొఱగిన యంగవల్లి కపాంత
సున్నభూమిరుహంబూతగాఁక,
వెడలు నిట్టూర్పులవేడిమిఁబడినన
య్యధరపల్లవము గారాకుఁబోలఁ
దలఁపులసందడి దందడించినతాల్మి
గదిరి శిరఃకంపగతుల బెరయఁ॥ ”

తే. జిత్తమెందోవలీనమై చెదరకుంట
తొప్పపాటుగల్గనిమాపు చెప్పచుండఁ
గేవలశలాకమాత్రయై భేదమట్లు
తనువువాల్చెనోయనఁదోఁచెదలిరుబోడి ! ॥

ఆమెను జూచినంతనే నాదుఃఖము వెల్లివిరిసెను. రావణుఁడు దేవ కన్యకలఁ బెక్కురఁ బందిచేయుట వినియున్న కారణంబున నాచూచిన యా స్త్రీరత్నము సీతాదేవియో కాదోయను సంశయము జనించెను. నా సందే హము వీఁడుమార్గమేదోయని తలపోయసాగితిని. అంతలోన రావణుఁడచ్చ టకువచ్చి ‘సీతా!’ అని పల్కరించి యసభ్యవచనంబులు కొన్ని ప్రేరెను. ‘సీతా!’ అనుమాట చెవిఁబడినంతనే నాకుఁ బోయినప్రాణములు మరలవచ్చి నట్లయ్యెను. ఆమెను జూచిన సంతోషము తదీయదురవస్థావలోకనంబునను రావణ దుర్వచన శ్రవణంబునను క్షణములో సన్నగిలి పట్టరాని దుఃఖముగాఁ బరిణమించెను. ఖలుఁడారక్కసుండట్లు పలుకఁగా నామె మోముద్రిప్పి యిరువురవధ్యఁ బుడకనొకటి త్రుంచివైచి ‘దురాత్మా! దశరథసఠేంద్రుని కొడలిని రాముని కూర్మిపత్నిని నన్నిట్లు దుర్భాషలాడు నీనాలుక వ్రేలదా! దుష్టా! నాపతిని వీరశిఖామణిని గనుఁబ్రామి నన్నుదొంగిలితెచ్చిన నీమగంటి మిని బాగడనిగ్గు గాదా! నారాముఁడు నీకు సాటిరాఁడని ప్రేలుదువు. ఆ మహనీయుని పాదదాస్యంబునకేని నీవు తగుదువా!’ అని రోషకషయా

స్వరంబునఁ బలికెను. ఆ నిశాచరుఁడు కోపవివశుఁడై యామెకు రెండు మాసంబులు గడుపువెట్టి చనెను. అంతటఁ గాపురదలయున్న రాక్షసాంగ నలు సుంతకనుమోడ్చిరి. అది యవసరంబుగా నామెయొద్దకుఁజని నారాక నెఱింగింతుగాక మని మొదటఁ దలంచితిని. అదియు నొకయసురమాయగా నామెతలంచి భయభ్రాంతయై యుజుమనేమో, అట్లు గావించుచో నాగుట్టు రట్టుయి నావచ్చినకార్యము చెడునేమో, యనునూహలు తలనూపి నాప్రయత్నము నాకపెట్టెను. గత్యంతరమేమాయని కొంతపడి చింతించి కృతనిశ్చయముడనై యిత్వోక్తువంశంబు నభివర్ణించితిని. ఆమె నావంకఁ జూచెను. అంతట నేను వృక్షగ్రమునుండి దిగి యామెకు నమస్కరించి నాకత విన్నవించితిని. అంతమాత్రాననే యామెనన్ను విశ్వసింపక చిరపరీక్షగావించెను. వట్టిమాటలు జాలవని నిశ్చయించి నీవు నామొద్ద నిచ్చిన యుంగరంబును జేతికిచ్చితిని. ఆయంగుళియకంబును జూచినంతనే యామెముఖమండలంబు పరసువికాసమొందెను. ఆదేవి యాయుంగరమును గన్నులనద్దకొని యురమునఁగూర్చి నన్ను డాయఁ బిలిచి మనస్సువిచ్చి తనపాటురెల్లఁ దెలిపి కాకాసురవృత్తాంతంబును మనశ్శిలతో గండపాలిఁ దిలకంబును దీర్చిన రహస్యంబును నానవాలుగాఁ జెప్పి రావణుఁడు రెండుమాసములు గడుపువెట్టెననియు ననంతరము తనజీవితము కల్లయగుననియు సాశ్రుకంఠయై నీకు విన్నవింపుమని దోయిల్లాగి చెప్పెను. ఆమెను గొంతపడి నూరార్చి తరలనుంకించి 'ఇంకేదేనిఁ జెప్పనదిగలదా?' యని పలికితిని. అప్పుడామె చూడఁబడిని నాచేతనుంచి 'మూతు! దీనిని జూచి కొంతయూఱటఁ జెందుచుంటిని. నాప్రాణంబు నిప్పుడు నీకరమందుంచితిని. ఎట్లుచేయుచువో' యని వలవల నేడ్చెను. ఆమెనోదార్చి నారాకను రక్కసులకుఁ దెలుపుటకును సందర్భమైనచో రావణునితో సంప్రతించుటకును దగువెఱువు తలపోసి యశోక వనంబును నిర్మూలించితిని. రక్కసులు కొండలు నాతోఁబోరవచ్చిరి. వారిరెల్లఁ బరిమార్చితిని. ఎట్టకేలకు రావణాత్మజుఁడింద్రజిత్తువచ్చి నాపయి బ్రహ్మాస్త్రంబును బ్రయోగించెను. బుద్ధిపూర్వకముగా దానికిఁ గట్టువడితిని. అంతనన్ను రక్కసులు బంధించి రావణమౌలకుఁ గొని పోయిరి. నాతలంపు సమకూడెనని సంతసించి వానికిఁజెప్పదగిన హితము రెల్లఁ బలికితిని. అకూళ నామాటలకుఁ గోపపడి నన్నుఁ జంప నాజ్ఞాపించెను. అంతలోన వానితమ్ముఁడు విభీషణుఁడడ్డుపడి దూతసుజంపరాదని

వానిమతమును మరలించెను. రావణుడు తనయగ్రహంబును బట్టజాలక నాతోఁకకు నిప్పంటించి నన్నుదఱుమ నాజ్ఞాపించెను. రక్కసులట్లే చేసిరి. అనిష్టతో నేను లంకానగరమెల్లఁ దగులపెట్టి నాతల్లిని మరల సందర్శించి యిందు వచ్చితిని. స్వామీ! నాశ్రమయటుండనిమ్ము.

చ. అతిశయదుఃఖవేదన గతాగతజీవనమాత్రమై దురా

కృతలగురాక్షసాంగనల యీనుకుఁడిక్కి కృశించి యేడ్చుచుకా

సతతము రామ రామయని సంస్మరణంబొనరించుచున్న నీ

సతిని బతివ్రతామణిని జయ్యనఁ బ్రోవవె? రాఘవేశ్వరా!

యనిపలికి చూడామణి నిచ్చి సాష్టాంగమొనర్చెను.

రాముఁ డారత్నంబునక్కునఁ గదియించి సీతాపునస్సంగమసుఖం బల్పినట్లు సుమంతసేపు కనుమోడ్చి యశ్రుపూర్ణలోచనందై 'మగ్నీవా! ఈగత్నంబును జూచినంతనే నాహృదయంబు ప్రవిండుచున్నది. నామామ గారు జనకమహారాజు నావివాహకాలంబున నియ్యనర్హరత్నంబును దేవేంద్రదత్తమైనదానిని నాప్రియకు సీతకొసంగెను. ఈమణిరాజంబును జూడఁగా నాతండ్రియు నామామయు నాకన్నుల మ్రోలఁ బొడగట్టుచున్నారు. నాప్రియురాలిని సందిటఁగూర్చినట్లున్నదని చెప్పి మారుతివంక మరలి 'హనుమా! పిపాసాతురునకు జలంబులట్లు విరహాతురునకు నాకుఁ దప్పి దీఱునట్లుగా నాదేవి మఱియేదేని వహోమృతంబును బంపెనా' యని యడిగి 'లక్ష్మణా! నాజీవిశేష్యరిని గాననోచక తదీయచూడామణిని మాత్రము చూడ నోచితిని. ఇంతకన్న దుఃఖముగలదా? యని వాపోయి 'హా! దేవీ! జనక రాజతనయా! నీగతి యిట్లయ్యెనా?

కా॥ ఘోరాకారులు కామరూపులు మహాక్రూరాత్మకుల్ రాక్షసుల్ వారయ్యా! నినుబండిఁగాఁగఁగొనిరే? నామాక్షికో! తదవ్యథా భారంబోర్వఁగలేక నీయసుపు లేపాటొందెనో? యూర్తపై యేరీతిన్నను నాతృలోఁదలతువో? యెబ్బంగి వాపోదువో?

అని కన్నీరు జాలువాఱ దుఃఖించి 'మారుతీ! దివ్యావధంబున రోగినింబలె మత్స్యియావచనామృతంబున నన్నుద్ధరింపుము. అట్లేని

జీవించుటగాక' యనెను. నావుడు హనుమంతుడు 'స్వామీ ! ఏమి చెప్పుదు ?

చ॥ కలఁగునుమాటిమాటికిని, గంటికిఁగాజెడు నీరుగాఱఁగాఁ
వలవల నేడ్చు, మూర్ఖిలు, దివంబునుజూచును, భృశచిత్తయాఁ
బలుకును రామరామయని, బాహువులెత్తి నడుస్కరించు, హా !
తలఁపపె నీరుపత్నినను, దైత్యునకున్ నను నిచ్చితేయనున్ ॥

ఉ॥ హా ! యను, రామరామయను, నార్తజనంబుల పాలికల్పకం
బా ! యను, మందభాగ్యపయినక్కటికం బిసుమంత నీకురా
దా ! యను, సేరమెంచనగునాయను, నిన్నిఁకఁజూచుకల్మి తే
దాయను, నావిపద్దళకు నంత మొకింతయుఁ గల్గదాయనున్ ॥

కా॥ ఏమోపల్కఁగఁబోవు, దుఃఖమున మాటించెనియున్ రామి చిం
తామందీకృతచేష్టయై పుడమిఁబాదాంగుష్ఠమున్ రాయు నె
మ్మోమున్ వ్రాల్చును వెచ్చనూర్చు నెడపైమోపుం గరాంభోజమున్,
స్వామీ ! యామెను జూడదోఁచెఁ గఠినవ్యాపారసంసిద్ధగాన్ ॥

ఆమె తలంపు గ్రహించి 'తల్లీ ! దారుణమువలదు. నామూఁపు
నారోహింపుము. క్షణములో నిన్నుఁగొనిపోయి నీరామునోడినుంతు' నం
టిని. అమాటవిని 'హనుమంతా ! పరపురుషస్వగ్ధ్య నాకుఁగారాదు.
రావణుని చేతఁబడలేదాయని యందువుగాఁబోలు. కాలమునకుఁ గట్టువడి
తిని. అది నామనఃపూర్వకముగాదు. నాస్థితిని రాజపుత్రులకు నెఱింగించి
దుఃఖసాగరంబునుండి నన్నురక్షింపుమని నామొఱగా నాపతికి విన్నవించు' మనెను. ఆమె మహాపాతివ్రత్య ధర్మంబునకు నచ్చెరువంది పయనమైతిని.
ఆమెనన్ను మరలఁబలిచి 'హనుమంతా ! చాలడస్సియుందువు. ఎందేని
నొకరహస్య ప్రదేశమున నేడు నేడఁబాసి రేపు చనుము. నీవుండుటవలన
నిమ్మండభాగ్యకుఁ గొంత యూఱుటగలుగును. నీవు తరలుదువేని నీవెంట
నా ప్రాణంబులుగూడఁ దరలును. మారుతీ ; లంకానగరమునకు రావలయు
నన్నచో శతయోజనవిస్తీర్ణసాగరంబును దాటి రావలయును. ఇంతదవ్వు
దాటు శక్తి గరుత్మంతునకును వాయువునకును మాత్రము గలదనిరి. నీవు
నంతటి వాడవగుట నేడు గఁటిని. అన్యులకు నిదిసాధ్యము గాదు.

వీమియుఁదోపదు. ఈసంశయములెల్ల మాని నామూపుననెక్కి రమ్మని
మరలఁ చెప్పదువు. ఒక్కమాట వినుము. అట్లు సేయుట రావణుఁడట్లు
రాముఁడు నన్న పహరించుటగును. ఈమచ్చ నాకును నాపతికినిఁ గలకాల
ముండును. అపకీర్తికన్న మరణమే గుణవత్తరము. నాభర్త యిందువచ్చి
నన్ను దొంగిలితెచ్చిన ఖలుని వధించి నిజపరాక్రమంబును బ్రకటించి జయ
శ్రీతోడ నన్ను గ్రహింపవలయును. ఒండు తలంపవలదు. అహవకూరుని
నాపతినిఁ గార్యామరూపపరాక్రమ ప్రదర్శనంబునకుఁ బ్రేరేపు' మనెను.
వానరవీరుల శక్తిసంపదలును గుగ్రవుని నిశ్చయంబును నీవియోగదుఃఖంబును
నాటఁజెప్పి మామె నెంజిలిఁ బాపి 'తల్లీ ! రాముఁడు నీమనోభిరాముఁడు
ధనుష్పాణియై లక్ష్మణుని తోడను వానర నైస్యంబుతోడను వచ్చి లంకా
ద్వారంబున నిలుచుట యచిరకాలముననే విందువు. మీవనవాస వ్రతము
సమాప్తముగానున్నది. అయోధ్యానగరము పట్టాభిషేకసంభారంబులను
గూర్చి మీరాకతు నెదురుచూచుచున్న' దని ధైర్యంబు పలికి వచ్చితిని.
దేవా ! నీవ్యసనంబునకుఁగా నామెకుఁ గలిగిన యెదవితనరాదు. నన్నుఁ
జూచుట, మీకుశలంబు వినుట, తనయెడ నీ ప్రేమతఱుగదని గ్రహించుట,
నీవువచ్చి గ్రహింతురని నమ్ముట—ఇవి యామెను నిలువఁబెట్టియున్నవి.

అ॥ ౧॥ కుడుపుఁగూర్కుమాని కడలేనివగఁగుంది

పుడకవోలెజిక్కి పుల్లగిల్లి

మాచువారిగుండె సున్నమైపోవోచుఁ

నామెసాటువెప్పనలవి యానె ?

స్వామీ ! ప్రసన్న హృదయుండవగుము. దేవీ ప్రణామంబులివిగో యని
సాష్టాంగ మొనర్చెను.

సుందరకాండము

సమాప్తము.



శ్రీ దొడ్డ రామాయణము.

యుద్ధ కాండము.

చ॥ శివుడని శ్రీవిభుండనియుఁ జిన్మయుడంచు ననంతశక్తి నా
వివిధరుచి ప్రభవముల వేటొనరించుచు దేనిఁగొల్తు రే
ప్రవినులిదివ్యతేజము ప్రపన్నుల కయ్యయిమూర్తిదోచుదా
నవివయమయ్యుఁటి మహిమాద్భుత తిత్త్వము నాశ్రయించెదన్ ॥

—* రాముడు సీతావృత్తాంతమువిని దుఃఖించుట. *

రాముడెట్లు సీతావృత్తాంతమును సాంతంబుగా నాలకించి సుగ్రీ
బాదులు వినునట్లుగా ‘అశ్వలకుఁ దలంపునవేని యందని కడిదికార్యంబును
హనుమంతుడు సాధించెను. శతయోజనవిస్తీర్ణమగు సాగరంబును చాటుట,
పగడుప్రప్రకేశ్యమైన లంకానగరముఁ జొచ్చుట—యివి యేతన్నాత్మములు
గావు. వీనింబట్టి యితనిబలపరాక్రమంబుల నూహించవగును. అశోక
వనికాభంగము లంకాదహనమును స్వామినిరూక్షములు గావు. అయినను
వానిని స్వతంత్రించి గావించుట స్వామిగౌరవోన్నతికగును. చెప్పినంత
చేయువాడు మధ్యమభృత్యుడగును. చెప్పినదిగూడఁ జేయనివాడధమ
భృత్యుఁ డనఁబడును. చెప్పినదేగాక కార్యానుకూల్యంబులగు నితరంబులను
గూడ నొసర్చి యాత్మగరిమంబును స్వామిప్రార్థనంబును బ్రకటించు నతఁడు
త్తమభృత్యుడగును. స్వామికార్యమును గావించి సుగ్రీవుడను సీతను సం
దర్శించి నన్నులత్ముణుని రాఘవులను నీతఁడాత్మహత్యాదోహమునుండి తప్పిం
చెను. ఇతనివలన ధర్మక్షేత్రులమైతిమి. ఇతని మేధావిత్వంబును బుద్ధి

సైర్యంబును గౌర్యపరత్వంబు నింతనరావు. ఇంత ప్రీయంబొనర్చిన యీ సుకృతుకై బ్రతిప్రియంబుఁ దగినంత గావింపఁ జాలమికిఁ జింతయగుచున్నది. ఏమియిచ్చినను వీనియుపకారముణము తీరదు. సర్వస్వప్రదానముగూడ నందులకుఁజాలదు. ఇతని నాలింగనపూర్వకముగా సంభావించుట నని పత్తికి హనుమంతుని బిగిగోగ్రిటుఁగూర్చి 'వానరేశ్వరా! సీతావృత్తాంతము తెలిసెను. అంతమాత్రాననే సంతోషముగాదు. కార్యకేవలమంతో గలదు. సముద్రమును దాటుట మనకార్యనిశ్చేతికి మొదటిమెట్టుగానున్నది. ఇది తలఁచి నంతనే దిగులయ్యెడు. అగాధమును మహోత్తంగభీలమునైన యాసముద్రమును దాటి దక్షిణతీరముఁ జేరనేర్తుమా? సాగరోత్తరణము గావించివచ్చి రావణునిసాధించి నాసతిని గ్రహింతునని శపథముగావించితిని. సీత యామాట నమ్మి సముద్రతరంగములఁబోని తలంపులనుండును. నామాట నెఱవేఱునా?' యని శోకసంభ్రాంతుఁ డయ్యెను.

—* సుగ్రీవుఁడు రామునకు ధైర్యము పలుకుట. —

సుగ్రీవుఁ డది గాంచి 'వీరాగ్రణీ' ప్రాకృతులట్లు నీవు పరితపింపరాదు. కృతఘ్నుఁడు స్నేహంబును వలె నీవు నీసంతాపంబును దిగనాడి ధైర్యమవలంబింపుము. ఆర్యవర్యా! నీవిట్లు సంతాపపడఁ గారిణమూహింపరాకున్నది. సీతాదేవినిగూర్చియందువా? ఆమె వృత్తాంతము తెలిసెను. ఎట్లేని నమ్మహాశీలవతిని గొనివత్తుము. ఆమెయెడఁగావించిన యకార్యమునకు దుఃఖింతువా? ఆకూశ మృత్యుదంష్ట్రాంతరంగిలగుఁడై యున్నాఁడు. వానిచావు దినములలోనున్నది. ఎంతవిచారించినను నీయీవ్యసనంబునకుఁ గారణము గానరాదు. రామా! మతిమతాంవహండ్వని విజ్ఞుల నిన్ను వచింతురు. నీయెఱుంగని ధర్మములేదు. ప్రాజ్ఞుఁడవును బండితుండవు నైన నీవిట్లు దైన్యమొందఁ దగదు. యోగి మోక్షవిరోధిబుద్ధి నట్లు నీవు నీయుత్సాహబాధకబుద్ధిని ద్యోగించి ధైర్యము వహింపుము. సముద్రము మహోత్తంగతరంగాభీలము నక్రమీనసమాకులము నైన నగుఁగాక. శతయోజనంబులు దాటు వలసియున్న నుండుఁగాక. ఒక్కగంతున లంకాపురము బురుజులమీఁద వ్రాలి దురాత్ముని రావణునిఁ బరిమార్పఁగా మేమింతముందిమి యుండగా నీవు శోకింతువేల? శోకంబున దైన్యము దాన నుత్సాహహానియు నగును.

నిరుత్సాహము కానున్న కార్యమునుగూడఁ జెఱచును. ఉత్సాహ హీనుడగు
దుఃఖమేగాక యాపదలుగూడ సంభవించును. రామా! మనశానరవీరుల
శక్తిసంపద లింతనరావు. వారిస్వామిపరత్వంబును శంకింపవలదు. నీకుఁగా
నగ్నినుఱుకుదురు ; ప్రాణములిత్తురు. ఇది నిక్కముగాని యోదార్పముట
గాదు. నీవిప్పుడు కృత్యోత్సాహివై మమైల్లరఁగూడ నుత్సాహపఱుతువేని
క్షణములో రావణవధయు నీతాసంప్రాప్తియుఁ జేకూఱును. వానరబల
మెల్ల దండెత్తి చనవలయును. వారిలోనందఱును సముద్రమును లంఘింప
నోర్యరు. ఆకారణంబున నేతుబంధన మవశ్యమగుచున్నది. దానింగూర్చి
కర్తవ్యమును నిశ్చయింపుము. ఏవాఁడు త్రికూటశిఖరమందుఁ గాలానుడు
మో యానాడే రావణుని చితిమంటలు చెలరేగును. నేతుబంధనము గావించి
పనిచో గుర్రాసురులుగూడ లంకను సాధింపఁజాలరు. రాజేంద్రా! నేతువును
గట్టుపై తడవుగా మనవారు లంకను లగ్గలకెక్కింతురు. ప్రాజ్ఞచంద్రమా!
శుభాశుభములెల్ల నిప్పుడు నీబుద్ధిననుసరించి యున్నవి. శోకమునుమాని
కార్యోత్సాహి వగుదువేని నీకుఁగాఁజేతులు చాచి యున్న విజయశ్రీతోడ
నీతనుగూడుదువు. పురుషులెందును శౌర్యప్రధానులు. సమయమునఁగాని
శౌర్యము నిరర్థకము. శూరులైనమహాత్ములు విన్నప్రణష్టంబులకు శోకింపరు.
రామా! జగదేకవీరుని నిన్నుఁ బ్రతిఘటించు వాఁడు గలఁడా? అది
యునుగాక

చ. ఆతులితవిక్రమోన్నతుఁడు నానా వదుర్జయుఁడాత్మతుల్యుఁడా
తథభయభక్తిసంగతుఁడు తమ్ముఁడు తోడయి వెంటనుండఁగా,
శతరణవీరులైన కపిచంద్రులు కోట్లకుఁ గోటులుండఁగా,
హతమతి రావణుండు నిమిషార్థములోపల పేరుచూయఁడే ?

మ. జగదేకప్రథితప్రతాపగరిమకై స్థాపించి వీరాతి వీ
రగణప్రాణనారప్రసండతరకస్త్రాస్త్రంబులంగల్గి యీ
వగశోకింతువదేల ? యయ్యగుర నీవాలారుభల్లంబులకై
దెగిపోనేయుము చేయు మొయ్యనను వైదేహీమనస్తోషముక.

వీరాగ్రణి!

ఉ. కొందలమంది డీలుపడి కొండొక సేతకుఁ గాకయిట్లు చం
పందగ్గినట్టి శత్రువునుబాపిని దండనచేయుకున్న యీ
చందము పాడిగాదు, తలుచందన మా మనకల్ల దేవియుం
వందురి మ్రుదు నీకతనవాటిలుఁ జెప్పఁగరానికష్టముల్ ॥

శ్రీయోగజీ! ఇక దుఃఖంబునుమాని క్రోధంబునాశ్రయింపుము. రాజులు
తమ యుద్యోగంబును మానుదురేని మందభాగ్యులగుదురు. దండనంబువకుఁ
గార్థంబగునట్లు మండనంబునకుఁ గాదు. ఇక జాగువలదు. శుభనిమిత్తం
బులు పెక్కుతోచుచున్నవి. నామనంబును బరమప్రసన్నతను గాంచెను.
కార్యసిద్ధికి మనఃప్రసాదము ప్రధానశుభలక్షణ' మని బహువిధ ధైర్యోత్సా
హ వచనంబుల నుడివెను.

—♦ హనుమంతుఁడు లంకాదుర్గమాదులఁగూర్చి రామునకుఁ జెప్పట. ♦—

రాముఁడాపలుకులెల్ల నాలకించి హనుమంతుని వంక మరలి 'తప
శ్శక్తిని వ్యయించియో సేతువును బంధించియో గాక జలంబుల నింకించియో
మఱియొక విధమునో సముద్రతరణంబు గావింపనగును. దానిం గూర్చి
యాకులపడవలదు. హనుమంతా! నీవు యథేచ్ఛగా లంకానగరమెల్లఁ
గలయఁజూచితివి. అందలి దుర్గంబులను సైన్యపరిమాణంబును ద్వారదుర్గ
రక్షణవిధానంబునుఁ బ్రాకారపరిఘాదినిర్మాణవైఖరిని రక్షోపీరులను, వేయేల
లంకాస్వరూపంబును వివరంగోరుదును. నీవు చూచినది నాకుఁ బ్రత్యక్ష
గోచరమగునట్లుగా వివరింపు' మనెను.

నావుఁడు 'స్వామీ! ఆవధరింపుము. లంకానగరం బలివిశాలమై
లక్షోపలక్షరక్షోపీరపరిక్షితమై రథగజతురగాదులఁ గ్రీక్కిరిసి పరదుష్ప్ర
వేశముగానుండును. ఆనగరంబునకు నలువలంకుల నాలుగు మహోన్నత
ద్వారములుగలవు. వానికపాటములు లోహమయములై యథేద్యముగా
నుండును. మహాభయంకరములైన వివిధమారణయంత్రంబులను దద్దారం
బులకు నిగుజైపుల నమర్చియున్నారు. శత్రుసైన్యము దలపడినంతనే యా
యంత్రములు శిలాభల్లాద్యనేక ప్రాణహరసాధనంబులను గురిసి పరబలంబును
ధ్వంసముగావించును. ఒక్కొక్కద్వారంబున శతసహస్రంబుగా ముగ్ధ

రాదులు రక్షోపీరాయతములై యుండును. వాగొక్కొక్కరుఁ గాలాంతకుని దలపింతురు. ఆపురంబును మహాన్నతసావర్ణప్రాకారంబు వజ్రవైడూర్యవిరచితమైనది పరివేష్టించి దుగర్గముగానున్నది. ఆప్రాకారము చుట్టుకెద్దపరిఘులున్నవి. వానిలాతుపాతులు తెలియరావు. అవి యత్యంతకీతజలసంపూర్ణములై మహామీననక్రసమాకులముగా నుండును. వానికి దాఁటుటగా ద్వారములకుఁ గట్టెడుట దారునిర్మితమార్గములున్నవి. ఆ మార్గములు యంత్రిబలంబున వలసినప్పుడు లేచుచు వ్రాలుచు నుండును. పరిఘాంతర ప్రదేశములందు దారుమార్గముల యిరుపార్శ్వంబుల రక్షకభటుగృహములు గలవు. ఆదారుమార్గములలో నొక్కటి మహద్వృథము బలిష్ఠమునై బంగారు స్తంభములమీఁదఁ గట్టఁబడి యున్నది.

రాజేంద్రా! ఎన్ని కార్యంబులున్నను రావణుడు సేనావీర్యయంబునఁ బరాకుఁచెందఁడు. అతఁడు ప్రతిదినము సైన్యమునెల్లఁ బరామర్శించుచు రణోత్సాహముఁ గూర్చుచునుండును. సోమరితనంబును వానిచెంతకుఁ గూడరానియఁడు. రావణుని పేరు చెప్పినంతనే పదాతిమొదలు సేనాపతి వఱకు వణుకుదురు. వానియాజ్ఞామీఱినవారికి బ్రతుకులులేవు. సైనికులందు స్వపరతారతమ్యములు గలుగవు. ఎల్లరి నేకదృష్టితో నతఁడు పాలించును. వారికి సాహసవిక్రమాదుల ననుసరించి మన్ననలు గలుగుచుండును.

లంకానగరము జలపగర్వతనన పరిఘాప్రాకారదుర్గచతుష్టయ సంకలితమై త్రికుటపర్వతాగ్రంబున నున్నది. అందుజలదుర్గము శతయోజన విస్తీర్ణము. దానిని దాఁటుటకు నోడలు మున్నగు తరణోపాయములు లేవు. ఆపురము పర్వతాగ్రస్థాశితముగావున నిసర్గముగా దానికిఁ బగర్వతదుర్గమునుఁ బగర్వతము ననుసరించి వనదుర్గంబును సమకూడెను. పరిఘాప్రాకారదుర్గముల సంగతి విన్నవించితిని.

లంకానగరమునఁ బూర్వద్వారమందుఁ బదివేల రాక్షసయోధులు ఖడ్గశూలాద్యాయుధహస్తములై కాపుందురు ; దానిదక్షిణద్వారంబును వీరాతివీరులు లక్షమంది చతురంగబలసమేతులై రక్షించుచుండురు ; పశ్చిమద్వారంబునుఁ వివిధాస్త్రతోవిను జైనశూరులు చర్మకవచఖడ్గంబులనుదాల్చి పహరా

యిచ్చుచుందురు; ఈ తరద్వారంబునఁ గలపుత్రులును విశ్వాసపాత్రులు నైశ
వారు నూఱుకోట్లు గలరు. పట్టణమధ్యమస్కంధమునందు దురాధర్షులైన
యాతుభావరాక్షసయోధులునూరుపేలుఁగోట్లు నుండురు.

రాజేంద్రా! లంకానగగంబట్టి యోధశిఖామణులచేత నిరంతరము సం
రక్షితమై వివిధదుర్గపరివేష్టితమై తొఱరాకున్నను మనవారి కది లెక్క
గాదు. నేనొక్కరుండఁజని సంచారమార్గంబులను సఫాయించేసి పరిఘలను
బాదుగావించి ప్రాకారంబులను బడద్రోసి పురమెల్ల దహించి యోధాను
యోధు లని పేరుగాంచిన రక్షోవీరుల నంతమందిని మట్టువెట్టి రాఁగా మన
బలంబుసంగతి చెప్పవలయునా? మనసేనెల్లఁ గొనిపోనేల? అంగద
ద్వీపిద మైంద పనస నల నీల జాంబవంతులు చాలరా? ఒక్కపూట యాట
విడుపువారికి నెల్లివిమ్ము. దినార్థములో వారు లంకానగరంబును సరాక్ష
సంబుగా భస్మమొనర్పివత్తురు. సముద్రతరణమెట్లందువా? నానవించిన
వారెల్ల నిందుండి కుప్పించి యెగచి లంకలో వ్రాలఁగలరు. ముదలయేని
లంకానగరంబు నున్మూలించి బొంగరమువలెఁ గొనివచ్చి నీయెదుట నుంతురు.
దండయాత్ర వలతువేని యాత్రానుకూల ముహూర్తంబును నిశ్చయించి ప్రస్థా
నముగావింప వానరముఖ్యులకు నంగదాదులకు నాజ్ఞాపింపు' మనెను.

—* రాముఁడు దండయాత్రకు ననుజ్ఞయిచ్చుట. *—

రాముఁడు లంకాభివర్ణనలంబును సమగ్రముగా నాకర్ణించి 'వాయు
పుత్రా! లోకవిద్రావణుఁడైన రావణుని యాపట్టణము సనాయకంబుగా
రూపుమా సెనని తలంపుము. ఈమాట తప్ప'దని పలికి 'సుగ్రీవా! అవిగో
చూడుము. లోకబాంధవుఁడు దివామధ్యగతుండయ్యెను. అభిజిల్లగ్న మా
సన్నమైనది. ఇది ప్రయాణయోగ్యమును జయప్రదమునగును. ఈ ము
హూర్తంబునఁ దరలుదుమేని మనకు జయంబును సీతాపహారికిఁ బరాజయం
బును దప్పవు. ఆహార యెందుఁబోయినను బట్టిసధింతును. విషవిషకషయ
జీవితాంతమున నమృతమట్లు విపన్నురాలికి జానకికి మనప్రయాణవృత్తాంత
శ్రవణమగుఁగాక. నేఁడు తరఫలునీ నక్షత్రము ప్రవక్షిల్లుచున్నది. నా
జననము పునర్వనూనక్షత్రంబున నయ్యెను. కావున నిది నాకు సాధనతార
యగుచున్నది. శేపు హస్తానక్షత్రమగును. అది నాకు సైధనతారయగును.

నేడే తరలుదము. నిమిత్తంబులు గూడ శుభంబును నూచించుచున్నవి. రావణవధయు జానకీపునస్సమాగమంబును సిద్ధములు. ఇదిగో నామాట సత్యమని నానేత్రస్పందనము తెలుపుచున్న దనెను.

అందులకు లక్ష్మణునిగ్రీవు లభినందించిరి. రాముడగ్ధకోవిదుడు గావున సంతోష మిన్నకుండక నీలుని చిలిచి 'వానరోత్తమా! నీవు యము దారుదొరవై నేనాముఖంబునఁ దరలుము. నీతోడ లక్షమంది వానరవీరులు వత్తురుగాక. సేననెల్ల ఫలమూలసమృద్ధంబును మధుభూగ్ధంబును శీతవారి పుష్కలంబును నైన చల్లని యడవులహార్దంబున నడుపుము. రాక్షసులు దురాత్ములుగావున మార్గాంతరఫలమూలజలంబులను జెజుచుదురు. నిరంతరము జాగరూకుడవై రానున్న ముప్పలను మున్నగా నివారించుచు వచ్చిన వానినుండి మన సైన్యమును రక్షించుచుఁ జనుము. మఱియు కత్తువులు జల దుర్గమ నిమ్నస్థలంబులందును వనాంతరములందును బొంచియుండి వైరిసైన్యంబునఁ దటాలునఁ బైఁబడి ప్రహరించుటగలదు. అట్టిరహస్యంబులను జార దృష్టితో నెఱిగి ప్రవర్తింపుము. చారులు గగనచరులగుదురేని వైరిరహస్యములెల్ల సుఁభముగాఁ దెలియుచుండను. మనకార్యము వలతిదికాని యలఁ తిదిగాదు. బలపరాక్రమవంతులు మాత్రమందులకు నుపకరింతురు. సార సంతముగానిబలము నిండే వదలము. అది కొండొకకార్యమునకు నుపయోగించును. ఆలమందముందు నాఁబోతువలె మనసేనాగ్రభాగంబున గజ గవయగవాక్షులు పశ్చతాకారులు నడుతురుగాక. గగనచరులలో మేటియని పేరుగాంచిన ఋషభుఁడు వానరవాహినీదక్షిణపార్శ్వంబును బాలించుచుఁ జనుఁగాక. గంధగజంబును బోలిగంధమాదనుఁడు ప్రాచీభాగంబు నధిష్ఠించి యుండుఁగాక. దేవేంద్రుడైరావతంబునువలె సేను హనుమంతు నధిరోపించి పౌరుషోత్సాహంబులు గొలుపుచు సేనామధ్యభాగంబు నందుండుదును. కుబేరుఁడు తరదిగ్గజంబునట్లు వైరి జనాంతకుఁడు లక్షణుఁడంగదు నారోపించి వచ్చును. సుషేణ వేగదర్శి జాంబవంతులు పృష్ఠభాగంబును గాపాడుచు కత్తురుగాక' యని వారివారిస్థానకర్మంబులను గడంగడు సేర్పుతో వివరణరూపంబున నిర్ణయించెను.

వానరవాహినీపతి సుగ్రీవుఁ డాసంవిధాన నైపుణ్యంబునకు నాశ్చర్య పడి ప్రస్థానంబు నాజ్ఞాపించెను. వానరులు యుద్ధోత్సాహులై గిరిగుహ శిఖరవనాంతరములనుండి మిడుతలదండువలె నొక్కుమ్మడి యెగచి పఱచి గిర్మీలు తిరుగుచు గంతులువైచుచు గర్జించుచు సింహ నాదంబు లొనర్చుచు తింకంబు లాడుచు సుగంధిఫలంబులను భక్షించుచుఁ దేనియలానుచుఁ బ్రమా సమంజసిపరిశోభివృక్షంబులఁ బెళలించి విలాసంబుగా నాడించుచు నొం డొరు నొత్తుచుఁ ద్రోపాడుచు బడుచు లేచుచు నధిక్షేపించుచు ‘ఇదిగో రావణుఁబరిమార్తు’ మని ఊంజిల్లుచు దక్షిణదిశఁబట్టి నడచి లతాద్రుమయు తంబునుఁ బ్రపుల్లకమలకల్పారసతోవరరమణీయంబును బహుతటాకవనశోభి తంబును నైన సహ్యాద్రిని సమీపించిరి. అప్లవగఁచుమాసాగరం బనంతంబును ఘోషభీకరంబునై యున్నను మార్గాంతరసగర జనపదంబులకు గోరంతయేని బాధగలుగకుండెను.

—* లక్ష్మణుఁడు నిజజయనూచకంబులను రామునకుఁ దొప్పట. *

అట్లు సహ్యాద్రిని సమీపించి నంతట లక్ష్మణుఁడు భౌతికాది మహా శుభనిమిత్తంబులఁ బెక్కింటిఁ గాంచి ‘అన్నా! అచిరకాలముననే నీవు రావణవధాపూర్వకంబుగా భూపుత్రిని బడసి సఫలమనోరథుండవై సమృద్ధార్థయగు నేయోధ్యను బొందుదువు. శుభనిమిత్తంబులట్లు నూచించు చున్నవి. అదిగో చూడుము. వాయువు సేనానుసారిగ్నై యనుకూలగతి మెలమెల్లగా సుఖముగా వీచుచున్నాఁడు. మృగవిహగధ్వనులు మధుర మధురంబుగా వినవచ్చుచున్నవి; దేసలెల్లఁ బ్రసన్నములయ్యెను; లోక బాంధవుఁడు విచులఁడై లేజరిల్లుచున్నాఁడు. కిష్కింధానగరంబునకు నాగ్నేయభాగంబున నున్న లంకాపట్టణంబును గూర్చి పోవుచున్న నీకుఁ బృథ్వీభాగంబున శుక్రఁడు ప్రసన్నకాంతియుతుండై ప్రకాశించుచున్నాఁడు. పురశ్శుక్రయోగమైనచో యాత్రాప్రతిషేధమగును. ఇది యట్టిదిగాదు గావున నెంతయు మనకార్యమునకు ననుకూలము. నేఁడు ఫాల్గుణ పూర్ణిమ ప్రవర్తిల్లుచున్నది. శుక్రఁడు మేషస్థుడై యున్నాఁడు; నీవు కర్కటక ముక జనించితివి. కర్కటకమునకు మేషము దశమసాసమగును. అది మిక్కిలి యనుకూలము. సర్వవేదపారంగతుడగు భాగవతఁడు పాపగ్రహ

సంయోగవిశిష్టుడై శోభిల్లుచున్నాడు. సప్తర్షులు మహాలేజస్కులై ధ్రువంబునకుఁ బ్రదక్షిణ సంచార మొనర్చుచున్నారు. ఇత్యౌకువంశ్యులకుఁ బ్రధానకూటస్థుడైన త్రిశంకుమహర్షి విశ్వామిత్రస్సప్త సప్తర్షి వర్గాంతర్గతుడైయున్న పసిష్ఠునితోఁగూడి వెలుగుచున్నాడు. ఇత్యౌకులకుఁ గులనక్షత్రమైన విశాఖాబుక్షము కించన్యాత్రముగూడ దుష్టగ్రహసంబంధముఁ జూరయక విమలమై విరాజిల్లుచున్నది. ఇవన్నియు మనకు శుభసూచకములగును. వైరిపక్షము విచారితము. నైర్వృతరైవతాకింబగు మూలానక్షత్రము రాక్షసుల నక్షత్రమగును. అది ధూమకేతుస్సృష్టమై పీడావశముగా నున్నది. అంతకాలంబున మృత్యుగ్రస్తుల నక్షత్రము దుష్టగ్రహపీడితంబగుచుండును. దానంజేసి యిప్పుడు యీగ్రహస్థితి రాక్షసవినాశంబును నూచించును. మఱియు నీరము నిర్మలమై రుచిరవంతముగానున్నది ; వనంబులు ఫలపూర్ణములై నయనోత్సవముఁ గావించుచున్నవి ; వృక్షంబులు ఋతుధర్మాను సారంబుగాఁ పుష్పించి నెత్తావులను వెదచల్లుచున్నవి. ఇవన్నియు మనకు విజయసూచకములగును. తారకాసురయుద్ధంబున నిగ్రహస్థైర్యముట్లు నేడు మనవాసరస్థైర్యము మహోత్సాహప్రకాశవంతమైయున్నది. ఆర్యా! ఈ పరమశుభనిమిత్తంబులకు నెంతయు సంతసింపనగు? వని యాశ్వాస వచనంబులు పలికెను.

—♦ వానరాదులు సముద్రతీరము చేరుట. ♦—

వాసరచమూకరచరణసముద్భూతధూళిపటలంబు లేగి శభోంతరాశంబు వ్యాపించి నూర్యమండలంబును దిరోభవించి యకాలతమఃకాండంబులఁబఱచి లోకభయావహమయ్యెను. నేనాతరణసమయంబుల వాహినులు నిరుద్ధ ప్రవాహగతులై యుదికి గట్టులకెగఁబ్రాకియుండి దండుచన్నంతనే కట్టలెగి నట్లు తటాలున భారలి విపరీతప్రవాహభ్రాంతిని గొలుపుచు హుటాహుటి బహుయోజన దూరము పఱచి పాఱసాగెను. ఆకపిస్థైర్యము మార్గాంతరమందలి విమలాంబుసరోవరంబుల నీది దాఁటుచుఁ బర్వతంబులకుఁ దొలఁగి చనుచు సమప్రదేశంబులందుఁ బఱచి నడచుచు రేయంబునలు పయనము సాగించి సహ్యాశైలంబు నతిక్రమించి మలయాచలంబును వెనువైచి మహేంద్రగిరి నెత్తమృగ విడిచెను. రాముఁడాపర్వత శిఖరమెక్కి కూర్మమీన

సమాకులజలార్ణవంబును గాంచి యందుండి దిగివచ్చి లక్ష్మణ సుగ్రీవులను వెంటఁగొని తరంగమాలికలను వీచి శిలాతలంబులఁ గడుగుచున్నదోయని దోచుచున్న సముద్రంబు తీరంబుచేరి 'వానరేశ్వరా! కడలి గట్టుచేరితివి. ఇంక మనకాల్పదకలు సాగవు. ఇచ్చట సాగరుఁడు మహాత్తుంగతరంగాభీలుఁడు గా నున్నాఁడు. తరణోపాయము విచారింపుము. నేనను వదలి చనరాదు. శత్రువులు దాఁగి యుండి సందుదొరకినఁ బ్రహరింతురు. పహరావారికి హెచ్చరిక నేయు' మనెను.

వానరపైతృమట్లు విడిసి యుల్లోలకల్లోలమైన యాకడలిని గాంచి 'ఈవారాశి యక్షోభ్యముగానున్నది. దీని యవ్వలిదరి గానరాదు. తిమి తిమింగలమకరమత్స్యకచ్ఛపాభీలమై సంఘాకాలములందు నిజఘోరరూపంబును జూచి బెగ్గడిల్లు ప్రాణిలోకంబునకు నవ్వుటలోయన నెలినురువులను గ్రక్కుచుఁ జంద్రోదయంబున నానందవశముననోయన నూర్జిమాలికల నాడించుచు ఫణిఫణాగ్రరత్నప్రదీప్తమై శింశుమారాదిమహాసత్త్వములకు సమాశ్రయమై నిజశరణాశ్రాణపరాయణత్వమును బ్రకటించుచు నానాశైల సమాకులము నగాధము నైయున్న యీ యగ్లోరాశిని జూచినంతనే ధైర్యకవచములు జాటుచున్నవి. శీకరంబులు శశికిరణంబులసోకున నగ్నికణంబులఁ బోలి గగనభాగంబున నక్షత్రంబులట్లు సముద్రాంతరమున రాజిల్లుచున్నవి. గగనసాచ్యమును గోరిఁ గాబోలు సముద్రము తనయందు నాగాసుకులకు నిరవిచ్చెను. ఆకాశంబున మేఘపరంపరాసంఘట్టనధ్వనులట్లు సాగరాంతరమున వీచికామాలికాసంఘర్షణధ్వనులు బెలఁరేగి భేరినినదంబుల మ్రోయుచున్నవి. గగనసాగరంబులకు నంతగాభేదము గాన రా' దని యుండొరు చెప్పుకొని విస్మయపడసాగిరి.

—* రాముఁడేకాంతమున నీతక్షణ శోకించుట. *

రాముఁడంత నేకాంత మాశ్రయించి నీతాడేవిని తలచి 'కళ్యాణీ! కాలముతోడ శోకము సన్నగిలుట లోకసహజము. నాయందది విపరీతమగుచున్నది. ప్రేయసీ! నీవు దవ్వగుటకు దుఃఖించుటగాదు. ఆ విధ దుఃఖము ప్రస్తానముతోడ సమనెను. నిన్ను రక్కసుఁడు దొంగిలి తెచ్చుటకుగా దుఃఖించుటగాదు. ఆదుఃఖము రావణశిరఃఖండనంబునఁ గాని

చల్లారదు. కాంతామణీ! నీజవ్వనమెల్ల రిత్తపోవుచున్నది. చన్నప్రాయము మఱలరాదు. అందులకుఁగాఁ బెల్లు దుఃఖంతును. అనిలా! నీవు సర్వాంశశ్చరుండవు; నీవేగమింతనరాదు. నాప్రణయమాలకించి నాప్రియురాలి మీఁదుగా వీచివచ్చి నన్ను దాకుఁము. దాననాకుఁ బ్రియాసంస్పర్శ ముఖమబ్బును. చంద్రా! నీసందర్శనంబున నాప్రియాముఖబింబదర్శనభాగ్య ప్రాప్తిని భావించుచున్నాను. ప్రేయసీ! నీ విరహము దుర్భరమగుట నిజము. ఎట్లో దానిని సహించుచున్నాను. దుర్భరతరమైనది మఱియొకటి గలదు. అదితలఁపున మెదలినప్పుడెల్ల నాప్రాణంబు లవిసి విడియుచున్నవి. వలదన్నను వినక భోగంబులనెల్ల దిగనాడి నాతోడిదేహాకంబుగా భావించి నారచీరలు గట్టి నావెంటఁ దగిలి గహనాంతరములుజొచ్చి కడుపారదినగాని కన్నార నిద్రించిగాని యెఱుంగక పడరానియిడుమలు పడితివి. నేను చెంతనుండుటవలన నట్టిచెతలనంతగా సరకుచేయవైతివి. నాపరోక్షమున నిన్ను రాక్షసాధముఁ డపహరించినప్పుడు వానిని నీపాతివ్రత్యాగ్నికి నింధన ప్రాయ మొనర్ప నోర్చియుఁ బతిభక్తింజేసి యట్లుగావింపక నన్నుఁ దలంచి 'హా! నాథా!' యని నీవిడిన దీనాలాపము నాహృదయమెల్ల నలమి నాయంగకంబుల నేర్పుచున్నది. ఆవ్యధాగ్నిని సహింపఁ జాలకున్నాను. జీవితేశ్వరీ! మూరుడను వీతిహోత్రుఁడు నీవియోగాగ్నికుండమున నన్నుఁ శ్రోచిభవచ్చింతారూప జ్వాలలను రేపి రాత్రిందివము నన్ను దహించుచున్నాఁడు. ఈ దీనుని గనికరింపవా? ఈతాపమోర్వఁజాలను. దీనికి నంతముగానరాదు. మున్నీటి యాశ్రయమునఁ గాని యిది చల్లారునట్లు దోఁపను. సీతా! మనమిరువురము నేకశయ్యా వ్రతమనుష్ఠించితిమి. ఇప్పుడావ్రతము వీకినిపోయెను. తత్ప్రాయశ్చిత్తార్థము నుపదేశింపవా? కళ్యాణీ! నీవు పుడమిఁగలవని వింటిని. ఆవార్తనాకుఁ బరమజీవసాధనమయ్యెను. నీరింకిన కేదారము వాడి నశింపనుండియు జలపూర్ణపరిసరకేదారంబు తేమకు నూపిరితోనుండునట్లు నాభాగ్యజీవతవైన నీవియోగంబునకుఁగాఁ గృశించి నశింపనుండి నీవు జీవించియున్నవార్త విని ప్రాణములు నిలిచియున్నవి. కటా! శత్రుజయమెన్నడో శతపత్రాయతేక్షణను నిన్ను నిఱుపేదసిరింబలఁ గాంచు టెన్నడో గదా. హా! జానకీ!

ఉ॥ కన్నులకాంక్షలేట నినుఁగాంచెడు కల్మలభించుటెన్నడో ?
 ఎన్నఁగరానిబారి శమియింపఁగ నిన్నెడఁగూర్చుటెన్నడో ?
 తిన్నగనీడుకంటెదవి లేనియలం జవిచూచుటెన్నడో ?
 అన్నులరాణిరో ! మనకునైనవియోగము పాయుటెన్నడో ?

దేవీ ! యజనభూమిసంభవా ?

చ॥ జనకుని కూర్మిపుత్రి వయి జానగుణోసలరాజమూర్తికై
 బనువున ముద్దుకోడలుగఁ బాటిలి నాకుననుంగుపత్నివై
 తనరెడునీకుఁగూడ నలదై త్యునిచేఁబడి దిక్కులేక యి
 య్యనువున శోకతాపముల యాత్తిగృళించుట తప్పదయ్యెనే ?

కళ్యాణీ ! నీలనీరదంబును శరత్కాలకళిరేఖవోలె రక్షిగణంబును
 నీవు త్రోపాడి వచ్చి నాయెదుట నుదయింపరాదా ? నిన్నుఁ గన్నుల
 నద్దకొని తాపము వీడి సుఖింతును గదా.

చ॥ మగువ ! శిరీషనూనకుకుమార ! నిసర్గకృతాంగకా ! నెఱా
 దిగులుపవాసముల్ బెడగుదేశముఁ గాలవిపర్యయంబు నొ
 క్కగతిఁగూడి యేచ నుడిగాలికివీచి జలంబుబాసి వే
 సఁగి నడియెండలోనుడికి జాజఱులేఁ దొగరేకనైతివే ?

దేవీ ! సాధ్వీమణి ! నాయెడఁ బ్రసన్నవై వాడిననీయంగకంబులతో
 సుత్కంఠకంఠాశ్లేషసౌఖ్యంబు నొదవించి నీయానందబాహుంబులతో నాకు
 సంతోషరాజ్యపట్టాభిషేక మొనర్పవా ?' అని యలచుటెంతసాగెను.
 రామునివ్యసనంబుఁ జూడనోపకనోయన నంతలోనఁ జండభానుఁడు మంద
 రుచియై యస్తమించెను.

రావణుఁడు లంకాదురవస్థకుఁ జింతించి మంత్రులతో నాలోచించుట.

అట రావణుఁడు లంకాపురముపాటు తలఁచి 'అహో ! నేను జీవించి
 యుండఁగాఁ గోతిమాత్రుఁడైందు వచ్చి యంతఁగావించెను. ఇంతకన్న
 నవమానము గలదా ? రణోచ్ఛాసములైన నాయీబాహువులేల ? నా
 బ్రదుకేల ?' యని లజ్జపడి నేనాపతులను రావించి 'రక్షివీరులారా !
 వానరమాత్రుఁడెంతగావించెనో లంక యేపాటు పడెనో చూచితిరిగదా.

వాడు సీతను సందర్శించి పోయెను. ఇతఁ గర్తవ్యము నూహించుడు ;
 మీమతమునర్తును. బుద్ధిమంతులు కూడి నిశ్చయించిశయ్యుధము ఫలప్రదము
 గాక మానను. పురుషులు తమనుభవమాధములని ముత్తైఱంగుల నుందురు.
 తత్తలక్షణంబులనుబట్టి వారిని వివేకింపనగును. ఉత్తముఁడు తనకు హితు
 లును మంత్రనిష్ఠయగునుభులును నైన వారితోడనో, తనసుఖదుఃఖంబులకు
 సంతోషపరితాపంబులొందుమిత్రులతోడనో తనకుమేలుగోరునట్టి బంధు
 వులతోడనో సంప్రతించి యధమును నిశ్చయించి ఫలభారమును దైవము
 మీదవైచి కార్యనిర్వహణమునకు సమకట్టును. మధ్యముఁడు పరసహాయము
 నపేక్షింపక తాను స్వయముగాఁ జూర్వోత్తరసందర్శములను బరా
 మర్శించి దైవముమీద భారమువైచి కార్యనిర్వహణుడగును. అధముఁ
 డన్ననో గుణదోషంబులను విమర్శింపడు ; దైవవ్యపాశ్రయమును లక్షిం
 పడు ; త్వరపడి కార్యమారంభించును ; అదిదువముట్టులోన సంతరాయ
 మేమాత్రము గల్గినను బ్రయత్నము విరమించును. పురుషులెట్లో మంత్ర
 ములు గూడ నట్లే శ్రీవిధమగును. కాన్తదృష్టియు నైకమత్యముఁ గల
 మంత్రముత్తమమగును. అర్థనిగ్గయభాగంబున మతభేదము గలిగినను సాధ
 నావస్థయందు నైకమత్యముగల మంత్రము మధ్యమమగును. ఆద్యంతము
 భిన్నమతమై యైకమత్యస్ఫరణయే లేని మంత్ర మధమమగును. మిరెల్ల
 రును మతిమంతులగు గావున కాన్తదృష్టితో నైకమత్యభావముతోఁ గా
 ర్యార్థమును నిశ్చయింపఁగోరుదు. మినిశ్చితార్థము నాకుఁ గర్తవ్యమగును.
 మఱియొకమాట. జరిగినదానిఁ గూర్చి విచర్శించుట గతజలసేతుబంధన
 మగునని కొందఱు భావించురు. అమత మంత సమాదరణీయముగాదు.
 ఉత్తిరార్థ నిశ్చయమునకుఁ బూర్వార్థ పరిజ్ఞానము మిక్కిలి తోడ్పడును.
 ఈ సంగతి మఱువవలదు. రాముఁడు లంకపై దాడి వచ్చును. వానిబల
 సరాక్రమములు జనస్థానవృత్తాంతమే చాటుచున్నది. వానివెంట వాన
 రులు వేలకొలఁది వత్తురు. కపురెంతటివారో మీరే యూహింపవగును.
 అవిషయమై సందేహమున్నచో నేటిలంకాపరిస్థితి నిశ్చయించును. సము
 ద్రమును దాటుటెట్లందురా ? రాముఁడు దివ్యాస్త్రసంపన్నుఁడు ; ఒక్క
 ళొలతో మున్నీరు నింకించి దాటును ; లేదా, సేతుబంధనముగావించి
 వచ్చును. ఎట్లోమనకు వానికి వైరము పోసఁగెను. ఈవైరాన్ని తుది

ముట్టక చల్లారదు. మాలో నెవరును వెనుదీయరు. ఈ సందర్భములెల్లఁ బర్యాలోచించి మనకును మనపురంబునకును హితవగు వెజుపు నూహింపుమనెను.

సేనాపతులందఱులేచి 'దేవా ! వివిధకాస్త్రాస్త్రప్రహారదక్షులైన యౌధానుయౌధులు లక్షలకొలఁచినుండఁగా రాక్షసాసక్త మనంతముగా నుండఁగా నీవిట్లు డీలుపడనేల ? పాతాళగతభోగవతిపురంబును పెట్టి పన్ను గులనోర్చి జయశ్రీని బందిగొన్న నీవిక్రమంబును, కైలాసగిరింద్రము నూటాడించిన నీబాహుబలంబును, గుచేరుని దెసలకుఁ దఱమి పుష్పక విమానంబును గైకొన్న నీపరాక్రమంబును, దానవేశ్వరుని, మయుని భయభ్రాంతునిగాఁ జేసి తదీయపుత్రి కారత్నంబును మందోదరిని భార్యగాఁ జేకొన్న నీ సాహసంబును, మధుదానవవీరుని బాదాక్రాంతునిగాఁ జేసిన నీవీర్యంబును రసాతలవాసులను వాసుకి తక్షకాదుల నురుమాడి వశపతులుగా నొనర్చిన నీలేజంబును సేదేమాయెను ? అక్షయబలులై శూరశిఖామణులను చేరువడసి తపోలబ్ధవరగర్వోన్నతి విష్ణువీరుమండిన కాలకేయ దానవులంతటి వారు నీతో మత్సరించి సంవత్సరము పోరి తుదకుజితులై శరణుచొచ్చి యాత్మదోషపరిహారార్థమును భవద్దయాద్ధి స్నేహ సంపాదనార్థమును వివిధ మాయలను నీకుఁ గఱపి తమప్రాణములను దక్కించుకొనరా ? ఈసంగతి లోకి మెఱుంగదా ? వేయేల ? మృత్యువన్న జీవలోక మెల్ల నుడ్డుడుకును. అట్టి యమునిపై దండెత్తి మృత్యుదండమహా గ్రాహంబును కాలశ్రీద్రుమమండి తంబును గాలపాశ తరంగాభీలంబును గాలకింకరపన్నగసంకులంబును నైన తన్నగరసాగరంబుఁజొచ్చి మిత్తినోర్చి యత్యంతవిజయంబునంది జగజ్జేగీయ మానకీర్తినాపాదించితివి. అట్టివీరాతివీరునకు నీకు వరమాత్రుఁడు రాముఁడు గీముఁడు సేపాత్రి యగు ? ఆయలఁతికై యంతమంతనమేల ? దేవా ! నీవునీ గద్దె దిగకయే విజయలక్ష్మిని గ్రహింతువు. ఏ స్థిరమతి మహేశ్వరుని మెప్పించి. మహానర్హ వరంబులఁ బడసెనో, శక్తితోవరంబులు మహాసక్రమింబులుగాఁ జేపులు శైవలంబుగా గజంబులు భూరికచ్ఛపంబులుగా మాయంబులు మందూకంబులుగా రుద్రాదిత్యులు మకరంబులుగా మరుద్వగువులు మహోరగంబులుగాఁ బరాతిపులినంబుఁ గలిగి రథాశ్వగజజలరాశితో నిండి యఱ్ఱోభ్యుమైన దేవబలసాగరంబును జొచ్చి కలంచి యింద్రుని మీ

సాలబట్టి తెచ్చి యేదీరాగ్రణిని మోసలనిడెనో యావీరకిభామణి నీపుత్ర
రత్న మింద్రజిత్తు నీదండమండగా నయ్యలఁతని లెక్కింపనేలా ? గఱ్ఱో
నాథా ! నిక్కముగా నీకిట్టిబెగడు కలుగదు. మాదైర్యోత్సాహశక్తిసంప
దలఁ బరీక్షింప నిట్లందువు.

మ॥ నరమాత్రుండఁటతాను, కోఁతులఁట పైన్యంబెంచఁగా, ఘోరసా
గరముకదాఁటి యనన్యసాధ్యయగు లంకందాఁకి లోకైక భీ
కరరఱ్ఱోబలముక జయించునఁట, యీగాధర్వివనవ్యఠే ?
ధరలోనిట్టి బిభీషికల్గలఁచు నే దైత్యేక ! నీవర్గముక ?

అని వచించిరి.

అంతఁ బ్రహస్తుడనువాఁడు లేచి ‘రాక్షసేశ్వరా ! దేవదానవ
గంధర్వులుగానీ పథగోరగపితాచంబులుగానీ నిన్ను దన్నింపఁజాలరు. కోఁతి
మూఁకసంగతిపలుక నేల ? నాఁటిచానుమంతుని సేతలందువా ? మేము
పరాకుననుంటిమి. అందువలన వానిమండగములుసాగెను. ఒండువోవాఁడు
స్రావంబులతో జనియుండఁడు. అజ్ఞయేని యీక్షణమ చని శైల శైలాం
తరములు వనవనాంతరములు వెదకి భూచుండలంబు నవానరంబుగా నొసర్చి
వత్తును. రజశీచరాగ్రణీ ! నీలంక ప్రహస్తుడండఁగా నీదిక్కున ప్రేలు
చూప నోర్తురా ?’ యనెను. దుర్యుఖుడనువాడతని మాట నందుకొని
‘రఱ్ఱోనాథా ! ఆకోఁతి మనకుఁగావించిన తలవంపుమన్నింపరాదు. ఊరు
మేరులేని వానరుఁడు వచ్చుట లంకచొచ్చుట రాక్షసాంతఃపురములను బరి
భవించుట—ఇదివిన్ననరా ? నాడుసుత నాయొడలు మంచుచున్నది. దేవన
వారియాజ్ఞకు వేచియున్నాను. ముదలయేని యిప్పుడ చని రసాతలము
జొచ్చినను సముద్రాంతరమున దాగినను వారిసెల్లఁ జిక్కించుకొని వధించి
వత్తు’ ననెను. వజ్రదంష్ట్రుడనువాఁడులేచి ‘నాయీపరిభు మాంసకోణి
తయాపితమైనది సాక్షిగాఁ జెప్పుచున్నాను. దొంగకోఁతని బెద్దచేసి పలుకు
చున్నారు. ఇంతకన్న వెఱ్ఱితనముకలదా ? వానిజోలిమాలి మనవైరమునకు
మూలమైనరామునిని వానితోనున్నలక్ష్మణసుగ్రీవులను దలంపుము. మనకు
మగఁటిమిగలదేని వారియొడఁ జూపనగును. ఒక్కమాట నాకుసెలవిమ్ము.
వారిని భూతంబులకు బలిపెట్టి కోఁతులుగీరులగునట్లొనర్చి వత్తును. ఒక

మాట ; శత్రువులను పాదుంబున జయించుట యొక్కము. ఏకప్రము లేకయో
కార్యసిద్ధియగును. మార్గమందురా ? నాకుఁ దోచినది విన్నవించును.
మనము కామరూపులము ; తలఁచినరూపముఁ దాల్పనోతుము. మనలోఁ
గొందఱు మనుష్యరూపంబులు ధరించి రామునొద్దకుఁబోయి భగతుఁడుపంపఁ
గా వచ్చిన పదాతులమని రామునకు నమ్మఁబలకవలయును. అతఁడు వారిని
జేరఁదీసి మాట్లాడుచుండును. అంతలోనఁ గొందఱుము గగనస్థులమై యస్త్ర
శస్త్రంబులనుఁ గురిపించి వానరసైన్యంబును జీకాకుపటపఁగను. అగందర
గోళములో మనవారు తెంపుచేసి కప్పిసైన్యమును జెండాడవలయును. రామ
లక్ష్మణులుగూడ నత్తుములయుద్ధములో నశించినను నశింతురు. ఒకవేళ
తప్పించుకొందురేని కప్పిసైన్యమెల్ల నశించుటవలన నసహాయులై వెక్కువగానక
ప్రాణపరిత్యాగమొనర్తురు. ఇంతకన్న మంచిదారివోఁప దనెను. నికుం
భుఁడనువాఁడు లేచి 'ఇంతయేల ? మీరెల్లరు నిందేయంబుము. నేనొక్క
డఁజని వారిపీచఁచుడఁచి వత్తు' ననెను. అందున్న నికుంభాదులు నేను నే
ననుచు లేచి పరిఘప్రాసక్తకీకూలాద్యయుద్ధములను వారివారిచేలి వానిని
ప్రిప్సచుఁ బ్రయాణోన్ముఖులైరి.

+ విభీషణోపదేశము +

విభీషణుఁడు వారి దీప్తమాపి గూర్చుండఁబెట్టి ముకుళితహస్తుడై
రావణుని సమీపించి 'అన్నా ! సామదానంబులకుఁ గాని కార్యములపట్ల
దండోపాయము శరణీయమని పండితులు వచించురు. ముందుగా దండో
పాయంబును బ్రయోగింపరాదు. మఱియు నది విషయాసక్తులై మైమఱచి
యుండు వారియొడను, ముట్టడించిన శత్రువులయొడను, దైవము ప్రతికూలము
గానున్నవారియొడను ఫలకారియగునుగాని తదితరులయొడ నుపయోగింపదు.
అన్నా ! రాముని వధించివత్తుమని మనవారు వచించుచున్నారు. వధించుట
యటుండనిమ్ము. వానినెదిరింపనైన నెదిరింపఁగలరా ? అతనిసంగతి యె
ఱింగిన వారిట్లుపలకరు. ఆయన నిరంతరము నప్రమత్తుడై యుండును.
వానిని మోసగింపఁ దరముగాదు. మఱియు నమ్మేటి విజిగ్మహపురు జితరో
హుఁడును బలకాలియునై మెలఁగుచుండును. అట్టిదురాధర్షుని జెనక సాధ్య
ముగాదు. కావున రాక్షసమామల నమ్మి త్వరపడవలదు. రాక్షసబలము
లేదాయనవచ్చును. రాక్షసులు మహాబలకారులనుట నిక్కము. వారికన్న

బలాధ్యులుగలరు. అదిమఱువవలదు. హనుమంతుడే యిందులకు నిదర్శనము. అన్యులకుఁ దలంపునఁగూడ తరింపరాని ఘోరసాగరంబును శతయోజనవిస్తీర్ణముగలదాని నతఁడొక్కఁగఁతున దాఁటెను. ఇంతదుష్కరకర్మ మొనర్చిన యతఁడెంతటి వాఁడో మీరే యూహింపవగును. అన్నా ! ఏపని గాని దైవానుకూల్యము గలిగినఁ జక్కపడును ; దైవము ప్రతికూలించినప్పుడు గోఁగంతపనియైనను గాదు. హనుమంతుని సాగరోత్తరణమునుబట్టి వానికి దైవమనుకూలమగుట స్పష్టము. స్వపరబలంబులను బరిగణింపక కయ్యునునకుఁ గాలు త్రవ్వరాదు. మనవారు తమబలపరాక్రమంబులనే యుగ్గడించుచున్నారని యెదిరిపంగతిని దలంపరు. మన ఖరదూషణులెంతటివారో, వారికిజోడగువీరులు మనలోనెందఱుగలరో నేనుచెప్పనక్కఱలేదు. అట్టిఖరదూషణులును వారివెంటఁ బదునాల్గుజేలరాక్షసవీరులును దినార్ధములోరామునిచేత మడిసిరి. అతనిశక్తిసంపదలెట్టివో మీరే తలపోయుఁడు. అన్నా ! అన్నిటికి ధర్మమే మూలము. ధర్మవ్యతిక్రమ మెవ్వనికిని దగదు, ధర్మవ్యతిక్రాంతుఁడు సుఖమెన్నడుఁ బడయఁడు. ధర్మానుసారికి సమస్త సంపదలు చేకూఱును. ధర్మము రాజవశమైయుండును. రాజుధర్మమును దప్పినఁ బ్రజలు నట్లగుదురు. ‘యథారాజా తథాప్రజా’ యన వివేచనీ నీవు రాక్షసేశ్వరుడవు గాని యేతన్నాత్మఁడవు గావు. రాక్షసులు నిసర్గతమఃప్రధానులు గావునఁ జీటికి మాటికిఁ జెలఁచేగి ధర్మాతిక్రమణంబునకు సాహించుచుండును. వారిని దిద్ది చక్కచేయుభారిము నీయెడ నున్నది. వారుత్రొక్కునట్టి యపమార్గములను రాజు సమ్మతంపరాదు. ప్రకృతము విచారితము. రామునితోడ యుద్ధమును దలఁపెట్టిరి. ఈ యుద్ధము ధర్మమా ? వానితోమనకుఁ బగయేలవచ్చెను ? ఖరదూషణాదులను నిష్కారణముగా నతఁడు వధించుటయే మైరమూలమని చెప్పుదురుగాఁబోలు. నిజము విచారింపవలయును. రాముఁడు మనవాఁడనిద దాఁడి పెడలిరా లేదు. ఆయన పితృవాక్యపరిపాలనవ్రతమనుష్ఠించి భార్యాద్వితీయుడై కాననంబులకు వచ్చి మునివృత్తి నుండెను. వానిరూపసంపదకు కూర్పణఖ కామమోహితయయ్యెను. ఏకపక్షీవ్రతుఁడు గావున రాముఁడామె మత మంగీకరింపఁడయ్యెను. కూర్పణఖ వానియెడ నీర్వాణుత్సరంబులవహించి వానికగ్గుగావింప సమకట్టెను. ఆయన యందులకు నాగ్రహించియు స్త్రీ

గావున వధింపనోడి యంగభంగముమాత్రము గావించి కూర్పణఖను తఱి
మెను. అది పగఁబూని ఖరదూషణులకు బొంకి వారిని రాముని మీఁదికిఁ
బురికొల్పెను. వారు నిజమువిచారింపక కూర్పణఖను నమ్మి రామునిధర్మించిరి.
అకూరుఁ డాత్మరక్షణార్థము వారితోఁ బోరనయ్యెను. రణరంగంబున
ఖరదూషణాదులు మడిసిరి. కూర్పణఖ యంతతో మిన్నకుండక నీకడకు
వచ్చి కల్లలాడి నీయెడలో కాత్రవభావంబును శ్రీ మోహంబును తెఱిసి
నాటెను. నీవు శ్రోధవివకుండవై పగదీటుటకుఁగా రామునిపత్ని నకు
హరించి తెచ్చితివి. ఆయన తనసతియెందుఁ బోయెనో తెలియక దేశమెల్ల
వెడకించి తుదకు సంగతి యెఱింగి పత్నిసంరక్షణార్థము లంకపై దాడివెడల
నిశ్చయించి వానరబలసమేతముగా వచ్చుచున్నాఁడు. అన్నా! ఇందు
రామునినేరమేమి గలదో యాయన యధర్మమేమిచేసెనో మనవైరమునకుఁ
గారణమెవ్వరో వ్యవసాయాత్మకబుద్ధితో నీవే యూహింపుము. పరచార
గమనంబు మహాపాతకమగుననియు దానివలన నాయుక్తీణము నర్థనాశముఁ
గలుగుననియు కాస్త్రంబులు ఘోషించుచున్నవి. అనుభవముగూడ నట్లే
బోధించుచున్నది. కావున నిట్టియకార్య మెవ్వరికినిఁ గాదు. మీఁదు
మిక్కిలి రాజుసంగతి చెప్పవలయునా? అన్నా! ఎట్లా ప్రమాదపడితివి.
'ప్రమాదోధీమతామపి' యని గలదు. తప్పును సవరించుకొనుట సాక్షుల
లక్షణము. తప్పునెఱింగియు దాని నూరితఁజుచుట విజ్ఞులకుఁగాదు. అన్నా!
నావిన్నపమాలకించి యాత్మదోషపరిహారార్థము నీతను రామునకు నప్పగించి
యతనితో నెయ్యమొనర్పుము. ఈసేతవలన నీకీర్తిముల్లోకములవ్యాపించును.
నీప్రవర్తనము లోకమునకు సన్మార్గప్రదీపకమగును. ధర్మము నుద్ధరించిన
వాడవగుదువు. అన్నా! లౌకికదృష్టితో విచారించినను రామునితోడి
పగమేలుగాఁ దోఁపదు. ఆయన మహావీర్యసంపన్నుఁడు. వానిశక్తిసంప
దలు లోకాతీతములు. మించినవైరితో విరోధించుట లగ్గుగాదు. నామాట
వినుము. నీతనుగూనిపోయి రామునకు సమర్పింపుము. ఎల్లవిషయముల నీకు
మేలగును. జాగువలదు; 'ఆలస్యమమృతంబిష' మృందురు గదా. రాముని
కఠోరతాతాగ్నులు లంకను గూల్చకమున్న యీపనిచేయుము. నీకట్లు
చేయవేని యంతతో నీకోర్కెగొనసాగదు. రాముఁడు రాక్షసోన్ములన
పూర్వకంబుగా నీతను బరిగ్రహించును. అన్నా! శ్రాతృప్రీతి నన్నుఁ

కుండనీయదు. ఆకారణంబున నింతలేంపుచేసి చెప్పితిని. ఇచ్చకములు వినవలదు. నీమతము మాజడేని నీవు శరత్కాలరవిదీప్తివలె మహాతీక్షణంబులును నవ్యాగ్రపుంఖంబులును నమోఘులునునైన రామవిశిఖంబులకు గుఱియగుదువు. కోపమువలదు. తామసి తా మసియగునందురు. కోపము నిఖిలసుఖంబులను సమస్తధర్మంబులను హరించును. కాంతము పగమక్రేయస్కరము. దానివలన ధర్మంబును ధర్మంబువలన సంతోషోత్తసంపదలును వర్ధిల్లును. అన్నా! నాయెడఁ బ్రసన్నుండవై నావచనమొనర్చి ధర్మము నుద్ధరించి పాపమెడసి ప్రపంచమునకు సన్మార్గదర్శకుండవును, రాక్షస లోకంబునకుఁ బ్రాణదాతవునై చిరకాలము యశఃకీర్తలఁగూడి సుఖముండుము! అని విన్నవించెను. రావణుఁడు తమ్మునివిని వివిధములైన తలంపులచిక్కునకుఁ జిక్కి యేమియుఁబలుకక నాటికి సభచాలించి యంతఃపురమునకుఁ బోయెను.

—* రావణ ద్వితీయసభ. *

మఱుసటి యుదయంబునఁ దూగ్యనాదంబులు చెలరేఁగెను ; విద్యజ్ఞులు పరివేష్టించి యర్హాననంబు లలంకరించిరి ; కుశాగ్రమతూలగు మంత్రపుంగవులు కొలువైరి ; ప్రమదారత్నంబులు కరకమలంబుల వీచోపులు ధరించి నిలిచిరి ; నృత్యగీతాదివాద్యంబు లారంభమయ్యెను. రాజవిజయార్థము పుణ్యపుణ్యాహుత్రంబులు పఠింపఁబడుచుండెను ; మంత్రవేత్తలు దధిఘృతపుష్పక్షతల నభిమంత్రించుచుండిరి ; కార్యకరణదక్షులు వేచి యుండిరి. సభామండపము గంధర్వలోకమునకు సాటియగుచు దేవనగరంబుతోఁ బఠింపఁబడు భోగీభవనంబు నహహించుచుఁ బరిభవితైను. రావణుఁడు యథాకాలమునఁ బ్రవేశించి వేళోలగము దీఱెను.

—* విభీషణపరితాపము. *

విభీషణునకు నాటిరేయియెల్లఁ గన్ను కూర్కకుండెను ; వివిధ భావంబులు తలనూపి వానిసెంతయుఁ గలంచెను; ధర్మము బహురూపంబుల గోచరించి యతనిని హెచ్చరించెను ; రాష్ట్రము రూపుదాల్చివచ్చి ప్రాణ ప్రదానముఁ గోరెను. అతఁడిట్టి చింతలతో రేయెల్ల బుచ్చి తీవ్రసంతాప తత్తుండై ‘అహో! వీమసేయదు; చెప్పఁదగినదంతయుఁ జెప్పితిని. ఎందు

నను నాయన్నమతము మరలునట్లు దోపడు. ఎన్నివ్రతము లాచరించినను గతోరతపంబులెన్ని యొనర్చినను నాయన్నను రజోమాలిన్యంబింకను వదలదు. నాయన్నపాపండుడు గాడు. అతఁడు ప్రతిదినముఁ గోటికివలింగంబు లకు సర్పనలు గావించుచుండును. మందమతియుఁగాడు; వానికాస్త్ర పరిజ్ఞానమునకు మేరగలుగదు; భూతదయ లేదాయనుటకు బంధుమిత్రాదు లందఱఁజెంతయు నెనరుంచును. ఇట్టి వాఁడయ్య నతఁడిట్లుగావించుట పూర్వకర్మ దుర్వాసనావిశేషము గాని జేయుగాదు. ఎంతటివారికిని బుద్ధి యప్పుడప్పుడు ప్రసుప్తమై మూఢమగుటగలదు. అట్టిది ప్రబోధంబున వికసించుటయుఁ గలదు. నాయన్నబుద్ధి నేడు ప్రసుప్తమైయున్నట్లు దోచు చున్నది. వానికి యథాశక్తి ప్రబోధ మొనర్పనేని నాధగ్యమును దప్ప టగును. అతఁడు వినఁడా? నాధగ్యమును నేను నిర్విర్తించుటగును; ఫలము నాయధీనముగాదు. అత్యంతగాఢదుర్వాసనావిష్టులు తత్ఫలము ననుభవింపక తీఱదు. అట్టివారియెడ నీశ్వరుఁడుగూడ ననీశ్వరుఁడగునందుచు అని తలపోసి కృతనిశ్చయుఁడై సభామండపంబునకుఁ జని సింహాసనా ధిష్ఠితుఁడైయున్న యన్నకు జయశబ్దపూర్వకముగా నమస్కరించి యగ్నా సనంబునఁ గూర్చుండెను. కొంతవడికి నెల్లరుఁ దచతమకార్యములు విన్న వించి మాజ్ఞలు వడసిచనిరి. మంత్రులు మాత్రము నిలిచిరి.

—* విభీషణుఁడుమరల హితముపదేశించుట. *—

విభీషణుఁడది యవసరంబుగా రాక్షసేశ్వరుని దాయుఁ బోయి 'అన్నా! నానిన్నటివిన్నపమేమాయెను. నీత లంకానగరముఁ జొచ్చినది మొదలు వెక్కులుగా నశుభనిమిత్తంబులు గానవచ్చుచున్నవి. సమంత్ర కంబుగా వ్రేల్చినను వీతిహోత్రంబులు విస్ఫులింగములను జిమ్ముచుఁ బొగ చూటునేగాని చక్కగా వెలుగవు. అగ్నిహోత్ర కాలలందును మహానసము లందును వేదాధ్యయఃస్థానములందును బెనుబాములు ప్రాకులాడుచున్నవి. హోమార్థములెచ్చిన యాజ్యపురోడాకాదులకుఁ జీమలెక్కుచున్నవి. ఆల పొదుగులెండెను; వీరకుంజరంబులు మదముడిఁగెను; అశ్వంబులు దీన దీనముగా సక్తిలింపసాగెను; వానిముందువైచిన గ్రాసమట్లేయున్నది. ఓస్త్ర ఖరాదులు రోమములను రాల్చుచుఁ గన్నీరు నించుచు రోదనములు గావించుచున్నవి; వానికిగాఁ జేయు చికిత్సలెల్ల వ్యర్థమగుచున్నవి. వాయసము

తెందుఁజూచినను గుంపులు గుంపులుగాగూఁడి యుచుచుగుంపులు గుంపులు
గా విమానాగ్రంబులందు వ్రాలుచున్నవి. గృధ్రములు గుంపులుగుంపులు
గా వ్రాలనియిల్లు మననగరమందొక్కటియుఁ గానరాదు. వజ్రదులు
ప్రాతస్నాయంసంధ్యలఁజెంటు నగరంబు సమీపించి యమంగళంబుగాఁగూయు
చున్నవి. మాంసాశనములైన శునకాదివృగంబులు నగరద్వారంబులందు
బావులు దీటి పిడుగుమ్రాతలఁబోని ధ్వనులు గావించుచున్నవి. ఈదుర్లక్ష
ణంబులకుఁ దగినట్లుగా వనభంగలంకాదహనాదులు గలిగెను. ఈ దుర్ని
మిత్తంబులను గాంచి మనవారిలో నెఱుకగలవారు భయపడుచున్నారు.
ఇట్టి శకునంబుల ఫలాఫలంబులు సర్వశాస్త్రవేత్తకు నీకుఁ దెలియనివి గావు.
దోషంబులకుఁ గొన్నిటికిఁ బ్రాయశ్చిత్తంబులకు నిశ్చయించిరి. ప్రాయ
శ్చిత్తములొనర్చి దోషములను బాసి బాగుపడుటయుఁ గన్నారఁ జూచు
చున్నాము. కావున నావచించిన దుర్నిమిత్తంబులకుఁ దగునుపకాంతిఁ
గావింపుము. రాష్ట్రమందుఁ గలకలమును బెరుఁగనియరాదు. అది తల
యెత్తుటకుమన్న శాంతులొనర్చి ప్రజలకుఁ బ్రకాంతిఁగూర్చుటాపవ్య. కాంతి
యేమందునా ? ఏనీత లంకానగరంబును మెట్టినది మొదలుగా నివియెల్లఁ
గలుగుచున్నవో యానీత నిందుండి తొలగించి రామున కొప్పగించుటయే
యిందులకు నుత్తమోత్తమ కాంతియగును. అన్నా ! తెలిసియో తెలియఁ
తోచినంత పలికితిని. నీమేలును రాష్ట్రముమేలును గోరి యిట్లుచెప్పితిని
గాని యొందుతలంపుతోఁగాదు. నాయెడ నేరమెంచవలదు. నావచించిన
దుర్నిమిత్తంబుల నంతఃపుర స్త్రీజనపెల్లఁబరికించి తహతహపడుచున్నది. వారి
వలనఁ గూడ నాసత్వాసత్యము లెఱుంగనగును. ఈసంగతి మనమంత్రులకు
మాత్రము తెలియదా ? నీకువెఱచి వారు విన్నకున్నారు. భ్రాతృవాత్సల్య
ము నన్న మిన్నకుండనీయదు. అన్నా ! చక్కగా నాలోచించి యుక్త
మగునట్లు చేయు' మని ప్రసాదస్తుతివచనంబుల హితముపఁజేసెను. వాని
వచనంబులు వృక్షలంబులను యుక్తిసహితంబులు నగుటయేగాక హితంబు
లును ద్రికాలశుభప్రదంబు నగుటకు మంత్రులెల్లరు లోలోన సంతసించిరి.
రావణుఁడమాత్రము మహాకోపవిషకుడై 'వట్టికిభీషికలు రావణునిఁ గలఁ
చునా ? ఓజికిగుండెలను గొట్టెగుడఁగఱచును. నాయెడ నట్టివి సాగవు,
జమునకు నైతము వెలువని రావణుఁడిట్టి యుక్తజీవంబులకు భయపడదు.

సీత నాచేతఁజెక్కును. అయింతిని రాముఁడు కలలోఁగూడఁ బడయఁ జాలఁడు. ముల్లోకములు వానికిఁ దోడై వచ్చుఁగాక. అతఁడు నన్నోర్పి పోనేర? డని గంభీరంబుగాఁ బలికి విసువు చూపుచు సభ చాలించినెను.

—* రావణ తృతీయ సభ *—

నాటిరేయి రావణుఁడు నిద్రకుఁ బగయ్యెను. సీతామోహము పెక్కురూపంబులఁ దాల్చి వానికిఁ గలువరము కలిగించెను. విభీషణుని వచనంబులు తిరస్కారభావమయంబులను భ్రాంతి పైకొనెను. ఆపల్కు లొక్కొక్కటియు కూలమై నాటి వానిని నాపాదమస్తము నొప్పించెను ; మంత్రులతూష్ణీభావము వానికోపాగ్నిని జెలరేపెను. రావణుడట్లు వివిధభావంబులకుఁజిక్కి యారేయెల్లగడపి పూర్వమునకన్న మున్నగా రేచి, హేమజాల మణివిద్రుమ మాలాసమలంకృతందైన రథంబాఠోహించి ఖడ్గధారులు కొందఱు ముందు నడువఁగా, వివిధవికృతవేషధరులుకొందఱు పార్శ్వభాగంబులందు వచ్చుచుండఁగా, అతిరథుల రథగజంబులు పృష్ఠ భాగంబు నంటి రాఁగా నాశ్వీకులు వాయంబుల నధిరోహించి ధారామండలగతులఁ ద్రొక్కించుచుండగా గదాఫరిఘంబులను శక్తితోమ రంబులను కూలాయుధంబులను ధరించి కొందఱు కొలుచుచుండఁగాఁ బూర్ణచంద్రుఁడువలె శ్వేతచ్ఛత్రంబు శిరోపరిభాగంబున విరాజిల్లు చుండఁగా, స్ఫటికదండచామరంబు లిరుదండల వీచుచుండఁగాఁ దరలి వచ్చి సభామందిరముఁ జొచ్చి వైడూర్యరచితంబును బ్రియకచర్మాచ్ఛాది తంబును నైన సింహాసనంబును జయజయధ్వనులతోడ నధిష్ఠించి బురుసా పట్టు దిండుపయి నొఱగి రక్షోవీరులను కొనిరమ్మని దూతలకుఁ గనుసన్నల నాజ్ఞాపించెను. వారు తోడ్తోడఁజని తీనియాజ్ఞను బ్రకటించిరి. గృహం గణంబులనుండి కొందఱును, శయనంబులనుండి కొందఱును, విహారవనంబుల నుండి కొందఱును, రాక్షసవీరులు వేనవేలుగాఁ దరలి గజాశ్వరథాదులమీఁద హుటాహుటివచ్చి ద్వారంబునఁ దమతమ వాహనంబులను విడిచి సింహంబులు గిరిగుహాంతరంబును జోరె నమ్మందిరాంతరముఁ జొచ్చి ప్రభుపాదంబులకు నమస్కరించి యథార్హ ప్రతిపూజలంది కాంచినాసనంబులందుఁ గొందఱును, దర్బాసనములందుఁ గొందఱును, భూభాగంబునఁ గొందఱును యథోచితంబు గాఁ గూర్చుండిరి. అంతలోనఁ గార్జ్యనిశ్చయకుశలులైన పండితులు గూడిరి. వారిని మంత్రముఖులు చేరిరి. శుక ప్రహస్తులును గుంభకర్ణవిభీషణులును

వచ్చి తేనికి మొక్కి తన్నియమితాసనంబులను గైకొనిరి. సభామందిర మట్లు రక్షోవీరసంకీర్ణమయ్యును నిశ్శబ్దమయముగానుండెను ; కావసోచ్ఛ్వాసంబులుగూడ వివరాకుండెను.

రావణుడు సభ నెల్లఁ గలయ విలోకించి సేనాపతియైన ప్రహస్తుని వంక మరలి ధనుర్విద్యాపారంగతులైన రథికులును హస్తీప సాదిపదాతులును మహాజాగరూకులైయుండ నదనయ్యెను. ధర్మార్థకామంబులనెడి మూడింటిలో దేనినిప్పుడు మన్నింపవలయునో తీర్మానింపవలసియున్నది. అర్థ నిశ్చయభాగంబున సుఖదుఃఖంబులను లాభనష్టంబులను హితాహితంబులను బరామర్శించి తత్త్వాన్వర్థంబును నిశ్చయింపవగును. ఆభారమెల్ల మీపయి మోపితిని. కార్యసమర్థులు మీరువిమర్శించి నిశ్చయించిన యర్థమీనాటి వఱకుఁ బొల్లుపోదు. మీతోద్బాటు గలంతకాలము జయలక్ష్మీ నన్నఁ బాయనోపదు అని తలికి కుంభకర్ణుని వంకమరలి తమ్ముఁడా! నీవు నీయాణు మాసములనిద్రఁబుచ్చి నేడే నీ సభకువచ్చితివి. ఇంతలో జరిగినవృత్తాంతము నీకుఁదెలిసియుండదు. కోసలేంద్రునితనయుఁడు రాముడనువాఁడు భార్యాద్వితీయుండై రాక్షసభూమియగు జనస్థానముఁ బొచ్చి నిష్కారణముగా మనఃఖరదూషణాదులను సంహరించెను. ఆమందభాగ్యుని కిక్షించు నిమిత్తము వానిసతిని నీత నపహరించి తెచ్చితిని. భావాభావమధ్యయుఁ బృథులక్రోడియు శరచ్చంద్ర బింబాస్యయు నగు నమ్మగువ యపరంజిబామ్యయో మయనిర్మితమాయయో యన నొప్పుచు నపూర్వకోభావహయై క్షణక్షణంబు నాకు నూత్నరమలనుగలిగించుచున్నది. ఆసుందరీచరణారవిందంబులును నయ్యంతి నయనేందీవరంబులును నన్ను మదనవివళుండనుగా నొనర్చెను. కామునకు సమయాసమయంబులు గలుగవుగదా. క్రోధామర్ష శోకసంతాపాద్యనుచితసమయంబులందు సయిత మతండు తనపని మానఁడు. నాక్రోధము వలసవోయెను ; నాశోకము నన్నగిలెను. నేను వానికిఁ గైవళమైతిని. ఆయింతి నాప్రణయమును నిరాకరించెను. అడుదియు ననియు నావలఁచినదనియు నయ్యవమానంబును సహించి కొంతకాలము వ్యవధియిచ్చితిని. అలోనఁ గోరియొకఁడు సాగరంబును దాఁటి లంకానగరముఁ జొచ్చి స్తీతను జూచి యశోకవంశంబునుగూల్చి నగరంబును గాల్చి చనెను. నరమాత్రులకు రామలక్ష్మణులకు మనము వెఱవఁబడిలేదు. తలంపునఁ

గూడ వారు మనలను జెనకనోపరు. తమ్ముడా ! నాడు దేవాసురయద్ధంబున సకలలోకభయావహంబుగాఁ బోరి నాకు జయశ్రీనిగూర్చిన మీరుండఁగా నొరులకు నేను వెఱవనేల ? అయినను గాలగతిని గాగ్యగతిని నెఱుంగరాదు. రామలక్ష్మణు లాశోఽతివలన సీతావృత్తాంతము విని సుగ్రీవాచివారల సహాయముతో లంకపయి దాడివెల్లి సముద్రతీరమున విడిపియొన్నారు. మనచారులవలన నిదితెలిసెను. తమ్ముడా ! సీతను వదలుటకు మనకులభర్త మొప్పదు ; రాజనీతియొచ్చుగింపదు. కావున నప్పడంతిని వదలరాదు. దాశరథులను బరిమార్చక మానరాదు. ఈరెండుకార్యంబులకు ననుజైనవెఱవును నిశ్చయింపుము' అని నిజమతంబును నూచించుచు రక్షోవీరులమతంబు నెఱుంగువాఁడువలెఁ బలికెను.

—* కుంభకర్ణుడు రావణు నుపాలంభించుట. *

అది విని కుంభకర్ణుడు చుఱచుఱచొక్కుచు 'అరసి పనిచేయుదురు. సీ మతము విపరీతముగానున్నది. సర్వజ్ఞత్వంబును వహింతువు. ఇచ్చవచ్చినట్లు చేయుదువు. దారితప్పినప్పుడు మీరుమీరందువు. నాడు సీతను బలాత్కారముగా నవహరించు నాడు మేమేమైతిమి ? మాలో నొక్కని కైనను నీమర్మముఁ దెలిపితివా ? అప్పుడు గాని సలహా లిప్పుడేల ? న్యాయమును విమర్శించి నిశ్చితార్థమతిమై కార్యమునకుఁ బూనువాఁడు శుభముఁ బడయును. నీయట్టివానికి సంతాపము తప్పదు. సత్కర్మంబులను గూడ నుపాయంబున సాధింపనగును. ఒండుచో నవి విషమించి యపాత్రాన్నదానమువలె దోషదాయకంబులగును. ప్రాణికి బుద్ధిబలమొక్కటే ప్రధానముగాదు ; దానికిఁ దోడు స్థైర్యముండవలయును. అవిరెండు జతగూడిన నాడు జయము స్వతస్సిద్ధమగును. కేవల బుద్ధిబలమెంతయున్నను జపలచిత్తులకుఁ బరాభవము తప్పదు. శత్రువులు సమయాన్వేషులై యుందురు ; చపలమతులు వారికి సందుఁగలిగింతురు ; అదనులిగినంతనే వారుత్రుమింతురు. క్రాంచపర్వతమెక్కడ ? అంచలెక్కడ ? అవి యాకొండలరాయని దాటుకుటగా నేండ్లుపూండ్లు ప్రయత్నించి కోరిక నెఱవేఱకుండెను. ఎట్లో వణ్ముఖుఁ డాకొండను దొలిచెను. అదిసందుగా హంసలప్పర్వతేంద్రునధిగమించెను. బుద్ధికాలియగు యీ దీవీలిని గ్రహింపవలదా ? అన్నా ! సీతాపహరణం బనాలోచితమేగాక యపాయకరముగాఁ గూడ దోచును.

అట్టియకార్యమొనర్చియు నీవిందాఁక జీవించుట మాభాగ్యవిశేషము గాని వేఱుగాదు. ఒండువో రామునిచేతఁబడి విషమిక్రామివభోక్తవలె నెన్నడో యంతరించి యుండువు. నీశేత్రక్షిప్తుడు వగచి ఫలముగలుగదు. భావి కార్యంబును వినుము. తగునోతగదో యీపనిచేసితివి. దీనిని నిలఁబెట్టక తీఱదు. ఇప్పుడు సడలుదుమేని మనపరాక్రమంబునకు మాయని మచ్చ యగును ; ఎల్లరకుఁ జుల్కనగుదుము. అంతకన్నఁ దలవంపుగలదా ? నీ కార్యమును సాధించుట మదన్యులకుఁ దరముగాదు. అన్నా ! ఓడకుము. నేనొక్కండ నీమతంబును సమకూర్తును. సురపతి వచ్చుఁగాక ; గ్రహ పతి యడ్డగించుఁగాక, అనిలాసలులెత్తి వత్తురుగాక. మఱొక్కరు వత్తురుగాక. నేను టొమ్మిచ్చినిలిచి వారిసెల్లఁ బరిమార్తును. పర్యతాకారని నన్నుఁ జూచినంతనే ప్రాణులప్రాణంబులు తల్లడిల్లును ; నాసింహనాదంబునకు వైరులగుండియ లవిసిపోవును ; నాపరిఘాప్రహారంబుఁ గాంచి మనిన ప్రాణియింతవఱకులేదు. రాముఁడు లావరి యగుఁగాక ; శస్త్రాస్త్ర విద్యయందు మేటియగుఁగాక ; నాపయి శరవర్షముఁ గురిపించుఁగాక. అంతమాత్రాననే యతఁడు నన్ను జయింపనోపడు. వాఁడు తొలిబాణము వైచి రెండవబాణమును సంధించులోపలనే వానిరుధిరంబు లానుదును. భయమువలదు' అని ధైర్యంబు నెలకొల్పెను.

—* మహాపార్శ్వని ప్రగల్భములు *

కుంభకర్ణుని మాటను మహాపార్శ్వఁడందుకొని 'దేవా ! మధుపానార్థి యై యెప్పుడేని పెనుబాములపొదదూఱి యీప్సితార్థమును సంతరించియు నేవింపకుండు వెట్టిగలఁడా ? నీవలపుఁ దీర్చికొనుము. నీత సమృతింపదండువు గాబోలు. అదియొక మాటగాదు. కుక్కుటక్రమములేదా ? ఎట్లేని నీకోర్కెఁ బడసి పరితోషమందుము. తర్వాతిసంగతులను జూచికొండము. మీన మేషములెంచవలదు. రానున్నది రాకమానదు. అందులకుగా జంకిఫల మేమి ? రాముఁడు గీముఁడు నీయడుగునుగూడఁ గదలింపలేదు. ఇంద్రజిత్కుంభకర్ణులుతోడైయుండఁగా ముల్లోకంబులనుగూడ నీకుఁ బాదాక్రాంతమొనర్పమా ? సామమని దానమని భేదమని మ్రొక్కడులు వచింతురు. అవి యెల్లఁ బిఱికిపంద లాత్మభయంబును గప్పిపుచ్చుటకుఁగాఁ పన్నినసాకులుగాని

వేటుగావు. రణకూరులు దండోపాయంబును దక్క నొండుగౌరవింపరు. దండము సర్వకార్యసీద్ధికరము. వేటుతలంపుమాని నీయభీష్టంబును దీర్చి కొనుమని విజ్ఞపించుచు బ్రగల్భంబులాడెను.

రావణుడు మహాపార్శ్వనకుఁ దలయూచి 'వీరావతంసమా ! నీ ధైర్యోత్సాహంబులకు నెంతయు సంతసించును. రావణునకు భయము గలదో లేదో జగద్విదితము. అకుతోభయంఁ డభీష్టసిద్ధికి వెనుదీయనేలయని శంకింపవచ్చును. సంగతివినుము. తొల్లి యొకానొకనాడు నేను పరమేష్ఠి దర్శనార్థంబు చనుచుంటిని. మార్గమధ్యమునఁ బుంజికంఠలయను నచ్చరలేమ యెదురయ్యెను. ఆకసంబున నగ్నిశిఖవలె వెలుగుచు వచ్చుచున్న యా నుందరాంగిని జూచినంతనే నాకు వలరాచవేదులగచెను. అనవలమణిని బలాత్కరించి దిగంబరగావించి యభీష్టముఁ దీర్చికొంటిని. ఆచాన వాడి సడిచెడినతామరతూడువలె విన్నబోయి స్వయంభువునొద్దకుఁ బోయెను. చతురాశ్వుడు నాయెడ నాగ్రహించి 'ఎన్న డేనిఁకఁ బరసతిని బలాత్కరించి రమింతువో యాక్షణంబ నీతల నూఱుపటియలగు' నని శపించెను. ఆ కాపంబునకు వెఱచి నీతను బలాత్కరింపకున్నాను. అననబోడి తనమోడిని నేడుగాకున్నను రేపైనను వీడి నన్నుఁగూడును. రాముఁడిందు వచ్చి తనను గ్రహించునను వేరాస యయింతిని నామతంబునకు నిచ్చగింపనీయకున్నది. ఆయాస నిరాశయగునేని నీత తనంతటతానే నన్ను వలచును. రాముఁ డిందు వచ్చుట కల్ల ; నాసంగతి యతఁ డెఱుగునేని యిందుఁ రాఁ గలలోఁ గూడఁ దలంపఁడు. కాదని వచ్చినను గాలునిపరమగునేగాని ప్రాణము లతోఁ బోఁ జాలఁడు. అతఁడు కందరాంతరకు ప్రసించుంబునట్లు నన్ను రేపుచున్నాడు. మృత్యువును దాఁకి తట్టి మేల్కొల్పినవాఁడు మనునా? నాబలోద్ధతిని వానరసైన్యమెల్ల నూర్జోదయంబున నక్షత్రమండల మట్లు మాయనున్నది. కుభేరుఁడంతటివాడు స్వభుజాపరిపాలిత లంకాపురిని నాకు సమర్పించి చనెనఁగా రాముఁడు గీముఁడేపాటి యగు' నని స్వోత్కర్షముగాఁ బలికెను.

—* విభీషణుడు మూడవసారి రావణునకు హితము బోధించుట *—

విభీషణుడు వారిప్రగల్భములెల్ల విని 'రాక్షసేశ్వరా ! నీతను వల

చుట పెనుబామును వలచుటగును. పర్వతశిఖరాకారమును దంష్ట్రవ
ఖాయాధులును నైన వలీముఖులు లంకలో నడుగిడుటకు మున్నే, రామ
కాయుక్ నిర్ముక్త వజ్రోపమశలీముఖంబులు రాక్షసముఖుల తలలను దఱుగు
టకు మున్నే, మైథిలిని గొనిపోయి దాళరథికి నొప్పగింపుము. వారివీరి
యుత్సాహ వచనంబులను విని చెడవలదు.' వేయేల !

“కా॥ నీకంతాస్పితకాలపాశము శిరోనిర్భాతపాతంబు లం
కాకస్సంచయ కాళరాత్రి గళబద్ధోదగ్రకాలాహిక
న్యాకారాగతమృత్యు వీజనకకన్యకవేగ నొప్పించి లో
కైకత్రాణుని రామునింగనుము నీకీబుద్ధికాకుండినక॥”

అని పలికి ప్రహస్తుని వంకఁ దిరిగి ‘ప్రహస్తా ! రామబాణశక్తి
నెఱుంగుగావున నిట్లాడుదువు. కుంభకర్ణుఁడుగానీ యింద్రజిత్తుగానీ తుదకు
రాక్షసేశ్వరుఁడుగానీ రామునెదుట నిలువనోపరు. నీయీదురుపదేశంబును
రాముఁడు విన్నచో నిన్ను మననీయుఁడు. నూర్వ్యఁడడ్డుపడినను దేవేంద్రుని
యొడిలో దాఁగినను బాతాళముఁ జొచ్చినను రాముఁడు నిన్ను విడువఁడు.
తేఁడు ప్రమాదపడినను మంత్రియగువాఁడు తనయేలికకు హితముచెప్పట
ధర్మము. నీయట్టి మంత్రిని గని విని యెఱుంగము. మీరెల్లరు దేహబలమును
నమ్మి గగనమందిరినిర్మాణములు గావించుచున్నారు. అధర్మబుద్ధికి స్వర్గము
లభించినను లభించునుగాని మీతలంపు మాత్ర మెన్నడును ఫలంపడు. మన
మెల్లరము నేకముఖంబునఁ దలపడినను రాముని జయింపఁ జాలము. వాని
కోలయొక్కటి మనలెల్ల వీచి సముద్రాంతమునఁ బాఱవైచును. రాముఁడు
ధర్మప్రధానుఁడు ; అతనిధర్మ కవచంబును భేదింప మన తరముగాదు.
అతఁడు మహారథుఁడు ; మనయాటలు వానిమ్రోల సాగవు. అతఁడు లోక
రంజకుఁడు ; చీటికిమాటికి నాగ్రహింపఁడు ; వానియాగ్రహము ప్రళయ
కాలావలతిరస్కారిగా దహించును. వానిప్రతాప బలోన్నతులను విరాధ
కబంధవానివధలు వేనోళ్ళఁ జాటుచున్నవి. వానికార్యదక్షత యెట్టిదో
వానివెంటవచ్చుచున్న వానరసైన్యమే ప్రకటించుచున్నది. అట్టివానితో
విగ్రహింపనగునా ? రాక్షసేశ్వరుఁడు సప్తవ్యసనాభిధూతుఁడై హితా
హితంబులు పరికింపక రాక్షసవిశాళకార్యమును దలపెట్టెను. మీరు వానికి

హితకృతువులుగాక నిక్కపుమిత్రులైనవో నిట్లుపడేళింతురా ? ఇట్టి యిచ్చకములాడుదురా ? రామవైరస్వంబు మహాదీర్ఘమైనది. వేయితలు విచ్చి మనఁజేసిని జాట్టుకొనెను. అది మట్టక మున్నే యితనిని గాపాడఁ దగును. ఁడు దుష్పథంబును ద్రోక్కినప్పుడు వానిని భూతావిష్టనివలె జాట్టి పట్టి యెట్లయినను మంచిమాన్గింబునకుఁ ద్రిప్పట మిత్రుల కార్య మగును. రావణుని సామ్యు దినుచు వానివలన సమస్తలాభములు పడయు చు నున్నారు. ఆపత్కాలంబున వానికి మేలైనవృత్తేని గృతఘ్నులగు దురు. లక్ష్మణసాగరము ఘూర్జిల్లి రామబడబాగ్నిని రేపెను. ఁ డా బడబానలపరిదగ్ధుఁడు కానున్నాఁడు. ఎట్లేని నితని నుద్ధరించుట మిశగు ను. ప్రహస్తా! లంకాపురంబునకుఁను దన్నా సునకును దవీయరాక్షసలోకంబు నకును హితముఁగోరి యింతగాఁ చెప్పచున్నాను. అధర్మము వలదు ; ధర్మమును మన్నించి సీతాదేవిని రామున కిప్పించుడు' అనిచెప్పెను.

—* ఇంద్రజిత్తు విభీషణు నథిక్షేపించుట *—

ఇంద్రజిత్తు విభీషణునకు నెంతయు లోలోనఁజింతిల్లి 'చిన్నాయనా! నిన్ను భయము పైకొనెనని తలంతును. కాదేనిఁ బాలస్త్యుడిట్లాడునా ? నీయట్టి పిటికి మాకులంబున నీవొక్కరుండవ కానవత్తువు. ఒండుగలుగఁడు. కటా! రాచబుడుతలను బెద్దచేసి యింతగాఁ బలుకుదువు. నీకెంతయు వగపగుచున్నది. వారు మనలోఁ గూనకుఁగూడఁ జాలరు. నీపిటికితనము నిన్నింతగాఁ బలికించుచున్నది. మమ్ము భయపెట్టవలదు ; మేము భయపడు వారముగాము. ఐరావతదంతంబులనూడ్చి యింద్రుని బందిజేసి నిర్జరుల నోర్చి జయశ్రీని సిగపట్టితెచ్చి రాక్షసేశ్వరుని మ్రోల నిలిపిన యీయింద్ర జిత్తు రాచకూనలకు వెఱచునా? యనెను. నావుడు 'నాయనా! ఇంద్రజి! పసివాడవు ; నీబుద్ధి యింకను బరిణతిగాదు ; హితాహితవివేచనశక్తి నీకు సమగ్రముగాఁ గలంగదు. కేవలము దేహబలము శాస్త్రయించి పలుక వలదు. రాక్షసకులంబునకు రానున్న ముప్పును విప్పి చెప్పితిని. ఇంతలునైనను గ్రహింపరు. మిశన్నులుగప్పిన వ్యామోహము లొలంగదు. వత్సా! నామాట విని హితమొనర్చి నీ తండ్రిని రక్షించుకొనుము. అట్లు చేయవేని నీవు నీతండ్రికిఁ బుత్రరూపంబున జనించిన శత్రుఁడవగుదువు. పితృనాశం బును గోరు దుర్బుద్ధి వస్తుడగును. ఇంద్రజి! నిన్ననశేల! బాలుని మంత్ర

సభకు రావించిన వాని నవలయును. ఇది యతని దోషముగాని నీదోషము గాదు. మూఢా! గర్వపడుటవలన ఫలములేదు. గురుశిక్ష యింతసేతుగలుగదు. నిసర్గకూరస్వభావమునకు బాల్యమౌఢ్యాదులు తోడ్పడి నిన్నిట్లు పలికించుచున్నవి. బ్రహ్మాదండ ప్రతిమంబులును జ్వాలాభీలంబులునునైన రామబాణంబులనోర్పు ప్రాణిగలుగదు! అని వానిని మందలించి 'రాక్షసేశ్వరా! కూనల కూతలకు సంతసింపవలగు. నామాటవినుము. నీదాదేవిని ధనకనకరత్నాంబరపురస్కరంబుగా రామునకు సమర్పింపుము. ఒండుచో మనకు కుభముగా' దని దళకంధరునితో జెప్పెను.

— రావణుడు విభీషణుని నిర్భర్తించుట —

రావణుడు గోషకషాయనేత్రుడై పండ్లు పటపటగీటి 'విభీషణా! నీగుట్టు గ్రహించితిని. 'జ్ఞాతిశ్చేదనరేనక' మ్మను సామెతను సాగక మొనర్చితివి. జ్ఞాతులు తమవంశ్యుల మేలెన్నడును గోరరు. వారికి నాటకయం దన్యుతంబును హృదయంబున విషమునుండును. సందుగన్నచో ద్రోహము చేయక మానరు. వారితోడికూడిక నాగుబాముతోడి చెలిమియగును. జ్ఞాతిని నమ్మి బాగుపడినవాడు గలుగఁడు. ఈజ్ఞాతివైరము మృగాదులందుఁగూడఁ గలదు. హస్తీగీతలు జ్ఞప్తివచ్చుచున్నవి. గజంబులు జ్ఞాతినినమ్మి పాశహస్తల యుధులంజిక్కి చెడునట్లు నేను నిన్ను నమ్మి చెడనుంటిని. ఇప్పుడు మేలుకొంటిని. గోవులయందు సంపత్తియు బ్రాహ్మణులయందు తపస్సును స్త్రీలయందుఁ జాపల్యంబు నెట్లో యస్త్రే జ్ఞాతులయందు నీష్ట్యాద్రోహంబులు నైజంబులు, సాక్షాద్వైరితోనైనను గుపితసర్పంబుతో నైనను సహవాసము చేయవచ్చును గాని హితశత్రువగు జ్ఞాతితో నెన్నడు నుండరాదు. సౌమ్య! నాయైశ్వర్యాదులు నీకన్నుఁగుట్టుచున్నవి. నీయట్టిదుష్టులతోడ చెలిమి గావించిన వారికిఁ దామరాకుమీఁది జలబిందువులగతి తప్పదు. మధుకరము పూఁదేనెను గ్రోలు నంతవఱకుఁ బుష్పంబును జాటిచుట్టి తిరుగుచుండునట్లు దుష్టులు తమయాప్సితంబులు తీరువఱకు మిత్రులచెంత నుండురు. అనంతరము వారిని విగనాడుదురు. అనార్యులసౌహృదంబు గజంబుల స్నానంబువలె దూష్యమే గాని వేఱుగాదు. శరన్నేకుంబు వర్షించునదివోలె గర్జాడంబరములను గావించునేగాని చినుకుఁబడనీయనట్లు దుష్టులు

నెయ్యము సభినయింతురేగాని యుపకరింపరు, విభీషణా ! భ్రాతృవాత్సల్యము నిన్ను రక్షించెను. నీముఖముఁ జూడనోపను. ఈతత్త్వము నీవిందుండి వెడలి పొమ్ము' అని తిరస్కారభావంబును జూపెను.

—* విభీషణుఁడు రావణునితో నిష్ఠురములాడి తరలుట *—

విభీషణుఁడట్లు తిరస్కృతుఁడై ప్రక్కనున్న నల్వయి రక్కసుల తోడ నింకి నెగచి 'రావణా ! అన్నపు గావున నీయందుఁ బితృభావముఁ జూపితిని. ధన్యులు బరిహరించితివి ; నిష్కారణముగా నాయందు దోష మారోపించి నన్ను దూషించితివి. ఇవి సహింపరావు. దశాసనా ! నీ మేలుగోరి నావచించినహితము నీకు రుచింపదు. కాలవశులైన యకృతాత్ములకట్టి రుచించునా ? రాజా ! ఇచ్చకము లాడువారు పెక్కురుండురు; హితంబునుపడేశించువారు మిక్కిలి యరుదు. హితంబైనను శస్త్రయంబులు నేని దానినిఁ బలుక నెవ్వరు సాహసింపరు. ఒకానొకఁడు సాహసించి పల్కినను దానిని వినువారు మిక్కిలియరురు. నీసిరిని గోరలేదు ; నీకుడి మాన్యంబులకుఁ జేయఁ జాపలేదు. ధర్మము దూష్యమగుట సహింపఁజాలక నీసంగతి తెలిసియు దెంపుచేసి తోచినమాట చెప్పితిని. గృహంబగ్నికిఁ బిక్కినట్లు నీవు కాలపాశమునఁదగులుట చూచి యుపేక్షింపఁ జాలక యింతగాఁ జెప్పితిని. మృత్యువు సమాసన్నమైననాడు శౌర్యబలదర్పంబు లెవ్వ యుఁ గొఱగావు. అవి సైకతబంధంబులట్లు త్వణములతో దెగి నశించును. వానిని నమ్మి నీవు మహాప్రవాహంబును ధీకొనదలచుచున్నావు. అన్నా ! అది నీకుమేలు గానేరదు. నిన్ను రక్షించుకొనుము ; నీవానిని నీపురంబును గాపాడుకొనుము. ఇదే నేను పోవుచున్నాను. అసన్నమరణు లాప్త వాక్యంబు నరుంధతిని దీపనిర్వాపగంధంబును వినరు కనరు మూర్ఖునరు' అని పలికి తన దారిఁబట్టెను.

—* విభీషణ శరణాగతి. *—

అటు సుగ్రీవుఁ డేదో తలపోయుచు నట్టై నింగివంక దృష్టి సారించి యుండెను. వానికంటికిఁ దటాలున నైదుగురు గగనతలంబునఁ గాన్పించిరి. అందొక్కఁడు ముందు వచ్చుచుండెను. వానిని వెన్నాడి నల్వయి వచ్చు

చుండిరి. సుగ్రీవుడు వారిని వింపాపిగాఁ జూచి 'ఎవరో రాక్షసులుగా నున్నారు. మారహస్యంబుల నెఱుంగుటతో మమ్ముఁ బ్రహరించుటతో దైత్యకుండు వీరిని బంపియుండనోపు' నని తలంచి వారిరాకను వానరులకు నెఱింగించెను. కపివ్రాహంబునఁ గలకలము జనించెను. వాల్మీకి లెలును సాలంబులును క్రొకొని మునుగాళ్ళ నిలిచిరి.

ఆగగనచరులు వానరబలమందలి యలజడి విని తమగమనంబు నాపి యండే నిలిచి 'వానరులు మనలను శంకించినట్లుగా నున్నది. తటాఱునఁ జనినచో వీరు వైబడవచ్చును. వీరి సరంభంబెల్ల రాజభక్తింజేసిగాని మనపై ద్వేషబుద్ధివలనఁ గాఁజాలదు. రాముండు పరమదయామూరి యగుట లోకవిదితము. శరణు నతఁడెట్టివారి నేనిఁ జేకొనును. రాముఁడొక్కఁడంగీకరించినంత నే ఫలములేదు ; వానియనుచరులు గూడ నంగీకరింపవలయును. రాజులనెప్పడుగాని యెవ్వరును స్వతంత్రించి నేరుగాడాయరాదు. వారిని తదీయాంతరంగభూతులద్వారా శరణుచొచ్చుటొప్పు నని నెద్దఱు వదొంతురు గదా' యని వితర్కించుకొని భర్తృమాతృసుగుణముగాఁ గార్యమును నిశ్చయించి వారిలో మనుపడవచ్చుచున్న యతఁడు చేదోయి శరణునఁ జేర్చి 'పురుషకారభూతులైన సుగ్రీవాది వానరేశ్వరులకునుఁ బరప్రాప్త్యుడైన రామునకును విభీషణుండు సమస్కరించుచున్నాఁడు. పుట్టువుచేత రాక్షసుండును వృత్తిచేత స్పృశుండును రాక్షసాధిపత్యముచేత మదోన్మత్తుండును నామాక్షరములచేత నే లోకకంటకుడని తెలియఁబడుచున్న వాఁడును నెవఁడో యట్టి రావణుని తమ్ముడనైయుండును. నన్ను విభీషణుడందురు. ఆరావణుండు సీతాదేవిని గర్భవాసావిక్షేపాభావంబుగా జనించుటంజేసి యత్యంత సౌకుమార్యయైనదానిని జనస్థానమందు వేకాకిగా నున్నదానిని హరించి యాయకార్యంబునకు నడ్డుపడిన జటాయువును వధించి తనదురవస్థకు వాపోయి వివశయైయున్న యాచీనురాలిని లంకానగరమందు నశోకవనాంతంబున వికృతభయంకరాకారలైన రాక్షసాంగనలమధ్య బందిగావించెను. అదేవి దుఃఖవీనయై పడరాని క్షేళములు పడుచున్నది. నాయన్నదౌష్ట్యంబునోర్వక యామెను మరలఁ గొనిపోయి తద్వ్యసనికి నప్పగించి రమ్మని యుక్తియుక్తముగా బహువిధంబుల వానికే బ్రబోధించితిని. కాలచోదితుడైన ముమూక్షువునకు నాపదంబట్లు వానికి శాపితవచనంబులు

రుచింపవయ్యెను. అతఁడు నన్ను సభాంతరంబునఁ బరువంబులాడి పెడల నడచెను. అయ్యవమానంబునోర్వక భార్యాపుత్రులనుగూడ విడిచి రాముఁడే శరణుని యిందువచ్చితిని. ఏమహాత్ముఁడాపన్నజనరక్షణైకదీక్షాధురంధరుఁడో, ఏకరుణాసముద్రుఁడు భక్తానుగ్రహార్థము రఘువంశంబున నవతరించెనో యా దీనజనకల్పకంబునకు రామునకు ఈభక్తుని విభీషణుని విన్నవింపు' మని యార్తస్వరంబున బిగ్గఱగాఁ బలికెను.

సుగ్రీవుఁ డా సార్థినంబులను విని 'రక్కసులమాయలీలనరాదు. వారికి నీతినిషిద్ధములు గలుగవు ; కార్యాగ్రమెంతకును సాహసింతురు. వైరి యందేమాత్రము సందుగల్గినను వారు దానిగుండ దూటి విజృంభించి ముప్పు గావించుదురు.' రాముఁడు శరణాగతవత్సలుఁడగుట లోక ప్రసిద్ధము. శరణున్నఁ బగవానిని గూడఁ జేరదీయఁను. ఒండుతలఁపఁడు, వినఁడు. రాముని యీదయాస్వభావము నూతగాని వీరు మమ్మెల్లరను బరాకున నపకరింప వచ్చిరిగాని వేఱుగాదు. ఇతఁడు రావణానుజుఁడగుట తానే చెప్పుకొనెను. రావణుఁడు రామునకు వైరియగుట జగద్విదితము. అట్టివాని తమ్ముఁడు రామునకు శరణున్న నమ్ముటెట్లు ? అన్నకు హితముఁ బలికెనట. అతఁడామాట వినక గర్హించెనట. అదియోర్వక తోఁబుట్టువును త్యజించి శరణార్థియై వచ్చెనట. ఈమాటలు నమ్మదగునా ? నమ్మదముపో ; ఇతని వైరాగ్యము నిరుపాధికముగాదు గావున వీని శరణాగతియు బరమార్థశరణాగతి కాఁజాలదు. పాపమితఁడు నిక్కముగా శరణార్థియై వచ్చెనేమో ? 'అతిస్నేహః పాపశంకీ' అన్నట్లు రాముని యెడ నాకుఁగల స్నేహాతిశయ మితని నిట్లు శంకించుచున్నదేమో ? అయినను మెలఁకువపడుట మేలని వితర్కించుకొని లక్ష్యణునివెంటఁగొని రాముని కడకుఁబోయి 'స్వామీ ! రావణుని తమ్ముఁడట విభీషణుఁడనువాఁడట నల్వరురక్కసులను వెంటఁగొని వచ్చి నిన్ను శరణుగోరుచున్నాఁడు. రామా ! కార్యాకార్యవిచారమును సేనాసన్నివేశంబు నుపాయప్రయోగముఁ జారప్రేషణము' నను నాల్గిటియందు నెవఁడు పరాకుఁడెందఁడో వానికి మంగళమగును. రక్కసులు కామరూపులగుట లోక ప్రసిద్ధము. వారిమాయల్లిట్టివనరాదు. వారికి నంతర్ధానకీర్తిగలదు గావున ననన్యగోచరులై ప్రహసించురు ; మాయావులుగావున వారికపటోపాయంబుల నెఱుంగరాదు. వారి నెత్తుదును విశ్వ

సింపజనదు. ఇతఁడు రావణప్రేషితుడై యామాయఁబన్ని వచ్చెనేమో యని సందేహింతును. ఇట్టివారికిఁ జోటివిత్తురేని వారు నమ్మించి మిత్ర భేదమును గలిగించియో సమయమువేచి వంచించియో ప్రహరించి తమస్వామి కార్యమును సాధింతురు. శత్రువర్గమునుండివచ్చినవానిని రాఁదీసినచో శత్రుబలముతగ్గి మఠబలముపొచ్చుదా యనవచ్చును. మిత్రులుపంపునట్టి బలంబును నమ్మవచ్చును ; ఆటవికజనబలంబును విశ్వసింపవచ్చును ; మూల బలంబును రాఁదీయవచ్చును ; కూలికిగావచ్చుబలంబును గ్రహింపవచ్చును ; వైరిబలంబును మాత్రము చేరనీయరాదు. ఇతఁడు శత్రుఁడొటిలోనివాడగుటయే గాక మనవైరికిఁ గూర్చి తమ్ముఁడు గానున్నాఁడు. రావణ ప్రేషితుడై వీఁడు వచ్చియుండును. ఇట్టివారిని మొట్టమొదటనే నిగ్రహించుటమేలు. అట్లుగాక రాఁదీయుదుమేని నితఁడుమనలనేమరించి గుడ్ల గూబ కాకులనువలె మనపైన్యమును బరిమార్పవచ్చును. రావణుఁడెంత క్రూరుఁడో జగద్విదితము. వానితమ్ముని స్వభావము వేఱుకానేరదు. వీరి నెల్ల నిందుండి మరలనీయక వధించుటమేలుగాఁ దోచు' ననెను.

రాముఁ డా వచనంబులు సావధానముగా విని సమక్షముననున్న వానరముఖ్యులను జూచి 'సంగతి వింటిరిగదా. కార్యసంకటములందుఁ బదుగురుఁ గూడి విమర్శింపజూపును. ఎవరును సర్వజ్ఞులుగారు ; ఒకరు తలంపని యూహ మఱియొకరికిఁ దోచుచుండును ; మోమోటములుగాని యిచ్చకములుగాని తగవు. బుద్ధిమంతులును సమర్థులును శ్రేయఃకాములు నైన వారు తమమతంబును దాఁపక చెప్పట ధర్మమగును. ఈవిషయమున మీమితలంపులేమో తెలుపనగు' ననెను. ఆవానరముఖ్యులు చేతులు జోడించి 'దేవా ! నీయెఱుంగని ధర్మముగాని నీకుఁ దోఁపని యూహగాని యుండదు. నీయందు సత్యము సుప్రతిష్ఠితము. అన్యతము నీయెటుటకుఁ గూడ రాఁజాలదు. అసంబద్ధము లెన్నడును నీకు స్ఫురింపవు ; ధార్మికుల లో నుత్తమోత్తముఁడవు. నీకుఁజెలుపఁ గలవారుగలరా ? స్నేహ మర్యాదల వలనను మాకుఁగీర్తిగౌరవంబులు కూర్చుతలంపునను మమ్మడుగు దువు. అడిగినప్పడు మిన్నకుండరాదు. మతిసంపన్నులు మంత్రులు గలరు. వారియభిప్రాయములే మాయభిప్రాయములగు' ననిరి.

అంత సంగడుడు లేచి 'పగతునైనను నమ్మవచ్చునుగాని యతనివల నువాని నెన్నడును నమ్మరాదందురు. విభీషణుండు మనశ్శత్రువువలని వాడు ; వానిని వెనువెంటనే విశ్వసించుట నీతిగాదు. చరాచరసమస్త సృష్టియందు మంచిచెడుగులు రెండును మిళితమై యుండును ; ఏదియుఁ గేవల సద్గుణవంతమే గాని, కేవలదుర్గుణదుష్టమేగాని కానేరదు. ప్రతి దియు మిత్రమముగా నుండును. గుణదోషంబులను బరామర్శించునప్పు డారెంటిలో గురుత్వ లఘుత్వములను బరికించి గ్రహించుటో నిగ్రహించు టో నిర్ణయింతురు. విభీషణునిఁగూడ నీదృష్టితోఁ బరామర్శించి యుక్త యుక్తములు నిశ్చయింపనగు' ననెను.

అంత శరభుడు లేచి 'పరిచయమున్నఁగాని తత్త్వము తెలియరాదు; తత్త్వ మెరింగినఁగాని గుణదోషంబులను విమర్శింపరాదు. విభీషణుండు క్రొత్తవాడు; వానిగుణదోషంబులను బరిశీలింపవలయునన్న సతని నెఱుంగ వలయును. అతఁడు మనతోఁ గొంతకాలము కలసి మెలసి యున్నఁగాని వానితత్త్వము బోధపడదు. అట్లు కలసిమెలసియుండుటకు వాడు మనలోఁ జేగవలయును. మనలోఁ జేరుకొందుమేని వానిగుట్టు మనమెఱుంగు లో పలనే యతఁడు మనగుట్టు గ్రహించి మనకు ముప్పుగావింపవచ్చును. కావునఁ ద్వరపడి యతనిని రాఁదీయఁ జనదు. ఇట్టి సందర్భములలోఁ జారదృష్టి నాశ్రయించుట నీతియగును. మాతృగ్రాహియైన చారునొక్కని విభీ షణు కడకుఁ బంపి వానివలన సతనినెఱిగి తర్వాత యథాయుక్తము వర్తించు టాప్ప' ననెను.

అంతట జాంబవంతుఁడులేచి 'శరభుని సలహా యంత యుక్తముగాఁ దోఁపదు. తత్త్వగ్రహణ మంత సులభముగాదు. ఆమరజాంతిము తమ మర్మమును దాచి వర్తించు నేర్పరులు గలరు. అట్టివారితో నేండ్లు పూండ్లు పుచ్చినను వారిహృదయము తెలియరాదు. చారుఁడు పోయి మహార్థమాత్రములో విభీషణుని తత్త్వమును గ్రహించి రాఁగలఁడా ? వానియభిప్రాయమును మన మనుసరింపనగునా ? రామా ! ఈవిచారము మనకేల ? రావణుండు నీకు బద్ధవైరి; మఱియు సతఁడు నిసర్గపాపి, ఈతఁ డాతని తమ్ముడు ; అతియగాదు ; వానికడనుండి వచ్చెను. ఈరెండు

కారణంబులచేతనే విభీషణుడు సంశయముఁ దగుచున్నాఁడు. రావణునిఁ ద్యజించుటకుఁగా నితఁడు వచించినది యంత యుపపన్నము గాదు. అదియు మనసంశయమును బలపఱచును. విచారించుకొలది నాకు విభీషణుని గూర్చి సంశయము హెచ్చుచున్నది గాని తగ్గ దనెను. ఇతర వానరపుంగవులును తలకొక మాటగాఁ బలికిరి.

అంత హనుమంతుఁడు లేచి 'స్వామీ ! వాదనైపుణ్యప్రదర్శనార్థము పలుకుటగాదు ; సచివులతోఁ బంతగించి మాటాడుటగాదు. దురభిమాన ప్రేరితుఁడనై నుడువుటగాదు. నీయందలి గౌరవంబున నాదోచనయర్థము విన్నవించును. కులగోత్రములనుబట్టి వ్యక్తులను నిశ్చయింపఁ దగదు. విషము నుండి యమృత ముదయింపదా ? గుణదోషంబు లంతకులభముగాఁ దెలియ రావు. సమయమనెడిసానఁ దీర్చినఁగాని యవిస్మృత్యపడవు. చోఱనిచ్చినఁ గాని సంగతి తెలియదు ; సంగతి తెలిసినఁగాని చోఱనీయరాదు. విని యోగమూలకగుణదోషవిచారం బన్యోన్య్యాశ్రయ దోషగ్రస్తము ; కావున నంగదునిమతమంగీకరింపఁ జాలను. శరభుని చారదృష్టియు సంగతముగాదు. దూరగతులైనవోఁ జారులనుబంపుటయు, వారు సమక్షపరోక్షంబులఁ బరిశీలించుటయు నగును. కట్టెనుటునున్న వానివిషయమున నట్టివిమర్శకు నవకాశములేదుగదా. కాలముగానికాలంబునఁ దావుగానితావునకు విభీషణుడు వచ్చుటంబట్టి యతని శంకింపవలదు. శరణార్థులకు దేశకాలవివక్ష గలుగదుగదా. ఇతఁడు రావణప్రేరితుఁడై వచ్చెననియు నితనిశరణాగతి కపటనాటకమనియుఁ జెప్పిరి. రాక్షసులయొడ నట్లు శంకించుట తప్పు గాదుగాని విభీషణునియొడ నెంతమాత్రమట్టిదానికిఁ దావులేదు. ఇతనిని నేనె సవ్యయముగాఁజూచితిని. వీనికిని రావణునకు జరిగినసంవాదంబును జెవులారవింటిని. అంగుచేత నింత దృఢముగాఁ జెప్పగల్గుదు. నాఁడు లంకా సభలో నితఁడు రావణునకుఁ జెవినిలుగట్టి హితమెంతో బోధించెను. క్షితాజేవిని నీకు సమర్పించి నీతోడమైతి యొనర్చుచునియు నొందువోఁ జెప్పరాని ముప్పువాటిల్లు ననియు జంతుకళంకుల మాని వచించెను. దూతను సంహరింపుమని రావణుఁ డాజ్ఞాపింపఁగా నితఁడడ్డుపడి పెక్కునీతులుపలికి వానియుద్యమమును వారించెను. ఇతఁడు రావణునకు రుచింపఁడు. ఆ కారణంబున రాక్షసేశ్వరుఁడు వీనిని దఱిమియుండును. కావున నితఁడు

పల్కునది నిజముగాఁ దోచును. తిరస్కృతుఁ డిందు రానేల యని యడుగవచ్చును. ఖరదూషణాదులవధయు వాలిసంహారమును సుగ్రీవపట్టాభిషేకంబును వీనికి విధితములు. ఫలాపేక్షతో నితఁడందువచ్చెను. ఇది వింతగాదు. స్వామి ! వీనిస్వరమును వింటిరిగదా ; వీనిముఖలక్షణములఁ బరికించితిరిగదా. ఆస్వరము నిక్కముగా నార్తస్వరమౌ గాదో యూహింపుము. అర్తుఁడు కాఁడేని విభీషణుడట్లు గద్గదవచనంబు లాడఁడు. అనార్తుని వాక్స్వరణి యనగ్గళమైయుండును. వేషధారులముఖము ప్రసన్నముగానుండదు. విభీషణుని ముఖమెంతో ప్రసన్నముగా నున్నది. అంతర్యర్థంబు లెంతదాఁచినను దాగవు ; అవి ముఖధర్మంబునఁ బ్రతిఫలింపక మానవు ; మఱియు వేషధారులను భయము వెన్నాడి యుండును. వారంత తెంపు చేసి రాదు. విభీషణుఁడు రావణనిర్భర్తృత్తుఁడగుట నిజముగావునను, వానికి ఫలాపేక్షగలదు గావునను నీచరిత్ర కొంతకుగ్గంత విని కార్యసిద్ధి నీవలఁ నగునని నమ్మి నినుఁ జేరవచ్చెఁ గావునను వీనిని నిగ్రహింపక యనుగ్రహింపనగు నని విన్నవించెను.

రాముడంతట సుగ్రీవాదుల నామంత్రించి 'మీదులేములు వింటిని. మీరెల్లరు నాశ్రేయమును గొరుట నిర్వివాదాంశము. మీమాటలు కాదనరాదు. అయిన నొక్కటి వచింతును. శరణన్నవానికిఁ జేయిచ్చుట పరమధర్మము. వాఁడు దోషియగుఁగాక, ద్రోహియగుఁగాక. వానిని విడువఁ జాలను. ఈధర్మమును సత్పురుషులు మిక్కిలి యాదరింతు' రనెను. సుగ్రీవుఁడు మరల లేచి 'ఆపత్సమయంబున నగ్రజుని దిగనాడి వచ్చినకృతఘ్నుని ద్రోహినిఁ జేరఁదీయవచ్చునా?' యని గట్టిగాఁ బలికెను. రాముఁడా మాట విని చిఱునగవుచూపుతో లక్ష్మణునిఁజూచి 'ధర్మనూక్ష్యము లంత సులభముగాఁ దెలియరావు. సర్వకాస్త్రంబులను బరించి పెద్దల నెంతో నేవించినవారు గూడ ధర్మనిశ్చయంబునఁ బ్రమాదపడుటగలదు. విభీషణుండు వానియన్నను పదలివచ్చుటవలనఁ గృతఘ్నుఁడు కానేరఁడు. అట్లు నేయుటయందు నూక్ష్యతరమైన రాజధర్మముగలదు. అదిలోకవ్యవహార సిద్ధమేగాక ప్రత్యక్షముగాఁ గూడఁ గావవచ్చును. రాజధర్మములనుబట్టి జ్ఞాతులును బరిసరజేశ రాజులును శత్రువులుగా గణింపఁబడుదురు. సమయమువచ్చినప్పుడు వారు చేయఁమాపకమానరు. ఎఱుకగలరాజు లట్టివారి

నొకకంటఁ గనిపెట్టి యుండును. విభీషణుఁడు రావణునకు జ్ఞాతిగాని వేఱుగాదు. రావణుఁడు జ్ఞాతిని శంకించి తఱిమెను. ఇందు వింతయేమిగలదు? శత్రుబలసంగ్రహణాగ్రము విభీషణుఁడు వచ్చియుండ రాదాయనిరి. విభీషణునకు రాజ్యముగలుగదు; మనమో రాజ్యమానించి వచ్చినవారముగాదు. కావున వానికిని మనకును వైరకారణములేదు. వానికట్టి తలంపుగలదనుటకుఁ గూడ సవకాశములేదు. అన్నకుఁగా వచ్చియుండరాదా యనవచ్చును. జ్ఞాతియని వెఱచి యితనిని దఱిమినయన్నకుఁగా నితఁడు వచ్చుటగునా? చేరనిచ్చినచో యేమరించి యితఁడెగ్గుచేసి చనఁదాయని శంకించిరి. ఇతఁడు మనయొద్దకు నాత్మలాభార్థియై వచ్చుచున్నాఁడు. మానుమయని యాయూహనిజము. అట్టితలంపు గలవాఁ డాధలోదయము మనలను వదలఁడు. వానియభీష్టసిద్ధికి మనతోడ్పాటువసరము. కావున నట్టిశంక వలదు. రాక్షసుల కింత విమర్శజ్ఞానమా యనవచ్చును. వారిలోఁ గూడఁ బండితులు గలరు. తెలివి యొకరిసామ్ము గాదుగదా. జ్ఞాతివైర మట్టిదేని భరతాదులసంగతియేమని తలంతువా? నావంటి కొడుకులును భరతునివంటి తమ్ములును నీవంటిమిత్రులు నెల్లెడలఁగలుగరు. మనవలె నెల్లరును ధర్మబుద్ధి నుండురని భావింపవల'దనెను.

సుగ్రీవుఁడంతట రామునకు నమస్కరించి 'స్వామి! ఎవరెంతచెప్పినను రావణునిపంపున నితఁడిందు వచ్చెననుట నిజము. ఈ ప్రచ్ఛన్నవేషి మనలను బ్రహరించిపోవును. ఇతఁడు రావణుని తమ్ముఁడు. విత్తోకటియైనఁ జెట్టు వేటొకటి కాఁజాలదు' అనెను. రాముఁడు సుగ్రీవుని తత్త్వము గ్రహించి 'వానరేశ్వరా! విభీషణుఁడు నీచెప్పినట్టివాఁడే యగునుగాక. అతఁడు నన్నేమి చేయఁగలఁడు? వానివలన గోరంతయెగ్గు గూడ రాఁజాలదు. వలతునేని రాక్షసులొక మెల్ల క్షణములో నీటగును. సుగ్రీవా! ఒకానొకడు కొండొకకపోతము తనభార్యను హరించి మహాపకార మొనర్చి యు మరలవచ్చి దానిని శరణువేడఁగా నయ్యది వానిని సత్కరించుటయే గాక తనమాంసంబును గోని వానికి భక్షింపఁబెట్టెనట. మ్రొక్కిడిపక్షి యింతి యుదారస్వభావముఁ జూపఁగా జ్ఞానవీవుల సంగతి చెప్పవలయునా? శరణన్నప్పుడు శత్రువునైనను వధింపరాదు. అశ్వల ప్రస్తావమేల? అర్చి

నొండె భీతినొండె శరణన్నవానినిఁ బ్రాణము లిచ్చియైనను రక్షించుట కృతాత్ములకు ధర్మమగును. భయంబుననో యజ్ఞానంబుననో కామవశంబు ననో శరణార్థిని రక్షింపనివాఁడు మనినంతకాలము లోకగన్వణంబును మరణానంతరము నిరయంబును బారయను. ఎవఁడు శరణాగతుని నిరసించునో వానిపుణ్యమెల్ల నశించును. ఇది గండుమహర్షి వచనము. అబ్బుషి యుపదేశము ప్రత్యవాయపరిహారమాత్రమే గాక ధర్మిష్టంబును యశస్కరంబును స్వర్గంబు నగును. వానిమాట శిరమతో గ్రహించి యనుష్ఠింతును. వేయేల ! ఎవఁడుగానీ 'నీవాఁడ' నని యొక్కసారి ప్రపత్తి చేయునేని వాని నభయదాన పూర్వకంబుగా రక్షింతును. ఇది నావ్రతము. సుగ్రీవా ! ఆనుకూల్యసంకల్పము, ప్రాతికూల్య ధర్మవర్జనము, రక్షించుననెడి విశ్వాసము, రక్షకుసమాశ్రయము, ఆత్మసమగ్నతము, దైన్యప్రదర్శనము అని శరణాగతి యాఱువిధములు. శరణాగతికి భక్తి జీవగఙ్ఞయగును. భక్తియనఁగా గాఢప్రేమ, అది సోపాధికము నిరుపాధికము అని రెండు విధములు. ఆర్తులు నర్థార్థులును సోపాధికభక్తిచేయుదురు. జిజ్ఞాసువులును జ్ఞానులును నిరుపాధికభక్తి చేయుదురు. నిరుపాధికభక్తి యుత్తిహేత్తమము. ఒక్కసారి ప్రపత్తిచేసినఁ జాలునంటిని. అమాటకు నపార్థము కల్పింపరాదు. ఒక్కసారి నీవాఁడనన్నవాఁడు కార్యసిద్ధిపర్యంతము నట్టిభావముతో నుండి యనంతరము నన్ను మఱచి యథాపూర్వము వర్తింపరావా యనియు, అట్టి వానినిఁగూడ సర్వకాలము రక్షింతువా యనియు శంకింపవచ్చును. నీశంకించునట్టివారు గలరు. వారెల్లరు నావచించిన సోపాధికభక్తులగుదురు ; వారిభక్తి యాయపాధిగలంతకాలమే యుండును. వారిభక్తి నాయం దెంత మాత్రమో వారిరక్షణభారముఁగూడ నంతమాత్రమే నాకగును. ఇది మఱువరాదు. విభీషణుఁడు సోపాధిక భక్తుఁడగుఁగాక ; వేషధారి యగుఁగాక. అతఁడు నాకుభక్తిచేసెను. వానిని దప్పక కాపాడుదును. విభీషణుఁడే గాదు. ఆరావణుఁడే వచ్చి శరణన్నచో వానిని గూడఁ గాపాడుదును. సుగ్రీవా ! మిశంకలెల్ల మాని దోడ్తోడఁజని విభీషణు నిటుకుఁ గొనిరమ్ము' అని నిండుమనంబుతోఁ బలికెను.

సుగ్రీవుఁడు మహాశ్చర్యమొంది 'ధర్మజ్ఞా ! సత్యమొక్కటే నీకుఁ బ్రధానమని తలచితిని, సత్యమెతో భూతిదయయు నంతగా నీయందు

సుప్రతిష్ఠితము. నీభర్మిష్ఠవచనంబులు నాసంకయములశ్చెల్ల నుడిపెను. నాయంతరాత్మ ప్రకాంతమయ్యెను. విభీషణుడు మాలోనోకడగుగాక యని పలికి వానిని దోడిరాజునెను. విభీషణుడు సుగ్రీవుని సత్కరించి రాముడు తనకు నభయమిచ్చుట యవ్వానరేశ్వరునివలన విని మహాసంతుష్టుడై పాదంబులు మునుపడవచ్చుట భక్తిమర్యాద గాదుగావునఁ బూర్వ కాయమును వంచి నేలఁజూచుచు నంతరిక్షమునుండి సహచరులతోడ దిగివచ్చి రాముని పాదపద్మంబులవ్రాలి 'రావణానుజాడను ; అన్నవలనఁ దిరస్కృతుడనై లంకను ద్యజించి మిత్రకళత్రాదులను వదలి సర్వభూతశరణ్యునకు నీకుఁ బ్రపత్తి చేసితిని. నీవే నాకుఁదిక్కు ; ఇతఃపరంబెఱుంగ ; నాజీవితాదులు సమస్తము భవదధీనము' అని భక్తి సమ్రభావంబులు పిటిగొనఁబలికెను.

రాముడు సాంత్యవచనంబుల వాని నోదార్చి కరుణాసాంద్రపీఠంబులతనిపై నెఱపి విభీషణా! రావణాదుల బలాబలంబులు వినగోరుదు' ననెను. విభీషణుడు కయిమోడ్చి 'స్వామీ ! రావణుడు కఠోరతపంబొనర్చి నలువను మెప్పించి వానివలన మేటివరములు పడసి గఱోర్వధతుడయ్యెను. ఆవరంబులబలంబున నతఁడు గంధర్వోరగరాక్షసాది సర్వభూతంబులను బాధింపను వధింపను శక్తుడయ్యెను. వానితమ్ముడుకుంభకర్ణుడనువాడు నాకన్న పెద్ద యొకఁడు గలఁడు. అతఁడును వరప్రభావంబునఁ జేజోవీర్యంబుల సప్రతిముడై యున్నాఁడు. శక్రుడు గూడ వానినోర్వఁజాలఁడు. రావణునకుఁ బ్రహస్తుడను పేరి సేనానాయకుఁడు గలఁడు. వానిని గూర్చి చానుమంతుఁడు చెప్పలేదా ? ఆప్రహస్తుడు కుబేరసేనానిని మాణిభద్రుని తుణములో నోడించెను. రావణునకు నింద్రజిత్తు అనుకొడుకు గలఁడు. వాడు బద్ధగోధాంగుని త్రాఁబడె యథేద్యమైన కవచంబును దోడఁగి విల్లుపూని రణరంగంబును జొచ్చి తటాలున నదృక్కుడై శక్రువులనుబరిమార్చును. అతఁడు సంగ్రామసమయవ్యూహంబుల నగ్నిహోత్రుని దనిపి వరంబులు పడసి త్వత్ప్రభావంబున నట్టిశక్తిమంతుడయ్యెను. వీరుగాక రావణునకు సేనాపతులు వెక్కురుగలరు. వారిలో మహాదర మహాపార్శ్వకంపనాదులుమఖ్యులు. వారెల్లరు మహాబలపరాక్రమ కారులు ; స్వామికై ప్రాణంబులిచ్చియున్నారు. వారియాజ్ఞకు

లోబడి పదివేలతోట్లు రాక్షసవీరులు లంకానగరంబునగలరు. ఈబల సహాయంబున రావణుడు దిక్పాలరనోడించి దేవతలను జీకాకుపఱచెను. రథగజతురంగంబులకు లెక్కయేలేదు' అని విన్నవించెను.

రాముడా వివరమును సాంతముగా విని సుంతవడి లోలోనఁజింతించి 'విభీషణా ! రావణుని బలపరాక్రమంబులు తెలిసెను. వానిని సఖాంధవముగా వధించి నిన్ను లంకాధినాథునొనర్తు ; ఇది సత్యము. దశగ్రీవుడు రసాతలముఁజొచ్చుగాక ; సాతాశము దూరుగాక ; బ్రహ్మలోకమునకుఁ బఱులెంచుగాక ; ఎందు దాఁగినను వానిని బ్రాణములతో వదలను. ఆక్రూరుని సపుత్రబలఖాంధవంబుగా వధింపక రాముఁడయోధ్యవంకఁ దలత్రిప్పఁడు. నాతమ్ములయాన' యనెను. ఆవచనంబులకు విభీషణుడు ప్రహృష్టాంతరంగుడై రామునకు సాఁగిలఁబడి 'స్వామి ! నీకార్యంబునకు నేను యథాశక్తి తోడ్పడుదు ; శక్తివంచనచేయక నీవైరి వర్గంబుతోఁ బోరుదు' నని విన్నవించెను. రాముడు విభీషణుని లేవఁదీసి కవుంగిటుఁగూర్చి లక్ష్మణునిచేత సముద్రజలంబులు తెప్పించి రావణాసుజుని రాక్షసరాజుగా నభిషేక కార్యమొనర్పించెను. రాముడట్లు నూత్నాగతుఁడైన విభీషణునెడఁ జూపిన సద్యఃప్రాసాదము వాతరవర్గంబున కెల్ల నాశ్చర్యసంతోషంబు లొదవించెను. వారు సాధువాదంబుల వాని నెంతయుఁ బ్రశంసించిరి.

విభీషణుడట్లు ప్రసాదితుఁడై ప్రకాంతచిత్తమొందెను. మానువు తుంగ్రీవులు వానికడకుఁజని 'మిత్రిమా ! సాగరము మహాక్షోభ్యముగా నున్నది. మనవైద్యము దానిదాటువెఱువు చెప్ప' మనిరి. విభీషణుడు వారిని యథార్హము సత్కరించి 'సముద్రుడు సగరునివలన రూపనామంబులు గాంచెను. మనరాజు సగరవంశ్యుడుగావున వానికి సాగరుడు కృతజ్ఞతాబద్ధుడు. రామకార్యంబు నతఁడు తప్పక యొనర్చును కావున వానిని మనరాజు శరణొందవలయు' ననెను. అంత సుగ్రీవుడు రామ లక్ష్మణులయొద్దకుఁ బోయి విభీషణునివచనముఁ దెలిపి సముద్రునుపాసింప వేడెను. రాముడందలకు నవ్వి సుగ్రీవుని సన్మానించి 'లక్ష్మణా ! ఇది మీకు సన్మతమా' యనెను. లక్ష్మణాదులు దోయిలాగ్గి 'నరపుంగవా !

వేణు వెలుపుచోచదు. సేతునిర్మాణంబునఁ దప్ప యన్యవిధంబున సముద్రంబును దాటఁ దరముగాదు. సముద్రుఁడు ప్రసన్నుఁడైనఁగాని యీతలంపు కొనసాగదు. విభీషణునివచనము కార్యసాధనక్షమమని భావించును. అట్లు సేయఁ బ్రార్థింతు' మనిరి.

—* శుకుని రాయబారము. *

అట రావణుఁడు మంత్రులతో నాలోచించి శత్రు సైన్యంబును బరిక్షించి వచ్చుటకుఁగా కార్దూలుఁడను వానిని బంపెను. వాఁడు గగనమార్గంబున వచ్చి సముద్రతీరంబున విడిసియున్న వానర సైన్యంబునెల్లఁ గలయ విలోకించి లంకకుఁ జని 'దేవా! వానర సైన్యము పదియామడదూరము పఱచి రెండవసముద్రమువలెఁ బొల్లి లంకపై నడువనన్నది. రావలక్ష్యులు దివ్యాయుధసంపన్నులై సాగరతీరంబుననున్నారు. సైన్యముఁజొచ్చి వారి గుఱ్ఱైల నెఱుంగఁ దడవులేదు. తగుదూతలనుబంపి విశేషంబులెఱుంగుట యుక్తము. తొలుదొల్తనే యుద్ధమారంభించుటకన్న సామదానభేదోపాయంబులను బ్రయోగించి చూచుట మే' లనెను. రావణుఁడంతఁ గర్తవ్యంబును నిశ్చయించి శుకుడను రాక్షసుని రావించి 'అర్థవిదాంవరా! నీవు తోడ్పొడగుగ్రీవుని కడకుఁ జని వానికి నావచనంబుగా నిట్లుపఱుకుము:— 'వానరేశ్వరా! నీవు నూర్యవంశంబున జనించితివి. అట్టి సత్కులప్రనూతికి నీకు నిష్కారణవైరముతగదు. నీబలపరాక్రమంబు లద్వితీయములు. అట్టి నీవు తుచ్చబలకాలిని రాము ననుశరించుట యుక్తముగాదు. ఇది యాత్మ గౌరవగుణవశాంతయుఁ గళంకమగును. కయ్యమునకు వియ్యమునకు నెయ్యమునకు సమత్వము వలయునందురు. ఎట్లు విచారింపినను మీపొందు సరిగాదు. అదియునుంగాక బ్రహ్మకుఁ జాత్రుఁడవును ఋక్షరజగువకుఁ బుత్రుఁడవు నగుటంజేసి నీవు నాకుబంధుఁడవగుదువు. బంధువులు కాదని వారి వైరితోఁ గూడుట ధర్మవిరుద్ధము. ఫలాదులై ధర్మవిరుద్ధమొనర్చు వారు గలరు. అట్టి కోరిక నీకుఁగలదేని యాయలఁతి వలన నీకేమి కాఁగలదు? ఫలాభిలాషఁగాకున్నను భయంబునఁ జేసి రామునితోఁ గూడితి నందువా? ఆయుక్తిగఁజే వలన నీవెఱుచునట్టి యనర్థమేమి? సుగ్రీవా! రాముఁడు నీకు సహజవైరియగును. ఎట్లందువా? నీయన్నను వారిని జంపినవాఁడు నీకు

వైరిగాక మిత్రుడగునా ? అట్టి శత్రువుతోఁ గూడ నీమదియెట్లా ప్పెను.
 వాలి నాకుఁ బరమమిత్రము. నామిత్రుని తమ్ముడు నాకు భ్రాతృసముండ
 గును. అట్టి నాతోఁ బ్రణయము గావించుటకు మాఱుగా వైరము వహింప
 నీకగునా ? నేను రామునిభార్య సపహరించి తెచ్చుట మనవిరోధమునకుఁ
 గారణముగాఁ గల్పింతువా ? రాముఁడు నరుఁడు; నీవో వానరుఁడవు ; నర
 వానరులకు నెట్టి సంబంధము గలుగదు. వానికార్యమును నీవు మోయుట
 గాదు. మఱియు సీతాపహరణంబున నీకుఁ గోరంత హనియుఁగలుగదు.
 మాట యిచ్చితి నందువా ? అరయక త్వరపడి యాడినమాట హనికరమగు
 నేని దాని నుజ్జగించుట కా స్త్రానుమతమగును. రాజధర్మము నట్లే చెప్పను.
 లంకానగరము దేవగంధర్వులకుఁ గూడఁ జోఱరాదు. అసాధ్యంబును
 సాధింపఁబడినది భంగపడి యవమానమొందుట కన్న మొట్టమొదటనే
 ప్రమాదమును సవరించుకొనుట బుద్ధికామి లక్షణము':—శుకా! ఈమాటలు
 పొల్లుపోక వచ్చింపుము. నీముఖంబున జంతుకళంకులు తోఁపరాదు. నీ
 స్వరము క్రావ్యముగా నుండవలయును. మెలకువతో వర్తింపు' మని
 చెప్పి పంపెను.

అంతట శుకుఁడు పక్షియై యెగసి గగనమార్గంబున వానరులున్న
 యెడకుఁ జని యంతరిక్షమందే నిలిచి సుగ్రీవుఁడు వినునట్లుగా రావణుని
 దేశంబును వాకొనెను. వానరులు చెలరేగి వియత్తలంబునకు నుద్గమించి
 వానిని బట్టి నేలకుఁ ద్రోసి పీడింపసాగిరి. శుకుఁ డాభాధనోర్యజాలక
 'హరరామా ! దూతనుజంపరాదు. నీవానరులచేతఁబడి చావనున్నా' నని
 మోఱపెట్టెను. రాముఁడాయార్తధ్వని విని సంగతి విచారించి వానరులను
 వారించి శుకుని విడిపించెను. వాఁడు చావుతప్పించుకొని విలూపక్షం
 బులతో నింగికిఁగెగసి 'సుగ్రీవా ! రాక్షసేశ్వరునకుఁ బ్రతిసందేశముఁ బంప
 వా ?' యనెను. సుగ్రీవుఁడు తలయూచి 'శుకా ! రావణుఁడు నాకు
 మిత్రుఁడుగాఁడు ; దయనీయుఁడును గాఁడు. వానికి నేనుపకారబద్ధుఁ
 డనుగాదు ; అతఁడు ప్రత్యుపకారమును నావలననేపక్షింపఁ గారణముగలు
 గదు. ప్రియుఁడాయనిన నదియుఁ గాఁడు. మాకు భ్రాతృసమత్వమేలాటి
 దిరేదు. మీఁడు మిక్కిలి మీఁతేఁడు నాకు శత్రువగును. ఎట్లందువా ?
 వాలివానెరిఁగుట లోకవిదితము. నావైరచెలికాఁడు నాకువైరిగాక

యొండగునా ? మఱియు రాముడు నాకు సహానుబంధుఁడు. వానిపైరి నాకును పైరియేగదా. వాలివలె మీఁతఁడును వధ్యుఁడగును. వానిని గుఠ సోదరబంధుమిత్రంబుగా వధింపనున్నాను. వానిపురము నీటుగానున్నది. ఇదిగో వానర సేన తరలనున్నది. అతఁడెందుదాఁగినను రాముడు వానిని వదలఁడు. రామునిపారిఁ బడినవారిని ముట్లోకంబులు గూడ రక్షింపఁజాలవు. చీఁకుముదుసలిని జటాయువును నిరాయుధుని జంపుట కార్యముగాదు. ఏ కాకిగానున్న యబలామణిని దొంగిలించితెచ్చుట మగతఁడము గాదు. మీ దొరకు వినాశకాలమువచ్చెను. శుకా ! ఇదే నాప్రతిసందేహ మనెను. శుకుఁడు లంకామార్గము దొక్కినాడు.

—♦ దర్భశయనము. ♦—

రాముడట్లు విభీషణాదుల ప్రేరణంబును మన్నించి సముద్రోపాసన తత్పరుడై కడలితీరంబున దర్భలుపఱచి ప్రాజ్ఞుభుండై సరిత్పతికి నమస్కరించి, యే తనకుడిభుజము భుజగఢోగమృదులమైయుండునో, ఏది నీతాదేవికి హంసతూలికా శయనాంతరమునఁ దలగడగా నమయించుండెనో, ఏది శత్రువులకు శోకంబును మిత్రశరణాగతులకుఁ బరమానందమును గూర్చునో, యాకుడిభుజంబునుఁ దలగడగా నిడుకొని శయనించి 'సాగరతరణమో నా మరణమో' యను దృఢసంకల్పముఁ బూని కాయికవాచికమానసిక నిశుమ పూర్వకంబుగా సాగరునిఁ బ్రార్థింపసాగెను. అట్లు మూడవహారాత్ర ములుగడఁచెను. సాగరుఁడెంత ప్రార్థించినను సాక్షాత్కరింపకుండెను. రాముడు సముద్రునకు మహాగ్రహమొంది 'లక్ష్మణా ! సాగరునిగర్వముఁ జూచితివా ! నేను ప్రార్థించుకొలఁది నితఁడు మహాభీలమూర్తియగు చున్నాఁడు గాని ప్రసన్నుఁడుగాఁడు. ఓర్పు మన్నన ఋజువర్తనము ప్రియవచనము మున్నగునవి నిర్గుణులమ్రాల రాణింపవు. అట్టిగుణంబులను నశక్తలక్షణంబులనుగాఁ వారుబరిగణింతురు. మఱియు లోకము నిరంకుశ వర్తనునట్లు శమాదిసద్గుణసంపన్నుని గౌరవింపదు. అతృప్తుతిపరనిందాపరులకుఁగల పలుకుబడి యథోచితపాదులకుఁ గలుగదు. యశఃకీర్తులుగాని జయంబుగాని మంచితనంబువలనఁ జేకూలుట మిక్కిలి యఱుదు. ఓర్పు వలన నితనికిఁ జుల్కనైతిని. ఇతని భ్రాంతి వీఁడుగాక ; మద్భాజారువుల

నితనిజలంబులింపుఁగాక; వీనియుదరంబుననున్న మీలు మొసళ్లు తాచేళ్ళుఁ
దృట్టెలుగట్టి తేలియాడుఁగాక; వానరులు కాల్పడక లంకఁజేయదురుగాక'
యని ధనుర్బాణంబులు గైకొని యుగాంతకాలాన్నికరణిఁ బ్రజ్వరిల్లుచుఁ
బిడుగులవానయో యన్నట్లు దీప్తానలకరవర్షంబుఁ గురిపించెను.

మ॥ శరవన్నీక్షజలమెల్ల నుద్ధుడికిబాష్పంబయ్యె, గర్భస్థ భీ
కరదర్శికరముల్ విషంబులుమిసెన్, గ్రాహాదిక వ్రాతముల్
దెరలెన్, బైఁబలు శంఖశుక్తి విరతుల్ తేలాడె, విభ్రాంతిఁ జెం
దిరి పాతాళనివాసి దైత్యదనుజుల్ దిక్కేది యొక్కఁమ్మడిన్ ॥

రాముడంతఃసుంధక క్షణక్షణప్రవర్థమాన గోపోద్ధీపితుడై మ
హోగ్రవేగంబు వహించి బ్రహ్మస్త్రంబును సంధించి జ్యోవల్లి నాకర్ణాంతముఁ
దివిచెను.

మ॥ వడఁకెత్త భూమి, చలించెఁగొండలు, నభోవక్షంబు రెండయ్యె న
ల్లదలన్ జీఁకటిగప్పె, జంద్రతపనుల్ కంపిల్లి వక్రించి, ర
య్యాదుసంఘాతమురాలె, నింగి మొఱసెన్, బోద్యద్గతిక వాయువుల్
నుడియొవీచెను వైద్యుతాగ్నులరలెన్ శుష్కించెనంభోధియున్ ॥

—♦ సముద్రుడు ప్రత్యక్షమగుట. ♦—

లక్ష్మణుడబ్రహ్మస్త్ర సంధానంబును గాంచి సర్వలోకప్రళయం
బగు నని భీతిల్లి 'వలదువలదు; కాంతింపు' మని రామునిఁ బ్రార్థించి త
త్కరణోదండంబును బట్టుకొనెను. రాముడు తమ్ముని ప్రార్థనంబును
వినియు సముద్రుడు వెఱచి యోజనదూరము పఱచుటఁ జూచియు బాణ
ప్రయోగంబున జ్ఞించెను. అంతలోన మేరుపర్వతంబునుండి దివాకరుడు
వోలె సాగరాంతరమునుండి మహావ్యక్తి యొకటి యావిర్భవించి వచ్చి
'రామా! సముద్రుడు సాష్టాంగమొనర్చుచున్నాడు. భూతంబులు తమ
స్వభావంబును మానవు. నైజంబును మానివర్తించుట మర్యాదాతిక్రమ
మగును. నేను జలభూతంబు నగుట నీవెఱుంగుదువు. అన్యలకు నేను
దాటరాకుండుట నాస్వభావమైయున్నది. విపరీతధర్మంబును నేనవలం
బించుట నీవును సహింపవు. నీకార్యము నిలువరాదు; నామర్యాద

తొలగరాదు. సేతుబంధనంబున నివిరెండుఁ జేకూఱును. పార్థివేంద్రా! అట్లుగావింపుము. మీఁకు నాయందలి జలజంతువులవలన నెట్టిబాధయూ గలుగ? దనెను. నావుఁడు 'సాగరా ! నీచెప్పినట్లు చేయుదు. నాబాణ మమోఘము. దానిని సంధించితిని ; ఎందువదలనగు? నని రాముఁడడిగెను. సముద్రుఁడు కయిమోడ్చి 'రామా ! ఇటుకు సమీపంబున ద్రుమకుల్యమను ప్రదేశముగలదు. ఆభీరప్రముఖులు మహాక్రూరకర్మ లందునివసించురు. వారిస్పర్శ నాకెంతయు దుస్సహముగా నున్నది. నీకరంబును వారిపై వదలనగు? నని వచించెను. రాముఁడట్లు గావించెను. అబాణమచ్చటి దక్కులను బూచిచేసి కసాతలము దూఱెను. అరంధ్రముగుండ పాతాళ గంగ యుద్భవించెను. అగంగోద్భవ ప్రదేశంబును వ్రణకూపమనిరి. ద్రుమ కుల్యము బాణాగ్నిభస్మీకృత తరులతాదికమగుటంచేసి దానిని మరుకాంతార మనిరి. అవోటట్లుగుట రాముఁడు గాంచి 'నిరంతరము ఫలమూలసస్యవంత ముగా నుగంధి మూలికాభిరామముగా' నుండుమని దానికి వరమనుగ్రహించెను. ఆప్రదేశము నాటంగోలె నట్లే యయ్యెను. సముద్రుఁడంతట 'సోమ్యా ! సేతుబంధనంబునకు నలుఁడుదక్క యన్యులు చాలరు. అతఁడు వాని తండ్రియైన విశ్వకర్మవలన సమస్త కల్పవిద్యలు నేర్చి యంతటివాఁ డయ్యెను. నీవు నిర్మించు సేతువును మునుగకుండునట్లు ధరింతు' నని పత్తికి యంతర్ధాన మొందెను.

—* సేతుబంధనము. *

నలుఁడంతటలేచి 'దేవా ! సముద్రునిమాట సత్యము. సేతు నిర్మాణ శక్తి నాకుఁగలదు. ఆసంగతి యేలనో' మఱపునచ్చెను. అజ్ఞయేనిఁ గార్య మారంభింతును. నానరులెల్ల వలయుసన్నాహముఁ గూర్తురుగాక' యని విన్నవించెను. రాముఁడట్లే కానిమృనెను. కపివర్యులు తరలి వివిధవృక్షం బులను బెనురాళ్ళను గొనివచ్చిరి. కొందఱు చని యంత్ర సహాయంబునఁ బర్వతములను దెచ్చివెట్టిరి. కొందఱు నిమ్నోన్నతంబులను జక్కచేయ సాగిరి. నలుఁడు పదియోజనములవెడల్పు నూలుయోజనంబులనిడువు నూలు పట్టి గుర్తులుంచి సేతుబంధనమునకు నారంభించెను. తొలిదివసంబునఁ బదు నాల్గు యోజనంబుల దూరము కట్టసాగెను. రెండవనా డిరుపదియోజనంబు లును మూడవనా డిరుపదియొక్క యోజనంబులును గట్టిరి. నాల్గవ

నాఁడిరువదిరెండు నైవస నాఁడిరువదిమూడు యోజనంబులు నిర్మించి నైదు దినములలో సేతునిర్మాణమును బూర్తి గావించిరి. ఆకట్ట నువేలాచలము దాఁకెను.

—♦ దక్షిణతీరము చేరుట. ♦—

అనంతగము రాముఁడు లక్ష్మణునిగ్రీవసహితుడై సేనాగ్రభాగంబునఁ దరలెను. వానరసైన్యము వారివెంట నడచెను. దారియుమ్ముచాలక కపింద్రులు కొందఱు జలంబులదిగి యీదిరాసాగిరి; కొందఱు గగనమార్గముఁ బట్టిరి. అట్లు కపిసైన్యము దక్షిణతీరముచేరి యందు విడిసెను. దేవగంధర్వ సిద్ధచారణమహర్షిముఖ్యులు సేతునిర్మాణంబునకు మహాశృర్యమొంది రాముని దాయవచ్చి ఇనకులావతంసమా !

ఉ॥ త్యాగము కాంతభావము దయాగుణముకొ ఋజుమార్గవర్తనం

బీగితనంబు నీమెయిరిహించె, జగద్ధితధర్మ రక్షణో

ద్యోక్తిగిసీకు శత్రుజయమొజ్యున నయ్యెడుఁ బెద్దకాల మీ

సాగరమేఖలాయత రసాతలమేలు మఖండసంపదక ॥

అని దీవించి చనిరి.

వారట్లు విడిసియుండఁగాఁ బ్రచండవాయువు మహోద్ధతివీఁచెను ; పసుంధరామండలము కంపిల్లెను ; పర్వతాగ్రంబులువడఁకెను ; మహామహీరుహంబులు తటాటన దునిసికూరెను ; గాడిదమబ్బులు ప్రేత్తి పరుషంబుగా గర్జించి రక్తమిశ్రవర్షంబులుకురిసెను ; సంధ్య రక్తచందనవర్ణముఁ దాల్చి మహాదారుణముగాఁ దోఁచెను ; కవిలింబము నిప్పులు వర్షించెను ; మృగ పక్షులు నూర్మనకు నెదురై దీనారావంబులు గావించెను; నూర్యపరిశేషము ప్రాప్తమును గృష్ణరక్తాంశుపర్యంతమునై మహారూక్షంబుగాఁ దోఁచెను ; భానుమండలాంతరమున నల్లనిమచ్చగాన్నించెను ; కాకశ్వేదగృధ్రంబులు తుద్రపతంగులవలనఁ గూలకొచ్చెను ; స్వగాలంబు లమంగళరవంబులు గావించెను. రాముఁడానిమిత్తంబులను జూచి సౌమిత్రిని గవుంగలించుకొని 'నాయనా ! తలక్షణంబులనుబట్టి చూడఁగా భూమండలమెల్ల రక్తమాంస కద్దనంబున బ్రుంగునట్లు తోచుచున్నది. మనసైన్యమునెల్ల కిహోదక

సంపూర్ణంబులును ఫలమూలబహుళంబులునైన వనప్రదేశములఁజేర్చి గరుడ వ్రాహ్మణముఁదీర్చి జాగరూకులమై యుండవలయు' నని చెప్పెను.

—* వానరవ్రాహ్మణ రచన. *—

రాముఁ డామాట చెప్పటే తడవుగా భేరిమృదంగధ్వనులు లంకా నగరమునుండి తుములంబుగా వినవచ్చెను. వానరు లాధ్వనులకుఁ బ్రతి ధ్వనులుగా సింహనాదంబు లొనర్చిరి. రాముఁడు తలయెత్తి లంకాధ్వజ పతాకలను గాంచి సీతాదేవిని దలచి 'కటా ! జానకీ ! అంగారకునిచేత రోహిణివలె రావణునిచేత నిరుద్ధవైతివా ?' యని కన్నీరునించి యచి దుఃఖ మునకు సమయముగాదని వెచ్చనూర్చి 'లక్ష్మణా ! అదిగో చూడుము లంకా నగరము త్రికూటశిఖరాగ్రస్థమై నింగినొరయుచున్నది. విశ్వకర్మ తన నేర్పునెల్ల నిప్పురనిర్మాణంబున వ్యయించెఁ గాఁజోయి. విమానములతోఁడి యిప్పురంబును జూడఁగాఁ బొందురాశ్చర్యమైన గగనంబు తలంపునకు వచ్చును. ఇందలి వనంబులు ఫలపుష్పసమృద్ధంబులై చైత్రరథప్రతిమంబు లుగానున్నవి. విహంగంబు లవిగో ఫలరసంబులను గ్రోలి మైమఱచి తూఁగు చున్నవి. మధుకరంబులు మధుపానవివశములై ఝంకారంబు లుడిగను. పికంబులు పల్లవము లారిగించి లతాడోలిక లాగుచున్నవి' అని చెప్పి వానర సేనాపతులను జేరి 'అంగదా ! నీయిని గూడి నీవు నీసేవతోడ వానర వ్రాహ్మణ వత్తోభాగంబున నుండుము. ఋషభుఁడు వ్రాహ్మదక్షిణపార్శ్వం బును గాచును ; గంధమాదనుఁడు సవ్యభాగంబున నుండును. నేనును లక్ష్మణుండును శిరోభాగంబున నుండుము. జాంబవత్సుషేణులును వేగ దర్శియుఁ గుక్షిస్థానంబును రక్షింతురు ; సుగ్రీవుఁడు పృచ్ఛభాగంబును గాపాడు' నని వచించెను. వానరనాయకు లట్లు గావించిరి.

—* వానరబలంబునెఱుంగుటకు శుకసాయణులు వచ్చుట. *—

శుకుఁడట్లు వియన్మార్గంబున లంకకుఁ జనఁగా రావణుఁ డతనిఁ జూచి నవ్వుచు 'శుకా ! నీతొక్కలు విజయిరా ? కోఁతిమూఁకకుఁజిక్కి తివా ?' యనెను. నావుఁడు 'దేవా ! నీయాజ్ఞప్రకారము చని సుగ్రీవు నితో నీమాటలెల్ల చహావినయముతోఁ జెప్పితిని. వానరులెల్ల గుహితులై నింగికగది నప్పుఁ బట్టి కొట్టసాగిరి. సుగ్రీవునిప్రతి సందేశమునకు వలను

గాదయ్యెను. విరాధుని విజయి కబంధుని గాల్చి ఖరునిహరించిన మహావీరుడు సేతువుగట్టి సముద్రము దాటి లంకాద్వారమున నున్నాడు. దేవ దానవులకు సంధికుదిరివను గుడురవచ్చును గాని వానరరాక్షసులకు సంధి కుదరదు. అదిగో వానరులు లంకాప్రాకారము లెగఁబ్రాకనున్నారు. ఇఁకఁ దడయరాదు. సీతనిచ్చుటో యుద్ధమునచ్చుటో రెంటు నొకటి సేయు' మనెను.

రావణుఁ డామాట తోడఁ గన్నులెఱ్ఱజేసి 'ముల్లోకంబు లొక్కటై వచ్చినను సీతను విడువను. నాశక్తి సంపదలెఱుంగక రాముఁడు నాపై దాడివెడలెను. రానిమ్ము. నాబాణంబులు తూటిరంబుల నిలవకున్నవి. నూర్శోదయంబున గ్రహచంద్రతారలువలె నావిక్రమాటోపంబున రాముఁడును వానికోతిమూఁతయం బరాబరి గానున్నారు. రణరంగమనెడి సభాంతరాళమునఁ జాపంబునెడి పీఠెను జేపట్టి శరశోణంబులతో జ్యూనాద వైరిశోదన బాణతలధ్వనులనెడి మంద్రమధ్యమతారస్వరంబులు మూఁడు మేళవించి పలుకునట్లు వాయించి వినువారికిని జూచువారికిని మహాప్లాదముఁ గూర్తుఁగాక. సహస్రాక్షుఁడు నాకుఁజాలడనఁ గా రాముఁడా నన్నోర్పు వాఁడు' అని గంభీరస్వరంబునఁ బలికి, చెంతనున్న శుకసారణు లనుమం త్రులను జూచి 'రాముఁడు సేతువుఁ గట్టెనట. ఇది యభూతపూర్వము. వానరసైన్యము సముద్రమును దాఁటెనట. ఇది యంతకన్నఁ జిత్రము. మీరు తోడ్పొడఁబోయి యీవార్తల సత్యాసత్యములెఱిఁగి రహస్యంబుగా వానర సైన్యముఁజొచ్చి యాసేనాపరిణామమెంతో దానిపరాక్రమమెట్టిదో వానరముఖ్యులెవ్వరో రామసుగ్రీవుల మంత్రులెవ్వరో కనుగొని యుద్ధముఖంబుననిల్చి శూరులెవ్వరో గ్రహించి సేతునిర్మాణవిధానముఁజూచి వానరులనివేశంబులఁ బరికించి రాముని వ్యవసాయ పీఠ్యప్రసాదంబులు విచారించి రండుపొండ' నెను.

—* శుకసారణులు పట్టుబడి విడుదలనొందుట. *

శుకసారణులు వానరరూపంబులు ధరించి శత్రు సైన్యముఁ జొచ్చి పరీక్షింపసాగిరి. విభీషణుఁ డారక్కసులగుట్లు గ్రహించి వారినిద్దఱును బట్టి తెచ్చి రాముని మ్రోల నిలిపి రావణమంత్రు లీశుకసారణులు మన రహ

స్వంబు లెఱిగినోవఁ బ్రచ్చన్నవేషంబుల వచ్చిరి' అని విన్నవించెను. శుక సారణులు జీవితాశవదలి గడగడ వడఁకుచుఁ గై మోడ్చుగావించి 'సామ్యా! విభీషణుని మాట నిజము' అనిరి. రాముఁడు నవ్వి శుకసారణులారా! భయపడవలదు. నిరాయుధులను దూతలను వధింపము. మీవచ్చిన కార్యముఁ గావించి కొనిపొందు. ఏదేనిఁజూడవలసియున్నచో విభీషణుఁడే మీకయ్యవి యెల్లఁ జూపును' అని పలికి 'విభీషణా! వీరు శత్రుపక్షచారులైనను నిజముఁ బల్కిమన్ననఁ గోరిరి; వదలిపుచ్చు' మని, మరల శుకసారణులవంక మరలి 'మీరు లంకకు సుఖముగాఁబోయి యేబలంబు నాశ్రయించి మీరాజు నాభార్యనపహరించెనో యాబలంబులెల్లఁ జూడవచ్చితి ననియు రేపు ప్రాతఃకాలంబున లంకాప్రాసాదబహిర్ద్వారంబులు సరాక్షసంబుగా శరవిధ్వంసితములు గానున్నవనియు వానికి నామాటగాఁ జెప్ప' మని వచించి వారినిఁ బంపెను.

— శుకసారణులు వానరబలంబును నిర్ణయించుట —

శుకసారణులు రావణునొద్దకుఁబోయి 'దేవా! నీయాజ్ఞ మేరకుఁజని వానరవైద్యముఁ జూచి వైదివ్యుహమును బరికించుచుంటిమి. విభీషణుఁడు మమ్ము గుఱుతించి బంధించి రాముని కడకుఁగొనిపోయెను. అధర్మాత్ముఁడు మమ్ముఁ గరుణించి విడిచిపుచ్చెను. చావు దప్పి వచ్చితిమి. రామలక్ష్మణ సుగ్రీవవిభీషణు లొక్కచోనుండిరి. అసలుపురకు మన లంకాపట్టణము చాలదని తోచును. సేతుబంధనము కల్లగాదు. వానరసేన సముద్రమును దాఁటెననుటయు నిజము. వారెల్లరు యుద్ధోత్సాహులై యున్నారు. వారితో వైరము వలదు. క్షీణనొసంగు' మనిరి.

రావణుఁడు వారికి నవ్వి 'కూరులనోట నిట్టి పేలములురావు. కోఁతుల తాపులకు వెఱచితిరిగాఁబోలు. నన్ను జయించు మేటిగలఁడా?' యని పలికి సారణుని వెంటఁగొని యనేకతాళవృక్షంబులయై తై నింగినొరయుచున్న బురుజుమీదకుఁ బోయి యపారమైన వానరవైద్యసాగరంబు నవలొకించి 'సారణా! ఇందు కూరులెవ్వరో బలవంతులెవ్వరో దణగంగఁబున నిల్చువారెవ్వరో సుగ్రీవుఁ డెవ్వని మాటఁ బాటించునో, యగ్రసేనా వాయకులెవ్వరో యేర్పడ వివరింపు' మనెను. సారణుఁడు మునుక్రేల

నొక్కిక్కనిఁ జూపుచు 'దేవా ! అదిగో యచ్చట వేసవేలుయూధపులతోఁ గూడి లంకాభిముఖుడై సర్వకాళముఖసేనాగ్రభాగంబున నిలిచి లంకా నగరము సప్రాసాదతోరణంబుగాఁ గంపిల్లునట్లు అంపిల్లుచున్న యామల్లుని నీలుడందరు. అతఁడే వానరసేనానాయకుఁడు. అల్లదిగో చేతులు పైకెత్తి లంకాపురిఁజూచి విజృంభించుచు వాలమల్లార్చి నేలఁగొట్టుచున్న యా పర్వతశిఖరాకారునిఁ బద్మకింజిల్కసమానఁజ్ఞుని నంగదుడందరు. ఇతఁడు వాలిపుత్రుడట. వీనిని వానరయావరాజ్యాభిషిక్తుని గావించిరట. నీ తోడి యుద్ధమునకు నువ్విశూరుచున్నాఁడు. హనుమంతుని లంకాగమన పీతాసందర్శనాదులకు నితనిబుద్ధియే కారణమనిరి. అంగదుని వెనుకనన్న యతనిని నలుడందరు. ఇతఁడు సేతువును నిర్మించెనట. వీనివెంటఁ బది నూఱుకోట్ల యెనిమిదిలక్షలసైన్యమున్నది. ఆసేనాసాహాయ్యముతో నితఁ డొక్కఁడే లంకానగరంబును రూపుమాపఁగోరుచున్నాఁడు. అల్లదిగో తెల్లని మేనివాఁడు. వానిపేరు శ్వేతుఁడట. వానిప్రతిభాశక్తి ముల్లో కఁబులఁ గీర్తింపఁబడనట. తెల్లనినల్లనిపసపువన్నెతోక వెండ్రుకలుగల యల్లతనిని గుముచుడందరు. అతఁడు గోమతీతీరనానాశిఖాభిరామ సంకోచపర్వతంబునుండి వేములక్షలవానర సేనతో వచ్చెనట. వాఁడు మహాచండకోపణుఁడు ; కయ్యమునకుఁ గాలురైవునుండును ; వానినిఁ జూచుటకే వెఱురు. దీర్ఘలోచనంబులును గపిలవర్ణంబును గల యల్లయతని రంభుడందరు. వానివెంట వింధ్యాచల కృష్ణగిరి సహ్యానుదర్శన పర్వత వాసులైన వానరులు నూటముప్పదిలక్షలమందివచ్చిరట. నిడఁపాటిచెవులు గలిగి యాపులించుచుఁ దిర్నగ్ధృష్టిఁ జూచుచున్న యల్లతఁడు శరభుడట. వాఁడు మృత్యువునకుఁ గూడ వెఱువఁడనిరి. వానివెంట సార్యేయపర్వత వాసులు నలువదిలక్షల వానరవీరులు వచ్చిరి. అదిగో మేఘమువలె నాకాశ మెల్లఁ గప్పి భేరిసన్నాదంబులుగావించుచున్న యాపర్వతాకారునిఁ బనసుడందరు. వానివెంటఁ బారియాత్రతైలవాసులైన వానరు లేఁబదిలక్షలు వచ్చిరి. ఇల్లదిగో యచ్చట రెండవసముద్రమోయన వ్యాపించియున్న ప్లవంగసేవకుఁ డేజముఁ గూర్చుచున్న యతనిని వివతుడందరు. పల్లసానదీతీరవాసు లయవదిలక్షలు వానిక్రిందనున్నారు. అల్లతనినిఁ గ్రోధనుడందరు. అతఁడు కయ్యమునకు నిన్నుఁ బిలుచుచున్నాఁడు చూడఁము.

ఆ గ్రామికవర్ణశరీరుని గవయుడందురు. వాడు దెబ్బదిలక్షలవాసరబలము నకు నధిపతి. నాచెప్పిన పీఠెల్లరును గామరూపులగుటయేగాక మహాబల పరాక్రమములు గలిగి సమరదుర్జయులను పేరుగాంచిరి. ఇత రామాస్థాను జీవితంబునుగూడఁ ద్యజించియున్న వాసరయూధనాథులను వినుము. ఎవని వాలము నేల జీరాడుచు రవికిరణకాంతివెలుగుచున్నదో యవ్వానిని హయఁ డందురు. అంతటిఘోరకర్మ్యుడు గలుగఁడు. వాడు వేనవేలుగా సుగ్రీవకింక రులను దోడ్చొని లంకను లగ్గలకెత్తుదునని వచ్చుచున్నాడు. రాక్షసేశ్వరా! నల్లని యాభల్లకంబులను జూతువా ? మేఘంబులనడుమఁ బర్జన్యఁడువోలె భల్లకంబులమధ్యనున్న యతఁడు ధూమ్రుడట. వానిది ఋక్షవంతము. అల్లతఁడు జాంబవంతుడు మహాయూధపముఖ్యుడు. అతఁడు నేటివాడు గాఁడు. దేవాసురయుద్ధంబున నవ్వీరుడు దేవేంద్రునకుఁ దోడ్పడి వాని వలనఁ బెక్కువరములు గాంచెను. అంతటి రణశౌండిరుని వినఁబోమూ వాని సేనయన్ననో క్రౌర్యంబున రక్షఃపికాచంబులను మించును. అల్లచ్చటఁ గూర్చుండి కుప్పించుటతోయన నున్నవాడు దంభుడు. ఆ పెనుధూతం బును జూతువా ? వానిని సన్నాదుడందురు. అంత పెద్దమేనిమృగంబు చతుష్పదలోకంబుననే గలుగదు. వాడడుగువైచిన యోజనదూరము సాగును. అతఁడులేచి నిక్కినచో యోజనమెత్తుండును. సన్నాదుడు వాన రులకల్లఁ బితామహుడట. తొల్లి యతఁడు దేవేంద్రునెదిర్చి ప్రేటుపడక వచ్చెనట. అల్లతనిని గ్రోధనుడందురు. వాడగ్ని దేవునకు గంధర్వాంగన యందు జనించెనట. క్రోధనుడు నీచున్న కుబేరునకు విహరస్థానమైన హిమవత్పర్వతంబున నుండునట. వేయికోట్ల వానరులు వానివెంటవచ్చిరి. అల్లతనిని గేసరియందురు. - అతిఁడే హనుమంతుని తండ్రి; తొల్లి మునులు కంబరగాసురునిబాధలోర్వక వానిపయికఁ గేసరిని బురికొల్పిరి. ఇతఁడు నిమిషార్థమున నయ్యసురపీరుని హరించెను. ఈకేసరి గంగాతీరమున నుకీర బీజపర్వతమున నుండును. వేయిలక్షల వానరులు వానిని గొలుచుచున్నారు. అదిగో యచ్చట కంఠూళిరేగి సుడిపడి తిరుగుచున్నది చూడుము. అది ప్రమాధి యనువాని కిదిరము. అల్ల వచ్చువాడు గవాక్షుడు. వానిక్రింద నూజులక్షలగోలాంగూలు లున్నారు. లంకేశ్వరా ! మేరుపర్వతముచుట్టు నఱువదివేల సువర్ణశిఖిరిలులు గలవు. ఆ కొండలయందు గవీలముఖులును

ధనశ్రముఖులును తామ్రముఖులును బింగళముఖులును దీక్షదంష్ట్రులును జతుర్దంష్ట్రులును గలరు. వారెల్లరు నదిగో శతవలినజాటి నడచుచున్నారు. శతవలి జయార్థము నిత్యనూర్యోపాసనము చేయుచుండును. వీరుగాక గజ గవయ గవాక్షాదు లొక్కొక్కరు పదికోట్ల కోతిదండును నడుపుచున్నారు అని చెప్పి విరమించెను.

అంత శుకుఁడు ప్రాసంభించి 'దేవా ! అదిగో యచ్చట మదపుటే నుండులో గంగాతీరవటవృక్షంబులో హిమవత్సర్వత ప్రాంత సాలావనిజంబు లో యననుండు మహాకాయులెల్లరును సుగ్రీవునియనుచులు. వారు కిష్కింధానగరము నుండి వచ్చిరి. వారెల్లరును దేవగంధర్వజులు ; వారికిఁ గామరూపశక్తిగలదు. అదిగో దవ్వనఁ గానవచ్చుచున్న సుందరాకారు లయ్యిరువురు కుమారులు మైందద్వివిదులు. వారు పరమేష్ఠి ప్రసాదంబుగా నమృతంబును గ్రోలిరి. వారికి సంగ్రామంబున సాటిగలుగరు. వారిప్రక్క నున్న యయ్యిరువురు సుముఖ దుష్టులు. ఆయిద్దఱును మృత్యునాసులు పరాక్రమంబునఁ దండ్రినిబోలుదురు. అల్లతఁడు హనుమంతుఁడు. వాని సంగతినిఁ దెలిసియేయున్నది. వానిప్రక్కనున్న మేఘశ్యామలుని బుండరీకాయతలోచనుని దివ్యపురుషుని జూడుము. ఆమహనీయుఁడు ధర్మంబును వదలఁడు ; ధర్మంబును వాని నాశ్రయించియుండును. వేదవేత్తలకుఁ దలమానికమై బ్రహ్మస్త్రాదిసమస్తాస్త్రంబుల బడసి యసదృశతేజః పరాక్రమశాలియైన యాయనే రాముఁడు. వానిభార్యనే నీవపహరించి తెచ్చినవీత. రాముని దక్షిణసార్వంబున నున్న యాదాసుఁడు సువర్ణ దేహచ్ఛాయయు వికాలవక్షంబునుఁ తామ్రనేత్రంబులును నీలకుంచితమూర్ధజంబులును గలవాఁడు లక్ష్మణుఁడు. అతఁడు రామునకుఁ బ్రాణంపుఁ బ్రాణమై యుండును. వాని పార్శ్వమున నున్న యల్లతఁడు మనవిభీషణుఁడు. విభీషణుని లంకాధిపతిగా రాముఁడభిషేకించెను. రామవిభీషణుల వధుమ నున్న యతఁడు సుగ్రీవుఁడు. రాక్షసేశ్వరా ! సుగ్రీవవంశోభాగంబునఁ దనరారుచున్న సహస్రకవలమాలికను జూతువా ? దేవమర్లధమైన యామాలికను ధరించిన వానికిఁ బరాజయము గలుగదు. రాముఁడు వారిని వధించి యాకాంచనమాలను వానరరాజ్యంబును సుగ్రీవున కిచ్చెను. సుగ్రీవుని నైన్యమును లెక్కింపఁ దరముగాదు. నూజులక్షలు కోటియగును ;

నూఱువేలకోట్లు శంఖమగును ; నూఱువేలశంఖములు మహాశంఖమగును ;
 నూఱువేల మహాశంఖములు బృందమగును ; నూఱువేలబృందములు మహా
 బృందమగును ; నూఱువేలమహాబృందములు పద్మమగును ; నూఱువేల పద్మ
 ములు మహాపద్మమగును ; నూఱువేలమహాపద్మములు ఖర్వమగును ; నూఱు
 వేలఖర్వములు మహాఖర్వమగును ; మహాఖర్వములు నూఱువేలు సముద్ర
 మగును ; నూఱువేలు సముద్రము లోఘమగును ; ఓఘములు నూఱువేలు
 మహాఘమగును ; సుగ్రీవునివైశ్యము వేయికోట్లు నూఱుశంఖంబులును వేయి
 మహాశంఖంబులును నూఱుబృందంబులును వేయిమహాబృందంబులును నూఱు
 పద్మంబులును వేయిమహాపద్మంబులును నూఱుఖర్వంబులును వేయిసముద్రం
 బులును వేయియోఘంబులును కోటిమహాఘంబులునని చెప్పిరి. అది జల
 నిధివలెఁ బఱచి లెక్కింపరాకున్నది. రాక్షసేశ్వరా ! క్రూరగ్రహము
 వలె మహావీరప్రమంథమైయున్న యీవానరవాహినినిఁ జక్కఁగాఁ బరికింపుము
 మనకు జయముదప్ప తద్విపరీతముగలుగకుండు సంవిధానంజ్ఞానర్పు మనెను.

రామలక్ష్మణసుగ్రీవాదులను వానరమహావైశ్యంబును జూచినంతట
 రావణునకు లోలోన నుంథ లిడియుము జనించెను. అతఁడు దానిని గప్పి
 పుచ్చి 'కుకసారణులారా ! ఎంతకాలము మనినను మీప్రజ్ఞ వికసితమగు
 గదా. రాగలు నిగ్రహానుగ్రహసమర్థము. వారిమ్రోలఁ దదనుజీవిత
 లైన మంత్ర లోటిపలుకులు పలుకవచ్చునా ? మనవైరులనభినర్ణింప మీ
 నోరెట్లాడెను ? రాజనీతిశాస్త్రమందెల్ల సారభూతమైన దేదియన్నచో భృ
 త్యకార్యమనవచ్చును. దాని నిప్పటికిని మీరెఱుంగరైతిరి. నీతిశాస్త్రంబులు
 చదువరా ? గురువృద్ధులను సేవింపరా ? అట్లుచదివి సేవించియుండియు మీ
 తెలివితేటలింతమాత్రమైనచో మీశ్రమయెల్ల వ్యర్థమేయగును. కాలమును
 వృధపుచ్చినవారైరి. ఎఱింగియు ననుష్ఠింపలేని వట్టిజ్ఞానభారమును మోయు
 చున్న మందభాగ్యులగుదురు. ఇట్టిమాఘలు మంత్రులుగానుండియున్నను
 నేనును నారాజ్యముఁ జెడకుండుట దైవికముగాని వేఱుగాదు. వెఱులారా !
 శుభాశుభంబులు నాయాజ్ఞానువర్తనములగుట యెఱుంగరా ? ఎఱింగియు మీ
 రిట్లు వదరుటఁ జూడఁగా మృత్యువు మిమ్మావేళించి నట్లున్నది. దావాగ్ని
 చుట్టిన వృక్షంబులు జీవించిన జీవింపనగుఁగాని రాజకోపపరామృత్యులు సేమ
 మందురు. తొగ్గిఁటి మీయుపకృతులు నేడు మిమ్ము గక్షించెను. మీయట్టి

యవివేకులు మంత్రి పదవికిఁ దగరు. మిమ్ము సాన్ల ప్రస్తులఁ జేసితిని. కృతః
 క్షమా తా స్నేహపరాజ్ఞుభరణాడి పెనుముద్రలను మీనొసఁట ముద్రించి
 యంతతో మిమ్ము విసర్జించితిని. తెలివిగలవారికి వేణువధ యనవసరము;
 పోహమ్ము' అని వారిని బంపిజైచి యంతరంగిక మంత్రిలను రప్పించి
 కర్తవ్యమాలోచించి వారికి నెలవిచ్చి మహా మాయావిద్యయైన విద్యుజ్జ్వల్యుని
 రావించి 'నీకక్షిని బరీక్షింప నేడవసరమయ్యెను ; రాముని తలవంటి తల
 నొకటి కల్పించి యాశిరమును శరచాపంబులను గైకొని నావెంట రమ్ము'
 అని చెప్పి వానికిఁ బారితోషికముగా మహాన్వరత్నఖండితహార మొకటి
 యిచ్చి పంపెను. వాఁడు చని ఊణములో రావణుఁడు చెప్పినట్లు
 గావించెను.

—* రావణుఁడు సీతాదేవికి రాముని దలనుజూపుట *—

అంత రావణుఁడశోకవనంబునకుఁ బోయి సీతాదేవిని సమీక్షించి
 'మంగళస్వరూపిణీ ! ఎవనిమీఁది నీప్రణయము నాస్థానలకు నడ్డుపడు
 చుండెనో యారాముఁడు నీభర్త కడలేఁతను ; నీగర్వమూలము విచ్ఛేదిత
 మయ్యెను. ఇంక నీవే నన్నుఁ బ్రార్థించి నాయత్కనకు నెక్క కాలము
 వచ్చెను. మూఢా ! ఇంతటనేనిఁ దెలివి తెచ్చుకొని నీమాధ్యము వదిలి
 నామనంబుచేసి నీసపత్నులనెల్లఁ బాలింపుము. చచ్చినవాఁడు మరలరాఁడు;
 వానికై వగచియు ఫలములేదు. జన్మము పురుషార్థసాధనార్థముగాని శీతో
 కటికిఁగాదు. పురుషార్థములలోఁ గామము వయోవతులకుఁ బ్రధానమగును.
 దానికి నోచవై తివి. ఎంతయల్పపుణ్యవతివో గదా. నీవు జడమతివగుట
 నీచర్యలే చాటును. అట్టిదానవయ్యు సర్వజ్ఞవలె గర్వించి వర్తింతువు.
 వృత్తుఁడట్లు నీపతి వధితుఁడయ్యెను. సంగతి వినుము. రాముఁడు నన్ను
 వధింపఁ దలంచి నుగ్రీవప్రణీతమహావానరబలసమేతుఁడై సూర్యాస్తమయ
 సమయంబునకు సాగిరి తరతీరమునకు వచ్చి యందు విడిచెను. వానిసేన
 యెల్ల మార్గక్రాంతమై మైమఱచి నిద్రించెను. అప్పుడు నామంత్రిప్రహ
 స్తుఁడు రాక్షససైన్యమును వెంటఁగొని పోయి వానరయూధంబును జీతాకు
 పఱచి నిద్రావకుఁడై యుండిన రామునిఁ దలద్రుంచెను. విభీషణుఁడు
 తప్పించుకొనఁ జూచెనుగాని వానిచదురులు సాగవయ్యెను. అతనిని బట్టి

బంధించి తెచ్చిరి. సుగ్రీవుడు విగతగ్రీవుడాయెను ; జాంబవంతుడు కాశ్యపిని చచ్చి పడెను ; మైందద్వివిదులు నడుములు విరిగి చచ్చిరి ; పశునిఁ బనసపండి నవలఁ దఱిగిరి. దరీమాఖుడు దరీద్రార్థముకొచ్చెను ; కుముదుడు మోడ్చెను ; అంగదుడు గదాహతుడయ్యెను ; మదగజంబుల త్రొక్కి శ్రమను నాయఖురహుతంబులకును బెక్కురువానరులు నెత్తురు గుజ్జయిరి ; యల్లకములు నైజగుణప్రదర్శనార్థమాయన వృక్షంబులఁ బ్రాకను ; వనంబులు వెగకి పర్వతాంతరములు కోధించి వానరుల పొలకువయే లేనట్లుగాంచిరి. లక్ష్మణుడు శవంబులక్రింద నెందో పడివ్రందెనో పాతాళంబునకుఁ బడెనో యూహింపరాదు. సీతా ! నీకు బాంతుటగాదు, ఇదిగో చూడు ! మన వచించి చేరువరాక్షసభృత్యునిఁ జీరి విద్యుజ్జిహ్వముడు రణరంగమునుండి గాముని తలఁ దెచ్చెను. దానితోడ వానిని వెంటఁగొని ర' మృతము. విద్యుజ్జిహ్వముడు కీణములోవచ్చి రాముని శిరస్సును శరచాపంబును రావణుఁడ్రొల నుండి వానికి సాష్టాంగమొసర్చెను. రావణుడు వానిని మన్నించి 'వీరాగ్రణీ ! రామునితలను సీతయెడుటఁ బెట్టుము. ఈ నిరాభిగ్రురాలు నిజవల్లభుని దురవస్థఁజూచుఁగాక' యనెను. వాడట్లు గావించెను. అంతిరావణుడు విద్యుజ్జిహ్వనిచేతనున్న శరచాపంబుల నంది కొని 'సీతా ! ఇదిగో నీరాముని కోదండము ; అభిజ్ఞానార్థము వింటిని సయితము తెచ్చి' నెను.

— సీతాదుఃఖము —

సీతాదేవి యాతలవంక దృష్టిసారించి యందునిజపరిసరమును కేక కేకాంతదేళనామృతముఁ గాంచి చూడఁబడిని గుఱుతించి హనుమంతుడు చెప్పిన రామునుగ్రీవసఖ్యంబును దలంచి కురంగకాబవమువలఁ బనవుచు 'హా ! కైకేయా ! నీకోర్కె తీరేనా ? కలహకారిణీ ! నీకారణంబునఁ గులనందునుడు కూలెనగదా. రఘువంశంబునకు నకాలమృత్యుదేవత వైతివి, కటా ! సర్వలోకప్రియుడు రాముడు నీకేమియొగ్గుచేసెను ?' అని మహాకోదనముఁ గావించి తెగిన కదళివలె నేలఁగూలి కొండొక తడవునకుఁ దేలి రాముని శిరంబును మూర్ఛిని 'హా ! మహాభావనా ! నీవీరవ్రతము సాకల్యపయ్యెనా ? అయ్యో ! నీమరణంబుఁ జూచుటకుఁగా నింతకాలము

జీవించితివా ? నాథా ! శ్రీదోషకారణంబునఁ దత్పతికి ముందుచావుగలుగు నందురు. నేనెట్టి దోషంబును గావింపలేదు. నాజ్ఞిది గలుగ నేల ? జీవితేశ్వరా ! శోకసాగరంబునుండి నన్నుద్ధరింప నితరదూరమువచ్చి నాకుఁగా నీప్రాణంబులను గోల్పోయితివిగదా. హా ! కాసల్యా ! నీపుత్రవియోగ దుఃఖమెట్లు సహింతువు ? నాథా ! చిరజీవినని నిన్ను బోధింపఁగలుగు నన్నుఁ బలికిరి. ఆమాట పొల్లుపోయెనా ? కాలవిశేషము వారిమదిఁగప్పి నా డట్లు పలికించెనా ? ఎల్లభూతంబులకుఁ గాలము కారణమగును ; కాలమునకు నసాధ్యముగలుగదు. నాథా ! నీయట్టి యుపాయజ్ఞుఁడు లేదంటిరి. ఎల్ల నీతికాన్త్రంబులమర్మము నీకు హస్తాదులకము ; నీసాటిసమర్థుఁడు గలుగఁడు. అట్టివాఁడవయ్య నట్టిచావు చావనేల ? పరాకుచెందితివా ? కాలమట్లు గావించెనా ? అకటా ! వైధవ్యకాళరాత్రి ! నన్నిఁకఁ బొరిగొనుము. నాథా ! ఏకపత్నీవ్రతుఁడవని పేరు గాంచితివి. నీప్రేమ నారూపంబున మూర్తిభవించినట్లుగా నన్ను మన్నింతువు. అట్టిసీవు నీపతినిబానిస పుట్టి సమాశ్లేషముఁ గోరనగువా ? హా ! శోదండమా ! నేనును నాప్రియుఁడను నిన్నెన్నోవిధంబుల గంధమాల్వదులతోఁ బూజింతుము. నిన్ను నమ్మి యరణ్యమునకు వచ్చితిమి. మమ్ము నేడు త్యజించితివా ? అనఘా ! తండ్రి తాతలతోడి స్వర్గసుఖముఁగోరి చనితివి. ఈబాలను బాల్యంబుననే నిన్ను శ్రయించినదానిని నీయర్థాంగిని నీసహచారినిని దలఁపవైతివిగదా. ఇక నాగతియేమి ? వివాహకాలంబున నీవు నాకరముఁ బట్టుకొని నీవుగావించిన ప్రమాణవచనమేని నిన్నుద్దరింపదయ్యెనా ? ఆమాట మఱచితివా ? మఱచినచో నిప్పుడైనను దానిని దలఁచి నన్నుగూడ నీవెంటఁగొనిపోమ్ము. సత్యైక వ్రతునకు నీకు మచ్చరాఁజనదు. కటా ! ఏదివ్యమంగళశరీరము చందనాది మంగళద్రవ్యచర్పా విశేషంబు లందుచుండెనో, దేనినాశ్రయించి నేను లోకాతితపరివ్వంగఁగుఖంబు నొందుచుంటివో యాదివ్యమంగళ శరీరంబును నేడు క్రవ్యాదుల పాలానర్చితివా ? నాథా ! వీతిహోత్రుఁడు నీయాగంబులను బ్రతీక్షించుచుండెను. వానియుణముఁ దీర్పవైతివిగదా. అయ్యో ! ప్రాణేశ్వరా ! మనము మృగరము వివాసము వచ్చితిమి. లక్ష్మణుఁడెట్లొ యిలుచేరును. నిన్నుఁగూర్చి నీతల్లి వానినడుగకమానదు. ఆమె నీకుఁగాఁ బ్రాణంబులు విడుచును. కటా ! ధైర్యమా ! ఆపదలకుఁగా మమ్ముఁ

బుట్టిందితివా ! నాథా ! ప్రహస్తుఁడెక్కడ ? సేకెక్కడ ? నక్కచేత
నాగేంద్రము తునిగనా ? అయ్యో ! జీవితేశ్వరా ! నీసతియే నీకుమృత్యు
వయ్యెను. ఈకులపాంశురాలిని బెండ్లాడకున్న సుఖముండువుగదా.
హా ! దైవమా !

కా॥ పట్టశ్రీదోలఁగించి గుట్టలవసంపన్నుడై దైత్యార్థితోఁ
గట్టల్కల్ పురికొల్పి మమ్మెడపి లంకంబందియైచావఁగాఁ
జెట్టనన్నిటుద్రోసి నావిభునిరాజీవాత్తునికా మ్రింగితే ?
కట్ట ! కట్టడిదైవమా ! యిపుడు నీకందోయి చల్లారనే ?

ఉ॥ కన్నెప్రదానకార్యము విఘాతమొనర్పితి నో ? జడాత్మనై
పున్నెముసేయనో ? యకట ! పూర్వభవంబున నేమిచేసితి ?
తిన్నగఁగానిమాటల సతీపతిబంధముఁ బాపినానో ? కా
కున్నను భోగకాలమున నొందునె భర్తృవియోగదుఃఖముల్ ?

అని పెద్దయందడవు వాపోయి 'రావణా ! నన్ను నాపతిపైఁ బడ
జైచి దంపతీసమాగమ మహాకళ్యాణ మొనర్పు' మనెను.

— సరమ సీతాదేవిఃకలయాశ్రమస్థియూరాత్సట. —

అంతలోన ద్వారయొకఁడు వచ్చి 'దేవా ! జయము, జయము. ప్రహ
స్తుఁడు వచ్చెను ; మంత్రులు గార్యాకురులై తహతహపడుచున్నార' అని
విన్నవించెను. ఆమాటతోడ రావణుఁ డయ్యకోకవనము దటాలునవదలి
విరాట నిజసభామండపముఁకుఁ బోయెను. అతఁడు చనుటే తడవుగా
రామునితలయు బిల్లును మాయమయ్యెను. అత్తజీ విభీషణునిభార్య సరమ
యనునది యచ్చటకు వచ్చి సీతాదేవి రాక్షసమాయలునేరక దుఃఖినివళ
యగుటఁ జూచి జాలిగాని 'దేవీ ! రావణునివ్రూహమెల్లఁజూచితిని. రావ
ణునిమాట నమ్మవలదు. రాముని నిరాసమయంబునఁ జంపిరనుట వట్టి
కల్ల. జయలక్ష్మీవిరాజమానుఁడు నీపతి సుఖమున్నాఁడు. నిన్ను వెఱ
పించుటకుగాఁ గ్రూరుఁడు రావణుఁ డీమాయఁ బన్నెను. రాక్షస మాయ
లకుఁజిక్కి వగవవలదు. నీకోకము నేటితోఁ దీతెను ; కుభంబులునిన్నుఁ
గూడనున్నవి. నామాట నిజము. నీకుఁ బ్రియము వచింతు వినుమా.

రాముడు సేనాసమేతముగా సముద్రదక్షిణతీరంబున విడిసి యున్నాడు. రామలక్ష్మణులను వాసరవైవ్యంబు నిప్పుడే చూచినచిత్తిని. రావణుఁ డిప్పుడింత ఘటామాటి నేలఁబోయెనో యూహింతువా ? రామునిరాకకు లంకానగరమెల్లఁ దల్లడిల్లుచున్నది. రావణుఁడు మంత్రులతో నాలోచింపఁ జనె' నని చెలికాద మేర్పడఁ బలికెను.

అంతలోన భేరిధ్వనులు ఘెల్లున మ్రోసెను. సరమ యాధ్వనులు విని 'దేవీ ! అవిగో భేరిభాంకారములు సంగరోత్సాహంబును బురికొల్పుచున్నవి. అవిగో గజఘంటానాదంబులును రథసేమిస్వనంబులును హయహేమలును వాద్యధ్వనులును రోదనీకుహగంబున గల్పుచున్నవి. జలంబుల వలన సముద్రమువోలె వైవ్యంబులవలన రాజమార్గంబులు నిండి నిబిడీకృతములై నవి. రాకపోకలకుఁ గూడ నెడము గలుగను. అమ్మా ! అనతికాలంబున నిన్ను జయలక్ష్మీయు రక్కసులను మృత్యువును గవుంగలింపనున్నారు. ఊఱడిల్లుము. రామునియంక మలంకరింతువు. దేవీ ! నీయానందబాష్పవర్షంబున నీవిభునిమనస్తాపమును దీర్తువు. నెలలుగా సంస్కారమేది పెనగొని జఘనంబున వ్రేలాడుచున్న నీవేణీభరంబును నీభర్త ముడివిప్పను. ఉదితచంద్రబింబంబునుబోని నీరామునిముఖబింబంబును గాంచి సర్పంబు తులుసంబునువలె నీవు నీదుఃఖంబును విడుతువు. సస్యశ్యామలయైన ధాత్రి వర్షంబునయట్లు నీవు నీపతిసమాగమంబున నుల్లసింతువు. ఏప్రభాకరుఁడు హయంబువోలె మండలగతి మేరుగిరీంద్రముఁ జిట్టి చరించుచుండునో, ఏ లోకభాంధవుఁడు చరాచర సమస్తప్రపంచంబునకుఁ గారణభూతుడో యామహాత్ముని నూగ్యభగవానుని శరణిల్లుము. ఆచహనీయుఁడు నీకు నిఖిల కుభంబులిచ్చు' నని యూరార్చి 'అమ్మా ! విహాయసగమనము నాకుఁ జెల్లాటమగును. రహస్యముగా రామునొద్దకుఁజని నీకుశలము వానికిఁజెప్పి వత్తునా ?' యని స్మితపూర్వకంబుగాఁ బ్రస్తావించెను. సీతాదేవి యావచనంబులకు నుంత ప్రసన్నులై 'సరమా ! నీచెలిమికి సంతసించును ; నీ శక్తిసంపదలువింటిని. నాకుఁగా నీవెంత కార్యమైన నొనర్తువు ; సందియములేదు. నాకుఁ బ్రియమొనర్చు తలంపు నీయెడ స్థిరమేని రావణు నొద్దకుఁజని వానియుద్యమంబు లెఱింగిరమ్ము. శత్రురావణుఁడైన రావణుఁడు మాయాబలమశ్రయించి సారెసారెకు నాకు మనోవిభ్రమముఁ గలి

గిండుచున్నాడు. వానియాజ్ఞ వలన రక్షకాంగనలు నన్నెంతయు గాటింతురు. వారిని సహింపఁ జాలకున్నాను. నాప్రాణములు పిడికిటనున్నవి. నామదికి స్వస్థత గలగదా. రావణుని ప్రయత్నములు తెలుపుదువేని నీ కెంతయుఁ గృతజ్ఞత నైయుండు' నని వ్యసనకలుషస్వరంబున వచించెను. సరమ యామెకెంతయు జాలిపడి యామెకన్నీరు తుడిచి 'దేవీ ! నీ యిచ్చ నేయుండు ; దుఃఖింపవల' దని చెప్పి రావణాంతికమునకుఁ జనెను. జనక రాజసుత సరమాగమనంబునకు నెదురుచూచుచుండెను. సరమ యట్లు పోయి వచ్చి పద్మమెడసిన లక్ష్మీవలెనున్న వై దేహిని సమీపించెను. జనక సుత సరమను గవుంగిటఁగూర్చి తనయాసనంబున గూర్చుండఁబెట్టి సంగతి యడిగెను. సరమ యామెకు శుభముపల్కి 'అమ్మా ! నిన్ను వేదలి పెట్టుమని రావణునకు వాని తల్లి కైకసి చెప్పి నిల్లుగట్టి బోధించెను. రావణమంత్రులతోనెల్లఁ బరమవృద్ధు అవిధుఁడుఁగూడ నట్లే వానికుపదేశించెను. ఎవరెంతచెప్పినను లుబ్ధుఁడు ధనంబునుబోలె నతఁడు నిన్నువదల ననెను. రావణుని యీనిశ్చయమువిని వానికిట్టి పట్టుదలగలుగుట తన్ను త్యువునకే యని తలచి వచ్చితి' ననెను.

—* మాల్వవంతుఁడు రావణునకు హితంబు చెప్పట.

సీతాసరమలిట్లు సంభాషించుచుండఁగా వానరభేరిధ్వనులును శంఖ రావంబులును సింహనాదంబులును గొల్లుచు నెను. ధరణీతలమెల్లఁ గంపిల్లెను. వానరవైద్యము లంకాపురముఁజేరిను. రావణుఁడాసంగతి విని మంత్రులను బిలిచి 'హనుమంతుని చేష్టలుచూచి సేతుబంధనము విని వానర బలంబునుగాంచి మీరెల్లరు నిరుత్సాహులైయున్నట్లు తోచుచున్న'దని నిందాగర్భముగాఁ బలికెను. అమాటను రావణుని తల్లికే బినతండ్రి మాల్వ వంతుఁడు సహింపక లేచి 'రావణా ! విద్యావంతుఁడైనరాజు సీతకాస్త్రంబును బాటించును. సీతకాస్త్రజ్ఞుఁడు కాలము ననుసరించును. అట్టివానికి నిష్కంటక చిరకాలరాజ్యపాలనభాగ్య మొదవును. అతఁడు స్వపరబలంబులను గుర్తించి తనకుఁ బ్రాబల్యమున్నచో వైరికిరంబునఁ బాదమూనును ; అనువుగానిచో సంతిచేయును. ఈదృష్టితోఁ బ్రకృతమును విమర్శింతు మేని రామునితోటిసంధి శ్రేయస్కరమగును. ఈవైరమునకెల్ల సీత మూలముగా

నున్నది. ఆమెను వానికిచ్చి వేయము. లోకమెల్ల రానువిజయకాంక్ష నున్నది. ఇప్పట్లున నీవు వానితో విరోధించుట తగవుగాదు. రావణా! ధర్మాధర్మంబులు నిన్ను నేడువచ్చినవిగావు. అవి సృష్టితోడఁబుట్టెను. వానికి సర్వనాశనమెన్నడును లేదు. ధర్మము తలయొత్తినప్పు డాకాలము ను గృతయుగమందురు. అప్పుడధర్మము తలవంచియుండును. అధర్మము పైకొని ధర్మమడుగంటిన కాలమును గతియుగమందురు. కాలము రాజవశమై వర్తించును.

నీవు ధర్మంబు నెన్నడును మన్నింపవైతివి. నీదిగ్విజయ సంగం భమే యిందులకు సాక్షి. ఇంతటికి నీవిషయాసక్తబుద్ధి కారణమగు చున్నది. విషయాసక్తఁడనై యగ్నికల్పు లగుఋషులనెందఱనో నొప్పించితివి. వారికపోవహ్ని యారూపముదాల్చి వచ్చెను. దేవగంధర్వ యక్షరాజకాంతలనెందఱనో చెఱఁ బట్టితివి. ఆపాపముపెచ్చు పెరిగి నీ రాజ్యమెల్ల నావరించెను. వరబలంబును దలఁచి గర్వింతువు. నీవరములు నాకుఁ గ్రాత్రగావు. ఆవరబలంబున దేవదానవాదులకు నీ వవధ్యుడవగుట నిజము. వానరాదులు దేవదానవాదులుగాదుగదా. నరునివలని చావులేకుండునట్టి వరమును నీవుపడయవుగదా. అదియనుంగాక దివ్యంబులు నంతరిక్షంబులును భౌమంబులునైన యుత్పాతంబులు పెక్కుగాన వచ్చుచున్నవి. ఇవియెల్ల రాక్షసవివాకనూచకంబులుగాఁ దోచును. అవిగో చూడుము మేఘంబులు వికృతాకారంబులు దాల్చి యత్యుగ్రంబుగా గర్జించుచు లంకపై రుధిరవర్షంబులు గురియచున్నవి. గజాశ్వంబులు కోడనములొనర్చుచుఁ గన్నీరు నించుచున్నవి. ధ్వజంబులు నిట్టనిలువున విఱిగిపడుచున్నవి; గృధ్రజంబుకంబులు గుంపులుగట్టి లంకాపురిఁ జొచ్చి వికృతముగా నటచుచున్నవి. నల్లనిశ్రీలు రాక్షసగృహములు చొచ్చి కట్టెడుట నిలిచి తెల్లనిపండ్లు లేటపడ వికవికనవృషు లెదరించుచు నమూల్యవస్తువులను దొంగిలి పోవుచున్నట్లు స్వప్నములగుచున్నవి. కుక్కలు పూజాగృహములందుఁ జొఱఁబడి హవిస్సును దిని పోవుచున్నవి. ఆవులకు గాడిదలు పుట్టుచున్నవి. మాషికంబులు ముంగిసలకు నెయ్యమయ్యెను. పిల్లలు పులులఁజేరుచున్నవి; కునకనూకరంబులకుఁ జెలివి వాటిల్లెను. రక్షః క్షిరనరలోక్కపైరి. అరక్తపాండుర పాదకపోతంబులు కాలవోదితములై

రాక్షసవినాశనూచకసంచారంబులు గావించుచున్నది. తియ్యని పల్కులు పల్కు కారికలు వీచివూచియని పరుషంబుగాఁ గూయుచున్నది. మగ పక్షులు కలహ ప్రియములై యొండొంటిఁ దాఁకుచు నూర్యునెదుట నిలిచి గోదనములు చేయుచున్నది. మృత్యువు కృష్ణపింగళక రాశ్వికటరూపంబున బోడతలతో రక్షోగృహంబులందుఁ బ్రాతస్సాయంసమయంబుల సంచరించుచున్నాఁడు. ఏతాదృశదుర్నిమిత్తంబులు వెక్కఁడొనఁడు. రావణా ! చక్కగా నాలోచించి యథాసుఖము వర్తింపు' మనెను.

రావణుఁ డా మాటలు విని కన్నులెఱ్ఱచేసి భూమలుముడిపెట్టి గుడ్లు త్రిప్పుచు 'మాల్కవంతా ! నీకింతపరపక్షపాతముండుట తెలియదు. తండ్రి తఱుమగా వనములాశ్రయించి మ్రొక్కడికొంటులతోఁ గూడి బ్రదుకునట్టి నరాధము సంత పెద్దచేసి పలుక నీనోరెట్లాడెను ? రాక్షసేశ్వరుఁడు నీకంటికీ దాళఁడా ? సజాతీయ వీరమత్సరము నిన్నుఁ బైకొనెనా ? లంచములకు దోయిల్గితివా ? నీతను వదలుమందువా ? రామునకుఁ దలయొగ్గుమందువా ? ఈమాటలిక నాడకు. రామునిగతిఁగన్నారఁ గాంతువుండుము. రాముఁ డంతబలవంతుఁడని యతఁడు నాతలలు తఱిగిననాఁడు చూతముగాక. రామునిని వానిబలంబును బ్రాణములతో మరలనీయను. ఈమాటబాసచేసి చెప్పుచున్నా' నని సగర్వముగాఁ బలికెను. మాల్కవంతుఁడు రావణమూర్ఖ గర్వంబులకు సిగ్గుపడి మఱుమాటాడక యింటికీబోయెను.

—* రావణుఁడు నిజనైస్వంబును దీర్చుట *

రావణుఁడెట్లు తన వెక్కసమును పెడలఁగ్రక్కి మంత్రులతో సంప్రతించి తూర్పుద్వారమునఁ బ్రహస్తుని దక్షిణద్వారమున మహాదర మహాపార్శ్వలను బశ్చిమద్వారంబున నింద్రజిత్తును నుండ నాజ్ఞాపించి మహాపరాక్రమకాలియైన విరూపాక్షుని ననేకరాక్షసవీరులతోడ నగరమధ్య గుల్మంబున నుండఁ బంచి తాను కుకసారణులతోడ నుత్తరద్వారమును రక్షింపనిశ్చయించి యట్లు తానుగచించిన లంకాపురగుప్తికార్యసంవిధానంబునకు లోలోన సంతసించుచుఁ గృతార్థుఁడెట్లు భావించుచు సంతఃపురము నకుఁ జనెను.

—* రాక్షససైన్యముంగూర్చి వానరులు రామునకుఁ జెలుపుట *—

అట రాముఁడు శుకసారణులను బంపివైచి కర్తవ్యము నాలోచించుచుండెను. అత్తతీ అనలాదులు వచ్చి వానికి మొక్కి 'దేహా ! విభీషణునియాజ్ఞప్తకారము వానిమంత్రులమైన మేము నలుపురమును బక్షిరూపంబులఁ దాల్చి లంకాపురమునకుఁ బోయి తత్పురరక్షణసంవిధానంబెల్లఁ జూచి వచ్చితిమి. ప్రహస్తుఁడు సేనాసమేతుడై తూర్పుగవను గాఁచియున్నాఁడు. మహోదర మహాపార్శ్వలు దక్షిణద్వారమును రక్షించుచున్నారు. ఇంద్రజిత్తు పశ్చిమద్వారంబునను రావణుఁ డుత్తరద్వారమును గాపాడుచున్నారు. నగరమధ్యమగుల్మరక్షణార్థము విరూపాక్షుని నియమించిరి. గజయోధులు సహస్రమును. రథికులు దశసహస్రంబును సాదులు విశతి సహస్రంబును కాల్యుల మొక్క కోటియు రావణునిదండ నుండురు. ఒక్కొక్కరాక్షసునిక్రింద పదిలక్షలరక్కసి సిబ్బందిగల దని విన్నవించిరి. విభీషణుఁడు వారిమాటల నందుకొని 'పూర్వము రావణుఁడు కుచేరునితో యుద్ధముచేయుటకు వెడలినప్పుడు తనవెంట నరుపదిలక్షలరాక్షస సైన్యంబును గొనిపోయెను. నాటిబలము నేటిదానిలో సహస్రాంశము గూడఁ గాదు. ఇట్లు వైరిబలమును బ్రశంసించుట భయోత్పాతార్థముగాఁ దలఁపవలదు. శత్రునిరససార్థమునకు వలయునన్నాహంబును రోషంబును గలిగించుటకుగా వచించితిని. ఈనాయవినయంబును సైచి యుచితరీతి పూహంబులు పన్ని వైరిని దెగటార్చు' మని సవనయంబుగా బలికెను.

—* ప్రతిపూహ రచన *—

రాముఁడు వైరిపూహక్రమమెల్ల విని దీర్ఘముగా నాలోచించి ప్రహస్తుని ధీకొనుటకుగా నలునిని, మహాపార్శ్వదులను దాఁకుటకుగా నంగదుని నింద్రజిత్తుపైకి హనుమంతుని వాఁరవీరసహితంబుగాఁ జన నియోగించి లోకవిద్రావణుడైన రావణుని దాను లక్ష్మణునితోడ మార్కొన నిశ్చయించి విరూపాక్షునిమీఁదికి సుగ్రీవజాంబవద్విభీషణులనాజ్ఞాపించి 'వానరులెల్లరుఁ బ్రకృతము మర్త్యరూపముననున్నారు. యుద్ధంబున మనబలముఁ బరబలము నేర్పడి యుండవలయును. కావున మనవారెల్లరును నైజమైన వానరరూపంబున నుండుట యుక్తము నీలాంగదహనుమత్సుగ్రీవులును

నామిత్రము విభీషణుడును నరరూపముతోన యుద్ధమొనర్చును. అని వచించి సువేలాద్రిని జూచి 'ఈశైలేంద్రము ధాతుశతచితమై మహామనోహరముగానున్నది. ఈరాత్రి మనమచ్చటఁ బుచ్చుదము. లంకాపురమచ్చటకుఁ జక్కగాఁ గానిపించును. ఆరాక్షసాధమునిపేరు విన్నంతనే నా శరీరమెల్ల మండుచున్నది. ఆదురాత్మునకుఁగా రాక్షసలోకవధ యవసరమయ్యెను. చెఱుకుతుదవెన్నఁబుట్టి చెఱుకునఁదీపెల్లఁ జెఱుచునట్లుగా నీ కూశజనించి రాక్షసకులంబున కెల్లఁ జేటులెచ్చె' నని పలికి సువేలాచల మారోహించెను. వారివెంట సుగ్రీవ విభీషణులు చనిరి. వారివెంట లక్ష్మణహనుమదాదులు తరలిరి. రాముడట్లొపర్యతమెక్కి గగనంబున ప్రేలాడుచున్నదోయననన్న త్రికూటశిఖరాగ్రస్థ లంకాపురమునుజూచి తిన్నగరప్రాకారములమీఁద బాహుతీతిరెండవప్రాకారమువలెనున్న నల్లవి విశాచిరులనుబరికించెను. అంతలోననూహ్యుడు సుధ్యారాక్షప్రతిరంజితుడై యస్తమించెను. రాత్రిపూర్ణచంద్రాలంకృతయై తోఁచెను.

—* రావణసుగ్రీవుల ద్వంద్వయుద్ధము *—

నాటిరేయి నట్లుగడచెను. తెల్లవాటి రావణుడు శశిరక్తరాగ సువర్ణాంబరము ధరించి సుధ్యారాగసంవీత మేఘంబువలె దీపించుచు రత్నాభరణభూషితుడై యైరావతదంతాగ్రసముత్క్రోష్టకణాంకితవక్షంబునందు రక్తచందనమలది లంకాగోపురశిఖరమారోహించి శ్వేతచ్ఛత్రంబు నీడచిలిచి యిరుప్రక్కలవీచుచున్న వీచోపుల మందమారతసుఖంబు ననుభవించుచు నలువలంకులు జూచుచుండెను. సుగ్రీవుడు వానిని జూచి చుఱచుఱబొక్కి కుప్పించి యెగచి యతడున్నగోపురము మీఁదదుమికి 'రాక్షసాధమా ! లోకనాథుడైన రాముడెవనిని సఖుఁడుగాభావించెనో యా సుగ్రీవునిగా నన్నెఱుంగుము. ఆపార్థివేంద్రుని లేజోవిశేషంబున వాని దాసుఁడు నిన్నికవదలడోని పలుకుచు యతని కిరీటంబును దటాలున నేలఁబడఁదన్నెను. రావణుడు మహోగ్రమూర్తియై 'సుగ్రీవా ! అపగతగ్రీవుడవైతి' వనుచు నవ్వానరేశ్వరుని బట్టి పడద్రోసెను. సుగ్రీవుడు లేచి చెఱుకువలనెగచి రాక్షసేశ్వరుని బాహువులతోబట్టి పడవైచెను. అంతవారిరువురు హోరాహోరి పోరాటమయ్యెను. ఒకరొకరిని దిగి

గొంగిటఁ బొదివి పట్టుదురు ; చిమ్మచెమ్మకులఁ బట్టుదే జారివిడివడుదురు.
ఒండొరు భరణభంబుల దీర్ఘక్షతంబులు గావించును ; రక్తంబులఁదోగి పూఁ
చినకాల్పరీతింకుకంబులఁబోలుచు ముష్టిపూతంబులఁ దలప్రహరంబులఁ బర
స్పరము నొప్పింతురు. అట్లు రావణగుగ్గివు లనోన్యముఁ ద్రోపాడి
ప్రాకారపరిఘాంతరములఁబడి లేచి నేదతేతీ మగుడఁ గవసి గున్నయెనుం
గులకై వడిఁ బోరాడుచు వక్షోపూతంబుల సామ్యసిల్లుచుఁ దెప్పటిల్లుచు
నెఱుకై పిల్లివలెఁ బొంచుచుఁ దటాలనఁ జక్రాకారగమనంబులొనర్చుచుఁ
దోడ్తోడఁజైన్లువాదినుండలగతు లనుసరించుచు నున్నట్లుండి గోమాత్రికాగత
ప్రత్యాగత తిర్యగ్గమనంబులను సవ్యాపసవ్య వక్రగమనంబులను జూపుచు
జైరి క్రేటుతప్పించుకొనుచుఁ జాట్టుదిరుగుచు సమయముమాచి జైచుచు
నెదంబుచ్చి దాయుచు మందూకపులి దవ్వగుచుఁ జిక్కినప్పడు తనుతె
ముడిచి పట్టునుండి జాటుచుఁ గాలఁదన్నుటకై యాథోముఖంబుగా నెగ
యుచు కేచేయికలుపుటకుఁగాఁ గయించుచుఁ దటాలన మడుచుచు మల్ల
కాస్త్రప్రసిద్ధవిద్యలందుఁ దమ నేర్పును జూపుచున్నారోయన

“సీ॥ దిగ్విచననదుగులు దెరలకయొండొరుఁ

గ్రమ్ముటఁదిగుచుచుఁ గడిమిమెఱయఁ

బొదిచినతెనల్లిణువోవక యొండొరు

నందందపొడుచుచు నవనిఁబెట్టి,

యొత్తినబెగ్గలం బొందకయొండొరు

బలువిడినొత్తుచు నలవుమిగిలి

యడఁగంగఁజూచివున నడచిపొటించుక

యనులేక వీకనొండొరులనడరి,

తే॥ గీ॥ యడఁగఁజూచువును నలుకయంతంతగ్గ

లించి యాయుచునొంచి దోర్లొనెఱుపి

యొల్లసిల్లిన ముక్కకొండొరుల రాద్ర

వృత్తినొంచు చొండొరులకు తెక్కనముగ

“క॥ కదియుచుఁ బాయుచుఁ బట్టుచుఁ

నుదలుచుచుంబడుచు లేచుచుదుగుచువడిగొర

చొదవెడుకినుకం గడుటె

ట్టిదముగఁబెనఁగిరి చలంబుడింపక కడిమిక ॥

అంత రావణుడు సోలి మాయాబలము నాశ్రయించి సహస్ర రావణులుగాఁదోచెను. సుగ్రీవుడది గాంచి నింగి కెగచెను. రావణుడు వానిరాకకుఁగాఁ జేరాసతోసుండెను. వానరేశ్వరుఁడు రాక్షసు నాయకునేమరించి రామునకు యుద్ధోత్సుక్యముఁగలిగించుటకుఁగా వాయువేగంబున వానర సైన్యముఁ జొచ్చెను.

రాముడంతట సుగ్రీవుని సందిటఁ గూర్చి మోటుమాత్రము నాతోఁ జెప్పకయే యింతసాహసం బొనర్చితివి. రాజులిట్లు సాహసింపరాదు. సాహస ప్రియా ! నీకుగా మాయెల్లరకు నెంత తహతహమయ్యెనో యూహింతువా ? ఇంకనిట్లుచేయవలదు. మిత్రమా ! నీకు గోరంతయెగ్గు గల్గి యున్నచో నాకు నీతయేల ? భరతాదులేల ? సుగ్రీవా ? నాశంకించిన విపత్తు నీకువాటిలియుండునేని నేను రావణుని సభుత్త్రంబుగా వధించి విభీషణునకుఁ బట్టముఁ గట్టి భరతునకు నయోధ్యారాజ్యంబుప్పగించి దేవత్యాగంబొనర్తు' ననెను. వానరేశ్వరుం డావచనంబులు విని 'రాక్షువా ! నీభార్యనువారింపినట్టి యాదుష్టుఁడు కంటఁబడినంతనే నాసహనంబు వలన పోయెను ; కోపవశుండనైతి' ననెను.

—♦ కపిసేనా సన్నాహము ♦—

రాముడంత సుగ్రీవు నభినందించి 'సౌమిత్రి ! వాయువులు పరువంబుగా వీచుచున్నవి ; వసుంధరాతలంబెల్లఁ గంపిల్లుచున్నది ; పర్వతాగ్రంబు లూఁగుచున్నవి ; వృక్షంబులు విఠిగి విసరిపడుచున్నవి ; మేఘంబులు క్రవ్యాదంబులట్లు క్రూరంబుగా గర్జించుచు రుధిరబిందువులను వర్షించుచున్నవి ; సంధ్య రక్తచందనాభమై పరమదారుణంబుగాఁ దోచుచున్నది ; సూర్యమండలంబు వహ్నిశకలంబులను రాల్చుచున్నది ; ఈదుర్నిమిత్తంబులు వానరరాక్షసవీరుల వినాశంబును నూచించును. ఇఁక వడయరా' దని వచించి పర్వతాగ్రంబునుండి దిగివచ్చి సంగ్రామంబునకు నాజ్ఞ యిచ్చెను.

కపివీరులు క్షణములో లంకాపురిని ముట్టడించి తమతమ నియమిత స్థానముల నిలిచిరి. రాముఁ డుత్తరద్వారముఁ జేరెను. నీలమైందద్వినిదులు పూర్వద్వారంబు నడ్డగించిరి. అంగద ఋషభ గజ గవయ గవాక్షులు దక్షిణద్వారము దాకిరి. హనుమంతుఁడు ప్రమాథి ప్రఘసులతోడఁ బశ్చిమ ద్వారము ముట్టెను. రామహనుమంతులకు నిరుపురకుఁ గాకాక్షిన్ద్రాయం బానఁ దోడ్పడుటకుఁగా నుత్తరపశ్చిమద్వారంబుల మధ్య లక్ష్మణునుగ్రీవు లుండిరి. విభీషణుండు సలుగడలు తిరుగుచుఁ గపిపైన్యంబును ప్రోత్సహ పరుచుచుండెను. అట్లు వానరాసీకంబు ముట్టడించుటవలన లంకాపురంబు వాయువునకుఁ గూడ దుష్ప్రవేశమయ్యెను.

—* అంగదుని రాయభారము *—

రాముఁ డట్లు సేనాసన్నివేశంబొనర్చి మంత్రులతో సంప్రతించి రాజధర్మంబును దలంచి విభీషణానుచుతంబును బడసి యంగదుని రావించి ‘సౌమ్య! నీవు లంకాప్రాకారంబును లంఘించి రావణునొద్దకుఁబోయి నా మాటగా వానికి నిట్లుచెప్పుము. ‘భ్రష్టశ్రీకా! ఏవరబలంబునఁ ద్రుళ్ళి నీవు దేవర్షి గంధర్వనాగయక్షరాజలోకంబునకు వింత యపకారంబొనర్చితి వో యావరబలంబెల్ల నేనిందుఁబాదమూనిననాఁడే నశించెనని గ్రహింపుము. రాక్షసా! నావలనహతుండవై పాపంబెడసి దేవర్షిరాజులు పడయు లోకంబును బొందనున్నావు. నాఁడు సీతాపహరణార్థము నీవుపన్నిన మాయలెల్ల నేఁడు చూపనగును. ఇంతటనేని సీతను సమర్పించి శరణొందు దువేని నిన్ను రక్షింతును. అట్లుచేయవేని లోకంబరాక్షసంబగును. ధర్మాత్ముఁడు విభీషణుఁడు నన్ను శరణుజొచ్చెను గావున నతఁడు లంకాదుహదైశ్వర్యంబు నిష్కంఠకంబుగా ననుభవింపనున్నాఁడు. మా ధులమాట నమ్మి చెడవలదు. ధర్మదూరులకు రాజ్యలక్ష్మీ దక్కదు. ఎందుఁ జన్నను నీవు జీవించుటకల్ల. నీతోడ రాక్షసలోకంబెల్ల కూన్యము గానున్నది. నీయపరక్రియలు గావించువారుగూడ నుండరు గావున మును ముందుగా నీవే యాపనులెల్ల నీడేర్చుకొనుము. లంకానగరంబు నిఁకఁ జూడఁబోవు గావున నిడేకడసారిచూపుగా దానినెల్లఁ గలయ విలోకింపుము. నీ ప్రాణంబులు నాచేతనున్నవని యెఱుంగుము.’

అంగదుఁ డామాటతోడ నెగసి సచివులంగూడి యవ్య గుడైయున్న రావణుని మ్రొల మూర్తిగాన్న యగ్నిహోత్రునికరిచి వ్రాలి 'రాక్షసేంద్రా ! కోసలేశ్వరుండైన రాముఁడు పంపఁగా వానినుతుఁడంగదుఁ డిట్లు దూతయై వచ్చెను. నా తండ్రి నెఱుంగుదువు ; నన్న వినియం దువు' అని తన్ను తెలిపికొని రాముని వచనంబులెల్లఁ దెలిపి, 'రావణా !

చ॥ హరికతలాలకించుచు నహర్నిశముల్ హరిరూపవైభవ
స్మరణనుబుచ్చుచున్ విమలమానసులై హరికీర్తనాది త
త్పరతను గాలముంగడపుభక్తుల నిర్దయ నేచినట్టి నీ
దురితము నేడునీయనువుఁడ్రుంపఁగనున్నది నిక్కమింతయున్ ॥

ఇంతట నైనను నీయకార్యంబులకుఁ బశ్చాత్తాపమొంది జగన్నాయకునిరాముని శరణువేడి మేలు పడయు' మని వచించెను.

ఆమాటలకు రావణుండు కోపవివశుండై 'ఈ దురాత్ముని బట్టి వధింపు' మని నొక్కినొక్కియాజ్ఞాపించెను. 'తేని యజ్ఞకు బదులాడ నోపక నలువురు రాక్షసు లయ్యంగదుని బట్టుకొనిరి. వానరవీరుఁడు వారికి నవ్వి యన్నల్వరను దనజంకలబోనిటికించుకొని కుప్పించి ప్రాసాదంబుపైకి నెగసెను. ఆవడిలో వారునల్వరుఁ జంకలనుండి జాటి తలక్రిందుగాఁబడి చచ్చిరి. అంగదుని పాదహతికిఁ బ్రాసాదము ప్రీతి వజ్రభిన్నహిమగిరి శృంగంబువలె డులైను. కపివీరుడంతట రాక్షసహృదయవిదారణంబుగా వానరలోక ప్రమోదంబుగా సింహనాదంబొనర్చి యొక్కిగంతున రాముని చెంత వ్రాలెను. రావణుడయ్యవజ్జకుఁ గ్రోధమూర్ఛితుండై వెచ్చనూర్చెను. రాక్షసవీరులందు మహాశ్చర్యభయంబులు ప్రాఁకెను.

—♦ ద్వంద్వయుద్ధము ♦—

రావణుడంతఁ బ్రాకారంబు మీదికివచ్చి వానరసేనాసన్నివేశంబును గలయంజూచి యుద్ధంబునకు నాజ్ఞయిచ్చెను. రాక్షససింహానాద భేరిరావళంఖధ్వను లుప్పతిల్లి బోరుకలంగెను. వానరసైన్యంబునుండి 'రాజా జయతిసుగ్రీవ' అను జయశబ్దంబులు నింగి ముట్టి ప్రతిధ్వనులీనెను. ఇరు దళంబులు తలపడెను. రాక్షసులకొందఱు ప్రాకారంబెక్కి భిండిపాల

ఖడ్గకూలాద్యాయుధంబులతోఁ గిందనున్న వానరులను బ్రహరించిరి. కపి వీరులు కొందఁ తొగసి ప్రాకారమందున్నవారినిఁ బడద్రోసి నుగ్గనూచమొనర్చిరి. ముక్కంటిని మృత్యువు వలె నంగడుని నింద్రజిత్తు దాఁకెను; విభీషణుని మంత్రియైన సంపాతి ప్రజంఘుని మార్కొకెను. హనుమంతుఁడు జంబుమాలిని ధీకొనెను; గజనీలసుగ్రీవులు వరుసగాఁ దపన నికుంభ ప్రఘుకుల నెదిరించిరి; లక్ష్మణుండు విరూపాక్షు నెదుర్కొనెను. అగ్నికేతుఁ డగ్నికేతు సుప్తఘ్ను యజ్ఞకోపు లనువారు రాముని గదసిరి. వజ్రముష్టి మైందునితోను నశవిప్రభుఁడు ద్వివిదునితోను బ్రతపనుండు నలునితోను బోరసాగిరి. సుషేణుండు విద్యున్మాలిని సంధించెను. అట్లు వానర రాక్షసులకుఁ దొమ్మియొద్దం బారంభ మయ్యెను. ఊణములోపల సంగర ఊఁటియెల్ల మాంసుకోఁజితకర్దమమై మహాభయంకరముగాఁ దోచెను.

ఇంద్రజిత్తు వజ్రాయుధముతో నంగడుని బ్రహరించెను. అంగదుఁ డాచ్రేటు తప్పించుకొని యెగసి యొక్కతన్నతో వైరిరథహయసారఘలను గూలఁద్రొనెను. ప్రజంఘుఁడు బాణంబుల మూట సంపాతిని నొప్పించెను; సంపాతి యిదిగి యశ్వకర్ణవృక్షంబును బెకలించి దానితోఁమోది ప్రజంఘుని బరిమార్చెను. జంబుమాలి విజృంభించి రథశక్తి నెత్తి హనుమంతుని వఱ్ఱభాగంబున వైచెను. వాయుసుతుండు కనలి యెదిరిని నిజ హస్తతలంబునఁ జఱచెను. ప్రతనుండు తీవ్రసాయకంబులువైచి నలుని నొప్పించెను. అకపివర్యుడైరిగి పగతుని కందోయి బెఱికివైచెను. ప్రఘుకుండు వానరనైవ్యంబును మ్రొంగుటతోయనఁ బ్రశయద్రునిభంగి నోరప్పించి సుగ్రీవునిఁ బైకొనెను. వానరేశ్వరుం డారక్కసుని తలమోడ సప్తపర్ణ వృక్షంబునువైచి వానిని గెడపెను. అగ్నికేతుప్రముఖులు నానా శరంబులను రామునిపయఁ బ్రయోగించిరి. దాళరథి వాఁడికోలనాల్గింట నయ్యసురుల నల్వరను దలలుద్రుంచివైచెను. మైందుని ముష్టిఘాతంబు నకు వజ్రముష్టి కోటలురుజువలె రథాశ్వములతోడఁ గూఠెను. నికుంభుఁడు నిశితసాయకంబులువైచి నీలుని నొప్పించెను. నీలుఁడు వేయిప్రతిశరంబుల నికుంభునినొప్పించి తద్రథచక్రంబును లాగికొని దానితోఁజొని సారథిని దుత్తునియలు గావించెను. ద్వివిదుఁడు గిరిశృంగంబులు బెకలించి తెచ్చి యశనిప్రభునిపయి వైచెను. వాఁడు షిడుగులట్టి బాణంబులువైచి వానిని

నొప్పించెను. ద్వివిడుడు ప్రేటుపడి చెలరేగి సాలవృక్షంబుతో మర్దించి వైది రథాశ్వసహితంబుగాఁ గూర్చెను. విష్యన్మాలి సుషేణునిపయిఁ గాంచనాలంకృత సాయకంబులను గురియించి సింహనాదమునర్చెను. సుషేణుడు మెనుగొండ నెత్తివైచి వైరిరథంబును బుప్పడిగావించెను. అంత విష్యన్మాలి రథంబునుండి దుమికి గదాహస్తుఁడై సుషేణుని మీఁదికి నుఱి కెను. అతఁడు క్రోధసమావిష్టఁడై వెనుబాడ నెత్తి యెదిరిపై విసరనుండఁ గా నవ్యిద్యన్మాలి వానరపీఠుని యెదపై గదతో దాటించెను. సుషేణుఁ డా ప్రేటునిని తోపవీచుఁడై తనచేతిబండను సత్తువకొలఁది విసరి రాక్షస పీఠునివత్తోభాగంబున వైచెను. వాఁడు దానితాకువడి నలిగి నశించెను. అట్లాద్వంద్వయుద్ధంబున రణరంగమెల్లఁ దునెసిన ఖడ్గంబులతో విఱిసిన గదలతో భగ్నులులైన కక్తితోమరముసలంబులతో నుగ్గునూచమైన రథంబులతోఁ దెగిన గజవాజికవంబులతో విండి మహాభీభత్సముగా నుండెను. అంతలోన నూర్మ్యుఁ డస్తమించెను.

రాత్రియగుట నిశాచరులు విక్రమించి యెక్కడివానరుల నక్కడనే పడమోడుమఁ జేఁజిక్కినవారిని జీల్చి భక్షించుచు మహాకోలాహలంబు గావించిరి. వానరులును మహాగ్రమ్మాల్తులై కుప్పించి యెగసి హయంబులను జఱుచుచు ధ్వజంబులను ద్రుంచుచు రాక్షససేనను బహువిధంబులఁ గలంచిరి. పరాగపటలంబు తురంగఖుర రథనేమిసముద్ధితమై రేఁగి యుభయ సేనను గనుగొప్పెను. దానంజేసి స్వపరవివక్షకు నవకాశము గలుగదయ్యెను. తెల్లవాణునందాఁక ప్రాణంబులు దక్కునాయని సమస్తభూతంబులు బెగ్గడిలెను. రక్కసులు కొందఱు ప్రళయకాలసముద్రఘోషలు గావించుచు రామునిఁ దలపడిరి. దాశగణి యగ్నిశిఖోపమశిలీముఖంబులువైచి యమ శత్రు మహాపార్శ్వ మహోదగ మహాకాయ వజ్రదంష్ట్ర కుశసారణులను మర్మములు నాటినేసెను. అబాణహతులకుఁ దాళఁజాలక వాయరణరంగము వదలి చని తమస్థాణులును దక్కించుకొనిరి. మఱికొందఱు కార్చిచ్చు నందు మిడుతలవలె రామకాణాగ్నులఁ బడి మడిసిరి. ఆరాత్రి రామ కోదండవిముక్తసువర్ణపుంఖవిశిఖవికీర్ణాంతరిక్షమై విస్ఫులింగములతోడి కరద్రాత్రివలె నొప్పెను.

—* ఇంద్రజిత్తు రామలక్ష్మణుల నాగపాశబద్ధులచేయుట. *

అంగదుఁ డింద్రజిత్తును దాకి తవీయ హయసారథులను వధించెను. రావణి యంతటఁ దిరోహితుఁ డయ్యెను. సర్వభూతభయావహాష్టాక్రమ శాలియైన యింద్రజిత్తుగటఁజూచి రామలక్ష్మణు లంగదుని మెచ్చిరి; సుగ్రీవ విభీషణు లవ్వానఁబీరుని బ్రశంసించిరి. రాముఁడు వానరులను విలిచి 'ఇంద్రజిత్తు బ్రహ్మవరోధతుండై ముల్లోకంబులఁ బెల్లుగాఱించెను. వానికిప్పుడు మృత్యువు ప్రత్యాసన్నమైయున్నది. మీచేతి చావునకుగా నతడిందువచ్చెను. అట్లని మీరఁ పరాకుచెందవలదు. ఓర్పువదలక సుగ్రీవునిఁగాచియుండు' మనెను. రాముఁడట్లు చెప్పచుండఁగా గగనంబునుండి పిడుగులట్లు బాణంబులు వర్షించెను. రామలక్ష్మణులు నాగపాశబద్ధులైరి. వారినిలువెల్ల రక్తధారలను గ్రుమ్మరించెను. వారు పుష్పితపలాశవృక్షంబు లట్లు దోచుచు మూర్ఛనొందిరి. వారిసురవధకు వానరసైన్యము హాహా రవములుగావించెను. సుగ్రీవాదులు మహోర్ధ్వై రామలక్ష్మణుల చుట్టు మూఁగి కన్నీరునించుచు దిగారుపడి నిలిచిరి.

ఇంద్రజిత్తు తనకార్యంబునకు లోలోన నుప్పొంగుచు రాక్షసానీకంబు నకుఁ బ్రహేదముఁ గూర్చు తలంపుతో 'ఖరదూషణహరులారా ! నేఁడు మీలావేమయ్యెను ? దేవర్షులారా ! మీకుచేవగలదేని మీరామలక్ష్మణులను రక్షించుకొనుము. ఎవనికారణంబున నాతండ్రికి నిద్రకణవయ్యెనో ఎవని నిమిత్తంబున నాజనకుండు చింతాదీర్ఘ దివసంబులు గడపుటయ్యెనో ఎవనికి వెఱచి లంకానివాసులు వర్ష వాహినులకరణి నిరంతరాకులులై యున్నారో ఎవఁడు రాక్షసలోక సమన్మూలనంబును సంకల్పించి వచ్చెనో యా రాముఁడు దీర్ఘనిద్రావతుఁ డయ్యెను. రామపరాక్రమంబును లక్ష్మణవిక్రమంబును వానరవీర్యంబును శరత్కాలక్షేణుచయంబయ్యె' నని యెఱుఁగెత్తి పలికి నీలునిఁ దొమ్మిది బాణంబుల మైందుని శరత్రయంబున దీర్చివెదను మూఁడుకోలల జాంబవంతునొక్కట హనుమంతుని బదింట గవాక్షుని రెంటు శరభుని నాల్గింట నంగదుఁ బెక్కింట నొప్పించి యార్చి లంకాపురము జొచ్చి 'పేరోలగమున్న తండ్రికి ననుస్కరించి కయిమోడ్చి 'రామలక్ష్మణులను వధించితి' నని చెప్పెను.

రావణుఁ డామాటతోడ గడ్డనుండి దుమికి కొడుకును గవ్వంగిటుఁ గూర్చి కిరంబు మూర్కొని ‘నాయనా! నాయనా! రామలక్ష్మణులు నిహతులైరా? ఎట్లెట్లు? అని మహాతురముతో నడిగెను. ఇంద్రజిత్తు తనకార్యంబెల్ల వినిపించెను. రావణుఁడు పరమసంతోష చిత్తుడై నిట్టూర్చి సుతసంతయు నభినందించెను.

—* విభీషణుఁడు సుగ్రీవాదులకు ధైర్యము చెప్పట —

అటు రామలక్ష్మణుల దురవస్థను విని విభీషణుఁడు వచ్చి యాచివకు లను బరివేష్టించి దుఃఖించుచున్న హనుమదాదులను జూచి ‘సుగ్రీవా! అధైర్యంబునకియ్యది సమయముగాదు; ఇట్టివేళలందు నధిక స్నేహమునూడఁ దగదు; దానివలన బ్రాణోపద్రవము గావచ్చును. వైకల్యంబు సర్వ కార్యనివాళికరముగావున దానిని వదలి రామానుచరమైన మనసైన్యంబునకు పాతమార్గముఁ జింతింపుము. రామలక్ష్మణులకుఁ బ్రాణభయంబు గోరంత యాలేదు. వీరియందు మృతలక్షణంబొక్కటియుఁ గానరాదు. వీరు మూర్ఖాక్రాంతులైరి. వీరు లేలువలకు జాగిరూకులరైయుండుము. వారికిఁ బ్రజ్ఞగలిగినంతట మనభయంబు లుడుగును. సుగ్రీవా! వానరులు కన్నులు విచ్చి వికృతంబుగా దెసలు చూచుచు గుసగుసలాడుచున్నారు. ఇది పలాయననూచనగా నూహింతును. వారిభయంబు మాన్పివత్తు’ నని చెప్పి యావంకకుఁ బోయెను.

—* రావణుని సంతోషము. *

రావణుండట నిద్రజత్తును బంపి నీతాదేవికిఁ గాపుదలగానున్న త్రిజటాది రాక్షసశ్రీజనంబును రావించి ‘రామలక్ష్మణులిద్దఱు నింద్రజి వలన హతులైరి. ఈసంగతి యయ్యంగనకుఁ దెలిపి యాకాంతను బుష్పక విమానముపయి నెక్కించుకొనిపోయి రణరంగమునఁ బడియున్న నయ్యిరువురను జూపింపుము. ఎవనియాశ్రయంబు గలదని నీత యిన్నాళ్ళు విజ్ఞి పేఁగుచు నామతంబును నిరసించుచుండెనో యతఁడు నేఁడు తమ్మునితోడ చుడిసెను. ఇకనైన నయ్యింతి యడియాసలు వదలి స్వయముగా వలచి వచ్చి నన్నుఁ గవయఁగాక’ యని వారికి నాజ్ఞాపించి యాత్మసంతోషమును బట్టజాలక లంకాపురమెల్ల నలంకరింపఁజేసి ధ్వజ పతాకలెత్తించి

ఇంద్రజిత్తు రామలక్ష్మణులను వధించెనని చాటుచున్నచెను.

—* సీతాదేవి రామలక్ష్మణులనుజూచి ప్రలాపించుట *—

రావణుని యాజ్ఞ ప్రకారము రాక్షసాంగనలు పుష్పకవిమానంబు నహోకవనికఁ గొనిపోయి యందునీతను ద్రిజటును గూర్చుండఁబెట్టి రణరంగ మునకుఁ దెచ్చిరి. సీతాదేవి విమానంబునందుండి నేలఁగూల్చునున్న వానర సైన్యంబును బరమసంతోషముతోనున్న రాక్షసాసీకంబును శరచాపంబులను జాణవిడిచి బాణతల్పంబునఁ బడియున్న రామలక్ష్మణులను గాంచి యయ్యింపు పురుసు మృతులనిభావించి,

సీ॥ వైధవ్యదుఃఖంబు వజ్రులనునీకన్న
సాముద్రికావృత్తులు సమనెనొక్కొక్క
నాయమేధయాజనీయనుకుఁ డౌనన్నట్టి
తాపసనూతులు తాఱునొక్కొక్క,
నత్యమంగళవంచు నెమ్మివచించిన
జ్యోతిషకాస్త్రంబు జూద మొక్కొక్క
ధన్యవనుడునన్ను దైవారజెప్పిన
కాలజ్ఞులపలుకుల్ కల్లలాక్కొక్క,

గీ॥ పద్మరేఖాసమంచిత పాదపద్మ
చెలఁగి సామ్రాజ్యపూర్ణిషి క్తయగుట
వట్టియడియాసలాదవిందు వాక్కులాక్కొక్క
కానిహోనాకు నిప్పాటు కలుగునొక్కొక్క.

హా ! దైవమా ! ఈవిపరీతంబునకు నేమనవలయు ? అయ్యో ! నూ క్షుణ్ణులును సమంబులనునైన నీలసరోజుంబులతోను, నొండొంటితోఁగల యని బొమవిండ్లతోను, రోమహీనంబులై వట్టువగానుండు పిక్కతోను, విశ్లేపంబులుగాని దంతకుట్టులంబులతోను, ఉపచితంబులైన నేత్రపార్శ్వ లలాట ఫలకంబులతోను, తద్విధహస్తపాద గుల్ఫోరువులతోను, వర్తులంబు లును సఖస్నిగ్ధంబులును నైన యంగుళేంబులతోను, బరస్పరము రాయుచు జీవంబులును మగ్గుచూచుకంబులును గల చందోయితోను, లోతయిన పొక్కిలితోను, మాంసలంబులైన పార్శ్వవక్షోభాగంబులతోను, రత్న

శోభావంతమైన మైదీగతోడ, మృదులంబులైన యుగరుహంబులతోడ,
నేలపయి సరుగ్రంబుగా నానుచున్న పావాంగుళంబులతోడ, యవాకార
రేఖాంకిత పాశిపాదంబులతోడ, జెలువారుచెలవ పతితోడఁ బట్టాభిషిక్త
యగు ననిరి. అమాటలెల్ల నేడు నాయెడ విశదీకృతములయ్యెనా ?

హా ! నాథా !

సీ. 'ఉ'వ్వెత్తుగా భూమినూదివై వఁగఁజాలు
నయ్యనిలాస్త్ర మేమయ్యెనొక్కొ,
క్షణములో మున్నీటి జలముఁగ్రోలఁగఁజాలు
నయ్యనలాస్త్ర మేమయ్యెనొక్కొ,
పసుధాతలము నెల్లవార్ధిఁ జేయఁగఁజాలు
నవ్వారుజాస్త్ర మేమయ్యెనొక్కొ,
అభిలలోకమహాభయంకరమైగాలు
నస్త్రమండలమదేమయ్యెనొక్కొ,

గీ॥ కటకటా ! యివియెల్ల నొక్కటిగనేడు
మోహరంబుననినుడించి పోయెనొక్కొ ?
ఒండుచోఁగంటఁబడినకత్తుండుతాను,
స్రాణములతోడఁ జనుటయెబ్బంగిఁగల్గు ?

జీవితేశ్వరా ! నీకటఁబడినవైరి జీవంబుతోఁ బోఁజాలఁడని యెఱింగి మా
యావి యింద్రజిత్తు తానదృశ్యుండై మిమ్మింతయొనర్చెనా ? హా ! రామా!
హా ! త్కృతా ! ఈపాపిష్ఠురాలికి పడరాని పాట్లుపడి యిందువచ్చుట మీ
చావునకేనా ? మీయరువునపాట్లుచూడఁగా గాలంబులకు నసాధ్యంబు
దైవంబుగకు నెదురు లేదనుట స్పష్టమగుచున్నది. హా ! కాసల్యా ! నీ
సుతుఁడు వ్రతస్సాతుఁడై యెప్పుడువచ్చునోయని దినములు లెక్కపెట్టు
చుందువు, నేటితో నీయాసలెల్ల వీటఁబోయె' నని బహువిధంబుల నా
పోవసాగెను.

నీతాదేవి యట్లు వగచుట త్రిజట చూచి 'దేవీ ! ఇంతపెట్టియందు
నా ! సజీవులకై యిట్లు విలపింతువేల ? రామలక్ష్మణులు చావరు. ఏల

యందువా ? వారు మరణించియుండునేని దివ్యవిమానము నిన్ను మోయదు. మఱియు నేనాని చచ్చునేని నైన్యంబెల్ల నుత్సాహోద్యమంబులు మాని కర్ణధారుఁడులేని యొడ జలంబులందట్లు పరిభ్రమించును. వానరనైస్యమం దెట్టి సంభ్రాంతంబును గానరాదు. సేనయెల్ల నిరుద్విగ్నంబుగా నున్నది. మఱియు వానరయోధులముఖంబులు కోపపరీతంబులును హర్ష పర్యుత్సకంబులునై యున్నవి. శుభోదయంబులైన యాయనుమాన ప్రమాణంబులనుబట్టి నీవు స్వస్థచిత్తపు గానగును. అమ్మా ! నీకు నేనెప్పుడు బాంకియెఱుంగను నీవలననెట్టియర్థంబును గోరనైతిని. నీపతివ్రతాధర్మము నన్ను విలిచెను. దాననీకుదాసురాలనైతిని. నామాటవమ్ముము. రామలక్ష్మణులు బ్రతికి యున్నారు. ముమ్మాటికి బ్రతికియున్నారు. వారినిఁజంప నన్యలకుఁగాదు. వేయేల ! వారిముఖమండలంబులను జక్కఁగా జూచుము. మృతలక్షణం బొక్కటేనిగలదా ? వారుమూర్ఖాగతులైరి. ఇతమాత్రానకే యిట్లు వగవ నేల ?' యని యూరార్చెను. సీతాదేవి కయమోడ్చి 'చేరి ! త్రిజటా ! నీమాట నిజమగుఁ గాక' యనెను. అంతలోన విమానంబును మరలించి యశోకవనంబునకుఁ గొనిపోయిరి. సీతాదేవి యందుండి దిగి వనముజొచ్చి రామలక్ష్మణులను దలచి తలచి లోలోన దురహిలఁజొచ్చెను.

—♦ రాముఁడు లక్ష్మణునికై శోకించుట ♦—

అట రాముఁడంతలోన సుంతదేహి శరవిధ్ధుడై నెత్తుటఁదోఁగుచుఁ జెంతఁబడియున్న తమ్మునిజూచి 'అకటా ! లక్ష్మణా ! యుద్ధనిర్జితుండవై ధరాతలంబునఁ గూలియున్న నిన్నుఁ జూచు దౌర్భాగ్యంబు నోచితివా ? అయ్యో ! ఇక నాకు నీతయేల ? ప్రాణంబులేల ? అహో ! లక్ష్మణా ! నీతకుసాటియైన నారీమణి దొరకినను దొరకుఁగాని నీయట్టితమ్ముఁడు దొర కఁడు. నీవువనఁగా నేనుండనేల ? ఇదిగో నీవెంట నేనుఁ గూడ వచ్చు చున్నాను. తమ్ముడా ! నిన్ను విడిచి యయోధ్యకు నేనెల్లుపోనేర్తును ? కానల్యా సుమిత్రలకు నేమని పల్కుదును ? పుత్రదర్శనలాలనయై పిల్లను బాసిన లేదీవలె బరితపించుచున్న నీతల్లిని సుమిత్రాదేవి నెట్లాక్వాసింప నోర్తు ? 'నీవెంటఁబంపిన నాసుతుని వదలివచ్చితివా ?' యని యాయమ్మ యడుగకమానదు. అమాటతోడ నాప్రాణంబులు తరలును. నాఁడచ్చటఁ

జచ్చుటకన్న నేడే యిచ్చుటఁ బ్రాణంబులు త్యజించి నీవెంటవచ్చుట మేలుగదా. తమ్ముడా ? ఇకనన్నదార్చు వారెవరు ? లక్ష్మణా ! ఎచ్చోట రాక్షసనివహంబును రూపుమాపితివో యచ్చోటనే నీవు శత్రు నిహతుండవై శయనించుటయ్యెను. తమ్ముడా ! శరవిధుండవై నిజశోణి తంబులఁబ్రుంగి తెలివితప్పి బాణతల్పంబును వరించితివా ? నాయనా ! పలుకవేల ? శరంబులు జీవస్థానంబులందు నాటినిన్నుపలుకనీయవా ? అయ్యో ! నీబాధయెట్టిదో నీచూపులే చెప్పచున్నవి. లక్ష్మణా ! నన్ను నీవు వసంబునకు వెంబడించినట్లు నిన్ను నేను పగలోకంబునకు వెంబడితును. కటా ! తమ్ముడా ! ఈయనార్యుని దుర్మయము నిన్ను బలిగానెనా ? కాసున్న నీకిట్టిచావు గలుగునా ? నాయనా ! నీనోట పరుసంబుగాని విప్రి యముగాని వినియెఱుంగను. బాణప్రయోగవేగంబున సహస్రబాహువు కా ర్తవీర్యుడుగూడ నీకు సాటిగాఁడు. నీశరంబు లమౌఘములు. అట్టి నీకునేడిట్టి పాటు సంభవించెనా ? విభీషణా ! లంకాధిపతినిగా నిన్నొనర్తు నంటిని. అదియిక్కఁగల్గ ; నాయసత్యవచనము నన్ను దహించుఁ గాక. సుగ్రీవా ! ఇక జాగునేయక కిష్కింధకుఁబొమ్ము. రావణుడు పగపట్టి యుండును ; వానిని మఱువవలదు. అంగదా ! నలసీలాదులతోడ సముద్రమును దాటుము. హనుమంతా ! నీవొనర్చిన యనన్యసాధ్యకార్యం బెన్నటికి మఱపురాదు. జాంబవద్ధవాక్కులారా ; మీయౌద్ధవిక్రమంబునకు సంతసించితిని. మైందదివిదిదులారా ! మీకష్టంబులకు ఋణపడితిని. వానరేశ్వరా ! చెలిమియు సాహృద్ధంబు నెంత చేయింపఁగలవో యంతగావించి తివి. పురుషప్రయత్న మెంతచేయగలదో యంత చేసితిమి. ఇంతకు దైవము దాయయ్యెను. వానరవీరులారా ! మీయాచెలికానికీఁగా మీరు ప్రాణంబులను ద్యజించి పోరితిరి. ఎల్లరిశ్రమలు నేటితోఁదీఁతును. ఇకఁజన సెలవిచ్చితిఁ బొండు' అని పరిపరివిధంబుల వాపోయి మూర్ఛిలైనను.

ఇట్లుండ వానరు లెక్కడివారక్కడఁ దటాఱున చెలరేగి యాయుధంబులు విసరివైచి యొండొరు నీడ్చుకొనుచుఁ బుడ్డవారిని దాటుచుఁ బఱువఁ జొచ్చిరి. సుగ్రీవుఁడదిగాంచి కారణమూహింపనేరక యంగదు నడిగెను. అతఁడు దవ్వునఁ గాటుకకొండవలె భీషణమైయున్న వ్యక్తిని జూపి యావచ్చు విభీషణుని ఇంద్రజిత్తుగాఁ వానరులుభావించిరనియు

జీకటియు గలియు వారికట్టి భ్రాంతిగలిగించెనయుఁ గప్పులెల్ల భీతులై పఱవ నున్నారనియుఁ జెప్పెను. సుగ్రీవుడు సంగతి గ్రహించి వానిరుల భయంబులుడుప జాంబవంతునిఁ బంపెను. అంతలోన విభీషణుడువచ్చెను. సుగ్రీవుడు వానితో 'విభీషణా ! నీకు లంకారాజ్యాధిపత్యము తప్పదు' అనివచించి సుషేణుని బిలిచి 'మూర్ఖులులైన రామలక్ష్మణులను వలయుపరి వారముతోఁ గిక్కింపుదుఁగోనిపొమ్ము. నేనిందుండి రావణుని సఫుత్ర బాంధవముగా వధించి సీతాదేవిని దొడ్కొనివత్తు' ననెను.

—• గరుడుని సందర్శనము •—

సుషేణుండామాట విని 'వానరేశ్వరా ! దేవాసురయుద్ధంబును నేను కన్నారఁ జూచితిని. అప్పుడు దానవులు మాయాబలం బాశ్రయించి తీవ్రశరంబుల దేవతలను బ్రహరించిరి. సురలు కొందఱు మూర్ఖాక్రాంతులైరి ; కొందఱు ప్రాణములేపిరి అప్పుడు బృహస్పతి వచ్చి మృత సంజీవిన్యాది మంత్రంబులవలనను నివ్యోషధములవలనను వారిన్జెల్లజేర్చెను. సంజీవకరణి విశల్యకరణి యనుమూలికలు రెండుగలవు. అవి చంద్రగిరి ద్రోణపర్వతంబులందు దొరుకును. ఆనగంబులు క్షీరాబ్ధిలోఁ దొలిజేవదానవులమృతంబును మృదించినచోటనున్నవి. వానరులుదక్క యన్యలామూలికలను సాధింపజాలరు. మానుమంతునిబంపి యామూలికలు తెప్పింపనగు' ననెను.

అంతలోన,

సీ॥ పెనుగాలిచెలరేగి శశశార్పటిపీచె

మెఱుఁగుతోడి మెయ్యిచ్చు విజ్జీవియో

నుల్లాలకల్లాల ముదధిసీరంబయ్యె

క్షోణీతలంబెల్ల క్షోభనొండె

లంకాపురాంత సాలంబులెల్లడఁ బ్రల్లె

సౌధాగ్రశిఖరముల్ సడలికూలెఁ

గంధూచీకల్లు గీముగావ్యాపించె

నంతరిక్షంబంత నల్లలాడె

గీ॥ పరిచయస్పటి యిరుసన భ్రాంతిఁజిక్కి
దిక్కుదోఁపక నెంతయు నుక్కుఁబాసి
విహ్వలాయత్త మైయిట్లేఁజెఱచిసోలె
క్షణములోఁజిరాలఁజీకాకుపాఁక ॥

ఎల్లరునట్లు తహతహపడుచుండఁగాఁ దటాలున నొకవ్యక్తి యగ్నివలెమండు
చున్నది నింగిఁదోఁచెను. ఆవ్యక్తినిడ సోఁకినంతనే రామలక్ష్మణుల నాగ
పాశంబులు సడలెను. ఆవ్యక్తియు సమీపించి రామలక్ష్మణుల మోము
దమ్ములను దడవి వారిదేహవెల్ల నిమిరెను. వారు క్షణములోపల యథా
పూర్వము నిసర్గభాయస్థిగృహీతులై లేచిరి. వారితేజోవీర్యంబులును బలో
త్సాహంబులను బుద్ధిస్మృతులును ద్విగుణప్రభావంబును దాల్చెను. రాముఁ
డావ్యక్తిని జూచి 'మహాత్మా ! నీయనుగ్రహంబున మాకీయాపద దొలం
గెను. నిన్నుఁగాంచినంతనే మాతండ్రితాతలు దళరథాజుమహారాజు లిందు
వచ్చినట్లు హృదయంచెంతయుఁ బ్రసన్నమగుచున్నది. దివ్యమాల్యాంబరంబు
లను దాల్చి మహానిగ్మల వస్త్రంబును ధరించి యలౌకికరూపంబునఁ జేజరిల్లు
చున్న నీవెఁడవో విఁగోరుదు' ననెను. ఆవ్యక్తి యానందభాష్యంబుల
నించుచు 'కాకుత్స్థా ! నీసఖుండను, నీప్రియుండను ; నీకు బహిఃప్రాణ
మై యుండును. నన్ను గరుత్మంతుఁడందురు. మీకుసహాయార్థము వచ్చి
తిని. క్రూరకర్మండైన యింద్రజిత్తు మిమ్ము నాగపాశంబుల బంధించెను.
ఆపాశంబులవదలింప మదన్యలకుఁ దరముగాదు. ఆనాగంబులు రాద్ర
వేయంబులుగాని సామాన్యములుగావు. విహేల్బణంబులైన యాపన్నగంబు
లింద్రజిత్తాయాత్రభావంబున బాణాకృతిఁ దాల్చి మిమ్ముఁ బొందెను.
రామా ! నీసత్త్వవ్రతంబును నీధర్మజ్ఞతయు నేఁడు మీయిరువురను రక్షిం
చెను. ఇకభయములేదు. మీపాటువిని హుటాహుటి వచ్చితిని. రణ
మండిక నేమాత్రముఁ బరాకుచెందవలదు. రాక్షసులు కపటయుద్ధమొ
నర్తురు. అది వారికి నైజము. మీరో ధర్మయుద్ధమొనర్తురు. ధర్మమే బల
ము. పోయవచ్చెద ; నెలవిమ్ము. నాచెలిమికి కారణంబు నిష్పడదుగవలదు.
శ్రీరాగ్రణీ ! కృతకృత్యుండవైనంతట యీసంగతి నెఱుంగుదువు. లంకా
నగరంబును బాలవృద్ధావశేషంబుగావించి రావణుని వధించి సీతాదేవిని
జొందుదు' వని పలికి వారికిఁ బ్రదక్షిణసమస్కారమొనర్చి యయ్యిరువు

రను సందిటఁ గూర్చి గీడ్కొని వియ్యార్థము మెట్టెను. వానరవీరుడు పరమామోదవశులై వాలములు విదిర్చి సింహనాదంబులు గావించిరి. భేరి ధ్వనులు చెలరేఁగెను. కపియోధులు భుజంబులాస్సానించి వృక్షంబులను బెకరించి చేతఁబూని లంకాద్వారంబులను ముట్టడించిరి.

—* రావణ సంతాపము : *

వానరుల బిట్టార్పులు విని రావణుండు వితాకుచెంది కపిసైన్యసంతోష కారణంబేమో యని సంగతి విచారించి రాఁ గొందఱ నాజ్ఞాపించెను. వారు చని ప్రాకారమెక్కి వానరసైన్యమెల్ల సుగ్రీవాధిష్ఠితమై యుండుటయు రామలక్ష్మణులు శరబంధములై యథాసుఖముండుటయు జూచి భయ వివ్వలులై వెలవెలంబోవుముఖంబులతో రావణనొద్దకువచ్చి వానికి సంగతి విన్నవించిరి. రాక్షసేశ్వరుఁడు విన్నఁబాటుచెంది 'కటా ! ఇఁక రాక్షస సేనకు ముప్పుదప్పదు. వాసుకితేజఃస్ఫూర్తుడైన నాగపాశంబులబారింబడి జీవించినవారెవ్వరం గలుగరు. అవిగూడ నేఁడు వీరియెడ నిరగ్రకము లయ్యెను' అని నిట్టూర్చి ధూమ్రాక్షునిఁబిలిచి 'వీరాగ్రణి ! నీవు సైన్యంబుగాఁ బోయి రామని వధించి ర'మృతి యాజ్ఞాపించెను.

—* ధూమ్రాక్షుని యుద్ధము *

ధూమ్రాక్షుఁడు రావణునకుఁ దలయొగ్గి తరలెను. వానివెంట బిడ్డ ఘంటులును ఘోరరూపులునైన నికాచరులు వేసవేలుగా శూలముద్గర గదా పట్టన దండాది వివిధాయుధహస్తలై మేఘానిగోమలా గావించుచు రథంబు లెక్కి కొందఱును హయంబులాఁగొనించి కొందఱును మదగజంబులధిష్ఠించి కొందఱును జనిరి. ధూమ్రాక్షుఁడట్లు మహాసేనాసముపేతుడై పశ్చిమ ద్వారమువంకఁ బోయెను. మార్గమధ్యమున వానిరథశీర్షంబున మహాగృధ్ర ము వ్రాలెను ; కుణపాశంబులైన పక్షులు తద్ధ్వజాగ్రంబులవ్రాలి యందుండి నేలరాలెను ; రక్తపుత్రమైన శవమొండు వికృతకోదనంబొనర్చుచు వానిసమీపంబునఁ దటాలునఁ దోచెను ; మేఘంబులు రుధిరంబులను వర్షించెను ; వాయువు నిర్ఘాతధ్వనితోఁ బ్రతిఱిమముగా వీఁచెను. ధూమ్రాక్షుఁ డాయుత్పాతంబులకు వ్యధికుడయ్యి దైర్యోత్సాహంబులు వదలక రణ భూమి చొచ్చెను.

రాక్షససైన్యము దృక్పథమైనంతనే వానరులు ప్రహృష్టులై కిర
రించిరి. రక్కసులు వారికి జవాబుగాఁ ప్రతిగర్జలుగావించిరి. ఇరువాగులు
తలపడెను. వానరులశిలాహతులకు నికాటులు ముద్దలైకొందఱును నెత్తు
రులు గ్రక్కి కొందఱును బ్రక్కలుజీలి కొందఱును ప్రేవులురవి కొంద
ఱును గూలిరి. ధ్వజంబులు విరిగెను ; రథఖరంబులు ద్రైశ్యెను ; హయం
బులు సాదినహితంబుగా డొల్లెను. రక్షోవీరుల ఖడ్గప్రహరంబులకు వాన
రులు విఖండితహస్తులై కొందఱును విదారితాంఘ్రులై కొందఱును బడిరి.
వానరోద్యోగము పెచ్చు పెరిగెను. అధాటికి నోర్యక రక్షోబలము పాఱఁ
దొడంగెను. ధూమ్రాక్షుఁడు తనసైన్యంబట్లగుటకుఁ గోపవశుడై వానరా
నీకము పయింబడి చెండాడసాగెను. వాని దాడికిఁ గడిసేస దిక్కులు
పట్టెను. హనుమంతుడది చూచి మహాగ్రహోదగ్రమూర్తియై పెనుబండ
నెత్తి ధూమ్రాక్షుని రథముపై వైచెను. రక్షోవీరుఁడు రథంబునుండి దుమికి
యావ్రేటు తప్పించుకొనెను. వాని రథము చక్రకూబరధ్వజాశ్వంబుల
తోడఁ చూర్ణమయ్యెను. హనుమంతుఁ డంత మహాభూరుహంబును బెక
లించి దానితోడ రాక్షససైన్యమును నుద్ధించెను. అసురవీరులు తలలుపగిలి
నెత్తురులు గ్రక్కుచు నేలఁగూలిరి. రాక్షసబలమునట్లు మారుతి గావించి
పర్వతశిఖరంబునుగొని ధూమ్రాక్షుని గవసెను. అతఁడు గదాహస్తుడై
వాయుశుతునిమీఁదికి నుజికి వానితలమీఁద దానినివైచి యార్చెను. హను
మంతుఁడు వ్రేటుపడియు లెక్కచేయకతనచేతిబండను వైరిశిరంబునఁ బడ
వైచెను. రక్షోవీరుఁ డగ్గిరికృంగతాడితుడై వికలాంగములతో నేలఁ
గూలెను. వాఁడు చచ్చినంతనే వానరులు చెలరేగిరి. రాక్షసులు భీతిల్లి
లంకఁ జొచ్చిరి.

— వజ్రదంష్ట్రుని యుద్ధము —

ధూమ్రాక్షునిచావు రావణుఁడు విని పన్నగమువలె నిట్టూర్చి వజ్ర
దంష్ట్రుని బిలిచి వైరిని నిర్విశేషముగావించి రమ్మని పంపెను. అతఁడు
చతురంగబలసమేతుడై యంగడుడున్న దక్షిణద్వారము దాఁకెను. అచ్చట
వానరరాక్షసులకు ఖడ్గాఖడ్గి బాహాబాహీ ఘోరయుద్ధమయ్యెను. ఉభయ
బలంబులందును వేసఁజేలు చిత్రవిచిత్రవధకుఁ బాత్రులైరి. వానరవిజృంభ

ణంబునకు భీతిల్లి రాక్షసులు పలాయనోన్ముఖులైరి. వజ్రదంష్ట్రుడు కోపోద్దీపితుడై వజ్రంబునుబోని ధనురత్నంబును చాల్చి యంగదుని చాకెను. అయ్యిరువురను సింగంపుగొదమలవలె మదపుటేనుగుల రీతి వివిధాస్త్రములఁ బెద్దకాలము పోరిరి. అసురవీరుడు వానరసింహుని వేయిశరణుల నొప్పించెను. కపిండుడు వెరిపయిఁ బెనువృక్షంబును వైచెను. రక్షకూరుడు దానిని ద్రుంచివైచెను. అంగదుడంత భూరిశైలంబునుదెచ్చి యెదిరి తలపయివైచి యార్చెను. వజ్రదంష్ట్రుడు రథంబునుండి దుమికి యాస్త్రేటాతప్పించుకొనెను. అంగదుడంత రెట్టించినకోపంబుతో మఱియొండు పర్వతంబునుగొనివచ్చి వజ్రదంష్ట్రునిపై వేసెను. వాడు దానితాకుపడి నెత్తురుగ్రక్కి మూర్ఛిల్లి తేజిగదాయుధంబును దిద్దిరత్తిప్పి యంగదుని యురంబునఁ బ్రహరించెను. అంతట నిరువురు ముష్టియుద్ధంబునకుఁ గడంగిరి. వారి పోరు బుధాంగరకులపోరువలె నయ్యెను. ఇరువురుఁ బెద్దయుండడవు పెనఁగి యలసిపాలసి చదికిలఁ జడిరి. అంగదుడు దండతాడిత పన్నగంబు క్రియ విజృంభించి నిశితఖడ్గంబున వజ్రదంష్ట్రుని శిరంబుఁ దఱిగెను. వాడు నేలఁగూలెను. వానిపాటు గాంచి హతశేషులైన రక్షోవీరులు తలలాచాల్చి లంకకుఁ బరుగెత్తిరి. వానరవైశ్యంబంగడుని జయజయధ్వనుల నుగ్గడించెను.

—* అకంపనుని యుద్ధము *—

వజ్రదంష్ట్రునిగతి రావణుడు విని మ్రోలనున్న బలాధ్యక్షుని జూచి 'సర్వశస్త్రకోవిదుండైన యకంపనుడు దుగ్ధులైన రాక్షసవీరులతోడ యుద్ధంబునకుఁ బోవుఁగాక. అతడు శత్రుదళహానన స్వబలరక్షణక్రియా దక్షుండును సమరప్రియుండును మీఁదుమిక్కిలి నావేలుగోరువాడు నై యున్నాడు. అపీరశిఖామణి రామలక్ష్మణులను వధించి సుగ్రీవుని జంజించి వానరవైశ్యంబును రూపుమాపి వచ్చుఁగాక' యని యజ్ఞాపించెను. అకంపనుడు 'తీనియాజ్ఞ విని రణంబునకుఁ దరలెను. అతడట్లు పోవుచుండఁగా మార్గమధ్యంబున వానిరథాశ్వములు హతాస్త్రుగా దైన్యమొంది నిలచెను ; మఱియు నతని వామనయనంబదిలెను ; వానిముఖము వైష్ణవమొందెను ; వానికంఠధ్వని గద్గదాయత్రమయ్యెను ; గాలి రూక్షముగా వీచెను ; మేఘంబు లున్నట్లుండి గప్పెను.

“క॥ మా సెనభోమణి నక్కలు

గూసెంగలయంగ దెసలకుంబలుచాయో

సే సెంబట మొయికులడరి

మ్రా సెందమయంతఃదూర్యము లపధ్వనులై ”

అకంపనుఁ డాయుత్పాతంబులను గాంచియు లెక్కసేయక కదనక్షోణిఁ జొచ్చి వానరసైన్యంబును దాఁకెను. వానరరాక్షసవీరులు రామరావణార్థము తమ ప్రాణంబులనుగూడఁ ద్యజించియుండిరి గావున నిరుసైన్యంబు లకు మహాకాద్రసంక్రామమయ్యెను. ఇరుపక్షంబులవారుఁ బరస్పర జిగీషా పరులై యార్చుచుఁ బేర్చుచుఁ బోరిరి. వారిపాదఘాతంబులఁ గెంఘాలి పటులఁబులు రేగి దట్టంబుగా నావరించి స్వపరవిపక్ష యేర్పడనీయకుండెను. కంఠధ్వనులనుబట్టి యొండొరు గుఱుతించుచుఁ దుములయుద్ధ మొనర్చిరి. రణరంగంబెల్ల నుభయదశ్చతుర్ధిరకర్తవ్యంబును శ్రవణంబునై ద్వివిదుం భీతిగాలి పెను. క్షముడుండొకవంక నలుండొకవైపున మైందుఁ డొకయొర ద్వివిదుండొకచాయఁ జెలరేఁగి రక్కసుల వధింపసాగిరి. అకంపనుండది గాంచి తనరథంబు నా మావంకతుఁ దోలించుచు బాణవర్షంబున నయ్యయి వారిని నొప్పించెను. వానరులౌశరణాతంబునకు నోడి పఱలెంచసాగిరి. కపి సైన్యంబట్లు రక్షోవీరునిచేతఁ బడి తల్లడిల్లుట హనుమంతుఁడు చూచి వాని మీఁదికి విక్రమించెను. అకంపనుఁడు మారుతివై శరధార వర్షించెను. ఆబాణవృష్టిని గేసరి సరకుచేయక మేదిసీతలంబు గ్రక్కదలఁ బాదఘట్టం బొనర్చి దిక్కులద్రునట్లుగా నార్చి పట్టపగటినూర్చునిపగిది దుర్గర్తుఁడై యకంపనుని మార్కొని శైలంబొండు గిఱగిఱదిప్పి వైచెను. అకంపనుం డాశైలంబు నర్థచంద్రబాణంబున ఖండించి యార్చెను. హనుమంతుఁడంత రోషదర్పాన్వితుఁడై పెద్దమద్దిచెట్టున వ్రేళ్ళతోడఁబెఱికితెచ్చి దానితోడ శత్రుగజగజాశోహరధరధిక పదాతులను జూర్లమొనర్చెను. వానియద్ధతికి వెఱచి హతశేషులైన రాక్షసులు పాఱఁజొచ్చిరి. అకంపనుఁడు తనసైన్య స్థితికి విషాదకోపపరవకుండై హనుమంతునిఁ బదునాల్గు క్రూరనారాచంబుల నొప్పించెను. మారుతి శరవిద్ధుఁడై పుష్పితాశోకంబు కరణి విధూ ముగ్ని చందంబునఁ దేజరిల్లి మహోన్నతపాదపంబును బెకలించి తెచ్చిరక్షో

వీరుని శిరంబు వీలమోదెను. ఆ వేటుతోడ నకంపనుడు తలవ్రచ్చి చచ్చెను. వానిమరణంబునకు రాక్షసవీరులెల్ల భూకంపంబున వృక్షంబు లట్లు కంపిల్లుచు నాయుధంబులను బాజువైచి విరిసినతలలతోఁ దహదహపడు హృదయంబులతో జిటుచెమటలు గార్చు శరీరంబులతో నిట్టూర్పులతోఁ దిరిగి తిరిగి చూచుచు నొండొరు ద్రోపాడుచుఁ బాటి లంకాపురముఁజొచ్చిరి. వానరులు జయజయధ్వనులు గావించిరి. దేవతలు హనుమంతుని నభినందించిరి. రామలక్ష్మణ సుగ్రీవులు వానిని బ్రశంసించిరి. మారుతియట్లు వీరలక్ష్మీ విరాజితం డయ్యెను.

—* ప్రహస్తుని యుద్ధము *—

అకంపనునివధ రావణునిఁ బెద్దయు విచారసాగరంబున ముంచెను. అతఁడు వటువాతలేచి మంత్రులతో నాలోచించి నిజవైద్యంబునకు ధైర్యోత్సాహములు గలిగించు తలంపునఁ జని లంకానగరమెల్లడల వానరనిరుద్ధ మగుటఁ జూచి మహాకుషితుడై సభాస్థానమునకు వచ్చి యుద్ధవికారదుఁడైన ప్రహస్తుని రప్పించి ‘రణశౌండీరా! పట్టణమెల్ల శత్రువైద్య నిరుద్ధమై పీడింపబడుచున్నది. ఈముట్టడిని వదలింప నేనో కుంభకర్ణుఁడో నీనో యింద్రజిత్తో నికుంభుఁడో తప్పయన్యులు చాలరు. నీవు తడవునేయక నేనా పరివృతుండవై చని విజయమొందిరమ్ము. మీసింహనాదంబులకుగోతులు దెసపట్టును. ప్రహస్తా! అట్లువానరవైద్యంబు పాటినంతట రామ లక్ష్మణులు నిరాలంబులై నీచేతిలో సులభముగాఁ జిక్కుదురు. జయాపజయంబులు నిశ్చయింపరావు గావునఁ దెలిసి తెలిసి ముప్పును వరింపనేలయని శంకింపవలదు. మనము యుద్ధమును మానినను మనవైరులు మనలను మననీయరు. యుద్ధముచేయుదుమేని జయము మనకుఁ గలిగిన గలుగవచ్చును ; మనవారి ప్రాణమానంబులు దక్కవచ్చును. ఈవిచారము దీర్ఘముగాఁ జేసితిమి. యుద్ధమే శ్రేయమని నిశ్చితమయ్యెను. ఈయూహ నీకు నచ్చునో లేదో దాపకఁ తెలుపవచ్చును. ఏది మేలని నీవు తలఁతునో యది నాకును సమ్మతమే యనెను. నావుడు ‘రాక్షసేశ్వరా! ఈవిషయమును గుతలమతులయిన నీమంత్రులెల్లఱుఁ గూడి వితర్కించిరి. మాకుఁ బరస్పర మతభేదము గలిగెను. నీతను గొనిపోయి రామున కిచ్చుట మేలని నా నిశ్చయము. అట్లుచేసినచో యుద్ధము సమసిపోవును. ఒండుచో నది తప్పదు.

లంకేశ్వరా ! ప్రాణభయంబున నిట్లనుట గాదు. నీవలన దాశమాససాంత్వ్య సంబు లందితిని. నా ప్రాణంబులు నీయధీన మొనర్చితిని. సమయము వచ్చి నప్పుడు వెనుదీయువాడఁగాదు' అని పలికి సమక్షముననున్న సేనానాయకుని జూచి 'రాక్షసబలంబునెల్ల నాయత్త పఱపుము. నాబాణాగ్నులు వానరబలంబును భస్మీభూత మొనర్చుగాక' యనెను.

ముహూర్తమూర్తంబున రాక్షససింహనాదంబులు చెలరేఁగెను. జయావహ హోమగంధంబులును బ్రాహ్మణార్చనపుష్పదిగంధంబులును గలసి పురంబెల్ల మనోహరముగా వీఁచెను. రాక్షసవీటలు విజయప్రద మంత్రాభిమంత్రిత వివిధ పుష్పమాలికలను ధరించి కవచంబులు దొడివి ధనుగ్గతలుబూని రాక్షసేంద్రునకుఁ బ్రదక్షిణమొనర్చి ప్రహస్తుని బరి శ్రేష్ఠించిరి. జయభేరులు వెల్లన మ్రోఁగెను. దివ్యరథము సేమిఘట్టనంబుల భూమినగల్చుచు వచ్చి యెదుట నిలిచెను. ప్రహస్తుఁడారధమారోపించెను. తోడ్పడ్డఁబుజ్యనిర్ఘోషలబోలు దుందుభిధ్వసులును రాక్షససింహనాదంబులును జెలరేఁగెను. అంతలోన వానిమంత్రులు వరాంతకుండును కుంభవాసువును మహానాదుండును సమున్నతుండును వచ్చి వెంటనిలిచిరి. ప్రహస్తుఁడట్లు మంత్ర సేనాసమాయాతుఁడై రణరంగమునకుఁ దరలెను.

నీ॥ జంబుకంబులనలవ్వాలల వెల్లిగ్రక్కె,
వికృతరావంబుల వీనులవిసె,
సురియుచువాయువుల్ పరుషంబుగావీచె,
గగనంబుకురిసె నుల్కాప్రత్యోరీ,
గ్రహములొండొరుదాఁకి కాంతిహీనములయ్యె,
వర్షించె రక్తముల్ వారిధరము,
గద్దయొకటి ధ్వజాగ్రస్థలంబున వ్రాలె,
సారిధిచోల జాతిపడియె,

గీ॥ సమముగానున్న సేల నశ్వములుమ్రొగ్గె
మాంసశోణితభుక్కులై మనెడిపులుగు
లతని రథమునట్టెనపసవ్యముగఁజూట్టె
నప్పుడేవానిలేజంబు కప్పదారెచ్చె॥

ప్రహస్తుడాయకుభంబులను జీరికొనక యుద్ధోన్ముఖుడై చసెను. వానరసైనికులు వృక్షశిలాద్యాయుధపాణులైరి. రాముడు ప్రహస్తుని రాకఁజూచి 'విభీషణా ! ఈమహాకాయుడు ప్రబలసేనాసమేతంబుగా వచ్చుచున్నాడు. ఇతఁ డేపాటివాఁడో' యని సస్మితముగా ననెను. నావుడు 'రామా ! ఇతనిని బ్రహస్తుడందురు. రావణుని సేనానాయకులలో నితఁడు పేరుగాంచెను. రాక్షససైన్యములో మూడవ భాగంబితని యాజ్ఞలోనుండును.

తే॥గీ॥ వీర్యశార్యపరాక్రమోద్వేగియనుచు,
నుత్తమోత్తమసకలాస్త్రవేత్తయనుచు,
వెఱుగుదోపని వీరాగ్రవీరుడనుచు,
రాక్షసేశ్వరుడితని గారాముసేయు ॥

అని విభీషణుండు చెప్పెను.

అంతలోన నుభయసేనలు జాఁకెను. రాక్షసులు కూలచక్రపరిఘాదులతో వానరులను బ్రహరించిరి. కపివీరులు చెలరేగి రక్కసులను గుంపులుచేసి వృక్షశిలాదులతో మర్దించి పెక్కురఁ గూల్చిరి. కొందఱు నిశాచరులు ముష్టిఘాతంబులొందియు దంతంబులు ప్రీతియుఁ గన్నులగవియు నెత్తురులు గ్రక్కుచుఁ బడిరి.

రాక్షససైన్యంబట్లగుటఁ జూచి ప్రహస్తుని మంత్రులు విజృంభించి వానరాసీకంబుపయి దుమికిరి. ద్వివిదుం డదిగాంచి పర్యతశిఖరంబొందు గొనివచ్చి నరాంతకుని వైచి యార్చెను. అరక్షోవీరుఁ డావేటుపడి నెత్తురు ముద్దయి చచ్చెను. దుర్యుఖుండు మహావృక్షంబును గొివచ్చి సమున్నతుని మోఁదెను. వాడు తలప్రీతిదొల్లెను. జాంబవంతుఁడు భూరిశిలతో మహా నాదునియురము వ్రయ్యసేసెను. వాడుగుండెఁబీలిమడిసెను. తారుఁడు దొమ్మియుద్ధంబున గుంభవానువును వారింఁచెను.

ప్రహస్తుడు వానిమంత్రులగతిఁగాంచి కటకటంపడి ధనుర్ధరుడై పుంఖానుపుంఖంబులుగాఁ దీవ్రశిలీముఖంబులను బఱపి వానరాసీకంబును గల గుండుచేయసాగెను. నీలుఁడు వానినెదిరించెను. ప్రహస్తుడు కోపోద్దీక్షితుఁ

దై సర్పంబులబోని తీవ్రశరంబుల నాకర్ణాంతము దివిచి నీలునిపైబెట్టెను. ఆబాణంబు లవ్వాసరపీఠని దేహంబుఁ దూటాడి యెడసి నేలఁబడుచుండెను. ఆవీరవరులకు నట్లు పెద్దకాలము గజకచ్చపముల పోరు జరిగెను. నీలుఁడు ప్రహస్తుని తేరిగుఱ్ఱంబులను వధించి వానిచేతివింటిని ద్రుంచెను. ప్రహస్తుఁడు విరఘఁడును విధన్వియునై ముసలంబును గైకొని నీలునిపయ్యకి నుఱికి యతనిని లలాటభాగంబునఁ బ్రహరించెను. నీలుఁడు నెత్తుటఁదోఁగుచు మహావృక్షంబుతోఁ బ్రహస్తుని వక్షంబును బగిల్చి వానిశరంబును వ్రయ్యలుచేసెను. ప్రహస్తునివధఁగాంచి రాక్షససైన్యమెల్లఁ జీకాకుగా రావణునొద్దకుఁ బఱచి చింతావళంబున మూర్ఛితులాయన నోరెత్తక నిలిచిరి.

—* రావణుని తొలియుద్దము *—

రావణుఁడు సంగతి గ్రహించి శోకక్రోధవివశుండై రాక్షసముఖ్యులఁ జూచి 'ఇంద్రబలనూనుండైన నాసేనానాయకుని వానరులు పొరిగొనిరి. ఇక వారియెడ నిర్లక్ష్యబుద్ధిని జూపరాదు. ఈగలకు శలభంబులు బలియొనట్లుగా నున్నది. నేనే స్వయముగా యుద్ధంబునకుఁ బోవుదుగాక' అని పలికి రథమారోపించెను. భేరిశంఖపటావాద్యయుధంబులు డెల్లన మ్రోగెను ; వందిమాగధాదిస్తవంబులు ప్రతిధ్వనులీనెను ; శైలజీమూతనిభాకారులైన రాక్షసులు చుట్టుఁ గొలుపువీరిరి. రావణుండట్లు రక్షోవీర పరివేష్టితుండై భూతగణసమాయుక్త రుద్రుండువలె పేడలెను. వానరసైన్యము రావణునిరాకఁ జూచి పర్వదినమహాసముద్రమువలె రొదసేయుచుఁ బాదపశైలంబులను హస్తతలంబుల ధరించి యుద్ధోత్సాహముతో నుండెను.

రాక్షససైన్యంబట్లువచ్చుట రాముఁడు చూచి 'విభీషణా! నానా పతాకధ్వజశ్రుంబులతోఁ బ్రాసాసికూలాయుధంబులతో నడగొండలఁ బోనిమదపుటేనుంగులతో రాక్షససైన్యంబు వచ్చుచున్నది. సేనాని యెవఁడో యనెను. నావుడు 'రామా! రావణుండు స్వయముగా యుద్ధంబునకు వచ్చుచున్నాఁడు. అదిగో బాలార్కముఖకాంతిదీపింప గజారాధుఁడై పరమాటోపంబుతో వచ్చుచున్నయతండు రావణునిపుత్రుఁ డకంపనుఁడనువాఁడు. అవంకరథస్థుడై శక్రచాపంబునుబోని ధనస్సును బట్టి జ్యోతుంకారంబు గావించుచు వచ్చుచున్నయతండింద్రజిత్తు. ఈవంక రథ

దేవదానవగంధర్వ యక్షరక్షోవర్గంబునెల్ల జయించితిని విజ్ఞప్తిగడువు నాయాదక్షిణభామయంద మిదే నీదేహాంతర చిగ్గోషిత జీవాత్ముని తెలువ రింప నున్నది చూడు' మనెను. రావణుడు సంతకలలోచనుడై 'హను మంతా ! ప్రగల్భుచురేల నీయచ్చవచ్చినట్లు నన్నుఁ బ్రహరింపుము! కోఁతి యొకటిరావణునిగొట్టెనను చిరక్రింది బడయుము. నీపరాక్రమంబును చవిచూచి యనంతరము నిన్ను యమసదనంబునకుఁ బుచ్చుదు' నని ప్రత్యుత్తరమిచ్చెను. ఆమాట హనుమంతుడు విని 'రావణా ! నాప్రేటుచవి తెలియదా ? నీసుతుని నక్షతుమారుని స్మరింపు' మని తాకనాడెను. రా వణుఁ డాపాదుపుమాటకు మహోగ్రుడై వానరవీరుని నురంబున నిజహస్త తలంబుతోఁ దాటించెను. ఆతాకునకు హనుమంతుడు సుంత వితాకుచెంది మఱలస్థైర్యము వహించి మహాకుశితుడై వానిని దనయఱచేతఁ బ్రహరించెను. ఆదెబ్బకు దళగ్రీవుఁడు భూకంపంబున నచలంబట్లు చలించెను. అది చూచి దేవాసురసిద్ధ రివానరులు సంతోషకోలాహలంబులు గావించిరి. రావణుడు సుంత యూటటచెంది 'నెబాసు ! హనుమంతా ! నీవీర్యము క్షామ్యము. నిన్ను మెచ్చుకొంటి' ననెను. నావుఁడు 'రావణా ! నాదెబ్బతెనియు నీవు బ్రతికియున్నావు ; నావీర్యము తగులఁబడనా ? మఱియొకసారి నీలావు చూపుము ; నాలావునికొకసారి చవిచూపుదు' నని హనుమంతుడనెను. రావణుడు తనకుడిపిడికిలి నలవరించి సత్తువకొలఁది హనుమంతుని వత్తో భాగంబున గుడ్డను. ఆతావునకు మారుతి చలించి సోలెను.

—* రావణ నీలల యుద్ధము *—

అంత రావణుడు నీలుని మీఁదికి నురికి పన్నగప్రతిహంబులును భీచుంబులును బరమర్మాతిభేదంబులు నైవళరంబులు వైచి వాని నొంచెను. నీలుఁడు పర్వతశిఖరంబొందు తెచ్చి రాక్షసరాజువై వైచెను. అంతలోన హనుమంతుడు దెప్పటిల్లి రణకాంక్ష నలుప్రక్కలఁ జూచి నీలునితోఁ బోరుచున్నరావణునిఁ గాంచి 'దళకంధరా ! ఒరునితోఁ బోరువాని పెంబ డించుట తగదు ; నేటికిఁ దప్పించుకొంటి' నని సరోషంబుగాఁ బలికెను. నీలుఁడువైచిన పర్వతశిఖరంబును రావణుడు బాణసప్తకంబునఁ గ్రుంచెను. వానరవీరుఁడు తనప్రయత్నము వృథయగుటకుఁ గాలాగ్నికరణి మండిపడి

నానావృక్షంబులు వెఱికి వైరిపైవైచెను. దశగ్రీవుడు వానినెల్ల వాడి కోలలఁ ద్రుంచి నీలుని మీఁద బాణవృష్టిఁ గురిపించెను. నీలుఁడు నిజ రూపంబును ప్రక్షిప్తఁగించి రావణుని ధ్వజాగ్రముమీఁదవ్రాలి సింహానాదంబొసర్చి వానికి గుఱియియ్యక తదీయ ధ్వజాగ్ర ధనురగ్ర కీరటాగ్రము లందు సంచరింపసాగెను. నీలుని లాఘవంబునకు రావణుఁడు స్రుతాంత్రుడై యాగ్నేయాస్త్రంబును సంధించి 'నీలా! మాయలు చాలనేర్పితివి; నీలాఘవంబును మెచ్చితిని. వలఁతివేని నీప్రాణంబుల నిప్పుడు దక్కించు కొను' మని బాణంబును వదలెను. అయ్యస్త్రంబు నీలుని యురంబుఁ జొచ్చెను. వాసరవీరుఁడు తదీయఃఖ్యాలానిర్దహ్యమానుడై క్రిందఁబడియు స్యతేజోవిశేషంబునను దండియైన యగ్నిహోత్రుని యనుగ్రహంబునను బ్రాణహీని నొందక మోఁకాళ్లమీఁద నిలిచి విసంజ్ఞామాత్రుఁడయ్యెను.

—* రావణ లక్ష్మణుల యుద్ధము *—

రావణుఁ డంత లక్ష్మణునిమీఁదికి రేగి ధనుష్టంకారమొనర్చెను. సౌమిత్రి వానిఁ జూచి 'వానరులతోడి యుద్ధమేల? రా రమ్మ' ని పలికి ఖ్యానాదము గావించెను. దశకంఠుఁడు మహాగ్రము రియై 'లక్ష్మణా! చావుమూడి వచ్చితివి. ఇదిగో యమపురికిఁ దరలనున్నా' వనెను. నావుడు 'పాతికాధమా! ప్రభావవంతులు ప్రగల్భింపరు. నీబలపరాక్రమంబుల నెఱుంగుదును. శరముంబట్టితిని. తడవేల?' యని సౌమిత్రి యనెను. రావణుఁ డామాటతోడ సప్తనారాచంబులను లక్ష్మణునిపై వైచెను. లక్ష్మణుం డాబాణంబులను బ్రతిశరంబులువైచి ద్రుంచెను. రావణుఁడు మఱల తీవ్ర శరంబుల వైచెను. లక్ష్మణుఁడు శరవృష్టిఁ గురిపించి వైరిబాణంబుల నెల్ల ఖండించి నిశ్చలుడై నిలిచెను. రావణుఁడు లక్ష్మణశరప్రయోగ లాఘవంబునకు విస్మయమొంది తీవ్రాశుగపరంపరలఁ బఱపెను. లక్ష్మణుఁడు వజ్రఁబులఁబోని శితాగ్రశరంబులను వహ్నిఖ్యాలులు గ్రక్కుచున్న వానిని సంధించి వదలెను. రక్షోనాథుఁ డాబాణంబులను ద్రుంచి బ్రహ్మదత్తంబును గాలాగ్ని ప్రభావరాజితంబునైన దివ్యశరంబును సంధించి సౌమిత్రి లలాటము గుఱిచేసివైచెను. లక్ష్మణుఁడు రావణసాయకార్తుడై శరచాపంబులు దిగవైచి మూర్ఛిల్లి రేఱి వైరిచేతిచాపంబును ఖండించి మూఁ

పార్వతీకాపంబు వైకొననున్నదో
 నందీకువాక్యంబు లందెనొక్కో ?
 నలకూబరునిమాట నెలకొననున్నదో
 చతురాశ్వువచనంబు సాగుటొక్కో ?
 అమరాంగనలయేడ్చు లాకృతిదాల్చెనో
 సురలశోకంబులు సోఁకెనొక్కో ?

గీ॥ మునులతిట్టులుగుమిగూడి మొనసెనొక్కో
 రాచకన్నెలదూషణల్ రాచుటొక్కో
 శూర్వదుశ్చరితంబులు పొల్లువోక
 నరిదిగాఁబండుతఱి యిప్పడయ్యెనొక్కో ?

అయినను వెఱవరాదు. విజయార్థము సర్వవిధంబుల యత్నింప వలయును. అని నిశ్చయించి సేవకునిఁబిలిచి గోపురశిఖరంబులును జర్యా ప్రదేశంబులును రాక్షసపీఠసురక్షితంబులగుఁగాఁక. ప్రతిరక్షోపీరుఁడును బ్రాణంబులు లెగించి యుద్ధమొనర్ప సమయంబయ్యెను. ఈగండముతప్పిన చోఁ గలకాలము మనకెదురేయుండదు. అయ్యో ! కుంభకర్ణనకు నిప్పుడే నిద్రావసరంబయ్యెను. కాకున్నచో నాకీభయమే గలుగదుగదా. బ్రహ్మ కాపము తప్పదు. కాపవకుఁడుగాఁడేని నాతమ్ముఁడు చింతాకులుని నన్నిట్లు విడిచి సుఖంబుగా నిద్రించునా ? అయ్యో ! అనిద్రకును మేరగలుగదు. ఒక్కొక్కసారి యతఁడు తొమ్మిదిమాసంబులు నిద్రించును ; ఒక్కొక్కసారి యాతేడునెలలు నిద్రించును. ఈసారివాఁడు నిద్రావకుడై నేటికిఁ దొమ్మిది దినములగుచున్నది. ఇంతలో నతండు నిద్రలేచుట కష్టతరము. అట్లని యూహకుండరాదు. ఎట్లేని వానిని మేల్కొల్పుము. నాయట్లు వాఁడు కాపహతుండు కాఁడుగావున నతఁడు రామలక్ష్మణులను వానరులను సంగ్రామంబున వధింపనోపును. అకాలప్రబోధము మేలుగాదందురా ? ఏమిచేయవలయును ? ఆపత్కాలమున నక్కటకురాని పరాక్రమమేల ? రాక్షసరాజ్యంబునకు ముప్పగలుగనుండఁగా నతఁడు గ్రామ్యసుఖరతుడై నిద్రించుతుఁగదా. వానినిప్పుడు లేపుట యంతశోకకారణముగాఁ దోపడు, అనెను.

—* కుంభకర్ణుని నిద్రలేపుట *—

తీసిమాటుకు బదులాడలేక రాక్షసులు కొందఱు గంధమాల్వభజ్యములఁ గైకొని కుంభకర్ణ నివేశంబునకుఁ జని యోజనాయతమైన తద్వ్యారంబు దాఁటి గుహకారముననున్న యతని మందిరముఁ జొచ్చిరి. అట్లు జొచ్చి వారు ముందునకుఁ బోవ యత్నించిరిగాని కుంభకర్ణుని యుచ్చాస్యసని శ్వాసంబులు వారిని దోలకలవలె నూయసాగెను. వారట్లు కొంతవడి చెనగులాడి ఎట్టకేలకు లోనికిఁబోయి యమ్మందిరాంతరఁబునఁ బఱచిన పర్వతంబువలెఁ బరుండి గాఢనిద్రనున్న యాభీమదర్శుని గాంచి యసువులు పిడికిటఁబట్టుకొని తాము తెచ్చిన మృగమహిషవరాహమాంసరాసులను అన్నరాసులను సెత్తుటివానలను మద్యభాండంబులను వానికట్టెదుట నుంచి వానియొడఁతల్లఁ జందనమలఁది సుగంధిమాల్వంబులతో గప్పి ధూపంబులువేసి జోహారువులు పలికిరి. ఆకబ్ధములు వానిచెవిలో దూరకుండెను. అంతట మేఘగర్జనంబులను శంఖారావంబులను గావించిరి. అవియు వృధ యయ్యెను. చెవియొద్దచేరి యేకగ్రీవముగా నఱచిరి. ఆయఙ్గులుగూడ నిరర్థకమయ్యెను. వానినిబట్టి యిట్టట్టు కదలించిరి ; అందులకునతఁడు మేల్కొనకుండెను. ఉపాయాంతరముగానక గుదియలతోను ముసలంబులతోను గదలతోను దాడించిరి. అప్పటికి నతఁడు లేవఁడయ్యెను. పెను వృక్షంబులను దెచ్చి వైసవైచిరి. నందులకు నతఁడు చలంపకుండెను. ఉష్ణ గజహయఖిగంబులను గుంపులుచేసి కొఱుదాలతోఁ గొట్టుచు నంకుశంబులతోఁ బొడుచుచు వానిపయికిఁ దోలి భేరిభాంకారధ్వనులుగావించిరి. ఆప్రయత్నముగూడ ఫలింపదయ్యెను. అంత వారు కోపావేశులై వానితలచెంద్రుకలు లాగియు జెవులుకొఱికియుఁ గర్ణరంధ్రంబులందు జలకుంభంబులను దొర్లించి యు సెంతో శ్రమపడిరి. ఏమిచేసినను కుంభకర్ణుఁడు మేల్కొనఁడయ్యెను. ఎట్టకేలకు వారుతెగించి గజసహస్రంబును దోలితెచ్చి వానిని ద్రొక్కించిరి. కుంభకర్ణునకు నదియెల్ల బిటుపురువులుమేనఁ బ్రాకినట్లుండెను. వాఁడు సుంత కనులిచ్చి చేతులుచాచి నోరువిచ్చి యావులించి లేచి యెదుటనున్న మాంసరాసులను మ్రింగి రుధిరమద్యభాండంబులు ద్రావి తృప్తుఁడట్లు దోఁచెను. రక్కసులంత భయంబు దక్కి వానికి సాష్టాంగమొనర్చి చుట్టు విలిచిరి. కుంభకర్ణుఁడు వారిని జూచి 'నన్ను నిద్రలేసినగారణమేమి ?

రాక్షసరాజు కుశలమేగదా ? ఉపద్రవమురాదుగదా ! సంగతి చెప్పమూ. అంతయంతపనికి నాయన్న నన్ను. మేల్కొలుపఁడు' అనెను. యూపా త్తుఁడు మున్నాడి చేతులు జోడించి 'పీరాగ్రణి ! దేవతలెవ్వరును మా జోలికిరారు. దైత్యదానవగంధర్వాదులెవ్వరును మావంకఁ దలయేనిఁ ద్రిప్పరు. మర్త్యమాత్రునివలన రాక్షసలోకంబునకెల్ల ముప్పుసంభవించెను. మేమెల్లరము భయభీతులమై వెజ్రుదోపకున్నాము. తొలుదొల్ల కోఁతి యొకటి వచ్చి లంకానగరంబెల్లఁ గాల్చి యక్షకుమారుని వధించి చనెను. ఇప్పుడట్టికోతులు కోట్లకొలది వచ్చి లంకను ముట్టడించెను. వానికెల్ల నరమాత్రుఁడు రాముండనువాఁడు నాయకుడై యున్నాఁడు. అతనిభార్యనే మనయేలికపారు హరించి తెచ్చినది. ఆరామునితో లంకేశ్వరుఁడు పోరి చావుతప్పి పఱచివచ్చెను. రావణుఁడు చచ్చెననుతలంపుతో వానిని రాముఁడు వదలెను. ఒండువో మనఁజేడు పేరుమాసి యుండును' అని విన్నవించెను.

కుంభకర్ణుఁ డా యుదంతమెల్ల విని పండ్లుగీటి 'యూపాతా ! రామునివధించి వానికొన్నెత్తురు ద్రావి వానరమాంససృధింబులతో రాక్షసానీకంబునకు విందోనర్హి తర్వాత నాయన్ననుజూతుఁగాక' యని గంభీరంబుగాఁ బలికెను. మహాదారుఁ డావోషవచనంబులువిని కయమోడ్చి 'మహాబాహూ ! అన్నగారితో సంప్రతించి'యనంతరము శత్రుజయంబునకు దొరకొనుటాప్య' అని విన్నవించెను. అందులకు కుంభకర్ణుఁడు సమ్మతించి రావణమందిరంబునకుఁ బయనమయ్యెను.

— కుంభకర్ణునిజూచి వానరులు బెగ్గడిల్లుట —

కుంభకర్ణుని మహోన్నతాకారంబును గాంచి వానరులు కొందఱు భయభ్రాంతులై మూర్ఖులిరి ; కొందఱు నేలఁబరుండిరి ; మఱి కొందఱు రామునిచాటు చొచ్చిరి. వానరసైన్యంబట్లు తాఱుమాఱుగుటకుఁ గారణభూతమైన యామహోన్నతవృత్తిని రాముఁడు పరికించి 'విభీషణా ! భూమండలంబునకెల్ల నెత్తినట్టి పెనుధ్వజమోయననున్న యీతండ్రివఁడు ? ఇట్టిభూతంబు నెన్నడును జూచి యెఱుంగ' ననెను. నావుఁడు 'రామా ! ఇతఁడే కుంభకర్ణుఁడు. ఇంతటి ప్రమాణభూతుఁడు మఱియొకఁడు

గలుగఁడు. ఇతనిసోయ్యటకుగా దేవదానవ పన్నగ రాక్షస గంధర్వ విద్యాధర కిన్నరులొక్కటై దాడివచ్చి పెక్కుసార్లు నిర్జితులై చనిరి. ఇతఁడు యమునినిగూడ నిర్జించెను. రణరంగమున నితఁడు కూలపాణియై నిల్పునేనిఁ ద్రైలోక్యసంహరకకాటుని దలపించును. వీనిబలమెల్ల సైన్యకమేగాని రావణునకువలె వరదానఫలముగాదు. ఇతఁడు పుట్టినతోడనే తుభార్వఁడై వేవేలుగా సత్వంబులను మ్రింగెను. వీనిభక్షణవిధానంబునకు జనులు భీతులై దేవేంద్రునకు మొఱలిడిరి. సురపతి యితనిని వజ్రాయుధంబునఁ బ్రహరించెను. దంభోలి మొక్కవోయేనేగాని యాకుంభకర్ణుఁడు సుంతయుఁ జరింపఁడయ్యెను. అంత శపిపతికి నితఁడెల్లి సర్వప్రాణి హృదయనిర్భేదంబుగా నార్చి యైరావతంబునుదాకి దాని దంతంబులను బెట్కివైచి యింద్రునియురంబున నొక్కమోఁడుమోదెను. ఆతాపునకు శతక్రతువు సోలి తెప్పల్లి తనకు మొఱలిడవచ్చిన ప్రజలను వెంటఁగాని ప్రజాపతియొద్దకుఁ బోయి 'దేవా ! కుంభకర్ణునివలన లోకంబెల్లఁ బ్రజాకూన్యము గానున్న'దని కుయ్యఁడెను. ప్రజాపతి రక్కసులనెల్ల రావించెను. వారితోడఁ గుంభకర్ణుఁడును బోయెను. వాని గాంచి శితామహుఁడు సముతము భయమంది సమదాయించుగొని 'కుంభకర్ణా ! లోకవినాశార్థము విశ్రవసువుఁడు నిన్నుఁ గాంచెనా ? అనెను. అంతలోనఁ గుంభకర్ణుఁడు పూర్వవరఫలంబుగా నిద్రావకుఁడై విరించిమ్రోలఁబడెను. రావణుఁడు తమ్మునకుగా సౌఖ్యాశుఁడై 'దేవా ! చేతులారఁబెంచిన సువర్ణఫలవృక్షంబును ఫలింపనున్నదానినిఁ దటాలునఁ ద్రుంపనగునా ? ఇతఁడు నీకు ముని మనుమడుగాని వెఱగాఁడు. వీనిని గనికరించి యితని నిద్రాజాగరణంబులకు నియతిఁగావింపు' మని వేడెను. పరమేష్ఠి యందులకుఁ బ్రితుఁడై 'అజమాసమలునిద్రయు నొక్కనాఁడు జాగత్రయు వీనికగుఁగాక' అని వ్రాకుచ్చెను. నాఁడుసుత యితఁడట్లుండును. రావణుఁడు నీవరాక్రమంబునకు నోడి యాపన్నుఁడై నిద్రించుచున్నయతనిని మేల్కొలిపెను. వానరభక్షణార్థమితఁడు వచ్చుచున్నాఁడు. వానరులకు భయంబుఁ దీర్పవలయును. ఇది భూతముకాదనియు మహాయంత్రమనియుఁ బలికి వారి భయంబుదుపనగు' నని విభీషణుఁడు చెప్పెను.

రాముడంతట నీటుని రప్పించి 'కకినాయకా! సైన్యంబునెల్ల పూహ

ములుగాఁ దీర్చి పురద్వారంబులను జర్యాగృహంబులను జక్కగా నాక్రమింప నాజ్ఞాపింపుము. ఎల్లరును శైలశృంగవృక్షాదులను కైకొని సిద్ధముగా నుండ నగు ననెను. క్షణములోపల నీలుండట్లు గావించెను.

—* రావణకుంభకర్త సమావేశము *

కుంభకర్ణుడు ద్వారము దాటి రావణనొద్దకుఁ జొయెను. రాక్షసేశ్వరుడు తమ్మునిరాకకు సంతసించి లేచి యెరుఁగి వానినాల్లింగవపురస్సరంబుగా సత్కరించి తోడితెచ్చి తనపీఠిచెంతఁ గూర్చుండఁ గోరెను. కుంభకర్ణుడు రావణునకు మ్రొక్కి గూర్చుండి 'అన్నా! నన్ను లేపవలసి నంత యవసరమేమి వచ్చెను కి ఎవఁడిప్పుడు ప్రేత గానున్నాఁడు?' అని యడిగెను. నాపుడు 'నాయనా! రాముడు సుగ్రీవాదివానరసహితుడై సముద్రముదాటి లంకాపట్టణము ముట్టడించెను. అదిగో చూడుము మననగరంబెల్ల వానరాల్లవముగానున్నది. రాక్షసముఖులు పెక్కులు వానరులచేత మడిసిరి. తమ్ముడా! మనరాష్ట్రమును మహాభయము మ్రొంగునున్నది. లంకానగరంబును గాపాడుము. పీరాగ్రణీ! కోశమెల్ల వ్యయమయ్యెను. రాక్షసకూసులు పెక్కుడు నామావశిష్టులైరి. శ్రీలును బాలురును వృద్ధులును మాత్రము లంకయందు శేషించియున్నారనవచ్చును. ఈ విపత్తునుండి లంకను రక్షించుట భవదనుష్ఠలకుఁ దరముగాదు. నీయన్నకుఁ గా నీవీకార్యంబు నొనర్పనగును. కుంభకర్ణా! ఇతఃపూర్వమెన్నడును నిన్నిట్లు కోరలేదు. దేవాసురయూద్ధంబులందు నీవు చూపిన పరాక్రమంబును మఱలఁ జూపనవసరమయ్యెను. నీయెడ నాకుఁగల స్నేహసంభావంబులు నీకుఁ దెలియనివి గావు. నీబలంబును నమ్మి యీరాక్షసరాజ్యంబును బరిపాలింతును. రణప్రియా! ఝంఝానిలంబు శరశ్రేణుంబులనువలె నీవు క్రతువైన్యంబును బటాపంచలొనర్చి రాక్షసలోకంబునకుఁ బ్రియంబును హితంబును గూర్చి కాశ్యపకీర్తివిబడయా మని విన్నదనఁజుతోఁ బలికెను.

* కుంభకర్ణుడు రావణునకు హితముచెప్పట *

కుంభకర్ణుడు రావణుని విని 'అన్నా! నాతలచింత సంతపించెను. హితులను కైని ఫలంబు నొందితివి. ధమ్మకులకుఁ బరననిరయంబుల

తప్పవు. వీర్యాంధుడైన హితాహితంబులను విచారింపక నీత సహా
 'రించితివి. గుణదోషవిచారంబు నీబుద్ధికి రుచింపదయ్యెను. పౌర్వా
 'పర్య విచారహీనుండు చేటాండకమానడు. దేశకాల విరుద్ధకర్మంబులు
 విపరీతంబులై యపరిశుద్ధులు వ్రేల్చునట్టి హవిస్సువలె వ్యర్థములగును.
 రాజు తనమంత్రులతోఁ జక్కగా నాలోచించి స్వబలంబతిశయించినప్పుడు
 దండంబునుఁ బరస్పరబలంబులు సమానమైనప్పుడు సంధియుఁ జేయుటాప్య
 ను. వైరిబలము మించినవాఁడు దానము నాశ్రయింపవలయును. ఉత్తమ
 మధ్యమాధమంబులైన దండసంధానదానకర్మంబులకు మూడింటికిని దేశకా
 లాత్మ ద్రవ్యప్రయోజనంబు లనెడి యోగంబులకు నైదింటికినిఁ గల సంబంధ
 మును బరిశీలించి యెవఁడు కార్యంబును సాధించునో యతఁడే సమర్థుఁడును
 సన్మార్గవర్తియు నగును. సమర్థుఁడు మంత్రుల మతంబెఱిగి హితులను
 విని కాశ్రుద్వప్తితోఁ గారోన్మృఖుండగును. ప్రతికార్యంబునకును గాల
 నియతిగలదు. అది చక్కగా నెఱిగి వర్తించువారికి నెగ్గు వాటిల్లదు.
 ప్రాతఃకాలంబున ధర్మంబును, మధ్యాహ్నంబున నర్థంబును, సాయంకాలంబునఁ
 గామంబును, సేవింపనగు నని నిశ్చయించిరి. ఈవిషయంబున మతాంతరము
 గూడఁగలదు. ఎట్లందువా ? ఉదయంబున ధర్మార్థంబులను, మధ్యాహ్నం
 బున నర్థధర్మంబులను, సాయంకాలంబునఁ గామాగ్ధంబులను నిట్లొక్కొక్క
 కాలంబున రెండేసి సేవింపనగు ననిరి. ధర్మార్థకామంబులను మూఁటిని
 సాయంకాలముననే సేవింపవచ్చునని మఱియొకమతము గూడఁగలదు. ఎల్ల
 మతములందుఁ గాలనియతిమాత్రము గలదు. ఈమతములనెల్ల వదలి సర్వ
 కాలంబులందును గామంబునే సేవించువాఁ డధముండగును. అట్టి వాని
 కాశ్రుజ్ఞానము నిరర్థకము. సామాన్యులకే యిత నియతికలుగఁగాఁ బ్రజా
 రక్షణధరణవహులైన రాజులసంగతి చెప్పవలయునా ? మంత్రాలోచనం
 బును గాలానుకూల ధర్మార్థకామానుష్ఠానక్రమంబును జతురుపాయప్రయోగ
 దక్షతయు గలతేనికిఁ గిడు రాఁ జాలదు. రాజు మూఁడుగఁగనీ పశుప్రా
 యులు నెద్దలగుదురు. వారిని విని ప్రభువు చేటాండును. వీరిక యాత్మ
 శ్రేయముఁ గోరునీని మందబుద్ధులకుఁ జెవియొగ్గక యట్టివారిని దవ్వన
 నుంచుట యుక్తము. హితకత్తువు లైనమంత్రులుండురు. వారు వైరి
 పశులై తమతేనికి విపరీతంబులను బోధింతురు. ఇట్టికూళల రహస్యంబు

లను మంత్ర కాలంబున వారివ్యవహారములను బట్టి గ్రహించి తేడు వర్తింప వలయును. వైరిగుట్టు తెలియక యాత్మరక్షణంబునఁ బ్రమాదబుద్ధి గలిగి యుండు రాజు కష్టంబులనేగాక స్థానభ్రంశంబును గూడఁ బొందును. అన్నా ! ఈరాజనీతులు నీకుఁ దెలియనివిగావు. తెలిసి తెలిసి నీవు మన తమ్ముని విభీషణుని వినక యిట్లేలయినర్పితివో యూహింపరాదు. వాని మాటకుఁ బెడచెవి యిడితివి. ముఖప్రియులను మన్నించితివి. తత్ఫల మిప్పుడు ప్రాప్తమయ్యెను. ఇంతకన్న నేమి చెప్పనోడు ? ఇది సరిగాదేని నీయిచ్చచేయు' మని చెప్పెను.

రావణుఁడు భామముడివెట్టి కుంభకర్ణ ! అన్నలు తమ్ములకుఁ బూజ్యులును గురువులు నగుదురు. నాకు నీవు నీతిగఱపుట పాటియగునా ? నీతివిమర్శనంబునకు నిదిసమయంబుగాదు. నీకుఁ గంతశోషవలదు. భ్రాంతి వలననో చిత్తవిమోహంబుననో బలవీర్యగర్వోద్రేకంబుననో యీపనిచేసితిని. దానిని గూర్చి మాటిమాటికి దెప్పటవలన ఫలము లేదు. కర్తవ్యంబు నూహింపుము. కుంభకర్ణ ! నీకు నాయెడ భ్రాతృభావంబు గలదేని నీబల పరాక్రమంబులను నీవేఱుంగుదువేని ప్రకృతము యుద్ధమేక ర్తవ్యమని తలంతు వేని నీవిక్రమంబును జూపి నాయక్రమదోషంబును వారింపుము. మహా విపత్నాగరంబునఁ గ్రుంగి దీనుడై యుండువానికిఁ జేయూత యిచ్చి తేర్చుట మిత్రులకగును. అట్టివారిలే నెయ్యరును బంధువులు నగుదు' రనెను.

—♦ కుంభకర్ణుఁడు యుద్ధసన్నుడగుట ♦—

కుంభకర్ణుఁ డాదారణవచనంబులు విని 'అన్నా ! శోపము వలదు ; నెమ్మదివహింపుము. నేను జీవించియుండఁగా నీకు దుఃఖమేల ? నీకింత పరితాపముఁ గలిగించిన యారాముని వధించి వానితలఁ దెచ్చి నీమ్రాల నిడుదుఁ గాక. రాక్షసలోకంబు పరితోషమొందుఁగాక ; వాసరులు నామావిశిష్టులగుదురు గాక. నన్నుఁజంపిగాని రాముఁడు నిన్నుఁజెనక నోపడు. అందఁక నీకు చింతయేవలదు. అన్నా ! అజ్ఞయిమ్ము. ముల్లోకంబులకు సమరభీతుయిచ్చి వత్తును. ఈసరాధములను వధింప నాయుధము

లేల ! నాభుజదండములు చాలవా ! అన్నా ! నీనైరులను హరించి యఖండ యశచ్చత్రంబునీడ గిన్ను నిలుపుదును భయంబువలదు. అన్నా ! నేను కన్నారఁ జూతునేని దేవతలు తల్లడిల్లుదురు; గ్రహనక్షత్రంబులు రూపడలును ; సప్తసముద్రంబు లింకును ; పరవ్రతంబులు పుప్పొడియగును. ముల్ల కంబులును నాకొక్కపూట కూటికిరావు. నాతోఁ బోరు మగఁడుగలఁడా ? ఇదిగో యిప్పుడే పోయి వైరిరక్తంబులాని దప్పి తీర్చికొనివత్తు. అన్నా ! శంకాసంతాపంబులు మాని యథారుచి మద్యంబులు గ్రీలి నీపనులు చూచుకొనుము. నీత నిన్ను స్వయముగా నాశ్రయించుతటి యయ్యెనుని తలంపు' మనెను.

—* మహాదరుఁడు కుంభకర్ణుని దూఱుట *

కుంభకర్ణుఁడు పలికిన మంత్రి జనతిరస్కారవచనంబులకు మహాదరుఁడు కనిసి యిట్లునియెను. 'కుంభకర్ణా ! ఉత్తమకులంబున జనించినంత నే పెద్దగుణంబులురావు; గర్వోద్ధతులకుఁ గార్యాకార్యజ్ఞాన మంతగానుండదు. నీమాటలే నీయల్పబుద్ధిని తెలుపుచున్నవి. రాక్షసేశ్వరుని కార్యమును నిందించితివి. రక్షోనాయకునకుఁ గల దేశకాలవిభాగజ్ఞానంబును స్వపరవృద్ధిక్షయజ్ఞానంబును బాలునకు కాస్త్రానభిజ్ఞానకు నీకెట్లు గోచరించును ? కేవల పశుబలమాత్రుఁడుగూడఁ దగదనుకార్యంబును వివేకియొనర్పడనఁగా దశముఖుని సంగతి వేఱఁచెప్పనేల ? ధర్మాధర్మంబులవలన హితాహితఫలంబులు నియతంబుగా వచ్చునంటివి. నీతాపహరణకార్యం బధర్మకునియొఁ దత్ఫలంబుగ నీయాపదఁగలిగెననియు నూచించితివి. ధర్మార్థకామంబులకు ఫలనియతి గలదనుటకుఁ బ్రమాణమేమి ? యాగాదులు ధర్మకార్యములఁగదా ? అవి నీమతప్రకారము సుఖఫలదంబులేగదా ? వానిని జేయునప్పుడు శరీరాయాసరూపదుఃఖము తాత్కాలికముగానైనను గలుగుచుండుటలేదా ? పరద్రవ్యాపహరణాదులు నీతిబాహ్యంబులును నధర్మకార్యంబులు నగునేని వానివలన దుఃఖము రావలయునుగదా ? అట్లనర్చియు సుఖపడినవారందఱులేరు ? లోతుపాతు విచారింతుమేనిఁ గర్మంబులకు ఫలనియతి గాన్పింపదు. సత్కర్మంబులకు దుష్టఫలంబును దుష్టకర్మములకు సత్ఫలంబును గలుగుటగలదు. కావున ధర్మాధర్మంబులకు ఫలంబవ్యవస్థితముగానున్నది. కామమన్నశోజంతురాకికల సహజము. కామిగానివాఁడు మోక్షకామిగానేరడన విసమా ?

ఎల్లకర్మంబులకుఁ గామము బీజభూతమై ప్రవర్తిల్లును. కామములేకున్నచో జగచ్చక్రమే యాగిపోవును. కామప్రేతులై కర్మంబులొనర్చుచుఁ తదనుగుణఫలంబులఁ బొందుదురు. ఈఫలంబునో యైహికంబనియు నా ముష్మికంబనియు రెండు విధములు. విహికము సద్యఃఫలముగావునఁ బ్రాయశ్చముగా దానినే యపేక్షింతురు. ఇట్టి సద్యఃఫలంబును గోరి రాక్షస రాజు సీతాపహరణముఁగావించెను. ఇందు విపరీతమేమి గలదు ? ఆకార్యంబును మంత్రులనుమతించుట దోషమెట్లుగను ? మనతే డవిమృశ్యకారి యని యెట్లు చెప్పఁ గలవు ? కుంభకర్ణ ! పరదోషంబులను లెక్కించుట కన్న నాత్మదోషంబును గ్రహించుట వివేకమగును. మనతేనియందెట్టి దోషంబును నిరూపింపఁదలంచితివో యాదోషము నీయందుండుట గ్రహింప వైతివి. ఎట్లందువా ? వీరులు యద్ధంబునకు సమస్తబలయుక్తముగాఁ బోవుదురు. నీవో యేకాకిగాఁ బోనున్నావు. ఆత్మబలమే తోడఁజివి. ఇంతకన్న నవిమృశ్యకారితన ముండునా ? రాముఁడేతన్మాత్రుఁడు గాఁడు. జనస్థానవాసులను బదునాల్గువేలమంది చొక్కరుఁడే యొర్చెను. అట్టివాని పయికి నీవేకాకిగాఁ జననగునా ? రాముని పరాక్రమంబును వినఁదలఁతువేని నాఁడు జనస్థానమందు పాతశేషులైన మనివారినడఁగుము. రాముని పేరు విన్నంతనే వారిప్పుడును భయపడుచున్నారు. దివ్యలేజోమూర్తియుఁ గ్రోధదురాసుండును మృత్యువునువలెఁ దేటిచాడరానివాఁడునునైన రాము నెడుట నిలుచుటకుఁగూడ మనఁపైన్యంబు బెగ్గడిల్లుచున్నది. అలంతులు గర్వాంధులై వలంతులను గొద్దిచేసి చని మిడుతలన్ని కుండఁబున యట్లు వారి చేతిలో బడి నశించుదురు.

—* మహాదరుఁడు రావణునకు సలహాచెప్పట *—

అట్లుపలికి రావణువంక మఱి 'రాక్షసేశ్వరా ! సీతకై యింత నిలంతయేల ? ఆయింతి నీయొడిలోఁ గూర్చుండుటకు వెఱుపులేదా ? మహాదర ద్విజిహ్వసంహృదికుంభకర్ణవితర్దనులు రామవధార్థము చనిరని పురమెల్లఁ జాటింపుము. మేము పోయి రామునితో యథాకర్తి పోరుదుము. రామ లక్ష్మణులు జితులగుదురేని మనతలంపు తనంతటతానే కొనసాగును. మా యోషాయంబులకు నవకాళమేయుండదు. అట్లుగాక మేము జితులమై

వత్తుమేని రానుశరభూతసంజనితరుధిరసంప్లతశరీరులమై తన్నామాంకితబాణంబులునిండినమేనులతోడ వచ్చి రామలక్ష్మణులను భక్షించితిమని చెప్పుచు నీపాదంబుల వ్రాలుదుము. అప్పుడు నీవు సంతోషంబును వహించి మమ్ము సత్కరించి యావార్తను బురమెల్లఁ జాటించి పరివారంబును ధనవస్తువాహనంబులతోడను భటులను మాల్వ్యాంబరవీరానులేపనంబులతోడను బహూకరింపుము. ఈసంగతి క్షణమలో నీతచెప్పబడును. అప్పుడు నీవు చని యాయితినోదార్చి ధనధాన్యరత్నప్రదానంబుల నామెచిత్తంబును చారింపుము. ఆకాంక్షానుణి గిత్సంతరంబుగానక నీకు వశయగును, స్త్రీల చిత్తము చంచలచంచలము. రంజనీయఁడైన భర్తయన్నంతకాలము కామిని వానినే దవలియఁడు. అతఁడు విసమ్మఁడైనచో నైరాశ్యయై పరాధీనయగును. ఇది వారిస్వభావము. నైజము తప్పదుగదా. ఇట్లు చేయుదువేని నీకోరిక సులభముగా నీడేయను. చిరకీర్తినిగాఁకు' వనెను.

—* కుంభకర్ణుఁడు మహాదరుని నిందించుట *—

కుంభకర్ణుఁడు వానిని నిరసించి 'అన్నా ! ప్రహస్తాదులవధకు నీవు భయపడుచున్నావు. నీభయంబును మాన్పదును. సుఖముండుము. నిర్జల తోయదంబులయల్లు వృక్షాగ్రజంబులు చేసిన ఫలంబులేదు. శూరులు తమకత్తిని గార్యరూపంబునఁ జూపుదురు. వారెన్నడు నాత్మశ్లాఘనంబులు గావింపరు' అని పలికి 'మహాదరా ! భీరువులును బుద్ధిహీనులును దురహంకారులు నైన పండితమానులను నీబోటివారిని విని రాక్షసరాజు సంతాపంబును దెచ్చికొనెను. యుద్ధమన్నంతనే వెలవెలఁ బోవునట్టి భవాద్భుత లిచ్చకంబులకుఁ దక్క నొండొకదానికిఁ గొఱగారు. మీమాటలనుటవలన 'తీనిబొక్కసమెల్ల వ్యయమయ్యెను ; రాక్షసనైస్యమెల్ల నశించెను. ఇదంతయు మీత్రవేదంబునఁజేరిన నీయట్టి యమిత్రుల సహచర్యఫలముగదా. మీదుగ్నయఫలంబు శత్రుజయంబునఁగాని తీజదు. మీరులెచ్చిన మచ్చను మాపుటకుగా నిదిగో పోవుచున్నా' వనెను.

—* రావణుఁడు కుంభకర్ణు నభినందించుట *—

రావణుఁడు పకపక నవ్వి 'తమ్ముఁడా ! నీమాట నిజము. యుద్ధమన్న మహాదరుఁడు వెలవెలఁ బోవును. రణభీరువగుట నితఁడు రాము

వలదనుచున్నాడు. ఇంతటి పిటికి మనకులమునఁ బుట్టఁడు. వీనిమాటల మనకేల ? నీయట్టి బలవంతుఁడు నావాఁడైయుండఁగా నేను వెఱుకునా ? జయశ్రీ నిన్ను వరించుఁ గాక. పాశకూలహస్తుండవై రణరంగముఁజొచ్చి యరిసైన్యంబును నురుమాడి యాబుడుతలను గడుపారఁ దిని రమ్ము. నిన్నుఁ జూచినంతనే వానరులు దిక్కులు పట్టుదురు ; రామలక్ష్మణులకు గుండెలు 'వీలు' వని పలికి నాటికి గండము తప్పి రెండవ జన్మమెత్తి నట్లతండు తలంచెను.

కుంభకర్ణుఁడు ప్రదీప్తతప్తకాగచనభూషితంబును వజ్రప్రతిమంబును దేవదానవగంధర్వ యక్షకిన్నరనూదనంబును శత్రురక్షదిగ్గంబును నై నిప్పులు గ్రక్కుచున్న సర్వకాలాయసమహాశూలంబును గ్రహించి 'అన్నా ! నా సైన్యమిందే యుండును. నేనొంటఁజని యైరిమాంసర క్తభక్షణంబున నా యాకలిదప్పలఁ దీర్చికొని వత్తు' ననెను. నావుడు 'నాయనా ! వానరులు మహాదుష్టులు ; ఒంటిగాఁ జిక్కువారిని నేమఱియుండువారిని వారుపట్టి కొఱికి వధింతురు. ససైన్యంబుగాఁ జను'మని పలికి సింహాసనంబునుండి దిగి వచ్చి రత్నమాలను దమ్మునికంఠమునవైచి కాంచనాంగదకేయూరాంగుళియక చంద్రహారపుష్పమాలికలు వానికిఁ దొడవెను. కుంభకర్ణుఁ డన్నను గవుంగలించుకొని వానికిఁ బ్రదక్షిణనమస్కారంబు గావించి తపీ యాశీర్వచనంబులంది భేరిశంఖనినదంబులు చెలంగుచుండఁగా మత్తమాతంగతురంగరథిక సైన్యంబులు వెంబడించుచుండఁగా రాక్షసీపుష్పాంజలులఁ దోఁగుచు సంగ్రామంబునకుఁ బోయెను.

కుంభకర్ణుఁ డట్లు వెడలినంతనే మేఘంబులు గాద్దభారణంబులై యుల్కాశనినగ్గంబులు గురిసెను ; భూమండలము ససాగరంబుగాఁ గంపిల్లెను ; సృగాలంబు లగ్నులగ్రక్కుచు ఘోరారావంబులు గావించెను ; విహంగంబు లపసవ్యగతుల సంచరించెను ; గృధ్రంబులు మార్గమధ్యంబున బాగులుతీటి వ్రాలెను ; నింగినుండి మండుకొఱవియొకటి ఘోరఘోర మ్రోయుచు వాని మ్రోలబడెను ; నూయ్యుండు నిమ్మిధనొందెను ; వాయువు పరుషంబుగా వీఁచెను. అతని వామనయనబాహువు లదరెను. రక్షోవీరుఁ డాచుత్పాతంబులను లెక్కనేయక ప్రాకారము లంఘించి వానర సైన్యంబునకు దృష్టిగోచరుండయ్యెను.

—* కుంభకర్ణునిగాంచి వానరులు భయపడుట *—

అర్జునునివిండ్లయెత్తును నూలువిండ్లలావును గలిగి బండిచక్రంబులంత
లై నిప్పులుగురియుచున్న కన్నులతోఁ దేఱి చూడరాక ప్రళయమేఘగర్జ
నంబు లొనర్చుచుఁ గాఁకుకరాళివలె వచ్చుచున్న యాపెనుభూతంబును
జూచి వానరులు భయపంది చెదరినయత్నంబులవలెఁ గొందఱు పొజుచొచ్చిరి;
కొందఱు నఱికినసాలవృక్షంబులవలె నేలఁబడిరి; కొందఱు సముద్రసీరంబుఁ
జొచ్చిరి; కొందఱు నింగికి నుద్గమించిరి; కొందఱు బొరియల దూఱిరి;
కొందఱు గిరిగహ్వరంబు లాశ్రయించిరి. వానరసైన్యంబెల్ల నట్లు చీకాకు
పడి చెల్లాచెదరగుట యంగదుఁడు చూచి “నిలునిలుము. ప్రాణంబులకై
పరుకెత్తుట మగతనము గాదు. మీసేతలు విన్న మీయిల్లాండ్రే గలి
సేయరా ? మానవతలుకు నవమానముఁకన్న మరణముగలదా ? ఉన్నత
వంశంబులఁ బుట్టినమీడిట్లు వీఱడిపోనగునా ? మీవీరంబులేమాయెను ? మీ
ప్రగల్భంబు లెట్లువోయెను ? కపులు పిఱికిపందలను ప్రవాదంబును
మోయుచు జీవెంటురా ? వలకువలదు; ఇదిమనకుఁ దగదు. సత్పురుష
సేవ్యమైన శూరహర్షణు ద్రోక్కి వైరినినిర్ణించి చిరకీర్తి నొందుము.
కాలముతీఱునేని రణరంగంబునఁ బ్రాణంబులు వదలి వీరస్వర్గంబునుబడ
యుము. జయకాంతనో స్వర్గకాంతనో పడయనగుఁగాని యీ పనితగదు.
మందుచిచ్చుమీఁదికి మిదలెవలె రామునిమీఁదికిఁ గుంభకర్ణుఁ డడలెను.
అతఁడు జీవముతో మఱలఁడు. క్షణభంగురమైన ప్రాణార్థము చిరార్థత
కీర్తిని వ్యయింపవలదు. శరీరికి జననమరణంబులు నైజములు. వానికై
యింత దిగురేల ?’ యని పలికి వారిని మోలమెల్లఁగా మరలించెను. అంత
లోన హనుమంతుఁ డచ్చటకు వచ్చెను. వానిని జూచినంతనే వానరులకు
ధైర్యంబు పునఃప్రతిష్ఠితమయ్యెను. ఋషభ శరభ మైంద భూప్రసీల
కుముద సుషేణ గవాక్ష రంభ తార ద్వివిద పససాదులు మారుతిన మున్నిదు
కొని కుంభకర్ణుని దాఁకి వృక్షపర్వతవర్షంబులఁ గురిసిరి. కుంభకర్ణుఁడు
మహోగ్రముఁడై గదతోడ వారిని వివిధగతులఁ బ్రహరించి నేలఁగూలిన
వారినిఁ బదులుగా ముప్పదులుగా బట్టియెత్తి కబళించుచు సమరక్షోణియెల్ల
విహరింపసాగెను.

—* కుంభకర్ణ మనుమంతుల యుద్ధము *—

ద్వివిధుడు పర్వతంబొందు తెచ్చి కుంభకర్ణుని పయి విసరెను. అది గుటి తప్పి రాక్షససైన్యము పంజాబుడి గజతురగరథపదాతులఁ బెక్కింటి జార్జము గావించెను. రాక్షససైన్యము కనరి భయంకరసింహనాదంబు లొనర్చుచు మృత్యుప్రసంబోని శరంబులు వైచి వానరులను బెక్కుర శిరః ఖండన మొనర్చిరి. మానుమంతుడు గగనగతుడై శైలశృంగంబులను వివిధ వృక్షంబులను కుంభకర్ణుని తలపై వర్షించెను. రక్షోపీరుడు శూలంబుచేత వానిశ్చలఁ దట్టివైచి కపిసైన్యము పంజాబుడెను. మానుమంతుడు కొండొక మహీధ్రంబును తెచ్చి కపిసేనాసాగరంబును గలంచుచున్న కుంభకర్ణునిపై వైచెను. ఆ కొండ తాఁకునకు రక్షోనాయకుడు మేధోరుధిరాద్వైగాశ్రుఁడై సుంత సంతోభించి శూలంబును గిఱగిఱదిప్పి మారుతివక్షస్థలము గుటిచేసి వైచెను. సామిరి యాశ్రేటులని నెత్తురువని యుగాంతమేఘగర్జారవ భీకరంబుగా నఱచి మూర్ఛిల్లెను. రాక్షసులు సంతోషించి సింహనాదంబు లొనర్చిరి. వానరులు భయగ్రస్తులై సిక్కిబలముఁ జూపనాగిరి.

—* కుంభకర్ణుడు సుగ్రీవుని మూర్ఛితునిఁజేసి కొనిపోవుట *—

వానరులకలకలంబును విని అంగదుడు గిరిశృంగంబునుఁ గొనివచ్చి మహోద్వేగంబునఁ కుంభకర్ణునితలపై వైచెను. అసురశూరుడు కోధ దగ్ధుడై శూలంబున వానరపీరుని బ్రహరించెను. అంగదుడు రణమార్గ వికారదుండుగావున లాఘవంబుమెయి నవ్వేటఁ దప్పించుకొని యుఱచేతఁ కుంభకర్ణుని నురమునఁ జఱచెను. రాక్షససింహుడు మూర్ఛిల్లి తేటి కపి నాయకుని నెడమపిడికిటఁ బొడిచెను. అంగదుడు విసంజ్ఞుడై నేల వ్రాలెను. కుంభకర్ణుడంత సుగ్రీవుని మీఁదికి నురవడించెను. కపిరాజు పర్వతంబొందు తెచ్చి ప్లవంగులను భక్షించుచుఁ దద్రక్తదిగ్ధాంగుడై మేను విదిర్చి యెదుటనున్న యారక్కని మేటిని దాయ వచ్చి 'కుంభకర్ణా! ఆలంతులను బట్టి మెక్కుట గొప్పకార్యము గాదు. లావు గలదేని నాతోఁ బోరు' మనెను. కుంభకర్ణుడు వికవిక నవ్వి కోఁతిరాయా! నీసంగతి నాకుఁ గ్రొత్తగాదు. వట్టిగర్జరలే ?' యనెను. సుగ్రీవుడంత నవ్వురవ్వురంబును కుంభకర్ణుని పయి వైచెను. అది వజ్రంబుఁబోని వానియనముం

దాకి తుత్తునియలయ్యెను. కుంభకర్ణుడు కోపావతారమొనరించున నెగడి భీకరంబుగా గర్జించి తటిత్ప్రకాశమాననిజకూలంబును గిరిగిరిద్రిప్పి సుగ్రీవుని గుఱిచేసి విసరెను. అంతలోన హనుమంతుడు తెప్పరిల్లి యచ్చటకు దుమికి యాకూలంబును మార్గమధ్యంబున వడిచిపట్టుకొని మోకాటుదానిని విఱచి వైచెను. కుంభకర్ణుడు తనకూలంబట్లగుటకు గనలి లంకామలయ శృంగంబులు బెకలించి సుగ్రీవుని పయి వైచెను. వానరేశ్వరుఁ డావ్రేటు నకు మూర్ఛిలెను. కుంభకర్ణుఁ డదిగాంచి 'ఈవానరేశ్వరుని హరింతునేని రామలక్ష్మణులను సవానరంబుగా హరించినట్లగు' నని తలఁచి వానినెత్తుకొనిపో నుంకించెను.

హనుమంతుడు కుంభకర్ణునితలంపు గ్రహించి 'ఇప్పుడేమిచేయనగు? వానరరాజు పట్టుపడెను. కుంభకర్ణుని వధించి కపివల్లభుని విడిపింతునా? రాజవిమోచనంబునకు వానరనైవ్యము సంతసించునుగదా?—ఏమి నామంద బుద్ధి; సురాసురులొక్కటై చిక్కించుకొన్నను వానరరాజు విడివడివచ్చును. అంతసమర్థునకుఁ గుంభకర్ణుఁడొక లెక్కగాదు. ప్రకృతము మూర్ఖాగతుఁడు గావున, బలవేశ్వరుఁడు తనస్థితిని గ్రహింపఁడు. ఈయసహాయ కూరుఁడు మూర్ఖదేవీ సంగతి గ్రహించెనేని యాత్మసంరక్షణముఁ గావించుకొని తననైవ్యంబునకు హితమొనర్చి వైరిని బెనుబాములుపెట్టి చిరకీర్తిగాంచును. వానరేంద్రుఁడు దేజుదనుక తదీయనైవ్యంబును విచ్చిపాటుచున్నదానిని సవహర్తుఁగాక' యని లోలోనవితర్కించి నిశ్చయించి యట్లానర్పసాగెను.

—* సుగ్రీవుఁడు మూర్ఛితేటి తప్పించుకొనివచ్చుట *—

కుంభకర్ణుడు సుగ్రీవునెత్తుకొని లంకాపురముఁజొచ్చి మేడలనుండి యుఁ జర్యాగృహంబుల నుండియు గోపురంబులనుండియుఁ దనవైఁ గురియుచున్న పుష్పసుగంధజలంబుల దొప్పదోగుచు రాజమార్గంబునఁ జనసాగెను. సుగ్రీవుఁడాసుగంధజలంబులకును జల్లగాలికిని నేదలేటి నిజస్థితిని గ్రహించి 'సరిసరి ! ఇందులకుఁ బ్రతీకారమేమి?' అని సుంత తలపోసి కృతనిశ్చయఁడై గోళ్ళతోఁ గుంభకర్ణుని శ్రవణంబును అక్కి దంతంబులతో వాని ముక్కు కొఱికి పార్శ్వములుచీల్చెను. కుంభకర్ణుఁ డందులకుఁ గోపించి

సుగ్రీవుని నేలపైపైచి కాలరాయనుండెను. అత్రతీ వానరేశ్వరుడు తప్పించుకొని గగనంబునకు నుద్గమించి రామునిఁ జేరెను.

—* కుంభకర్ణుడు రామునిదాఁకి మూర్ఛితుడగుట *

కుంభకర్ణుడు వికృతుడై నెత్తురులు గార్చుచు నెలయేళ్ళతోడిపర్వ తంబో సంధ్యాకాలమేఘుబో యనఁ దోచుచు ముద్గరహస్తుడై యందుండి మరలి రణరంగముఁజొచ్చి తనవారుపగతుఱునాక చేఁజిక్కినవారి నెల్లఁ బట్టి మెక్కుచు నెలపులనుండి కాఱుచున్న మేధశోఽణితంబులతోఁ బ్రళయంత కునిఁ దలపించుచు సంగ్రామతోఁజియెల్ల విహరింపఁ జొచ్చెను. వానర సైన్యము వానికి జడిసి రాముని శరణుఁజొచ్చెను. కుంభకర్ణుడంత దాశరథి మీఁదికి నురికెను. రాముడు రాద్రాస్త్రంబును సంధించి కుంభకర్ణుని యెవగుఱిచేసి వైచెను. అసురవీరుడు శరవిద్యుడై చేతిగదను జాఱవిడిచి సుంత సామృసిల్లి యంతలోనఁ తెప్పిరిల్లి యార్చి నిరాయుధుడు గావునఁ బర్వతశిఖరంబునెత్తి రామునిపయి రువ్వెను. రాముఁ డాశిఖరంబును మార్గమధ్యమందే శరంబులఁద్రుంచెను. కుంభకర్ణుడు విజృంభించి రెండు వందల కపివీరుల నొడిచి పట్టుకొని కబళింపనుండెను. రాముడతని ధౌర్య సాహసంబులకు తిచ్చవడి తీవ్రశరంబులు పైచెను. కుంభకర్ణుడు మూర్ఛా మాత్రుడై నేల వ్రాలెను.

లక్ష్మణుఁ డంత రామునిఁ జేరఁబోయి ‘అన్నా ! వీడు రుద్ర మత్తుడై స్వపరవివక్ష నేయక చేఁజిక్కినవారి నెల్ల మ్రొంగెను. ఇతని నిఁక లేవనీయరాదు. లేవనిచ్చినచో వానరభక్షణముచేయును. వీనిని ద్రొక్కి పట్టుటాపస’ ననెను. రాముడందులకు సమ్మతించెను. అంతట కపివ్రాతము కుంభకర్ణునిపై బడి వానిని ద్రొక్కిపట్టెను రక్షోవీరుడు కొంతపడికి దెప్పిరిల్లి మదగజంబు మాఁజీనివలె వానరులను విదలించి పైచెను. ప్లవం గులు గాఠికిఁ బండుటాకులువలె దవ్వనరాఱిరి. రాముడదిగాంచి ‘ఈ దుష్టుని మననీయరా’ దని ధనన్వంకార మొనర్చెను. కుంభకర్ణుఁ డాధ్వని సహింపక రామునిమీఁదికి విజృంభించెను. విశ్వాకువు వానిని జూచి ‘కుంభకర్ణా ! ఇదిగో యీవింటిని జూడుము. ఇంద్రుని గల్పిత నని విజ్ఞు పీఠవలదు. ముహూర్తకాలంబున నిన్ను వధించివుత్తు’ ననెను. కుంభ

కర్ణుడు వికారముగా నవ్వి 'నీవేనా రాముడవు ? సరిసరి ; ఇతఁడు విరా
ధుఁడుగాఁడు కబంధుఁడునుగాఁడు ; కుంభకర్ణుడని యెఱుంగుము. ఇదిగో
యీమధ్యర నీ ప్రాణంబులను హరింపనున్నది. నామక్కుచెవులు పోయెనని
గోళిసేయవలదు. వానికై నాకు నిగుమంతయుఁ జింతలేదు. నీలావు చూడఁ
గోరుదు. నీ పౌరుషవిక్రమంబు లెఱింగి యనంతరము నీమాంసరక్తంబులఁ
దనివొందుదు' ననెను.

—* రాముఁడు కుంభకర్ణుని సంహరించుట *

రాముఁడు మహాగ్రహమొంది యేబాణము సప్తసాలంబులను ద్రుంచి
వాలినివధించెనో యాబాణంబును సంధించి యాకర్ణాంతముఁ దివిసి కుంభ
కర్ణుని పయి వదలెను. రక్షోపీరుఁ డాశరహతికి నుంతయుఁ జలింపక
మధ్యరంబు నవలీలగా ద్రిప్పుచు రామునిపై సురవణింపసాగెను. రాముఁడు
తనబాణము వమ్మగుటకు రోషకషాయనేత్రుడై వాయవ్యాస్త్రంబును సం
ధించి వైచి కుంభకర్ణుని దక్షిణబాహుదండంబును ఖండించెను. వాఁడు
పెల్లార్చుచు రెండవచేత వృక్షంబొందు పెకలించితెచ్చి విజృంభించెను.
దాశరథి యొంద్రాస్త్రంబున వాని రెండవబాహువును గూడఁ ద్రుంచెను.
వానిచేతులురెండు లెగి గిణిగిఁదిరుగుచు నడ్డమువచ్చిన శిలావృక్షశైలవానర
రాక్షసులనెల్ల సుగ్ధనూచమొనర్చుచుఁ బోయిపోయి దవ్వనఁబడెను. కుంభ
కర్ణుఁడు విగత బాహువయ్య బిట్టఱుచుచు రామునిమీఁదికి దుమికెను. రాముఁ
డగ్ధచంద్రబాణద్వయమువైచి వానిపాదంబులరెంటిఁ దఱిగెను. మాస్త్రపాదం
బులు చన్నును కుంభకర్ణుఁడు మిన్నకుండక బడబాముఖంబునుబోని నిజాస్యము
నప్పలించి గర్జించుచు రాహువు చంద్రునిమీఁదికివలె రాఘవునిమీఁదికి
నుద్వేగించెను. రాముఁడు శితాగ్రశరంబులను వాని నోటినింటగుప్పించి
నూర్యజ్వలప్రకాశమానమైన దివ్యబాణంబునువైచి వానిశరంబును ద్రుం
చెను. కుండలద్వయమధ్యగతమై యుండిన యాశిరస్సు బాణవేగంబున
గగనంబునకెగచి రాత్రిపూటఁ బునర్వసునక్షత్రద్వయమధ్యగత చంద్ర
బింబంబు ననుకరించి యందుండి యెగచి కోటగోడపయి దటాలునఁబడెను.
దాని పొటునకు లంకలోని చర్యాగృహపురద్వారప్రాకారంబులు విఱిగి
కూలెను. రక్షోపీరునికశేబరంబెటువ్రాలునోయని వానరులు భీతులై

యెండోరుఁ ద్రోపాడుచుఁ దవ్వచనిరి. వానిమొండెము సముద్రాంతమునఁ బడి యందలి గ్రాహమీనసర్పంబులకుఁ బ్రాణగొడ్డ వయ్యెను.

కుంభకర్ణునివధకు దేవతలుసంతసించిరి ; నిఖిలభూతంబులు రాము నుగ్గడించెను. రాక్షసులు రామునకు వెఱచి యెలుగైత్తి పెనురోదనంబులు గావించిరి. వానరులు దాశరథినిఁ బూజించిరి.

—* రావణుఁడు కుంభకర్ణునకుగా విలపించుట *—

హతశేషులైన రాక్షసులు చని 'లంకేశ్వరా ! కుంభకర్ణుఁడు రామ తేజంబునడంగెను. వానిమొండెము సగము సముద్రములో సగము గట్టునఁ బడియున్నది. అతనితల'లంకాద్వారమును నిరోధించియున్నది' అని విన్నవించిరి. రావణుఁ డామాటతోడ నిలువున మూర్ఛిల్లి కూలెను. దేవాంత సరాంతకాదులు పెనురోదనంబులు గావించిరి. లంకానగరమెల్ల రోదన ధ్వనులతో మాటు మ్రోగెను. రాక్షసేశ్వరుఁడు మూర్ఛదేతీ హా ! తమ్ముఁడా ! రిపుభయంకరా ! నన్ను వదలిపోయితివా ? ఇంక నాదుఃఖంబును నాబంధువులదుఃఖంబును దీర్చువాఁడెవఁడు ? కటా ! నేఁడు నాకుడిభుజము పడిపోయెను. అభుజబలము నాశ్రయించి దేవాసురులనెల్ల ఢిక్కరించుచుంటిని. అయ్యో ! తమ్ముఁడా ! నీమాట చెప్పిన సురాసురులు తల్లడిల్లుదురు. సమరక్షోణిని నిన్నుఁ గాలాగ్నిరుద్రప్రతిమనిగాఁ దలంతురు. వీరాతివీరుని నిన్ను నరమాత్రుఁడు రాముఁడెట్లు వధింపనోపెనో యూహింపరాకున్నది. వజ్రాయుధంబునకుఁ గూడ నెడమీయని నీమేను రామబాణమెట్లు చొఱసేర్చెనో ? కుంభకర్ణా ! నిహతుని నిన్నుఁ గాంచి గగనస్థులైన దేవర్షులు గావించు హర్షాతిరేకసింహనాదంబులను వినవా ? తమ్ముఁడా ! నీవు లేని రాజ్యము నాకేల ? నీతయేల ? నిన్నుఁ బాసి జీవింప నొల్లను. నిన్నుఁజంపిన వానిని రూపుమాపనేని నాజీవితము వృథామనక తప్పదు. ఏదేవతలు నాకు వెఱచి నాపాదాక్రాంతులైరో యాదేవతలే యిప్పుడు నన్నుఁ బరిహసించుచున్నారు. ఈబ్రదుకేల ? అయ్యో ! విభీషణా ! నీవన్నంతయయ్యెను. నీమాటవిననిభలము నాకు సంప్రాప్తమయ్యెను. నీకు నాయొనర్చిన యపకారంబున కెంతయుఁ జింతింతు' నని యాకులాంతరాత్ముఁడై చుహాదైత్యమొంది వివిధగతుల వాపోయి దుఃఖభరంబున నేల వ్రాలెను.

—* త్రిశిరుడు రావణునకు దైర్యము చెప్పట *—

అట్లు శోకాభిహతుడై యున్న రావణుని త్రిశిరుడు దాయవచ్చి
 'రాక్షసేశ్వరా ! దైవయోగంబునకు ధీరులు దురపిల్లరాదు. కుంభకర్ణుడు
 చన్నంతనే లంకారాజ్యము వీరకూన్యమయ్యెనే ? ఎవరోయేల ? ముల్లో
 శంబులకు సీవోక్కరుండవే చాలవా ? ప్రాకృతుండట్లు నీవు విలపింపవలదు.
 బ్రహ్మదత్తమైన రథకవచశక్త్యాదులు నీకుండగాఁ నొరులఁ దలంపనేల ?
 వాఁడు నిరాయుధంబుగా దేవదానవులను జయించితివి. ఇప్పుడు సాయు
 ధుండవైతివేని నిన్నునోర్చువారెవరుదురు ? లంకేశ్వరా ! నరమాత్రునకు
 గా నింతవంతయేల ? అజ్ఞయుమ్ము. నేనిప్పుడ చని గరుత్మాంతుఁ దురగులను
 వలె సురపతి శంబరాసురునట్లు విష్ణువు నరకాసురునిశ్రియ నీ శత్రువుల
 నెల్ల ఊణములో వారించి వత్తు' నని యుత్సాహవచనంబులు పలికెను. త్రి
 శిరునిమాట నందికొని దేవాంతక నరాంతకాతికాయులు నేను నేనని తేచి
 రణోత్సాహగర్జనంబులు గావించిరి.

—* దేవాంతకనరాంతకమహాపార్వారుల యుద్ధము *—

అంతరిక్షరణ నిపుణులును మాయావిశారదులును బ్రవరవిజ్ఞానులును
 అభిమరులునైన తనకుమారులు దేవాంతకాదులట్లు పలుకఁగా రావణుడు
 నుత ప్రీతినొంది వారిని సందిటుఁగూర్చి దీవించి మహోదరాదులైన తన
 తమ్ములను వారికి రక్షణార్థము నియమించి యెల్లరను యుద్ధంబునకుఁ దర
 లించెను. మహోదరుడై రావతకులసంభవంబును నీలమేఘచ్ఛాయావలసితం
 బునైన సుదర్శనమహాగజం బధిష్ఠించి వివిధాయుధ తూణీర సమాకలితుడై
 యస్త్రాచలగతనూయ్యుండట్లు వెలుఁగుచు ముందునడచెను. త్రిశిరుడు మూఁడు
 తలలందు మూఁడరత్నకేరీటుముల ధరించి జాతిహయంబులు పన్నిన రథంబు
 వాహించి సకలాయుధసంపన్నుడై విద్యుడుల్పాశక్రచాప సమలంకృత
 శృంగత్రయశోభాయమాన హిమాద్రిని దలపించుచుఁ బయనమయ్యెను. అతి
 కాయుడు ప్రాసాసిపరిఘాతులంబును దూణీరబాణాసన దీప్తంబునైన
 మేటిలేరెక్కి రాక్షసవీరిపరివృతుడై నడచెను. నరాంతకుఁ డుచ్చైశ్రవః
 ప్రఖ్యమైన శ్వేతాశ్వంబు నధిష్ఠించి వజ్రఖచితపరిఘునుబట్టి శిఖివాహనాధిష్ఠ
 శక్తిధరుఁడోయన నొప్పుచు వారిని వెంటడించెను. మహోదరమహా

పూర్వులు చతురంగబలసమేతులై వోడఁజనిరి. రాక్షసవీరులై త్రిపట్టినభద్రం
బులు కారదాభ్రప్రతీకాశధవళంబులై గగనస్థిత హంసపంక్తివలె నుండెను.

“చ॥ వెలిగొడుగుల్ శరద్ధననవీనవిలాసము దోప నంబర
స్థలిమెఱయం గిరిటమణిజాలమరీచులు భానదీపులక
గలువంగ విస్ఫులింగపటుకీలలు గైదువులీన సేవతో
వెలువడి రార్పులక దెసలు వీలగఁజేయుచు నన్నికాచరుల్॥”

వానరవీరులు రక్షసైన్యంబునుజూచి యాత్మీయపరాక్రమాటోప
ప్రదర్శనంబునకుఁ దఱివచ్చెనని పరమానందభరితులై వృక్షశైలంబులను గై
కొని సింహనాదంబును గావించిరి. ఇరువాగులఁ దలపడి యోహరిసాహ
రింబెనంగి పోరసాగిరి. రాక్షసులు వింజవింజగఱచి వేయు బాణంబులను
వానరీలు శిలావృక్షంబులతోఁ బ్రహరించుచు వైరి రథగజాశ్వంబులను జెం
డాడిరి. అసురవీరులు విజృంభించి కూలముద్గరభిద్రప్రాసక్తిప్రముఖంబుతో
వానరుల నెచ్చటివారి నచ్చటనే మర్దింపఁ జొచ్చిరి. కపిమల్లులు తెంపు
నేసి యెదిరినేన దూఱి యందిన వారిశిల్ల ముప్పిఘాతంబుల నోర్పిరి. ఆ
వ్రేటులకు రక్కసులు వెక్కురు నెత్తురుగ్రక్కి కనీనికలారవి తలలు వ్రచ్చి
మడిసిరి.

సీ॥ పుష్పాడియైకూల భూరిధరంబులు
చిఱుకొండలుగవ్రాలె సింధురములు
తుండతుండంబులై దొంగనశ్వంబులు
కలగుండుగాసోలె గాల్పులంబు
తూనియలైపఱచెను దోమరభద్రముల్
చదలఁబ్రాకెను ఛత్రచామరాలి
రుధిరాస్తిమస్తిష్క పృథులమయ్యెఱుఁగోణి
తండమై మొండెముల్ మొండకొనియె

గీ॥ అధికదుర్గంధవాసనలతిశంఖలి
నిలువరింపరానట్లుగా నిండుకొనియె
రాద్రభీభత్సరసములు రణముఁజొచ్చి,
విచ్చలవిడిగావిహరించువిధముదోచె ॥

నరాంతకుఁ డంతట శక్తినిగైకొని యొక్కొక్కడి యేడువందలు కపి
వీరులను బరిమార్చి సావృట్టయోదంబు కరణి నిరంకుశవృత్తి సమరభూమి
యెల్ల విహరింపసాగెను. వానిచేగంబునకు వానరులు భయభ్రాంతులై తిచ్చ
పడి గావుగొమ్మని యర్పించుకొనుచున్నారోయన నిలిచి విట్టజిచిరి. సుగ్రీవుఁ
డాకేకలు విని యావలను నంగదుని బంపెను. వాలిసుతుండు నరాంతకుని
దాఁకి నిలునిలుమని వాని నదలించెను. అసురకూరుఁ డాడుగడచి భుజంగ
మంబువలె నిట్టార్చుచుఁ బ్రాసంబును గిఱగిఱ ద్రిప్పి యంగదుని వైచెను.
అది కపివీరుని వక్షోభాగముదాఁకి తుత్తునియ లయ్యెను. తారాపుత్రుఁడు
తాఁకువడి చెలరేగి యజుచేత నరాంతకుని హయంబును జఱచెను. ఆ
గొట్టము తలపగిలి దవుడలు చీలి గ్రుడ్లురలి నాలుక వెలువరించి నిట్టనిలు
వునఁ బ్రాణంబులు విడిచి నేలఁగూలెను. నరాంతకుఁడు దుమికి యంగ
దుని శిరంబున విగుడికింటు మోదెను. కపివీరుఁడు తలపగిలి నెత్తురు
గార్చుచు సుంతసామ్యసిల్లి తేటి రక్కసుని యొక్కనకు నక్కజపడి ముష్టి
సవరించి వైరియంగంబున నొక్కతాపు తాపెను. అదెబ్బతోడ నరాంత
కుని అొమ్ము పగిలి గుండియలు నేలరాలెను. వాఁడు తోడ్తోడ దఁభోలి
తాడిత మధగంబట్లు కూలెను.

నరాంతకుని చావు విని దేవాంతక శ్రీశిర మహోదరు లొక్కొక్కడి
శక్తిత్రయంబుఁబోలె నంగదునిఁ దాఁకిరి. కపివీరుండును మహావిటపంబును
దేవాంతకునిపై విసరెను. దానినిఁ ద్రిశిరుఁడు మార్గమధ్యంబునఁ ద్రుంచె
ను. అంగదుఁడంత నింగి నిలిచి వృక్షశైలంబులను వారిపై దొర్లింపసాగెను.
త్రిశిరుఁడు వానినెల్ల ఖండించివైచి తీవ్రపాణంబుల నంగదుని నొప్పించెను,
మహోదరుండు తోమరముతోఁ గపివర్యుని యరమున గ్రుమ్మెను.
దేవాంతకుఁడు పరిఘతో వానిని బ్రహరించెను. ఏకకాలంబున రక్షోవీరులు
మువ్వరట్లు పైఁబడినను వాలిసుతుఁ డీషన్మాత్రము గూడ వ్యధచెందక
మహోద్వేగంబున నెగచి మహోదరుని గజంబు నజుచేతఁ జఱచెను. ఆ
మత్తేభము గ్రుడ్లురలి ఘోరకారమొనర్చుచు ద్రెల్చెను. అంగదుఁడు దాని
దంతంబులఁ బెట్టి దానితో దేవాంతకుని మస్తంబున నొక్కటి వడ్డించెను.
అద్యాసువవీరుఁడు లాక్షరసంబుఁబోని రుధిరంబులను గ్రక్కి సామ్యసిల్లి
దెప్పిరిలి పరిఘంబుతో వైరిని దాడించెను. అంగదుఁడు వ్రేటువడికి

హాఃకాశ్వమీడ వ్రాలి లేవనుంకించెను. అత్తటి వానినుడుట వాడి తూపులు మూడు త్రిశిరుడు వాపెను.

అంగదు నొంటిచేసి రాక్షసవీరులు ముగ్గురు మార్కొనుట హను మంతుడు చూచి నీలునితోడ వచ్చి వానికిఁ దోడ్పడెను. అంత నీల త్రిశిరులకును దేవాంతక హనుమంతులకును నంగదమహోదరులకును ఘోరయుద్ధ మయ్యెను. హనుమంతుని ముష్టిఘాతంబునకు దేవాంతకుడు తలపగిలి నేలఁ గూలెను. నీలుఁడువైచిన మహాపర్వతంబు పొటనకు మహోదరుఁడు ముద్దయి మడిసెను. హనుమంతుఁడట్లు దేవాంతకుని నెడపి త్రిశిరునిదాకి పెద్దయందడవు పోరి వానినిఁ గ్రిందఁబడవైచి యతని కత్తితోన వానితలల మూఁటి దఱిగివైచెను. నరాంతకాదులు నలువురు చచ్చుటఁ జూచి మహా పార్శ్వఁడు క్రోధమూర్ఛితుఁడై వానరసైన్యంబు వైఁబడెను. వానిని ఋషభుఁ డెదిర్చెను. అయ్యిరువురకు ఖడ్గాఖడ్గి బాహాబాహి పెనుపో రయ్యెను. ఋషభుఁడు మహాశైలంబును దెచ్చి మహాపార్శ్వుని పయి వైచెను. వాఁడు నుతినులిమ్మై చచ్చెను.

—* లక్ష్మణాతికాయల యుద్ధము *—

అతికాయుండంత వీరారావంబులు గావించుచు వానరసైన్యముఁ జొచ్చెను. నడగొండవలెనున్న వానినిజూచి కుంభకర్ణుఁడు లేచివచ్చెనో యని వానరులు పరమభీతులై యొండొరుచూఁచున నొదిగియొదిగి రాముని శరణుచొచ్చిరి. దాశరథి యాభీమాకాయనకు విస్మయమంది 'విభీషణా ! పేముగజ్జంబులతేరివై నిలిచి ప్రాసకులతోమరపరివేష్టితుఁడై భూతకోటి తోడి యపరమ ద్రుఁడోయను భ్రాంతినిగలిగించుచు ధ్వజాగ్రంబున రామా వు గ్రాలుచుండఁగా, దీప్రబాణకాంతులు చతుర్దిశాదీప్తంబులై రాజిలఁ చుండఁగా, దశహస్తాయతంబు లైనఖడ్గంబులు రెండు నుభయపార్శ్వంబుల దేజరిల్లుచుండఁగా, మృత్యుజిహ్వలంబోని శక్తలకుబట్టి త్రిణతంబును హేమ పుష్పంబునైన కాయృతంబును ధరించి, రక్తపుష్పమాలికలుదాల్చి, ప్రళయ కాలునివలె నోరప్పళించి, వానరలోకవిద్రావణుఁడై వచ్చుచున్న యీతఁ డెవఁడో' యనెను.

నావుడు 'రామా ! ఇతని నతికాయుడందురు. వీడు రణకాశల్యంబునఁ దండ్రిని దలపించును. విద్యాసంపత్తియు వృద్ధసేవాపరత్వంబును సర్వాస్త్రజ్ఞానంబును వీనికిఁ గలవు. ఇతఁడు రథంబునుగాని గజంబునుగాని హయంబునుగాని యాలోపించి యుద్ధమొనర్చునప్పుడు వీనిధనుర్విద్యావిశేషంబును జూచితీజవలయును. మంత్రమందోడఁ నీతికాస్త్రమందోడఁ జతురుపాయప్రయోగంబుననోడఁ నితఁడు మహాసమర్థుఁడు. ధాన్యమాలిని వలన రావణుఁ డితినిఁగాంచెను. ఈరణశాంఠీరుని బాహుబల మాశ్రయించి లంకానగరంబు నిర్భయముగానుండును. ఇతఁడు ఘోరతపంత్రాచరించి బ్రహ్మవలన దివ్యాస్త్రదివ్యకవచంబులను సూర్యప్రభాభాసురమైన యీరథంబును బడసెను. పరమేష్ఠీవరప్రభావంబున నితఁడు సురాసురులకు నవధ్యుఁడు. ఇతనిచేత మడిసిన దేవదానవులకు లెక్కయే గలుగదు. ఇతనిపేరు చెప్పిన యక్షులు పక్షులవలెఁ బఱుతురు. వీనిశరధాటికి జంభారి దంభోలి స్తంభించెను ; పరుణపాశంబు ప్రతిహతమయ్యెను. పరాకువలదని విభీషణుఁడు చెప్పెను.

అలాన నతికాయుఁడు తన్నెదిర్చిన కుముదద్వివిదమైందనలశరభులనుఁ దీవ్రబాణంబుల నొప్పించెను. వానరవీరులు వైరిబాణపరంపరానిహతులై నిలువెల్ల జల్లడక్రంతలుగాఁ బరవకులై ప్రతిక్రియసేరఁబడిరి. అతికాయుఁడు వారిని జూచి 'ప్రతిక్రియకునోపని పందలఁ దాఁకరా' దని పలికి ధనుఃకలాపియై రామునొద్దకుఁ బోయి 'రామా ! నీవానరులు భయార్తులైరి. అట్టి పిరికిపందలతో నాబోట్లకు యుద్ధము తగదు.

“మ॥ శరచాపంబులుఁగలఁబూని రథినై సంక్రామమర్దించి భూవర ! నీపైనిదెవచ్చినాడ మొదలక వారాశిపై వాలిపై ఖరుపై నేసినకోలవేయుమిటుఁ జక్కంగమ్ము నాయమ్ము లింకొరుపైఁ బాఱవు దేవదానవజయోద్యోగాభిమానంబునక ॥”

యనిపలికెను. వానిగర్వోక్తులకు లక్ష్మణుఁడు సంక్రద్ధుడై తూటిరంబు నుండి బాణంబుదివిచి సంధించి దిక్కులుగ్రక్కడలునట్లుగా జ్ఞానాదంబు గావించెను. రక్షోపీరుండతనిఁ జూచి 'సౌమిత్రి ! పసికందువులు విక్రమంబులకుఁ దగరు. కాదని యట్టివారు త్వరపడినను వారికి హితముచెప్పుట

నాబోంట్లకగును గాని వారిలో యుద్ధమొనర్పరాదు. నాశరవేగంబును హిమవన్నగ భూమ్యాకాశంబులు సయిత మొర్వనోపవనఁగా నీవెంతవాఁడవు ? తెలిసితెలిసి మృత్యువునోరు దూగవలదు. నీబాల్యవిచేష్టితంబులు మాని శరచాపంబులు పాఱవైచి మరలిపొమ్ము. అట్లుచేయవేని నాయా నిశితశరంబులు నీరుధిరంబులానుట నిజి మని పలికి వింట బాణముఁ గూర్చెను.

అతికాయుని యుపాలంభనంబులకు లక్ష్మణుఁడు కినిసి 'దురాత్మా ! ప్రగల్భంబులవలనఁ బెద్దకాఁ జాలవు. కూరు లాత్మబలంబును జూపుదురు గాని జల్పంబులాడరు. లావుగలదేనిఁ జూపుము. నీవెంతవాఁడవోచూచి యవంతరము నాబలంబును బ్రదర్శింతును. పండినతాఢిపండు పెనుగాలికి రాలి చిదుపలగునట్లు నీతల వ్రయ్యలు గానున్నది. బాలుఁడనో వృద్ధుఁడనో నీపాలిటికి మిత్రినైవచ్చితి ననెను. అతికాయుఁడు లక్ష్మణునిపయి నాశివివతుల్యశరంబును వదలెను. రఘూత్తముఁడు దాని నర్థచంద్రబాణంబునఁ ద్రుంచివైచెను. రక్షివీరుఁడంత బాణవర్షంబును గురిపించెను. సౌమిత్రి వానినెల్ల ఖండించి కితభల్లమొండు సుంధించి యాకర్ణాంతముఁ దివిచి వైరిలలాటంబున వైచెను. అతికాయుఁ డావేటునకుఁ జరించి తెప్పరిల్లి 'లక్ష్మణా! నీబాణప్రయోగకాశలంబును మెచ్చితిని. నాకుఁ దగినవైరివే' యని పలికి యొండు మూఁడు నైదునేడులుగా శరంబులు వింటఁగూర్చి సౌమిత్రిపై వదలెను. మృత్యుసమానంబులును గాంచవపుంఖంబులును రవి తేజోవంతంబులు నైన యాబాణంబులను లక్ష్మణుఁడు ప్రతిశరంబుల భిన్నా భిన్న మొనర్చెను. అతికాయుఁడు మఱొండు తీవ్రసాయకంబును లక్ష్మణుని యురంబున నాటెను. సౌమిత్రి యాబాణంబును బెఱికివైచి యాగ్నేయాస్త్రంబును బ్రయోగించెను. అతికాయుఁడు నూర్యాస్త్రయోజితశరంబును వైచెను. అయ్యస్త్రంబులురెండు పరస్పరము దహించికొని నిస్తేజములై నేలవ్రాలెను. అతికాయుఁ డంత నైషీకాస్త్రంబును వైచెను. లక్ష్మణుఁడు దానినైంద్రాస్త్రంబునఁ బ్రహరించెను. రక్షివీరుఁడు యా మూర్యాస్త్రంబును వదలెను. లక్ష్మణుఁడు దానిని నాయువ్యాస్త్రంబున దట్టివైచి శరవర్షంబును గురిపించెను. అబాణంబులు నిశాచరుని మేనుతాఁకి తునిగి వ్రాలెను. తనబాణంబులట్లగుట లక్ష్మణుఁడు చూచి యాశ్చర్య

వశుడయ్యెను. అంతలోన వాయుదేవుడు వచ్చి 'లక్ష్మణా ! అతికాయుడు. బ్రహ్మదత్తకవచంబునుదొడిగి యున్నాడు. ఆకవచంబును భేదింపరాదు. బ్రహ్మస్త్రంబున దక్క మఱిక్కట నితడుచావలె' డనెను. లక్ష్మణుఁ డంత బ్రహ్మస్త్రంబు నభిమంత్రించి వైచెను. చంద్రార్కతారాగణంబులు భీతిల్లెను ; నిక్కులు చలించెను ; భూమ్యాకాశంబులు వడంకెను. అయ్యొత్తము మిడుంగులు గ్రక్కుచు నగ్నిహోత్ర రాశివలె రాసాగెను. అతికాయుడు తన్నివారణార్థము వివిధనిశితప్రతికరంబులు వైచెను. అయ్యొడ్డంకులకు బ్రహ్మస్త్రంబు నిలువక గరుడానిల వేగంబున వచ్చెను. నికాచరుడు గదాశక్తికుశాలములతో దాని నెదిరించెను. అమృతాస్త్రము వానినెల్లఁ ద్రోచివైచి వానిశిరంబును ఖండించెను. అతికాయుడు మేరుకుధరంబువలెఁ గూలెను. వానరులంతఁ జెలరేగి రక్కసులను దఱిమితఱిమి వేటాడిరి. అసురులు గీపెట్టుచు లంకాపుగము దూటి రావణునకు సంగతి వినిపించిరి.

రావణుడు దుఃఖివీనుడై 'కటా ! ఈవివరీతం బూహింపరాదు. ధూమ్రాక్షుడు దునిగెను ; అకంపనుండణగెను ; ప్రహస్తుడు పరిమారెను. కుంభకర్ణుడు కూలెను. రాక్షసకూరులందఱో రణజతులై చచ్చిరి. ఇంద్రజిన్నాగపాశము గూడ నెగ్గదయ్యెను. ఇదంతయు రామలక్ష్మణుల ప్రభావమో మాయయో మోసమో తెలియరాదు. ఎవనింబంపినను దిరిగిరాడు. రామాస్త్రచుహిమ యింతనరాకన్నది. వారిని వధించు వీరశిఖామణి కానరాడు. నారాయణుడే రాముడుగా నవతరించెనా ? కాకున్న నాబలంబిట్లుగనా ? అహో ! ఏనాడును మూతపడని లంకాద్వారంబు లీ నరమాత్రునకు వెఱచి నేడు తెఱవవు. ఏమిసేయగన్ ? నని లోలోనఁ జింతించి చుట్టియున్న రక్కసులను జూచి 'రక్షఃపుంగవులారా ! అప్రమత్తులై యింక మీరు మిమ్మును మీపురంబును గాపాడుకొనుము. ఆకోక వనంబును గాపాడుము. అవన ప్రవేశనిష్క్రమంబులకు నెవనికి సుదియ్యవలదు. గుమ్మములెల్ల మాటిమాటికి గస్తీ తిరుగుచుండుము. మాఁడెంబులను వఱువవలదు. వానరు లెప్పు డేమి సేయుదురో నాకు వెనువెంటఁ దెలుపుచుండుము' అని యాజ్ఞాపించి గృహంతరముచొచ్చి శుతసోదరాది మరణంబునకు సంతాపించుచుండెను.

— ఇంద్రజిత్తు రెండవ యుద్ధము —

ఇంద్రజిత్తు తండ్రికడకు వచ్చి 'నాయనా ! ఇంద్రజిత్తు బ్రదికి యుండఁగా నీకీదుఃఖమేల? ఇదిగో రామలక్ష్మణుల శరీరంబులను జల్లెడక్రం తలుగాఁజేసి వధించి కలతల్పంబులఁ బరుండఁ బెట్టి వత్తుఁ జూడుము. నా శరనివాతుఁడు బ్రతికి యెఱుంగను. ఓదార్పలాడుదునని తలంపకు. నా పౌరుషంబు సాక్షిగా నావరంబులు సాక్షిగాఁ జెప్పుచున్నాను. నాఁడు వామనుం డట్లు విజృంభించి ముగ్ధాకంబుల విస్మయపరమైనర్పణేని యింద్రజిత్తుని నన్నుఁ బిలువవలదని నీరంబులు పలికి తదనుజ్ఞాతుడై ఖరాయత్తరథం బధిష్ఠించి ధవళేచ్ఛత్రంబునీడఁ గూర్చుండి, ప్రాసముద్గర గదా ఖడ్గకుఠారధారులు రాక్షసవీరులు గజాశ్వంబులెక్కి శంఖంబులు పూరించుచు భేరిభాంకారములు గావించుచు వెంటరాఁ గింకరులు హేమచామరంబులు పీచుచుండఁగా సమరక్షోణిఁజొచ్చి తనచుట్టును రక్కసులను గాపుంచి హోమాభిక్రియకుఁ దొడంగి పత్రంబులకుమాటుగా శస్త్రంబులజేర్చి తాండ్రపుడకలసమిధలు గూర్చి లోహితవస్త్రంబును గాఢాయస స్త్రువంబును సంతరించి గంధమాలాపురస్సరంబుగా హవిసును సుంస్కరించి వ్రేల్చి కృష్ణఛాగంబును హోమమొనర్చెను. సమిధలను రగిల్చినంతనే యగ్ని హోత్రుఁడు విధూమార్చియై ప్రదక్షిణావర్తకృత హవిసును బ్రతిగ్రహించి విజయము నూచించెను. అంత నింద్రజిత్తు బ్రహ్మాస్త్రంబును జపించి నిజరథచాపంబుల నభిమంత్రించెను. వాని యుగ్రకర్మిణునకు సభోభాగము గ్రహేందుతారకంబుగాఁ బరిత్రాసమొందెను.

ఇంద్రజిత్తు గావించి రాక్షసులను బిలిచి మీయిచ్చవచ్చినట్లు కోతులను జెండాడనగు నని చెప్పి తాను చాపబాణాసిరిభాశ్వనూతసహితంబుగా నంతర్ధానమొంది యొక్కొక్క కోలతో వానరులను బదులును ముప్పదులనుగా గూల్చుచు వివిధాస్త్రంబులఁ గప్పిసైన్యమునెల్లఁ గలంచెను. వానరులు శరవిధ్ధాంగులై నిస్వరారావంబులు గావించుచు గుప్పలుకుప్పలుగాఁ గూర్చిరి. అంత రావణి బ్రహ్మాస్త్రమంత్రాభిమంత్రిత ప్రాసకూల బాణంబులతో హనుమత్సుగ్రీవాంగద గంధమాదన జాంబవత్సుషేణ గజ

గవాక్షాది వానరముఖ్యుల నొప్పించి రామలక్ష్మణుల మీఁద శరవృష్టిఁ గురిపించెను.

రాముఁ డాఖాణవర్షంబును సహించి 'లక్ష్మణా ! అంతర్హతుఁడై యింద్రజిత్తు బ్రహ్మాస్త్రబలంబున నింతచేయుచున్నాఁడు. కంటికిఁ గాన రాఁడు గావున వాని నిష్ఠుడు వధింపఁ దరము గాదు. మఱియు బ్రహ్మ వగంబు వమ్ముగారాదు. మనస్సుఁజ్ఞోభము మాని యాశరవృష్టి నొర్పి యుండుము. రావణి యింతచేయుచున్నను మనము మిన్నక నేలబడి యుండు మేని జయశ్రీ యబ్బెనని యితఁడు కుతూహలయై లంకాపురికి జనును' అని పలికి తమ్మునితోడఁ దానును శరపీడితుఁడై ధరాతలంబున విశ్రమించెను. ఇంద్రజిత్తు సాయాహ్న మైదుగడియఁలో నింతకార్యంబు గావించితి నని' సంతోషించి సింహనాద మొనర్చి లంకాపురముఁ జొచ్చెను.

రామలక్ష్మణులమూర్ఖులు వానరబల మెల్ల విహ్వలత్వ మొందెను. విభీషణుండది చూచి 'కపిం ద్రులారా ! ప్రమాదపడవలదు. రామలక్ష్మణులు మూర్ఖులుగారు. పరమేష్ఠివరంబు నుద్ధరింప నట్లభినయించుచున్నారు. ఇంతమాత్రానకే యాగోలయెలకే' యని వారికి దైర్యోత్సాహములు గొలిపెను. హనుమంతుఁడు బ్రహ్మాస్త్రగౌరవార్థము ముహూర్తమాత్రము కట్టు వడియుండి బంధవిముక్తుఁడై ఓభీషణుని దాసి 'మనవాఁలో నెవ్వరెవ్వరు బ్రతికియున్నారో చాతముర'మ్మని వానిని వెంటగొని రాత్రియగుటఁ గొఱపులు దగిల్చి రణరంగమెల్లఁ గలయఁ దిరిగి తోఁకలుతెగి చేతులు విడిగి కాళ్ళు తునిగి తోడలు వీడి మెడలేది నానాగితులఁ బడియున్న వారిని జూచుచు జనిచని జాంబవంతుని సమీపించెను. విభీషణుండతని గాంచి 'ఆర్యా ! ఈఖాణంబులు నీప్రాణంబులను హరింపవుగదా' యనెను. జాంబవంతుఁడు మాటసవ్వడి నతఁడు ఓభీషణుండుగా గ్రహించి 'విభీషణా ! శరచిద్ధుడనుగావున గన్నెత్తిచూడఁజాలను. కంఠధ్వనిని బట్టి నిన్ను గుర్తించితిని. అంజనాదేవియు వాయుదేవుఁడు నెవ్వనిగని గుప్రజయైరో యా వానరోత్తముఁడు హనుమంతుఁడు గుఖమున్నాఁడో' యనెను. నావుఁడు 'జాంబవంతా ! రామలక్ష్మణులనుగూడ పదలి మారులి నడిగితివి. అతని యందు నీకుఁ గల ప్రేమ తుదకు రామునందుఁ గూడ లేనట్లు స్పష్టము'

అని విభీషణుడు పలికెను. ఆమాటవిని 'నాయనా ! విభీషణా ! పక్ష పాతంబున నిట్లునుట గాదు. మానుమంతుఁ డొక్కఁడు నుఖమున్న మనవారెల్లరుఁ జచ్చినను బ్రదికియున్నట్లే యగును. అతఁడు చన్నచో మనమెల్లము బ్రదికియుఁ జచ్చినవారమగుదుము. వాఁడు జీవించియున్న మాకును జీవితాశ గలదు. ఆకారణంబున వాని నే యడ్డితి' నని జాంబవంతుఁడు చెప్పెను.

—* మానుమంతుఁడు సంజీవినిఁ దెచ్చుట *

అంత మానుమంతుఁడు తనపేరు చెప్పి జాంబవంతునకు నమస్కరించెను. ఆవృద్ధకపిం ద్రుఁడు మారుతికంఠధ్వని విని పునర్జన్మమెత్తినట్లు భావించి 'నాయనా ! ఇటురా ; ఈవానరులనెల్ల రక్షింపుము. ఒరులిందులకుఁ జాలరు. నీపరాక్రమ ప్రదర్శనంబునకు సమయంబు వచ్చెను. కపిసైన్యంబునకు బ్రహ్మదంబును రామలక్ష్మణులకు నుఖంబును గూర్చుము. నీవు తోడ్తోడ హిమవన్నగంబునకుఁ జని యందు ఋషభ కైలాసశిఖరంబులమధ్య దేవీప్రహునంబుగా వెలుఁగుచుండు సోమధీపర్వతంబును జేరుము. అందు విశల్యకరణి మృతసంజీవిని సౌవర్ణకరణి సంధానకరణి యనుపేరి దివ్యావధులు నాల్గుగలవు. అనాల్గింటిని శీఘ్రముగాఁ గొనివచ్చి మీవారిని బ్రదికింపుమనెను.

మానుమంతుఁ డామాటతోడఁ బర్వకాలసముద్రం బిట్లుప్పొంగి గగనంబునకు నుద్గమించెను. వాని పాదపీడనంబునకుఁ ద్రికూటపర్వతశిఖరంబులు చూర్ణమయ్యెను. వాని యూరువేగంబునకు నందలితరుచులము పెళ్ళిగిలి యొండొంటినొరసి రాజపడిదగ్ధములయ్యెను ; లంకాద్వారంబులు నంచలనంబొందెను ; గృహగోపురంబు లురవిపడెను. మారుతి యట్లు నింగికెగసి రాక్షసభయంకరంబుగా నార్చి రామునకు నమస్కరించి భుజంగమంబుఁబోని తనవాలంబును లేవనెత్తి నడుమువంచి చెవులుముడిచి బడబాముఖంబునుబోని నిజవక్త్రంబును విచ్చి బాహువులు సాచి యుత్తంగతరంగాభిలసాగరంబునుదాటి పర్వతంబుల నతిక్రమించి వసంబులు గడచి నానాప్రసవణకందరినిర్దువణిసమాహులంబును శరశ్రేణుశిఖరాభిరామంబును నైన

హిమవత్సర్వతముఁ జేరి దేవర్షి నేవిత పుణ్యాశ్రమంబులను సందర్శించుచు
 బ్రహ్మకోశంబును రజితాలయంబును శక్రాలయంబును రుద్రశరమోక్షణ
 స్థానంబును హయగ్రీవక్షేత్రంబును బ్రహ్మకపాలంబును యమకింకరాలయ
 బును వజ్రాలయంబును గుణేరస్థానంబును సూర్యనిబంధనక్షేత్రంబును
 బ్రహ్మసనంబును శివధనుఃక్షేత్రంబును బాతాళప్రదేశబిలంబును జామతీఁ
 జనిచని కైలాసంబునభవర్వతంబుల నడుమ నగ్నిహోత్రమువలె దీపించు
 చున్న యోషధి పర్వతంబున వ్రాలెను. ఓషధులు వానికి వెఱచి తిరో
 హితములయ్యెను. హనుమంతుఁడందు నోషధులనెల్ల వెదకి వెదకి వేసారి
 కోపోద్దీపితుఁడై బిట్టార్చి కన్నులెఱుచేసి 'నగేంద్రమా! రామునియందుఁగూడ
 నీకు ననుకంపజనింపదా ? అట్లేని నిన్నుఁ బెళ్లగించి విశిష్ట మొనర్తుఁ జాడు'
 మని పలికి యాపర్వతంబును సమూలంబుగా లేవదీసి యెత్తుకొని యాకాశ
 గతుఁడై రెండవసూర్యుడట్లు లేజరిల్లుచు వచ్చి త్రికూటపర్వతంబున వానర
 సేనామధ్యంబున వ్రాలి విభీషణుని గవుంగలించుకొనెను. దివ్యావధి
 గంధము సోకినంతనే రామలక్ష్మణులు విశల్యులైరి. హరిప్రవీరులు మూ
 ర్చితులైయున్న వారలేగాక యుద్ధారంభమునుండి నాటిదనుక నిహతులై
 యున్నవారుగూడ గాఢనిద్రనుండి ప్రాతఃకాలమున యథాసుఖము మే
 ల్కొంచినట్లు లేచిరి. రాక్షసబలంబునఁ జచ్చినవారి నప్పుడప్పుడే మున్నీటఁ
 ద్రోయుచుండిరిగావున వారికట్టి భాగ్యముగలుగదయ్యెను. వానరబలంబెల్లఁ
 దేఱినంతట హనుమంతుఁ డాపర్వతంబును యథాస్థానముచేర్చి రామునికడకు
 వచ్చెను.

— వానరులు లంకనుఁగాల్పుట —

సుగ్రీవుడెప్పుడోబలుని మన్నించి 'కుంభకర్ణాదివధావ్యాకులుఁడై
 రావణుఁడుండును. అతఁడిప్పుడు ధణంబునకురాఁడు. ఈరాత్రి మనవారిలో
 బలాధ్యులును వేగవంతులునైనవారు లంకాపురమును జాఱుకొందురుగాక'
 యనెను. వానరముఖ్యులు కొందఱు దివిటీలుగైకొని ద్వారరక్షకులనుదరిమి
 లంకాపురముఁజొచ్చి బురుజులందును ప్రాసాదములందును నిప్పుపెట్టిరి.
 ఒకచోటఁ బెనుగొండలఁబోని మేడలు కూలసాగెను ; ఒకచాయ విషణులు
 కాలి బూదియగుచుండెను ; ఒకవంక ప్రవాళహక్తికంబులు భస్మరాసు
 లయ్యెను. ఒకయొర గజవాజరథకాలలు నొకచక్కి శరచాప ఖడ్గకాలలును

భగద్దగాయమానాచ్ఛల వెలిగెను. అంకానగరంబెల్ల వచ్చి కుండముగా
మాతెను. అత్తతీరక్కనులు కొందఱు నువర్ణకవచంబుతో నిద్రించు
చుండిరి ; కొందఱు పుష్పదామ పీనిచీనాంబరములుదాల్చి మద్యపాన
వశులై కాంతామణుల గవుగిండ్లఁజిక్కియుండిరి. మఱికొందఱు రణశ్ర
మంబునఁజేసి చేతిఖడ్గంబులతో నట్లేపడియుండిరి. వారెల్లరును దజ్జాలా
వృతులై యెచ్చటివారచ్చట నట్లే మాడిరి. నిద్రావశ్యలైయుండిన శ్రీలా
సెగలకు మేల్కొంచి దిక్కు దోపక యెలుగెత్తి యొకప్రక్క శోదనం
బులు గావించసాగిరి. చంటిబిడ్డలయొప్పులకు మేరలేకుండెను ; పెంపును
పక్షుల సౌభాంతారావంబులు మాటుమ్రోసెను. మత్తగజంబులు
బంధంబులను ద్రుంచి పీపులఁబడి పొగనూరి ఫీంకరించుచు నడగొండలవలె
ద్రెశ్యెను. అంకాదహనశ్యాలులు సముద్రజలాంతరంబునఁ బ్రతిబింబించి
యపూర్వరక్తిమనుగూర్చెను.

సీ॥ ప్రళయకాలాగ్నులు ప్రబలియొక్కమ్మడి
భూనభోంతరమెల్లఁ బొదివెనొక్కొ,
సంవర్త జీమూత సంఘంబులొక్కటై
మించుదీవెలఁ గ్రుమ్మరించెనొక్కొ,
మొక్కంటినే త్రాగ్ని మున్నాడివెలిఁబ్రాఁకి
విశ్వంబుఁగాల్పఁగా పీఁగెనొక్కొ,
తోయధిగర్భంబుఁ ద్రోపొడిబడఁబంబు
అంకాపురిని జొచ్చులాగొక్కొ,

అ॥తె॥ అనుచు రాక్షసాళియాబాలవృద్ధంబు
బెగ్గడిల్లివడఁకి వగలగుండి
దిక్కుగానకెందు దీనాతివీనులై
మానుపొంపెంది మృగ్గనందు.

—* యూపాక్షదుల యుద్ధము *—

రావణుఁ డాశోలాహలంబును జూచి వానరుల దుండగంబునకుఁ
గ్రోధసవెద్దగ్ధుడై కుంభకర్ణనుతులను గుంభనికుంభులను యుద్ధింబునకుఁ
బంపెను. వారితోడ యూపాక్ష కోటితాక్ష ప్రభుసకంపనాదులు

వివిధాయుధపాణులై తరలిరి. వానరసైన్యం బాయసురబలంబును జూచి యుచ్చైర్నాదములు గావించుచు యుద్ధసన్నద్ధమాయెను. ఉభయసేనలఁ దల పడివివిధగతులఁ బోరిరి. అంగదుఁడు ప్రకంపనునిబట్టి చీల్చి పరిమార్చెను. శోణితాక్షుఁ డంతవానిని దాఁకెను. అయ్యిరువురు బెద్దయందడవు పోరిరి. అంగదుఁడెట్టుకేలకుఁ జలరేగి వైఖడ్గంబునొడిసి లాగి యాకత్తితోన వానిని జంజెపుఁగోతగా నతీకెను. శోణితాక్షుఁడు దెబ్బతినియు గదత్రిప్పుచు నంగదుని వెంబడించెను. అంతలోన యూపాక్ష ప్రభుసులు వానికిఁ దోడెరి. అంగదుఁ డొక్కఁడయ్యు నమ్మువ్వరకు జవాబుచెప్పసాగెను. అంగదునికిఁ దోడుగా మైందద్వివిదులు వచ్చిరి. అంత నంగద ప్రభుసులకును యూపాక్ష ద్వివిదులకును మైందశోణితాక్షులకును రోమహర్షణమైన మహా ఘోర యుద్ధమొనరెను. ఎట్టుకేలకు రక్షోపీరులు ముగ్గురు మ్రగ్గిరి.

—• అంగద కుంభుల యుద్ధము •—

రాక్షససైన్యము భీతిల్లి కుంభునివంకకుఁ జాఁచెను. అతఁడు తన వారికి ధైర్యముపలికి విల్లుపూని తీవ్రశరంబులఁ బ్రసరింపెను. అబాణంబులు తాకి ద్వివిదుండు విహ్వలాంగుడై నేలఁగూలెను. తమ్ముని పాటునకు మైందుఁడు వెల్లుకనలి పెనుబండను గొని వచ్చి కుంభునిపై విసరెను. అతఁ డారాతి నైవభాణంబుల వ్రక్కలుగావించి క్రూరనారాచంబొండు వాన రోత్రముని వక్షంబున గ్రుచ్చెను. మైందుఁడు మర్మస్థానంబున శరవిద్ధుఁ డై మూర్ఛిలెను. మేనమామ లిరువురునట్లగుట యంగదుఁడు చూచి మహా గ్రహమొంది కుంభునివ్రూనికి నురవణించెను. రక్షోపీరుఁడు వాడిశరం బులు మూఁడువైచి కపినాయకుని నొప్పించెను. అంగదుఁడు వానిపై రాలవానఁ గురింపెను. కుంభుఁ డాకిలావృష్టిని దట్టివైచి రెండమ్ములంగ దుని భూభాగంబున నాఁచెను. అంగదుని నుడుటినుండి రక్తము ప్రవించి యతని కన్నులఁ గప్పిపుచ్చెను. వానరోత్రముఁ డారక్తము నొకచేతఁ ద్రోసివైచుచు నొకచేతఁ జేఱువనున్న మహాభూరుహంబును బెకలించి కుంభునిపై విసరెను. అసురపీరుఁడు సప్తభాణంబులను వైచెను. అంగ దుఁడు శరవిద్ధుఁడై బిట్టార్చి మూర్ఛిలెను.

—* కుంభ సుగ్రీవుల యద్దము *—

అంగదుడు మూర్ఖిల్లుట రాముడవని తత్సహాయార్థము జాంబవదాది వానశోత్తములను బంపెను. వారు మూర్ఖిభవించిన కోపరసంబోయన దీసిం చుచు కిలావృక్షంబులను త్రొక్కి కుంభునిమీదికిఁ జనిరి. నదీప్రవాహం బును బెనుపర్వతంబువలెఁ గుంభుఁ డావానరులను బాణోఘంబున నరి కట్టెను. చెలియరికట్టను చాకిన మహోదధికరణి వానరులు మున్నాడ నోక నిలిచిరి.

సుగ్రీవుడంత రాక్షసబలంబుఁ జొచ్చి.

“ప॥ తలఁంజేతులుఁ గాశ్మనం దనువులకై ధాత్రి సలింజెక్కు తి
ట్టలుగావించి రథప్రతానములు ఘోట శ్రేణులకై వారణా
వలులుంజేడ్పడఁజైపయిందఱిమి దుర్వాశైక దశోద్ధతిం
జలముంజేవయఁజూపె నుద్భటభూసంరంభ రాద్రుంబుగాక॥”

అట్లు నిశాచరబలంబు నురుమాడి సింగంబు గజంబు మీదికిఁ బోలెఁ గుంభునిపైకి నుడికి మహాశైలంబులను ధవాశ్వకర్ణాదివృక్షంబులను బెకిలించి తెచ్చి వానితో నయ్యసులవీరుని బ్రహరించెను. కుంభుడును వానినెల్లఁ దీర్చబాణంబులచేత ఖండించి వైచెను. సుగ్రీవుడు స్వప్రయత్నంబు వ్యర్థమగుటకు నెంతయు శ్రమిగి కుప్పించి యెగచి కుంభునిరథంబుపై ప్రాలి వానిచేతివిల్లపట్టి విడిచి “కుంభా ! నీవీగ్రంబును నీబాణవేగంబును మహా ద్భుతంబులు. ప్రభావంబున నీవు రావణుని బోలుదువు. సాహసాదివిక్ర మంబుల నిన్నుఁ బ్రహోదలదేవేంద్ర కుభేరవరుణులకు సాటిచేయవచ్చును. బలంబున నీవు నీతండ్రిని దలపింతువు. జితేంద్రియుని మనోవ్యధలువోలె నిన్ను సామాన్యులు గలంపఁజాలరు. నీలావు చూడ వచ్చితిని. నీపరాక్ర మంబెల్లఁ జూపుము. నీవెదతండ్రి రావణుండు వరబలంబు వాశ్రయించి దేవదానవులనోర్చెను. నీతండ్రి కుంభకణ్ణుడు కేవలకారీరబలంబుననే సురా సురులను జయించెను. నీవన్ననో ధమర్వాపారంబున నింద్రజిత్తును బల పరాక్రమంబుల రావణుని మఱపింతువు. శక్రశంబరులకువలె మహాకీష్ణుడు జరుగనన్న చహాసమరంబును నిశ్చలభూతంబులొ గాంచుగాక, కుంభా !

అలసిపోలసియున్నావు. అట్టివానితోఁ బోరి వానిని జయించుట దూఱు నకేయగుఁ గాని కీర్తికిగాదు. సుంతబడలికలు వాని రమ్ము' అని పలికెను.

ఆనిందాగర్భవచనంబులకుఁ గుంభుఁ డాజ్ఞాహితవహ్నికరణిఁ బ్ర జ్వరిల్లి సుగ్రీవు నొడిచిపట్టి నులినులిచేయఁ జూచెను. వారిరువురకు గజ కచ్చపంబుల పోరయ్యెను. వారిపాదఘాతంబులకుఁ బుడమిసడలి క్రుంగెను. సుగ్రీవుఁడు కుంభునైతి సముద్రాంతమున వైచెను. అతఁడెగిరివచ్చి వాన రేంద్రుని యురంబున ముష్టితో నడఁచెను. కపీంద్రుఁడు ప్రతిఘాత మొనర్చెను. ఆవ్రేటుతోడఁ గుంభుఁడు నోరప్పళించి యసువులు దొఱంగెను.

—♦ నికుంభహనుమంతులయుద్ధము ♦—

కుంభునిచావునకు వానితమ్ముఁడు నికుంభుఁడు చుఱచుఱ బోక్కి సంక్రామ సన్నద్ధులను బంచాంగుళ ముద్రాంకితంబును వజ్రవిద్రుమ భూ షితంబును నైన మహాపరిఘంబుఁ బట్టి గిఱగిఱ ద్రిష్టచు సింహానాదం బొన ర్చెను. ఆత్రిష్టపదడికి వాతగ్రంథులు సడలెను. అది మహాఘోషతోడ విఘామాగ్నికరణి భాసిల్లెను. నికుంభుఁ డట్లాపరిఘును ద్రిప్పి హనుమంతు నెడ వైచెను. అది వానియురంబు దాఁకి నూఱుచిదుపలయ్యెను. మారుతి యావ్రేటునకు సుంతచలించి సమాహితుడై పిడికిలి సంతరించి నికుంభునెడ నడంచెను. రక్షోవీరుఁడు వక్షముప్రీతి నెత్తురు చిమ్ముచున్నను లెక్క చేయక హనుమంతుని సందిటఁబట్టి లేవనెత్తి పగులనేయనుంకించెను. మారుతి వానిబాహుబంధంబును విడిపించుకొని యతనిని బడవైచి నలగఁద్రొక్కి మెడత్రిప్పి విఱిచి వైచెను.

—♦ రామ మకరాక్షుల యుద్ధము ♦—

కుంభనికుంభుల ఘోరమరణంబును రావణుఁడు విని కటకటంపడి మకరాక్షుని యుద్ధమునకుఁ బంపెను. వాఁడు సనైఃస్థంబుగాఁ దరలి 'ఇదిగో కాల్పిచ్చు శుష్కేంద్రనంబులను వలె రామలక్ష్మణులను వానరసేనా సహితంబుగాఁ బరిదగ్ధమొనర్తు' నని ప్రగల్భము లాడుచు రణరంగముఁ జొచ్చి కపివర్గంబును జించి చెండాడెను. వానరులు భయభ్రాంతు స్థాఱు

దొడంగిరి. వారినతఁడు వెన్నాడి తఱిమి తఱిమి కొట్టసాగెను. రాముఁడు బాణవర్షముఁ గురిసి వానియొద్దతినా పెను. మకరాక్షుఁ డంత రామునిచేత మరలి రామా! రారమ్ము; ద్వంద్వయొద్ద మొసంగుము. నాకార్యకనిర్ముక్త శిరశిముఖంబులు నీ ప్రాణంబులను హరింపఁ ద్వరపడుచున్నవి. దండకారణ్యంబున నాతండ్రిని ఖయనొంటిచేసి హరించితివి. నాఁడు నేనులేమి నిండాక జీవించితివి. అకొన్నసింగంబు లేడి నట్లు నేను నీకొఱకు కాచియున్నాను. మాటలేలే? రారమ్ము. మనయొద్దంబును జూడ సమస్తలోకంబులు తమకించుచున్నవి. అస్త్రసంగ్రామమో గదాయొద్దమో బాహుబాహిరణమో నీకేదియభ్యస్తమో యదిచేయనగు? నని పరుషగంధీరంబుగాఁ బలికెను.

రాముఁ డా గోష్ఠియులను విని 'రాక్షసా! వృధాప్రగల్భంబులవలన జయము చేకూఱదు. దండకారణ్యంబున నీతండ్రిని జంపిన పగసాధింప వచ్చితివిగదా. అతఁడు చన్నవలనను నీవును బోనున్నా' వనెను. మకరాక్షుఁడు కోపప్రచండుడై రామునిపయి శరపరంపరలు గురిసెను. రాముఁడు ప్రతిశరంబులువైచి వానినెల్ల దుత్తునియలు గావించెను. వారియొద్దముఁ జూడఁగోరి దేవదానవాదు లాకసంబునఁ దీరిరి. రామమకరాక్షులు సేతకు మాఱుసేత యొనర్చుచు క్షణక్షణప్రవర్ధమాన లేజోవిశేషులగుచు రణరంగమెల్ల శరాచ్ఛానిత మొనర్చిరి. రాముఁడు మకరాక్షుని విల్లు ద్రుంచి తఱియ రథాశ్వసారథులను హరించెను. మకరాక్షుఁడు విరభుడై నేలనిలిచి యుగాంతకాలాగ్నిప్రభాదున్నిరీక్ష్యంబును సర్వభూతసంత్రాసకరంబునైన మహాకూలంబును ద్రిప్పి రాఘవునివైచెను. దాశరథి బాణత్రయంబున దానిని ద్రుంచెను. రాముని లాఘవంబునకు గగనస్థులు సాధువాదంబులు పల్కిరి. మకరాక్షుఁడు తనకూలమట్లగుటకు మండిపడి ముప్పిసవరించి రామునిపయికి నురికెను. రాముఁడాగ్నేయాస్త్రంబున వానిని సంహరించెను.

—* ఇంద్రజిత్తు మూడవ యుద్ధము *—

మకరాక్షుఁడుగూడ చన్న సంగతి రావణుఁడు విని పండ్లుగీటి యాడుగఱచి కర్తవ్యమాలోచించి యింద్రజిత్తును రావించి 'నాయనా! రామలక్ష్మణులు నీకుఁదక్క నన్యులకు సాధ్యులుగారు. దృశ్యాదృశ్య

యుద్ధంబులందు నీకు సాటిగలుగఁడు. ఇంద్రజేతకు నీకు వీరులెక్కఁగా దనెను. ఇంద్రజిత్తు తండ్రియాజ్ఞఁ దలఁదాల్చి యజ్ఞభూమికఁ జని యథాచిధి హోమముఁ గావించి దేవదానవరాక్షసతర్పణంబులు సలిపి యంతర్ధాన శక్తిని బడిసి రథారూఢుడై లంకనుండి వెదలి 'ఈమిత్రామునులను వధించి నాతండ్రికిఁ బ్రీతియొనర్తుఁ గాక ; ఉర్వితలంబు నిర్వాసరంబగుఁగాక' యని పలికి రణరంగముఁ జొచ్చి యంతర్హితుడై సంతతధారాపాతంబుగా రామలక్ష్మణులమీఁదఁ దీవ్రబాణవృష్టిని గురిపించెను. రాజపుత్రులు తమయస్త్రశక్తి నెల్ల మోయుచి దివ్యాస్త్రంబులు వైచిరి. ఇంద్రజిత్తు ధూమాంధకారంబును గల్పించి నింగియెల్లఁ గప్పి యందుఁ దానదృశ్యుండై యుద్ధమొనర్పసాగెను. దానంజేసి రాఘవులబాణంబులకు నతఁడు గుఱిగా వుండెను. అతఁడమ్మాయాప్రభావంబున నక్షతుండగుచుఁ దనక్రూర వారాచంబులచేత రామలక్ష్మణుల నిలుచెల్లఁ జించుచుండఁగా వారాయుద్ధతి సహింపఁజాలక చెరియొక బాణంబు నభిమంత్రించి వైచిరి. ఆశరద్వయము తేవునఁ జని యంతర్హితుండై యున్న యింద్రజిత్తును చెదకిచెదకి సాధించి వానిమర్మస్థానంబులను భేదించి తదీయరక్తసిక్తములై నేలరాలెను. ఇంద్రజిత్తు కడుంగడు నురవడించి యొకచో నిలువక సమరభూమియెల్లఁ దిరుగుచు బాణంబులను బుంఖానుపుంఖంబులుగా వైవసాగెను. వానరులు గుంపులు గుంపులుగాఁ గూలఁజొచ్చిరి. ఇంద్రజిత్తుగావించు మాయాయుద్ధంబునకు లక్ష్మణుఁడు కుపితుడై 'అన్నా ! ఇక మిన్నకుండరాదు. బ్రహ్మాస్త్రంబు నైచి రాక్షసలోకంబునెల్ల భస్మీభూతమొనర్తు' ననెను. రాముఁడామాటవిని 'తమ్ముడా ! ఒక్కఁకూళకుఁగా రాక్షసులనెల్లఁ బరిమార్చుట యుక్తము గాదు. ఉదాసీనుని రణభీరువై దాగిన వానిని వధించుట రణధర్మము గాదు. ఈనికాటుని వధించు యత్న మొనర్చుదము. మాయాబలంబు నా శ్రయించి యజేయుండ నని యితఁడు విజ్ఞప్తిఁగుచున్నాఁడు. రామబాణ మొందున్నను వదలదను సంగతి యితండెఱుగఁడు' అని పలికెను. రామసంకల్పంబు నింద్రజిత్తు గ్రహించి చెంటునే రణరంగమును వదలి లంకకుఁజనెను.

—* మాయాసీతను వధించుట *—

ఇంద్రజిత్తు చున్నను కుంభకణ్ణుదివీరవధాస్పగణము వానిని నిలువ

నీయదయ్యెను. అతఁడు కోధతామ్రేక్షణుండై పశ్చిమద్వారంబునఁ
బురము వెలువడి వచ్చి నికుంభిలాయాగంబానర్ప నిశ్చయించి తన్నిర్విఘ్న
పరిసమాప్తిగా నుపాయంబూహించి మాయాసీతను స్పృశించి రథంబుమీఁద
నెక్కించి యామెను వానరులమ్రోలఁ జంపుతలంపుతోఁ జనెను. ఇంద్ర
జిత్తు మర్మలవచ్చుట కసిపీరులు గాంచి యుద్ధసన్నద్ధులైరి. వాసుమంతుఁడు
దురాసదమైన పర్వతంబును యైకొని సేనాగ్రభాగంబునకు వచ్చి, జడలు
కట్టినకచభారంబుతో నుపవాసంబులఁజిక్కిన నెమ్మేనితో మానసకట్టు
పుట్టముతో నింద్రజిత్తుధంబుపయినున్న శ్రీనిజూచి యామెయందు నీతా
దేవిపోలికలుగాంచి 'నీతాదేవి నీకూళ యిట్లుతెచ్చిన తలంపేమో' యని
తలపోసి యామెకుఁగా దుఃఖంబును వానికఱుకుఁడనంబునకుగాఁ గోపంబును
బొంది రావణిమీఁదికి నురికెను. రావణాత్మజుఁడొకచేత నామె శిరోజు
ములుపట్టి యొకచేతఁ గత్తిదూసెను. ఆమె రామా! రామా! యని విల
పింపసాగెను. వాసుమంతుఁడు దుఃఖోద్విగ్నుండై 'హా! దురాత్మా! పరమ
పతివ్రతామణిని నీతను గేళజాలముఁ బట్టి యీడ్చి చంప నుంకింతువా?
అసురాధమా! ఈయకార్యంబు నొనర్ప లజ్జింపవా? ఇబువాసి రాజ్యం
దెడసి పతిసంరక్షణంబునకు దవ్వయి రక్కసిచేతఁజిక్కి వగచుచున్న దీను
రాతి నిట్లానర్ప ధర్మమా? ఈమె నీకేమియొగ్గు గావించెను? ఈమెకు
గోరంతనొప్పిగల్గెనేని నీవు జీవింపవు. నీతలంపు లోకగర్విరము. ఆకార
ణంబున లోకవధ్యుండవైతివి. శ్రీహత్యాపాతకులు పోవుపట్టి కుత్సిత
లోకంబు నిన్ను నిరీక్షించుచున్నది' అని పరుషంబుగా నుడివి వానిని
దాఁకెను. వాసుమంతుని వెన్నాడి వానరసైన్యంబు నురవడించెను. ఇంద్ర
జిత్తు వారిశిల్లఁ దీవ్రభాణసంక్షుభితులుగా నొనర్చి 'వాసుమంతా! ఎవతెకు
గా మిరెల్లరు లంకపయి దాడివచ్చితిరో యాపాపాత్మురాలి నిదిగో నీ
కట్టెగుట వధించుచున్నాను చూడుము. ఏనాఖడ్గంబీమె వెచ్చని నెత్తురు
త్రావనున్నదో యా యీఖడ్గము రామలక్ష్మణగుగ్రీవవిభీషణులరక్తంబును
నీరక్తంబును వెనువెంటఁ ద్రావును. శ్రీవధయంటివి. రణశస్త్రజ్ఞానము
గోరంతగల్గినచో నిట్లాడవు. శత్రువులకు నెన్నివిధంబులఁ బీడఁ గలిగింప
వగునో యవి యెల్ల రణశస్త్రంబంగీకరించును. మావైరికి నీతావధకన్నఁ
బీదాకరకార్యము లేదు' అనిపలికి గోడుగోడుమనుచున్న యామెను గుత్తుక

దెగజైచి 'వానరా! మీరామునిప్రియరాలి గతిఁ గన్నారఁ జూచితివి గదా. ఇక మీశ్రమలెల్ల నుడుగవచ్చు' నని వచించి సింహవాద మొనర్చెను. వానరులు శోకత్రాసపరీతులై పాఱఁజొచ్చిరి. హనుమంతుఁడు వారిని మరలించి యసురసైన్యము నురుమాడి దూఱుకోపంబులు పట్టఁ జాలక పెనుబండ నెత్తి యింద్రజిత్తుపైవైచెను. సారథితనరథంబును తాతి గుఱినుండి తొలగించెను. అబండ గుఱితప్పి యందున్న రక్కసులమీఁదఁ బడి వారి నెల్ల ముద్దగావించి భూమివ్రచ్చి పాతాళముఁ జొచ్చెను. వానరులు వివిధగతుల గర్జించుచు శిలావృక్షంబులు గైకొని పిశితాశనులను గలంచిరి. ఇంద్రజిత్తు నిజసైన్యదురవస్థఁజూచి క్రోధప్రచండఁడై నిశిత సాయకంబులఁ గపివీరులఁ బెక్కుర వధించెను. రాక్షసులు విజృంభించి కోఁతదండఁజొచ్చి చేఁటిక్కినవారిని మట్టుకెట్టసాగిరి. వానరులును జెలరేగి యనురులను జీకాకుపఱచిరి. రాక్షసులు వారి దాడికి నోర్వలేక పఱచిరి.

హనుమంతుఁ డెట్లుగావించి 'వానశోత్రములారా! రామునకుఁ ప్రియంబాశర్వఁ గోరి జనకరాజసుతను శైదునుండి వదలించుటకుగా సర్వత్యాగమొనర్చి యిందువచ్చి రాక్షసులతోఁ బెనుపోరునకు సమకట్టితిమి. మనయెదుట నే యామెను ఖలుఁడింద్రజిత్తు వేధించెను. ఇక మనయధము నిరర్థకము. స్త్రీతావధను రామసుగ్రీవులకు విన్నవించి వారియాజ్ఞాసేయుట యుక్త' మని పలికి వానరసైన్యంబును మరలించి దుఃఖభారంబున నడువలేక నడిచి రామునొద్దకుఁ బోయెను.

అట రాముఁడు వానరరాక్షస యుద్ధారావంబులు విని జాంబవంతుని తిలిచి 'వానశేక్వరా! అదిగో యావంకనుండివచ్చు యుద్ధధ్వనులు చెవులఁ గీడ్పఱచుచున్నవి. అచ్చట హనుమంతుఁడు దుష్కరయుద్ధమొనర్చుచున్నట్లు తలఁతును. నీవటుకుఁ బోయి యొంటరిగాఁ బోరుచున్న మారుతికిఁ దోడ్పడు' మనెను. జాంబవంతుఁ డామెరకు వానరసైన్యము పెంటఁ గొని పశ్చిమద్వారమువఁకఁ దరలెను. వానికి మారుతి మార్గ మధ్యంబున నెదురయ్యెను. అతనిని జుట్టి కడివీరులు రోజుచు వచ్చుచుండిరి. హనుమంతుఁడంత జాంబవదాదులను మరలించి వేవేగ రామునొద్దకుఁ బోయి

జోయన నేడ్చుచు ఖలుండింద్రజత్తు సీతాదేవిని బట్టితెచ్చి రణరంగంబున
మాకట్టెడుట నామె గొంతుకొనెను. అదిచూచి యబ్రహ్మంతుండవై యేమి
యూ దోషక యిందు వచ్చితి నని పత్తికెను.

—* లక్ష్మణ విలాపము *—

రాముఁ డామాటతోడ భిన్నమూలమైన వృక్షమట్లు తటాలన నేలఁ
గూతెను. వానరులు వానిని పద్మోత్పలసుగంధిసలిలంబులఁ దేర్పసాగిరి.
లక్ష్మణుఁడు వానిని నిజహస్తంబులతోఁ గూర్చియెత్తి తోడవై నిడుకొని
“కటా ! ధర్మపదనిష్ఠుని వ్యసనపరంపరలు వైకొనుటఁ జూడఁగా వింత
యగుచున్నది. ఆవ్యసనంబులన్ననో సామాన్యమాలగునేని యెట్లో సహింప
నగును. ఎల్లయనర్థంబులనుఁ దలఁదన్నునట్టి భార్యవధరూప మహానర్థ
కము సంభవించెను. దీనినోర్చుటెట్లు ? ధర్మమఁ డిట్లుగుటయు నధా
ర్మికుఁడు రావణుఁడు గుబ్బెకభోగియగుటయుఁ జూడఁగా భ్రాంతిగలుగు
చున్నది. ధర్మము సకలానర్థకంబులనుండి రక్షించుననిరి. అమాట నేఁడు
కల్లయయ్యెను. ఇఁకనదానిని మన్నింపనేల’ యని చింతించి కలుషితాంతః
కరణుండై “అన్నా ! ధర్మము ధర్మంబని కలువరించి హస్తగతరాజ్యంబును
ద్యజించి యిన్ని కడగండ్లు తెచ్చికొంటివి. అకైకేయాదశరథులు నీకింత
యెక్కుగావించిరిని వారియెడ సుంతేనియుఁ గలువబుద్ధిని వహింపవు. జీ
తేంద్రియత్య సన్నాత్యసంబులకు మార్గప్రదీపకుండవై తెలసితివి. అట్టి
నిన్ను నీధర్మవృత్తి యిట్టివ్యసనంబులనుండి రక్షింపనినాఁడు దానియందు
లోకంబునకుఁ బ్రమాణబుద్ధి జనించునా ? నామట్టుకు నేనిక ధర్మంబును
నమ్మకాలను. ధర్మమనునది యుండుటయు దానిని నమ్మనచో సుఖమగు
టయు నమ్మనినాఁడు దుఃఖమగుటయు కాన్త్రుసమృతమనిరి. పెద్దలు నట్లే
నొక్కివచించిరి. అది కేవలలోక వ్యవహారార్థము నిర్మితమైన శకవిమలా
ముగా భావించును. నేనేగాదు ; నీవృత్తియు నీగతియుఁ గన్నారఁ జూ
చిన వారెవ్వరీవచనంబును విశ్వసించును ?

ధర్మాధర్మంబులకు సుఖదుఃఖములు ఫలంబులగు నేని యావిహితమున
కేమందువు ? ఏనిర్ణయంబునకైనను బ్రత్యక్షానుమానకాబ్ధంబులను ప్రమాణంబు

లను గ్రహింతురు. ధర్మాధర్మములు కంటికిగోచరించువవిగావు గావున వానిని నిశ్చయించుటకుఁ బ్రత్యక్ష ప్రమాణం బుపయోగింపదు. అతీంద్రియముల ననుమాన ప్రమాణంబున సాధింపవలయునందువా ? కార్యమును బట్టి కారణము నూహించుట యనుమాన ప్రమాణమగును. నీవు ధర్మమును జవదాటువు. అట్టి నీకుఁ బుట్టువు మొదలు నేటిదనుక దుఃఖములే గాని శుభంబులు గలుగవు. దీనిబట్టి యెట్లాహింపవలయును ? నీవైరి రావణాసురుఁడన్ననో యతఁడు పుట్టువుదొట్టి గావించిన యధర్మములకు మేరయే లేదు. అట్టివాఁడు నిత్యకళ్యాణ పరంపరల సుఖించుచున్నాఁడు. దీనిఁ బట్టి యేమిలేవలవలయు ? మీయిరువురజీవితంబులను బట్టి విచారించినచో ధర్మాధర్మములకు సుఖదుఃఖంబులు ఫలంబులనుటకు మాఱుగా దుఃఖసుఖంబులు ఫలంబులని నిశ్చయింపక తీరదు.

అట్లుకాదేని నీవే యధర్మవర్తివనియు నతఁడే ధర్మమూర్తియనియు నైనఁ జెప్పవలయును. అట్లగునేని కాస్త్రములను మాటగట్టవచ్చును. ఏలయుందువా ? పరశ్రీహరణాదు లధర్మములని కాస్త్రముఁ ఘోషించును. రావణుఁడు పరశ్రీహరణాదు లెన్నోచేసెను. అధర్మమునకు వ్యవస్థితమైన దుఃఖరూపఫలమొక్కటియు వానికిఁ గలుగదు. ఇతఁ కాస్త్రమును నమ్ముటెట్లు ? కాస్త్రమునకును లోకానుభవంబునకును సంబంధము గానరాదు. స్వానుభవంబును గాదని యెవరో వ్రాసిన దానిని నమ్మి కష్టపడనేల ? ధర్మాధర్మములకు వ్యవస్థితసుఖదుఃఖంబులు ఫలంబులగునేని లక్షణాన్వయమగును. తద్విపరీతము వ్యాప్తిభంగమగును. మీ యిరువురయందు విపరీత ఫలవ్యాప్తి గానవచ్చుచున్నది. ఇదియుఁ దద్భావంబునే దృఢపఱచును.

శబ్దప్రమాణ మెంతమాత్రము నిలుచునో చూతము. ధర్మాధర్మములు కర్మస్వరూపములా ? కర్మజన్యాతికయములా ? కర్మస్వరూపములగునేని యాకర్మములే స్వయముగా బాధింపవలయును. ధర్మాధర్మముల విషయంబున నట్టిదిగానరాదు. ఎట్లందువా ? ఒకనిని జంపినప్పుడు చంపుటయనుకర్మము చంపుపశ్యంతము మాత్రముండి యాకార్యముతోడ నదియు నశించుచున్నది. నష్టమైనదానివలన బాధగలుగనేరదు. ధర్మాధర్మరూప

కర్మములు తత్తత్కార్యపర్యంతమాత్రమై నశించిపోవును. నామావశిష్టములు ఫలకారులుగానేరవు. ధర్మాధర్మములు కర్మస్వరూపములుగావని యుగ గర్మజన్మాతిశయములనియు వచితువా ? కర్మములు తుణికిములు ; తుణికిములవలనఁ గాలాంతరఫలము గలుగనేరదు. కావునఁ గర్మజన్యఫలము గలుగుట దుష్టరము. కర్మములు స్వయముగా ఫలమునీయవనియు దత్కారయితృసాక్షిభూతమైన దైవము ఫలమిచ్చుననియుఁ బలుకుదువా ? అట్లగు నేని సర్వకర్మములకు దైవప్రేరకమగును. ఎవనివలనఁ బ్రవృత్తిగలుగు నో యతఁడే తత్ఫలభాగి కాకమానఁడు. అప్పుడు కర్తయును జీవునకుఁ గర్మఫలసంబంధముగలుగదు. రాజాజ్ఞను భటుఁడట్లు దైవప్రేరకంబును జీవుఁడగు కర్త యొనర్చును. భటునికార్యఫలంబు రాజునకుఁ జెందునట్లు జీవునికర్మఫలము దైవమునే చెందును. జీవుడు నిర్విప్రుడై యుండును. అవి కర్మజన్మాదృష్టరూపంబులనియు ఫలంబు నవియే కలిగించుననియుఁ జెప్పుదువా ? అట్లగునేని అవి స్వయముగా ఫలంబు నిచ్చునా ? పరాశ్రయంబున నిచ్చునా ? అదృష్టమనదృష్టతము. అనదృష్టతమనగా లేనిదనుట గదా. లేనిది యుండుట ఫలమునిచ్చుట యెట్లు పొసగును ? కావున నయ్యవి స్వయముగా ఫలము నిచ్చునని చెప్పట యుక్తముగాదు. ధర్మాధర్మంబులు పౌరుషాశ్రయమున ఫలప్రదములగునందురా ? అట్లగునేని యవి దుర్బలంబులు ననవధ్యంబులనగును ; పౌరుషమే బలవత్తరమగును. అపక్షమున దుర్బలములైన వానిని నేవించుట వృథాశ్రమగదా ? బలవత్తరమైన పౌరుషము నాశ్రయించుట యుక్తముగదా ? ధర్మాధర్మముల తత్త్వమంతసులభగ్రాహ్యము గాదనియు, వట్టియూహలకునందనట్టి విషయంబులనుగూర్చి విపరీతవాఖ్యలు చేయరాదనియుఁ దత్త్వదర్శనలు లోకోపకారార్థము శిశ్చయించినపుకే పరమయోగ్యమనియు, వారిమతప్రకారము ధర్మమే పరమాశ్రయణీయ మనియు ధర్మమే సత్యము సత్యమే ధర్మమనియు వచితురా ? సత్యదూరుఁడు ధర్మబాహ్యుఁడగుగదా ? ధర్మబాహ్యుఁడు శిక్షణీయుఁడుగదా. నాఁడు దళరథుఁడు నీకుఁబట్టుముఁ గట్టెదనని నిండు సభలోఁ బలికి తప్పెను. అట్టిసత్యదూరుని నీవెట్లు సహించితివి ? ఆయన యసత్యమాడుటయేగాక వంశక్రమాగతధర్మమునకు వ్యతిక్రమమొనర్చి పెద్ద వానిరాజ్యమును యెడవకొడుకునకుఁ గట్టెను. అంతియగాదు. కడపారఁ

గన్న సుతుని వనములపాలుచేసెను. దశరథుడు జీవకాయణ్య హీనుండనుటకు వేఱు నిదర్శనము వలయునా ? అట్టివానిని గౌరవింతువు. ఇది సత్య పరిపాలనమగునా ? అన్నా ; నీచరిత నాకుసుంతయు బోధపడదు. ఇది తలంచుకొలది నాబుద్ధి తాఱుమాఱుచున్నది.

ధర్మాధర్మములుగలవుపో, అవి త్రికాలాబాధితములు గాఁజాలవు. కావున వానిని గాలానుసారముగాఁ బాటించనగునేగాని వేఱుగాదు. దృష్టాంతమువలయునా ? శచీపతి సురరాజుగాని సామాన్యుఁడుగాఁడు. ధర్మానుష్ఠానము వానికెంతో ముఖ్యమగుఁగాని వేఱుగాదు. అట్టివాఁడు విశ్వరూపమహర్షిని జంపి తత్సావపరిహారార్థము యజ్ఞమాచరింపఁడా ? యజ్ఞకార్యము ధర్మమైనను మునిహాసనము ధర్మముగాదుగదా. కావున సురేంద్రుఁడు కాలానుసరముగా ధర్మాధర్మంబులను బాటించెను. ఒండు చోఁగర్తకు చేటగును. ఇది నిస్సంశయము.

ధర్మమనునది యొకటి కలదనుటే యసంగతము. ఒకవేళనట్టిది గలదన్నను నదే ప్రాధాన్యముగాదు. అన్నిటికి నర్థము మూలము. అర్థహీనుఁడు ధర్మాచరణమునకు సమర్థుఁడు గానేరఁడు. ఇది సర్వజనవిదితము. అర్థసంపాదనంబునకు రాజ్యమెంతయుఁ దోడగును. దానిని బుద్ధిపూర్వకముగాఁ ద్యజించితివి. ఈకార్యము ధర్మమాలవిచ్ఛేదముగాదా ? రాజ్యమువలన నర్థమెట్లువచ్చునందువా ? జనులు స్వాస్థితంబున నాఱవభాగము తీసికి సమర్పింతురు. తేఁడాధనమునుగూర్చి స్వధర్మమైన ప్రజాపరిపాలన మొనర్చును. అర్థములేనినాఁడు భృత్యాదులను భరింపఁదరముగాదు. పరిహరములేకున్న రాజ్యపాలనంబు పాసఁగదు. అర్థమును నిరసించుట ధర్మము నడ్డగించుటయేగాక దోషమును వరించుటగూడఁగును. ఎట్లందువా ? ప్రాణులెల్ల సౌఖ్యార్థము శ్రమింతురు. అర్థమువలన సుఖము చేకూఱును. కావుననే 'జరయు మృతియు లేని జనునట్లు ప్రాజ్ఞుండు ధనమువిద్యుఁగూర్పఁ దలపవలయు' నని పెద్దలు వచించిరి. ధనము దొరకని నాఁడు శౌర్యాదులొనరించునను దానిని సాధించుచున్నారు. నీవో యింటికి వచ్చిన నీరికి మోకాలొడ్డితివి.

“క॥ ఏవయనకు విత్తముగల, దానరుఁడు కులీనుఁడధికుఁ డాద్యుఁడతంజే,
ధీనిధి ధన్యుఁడునేర్పరి, నానాగుణగణము కాంచనంబుననిలుచుకొ.”

అని బాల్యమందే గఱచితిమి. ఇది యెఱిగి యెఱిగి రాజ్యంబును నిరసింప నీమదియెట్లొప్పెనో యూహింపరాదు.

మఱియు నర్థవంతుని ధర్మకామార్గములు మూఁడు వలచి సేవించును. అర్థవిహీనుని వంకయేని యవి తలదిప్పవు. ఇదియునుగాక నర్థమువలన శమదమహర్షి క్షోధాదులెల్ల శోభిల్లును. నిర్థనునకు నవియుగడియు రాజింపవు. అర్థమైహిక సుఖములేగాక యాముష్మిక సుఖమును గూడ సంపాదించును. ఇహపరసుఖసాధనభూతమైన యది దుర్దిశంబున నూయ్యుండట్లు నీ యెడ నభావమయ్యెను. అన్నా ! వేయేల ? ధర్మమేపరమముగా భావించి యర్థమును నిరసించిన నీదోషము ప్రాజ్ఞాధికయైన నీ భార్యను హరించెను. గడచినదానికి వగచి ఫలములేదు. ఇంతకు నింద్రజిత్తు కారణము. వానిని విడువరాదు. అన్నా ! నావగపట్టఁజాలక యేమో ప్రేరితిని, మహా త్యులక్రోధము తెలియరావు. అజ్ఞులు వారింగూర్చి యథామతి నూహింతురు. ఆజ్ఞయిమ్ము ; సీతానిధనప్రతీకారంబుగా లంకానగరంబును సరాక్ష సేంద్రముగా దహింతు' నని రాముని నోదార్పసాగెను.

—* విభీషణుఁ డింద్రజిత్తుమాయను తెల్పుట *—

అంతలోన విభీషణుండటకు వచ్చి దుఃఖపరవతుఁడైన సౌమిత్రినిఁ గన్నీరునించుచు మూగియున్న వానరులను దమ్మునిచేతులతో వ్రాలియున్న రాముని జూచి వ్యథావ్యగ్రాంతరంగుఁడై సంగతియేమని విచారించెను. లక్ష్మణుఁడు వానిని జూచి బాష్పపుతలోచనఁడై ‘ఏమని చెప్పదు ? ఇంద్రజిత్తు చేసేతల సీతాదేవిని వధించెను. అది హనుమంతుఁడు కన్నార్పఁ జూచి వచ్చి చెప్పెను. మాస్థితి యిట్లయ్యె’ నని హీనస్వరమునఁ బలికి మఱియేమో చెప్పనుండెను. విభీషణుఁడు వానిమాటకు నడ్డపడి ‘రామా! ఇంత పెట్టితనముండునా ? మున్నీటినింకింపవచ్చునుగాని సీతాదేవిని వధింప నగునా ? మఱియు రావణుండది యెంతమాత్రము నిచ్చగింపఁడు. అ దురాత్ముని భావము నాకున్నవ్వును. ఎన్నోవిధముల బ్రతిమాలినను సీతా

దేవిని విడువనుగూడ సమ్మతించని వాఁడామెవధకు నిచ్చగించునా ? వధ సంగతి యటుండనిమ్ము. ఆమెను దానికి బ్రదుకుదురా ? రాక్షసమాయ లామెయెడ సాగవు. ఇంద్రజిత్తుమాయ నెఱుంగక మానుమఁతుఁడు మోస పోయెను. వానిప్రమాదము మీకు దుఃఖకారణమయ్యెను. సంగతి వినుము. లెక్కింపఁదగిన వీరుఁడెంద్రజిత్తు దక్క లంకలో నెవ్వరునులేరు. ఇంద్ర జిత్తు తనబలంబునెల్ల వ్యయించి గత్యుపతరముగానక జయార్థియై నికుంభిలాల యఁబునకుఁ జని యచ్చట మహాహోమముఁ గావింపఁ దలపెట్టెను. అతఁ డచ్చటకుఁ జన్నచో మనవాసులతో ధీకొను ప్రతివీరుఁడులేఁడు. అతఁడు వచ్చునందాక మిమ్ముల నేమరింపఁ దలంచి మాయాసీతను గల్పించి వధించెను. వానిమాయలకు మీరు మోసపోయితిరి. మఱియొక సంగతిగలదు. వాఁడు తనహోమంబును నిర్విఘ్నపరిసమాప్తిగావించి వచ్చు నేని వానిని గెలువరాదు. హోమవిఘ్నమును శంకించి యాజిత్తులమారి యీపన్నగడ పన్నెను. వాని హోమంబును సాగనీయరాదు. మనము మునుమున్న నికుంభిలాలయంబునకుఁ బోయి వానియత్నంబును భంగపఱచుటొప్పును. రామా ! భ్రమారచిత మైన యీసంతాపంబును మానుము. లక్ష్మణునిచేటు మమ్ముఁ దరలింపుము. మేము చని నిశితేశ్వరంబుల వానినిఁ గలంతుము. వాడు హోమంబును జాలించి యుద్ధముఁబుడగును. ఎప్పుడు వాని యీహోమము భంగమగు నో యప్పుడు వానికిఁ జావు సిద్ధము. జాగువల' దని నొక్కి చెప్పెను.

రాముఁడు దుఃఖవకుఁడు గావున విభీషణుని జక్కగా విని గ్రహింప లేక' మిత్రమా ! నీవచించినది నాకు బుద్ధిపముగాదు. మఱల వివరింపు' చునెను. విభీషణుఁడెట్లే గావించి 'ఇంద్రజిత్తు బ్రహ్మవలన బ్రహ్మశిరో నామకమహాస్త్రంబును గామగమనరథాశ్వంబులను బడసెను. అతఁడు నికుంభిలాహోమంబును నిర్విఘ్నముగా నొనర్చినప్పునేని వానివలన భవ యెల్లరకు మరణము సిద్ధము. ఆహోమంబును ప్రారంభించి తత్పరిసమాప్తిఁ బూర్వమే యతఁడు సాయధుఁడై యెవనితోయుద్ధ మొనర్చునో యతనివలన వాడు గడలేరును. హోమపరిసమాప్త్యనంతరము వానినెవ్వఁడు జెనక నోపరు. ఇది విరించి వరము. జాగు సేయరాదు. ఇంద్రజిత్తును వధింతు మేని రావణుఁడు చచ్చినట్లే యగు' ననెను.

రాముఁ డావచనంబులు విని 'విభీషణా ! ఇంద్రజిత్తు మహా మాయావి. మాయాబలంబునకుఁ దోడుఁగా బ్రహ్మాస్త్రబలముగూడ వానికిఁ గలదు. అంతటి రణవిద్యాంసులు పెక్కురు గలుగరు. అదృశ్యుఁడై వాఁడు గగనాంతరమున నిలిచి యుద్ధ మొనర్చునప్పుడు వానిని గుఱు తించివేయ శక్యముగా' దని పలికి 'లక్ష్మణా ! సుగ్రీవహనుమజ్ఞాంబవ దాదులను గూడి సకలసేనాసమేతంబుగాఁ జని మాయాబలవిశారదు నింద్ర జిత్తును వధింపుము. విభీషణుఁడు నీవెంటనుండు' ననెను. లక్ష్మణుఁడు ఖడ్గకవచాదులు ధరించి కాంచనాలంకృత ధనుర్బాణంబులు పట్టి యుద్ధ సన్నద్ధుఁడై రాముని షాదంబులకు నమస్కరించి 'అన్నా ! నాయీశరంబులు రావణిని జించి చెండాడు' నని పలికి వానికిఁ బ్రదక్షిణముగావించెను.

ఉ॥ ధర్మముతోడునీడయి సదానిను రక్షణసేయుఁగానతఁ
కర్మలసాక్షి నీకలనుగాచెడుగాత సమస్తదిక్పతుల్
నిర్మలు నిన్నుబ్రోచుత మునీంద్రులచీవెన లానుగాత, యా
దుర్మతి నీశరార్చులకుఁ దూలినశించెడుగాత, లక్ష్మణా !

అని దీవించి పంపెను.

అంతట లక్ష్మణుఁడు నికుంభిలానామకచైత్య వృక్షంబు నొద్దకుఁ బోయి యటఁ జిత్రవిచిత్ర వ్యూహాభీలంబును ధ్వజగహనంబును మహా రథదురాసదంబునునై చీకట్లు గప్పినట్లు దట్టముగానున్న శత్రుసైన్యంబును జూచెను. విభీషణుఁడు లక్ష్మణునితో 'వీరాగ్రణీ ! అదిగో యచ్చట యింద్రజిత్తు యాగమొనర్చుచున్నాఁడు. అచ్చటకుఁ బోవుటకై యారా తున సైన్యమును మొదటఁ బరిమార్పవలయును. అంతట నింద్రజిత్తు కంటఁ బడును. వానినప్పుడు హరింపు' మనెను.

—* శుంభిలాయాగభంగము *

లక్ష్మణుఁడంతట,

“మ॥ పటనారాచపరంపరా ప్రసరదర్పంచేర్పడంచేర్చిత

దృఢసంఘంబును ఘోటక వ్రజము శుంభతస్త్రిందనాఘంబు ను
దృఢకుంభి ప్రకరంబునుం బొదివి విధ్వంసంబు గావించి నా
తుట జొత్తిలెడునట్లు చేసెను సమిద్భూభాగమత్యుగ్రతఁ॥”

వాసులును శిలావృక్షధరులై రక్కసులను గవసిరి. రక్షోవీరులు గదా
 బద్ధశక్తితో మరహస్తులై ధీకొనిరి. ఇరుదశంబులకుఁ మహాతుములందైన
 యుద్ధమయ్యెను. హనుమంతుని ప్రేటులకు రక్కసులుకుప్పచెడి పడిరి.
 హతశేషులైన యసురులు మారుతిని ముట్టడించి యీఁటెలతోఁ గనెలతో
 శతస్థిమధ్వరింబులతో బరశ్వధ పిండివాలంబులతో వానిని బ్రహరించిరి.
 హనుమంతుఁడు శ్రోధావతారుఁడై యందఱకు నన్నిరూపంబుల ఘోరసం
 గ్రామమొసంగెను. వానియుద్వేగంబునకు రాక్షసులు చెల్లాచెదరై యఱ
 చుచుఁ బఱచిరి. ఆయలజడి యింద్రజిత్తును గలంచెను. వాఁడు సారథి
 వంకఁ జూచి 'హనుమంతుఁ నుత్తేషింపరాదు.' అని పలికి రథమెక్కి యా
 వంకకుఁ బోయెను. విభీషణుఁడది చూచి 'లక్ష్మణా ! అదిగో యింద్ర
 జిత్తు రథగతుఁడై హనుమంతుని వధింపఁ బోవుచున్నాఁడు. జాగువలదు.
 శీవితాంతకంబులైన శరంబుల వానిని సంహరింపు' మని పలికి యావో
 టికి సామిత్రిని దోడ్కొని పోయెను. లక్ష్మణుఁడట్లు పోయి 'రావణా
 త్మజా ! రాక్షసు యుద్ధంబునకు ; సరియైన సమరమిమ్ము' అనెను.

—* ఇంద్రజిత్తు విభీషణుని దూఱుట *—

ఇంద్రజిత్తు విభీషణుని జూచి 'రాక్షసజన్మమెత్తితివేగాని నీకుఁ
 గులాభిమానము గూడ గలుగదు. లంకలోఁబుట్టి పెరిగి లంకానాశనంబును
 గోరు నీయట్టి ఖలుఁడుండదు. నాకుఁ బినతండ్రివయ్యఁ గొడుకునెడ
 ద్రోహము సంకల్పించెతివి. దుర్మతీ ! బంధుత్వంబును బాటంపపు ; సో
 హద్దంబును దలంపపు ; కలధర్మంబుల లక్ష్యపెట్టెవు. స్వజనంబును ద్యజిం
 చితివి ; అంతతోనుండక వైరినాశ్రయించితివి ; బంధువులకు శోచనీయం
 డవును సాధువులకు నిందనీయండవు నైతివి. స్వజనసంవాసమెడసి నీచ
 సరాశ్రయముఁ గోరుటకు లజ్జింపవా ? నీమతిచెడినా ? పురుషుఁడు గుణ
 హీనులైనను దనవారినే గూడును గాని యొరులను గుణాధిక్యుడైనను దాయఁ
 జనఁడు. పరుఁడు తనవాడగునా ? ఇంతమాత్రము దోషదా ? ఎవఁడు
 కన్నుగానక స్వపక్షమెడసి పరపక్షముచేరునో వాఁడు తుట్టతుదకు వారి
 వలననే నశించును. నిశాచరా ! నిన్ను రావణానుజుండనటకు సిగ్గు
 చున్నది. నీవు విషసర్పమగుట యెఱుంగక నాతండ్రి నిన్ను సాకి సంత

రించెను. నైజము నిలువనీయదు. కావుననే నావైరిని నావలోమనాకార్యము న్యగ్రోధమాలంబునకుఁ గొనితెచ్చితివి. నీకుట్టి దుర్మతియు దమారహితుండును శిలాకఠినహృదయుండును గూఢాపకారియు మఱియొండు గలదా ?' యని పరుషంబుగాఁ బలికెను.

నావుడు 'దుష్టా ! నన్నెఱింగియు నిట్లాడ సిగ్గులేవా ? రాక్షసకులంబున జనించినను నాశిలము సాత్వికమేగాని యాసురముగాదు. అధర్మచాతుర్యకర్మంబులు నాకు రుచింపవు. ధర్మచ్యుతుండును బాపనిశ్చయుండునగు వాడెన్నయగుఁగాక మఱియొకండగుఁ గాక ; వానిసహవాసము పాతకమునకే యగును. యోగ్యుడెట్టివానినిఁ జేతికిఁ జూట్టకొన్నపామునట్లు విసర్జింపవలయును. ఒండుచోఁ జేటొందును. హింసయుఁ బరధనహరణంబును బరశ్రీగమనంబును మహాదురాచారములు. ఆపాపము లొనర్చువానిని మంచుచున్నయింటినట్లు వదలి దవ్వుపోవలయునందురు. మేలుగోరువానిని శంకించుటయు నట్టి పాపమే యగును. ఈదుర్గుణములెల్ల నీతండ్రియందు సుస్థిరములు. అతఁడు మహద్బలనెందఱనో నిష్కర్ణంబుగా వధించెను. ఇంతకన్న హింసగలుగదు ; దేవతలనుగొల్ల గొనెను ; కన్నెలనెందఱనో చెఱచెను. దీర్ఘశోపంబును బద్ధజైరంబును వాని నెడఁబాయవు. అన్యులమేలు సహింపడు. ఈదోషంబు లొందొండే జీవితైశ్వర్యంబులను హరించును. అన్నియుఁ గూడెనేనిఁ జెప్పవలయునా ? నీతండ్రియందు సుగుణంబులు లేవాయని యడుగవచ్చును. మేఘంబులు పర్వతంబులనువలె దోషంబులు గుణంబులను గప్పిపుచ్చును. ఈదృశ దోషదూషితండుగావున సోదరుండనక వానిని ద్యజించితిని. దుర్మతి ! నీవును నీతండ్రియు రాక్షసలోకవివాళంబునకుఁ గారణభూతులైతిరి. నీకంతంబునఁ గాలపాశము తగిలియున్నది. అసన్నమరణుని నిన్ను నిడించియు ఫలములేదు. ఇంక నికుంభిలాహోమమును మఱచిపోమ్ము. మాయానీతను గర్హించి వధించి రామలక్ష్మణులను మోసగించితివి. నాకడనీజితులు సాగవు. శూరుడవేని లక్ష్మణునితోఁ జోరుము. అదిగో యువదూతలు నీయూడిగంబులకుఁ గాచియున్నారు. నాగుచేసియు ఫలములే దనెను.

— ఇంద్రజిల్లక్షణుల యుద్ధము —

ఇంద్రజిత్తు క్రోధదుర్నిత్యుండై 'ఇదిగో మాడుము నాలావు

ఆకసంబు వన్నంబునట్లు నాకార్యకము బాణంబులను గురియనున్నది. నా బాణార్యులు తూలరాకింబోలె మిమ్ము దహించును. మీకుగా యమలోక ద్వారంబులను దెఱచియున్నారు. అని విభీషణు నదిర్చి పలికి 'లక్ష్మణా ! మొన్నటిసంగతి యింతలో మఱపయ్యెనా ? నాటిరాత్రి మచ్ఛరవిధులై శరణార్థులట్లు వ్రాలి పరితపించితిరి. తిరుగ నాతోడి యుద్ధంబునకు రా మీకు సిగ్గులేదా ? మృత్యువు మిమ్ము నిలువనీయదు గాఁబోలు' ననెను. లక్ష్మణుఁడామాటలకు వికారమొందక 'రాక్షసా ! వాచాలతచాలును. మాటలు నోటితీటఁ బాపునేగాని కార్యమొనర్పవు. అన్నంత చేయు వాడే నేర్పరి. నదరులు కొఱగాములకునగు. మమ్ము జయింప నీతరము గాదు. కార్యరూపంబున సాధింపఁజాలని దానిని వాగ్రూపంబున సాధించి తృప్తిచెందుము దొంగయుద్ధ మొనర్చినందులకు గా లజ్జింపక యెత్తిపాడు తువా ! వీరు లెదుట నిల్చి పోరుదురు. పిఱికిపందలకు దొంగయుద్ధము లగును. ఎదయిచ్చి నిలిచితి ; వలతిచేసి రమ్ము' అని వచించెను.

ఇంద్రజిత్తు శ్రోధమూర్ఖుడై

“చ॥ రణమున నుగ్రసాయకపరంపర భానుకులం బరామ ల
 త్కృణ ముజగంబవానరము గా విలునేర్పును మద్భుజావిజృం
 భణమునుమాపి తండ్రిమదిఁ బుట్టినచింతఁ దొలంగఁబట్టి శూ
 ర్పణఖకు నిట్లుబాటిలిన బన్నమునీఁగుదు నేనవశ్యముకొ”

అని వచించి,

లక్ష్మణునిమీఁదఁ తీవ్రశరంబులఁ బఱపెను. ఆబాణంబులు క్రుద్ధ
 సర్పంబులపగిది వివశ్వాలలఁ గ్రక్కుచు సామిత్రి నిలువెల్ల గాడెను.
 లక్ష్మణుఁడు నెత్తుట జొరైతిల్లి విధూమాగ్నిక్రియఁ దోచెను. అందులకు
 నింద్రజిత్తు సంతసించి సింహనాదమొనర్చి 'లక్ష్మణా ! ఇవిగో నీజీవితాంత
 శరంబులు వచ్చుచున్నవి. కాకులును గ్రద్దలును నీకుగాఁ దారాడుచున్న
 వి. అనార్యా ! దురాత్ముడైన రామునకుఁ దమ్ముండనని నిక్కవలదు.
 వేయిరాములు గూడ నీకిప్పుడడ్డపడఁ జాలరు. నీరామభక్తి రక్షించునేమో
 చూతము. ఇదిగో నీతలఁదఱగుచున్నాను. నీమొండెమును జూచి నీరాముఁ
 డానందించుగాక' అనెను. లక్ష్మణుఁ డావీరంబులకుఁ జలింపక 'కవిత'

ఘోరణిచాలు. బింకంబులేల ? ఇదిగో నిన్ను వధించుచున్నా' నని శిరశరంబులైదు సంధించి యాకర్ణాంతముఁ దివిచి వైరియురము గుఱిచేసివైచెను. అశరంబులు క్రూరసర్పంబులవలెఁ జని రక్కసుని పెన్నురంబున నాటెను. ఇంద్రజిత్తు కఱుకుటమ్ములు మూఁడు లక్ష్మణుని పైవైచెను. వారట్లు పరస్పరజగీషులుతులై యెడతెంపులేని బాణవర్షంబును గురియించిరి. ఇరువురును బలపరాక్రమవిక్రాంతులును సర్వశాస్త్రకోవిదులును బరమదుర్జయులును గావున వారిపోరు సమమై నభోభాగంబున గ్రహంబుల పోరువలె గహనాంతరంబునఁ గొదనుసింగంబుల జగడంబుక్రియ శంబరాసురమహేంద్రుల సంగ్రామము కరణి నుండెను.

“శీ॥ పటుభల్లనికరంబు పరఁగినఁబటియై
యఱవఱలయ్యెడు నరదములును
నానార్ధచంద్రబాణవాత మడరినఁ
దునియలైమేదినిఁ దొరుగుకరులు
శాతనారాచపుంజంబులు నిగిడినఁ
గుదురులైకూలెడు ఘోటకములు
వివిధాస్త్రతతులు వర్షివగండలై వందఁ
దఱిగినట్లుండు పదాతిచయము
తే॥ నగుచు భీభత్సరాద్రమహాద్భుతములు
మూర్తివంతంబులుగ నిరుమొనలుగక్త
మాంసవేఘోస్థి మస్తిష్కమయతఁజూడ
ఘోరరూపంబులై పరిక్షోభమొందె ॥”

అంత లక్ష్మణుఁడు దివ్యబాణంబును సంధించి ధనుష్పంకారమొనర్చి యసురను వైచెను. ఇంద్రజిత్తు తజ్జ్వలతానిగోషమువిని వెలవెలనై రామానజునిఁ జూచెను. అతనివెల్లఁబాటును విభీషణుఁడు పరికించి ‘లక్ష్మణా ! వైరిముఖవైవర్ణ్యమును జూతువా ? ఇంక జాగువల’దనెను. అంతలోన నబ్బాణము రావణాత్మజుని యెద నాటెను. బాఁడు మహూర్త కాలము సంక్షుభిత సకలేంద్రియుఁడై తెలివితప్పి మూర్ఛిల్లి తేటిచుఱుముఱు బొక్కుచు సౌమిత్రిమీఁదికిఁ జెంగలించి లక్ష్మణుని నేడుశరంబులువైచి

హనుమంతుని బదింటనొప్పించి విభీషణునిమీఁద నూఱుమ్ములుసారింపెను. లక్ష్మణుఁడు నవ్వుచు 'రావణాత్మజా ! ఇంతేనా నీభుజసార' మని వచించి ఘోర శరంబొందు సంధించి తివిచిపైచెను. దానితాకువడికి నింద్ర జికవత్తము తుత్తునియలై రాలెను. అతఁడు భిన్నకవచియు శరవ్రణాంకితుండునై కొండొకతడవు మాన్పాటు చెంది యుండి లక్ష్మణుని పయి శరసహస్రము వైచెను. వాని ప్రేటులకు దాశరథికవచము ప్రీతి విశిష్టమయ్యెను. అట్లు వారు సేతకు మాటుసేత గావించుచు బిట్టార్చుచుఁ బెద్దయుండడవు పోరిరి. వారి జ్వాలితాధ్వసలు నిర్హతధ్వసలవలె మ్రోయుచు వేరేవఱ విననై తత్తలైస్యంబునకు వెఱపు గలిగించుచుండెను. వారిశరీరంబులు వ్రణాంకితములై విశిష్టపర్ణంబులును రక్తపుష్పక్రాంతములునైన కాల్యాలి కింశుక వృక్షంబులను దలపింపసాగెను. రుధిరపులకములైన వారియంగంబులు జ్వజ్జ్వల్యమానాన్ని హోత్రంబుల కరణి నుండెను.

వారల్లు హోరాహోరి బోరుచుండఁగా విభీషణుఁడు వానర సైన్యము వంక మరలి 'మీయు పేక్షాభావము నూహింపఁజాల. ప్రహస్తకుంభకర్ణాది రాక్షసవీరులను జయించిన మీబలపరాక్రమంబులు నేఁడెట్లుపోయె? మిన్న కుందురేల ? సంగతి యెఱుంగరా ? రావణునకు గతి ఇంద్రజిత్తుదక్క మజియొందు లంకలోఁగలుగఁడు. ఇతనిచావు రావణుని చావగును. రాక్షసమహావీరసాగరంబును జొచ్చితిరి ; భుజబలంబును జూపితిరి ; దరి చేరనున్నారు. ఇంక గోష్ఠదమంత దవ్వుగలదు. అదిదాటుదురేని రేవు దాయుదురు. ఇంద్రజిత్తు నాయన్న కొడుకగుట నాకునుగొడుకగును. పుత్ర వధకు జంకితిని. కాకున్న మీకీశ్రమయే యుండదు. వానిపై నాచేతు లాడమిఁ దదృధాకార్యంబును లక్ష్మణునకు వదలితిని. ఇంద్రజిత్తైస్యమును జించిచెందాడరేల ?' యని కపివీరులకు యుద్ధోత్సాహముఁ గలిగించెను.

కాళాచరు లంతట వాలంబులాడించి సింహనాదంబు లొనర్చి యసుర సైన్యముఁజొచ్చి హస్తలంబులమోదియు దంతంబులఁ గ్రొత్తియు నఖం బులఁ గీటియు వైరిబలంబును నొప్పించిరి. వారును మహోగ్రులై శర పరశుపట్టస యష్టి తోమరముఖ్యాయుధంబులతో ఢీకొనిరి. ఉభయపక్షము లకు దొమ్మియద్ధము మహాతీవ్రముగా జరిగెను. జాంబవంతుడొకవంక

హనుమంతుడొకవంక విజృంభించి జంభారివంబోలిపోటులు పొడిసి
పెక్కుర 7డెరి.

“సీ॥ కాలువలై పాటు కీలాలజలములఁ

జేలిపోయెడు మృతదేహములును

చేవులసోవుల వెల్లఁజేత్రిత

చ్చాయంబులగు మాంససంచయములఁ

గఱిహయంబుల కశేబరములక్రిందఁ గొం

డొకవోచు భటుగాత్రనికరములును

దలలపెంగజుచులో మిలమిలమెదలెడు

కరపదంబులనవఖండములును

తే॥ రాద్రభీభత్స నర్తనరంగభంగి

నపుడు సమరాంగణము ఘోరమయ్యెఁజూడ

వానరాసుర వీరాగ్రవర్గతుముల

యుద్ధసందంభమత్యంత ముద్యహిల్ల॥”

ఇంద్రజిల్లత్కూలు క్షణక్షణ విజృంభమాణపరాక్రమాటోపదుర్బీ
క్షణులై పేఘాంతరచంద్రనూర్యుల్లు బాణజాలాంతర్నితులగుచు శోసం
ధానవిమోచనంబు లేర్పడవట్లు పోరిరి. వారిబాణంబు లాకాసంబును
గ్రీక్కిరిసి కప్పటవలన రవికిరణదీప్తి జల్లెడక్రంతలగుండవచ్చునట్లు ధరా
తలంబునఁ బ్రసరించెను. వాయువు వీచుటమానెను ; అగ్ని జ్వలింపడయ్యెను ;
క్రూరజంతువులు భయంకరముగాఁ గూసెను ; మహద్దలు భయగ్రస్తులై
లోకంబులకు స్వస్తివచనంబులు పలుక సాగిరి ; యుద్ధావలోకనార్థము
వచ్చియున్న చారణగంధర్వాదులు వితాకుచెందిరి.

లక్ష్మణుఁడు వైరిరథాశ్వంబులను నాల్గుబాణంబుల నొప్పించి
యొక్కట తత్సాధిని దొల్లనేసెను. ఇంద్రజిత్తు సారథ్యమును తానే
వహించి యొకవంక రథాశ్వంబుల నడుపుచు నొకవంక నెదిరికి జవాబుచె
ప్పచు యుద్ధమొనర్చెను. వాగ్దత్తసామర్థ్యంబుల కెల్లరు నాశ్చర్యపడిరి.
రథమునడుపుట యుద్ధమొనర్చుట యను రెండు నొక్కచేక కాలంబునఁ జేయ

రాదు గావునను సందుచూచి లక్ష్మణుఁడు తన్ను నొప్పించుచుండఁ గావునను నట్టిదురవస్థకు నింద్రజిత్తు దుఃఖమందెను. అతని ముఖవై వర్ణము నుపలక్షించి వానరులు మహాసంతోషమంది లక్ష్మణునిగొనియాడిరి. ప్రమాధి శరభ రభసగంధమాదనలు నలవారు నొక్కటఁ బరాక్రమించి యింద్రజిత్తు థా శ్వంబుల నాల్గింటిని పలలుదన్ని పగిల్చి కూల్చిరి. మండోదరీసుతుఁడంత నేలకు దిగి సోమిత్రువై శరవర్షము గురిసెను. రామానుజుఁడు ప్రతిశరంబుల వైరిబాణజాలంబు నరికట్టెను. ఇంద్రజిత్తు తననైవ్యమును జూచి 'బాణాచ్ఛాదితమై రచిరశ్చి ధరాతలంబునఁ బ్రసరింపదు ; చీకట్లు కప్పి నట్లయ్యెను ; ఇదేసందుగా నేను రథాంతరమును గైకొనివత్తు ; అందాక చానరులకుఁ దగుయద్ధమొసంగుచుండుదు. నాపోక వైరులెఱుంగరాదు. ఎఱిగినచో నన్నడ్డగిఁతురు. నేనిందున్నట్లే మీరు వానితో యద్ధమొనర్చు' వని పలికి లంకాపురంబునకుఁ జని హేమభూషితరథంబునెక్కి హయ హృదయవేదియు నాపుఁడునైన సారథి తోడవచ్చెను. వానినేర్పనకు నెల్లరు నక్కజపడిరి.

ఇంద్రజిత్తు యద్ధసన్నద్ధుడైవచ్చి యడ్డమున్న వానరనైవ్యంబు నెల్లఁ గలంచెను. కపీవరులు చీకాకుపడి వెఱచి లక్ష్మణుని శరణుచొచ్చిరి. సోమిత్రయంతమన్నాడి నేర్పమీఱ నొక్కకోలచేత వైరి శరాసంబును ద్రుంచిన నతండు నేటొందు విల్లు గ్రహించెను. దానినిగూడ లక్ష్మణుఁడు శరత్రయంబునఁ ద్రుంచి యాకీచిమోపమ శరపంచకంబు నయ్యసురయూరంబు గుఱిచేసి వైచెను. ఆసాయకంబులు తీవ్రస్వరజని యింద్రజిత్తు శరీరంబును దూటాడి రక్తారగంబుల పగిది వెడలివచ్చి నేలవ్రాలెను. ఇంద్రజిత్తు భిన్నకవచియయ్య నోటనెత్తురు గ్రమ్ముచుండియు వెన్నుమాపక నుఱి యొందు కాయకంబును గైకొని లక్ష్మణునిపై శరవర్షము గురిసెను. లక్ష్మణుఁ డాబాణంబులనెల్ల నందందే నివారించుచు రాక్షసుల నొక్కొక్కని మూఁడేసి తూపులఁ బరిహరించి వాడికోల నొక్కట రావణి నొప్పించి వాని చారథి తలద్రుంచెను. సారథి చచ్చును తద్రథాశ్వంబులు దారితప్పక మండలాకారంబుగా రథంబును ద్రిప్పసాగెను. వాని కిఞ్చిదానంబునకు నెల్లరు మెచ్చిరి. ఇంద్రజిత్తు పండ్లగోఱి లక్ష్మణునిపయిఁ దీవ్రశరంబులు పదివైచెను. అవి లక్ష్మణుని దాఁకి తునియలై రాలెను. అతిఁడభేద్య

కవచంబుఁ దొడిగియుంట నిద్రజిత్తు గ్రహించి వానిలలాటంబున శరత్త
యము నేసెను. లక్ష్మణుఁడు బాణార్ధితుఁడయ్యి నేతకు మాటునేతగా
వైదుశరంబులింద్రజిల్లలాటంబున నాటెను.

ఇంద్రజిత్తుకొక ప్రక్క లక్ష్మణునితో యుద్ధముచేయుచునే విభీష
ణుని బాణాశ్రయంబున నొప్పించెను. అతఁడు కోపవివశుఁడై గదఁబూని
రావణిరథాశ్వంబులఁ గూల్చెను. ఇంద్రజిత్తు నేతకు దుమికి కన్నుల
నిప్పుకలు రాల్చుచు జేఱాపున రథశక్తిసందిగొని స్థిలి బలముకొలది దానినిఁ
బిసతండ్రివై విసరెను. అది యగ్నిజ్వాలలు గ్రక్కుచు రాసాగెను.
లక్ష్మణుఁడు దానిని మార్గమధ్యముననే పది తునియలు చేసెను. కత్తి
యట్లగుటకు నింద్రజిత్తు మహాగ్రహము వహించి యమద త్తమహాబాణంబును
గూర్చి విభీషణుని నేసెను. లక్ష్మణుఁడదిగాంచి సురాసురదుర్జయంబును
దుర్విషవ్యాంబునైన కుబేరదత్తబాణంబును వదలెను. అరెండు నొంటొంటి
నొరయుటవలన ధూమవిస్ఫులింగమయ దారుణాగ్ని యుద్భవించి సర్వభయా
వహముగాఁ జోఁచెను. అబాణంబులు మహాగ్రహంబులు వోలె విచిత్ర
గతులఁ బెనఁగులాడి నేలఁగూలెను. లక్ష్మణుఁడంత వారుణాస్త్రంబును
బ్రయోగించెను. ఇంద్రజిత్తు రాద్రాస్త్రంబున దానిని బ్రతిహతమొనర్చి
యాగ్నేయాస్త్రమువై చెను. లక్ష్మణుఁడు సౌరాస్త్రంబున దానిని వారిం చెను.
ఇంద్రజిత్తుతట నాసురాస్త్రంబును వైచెను. అది నిజప్రభావంబున
ముసలముద్గరగదాశూలఖడ్గాదులను వేసవేలుగాఁ గ్రుమ్మరించుచు మహాభీల
ముగా రాసాగెను. లక్ష్మణుఁడు దానిని మహేశ్వరాస్త్రంబున వారించి
మౌతాశనసమస్పర్శంబైన యైంద్రాస్త్రంబును సంధించి ప్రలయకాలయమ
మహాగ్రాకారుఁడై యాకర్ణాంతముఁ దివిది 'ధర్మాత్మా సత్యసంధశ్చ
రామో దాశరథిర్యది । పౌరుషే చాప్రతిద్యంద్యః శరైః సంజహి రావణిమ్'
(దశరథరాముఁడు ధర్మాత్ముఁడును సత్యసంధుఁడునుఁ జౌరుషంబున సాటి
లేని వాఁడు నగునేని' శరమా ! నీ వీ రావణాత్మజుని బరిమార్చువుగాక) అని
పలికి దానిని వదలెను. అబాణము చని యింద్రజిత్తుకిరంబును ద్రుంచి
వైచెను. అతనిక శేఖరము దవ్వనఁ బడెను. విభీషణాదులు సింహనాదం
బులు గావించిరి ; నింగినున్న దేవర్షి గంధర్వాదులు సంతోష పరవశులై
జయజయధ్వను లొసర్చిరి ; పుష్కపృష్టికురిసెను. రక్షోగణము ససిచెడి

చేతియాయధంబులను బాజవైచి పఱచి మున్నీట దూఱియు బర్వతంబుల దాగియు లంకఁజొచ్చియు నానావిధమయ్యెను. 'లక్ష్మణోజయతి' యను ధ్వనులు షిక్కఱిల్లెను. వానరులొండొరుఁ గవుంగలింపుకొనుచు గుప్పించుచు గంతులువైచుచుఁ గోఁతిచేష్టలు గావించుచుఁ దమసంతోషంబును తెలిపుచిరి.

లక్ష్మణుండట్లు రావణాత్మజుని సహరించి విభీషణ హనుమజ్ఞాంబ వదారులతోడ రామునికడకుఁ జని వానికిఁ బ్రదక్షిణనమస్కారముగావించి చెంగట నిలిచెను. విభీషణుఁడాత్మసంతోషమునుఁ బట్టజాలక 'లక్ష్మణుఁ డింద్రజిత్తును బరిమార్చె' నని రామునితోఁ జెప్పెను. రాముఁడు పరమానందమొంది 'లక్ష్మణా! నీకంతయు సంతసించును. మహాకార్యమొనర్చితివి. ఇక రావణుఁడు చచ్చినట్లే' యని యతనిని గవుంగిటుఁగూర్చి తొడపయిఁ జేర్చి కిరము మూర్ఖుని యొడలు తడవి నిలువెల్ల గాయపడియుండుటకు చెచ్చునూర్చి గుషేణుని బిలిచి 'నాతమ్ముఁడు శరవిద్ధుఁడై గాసిపడుచున్నాఁడు. వానికి స్వస్థతగూర్చుము. విభీషణుఁడును వానరులు నట్లే యున్నారు. ఎల్లరకుఁ జికిత్సచేయు' మనెను. గుషేణుఁడు దివ్యావధిని దెచ్చి లక్ష్మణునకు వాఁసచూపెను. దానిని మూర్ఖుఁడైతనే లక్ష్మణుని దేహమఁడు నాటియున్న ములుకులు జలజలరాలి వానిగాయములు మానెను. విభీషణాదులు నట్లే స్వస్థులైరి.

— రావణుని పుత్రకోకము. —

నాతశేషులు చని 'రాక్షసేశ్వరా! నీకొడుకు నింద్రజిత్తును లక్ష్మణుఁడు విభీషణసహాయంబున మాకన్నలమ్రాల వధించె' నని రావణునకుఁ దెలిపిరి. అకతోరవార్త చెవి సోకినంతనే రావణుఁడు మూర్ఛిల్లి దీర్ఘకాలంబునకుఁ దెప్పనిల్లి 'హా! వత్సా! పదునొక్కండువేల ధనుర్ధరుల నే కాకిగా ధర్మించువు. దేవేంద్రునిఁ దృటికాలంబున జయించితివి. అట్టి నీవు నేఁడు లక్ష్మణునకుఁ జిక్కితివా? నాయనా! మృత్యువుగూడ నీకు తెగ్గ జిల్లును. తండ్రీ! యముఁడు నేఁడు తనపగఁ దీర్చుకొనెనా? వానిపజ్జఁ జేరితివా? నీవలన నతఁడు నాకిప్పుడు బహుమతుఁ దయ్యెగదా. వీరా

గ్రహి ! సమరమరణంబు కూయలకు నపేక్షణీయము గావున నీకుగా వగమట
 తగదు. ఎవఁడు తనస్వామికఁ బ్రాణంబు లిచ్చునో వాఁడు తప్పక స్వర్గం
 బునుఁ బడయును. నీవు వీరస్వర్గంబును జూఱగొంటివి గావున నెంతయు
 నశోచ్యుండవు. దేవతలారా ! దిక్పాలులారా ! మహద్దలారా ! ఇఁక మీరు
 గుండియలపైఁ జేయివైచి శుభముగా నిద్రింపవచ్చును. హా ! నాయనా !
 నీవులేని కారణంబున ముల్లోకంబులును నాకు కూన్యమలయ్యెను. హా !
 సుతా ! యూధపతి మరణంబునకుఁ గరణబానిచయూర్తరావంబులు గిరి
 గవ్యారాంతరంబునందువలె నీచావునకు రాక్షసకన్యాజనార్దధ్వసు లంతః
 పుతమండెల్ల మాఱుమ్రాయుచున్నవి. అయ్యో ! ఇది సహించుటెట్లు ?
 హా ! వత్సా ! యావరాజ్యంబును ద్వజించి లంకానగరంబును వదలి రాక్షస
 వర్గంబును విడిచి తల్లిదండ్రుల బాసి భార్య నెడసి యెండుఁ బోయితిమోగదా !
 కటా ! నాకుఁ బ్రేతకార్యంబు లానర్పవలసిన నీకు నేనే యాకార్యము
 లానర్పింపయ్యెనా ? ఇంతవై పరీత్యముఁ గావింపనేల ? పట్టి ! నాకు మన
 శ్చల్యంబులైన రామలక్ష్మణసౌమీవులను బ్రాణములతో వదలి నాయకుము
 లుడుపకయే మమ్మెల్ల దిగనాడితివా ? అని బహుప్రకారంబుల విలపించి
 పుత్రవ్యసన కోపాగ్నులఁ గ్రాగసాగెను. వాని దశాస్యంబులును భూ
 కుటీకుటిలంబులై యుగాంత మకరమహోర్మిసాగరంబులను బురుడించుచుండ
 గా, తనీయ వదనగవ్వారంబుల నుండి యావులింతలతోడ ధూమాగ్నులు వెలి
 బ్రాకుచుండగా, సహజరక్తిమంబులైన తన్నేత్రంబులు క్రోధాగ్నివలన
 మఱిమఱి యెఱ్ఱనై మహాఘోరంబుగాఁ బ్రజ్వరిల్లుచుండగా, నిగర్గఘోర
 మైన తదీయాకారము క్రోధవహ్నిచూర్ఛితమై కుద్ధుద్రాకారంబుగాఁ
 దోచుచుండఁగా మండు దీపంబుల నుండి తైలబిందువులు మంటలతోడ
 ప్రవింతునట్లు తన్నయనగోళంబులనుండి జ్వాలాభిలబాష్పంబులు రాలి
 చుండగా, రాక్షసవీరులు త్రిప్పనట్టి తిలయంత్రంబుల ధ్వని వసుకరించు
 నట్లుగాఁ బటపటఁ బండ్లుఁ గీటుచు రావణుఁడు జరాచరసంహారోద్యోగి
 కాలాంతకునివలె మహాభయోత్పాదియై గాన్పించెను.

— రావణుఁడు స్థితావధక్తై యశోకవనంబునకుఁ జోవుట —

రావణుఁ డట్లు క్రోధ దుర్నిరీక్షుఁడై 'రాక్షసులారా ! ఏడ్చు'

పూండ్లుగా ఘోరతపంబానర్చి చతురాశుని మెప్పించి తద్వాక్కున నతూర్వవరంబులు వదలి భయం బెట్టిదో యెఱుంగక యిందాక మంటిని. ఇప్పుడు సరమాత్రునివలన నాకు సంకటముగలిగెను. ఇంక జాగువలదు. నూర్య సమప్రభాభానురకవచంబును గొనిరమ్ము. బ్రహ్మదత్తమైన యక్తవచంబును ధరించి రథమెక్కినచురక్షోణికిఁ బోయెదఁగాక. నన్నెదిరించు వీరుఁడెవఁడోచూతము. వీరవద్యులారా! తడవుసేయవలదు. రామలక్ష్మణులపీఁచ మడంతు' నని పలికి పండ్లు పటుపటు గీఁటి 'రామా! నరాధమా! పుత్రుఁడు శ్రీనాథ్యాభీరువై మాయాసీతను కల్పించి వధించినందులకే యంతకల్లడిల్లితివి. ఇదిగో యిప్పుడు యథార్థసీతావధమును గన్నారఁ జూడుము. నీ సీతానురాగము నేఁటితో పరునిపోనున్న' దని గద్దెనుండి దుమికి ఖడ్గము దూసిపట్టి యశోకవనమునకుఁ దరలెను. వానివెంట నతని భార్యాజనంబును మంత్రివర్గంబును బఱచెను.

రావణుని యాగ్రహంబునకు రాక్షసులు సంతోషపరవశులై సింహనాదంబులొనర్చుచుఁ బరస్పరసమాక్షేపములు గావించుచు 'రాక్షసేవ్యరా! నీధాకకు దిక్పాలురు గూడ నిలువరైరి. ముల్లోకంబులును యథోచితపారి తోషికపూర్వకంబుగా నీయనుగ్రహంబును విలుచుచున్నది. బలపరాక్రమంబుల నీకు సాటిగలుగరు. సరమాత్రులఁ బేర్కొననేల ?' యనుచు బొగడసాగిరి.

—* జానకీ భయవిలాపములు *

రావణుని దుష్టమతంబును వానిమిత్రులు గ్రహించి వలదని విన్నవించిరి. ఎవరేమిచెప్పినను రావణుఁడు వినక యంగారకుఁడు రోహిణిమీఁదకువలె సీతాదేవిమీఁదకు గవలెను. సీతాదేవి యవార్తవిని దుఃఖవశయై 'కటా! ఈదురాత్ముఁడు నన్ను వధింపవచ్చుచున్నాఁడో రామలక్ష్మణులను వధించి యామ్రారవార్త నాకుఁ జెప్పవచ్చుచున్నాఁడో యూహింపరాకున్నది. రెండవపక్షమేని యామహనీయుల వినాశంబునకుఁ గారకురాలైన నేనువెనువెంటనే దగ్ధనగుదుఁగాక. అట్లుగాక పుత్రశోకకర్షకుఁడై రామలక్ష్మణులమీఁది పగను నాపయఁ జూప వచ్చుచున్నాఁడేని బుద్ధిజాడ్యఫలంబు నాకు దాపరించుటగును. ఎట్లన నాఁడు మానుమంతుఁడు నన్ను మూఁపున

నెక్కించుకొనిపోయి నానాధుని మ్రోల నిడుదునని యెంతో యుపదేశించెను. అట్లు గావించియుండు నేని నాప్రియని యొడిలో నుండి యుండు. ఈయుద్ధంబును దత్సంబంధ దుఃఖంబులును దప్పియుండును. అయ్యో ! మందభాగ్యులకు మేలు గలుగునా ? నన్ను వధించిన వధిండుఁగాక. అందులకుఁ జింతగలుగదు. నానాధునకుఁ జేటాదవియుండునేని కాసల్యాగర్భంబునఁ జిచ్చుగూర్చిన దాననగుదు. ఏకపుత్రక యామె వివీర్ణహృదయఁగాక మౌనదు. అయ్యో ! మంధరనాటిన విషబీజమెంత గావించెనో యూహింపరాకున్న దని లోలోన విలపింప సాగెను.

— సుపార్యుని హితోపదేశము —

అత్తటి సుపార్యుడను పేరి సచివుఁడు రావణుని దాసి చేతుల్కొని 'రాక్షసేశ్వరా ! సాక్షాత్కుచేయనకుఁ దమ్ముండవుగా జనించితివి. మహాకులప్రనూతులు ధగ్మంబునెడయరాదు. మీఁబోట్లకుఁ గ్రోధము తగదు. అందును స్త్రీసత్య నీకంతమాత్రముఁ బాడిగాదు. శూరాతిశూరఖ్యాతిని గడించి రాక్షసలోకాధీశత్య మొంది వేదములెల్ల నధ్యయనించి, కాస్త్రంబులను సాకల్యంబుగాఁ బఠించి వ్రతస్నాతుండవైతివి. కర్మకలాపంబును నియతితో ననుష్ఠింతువు ; అట్టి నీవేడ ? స్త్రీవధయేడ ? దేవా ! సీతారూపము నీమనంబును హరించెను. సర్వోపాయంబుల నీకోరికను దీర్చుకొనుటొప్పును. సీతాసంహారంబున నీకు వాంఛాసంహారంబగుఁ గాని యభీష్టసిద్ధియగునా ? నీకోపంబునకు రాముని గుఱిచేయుము. నేఁడు కృష్ణచతుర్దశి ; యుద్ధప్రయాణంబున కీదినము తగియున్నది ; రేపు దాడివెడలి విజయశ్రీతోడ సీతాదేవిని బడయుము' అని విన్నవించెను. రావణుఁ డామాటలు పాటించి మరలి వచ్చి సభామండపముఁజొచ్చి క్రుద్ధసింహువలె నిశ్వసిండుచు సింహాసనమధిష్ఠించి సేనాధ్యక్షులకుఁ జేదోయి కీలించి 'యోధా గ్రేసరులారా ! మీరు మీమితరురంగబలంబులతోడ యుద్ధంబునకు నుపక్రమింపనగును. రామవధ మనకుఁ బ్రధానము. మీబలవరాక్రమంబుల నెల్ల వానియెడ వినియోగింపుము. మీచేతనే యతఁడు చచ్చెనా పదివేలు. అట్లుగాఁ దేని మీతోడఁబోరిపోరి లావతీయుండు. అతనిని నేను సమస్త లోకసమక్షంబున రేపటిదినము సులభముగా వధింతు' ననెను. వారవ్యవసంబులను దలతో గ్రహించి సర్వచైత్ర్య సమేతంబుగా యుద్ధసన్నధులైరి.

—* రావణ మూలబలధ్వంసము *—

వానరులకును రాక్షసులకు ఘోర యుద్ధమయ్యెను. ఆ పోరు నూర్యోదయముతోడఁ బ్రారంభమై ఊణఊణంబునకుఁ దీవ్రతఁదాల్చెను; నెత్తురులు పెల్లివిరిసెను. రక్కసుల ప్రేటులకును బోటులకును వానరులు సొక్కి రాముని శరణిల్లిరి. ఆ లేజశ్శాలి కపినీనావిహ్వలత్వముఁ గాంచి రోషకషాయనేత్రుడై యసురసేనాసముద్రముఁమీద ఘోరశరదంభోళి వర్షముఁ గురిసెను. రక్కసులు నూర్చుని మ్రొల గ్రీవ్యమేఘంబు లట్లయిరి. ఝంఝానిలవేగంబును కూలినవృక్షంబులును విరిగినకొమ్మలును బ్రకటించునట్లుగా రామశరప్రయోగ వేగంబును విఠిగినరథంబులునుఁ దెగి బడిన మాతంగంబులును గూలిన యశ్వంబులును బ్రకటించెను. ఆసమర సమయంబున రాక్షసులు తలలుతెగి యంగంబులు విఠిగి పడుటమాత్రము కానవచ్చెనేగాని రాముఁడు కదలినట్లు గూడ దోఁపకుండెను. పంచభూతాత్మకమైన తమశరీరంబు లందేయండి యింద్రియార్థంబుల ననుభవించు జీవాత్మను బామరులు గాననట్లు రాక్షసులు తమమధ్యనుండి తమరి నట్లు గాఁచించుచున్న రాముని గానరైరి. రాముఁడు తనసర్వవ్యాపకత్వంబును జూపుటకోయఁబ్రతిరాక్షసుని మోలఁ దోచెను. వారు భ్రమాన్నదులై ‘వీడుగో రాముఁడు పట్టుడు కొట్టుడు’ అనుచు తమలోఁ దమరినే చంపుకొనిరి. రామునివిల్లు వానిహస్తలంబున ద్విరఁదిరుగుచుఁ దటియ కాంచనకాయ్మగా గ్రద్యుతులవలన నూహింపఁబడుచుండెను. రామచక్రంబు స్వశరీరవాభంబును సత్కార్యిశ్వరారవంబును నేమికాయ్మకంబును జ్యోఘోషతటి నిర్ఘోషంబునుఁ దేజోబుద్ధిగుణప్రభంబును దివ్యాత్మగుణ పర్యంతంబునునై కాలచక్రంబు క్రియఁ దేజోవిరాజమానమై దర్శనభయంకరముగా నుండెను. ఏడుకోట్ల రథంబులును బదుమూఁడుకోట్ల మత్తమాతంగంబులును బదికోట్ల సాదివాజి నంబులును నూటనలువదియైదుకోట్ల యెనుబదిలక్షల పదాతులును దివసాష్టభాగకాలంబులోపల రామశరాన్నితీఖాపరంపరలఁ బరిదగ్ధమయ్యెను. చాత శేషులు తమయుత్సాహంబులను మాని లంకాపురముఁ జొచ్చిరి. రణజోఁసి యెల్ల గజాశ్వశవంబులతోను విశిర్లరథాంగంబులతోను గ్రొన్నెత్తురులు గ్రక్తుచున్న పదాతులతోనునిండి ప్రళయకాలయద్రుని గ్రీడాస్థానమోయన మహాభీలమై తోచెను. దేవగంధర్వసిద్ధమహర్షులు రాముని పరాక్రమంబును

జేసోళ్ళ నుగ్గడించిరి. రాముడట్లు మహారణంబొనర్చి చెంతనున్న కుగ్రీవ విభీషణహనుమదాదులను జూచి 'గాంధర్వాస్త్రప్రయోగంబున నింతటిమాయఁ గావించి రక్కసుల నురుమాడితివని తలంపవలదు. ఇదియెల్ల సస్త్రప్రయోగకాళల్యవిశేషమేగాని మాయాకార్య మెంతమాత్రముఁ గాదు. ఇట్టి సామగ్ధ్యము నాకుఁడు శివునకును దక్క యన్యులకుఁ గలుగ' దనిచెప్పి వారిసంశయంబును బాపెను.

—* రాక్షసస్త్రీ సోదనములు *—

రావణుని మూలబలంబెల్ల నవ్విధంబున రణరంగంబున రామునిచేత నీల్గుట విని లంకానగరమందలి రాక్షసాంగనలు గుముగూడి భర్తలకై కొందఱును, బుత్రులకై కొందఱును, బంధువులకుఁగాఁ గొందఱును, బరిపరివిధంబులఁ బరిదేవనంబులు గావించుచు 'అయ్యో! కులపాంసురా లా శూర్పణఖ మనకెల్ల నెన్నరానిబాములు తెచ్చెఁగదా ? ఆచెనఁటి వనంబునకుఁ బో నేల ? రాముని గామింప నేల ? మహాశేఖో రాశియు బురుషోత్తముండును నైన రాముడేడ ? మహాపాతకి శూర్పణఖ యేడ ? కలూ ! మనదొర్భాగ్య మెల్ల నీశూర్పణఖారూపంబున నవతరించె గాఁబోలు. అయ్యో ! ఈ దరిద్రురాలికతన రావణుడు రామునితో మత్సరించి స్తీతను వలచి యా జనకరాజకుతసు బందిగాని వచ్చెను. ఈశూర్పణఖాపికాచి చచ్చియున్న చో నింతముప్పు మనకుఁ గలుగ నేరదు. రావణుడు స్తీతను వలచుట యాత్మమరణంబును వలచుటయ్యెను. ఆ సాధ్వీమణి యితని కెన్నడును స్వాధీన గాదు. రాముఁ డజేయుఁడు. విజయ లక్ష్మీ వానికిముందు నడచుచుండును. రామబలపరాక్రమంబులెట్టివో విరాధఖరదూషణాదులగలియే చాటుచున్నది. అదిగో వారికబంధులు లోకాంతరమందుండి రామవిజయంబును జాటుచున్నారు. వారికినోడి దిక్కుమాలి ప్రాణరక్షణార్థము ఋష్యమూకము నాశ్రయించి యుండిన కుగ్రీవునకు వానరరాజ్యాభిషేక మొనర్చిన యాకార్యమే రామవిజయప్రకటనంబునకుఁ జాలదా ? రామునకు జయము సిద్ధమనుటకు నేనవేలు నిదర్శనంబులు గలవు. అయ్యో ! ఇంతేల ? నాడు విభీషణుడు ధర్మార్థసహితంబుగా సర్వరాక్షసహితంబుగా యుక్తియుక్తంబుగాఁ జెవినిల్లకట్టి చెప్పినను రావణుడు మోహవశంబున దానిని వినఁడయ్యెను. తత్ఫలము నేఁడిట్లు పరిణమించెను. ఒండువో లంకానగర

మీక్రియ శవమయశ్శకానవాటియై యార్తరావములతో మాటుమోయడు గదా. మహాబలుండైన కుంభకద్ధునిగతియు దుర్బద్ధుండైన యతికాయుని పోకయు బ్రియసుతుండైన యింద్రజిత్తుని దుర్మగణంబును వేసోళ్ళ రామ ప్రభావంబును బ్రకటించుచున్నను రావణుడింకను రామతత్త్వంబును గ్రహింపఁడు. ఇతనికేమనవలయు? హా! తనయా! హా! నాథా! హా! సోదరా! అని లంకానగరము గావించు మహార్తనాదంబులేని రాక్షసేశ్వరుని చెవిసోకవా? రథంబులెల్ల సుగ్ధనూచమయ్యెను; వాటికాలలు పాడువడెను; గజబృంహితంబులు వణగెను; లక్ష్మీపలకులుగాఁ బదాతులు కూలిరి. రుద్రుడో విష్ణుడో కాళాంతకుడో యీరామరూపంబును చాల్చి మనవారిసెల్ల మ్రింగవచ్చెను. ఇతఁడు మనుష్యమాత్రుఁ డెంత మాత్రముఁ గానేరఁడు. మనుష్యుఁడెక్కడ? రాక్షసలోక సంహార మెక్కడ? ఇక మనకు జీవంబులు దక్కవు. మనభయంబు లింతనరావు; అనాథలమైతిమి; గోడుగోడుమనుచున్నాము. రావణుఁడు వరగర్వాంధుఁడై తన్ను మ్రింగనీసే భయంబును గూడ నెఱుంగఁడు. అతఁడు రాముని బారిబడెను. వానిని ముక్కంటిగూడ రక్షింపనోపఁడు. ఉత్పాతంబులుగూడ రావణవివాళంబునే నూచించుచున్నవి. రావణుడంత కఠోరతపంబొనర్చిన లుపను మెప్పించి దేవదానవరాక్షసాదులకలనఁ దనకు భయంబు రాకుండునట్లు వరింబును గోరెనేగాని మనుష్యుల సంగతియే తెలంపఁడు. బ్రహ్మయు వానికోరినవరంబు ననుగ్రహించెను. రాక్షసేశ్వరుఁ డంతట మహోద్ధతి వహించి ముల్లోకంబులను గాఁతించుటయు దేవత లాబాధలోర్వక జాలక పితామహుని శరణుఁజొచ్చుటయు నప్పరమేష్ఠి వారి భయంబుడువ నోపక మహాదేవుని జూపుటయు కురలటకుఁ బోయి వానికి మొక్కుటయు నద్దవదేవుఁడు ప్రసన్నుడై 'అమరులారా! వెఱవకుఁడు. అచిరకాలంబున స్త్రీయుకలె జనంచి రాక్షసవివాళకారియై మీకు పితంబొనర్చు' ననుటయు విందుము. అస్త్రీ యాస్తీతయే కావలయును. ఈ బోటి కారణంబున రావణుఁడు సభాంధవముగాఁ గూలనున్నాఁడు. రావణుని దుష్కార్యఫలంబుగా మనకెల్ల శోకాయత ఘోరాంతకము ప్రాపింప నున్నది. మనలను రక్షించు దత్తుఁడు గలుగఁడు. దవాగ్నివేష్టిత వనాంతరంబునఁ జిక్కిన కరిణీయూధంబు వోలె మహావిపత్పరివృత్తులమైతిమి.

ప్రాణంబులపై నిత గొఱయూసలు వలదు. విభీషణుడు మహాత్ముడు గావున రానున్నయెగ్గు గ్రహించి రక్షకుని జేరి సుఖమందెను. పాపాత్ములకు నట్టిమేలుగూడునా ? యనుచుఁ దమధయదుఃఖంబులను తెలిపుచుచు నొండొరు గవుంగలించుకొని యెచ్చైస్సనంబుల దారుణంబుగా రోదనంబులు గావించిరి.

—*రావణుడు రెండవసారి యుద్ధమునకుఁ బోవుట *—

రావణుఁ డాదుఃఖిరోదనంబులను విని వెచ్చనూర్చి ముహూర్త కాలము మానమాని యాడుగఱచి నయనంబులు క్రోధాగ్నికణంబులను వర్షించుచుండఁగా దుర్దిర్బనుడై సమీపంబుననున్న విరూపాక్షాదులను జూచి నవ్వి 'ఇదిగో చూడుము రామలక్ష్మణులను గృతాంతనితాంతా వేకులఁ గావించును ; శత్రు రక్తంబులతో ఖరకుంభక ర్ణాదులకుఁ దర్పణంబు లొనర్తును ; అంతరితుంబెల్ల మద్బాణజలదావృతమై నిరవకాశమగుఁగాక. దిక్కులు గాఢతమోమగ్నంబగుఁగాక ; వానరులు తండోపతండంబులుగాఁ గూలుదురుగాక ; రణభూమిసశరవానరముఖంబులతో గప్పి సనాశపద్మా లంకృతయోయను భ్రాంతిని గలిగించుఁగాక ; భర్తలకుఁగా సోదరులకుఁగాఁ బుత్రులకుఁగా విలపించుచున్న రాక్షసస్త్రీల కన్నీరు శమించుఁగాక ; మాంసాశనమృగపక్షులకుఁ నెఱిపండువగుఁగాక. ౬ ధంబు నాయత్తమొనర్చి మదీయ ధనూరత్నంబును గొనివచ్చి యందిమ్ము ; లంకానగరంబున మిగిలి యున్న నికాచరులెల్లరు నావెంట పత్తురుగాక' యని గంభీరస్వరంబునఁ బలికెను.

సేనాధ్యక్షులు వెనువెంటఁ దరలి లంకాపురంబెల్ల దిరిగి యింటింట దూఱి రాజాజ్ఞను జాటిరి. రాక్షసులు ఖడ్గధరులై కొందఱును ముసల పాశులై కొందఱును శూలపాణులై కొందఱును గదలుపూని కొందఱును హస్తంబులదాల్చి కొందఱును బల్లెంబులఁదై కొని కొందఱును జక్ర పిండి నాలకుతారాదినానావిధాయుధంబులను గ్రహించి మఱికొందఱును వెడలిరి ఆఱుగుఱ్ఱంబులఁ గట్టి నరధము వచ్చి యెదుట నిలిచెను. రావణుండా రధంబెక్కి రాక్షస సేనాపరవృతుడై మహాపార్శ్వములు వెంటనంటిరా

సింహనాదంబులు బోరుకలంగుచుండగా సకలజీవరాశిని మ్రొంగనున్న కాలాంతకుని భంగిఁ బ్రజ్వలించుచు నుత్తరద్వారము దాఁచెను.

అత్తటి నూర్పుడు కాంతి దొఱంగుటయు దిక్కులు తమోగ్రస్త్రము లగుటయుఁ పక్షులు ఘోరఁబుగాఁ గూయుటయు భూమిచలించుటయు చేఁఁఁబులు నెత్తురువానలు గురియుటయు హయంబులు మార్గమధ్యంబునఁ దడఁబడుటయు ధ్వజాగ్రంబున గ్రద్దవ్రాటుటయు నక్కలు భయంకరము గా నఱచుటయు మున్నగు నుత్పాతంబులు దోఁచెను. రావణుని వామ నయన భుజంబులదలెను ; వానిముఖము వివర్ణమయ్యెను ; అతనిస్వరము నిష్కారణముగా సన్నగిల్లెను. ఆకాళంబుల్కాపాతములను వర్షించెను. రాక్షసేశ్వరుఁ డాయశుభనిమిత్తములను జీరికి గొనక రణరంగముఁ జొచ్చెను.

వానరులు రక్కసులనెదిర్చి నిలిచిరి. ఇరుమొనలకుఁ దుములయుద్ధ మయ్యెను. రావణుడు వానరసైన్యముఁ జొచ్చి కాంచనపుంఖ శరంబు లను వేనవేలుగాఁ గురియించెను. ప్లవగులు తలలుతెగి కొందఱునుఁ గుండియలుప్రీతి కొందఱును బ్రక్కలు చీలి కొందఱును డొల్లిరి. రక్షో వాఘని రథంచేవంక చానెనో యావంకనున్న వానరులు వాని ధాటిని నహింపఁజాలరైరి. తీణములో రణరంగమెల్ల వానరశవంబుల పేర్పులతో నిండెను. హతశేషులైన కషివీరులు బాణార్ద్రీతులై దవాగ్నులఁ దగులుకొన్న గజంబులక్రియ కిట్టఱచుచుఁ బరుగులెత్తసాగిరి.

—* సుగ్రీవ విరూపాక్షుల యుద్ధము *—

సుగ్రీవుఁ డదిగాంచి వానరులను మరలించుటకుగా సుషేణునిబంపి తాను రాక్షససైన్యంబు మీఁదికి నుటికి యూధవతులు చేఁజేతల నందించుచున్న పర్వతపాదపంబులతో మేటిరక్కసుల నొక్కమ్మడి జక్కాడి యుక్కిరిబిక్కిరి గావించెను. హతశేషులు వానిదాడికి నోరవ్రలేక కేకలు వైచిరి. విరూపాక్షుఁ డాయఞ్జపులువిని తన పేరు చాటించుచు గజారూఢుఁడై వచ్చి సింహనాదంబుఁ గావించి సుగ్రీవుని దాఁకి వానిపరుఁ దీవ్రనారాచంబులు వైచి రాక్షసుల భయంబులుడివెను. సుగ్రీవుండును విరూపాక్ష బాణవిద్యఁడై మహాక్రోధముదాల్చి మహాభూజంబును బెకలించి వైరిగజంబు

శరంబుపై వైవ నమ్మాకంఠంబు ఘోరకారంబానర్పించు ధనుర్మాత్రదూరము బఱచి పడి మృతినొందెను. విరూపాక్షుడంతః గ్రందికి దుమికి సుగ్రీవునకు నభిముఖుండై నిలిచి యాటోపించెను. వానరేశ్వరుండు వాని కంతయుఁగనలి పెనుబండయైతి యెదిరిపై వైచెను. రక్షోపీరుఁడు తొలఁగి ప్రేటు తప్పించుకొని కపిరాజును ఖడ్గంబుతోఁ బ్రహరించెను. సుగ్రీవుఁడు ఖడ్గచాతికి ముహూర్తమాత్రము ప్రజ్ఞతిప్పి తేటి యుద్వేగించి పిడికిలి నలవరించి విరూపాక్షుని పెన్నరంబున మోదెను. విరూపాక్షుఁడు దండ తాడిత సర్పంబుపగిది చెలరేగి వానరేశ్వరుని కవచంబును దుత్తునియ లూన ర్చెను. సుగ్రీవుఁడు ఖడ్గచాతులకు నోర్వఁజాలక సామ్యసిలి కాళ్ళుచాచి నేలఁబడి తెప్పరిల్లి లేచి హస్తతలంబున వానినిఁ బ్రహరించెను. విరూపాక్షుఁ డాతాపు తప్పించుకొని వానరాధిపుని వక్షోభాగంబున ముష్టితోఁ దాఁచెను. సుగ్రీవుఁడు విరూపాక్షుని లలాటంబున నఱచేతఁ జఱచెను. ఆ ప్రేటుతోడ నయ్యసురపీరుఁడు వెత్తురులు గ్రక్కి నేలఁగూలి దిద్దిరఁ దిటిగి బొబ్బరించి ప్రాణంబులు విడిచెను. వానరులు చెలరేగి యసుర సైన్యంబును నులుమాడిరి.

—* సుగ్రీవ మహోదరుల యుద్ధము *—

విరూపాక్షుని మరణంబును రాక్షససైన్య వినాశంబును రావణుఁడు విని దైవవిపర్యంబునకుగా వ్యధాక్రాంతుడై మహోదరా ! ఇక నీవే నాయడియాస ; నీపరాక్రమంబును జూపి కత్తువులను రూపు మాపుము. నాయన్నంబుఁ దిని జీవింతువుగదా ; స్వామిహితంబునొనర్పఁగా సమయము వచ్చెను. యుద్ధమెట్లానర్తునో యనెను. మహోదరుఁడు మాటతోడఁ దెంపుచేసి కలభంబగ్నినట్లు కత్తుపైన్యంబును జొచ్చి తీవ్రకాణపరంపరలేసి వానరుల హస్తపాదోరువులు ఖండింపసాగెను. వానరులు ససిచెడి బెదరి కొందఱు పఱచిరి ; కొందఱు సుగ్రీవు నాక్రంఘించిరి. వానరేశ్వరుఁడు నిజసేనాపరాజయింబునకు మహోగ్రుడై కొండంతబండను మహోదరుని పయిసేయ వాఁడు దానిని మార్గమధ్యంబుననే తీవ్రశరంబుల ఖండించెను. ఆశిల తుత్తునియలై చెదరి గ్రద్దలు నేలవ్రాలునట్లు రాలెను. సుగ్రీవుఁ డంత మహావృక్షంబును బెకలించి యేనెను. దానివిగూడ మహోదరుఁ

డోట్లేగావించెను. వానరేశ్వరుడు శ్రోధమూర్ఖుడై చెంతఁ బడియున్న పరిఘు నందికొని హస్తలాఘవంబేర్పడ దానిని గిఱగిఱ దిప్పివైచి వైరిరథా శ్వంబులను గూర్చెను. మహోదరుడు విరథుండై గదఁబూని సుగ్రీవుని దాఁకెను. అట్లు వారు కలియఁబడి యాబోతులవలె బోరాడసాగిరి. గదాపరిఘంబు లొండొంటిదాఁకి విడిగిపడెను. సుగ్రీవుడు ముసలంబును చేకొనెను. మహోదరుడు మఱియొక గదనుగైకొనెను. అవియు భిన్నా భిన్నములయ్యెను. అంత వారు ముష్టియధ్ధంబునకుఁ గడగి నొండొరుఁ జఱచుచుఁ బడుచు లేచుచు సందిటఁబట్టి యెత్తివైచుచుఁ బెద్దయుం దడవుపోరి సామ్యునిల్లిరి. మహోదరుడంతట ఖడ్గంబును బలకను జేకొనెను. సుగ్రీవుడు కత్తియు డాలును గ్రహించెను. అట్లు వారు సాయుధులై శోష గర్జనంబులు గావించుచుఁ దలపడి మండలగతులఁ బరస్పరముఁ జాట్టుచుఁ బోరిరి. మహోదరుడు పరాక్రమోద్ధతిమీఠి సుగ్రీవుని ఖడ్గంబునఁ బ్రహరించెను. ఆవ్రేటును సుగ్రీవుడు డాలుచేతఁ దట్టివైచి యాకత్తి నేలాగికొని యవసరముఁజూచి దానిచేతనే వానితలను ద్రుంచివైచి సింహ నాదంబుఁ గావించెను. మహోదరుడు పెనువృక్షమువలె నేలఁగూలెను. వానిపాటునకు రక్కసులు వెలవెలఁబోయి పరుగెత్తసాగిరి. అంతరిక్ష గతులైయున్న సురసిద్ధయక్షసంఘంబులునుఁ బృథ్వీతలగతభూతవర్గంబును సుగ్రీవుని బ్రస్తుతించెను.

—♦ అంగద మహాపాఝ్యుల యుద్ధము ♦—

మహోదరుండట్లు చచ్చుట మహాపాఝ్యుడు విని కటకటంబడి యంగదుని నైశ్యము పయిఁబడి రుంగురూనిలము ఫలంబులను ద్రుంచి దవ్వ జోవుఁటుగా వానరవీరకిరంబులు ద్రుంచి వేయసాగెను. గపివర్యులు వాని డాకకు నోర్రక విషాదవిముఖులైరి. అంగదుడు తన నైశ్యంబట్లగుటఁ జూచి పర్యకాలసముద్రమట్లు మహోద్వేగియై యినుపగుదఁబట్టి మహా పాఝ్యునిపయి విసరెను. దాని తాకువడి నతఁడు సారథితోడ మూర్ఛ నొంది రథంబునుండి దొలైను. అంతలోన గవాక్షజాంబవంతులు కపి సేనాంతరమునుండి వచ్చి పర్యతశిఖరంబులఁబోని భూరికిలలుగైకొని మహా పాఝ్యుని రథతురంగంబులనెల్లఁ గూల్చిరి. అసురవీరుడు పెల్లడరి జాంబ

వంశుని వక్షంబున మూడుశరంబులను నాటి గవాక్షునిఁ బెక్కింట నొప్పించెను. అంగదుఁడు వానికిఁ బరమకుపితకుండై మహాఘోరపరిఘంబును గ్రాకొని రెండుచేతులఁబట్టి గిఱగిఱఁద్రిప్పి యసురిపైవెచెను. దానితాకునకు మహాపాఝ్యునిచేతి విల్లును శిరస్రాణంబును దునిగిపడెను. అంతసంగదుఁడు విజృంభించి రక్షోవీరునిఁ గర్ణమూలంబున నఱచేతఁ జఱచెను. మహాపాఝ్యుఁడు గండ్రగొడ్డిట నంగదునివైచెను. కపివల్లభుఁ డావ్రేటు తప్పించుకొని ముష్టియలవరించి వైరియారంబునఁ గ్రుమ్మెత్తు. మహాపాఝ్యుఁడు వజ్రపాతంబుఁబోని యాముష్మిఘాతంబునకు గుండియలు వ్రీలి నెత్తుదు గక్కి దోఱఁగెను. వానరులు లంకాపురివిస్ఫాటంబుగా సింహనాదంబు లొనర్పిరి.

—* రామరావణుల యుద్ధము *—

రావణుఁడు తనసేనాపతుల మరణంబునకును దనవైరులైన దేవతలు సంతరించుటకును వానరులు చెలరేగి సింహద్వనులు గావించుటకును మహావిషాదకోపంబులొంది 'ఇఁక దడయరాదు ; ఇదిగో రామలక్ష్మణులను నధింతుఁ జూడుము. ఏవృక్షంబునకు సుగ్రీవాది వానరవీరులు చిఱుకొమ్మలై వెలయుదురో, యేభూయహంబునకు సీతాకాంత విశ్వపుష్పమై తనరారునో యా రామవిటపంబును తుత్తునియలొనర్తు' నని బి.కంబులు పలికి తనరథంబును దాశరథిమీఁదికిఁ దోలెను. ఆరథద్వనికి దశదిశలు మాఱుమ్రోసెను ; ధరాతలంబెల్లను సనదీగిరికాననంబుగా సువరాహమృగ ద్విపంబుగా సంచలించెను. అట్లు రావణుఁడు విజృంభించి సుచారణంబును మహాఘోరంబునునైన తాక్షసాస్త్రంబును రాముని గుఱిచేసి వైచెను. దాని తీవ్రతకు వానరులు పెక్కులు దగ్ధులై పండుటాకులవలె రాలిరి. అంత రాముఁడు యుద్ధసన్నద్ధుడై దిక్కటాహవిస్ఫారంబుగా ధనుర్విష్వాదంబొనర్చెను. ఆ జ్ఞానినదంబునకు రావణుఁడు క్రోధవివశుడై తీవ్రశరంబులను బరంపరులుగాఁ బ్రయోగించెను. రాముని వింటినారిధ్వనియు రావణుని శరంబులవేగధ్వనియుఁ గూడి యకాలప్రళయమేకగర్జలఁ దలపించెను. వానరులును రక్కసులును భయవిస్వాలులై గుంపులు గుంపులుగాఁ బడిరి. శశిసూర్యులమ్రోల రామవట్లు రామలక్ష్మణులయొనుట

రావణుడు దోచెను. లక్ష్మణుడు రావణునితోడియుద్ధముగోరి ముందు నకు వచ్చి విల్లు దివిచి యగ్నిశిఖోపశరంబులను రాక్షసేశ్వరునిపయి నేసెను. రావణుఁ డాబాణంబులను మార్గమధ్యముననే ప్రతిబాణంబులచేత సంహరించి లక్ష్మణుఁడేయు బాణంబునకు బాణంబు రెంటికి రెండుగా మూఁటికి మూఁడుఁగాఁ బదింటికిఁబదిగా నిజహస్తలాఘవం చేర్పడఁ బ్రతిశరంబులు వైచుచు ఔరిభల్లంబులనెల్లఁ ద్రుంచుచు గొంతసేపు వానితోఁ బోరి యసంతరము వానినెడసి రాముని దాకి కన్నులనిప్పులు రాల్చుచు వానిపయి శరవర్షముఁ గురిసెను. రావణ ధనుర్ముక్తములై మహావేగంబునఁ దనవంక వచ్చుచున్న శరధారను .రాముఁడు ఖండించెను. అంత నిరువురు నొండొరుపయి వాడికోలలను గురిపించిరి. అట్లు వారు పరస్పర జిగీషులై సవ్యాపసవ్యమండలగతులఁ జిత్రచిత్రంబుగాఁ దిరుగుచుఁ బ్రళయకాల యములోయన భయంకరమార్తులై నెద్దయందడవు పోరిరి. రామ రావణధనుర్ముక్తశరంబులు జ్వాజ్వల్యమానంబులగుచు నింగిఁబఱచి విద్యుత్ స్థాలాసమాకులమేఘంబును దలపించెను ; అట్లు పఱచిన కోలలనడిమసం దులంబట్టి గగనతలంబు గవాక్షితమోయనఁ దోచెను ; రణరంగమెల్ల గాఢాంధకారమయ మయ్యెను. ఇరువురును శస్త్రవిశారదులును మేటి విలుకాండ్రును దివ్యాస్త్రకోవిదులును గావున యద్ధంబున సమానముగా విహరింపసాగిరి. ఏవైపునవారు మండలగతులఁ దిరుగుదురో యావైపునండి బాణపరంపరలు వాతోద్ధూతసముద్రకల్లోలములువోలె నెగచి చిమ్మసాగెను. రావణుడు రాముని లలాటంబునఁ దీవ్రనారాచమాలికను నాటి యార్చెను. రాముఁ డాభల్లంబులను లెక్కసేయక రాద్రాస్త్రమంత్రంబులను జపించుచు వేసవేలు సాయకంబులను రావణునిపయి గుప్పించెను. ఆశరములెల్ల రావణుని కవచంబును దాఁకి నేలరాలసాగెను. రాముడది గాంచి యాకివిషంబులఁబోని బాణంబులను సంధించి రాక్షసేశ్వరుని లలాటంబును గుఱిచేసి వదలెను. వానినెల్ల రావణుడు ప్రతిశరంబుల వారిం చేసెను. రామబాణంబు లట్లు నిరుద్ధములై యైదుతలలపాములవలె నూర్చుచు నేలఁగూలెను. అంత రావణుఁ డాగురాస్త్రంబును బ్రయోగించెను. అయ్యుస్త్రంబునుండి సింహవాన్యముఖంబులును గంకకాకవక్త్రంబులును గృధ్రస్వేనవదనంబులును సృగాలాస్యంబులును నీహమ్మగముఖంబులునుగల

శీత్రబాణంబులు వేసేవేలుగా వెడలి నోరప్పించుచుఁ బంచాస్యవహోగ్ర సర్పంబుల పగిది భయంకరములై తోచుచు రాముని పయికి రాసాగెను. రాముఁ డాగ్నేయాస్త్రంబును బ్రయోగించెను. అందుండి యగ్నిపీఠముఖంబులునుఁ మూర్యముఖంబులునుఁ జంద్రార్ధచంద్రవక్త్రంబులును ధూమకేతుముఖంబులును గ్రహనక్షత్రముఖంబులును మహోల్కాముఖంబులును గల శరంబులుప్పతిల్లి మెఱుంగునాల్కలల్లార్చుచువచ్చి రావణ ప్రయత్న గాణంబులను దాఁకి వానినెల్ల దునియలొనర్చెను వానరులు తమసంతోషంబులను గోలాహలధ్వనుల వెల్లడించిరి.

రావణుఁడు తనయస్త్రంబట్లు వమ్మగుటకుఁ గనలి మయవిహిత రాద్రాస్త్రంబును బ్రయోగించెను. అందుండి ద్యుతిమంతంబులును వజ్రసాంబులునైన గదాకూలముసలంబులు ప్రళయఝంకరూనిలవేగంబున వెడల సాగెను. రాముఁడు గాంధర్వాస్త్రంబున వానిని బ్రతిహతమొనర్చెను. రావణుఁడు శ్రోధధూమాక్షుఁడై సారాస్త్రంబునెసెను. అందుండి దేదీప్యమాన చక్రంబులు వెడలి గగనతలంబెల్లఁ గ్రమ్మి వేసేవేలు చంద్రమూర్యగ్రహంబులొక్కటఁ బూలిచెనో యనఁ దోచుచు దిగ్విగంతర సభో భాగంబులనెల్ల వెక్కిరించెను. రాముఁడు ప్రతిశరంబులు వైచి వానినెల్ల నడంచెను. రావణుఁడు మహోగ్రుఁడై పదిశరంబులవైచి రాముని మగ్న స్థానంబులను గాఠించెను. రాముఁడవి లెక్కసేయక రావణుని మర్యాదాసములందు క్రూరనారాచంబులు నాటి వానిని నొప్పించి నుంత విరామముఁ గోరెను.

—* రావణ లక్ష్మణుల యుద్ధము *—

లక్ష్మణుఁడు మనుపడవచ్చి వాడియమ్ము లేడువైచి మనుష్యశిర్షకమైన రావణధ్వజమును దుండించి యొక్కకోల వానిసారథిలఁ దెగటార్చి యేనుతూపుల వానిధనుస్సును ఖండించెను. విభీషణుఁ డంతలోన నుండు కొని నీలమేఘనిభంబులునుఁ బర్యతోపమంబులునైన రావణుని రథాశ్వంబులను గదతోఁ బ్రహరించి మట్టుపెట్టెను. రావణుఁడు క్రిందికి దుమికి శ్రోధమూర్తయై దీప్తాశనినిఁబోని శక్తినిగాని విభీషణనిపయువేసెను. లక్ష్మణుఁడు దానిని బాణత్రయంబున భేదింపఁగా నది తుత్తునియలై విస్ఫులింగ

మొలను గ్రక్కచు మహాల్కాతలివలె నేలఁ గూలెను. రావణుఁ డం
దులకు మహాగ్రహంబు నొంది రెట్టించినపూనికతోఁ గాలదురాసదంబును
స్వతఃప్రదీప్యమానబునునైన మహాశక్తిని ధరించి విభీషణుని గుఱిచేసి
గిరిగిరిప్రసాగెను. దానినిజూచి విభీషణుఁడు స్రాణసంశయమందుట
లత్మణుఁడగు గ్రహించి వానికి నడ్డమువోయినలిచి రావణునిపంబు బాణవర్ష
ముఁ గురిపించెను. లత్మణజ్యముక్త శరపరివృతుడై రావణుఁడు విముఖీ
కృతవిక్రముండగుచుఁ జేయఁ గదలింపనేరక 'లత్మణా! విభీషణుని
దప్పించితివిగదా? ఆఫలంబును నీవే యనభవింతువుగాక. మద్బాహు
పరిఘాతస్పృష్టయై వచ్చుచున్న యీమహాశక్తి నీహృదయ రుధిరంబు లాని
గాని తనియదు' అని వదించి మయమాయాబలనిర్మితయు ఘంటాప్తకవిరాజ
మానయు నమోఘయునైన దానిని విసరివైచి యార్చెను. ఆశక్తి సిద్ధగు
మ్రోతతో లత్మణునిమీఁదికి నురికను. రాముఁడదిచూచి 'స్వస్వస్తు
లత్మణాయ మోఘాభవ సోతోద్యమా' యని పలికెను. ఆశక్తి యరగ
రాజుజిహ్వవలె దీప్యమానమహాద్యులీతో వెడలి లత్మణుని సత్తోభాగముఁ
కొచ్చెను. సోమిత్ర శక్తిహతుడై పండుటాకువలె నేల వ్రాలెను.

—* రామ రావణ ద్వితీయయుద్ధము *—

రాముఁడు తమ్ముని దురవస్థకు దుఃఖితుడై కన్నీరు నించుచు ము
హూర్తమాత్రము నిర్విణ్ణులఁ దార్చెను. ఆశక్తిని లత్మణుని యరంబు
నుండి వెకఁగింప వానరవీరులు సమర్థులుగారైరి. రాముఁడంతలోన వ్యస
నంబు నణచివైచి యుగాంతపాపకి భీకరమూర్తియై రెండుచేతులఁబట్టి యా
శక్తిని విఱిచివైచి రావణ ప్రసారితములై తన మర్మస్థానములను భేదించు
చున్న వాలుతూపులను సహించుచుఁ దమ్మునిఁ గవుంగలించుకొని వానర
వీరులను జూచి 'మీరెల్లరు లత్మణునిజుట్టి కాచియుండుము; చాతకంబు
నకుఁ జిరకాంక్షిత నష్టకాలమేఘసందర్శనంబట్లు నాపరాక్రమంబునకుఁ
జిరకాలేప్పితమైన సమయము సఁప్రాప్తమయ్యెను. పాపాత్ముఁడును బాప
నిశ్చయుఁడునైన యీదశగ్రీవుని దునిముట్టించును. వేరేల? రాముఁడో
రావణుఁడో యొక్కఁడు మిగులును. ఇరువురము మనఁబోలము. రాజ్య
వివాదదుఃఖంబును వనవాసకేళంబును దండకారణ్య పర్యటన భేదంబును

కై దేహీహరణవ్యసనంబును దమ్మునకైన నిరయోపమ మహాఘోరఘోకంబును గూడి నానిలువెల్ల సేర్పుచున్న యీమంటలు రావణ రక్షధారాప్లుతములై చల్లారునుగాక. ఎవని నిమిత్తము వాలిని వధించి కుగ్రీవునకుఁ బట్టముఁ గట్టి కపిసైన్యంబును గూర్చి యిటు తెచ్చితిమో, ఎవనకై మహాత్తుంగ తరంగాభీలసముద్రంబున సేతువును నిర్మించి మున్నీటిని దాటివచ్చితిమో యాపాపాత్ముఁడిప్పడు నాకంటియెదుట నిలిచెను. కంటివిసంబుగల పాప తీని దృష్టివధంబునఁ బడిన వాఁడవోలే నాదృష్టివధగతుఁ డీకూత జీవింపఁడు. వానరవర్యులారా ! మీరెల్లరుఁ బర్వతాగ్రముల స్వస్థముగాఁ గూర్చుండి నాకును రావణునకును జరుగనున్న యద్ధంబును విలొకింపు చుండుము. నేను నిక్కముగా రాముడనగుట దేవర్షిచారణగంధర్వులును ముజ్జగంబులును నేఁడు గ్రహించుగాక. దేవమన్వతిర్జగడంబులెల్ల భూమి గలంతకాలము మాయుద్ధమును నానాగతులఁ జెప్పకొనుచుండు గాక' అని పలికి యుద్ధాభిముఖుడై తప్తకాంచనభూషణంబులైన శిత బాణంబులను సంధించి రావణుని గుఱిచేసి యేసెను. రావణుఁడు రాముని పయి దేవీప్రమానంబులైన శరంబులను ముసలంబులను దదితరవివిధాయుధంబులును మేఘము జడివానవలెఁ గురిసెను. రామరావణశరంబు లన్యోన్యము దాఁకి పోరి పడపాగెను. ఆబాణంబుల తీవ్రాగ్రంబులు తునిగి యుల్కార్ద్రముగా రాలెను. వారిజ్యాలతలఘోషంబులకు సమస్తభూతంబులును దల్లడిలెను. రావణుడట్లు కొంతవడిఁ బోరి రామబాణవృష్టి విక్రీగ్గ మాణుడై భయాత్తరీభావవిహ్వలతఁగాంచి వాతోద్ధూతవలాహకము భంగిఁ దటాలునఁ బలాయనమయ్యెను.

—* రాముఁడు లక్ష్మణునికై కోకించుట *

రాముడంత లక్ష్మణునివంశ మరలి నెత్తుటఁదోగుచున్న యతనికి వగచుచు కుషేణుని కిలిచి 'భిషగ్వరా ! రావణబలనిహతుడై భూమి పయిఁబడి సర్పమువలె బొర్లాడుచున్న నాతమ్మునకు నెంతయు దుఃఖ మయ్యెడు. నాకుఁ బ్రాణాధికుడైన లక్ష్మణుఁడిట్లు నెత్తుట జొరైల్లు చుండుటఁ జూచుచుఁ బర్యాకులాత్మకుడైన నేనెట్లు లోర్చ నోరు ?

సమగ్రవిభ్యాతుండును శుభలక్షణాలక్షీతుండునైన నాతమ్ముడు నాదురదృష్ట
వశంబునఁ బ్రాణంబులు వాయునేని నాకు సుఖమేల ? జీవమేల ? నా
కట్టెదుట నాతమ్ముడు నివాతుండగుటకు లజ్జించెనో యనఁగా నా పరా
క్రమము వెనుదీయుచున్నది ; విల్లు హస్తాగ్రమునుండి జాజుచున్నది ; సాయ
కంబులు సత్త్వహీనములయ్యెను ; దృష్టి బాహ్యులమై కావరాదు ; సన్ది
క్షుమానంబునంబువలె గాత్రంబులు వెనకకు లాగుచున్నవి ; అప
యవంబులు కదలియాడవు ; దుఃఖము దుర్భర మగుచున్నది ; మూర్ఛ
యయ్యెడు. ఇక యుద్ధమేల ? జీవితమేల ? అయ్యో ! లక్ష్మణా !
భార్యల నెండఱునో సఁపాదించవచ్చును ; మిత్రులెందఱి గలగుదురు.
తమ్ముడుమాత్రము దొరికఁడు' అని వ్యసనకలుషస్వరంబునఁబలికి విలపింప
సాగెను. సుషేణుఁ డావ్యసనంబును నైరింపనోపక 'రామా ! వగవలేల ?
లక్ష్మణుండు చావఁడు. అదిగో చూడఁము వానిముఖము వికృతంబునుగాని
వివర్ణంబునుగాని కి శాపీనమునుగాని పొందదు. వాని యజితేతులందలి
రక్తిమ పాయదు ; వానినేత్రంబులు ప్రసన్నంబులై యున్నవి. వాని
గుండె యాడుచున్నది చూడఁము. మృతులం దీలక్షణములు విపరీతములై
యుండును. దుఃఖము వలదు' అని పలికి హనుమంతుని జూచి 'మారుతీ !
ఓషధిపర్వతంబునకుఁ జని తచ్చిఖరాంతిముననన్న విశల్యసువర్ణసంజీవనం
ధానకరుణులను గొని రమ్మ' నెను. హనుమంతుండు తొండియట్ల తోడ్తోడఁ
జని యప్పర్వతంబుఁజేరి యామూలికను గొనివచ్చెను. సుషేణుండు వాని
చేత లక్ష్మణునిదేర్చి యెల్లరకు నానందముఁ గూర్చెను.

రాముఁడానందబాష్పంబులను గురియుచుఁ దమ్మునిఁ గవుంగిటఁ
బొదివి 'నాయనా ! మాభాగ్యవశంబున మరల జీవించితివి. నీవు బ్రదుక
వేసి నాకీ యుద్ధమేల ? విజయమేల ? తుదకు నీతయైనోల ?' అనెను.
లక్ష్మణుఁ డామాటలకు నడ్డపడి 'అన్నా ! రావణునిదధించి విభీషణునకుఁ
బట్టముఁ గట్టుదు' నని ప్రతిపదేశితివి. సాధుజనులు మాటఁదప్పరు. ప్రతి
జ్ఞాపఁపాలనమేగదా మహాత్వలక్షణము ? నాకై నీవిట్లు నైరాశ్యమొందుట
యికఁజాలు. సింగంబుకంటఁబడిన మత్తేభముబ్రదికిన బ్రదుకుఁగాని నీ
బాణపథగతుఁడైనవాఁడు జీవించునా ? నూర్యుడప్రమించులోన రావణుని
చావుఁ జూడఁగోరుదు. రావణవధ నీకు సమృతమేని విభీషణునకుఁ

బల్కినమాట సేయఁదలంతువేని రాజనరేణ్యుడైన జనకరాజు యొక్క ముద్దుకూతు సీతాదేవినిఁ బడయుభావము నీకు ముమ్మాటికిఁ గలదేని యొండు తలంపక నామాటమన్నింపు' మనెను.

—* రామ రావణుల మూడవ యుద్ధము *—

అంతలోన రావణుఁడు మఱియొకరథంబెక్కి రాహువు రవిమీదికి వలె రాముని పంకి నురవడించి వజ్రోపమంబులైన శరంబులను గురిపింప సాగెను. రాముఁడును రావణుపయి దీప్తానలసన్నిభంబులైన బాణంబులను బ్రయోగింపఁజొచ్చెను. రథగతుడై రావణుండును ధరాగతుడై రాముండు నొండొరులతో యుద్ధమొనర్చుచుండుట దేవాదులు పరికించి యది పరిగాదనిరి. వారిమాట దేవేంద్రుఁడు విని తనసారథిని బిలిచి 'మాతల్లీ! నారదధనుఃకవచబాణశక్తులను గొనిపోయి రామునికొసంగి వానికిఁదోడ్పడు' మనెను. మాతల్లి యంతటఁ గాంచనచిత్రాంగదంబును కింకిణీశతభూషితంబును, దరుణాదిత్యసంకాశంబును వైడూర్యమణికూబరంబును హేమజాల విభూషితంబును శ్వేతచామరయుక్తంబును సువర్ణదండధ్వజంబును హరిత వర్ణాశ్వబంధురంబును నైన రథంబును ధనుఃకవచాదులతోడ స్వర్గమునుండి గొనివచ్చి 'రామా! వింద్రములైన యగారథచాపకవచబాణశక్తులను మహేంద్రుఁడు నీకుఁబంపఁగాఁ గొనివచ్చితిని. ఈరథంబు నాలోహింపుము; నేను సారథ్యము వహింతును; బాకకాసనుఁడు దానవులనువలె నీవు రావణుని వధింతు' వనెను.

రాముఁడారథంబునకుఁ బ్రదక్షిణవమస్కారంబొనర్చి దాని నాలోహించెను. అంత రామరావణులకు నద్భుతంబును దుములంబును రోమ హర్షంబునైన ఘోరయుద్ధ మొనరెను. రావణుఁడు గాంధర్వాస్త్రము నేసిన రాముఁడు గూడ గాంధర్వాస్త్రమునేవైచి దానిని బ్రహరించెను. రావణుఁడేయస్త్రమును వైచునో రాముఁడుగూడ నయ్యస్త్రమునేతైచి దానినిఁ బ్రతిహత మొనర్చుచుండెను. రావణుఁడు తనయస్త్రంబులెల్ల నిరర్థకంబు లగుటకుఁ బరమక్రుద్ధుడై మహాఘోరమగు రాక్షసాస్త్రమును బ్రయోగించెను. అయ్యస్త్రము రావణధనుర్మొక్కయై వివవహ్నులు గ్రక్కుచున్న తీవ్రసర్పంబులుగాఁ బరిణమించి నోరువిచ్చి రామునిపంకి నురికెను. అట్లు

దీప్తభోగంబులై విషుగ్నులఁ గ్రుమ్మరించుచుఁ దనపయ్యివచ్చుచున్న యా పన్నగంబులను రాముఁడు చూచి గారుడాస్త్రంబును బ్రయోగించెను. అందుండి వేనవేలు గరుడపక్షు లుద్భవించి యాపన్నగంబుల నెగఁదన్నుకొని యోయెను. రావణుఁడు తనయస్త్రంబట్లు ప్రతిహతంబగుటకు మండిపడి ఘోరశరవృష్టిని వర్షించి రాముని నొప్పించి మాతలినిఁ బ్రహరించి యింద్ర రథధ్వజంబు నొక్కఁతోలఁ గూలనేసి యశ్వంబుల తనువెల్ల జల్లెడక్రంతలు గా నొనర్చి విజృంభించి బుధుఁడు రోహిణిమీఁదికివలె రాముని మీఁదికి నడరి ధూమాగ్నులమండుచున్న సముద్రముకై వడి భయంకరాకారుఁడై తోచుచు దివాకరమండలంబును దాఁకనున్నాఁడోయనఁ గానిపించెను.

భాస్కరుఁడు కాంతివిహీనుఁడై కత్తివలె క్యామలవర్ణముఁ దాల్చి కబంధాకార భూమకేతు సంసక్తిఁబొంది మహాపరుషంబుగాఁ దోఁచెను. ఇత్వృకువంశరాజుల నక్షత్రమైన వికాఖా నక్షత్రంబు నంగారకుఁ డాక్రమించెను. దేవదానవచారణగంధర్వ లీ వికృతంబులనుజూచి విషణ్ణులైరి. విభీషణాదులు దుఃఖమొందిరి.

రావణుఁడు చెలఁరేగి యిరువదిహస్తంబులతోను బాణపరంపరలు ప్రయోగింపసాగెను. ఆళరంబులు నఖిశిఖపర్వతము నాటుటవలన రాముఁడు బాణసంధానమునకుఁగూడ నోపక భ్రుకుటీలలాటుండును సురక్త లోచనుండునై చూడ్కులచేత లోకంబులను దహింపనున్నాఁడో యనఁ దోఁచెను. రామునిముఖవైఖరిఁగాంచి శనుస్తభూతంబులు బెగఁదొందెను. మేదిసీతలము వడంకెను ; పర్వతంబులు చలించెను ; సముద్రుఁడు సంక్షోభించెను ; విహంగంబులును మేఘంబులును నింగిఁబర్చి ఘోరధ్వనుల గా వించుచు మహోత్పాతంబులను నూచించెను ; రావణుఁడును భయవిహ్వలంఁ డయ్యెను.

రామరావణులట్లు మహోగ్రమూర్తులై ప్రాణంబులకుఁ దెగించి పోరిఁ బోరింబోరుటఁ గాంచి తమతమ పక్షపాతంబులు వెల్లడిగా నమరులు దాశరథికిని నగురులు దశకంధరునకును జయవచనంబులు పల్కిరి. రావణుఁడు కన్నుల నిప్పులు రాల్చుచు కూలంబును బట్టి దిద్దికాస్ఫాలనంబుగా సింహ నాదముఁ గావించి,

మ॥ వినుమానాడు ప్రతిజ్ఞ రాఘవ ! భుజావీర్యంబు దీపింపఁగా
నిను నీరమ్ముఁ గృతాంతవాసమునకుఁ నేనిప్పుడే పంపి దై
త్యనికాయ ప్రముదంబుఁ గూర్చిన సురత్ త్రాసాత్తులై నరైసర్
చనఁగాఁ గోతులు తల్లడిల్లఁ ద్రిజగత్సంభావనల్ మ్రోగఁగాక॥

అని పలికి యాశూలంబును బ్రయోగించెను. అది ఘంటాస్పర్శనుల మ్రో
యుచు విద్యుచ్ఛాల్వా ప్రసీప్తమై యుగాంతవహ్నిచయంబోయన మండుచు
యమునకుఁ గూడ వెఱపుగలిగించుచు రామునిమీఁదికి నురికెను. దాశరథి
దానిని వారింపఁ బెక్కు బాణములువైచెను గాని యవియెల్ల దావాగ్ని
యందు శలభంబులట్లు భస్మీభూతములయ్యెను. రాముఁడు తనశరంబు
లట్లగుటకు మహోగ్రమూర్తియై మాతలి తెచ్చియిచ్చిన శక్తిని బ్రయోగిం
చెను. దాని తామసకు రావణుని కూలము ఖండఖండములై కూలెను.
అంత రాముఁడు వజ్రకల్పములైన భల్లంబులఁ బెక్కు సారించి దశగ్రీవుని
హయంబుల నొప్పించి వానియురస్థుల లలాటంబులందు మూఁడేసి యమ్ములు
గుచ్చెను. రాక్షసేశ్వరుఁడు నెత్తుట జొత్తలి సంఘల్లాఘోకంబువహిం
దోఁచెను.

రావణుఁడట్లు శరార్ధితుఁడై మహోక్రోధము వహించి రాముని పయి
బాణసహస్రంబును వర్షించెను. దాశరథి విశాచరశరితాడితుఁడై లోక
త్రోక్కిన త్రాచుచందంబున నిశ్వసించుచు యుగాంత భాస్కరతేజో
విరాజ మానంబులైన యుగ్రబాణంబులను గ్రహించి 'రాక్షసాధమా !
జనస్థానంబున నొంటిగానున్న నాభార్యను నాపరోక్షంబున దొంగిలించి
పఱచివచ్చిన నీవును బరాక్రమకాలివే ? పతినిబాసి దీనయై మహావిపినంబున
నేకాకిగానున్న యబలామాత్రురాలి నపహరించినందులకుగా లజ్జింపవా ?
నీశార్యము స్త్రీలమ్రోలనేగాని పురుషులమ్రోలఁ జెల్లువా ? పరస్త్రీలను
జెఱపట్టు మేటిబంటు నీయట్టివాఁడు గలుగఁడు. వినాధస్త్రీజనంబు విష
యంబునఁ గాపురుషకర్మం బొనర్ప లేకమాత్రము వెనుదీయవు ; కాస్త్ర
మర్యాదను బాటించవు ; మానంబు విడిచితివి ; సదాచారంబుఁ ద్యజించి
తివి ; దక్షోద్ధతుండవై నీమృత్యువును నీవే తెచ్చుకొంటివి. ఇన్ని యకా
ర్యంబు లొనర్చియు 'నావంటి కూరుడు లే' డని యేతులవోదువు కూసుం

దవును గుర్రసోదరుడవును దహిబలాదిమను ప్రవర్తనమును గూర్చి నాకు
గదా నీతాపహరరూప మహాకావ్య యశస్కర కర్మము బాహ్యుదీర్ఘ
ఏగర్వము నిన్నిట్లు లోకగర్వితంబును బరమాహితంబునైన దుండగంబునకుఁ
ప్రేరేపించెనో యాగర్వముయొక్క ఫలమిప్పు డనుభవించుము. నీవు
నీతను మత్సమతఃబున ధర్మించియుండువేని యప్పుడే యచ్చటనే నీతలలు
రాలియుండును. దురాత్మా ! నాఁడు జీవితకాలకేషముండి తప్పించుకొం
టివి. నేఁడు చావు మూడి నాకంటఁ బడితివి. ఇదిగో నిన్ను యమసాద
నంబునకుఁ దరలించుచున్నాను. దీప్తకుండలాలంకృతంబైన నీశిరంబును
మచ్చరచ్చిన్నమై ధరాతలంబునఁబడి బొర్లాడు దానిని క్రవ్యాదిమృగంబులు
కాలదన్ని నేలనీడ్చుకొని పోనున్నవి. నీయురఃక్షతంబునుండి చిప్పిలనున్న
రుధిరంబులు గృధ్రంబుల విదాహముఁ దీర్చుఁగాక' అని పలికి శిశిలీముఖం
బుల నతని నాటనేసెను. మఱియు రామునకు వీర్యబలహాన్వితాహం
బులు రెట్టించెను ; దివ్యాస్త్రములెల్లఁ బ్రాదుర్భవించెను. ఆ శుభచిహ్నంబు
లకు రామఁడు మహాత్మాహియై నిజశరప్రయోగలాఘవంబును మెఱయిం
చెను. వానరులు శిలావర్షముఁ గురిసిరి. రావణుఁడు రామశరవర్షంబునకునుఁ
గవులశిలావృష్టికిని డెప్పి విఘ్నార్జుహృదయుం డయ్యెను. ఎప్పుడు వాని
మనస్సు వైక్లిబ్ధమునందెనో యప్పుడే యతఁడు చాపగ్రహణశరసంధానం
బులకు సమర్థుఁడుగాక మ్రోడయి నిలిచెను. ఆవిపరీతంబును దత్సారథి
పరికించి రావణుని రిణరంగమునుండి మెలమెల్లగాఁ దొలగించెను.

—♦ రావణుఁడు తనసారథిని దూషించుట ♦—

రావణుఁడు కొండొకతడవునకుఁ దెలివొంది తనసారథిసేత గ్రహించి
మృత్యుప్రేరణ మోహవశంబులఁ జేసిఁ బెల్లు కినిసి 'దుర్మతి ! ఈరావ
ణుండు వీర్యహీనుండనియో యశస్త్యుండనియో తలంచితివా ? నాపౌరు
షంబు లీగనని భావించితివా ? ఓటికినైతిననుకొంటివా ? ఏకారణంబున
నాకిట్టి యవజ్ఞ గావించితివి ? చిరసమార్జితమవీయ యశోవీర్యపరాక్రమం
బులకు క్షణములోఁ దీఱని మచ్చగలిగించితివి. రావణుఁడు వెనువీయఁ
డను లోకవిక్వాసమెల్ల నీటఁబుచ్చితివి. ప్రఖ్యాతమీమని విక్రమరంజితుని
శత్రువులమ్రోలఁ గాపురుషునిగాఁ జేసితివి. దుర్బుద్ధి ! పగతుని లంచము

మ॥ వినుమానాదు ప్రతిజ్ఞ రాఘవ ! భుజావీర్యంబు దీపింపఁగా
నిను సీతమ్ముఁ గృతాంతవాసమునకుఁ నేనిప్పుడే పంపి దై
త్యనికాయ ప్రముదంబుఁ గూర్చిన సురల్ తా సార్తులై నద్దెసల్
చనఁగాఁ గోతులు తల్లడిల్లఁ ద్రిజగత్సంభావనల్ మ్రోగఁగాక॥

అని పలికి యాశూలంబును బ్రయోగించెను. అది ఘంటాస్పర్శనుల మ్రో
యుచు విద్యుచ్ఛాల్పా ప్రసీప్తమై యుగాంతవహ్నిచయంబోయన మండుచు
యమునకుఁ గూడ వెఱపుగలిగించుచు రామునిమీఁదికి నురికెను. దాశరథి
దానిని వారింపఁ బెక్కు బాణములువై చెను గాని యవియెల్ల దావాగ్ని
యందు శలభంబులట్లు భస్మీభూతములయ్యెను. రాముఁడు తనశరంబు
లట్లగుటకు మహోగ్రమూర్తియై మాతలి తెచ్చియిచ్చిన శక్తిని బ్రయోగిం
చెను. దాని తావనకు రావణుని శూలము ఖండఖండములై కూలెను.
అంత రాముఁడు వజ్రకల్పములైన భల్లంబులఁ బెక్కు సారించి దశగ్రీవుని
హయంబుల నొప్పించి వానియురస్థుల లలాటంబులందు మూఁడేసి యమ్ములు
గుచ్చెను. రాక్షసేశ్వరుఁడు నెత్తుట జొత్తలి సంఘల్లాశోకంబువహిం
దోఁచెను.

రావణుఁడట్లు శరార్ధితుఁడై మహాక్రోధము వహించి రాముని పయి
బాణసహస్రంబును వర్షించెను. దాశరథి నిశాచరశరతాడితుఁడై తోక
త్రొక్కిన త్రాచుచందంబున నిశ్వసించుచు యుగాంత భాస్కరతేజో
విరాజ మానంబులైన యుగ్రబాణంబులను గ్రహించి 'రాక్షసాధమా !
జనస్థానంబున నొంటిగానున్న నాభార్యను నాపరోక్షంబున దొంగిలించి
పఱచినచ్చిన నీవును బరాక్రమశాలివే ? పతినిబాని దీనయై మహావిషనంబున
నేకాకిగానున్న యబలామాత్రురాలి నపహరించినందులకుగా లజ్జంపవా ?
నీశార్యము స్త్రీలమ్రోలనేగాని పురుషుల మ్రోలఁ జెల్లునా ? పరస్త్రీలను
తెఱపట్టు మేటిబంటు నీమట్టివాఁడు గలుగఁడు. వినాధస్త్రీజనంబు విష
యంబునఁ గాపురుషకర్మం బొనర్ప లేకమాత్రము వెనుదీయవు ; కాస్త్ర
మర్యాదను బాటించవు ; మానంబు విడిచితివి ; సదాచారంబుఁ ద్యజించి
తివి ; దర్శోద్ధతుండవై నీమృత్యువును నీవే తెచ్చుకొంటివి. ఇన్ని యకా
ర్యంబు లొనర్చియు 'నావంటి కూరుడు లే' డని యేతులవోదువు కూరుం

దవును గుఱేరసోదరుండవును దపోబలాదిసమస్తదర్పసమధికుండవు నగుటఁ గదా సీతాపహారరూప మహాక్లాఘ్య యశస్కర కర్మంబు నొనర్చితివి. ఏగర్వము నిన్నిట్లు లోకగర్వితంబును బరమాహితంబునైన దుండగంబునకుఁ బ్రేరేపించెనో యాగర్వముయొక్క ఫలమిప్పు డనుభవించుము. నీవు సీతను మత్సమత్వంబున ధర్మించియుందువేని యప్పుడే యచ్చటనే సీతలలు రాలియుండును. దురాత్మా ! నాఁడు జీవితకాలశేషముండి తప్పించుకొంటివి. నేఁడు చావు మూడి నాకంటఁ బడితివి. ఇదిగో నిన్ను యమసాదనంబునకుఁ దరలించుచున్నాను. దీప్తకుండలాలంకృతంబైన సీశిరంబును మచ్చరచ్చిన్నమై ధరాతలంబునఁబడి బొర్లాడు దానిని క్రవ్యాదివృగంబులు కాలదన్ని నేలనీడుచ్చుకొని పోనున్నవి. నీయురఃక్షతంబునుండి చిప్పిలనున్న రుధిరంబులు గృధ్రంబుల విదాహముఁ దీర్చుఁగాక' అని పలికి శిశిశీమఖంబుల నతని నాటనేసెను. మఱియు రామునకు వీర్యబలహాన్సాహంబులు కెట్టించెను ; దివ్యాస్త్రములెల్లఁ బ్రాదుర్బలించెను. ఆ శుభచిహ్నంబులకు రామఁడు మహాత్సాహియై నిజశరప్రయోగలాఘవంబును మెఱయించెను. వానరులు శిలావర్షముఁ గురిసిరి. రావణుఁడు రామశరవర్షంబునకునుఁ గపులశిలావృష్టికిని డస్సి విఘూర్ణహృదయుం డయ్యెను. ఎప్పుడు వాని మనసును వైక్లిబ్యమునందెనో యప్పుడే యతఁడు చాపగ్రహణశరసంఘానంబులకు సమర్థుఁడుగాక మ్రోడయి నిలిచెను. అవిపరీతంబును దత్సారథి పరికించి రావణుని రణరంగమునుండి మెలమెల్లగాఁ దొలగించెను.

—• రావణుఁడు తనసారథిని దూషించుట —

రావణుఁడు కొండొకతడవునకుఁ దెలివొంది తనసారథిసేత గ్రహించి మృత్యుప్రేరణ మోహవశంబులఁ జేసిఁ బెల్లు కినిసి 'దుర్మతీ ! ఈరావణుండు వీర్యహీనుండనియో యశక్తుండనియో తలంచితివా ? నాపౌరుషంబు లీగనని భావించితివా ? పిఱికినైతిననుకొంటివా ? ఏకారణంబున నాకిట్టి యవజ్జ గావించితివి ? చిరసమార్థితమవీయ యశోవీర్యపరాక్రమంబులకు క్షణములోఁ దీఱని మచ్చగలిగించితివి. రావణుఁడు వెనువీయఁ డను లోకవిక్వాసమెల్ల నీటఁబుచ్చితివి. ప్రఖ్యాతమీరుని విక్రమరంజితుని క్రతువులమ్రాలఁ గాపురుషునిగాఁ జేసితివి. దుర్బుధ్దీ ! పగతుని లంచము

నకు లోబడితివా ? అట్లుకాకున్న నిట్టిదొనర్తువా ? నామేలుగోరువాఁడెప్పుడేని యిట్లానర్చువా ? నాకడఁ బెద్దకాలముగానుండుట మఱువవేని నా యొనర్చిన యుపకారంబులు నీకు విస్మృతిప్రాయంబులు గావేని, వైరి నన్ను పెదకి రాకమున్నే నారథంబును వానికి నభిముఖంబు గావింపు' మని నిందాపూర్వకముగా నాజ్ఞాపించెను. సారథి యాపరుషవచనంబులు విని 'రాక్ష సేశ్వరా ! భయంబునఁగాని మాధ్యంబునఁగాని వైరికి లోబడిగాని ప్రమాదంబునఁగాని యట్లు చేయుటగాదు. నీమేలెంతయుఁ గోరుదు. నీచేసినయుపకారంబుల మఱువలేదు. నీహితంబునుగోరి నీకీర్తిని గాపాడదలంచి నీయొడఁ గూర్మింజేసి యట్లానర్చితిని. నిండుమనస్సుతో నీకు నాయొనర్చిన ప్రియంబిక్కరణి నప్రియమయ్యెను. ఇది కాలవిశేషముగాని వేఱుగాదు. ఎన్నడును నన్ను సంశయింపవు. నేఁడు నిష్కారణంబుగా నాకు దోషము మూటఁగట్టితివి. ఆయినను నా సేతకుఁ గారణము వినుము. నీవు పెద్దయందడవు పోరి సామృత్తిలితివి. నీయొడ యుద్ధానుకూలసౌఖ్యము ప్రహర్షంబులు సన్నగిల్లెను. రథాశ్వంబులును డస్సి దై నదీనములై వర్షము నకుఁ దడిసిన గోవులట్లు ఘర్మపరిక్రాంతము లయ్యెను. రాక్ష ససేనయం దెల్లఁ బ్రతికూలనిమిత్తములు గానవచ్చెను. సారథి దేశకాలపరిస్థితులను శుభాశుభనిమిత్తంబులను స్వపరరథికుల భావంబులను ఒలాబలంబులను దైవ్య భేదహర్షంబులను గ్రహించి సమవివమప్రదేశంబులనెఱిగి సమయాసమయంబును విమర్శించి వైరిఛిద్రంబులను బట్టి కాలానుగుణముగా రథంబును నడుపవలయును. రాక్ష సేశ్వరా ! ఇవియెల్ల యెఱుంగుదుఁ గావుననుఁ రథికరథాశ్వంబులకు విక్రాంతి యవసరంబని తోచెఁ గావునను నే నట్లా నర్చితిని. ఇదంతయు నీయందలిస్తేహమువలనఁ గావించితినిగాని యొండుగాదు. ఇదిగో నీయాజ్ఞ యొనర్తు ; శ్రీశుద్ధికి నీపంపు గావించి నీఋణముఁ దీర్చికొందు' ననెను.

—* అదిత్యహృదయోపదేశము *—

రావణుఁ డావచనంబులకు హృష్టచిత్తుడై సారథిని బహువిధంబులఁ బ్రశంసించి 'నూతాగ్రణీ ! మనరథంబును రామాభిముఖంబుగా నడపుము. రావణుఁడఁ వైరిని వధింపక మఱులఁడుగదా' యని రణోత్సాహోక్తులాడి వానికి హస్తాభరణంబును బారితోషికముగా నిచ్చెను. సారథి యంత

రథంబును రామాభిముఖంబుగాఁ దోలెను. రావణుఁ డట్లు రణోత్సాహియై మరలవచ్చుట రాముఁడు చూచి 'ఇతఁడు సామాన్యుఁడు గాఁడు. నా పరత్వంబును బ్రకటింపకయే యితని నిర్జించు మార్గము గలదా ?' యని లోలోనఁ దలపోయసాగెను.

అంతలోన నగస్త్యభగవానుఁడు యుద్ధవిలోకనార్థియై దేవతలతోడ వచ్చుటకు వచ్చి రామునిచింతాకారణంబు నూహించివానిని సమీపించి 'నాయనా ! నీతలఁపు చిహ్న గ్రహించితిని. మర్త్యావతారము గ్రహించితివి గావున మర్త్యభావంబును వదలరాదు. రావణుఁడు దుర్జయుఁడనుట నిజము. వానిని జయించుటకుఁ బరమగహస్యమువినుము. వత్సా ! సనాతనంబునుఁ బవిత్రంబును సర్వశక్తువినాశకమునైన మంత్ర మొందుగలదు. అది యెంతయు నీకు జముప్రదమగును. నిత్యము నవ్యయంబు ఫలదంబును బరమ శుభకరంబును సర్వమంగళ మాగంధ్యంబును సమస్తపాపప్రణాశనంబును జింతాశోక ప్రశమనంబును నాయుర్వర్ధనంబును బరబ్రహ్మ ప్రతిపాదకంబును నైన యీమంత్రంబును నీకు నుపదేశింతును. ఎవనిని బరమాంతరంగభక్తులు పాసింతురో, ఎవ్వఁడు సర్వోపాస్మ్యుడో, ఎవ్వఁడు నిగతిశయదీప్తిమంతుడో, ఎవనివలన లోకంబులు క్రియాపరత్వ మొందునో పకలవ్యవహారాధిష్ఠిత యెవఁడో, ఎవని తేజస్సు సమస్తేతరతేజస్సులను బరిధివించి ప్రకాశించునో, ఎవ్వనివలనఁ జంద్రులు దీప్తిమంతులగుచురో, ఎవ్వఁడు సమస్తలోక నియామకుఁడై తనరునో, ఎవ్వఁడు మూలాది బ్రహ్మరంధ్రాంతయోగాధారభూమికలకు నధిష్ఠాయతయగునో, ఏ మండలాంతర్వర్తిపురుషుఁడు నిఖిలదేవతలకు నాత్మభూతుఁడో, ఎవ్వఁడు వృష్టిరూపంబున సమస్తభూతంబులకు నిష్ఠాన్నప్రదాన మొసంగునో, ఎవఁడు త్రిమూర్తిస్వరూపంబున దేజరిల్లునో, వణ్ముఖశరీరకుండెవఁడో, ప్రజాపతిశబ్దవామ్యుడెవఁడో, మహేంద్రస్వరూపంబున నిరవధికైశ్వర్యంబు లెవఁడు గూర్చునో, ప్రసిద్ధసకల ప్రదుఁడెవఁడో, జగత్సంహారక కాలమూర్తియు సర్వనియంతయగు యముఁడును, అమృతనూతియైన సోమఁడును, ఉదకస్వామియైన వరుణుండును, సమస్తపితృదేవతలును, భ్రువాద్యష్టవసువులును, హంసాది ద్వాదశసామ్యులును అగ్నిదేవతలును సప్తసప్తమరుత్తులును మనువును శరీరాంతర్గత ప్రాణాది వాయువులును అగ్నిదేవుండును బ్రాణకోటి ప్రాణంబును ఋతుకర్త

యునై యెవడొప్పురునో యా మహాత్ముని స్తోత్రరూపకమైన యామం
త్రమింతటిదని వచింపరాదు. దీనిని ఆదిత్యహృదయమందురు. అని చెప్పి
యిట్లుపదేశించెను.

- “ నక్షత్రగ్రహతారాణా మధిపో విశ్వభావనః ।
తేజసా మపి తేజస్వీ ద్వాదశాత్మ న్నమోఽస్తుతే ॥ 1
- నమః పూర్వాయ గిరయే పశ్చిమాయా ద్రయేనమః ।
జ్యోతిర్గణానాం పతయే దివాధిపతయే నమః ॥ 2
- జయాయ జయభద్రాయ హర్యశ్వాయ నమోనమః ।
నమోనమః సహస్రాంశో ఆదిత్యాయ నమోనమః ॥ 3
- నమ ఉగ్రాయ నీరాయ సారంగాయ నమోనమః ।
నమః పద్మప్రబోధాయ ప్రచండాయ నమోస్తుతే ॥ 4
- బ్రహ్మేశానామ్యతేకాయ మూర్త్యాఽదిత్యవర్చసే ।
భాస్వతే పర్వభక్షాయ రాద్రాయ వపుషే నమః ॥ 5
- తమోఘ్నాయ హిమఘ్నాయ శత్రుఘ్నాయాఽమితాత్మనే ।
కృతఘ్నఘ్నాయ దేవాయ జ్యోతిషాంపతయేనమః ॥ 6
- తప్తచామికరాభాయ హృదయే విశ్వకర్మణే ।
నమస్తమోభినిఘ్నాయ రుచయే లోకసాక్షిణే ॥ 7

అగస్త్యభగవానుఁ డట్లాదివ్యహృదయస్వరూపంబు నుపదేశించి
‘రామా ! ఈమంత్రప్రతిషాద్య దేవతయే సర్వస్పృష్టిస్థితిలయకారకుండును
సకలయజ్ఞసమారాధ్యుండును నై తనరును. వేయేల ! లోకమందఁ బ్రాణి
కోటికల్లఁ గ్రియాతత్సాధనంబులను గూర్చు భగవంతుఁ డితడే గదా. కష్ట
ములు వచ్చినప్పుడుగాని కాంతారాది దుర్గమమాఁగ్గంబులందుఁ జిక్కినప్పుడు
గాని భయపాతువులు గలిగినప్పుడుగాని యీమంత్రమును జపించినచో
సర్వాపదలు సమసిపోవును. ఈమంత్రజపంబునకు నధికారినియనుము
లేదు. ఎల్లరు దీనిని జపింపవచ్చును. నీవు దీని నేకాగ్రమతితో సంకల్ప
పూర్వముగా ముమ్మాటు జపించి కార్యమునకుఁ గడంగుము ; రావణుని
దప్పక వధింతు’ వని పలికి చనెను.

రాముఁ డంతఁ బ్రయతాత్ముడై యాదిత్యునియందు దృష్టినిలిపి యాచమించి మంత్రంబును జపించి మరల నాచమించి శుచియై నిలిచెను. రాముఁడు శ్రీమన్నారాయణాంశసంఘాతుఁడైనను లోక ప్రశంసనాథమై యాదిత్యమండలాంతర్యామియైన భగవంతు నట్లు స్తుతింపఁగా నమ్మహాత్ముఁడు దేవతాపరివేష్టితుఁడై వచ్చి 'రామా ! రావణవినాశకాలం బాసన్న మయ్యెను. త్వరసేయు' మని పలికి యంతర్హితుఁ డయ్యెను. అంత రాముఁడు విల్లు పూని రావణవధోద్యుక్తుఁడయ్యెను. అంతలోన రావణుని రథము ఘంటాఙ్గిఁగిరినినదంబులతో మహాచేగంబున నప్రదక్షిణంబుగా వచ్చెను. రాముఁడు వజ్రాభిహతికిఁ బర్యవంతు వెట్టిమ్రోగుటోయన భనుష్టంకారమొనర్చి 'మాతలీ ! ఆదిగో చూడుము వైరి రథము వేగాతి శయజనిత ప్రమాదవశంబునఁ గాఁబోలు అపసవ్యముగా వచ్చుచున్నది. ఇది వినాశహేతువనుట తప్పదు. ఇట్టి ప్రమాదంబునకు నెడమియక మనరథంబును వైరిరథంబునకు నభిముఖంబుగాఁ బోనిమ్ము. వాయువు మిఁట ప్రేలి నమట్లునట్లు రావణుని వధించి పుత్తును. దైన్యప్రమాదంబు లొందక మనోదృష్టులను నిలిపి వాగెలు చక్కఁగాఁ జెట్టి రథము నడుపుము. పుగ్రందరుని సారథికి నీకుఁ జెప్పవలయునా ? యుద్ధసమయము గావున నిది జ పి చేయుట గాని యుపదేశించుట గాదు సుమా ?' యనెను.

మాతలి రామునివచన ప్రకారమొనర్చెను. వానిరథచక్రోద్ధతికి రేచిన శుమారముయొక్క తాఁకువడికి రావణునిరథము చలించెను. అసురేశ్వరుఁడు మహాగ్రహమొంది కంజాయలు గురియొచున్న తన కన్నులనువిచ్చి లేటి చూచి నిజరథాభిముఖుడై నిలిచిన రామునిపయి వాడితూపులు పఱపెను. రాముఁడును వైరిధర్షణామర్షణంబులకు ధైర్యరోషంబులు వహించి మాతలి కొనివచ్చియుచ్చిన యొంద్రకరాసనకరంబులను గ్రహించెను. వారట్లు పరస్పర వధోద్యోగులై పంచాస్యగజంబులపగిది నొండొరు దాకిరి.

అత్తణి రావణుని రథంబుపయి రుథిరంబులు వర్షించెను ; సుడి గాడ్పులు మహాతీవ్రములై వీచి యప్రదక్షిణంబుగాఁ జూటెను ; గృధ్రంబులు గుంపులుగూడి రావణుని లేయ ననుసరింప సాగెను ; లంకానగరము పట్టపగటింటనే సంధ్యారాగగ్రస్తమై మండుచున్నట్లు దోచెను ; నిగ్గుతం

బులును మహోల్కలును ఘోరఘోరధ్వసులలో రాలెను. రావణుడున్న చోటు చరించెను ; వైరి వైర్యప్రహరణార్థము రక్కసులెత్తినచోట లక్ష్మీ సీల్లుకొని కదలవాయెను ; రవికిరణంబులు రక్తనీలధవళిపింగళయూతంబులై రావణుని తనువెల్లఁ గప్పెను ; సృగాల గృధ్రంబులు నోటనిప్పులు గ్రక్కుచు రావణుని కట్టెదుట భయంకరముగాఁ గూయుసాగెను. పెం ధూళులు లేగి రాక్షసేశ్వరుని గన్నులు గప్పెను ; మబ్బుచేలకయే యుల్కాశనులు రాక్షసవైర్యము మీఁదఁ గురిసెను. దిక్కులును విదిక్కులును దమోగ్రస్తమయ్యెను ; అంతరిక్షము పాంశువర్ష తిరోధూతమైఁ జూడ రాకుండెను ; కారికలు ధూరముగాఁ గూయుచు నొండొంటితోఁ జోరుచు రావణుని రథంబుపంపు నూర్లకొలది పడుచుండెను ; రక్షోనాథుని రథాశ్వంబులు జఘనంబులనుండి విసుస్థులింగంబులను నేత్రకోణంబులనుండి జలధారలను నిరంతరముగా విస్తరింపసాగెను. రక్కసు లీ మహోత్పాతంబులనుఁ జూచి తనుఁజేసికె దిగులాందిరి. రామునకు శుభనిమిత్తములు పెక్కులయ్యెను. దాశరథి శకునకోవిదుండు గావునఁ దన్నిమిత్తంబులను గాంచి యాత్మవిజయంబును రావణవినాశంబును నిశ్చయించి హస్త నిర్వృతలఁ బడసి విక్రమించెను.

రామరావణులకు సర్వలోకభయావహంబుగా సంగ్రామం బావ హిలైనను.

“మ. కరిగాత్రంబుల ధూటకాంగకములం గప్పెన్ సమిమ్ముమి య
చెరువైయుండఁగ రథ్యనూతరథిక శ్రేణీవవుఁ ఖండముల్
దొరగెం దుత్తుముదయ్యెఁ గాల్చులములస్తోక ప్రవాహంబులై
పరగ్ రక్తనదుల్ పికాచకులమంభఃకేళిలోలంబుగాన్”

వారి పోరు చూచుచు నుభయపక్షవీరులు నిర్నిమేషులై నిలిచిరి. రావణుడు రామరథధ్వజంబును గుఠించేసియేయ నబ్బాణంబు నట్టనడును రథ శక్తిందగిలి వితిగి కూలెను. రాముడు రావణశకుఁ గినిసి యత్యంత లేజో విశేష జ్యాజ్వల్యమాన తీవ్రబాణంబును సంధించి రావణుని ధ్వజంబును గుఠించెసి వైవ నచ్చర హతికి రాక్షసేశ్వర రథధ్వజము రెండుఖండములై కూలెను. రాముని యాటోపంబునకు రావణుడు కోపబలకుండై బాణ

వన్నముఁ గురిపించి దాశరథి రథాశ్వంబులను నొప్పించెను. ఆ హయంబులు శరహతంబులయ్యు సుంతయుఁ జలింపకుండెను. రావణుఁ డదిచూచి మతీతగనలి మాచూబలంబు నధిష్ఠించి గదాపరిఘంబులను జక్రముసలంబులను గిరిశృంగంబులను వృక్షంబులను మతీయు నానావిధాయుధంబులను రామునిపయఁ గురిపించెను. వివిధశస్త్రయమైన యావర్షము రాను శర పరిహృతమై దప్త చని వానరసైన్యము పయి రాలెను. ఆకాశమెల్ల రావణ బాణనిరవకాశమయ్యెను. రాముఁడు రావణునకు నవ్వి శరసంధానమొనర్చి యనురేళ్ళయని బాణంబునకుఁ బ్రతిబాణంబులు లక్షోపలక్షలుగాఁ గ్రుమ్మరించెను. గగనభాగము రామరావణ శరనిబిడ మై యపరాకాశమావరించెనో యనఁ దోచెను.

ఆవీరశిఖామణులను జూచి సమస్తభూతంబులు నివ్వెఱగండెను. వారిసారథులు తమతమసేన్పు మెఱయించుచు మండలప్రత్యాగత వీధి గతులఁ జిత్రచిత్రంబుగా రథంబులను నడపి మఱలఁ బరస్పరాభిముఖులైరి. అరదంబులు కాఁడితోఁగాఁడియు ధ్వజంబుతో ధ్వజంబును దాఁకెను. హయంబు లొంటొంటిముఖంబుల దరిసెను. రాముఁడంత విల్లు దివిచి నాల్గు శరంబులువైచి నిజరథాశ్వంబులకు నడ్డునిలిచియున్న వైరిరథతురంగంబుల నాల్గింటి నవ్వల బోపఁగా రావణుఁడు కోపోన్దీక్షితుఁడై రామునిఁ బెక్కు టమ్ముల నొప్పించి వజ్రపాతంబులట్టి శరీముఖంబులను మాతలివూదనెసెను. అవి వానిని మునుముట్టవయ్యెను. రాముఁడు మాతలికై కోపవ్యసనంబులు గాంచి వాలుతూపులుపెక్కు సారించి రావణునిఁ జలింపఁజేసి తోడ్తోడ నతనిపయి నూర్లార్లుగా శరంబులను గుప్పించెను. రావణుఁడు కోపోగ్ర మూర్తియై గదాముసలంబులను వ్రురించి రాముని నొప్పించెను.

గదాదినిస్వనంబులకును శరపుంఖపాతంబులకును సప్తసాగరంబులు ఘూర్ణిలెను ; పాతాళవాసులు కంపిల్లిరి ; భూతలంబు సక్తైలవనకావనంబుగాఁ జలించెను ; నూర్మఁడు కాంతిదోఱఁగెను ; వాయువు వీచుటమాసెను ; దేవ గంధర్వాదులు భయగ్రస్తులై 'గోబ్రాహ్మణులకు మేలగుఁగాక ; లోకంబులు కాశ్యపంబుగా నుండుఁగాక ; రాముఁడు రావణుని జయించుగాక' అని స్వస్తివాచకంబులు పలుకుచు జపమొనర్చసాగిరి. 'ఆకాశంబునకు నాకా

శంబును సముద్రంబునకు సముద్రంబును సాటియగునట్లు రామరావణ యుద్ధంబునకు రామరావణయుద్ధమే సాటి యని చూడవచ్చి నింగి నున్న వారెల్లరు సాశ్చర్యంబుగాఁ బలికిరి.

“ సీ॥ రథకరితురగోత్థపృథివీపరాగంబు

దెసలనాకసమున దీటుకొనియె

బాణాదిహేతి సంపాతజాతములగు

మంటలర్కాంకుల మరలఁ ద్రోఁనె

హస్తీకపాలరథావయవములు భగ్ను

ములగు రవము లుగ్రముగఁ జెలఁగ

వివిధసేనాగాంగ విదళనంబునఁ గ్రమ్ము

రక్తపూరములు ధూరంబులయ్యె

గీ. అక్షయ ప్రాధిరాసువ రాక్షసేంద్ర

చండస్యైశ్వద్యద్వంబునుద్దండసమర

గతులవెక్కసంబొసరించె ఖచరసాధ్య

సిద్ధులకు ముక్కుపైత్రేలు చేరెనపుడు ॥ ”

అంత రాముఁడు పన్నగంబునుబోని శరంబొందు సంధించి శ్రీమంతంబును కుండలమండితంబునైన రావణుని శిరంబును ద్రుంచెను. అతలక్రింద పడుటయే తడవుగా రావణునకు మఱొందు తలమొలచెను. దానిని గూడ రాముఁడు భేదించెను ; వెనువెంటనే మఱియొకటిమొలచెను. రాముఁడు నూటొక్కసార్లు రావణుని తలలు ద్రుంచుటయు నవి వెనువెంటనే మొలచుచుండుటయు ననురేళ్ళవరుఁడు చావకుండుటయుఁ గాంచి ‘అహో! ఏమి యివింత ! మారీచుని బరిమార్చిననాఁడుగాని ఖరదూషణలను ద్రుంచిన నాఁడుగాని విరాధుని విడిచిననాఁడుగాని కబంధుని గడలేర్చిననాఁడుగాని మఱియొన్నడుగాని శాశరంబులు వమ్మగుట యెఱుంగను. అట్టివిగూడ నేఁడితనియొడ వ్యర్థమయ్యెనుగదా? యని చింతించి శెట్టించిన పట్టుదలతో మరల వానిపయి శరవర్షముఁ గురిపించెను. రావణుండును దెగించి గదాముసలంలను రామునిపయి వర్షించెను. అట్లు వారు కొంతవడి నేలనుండియుఁ గ్రొంతవడి నింగినుండియు మహాభయంకర యుద్ధమొనర్పిరి. ఫాల్గుణశుద్ధ

చతుర్దశినాడు అంకాదవానము, పూర్ణిమనాడు రాముడుసముద్రతీరముచేరు
టయు బహుళ బ్రథమా ద్వితీయా తృతీయలందు దర్భకయనంబును బహు
ళోష్టమినాడు సువేలాచలాశోహణంబును నవమినాడు యుద్ధప్రారంభము
నయ్యెను. నాడుసుత అమావాస్యవజ్రకు విరామమెట్టిదో యెఱుంగని యా
రణంబుప్పుడు మహాభూరమై వర్తిలెను. పర్యవసానమెప్పుడో యెట్లో యని
సురాసురులు తహతహపడసాగిరి.

యుద్ధమన్ని నాళ్లుజరిగిన రామునకు జయంబు గలుగమి మాతలి చూచి
వీరాగ్రణీ ! ఇతికర్తవ్యతామూఢుడెట్లు వర్తింతువేల ? రావణుని నుపే
క్షింతువా ? రామా ! దైవసూచితమైన రావణనినాళకాల మాసన్న
మయ్యెను. బ్రహ్మాస్త్రము గలుగదా ?' అని జ్ఞాపకపఱచెను. రాముఁ
డెట్లు మాతలివలనఁ బ్రబోధితుడై బ్రహ్మాస్త్రంబును గ్రహించి వేదోక్త
ప్రకారము దాని నభిమంత్రించి సంధించెను.

—* రావణవధ *—

రాముఁ డబ్రహ్మాస్త్రంబును గూర్చినంతనే భూతంబులెల్ల భయమం
దెను ; వసుంధరామండలము వడఁకెను ; దళరథనూనుడంత నయ్యుస్త్రం
బును గర్ణాంతముగాఁ దివిచి పడలెను. అది రాక్షసేశ్వరుని హృదయంబును
జీల్చి దూఱినచ్చి తూణీరముఁ కొచ్చెను.

“కా॥ రామాస్త్రక్షతర క్తధారలొలుకక రక్షోవిభండంత సు
త్రామోదంచిత వజ్రభిన్నమగు గోత్రశ్మృధరంబోయనక
భూమింగూరి శరాసనంబు శిధిభూత త్స్వమొందంగ ను
ద్దామాక్రందము సేయుచుక విగళితాంతస్సారసంచారుడై ॥”

“మ॥ ధరణీభూధరదిగ్గజాహిపతు బుద్ధ్యత్రాసులై క్రుంగి రు
ద్ధరభితిక హతశేషదైత్యగణముల్ దూరెం ప్రమోదించె వా
నరయూధంబులు సిద్ధసాధ్యసురులనందించి రేపార న
చ్చరలుం గౌతుక మొందియాడిరి సముచ్చద్యేయహృద్యంబుగాక ॥”

“మ॥ మొరసెక దివ్యమృదంగవాద్యములు సమ్మోదంబుగా గంధమే
దరమై చల్లని గాలివీచె దెసలుండోడైన నాకంబు సుం

దరనైర్మల్యమనొందె భూతములు నుద్యత్ప్రీతిమైచేర్చి ది
క్కరినాదంబులుమించె భద్రము సమగ్రంబయ్యెఁ జంచద్దతి॥”

—♦ విభీషణుఁడు రావణునిగూర్చి దుఃఖించుట ♦—

అట్లు రామరావణ యుద్ధంబమావాస్యతో బరిసమాప్తమయ్యెను. విభీషణుఁ డంత రామునిఁ బ్రస్తుతించి రణరంగము వంకఁ దలఁ ద్రిప్పెను. రావణుని శవము వాని దృష్టిపథగతమయ్యెను. ఆశవంబును జూచినంతనే విభీషణుని పూర్వవైరంబులెల్ల దిగజాతెను. అతఁడు నిర్భర దుఃఖివనకుఁడై “అకటా ! అన్నా ! కూరాలికూరుండవనియు నసదృశ పరాక్రమకాలివనియు నిఖిలశాస్త్రవేత్తవనియు రాజనీతిజ్ఞశిఖామణివనియు జగద్విఖ్యాతిని గాంచితవి. అట్టివాఁడవయ్యుఁ గామమోహవశంబున హితంబు వినక ఘోరమృత్యువు నోట దూఱితివి. అన్నా ! సీతాపహరణంబు పాపకరమేగాక రాక్షసకులవినాశ హేతుభూతంబు గూడ నగు నని నాపత్నిన మాటకుఁ బ్రహస్తుఁడు ప్రహసించెను ; ఇంద్రజిత్ నవ్వెను ; అతికాయనరాంతకులు గేలిసేసిరి. ఎల్లరుఁ దమగర్వఫలంబు ననుభవించిరి. అన్నా ! నీసంగతి యన్యులవంటిదిగాదు. నీపతనము నూర్చుఁడు నేల రాలినట్లుగాఁ జంద్రుఁడంధకారంబున మునిగినట్లుగా నగ్ని చల్లారినట్లుగా నయ్యెను. నీచనుటవలన నుత్సాహశక్తి నిరాశ్రయయు బ్రపంచము శూర కూన్యము నయ్యెను. అహో ! శౌర్యంబునెడి క్రుంగువేణు నాశ్రయించి పెరిగి తపస్సునెడి చేపతోఁ దనరారి ధైర్యంబును చిగురుటాకు జొంపంబులు దాల్చి సాహసంపుఁ బూవులు పూచి చెన్నోలయుచుండిన రావణవృక్షంబును రామఝంఝానిలంబు సమున్ములమొనర్చెనుగదా. కులవంశవంశంబు ను గోపాపరగాత్రంబును బ్రసాదవాస్తంబున గలిగి తేజోవిషణణంబులఁజైనక రాకుండిన రావణమత్తగజులు క్షణములో నిత్యైకు సింహనిహతమై నేలఁ గూలెను. పరాక్రమోత్సాహంబులనెడి మహర్షులు గ్రాలఁగా, నిట్టూర్పు ధూమంబెగయగాఁ స్వబలప్రతాపదుస్సహమై మండుచుండిన రాక్షసాగ్ని రామపయోధర సంసిక్తమై చల్లారెను. రక్కసులనెడి కొమ్ములును మూఁపురంబును నాఁడోఁకయుఁ గలిగి చెలరేగుచువైరుల నురుమాడుచు గర్వంబున మదగజరాజంబునుబోలి విషయలౌల్యరూపకర్ణ నేత్రంబులువిచ్చి యధేచ్ఛావిహారంబులనుండిన రావణవృక్షభేంద్రమును రామవ్యాఘ్రము

గావుగొనెను. కటా ! అన్నా ! నీకై యెంతయు దుఃఖింతు? నని విభీషణుడు విలపింపసాగెను.

—* రాముడు విభీషణునోదార్పుట *—

రాముఁ డది చూచి 'విభీషణా ! రావణునికిగా వగవఁ గారణము లేదు. అతఁడు వీరస్వర్గంబును జూజగొనెను. జంతుకళంకులులేని యట్టి వీరమరణంబెల్లరకు సిద్ధింపదు. త్తత్ర ధర్మస్థిరులై రణరంగంబునఁ బ్రాణంబులర్పించిన వీరులకుగా దుఃఖింపనేల ? ఎవని పేరుచెప్పినంతనే ముల్లాకంబులుఁ దల్లడిల్లుచుండెనో యట్టి మహాపరాక్రమకాలి కాలవళతనందినందులకై శోకించుట యుక్తముగాదు. యుద్ధంబున జయమేగలుగుననెడి నిశ్చయములేదు గదా. శూరునకు జయలక్ష్మీయో స్వర్గలక్ష్మీయో యొకటి చేకూఱుట సిద్ధము. వీరస్వర్గము పూర్వాచరిత మార్గమేగాని నూత్న పథముగాదు. వీరస్వర్గశ్రీసమాశ్రిష్టుని గూర్చి వలపు లేగదు. మఱియు జననమరణంబులు శరీరధారులకు సహజంబులు. లోకవ్యవహారంబును బట్టిగాని కాస్త్రవృష్టిని బట్టిగాని జ్ఞానమార్గమును బట్టిగాని నీదుఃఖంబునకుఁ గారణముగానరాదు. అశోచ్యమునుగూర్చి శోకించుట వెట్టితనమగును. విభీషణా ! సర్వముఁ దెలిసియు నీవిట్లు దుఃఖింపనగునా ? చింతలుమాని కర్తవ్యముఁ జేయు' మనెను.

నావుడు 'రామా ! దేవదేవేంద్రులవలనఁ గూడ నోటమి యెఱుంగని రావణుడు సముద్రము చేలియలికిట్టనుంబలె నిన్నుఁ దాఁకి విఱిగెను. ఈ రాక్షసేశ్వరుడు చేసిన దానము లిన్ననరావు ; ఈయన గురుజనంబు నెంతో భక్తితోఁ బూజించెను ; ఈ దానవాగ్రణి యనుభవింపని భోగము గలుగదు ; భృత్యులను బోషించుటయందుఁ గాని మిత్రులతో ధనమిచ్చుటందుఁ గాని యింతటివాఁడు లేడనిపించుకొనెను. ఇతనిని విశోధించి యోటుపడక పోయినవీరుఁడు నీవు దక్క యన్యులులేరు. మఱియు నితఁడాపితాత్మియు మహాతపస్సంపన్నుండును వేదపారగుఁడును మహాకర్మకుఁడునై తనరెను. అట్టివానికిఁ జేతత్వపరిహారార్థముగా నార్థవైపిక క్రియలు యథోచితముగా జరుపుటకు ననుగ్రహింపు' మని విభీషణుడు కోరెను. రాముడు వానితలంపును గ్రహించి 'విభీషణా !

ఎంత పెట్టివాడవోయి నీవు ! వైరము మరణపర్యంతమేగాని యనంతరము చెల్లునా ! ఆవల దానివలన ఫలమేమి ! ఇతఁడిప్పుడు నీకెట్లో నాకు నట్లే యని గ్రహింపుము. యథోక్తసంస్కారంబు లెల్ల వీనికిఁ గావింపుము. రావణుఁడు మహాతపశ్శాలియనియు వదాన్యోత్తముండనియుఁ బరమకర్మ తుండనియు వచించితివి. నీవచించినది సత్యము. ఆయినశోకాగ్రతీ గ్రహింపుము. ఇతఁడివియెల్ల సోపాధికబుద్ధితో నొనర్చును' అట్లుగాక వీనినెల్ల నిరుపాధికబుద్ధితో నితఁడు చేసియున్నచో నిట్టిగతి యితనికి రాజాలదు. సోపాధికకర్మంబులకు లౌకికసంపదలు చేగుఱునేగాని మోక్షభాగ్యంబు గలుగనేరదు. లౌకికసంపదలకు సంతముగలదు. ఈరహస్యమెఱింగి వర్తిం చువాఁడు కాశ్యపశుఖునునందును. రావణుఁ డీరహస్యమెఱింగియుఁ బూర్వదుర్వాసవాబలవిశేషంబును జయింపనేరక దుర్గతిజెందెను. ఇట్టి దుర్వాసనలు పూర్వకర్మవశంబున దుర్వారములైనను వానినిఁ జిరాభ్యాస వైరాగ్యాది ప్రయత్నంబులవలన నివారింపనగును. అట్లొనర్చువారు క్రమ క్రమముగా సంకుద్ధచిత్తులై యుత్తమగతి నొందుదురు. రావణునకుఁ గల దైర్యోత్సాహ సాహసాదు లీవంకకు మరలి యుండినచో నతఁడు మహా త్యులకెల్లఁ దలమానిక మై యుండు' నని చెప్పెను.

—* రావణ శుద్ధాంతకాంతా పరిదేవనము *—

అంతలోన రావణుని భార్యలు పతిమరణదుఃఖప్రేరితలై వారించి నను నిలువక యంతఃపురమునుండి యుత్తరద్వారంబున వెడలి దూడలఁ జూసిన గోవులపగినిఁ బసపుచు విరిసిన కేశజాలంబులతో రణభూమిఁ బోచ్చి 'హా ! రాజపుత్రా !' యని రామునిఁ జేర్చునుచు 'హా ! నాథా !' యని భర్తను దలంచి విలపించుచుఁ గబంధాంకంబును కోనితకగ్దమంబును నైన యయ్యాజితలంబెల్ల వెదకి పతినిగాంచి లెగినతలలక్రియ వానిపయిం బడి, భర్తృశరీరంబును గవ్రుంగిటఁ గూర్చి యొకలెయు, వానిచరణంబులఁ బట్టి యొకలెయు, వాని కంఠంబును సందిటఁ జేర్చి యొకలెయు, వాని భుజంబులెత్తి యూరంబున నుంచుకొని యొకలెయు, వానిశిరస్సు నంకం బున నిడి యొకలెయు నిట్లందఱు నన్నివిధంబుల వానిని జాటి పీచు జలంబులఁ జోని కన్నీరు నించుచుఁ బెనురోదన తెనుర్పిరి. అట్లు

చారు తుణతుణవర్ణమానదుఃఖిసలగుచు 'హా ! నాథా ! హా ! డివి లేశ్వరా ! సురాసురోరగాడులవలనఁ గూడ భయంబెఱుంగని కూరునకు నీకు నేఁడు మనుష్యమాత్రునివలనఁ జాత్ర సంప్రాప్తమయ్యెనే? నీధాకకు ముల్లోకంబులు తల్లడిల్లుచుండెను, నీకనుసన్నల దిక్పతులు వర్తించుచుండిరి. అపరాక్రమానులు నేఁడేమయ్యెను ? అయ్యో ! హితులను చినక నీతను దెచ్చితివి. తత్ఫలముగా నీవును నీరాక్షసలొకంబును నీ జయ్యెను. నాథా ? నీతమ్ముని మాట వినియున్న నిట్టిచేటు వాటిల్లదు. కాలవశంబునఁజేసి కాకున్నచోఁ దమ్ముని నట్లవమానింతువా ? వానిమాట చని నీతను రామునకు నప్పగించియుండినచో మూలహరమైన యీశ్వరమను మనకల్లఁ దొలఁగియుండును ; విభీషణుని మనస్సు చెల్లియుండును ; రాముఁడు మనకుఁ గూర్మిమిత్రమై యుండును ; మాకేవైభవ్యము తప్పి యుండును. కూరబుద్ధిఁజేసి నీతను బలాత్కారముగాఁ గొనివచ్చి బంది చేసి నీకును మాకును రాక్షసకులంబునకును నేకకాలంబున నిట్టి చెట్ట గలిగించితివి. అయ్యో ! నిన్ను నిందింపనేల ? ఎల్లధర్మంబు లెఱింగియు నీ విట్లు చర్తించుట కాలవశంబునఁగాక మఱియొకటఁగాదు. దైవము దాఱు యైననాఁడెవరేమి చేయఁగలరు ? దైవోపహతునకు నర్థబలముగాని విక్రమ బలంబుగాని నిరర్థకములు; దైవగతిని మఱలింపఁదరముగాదు' అని పలు విధంబుల రోదనంబులు గావించిరి.

—* మందోదరి విలాపము *—

అంతలోన మందోదరి యటకు వచ్చి శవమై పడియున్న భర్తను జూచి 'మహాభాగా వైశ్రవణానుజా ! నీకోపంబునకుఁ బురందరుఁడు గూడ వడంకును. నీభయంబున సురాసురమహీసుర చారణగంధర్వాదులు దిశలుప్రాకిరి. రాక్షసేశ్వరా ! అంతటివానిని నిన్ను మనుష్యమాత్రుఁడు జయించెనని వినుటకు లజ్జంపవా ? పరాక్రమ విజిత శ్రైలోక్యరాజ్యశ్రీ విరాజమానుండవైన నిన్ను వనగోచరుఁడైన మర్త్యుఁడు వధించుట కన్న నా శ్చర్యము గలదా ? మానవలోక దుష్ప్రప్రదేశము నందుండియుఁ గామరూపి వయ్యు రామునివలన నోటుబడితివా ? నీపరాక్రమంబునదృశ్యము ; నీబలం బునంతము. అట్టి నిన్నువధించుట మనుష్యమాత్రుని కార్హముగాదు.

రాముడు జనసానంబున ఖరదూషణాదులను జతుర్దశరాక్షసబలముతోడ సంహరించినవాడే యతఁడు మర్త్యమాత్రుఁడు గాఁడని యూహించితిమి. దేవతలకుఁ గూడఁ జొరరాని యాలంకానగరంబునకు వానరమాత్రుఁడు హనుమంతుఁడు వచ్చినప్పుడే మాయూహదృష్టమై మేము కృధితచిత్తుల మైతిమి. వానరులు మహాసాగరంబునకు సేతువును గట్టిరని విన్నంతనే మాగుండియలు నీటయ్యెను. ఎవఁడు సర్వాంతర్యామియూఁ బరమాత్మయూ ఁ యాద్యావదికారరహితుండును సనాతనుండును బరాత్పరుండును నై యుండి యు వివిధచిత్రజగన్నిర్మాణలీలాలకుఁడగుచుఁ దద్రక్షణార్థముఁ బురుష కారకకర్మసంసర్గవంతుఁడగుచు గదాకంఠచక్రంబులు ధరించి వైకుంఠంబున వెలయుచుండునో, ఎవనివక్షోభాగంబున శ్రీవత్సలాంధనం బాహ్వానంబుండునో, వాగర్థంబులువలె సిరియైనానందును నిరంతరం బనినాభావంబున నుండునో, యట్టి పరిచ్ఛేదరహితుండు సత్యపరాక్రముఁడు శ్రీచుహావిష్ణువు రామరూపంబున నవతరించి వానరులుగా నవతరించిన దేవతలతోఁగూడి లోక హితార్థము సర్వలోకవిరోధులైన రాక్షసులను బరిమార్చినవట ముహూటికి సత్యము. నాథా! ఏ యింద్రియంబులను మొదట జయించి తర్వాత ముల్లోకంబుల నోడించితివో యాయొంద్రియంబులు పూర్వజైరంబును బురస్కరించుకొని సమయమువేచి నిన్నుఁ దటాలున నోడించెను. ఆకారణంబున నింద్రియంబులకు లోబడితివి. తత్ఫలముగా నీకిట్టి దుర్మరణము సంభవించెను.

రామునితోఁ బగవలదని చెవినిలుగట్టి చెప్పితిని. నామాటఁ బాటింపజైతివి. రాక్షసేశ్వరా! పరశ్రీనిమోహము సర్వవినాశకరమని కాశ్రుంబు లున్ఱొంగిండును. నీతాదేవి కేవల శ్రీమాత్రురాలని భావింపవలదు. ఆమె పతివ్రతాతలకంబును జగన్మారయ గాని వేలుగాదు. అట్టి మహానీయరాలిని వెఱపట్టు దుర్మతులుండురా? పతివ్రతయుననేని నన్నెల దహింపదయ్యెనందువా? అతల్లి వసుంధరవలె తుమావతి గావున నిన్నట్లు గావింపదు. ఆమెనీకుఁ గీడు దలంపకన్నను నీయకార్యదోషంబును నీతాతపఃప్రభావంబును నిన్నుచూరించెను. ఎప్పుడు నీవప్పురపుపతి వ్రతాతలకంబును స్పృశించితివో యాక్షణమందే నీవు దగ్ధుఁడవై

యందేవలయను. అట్లుగానందులకుఁగా గారణంబు నూహింపలేక దేవతలిం
ద్రాగ్ని సహితంబుగా వెలుగందుచున్నారు. సుకృతదుష్కృతులకుఁ దత్ఫ
లములుతప్పదు. కాలానుగుణ్యముగా నవి గలుగుచుండును. సద్యఃకాలముననే
యవిగలుగనందున వానిని నిరసింపఁదగదు. విభీషణుఁడు రామాశ్రయరూప
సుకృతినోనిర్వి కుభముఁబడఁగెను. నీవో సీతాపహరణరూప పాపంబు నొన
ర్చి యీగతిఁ దెచ్చికొంటిని. నాథా ! సీతయొడ నీకిట్టి బుద్ధిజనించుట నీ
దుష్కృతపరిపాకముగాని వేఱుగాదు. ఆమెరూపంబును జూచి మోహ
వకుండఁడైతివా ? రూపలావణ్యంబులందు సీతాదేవిని మించిన ప్రమద
రెందఱో నీకుఁగలరు. ఒరులసంగతియేల ? రూపచాతుర్యాదులందు క్షితా
దేవికి నేనుసాటిరానా ? అట్టిప్రియురాలు నీకుండఁగా నీవక్కాంతను
గామింపనేల ? మోహము గన్నుగప్పి యింకచేసెను. ప్రాణులకు నిన్ని
మిత్రమరణము గలుగదు. మైథిలి నీచావునకు నిమిత్రమాత్రు రాలయ్యెను.
కటా ! మనోహరా ! సీతా రూపమృగ్యువును వరించి దానినెంతదవ్యునుండి
మోసి తెచ్చికొంటిని ? నేటితో సీతాకోకముదీతెను ; ఆమె యిఁక
రామునిగూడి యథాగుఱుము విహరింపగలదు.

నాగతి యేమయ్యెనో చూతువా ? నీకంటికినింపుఁ గూర్చుటకై చిత్ర
విచిత్రమాల్యాంబరాదులను గై నేసి నిన్నుఁగూడి యెనలేని సంపదలఁ
బాలుపారుచుఁ గైలాసమందర మేరునగసీమలందునుఁ దైత్తరధననాంతరము
లందును దేవోద్యానములందు విమానవిహారములు సజువుచు దేవభోగంబు
లనుభవించుచుండిన నీ మందోదరికి నేటితో నట్టి కామభోగములెల్లఁ గలు
వయ్యెఁగదా ? నాఁటిసంపదలను నేటి దుఃఖములను గాంచి రాజ్యలక్ష్మీ
నిక్కముగాఁ జంచలయగుట గ్రహించితిని. హా ! రాజా ! ఏనీచారువక్త
ము సుకుమారంబును సమున్నతంబునునై చంద్రశ్రీకమలసౌందర్యంబుల
మెచ్చక నూర్యలేతోవిరాజమాన కిరీటసమలంకృతిని గాంచి రక్షాధరంబు
తోను మాణిక్యకండలంబులతోను దీపించుచు మదవ్యాకులలోలాక్షంబును
వివిధమాలికా కోభావహంబునునై మెలకనగవు లేటమటల నింపు గూర్చు
చుండెనో యానీవక్తము నేఁడు రామభల్లనిర్భిన్నమై నెత్తుకుఁ దోఁగుచు
మేదోపస్థిమ్మంబులను గూర్చుచు రథపరాగరూక్షంబై పడియుండుటఁ

జూడనోచిన నాదౌర్భాగ్యంబు నేమనవలయునోగదా ? హా ! నాథా ! నీకు నిరయంబును నాకు వైధవ్యంబును గలుగునని కలలోఁగూడఁ దలంప నైతిని. మయనకుఁ బుత్రినై రాక్షసేశ్వరువకు నిల్లానినిగాఁ దనరి ఇంద్ర జీకిఁ దల్లినిఁగా నోచిన నాభాగ్యమున కెంతయుఁ గర్వించితిని. స్త్రీకిఁ దంద్రీయు భర్తయుఁ గుమారుండును గాలానసారముగా రక్షకులగుదురు. అట్టి యండఁ నాకు దీక్షును.

హా ! ప్రాశస్త్యరా ! ఇంద్రనీలఘాయాస్నిగ్ధమై కైలోన్నతిఁ దనరి కేయూరాంగద వైదూర్యముక్తాదామపుష్పహారంబులఁ దేజరిల్లుచు విహార సమయంబులందు వత్సంత ర్మణీయంబును సమరకాలములందు మహాదీప్త వంతమునై వివిధాభరణంబుల కలిమి మెఱుంగులతోడి తోయదముక్రియఁ దనరారుచుండిన నీ తనువు తీవ్రబాణపరంపరాకలితమై తాకుటకుఁ గూడ నలవిగాక నాకుఁ గడసారి పరివ్వంగభాగ్యమును దవ్వయ్యెను గదా. నాథా ! ఇదంతయుఁ గలయో జాలమో గానోపును. కానున్న నీకును మరణమా ? లోకలోకాంతర రత్నరాసులకు నెవనిబాక్కుసంబులు చాల వయ్యెనో, ఎవనిపేరు చెప్పిన మాత్రాన ముజ్జగంబులుఁ దల్లడిల్లునో, లోక పాలు లెవనికి నూడిగంబు నేయటయ్యెనో, ఎవని బాహుబలంబునకు ముక్కింటికైలాసగిరి యోమఁగాయ యయ్యెనో, ఎవనిపరాక్రమప్రచారం బునకు సురాసురయోధ్వంబులు పెనుఘోర్కాత్రై వెలయునో, ఎవనిని లోక విద్రావణుండనియు భూతవిరావణుండనియు వచింతురో, ఎవని యోజో డర్పంబు లింతనరావో, ఎవనిధాకకునెఱచి నివారకవచులు ప్రణమిల్లిరో, ఎవనిని స్వాతంత్ర్యప్రతిష్ఠాపనాచార్యుడందురో, సమస్తమాయ లెవని సనుసరించి వర్తించునో, ఎవనికుద్ధాంతంబులు దేవాసురరాజేశ్వకామణుల వలనఁ గ్రిక్కిడిసి యున్నవో, ఎవనికిఁగా కత్తు స్త్రీనయనంబులు నిరంత రాక్రూధారల గురియుచుండునో, ఎవనివలన లంకారాజ్యము సనాథమయ్యె నో, ఎవఁడు తవతలలు శివరాధనంబునకుఁ బుష్పంబులుగా నర్పించెనో ఎవనివలన సమస్తకామభోగంబులను జూఱికోనుచుంటిమో యట్టి రథికోత్త ముని మహాప్రభావకాలిని మనోహరునిఁ గోలుపోయియు జీవించియున్నాను. అయ్యో ! నా ప్రాణంబులెంత మొండివో ? నన్ను వజ్రసారంబున నిర్మించి రో ? రాక్షసేశ్వరా ! ఉత్తమకయనంబులకు విసిరి రేణుపాటలమైన యీ

కటికేలను వరించితివా ? అయ్యో! పుత్రమరణకోకంబున బాగులుచున్న నాకు నీచావు పుంటిపయి ముల్లడంచుటయ్యెను. నీవుగలవని యాదుఁబును నైరించితిని. ఇంక నాదీపమేల ? నాథా! నాథా! నీమందోదరి నిట్లు కడలేని వ్యసనసాగరంబునఁ ద్రోయనగునా ? రాక్షసేశ్వరా! దుర్గమంబును మహాదీర్ఘంబునైన చోటికిఁ బోవువాడు సతినిఁ బాసి యొంటరిగాఁ జనరు. నన్ను పదలి పోయెదవేల ? ఏయపరాధకారణంబున నన్నుఁ ద్యజించితివి ? నీవు వలదన్నను నీవెంటవచ్చుచున్నాను. నాయెడఁ బ్రసన్నుడవై నన్ను సయితము గొనిపొమ్ము. నిన్నుఁ బాసి మనఁ జాలను. అయ్యో! దీపయు దుఃఖభాగయునైన యామందభాగ్యపయిఁ గరుణజనింపదా ? నాథా! పలుక వేల ? కులమర్యాదను బాటింపక యిల్లువెడలి ముసుఁగుగూడఁ దాల్పక వచ్చితినిని నాపయిఁ గోపమా ? నావలె శ్రష్టలజ్జావకుంతితలై వచ్చియున్న యానీసకుల యెడ లేని యాగ్రహము నాయెడఁ జూపవేల ? నాథా! నీకు సమస్తకీడాసంభోగంబులను గూర్చుచుండిన నీ ప్రియ లిట్టు లనాధలై విలపించుట వినుచు నూఱకుందువేల ? వారియందలి నీయాదరము సన్నగిల్లెనా ?

రాక్షసేశ్వరా! పతివ్రతలును ధర్మపరలును గురుకుక్రాహరతలునైన కులాంగనలకు నీవొక్కటవైధవ్యముఁ గూర్చితివి. వారికోకాభితప్త కాపంబు నీకిట్లు సంప్రాప్తమయ్యెను. పతివ్రతలకంటసీరు నిష్కారణముగాఁ బుడమిపయి నొలికింపరాదనియు నట్లుగావించినచోఁ దత్ఫలము తప్పదనియు వచింతురు. ఆమాట నేఁడు సత్యమయ్యెను. నీయకార్యఫలముగా మాకల్లరకు నిట్టిగతిగలిగెను, అయ్యో! కూరాగ్రేసభుండవై యుండియు శ్రీచార్యనైచ్యకార్యంబునకు నెట్లాడంబడితివి ? నాథా! ధీరులు ప్రాణహానియైన నోర్తురుగాని మానహానినోర్వరు. మాయాన్యుగంబును జూపి రాముని దవ్యుచ్చేసి వానిపరోక్షంబున వానిసతిని దొంగిలించితివని లోకమెల్ల నిన్ను దూఱుచున్నది. ఈనింద నీకుఁ గలకాలముండును. దీనినెట్లొర్తునోగదా ? అయ్యో! ఎన్నడును లేని యిహపితీతిరసము నీకు నాఁడు గలుగుటఁ జూడఁగా నదియే నీవిహితకాల సమాసన్న ప్రథమలక్షణమని తోచుచున్నది. నాథా! నీవు వీరస్వర్గమును వరించితివి; రణరంగంబునఁ బ్రాణంబులు దొంగిలితివి, అందులకు కోకింపరాదు. శ్రీమాతృరాలను

గావున నాహృదయము కారుణ్యపరివర్తనమొంది యేర్పుచున్నది. నాథా! నీవు నీనుకృతదుష్కృతంబులరెంటిని వెంటఁగొని నీస్థానమునకుఁ దరలితివి. విన్నుఁగూర్చి దుఃఖింపఁగాదు. నీయట్టి జీవితేశ్వరుని బాసి బ్రతుకనోచిన నాదుష్కృతికి దుఃఖింతును. నాథా! మిత్రులను వివక్షితివి; తమ్ముని నిరసించితివి; ఇచ్చకంబు లాదరించితివి; మాకీగతిఁ గలిగించితివి. నీల జీమూతసంకాశంబును బీతాంబరకోభితంబు నై మాకన్నులకు విందొనర్చుచుండిన నీతనువును దుధిరాఘ్నతమై స్వగాత్రంబులను బాఱవైచి దీర్ఘనిద్రఁ గాచుచున్న కఠిన నీ వయితారత్నము మొఱులు విసరావా? దత్తుఁడును మహా వీర్యసంపన్నుఁడును నపరాజ్యులుఁడును నైన సుమాలిఁగూర్చు దాహితిని నీ మందోదరిని గన్నెత్తిచూడవా? నాథా! నీవు గ్రుంగినంతనే మూర్ఛఁ జెల్లు చెలఁరేగి లంకాపురిపయి వెలుఁగుచున్నాఁడో చూడుము. ఇంత యవమానము పయికొన్నను నిద్రించుచుండనగునా? లే లేమ్ము; వీరాగ్రజీ! శత్రుసంహారోద్యమంబున నెయ్యది నీకుఁ బరమసాధనముగా నుండెనో దేని లేజనునకు నోడి జండభానుఁడు దాఁగుచుండెనో, వజ్రవజ్రంబుగూడ దేనికి సాటిగాదో, దేనిని నీవు నిత్యముఁ బూజింతువో, యా కాంచనాలంకృత పరిఘంబు రామబాణచూర్ణితమై నేలఁబఱచియున్నది చూడుము. నాథా! ఎంత మొఱుపెట్టినను మేల్కొనవు. అయ్యో! నాకన్న ధరయే నీకుఁ బ్రియతర కాఁబోలు. కాకున్న నన్ను వదలి సర్వాంగముల ధర నాలింగనమొనర్తువా? అయ్యో! మానవతికి నింతకన్నఁ దలవంపుగలదా? ఇఁక నాజీవము నిలువోదనుచు వివిధగతుల విలపించి మూర్ఛాక్రాంతయై పతిశవంబుపయిఁ బడెను. సపత్నులు మందోదరిని లేవదీసి 'దేవీ! శరీరైశ్వర్యంబులు స్థిరములుగావు; వానికి మూర్ఛాటుగలుగుచుండును. ఈ సంగతి నీకుఁ దెలిపితెలిసి వగవనేల?' యని యాశ్వాసించిరి. వారి యూరార్పలకు మందోదరి విట్టూర్పులు ప్రతివచనంబులయ్యెను.

—* రావణ దహనసంస్కారములు *—

రావణశ్రీజనరోదనంబును రాముఁడు విని 'విభీషణా! వీరిశిల్లరను బురంబునకుఁ బుచ్చి నీయన్నకు నుత్తరక్రియలొనర్ప' మనెను. విభీషణుఁ డామాటవిని రామనిభావంబు నెఱుంగఁ గోరి 'నాయన్న ధర్మంబును

ద్యోమించెను ; క్రూరుడై ప్రాణివధఁగావించెను ; కల్లకు వెలువడు ; పుర
దారాభిమర్యమము వానికి నిత్యక్రీడయ్యెను ; ఇట్టి పాపాత్మునకు రావ
ణునకు సంస్కారక్రియలు గావింపఁజాలను. ఇతఁడు నాకు భ్రాతృ
రూప కత్తువై వర్తించెను. ఇతఁడు గురుభావమునఁజేసి పూజ్యుడైనను
దురాచారుఁడు గాత్రన నిగ్రహణీయుఁడయ్యెను. క్షేష్ఠునకు సంస్కారం
బొనర్పమికి బెద్దలు నన్ను నిందింతురందువా ? ఇతనిసంగతి యెఱింగినవారు
నన్ను మన్నింతురేగాని నిందింపు రనెను.

రాముఁ డావచనము విని 'విభీషణా ! నీతోద్వాటువలన నాకివిజ
యము చేకూఱెను. ఇంతప్రియంబొనర్చిన నీకు హితంబుచెప్పట నాకుఁ
బురతుధర్మమగును. రావణుఁడు నీవవించినట్టి వాఁడేయగుఁగాక. 'పుర
ణాంతాని కైరాణి' యని వచించిరి. చచ్చినవారియొడఁ బగసాధించుట
సాధుమతముగాదు. మనము వచ్చినకార్యము రీతిను. ఇక నతని చెయి
దంబులు తలఁపవలదు. అతఁడు నాకుఁ గావించిన యపకారములో కళ్యాం
శముగూడ నీకొనర్పలేదు. అట్టి నాకే యతఁడు బంధుకైవలపడ్డు నీకుఁ
గూడ బంధుచేయని చెప్పినేలకే ఎల్లచింతలు మాని యితనికి సంస్కార
క్రియలొనర్చుము. ఇట్లు చేయుట నీకుఁ గీర్తికరమగు ననెను.

విభీషణుఁడంత రావణసంస్కారక్రియలకు దొడఁగను. ఋత్విజులు
చందనకాష్ఠములతోఁ జితినిబేర్చి పద్మకంబులు వట్టివేళ్ళు మున్నగు గంభ
ద్రవ్యంబులనుగూర్చి, దానిపయి తెల్లరోమంబులదింకచర్మంబును బజచి,
యంత్యేష్ఠిని వేదవిహితంబుగాఁజేసి, యథాకాత్రము పితృమేధసంస్కార
మొనర్చి, చితికి నాగ్నేయదిశ వేదినిగల్పించి, యందుఁ బశ్చిమభాగంబున
గార్హ పత్యంబును దూర్వవైన నాహవనీయంబును దక్షిణపార్శ్వంబున దక్షి
ణాగ్నిని స్థాపించి దధిమిశ్రఘ్నతపూర్ణ హోమపాత్రలను సుతరించి, యా
శవపాదములంబు సోమలతనుబెచ్చిన శకటంబును దాని తొడలనడుమ యజ్ఞా
ర్థము వడ్లుదంచు రోలునుబెట్టి, యయ్యెవోట్ల దారుపాత్రంబులను నరణిని
నుత్తరారణిని రోకలిని నితరపాత్రలనుంచి, క్రుతిస్ఫులివిహితంబుగా ఛా
గంబును వధించి హోమముగావించి దానిచర్మంబును నేతిలోఁ దడిసి రాక్ష
చేశ్వరుని గప్పిరి. రాక్షసులు విభీషణసహితంబుగా గంధమాల్య వివిధాం

బరమతో రావణునలంకరించి దుఃఖదీనమానసులగుచుఁ జితిపయిఁ జేలాలు చల్లరి. అంత విభీషణుఁడు మంత్రసహితంబుగా నగ్ని నొసఁగి స్నాన మొనర్చి తడివస్త్రంబుతో వచ్చి ప్రేతావాహనార్థము దూర్వోదకమిశ్రిత తిలలు పుడమినుంచి సలిపదాన మొనర్చి సాష్టాంగనమస్తారముచేసి రావణుని పక్షుల నాశ్వాసించి పురంబునకుఁ జనుచుని వారికి బహువిధసాంత్య వా క్యములు పలికి వారిని సాగనంపి రామనొడ్డకు వచ్చెను.

—♦ దేవాదులు భయముడిగించుట ♦—

దేవగంధర్వదానవ్రులు యుద్ధదర్శనార్థము వచ్చియున్న వారు దిగులుడిగి సంతోషహృదయంబులతోఁ దమతమవిమానము లెక్కి రామపరాక్రమంబును రావణభూరివధంబును వానరయుద్ధకాశలంబును సుగ్రీవుని మంత్రంబును లక్ష్మణుని యనురాగంబును వేనోళ్ళఁ గీర్తించుచు కుభకథలు చెప్పకొనుచు స్వస్థానంబులకుఁ జనిరి.

రాముఁడంత మాతలిని గారవించి దేవేంద్రదత్తదివ్యరథంబును గొని పొమ్మని నెలవిచ్చెను. మాతలి రామననుమతితోఁ దరలెను. రాముఁడట్లు మాతలిని బంపి సుగ్రీవునిఁజేరి వానిని గవుంగిటుఁగూర్చి ‘వానరేశ్వరా వీసాహాయ్యంబున జయము చేకూఁచి’ నని పలికి ‘లక్ష్మణా! ఇతఁ శిఖిరంబునకుఁ బోవుదము రమ్మ’ని వానిని వెంటఁగొని పోయెను.

—♦ విభీషణపట్టాభిషేకము ♦—

వారట్లు శిఖిరముఁ జొచ్చి సంత రాముఁడు తమ్మునిజూచి ‘లక్ష్మణా! అనురక్తుఁడను మహోపకారియైన విభీషణునకు లంకారాజ్యాభిషేకముఁ గావింపుము. అమహోత్సరముఁ జూడ నువ్విగూర్చుదు. ఈ క్షోరిక నా కెంతయుఁ బ్రియముగానుండో ననెను. లక్ష్మణుఁడు వల్లెయని సముద్ర జలంబులకై సువర్ణకలశంబులతో మనోవేగవంతులగు వానర ప్రముఖులను బంపెను. వామతోడ్తోడ సాగరనీరంబులు గొనివచ్చిరి. లక్ష్మణుఁడంత విభీషణుని సింహాసనంబునఁ గూర్చుండఁబెట్టి సువర్ణఘటజలంబుల వాని నభిషేకించెను. ఆకార్యమునకు విభీషణుని మంత్రులు ననుచులును సంతసించి యాలంకేశ్వరుని శిరంబున నక్షతలును మోదకంబులును లాజలును

దివ్యశ్రవణములును మంగళార్థముంచి పారితోషికము లర్పించిరి. విభీషణుడాకానుకలను బరిగ్రహించి తెచ్చి రామలక్ష్మణులకు సమర్పించెను. రాముడును విభీషణుని ప్రీత్యర్థము వానినిగ్రహించి చెంతనకు హనుమంతుని జూచి 'సౌమ్య! రాక్షసరాజులను యివిభీషణుని యనుమతింబడపి లంకాపురమనకుఁ జని విజయవాక్యమును నీరకుఁ బలికి నేను నుగ్రీవలక్ష్మణ సహితముగాఁ గుశలముఁడుటయు రావణుడు నాచేతఁ జచ్చుటయుఁ బరిపి ప్రతిసందేశమును గొని రమ్మ' నెను.

—* హనుమంతుడు స్థితాదేవికడకుఁ బోవుట *—

హనుమంతుఁ డావచనముఁ దలఁదాల్చి విభీషణానుమతుడై చని యశోకవనమున వృక్షమూలమున రాక్షసశ్రీలవధ్యఁ గ్రూరగ్రహపీడితయైన రోహిణివలె సంతోషహీనయై యున్న సీతాదేవిని గాంచి తన పేరు చెప్పి నమస్కరించి నిశ్చలుడై సంకుచితగాత్రులను నిలిచెను. సీతాదేవి వానిని మొదట గుఱితింపఁజాలక కొండొకతడవు మిన్నకుండి యెట్టకేలకు జ్ఞప్తికిఁ దెచ్చికొని సంతసించెను. హనుమంతుఁ డామె ముఖలక్షణములనుబట్టి యామె తనయొడఁ బ్రశన్నయగుట పరికించి 'దేవీ! రామసుగ్రీవ లక్ష్మణులు శుభమున్నారు. రాముడు శత్రువులను హరించి సిద్ధార్థుడై తనకుశలమును నామూలకంబుగా నీకు నందిచ్చుచున్నాఁడు. విభీషణుని సాహాయ్యమునను నానకులతోఁ ద్పాటునను లక్ష్మణుని నీతిబలమునను రాముడు రావణుని బరిమార్చి యిట్లు నీకుఁ జెప్పవలెను. 'దేవీ! నీకుఁ బ్రియవార్తను బంపుచున్నాను ; వినిసంతోషింపుము. ధర్మజ్ఞా! నా భాగ్యవశంబున నిందాఁక దీవించియున్నావు. కానిచో నాక్రమయెల్ల వ్యర్థమై యుండును. సీతా! విజయలక్ష్మీమనఁవైఁ గటాక్షించెను. ఇఁక దుఃఖమెడేసి స్వస్థులై తనగుము. శత్రువా ప్రగతవైన నిన్ను విడిపింప దృఢ వ్రతముఁబూని నిదురగుడఁ మాని ఘహోదధికి నేకువును నిర్బించితిని. రావణుడు నాకుఁడయ్యెను ; నామాట కొనసాగెను. లంకానగర మిప్పుడు విభీషణుని యధీనమయ్యెను. నీవిఁక స్వగృహమునం దున్నట్లుగా భావించుము. నీసందర్శనార్థము విభీషణుడు రానున్నాఁడు' అని విన్నవించెను.

సీతాదేవి యాచననంబులు విని ప్రహర్షమొంది లేచి యేమో చెప్ప
 బోయి యానందనిరుద్ధకంఠయై తహతహపడసాగెను. మానుమంతుఁ డది
 చూచి 'దేవీ ! ఏమో లోలోనఁ దలంతువుగాని పలుకవుగదా' యేమెను.
 నావుడు 'మారుతీ ! మన్నాభవిజయాకర్ణక సంతోషాశీశయము నన్నుఁ
 బలుకసీయదు. ఇంతప్రియవార్తను తెచ్చిన నిన్ను నభినందింపఁ దగువచ
 నంబు లెంతయూహించినను స్ఫరింపకున్నవి; ఏదేని యమూల్యవస్తువు
 జొసంగి నీకుఁ శ్రీతిఁ గూర్తునాయన్న నందులకుఁ దగినది కానరాదు.' అని
 హర్షగర్జదవచనంబులు పలికెను. మానుమంతుఁడు చేదోయిఁ గూర్చి 'భర్తృ
 విజయకాంక్షణీ ! ఇట్టి స్నిగ్ధవచనంబుఁ బలుక నీకేయగును. సారవంతం
 బునుఁ శ్రీతిపురస్కరంబునైన నీ మాటయే చాలును. అంతకు మించిన
 సత్కృతిలేదు' అనెను. సీతాదేవి పరమశ్రీతయై 'మానుమంతా ! ఆ
 కాంక్షాయోగ్యతా సన్నిధి మత్పదపత్స్వరూపవాక్యలక్షణంబులతోఁ గూడి
 నట్టియు విన్నంతనే హృదయంగమమై యానందమునుగూర్చునట్టి మాధుర్య
 గుణమును గలిగినట్టియు గ్రహణ ధారణ స్వగణాద్యష్టాంగబుద్ధిపూర్వకమై
 నట్టియు వచనంబును బలుక నీకేరగును. నీయట్టి పరమధార్మికునిఁ బడసి
 యయ్యనిలుఁడు నిక్కముగాఁ బుత్ర వంతుఁడయ్యెను. బలకార్యసత్త్వ
 విక్రమసామర్థ్యంబులును దేజఃశూమాధృతిస్థైర్యవివేకతత్త్వంబులును దయాజ్ఞా
 నంబులును నీవలన శోభిల్లుచున్నవి. ఇది నిక్కము ; స్తుతివాక్యముగా
 దనెను. మారుతీ యామెకుఁ దలతో మ్రొక్కి 'తల్లీ ! తొల్లి నేనిటవచ్చి
 నప్పుడు నీచుట్టునున్నయారాక్షసాంగనలు నిన్నాదీన కతోరతర్జనగర్జనం
 బులు నాశ్రవణాంతరములందు నేడును మాటుమ్రోయుచున్నవి. వీరికిఁ
 గ్రూరవధర్తక యొందు శిక్ష తోఁపదు. అనుజ్ఞయేని నాపగఁదీర్చుకొం
 దును. పతియేదైవమని తద్వియోగశోకంబున బందియై కృశించుచున్న నీ
 యెడ నుంతయు జాలి చూపని యాకూళలకుఁ దగు ప్రాయశ్చిత్తము గావించ
 పక లీటదు. ఈ వరము నాకు ననుగ్రహింపుము. మంగళవ్యహాపిణీ !
 ఈభయంకరాకారలను విడికిళ్ళఁ బొడిచి చేతులఁబడివి కాటఁదన్ని మో
 కాశ్యమోడి కోలుదుల్చి చెవులందఱిగి ముక్కులు వచ్చి కేకంబులరాల్చి
 పట్టికొట్టి క్రూరపథగావించునందాక నా శ్రోధము చల్లారదు. యశస్విని !
 నీకింతయొద్దు గావించిన వీరి నూటకపోసీయరా' దనెను. మైథిలి

యామాటలువిని 'హనుమంతా ! వీరల్ల రావణునిఁ గొలిచి యుండురు. పర
సేవాపరులకు స్వాతంత్ర్యములేదు. ఇట్టివారు స్వామియాజ్ఞ నొసర్చక
తీజుదు. పరాధీనులకార్యములకుఁ గోపపడుటతగదు. కూలికిగా వీరింత
యొనర్చిరేగాని నాయెడఁబగచేసికాదు. మఱియు జీవులకు సుఖదుఃఖంబులు
వారివారి పూర్వసుకృతదుష్కృతఫలంబులుగా సంప్రాప్తమగుచుండును.
ప్రాప్తంబు ననుభవింపక తీజుదు. నాతోలిపాపంబు ననుభవించు కాలము
వచ్చి నాకిట్టియిడుమలు కలిగెనని నానిశ్చయము. ఇదియునుంగాక యెవని
యాజ్ఞవలన వీరు నన్నిట్లు కష్టపెట్టిరో యతఁడు సమసేనని చెప్పితిని.
వానితోడ వీరిుండగములుగూడ సమసేను. ఇక వీరివలన నాకు బాధలు
రావు. ఒకవేళ వీరు స్వతంత్రించి యట్లు నన్ను బాధించియున్నను వీరికి
బ్రత్యపకారము తగదు. నిదర్శనార్థము కఠయొకటి గలదు వినుము. ఒకా
నొకవ్యాధుఁడు వేటకై యరణ్యాంతరమున సంచరించుచుండెను. వానిని
బెబ్బలి వెన్నాడి తఱిపెను. వాఁడాపులికి భయపడి చేరువనున్న చెట్టు
మీది కెక్కెను. అపులి చెట్టుక్రిందికి వచ్చి సారమాచి వృక్షగ్రంబున
నున్న భల్లూకమును గాంచి 'బుక్షమా ! ఈవ్యాధుఁడు భువన్మృగకులమున
కల్ల శత్రువు ; వీనినిఁ బడఁద్రోయు' మనెను. నాపుడు 'వ్యాఘ్రమా !
ఇతఁడు నాయున్నచోటికి వచ్చెను. అట్టివానిని ద్రోయుట ధర్మహాని'
యని పలికి యది నిద్రించెను. వ్యాఘ్రమంతట వ్యాధునిజూచి 'వ్యాధా
గ్రణీ ! నిన్ను రక్షింతును ; ఈనిద్రించుచున్న యెలుంగును బడఁద్రోయు'
మనెను. వాఁడాయెలుంగునుఁ బడఁద్రోసెను. భల్లూకమంతలో మేల్కొని
యభ్యాసవశంబునఁ గొమ్మలను బట్టుకొని క్రిందపడదయ్యెను. అంతట
వ్యాఘ్రము భల్లూకముతో 'బుక్షమా ! నామాటవినని ఫలముఁ గంటివి
గదా ! ఇకనైనఁ గృతాపరాధునిఁ బడఁద్రోయు' మనెను. భల్లూకం
బవ్వచనము విని 'వ్యాఘ్రమా ! అపకారినిఁగూడ నుపకారమొనర్చుట సజ్జన
లక్షణంబగు. నీమాట నాకిచ్చగింప'దనెను. అంత నవ్యాఘ్రం బడియాసలు
మాని చనెను. మామతీ ! సజ్జనులు వధార్హులయెడ సముతము నెనరూనవల
యును. ఇది నామతము. మురికి తగినఁగదా స్నానముపెట్టుదురు ? దండు
లను గనికరించుట ధర్మకాన్త్రవిరోధమందువా ? 'దుష్టాపి శరణాగతౌ
రక్షణీయ' అని విశేషకాన్త్రముగలదు. ఆర్యులవచనంబును బాటించురు.

హింసాస్వభావులను శిక్షింపకుండుట దోషమందువా? తప్పుచేయని ప్రాణి
 సృష్టిలోనే గలుగదు. ప్రతివ్యక్తి యంతోయింతో దోషమొనర్చును.
 దోషచరణము నైజముగానున్నది సుమా? యనెను. మానుమంతుఁడు పర
 మాశ్చర్యమంది 'యశస్వసి! నీవు రామునకు ధర్మపత్నివగుట యుక్తమే
 గదా; ప్రతిసందేశము ననుగ్రహింపుము; రామునొద్దకుఁ బోయెద' ననెను.
 నావుఁడు 'వానరోత్తమా! నాపతినిఁ జూడఁగోరుదు' నని యామెచెప్పెను.
 'ఆర్యా! శచీదేవి హతవైరియైన దేవేంద్రునట్లు నీవు నీరాముని బూర్ణ
 చంద్రాననుని నవశ్యము చూతు' వని మానుమంతుఁడు వచించి సాక్షాల్లక్ష్మి
 వలెనున్న యామె యనుజ్ఞ వడసి రామునొద్దకుఁబోయి 'రామా! ఏదేని
 నిమిత్తమింత ప్రయత్న మొనర్చి నేతువు గట్టి యాఫలాదాయము శ్రమింగితి
 వో యాదేవిని జూడనగును. శోకాతిశయంబునఁ జిక్కి కన్నీరు గార్చి
 గార్చి సుక్రియున్న యా కళ్యాణి నీజయవృత్తాంతంబునకు సంతోష
 వికాసమొంది పూర్వపరిచయంబునఁజేసి నామాట నమ్మి 'కృతార్థుడైన నా
 పతినిని లక్ష్యణుని జూడఁగోరుదు నని పలికె' ననెను.

—* సీతారాముల సందర్శనము *—

రాముఁడు కన్నీరు నించి నిట్టూర్చి నేలఁ జూచుచుఁ 'గటా! రావ
 ణునియింట నింతకాలమున్న సీతను బరిగ్రహింతునేనిఁ దీజినిలోకాపవాద
 మగును. నిర్దోషురాలిని ద్యజింతునేని మహాదోషము పొరయును. ఏమి
 నేయుదు' నని సుంత చింతించి 'విభీషణా! నీవు చని సీతకు శిరస్సొనాది
 కములు గావింపించి దివ్యాంగరాగసమస్తభూషితనుగా నయ్యింతి నిటకు
 వెంటనే తోడ్కొని రమ్మ'ని వానిని బంపెను. విభీషణుఁడు తన స్త్రీలను
 వెంటఁగొని సీతాదేవికడకుఁబోయి రామాజ్ఞను వారివలన నామెకుఁ జెలి
 పెను. వైదేహి యామాట విని 'నాయారూపంబుననే నాభర్తను జూడ
 వలతు' ననెను. ఆమాట విని 'అమ్మా! భర్తయు రాజునగువాని వచ
 నము నేయుటాప్స' ని వారు చెప్పిరి. ఆమె వారిమాట నంగీకరించెను.

అంత విభీషణుని స్త్రీజనంతామెకు నభ్యంగనస్నానమాచరించి య
 సర్వవస్త్రాభరణంబులు దొడిగి చీనాంబరముగప్పిన పల్లకిపయి నామె
 నెక్కించుకొని రామునొద్దకుఁ గొనివచ్చిరి. విభీషణుఁ డామెరాకను

రామునకు నెఱిగించెను. రావణవధపూర్వక సీతాసమాగమమునకుఁగా సంతోషమును దైత్యునింట నామె యుండుటకుఁగా రోషమును దన హృదయంబునాశ్రమించుటంజేసి ద్వైధీభావమునకుఁ జిక్కియున్న యా రాముఁడామాటవిని చింతాసమాధినుండి లేచి 'రాక్షసరాజా! వైదేహి నిటుగొని రి' మృత్యును. వేత్రహస్తులు బెత్తములెత్తి వానరభల్లూక రాక్షసుల వవ్వలకుఁదోలి చారితియసాగిరి. ఆదండడి వాయువేగసంక్షుభిత సాగరధ్వని ననుకరించెను. రాముఁడది గాంచి చుటచుటచూచి 'విభీషణా! ఈకలకలమేల ? వీరెల్లరు నావారేగాని పరులుగాదుగదా. స్త్రీలకు సదా చారమే యావరణమగునుగాని, గృహములుగాని, వస్త్రములుగాని, ప్రాకారములుగాని, బురఖాలుగాని, మఱియెట్టివిగాని యావరణములు గాఁజాలవు. బంధుమరణాదిదుఃఖసమయములందును, రాజ్యక్షోభాదివిపత్కాలములందును, రణరంగములందును, స్వయంపర యజ్ఞ వివాహాదులందును, స్త్రీలు బరపురుషులకంటఁ బడుట దోషముగాదు. సీత యిప్పుడు రణభూమియందుండుట యేగాక మహాకృచ్ఛస్థితిలోనున్నది ; మీఁదుమిక్కిలి నేమ చెంతనున్నాను. ఇట్టి సందర్భమునఁ బరపురుషసందర్శనదోషమును శంకింపనేల ? ఈ యల జడిమాని సీతను గొనిరమ్ము. ఆయింతి నన్ను నామిత్రులను జూచుఁగాక' యనెను. లక్ష్మణ సుగ్రీవ హనుమంతు లావచనంబులను విని 'కటా! ఈ మాట లనురాగరహితంబు' లని లోలోన దుఃఖించిరి. విభీషణుఁడును జింతాపరుఁడై యుండునేయలేక సీతాదేవిని దోడి తెచ్చెను.

సీతాదేవి లజ్ఘాసంకుచితాంగయై చని భర్తనుజూచి నిజచేలాంచ నంబున మోముఁ గప్పి 'ఆర్యపుత్రా !' యని తన యంతస్తాపంబును రోదన పూర్వకంబుగా వేలార్చి, చిరకాంక్షితప్రియదర్శనలాభంబునకు హర్షవిస్మయంబులను నూచించు సహజస్నేహవీక్షణంబుల నతని వంక సారించెను. సీతాదేవి కంటఁబడినంతనే రామునిహృదయాంతర్గతమైన కోపము ప్రజ్వలింపెను. దాశరథి కోటచూపుచూచి 'మంగస్వరూపిణీ ! పౌరుష ప్రతిష్ఠాపసార్థము రణమొనర్చి క్రతువధాపూర్వకంబుగా నిన్ను సాధించితిని. నాశ్రమమెల్ల ఫలించెను ; నాప్రతి న కొనసాగెను ; సర్వస్వతంత్రుఁడ నైతిని. నాపరోక్షంబునఁ జలచిత్తుఁడు రావణాసురుఁడు నిన్ను పహరించుట నిమిత్తముగాఁ గలిగిన యవమానంబు దైవసంపాదితమైనది పురుషప్రయ

త్సంఘన నివారితమయ్యెను. అవమానము గలిగినప్పుడు దానినిఁ జారుష బలంబునఁ దొలఁగింపవేని తేజోవిహీనునకుఁ బురుషార్థములెవ్వియుఁ జే కూఱవు. హనుమంతుఁడు సముద్రలంఘన లంకాదహనాది క్లాఘ్యకర్మముల వలన దనపారుషంబు నుద్ధరించెను. సుగ్రీవుఁడు నాకు హితముఁగోరి వానర సేనాసహితంబుగా నాకుఁ దోడ్పడి యవక్ర విక్రమముఁ జూపి పడినశ్రమ యెల్ల సఫలమయ్యెను. రావణుడగ్రజుఁడైనను గుణహీనుడగుట వలన వానిని ద్యుజించి యనన్య ప్రేరితముగా నాయుద్ధకువచ్చిన భక్తుని విభీషణుని ప్రయాసము పండుటయ్యో ననెను.

రాముడట్లు పరుషగర్భముగాఁ బలికిన పలుకులను సీతాదేవి విని వ్యాకులాంతరంగయై జొటజొటఁ గన్నీరు నించెను. దాశరథి దుఃఖవీనను జూచి మఱితతోపము వహించి బామయడిచెట్టి కోఱమాపుమాచి 'సీతా! అవమానము సంప్రాప్తమైనప్పుడు తన్నివారణార్థ మేమి చేయనగునో దాని నెల్లఁ జేసితిని ; రావణుని సంహరించితిని ; నిన్ను సాధించితిని. సుమంగళీ! వీర్యవంతులైన మిత్రులతోద్పాటుతో నాయునర్జిన యీహోరయ్యుద్ధము నీకోఱకుగాదు ; సదాచారస్థాపనార్థమును లోకాపవాద నివారణార్థమును మవీయ వంశక్షేత్తిపరిక్షణార్థము నింతచేసితిని. ఈసంగతి స్పష్టముగా గ్రహింపుము. సీతా! నీవు పరగృహనివాసంబునఁ జేసి సందిగ్ధస్వచారిత్ర వైతివి. అట్టి నీవు నాకట్టెదుట నిలుదుట శేత్రరంగిమ్రాల దీపముండుట గానున్నది. జనకాత్మజా! నాకు నీతోఁబనిలేదు ; దిక్కులు పదిగలవు ; ఏదెఁయిష్టమో యాదెనకుఁ బోనగును ; ఆజ్ఞ యిచ్చితిని. సత్కుల ప్ర గూతుఁడును దేజస్వియు నైన వాఁడు పరగృహోపితను సాదరంబుగా గ్రహింపఁడుగదా. నీవు రావణాంకపరిభ్రష్టవై వచ్చితివి. వానిమన్మథ వికారదృష్టికిఁ బాత్రవైతివి ; చెడిపెవని లోకము తలంప నవకాళమిచ్చితివి. అట్టి నిన్నుఁ గులగౌరవముఁ గోయవాఁడు మరల గ్రహించునా ? అవమాన నిరసనార్థము నిన్నుసాధించితినే గాని నీయందలి యనురాగము వలనఁగాదు. సీతా! అనాలోచితముగా నిట్లాడుచున్నావని తలంపకుము. నేను విడిచిన[†] చో నీకు భరణపోషణంబు లెట్లందువా ? లక్ష్మణునినొద్దనో భరతునొద్దనో, సుగ్రీవునొద్దనో విభీషణునొద్దనో నీకందిష్టమో యచ్చట నుండి యథానుభు ము జీవింపుము. సీతా! దివ్యరూపయు మనోహరాంగయు నైన యింతి

చేరిక్కినప్పుడు కేవల చిపలుఁడు రావణుఁడు మన్మథవతుఁడు గాఁకుం
డెనని యూదిపల్కినను నమ్ముదురా ?' యని పరుసంబుగా నుడివెను.

ప్రియవచనంబుల నోదార్పదగిన సీతాదేవి యాకలిసోక్తులను విని
గజేంద్రహస్తాభివాతస్లక్కివిధంబున వడంకుచు నశ్రుధారలు వర్షించి కన్నీరు
తుడిచికొని 'వీరాగ్రజీ ! ప్రాకృతుఁడు ప్రాకృతనువలె నీవు నన్నిట్టి వినరాని
పరుషంబులు పలుకనేల ? నీకంకించు దోషము నాయెడఁ గలుగదు. నా
శీలమే తోడుగా వచించుచున్నాను. దుష్టశ్రీ దుర్వృత్తిని దలచి శ్రీ
జాతినెల్ల నిందింపవచ్చునా ? నన్ను నీవు నిక్కముగా నెఱుంగుదువేని నీ
కిట్టి కంకరే జనింపరాదు. రావణుని దేహస్పర్శము నాకుఁ దగులదా
యని యందువా ? వలచి వానిని నేను స్పృశింపలేదు ; దై వఘటనంబువ
నట్లు సంభవించెను. అదియు నావివశావస్థయందుఁ గలిగెను. ఇందు
వాదోషమేమియున్నది ? అన్నిటికిని మనస్సు ప్రభావము. నామనస్సు
జాఁడును నేఁడును నీయందే లీనమై యున్నది. ఆకూళ నాతనువును దాఁ
కెసను నామనస్సును దాఁకఁ జాలఁడు గదా. పిన్నతనంబునుండి యొండొరుఁ
గూడి యెడఁబాపు లేక మనమిరువురముఁ బెఱిగితిమి. ఇన్నాభ్యచెలిమి
శాస్వభావంబును నీకుఁ దెలుపనిచో నిక నీకు నాతత్వమెట్లు స్పష్టపడు
ను ? నీవే యిట్లన్నయెడల నేను మాత్రనేగదా. ఇట్టి తలంపు నీకుఁ గలదేని
నన్ను పెదకవంపుటేల ? నాఁడు మానుమంతునివలన నీమనంబును దెలిపియున్న
చోఁ బ్రాణసంకయమైన యారణంబునుగావించు మహాశ్రమ నీకు దక్కి
యుండును ; నీమిత్రులకు నింత కష్టమియ్యవలసిన యవసరమునుండదు.
నరకార్ధులా ! కోపము ననుసరించుట యలతులకునగుఁగాని వలతులకుఁ
గాదు. శ్రీజాతినెల్లఁ జిన్నచావునఁ జూడకుము. వృతజ్ఞా ! నేను
జనకరాజునకు జనించుట వ్యాజమాత్రమే గాని వేఱుగాదనుట మఱచితివి ;
నా ధాతృగర్భజత్వమును బాటించుటైతివి. అగ్నిసాక్షికంబుగా నాఁడు
నన్నునీవు గ్రహించుటయు విస్మృతమయ్యెను. నాభక్తిగాని నాశీలముగాని
నీకుఁ దార్కాణములు గాకున్నవి' అని దుఃఖినస్వరంబునఁ బలికి, చెంత
నున్న లక్ష్మణుని జూచి 'సోమిత్రీ ! నాయీదుఃఖమునకుఁ జిలియే పర
మాపదమగును. దాని నొనగూర్చుము. వల్లభునినోట మిథ్యాపవాదమును

విని జీవింపనోపను. నాభర్తయే నన్నిట్లు జనసమూహము మ్రోలఁ దగ్గ జించినప్పుడు మనసేల ? వహ్నియే నాకు శరణమగుఁ గాక' యనెను.

—* సీతావహ్ని ప్రవేశము *—

లక్ష్మణుఁడు మహాదైన్యమొంది రాముని వంకఁ జూచి యాకార్యము వానికి సమ్యక్మగుట తదీయాకారస్థాచనంబులవలన గ్రహించి యొండు పలుకనేరక చితిని చేర్పించెను. సీతాదేవి అంత సభోముఖుడైయున్న రామునకుఁ బ్రదక్షణమొనర్చి భగభగమందుదున్న యగ్నిహోత్రమును జేరి దేవతలకుఁ బ్రణమిల్లి బ్రాహ్మణులకు నమస్కరించి 'నామది యెన్నఁదేని యు నాపతిని బాసి చరింపదనుట నిజమేని, నాయెడ నాభర్త శంకించు దోషము నిరవకాళమేని, నేను మనోవాక్కాయకిర్యుంబుల నాపతి వతి చరింపనేని, నేను శుద్ధచారిత్రునగుదునేని, సర్వభర్తృజ్ఞుడైన నాపతియే నా పరదైవంబుగా భావించునేని, నూర్యచంద్రానిలంబులును దివారాత్రంబు లును బ్రాతస్సాయంసంధ్యలును భూదేవియు నితర దేవతలును నాపాతివ్ర త్యంబు నంగీకరింతురేని యాయుగ్నిహోత్రుఁడు నన్ను రక్షించుగాత' అని వచించి చితిని వలగొని శరీరాభిమానముఁ ద్యజించి యగ్నిగ్నికుండముఁ జొచ్చెను. సీతాదేవికి నందున్న వారాఖిలవృద్ధము భయాకులికులై హాహాకారము గావించిరి ముల్లోకంబులును విషవాశ్చర్యపగ్నము లయ్యెను శ్రీజనరోదనము పెల్లయ్యెను. రాముఁడును బాష్పవ్యాకు లాత్ముఁడయ్యెను.

—* దేవతలు రాముని స్తుతించుట *—

అంతలోన నచ్చటకుఁ బరమేష్టియుఁ బరమేశ్వరుఁడును యభవరుణ భనజేంద్రులఁ గూడి విమానారూఢులై హటాహుతివచ్చి రామునెదుట నిలిచిరి. ఇంద్రులు చేతులెత్తి 'రామా ! ముతాళనోన్ముఖయైన సీత నిట్లుపేక్షింప నీకు దగునా ? దేవాదిదేవుండవగుట మఱచితివా ? ఎవని వలన సమస్తలోకములు జనించునో, ఎవనికి నుత్తమోత్తముఁడను భిరుదు గలదో, త్రికాలాభాధ్యమూర్తియై యెవడుండునో, యట్టి పరాత్పరుఁడవు నీవు కేవలప్రాకృతుఁడట్లు నటించనేల?' యని పలికిరి. రాముఁ డావచనం

బులను విని 'నేను మనుష్యమాత్రుండననియు దశరథాత్మభాండననియు భావించునేగాని మీరన్నభావము నాకుగలుగదు. మీవచనమెట్లు పరమార్థమగునో యూహింపఁజాలి' ననెను.

—* బ్రహ్మ రాముని స్తుతించుట *—

నావుడు పితామహుఁడు మనుపడవచ్చి రామా! 'ఎవ్వఁడు స్వయంప్రకాశస్వరూపుఁడై తనరునో, ఎవనికి సృష్టిసీతినహారంబులు లీలామాత్రములో, అక్షరంబును సర్వమయంబును సత్యంబును నిత్యమునైన పరమాత్మయైవఁడో, పరమప్రాప్త్యుఁడైవఁడో, సర్వవ్యాపియయ్యు లోకి సహారార్థ మాత్మ మాయాశక్తి నధిష్ఠించి యెవఁడు కార్యానురూపరూపంబుల నయ్యుంకాలంబుల నవతరించుచుండునో, ఎవఁడు క్షరాక్షరములకన్న నుత్తముఁడో, బుద్ధ్యాదులెవనివలనఁ బ్రవర్తించునో, ఎవఁడు భూతకోటికిఁ దత్తత్కర్తానురూపఫలంబు లిచ్చుచుండనో, నామరూపతీతుఁడయ్యు నెవఁడు బహునామంబులఁ గీర్తింపఁ బడచుండునో, ఎవనిని సర్వలోకసమాశ్రయణి యుండనియుఁ బరమాత్మండనియు సనకాది మహద్గుణ నిరంతరము స్తుతించు లో, సర్వముఁ దానయ్యుఁ దద్భిన్నముగా నెవఁడు వెలుంగుచుండునో, వేదాత్మకుఁడెవ్వఁడో, వేదంబులుగూడ నెవనినూహింపఁ జాలనో రాత్రిందివము లెవ్వని నిమేషాన్యేషములో, ఎవ్వఁడూహితీతుఁడగుట వలన విశ్వమూర్తిగా భావింపఁబడునో, ఎవఁడు లక్ష్మితోడగుఁడి వాగర్థంబులక్రియ నవి నాభావంబుతోఁ బ్రవర్తిల్లునో, యట్టి శ్రీమన్నారాయణ మూర్తివి నీవగుట తలంపవా? దేవదేవా! జగన్నివాసా! లోకకళ్యాణార్థము లీలామానుషరూపంబుఁ దాల్చితివి. సాక్షాల్లక్ష్మిదేవి యీసీతారూపంబున నవతరించెను. రామా! నీవచ్చినకార్యము సమాప్తమయ్యెను. నీసందర్శనంబునఁ బెక్కురు కడతేరిరి. నీకీర్తనస్మరణఃఖులు వేనవేలునకు కాశ్యప ఫలదాయకంబులగును. నిన్నుభక్తిసేయువారికందును నేగిలేదు. నీభక్తులకు నందని ఫలము గలుగదు.' అని వదించెను.

—* అగ్ని దేవుఁడు పీతాదేవినిదెచ్చి రామునకు సమర్పించుట *—

అంతలోన నగ్నిదేవుఁడు మర్త్యరూపముఁ దాల్చి చిలికుండి లేచి

తరుణాదిత్యసంకాశయుఁ దప్తకాంచనభూషణయు రక్తాంబరధరయు నీల
కుంచితమూర్ధజయు నక్లిప్తమాల్యాభరణయు మనస్వినియు నైన బాలరత్నం
బు నొడినిడుకొని వచ్చి 'రామా ! ఇదిగో నీసతి సీతాదేవి ; ఈలిడ నిన్దో
షురాలు ; ఈసాధ్వీమనోవాక్కాయసంకల్పాదులెల్ల నిరంతరము నీయందే
మగ్నమై యుండును. భవదన్యని గలలోఁగూడఁ దలంపదు ; రావణుని
దుండగంబు లీసాధ్వీమణిమాల సాగవు ; అతఁడు తనరాజ్యంబు నిత్తునని
ప్రలోభించెను ; ప్రాణంబులు బలిగొందునని బెడరించెను ; మఱియెన్నో
యోపాయములు పన్నెను. అతఁడెంతచేసినను భూపుత్రహృదయము నీ
చరణధ్యానమునుండి యీవన్మాత్రముగూడఁ దొలగలేదు. ఈమె విశుద్ధ
భావయు నిష్పాపయు నగుట నీకు మాత్రము తెలియదా ? అపవాదనిరస
సార్థము నీవిట్లు గావించుట మేమెఱుంగమా ? ఒండుతలంపక నీసీతను బరి
గ్రహింపుము. నామాటకు నెదురాడవల దని చెప్పెను.

—* రాముఁడు సీతాదేవిని బరిగ్రహించుట *—

రాముఁడు కన్నీరు నించుచు ముహూర్తమాత్రంబాలోచించి 'సీత
నిక్కముగా నిర్దోషురాలగుట నాకు స్పష్టము. అంతానను రావణునింట
బహుకాలముండుట వలన లోకాపవాదము తప్పదని తలంచి తన్నివారణాశ్ర
మీకుసుమకోమలాంగి నిట్టి కఠినపరీక్షకుఁ బోతనిహించితిని. ఈమంగళ
కరి యాత్మపాశ్రయమును స్థాపించి నాకీర్తి సుద్ధరించెను. ఇట్లు చేయక
నాయంతరాత్మయే సాక్షిగా నియ్యింపిని బరిగ్రహింతునేని లోకము నన్నుఁ
గామాత్మునిగా భావించునేగాని ధర్మాత్మునిగా భావింపదు. మఱియు
లోకము నాచరితను దార్కాణగా గొని వ్యవహరించును. ఇన్నియనర్థము
లకు తెలిచి గుండె రాయిచేసికొని యిట్లు వర్తించితిని. జనకాత్మజకు
నాచారలోపముండునా ? సీత యనన్యహృదయయు మద్భక్తయు మచ్చిత్ర
పరివర్తనయు నగుట నాకుఁ దెలియదా ? నాయథాంగి యగ్నిఁ జొచ్చుట
సత్యప్రతిష్ఠాపనార్థమును లోక ప్రత్యహర్థమునగునని యెంచి యాకాంతను
వారింపనైతిని. అత్యతేజోరక్షితయైన యీలోకకళ్యాణిని రావణుండతి
వర్తింపఁగలఁడా ? సమద్రము వేలాతిక్రమమొనర్చిన నొనర్పుఁగాక ; వేలు
మంది రావణులొక్కటయి వచ్చిన వత్తురుగాక ; సీతను ధర్మింపఁజాలరు.

ఈసాధ్వీమణిని ముట్టుట ప్రదీపాగ్నిశిఖను ముట్టుటగును. ఈ జగన్మంగళ కరి రావణుని యలంతిసిరులకు భ్రమించునా? వేమేల? నేనును నానీత యు ననన్యులము. ఈజనకాత్మజును దైత్యలోక్యవిశుద్ధచిత్తను బరిత్యజించుట కీర్తిని గీర్తిమంతుఁడు త్యజించుటయే గదా. నాసతి సహజశుద్ధయయ్యు లోకపావనులైన మీవచనంబులఁజేసి శుద్ధతరయై వాసిగాంచెను. మీ మాటఁ దలఁదాల్తు' నని పలికి నీతను గొఱిటఁ గూర్చెను.

—* మహేశ్వరుఁడు రాముని గొనియాడుట *

అంత మహేశ్వరుఁడు మున్నాడి 'రామా! ముజ్జగంబుల నావరించి యున్న రావణభయరూప గాఢాంధకారము సమనెను; లోకంబులు నీవలన మరలఁ దేజోవంతములయ్యెను. భరతుఁడు నిలువెల్లఁ గన్నులుగా నిన్నుఁ బ్రతీక్షించుచున్నాఁడు; యశశ్శాలిని నీతల్లి నిన్నెదురు చూచుచున్నది; కైకేయి నీకుఁగా నెంతయుఁ బశ్చాత్తాపదీనఁడై యున్నది; సుమిత్రాదేవి నిన్నుఁజూడ నువ్విశ్రూరుచున్నది. ఇక నీవయోధ్యకుఁజని భరతునాశ్వా సించి కాసల్యకు నానందముఁ గూర్చి కైకేయాచనసాపంబును దీర్చి సుమిత్రకుఁ బ్రీతిఁజేసి పట్టాభిషిక్తుండవై బంధువుల యుల్లంబులు పల్లవీంపఁగా నిష్క్వకుల ప్రతిష్ఠాపనకరులైనఁ బుత్రులఁబడసి యశ్వమేధంబులవలన మరలకు సంతృప్తిఁగూర్చి నీతతోడఁగీర్తినిసయితము పొంది సర్వజనానందకర ముగాఁ జీరకాలము రాజ్యమేలి వైకుంఠమునకుఁ దరలుము. అదిగో దళ రథుఁడు మర్త్యలోకంబున నీకుఁ దండిగా వెలసినవాఁడు విమానారూఢుఁడై స్వర్గంబునుండి వచ్చియున్నాఁడు. నీవలన నతఁడు కృతార్థుఁడై యింద్ర లోకంబును బొందెను. నీవును నీతమ్ముఁడు లక్ష్మణుఁడును వానికి నమస్కరింప నగు' ననెను.

—* దళరథసందర్శనము *

రామలక్ష్మణులు వారికంద్రీకి విమానశిఖిమనసున్నవానికి నమస్కరించిరి. దళరథుఁడు ప్రాణాధికుఁడైన పుత్రుని రాముని రెండు చేతులఁ గూర్చి యెత్తి యంకంబునఁజేర్చి 'నాయనా! నీవు లేనికారణంబున స్వర్లోక శుఖంబులును దేవస్థానంబులును నాకు సంతోషకరములు గావు.

పుత్రా ! నీవనవాసదీక్ష సాకల్యముగా నెఱవేఱును. నిన్నుఁ జూడఁగా నాకు నేడు పండువగుచున్నది. నిన్ను గుట్టలకుఁ దోలుటకుఁగాఁ గైకేయి యాడినమాట లిందాఁక నన్ను మఱిమఱియేర్చుచుండెను. ఇప్పుడు నిన్నుఁ జూచినంతనే నీహారమునుండి భాస్కరుడట్లు తద్గుఃఖమునుండి విముక్తిఁ గాంచితిని. తొల్లి యష్టావక్రుఁడు వానితండ్రిని జనకసభయందు వంది వివాదపరాజితుఁడై వందురుచున్నవాని సుద్ధరించినట్లు నీవు నన్నుఁ దరింపఁ జేసితివి. నాయనా ! రావణవధార్థము దేవతలు నాఁడు నీపట్టాభిషేక మునకుఁ గారణాంతరముగా. విఘ్నమొనర్చుట యిప్పుడు గ్రహించితిని. నిన్నుఁ జూచి కాసల్య సంతోష సముజ్జీవితయగుఁగాక. ఎవరు నిన్నుఁ బట్టాభిషేకజలంబులఁ దడిసియున్న వానినిఁ జూడనోర్తురో వారెల్లరు సిద్ధార్థులగదా. రామా ! శుచియు ధగ్మత్రతుఁడునైన భద్రతునితోడి నీ పునస్సమాగమముఁ జూడ నుద్విఘ్నమొనరును. వత్సా ! దేవతలతోర్కిఁ దీర్చితివి ; ఋషుల మనస్తాపంబులను జల్లార్చితివి ; ఉడివోని కీర్తిగావించి తివి. ఇఁకఁ బట్టాభిషిక్తుండవై తమ్ములఁగూడి చిరకాలము సుఖముండు' మనెను.

రాముఁడు దశరథునకుఁ గేలాగ్ని 'ధర్మజ్ఞా ! నాఁడు నావివాసముఁ గోరిన కైకేయికి నాగ్రహించి 'కూశా ! ఆమాట మఱలఁ బలుకుదువేని నిన్నును నీకొడును ద్యజింతు' నని శపథపూర్వకముగా వచించితివి. ఆ కాపము కైకేయీభరతులకు సోకకుండు నట్లనుగ్రహింపు' మని ప్రార్థించెను. దశరథుఁడట్లే యనుగ్రహించి లక్ష్మణుని గవుగిటుఁగూర్చి 'నాయనా ! నీవు నీతారాములను శుక్రాపింది నాకు మహాప్రీతిఁ గావించితివి. ఎల్ల పురుషార్థములు నీకు సంప్రాప్తములయ్యెను. రాముఁడు నీయెడఁ బ్రసన్నుఁ డగుఁగాక ; నీకు యశోధర్మంబులను స్వర్గసుఖమహిమానంబులను సిద్ధించుఁ గాక. సుమిత్రానందవర్ధనా ! రామశుక్రాచకన్న మంగళకరమైనది నీకు మఱిండు గలుగదు. రాముఁడు సర్వలోకశుభాభిరతుఁడు. వాని నిద్రేవేంద్ర మహర్ష సిద్ధలేగాక ముల్లోకంబులును బూజించును. సౌమ్య ! అవ్యక్తము నక్షరముఁ బరమగుహ్యము వేదవేద్యమునైన యాపరబ్రహ్మము రామరూపంబున జగత్కల్యాణార్థ మవలరించెనని బ్రహ్మనులు వచింప

వింటివిగదా. సీత శ్రీమహాలక్ష్మి యనిరిగదా. అయ్యిరువురను నేనించుచు గురుకుక్రూషావిధానంబునకు మార్గప్రదీపకుండై కౌశ్వతధర్మంబును దిగంతవిక్రాంతకీర్తిని బడసి చెన్నాయ' మని పలికి, సీతాదేవిని బల్కరించి 'విదర్భరాజభూత్రీ! రామునివచనంబులకు నాగ్రహింపకుము. నీమేలు గోరి నీవికుద్ధచరిత్ర లోకప్రచారమగుటకుఁగా నతఁడట్లానచ్చును. కళ్యాణీ! పతికుక్రూషావిధానంబును లోకంబునకుఁ గటపితివి. నీకుఁ దెలియనట్టి యు పలుకఁ దగినట్టియు ధర్మములేదు. అయినను గూర్చిమిన్నకుండనీయదు. నీకు రాముఁడే పరదైవత' మని వచించి వారిస్థల వీడ్కొని యింద్రలోక మునకుఁ బోయెను.

—* ఇంద్రుఁడు మృతవానరులను బ్రదికించుట *

దేవేంద్రుఁడంతట డాయవచ్చి 'రామా! దళరథుఁడు పుత్రకామేష్టియజ్ఞ మొనర్చినవాఁడు నీవు మాకొసంగిన యభయప్రదానము రావణవధారూపంబున నేఁడు మాకు సమకూఁతును. మాకష్టములెల్లఁ దీఁతును; కృతకృత్యుల మైతిమి. మావలనఁ గానగు కార్యంబున్నఁ దెలుప గోరుదు' ననెను. రాముఁ డాగురేశ్వరునకు సీతాలక్ష్మణసహితంబుగాఁ గృతాంజలి యై 'అమరాధిపా! నాయెడఁ బ్రీతుఁడవేని మన్నిమిత్తము పరాక్రమించి రణరంగంబునఁ బ్రాణంబులు గోల్పోయిన వానరులెల్లరును బునర్జీవితులగు నట్లు ప్రసాదింపుము. వారట్లు పునర్జీవితులై బలపారుషసంపదలు గలిగి చిరాయురారోగ్యవంతులై పెద్దకాలము గుఱిముందురు గాక, వారి వనభూములెల్ల నిరంతర ఫలమూలసమృద్ధములై తనరుఁగాక' అనెను. ఆమాటకు గురపతి మిగుల సంతసించి 'వత్సా! ఇట్టి వరంబుఁగోరుట రాఘవునకే తగును. అవయవములెల్ల నుగ్గునూచమై తనువులువాసి లోకాంతరగతి నొందిన వారిని మరల బ్రతికించుట యేతస్మాత్త్రకార్యముగాదు. మాట రప్పరాదు; నీకోర్కెకు నడ్డుగలుగదు. నీయిచ్ఛయగుఁ గాక' యని వచించి చనెను. వానరులు చచ్చిపడియున్నవారు దీర్ఘనిద్ర నుండియోయన లేచిరి. అఖింతకు హతశేషులు మహాకృర్య మొందిరి.

అంత దేవతల్లరు గుమిగూడి వచ్చి 'వీరాగ్రణీ! అయోధ్య నిన్ను నిరీక్షించుచున్నది. వానరులను వారివారి స్థలపులకుఁ దరలించి యనురక్తము

దపస్వినియునైన యాసీతాదేవి నాశ్వసించి తల్లలమనస్తాపంబులు దీర్చి
శత్రుఘ్నుని సందిటఁ గూర్చి భరతుని తాపసవృత్తి నుడిపి పౌరులకు నా
నందనుఖంబును జేకూర్చు' మని పలికి వారిని వీడ్కొని చనిరి.

—♦ రామవిభీషణుల సంభాషణము. ♦—

రామాదులెల్లరు నాఁటిరేయి హాయిగా నిద్రించిరి. తెల్లవాణినంతట
విభీషణుఁడు వచ్చి 'రాఘవా ! స్నానీయజలంబులు సిద్ధముగానున్నవి.
అలంకారకోవిదలైన పద్మేక్షణులు వచ్చి యంగరాగవస్త్రాభరణ దివ్యగంధ
మాల్యాదులతో నేచియున్నారు. నన్ననుగ్రహించుటగా నివి పరిగ్రహింపు
మనెను. రాముఁడామాటవిని 'మిత్రమా ! స్నానార్థము నుగ్రీవాదులను
లిలుపుము. నామచి యిందులేదు. అది భరతుని కడనున్నది. చతుర్దశ
వర్షవ్రతము తీజినమఱునాఁడే వానిని జేయదు నంటిని. అట్లుచేయకున్నచో
నతఁడు తనకరీరంబు నగ్నికి సమర్పింతు ననెను. అతఁడన్నంత చేయును.
అట్టితమ్ముని మనంబు చేయుట ముఖ్యము. అందాఁక నాకెట్టి సుఖోపచా
రములు వలదు. అయోధ్య యిటుకంతో దవ్వు ; మౌఘమన్ననో మహాదుర్గ
మము ; తడవులేదు ; ఇప్పుడే తరలనున్నా' ననెను. విభీషణుఁ డాతలంపు
విని 'పార్థివాత్మజా ! ఇది యెంతపని ? దీనికై చింతయేల ? నేఁడే నిన్న
యోధ్యానగరముఁ జేర్చుగదా. ఎట్లందువా ? మాయగ్ర జుడైన కుచేరునకు
బువ్వుకవిహాసముగలదు. అది కామచారి. రావణుఁడు కుచేరుని గొల్ల
కొట్టి యావిమానంబును హరించి తెచ్చెను. అది యిప్పుడు లంకయందు
న్నది, కుచేరుఁడువచ్చి దాని నిమ్మని యడిగెను. మీకొఱకు దాని నుంచితని.
అది క్షణములో మిమ్ము మీకొరినచోటికిఁ గొనిపోవును. ఆవిషయమై
విచారమే వలదు. ప్రాజ్ఞువణీ ! నీయెఱుంగని యర్థము గలగదు. భక్తుల
మనంబు సేయుటకన్నఁ బ్రియతరకార్యము నీకులేదు. నాభక్త్యాదులు నీ
యెడకెక్కువేని నీయనుగ్రహంబునకు నేను పాత్రుఁడనేని నాయందు నీకు
నిండుమనంబు గలదేని నేఁడిందు నిలిచి నాయర్పించు పూజలను సీతాఅత్ముని
సహితంబుగాఁ బరిగ్రహించి చననగును. అన్నియు సిద్ధముగానున్నవి
గావునఁ కాలహరణముగు ననుకంఠవలదు. నాసపర్యలను సస్పృశ్యుహృద్గ
ణంబుగా గ్రహింపజేయదును. రాఘవా ! నాయెడ నీకుఁగలప్రేమంకేసి

నీవు నా ప్రణయంబు నియ్యకొందువని నమ్మి యిట్లు విన్నవించును. నీలాలంబును నాభక్తియుఁ గూడి యిట్లు పలుకరించుచున్నవి! నీభృత్యమాత్రుని సాహసంబును మన్నింపు' మని మహావినయముతో నుడిపెను.

రాముఁ డాపలుకు లాలించి రాక్షసవానరాదులెల్లరు వినునట్లుగా 'సౌమ్య! నీవోనర్చిత సహాయంబువలనను రణరంగముననాకుఁగా నీవు చూపిన పరాక్రమంబువలనను నన్నెతో పూజించితివి. ఇంతకన్నఁ బూజుగలవా ? రాక్ష సేశ్వరా! నీమాటయెన్నడును గాదనఁజాలను. ఎవఁడు నావివాసమువిని మహాదూషితుఁడై చేతనిడినరాజ్యంబునుగూడ నువ్వెత్తుగాఁ ద్యజించి నావ్రతమును మాన్పి నన్ను మరలించు భృథసంకల్పంబులతోఁ జిత్రకూటమువఱకు నన్ను వెన్నాడి పెదకుచువచ్చెనో' ఎవఁడు నన్నుఁజేరి చేతులొగ్గి 'అన్నా! అయోధ్యకు మరలివచ్చి మమ్మెల్లఁ బాలింపు' మని నయవినయసాష్టాంగ ప్రణామపూర్వకంబుగాఁ బ్రార్థించెనో, ఎవ్వనిమనంబును నేను నాదీక్షార్థము నొప్పించితినిో యట్టి నాతమ్ముని భరతునిఁ బాడ నాహృదయము త్వరపడుచున్నది. అదియునుగాక కాసల్యానుమిత్రులును షష్ఠిమతియైన కైకేయియు వసిష్ఠాదిగురుజనంబును మిత్రులును బట్టణవానులును నాకన్నల మెలంగుచున్నారు. మఱియు నాచతుర్దశవర్ష వివాస వ్రతము తీఱెను. అమలునాఁడే భరతుని జేరుదునంటిని. అట్లు చేయకున్నచో భరతుఁ డన్నంబరయెనర్చును. విభీషణా! నాకుఁ జన ననుజ్ఞ యిమ్ము. నీవు పుష్పకివిమానము నిచ్చుటవలననే నీవోనర్పనున్న సపర్యలెల్ల నాకు సమగ్రముగా నందెను. వేఱుతలంపక విమానమును రావించి నన్నుఁ ద్వం'గాఁ దలంపు' మని చెప్పెను.

విభీషణుఁ డొండు పలుకక విమానమును రప్పించి 'స్వామీ! ఇదిగో విమానము. ఆజ్ఞయేమి ?' అని సాదరంబుగా విన్నవించెను. రాముఁడు గుంత యాలోచించి 'విభీషణా! నాకార్యంబును సాధించినది వానరులే యని నీకుఁ జెప్పనక్కఱలేదు. లంకాపురము సురలకుఁ గూడ సాధింప రాదను ప్రతీతి ముగ్ధాకంబులఁ బ్రాకియన్నది. అట్టిదాని నివ్వాసరులు సాధించిరి. ఇది యేతస్మాత్త్రకార్యముగాదు. వీరికిఁ దగునన్యానము దోఁపదు. వీరిశిల్లవిధంబుల ఒహాకరింపుము. కృతజ్ఞతామతులుగావున వీరు

నీకంతయుఁ బ్రీతులగుదురు. ఈసేతవలన నీవాత్మత్వమును మిత్రసంగ్రహణకారిత్యమును దయాద్వత్వమును వెల్లడియగును. ఎల్లరకుఁ గీర్తి పాత్రుండవగుదువు. రాక్షసేశ్వరా! రాజు మహాకార్యవంతుడైన నగుఁగాక ; అతఁడౌదార్యాదిప్రీతికరగుణవిహీనుండగునేని వానినిఁ దలైన్నికులు ప్రాణమిచ్చికోలువరు. అంతియగాదు ; తడిచూచి త్యజింతురు. ఈసంగతి తేఱుచు చక్కఁగా గ్రహించి వర్తింపవలయు' నని లక్ష్మణాదులమ్రోల స్నేహపురస్కరముగా నుడివెను.

—* ఆయోధ్యాగమనము. *

విభీషణుఁడు రామునితలంపు గ్రహించి వానరులను యథాయోగ్యముగా రత్నాదికముల సన్మానించెను. అంత రాముఁడు పీతాదేవిని లజ్జావినతయై యున్నదానిని తనకేలఁబట్టి లక్ష్మణునితోడ విమానమారోపించి 'వానరోత్తమలారా! మీరు మీమిత్రునికార్యమును సమకూర్చితిరి; ఇక మీమీసెలవులకుఁ బోనగును. సుగ్రీవా! మిత్రుఁడును బంధువునగు వాఁడేమిచేయనగునో యదియెల్లఁ గావించితిని. ఇకనీసేనను వెంటఁగొని కిష్కింధకుఁబోయి సుఖముండుము. విభీషణా! నాయుచ్చిన రాక్షసరాజ్యమును యథాన్యాయ మనుభవంపుచు సుఖముండుము. నిన్నెవ్వరు వోర్వఁజాలరు. నాపోవ వరుమతింపుము. ఇదే మిమ్మెల్లర వీడ్కొనుచున్నా' నని వారివారికిఁ దగినట్లు పలికెను.

సుగ్రీవవిభీషణాదులు కయిమోడ్పులు గావించి 'ఆయోధ్యకు' మేమును రాఁగోరుదుము. అనుజ్ఞ యిమ్ము. మావలన నేచ్చటి నగరవసంబులకుఁగాని జనులకుఁగాని జాధగలుగనియట్లు వర్తింతుము. భకరథాత్మకా! నిన్నుఁగన్నతల్లికి మొక్కి నీపట్టభిషేకమహోత్సవమును గన్నారఁ జూచి మాతాపులకుఁబోయెదో మనిరి. రాముఁ డామాట విని 'మీయభిమతింబట్టి దేని రండు పోవుదము. సీతాలాభమువలన నాకుఁ గలిగిన ప్రీయము భరత సందర్శనమునఁ దరమై మీతోడిపురః ప్రవేశంబునఁ దనుమై దనరుఁగదా. సుగ్రీవా! నీవును విభీషణుఁడనును మీమీపరిజనముతోడ విమానమారోపింపనగు' ననెను. ఎల్లరు విమాన మెక్కిరి. అది నింగికగని యతివేగంబున దారిపట్టెను.

—* రాముడు స్థితాదేవికి మార్గాంతర విశేషంబులఁ జెప్పటం. *—

రాముడెట్లు చనుచు సీతావిన్నోదార్థం బయ్యాచోట్లు చూపుచు 'వైదేహీ! ఇదిగో లంకాపురము ; అదిగో త్రికూటపర్వతము, కైలాసశిఖరంబును మెచ్చని యాపర్వతముమీఁద విశ్వకర్మ యీలంకానగరంబును నిర్మించెను. సీతా! అదిగో రణభూమి మాంసరక్తకర్షణమైయున్నదానిని జూతువా? అందు వానరులును రాక్షసులును బెక్కురు మడిసిరి. వికలాక్షి! అల్లదిగో భస్మరాశి. ఎవఁడు బ్రహ్మవరగర్వోద్ధతుఁడై లోకకంటకుఁడుగా నుండెనో యారావణుఁడు నీమిత్రంబున నాచేతఁజచ్చి బూపియైనచోటదిగో. అదిగో యిచ్చట కుంభకర్ణుఁడు నాచేత నీగ్ధును. అచ్చట నీలుఁడు ప్రహస్తుని బహుమార్చును; ఇచ్చట హనుమంతుఁడు భూమాత్ముని ద్రుంచెను. ఆచోట విద్యున్మాళి కుషేణునిచేతఁ జాగ్ధమై మడిసెను. లక్ష్మణుఁడు రావణాత్మజుఁడైన యింద్రజిత్తును హరించిన తావదిగో. ఇచ్చట విరూపాక్షుని నంగదుఁడంత మొందించెను. ఇట మహాపార్శ్వమహోదరులఁ మడిసిరి. అకంపనుఁడిందుఁ గూలెను. ఈయెడ రాక్షసులు బెక్కురుకూలిరి. మఁదోదరి కేయమందిచవతులతోడ రావణునిపైఁబడి రోదనము చేసినిచోటదిగో. తలోదరి! ఇదిగో సముద్రతీరము. సముద్రమునుదాఁచిన నాటిరేయి మేమిందు వసించితిమి. నీయగ్రము నీలుఁడు నిర్మించినసేతు మదిగో చూడుము. ఈకార్యము సామాన్యలకుఁ దరముగాదు, నైదేహీ! అపారమునతో భయమునైన యీవరుణాలయము శంఖకు క్రిసిపేవిరమై యెట్లు గర్జించుచున్నదో వినుము. మైథిలీ! నీకొఱకు హనుమంతుఁడు సముద్రమునుదాటునప్పుడు వానివిశ్రేమార్థము సాగరగర్భమునుండి తటాటనఁ బొడిచివచ్చిన మైనాకపర్వత మదిగో చూడుము. సేతునిర్యాణమునకుఁ బూర్వము సముద్రుఁడు నాకుఁ బ్రసన్నుఁడైన చోటదిగో. అల్లదిగో ఘహదేవుఁడు నాకుఁ గార్యసిద్ధిని ప్రసాదించినచోటు. విభీషణుఁడు నన్ను శరణిల్లినచోటిదిగో. సీతా! విచిత్రకాననరహస్యమైన యీనగరమును గంటివా? ఇదే కిష్కింధానగరము సుగ్రీవుని రాజధాని. ఇదిగో యిచ్చట వారిని వధించితిని.' అనెను.

సీతాదేవి కిష్కింధానగరంబును జూచి ప్రణయసాధ్యసంబులు స్థిరిగానఁగా 'అనఘా! సుగ్రీవాదివానరులవీరరాండ్రుతోడ నయోధ్యా

నగరముఁ బ్రవేశింపఁ గుఱుకమగుచున్న దని నుడివెను. రాముఁ డందులకు సమ్యుతించి కిష్కింధానగరంబున విమానంబును నిలిపి 'సుగ్రీవా ! వానరు లెల్లరుఁ దమతమభార్యలతోడ నయోధ్యకు రావలయునని నీత శోదచున్నది. నాశ్రేయసిమనంబు నేయుము ; జాగువల'దనెను. సుగ్రీవుఁడు విమానము నుండి దిగి యంతఃపురమునకుఁబోయి తారను జూచి సీతాసంకల్పంబును రామునాజ్ఞను దెలిపెను. తార వెంటనే పయనమై వానరశ్రీలకు సంగతి వినిపించెను. వారును సీతాదర్శనకాంక్షలై వచ్చిరి. సీతాదేవి యవ్వాస రాంగనలనెల్ల విమానమెక్కించెను.

అంత నవ్వీమానము వాయుపథముమెట్టి ఋశ్యమూకపర్వతము చేరు వకు వచ్చెను. రాముఁడు ప్రియురాలిని జూచి 'దేవీ ! కాంచనధామ మయమై మెఱుంగులతోడి మేఘంబుక్రియఁ జెన్నారచున్న యాయద్రి రత్నంబును జూకువా ? దీనిని ఋశ్యమూకపర్వతంబందురు. ఇందే నా కును వానరరాజు సుగ్రీవునకు మొట్టమొదట సమాగమ మయ్యెను. వారి వధను నేను ప్రతినచేసినచోటిదే. అదిగో పంపాసరోవరము. ఇందలి కాననంబు లెంతచిత్రతరములొ చూడుము. ప్రేయసీ ! నీవియోగంబునకు గా నేనిచ్చట నెంతో విలపించితిని. ఈసరస్వీముననే ధర్మచారిణియైన శబరను సందర్శించితిని. ఇదిగో యిచ్చటఁ గబంఘుని యోజనాయత బాహువుల వానిని సహరించితిని. విలాసిని ! ఈవటవృక్షరాజును జూ డుము. ఇచ్చటనే గదా మహాత్ముడైన జటాయువునకును లోకకంటకుఁ డైన రావణునకును నీనిమిత్తము ఘోరయుద్ధమయ్యెను. సీతా ! అదిగో యయ్యోక్తమమును గుర్తింకువా ? అచ్చటనేగదా నాకును ఖరదూషణాదు లకును బోరయ్యెను. జానకీ ! ఈపర్లకాల జ్ఞప్తియున్నదా ? ఇచ్చటనే గదా పాపాత్ముఁడు రావణుఁడు నిన్ను దొంగిలికొనిపోయినది. అదిగో గోదావరీవదీమతల్లి ; అల్లదిగో యగస్త్యమహర్షి యాశ్రమము ; అల్లదిగో సుతి శ్లమహర్షి యాశ్రమము. వైదేహీ ! అదిగో శరభంగాశ్రమప్రదేశము నాఁడు దేవేంద్రుఁడు మనకిందు సందర్శనమిచ్చుట మఱచితివా ? ఇదిగో విరాధుని గూర్చిన తావు. అదిగో యత్రిమహర్షి తాపసాశ్రమము. అనఁ జూరూదేవి నిందు నీవుసందర్శించితివిగదా. అదిగో చిత్రకూటపర్వతము.

భరతుడు నన్ను సందర్శించి రాజ్యమును గైకొనుమని ప్రార్థించినచోటదిగో. అదిగో యమునాతరంగణి. అని చెప్పసాగెను. అంతలోన భరద్వాజా శ్రమము సమీపించెను. రాముఁ డయ్యాశ్రమంబును జూచి 'సీతా! ఇందు నిలిచి యీతపోధనునకు నమస్కరించి తరలుద' ను నెను. విమానముదిగెను. రాముఁడు పాదచారియై యాశ్రమము జొచ్చెను.

అత్తటి భరద్వాజమహర్షి నిజాశ్రమంబున సుఖాసీనుఁడై చుట్టియున్న శిష్యవర్గమును సంప్రదించి యిట్లు చెప్పచుండెను. వత్సలారా! తత్త్వవిషయమును దెలియగోరితిరి. విచుము. చరాచరాత్మకమైన సృష్టియెల్లఁ బుట్టుచుఁ బెరుగుచు నశించుచున్నది. ఈజననస్థితిలయంబులనుఁ గన్నారఁ బ్రతిక్షణముఁ జూచుచున్నాము. దీనింబట్టి విమర్శింపఁగా సృష్టియెల్ల నశ్వరమేగాని స్థిరముగాదని యనుభవసిద్ధమగును. ఈసృష్టి స్వాభావికమని కొందఱుండుఱు; వీరిని నిరీశ్వరవాదులనిరి. పృథివి జలము లేజము వాయువు నాకాశము ననెడి భూతములైదు గలవనియు యీపంచమహాభూతములు తన్మాత్రరూపంబు నొండొంటితోఁ గూడుచుండుననియు, ఆ సమ్యేథనంబున సృష్టియేర్పడుచున్నదనియు వాని కలయిక వివిధభాగములు గా నుండుననియు దానింబట్టి సృష్టియు వివిధరూపంబులుగా నున్నదనియు ఆపంచభూతసమ్యేథనంబు గలిగినప్పుడు సృష్టియనియు నవి యట్లు కలిసి యున్నంతకాలము స్థితియనియు నయ్యవి మరల విడివడినప్పుడు లయమనియు ఈసమ్యేథనముతోడనే యాయారూపంబులు తమకుఁదామె వ్యాపారించుచుండుననియు అతియగాని యారూపంబులలో జీవుఁడను నొకకక్తి ప్రవేశించి వాని నాటాడించుననుట బూటకమనియు, ఈజననస్థితిలయంబులు స్వతస్సిద్ధములు గావున వానిని నిలుపరాదనియు ఈరహస్యమును గ్రహించి వ్యక్తులు తమయీప్సితంబులను యథామతి ననుభవింపనగుననియు, ఇదియే జీవితపరమావధియనియు, నిరీశ్వరమతసిద్ధాంతము. మఱియు ధర్మాధర్మంబులనునవి యాయూహ్యక్తిసంఘంబులు తమతమసాంఘిక హితార్థ మేర్పఱచి కొనిన తాత్కాలికనిబంధనములేగాని వేఱుగావనియు, ధర్మమువలనఁ బుణ్యము, నధర్మమువలనఁ బాపము వచ్చుట, అట్టి పాపపుణ్యములఫలము ననుభవించుట, వాని యనుభవాగ్ధము దత్తదుచితమైన పరజన్మములు గలుగుచుండుట యను వచనంబులెల్ల బూటకములనియు పాపమునులేదు; పుణ్య

మును లేదనియు పాపపుణ్యములే బూటకమునుమండఁగాఁ దత్ఫలానుభవమునకుఁ బరజన్మములులేవని వేఱుగాఁ జెప్పనక్కఱలేదనియు, జీవితావధి యన్ననో తత్తద్భూతసమ్యేళన వ్యవస్థితినిబట్టి యుండుననియు కుమ్మరి కుండలుచేయునప్పుడు కొన్ని చాలకాలముండుట ; కొన్ని వోడ్తోడనే పగలిపోవుట ; చూడగా నిట్టి తారతమ్యము మృత్తికా మద్దనాదులను బట్టియుండునట్లుగానే జీవితంబులును దన్మాత్రల సమ్యేళన విశేషమునుబట్టి కొలఁదికాలమో, బహుకాలమో యుండుననియు అందువలన జీవితకాలమును నిగ్గయింపఁ దరముగాదనియు వారువాదింతురు.

—♦ సేశ్వరమతవాదము ♦—

సృష్టియనునది కార్యమైయున్నదనియు, కార్యమునకుఁ గారణ ముండకతప్పదనియు అభావమునుండి భావము గలుగదు కావున సృష్టికి మూలము గలదనక తీటదనియు సేశ్వరమతమూలనూత్రము. ఈమూలమును బరబ్రహ్మమనియుఁ బరమాత్మయనియు భగవంతుఁడనియు నానావిధములఁ జేర్చొందురు. ఆపరమాత్మకు రూపనామక్రియలు లేవు. అట్లుండియు నది సర్వవ్యాపియు నత్యయమునై కాశ్వలముగా స్థిరముగానుండును. అనఁగా దానికి జననవృద్ధిస్థితి పరిణామాది వికారములు లేవు. ఆపరమాత్మచైతన్యస్వరూపియై తేనెయందు మాధుర్యమువలె సృష్టి నెల్ల వ్యాపించి యుండును. తేనెనుండి మాధుర్యంబును వేఱుచేయరానట్లు పరమాత్మకు సృష్టినుండి వేఱుచేయరాదు. ఈచైతన్యము శక్తిమంతమని చెప్పకయే సుష్టము. ఈశక్తినే ప్రకృతి యనిరి. చైతన్యము చలనాత్మకము ; అది దానికి నైజము. ఈచలనవ్యాపారమునే కర్మమనిరి.

ఈచైతన్యశక్తియొక్క నైజకార్యమైన చలనమును దాని తీవ్రతను బట్టి సత్త్వమని రజస్సని తమస్సని మూఁడుగా బుద్ధిగ్రాహ్యనిమిత్తము విభజించిరి. ఈమూఁడుగుణములు సర్వదా యాశక్తియందిమిడియుండును. తత్కారణంబున దానినిఁ ద్రిగుణాత్మిక యందురు.

ఈచలనవ్యాపారము చైతన్యశక్తికి నైజమైనను అది యప్పుడప్పుడు సంత్రిసమై యుండటయన మరలఁ జలించుటయనఁ గలదు, అది యంత

రీనమై యున్నప్పుడు ప్రశయమనిరి. అది చలించినప్పుడు చలనవ్యాపారము కర్మమగును. కర్మముతోడ ఫలముగలుగును. ఆఫలమే సృష్టియనిరి.

ఈశక్తికి నిట్లు చలనాదులెప్పుడు గలుగును? ఎట్లుగలుగు? ఏలగలుగు నను ప్రశ్నలు మూడు తప్పకవచ్చును. ఈవిచారమే వేదాంతమనిరి. ఎప్పుడుగలిగెనను ప్రశ్నకుఁ గాలనిర్ణయము చేయుట సాధ్యముగాదు కావున అనాది యనిరి. ఎట్లుకలిగెను? ఏలకలిగెను? అను ప్రశ్నలకు జవాబుచెప్పటకు నెవనిరితరముగాదు. ఎట్లుకలిగెనను ప్రశ్నకు జవాబుగా నది అతర్క్యమనియు ఏలఁ గలిగెననుదానికి జవాబుగా అది లీలయనియు వచించిరి. ప్రకృతియొక్క చలనాత్మకవ్యాపారమైన కర్మము తీవ్రము మధ్యమము మందము అని మూడు విధములు. ఆతారతమ్యములను బట్టి సృష్టి వివిధరూపంబులుగా నుండును. ఆకారణముచేతనే 'గహనా కర్మణోగతి' యని పల్కిరి.

సృష్టి యిట్లు పలువిధములుగా నున్నను పరమాత్మ యంతటను వ్యాపించియున్నను, అనరణితత్వమనుజుట్టి వస్తువును జడమనియో చరమనియో వర్గీకరించిరి.

ఈచైతన్యశక్తి వ్యాపారమైన కర్మమొకసారి ప్రారంభమైనతర్వాత అది ప్రలయాంతము వఱకు నవిచ్ఛిన్నముగా జరుగుచుండును. ప్రశయకాలమందుఁగూడ నది బీజరూపంబుననుండి మరల సృష్ట్యారంభమునఁ బూర్వవాసనలతోఁ బ్రచురమగును.

సృష్టియెల్లను గర్మఫలమగుటవలన తదంగభూతులైన మనుష్యాదులు గూడ కర్మఫలమేయని స్పష్టము. ప్రాణులీకర్మమనెడి గుడిలో కొకసారి పడినఁ బిదప నందుండి వెలువడుట యంతకులభముగాదు. అట్లు వెలువడు వఱకుఁ దత్తత్కర్మానుభవయోగ్యములైన జన్మములు పరంపరగా వచ్చుచుండును. ఆగుడినుండి వెలువడుటయే మోక్షమగును. ఈకర్మప్రవాహమునే సంసారమనిరి. సంసారమనఁగా జనన మరణరూప చక్రమనియుఁ జెప్పవచ్చును.

ఈచైతన్యశక్తిని సమష్టిరూపంబునఁ బరాశక్తియనియు వ్యష్టిరూపంబున జీవశక్తియనియు మహాకాళభూతాకాళములన్నట్లు పేర్కొందురు. అనఁగా

ఆవరణభేదమునుబట్టి యిట్టివిభేదమును సులభగ్రాహ్యార్థము కల్పించిరి.

ఈకర్మఫలమును ఆరభమనియు అనారభమనియు రెండుగా విభజించిరి. ఆరభమనఁగాఁ దత్కాలజన్మములో ననుభవింపవలసిన పూర్వకర్మఫలభాగము. అనారభమనఁగా అనుభవించినదిపోఁగా మిగిలియుండి యుత్తరోత్తరజన్మములలో ననుభవింపవలసిన పూర్వకర్మఫలభాగము. ఈప్రారబ్ధకర్మమును భోగింపక తీఱుడు.

ప్రతికర్మమునకుఁ దద్రూపఫలమును గానికే ననుగుణమైన వాసవయు రెండును జనించుచుండును. ఫలము భుక్తమై నశించును. వాసవయన్నో తద్రూపకర్మమునకునంతురమై జన్మాంతరమందు సంతకరణమును వాసనారూపంబున నావరించి తత్తత్కాలంబులలో దత్తత్కర్మములకుఁ బ్రేరేపించును. ఈవాసనలు కుద్ధవాసనలనియు మలినవాసనలనియు పూర్వకర్మమును బట్టి రెండువిధములు. ఈద్వివిధవాసనలు నూత్నములనియు మధ్యమములనియు గాఢములనియు మజల మూడువిధములు. ప్రారబ్ధకర్మముయొక్క తీవ్రతనుబట్టి యీవిభాగము గలిగెను. నూత్నవాసనలంకురించి తోడ్పడ నశించును. అవి కార్యరూపముగాఁ బరిణమింపవు. మధ్యమవాసనలు కార్యరూపంబుగాఁ బరిణమింప నోవును. ఈమధ్యవాసనలు మంచివైనచో ఆ వాసనాప్రేరణఫలములైన గార్యములును మంచివిగానే యుండును. కార్యము మంచిదైనప్పుడు దానిఫలములుగూడ మంచివై యుత్తరోత్తర యాత్మకళ్యాణమునకు సహాయపడును. అవి మలినవాసనలైనచో నవికార్యముగాఁ బరిణమించి దుష్టఫలకారులగుచు నాత్మకళ్యాణమునకు నాటంకము లగుచుండును. మలినవాసనలు కలిగినప్పుడు వానిని కాస్త్రక్షానముచేతనో సజ్జనసాంగత్యముచేతనో యరికట్టి కార్యరూపమునొందకుండునట్లు చేయవచ్చుననిరి. దీనినే పురుషప్రయత్నమందురు. ఈవాసనలు గాఢమైనవగుచో వానిని మరలింప నీశ్వరుఁడు గూడ సమర్థుఁడుగాఁడు. ఆరూపమైనకార్యములును దద్రూపఫలమును సంభవింపక తప్పదు.

ఎల్లకర్మములకుఁ బ్రేరేపించునది యొకటిగలదు. దానికే క్లేశమందురు. ఈక్లేశము ఆవిద్యయనియు, అస్మికయనియు, రాగమనియు ద్వేషమనియు, అభినివేశమనియుఁ బంచవిధములు.

కర్మఫలము తోడ్పడనే యనుభవమునకు రావచ్చును ; లేక కాలాంతర జన్మాంతరములందు ననుభవమునకు రావచ్చును. ఈ శారతమ్యము కర్మముయొక్క తీవ్రతనుబట్టి యుండును. సవ్యసాచియునకు నందికేశ్వర విశ్వామిత్ర మార్కండేయాదులు దృష్టాంతము. జన్మాంతరఫలమునకు నహః పుడు దృష్టాంతము.

కర్మఫలములైన సంస్కారములును ద్వైపాసనలు నతఃకరణము నంటియుండును. ఒక్కొక్కజన్మము ఏకరూపసంస్కార తద్వాసనల ఫలముగా నుండవచ్చును. లేక, అనేకసంస్కార తద్వాసనలఫలముగా నుండవచ్చును. ఈరూపము నెఱుంగరాదు. ఏకసంస్కారతద్వాసనాఫలమైన జన్మము ఏకరాశిగా జడుగును. అనేక సంస్కార తద్వాసనాఫలమైన జన్మము పెక్కుతాఱుమార్లతోఁ గడచును.

కర్మవిపాకము జాతి ఆయువు భోగము అని మూడు విధములు. ఆ కారణమున జీవునకు దేవమర్త్యతిర్యగాదిజాతి తనువులును అల్ప మధ్యమ పూర్ణాయువులును వివిధరూపభోగములును గలుగుచున్నవి. ఒకజాతితనువు వచ్చినప్పు డాజాతికి ననుగుణమైన వాసనలే వ్యవహరించును. ఆజీవి భావికాలమున ననుభవించపలసిన వాసనల్లా నప్పుడు లీనమై యుండును. ఆ జీవి యప్పుటి తనువును వదలి కేఱిక తనువును దాల్చినప్పుడు దానికి సంబంధించిన వాసనలు వ్యవహరించును.

ఈవిషయమైనరూపము లింక నెన్నోగలవు. అవియెల్ల ననుభవచేద్యము లగుచుండును. గాఢవాసనామృతమైన వారి గతియేమి యనవచ్చును. ఏజీవిగాని కేవలము మతినవాసనామయముగానే యుండదు. ఏదోకొంచెము మంచివాసన గలిగియుండును. అవాసన పరిమళించు తఱి వచ్చినప్పుడు చిత్తము మంచిమార్గమున నుండును. అప్పుడు వానితలంపులును కార్యములు మంచివిగానే యుండును. అట్టి సమయమున వానికి దైవానుగ్రహము గలిగినేని వాని యావాసన సత్త్వవంతమై క్రమక్రమాభివృద్ధిగాంచి తుదకు జ్ఞానయోగ్యతనుగూర్చి మోక్షయోగ్యునొనర్చును. దుర్వాసనామృతుని యెడ దైవానుగ్రహము గలుగుట విపరీతముగాదా యన

వచ్చును. కేవలదురాచారుడు సయితము భగవంతుని శరణుజొచ్చినేని వానిని సర్వేశ్వరుడు తప్పక యుద్ధరించును. ఇది పరిమేళ్యుని వ్రతమై యున్నది. కావున నిట్టిశల వలదు. శుద్ధవాసనజనింపనిచే దైవచింతనము గలుగదు. ఎప్పుడు దైవచింతనము గలుగునో యప్పుడే యతడు శుద్ధ వాసనాయుక్తుడగుచున్నాడు. అట్టివానిని భగవంతుడు రక్షించుట యందు విఠలేమి గలదు ? ఎంతటి వాడైనను ప్రార్థము ననుభవించియే తీరివలయును. ప్రార్థనాభవమునకు యోగ్యముగా శరీరము లాయాదేశ కాలపరిస్థితులతో బాడముచుండును. ప్రార్థము సుఖదుఃఖాది ద్వౌ ద్వరూపంబున నుండును. ఈద్వందములు భుక్తములైగాని నశింపవు. వానిని దొలగఁ ద్రోయరాదు. తొలగించుకొనవలయుననెడి యత్నముగూడ వెట్టితనమేయగును. కావున వానిని సహించియే తీరివలయును. ఈజ్ఞానము మొట్టమొదట స్థిరముకావలయును. ఇది యెప్పుడు స్థిరమగునో యప్పటి నుండి మనము సుఖదుఃఖాదుల వంకయే తలచిపెప్పుడు. దాని ఫలమేమందు రా ? వీని కల్లాలము మనస్సును గలవరపెట్టకుండును. ఇది మొదటిపాట్టు.

అట్లుగానేని జపతపోదానాదులవలన ఫలమేమి ? యనవచ్చును. అవి మనస్సును మరలించును. అప్పుడు భోక్తవ్యకర్మముయొక్క తీవ్రత కాన్పింపదు. అంతియగాని అవిభోక్తవ్యమును బూర్ణముగా హరింపజాలవు.

ప్రార్థవిషయమై యట్టి నిశ్చయము గలుగుఁగాక. శరీరము నిరంతరము నేదో యొకకర్మమును జేయుచునే యుండును. అది దాని స్వభావము. కర్మమెప్పుడున్నదో దానివెంటనే తత్ఫలముండును. అఫలము ననుభవింపక తప్పదు. దానికై మరల శరీరము రాకమానదు. శరీరముతోడఁ బునఃకర్మము ప్రారంభమగును. ఈచక్రము నిలుచుటయెట్లు ? అని యడుగవచ్చును. శరీరముల రాకపోకలు వట్టి కర్మములవలనఁ గలుగుట లేదు. కర్మఫలాభిసంధివలన నవిగలుగుచున్నవి. ఫలాభిలాషయెప్పుడు లేదో యప్పుడే ఫలానుభవకారణము నశించును ; అనుభవింపవలసిన ఫలమెప్పుడు లేదో యప్పుడే శరీరధారణము తప్పదు. కర్మములకుఁ గారణమేమి యని విచారింపఁగాఁ గోరికయే కారణమని తేలుచున్నది. ఈకోరికనే సంకల్పమందురు. కర్మములనుజేయకుండుట సాధ్యముగాదు గావునను కర్మమునంటి ఫలముండును గావునను కర్మములను జేయుచుండియుఁ దత్ఫలము

అము ననుభవించుకొందు మార్గమెట్లొ యని యడుగవచ్చును. నిష్కామ కర్మమే దీనికి నుపాయమనిరి. ఎల్లకర్మములుఁ దొలుదొల్త సకామరూపంబుననే యుండును. కావునఁ గర్మములను జేయుచుఁ దత్ఫలము నీశ్వరార్పణ మొనర్చుచు రావలయును. ఇట్లు చేయుచురాఁగాఁ గొంతకాలము నకుఁ గర్మఫలమందే విరక్తిగలుగును. అప్పుడు ఫలకాంక్షయే యుదయింపదు. కర్మములు మాత్రము యథావిధి జరుగుచుండును. దీనినే యభ్యాసయోగమందురు.

ఎప్పుడు నిష్కామకర్మయోగబుద్ధి సిద్ధించునో యప్పుడు వానికి అహంకారమనుకారములు నశించును. వానికర్మములెల్లఁ గేవల లోకోపకార పరములై యుండును. ఇట్లుచేయుట కర్మఫలసన్యాస మందురు.

సన్యాసము కర్మఫలసన్యాసమనియు సర్వకర్మసన్యాసమనియు రెండు విధములు. కర్మఫలసన్యాసమునుగూర్చి పైనఁ జెప్పితిని. సర్వకర్మసన్యాసమనఁగాఁ గర్మములు చేయకుండుటకాదు. అట్టిది సాధ్యమేగాదని మున్నే చెప్పితిని. మఱియది యెట్టిదనఁగా సంకల్పరహితముగాఁ గర్మములను సాగనిచ్చుట సర్వకర్మసన్యాసమనఁ బడును. ఫలసన్యాసమునకు సంకల్పముగలదు. ఇందు సంకల్పమేలేదు. వీనిరెంటికిఁ గలభేదమిదే. కర్మఫలసన్యాసియొక్క బుద్ధి కొంతకుఁగొంత ఫలదృష్టితోనుండును. ఇతనిబుద్ధి కేవలము తన్మయతనొంది యుండును. ఇట్టివానిని సీత ప్రజ్ఞుఁడందురు. ఇతఁడు విజ్ఞాని కావునఁ బ్రార్థము నుగియునంతవఱకు శరీరముతోనుండి తర్వాత ముక్తుఁడగును. దీనిని విదేహముక్తియందురు.

ముక్తియనఁగా నేమోయని యడుగవచ్చును. పరమాత్మ కేవల నందస్వరూపము. పరమాత్మయొక్కయంశమైన జీవాత్మకూడ స్వభావము చేతఁ గేవలనందస్వరూపమని దీని నెఱింగి యాస్థితిని స్వానుభవసిద్ధముచేసికొనుటయే ముక్తియగు. జీవాత్మకు బంధకత్వమేలేదు. అట్లున్నను అజ్ఞానవశంబున జీవాత్మను బద్ధుఁడుగాఁ దలంతురు. ఈభ్రాంతిపోవుటయే ముక్తి. ఇదే సేత్సరమతసారాంశము.

నిరీశ్వరవాదులవాదము అనుభవమునకు నిలువదు. వారిమతమును మీరుకలలోఁ గూడఁ దలంపవలదు. రెండవమతమే సిద్ధాంతము. ఆ మత

మును విశ్వసించి మేమెల్లరము వర్తింతుము. మాయనుభవముగూడ నిట్టి సిద్ధాంతమునే దృఢపఱచుచున్నది. మీరు నట్టి విశ్వాసముతోనే పరిశ్రమ చేయవలగును. తత్త్వము కేవలబుద్ధి గ్రాహ్యము గాదు. అది యింద్రియా తీతము. ఇంద్రియాతీతమైనదానిని వట్టియింద్రియములతో నిశ్చయింప యత్నింతురు. ఇంతకన్న మాఱ్యము లేదు. ఏవిషయమునుగూర్చియైన మొదట విందురు. విన్నంతనే దాని ననుష్ఠింపరు. విన్నదానినిఁ గూర్చి పర్యాయించింతురు. అలాచింపఁగా నిగ్గుదేలినదానిని సాధింప యత్నింతురు. అది సిద్ధమైనంత ననుభవింతురు. ఈనాల్గింటి నే తత్త్వకాస్త్రమందు శ్రవణ మనన ధ్యాన సిద్ధులందురు. మికిప్పుడు శ్రవణజ్ఞానముగలదు.

ఇంకఁ దరణోపాయమునుగూర్చి వినుము. జననమరణ రూపమయిన యీసంసారము జీవునకుఁ దప్పిపోవుటయే మోక్షమనఁబడును. ఈమోక్షము అత్యసాక్షాత్కారమువలనఁ గలుగును. అత్యసాక్షాత్కారమనఁగా నేమి యని యడుగవచ్చును. అత్యయనాది వస్తువుదక్క మతియొక్కటి యేదియు లేదనియు, అమాత్య నాయందును నీయందును సమస్తవరాచరిమందును నున్నదనియు, రూపభేదముగాన్పించుచున్నను దావన్మాత్రముననే వాని యంతరమందున్న యాత్మగూడ భేదమని భావించుట భ్రాంతియనియు, గ్రహించి యయ్యభేదతత్త్వమును స్వానుభవసిద్ధము గావించుకొనుటయే యాత్మసాక్షాత్కారమగును. ఈ యాత్మనే పరమాత్మయనియుఁ బరబ్రహ్మ మనియు నానావిధములఁ బేర్కొందురు.

ఈసాక్షాత్కారమును బడయుటకుగా నాల్గుసాధనములనుఁ జెప్పిరి. వానినే యోగములందురు. గుణస్వభావమునుబట్టి యాయాయోగము నభ్యసింపవలయును. అట్లుచేయనినాఁడు ఫలముగలుగకపోవుటయేగాక విపరీత ఫలముగూడ సంభవించి పతనము గలుగును.

ఈనాల్గుయోగములలో జ్ఞానయోగము వితర్కవిచారపూర్వకమై యుండును. రాజయోగము ప్రాణబంధనపూర్వకమయి యుండును. భక్తియోగము కేవల ప్రేమపూర్వకము. కర్మయోగము కర్మఫలత్యాగ రూపకము.

సర్వయోగములకుఁ జిత్తశుద్ధియుఁ జిత్రైకాగ్రతయుఁ గావలయును. ఇది కలుగనినాఁడు యోగము ఫలించదు. కర్మయోగము వలనఁ జిత్తశుద్ధియు రాజయోగమువలనఁ జిత్రైకాగ్రతయుఁ గలుగును. కావునఁ గన్మయోగ రాజయోగములు రెండును జ్ఞాన భక్తి యోగములకు రెంటికి నంతర్భాగము లనవచ్చును. ఇట్లు విభజింపఁగా జ్ఞానభక్తియోగములు రెండుమాత్రము శేషించును. ఈరెండఁగూడ పశ్యనసానంబున వొక్కటే యగును. అయినను అనుష్ఠానసౌకర్యార్థము వానింగూర్చి వేర్వేరు వచింతు వినుము.

చిత్తము ఏకాగ్రమగుటకుఁగా దానికెద్దేని యొకటి యాలంబనము వలయును. ఆలంబనములేనిచోఁ జిత్తమొకచోట నిలువదు. అది దాని నైజము. జ్ఞానయోగమందుఁ జిత్తాలంబనమునకు అవ్యక్తము వస్తువగును ; భక్తియోగమందు వ్యక్తము అనిఁగా సర్వేశ్వరుని యవతారాదు లాలంబన మగును. అవ్యక్తమందుఁ జిత్తమును నిలుపుట క్లేశతరము ; వ్యక్తమందుఁ జిత్తమును నిలుపుట సులభము.

కర్మయోగమందు మఱియొకరహస్యముగలదు. కర్మయోగులు కొందఱు లోకసంగ్రహార్థమయి పాటుపడుదుమనుచు విరుమరలేక శ్రమించుచుందురు. ఇది కేవల భ్రాంతిగాని యొందుగాదు. ఈశ్వరుఁడే సర్వ లోకసంగ్రహమొనర్చుచుండును. ఈకార్యమును భగవంతుఁ డాయాద్యవసరములనుబట్టి స్వయముగా నవతరించియో, అధికారపురుషులను బుట్టించియో జరుపుచుండును. మనబోంట్లకెల్ల లోకకళ్యాణమునకన్న నాత్మకళ్యాణమే పరమార్థమగును. ఆత్మకళ్యాణంబున లోకకళ్యాణము గూడసిద్ధించిన సిద్ధింపవచ్చును. ఆత్మకళ్యాణమును సాధింపలేనివారు లోకకళ్యాణము సాధింతుమనుట యట్టికెక్కిలేనివారు స్వర్గాలోహణకై యత్నించుటగును.

అట్లగునేనిఁ బురుషుఁడు లోకోపకారకార్యమే తలంపఁగూడదని శంకింతురా ? నావచించిన దానితాత్పర్య మదిగాదు. ఆత్మకళ్యాణము వృద్ధియగుఁకొలఁదే దత్ఫలముగా లోకకళ్యాణముగూడఁ దనంతటతానే యానువంగికముగాఁ గలుగుచుండును. లోకోపకృతినిఁ జేయఁదలంచుట యందు నీసంకల్పమేమి ? సృష్టి నెల్ల నుద్ధరింతుగాఁక అను సంకల్పముతో గాని, భూతములయెడఁగల కరుణతోఁగాని పాటుపడుదువా ? లేక, సృష్టి

యెల్లను బ్రహ్మమేగావుత సృష్టినారాధించుట బ్రహ్మమునారాధించుట
యను భావముతోఁ బాటుపడుదువా ? మొదటి పక్షమేని, నీసంకల్పము
నంటే యహంకారదోషముగలదు. ఆదోషమున్నంతకాలము నీ సేతలు
నిర్వాజకములు గాఁజాలవు. సవ్యాజక కార్యములు నిష్కామకర్మములు
కానేరవు. నిష్కామములుగాని కర్మములవలనఁ జిత్తివిక్షేపముగునే గాని
చిత్తశుద్ధిగలుగనేరదు. నీకర్మయోగము చిత్తశుద్ధిగఁగై యుండఁగాఁ జిత్తి
విక్షేపము గలుగునాఁడు నీకు యోగభంగమగునుగా ? అట్లు గాక రెండవ
పక్షమగునేని, నీచరిత్ర పరమశ్లాఘ్యమగును ; నీ యోగము సమగ్ర సిద్ధిని
బడయును.

వత్సలారా ! సంగతిని వివరించితిని. మీమీనైజమెట్టిదో మున్నుం
దుగాఁ జిరపరీక్ష గావించుకొని, యందులకు ననుకూలమైన యోగము నభ్య
సించి పరమార్థము నొందుము.

వత్సలారా ! సర్వము గుణములకార్యమని స్వభావవాదులందురు.
గుణమనఁగా స్వభావము. అది యొకవస్తువు నాశ్రయించి యుండునే
గాని ప్రత్యేకించి యుండనేరదు. గుణముగలవాఁడు గుణియగును. ఈ
స్వభావవాదులు చెప్పనట్టి స్వభావమునకు నాధారమైనదేదో అనగా స్వ
భావి (గుడి) యేదో వారు వచింపరు. ఇట్లు కప్పిపుచ్చుట సత్యము గాదు.
ఈరహస్యమునే గ్రహింపక లోకులు భ్రాంతి చెందుదురు.

వత్సలారా ! కర్మఫలము ననుభవింపక తప్పదంటిని. దానిని
దర్శించుకొనుట సరులకేగాదు కేవలవిష్ణ్వంశసంభూతుడై లోకోద్ధరణార్థ
మవతరించిన శ్రీరామచంద్రుఁ డంతటివానికిఁ గూడ సాధ్యము గాలేదు.
అసాధ్యములకై పరితపింపరాదు.

ఇట్లు భగద్వాజమహర్షి పలుకుచుండఁగా రాముడెచ్చటకు వచ్చి
భగద్వాజునకు నమస్కరించి 'మహాత్మా ! ఆయోధ్యానగరము నుభిక్షమా ?
మాతల్లులుసుఖమా ?' యని యడిగెను. భగద్వాజుఁడు రామపునర్దర్శనంబునకు
సంతసించి 'నాయనా ! నీటకఁ బదునాల్గుసంవత్సరములనాఁడు చైత్రశుద్ధ
పంచమిదివసంబున నీ వయోధ్యానగరమును వదలి వనవాసమునకుఁ దరలితివి.

నిన్నటితో నీచతుర్దశవర్ష వనవాసవ్రతము సమాప్తమయ్యెను. నిన్ను మగలఁ జూడనోచినందుల కంతయు సంతపింతును. రామా ! సర్వముఁ దెలిసియు నన్నడుగనేల? భరతుఁడు దేహసంస్కారాదులు వదలి పంకదిగ్ధాంగుడై జడలువిప్పక తదేక వ్రతముతో నీపాదుకలనుముందిడి ప్రజాపాలనము చేయుచు నీరాక నిరీక్షించుచున్నాఁడు. మీవారెల్లరు సేమముగా నున్నారు. రామా! ఓత్పవాక్యపరిపాలనార్థము కైకేయీవచనంబును తలఁచాల్చి చేతిలోని రాజ్యమును ద్యజించి భోగములెల్లఁ దృణీకరించి నారచీరలుగట్టి కీకారణ్యంబులను వరించి ఓతాలత్యుణాసహితంబుగాఁ దరలి వన్యమూలంబుల జీవించుచుఁ గాల్పద్రవచ్చిన నిన్ను నాఁడు చూచినంతనే నాకు దుఃఖము దుర్భరమయ్యెను. ఎట్టకేలకు వైరిని నిర్జించితివి ; చరితార్థుడవైతివి ; మిత్ర గణబాంధవంబుగా సుఖమువచ్చితివి. నిన్నిష్పడు జూచినంతనే నాయానందము మేరమీఁతును. రామా ! నీపడినయిడుమలెల్ల నాకు స్పష్టములు. అయోధ్యనుండి చైత్ర శుద్ధపంచమినాఁడు తరిలితివి ; నాటిరేయి తమసాతీరమునఁ గడచెను ; వష్టినాడు శృంగబేరిపురముఁ జేరితివి ; సప్తమియెల్ల వనస్పతిమాలమునఁ జనెను. అష్టమినాఁడిందు వచ్చితివి ; నవమియెల్ల యమునాతీరమునఁ గడచెను ; దశమినాఁడు చిత్రమాటముఁ జేరితివి. నాటిసాయాహ్నమున సుమంత్రుఁడు నీవచ్చినరథముతోడ నయోధ్యచేరెను. నాటిరేయి దశరథుఁడు పరలోకగతుఁడయ్యెను. ఏకాదశినాఁడు వానికశేబరమును దైలక్రోశియందు నిక్షేపించిరి ; ద్వాదశినాఁడు దూతలను భరతునికై పంపిరి. త్రయోదశీచతుర్దశు లాదూతలకు మార్గమధ్యమునఁ గడచెను. వారు పూర్ణిమనాటిరేయి కేకయనగరముఁ జేరిరి. ప్రతిపత్తునాఁడు భరతుఁడు పయనమయ్యెను. మార్గమధ్యమున నేఁడుదినములు చనెను. అతఁడు బహుళనవమినాఁడు నూర్వోదయముతోడ నయోధ్యప్రవేశించెను. నాఁడే దశరథునకు దహనసంస్కారములు జరిగెను. అవలంబదుమూడవనాటితో ననఁగా వైశాఖశుద్ధపంచమితో టేని శ్రాద్ధకర్మములు పూర్తియయ్యెను. దేశాచారప్రకారము వష్టినాఁడు దహనదేశశోధనముఁ గావించిరి. భరతుఁడు నీయొద్దకు రానిశ్చయించి మార్గశోధనార్థము కర్మాంతితులను సప్తమినాఁడు తరిలించెను. వారు దశమీపర్యంతము నాల్గదినములు మార్గశోధనము గావించిరి. ఏకాదశినాఁడు భరతుఁడు బయలుదేరెను. అతఁడు నాటి

రాత్రి గంగలో విడిసి ద్వాదశినాడిచ్చటకు వచ్చి త్రయోదశినాడు నిన్నుఁ జేరెను. చతుర్దశిపార్ణమాసీ ప్రతిపత్తులు వానికి నీతోడఁ జిత్రకూటమందుఁ గడచెను. వైశాఖబహుళద్వితీయనాడు భరతుడయోధ్యకు మరలి చతుర్దశినాడప్పురముఁ జేరెను. నీవు వైశాఖబహుళపంచమినాడు చిత్రకూటమునుండి తరలి యత్రిమహర్షి యాశ్రమముఁజేరి యచ్చటఁ బదిసంవత్సరములు నొకటిన్నఱమాసము పుచ్చి తర్వాత పంచవటికిఁ జనుదెంచితివి. అటు నీవనవాసవ్రత చతుర్దశవర్షములలోఁ బదమూడవయేడు గడచెను. నీవచ్చటనుండఁగా ఋషిజనంబాత్మరక్షణార్థము నిన్ను శరణు గోరెను. వారియాజ్ఞ మేరకు ఖరదూషణాదులను సంహరించి మునులమనంబొనర్పితివి. పదునాల్గవసంవత్సరారంభమందు మారీచుడు రావణ ప్రేరితుడై మాయామృగముగా వచ్చి నిన్ను మోసగించెను. అదిసమయంబుగా రావణుడు పీతాదేవి నపహరించెను. ఆమెకై దుఃఖించుచు నామెను వెదక నారంభించితివి. వైశాఖమాసంబున నీకు సుగ్రీవునితో సఖ్యుడయ్యెను. ఆషాఢంబున వాలిని వధించితివి. శ్రావణభాద్రపదంబులు ఋశ్యమూకంబున గడచెను. ఆశ్వీజంబున నైస్యోద్యోగము ఫాల్గుణశుద్ధచతుర్దశినాడు లంకాదహనము జరిగెను. మఱునాడు సువేలాచలమారోహించితిరి. ఆమఱునాడు యుద్ధమారంభమాయెను. నాటిరాత్రి నాగపాశమాక్షణంబులు ద్వితీయనాఁడధూమ్రాక్షునివధయుఁ దృతీయంబున వజ్రనంస్ట్రునివధయుఁ జవితినాడు మొదలు దశమిలోపలఁ గుంభనికుంభమక రాక్షులవధయు, ఏకాదశి మొదలు లక్ష్మణుడింద్రజిత్తుతోఁ బోరి వానినిఁ ద్రయోదశినాడు సంహరించుటయు నయ్యెను. ఫాల్గుణామావాస్యంబున నీవు రావణుని వధించితివి. చైత్ర శుద్ధప్రతిపత్తునాడు వానికి దహనసంస్కారములుజరిగెను. ద్వితీయనాడు విభీషణపట్టాభిషేకంబును పీతాపునః ప్రాప్తియు దేవతాప్రస్థానాదులును జరిగెను. తృతీయనాడు తరలి చవితినాడు క్షిప్రింధచేరి నేడిందువచ్చితివి. రామా ! నాతపోబలంబున నాడుసుత నేటిదనుక నీదినవృత్తాంత మెల్ల గనుచుంటిని. వత్సా ! నీవు నేడిందు నిలిచి నాయుచ్చనట్టి యాతి ధన్యుగ్రహించి రేపగడ నయోధ్యకుఁ దరలుము. ఏదేనికొరిగయున్న దెలుప నగు ననెను. రాముడు వానికి శిరముతో మ్రొక్కి 'మహాత్మా ! నా పోనున్న యయోధ్యాహగ్రమునందలి వృక్షంబులెల్ల నకాలామృతఫలవంతము

లై మధువులు స్రవించునట్లు ప్రసాదింపు' మని కోరెను. భరద్వాజాడట్లే యగుఁగాక' అనెను. ఆమాటతోడ వృక్షములెల్లఁ గల్పతరువులోయన సర్వ కామఫలసమృద్ధము లయ్యెను. ఎన్నడును బూచికాచియెఱుంగని భూయ హంబులుగూడఁ బూజింపంబులతో పండ్లగుతులతో నిండారను.

—* రాముఁడు భరతునొద్దకు హనుమంతుని బంపుట *—

రాముఁడు వాడట నిలిచి హనుమంతుని దిలిచి 'మాడుతీ ! ఆయో ధ్యానగరంబునకుఁ జని మాతల్లులయు గురుజనాదులయు సేమము విచారింపి రమ్ము. నీపోవుమార్గంబున శృంగిచేరపురము గలదు. అందు గుహుఁడను 'చేరి నిషాదపతి'యున్నాఁడు. అతఁడు నాకు నాత్యసముఁడు. వానికి నా కుశలముఁ బెలుపుము. నాగుఱాగమంబునకు నతఁడెంతయు సంతసించును. వానివలన నయోధ్యామార్గంబును భరతునివృత్తాంతంబును నీవెఱుంగఁగలవు. భరతునకు నాసేమము వినిచి స్థితాపహరణముయొదలు నేటిదనుక జరిగిన వృత్తాంతమెల్ల వినిపించి 'రాముఁడు శత్రువర్గమును జయించి యనుత్తమ యశోవిరాజియై మహాబలకాలులైన మిత్రులతోడ వచ్చుచున్నాఁడ'ని చెప్పి ఆమాటలు విన్నంతనే యతనిభావంబెట్లుండునో తస్మఖిలక్షణంబులను బట్టియు దృష్టినిబట్టియు మాటలనుబట్టియు నూహించి రమ్ము. పావనీ ! సర్వకాలసమృద్ధంబును హస్త్యశ్వరథసంకులంబును చిత్తవైతామహంబును నైన రాజ్యంబు ననుభవించుచున్నదానిని వదలుట యెంతటినానికైనను గష్ట మగును. భరతుఁడు దానింతకాలముగా ననుభవించుచున్న రాజ్యంబును వలచు నేని యది వానికే యగుగాక. మేమయోధ్యకు రాకమున్నే వాని హృదయము నెఱుంగుట మే' లని చెప్పెను.

—* హనుమద్భరతుల సమావేశము *—

హనుమంతుఁడు కామరూపిగావున మర్త్యరూపముఁదాల్చి విహాయస పథముఁ ద్రొక్కి గంగాయమునానంగమంబును దాటి శృంగిచేరపురము 'చేరి గుహునిఁ జూచి 'నిషాదేశ్వరా ! నీసఖుఁడు రాముఁడు సత్యపరాక్రముఁడు స్థితాలక్ష్మణసహితంబుగా భరద్వాజాశ్రమంబునకు వచ్చియున్నాఁడు. అంబుండి రేపు తరలివచ్చును. తనసేమము నీకుఁ బెలుప నన్నుఁ బంపఁగా

వచ్చితి' నని వానికి వదించి తీసుందుండి వెడలి గగనమార్గంబునఁ బరశురామ తీర్థమును వాలుకీ గోమతీ నదుల నతిక్రమించి సాలవనంబును గడచి యందం దలి ప్రజాప్రకీర్ణగ్రామంబులను గాంచుచుఁ జనిచని శ్రీబాలవృద్ధనివ వైతరథియు నందనోద్యాన వైతరథిమహామహీరుహంబులతో నిండియున్నది యునైన నంది గ్రామము చేరువనున్న వృక్షవాటిని డాసి, యచ్చట వల్కలంబులుగట్టి గృష్ణాజినోత్తరీయుడై జడలుపాల్చి బాదుకలు మున్నిడుకొని యాత్మానుసంధానతత్పరుడై ఫలమూలాద్యాహారంబులఁజేసి గృశించియు బ్రహ్మర్షి తేజంబున వెలుగుచుఁ గాషాయనస్త్రధారులైన మంత్రులమధ్యఁ గూర్చుండి యేదో నిరీక్షించుచున్నవాఁడు వోలె నున్న భరతుని సమాపించి కయిమోడ్చి 'రాజా ! రాముఁడు తనసేవంబును దెలుపుటకుఁగా నన్నఁ బంప నిటవచ్చితిని. నేటితో నీదుఃఖమెల్లఁ దీరినను. అచిరకాలంబున నీవు నీయన్నను గూడి సుఖముందువు. రాముఁడు తనభాగ్యయైన సీతాదేవిని లంకాధీశుఁడు రావణుడవహరింపఁగా వానిని వానరసహాయంబున వధించి తనవతిని మరలఁబడసి సర్వాభ్యసిద్ధుడై మహాబలకాలులైన మిత్రులఁగూడి వచ్చుచున్నాడ'ని పలికెను. ఆకుభవార్థ చెవిసోకింతనే భరతుఁడు పంతోపవివళుడయ్యెను. రాముడట్లు హనుమతుని ముందుగాఁబంపక తానేవచ్చి తటాలున భరతునికంటఁబడియున్నచో యాకైకేయీనుతుని స్థితియేమైయుండునో యూహింపనగును.

భరతుఁడు కొండొక తడవునకు మార్చితేటి హనుమతుని గవ్వంగటఁ గూర్చి యానందాశ్రువుల వానిని జలకమాడించి 'సౌమ్య ! ఈప్రియ వార్తను నాకువినిపింపఁగా దయతో నిటవచ్చిన దేవతవో మనుష్యుడవో యూహింపఁజాలను. ఈసువార్తవినిచినందులకుఁ బ్రత్యుపక్తిగా నీకు లక్షగోవులను నూఱుగ్రామంబులను సాలంకారిశుభాచారవివాహయోగ్యకన్యా రత్నంబుల బదునార్పరనిత్తును. పదునాఱుగేండ్లవాఁడు వివాసము వరించి చన్నయన్న మరలవచ్చుచున్నాడను ప్రియవార్తను వివశోచిన నాభాగ్యమే భాగ్యము. 'బ్రదికియున్న నూతెండ్లకేని శుభముఁ బడయవచ్చు' ననెడి నానడి నాయెడ నేడు సార్థకమయ్యెను' అని వదించి వానిని ఋషాస్థ సనంబునఁ గూర్చుండఁబెట్టి 'మిత్రమా ! నాయన్నకు వానరులతో నెట్లు చెలిమియయ్యెనో వివగోరుదు' ననెను.

నావుడు రాజా! వినుము. నీవు చిత్రకూటమునుండి వచ్చిన తరువాత రాముఁడాపర్వతమును వదలి సీతాలక్ష్మణులఁగూడి దండకారణ్యముఁ జొచ్చెను. అచ్చట విరాధుఁడనుపేరి రక్కసుఁడు వారిని ధర్మించెను. రామలక్ష్మణులు వానిని సంహరించి తచ్చవంతును బూడ్చి సాయంసమయమునకు శరభంగా శ్రమముఁ చేరిరి. రాముని సందర్శించినంతనే శరభంగమహర్షి 'అహో! కృతార్థుఁడనైతి' వని పలికి తనువుఁ ద్యజించి దివంగతుఁడయ్యెను. రాముఁడయ్యాశ్రమమునులకు నభివాదము లర్పించి తరలి జనసాసము చేరెను. రామాదులకు నండఁగాఁ గొండొక నాఁడు శూర్పణఖ యను పేరిరక్కసి రాముని జూచి తద్రూపవిలాసంబులకు మోహితయై కామాతురంబున వానినాశ్రయించెను. ఆ యవినీతకు రాముఁడాగ్రహించి శ్రీమూర్తురాలుగావునఁ దానిని జూపనోడి తన్నాసాశ్రవణపుటంబులను దమ్మునివలనఁ దఱిగించెను. ఆరక్కసి యాక్రోశించుచుఁ జని జనస్థానముననున్న తనవారికిఁ గుయ్యిడెను. అందున్న రాక్షసులు పదునాల్గువేలమంది యొక్కొక్కొక్క రాముని దాకిరి. రాముఁడనన్యసహాయంబుగా వారినిఁ దన్నాయకులైన ఖరదూషణాదులను మూఁడుగడియలలో రూపుమాపి దండకారణ్యతాపసి జనసంతాపంబు లుడిపెను. శూర్పణఖ తనయవమానంబును దనసోదరులైన ఖరదూషణాదుల వధయు సహింపనోపక లంకాధిపతియైన తనయన్నకు రావణాసురునకు మొఱలిడి వానిని రామునిపయికి జెలరేపెను. రావణుఁడు పగఁబూని రాముని శిక్షింప నిశ్చయించి విధానమూహించి మారీచుఁడనుపేరి రాక్షసు నాశ్రయించెను. అతఁడెట్టుకేలకు రావణుని మతము సేయువాఁడై రత్నమయమాయామృగమై సీతాదేవిదృష్టిపథంబున విహరింపసాగెను. దేవి యాలేడిని మక్కువచేసి దానినిబట్టితేర రాముని గోరెను. రాముఁడు ప్రియురాలికిఁ బ్రితిఁగూర్చువాఁడై విల్లుపుని యమ్మాయామృగంబును వెంబడించెను. అది పెక్కజిత్తులు పన్ని గుఱియొక రామునిఁ గడదూరమొదెచ్చెను. రాముఁడెట్టుకేలకుఁ గోపమువహించి శిరశరంబును సంధించి తివిచి వదలెను. ఆమృగము న్రేటువడి 'హా! లక్ష్మణా! యనుచు రామస్వరంబున బిట్టఱచి నీల్లెను. సీతాదేవి యాకూయి విని రామునకు నెగ్గు శంకించి భయవిహ్వలయై రామనొద్దకు లక్ష్మణుని బలమంతముగాఁ బింపి పతిలీనహృదయమై నిగులు గుడుచుచు నొంటరిగా

నుండెను. ఆసమయమున రావణుడటఁ బొందియుండి తనవ్యూహము
 ఫలించెనని సంతసిల్లి యంగారకుఁడు రోహిణినట్లు సీతాదేవిని ధర్మించి
 బలాత్కారముగా నామెనుబట్టి యెత్తుకొని గగనమార్గముఁ ద్రొక్కెను.
 అదౌష్ట్యమును జటాయువునుపేరి గృభరాజు చూచి యోర్వలేక రావణుని
 గవసెను. వారికి ఘోరయుద్ధమయ్యెను. రావణుఁడు జటాయువును బడఁ
 గొట్టి సీతాదేవిని త్రికొనిచనెను. అతఁడు చనుట బుక్కవఱక పర్వతాగ్ర
 మున నుండినవానరులు కొందఱుచూచిరి. రావణుడట్లు సీతాదేవి నహ
 వారించి తనలంకానగరముఁజేరి యందామెను బందిచేసి తన్మనంబునువారింప
 నెన్నోమాయలుపన్నెను. ఆమె వానియెడఁ గన్నేనియు నిగిడింపదయ్యెను.
 అంతనరఁడామె పంజర గినుక వహించి యశోకవనాంతరమున నామెను బంది
 చేసి రాక్షసస్త్రీలను గాఢుంచెను. రాముఁడు మాయామృగమును వధించి
 హుటాహుటిఁ దనయాశ్రమమార్గము ద్రొక్కి మార్గమధ్యమున లక్ష్మణునిగాం
 చి వీతనొంటిగా వదలివచ్చినందులకు దుఃఖించి తమ్మునితోడ నాశ్రమముచేరి
 యందు సీతనుగానక వ్యసనవ్యగ్రాంతరంగుడై యామెను వెదకుచు వచ్చి
 మార్గాంతరంబున జటాయువును జరమావధునున్న వానినిజూచి తన్మృణంబున
 సంగతి కొంతవిని వానికొంతయు శోకకర్షితుడై యగృధ్రరాజు విూతం
 డ్రీకిఁ జీరమిత్రమగుట యెఱింగి వానికి సంస్కారదులొనర్చి గోదావరి
 పరిసరవనభూములు నెమరుచు నచ్చట కబంధునిగాంచి వాని వచనంబున
 బుక్కవఱక పర్వతము చేరెను. అచ్చట సుగ్రీవుడను వానరోత్తముఁడు
 తన యన్నయైన వాలివలనఁ దఱుమాఁబడి వలసవచ్చియుండెను. రామ
 సుగ్రీవులందు సంధించి కలియఁ బలుకు కొనిరి. రాముఁడు సుగ్రీవునకు
 నభయప్రదానమొనర్చి వాలిని సంహరించి వానరరాజ్యంబునకు సుగ్రీవుని
 రాజుగాఁజేసెను. సుగ్రీవుఁడు ప్రత్యుపకారార్థము సీతాదేవిని వెదకు
 నిమిత్తము వానరులను గొట్టకొలది యెల్లదెసలకుఁ బంపెను. నేనును మఱి
 కొందఱుమును వింధ్యాద్రిదిశఁ ద్రొక్కి మార్గమధ్యంబున దెన్నుగానకచిక్కి
 శోకవకులమై పరితపింపసాగితిమి. అచ్చటనే మాకిచ్చిన గడుశెల్లఁజనెను.
 అంతలోన మాయదృష్టవశంబుననోయన సంపాతియనువాఁడు జటాయువుని
 యన్న మాకుఁ గాన్పించి సీతాదేవి లంకానగరంబున రావణుని యింటనున్న
 దని తెలిపెను. లంకకుశోవలయనన్నచో శతయోజన విస్తీర్ణమైన

సముద్రమును దాటవలయును. సముద్రమును దాటుట లంకచొచ్చుట సీతాదేవిని జూచివచ్చుట యొక్కొక్కటి కడిదికార్యముగాఁ దోచెను. మావారు శోకహతులైరి. నేను తెంపుచేసి నూఱుయోజనంబులెగసి సముద్రముదాటి లంకఁజొచ్చి సీతాదేవిని సందర్శించి యభిజ్ఞానార్థము రాముఁడు నాచేతికిచ్చిపంపిన రత్నాంగుళియకంబు నామె కర్పించి యామెకు నాయెడ విశ్వాసమును గలిగించి యామె గుఱుతుగాఁ దనపతికిమ్మని యిచ్చిన శిఖామణిని గొనివచ్చి రామునకు నొసంగితిని. రాముఁడు మైథిలీవార్తను విని జీవితాంతమును బొందినవాడమృతంబునవలె జీవించెను. రావణుని దుండగంబునకు రామునియెడ జనించిన కోపమింతనరాదు. ఆయన త్రిజగద్దవా నోద్యేల ప్రలయకాలాగ్నికరణి నయ్యెను. అంతట లంకమీదికి దాడి పెడలితిమి. నీలుఁడనుపేరి వానరుడు రామునాజ్ఞ మేరకు సముద్రమున నేతువు నిర్మించెను. వానరపైతృమెల్ల దానివలన సముద్రము దాటి లంకను ముట్టడించెను. మాకును రాక్షసులకును ఘోరయద్ధమయ్యెను. రాక్షససేనానాయకుఁడైన ప్రహస్తుఁడు నీలునిచేత నస్తమించెను. రావణానుజుఁడైన కుంభకర్ణుని రాముఁడు స్వయముగా వధించెను. రావణాత్మజుఁడైన యింద్రజిత్తు మహామాయాబలసంపన్నుఁడు లక్ష్మణుని దాఁకి ఘోరయద్ధమొనర్చి చచ్చెను. రాక్షసవీరులనుగొందఱును సుగ్రీవాదులు మర్దించిరి. కట్టకడపట రామరావణులకు ఘోరయద్ధమయ్యెను. రాముఁడు బ్రహ్మాస్త్రమువైచి రావణుని సంహరించెను. అంతట నింద్రయమవరుణులును నలంకయు మహేశ్వరుండును స్వర్గస్థుఁడైన మీతండ్రి దళరథుఁడును నచ్చి రాముని సన్మానించి వరంబులిచ్చి చనిరి. సిద్ధచారణగంధర్వబుఘలు వానినిఁ గీర్తించిరి. ఇంద్రవరబలంబున వానరులు చచ్చిపడియున్న వారు పునర్జీవితులైరి. ఎల్లరముఁ బ్రహ్లాస్తాంతరంగులమై రామునితోడఁ బుష్పకవిమానంబుమీఁద గిక్కింధకువచ్చి యందుండి భరద్వాజాశ్రమముఁ జేరితిమి. రాముని నీవు రేపు పుష్పవక్షత్రంబున సందర్శింతు' వనెను.

భరతుఁడు మహాసంతోషమంది కృతాంజలియై 'అహో! ఎన్నాళ్లకు నామనోరథ మీదేఁత! నని ప్రీయవచనంబులు పలికి తమ్మునిఁ జూచి 'శత్రుఘ్న! అన్నగారు వచ్చుచున్నారు. సమస్త దేవాలయములందు

యథావిధి సర్పనాదులు జరుగవలయును. నగరాంతరచతుష్పథమండపంబులను సుగంధమాల్యాదులతో సక్రమముగా నలంకరింపవలయును. నూతనైతాళిక వాదిత్రజనంబును వేశ్యామేళంబును వివిధమంగళవాద్యపురస్సరంబుగా నన్నగారికి నెదురేగుదురుగాక. ఈశుభవార్తను నగరమెల్లఁ జాటింతురుగాక' యనెను.

—♦ భరతుఁడు రామనకు నెమరేగుట ♦—

నూర్యోవయంబులోపల నయోధ్యానందిగ్రామంబులకుఁ గల దారి చక్కచేయఁబడెను ; అయోధ్యానగర వీధులెల్ల శీతజలసిక్రములై లాజాపుష్పసుగంధవాసనలతో నిండెను ; నగరము ధ్వజాలంకృతమయ్యెను ; గృహంబులనెల్ల నలంకరించిరి ; మాన్దములందుఁ జిత్రవిచిత్రపుష్పవోరిణంబులనుగట్టి పంచవర్ణంబుల ముగ్గులు తీర్చి సుగంధంబును చల్లిరి. భద్రగజంబు ముందునడచెను. దానివెంట నైశ్యంబును దానిని వెన్నాడి మంత్రులును బ్రాహ్మణక్షత్రియముఖ్యులును గురుజనంబును దరలిరి. వారిని సువాసిని మండలంబునుగమించెను. రాజబంధువులు కొందఱు హేమదామాభిరామంబులైన కరిణీకరులను జంటచేసి యెక్కి పయనమైరి. మహారథులు రథంబులధిరోహించి వెడలిరి. శక్తిప్రాసాదిహస్తైః పదాతులు కదలిరి. కాసల్యయః కైకేయీ సుమిత్రులును దదితరిదశరథపత్నులును బల్లకీలమీద జనిరి. అశ్వఖురఘట్టధ్వజులును రథనేమినినదంబులును భేరిధ్వానంబులును శంఖారావంబులునుఁ దుములమై చెలఁరేగెను. భరతుఁడు రామపాదుకలను దలసిడుకొని శుక్లమాల్యోపకోభిత క్షేతచ్ఛత్ర చామరంబులను గొని బయలుదేరెను.

భరతుఁడట్లు సపరివారంబుగాఁ గొంతవత్సరని తటాజననిలిచి 'మారుతీ ! కోతులకుఁ జిత్తచాంచల్యంబు సహజమందురు. అట్టిది నేఁడు నిన్నుఁ జైకొనదుగదా ? సంశయింప నేలయందువా ? అర్యపురుషుఁడు కానరాఁడే ? నీ చెప్పినవానరులు కాషరూపులే ?' యని యడిగెను. హనుమంతుఁడు చిఱునవ్వు వహించి 'రాజా ! భరద్వాజమహర్షిప్రసాదంబున వృక్షశాలమెల్ల నిరంతరప్రమాన ఫలరమణీయమై మధువులు వర్షించుచున్నది. ఈసంగతి నల్లదిగో భ్రమరఘంకారములే చాటుచున్నవి. ఋషి

సత్తముఁ డావిధంబున వానరులకుఁ గావించినవిందునఁ దగిలి వాయన్నాడు. అవిగో వినుము వానరకోలాహలములు. కపిసైన్యము గోమతీనదిని దాటుచున్నట్లు దోచును. అల్లదిగో నాలుకీనదియందు ధూళిరేగుచున్నది ; ప్లవంగులు దానిని గడచుచున్నారు, అదిగో పుష్పకవిమానము. దానియందు సీతారామలక్ష్మణులును సుగ్రీవవిభీషణులు నున్నారని పలికెను.

—* రామ భరతుల సమాగమ. *

అంతలోన 'రాముఁడు రాముఁ' డని వెల్లు రొదపుట్టెను. స్త్రీలయు బాలురయు యువకులయు వృద్ధులయు హర్షాతిరేకకోలాహలధ్వనులు నింగి ముట్టెను. ఎందున్నవారందే వాచానంబులనుండి దిగి విమానము వంకఁ జూడసాగిరి. భరతుఁడు కయిమోడ్పుతో 'అన్నా ! అన్నమేరకు వచ్చి మాప్రాణంబులు రక్షించితి' వని సాష్టాంగసమస్కార మొనరించెను. అంతలోన విమానము నేలవ్రాలెను. రాముఁడు చేసేత భరతునదిగొని యంకమునఁ గూర్చి కివుంగిటఁ గదియించి శిరము మూర్కొని పరమానందవతుఁడయ్యెను. భరతుఁడు లక్ష్మణుని సంభావించి వైదేహీకి నమస్కరించి సుగ్రీవజాంబవదాదులను గాఢాలింగనపూర్వకంబుగా గౌరవించి సుగ్రీవునితో 'వానరేశ్వరా ! మాకు నీవైదవ తోఁబుట్టువనైతివి. ఉపకరించు నతఁడే మిత్రుఁడు ; అపకారము కాపురుషలక్షణ' మని పలికి విభీషణుని జూచి 'లంకాధీశ్వరా ! రామునకు నీవొసర్చిన మేలింతనరాదు. ఇదంతయు మాభాగ్య' మని సామవచనంబులు పలికెను. శత్రుఘ్నుఁడును రామలక్ష్మణులకును సీతాదేవికిని మ్రొక్కెను. రాముఁడంతటఁ దల్లికిని కుమిత్రునుఁ దైకేయికిని దదితరమాత్మరద్గంబునకును నమస్కరించి వనస్థమహర్షికిఁ బ్రణమిల్లెను. పౌరులు ముకుళితహస్తులై 'మహానుభావా ! కాసల్యానందవర్ధనా ! రామా ! స్వాగత' మనిరి. రాముఁడు వారిన్గెల్ల నాదరించెను.

భరతుఁడు పాదుకలను దెచ్చి రాముని పాదంబులకుఁ దొడవి 'రాజా ! ఇల్లడగా నాయొద్దనుంచిన సీరాజ్యమిదిగో యప్పగించితిని. నీవు మరల నయోధ్యకు వచ్చి రాజగుటఁ జూడనోచి జన్మ సాఫల్యమొందితిని. నాకోర్కెల్లఁ దీఱెను. నీకోశకోస్తాగారంబులను బురంబును బలంబును నీమహత్వంబున దశగుణంబుగా వర్ధిల్లెను. వానిన్గెల్ల నీకుమరల నప్పగించితి'

అని పలికి నమస్కరించెను. భరతుని భక్తివిశేషంబునకు వానరులెల్లరు హర్షాశ్రువులు నిందితి ; విభీషణునికంట నానందబిందువులు గురిసెను.

—* జటావిసర్జనము *—

రాముడంతట భరతునిఁ దనయొడిలో నే కూర్చుండఁబెట్టుకొని వాని యాశ్రమమైన సంఘామమునకు విమానముమీఁద సర్వసేనాసమేతంబుగాఁ బోయి యవ్వాహనంబునుండి దిగి 'విమానరాజమా ! ఇక నీవు నీకుజేరునిఁ జేరుము ; అనుజ్ఞ యిచ్చితి' ననెను. ఆవిమానంబు త్రరాభిముఖమై చని యలకాపురముచేరిను. రాముఁడావిమానంబును బంపి నిజపురోహితునకును వసిష్ఠునకును బ్రణమిల్లి వారితోడ నుచితాసనంబులఁ గూర్చుండెను. భరతుఁడు సమీపించి కేటమోడ్చి 'అన్నా ! నీయాజ్ఞ మీఱనోపక వృషభ రాజము వహింపఁదగినభారంబును లేఁదూడయట్లు నీ రాజ్యభారంబును మోయరానిదాని నిన్నాళ్ళు మోసితిని. దానినిక వహింపఁజాలను. రాజ్యము బహుధిద్రవయమగుట సహజము. దానిని సకాలంబున సంవృతం బాసర్పనివో నదినిలువదు. ఆకార్యంబునకు నేను చాలను. శక్తిహీనుఁడు తనకుమించినకార్యము దొరకొనఁజుట హానియగును. దశరథమహారాజు నిజ తపఃఫలంబుగా నిన్నుగాంచి పెంచి కులక్రమాగతమైనరాజ్యంబు నీచేత నుంచెను. దానిని నీవువహింపవేని ముంగిట నాఁటిపెంచినకల్పతరువు ఫలం దయకాలంబున నశించినవో దానినిబెంచినవాఁడెంతకుందునో తేఁడు నంత గా దురజిల్లును. తండ్రిమనమును నొప్పింపవలదు. మఱియు నీపట్టాభిషేక మహోత్సవంబును జూడ లోకమెల్లఁ దమకించుచున్నది. మాప్రణయ మొప్పరికింపక నీరాజ్యము నంగీకరించి మాకొఱఁతలుదీర్చి యెంతకాలము జ్యోతిశ్చక్రముఁజూచు భూమియెందాఁకనుండునో యందాఁక సుస్థిరముగా సమస్తభూతకల్యాణావహముగా మమ్మెల్లఁ బాలింపు' మనీ వచించి కూర్చుండెను.

అంతలోన జ్వరకులువచ్చి రామలక్ష్మణభరతశత్రుఘ్నులకు నలుపు రకు తురకర్మలు గావించిరి. రాముఁడు నాడరణ్యకాండములో 'భరతుఁడు స్నానమొనర్చుదాఁక నేను నీరుముట్ట' ననిపలికెను. ఆమాటకు సరిగా

మొదట భరతుని జలకము తాడించిరి. అనంతరము లక్ష్మణుని గ్రీవవిభీషణాదులకు మజ్జనంబు లాయెను. రాముడు కట్టకడపట నీరాడి జడలు విచ్చి లేజోవిరాజమానమైన సింహాసనంబు నధిష్ఠించెను. దశరథునిభార్యలు చేతులార నీతాదేవి నలంకరించిరి. కాసల్యాదేవి పుత్ర వాత్సల్యమేర్పడఁగా వానిమిత్రులైన వానసులయొక్క భార్యలను ప్రయత్నపూర్వకంబుగా నలంకరించెను. సారథి సుమంతుడంత సర్వాంగశోభితరథంబును గొని వచ్చెను. రాముడారధహరించెను. సుగ్రీవహనుమదాదులు స్నాతులై పురవిలోకనార్థము చనిరి. వానరేశ్వరుని పత్నులును మర్కటాంగనులును బ్రహ్మణ్యంబును జూచునిమిత్ర మొకవంకఁ జోయిరి.

—* రాముడు మంత్రివర్గమును సన్మానించుట. —

దశరథునిమంత్రి లతోకాదులు పట్టాభిషేచనద్రవ్యములు సమకూర్చి రామునకును దన్నగరంబునకును వృద్ధికరములైన పసులెల్ల వసిష్ఠునితో సంప్రతించి యాభారము వానిపయ్యలైచి రామునొద్దకుఁ బోయి జయజయవచనంబుల వాని నాశీర్వదించిరి. మంగళోక్తులు చెలరేఁగెను ; స్వస్తికంబులు మాఱుమ్రేఁగెను ; తూర్వనినదంబులు బోరుకలఁగెను. కన్యకామణులు కువగ్గాక్షతలపల్లెరంబులను గరపద్మంబులఁ గైకొని ముందు నడచిరి ; వారి వెంట నాలమందవెడలెను ; దానివెనక బ్రాహ్మణులు మోసుకంబులఁ గొని తరలిరి.

—* అయోధ్యాప్రవేశము *—

రాముడు తనజనకునిమంత్రిలను జేరఁబలిచి సుగ్రీవునితోడి తన సఖ్యంబును వాయుసుతుని ప్రభావంబును వానరపరాక్రమంబులను రాక్షస బలవిశేషంబులను విభీషణకరణాగతిని వివరించుచుఁ జక్రరంగబలసమేతంబుగా నయోధ్యానగరముచొచ్చెను. రామునిదర్శనమైనంతనే నగరవాసులు నిజానందంబులను బెలుపుటకుఁగా మహోన్నతధ్వజములెత్తిరి. రాముడు మహావిభవపూర్వకంబుగాఁ దనదండ్రీగృహము చొచ్చి కాసల్యాసుమిత్రులకు మ్రొక్కి కైకేయిని సమాపించి 'తల్లి ! నీవు నన్ను వనంబునకుఁ బంపు తుము రాజ్యంబును భరితునక్కింపఁ దలంచుటయు ననెడి యీరొందు

తలంపులందు నీవాత్సల్యంబెవ్వనియెడమిక్కుటమో గ్రహింపజాలక లోకము విపరీతభావంబునకుఁ జిక్కిను. నాతలమోయనున్న భారంబునెల్ల భరతుని తలవైనుంచి నాజీవితంబును సుఖముగాఁగడపు నిమిత్తము నన్ను వనాంతరంబునకుఁ బంపితివేగాని వేఱుగాదు. ఈనీవాత్సల్యంబునకు నే నెంతయుఁ గృతజ్ఞుండనైతిని. జీవితముయొక్క పరిమార్దేశము సుఖమే గదా. ఈబుణముఁ దీర్పజాలను, ఇందులకుఁ బ్రతికృతిగానిదే నీరాముఁడు నీకు సాష్టాంగంబాసరించుచున్నాడని పలికి సాగిలఁబడి ననుస్కరించి, భరతుని విలిచి 'నాయనా ! నామందిరంబున సుగ్రీవుని విడియింపు' మనెను. భరతుఁడట్లు గావించి 'వానరేశ్వరా ! రామవృత్తిషేకాగ్రము దూతలను దరలింపు' మనెను. సుగ్రీవుఁడు వానరోత్తములను నల్వార రావించి వారి చేతికి రత్నఖచితసువర్ణకలశంబులు నాలుగిచ్చి 'మీరు నల్వార నాలుసిక్కులకుఁజని నాల్గుసముద్రముల నీరముఁగొని వఱువాతనే యిచ్చుట చేరవలయు' నని యాజ్ఞాపించెను. వారు వెనువెంటనే గగనమార్గముఁ బట్టిరి. జాంబవదాదులు చని యేనుఱునదులనుండి జలంబులను గొనివచ్చిరి. తెల్లనాఱు లోపల మషేణుఁడు తూర్పుసముద్రజలంబులను బుష్పభుఁడు దక్షిణసముద్రజలంబులను గవయుఁడు పశ్చిమసముద్రజలంబులను నకుఁడు తైరసమద్రజలంబులను దెచ్చెను. అభిషేచనపదార్థములెల్ల సిద్ధమయ్యెను.

— శ్రీరామపట్టాభిషేకము —

వసిష్ఠుఁడు బ్రాహ్మణపరివేష్టితుడై వచ్చి రాముని సీతాసమేతంబుగా రత్నయయతీః గూర్చుండఁబెట్టి యష్టవసువులయ్యురేశ్వరునకు వతె వాసుదేవ జాబాలి కాశ్యప కాత్యాయన సుయజ్ఞ గౌతమ విజయులతోఁ గూడి ప్రసన్నునగుంధిబంగురజలంబుల నప్పురుషోత్తమునకు నభిషేకమంగఠ మొనర్చెను. బుద్ధిజాలున గన్యకామణులును మంత్రిపౌరకూఠులును గ్రమముగా రామునకు నభిషేకము లొనర్చిరి. లోకపాలురు నలువురు వసిష్ఠాచార్యులై సమస్తదేవతలతోడఁ జనుదెంచి నేలనడుగిడరానికారణంబున గగనతలమందే నిలిచి దివ్యషధిరసంబులతో రామునభిషేకించిరి. శత్రుఘ్నుఁడు శ్వేతచ్ఛత్రంబును బట్టెను. సుగ్రీవదీక్షిషణు లిరుపార్శ్వంబులఁ జేరి చాచురములు పీచిరి. సమస్తరత్నరచితసహస్రకమలముక్తాహారంబును

వాసనలు వాయుదేవుని మూలంబున రామునకు సమర్పించెను. దేవ గంధర్వులు పాడిరి; అచ్చగలాడిరి; పుడమి సస్యవలియై శోభిల్లెను; వృక్షములు మధురఫలంబులను గురిచెను; నగరమెల్ల సుగంధపుష్పమునో హరమయ్యెను.

పట్టాభిషిక్తుడైన రాముని నభినందించుటకుఁగాఁ గౌళిక యవక్రీత గాగ్రస్థ గాలవ కణ్వాదులు పూర్వదిశనుండియు స్వస్థాత్రేయ వసుచి ప్రముచ్యత్ర సుముఖ విముఖాదు లగస్త్యపురస్సరంబుగా దక్షిణదిశనుండి యు నృపద కవచ ధామ్య రాత్రేయాదులు శిష్యులతోడఁ బశ్చిమదిశ నుండియు నసిష్ఠ కస్యప విశ్వామిత్ర గౌతమ జమదగ్ని భరద్వాజులు త్తర దిశనుండియు వచ్చిరి. రాముఁడు వారి నెల్ల యథాగ్తము సత్కరించెను. ఆముషిపుంగవులు మహాసంతుష్టులై ‘రామా ! నీరాజ్యకాలంబున రోగఁబలు లు తలనూపకుండుఁగాక ; జీర్ణసత్వంబులకు సయితము మృత్యుభయము లే కుండుగాక ; మానవులు వపుష్మతులై తనరారుదురుగాక ; నారీమణు లరోగప్రసవలగుదురుగాక ; పక్షస్యండు కాలవర్షములు వర్షించుఁగాక ; గోవు లమృతంబును బిరుకుఁగాక ; వాయువు స్పర్శముఖముగా వీతుగాక ; ఈతిష్ఠాధులరేకుండుఁగాక ; ఎల్లప్రాణులు హర్షాంబుధి నోలరాడుచుండుఁ గాక’ అని దీవించి చనిరి.

రాముఁడంతట బ్రాహ్మణులకు లక్షతురంగంబులను సవత్సకంబులుగా లక్షగోవులను నూతాఁబోతులను ద్రింశతోక్తిహిరణ్యంబులును నానాభరణంబుల నొసంగి కాంచనమాలను సుగ్రీవునకును వైడూర్యరచితమవల్లంగ దంబుల నంగదునకును నొసంగి యింద్రుఁడెచ్చినముక్తాహారంబును వీతాదేవి చేతికి నందించెను. ఆ కళ్యాణి తనపతిహృదయంబు నూహించి వాసరుల వంకను భర్తవలనను జాడనాగెను. ఇంగితజ్ఞుఁడు రాముఁడు ప్రియురాలిని జూచి ‘దేవీ ! పౌరుషంబును విక్రమంబును బుద్ధియు దదితర శుగుణంబులు నెవ్వనికి సహజాలంకారములో, ఎవనికి నీవు మిక్కిలి సంతసించుచో, యవ్వీరశిఖామణికి దీనినొసంగు’ మనెను. వీతాదేవి యయ్యనర్హు హారంబును హనుమంతునకు నిచ్చెను. వాయుసుతుఁడు చంద్రాంశుగౌరవ మైన యాదిత్యహారమును దాల్చి శ్వేతాశ్రమమునలనఁ బగ్వతరాజుకిరణి

నొప్పెను. అంతరాముడు ద్వివిదమైన నీలులను సత్కరించి తదితరులకు
యథార్హము ప్రతిపూజలు గావించి సుగ్రీవా ! ఈ జాంబవదాదులు నా
కోటకుఁ బ్రాణములు త్యజించిరి. వీరి నెల్లఁ బ్రీతితోఁ జూడుము. ఎన్నడు
గాని వీరికి నీవలన విప్రీయముగారా' దని పశిః వానిని వేమాలుగవుంగిటఁ
గ్రుచ్చి, విభీషణునకు నిక్షాళకులధనమైన శ్రీరంగరాజవీమావంబునిచ్చి,
'ధర్మక్షా ! లంకానగరంబును ధర్మబుద్ధితోఁ బరిపాలింపుము. ఎన్నడును నీ
హృదయంబు సధర్మమునకు మరలనీయవలదు. రాజులు బుద్ధిమంతులగును
లేని రాజ్యంబులు కాశ్యపమైయందును. నీవును సుగ్రీవుండును వన్ను
మఱువవలదు. జాయందు మీరు నిందుప్రీతిని నెఱపఁగోరుదు. సుఖము
గాఁ బోయి రి'మృతము. ఋక్ష వానరరాక్షసులు రాముని మధురవచనం
బులు విని సాధువాదంబులు పలికి 'రామా ! నీబుద్ధి యవక్రము; నీవీర్యము
మహాద్భుతము; నీపల్కులు మధురమధురంబు' లని ప్రశంసించిరి. హను
మంతుడు రామునకు సాష్టాంగమాచరించి 'స్వామీ ! నీయందు నాకుభక్త్య
సర్వార్థంబులు సుస్థిరములైయుండుంగాక ; నాచిత్తము నిన్నెడఁబాయ
కుండుగాక ; నీకతమహీతలంబున నెంతకాలముండఁ నో యంతకాలము నేను
మనుదునుగాక; నీచరితాప్యతమును శ్రవణపుటంబులఁ గ్రోలుచు సుఖ
ముండుంగాక' యని కోరినది. రాముడు నిజాననంబునుండి లేచి 'హను
మంతా ! నీవు నాకుగా నొనర్చిన యొక్కొక్కకార్యమునకును నాప్రాణ
ములెల్ల సర్పించినను జాలవు. నీఋణముఁ దీర్పఁ జాలను. నీకుఁ దగిన
ప్రత్యుపకృతి యేదో దోఁపదనుచుఁ దనకంతమందుండిన చంద్రహారంబును
వాని కంతంబునవైచి 'మామతీ ! నీకోరినకోరికిఁ తెల్ల సఫలమగును. లోక
మున్నంతకాలము నాకతయుండును ; నాకతగలంతకాలము నీవు జీవితంబువు
గాక ; నీకీర్తినిల్లరు సుగడింతురుగాక' అని వచించెను. వానరులవాక్యం
బులకు మహాసంతోష మొంది సారెసారెకు రామునకు మ్రొక్కిరి. సుగ్రీవ
విభీషణులు సామ్రాజ్యంబు దుఃఖసమ్మాధంబునై రాముని వీడ్కొని చన
లేక చనిరి.

అట్లు రాముడు వారి నెల్ల సాగనంపి లక్ష్మణుని విలిచి 'సౌమిత్రి !
మనతండ్రి నాడు నాకుఁ బట్టభిషేక ప్రయత్నముగావింపఁగాఁ 'తమ్ముడ
డా ! నాతోడ నీవునిప్పుడమిని బాలింపు'మని నాపల్కినపలుకు మఱువవు

గదా. ధర్మజ్ఞా! మన్వాదిపూర్వరాజ్విలాసంబునఁ బెంపొందినదియు మనతండ్రితాతలయాదరంబును బడసనదియునైన యారాజ్యమునకు నీవు యువరాజువై నాతోడ నీవుఁగూడ రాజ్యభారంబును వహించుము' అని యాజ్ఞాగర్భమైన యనునయోక్తులు పలికెను. రాముఁడెంత చెప్పినను లక్ష్మణుఁడువినక 'అన్నా! పెద్దవాఁడు భరతుఁడుండఁగా నీమాటధర్మమగునా?' యని విన్నవించి భరతునకు యువరాజ్యాభిషేకమొనర్చుమని రామునిఁ జేరేపించెను. భరతునకు యువరాజ్యపట్టముఁ గట్టిరి. అంతట ఋషీం ద్రులును రాజులును బంధుమిత్ర సుహృద్దండంబును యథాగౌరవంబులంది తమతమస్థానంబులకుఁ దరలిరి.

రాముఁడట్లు పట్టాభిషిక్తుఁడై రాజ్యభారమును వహించి జ్ఞాతిబంధు మిత్రవర్గంబు నెల్లవిధములఁ దనపును వేదోక్తధర్మప్రతిష్ఠాపనక్రియాభి రతుఁడై కాస్తోక్తములైన వివిధయజ్ఞములు గావించుచుఁ బ్రజారంజన కార్యము లొనర్చుచు సర్వజనసమ్మతుఁ డయ్యెను. వానిరాజ్యమందు స్త్రీలకు వైధవ్యదుఃఖము దూరమయ్యెను ; అధివ్యాధులు కఱవయ్యెను ; దొంగతనములుగాని యాపదలుగాని కానరాకుండెను ; అకాలమరణవ్యతి క్రమము లరదయ్యెను ; పరస్పరవైరంబు లశ్రుతములాయెను ; దేశమెల్ల రామమాయముగాఁ దోచెను. మేఘములు కాలవర్షములు వర్షంపసాగెను ; పాడిపంటలు పెచ్చుపెరిగెను ; వృక్షములు నిరంతరము ఫలపుష్పభరితములై గ్రాలెను ; నాలుగు వర్ణములవారఁ దమతమ గుణకర్మజ్ఞులై స్వధర్మపరతఁ దనరిరి ; ఎల్లయధర్మములకు మూలమైన లోభమును దత్కారణభూతమైన కామమును వలసవోయెను ; నిగమాగమంబు లపార్థవిపరీతార్థప్రతిపాదన దుర్జనపీడావిముక్తములై యథార్థతేజోవిలసితములయ్యెను; కూస్యవాదములును సందిగ్ధప్రలాపంబులును గుత్సితమతంబులును సాంకర్యంబులును విప్లవప్ర బోధనంబులును నెంచుఁగానరావయ్యెను ; ధర్మము నాల్గుపాదంబులఁ జరిం చెను ; ఎల్లరును జిరాయురాశోగ్యభోగభాగ్యసంపదలఁ దులఁదూగుచు నైకమత్యము గలిగి పరస్పరక్రేయోభిలాషులై రామకథలతో దినములు పుచ్చుచు గుఱిముండిరి.

యుద్ధకాండము సమాప్తము.



శ్రీ దొడ్డ రామాయణము.

ఉత్తర కాండము.

— ❦ —

మ॥ సిరిసేనికొ సుఖమేనిఁ బ్రాణపదయొచ్చెన్నారనజ్జీవితే
శ్వరిసేనిం ద్యజియింపనోడరిల రాజన్యలో ప్రజారంజనా
ధ్వరదీక్షాపరులంచు నేర్ప నెవఁడాధర్మవ్రతుక సత్క్రియా
చరణావ్యగ్రమతిక నుతింతునెద సాక్షాత్కార సంసిద్ధికై॥

రాముడట్లు పట్టాభిషిక్తుడై కొండొకనాడపరాన్నాంబునఁ దమ్ము
లంగూడి సుఖోపవిష్టుడైయుండఁగా నంతరిక్షమునుండి 'సౌమ్య! రామా!
నీయాజ్ఞప్రకారము తువేయనొద్దకుబోయితిని. ధనదుఁడు నన్నుఁ జూచి
'విమానమా! మహాత్ముడైన రాముఁడు దుగ్ధదునైనరావణుని మహాదురా
త్ముని బుత్తమిత్త బంధుపరివారసహితంబుగా ఘోరరణంబున నెన్నఁడు
నిర్మించెనో నాఁడే నీవుఁ గూడ నిర్మితమైతివి. రావణునివధ మాకెల్లరకుఁ
బరమప్రీతికరమయ్యెను. నీవారాఘవునిఁజేరి తదీయ లోకసంచారంబు
లకుఁ బరమయోగ్యవాహనమనై వానియొద్దనే సుఖముండుము. నీవిట్లు చే
యుట నేనెంతయోగోరుదునని చెప్పి నన్ను మరలఁ బంపెను. వాని
యాజ్ఞప్రకార మిందు వచ్చితిని. నావంక తలయెత్తి చూడుము, ధనదుని
కాసనముమేరకు నిన్ను మోయుచు నీయానతి యొనర్చుచు సర్వభూతంబు
లకు నదృశ్యంబుగాఁ జరింతు' నని పలికెను. రాముఁడావచనంబులు విని
'విమానవరా! నీకు స్వాగతము. ధనదుడట్లు వచించుటంబట్టి యింక నీ
యందు వృత్తదోషము గలుగదు' అని చెప్పి లాఠాశ్రువన్ననుగంధి భూపం
బుల నప్పవ్వకంబును బూజించి 'సౌమ్య! తలచినప్పుడు రమ్ము;

ప్రకృతము యథేచ్ఛఁజనుము. ఎందును నీకుఁ బ్రతిఘాతముగఁగోదనిజెప్పెను. పుష్పకవిమానమంతట రాముని వీడ్కొని చనెను.

రాముఁడంతట తమ్ములఁగూడి రాజ్యభారము వహించుచుఁ బూర్వ న్నాంబులందు రాజకార్యంబులను యథాధర్మము శ్రద్ధాభక్తులతో నిర్వర్తించుచు మధ్యాహ్న సమయంబుల సీతాదేవితోడ సంతఃపురమందుఁ బుచ్చుచు సాయంకాలములందు దేవీద్వితీయుఁడై యారామవిహారంబులు సలుపుచు నుండెను. సీతాదేవియుఁ బూర్వాహ్నికంబులైన దేవకార్యంబులను దీర్చి తనయత్తలకల్ల యథాగ్రహజలుగావించి వివిధాభరణాంబరయై మధ్యాహ్న సమయంబులందుఁ బతిసేవలఁ దగ్గిలియుండుచుండెను. రాముఁ డాకళ్యాణవతిని నిజభాగ్యదేవతనుగా మన్నించు చుండెను.

అట్లు సీతారాము లొండొరుఁగూడి చిరసుఖంబులఁ జూఱులాడుచుఁ బెద్దయుంగలము పుచ్చిరి. ఇట్లుండఁ గొండొకనాఁడు లక్ష్మణుఁడు సీతారాములయొద్దకువచ్చి నమస్కరించి 'చిత్రకారుఁడు మనముకోరినట్లు వీధికయం దన్నగారి చరిత్రను లిఖించెను ; చూడవగు' నని విన్నవించెను. రాముఁడామూటవిని 'వత్సా! లక్ష్మణా! గురుజనవిరహవిధురయైన దేవి విసోదపెట్టుటకుగా నిట్టిది సంకల్పించితిని. చిత్రకారుఁడెందఁక చిత్రించెనో గదా?' యనెను. నావుఁడు 'అన్నా! వది నెగారియగ్ని శుద్ధిపర్యంతము చిత్రించినాఁడని లక్ష్మణుఁడు పలికెను. అదివిని 'ఇట్టియపవాద శ్రవణపేతుభూతమైన పాపము శమించుగాఁక. పుట్టపుతోడనే పరిశుద్ధయైన సీతకుఁ బావనాంతరము లేల? తీగోదకంబును వహ్నియు మఱియొకదానివలన శుద్ధిఁగోరునా? లోకప్రత్యయనార్థమై నాఁడు దేవి యట్లానర్చుటయ్యెను' అని రాముఁడు తమ్మునకుఁ బలికి 'దేవీ! దేవయజనసంభవా! ఇది నీకు యావజ్జీవితమైనదయ్యెను. దీనికిగా వగవకుము; అనివార్య మకోచ్యము. కళ్యాణీ! కులధనులకు లోకరంజనమునకన్నఁ బ్రియతరము లేదు. అదే నాఁడు నానోట ననాచిత్త్యంబును బల్కించి నీకు నగ్నిప్రవేశకేశమును గలిగించెను. శిరమునఁ దాల్చినై న నిసర్గమరభిప్రసూనంబును బాదతలంబునమెట్టిన మొఱకునైతిని' అని ధూదార్పణగాఁ బలికెను. సీతాదేవి పతిహృదయంబును గ్రహించి వానిమది నట్టి తలంపు

నుండి మరల్చినదై 'నాథా! మిచరిత్రమును జాత' మని చిత్రకాలకు
వానిని నడపించెను. అత్యులుఁడు సీతారాముల నందు పదలి కార్యాంతర
ములకుఁ జనెను.

— చిత్రకాలాసందర్శనము —

శ్రీతారాములు చిత్రకాలఁ జొచ్చిరి. సీతాదేవి యందొకచిత్రమును
నిర్వహించి 'ఎవరువీరు ? మింట సుంధులేకుండునట్లుగాఁ గ్రీక్కిరిసి నిలిచి
యార్యపుత్రుని మ్రుతించుచున్నట్లగుచున్నా' రనెను. రాముఁడదివిని
'దేవీ ! ఇవి సరహస్యజ్ఞాంభకాస్త్రములు. ఇవి భృశాశ్వమహర్షి నుండి
విశ్వామిత్రునిఁజేరెను. అమహనీయుఁడు వీనిని నాకనుగ్రహించెను. ఈ
దివ్యాస్త్రములకు నమస్కరింపుము. హిరణ్యగర్భాదీదేవతలు చేదవిహితా
ర్థంబులను అనుష్ఠాన నియమాపాదనమూలకంబుగా సంస్థాపింపఁదలఁచి వేన
చేలువగ్గంబు లుగ్రతపంబులొనర్పిరి. వారియాత్మరేజుములు తపోమయము
లైన యాయస్త్రముల రూపంబున సాక్షాత్కరించెను. ఇవి తప్పకుండ నీ
ప్రనూతినిసేవిందు' ననెను. సీతాదేవి 'మహాప్రసాదా'మని యావచనం
బును దలతో గ్రహించి యయ్యస్త్రములకు నమస్కరించెను.

అంత రాముఁడవ్యధిచిత్రితంబును కాపి 'ఇది మిథిలావృత్తాంత'
మనెను. శ్రీతాదేవి యాచిత్రముపై దృష్టినిలిపి 'ఏకసన్నవసీలోత్పలక్యామ
లంబును గోమలస్థితమనోహరంబునైన దేహసౌభాగ్యముతో, నవలీలగా
విశించిన ముక్కుంటి వింటితో, గూకటి తొడవుతో, సాబగారుచున్న
యార్యపుత్రుని సౌమ్యసుందరశ్రీని మానాయనగారు విన్మయస్తిమితలోచ
నుఁడై చూచుచున్నాఁడు' అనెను. రాముఁడామాట నందికొని 'ఇదిగో
చూడు మితండ్రిగారు గౌతమకతానందులను గులపురోహితుని మున్నిడు
కొని విమృంకులకును వసిష్ఠాదులకును బూజలొనర్చుచున్నాఁడు. జన
కులకును రక్షువులకును వియ్యంబు గలుగుటకు సంతసెంపనివాఁడుండునా ?
ప్రేయసీ ! లోకములోఁ గన్యనిచ్చు దాత యొకండును గ్రహించువాఁడు
మఱియొకఁడును గానుండును. ఇచ్చట యిచ్చుటకుఁ బుచ్చుకొనుటకు
రెండిటికిఁ గొలికుడే కర్తయ్యెయ్యు. ఇది వింతగదా' యనెను. సీతాదేవి
చిత్తరువు వంకనే దృష్టినిలిపి 'వీరుగో మీరు నలువురును గోదావ మంగళ

మాచరించి వివాహదీక్షను వహించినవారు. ఆహా ! ఆతావుననే యా శమయముననే యిప్పుడున్నానని తలంచుచున్నా' ననెను. రాముఁడా మాట విని ప్రేయసీ ! కమనీయ కంకణాంకితంబును మూర్తిగొన్నచుహో త్వవంబునునైన నీకరము శతానందునిచేత దత్తమై యేసమయంబున నన్ను హర్షాంబుధి నోలలార్చెనో యాసమయ మెన్నడో చన్నను బ్రకృతము నడచుచున్నట్లే నాకును మహోత్సంఘగుచున్నది గదా' యని పలికి యావలిచిత్తరువును జూపి 'వీడుగో భగవానుఁడు పరశురాముఁడ'నెను. సీతాదేవి వానిని జూచి భయపడసాగెను. రాముఁడు వానికి నమస్కరించి 'ఇదే యయోధ్యచేరితి' మని చెప్పి కన్నీరు నించుచుఁ గ్రొత్తగాఁజెండ్లాడి వచ్చిన మతలను నాయనగారును దల్లులును లాలించినయుపలాలనంబులు మఱచినను మఱపునకు రావు. మనకిఁక నట్టి దినములు వచ్చునా ? జానకీ ! కైశవమును దాఁటుచున్నదని తెలుపుచున్ననో యననుండిన చిన్నచిన్నవియు నొండొంటికి వేరుపడియున్నవియునైన దంతకుట్టుములతో, ముంగురులతో, ముగ్ధలోకనములతో, సాబగారు వక్త్ర మండలముఁగలిగి, అలితలలితంబులును జంద్రికాప్రాయంబులును సహజవిలాసమనోహరంబులును లాలతీమాధురంబులునైన నిజాంగకంబుల నీవుమనతల్లులకంతయు నింపుఁగూర్చుచుంటిమి నాటిసంగతులు తలంచినంతనే నాకు వ్యసనము దుర్భరమగుచున్న'దనెను.

సీతాదేవి యావలి ప్రతిమను 'జూపి నాథా ! ఇది మంధరగదా' యనెను. రాముఁడామాట విినట్లు నటించి యావలిఁ జూపుచు 'దేవీ ! ఈగారవృక్షము జ్ఞప్తియున్నదా ? కృంగిజేరపురంబున నిషాదపతియైన గుహునితోడి నెయ్యి మీ చెట్టుక్రిందనే గదా మనకుఁగలిగె' ననెను. మంధరాప్రస్తావము కైకేయానిందోపక్రమమునకుఁ గారణంబగుననియు దానికి నవకాశమీయరాదనియుఁ బలియట్లు వర్తించెనని సీతాదేవియూహించి లోలోన నవ్వె యావలిచిత్తరువును జూపుచు 'ఇత్వోకువులు ముదిమిపై కొన్ననాఁడు తమరాజ్యలక్ష్మిని బుత్తులకొసగి జటాధారణకందమాలాశ నాదిరూపమైన యేయూఁణ్యక వ్రతంబును చాల్చురో యాకఠినవ్రతంబును లేఁబ్రాయంబుననే ధరించిన తావిదేగదా ?' యనెను. రాముఁడందులకు నేమియు మాటాడకుండెను. సీతాదేవి యవ్వలఁ జూపి నాథా ! ఇదిగో ప్రసన్నపుణ్యసలిలభాగీరథీభగవతి' యనెను. రాముఁడావంకఁ జూపునిత్తిపి

‘జేసి ! భాగీరథీ ! తొల్లి సగరుఁడు హయమేధయాగమును సంకల్పించి తురంగమును వదలఁగా నయ్యధ్వరాశ్వమును శక్రుఁడు హరించుటయు దానిని పెడకుటకు నతనిపుత్రులు దండ్రీయాజ్ఞమేరకు భూతలమునెల్ల జల్లెడగాఁ ద్రవ్వించు జనిచని తుదకుఁ గపిలమహర్షి కోపాగ్నిఁబడి దగ్ధులగుటయు ననంతరము భగీరథుఁడు గరుడవచనంబున బోధితుఁడై వారికంతయుఁ జింతించి స్వకరీరక్షేణంబును దృఢీకరించి కఠోరతపంబొనర్చి నిన్ను భువికిఁగొని వచ్చి భస్మరాసులై యున్న తవతాతతండ్రులను నీతోయంబులఁ గృతార్థుల నొనర్చుటయు లోకప్రసిద్ధము. అందువలన నిన్ను రక్షువులు తమకులదేన తనుగా నారాధింతురు. తల్లీ ! నీవు నీకోడలైన సీతయందు నరుంధతియుం బోలె శుభంబు ననుభవించుచువుగాక’ అని యానదికి ననుసమించెను.

సీతాదేవియు నన్నదికి మ్రొక్కి ‘నాథా ! భరద్వాజులవారు తెలిపిన చిత్రకూటమార్గమందు యమునాతీరంబుననున్న క్యామయనువేరి మట్టి వృక్షమిదిగో. ఈ ప్రదేశము జ్ఞప్తియున్నదా ?’ యనెను. రాముఁడావృక్షంబు నెట్టేచూచి ‘ప్రేయసీ ! దీనినెట్లు మఱుతును ? దారినడచుటవలని భేదంబున సదలి నలిగి పరిమృదితమృణాలీదుర్బలంబులైన నీయంగకంబులను నాయురంబునఁ గూర్చి నాయొసంగిన విరియని లిగికాగిలింతలు సంహనంబు గాఁగా నెచ్చట నీవు శుఖనిద్రను గాంచితివో యాచోటు మఱచినను మఱపునకు వచ్చునా ?’ యనెను.

అనంతరము వింధ్యారణ్యముఖంబున విరాధునితోడి రామునిపోరాటము చిత్రింపఁబడి యుండెను. సీతాదేవి దానిని నదలి యవ్వలిచిత్తయపుడు జూపి ‘నాథా ! నీచేతివిసనకజ్జను నాకు గొడుగుగాఁ బట్టి యెండసోఁక కుండునట్లుగాఁ జేసి నన్ను నడిపించితెచ్చిన యాదక్షిణారణ్యప్రవేశారంభమును జూత’ మనెను. రాముఁడామెకు నయ్యోచోట్లు చూపుచు ‘ప్రేయసీ ! ఇదిగో గిరివదీతటస్థతైఖానసతపోవనంబులు. ఇందు కాఁతులును నాతిధేయపరములును నీవారముష్టోదనులును నైన గృహమేధుల కుటినీల యములను గంఠిమి. ఈ ప్రదేశములు మఱవరావు. ఇదే జనస్థానమధ్యంబునఁ బ్రసక్తజలపర్వతము. ఈకొండలరాయఁడు నీలపరిసరాఽణ్యముల యొత్తిడి తోడి గోదావరి గ.హముఖంబుల మ్రోగించుచుండఁగా నిరంతరాసారకఁ

బులఁ గ్రక్క గూడ మేఘములచేఁ గడుంగడుకాక్కొని సాబగారుచుండు ను. కళ్యాణీ ! ఈ పర్యతమందు లక్ష్మణుఁడు సేవించుచుండఁగా మనము హాయిగాఁ గడపిన యాసుదినంబులను స్మరింతువా ? ఇచ్చటి సరససీరను గోదావరిని దలంతువా ? దానియుపాంత ప్రదేశములందలి మన విహారవర్తనంబులను స్మరింతువా ? శ్రేయసీ !

“ఉ॥ ఒక్కొక్క కేలఁ దన్మయతతోయనఁ గొగిలి చిక్కఁదిద్దుచుక
జెక్కును జెక్కు నేర్పడని చేరిక పెంపున మెల్ల మెల్లగా
నొక్క క్రమంబుగల్గక యెదోయెదో యాదటఁబక్కికొర్రహిక
గ్రక్కునయామముతో మనపరాకునఁ బోదుదిముట్టె రాత్రియే ॥

అని వచించి యావలి చిత్తరువును జూపుచుఁ శ్రేయసీ ! ఇది పంచవటి ; ఇది కూర్మణఖి యనెను. అమాటతోడ సీతాదేవి వెలవెలనై కూర్మణఖానిమిత్రంబునఁ బూర్వము కలిగిన విరహవ్యథను దలంచి భయభ్రాంతయై ‘కటా ! ఇంతవట్టే నీదగ్గఁనుని వ్యవసకలువస్వరంబున నుడివెను. రాముఁడు సీతాదేవిని గొగిటుఁగూర్చి శ్రేయసి ! వియోగంబునకు వెజ్చెదవు ఇది చిత్తరువుగదా యనెను. సీతాదేవి విన్నయై ‘నాథా ! ఏదైననుగాని దుర్జనంబునుఖంబును గలిగించును గదా యని బదులాడెను. అమాటతోడ రాముఁడును బ్రచితితాంతరంగుడై ‘అయ్యా ! జరస్థానవృత్తాంత మిప్పుడూ జరుగుచున్నదివోలె నాకుఁదోచుచున్న’దని నిట్టూర్చి యావల దృష్టిసారించి ‘పాపాత్ములగు రాక్షసులు మామాకనకమృగరూపంబునఁ గావించిన వంచనావృత్తాంతమిది. ఆవెత యసురలోక సమున్మూలనంబునఁ గూడఁ జల్లారక సంతోభించినంతనే చేర్చుచున్నది. దేవీ ! మారీచుని సంహరించినది నీవు లేనిజనస్థానంబును గాంచి శోకాతిభారంబున వికలకరణుడనై నాగావించిన ప్రలాపంబులకు మేరయే లే’దనెను. సీతాదేవి కన్నీరునించుచు ‘అయ్యా ! రఘుకులాశ్రయఁడు నాకారణంబున నింతతల్లడిల్లెనుగదా యని లోలోన దుఃఖింపసాగెను. రాముని శత్రుగోళంబులనుండి బాష్పంబు ధారలుగట్టి తెగినముక్తానుజీవరంబును దలపించుచు నుడ్డిపడి వ్రసినీబిందువులై దొరల సాగెను. వానియావేగము హృదయాంతరమున నెంత యడఁచిపెట్టినను దాగక వానియధర నాసాపుట కంపంబువలన స్పష్టమగుచుండెను. నిస్సర్గ

ధీరప్రకృతియైన రాముడుగూడ నెన్నడో గల్గిన దానిని దలచి ప్రాకృతుడువలె కోకిలమట జూడఁగా దయితావిరహవ్యధ యెట్టి వారికిని దుస్సహమని తోఁపక మానదు.

రాముడు నిట్లూర్చి 'దేవీ! నాటి ప్రియావియోగజనిత దుఃఖాన్ని తీవ్రమయ్యఁ బగఁదీర్చుకొనుకోర్కెతో సహించుటయ్యెను. అది నేఁడు విపక్వమై యెదగుట్టుఁ బుండువలె నెలవాటి మనస్సు నేర్పుచున్నదనెను. సీతాదేవియుఁ గన్నీరు నించుచు 'నాథా! నీవిప్పుడుచెంతనున్నను నాటి దుష్కరవియోగమఃఖము తలఁపుమాత్రాననే భర్తృకూన్యముగా నన్నుఁజేసి నా హృదయంబును దహించుచున్నదని గద్గదస్వనంబునఁ బలికెను.

రాముడంతట నవ్వలి చిత్తరువునుజూచి 'ఇదిగో యిది మన్వంతర పురాణగృథ రాజు మహానుభావుఁడు నాయన జటాయుని చరిత్ర పరాక్రమోదాహరణ' మని యందుఁ జూపు నిలిపి 'నాయనా! విహంగరాజా! నీవంటి మహాతీర్థము పరమాపన్నపరిత్రాణార్థము ప్రాణంబులను సయితము తృణీకరించు సాధువు మఱొకఁ డుండునా?' యనెను. సీతాదేవియు 'నాయనా! నీ యపత్యస్నేహమును నిరూఢము గావించి' తని వానికి సమస్కరించెను.

అంత రాముడు జనస్థానంబునకుఁ బడమటఁ గుంజవంతమను షేరి దండకారణ్య భాగమున దనుకబంధనివాసమును ఋశ్యమూకపర్వతంబున మలేంగమునియాశ్రమస్థానంబును శ్రమణయను సిద్ధకబరిని పఁపాసతో వరంబు నొక్కటొక్కటిగాఁ జూపించి 'దేవీ! ఈసరోవరమందలి మదకల నుల్లికాక్షపక్షవ్యాహత స్ఫుర దురుదండ పుండరీకంబులను బ్రరూఢ నీలోత్పలమనోజ్ఞప్రదేశంబులను జక్కగాఁ జూడఁ జాలనైతిని. ఏలయందువా? నాకన్నీరు నాదృక్పథము నడ్డగించెను. భాష్పబిందువునకు బిందువునకు మధ్యకాలములో దీనిని జూచితిని. అంతమాత్రాననే దీనిమనోహరత్వ మింతనరాదని నాకుఁదోఁచెను' అనెను.

సీతాదేవి యావలి ప్రతిమను జూచి 'ఈయన యామహాత్ముడు హనుమంతుఁడు. ఈయన రావణహృతనైన నన్ను సమాస్వసించి నా

వార్తను నీకుఁ దెలిపి నిన్ను నిలిపెను; మఱియు విభీషణునకు నీతోడ సఖ్యముఁ గూర్చెను; మూర్ఛితుని లక్ష్మణుని బ్రదికించెను; భరతునకు భాతృసమాగమముఁ దెల్పి వాని ప్రాణములు నిలిపెను. చిరనిర్విణ్ణజీవలోకము నిట్లు సముద్ధరించిన మహాపకారి మహాభాగుడైన యామాయతి ఋణముఁ దీర్పఁ జాల' ననెను. రాముఁ డామె మాట నందికొని 'దేవీ! వీనిపరాక్రమ కారణమునఁ గదా మనమును లోకంబులును గోడు గడచి మేలుగఁగట' య్యెనని హనుమంతుని బ్రశంసించెను.

. సీతాదేవి యావలిచిత్తరువును జూచుచు 'నాథా! ఈకొండపేరేమి? ఇందలిపూచినకదంబముమీఁద నెనుక్కు తాండవించుచున్నది. ఇదిగో ఈచెట్టుకింద ననుభావసౌభాగ్యమాత్రావశిష్టమై ధూసరమైన శ్రీతోడి నిన్ను మూర్ఛితుని లక్ష్మణుఁడు పట్టుకొని వాచిచ్చి యేడ్చుచున్నట్లు చిత్తరువుగానిపించుచున్నది. సంగతియేమి? యని యడిగెను. రాముఁ డామెవంకమరలి ప్రేయసీ! నీలస్నిగ్ధనూత్నతోయవాహంబులు బొదివిన శిఖరంబులతో శర్వనపుష్పపునెత్తావులతో నొప్పుచున్న యీపర్వతంబును మాల్యవంతుండును. దీనిని దలంచినంతనే నీవియోగము మరల సంప్రాప్తమైనట్లు తోచుచున్న'దనెను. సీతాదేవి రామునివంక మరలి 'నాథా! ఈచిత్తరువును జూడఁగా మరలఁ బ్రసన్నగంభీరవనవీధులందు విహరింపను భాగీరథీ పవిత్రశీతలజలంబులాడను గోరికయగుచున్న'దనెను. రాముఁ డాపలుకులకంతయుఁ సంతసించి 'దేవీ! నీతలఁచినట్లే యగుఁగాక. బడలి నట్లు తోచుచున్నది; ఈకట్టికీచెంతకుబోయి కూర్చుండుద' మనెను. సీతాదేవియు 'నాథా! బడలికవలన నిద్ర నన్నపహరించుచున్న'దనెను. నావుడు 'ప్రాణేశ్వరీ! శ్రమభయంబులఁ బొడమిన స్వేదబిందువులతోఁ గూడి శశిరణంబులతాకునఁ జెమర్చునట్టి చంద్రమణిహారంబును బోని వీధుజలతను సంతీవంబుగా నాకంతమునఁ జేర్చి నన్నండగొని రమ్య'నెను. సీతాదేవి యట్లే యొనర్చెను. రాముఁడు మహానందపరవశుడై 'అహో! ఇది సుఖమో దుఃఖమో నిశ్చయింప జాలను; విబోధమో సుస్థియో తెలియరాకున్నది. నిద్రావస్థయగు నేని సుఖసాక్షాత్కారప్రతిభాసయుండదు. అట్టి పరిభాస నాకు సమగ్రముగాఁగలదు. కాఁబట్టి యిది నిద్రకాఁజాలను. నిద్రావస్థకాకున్న పరివర్తనాప్తిఫలమై యుండునా? అట్లుగ నేని

సుఖప్రతీతియే గలుగదుగదా ? మదకార్యమా ? ఏమోచెప్పఁజాలను. దేవీ ! నీవు తాఁకినప్పుడెల్ల నాయుంద్రియములన్నియుఁ దమవ్యాపారమునుదుగును ; అంతయుగాదు ; ఒకవిధమైన వికారము నాచేతనను బ్రకౌనిరాట్నమువలె ద్రిప్పి యున్నానించును. ఇది మాత్రము చెప్పఁగలను ; అంతకుమించి యిదియిట్టిదని చెప్పఁజాలను' అని వచించెను.

సీతారాములపరస్పరాంతఃకరణసాక్షికమైన యన్యోన్యస్థానరాగముగోదావరీహదర్శనాదులవలన సముద్ధీపితమై గాఢాలింగనానుభావితమై వారినిరువురనట్లు తన్మయచిత్తులనొనర్చెను. రామునివచనంబులకు బైదేహి లోలోన సంతసించి 'తమ ప్రసాదము స్థిరము ; ఇంతకన్న మఱేమున్నదని నిజకృతజ్ఞతను దెలుపఁగా రాముఁడావినయోక్తికి నంతయు నలరి 'ప్రేయసీ ! నీమృదుభావణములు విరహాత్లాంతమైన జీవకుసుమంబునకు వికాసమును గలిగించి యిట్లునిచెప్పరాని తృప్తినిఁబుట్టించును. అంతయుగాదు. అవిశ్రవణంబులకు నమృతంబులును మనస్సునకు రసాయనంబుబునై సకలేంద్రియమోహముఁ గూర్చును' అని వచించి యామెను మెలమెల్లగాఁ గిటికిచెంతకుఁ గొనిపోయెను. అంత వారిరువురు నచ్చటఁ గూర్చుండిరి. సీతాదేవి పరుండఁ దలఁచి యేమో వెదక సాగెను. రాముఁడామెతలంపును గ్రహించి 'ప్రేయసీ ! ఏమి వెదకెదవు ? మనవివాహసమయమునుండి యేరామభుజముఅవ్యచే ననుపాశ్రితమైనది నీకు నిండునున్నను వనాంతరమందున్నను శైశవయావనంబులఁగంట సుఖస్వాపకరమగునో యారామభుజము నీకుఁ దలఁపిగా నుండఁగా నొండువెదకనేల ?' అని తనభావావును దలకడగా నిడెను.

సీతాదేవి యంత రామభుజంబును దిండుగాఁజేసి నిద్రనొందెను. రాముఁడట్లు తనయురంబున వ్రాలి నిదిరించుచున్న ప్రియురాలిపలు స్నేహార్ధదృష్టిని నిలిపి 'సఖీ ! నాకుగృహలక్ష్మివియు నాకన్నులకు నమృతవక్తవియునై వర్తింతువు ; నీకుసుమకొమల గాత్రస్సర్పము నాశరీరంబునకుఁ జందనచర్చకన్న నధికసుఖంబు నిచ్చును. 'ప్రేయసీ ! నీభావాలత నాకంఠంబునకు కిశిరసస్పృణమాత్మిక సరమై కూర్చిన యానందమును జెప్పనాతరముగాదు. జానకీ ! నీవు నాకు సర్వాకారహృదయంగమవై తనరుదువుగదా.

భవదీయమెద్దియైనను నాకుఁ బ్రియమగును. నీవియోగము మాత్రము దూరమగును' అని తనయంతస్థమైన యనురాగమును గ్రుమ్మరింప సాగెను. సీతాదేవి నిద్రలో 'హా ! నాథా ! ఎటునున్నావు ; ఎటునున్నా' వని కలువ రించెను. చిత్రదర్శనముచేఁ గలిగిన వీరహఠావస దేవికి నట్లు నిష్కారణ భయముఁ గొలుపుట రాముఁడు గ్రహించి నామెను స్నేహముతోఁ బరామర్శించుచు 'సుఖదుఃఖంబులయందు రెంటు నెయ్యది యేకరూపతనండునో, సర్వావస్థలయందేది యనుగుణమో, హృదయము వివర్యాటవిబడి పఱచు నప్పుడు దానికి విక్రమస్థానమేది యగునో, దినములు గడచుకొలది యేది పరిపక్వమై యింపుఁగూర్చునో, యేదియనురాగసారమో యాదాంపత్య భద్రసారంబు నెట్లైనియు నెంతో యాశీఁతురు. దానిని వర్ణింపవాక్కు చాలదుగదా' యని తలపోయుచుండెను.

—♦ దుర్యుఖుఁడు ♦—

రాజులు స్వపరిదేశాంతర రహస్యములను దెలిసికొనుటకుఁ గాఁ గొందఱును నియమింతురు. అట్టివారిని వేగులనియుఁ బాగులనియుఁ జెప్పుదురు. ఈచారులు ప్రచ్ఛన్నజేషంబుల దేశదేశాంతరములు తిరుగుచు నందందలి విశేషంబులను దమతేనికి నప్పడప్పడే యందచేయుచునుండురు. రాముని కాలమందుఁగూడ నట్టివారుండిరి. వారికెల్ల దుర్యుఖుఁడనువాఁడు ముఖ్యుఁడు గా నుండెను. దుర్యుఖుని సత్ప్రవర్తనమునుబట్టి వానిని రాముఁడు శుద్ధాంత చారిగా నియమించెను. ఆకారణంబున దుర్యుఖునకు రాజదగ్గనము కోరినప్పుడెల్ల నిరాతంకముగాఁ గలుగుచుండెను.

దుర్యుఖుఁడు యథాపూర్వము నగరమెల్లఁ బ్రచ్ఛన్నజేషంబున సంఛరించి యందలి గుసగుసలువిని

చ॥ పరమపతివ్రతామణి యపాంసులరత్నము పీతయేద ? ను
 ర్భరము నవాచ్యముకొ శ్రవణదారుణఘోరము దూటిదేద ? యే
 గురితఫలంబుగాఁ గడిదిదూషణ విట్టిదిగల్గెనో ? కటా
 యుగముఁడునిప్పుఁ జెదలంబెను వింతలకల్లవంతయై ॥

ఉ॥ విన్నదివిన్నయట్లు నృపువీనులబల్కట ముకువృత్తిగా
 నెన్నుదుటకరచించెవిధి; నేడదికాదని త్రోసిపుట్తువా ?
 ఇన్నర కాసుచిత్తమున నింగలముక్త రగిలింపనేర్తువా ?
 తెన్నొకయింతదోపడు మతిశ్రమణంబగు నేమిసేయుదుక్ ?

అని లోలోనఁ జింతించి మఱునాఁడు రాజాంతఃపురమునకు వచ్చి
 సీతాద్వితీయుడైయున్న రామునకుఁ తనరాకను బ్రతీహాకి వలన విన్నవించి
 యాక్షపదసి లోనికిఁ జనుచు 'అయ్యో! ఈనిర్భాగ్యునకు నింతకన్న మఱొక
 కొలుపు దొరకదయ్యో' నని వ్యసనపడుచు డాయంబోయి 'దేవా! జయ
 ము జయ' మనెను. రాముఁడు వానివంక మరలి 'దుర్ముఖా! సంగతి యే
 మనెను. నాపుడు 'దేవా! దేశమెల్లఁ బ్రకాంతముగానున్నది. జనులెల్ల
 దేవరవారిని బ్రశంసించుచున్నా' రనెను. రాముఁడామాటల నిచ్చగింపక
 'దుర్ముఖా! స్తుతివచనంబులుమాని దోషమేదేని విన్నఁ జెప్పుము. దోషంబు
 లను వెనువెంటనే సవరించుట రాజులకు విధియగును. కానిచో నట్టివి యగ్ని
 కణము వలె రాజి భగ్గునమండి రాష్ట్రమెల్లదహించు' ననెను. దుర్ముఖుఁడు!
 కన్నీరు నించుదుఁ జెవిజేరి యేమోచెప్పెను. రాముఁడామాటలు విని 'అకటా
 ఈవనినదంభోళి యతిఘోరముగా నాపయ్యవ్రాలె' నని మూర్ఖిల్లి కొంతవడికి
 దేటి 'అయ్యో! సీతాపగవృనావాసమావణంబు అమానుషసులభవహ్నిప్రవే
 శాద్యుపాయంబులచేత నాఁడు ప్రళయితమయ్యు మరల దైవదుర్విపాకంబు
 వలన నాలర్కవిషమువోలె నేఁడు విస్తరిల్లెను. ఈమందభాగ్యుఁ డేమిచేయ
 నగు' నని వెల్ల విడిచించి సుంత విమర్శించుకొని 'సీత మహాపతివ్రత
 యగుట నాకు స్పష్టము' అట్టి యనిందితచరిత్రను విడనాడుట ధర్మము
 గాదు. విడనాడనేని లోకాపవాదము దురుత్తరమగును. కిలశ్రౌతము
 నకు సన్నే యుదాహరింతురు. అంతియగాదు. 'యథా.రాజా తథా ప్రజా'
 యనువచన మక్షరాక్షరముల సత్యము. మఱియుఁ బెద్దలసన్మార్గవర్తనముల
 కన్న వారియందలి దోషలేశములను జనులు క్షణములో ననుసరింతురు.
 ఇది లోకసహజము. ఎల్లరను వియమింపవలసిన రాజునందే దోషము
 నూహింతురేని జను బుత్పథమును ద్రోక్కక మానరు. ఎల్లయినర్థములకు
 చేను గారిణభూతుడ నగుదును. సులభమో, దుర్లభమో; న్యాయమో

యన్యాయమో యేమైన సగుణాక లోకారాధనము రాజులకుఁ దీరని వ్రతము. రాజ్యప్రకాంతి కీ వ్రతమునెట్లని యూతకట్టగానున్నది. ఆకారణమువలననే నాతఁడై యభివ్రతతమములైన స్వప్రాణములను బ్రాణాధికుఁడనైన సన్న విడనాడి యావ్రతమును సాధించెను. 'అవశ్యం పితురాచారః' అను నానుడి గలదు. ఇదియునుంగాక మాకుఁ గులగురువును బరమాత్మఁడైన వసిష్ఠభగవానులు ఋష్యశృంగుని యజ్ఞార్థము దవ్యుచని యుండియుఁ బ్రజానురంజనము మఱవవలదని నాకు జ్ఞప్తిచేసిరి. జగత్కారణభూతుఁడైన నూర్యభగవానువంశమునజనించినట్టి మన్వాదిభూమిపాలురు చూపించిన శుద్ధచరితకు తదవ్యంశభవుఁడనైన నావలననే మచ్చవచ్చునేని నాయునికి కాల্পనా ? అట్టి యధస్యఁడుండనేల ? అని నిశ్చయించుకొని నిద్రించుచున్న నీతవలను దృష్టి నిలిపి 'దేవీ ! దేవయజనసంభవా ! హా ! స్వజన్మానుగ్రహపవిత్రితమనుంధరా ! నిమిజనకవంశసందినీ ! నీకిట్టి పరిణామము గలిగినా ! ఏనీశీలమును సర్వసాక్షియైన యగ్ని దేవుఁడు ప్రకటించెనో, తుత్రియుని బ్రహ్మత్వంబు సంగీకరించుటకు నిదానమైన వసిష్ఠభగవానుఁడే నీశీలమును వేనోళ్ళఁ జాలెనో, పతిదేవతలైన నారీరత్నములకల్ల నధిదేవతయోయన నొప్పనట్టి యరుంధతియే నీశీలమును గూర్చి నొక్కి పల్కెనో యానీశీలమును లోకము మెచ్చదయ్యెనా ? రామమయజీవితా ! మహారణ్యవాసప్రియసఖి ! హా ! ప్రియస్తోత్రభాషిణీ ! ఇట్టియవాఙ్మానసగోచరగుణగణంబులు గలిగి నిఖిలజగదవ్వందనీయవై శోభిల్లు నీకును నిట్టి పరిణామమా ! హా ! జగన్మంగళి ! నీయపాంగదృష్టిమాత్రంబున సమస్తలోకములు పావనములగును. అట్టి నీయందు జనోత్తులు మలీచసంబులయ్యెను. నీమహిమ యెక్కడ ? ఈమూఢులెక్కడ ? వ్రేయనీ ! నీవలన సమస్తజగము దిక్కుగలదిగానున్నది. నీవో దిక్కులేనిదానవై డిందనున్నావు. విధివిలసిత మెంతవిషమమో యూహింపరా' దని లోలోనఁ జింతించి దుర్ముఖా ! లక్ష్మణాదులను దోడ్కొని రమ్మని యాజ్ఞాపించెను.

దుర్ముఖుఁడు రామనిఘటలక్షణంబులను స్వగవిశేషంబును విరికించి 'అగ్నిపరిశుద్ధురాలును గర్భస్థిత పవిత్రరఘుకుల సంతానయునైన దేవిగారిని దుర్జనుల దూఱునకునోడి యేలినవారేమి తలచితిరా' యని సీనస్వరమునఁ బలికెను. రాముఁడదివిని 'దుర్ముఖా ! పారజానపదులు దుర్జనులెట్లుగుదురు ?

ఇట్లునువంశము జనులకంతయు నభిమతము ; దైవయోగంబున నిందకు పండు గలిగెను ; నిందానివారణార్థము గావించిన యగ్నిశుద్ధికర్మ యేమయ్యెనందు వా ? ఎచ్చటనో జరిగినదాని నెవ్వరు నమ్ముదురు ? బాగునేయక నావచించినది నేయి'యని వానినిఁ బంపివైచి నీతయెడ దృష్టిని నిలిపి 'దేవీ ! నీ రాముఁడు నీయెడ మహాభీభతస్యకర్మఁడును గ్రూరుఁడు నయ్యెను. ఎట్లందువా ? శైశవమునుండి చేతులారఁ బోషించి పెంచిన ప్రియురాలిని, ఎల్ల క్రూర్యులకు నన్నే యిట్లుగా నొనగ్గి నుదన్యమును దలంపని దానిని, నన్ను నమ్మి నాయెడ నిట్లు హాయిగా నిద్రించుచున్నదానిని, దయతారత్నమును, నిన్ను నూనరి పెంపుడు శకుంతికనువలె మృత్యువ్రసకు నిచ్చుచున్నాను. ఇంతకన్న స్వశంకుఁడుండువా ? దేవీ ! ఈపాతకతాకు నీకు పైలయగు'నని నీతిశరంబునైతి యావలనుంచి బాహువుపలాగిని 'ముగ్ధారత్నమా ! అపూర్వకర్మచఁడాలుని నన్ను పదలఁచు. చందనమును భ్రాంతితో దుర్విషాకవిష ద్రుమమును జేరితివి. అయ్యో ! నాకిప్పుడు జీవలోకము తలక్రిందయ్యెను ; నాజీవితప్రయోజనమెల్ల నంతరించెను ; లోకమెల్ల జీర్ణారణ్యమువలె వట్టివల్లకాడయ్యెను ; సంసారము నిస్సారముగా మారెను ; దిక్కులేనివాడనైతిని. ఏమిసేయుదు ? ఇక గతియేమి ? అయ్యో ! ఇట్టి విలాపము ధన్యజనులభవగుఁగాని యీనిర్భాగ్యునకుఁ గాదు. ఏలయందురా ? ఈ రామునిమేనఁ జైతన్యము వివిధదూఱంబుల ననుభవించుటకుఁగార గూర్చబడెనుగాని జేయఁగాదు. అందువలననే నాప్రాణములు వజ్రకీలయితములై యెంతఘోరవిపత్సరంపరలు వచ్చినను నశంపక నామగ్నములనెల్ల ప్రక్కలించుచున్నవి. ఈనిర్భాగ్యునకు మరణముగూడ శరణముగాదయ్యెను. హా ! తల్లీ ! అనంధతీ ! నీత యెట్టిదో నీవెఱుంగుదువు గదా ! నీమాటగూడ నేడు ప్రమాణము గాదయ్యె'గదా ! హా ! వసిష్ఠవిశ్వామిత్రులారా ! త్రికాలజ్ఞులు మీరిరువురు గూడి మాకు ముడి చెట్టితిరి. మీసంకల్పములు విధిసాతుడైన రామునివలనఁ బొల్లుపోవుటయ్యెను. అగ్ని జేవుఁడా ! పుణ్యపాపంబులకు నీవు ప్రమాణమగుదువు. నీ పరీక్షగూడ న్యర్థమయ్యెను. హా ! దేవీ ! భూతధాత్రి ! నీకన్నగుతారత్నంబునకు నెట్టి మచ్చవచ్చెనో చూతువా ! హా ! మామా ! జనకా ! పితృకల్పఁడవు నీవు నీసుతనుగూర్చి వివరానిమాటను విసనోచితివిగదా !

హా ! నాయనా ! నీకోడండ్రలోనెల్ల నెవ్వలెను నీవు మిక్కుటముగాఁ
గూర్చి భేయుదువో యాసీతను నిరాకరించుటవలన నిన్నుఁగూడ నీరాముఁడు
నిరాకరించుచున్నాఁడు. తల్లులారా ! మీ ముద్దుకోడలి కేగతి గల్గెనో
కంటిరా ? హా ! పరమేశ్వరీ ! లంకాపతీ ! విభీషణా ! నీవు నీవారి నెల్లఁ
ద్యజించి పడరానియిడుమలపడి యొనర్చిన మహాపకారమెల్ల బూడిదెలోని
హోమమయ్యెను. ప్రియసఖా ! సుగ్రీవా ! ఎవలెను మరల నన్నుఁ
జేర్చుటకుఁగాఁ బ్రాణములను సంహతము తృణీకరించి ప్రయాసమొందితివో
యదియెల్ల నిట్లయ్యెను. హా ! సౌమ్య ! అంజనేయా ! నాఁడు నీవు
సీతావృత్తాంతంబును నాకుఁదెలిపి నా ప్రాణములు నిలుపుట యీకష్టమున
కేనా ? హా ! త్రిజటా ! నీయుపకారములెల్ల నెట్లయ్యెనో చూడుము.
రామనాతకునివలన మీరెల్లరు నవమానితులైతిరి. ధర్మవారపరిత్యాగ
సాహస వ్యవసాయనిష్ఠురుడైన యీపాపాత్ముఁడు మీపావననామంబుల
నుచ్చరింపనైనఁదగఁడు. ఏలయందురా ? కృతఘ్నుఁడును దురాత్ముఁడు
నైన యీరాముఁడు మహాత్ములైన మిమ్ముఁ జేర్చునుటవలననే మీరఁ
బాతకము సోకుటగును. కృతఘ్నుఁడెట్లందురా ? ఖరదూషణాదిరాక్షస
వీరులతోడి పెనుపోరులందు నాయీశరీరంబునఁ గలిగిన ప్రాణముల నే
కాంతామణి తనగాఢాలింగనసుఖదాసమిచ్చి మాన్చి మహాపకృతి యొనర్చి
నో యాప్రసన్నహృదయ గావించిన యుపకారంబునకు నిట్టియపకార
మొనర్చువాఁడు కృతఘ్నుఁడుగాక మఱేనుగును ? ఇంతటి దురితాచరణ
ధూసరస్వభావుఁడు దురాత్ముఁడుగాక యొండగునా ? వేయేల ? అద
మఱచి నాయెద వ్రాల్చి నిదురఁగూలియున్న దానిని నిండుచూలాలిని నా
సౌభాగ్యదేవతను బ్రియను విశితాశనులకు బలిగాఁ బాఱునైచు వాఁడెట్టి
వాఁడో యూహింపరాదా ? అని పలువిధంబుల దురపిల్లి సీతాపాదపద్మం
బులను శిరముతోఁదాకి 'దేవీ ! ఇదిగో రాముఁడు తనశిరముతో నీచరణా
బ్జములను గడసారి తాకుచున్నాఁడు' అని యొందులెండడుగులు చని నిలిచి

ఉ॥ కలికినిఁబాయ దూఱు సమకట్టు, నితాంతపునెయ్యమన్ననో

బలిమిని శడ్దగించి యొకపాదమునేనియు సాగనీయ, దు
య్యలగతియయ్య నాకు నిపుడేక్రియనింకఁజరింతు, నక్కటా !
తలఁపునుగూడ నన్నెడసి తార నిదేమిచిచిత్రమౌనదా !

అని కొంతవడిఁ జెనఁగి యెట్టకేలకు వినిశ్చితాత్ముడై 'వసుంధరా
దేవీ ! జనకరఘవంశంబులకు రెంటికి నేకశ్యామి సర్వమంగళకరయై తన
రాదనో ఏపతివ్రతామణి పుణ్యశీలము వీరిహాత్రాదులవలనఁ గూడ
స్థాపితమయ్యెనో, ఏమాన్యచరిత దేవయజనపుణ్యభూమియందుఁ బుట్టువుఁ
గాంచెనో యట్టి సుగుణరాశిని నీప్రియసుతను నీకే యర్పించుచున్నాడ'
నని వచించి యందుండి నిర్గమించి ద్వారమునొద్దకుఁ బోయెను.

—* రాముఁడాత్మనిశ్చయంబును లక్ష్మణునకుఁ జెలుపుట *—

లక్ష్మణాదులు దుర్యుఖుని పిలుపు విని వచ్చి యత్తటి ద్వారముదగ్గఱ
వేచియుండరి. రాముఁడు వారినిఁ జూచి కన్నీరు నించుచు సంగతియెల్ల
వారికి వినిపించి 'తమ్ముఁడా ! లక్ష్మణా ! జేతు తలంపక రథము మీఁద
నీతను గొనిపోయి భాగీరథీతటంబున వదలి రమ్ము. నాయనా ! నీతయందు
దోషమును శంకించి యిట్లు చేయుట గాదు. జానకి యాజన్మపరిశుద్ధురా
లగుట నేనెఱుంగుచును. ఈసంగతి తెలిసియున్నను లోకమునకు వెఱచి
నాడాకుసుమతోమలాంగి వహ్నిశుద్ధిమై తనపాతివ్రత్యమును స్థాపించుదనుక
నేను గ్రహింపజైతిని. ఇదియెల్ల నీవు కన్నారఁ జూచియే యున్నావు
ఆపరీక్ష గూడ నేఁడు పనికిరాదయ్యెను. వట్టిదూఱువలనిభయమింత తెంపు
నేయదందువా ? పతీపతుల వియోగమునకు మొత్తముమీఁదఁ బరస్పరాను
రాగవిక్లేషము కారణమగును. మాయీరుపురయందు నట్టిదానికి నకావళమే
గలుగదు. నీతకై నమనముపడినపాటలననే యాకాంతామణియందు నాకుఁ
గల యనురాగవిశేషము స్పష్టమగును. నీత సర్వసుఖములను ద్యజించి
నాతోడఁ గాంతారములు దూఱి యెనలేనియిడుమలు గుడిచి బందియై నిర
శనవ్రతమాని ప్రాణత్యాగమునకు సమకట్టి నావచ్చుట విని జీవముల
నిలువఁబెట్టి తుదకు దైవయోగంబున నన్న మరలఁబొంది సంతసించుటవల
ననే యయింతికి నాయెడఁగల యన్యాజానురాగము విదితమగును. మాకు
వొండోరులయెడఁ బ్రేమకలదోలేదో యనుటకు నింతకన్న నిదర్శకముల
వలయునా ? వాక్కునెడఁబోలే శ్రీలయెడలఁగూడ దోషారోపణము
నిష్కారణముగాఁ గలుగుచుండుననియు, లోకము సహస్రముఖపితృకాచమని
యు దానినోరుమూయరాదనియు మూఢలోకనిదను బెద్దచేసి యగ్రాంగిని

ద్యజించుట ధర్మముగాదనియు నీవు తలంచుచున్నట్లు నీచూడ్కులవలన నూహింతును. వత్సా! వినుము. తగవులేగములను జనులు సాధారణముగా విచారింపరు. పెద్దలను బ్రమాణముగా గ్రహింతురు. పెద్దలేదిచేసినఁ దాము నదే చేయుదురు. పెద్దలప్రమాదములను గూడ వారు ప్రమాణబుద్ధితో స్వీకరింతురు. ప్రజకు ఊడు పెద్దలలోఁ బెద్దయగును. వానిచర్య రాజ్యమునకెల్లఁ బ్రమాణమగును. రాజవర్తనము తీవ్రాసిధారావ్రతచర్య కన్నఁ గష్టతరమై యుండును. కావున రాజు నిరంతరము మెలకువతో వర్తించుచు గోరంతప్రమాదమునకుఁ గూడ నెడమీయకుండవలయును. నీతయొడ దూఱుజనించెను. ఏలజనించెనో జనులనే యడుగవలయును. దూఱుపడినదానిని నేను గ్రహింతునేని ప్రజలెల్ల నిట్టిపట్ల నన్నే ప్రమాణముగా గ్రహింతురు. కల్లనిజములు విచారింపరు. అవిచారితముగా నింద్యలనుగూడ గ్రహించుటవలనఁ గులటలకు సర్వస్వాతంత్ర్యమిచ్చుటగును. అందువలన వర్ణసాంకర్యాది వివిధావస్థములు పొరయును. పతివ్రతను ద్యజించుట పాతకము గాదాయనియందువా? లోకముకొఱకట్టి త్యాగమవసరమగును. పెద్దలచరిత్ర విచారింపుము. వారు సమయమువచ్చినప్పుడు తనుప్రాణములనుగూడఁ ద్యజించి లోకమునకు సన్మార్గదీపకులై వెలసిరి. అట్టివాఁకి త్యాగప్రభావముచేతనే లోకము కొంతకుఁ గొంత నివాసయోగ్యమైయున్నది. కావున ఊడు తనప్రజయందు విపరీతబుద్ధి జనింపకుండునట్లు వర్తింపవలయును. లోకముత గ్రుడ్డిగా వర్తించునాయని శంకింతువా? చరాచరసమస్తలోకము ప్రకృతిపరిణామముగాని వేఱుగాదు. ప్రకృతియన్ననో త్రిగుణాత్మికయై యున్నది. అందు సత్త్వము రాగద్వేషరహితమై నిర్మలముగానుండును. రజస్తమస్సులు రాగద్వేషప్రపూరితములై యుండును. రాగద్వేషములు తాత్కాలికప్రయోజనమును బాటించునేగాని దీర్ఘవిచారము చేయవు. సత్త్వప్రధానములు లోకమందు మిక్కిలి యజుడుగానుండును. జగమెల్లఁ బ్రాయశముగా రజస్తమోగుణములచేతనే నిండియుండును. ఈరెండు గుణములకు వివేచన తక్కువగావునను తాత్కాలికస్వాధిపత్యములై యవియుండునుగావునను జ్ఞానులు వానికి హద్దులు నియమించిరి. ఆగుణములు తమహద్దుల సతీక్రమింపకుండునట్లు వానిపయఁగావుదారినుంచిరి. ఆకావుదారి నే రాజుండును. రాజులు రాజసికతామసి

కులకొఱకేగాని సాత్త్వికులకొఱకుఁ గాదు. సాత్త్వికులు నియతేంద్రియ వ్యాపారులై యుండును. ఇది వారికి స్యాభావికము. అందువలన వారి నొకరు నియమింపఁ బనిలేదు. రాజులు రాజసికతామసికులుఁ గావునను రాజసికతామసికులు ప్రపంచమందు బహుసంఖ్యాకులై యుండునుగావునను వారిగుణములు స్వభావముచేతనే నిరంతరము రగులుచు సముద్రతరంగముల వలెఁ బ్రేషయిఁ బోరలుచు గార్చిచ్చువలెఁ జేరువనున్నదానినెల్ల గ్రసించు చుండును గావునను, బాలకులు వారిమ్రోల మహాజగరూకులై వర్తింప వలయును. పరాకులుగూడ రాజసతామసికులు విమర్శింపరు. ఎన్నడును వారిబుద్ధికి విశృంఖలత్వము గలుగరాదు. వాఁడొడి వ్యవహారము నిప్పు తోడి చెల్లాటమనవచ్చును. కావున తేజవగఁగూడ నట్టితత్త్వములందు విపరీతబుద్ధికి నవకాళనియరాదు. ఇదియును గాక యిత్యైవమంశము తొలినుండి యెట్టిచుచ్చఁగానదు. ఆవంశముపయి జనులకుఁ బ్రేమగౌరవంబు లత్యధికములు. అట్టివంశమునకు నావలనఁ గళంకమగుటగాని దానియెడ జనులకు ననూను పొడముటగాని తగదు. ఇవియెల్లఁ దలపోసి యాత్మ సుఖంబును నిరసించి ప్రాణంపుఁ బ్రాణంబును గోలుపోవ నిశ్చయించితిని. రాజ్యమెల్ల నాశనముచేయుటకన్న నేనొక్కరుడఁ గ్లకపడుట మేలు. సుఖదుఃఖములు మరుమరీచికలవంటివి. ఎఱుకగలవారు సుఖదుఃఖములకు బుంగిగారు. నాతలఁపు దారుణముగా భావించునా ? ఒండువిధమున నేను వర్తింతునేని లోకమును గలకాల మావరించుముప్పు నూహించునేని నా తలఁపు సూరమైనది కానిది నీకే విదితమగును. నిరపరాధినియైన సీత నిట్లు కడగండ్లు గుడుపవచ్చునా యని శంకింతువు గాఁబోలు. సీత విద్వోషు రాలగుట ముహూర్తికి సత్యము. నాకార్యము సీతనువెతలఁ ద్రోయునను టయు నిజము. ఆయినను సీత మహావిజ్ఞురాలుగాని యొండుగాదు. ఆ యింతికి నాతత్త్వము తేటతెల్లము. తాత్కాలికవియోగక్లక మాచానకు నొకకొంతవగను మొదటఁ గలిగింపకమానదు. ఆయినను గాలక్రమమున నయ్యింతి నిజమును గ్రహించి శాంతివడయును. లక్ష్మణా ! తత్త్వమెల్ల దాఁపకచెప్పితిని. ఇంకనీవు మాఱాడక నామాట నేయు' మని చెప్పి తన వుందిరమునకుఁ జనెను.

— శీతావివాసము —

లక్ష్మణుఁ డంతటఁ జని రథంబునాయత్తపఱచి తెచ్చి యాచిత్రశాలాద్వారమున నిలిపి లోనికిఁజని యప్పుడే మేల్కొంచిన శీతాదేవికి నమస్కరించి 'రథమాయత్తముగానున్నది ; నదీవనగిరులను విలోకింపఁదరలనగు' ననెను. శీతాదేవి యావచనము విని నామనోహరుఁడు నాకోర్కెను వెనువెంటనే తీర్చిననుగ్రహించెనని లోలోన సంభవించి మునిపత్నులకు నిచ్చుటకుగా నమూల్యవస్త్రాభరణంబులను వైకొని రఘుకులదేవతలకు నమస్కరించి గర్భభారమున నడవలేక నడచి పోయి తేరెక్కెను. రథము వెంటనే తరలెను.

రథము కదలినంతనే యశుభములు వెక్కులయ్యెను. శీతాదేవి యాదుర్నిమిత్తములను బరికించి 'సౌమిత్రి ! దుశ్శకునములు గానవచ్చుచున్నవి. నయనమదురుచున్నవి ; గాత్ర ముత్కంపమందుచున్నది ; హృదయ మస్వస్థము బాగయచున్నది ; జోతుస్థ్యము సన్నగిల్లెను ; మిక్కుటమైన యధృతి పైకొనెను ; పుడమియైల్ల కూన్యముగాఁ దోచుచున్నది. ఈ విపరీతము లేలకో తెలియరాదు. ఏది యెట్లున్నను మీయన్నగారికి శుభమగుఁగాక ; నాయత్తలమున్నగువారికి సుఖమగుఁగాక ; పౌర జానపద సమస్తప్రాణులకుఁ గుళలమగుఁగాక' అనుచు సంజలిపూర్వకముగా దేవతలను ప్రార్థించెను. ఆమాటలకు లక్ష్మణునిహృదయము దుఃఖోద్వేగంబునఁ బొగిలి లోలోన సురియ సాగెను. ఆతఁడు వెలికిమాత్రము ధైర్యము వహించి శిరముతోడ నామెకు నమస్కరించి శివమగుఁగాక' అనెను.

రథము గోమతీతీరమందలి యాశ్రమప్రదేశములఁ జేరెను. ఆరాత్రి వారందుగడపిరి. లక్ష్మణుఁడు వజ్రువాత లేచి సారథిని మేల్కొల్పి 'సుమంత్రా ! రథముఁ ద్వరగాఁ బన్నము ; ఎట్లైనీఁడు భాగీరథీజలంబులను సేవింపవలయు' ననెను. సుమంత్రుఁడు క్షణములో రథమాయత్త మొచ్చెను. శీతాలక్ష్మణులు రథమోహించుటే తడవుగా హయంబులు విని గను. వారు పాపవినాశని యొకఁగానదిని జేరిరి. ఆపూట

—* లక్ష్మణ విలాపము *—

అనంతరము లక్ష్మణుడు సీతాదేవికడకువచ్చి యెలుగై యేడువ సాగెను. ఆమె యాయువుర్యమునకు విశ్రయ వితాకును జెంది 'భర్తృజ్ఞా! విలపింపనేల ? నాకుఁ జిరాళిలక్షితమైన జాహ్నువీతీరమునుజేరితిమి. ఈ హర్ష కాలంబున నాకు విషాదమును గలిగింతువేల? రామపార్శ్వమును వదలి రెండురాత్రులుండుటకుఁగా శోకింతువా ? నాదయితుఁడు నాకు దీవితాధికుఁడు ; నానిని వదలియుండుట నాకుమాత్రము కష్టమేగదా. అయినను మహాత్ములసందర్శన లాభమునుగోరి యిందువచ్చితిని గావున నొండురెండు నాళ్ళ వియోగమును సహింపకఁ దీరదు. బేలతనము వలదు. గంగను దాటించి తాపసజనసందర్శనభాగ్యమును నాకుఁ జేకూర్చుము. ఆమహర్షులకు నమస్కరించి యందోకిరాత్రి పుచ్చి మరలఁజురమునకుఁ జనుదము. నాప్రియునిచూచుతమకము నన్నుఁగూడఁ ద్వరించుచున్న' దనెను.

లక్ష్మణుడు తనదుఃఖము నడచివెట్టి పడవను సిద్ధపఱపించి సీతాదేవి నందెక్కించి తానెక్కి సాగెనై ననుమంతునితో రథమచ్చటనేయుంచు మనిచెప్పి దుఃఖనివాతుడై యుండెను. పడవ యావలగట్టు చేరెను. లక్ష్మణుడు పడవనుండి తానుదిగి సీతాదేవిని దించి కన్నీరునించుచుఁ బ్రాంజలి యొనర్చి 'నాయెదలో మహాశయ్యము నాటెను. ఇప్పుడు నాకుఁ జాపు గల్గినచో యెంతో మేలగును. ఇంతటి లోకవిందితకార్యమంబు నియోగింపఁదగదు. తల్లీ ! నాయెడఁ బ్రసన్నువగుము. నాయందుఁ బాపమారోపింపవలదు' అని దండప్రణామ మొనర్చి విలపింపఁ దొడఁగెను. సీతాదేవి మహాసంవిగ్నచిత్తయై 'లక్ష్మణా ! నీచర్య యూహింప రాకున్నది. సంగతియేమి ? ఊనియాజ్ఞఁ దలచి దుఃఖింతువా ? వారియాజ్ఞ యేమో చెప్పుము. అజ్ఞాపించుచున్నా' నని సుంత తీవ్రముగా నడిగెను. సౌమిత్రి దీనహృదయుడై తలవంచి 'జనకాత్మిణీ ! పురజనపదములందు నిన్నుఁ గూర్చి యున్న మహాదారుణాపవాదమును రాముఁడు విని సంతప్తహృదయుడై నన్నుఁ దిలిచి సంగతి తెలిపి యంతఃపురమునకుఁ బోయెను. దేవీ ! ఊని యెడఁ జిరుగిల్చినమాటలను నేను నీమ్రాలఁ బలుకరాదు. వేయేల ? రాజువలనఁ ద్వరింపఁబడితివి. దీనికల్లఁ బారాపవాదభీతియేగాని చేలు

గాడు. ఒండు తలంప వలదు. ఆశ్రమాంతములందు నిన్నుఁ బాటవైచి పోవు మహాపాతకము నానొసఁట వ్రాసియున్నది. కశోరగర్భగుర్వికి నీ కిట్టి దాగుణ రాజకాసనమును దెలుప వెఱుకును. ఈజాన్నావీరీరంబున మహాపుణ్యవంతమును రమణీయతరంబు నైన బ్రహ్మర్షితపోషకముగలదు. ఆందు మాతండ్రికి నిష్ఠఁడును సఖుఁడును యశశ్శాలియు మీఁదుమిక్కిలి విశ్రుఁడునైన మునిపుంగవుఁడు వాల్మీకిమహర్షి గలఁడు. ఆమహాశ్శుని పాద చాప్యఁజేరి యుపవాసపవైకాగ్రవై రాముని హృదయమందు నిలిపి పతి వ్రతాధర్మమందు నిలిచి సుఖముండుము దేవీ ! ఇట్లుచేయుదువేని నీకు మహా శ్రేయమగు' ననెను.

వైదేహి యానాగుణవచనంబులు విని విషాదవికతయై ముహూర్త కాలము సంజ్ఞ తప్పియాండి లేటి కన్నీరు నించుచు 'లక్ష్మణా ! నాయీ శరీరము దుఃఖములకొఱకే నిర్మింపఁబడెను. తొల్లి నేను మహాపాపము లొనర్చితినో పట్నివియోగమొనర్చితినో గావలయును. ఒండువో నీజన్మంబున నాకు కుద్ధసమాచారకు రాజపత్నికి నిట్టి నిందాబహిష్కారములు గలగునా ? సామిత్రి ! పూర్వము దుఃఖమెంతివైకొన్నను రామపాదానువర్తని గావున వాయెడరునడచి వసవాసమొర్చిని. ఇప్పుడు విజనీకృతనైతిని; ఆశ్రమవాసమెట్లానర్పనేర్తు ? ఎవరికో యిట్టియెగు నేనొనర్చితిని; దానిఫలము నాకిప్పుడు సంప్రాప్తమయ్యెను. సామిత్రి ! రాజవంశంబునకును నాభర్తకును దలవంపుతెచ్చిన నేనెట్లు జీవించుటకన్న జాన్నావీరోయంబులకుఁ బ్రాణంబు లర్పించుట మేలగును. సామిత్రి ! రాజాజ్ఞ యొనర్చితిని ; ఇతఁ జనుము. నేను నాయత్తలపాదములకుఁ దలతో మ్రొక్కితినిని వారికిఁ జెప్పము. 'రఘుకులదీపికా ! నీవు ధర్మవత్సలుఁడవగుట లోకవిశ్రుతము ; నీనీత పరికుద్ధచరితయగుట నీకు స్పష్టము ; మఱియు నీసతికి నీయెడఁ బరాభక్తిహితంబులుండుట నీకుఁ గ్రొత్తగాదు. అట్టిసీవలననే యపకీర్తిభయంబునఁ ద్యజింపఁ బడితిని ; ఇట్టి యపవాదము సంభవించినప్పుడు నా విన్నవించునది యేమియుండును ? నీవే నాకుగతి ; స్వామీ ! నీవు నీతమ్ములయందెట్లో పౌరకాసనములయందు నట్లే యుండవలయును. ఇదే నీకుఁ బరమధర్మము. ఇంతకన్న కీర్తి యొందులేదు. పౌరజనులు ధర్మవంతులైన

జాలును. నేను నాశరీరజీవితంబులకు శోకింతుటలేదు. శ్రీకీ బలియే దైవమును బంధువును గురువును బ్రాణాధిపతుడు నగుఁ గావున వానికై పత్ని యొంటైనను సహించుటాప్స' నని నావిన్నపంబుగా రామునకుఁ దెలుపుము. నావంకఁ జూడు' మనెను.

లక్ష్మణుఁ డామెకుఁ బ్రదక్షిణదండప్రణామంబు లాచరించి బిట్టే డ్బుచుఁ దల్లి! నీరూపమెట్టిదో యిందాఁక నేనెన్నడుగాని జాచియెఱుంగను. నీచరణాబ్జములందే నాదృష్టి యుండును. నావచించిన విషాదవార్త వలన నీరూపము క్షణములో మఱియుండెను. ఇందులకు సందియములేదు. అయినను రామరహితయై వనంబుననున్న విన్నపపుడు మాడనేర' నని మరల నమస్కరించి శోకభారసమన్వితుండై పడవయెక్కి యుత్తరలీరముజేరి పడవ నుండి దిగి పిచ్చివాడువోలె సారెసారెకుఁ దిరిగి తిరిగి మాచుచుఁ బోయెను.

— శీ వాల్మీకియాశ్రమము —

సీతాదేవి యట్లు పతివలనఁ బరిత్యక్తయై యవోటఁబడి తనదొర్భాగ్యమును దళచిరలఁచి చెక్కి పెక్కి యేడువసాగను. అత్తతీ మనిబాలకులు కొండలు పున్నాదులకుఁగా నచ్చటకు వచ్చియుండి యామెతోడనంబును విని యటకుఁబోయి పూర్ణగర్భవతీనందుఁ గాంచి వడివడి నాశ్రమంబు నకుఁజని దమగురువునకు మ్రొక్కి 'స్వామీ! ఎవకుకయో రాజపత్ని మనయాశ్రమవనాంతమున మహాతోడన మొనర్చుచున్నది. ఆమె స్వర్గచ్యుతిఁగాంచినదేవతయో లక్ష్మీయోయనఁ దోచును. ఆవేశలాంగి యిట్టి దుఃఖశోకములకుఁ దగినదిగాదు. వదిలీరమున నొంటిగా ననాధశ్రీవలె దీనయై యున్నది. మనఃస్వ్యాంగనగా నెంతమాత్రముదోచదు. ఆమెకు దిక్కున్నట్లు దోచదు. ఆమెను జూచినంత నే మాగుండియల సీరయ్యెను. మీరే యామెకు దిక్కు కానగు' నని విన్నవించిరి. ఆహాని యాబాలకులనువిని యంతయ్యుండై సంగతియెల్ల గ్రహించి సీతాదేవి పడియున్నచోటికి వచ్చి దుఃఖదీనయై యున్నయామెను జూచి 'జనక రాజగుతా! రామపత్ని! స్వాగతము. నీవు పతివ్రతామణివగుట త్రిజగద్విశ్రుతము; నీవిందువచ్చిన కారణమును దహిబలంబునఁ గంటిని. పట్టి! నీయందెట్టిపాపమును లేదు. అమ్మా! వగవలదు. జన్మాంతరికర్మమువలన నీకిప్పుడీ యాపద గలిగెను.

ఎవరికిని గర్భఫలము తప్పదు. సంగతి వినుము. తొల్లి గుర్రాసురులకు యుద్ధము పొడమెను. నురలు విజృంభించిరి. అసురులు దిక్కుదోపక తమగురువైన శుక్రుని శరణుగోరిచనిరి. అత్తటి శుక్రుడు మృతసంజీవినిని సంపాదించునోరి తీవ్రతపంబాచరించుచుండెను. అసురులట్లు రాగా శుక్రుని తల్లి సంగతివిని వారికి శరణొసంగను. అందులకై శ్రీమహావిష్ణువు మహాగ్రహమొంది డుష్టులకు శరణిచ్చితివీ గావున నిన్ను వధింపక మాననని పత్ని చక్రము ప్రయోగించెను. దానితాకునకు నామె యసువులు దొంగనను.

‘శ్రీమశ్రురానిని వధింపరాదను సంగతిగూడఁ దలపోయక నాకుఁ బట్టివియోగమును గలిగించితివి గావున నీకవస్థేయగుఁ గాక’ అని యామె భర్త భృగుఁడు కపించెను. ఆకాపఫలముగా నిప్పుడు నీకును నీభర్తకును వియోగదుఃఖము సంభవించెను. అమ్మా ! ఒకరిసంతియేలకీ నాకతివనుము.

—* వాల్మీకి చరిత్ర *—

‘పట్టి ! పూర్వము పంపాతీరంబున శంఖుడనుపేరి మునియొక్కఁ డుండెను. అతఁడు పెద్దకాలము తపమాచరించి సిద్ధిఁగాంచి గోదావరీ తోయంబులఁ గృతావగాహుఁడై తత్సయిపారణ్యమునఁబడి చనుచుండెను. అదివైశాఖమాసము ; మిట్టమథ్యాహ్నమయ్యెను ; వేడివెలుగు విడిమిడి వెలుగుచుండెను. శంఖుడాయెండవేడిమి సహింపలేక యొకచెట్టు నీడఁ జేరెను. అంతలోఁ గిరాతుఁడొకఁడు ధనుర్గిడ్డములు దాల్చి రెండవయుఁడు వారె నచ్చటికి వచ్చి శంఖుని బెడరించి వాని సర్వస్వమును హరించి యతని నండుండి గెంటించెను. శంఖుఁడు గత్యంతరము గానక మరల నెండలోఁ బడి కాలియన్న యిసుముమిఁద నాలుగడుగులుపెట్టుచుఁ బొదములు పుర పురఁబొక్కగా సహింపలేక చెరువనున్న పచ్చికమిఁద నుంత నిలుచుచుఁ గిరాతుని భయంబున మరల దారిపట్టి నాలుగడుగులుపెట్టుచు నంతలో మరలఁ గాళ్ళొకాలఁగా వస్త్రయును బిఱచి దానివయఁగొంచె మాగుచు ‘హా ! దైవహా !’ యని వ్యసనపడుచుండెను. వానిదురవస్థకు కిలాకనిన హృదయుఁడైన యాకిరాతునకుఁగూడ జాలియయ్యెను. వాఁడంతట శంఖునికడకువచ్చి తాపహరించిన వాని పాదరక్షలు వానికిచ్చి పొమ్మనెను.

శ ఖండంబులకు సంతసించి 'వనచరా ! నీపూర్వపుణ్యవిశేషంబున నీ కీయుపకారబుద్ధి యింతమాత్రమేని యుదయించె' నని పలికి వానిని దీర్చి చెను. అక్కిరాతుఁడామాట విని 'అయ్యా ! నాపూర్వవృత్తాంతమును సవిస్తరముగాఁ దెలుపు' మని యాశంఖునడిగెను. నావుఁడు 'ఓయీ ! ఎండవలనిబాధ సహింపరాకున్నది. ఎంచేనియుఁ గొంచెము నీడయు నీరును గలవోటికిఁ జని సావకాశముగా నీయడిగిన యర్థంబుఁ జెప్పదు' నని శం ఖుఁడు వచించెను. తత్సమీపంబున ఫలసమృద్ధమైన కపిత్థివనంబును దాని మధ్య నిర్మలజలాశయంబు నుండెను. అక్కిరాతుఁడు శంఖునచ్చటకుఁ దోడ్కొని పోయెను. అనునిపుంగవుఁడు నీరాడి మాధ్యాహ్నిక కార్యం బులు దీర్చి యించుక విశ్రమించెను. అంతలోన నక్కిరాతుఁడు పండిన పండ్లుకొన్ని తెచ్చి శంఖునకిచ్చెను. అతఁ డవి యారగించి సేదతేటి తరు మూలంబునఁ గూర్చుండి యిట్లనియెను.

'ఓయీ ! పూర్వము నీవు బ్రాహ్మణజాతియందు శ్రీవత్సగోత్రం బున స్తంభుడనుపేర జన్మించి కాకలగ్రామమున నివసించుచు వేదవేదాం గములెల్లఁ బారాయణ మొనర్చితివి. కొండొక కాలంబునకు నీకు దుష్టసహ వాసమయ్యెను. తత్ఫలముగా నీవు పాపమార్గముఁ ద్రొక్కి మహాపాతక మైన యౌకానోక వేశ్యాంగనను వలచి దానివలలోఁ జిక్కి స్వధర్మకర్మములకు దూరుడవై కాంతియై యనుపేరి నీయిల్లాలినిఁ బరమసాధ్యయు మహా సౌందర్యవతియునైన దానినుపేక్షించి యభేచ్ఛ విహరింపసాగితివి. నీ భార్య సాధ్యిగావున నీయనాదరణయు నోర్చి నీపెట్టుబాధలను సహించుచు నీకును నీయుంపుడుగత్తెకును సర్వకుశ్రమలు చేయుచుండెను. ఇట్లుండఁగా నొకనాఁడు నీవు జీవోచాపల్యంబునఁజేసి బట్టెపెలుగుతో మొల్లం గియు నూఁబిండితో ననుములును గలిపి వండివభక్ష్యములను భక్షించితివి. తత్ఫలముగా నీకు వాంతివిరేచనములు గలిగెను. అంతియగాదు ; క్రమ క్రమముగా మహావ్యాధిగ్రస్తుడవైతివి. నీవు రోగపీడితుడవైనంతనే యావేశ్యాంగన నిన్నుఁ ద్యజించి యన్యని గూడెను. అది నీసామెల్ల హరించి నీయిల్లు గుల్లచేసెను గావున నీయొద్ద చికిత్సార్థమొక్క కానుగూడ లేదయ్యెను. ఎప్పుడు కష్టములుపైకొనెనో యప్పుడు నీకు యథార్థస్థితి స్పష్టమయ్యెను. అంతట నీవు నీపత్నిని దాయఁబిలిచి 'సాధ్య ! కామాం

ధుండైన నేను నీకొనర్చినయవినీతిఫలం బనుభవమునకు వచ్చెను. ఈచెనఁ
టిని మన్నింపు' మని యామెను వేడితివి. కాంతిమయి నిన్నెంతయు నూ
రార్చి 'నాథా ! జీవులు తమ ప్రాకృతకర్మఫలంబు ననుభవించక తీఱదు.
నాయీకేశములకు నీవు కారణముగావు ; వగవవల' దని చెప్పి యామె
నీకు మలమూత్రములు గడుగుచు నీవ్రణములలోనిపురుగులను దీసివేయుచు
మహాభక్తితో నీకు సమస్తోపచారములు గావించుచుండెను. వేయేల ?
నీకుగా నీసతి నిద్రాహారంబులను మానెను. అంతియగాదు. నీకుగా
నామె మొక్కవి దైవమే లేదు.

ఇట్లుండఁగా వైకృణ్ణమాసము వచ్చెను. అప్పుడొకనాఁడు దేవలుఁ
డనుపేరి ముని యెండవేడిమికి దస్సి నీయింటికి నతిథియై వచ్చెను. పతి
యాజ్ఞలేక సతి యతిథిని సత్కరింపరాదుగావున నీభార్య నీతావునకు వచ్చి
సంగతి తెలిపి యనుజ్ఞ వేడెను. నీవు సమ్మతించితివి. కాంతిమయి యా
మునికి నాతిథ్యమొసఁగి వానిపాదములు గడిగి యాపుణ్యోదకంబులను బర
మావధంబుగా నీకోసఁగెను. దేవలుఁడు నాఁడెల్ల నీయింటనుండి మఱు
నాఁడు చనెను.

కొన్నాళ్ళకు నీకు సన్నిహితమావరించెను. నీభార్య నీనోరుతెఱచి
యావధమును లోనికిఁ బోయనుండెను. నీవు తెలివితప్పియుండి యామె
ప్రేమిని గలుకుకొన గొఱుకొనితివి. అదితునికి నీకుత్తుకకు నడ్డుపడెను. ఊపి
రాడక నీవు శిజగిజతల్లడిల్లి ప్రాణములు వదలితివి. కాంతిమయి తనచేతి
కంకణమును కేపించియున్నదానిని విక్రయించి యాధనముతో నీకు దహన
క్రియలు సలిపి నీతోడ సహగమనమొనర్చి కాశ్యపపదవిఁ జేరెను. కాంతి
మయి నీకింతసేవలు చేసినను నీవు నీయవసానకాలంబున నీకింతటి పెతలు
తెచ్చిపెట్టిన యావెలయాలినే తలంచుచుఁ బ్రాణములు విడిచితివి. ఆ
కారణంబున నిప్పుడు నీవు రత్నాకరుడనుపేరి కిరాతుఁడవుగా జన్మించితివి.
నాఁడు దేవలుని యాతిథ్యమునకు నంగీకరించిననుకృతఫలముగా నిప్పుడు నీ
కీపాటిధర్మబుద్ధియేని జనించెను. అమహాత్మునిపాదోదకమును గ్రోలిన
పుణ్యకారణంబున నిప్పుడు నాతోడిసమావేశమును నీపూర్వచరిత్రవినుకొర్చి
యు నీకయ్యెను. నాఁడు నీవు నీపాన్పుకయిఁ బ్రాణంబులను వదలిన

కారణంబున నీజన్మంబున భూతలకయనము చొప్పుడను. అవేశ్యుని కిప్పుడు భార్యయయ్యెను.

ఇంక నీభావిగతిని వినుము. ఒకానొకసర స్తీరంబునఁ గృణుండను మహాముని మహాగ్రతపంబొనర్చుచుండును. వానికన్నులనుండి వీర్యము పొంగును. ఆవీర్యమును నాగకన్య యొర్త బురుకాలంబున భుజించును. దానిగర్భంబున నీవు జనించి వ్యాధవృత్తి నవలంబింతువు. వైకాళిమాసంబున నీవు నాకుఁ బాదరక్షలు చానమిచ్చినఫలంబుగా నుత్తరజన్మంబున నీకుఁ సప్తమహర్షులతో సమావేశమగును. ఆమహనీయులవలన నుపదేశమంది నీవప్పుడు కఠోరతపంబొనర్చి వాల్మీకినాఁబరగి లోకోత్తరకార్యమొనర్తువు.

పట్టి ! దేవలుఁడు చెప్పినట్లుగా నేనీజన్మంబునఁ గిరాతుఁడనై వ్యాధ మార్గమవలంబించి యుంటిని. నాకుఁ కూద్రాంగనతోడఁ దగులాట మయ్యెను. మాయువురకుఁ బెక్కుమంది బిడ్డలు గలిగిరి. వారిపోషణార్థము తెరవులు గొట్టుచుంటిని. ఒకనాఁడు ద్రవ్యాపహరణార్థము యథాప్రకారము దారిఁగాచి యుండఁగా బుంధు లేడుగు రాదారిని వచ్చిరి. నాచేతి గండ్రగొడ్డలిని ఝలిపించి వారిని బెదరించి నిలునిలుచుంటిని. వారల్లే నిలిచి నన్ను దగ్గఱకు రానిచ్చి 'బ్రాహ్మణాధమా ! ఇంత యాయాస మేలరా ?' యనిరి. కలహపువారికిఁ దెలిపితిని. వారు నవ్వి 'కిరాతా ! నీవిట్లు తెరవులుకొట్టి కొనుపోవు ద్రవ్యమును నీయాలుబిడ్డలనభవించుచున్నారగదా. చౌర్యము మహాపాతకములలో నొకటియగుట విందువు గదా. నీచౌర్యమువలన నీకుఁ పాతకము తప్పదుగదా. ఆపాతకములో నీయాలుబిడ్డలేమేనిఁ బాల్గొందురా ? ఆసంగతిని విచారించితివా ? ఇప్పటికి విచారింపవేని నింతనైనను నీవు వారికడకుఁ బోయి వారిని వేర్యఱఁ బిలిచి యడిగిరమ్ము. నీవచ్చుదాక మేమిందే యుండుము ; కాలుగూడఁగదలింపము ; కదలివో ముకుఁ బంచమహాపాతకమగును' అనిరి.

నేను వారిని నమ్మి యుంటికిఁ బోయి నాభార్యాపుత్రులను బిలిచి ప్రత్యేకముగా నొక్కొక్కరిని మునులుచెప్పినట్లుడిగితిని. వారొక్కొక్కరు మమ్ములను బోషించు భారము నీతలమీదనున్నది. ఎట్లు సు

పొదిచుచున్నానో మాకుఁ దెలియదు. నీకర్మములఫలముతో మాకు జోలి లేదు. పాపకర్మములూసర్పి మమ్ముఁ బోషింపుమని మేము కోరితిమా ?' యని పలికిరి. నేను వెంటనే మరలి యామునిపుంగవులకడకు వచ్చి సంగతి యెల్ల వారికి వినిచి నాచేతిధనుర్బాణకుఁకాశంబులను గ్రిందవైచి వారిపాదములఁ బడితిని. వారు నాయెడఁ బసన్నులై తమసంగతిని దెలిపి,

“మ॥ ఖలునిక సజ్జనుఁగాఁగ మూర్ఖజను సంఖ్యావంతునిం గాఁగ, దాయల సన్నిత్రులఁగా, నగోచరముఁ బ్రత్యక్షంబుగాఁ, బ్రాణహృత్కలనంబైనమహావిషం బమృతముం గాఁ, జేయుసత్కర్మము జ్వలనిసోనిధివై భజింపుము వయస్యావాంఛితాఢ్యాప్తికై.”

మఱియు దానిదానియుతువులో ఆయావృక్షము ఫలమిచ్చునట్లు కర్మములును వానిగానికాలము వచ్చినప్పుడు ఫలంబునొసంగుచుండును. కుభమునుగోరువాఁడు పుణ్యకర్మములనే చేయుచుండవలయును. పురాకృతపుణ్యంబు లాపదలనుండి రక్షించును. ఎల్లకుభములలో నాత్మకశ్యాణము త్రమోత్తమము. కావున నాత్మకశ్యాణార్థము నీకు భగవన్నామము నుపదేశించుచున్నాము. దానిని సంస్మరించి కృతార్థుడవగుము' అని చెప్పి రామనామము నుపదేశించిరి. అప్పుడు నాకు నోయతిగుగక రామనామంబును వ్యత్యస్తాక్షరముగా మహానిష్ఠతో స్మరించుచు బాహ్యప్రపంచమును మఱచి తపఃబాసర్పితిని. నాపయిఁ బుట్టలు పెరిగెను.

ఇట్లు పెద్దకాలము చనఁగా సప్తమహర్షులు తిరిగినచ్చి నన్ను లేచి రమ్మిరి. పుట్టనుండి వెడలివచ్చితిని. వర్మకమునుండి వెడలిన కారణంబున నన్ను వార్మకీ యనిరి.

అంతట నేను చిత్రకూటముఁ జేరితిని. నేనచ్చటనుండఁగా నీవును రామలక్ష్మణులు నచ్చటకు వచ్చితిరి. పుత్రీ! ఇది జ్ఞప్తియున్నదా ? తర్వాత నాయాశ్రమము నిత్యసానదీతీరమున నేర్పడుచుండెని. ఇచ్చటకు నారదమహర్షి యొక నాఁడు వచ్చెను. ఆమహర్షుఁడు నాయుచ్చిన యతిశిశువు లనుగ్రహించి సుంతతడవుండెను. వెక్కువయములను గూర్చి సల్లాపించితిమి సందర్భవశంబున రాజులఁ గూర్చి ప్రస్తావమయ్యెను.

భూలోకములోనున్న రాజులందఱలో నెవఁడు గుణవంతుఁడును వీర్యవంతుఁడునై ధగ్మ మెఱిగి సత్యముఁబాయక దృఢవ్రత సద్వంశాచారసంపదఁగలిగి సర్వభూతహితబుద్ధియు బ్రయోకదర్శనత్వమున నెడి దివ్యభూషణములను ధరించి ధీరుఁడును జితక్రోధియు ద్యుతిమంతుఁడును సహనశీలియునై తనరారుచుండునో, ఎవనితోపమునకు దేవతలు సయితము బెగ్గడిలుదురో యట్టి రాజసింహునిఁ జెప్పమంటిని. వారదనువార్ని యట్టే యోచించి 'మునిస త్రమా ! నీవచించినగుణములెల్ల నొక్కఁగునుష్యమాత్మని యందుంచుట మహద్గుణభము. అమానుషమూర్తిమాత్రమే యివి తగును. అయోధ్యాపతి దశరథరాముఁడు గలఁడు. వానియందు నీవచించిన గుణములే గాక మఱికొన్ని విశేషాంశములు గూడఁగలవు. వేయేల ! ఎల్లకళ్యాణగుణములు మూర్తీభవించి యారూపంబున నవతరించెనని నిస్సంశయముగాఁ జెప్పవచ్చును. వానియారము తద్గుణములకుఁ దగినట్లేయున్నది. నిగనిగలాడు క్యామలవర్ణమును సమవిభక్తాంగములును గలిగి విశ్రులాంసములతో దీర్చిదిద్దినట్టి శిరస్సుతో కుభలక్షణలక్ష్మితలలాటముతో నమ్మంగళమూర్తిచిరాజిలుచుండును. వానినేత్రంబులకు నరవిందములు దీటురావు ; వానిగ్రీవమునకు శంఖమును బోల్చినఁ బోల్చవచ్చును. అఱిగి నుద్గ్రహవస్తువులు నన్నతగిండభాగములు వానికిఁ బెట్టని భూషణములు. ఆకారమునకుఁ దగిన ప్రజ్ఞయుఁ బ్రజ్ఞకుఁదగిన శాస్త్రజ్ఞానము, జ్ఞానమునకుఁ దగిన యారంభముఁ బ్రారంభమునకుఁ దగిన ఫలసిద్ధియు వానియందే గానవలయును. ఆతఁడెఱుంగని ధర్మముగలుగదు ; ఆర్తత్రాణము వానికి దీక్షగానన్నది. వానిచంకల్పములెల్ల నాత్మలాభార్థముగాక పరోపకారార్థమై యుండును. బొంకుటగాని యాడినమాట తప్పటగాని యతఁడెఱుంగఁడు. ఇంతటి వాఁడయ్యనతఁడు నిగర్వమూర్తియై తనరారును. సమదర్శియన్న వానినే చెప్పవలయును. అతఁడివ్వోకువంశమున దశరథమహారాజునకుఁ బట్టమహిషియైన కాసల్యదేవియందు జనించి లోకారాధన మొనర్చుచున్నాఁడు' అని చెప్పి నానర్హకులంది చనెను.

అమ్మ ! రాముడంతటివాఁడు గాని యేతస్మాత్మఁడుగాఁడు. ఆయన నిన్నిట్లు నేయుట నయమాలిగాదు. నీవియోగము వానికంతో దుస్సహమై యుండును. అయినను బురుషకారమునకన్న దైవము బలీయము.

చ॥ గురుఁడు గురుండు, వాలు శతకోటి, సుపర్యలు వాహినీపతుల్,
 గురభవంబు గోట, మధునూదనుఁడుకొ సయిదోడు, దంతి ది
 క్కరిపతిగాఁగ నొప్పబలఘాతియు దాయలకోడెనాటిలో;
 కరణము దైవమే; పురుషక క్తి నిరర్థక మెన్నిభంగులకొ.

అని పెద్దలు వచించిరి. కావున రామునియందు నీవు కైమనస్యమా
 జెందవలదు. అమ్మా! నాయా శ్రమసమీపంబునఁ దపోవ్రతలుగలరు;
 వారు నిన్ను సర్వవిధములఁ గాపాడుదురు. భయసంకయములు మాచి నా
 పెంతు రమ్ము. నీవచ్చుట నీస్వగృహంబునవలె సుఖముండు' వని పితృ
 వాత్సల్యముతో వచించెను.

నీతాదేవి యమ్మునివచనంబులకుఁ బరమాచ్ఛత్రమందె వానికి సాష్టాంగ
 మొనర్చెను. వాల్మీకియంతట నామెను వెలవెల్లగాఁ దనయాశ్రమ
 మనకుఁ గొనిపోయెను. అంతలో మునిపత్నులు వచ్చి వానికి నమస్క
 రించిరి. వాల్మీకి వారికి నీతాదేవి నప్పగించి 'ఈమె రామపత్ని నీతాదేవి
 దశరథునికోడలు జనమనిపుత్ర క మహాపరిశుద్ధచరిత్ర; కారజాంతరమునఁ
 బతిపరిత్యక్తయై యీమె యిందువచ్చెను. ఈమెను బుత్రికనువలెఁ బో
 పించుభారమును వహించితిని. మీకు నాయెడ గౌరవము గలదేని మీ
 రెల్లరు నీమెయెడలఁ బరమన్నేహ వాత్సల్యంబుల నెఱుపుచు నీమెను సర్వ
 విధంబులఁ బోషింపవలె' నని చెప్పి జానకిని బుజ్జగించి తనయాశ్రమాంతర
 ముఁ జొచ్చెను.

అత్యుఖుఁ డీవలిగట్టునుండి యదియెల్లఁ జూచి దుఃఖిదీనాత్ముడై
 సారథితో 'సుమంత్రా! రామునకుఁ గలిగిన నీతాసంతాపదూఃఖమింతనరాదు.
 ఇంతనన్న దుఃఖితరమైనది వానికిఁ గలుగఁజోదు. ధర్మజ్ఞుఁడును సర్వసం
 ఘ్నఁడునైన రామునకుఁ బతివ్రతామణియుఁ బ్రియరాజునైన తనవత్నితో
 నిట్లు వియోగము సంభవించుట దైవఘటితముగాని వేఱుగాదు. దైవము
 దురతిక్రమమగుట నేఁడు గ్రహించితిని. దేవాసురగంధర్వరాక్షసేశ్వరులను
 గూడఁ గొనగటఁ బిమ్మివైచిన మహాపరాక్రమకాలి సయితము దైవగతికి
 లోబడెనుగదా. సుమంత్రా! నాటిచతుర్దశవకవాసము ప్రియాసహచర్య

మనఁజేసి రామునకు సంతకప్రభుగాడు. నేడు ప్రియమఖ్యాసి యాయన యుండుటయ్యెను. ప్రాణములను హరింప నిట్టి దుఃఖముకల్పఁజేచాఁడు. దీనికి దోడుగా మహాపవాదము సంధిల్లెను. ఇళకనాయన్న తెఱఁగు చెప్పవలయునా ? ' అని యెలుగెత్తి యేడ్చెను.

— శుమంతుఁడు రాముని కాలనిర్ణయము తెలుపుట —

శుమంతుఁడు వానిపరిచేవనంబులను విని 'సోమిత్రీ ! సీతారాముల కైన యీవియోగమును గూర్చి నీవుసంతాపపడవలడు. కాలము వచ్చిచప్పుడు మీకును మీయన్నకును సంఘటము వియోగము గలుగును. ఈ సంగతిని గాలజ్ఞులు పూర్వమే వచించిరి. ఈసంగతి యెఱింగియు, రాజాజ్ఞఁజేసి యెందుఁబలుకవైతిని. నేడు నీదుఃఖమునుజూచి యౌర్వలేక గుట్టుఁజెప్పుచున్నాను. అత్రిమహర్షి సుకుండు దుర్వాసమహర్షి వసీష్ఠాశ్రమమున నొకవర్షముండెను. అప్పుడు దశరథమహారాజు గురుసందర్శనార్థ మయ్యాశ్రమమునకుఁ బోయెను. వారు మువ్వరు పెక్కవిషయముల గూర్చి ముచ్చటించుకొనిరి. అంతలో మథ్యాహ్నమయ్యెను. దశరథుఁడు దుర్వాసునకు మ్రొక్కి 'మహాత్మా ! నావంక మెంతకాలముండును ? నాపుత్రులకు రామలక్ష్మణాదులకు నాయుఃప్రమాణమెంత ? రామునకు సంతసంతాచముగలుగును ? వారియాయుః ప్రమాణమేమి ?' యని ప్రార్థించెను. దుర్వాస మహర్షి సుంత ధ్యానగతుడై 'రాజేంద్రా ! తొల్లి జీవాసురయుద్ధమప్పుడు దైత్యులు సురనిర్జితులై భృగుపత్ని నాశ్రయించిరి. ఆమె వారికి వభయమిచ్చెను. వారచ్చట సుఖముండిరి. విష్ణువండులకు మహాశ్రద్ధుడై చక్రమును బ్రయోగించెను. అది 'యామెతలద్రొంచెను. భృగుమహర్షి తనపత్నిమరణంబునకు నాగ్రహించి 'జనార్దనా ! క్రోధమూర్ఛితుడవై శ్రీయని వెఱవక నాపత్నినిజంపితివి గావున నీవు మనుష్యులొకంబునఁబుట్టి యచ్చట బహుకాలము పట్టి వియోగదుఃఖము ననుభవించువు గాక' అని శపించి యంతలోఁ దనవేగిరపాటునకుఁ బశ్చాత్తాపమంది విష్ణువు నారాధించెను. వైకుంఠుఁడు భక్తవత్సలుఁడుగావున భృగుమహర్షికి వభయమిచ్చి 'మనీంద్రా ! లోకములమెలుకొఱకు నీయిచ్చిన కాపంబును గ్రహించుచున్నాను' అని వచించెను. దశరథా ! ఆకాపము మేరకు విష్ణు

విష్ణుడు నీకు రాముడనుచేరి పుత్రుడుగా జనించెను. రాముడయోధ్య పతియై దీర్ఘకాలముండి బ్రహ్మలోకమునకుఁ బోవును. అతఁడు పెక్కు హయమేధరుగము లొనర్చి యనేక రాజవంశంబులను స్థాపించును. వానికి నీతయందు శుశురుద్వలు జనింతురు. వారికిఁ బట్టముఁ గట్టుదురు' అని చెప్పెను. ఈసంగతి యచ్చటి నునులు చెప్పగావెంటిని. విధివిధానమిట్లుండగా నీవు నీతారాములకుఁగా దుఃఖిలపనేల ?' యని వానినూరార్చెను.

—* లక్ష్మణుఁడు రామునాశ్వాసించుట. *

అంత లక్ష్మణునునుండు తరలి నూర్యాస్తమయకాలమునకుఁ గేత పురముఁజేరి యారాత్రి యందుఁ గడపి తెల్లవాటి బయలుదేలి మధ్యాహ్నమునకు నయోధ్యఁ జేరిరి. నగరమును జూచినంతనే లక్ష్మణుని దుఃఖము పొరలెను. 'అయ్యా! రామునకు నేనేమనిచెప్పుదు' నను వంత వానికి దుర్భరమయ్యెను. లక్ష్మణుఁడు తన వ్యసనమునెల్ల లోలోన నణచిపెట్టి రామమందిరముఖద్వారంబున రథంబునుండి దిగి దీనాశ్రయఁడై లోనికిఁ జని యట నుచితాసనంబునం గూర్చుండి దేనుఁదైయున్న యన్నకు మ్రొక్కి 'అజ్ఞ నెఱవేర్చితిని. కాలగతి యిట్లున్నది. అనివార్య మశోచ్యము. వృద్ధి త్తయములును సంయోగవియోగంబులును జననమరణంబు లవినాశావంబులు. ఇవి తప్పని సరణులుగావున నెఱుకగలవారు భార్యాపుత్రమిత్ర ధనాదు లందు విశేషముగా మనుకారముసేయరు. అన్నా! నీవు లోకములనెల్ల కాసింపనేర్తువు. అట్టి నీవే నీమనస్సును విచ్చలవిడి వదలిన నన్యలసంగతి జెప్పనేల ? అపవాదంబునకు నెఱచి ప్రాణంపుఁ బ్రాణమైన నీతాదేవిని ద్యజించితివి. అట్లుచేసి యిట్లు దుఃఖింతువేని నిదియంతకన్న పెద్దయప వాదమగును. ధైర్యమును వహింపు' మని నయవినయ పూర్వకముగా విన్నవించెను.

రాముఁడు మహాప్రీతుఁడై 'లక్ష్మణా! నీపలుకులు సత్యములు; నీ ప్రబోధనమునకుఁ బరితోషించితిని; నీరుచిరోక్తులచేత ధైర్యముఁబడసితిని; సంతాపమెల్ల నిరాకృతిమయ్యెను; అను నీతుండనైతిని. సౌహృద్! మనస్సు ననువర్తించు నీవంటింధు విక్కాలములో దొరకుట మిక్కిలి దుర్లభము. తమ్ముడా! నాల్గదినములుగా రాజ్యకార్యముల సంగతియే తలంపనైతిని.

ఇందులకంతయుఁ బరితాపమగుచున్నది. రాజా ప్రతిదినము సక్రమముగాఁ జారకార్యములను జరుపఁజేసి యతఁడు నరకము పాలగును. నృగమహా రాజంతటి సత్యసంధుఁడు ఫిర్యాదుకొఱకుఁ దనయొద్దకువచ్చిన బ్రాహ్మణులకు వెంటనే దర్శనమియ్యని కారణంబున మహాపదఁ జెందెనని విందుము. రాజెన్నడును బరాకు చెందరాదు. మంత్రిపురోహితులకు హెచ్చరికచేసి కార్యాధ్యక్షులఁ బిలువనంపు' మనెను. లక్ష్మణుఁడట్లే యొసర్చెను. మఱునాటి నుండి రాజ్యకార్యములు యథావిధి జరుగసాగెను.

—* లవణాసురుఁడు. *

ఇట్లుండ నొకనాఁడు రాముఁడు ప్రాతఃకాలక్రియలు తీర్చి సభకు వచ్చినంతనే సుమంత్రుఁడతని దాయవచ్చి 'యమునాతీరమహర్షులు భాగ్యవచ్చ్యవనాది మునీంద్రపురస్కృతులై భవద్దర్శనార్థమువచ్చి ద్వారమున నున్నా' రని తెలిపెను. రాముఁడామాటతోడ లేచి ద్వారముదగ్గఱకుఁ బోయి వారిని యథావిధిఁజూచెను. ఆమహర్షులును సర్వతీర్థాంబు పూర్ణములైన తమకలకములలోని జలంబును రామునిశిరమునఁ బ్రోక్షించి ఫలమూలాద్యుపహారంబులిచ్చి వానిని దీవించిరి. రాముఁడు వారిని దోడి తెచ్చి యర్హాసనంబులఁ గూర్చుండఁ బెట్టి 'మహర్షులువచ్చిచక్కార్యము నాన తీయనగును. ఋషులమఠంబుఁ జేయుటకన్న బరమధర్మము నాకుఁ గలుగదు' అని విన్నవించఁగా నమృతహర్షులు మహాహ్లాదమొందిరి. అంత చక్రవన మహర్షి తక్కినవారిని బురస్కరించుకొని 'రామా ! ఐశ్వర్యకులకుఁ దగినట్లు వచింతిచివి. భయాత్తులమై యిందువచ్చితిమి, తొల్లి లోలాపుత్రుఁడు మధుఁడ నుపేరి మహాసురుఁడుండెను. అతఁడు రాక్షసుఁడయ్యా ధర్మబుద్ధిఁ జరించు చుండెను. ఆకారణంబున వానిని సురలును భూసురులును బ్రళంసించు చుండిరి. వాఁడు శివునిగూర్చి వెక్కువసంతస్సరములు ఘోరతపంబొనర్చి వానిని మెప్పించి యామహాదేవునివలన కూలమొందు పడఁనెను. నిట లాక్షుఁడు వానికి కూలంబనుగ్రహించుచు 'అసురోత్తమా ! ఎందాక నీవు ధర్మమార్గమును దొలగకుందువో యందాక యీకూలము నీచేబ్రయోక్తమై నీవైరులను దునుమాడి మరల నిన్నుఁ జేరుచుండును. ధర్మవ్యతిక్రమ మొనర్తువేని యిదినిన్ను వీడి వన్నుఁజేరు' నని పలికెను. మధుఁడావరంబు

నకు సంతసించి ముక్కంటికి సాగిలబడి మొక్కి 'దయానిధీ ! మావంశ మెంతకాలముండునో యంతకాల మీకూలము మమ్మెడఁబ్రాయకుండునట్లు వరమనుగ్రహింపు' మని కోరెను. కపర్ది వానిప్రణయమాకర్ణించి 'ఆవర మీయరాదు ; భక్తునికోరిక వృథసేయరాదు. నీయనంతరము నీకుఁడు డొక్కఁడు దీనిని ధరించి మహాకీర్తిఁ గాంచును. ఈకూలము వానికర్పణమై యాన్నప్పడు వానినెవ్వరును జంజంపఁజాలరు. వాఁడెన్నఁదేనియు కూల విహీనముగాఁ బోరునకుఁ జనునీని వాఁడుతప్పక వైరివలన నిహితుఁడగును. ఇది మమ్ముఁజేరు! నని వానిని వీడ్కొనెను.

మధుఁడు రావణుని చెల్లెలైన కుంభీనసయనుదానిని బెండ్లాడి యా యింతివలన లవణుడనుపేరిపుత్రుని గాంచెను. ఆ లవణుఁడు పుట్టువు దొట్టి దుష్టత్ముడై పాపంబులకు వెఱవక చరింపసాగెను. మధుఁడు తన కొడుకునకు నెంతయు నేవగించి యాకూలమును వానికోసంగి దానిసంగతి తెలిపి వానికే బట్టముగట్టి తామసస్తాపము దీరనోయన వార్ధిఁబొచ్చెను. లవణుఁడు కూలప్రభావంబునకు గర్వించి కన్నుగానక లోకములనెల్ల గాఢించుచున్నాఁడు. వాని బాధకుఁ గలంగనలు వెఱచి ప్రాణత్యాగ మొనర్చుచున్నారు. లవణునివలన మాబోటి తాపసులు కుడుచుచున్న యిడుమలిట్టివనరావు. రామా ! నీవే మాకుగతియని యిందు వచ్చితిమి. భయార్తులనెందఱనో కాచితివి. లోకవిద్రావణుడైన రావణునివధించి జగంబులకు మేలుకూర్చితివని విని యిందువచ్చితిమి. ఆరాక్షసాధముని వలని భయంబుడిపి మమ్ము రక్షింపు' మనిరి.

రాముఁడు వారిప్రణయంబును విని కృతాంజలియై 'ఋషిసత్తము లారా ! మీకుఁగా నెంతయు వ్యసనమయ్యెడు. రావణునితోడ రాక్షస బాధలెల్ల సమసేసి తలంచితిని. మఱల నిద్దురాత్ముఁడు తలనూపెను. ఈ కూళ యెందుండును ? ఇతని యాహార వ్యవహారములేమి ?' యని మహా వినయముతో నడిగెను. 'రామా ! లవణాసురుఁడు మధువనంజన వసించు చుండును. కంటఁబడిన సత్త్వమునెల్ల నతఁడు దిగమ్రుంగును. తాపసుల మాంసమన్న నతనికి మృష్టాన్నమగును. అతఁడు నిరంతరము రాద్రమూర్తి యై వ్యవహరించుచుండును. సీహ వ్యాఘ్ర మృగ ద్విప మనుష్యులు

తేలకొలదియైనగాని వానికి నొక్కపూటకుఁ జాలవు. వానిదుండగ మింతనరా' దని చెప్పిరి. రాముడు నుంత తలపోసి 'మహాత్ములారా! ఇక మీభయంబుల మానుఁడు. ఆయసురాధముని వధింతు' నని ప్రతిజ్ఞా పూర్వకముగాఁ బలికి వారికి నభయదానమిచ్చి, తమ్ములవంకఁ జూచి 'మీలో నెవరు లవణాసురుని వధించి వత్తు' రనెను. భరతుఁడులేచి 'అన్నా! అనుజ్ఞయిమ్ము, నేను పోయి వానిని వధించి వత్తు' ననెను. శత్రుఘ్నుఁడు వానికి నడ్డమువచ్చి 'అన్నా! భరతుఁడు మిమ్ముఁబాసి జటావల్కలధారియై కాకాహారవ్రతముని పదునాలుగేండ్లు గడపెను. ఇంతలోన వానికి మీ యెడఁబాపు మరలఁ దగదు. నేను చని లవణాసురునుక్కడించి వత్తును; అనుజ్ఞ యిమ్ము' ని నమస్కరించెను.

— శత్రుఘ్నునకు మధురరాజ్య పట్టాభిషేకము గావించుట —

రాముడు శత్రుఘ్నునకు సంతసించి 'వత్సా! నీయిచ్చసేయుము. నీవు శూరుఁడవును గృతాస్తుండవును సమర్థుఁడవు నగుట యెఱుంగుదు. వైరిని సంహరించి తద్రాజ్యంబునకుఁ దగిన వానిని రాజుగా నియమింప వలయును. ఒందువోఁ బాతకమగును. తమ్ముడా! నీవు చని లవణాసురుని ద్రుంచి వానిరాజ్యంబును ధర్మమార్గంబునఁ బాలింపుము. నామాట జవదాటరాదు. ఇదిగో యిప్పుడే వసిష్ఠాదిమహాత్ములు వచ్చి నీకు మధురరాజ్యపట్టాభిషేకంబును సమంత్రకంబుగా నొనర్తు' రనెను. శత్రుఘ్నుఁ డావచనంబులు విని 'కటా! నాదుడుగుదనమునకుఁ దగు శిక్ష' యయ్యెను. పెద్దవానికి నష్టపోరాదనిరి. అది సడిచేయని దోషమునకుఁ బరిహారముగా నాకీశిక్ష విధింపఁబడెను. కాదందునేని రెండవనేరమగును. దానికంతటి దండన గలుగునో తెలియదు' అని లోలోనఁ జింతించి 'అన్నా! నా యజ్ఞానంబును సైరింపుము. పెద్దవానినిఁ గాదని రాజ్యమేలుట పిన్నవానికిఁ దగదు. ఈయధర్మమునుండి నన్ను 'రక్షింపు' మని గొణగసాగెను. రాముఁడు వాని తలఁపులు గ్రహించి 'శత్రుఘ్నా! నీకు సంతసించితిని; వెఱవ వలద'ని చెప్పి యభిషేక కార్యము నాజ్ఞాపించెను. క్షణములో నభిషేచన ద్రవ్యములు చేరెను. వసిష్ఠాదిపురోహితులును నిగమాంతవేత్తలైన ఋత్విజులును గూడిరి. శత్రుఘ్నునకు మధురరాజ్యపట్టాభిషేకమంగళము సమాప్త

మయ్యను. పౌరజానపదులసంతోషములు వెల్లివిరిసెను. కాసల్యా కైకేయీ
కుమిత్రులను దదితరరాజశ్రీలును గుహరుని దీనించిరి. యమునాతీర
ఋషుల సంతాపములు చల్లారెను.

—* లవణాసుయనిమిదికి శత్రుఘ్నునిబంపుట *—

రాముడంతట శత్రుఘ్నుని నంకమునఁగూర్చి దివ్యకరంబొందు వాని
కిచ్చి 'నాయనా! పరమేశ్వరి తొల్లి యీయస్త్రంబును నిర్మించెను. దీనిచేత
మధుకైటభులు కూలిరి. ఇది నాకు లభించెను. ఇట్టి శరొత్తమము చేత
నుండియు రావణునితో నంతఃగాఁ బోరాడవలసివచ్చెను. కారణమేమందు
వా? దీనిని బ్రయోగింతునేని రావణుడు ద్రుంగుట నిజము. అంతతో
నిలువదు; సమస్తభూతంబులకు మహాపద్రవమగును. అందులకు వెఱచి
దీనిని దళకంఠరునిపయ్యఁ బ్రయోగింపనైతిని. ఇది నీకు గల్గుటవలన లవణ
సంహార మొకవిషయమేగాదు' అని చెప్పి తత్ప్రయోగసంహారము లుప
దేశించి 'వత్సా! లవణునియొద్ద శివదత్తమైన మహాకూలముగలదు. ఆ
యాయుధము వానిచేతిలోనున్నంతకాలము వానిని జయింపరాదు. వాఁ
డాహారార్థము వనములఁగ్రమ్మరు నప్పుడు కూలంబు నింట నుంచిననును.
అట్టితఱి వేచి వానినెదిరించినచో నీకు జయము తప్పక సిద్ధించును. యుద్ధ
మునకుఁగా నీవు వచ్చియుండుట యేమాత్రము తెలిసినను వాడు కూలము
నేమఱియుండఁడు. కూలధారియైన లవణుని ధీకోన్న వైరికిఁ జావునిక్కము.
ఈరహస్యములేనెల్ల మఱవక వానితోఁ బోరుము. వాడు వనాంతరము
నుండి కూలనిరాకృతుఁడుగా వచ్చునప్పుడు పురబహిర్భాగంబున వానిని
నీవు మార్కొనవచ్చును. వాడు నీశరంబులకు నొగులవచ్చును. అట్టి
సమయంబున వాడు శూలాఢము నిశ్చేమఱించి పురముఁ దొఱఁ బ్రయ
త్నించును. అప్పుడు నీవు ద్వారముననిలిచి వానినడ్డగించి తత్పురప్రవేశ
శంబునకు నెడమీయక వానితో యుద్ధమొనర్పుము. నాయనా! శిరి
కంతుని కూలప్రభావంబును వైరిరహస్యంబును నీకార్యక్రమమును జక్కగా
వింటివిగదా. నాల్గువేలగుఱ్ఱములను రెండువేలరథంబులను కేయికజంబులను
బదివేలభటులను నటనర్తకులను వెంటఁగొని పర్యాప్తధనవాహనాండవై తరణు
ము. ఎల్లవిధముల నీ సేనాబలంబును సంతస పెట్టుచుండుము. నిడుద పయనం

ఱులుకూడడు ; మందుచేసవిలో దండును నడపింపవలదు. విడిసినచోట్లనెల్ల నీవు స్వయముగా నీసేనను జక్కగా విచారింపుము. నీపోవుమార్గమందు నీసేన వలన నెవ్వరికిని బాధకలుగరాదు. జాహ్నువీనదిని దాటి నంతనే దాని యావలిగట్టున నేననెల్ల విడిసి యొంటురిగా నీవు చని మధువనము జొచ్చి పొంచియుండి లవణుడు కంటఁబడినంతనే వాని నడ్డగించి సంహరింపుమని చెప్పి వానికి బోవ ననుజ్ఞ యిచ్చెను.

— కల్్యాణపాదుని చరిత్ర —

శత్రుఘ్నుఁడు తల్లులకు మ్రొక్కి రామునకుఁ బ్రదక్షిణసమస్కారము లొనర్చి భరతలక్ష్మణులకు నెఱిగి వసిష్ఠునివలనగాని సర్వసేనాసమేతముగా బయలుదేలి మూడునాళ్లలో సురనదిని జేరి దానియవ్వలితీరంబున నేనను విడిసి యొంటిగాఁ జని వాల్మీకిమహర్షిని సందర్శించి తావచ్చిన కార్యముఁ దెలిపి ‘మహాత్మా! ఈరేయి యిందుఁగడప ననుజ్ఞ చేడుదు’ననెను. వాల్మీకిమహర్షి యామాటకు నవ్వి ‘నాయనా! వెఱవాడవట్లు జంకనేలకీ రాఘవులకు నాయాశ్రమము స్వగృహముగదా? యని యర్హపాద్యాదుల నిప్పించి ఫలమూలభోజనంబు లారగింపఁబెట్టి వానినెంతయు నాదరించెను. శత్రుఘ్నుఁడు మార్గశ్రమము దీతినంతట నమ్మునిపుంగవునిఁజేరి ‘మహాత్మా! ఈవనమందెల్లడల యూపస్తంభములున్నవి. ఇది యొకప్పుడు యజ్ఞ భూమిమై నుండజోవు. ఇందెవ్వరు మఖంబు లొనర్పిరో?’ యనెను. నావుడు ‘వత్సా! మీవంశమువాఁడు నుదాసుఁడనుపేరి రాజొకఁడుండెను. వానికి వీరసహుఁడను పుత్రుఁడు కలిగెను. వానికి కాల్యాయదొడ్డి వేటు యందభించి మెండుగానుండెను. ఒకనాడతఁడు మృగయార్థము వనమునకుఁజనెను. అప్పుడు రాక్షసులిద్దఱు బెబ్బులుల రూపుదాల్చి వనాంతర మెల్లఁ జీకాకుపఱచి కంటఁబడినమృగములనెల్లఁ బట్టి మ్రింగుచుండిరి. వారి కతన వనమెల్ల నిర్మృగమయ్యెను. వీరసహుఁడు వనమెల్లఁ గుమ్మరియెందు సొక్కజంతువు నైనను గానక యాగ్రహమూర్తియై వచ్చుచుండఁగా నబ్బె బ్బులు లెరుదయ్యెను. ఆరాజసింహుఁ డందొకదానినిఁ గోలవైచి త్రొసి ఈవక్షోపమును జల్లార్చుకొనెను. రెండవపులి సయిదోడుపాటునకు వ్యాకులమంది నిజరూపంబును దాల్చి ‘రాజా! నిర్మిమిత్తమే నామిత్రుని జఃపితివి.

ఇందులకుఁ బ్రతిక్రియయొనర్తుఁజూడు' మని పలికి యహోటనే యంతర్హితుఁడయ్యెను. వీరసహుఁడు భయంబుచి సంగతియెల్ల వసిష్ఠునకు విన్నవించి వానియొపదేశమున నిచ్చటఁ గ్రతుకాలలు నిర్మించి యత్వమేధయాగ మొనర్చెను. అయ్యనురుఁడు పూర్వవైరము మదినిడి యజ్ఞావసానకాలంబున వసిష్ఠరూపంబున నచ్చటకు వచ్చి 'మాంసభోజనముపయిఁ గ్రోరకయ్యయ్యెను; కీక్రుముగా దానిని లేప్పించి యిమ్ము; ఒండు విచారింపవలదు; మరల వత్తు' నని చెప్పిపోయెను. సౌదాసుఁడచి యెల్ల నిక్కముగాఁ దలచి తన వంటివానినిఁ బిలువనంపెను. రాక్షసుఁడు నూనకరూపంబున వచ్చెను. రాజు వానికి సంగతిఁ దెలిపి 'గురువులవారికిఁ బరితోషమగునట్లుగా సామిమ హవిష్యస్వాదుభోజనంబును దయారుచేసి కీక్రుముగాఁ గొనిరి' మృనెను. ఆవంటవాఁడు చిత్రమనిచెప్పి చని మనుష్యమాంసమును వండి లేచెను. అంతలోన నిక్కమైన వసిష్ఠుఁడు వచ్చెను. రాజు వానికిఁ దనభార్యయైన మదయంతిచేత నమృతమృతమాంసంసమిత్ర భోజనంబును దెట్టించెను. అయన్నము నరమాంసమిత్రమగుట వసిష్ఠుఁడు గ్రహించి క్రోధావిష్టుఁడై 'ఇట్టి భోజనముఁదెట్టితివిగావున నీవు నిట్టిదే తినువాఁడవగు' మని శపించెను. సౌదాసుఁడందులకు మహాగ్రమొంది 'అయ్యా! నీకోరినది వంటవానికిఁ దెలిపితిని, వాఁడేమిచేసెనో నాకుఁ దెలియదు. నిష్కారణముగా నన్ను శపింపవగునా?' యని పలికి ప్రతిశాపమిచ్చుటకుఁగా హస్తతలంబున నీరు పుచ్చుకొనెను. మదయంతి యడ్డుపడి 'నాథా! వసిష్ఠభగవానులు మనకుఁ గులగురువు; మీఁదు మిక్కిలి దేవతలున్యుఁడు. వానికిఁ బ్రతిశాప మీయ రా' దని వానిని వారించెను. సౌదాసుఁడు భార్యమాట విని తనచేతి యుదకంబునుఁ దేజోబలసమన్వితమైన దానిని నిజచరణాగ్రమున విడిచెను. ఆసీరుపడి వానిపాదంబులు- గర్భరభావమొందెను. నాడునుత వానినిఁ గల్మాషపాదుఁడనిరి. వసిష్ఠుఁడు యోగద్వష్టివలన నిజము గ్రహించి జాలి నొంది 'రాజా! నావచనము పొల్లుపోదు; నీవు నిహోషివగుట గ్రహించితిని. పసురెండుసంవత్సరములనాటికి నీవు కాపబిముక్తిగాంచి సుఖముందువు. జరిగిన దానికి వగవ వలద'ని చెప్పి చనెను. సౌదాసుఁడు భార్యతోడఁ బదురెండువత్సరములు కాపఫలమనుభవించి యనంతరము యథాపూర్వము రాజ్యము సుఖముండెను. వత్సా! సౌదాసుని నాటి యజ్ఞయూపంబులిందు

నేటికినున్న వనసు. శత్రుఘ్నుఁడాకత విని విస్మయపడి యారేయి యందుఁ గడపెను.

—* కుశలవ జననము *—

నాటిరేయి సీతాదేవికిఁ బుత్రులిరువు కుదయించిరి. అర్ధరాత్రంబున మునిదారకులు వచ్చి యాసంగతి వాల్మీకికి వినిచి 'స్వామీ! కిశువులకు భూతవివాళిసీతకుఁ గృపసేయు! మనిరి. వాల్మీకిమహర్షి వారివెంటఁ జని బాలచంద్రులవలెనున్న యానిసువులనుజూచి సంతసించి కుశలవంబులతో వారికి రక్షఁగట్టి కుశను (దర్భాగ్రభాగంబును) రక్షగాగట్టిన యతఁడు కుశుఁడనియు, లవమును (దర్భమొడటిభాగంబును) రక్షగాగట్టినవాఁడు లవుఁడనియుఁ బేర్కొనఁబడుచు ఖ్యాతియుక్తులై విలసిల్లుదురని పలికి తన కుటీరంబునఁజని సీతాదేవి పుత్ర ద్వయమును గాంచుట శత్రుఘ్నునకుఁ దెలిపెను. శత్రుఘ్నుఁడు మమహత్ప్రియమైన యావార్తకుఁ బరమానంద మొందెను.

శత్రుఘ్నుఁడు తెల్లనాటివంతనే పూర్వాష్టమి క్రియలొనర్చి వాల్మీకిని యథోచితంబుగా వీడ్కొని పశ్చాన్యఖంబుగాఁ దరలి యేడు నాళ్ళు నడిచి యమునాతీరముఁజేరి యానదీతోయములాడి యందలిబులులఁ గూడి పగల్గెఁగడపి రాత్రియైనంతనే చ్యవనమహర్షిని సమీపించి 'మహాత్మా! నాఁడు లవణునిగూర్చి బులులెల్లరు నాయన్నమ్రొలనంతగా వదించిరి. ఆయగురాధముఁ డెవరెవరితోఁ బోరినో, ఎవరెవరు వాని కులంబున మడిసిరో వివరము' ననెను. నావుడు 'వత్సా! లవణుని వలనఁ జచ్చినరాజు లిందఱునరాదు. ఎల్లరసంగతియేల! అందొక్కనిఁ జెప్పెద వినుము. తొల్లి యవనాశ్వఁడనుపేరిరాజు మహాసత్త్వకారి యయోధ్యాపతి యుండెను. వానికి మాంధాతయనుపేరి కుశుఁడు లోక విశ్రుతుఁడు జనించెను. అతఁడు రాజులనెల్ల నోర్చి దేవలోకజిగీషార్థయై కురురాజు మీఁదికి వెడలఁగా నయ్యనిమిషాధినాథుఁడు వాని సంకల్పమెఱిగి 'అహో! ఇతఁడు మహాబలపరాక్రమసంపన్నుఁడు; వీని నోడించుటకడిది 'కార్యము; ఉపాయాంతరమున నితనికావరము నడంపనగు' నని తలపోసి వానికి నెడురుగావచ్చి 'రాజేంద్రా! నీవు మేటి కూరుండవగుట యెఱుంగ

గుడుము. గురరాజ్యవిజయార్థము నీవు వచ్చుటయు గ్రహించితిని. నర
లోకరాజులెల్ల నోర్చిగదా యనంతరము దేవలోకము పంపి దండు తెడల
నగు ననెను. మాంధాత యొంద్రునిభావమును గ్రహించి 'సురేశ్వరా!
పృథ్వీపతులలో నన్నెదిరించుమగఁడు లేఁడు. ఎదిరించినవారి నెల్ల నోడించి
యొందువచ్చితి' ననెను. పాకకాసనుఁడామాట విని 'రాజేంద్రా! మధు
వనమందు లవణాసురుఁడు గలఁడు. వాఁడు నీమాజ్ఞకు లోబడెనా?'
యని యడిగెను. మాంధాత యామాటతోడఁ దలవ్రాల్చి మాటాడక
మరలి మధువనముఁజేరి యొకయెడ దండు నిత్తి తనరాకను దూతముఖమున
లవణునకుఁ దెలిపెను. అరక్షోహీరుఁడు కటకటంపడి వచ్చిన యాదూతను
సంహరించెను. మాంధాత తనదూతరాకకుఁగా నడవు నిరీక్షించి తానే
పోయి లవణునిపంపి శరంబులఁ గురిసెను. లవణుఁడు నవ్వి తనచేతి
కూలంబును విసరినెను. దాని తాకునకు మాంధాత సబలంబుగా భస్మ
మయ్యెను. వత్సా! శత్రుఘ్న! లవణునిచేతి కూలబలమంతటి యప్ర
మేయము గావున రాముఁడు నీకన్ని హెచ్చరికలు వచించెను. నీవు రేపకడ
లవణుని దప్పక చంపుదువు. వాఁడు కూలహీనుఁడుగానుండుట చూచి
పోరునకుఁ గడంగుము. నీ యాకార్యము లోకమంగభక్తరమను నని చ్యవన
మహర్షి వచించెను.

శత్రుఘ్నుఁడు ప్రభాతమున లేచి యాహ్నికంబులు తీర్చి మునిజన
దీవనలంది సాయుధుడై తరలి యమునానదిని దాటి వధుపురద్వారముఁ
జేరి లవణాసురుని వేచియుండెను. అరక్షోహీరుఁడు మధ్యాహ్నవేళకు
వనాంతరమునండి వివిధవృక్షవంబులను గొని పురద్వారమునకు వచ్చి శత్రు
ఘ్నునిజూచి 'ఎవడవురా నీవు? కాలము తీటి వచ్చితివా? నాయానాటి
భోజనంబునకు సరమాంసము కొడువగానుండెను. అకొఱతయఁ దీతెఱచో.
దుర్మతి! కన్నుఁగానక వచ్చితివా? అన్యప్రేరణంబున వచ్చితివా?'యని
మిక్కిలి యెల్లిదముగాఁ బల్కెను. ఆమాటలకు శత్రుఘ్నుని కన్నులెఱ్ఱ
నయ్యెను; వానినిబెల్లెనుఁ దేజఃకాకులఁగురియసాగెను. రాఘవుడట్లు
మహాకుఁడై 'దుర్మతి! ప్రల్లదములేల? దశరథునానుండును రాముని
యనుజుండునైన శత్రుఘ్నుఁడు నీతోడి ద్వంద్వయుద్ధమునకు వచ్చెనని

యెఱుంగుము. సర్వప్రాణులకుఁ బ్రాణగొడ్డమనైన నీవు నేటితో నాచేత
సంతరింపనున్నావని గ్రహింపు' మని పరాక్రమభీకరంబుగాఁ బలికెను.

లవణాసురుఁడు గోపకషాయలోచనుడై 'సరిసరి ! శ్రీకారణంబున
నామాతులుని రావణుని జంపిన రాముని తమ్ముడవా ? పెద్దకాలముగా
నున్న నాకోర్కి నేఁడు దీఱుటయ్యెను. రావణకులక్షయమొనర్చి నీయన్న
మాయెల్లరకుఁ దీఱిని తలవంపుఁ గూర్చెను. ఆమచ్చ నేటితో మాయ
నున్నది. మహూర్తముండుము ; ఇదిగో యిప్పుడే వచ్చి నీకోరిన యుద్ధ
మొనంగుదు' నని పలుకుచు లోనికిఁ జన నుంకించెను. శత్రుఘ్నుఁడు వాని
నడ్డగించి 'ఓరి ! నికాచరా ! ఎచ్చటకుఁ బోయెదవు ? దొరకక దొరకక
నేఁడు యదృచ్ఛగా దొరకతివి. నిన్నువిడుచుట లేదు. అట్లువిడుతునేని
మందమతినగుదును. రా రమ్మ' నెను. లవణాసురుఁడు తటాబున నిలిచి
వైరి నెదుర్కొని యదల్పి చేరువనున్న మహావృక్షంబును బెకలించి యా
భూరుహంబు నతనిపయి వైచెను. శత్రుఘ్నుఁడాభూరుహంబును నూఱు
తునియలు గావించెను. లవణాసురుఁడు నిజోద్యమము వృథయగుటకు
నెంతయు సంతాపాగ్రహములొంది పెక్కుపాదపంబులను జేసేతఁబెకలించి
యెదిరిపైఁబడవోసెను. శత్రుఘ్నుఁడావృక్షంబులనుగూడ నందందే ఖండించి
యసురవీరునిమీఁద నంపవానఁ గురిసెను. లవణుఁ డాశరహతులకు విక
విక నవ్వి మహాన్నతథరారుహంబు నొండున్ములించి గైకొని దుర్ధాంత
రయంబున దానిని విసరి వైరిశరము దాకసేసెను. శత్రుఘ్నుఁడు ప్రేటు
పడి మూర్ఛనొందెను. అతని పాటుఁగాంచి ఋషులును దేవగంధర్వాప్స
రసలును బెగఁడ్డొంది హాహాకారములొనర్చిరి. శత్రుఘ్నుఁడు హఠఁ
డయ్యెనని లవణుఁడు భావించి కూలముఘాటఁ దలంపక యాదమఱచి
యొక్కఁడగుర్చుండి తానుబెచ్చినవృగంబులను హాయిగా మెక్కసాగెను.

శత్రుఘ్నుఁడు కొంతవడికిఁ దేటి లేచి సాయుధుడై పురద్వారమున
నిలిచి దివ్యము నమోఘంబును యుగాంతకాలాగ్నిదీప్తమనైన శరంబును
బూసెను. అదిచూచి భూతంబులెల్ల విట్టులికి పరమేష్ఠినిజేరి 'దేవేకా !
శరణు, శరణు. యుగక్షయకాలము సంప్రాప్తమయ్యెను. దేవతలకును
లోకంబులకును గాలముతీత' నని మొఱపెట్టిరి.

వీతానుహుడు వారిని విని సంగతి యేమన 'దేవా! లవణాసుర వధార్థము శక్ర ఘ్నుడు మహాశరమును బూసెను. దానిలేజనునకు మే మెల్లరముఁ గలగుండుపడి రక్షణార్థమిందు వచ్చితి' మని వారు విన్నవించిరి. నలువ వాక్తిభయంబులుండిపి మీరుచని విష్ణులేజోమయమైన యాశరంబు లవణునిహరించుటఁ జూడు' మని వారిని బంపెను. వారు మరలి వచ్చి చదలఁగూడి తచ్చరప్రభావవిలోకనోత్సక్తులై యుండిరి. శక్ర ఘ్నుడు పియాశాద మొనర్చి లవణాసురునిఁ బోరునకుఁ జేరెను. ఆయసురవీరుఁడు కోధమూర్ఛితుడై వానిని దాఁకెను. శక్ర ఘ్నుఁ డాదివ్యశరమును సంధించి యాకర్ణాంతముదివిచి లవణాసురు పేరురము గుఱిచేసి యేసెను. ఆ బాణము బాల్వలు గ్రక్కుచు మహోగ్రాకృతిఁ జని కైరియారంబును ప్రిల్చి దుస్సి రసాతలముఁజొచ్చి మరలఁ దూడీరముఁజేరెను. వజ్రహతికి మహాశైలమట్లు తద్బాణహతికి లవణుఁడు దొర్లెను. వాఁడుపడుటే తడవుగాఁ దదీయకూలము దేవతాదులసమక్షంబున తీవ్రవనెగచి చని యద్రునిఁ జేరెను.

అంతఋష్యాదులు శక్ర ఘ్నుని దాయవచ్చి 'రాఘవా! నీవలన మాదిగుల్లెలు నేటితోపీత' నని వానిని వేవిధంబులఁ బ్రస్తుతించి దీవించి 'వత్సా! ఈమధుపురంబును నీవు తోడ్తోడఁ బ్రవేశింపు' మని పలికిరి. శక్ర ఘ్నుడు వారిని నమస్కరించి వీడ్కొని నిజసైన్యమున్నయెడకుఁ జొయి రామునకు సంగతి వినిపించుటకుఁగా వాయువేగవంతుల నయోధ్యకుఁ దరలించి తాను మధుపురముఁ జొచ్చెను. శక్ర ఘ్నుఁడందుఁ గాలిదినంతనే యాపురమెల్ల నూర్చుకోభను పహించెను.

—* వాల్మీకికి బ్రహ్మప్రత్యక్షమగుట *—

అటు వాల్మీకి మహర్షి కుశలవ జననాంతరము కొండోకనాఁడు మధ్యాహ్న స్నానార్థము శిష్యులఁగూడి తమసానదికిఁ బోవుచు మార్గమధ్యమున వ్యాధునొకనిఁ జూచెను. అకిరాకుఁడు జంటనున్న క్రొవపక్షులలో నొకదానిని ఋషిచూచుచుండగానే యేసెను. అపక్షి శరవిధమై నెత్తుట జొర్తిల్లుచు నేలఁద్రెల్చి తెక్కలు విదిర్చి గిజగిజలాడి ప్రాణంబులఁ దోటగను. నెడనపక్షి దానికై యొక్కపెట్టున విలపింపసాగెను. వాల్మీకి

మహర్షి యశియైల్లఁ గన్నారఁజూచి కడుగడు జూలివొండెను. వాని యంతస్తాపము పారలి బహిర్గతమయ్యెనోయనఁ వన్ముఖంబునుండి యప్ర యత్నముగా,

‘మానిషాద ! ప్రతిష్ఠా స్త్యమగమ క్వాక్వతీ సుహాః,
యత్క్రొంచమిధునాదేక మవధీః కామకౌపితమ్!’

అనుశ్లోకము వెలువడెను. ఆయుషిచంద్రుఁ డందులకు మహాశ్చర్యమంది జలకమాడి యాశ్రమమునుజేరి యావంతనే తలఁచు చుండెను.

అత్తణి బ్రహ్మ వానియెదుటఁ దోచి ‘మునిచంద్రమా ! వింతలకు, నీవు వాగ్మహిమంఘః బ్రబుద్ధుడ వైతివి. నాతలంపుననే వాగ్దేవి యసంకీర్ణయైన యనుష్టుప్తంబందోరూపంబున నిట్లు నీ యం దావిర్భవించెను. ఇఁక నీవు రామచరిత్రంబును సమగ్రముగా వర్ణింపుము. నీతచనం బవృత రహితమై నూత్నఘండోబద్ధమై వేదప్రమాణంబుఁ బడయును. నీ ప్రతిభా చతుస్సు అలౌకిక సంస్కారోపహితంబును వప్రతిబద్ధముఁ గావున రహ స్యార్థములు సయితము నీకు స్ఫురించును. నావరబలంబునంజేసి యాదికవి వైతి’ వని పలికి యంతర్ధానమొందెను. అంతట నన్ముహర్షి వాగ్మహిమ పరిణామమైన రామాయణంబును రచింపఁ దొడఁగెను.

అది కావ్యమైన యారామాయణంబు సంపూర్ణావస్థకు వచ్చునంతటికిఁ గుళలవులు విద్యాభ్యాసయుక్తవయస్కులైరి. అమహర్షి వారికిఁ దన కృతినఁదాళలయ గాన పూర్వకముగా వాచోవిధేయము చేసెను. వారా గ్రంథమును జక్కగా వర్ణించి తదాశ్రమమునకువచ్చుచుండు మహర్షుల మ్రొలఁబాడుచు వారికి నిందియతర్పణ మొనర్చుచు నుండిరి.

—* వాల్మీకి శత్రుఘ్నులు *—

శత్రుఘ్నుఁడు మధురాపురం బభిష్ఠించి పదురెండువత్సరములు రాజ్య మేలి యంతట రామసందర్శనంబును గోరి రాజ్యమును మంత్రిపురో హితాదులకు నప్పగించి కొలఁది పరివారముతోఁ దరలి మార్గమధ్యమున నున్న వాల్మీకిమహర్షిని సందర్శించి వానికి నతిథియై నాడెందు నితిచెను.

వాల్మీకియు రాఘవుని సగౌరవంబుగఁగి సత్కరించి పెక్కుకథలు వినిచి 'రాఘవా! లవణాసురుని జంపి మహాదుష్కరకార్య మొనర్చితివి. ఆ కూశవలన మడిసిన రాజన్య లిందఱనరాదు. అట్టిదురాత్ముని నీవు లీలా మాత్రముగా గడపి జగంబుల భయంబుడిపితివి. నీతేజోవిశేషంబున లోకంబులకుఁ బ్రకాంతి గూఁరెను. రావణునివధకు మహాప్రయత్నం బవసర మయ్యెను ; ఎట్టి ప్రయత్నములేకయే యవలీలగా నిట్టి సుమహాత్కర్మంబు నీ వొనర్చుటయ్యెను. ఆకూశచచ్చుటంజేసి దేవతలకును మాబోంట్లకునుఁ బరమప్రీతి యొదవెను. అంతియగాదు. ఎల్లభూతంబులుగూడ సంత సించుటయ్యెను. వీరాగ్రజీ! మీయుద్ధంబును నేను వాసవ సభనుండి సమగ్రముగాఁ జూచితిని. వత్సా! నీకై యెంతయుఁ బ్రీతి నాయెద నయ్యెను. శిరమును మూర్కొనుట స్నేహముయొక్క పరమావధి యగు నని పలికి వానితల మూర్కొనెను. అంతలోన భోజనసమయమయ్యెను. ఎల్లకు భుజించి హాయిగాఁ గూర్చుండిరి.

వారట్లు సుఖాసీనులై యుండఁగాఁ గుళలవు లచ్చటకు వచ్చి రామ చరిత్రంబును దంష్ఠ్రీలయసమాయుక్తముగాఁ ద్రిస్థానకరణాన్వితముగాఁ బాడిరి. లక్షణోపేతమును సమతాల సమన్వితంబు నైన వారిగానము మధుర మధురమై యెల్లరయుల్లంబులఁ గొల్లగొనెను. రామకథయెల్ల శత్రుఘ్ను నకుఁ దనకన్నులమ్రోల నప్పుడు జరుగుచున్నట్లయ్యెను. అతఁడు బాష్ప లోచనుడై మైమఱచి తెలివొంది సారెసారెకు నిట్టూర్చుసాగెను. శత్రుఘ్నుని యనుచరులు గీతిసంపదకుఁ దలలు వ్రాల్చి భరిభరియనుచుఁ దొల్లిటి యుద్ధంబు నప్పుడు విని స్వప్నము ననుభవించుచున్నామోయని తలంచి గాయకులెవ్వరో తెలియఁగోరిరి. శత్రుఘ్నుఁడు వారిమాటవిని 'ఈ మహర్షి యాశ్రమంబున వింతలెన్నోగలవు. ఇవి తెలియ మముబోంట్లకు గా'దని వారికి సమాధానముచెప్పి నాడందువుచ్చి తెల్లవాటి పౌర్వాన్నికక్రియలు తీర్చి మహర్షికిఁ బ్రాంజలియై 'మహాత్మా! రామసందర్శన లాలస కైల్లదముగానున్నది. తరలననుజ్ఞఁగోరుదు' ననెను. వాల్మీకి వానినిఁ గవుంగిటుఁగూర్చి దీవించి సాగవంపెను.

—* రామశత్రుఘ్నులు *—

శత్రుఘ్నుడట్లు వాల్మీకిని వీడ్కొని రథారూఢుడై వడివడిఁజని యయోధ్యసగరముఁజేరి నగరుజొచ్చి మంత్రులనడుమఁ గలుపున్న యన్నకు సాష్టాంగఁజొనర్చి 'మీయాజ్ఞ నెరవేర్చితిని. అన్నా! నిన్నువదలి పదులెడలెండ్లు చనెను. ఇకఁ నిన్నువిడిచి యుండఁజాలను ; నాయెడఁ బ్రసన్నుడవగుము. ఈద్వాదశవర్షప్రవాసము నాకుఁ దల్లినిబాసిన బిడ్డకు వలెఁ గడచె' ననెను. రాముఁడు వానిని లేవదీసి యంకమునఁ గూర్చి 'నాయనా! రాజులకు విప్రవాసములు గలుగుచుండును. తుత్రధర్మమును మనము దాటరాదు. ప్రజాపరిపాలనము మనకు విధియైయున్నది. అందులకు వెఱవరాదు. నిన్నుఁబాసియుంట మాకుఁగూడ నొప్పియేగదా. అయిన నేమి నీయనగు ? అనివార్యమశోచ్యము. మధుసగర మంతరూరముగాడు. ఇచ్చవచ్చినప్పు డిందు నీవు వచ్చుచుఁ బోవుచు నుండవగును. నేఱుతలంప వలదు. ఏడురాత్రుంబు లిందుండి మరల నీరాజ్యంబునకుఁ జనుము. రాజులకు రాజ్యపాలనముకన్న మించిన ధర్మములేదు. ఎవరుగాని స్వధర్మంబు నకు భంగకరముగా నడవరాదుగదా' యనెను. శత్రుఘ్నుఁడు దీనాన్యుడై యేడురాత్రు లందుఁబుచ్చి మఱల మధుపురికిఁ జనెను.

—* బ్రాహ్మణుఁడు మృతబాలకునిఁగొని రామనొడ్డకువచ్చుట *—

అనంతరము కొండొకనాఁడు బ్రాహ్మణుఁ డొకఁడు మృతబాలకు నెత్తుకొని యయోధ్యసగరరాజద్వారంబునకు వచ్చి 'హా! పుత్రా! మమ్ము వదలి పోయితివా ? కటా! దేహాంతరమున నేనెంతపాపమొనర్చితి నో తెలియరాదు. కానక గిన్నపుత్రుని నిన్నుఁ దటాలునఁ గోలుపోవు దౌర్భాగ్యంబుఁజగలుగదు. అయ్యో! నీకింకనుఁ బంచవర్షములేనియు నొండ్రు. అకాలమృత్యువు నిన్ను మ్రింగి నాకడుపులోఁ జల్లారని నిష్పాదగిల్చెను. ఇకనీతల్లి మనఁబోదు ; నీశోకము నన్ను హరించును. నాయనా! అన్యతంబును దలంచిగాని యాడిగాని యెఱుంగను ; చలిచీమకుఁగూడ నపకారంబొనర్పను. తుదక్రిష్టిచేటుపాలైతిని. పితృకార్యములనిర్వర్తింపనుండు ముతుఁడే ముందుగాఁ జచ్చుట యేరాజు కాలమందుఁ గలుగదు. అట్లు

విన్నదియుఁ గన్నదియుఁ లేదు. ఇట్టి యాఘోరదర్శనము రామరాజ్య మందు నేడు సంభవించెను. ఇదంతయు రాముని దుష్కృతఫలముగాని యేమిగాదు. హా! రామా! నీవు జీవించియుండఁగానే నానుతుని మృత్యువు మింగెను. ఈసుతశోకంబున నేనును నాపత్నియు నీద్వార మండే ప్రాణంబులఁ దొలఁగుదుము. రామా! బ్రహ్మహత్యను మూఁటఁ గట్టుకొని తమ్ములఁగూడి దీర్ఘకాలము నుఖముండుము. నీతోడ నైశ్వర్యము రాజ్య మనాభగతి నొందెను. రాజు ధర్మాత్రిక్రముఁడైనఁ దద్దోషము ప్రజలవారయు నందురు. తేనివృత్తము వరియైనది గాకున్నను వాని రాష్ట్రజను లకార్యము లొనర్చినను దత్వాపము రాష్ట్రమునెల్ల వేవిధంబుల భయాక్రాంతమొనర్చును. ఈరెంటు నేదోయొకటి గలుగఁజున్నచో నా కొడుకునకు నకాలమరణంబును నాకు సుతశోకంబును గలుగనేరఁ వని పెల్లొకోదనమొనర్చ సాగెను.

రాముఁ డాపరివేదనంబులను విని దుఃఖసంతప్తఁడై మంత్రులను పసిష్ఠాది మహద్దలను నిగమనేత్రులను దమ్ములను బిలిపించెను. మంత్రు లెనమంద్రుగూఁ జేరిరి. తమ్ములు వచ్చిరి. మార్కండేయ మౌద్గల్య వామ దేవ కాశ్యప కాత్యాయన జాతాలి గౌతమ నారదులు సమావేశమైరి. పసిష్ఠ వామదేవాడు లరుదెంచిరి.

—* బ్రాహ్మణులకుని యకాలమరణ విచారము *—

అట్లువచ్చిన మహద్దలకు రాముఁడు కృతాంజలియై సంగతియెల్ల వారికి వినిపించెను. నారదుఁడు వృత్తాంతమంతయు విని ధర్మశ్లానివలన విపరీతంబులు గలఁగుచుండును. ప్రాణులెంతకాలము స్వధర్మంబున నుండు నో యంతకాల మిట్టియరిష్టములు గలుగఁజాలవు. ఈపరమతత్త్వ రహస్యము యాత్రివాదమునకు నందదు. ప్రాణులకుఁ బ్రారబ్ధకర్మానుభవయోగ్యము గాఁ దనువులు గలుగును. కర్మము గుణానుగుణముగానుండును. గుణ ములనుబట్టి కర్మరూపమైన యాత్మధ్యమును నిర్ణయించిరి. ఈనిర్ణయము దేశకాలపరిస్థితులనుబట్టిగూడ నుండును. కాలమును గృతయుగమునీ శ్రేతా యుగమని ద్వాపరయుగమని కలియుగమని నాల్గుగా విభజించివర్ణిరి.

అందుఁ గృతయుగమందుఁ దపోరూపకర్మము బ్రాహ్మణులకుమాత్రమే ధర్మమైయుండెను. శ్రేతయందు క్షత్రియులుగూడ నందులకు నధికారులై తత్తపోమహిమంబునఁ బ్రజలనుఁ బ్రోచుటయ్యెను. మఱియు ధర్మమునకు నాల్గుపాదములుగలవు. అది కృతయుగంబున నాల్గుకాశ్యఁ జరించుచుండును. శ్రేతయందు సత్యమనెడిపాదములెగి ధర్మము ముక్కల వర్తించును. సత్యము సన్నగిల్లుటఁజేసి యధర్మదేవత మునుగాలిడును. అధర్మదేవత తల నూపినంతనే తేజస్సు మందగించును. ద్వాపరంబున ధర్మము ద్విపాదిగా నుండును. ఆయుగంబున వైశ్యులు తపంబొనర్తురు. కలియుగంబున ధర్మమేకపాదంబున నుండును. అప్పుడు కూమ్రులుగూడఁ దాపసులగుదురు. ధర్మవైపరీత్యంబునఁ జేసి కలికాలంబునఁ గలుగుచింతల నూహింపరాకుండును. శ్రేతయైనయిక్కాలంబున నీరాజ్యమందు కూర్చుండవఁడో లెంపుచేసి తపంబొనర్చుచున్నాడు. అట్టియధర్మాచరణఫలంబుగా నిట్టిమకాలమరణము గలిగెను. ఓండగునేని యిట్టిఘోరఫలము గలుగనేరదు. ఏరాజ్యమందు ధర్మగ్గానియొండె నకార్యాచరణయొండెఁ బ్రవర్తిల్లనో యారాజ్యము తప్పుక నకించును ; దాని తీఁడును నరకమపాలగును. ఇది పరమ సత్యము. ముప్పురాకమున్న మేలుకొనుము. తడవునేమక కూద్రతపస్వియొందున్నను వెదకి వానిని సంహరించి నిన్నును నీరాజ్యంబును రక్షించుకొనుము. ఇది హింసకానేరదు. ఈ పనినేయుడువేని ధర్మము వర్ధిల్లును. ధర్మముతోడ వాయువు వెంపుచెందును. తత్ఫలముగాఁ జచ్చినబాలఁడు మరల జీవించును' అని వచించెను.

అంత నందొకఁడు లేచి 'మహాత్మా! నీవు శ్రీకాలవేదివగుట లోక ప్రసిద్ధము. నీ యెఱుంగని యర్థంబు గలుగదు. జీవితసాఫల్యంబునకు ధర్మాచరణమునకన్న నుత్తమోత్తమమార్గము లేదనుట సత్యము. అయినను నాకొక్కసంకయము గలిగెను. సాహసించి యడుగుదును. నాయీ యని నీతి నైరింపవగును. మోక్షము సర్వప్రాణులకుఁ బరమప్రాప్త్యము. దానిని బడయుటకు నెల్లరు నర్హులు. దత్వాప్తికిఁ జిత్తకుద్ధిముఖ్యము. మనోనిగ్రహమునఁగాని చిత్తకుద్ధిగలుగదు. మనోనిగ్రహము తపస్సు వలనఁ జేకూలు నందురు. కావునఁ దపస్సు సర్వజనులకు ననుష్ఠేయమేయని

చెప్పకయే స్పష్టమగుచున్నది. మోక్షము బ్రాహ్మణాది వర్ణత్రయమునకే యని వచింతులేని తపోసుష్టాసమునకు వర్ణవ్యవస్థగలుగును. అట్టినియతిని తెప్పరైరి. మఱియు మోక్షము పరమేశ్వరానుగ్రహంబున సంప్రాప్తమగును. సర్వేశ్వరుఁడు బ్రాహ్మణాది వర్ణత్రయమునకే మోక్షము నిచ్చువాఁడగునేని వానికి రాగద్వేషవైషమ్యములు గలవనక తప్పదు. భగవంతుఁడు సర్వగుణాతీతుఁడని పెద్దలువచించిరి. మర్త్యులకేగాక చతుష్పత్తులకుఁగూడఁ బరమేశ్వరుఁడు మోక్షంబనుగ్రహించెనని విందుము. నా యీతలఁపుఁజిత్తును దీర్పవేడుదు' ననెను.

వసిష్ఠుఁడంత లేచి 'మిత్రమా ! శూద్రులకు మోక్షము లేదనుట గాదు. మోక్షము నీవన్నట్లు సర్వప్రాణులకుఁ బ్రాప్యమే యగును. అందులకుఁ గొందఱు తగుదురు, కొందఱు తగరను జాతిమతవ్యవస్థలేదు. మోక్షము సర్వప్రాణిప్రాప్యమైనను దత్సంపాదనమార్గము వారివారిగుణంబులను బట్టి భేదించుచుండును. అన్నిఁజోగములకు నేకమూర్తికాప్రయోగము కానట్లు సర్వజనులకు నొక్కమార్గము సరిపడదు. మోక్షమునకుఁ జిత్రైకాగ్ర్యము ప్రతానమని నీవే నూచించితివి. చిత్రము త్రిగుణాత్మికమై యుండును. అందు సత్యగుణము విశ్వలక్ష్మితిని గూర్చును. రజస్తమస్సులు మహాసంచల నంబు నొడవిండును. సంచలంబు నకింపవలయునన్నచో రజస్తమస్సుల నడఁచి పెట్టవలయును. అడఁచి పెట్టుట హతాత్తుగాఁ జేయరాదు ; క్రమక్రమముగా సాధింపవలయును. రజస్తమస్సులకు సంచలనరూపక్యము నైజముగావునఁ దన్మార్గమునే యనుష్ఠించి క్రమక్రమముగా నకర్మ వికర్మములను విడనాడుచు శుకర్మము లాచరించుచు ఫలాభిసంధిమానుచు వచ్చినచో రజస్తమస్సుల దుండుదుకులు సహసిపోయి సత్త్వగుణములు పెంపొందును. సత్త్వగుణాభివృద్ధితోడ మనోనిశ్చలత్వము కొఁగరుఁగొంత సిద్ధించును. దానిని మఱిమఱి 'వెంపుచేయుటకు' దపస్సు మహాత్తమ సాధనమగును. అట్టిస్థితి కలుగుటకుఁ బూర్వము తపోవ్రతము ఫలకారి కానేరదు. కాన్త్రువిధినుల్లంఘించి కేవలము న్యేచ్ఛాప్రేరితుఁడై వర్తించువానికి సిద్ధిగాని శుఖముగాని యంత్రుగతిగాని గలుగదు. ఇది కాన్త్రువచనము. మిత్రమా ! ఎట్టిస్థితికి వచ్చినప్పుడు తపస్సు సహకారియగునో గ్రహించితివా ! శూద్రులకుఁ దపస్సుకూడదనుటకుఁ గారణము వినుము.

ఎవనియందుఁ దమోగుణ మత్యంతముగా నుండునో వానిని కూర్చుండదురు. చాతుర్వర్ణ్యవ్యవస్థ మనుష్యులందఱిగాదు. జంగమస్థావరంబులందును గలదు. తమోగుణంబునకుఁ దపస్సు కానిమార్గమని మున్నే తెలిపితిని. ఎవనికేది కూడునో దాని ననుష్ఠించుట వానికి ధర్మమగును. కూడనిదానిని జేయుట యధర్మమగును. కూర్చుండు తనతత్త్వంబునకుఁ గూడని త్రోవత్రొక్కుట యుత్పథమగును. ధర్మవ్యతిరేకంబునంజేసి యూహింపరాని యెగులాడ మును. ప్రజలను ధర్మమార్గంబున నడపించుట రాజులకు విధియైయున్నది. ఈరాజధర్మంబు నొప్పరికించు ఊడు చేటొందక మానఁడు. 'రాజా! రాష్ట్రకృతఁపాప' మ్మన విశమా ?

మిత్రమా ! మఱియొకరహస్యము వినుము. ఈజాతివిభేదములెల్ల నుపాధులకేగాని యాత్మకుఁగావు. ఆత్మయన్ననో సర్వగుణాతీతమును నిర్లిప్తమునై నిఖిలోపాధులందు నేక రాశినుండును. ఉపాధి యెంత స్వచ్ఛముగానుండునో యాత్మప్రకాశమంత లేజోవంతమై యుండును. ఆత్మప్రకాశము పూర్ణముగాఁ బ్రసరింపవలయునన్నచో నుపాధిని మహానిర్మల వంతముగా నుంచవలయును. ఉపాధులు గుణములనుబట్టి యుండును ; గుణములు పూర్వకర్మానుసారముగా వచ్చును. ఉపాధిని బరిశుభ్ర మొనర్పవలయుననఁగా నయ్యుపాధికి మూలమైనగుణమును బరిశుభ్రపఱచుట యగును. ఈగుణశుద్ధి యన్ననో యాహారవ్యవహారములవలనఁ గలుగును. తమోగుణము రజోగుణముగా మార్పఁచెందవలయునన్నచో నందులకుఁ దగిన యాహారవ్యవహారములుగలవు. రజోగుణము సత్త్వగుణముగా మారుటకుఁ దదుపయుక్తములైన యాహారవ్యవహారములు గలవు. మొదటిదానికి యోగ్యములైనవి రెండవదానికిఁ గూడవు. అట్లే రెండవదానికి యోగ్యములైనవి మొదటిదానికిఁ దగవు. ఈమగ్నమెఱుంగక యెవఁడేని మొదటి తరగతికి జేరినవాఁడు రెండవతరగతికి నియమించిన యాహార వ్యవహారముల ననుష్ఠించు నేని వానియనుష్ఠానము స్వభావవిరుద్ధమైయుండును గావునఁ గోరినఫలము రాకపోవుటయేగాక విపరీతఫలముగూడవచ్చును. అట్టివాఁడు స్వధర్మవిరుద్ధాచారపరుడనఁ బడును. అట్టి నడతవానికి మేలు చేయుటకుబదులుగాఁ గీడు నేయును గనుక యొంకగలవారు వాని నట్టి

యత్సభమునుండి మాన్సి యుక్తమార్గమున వర్తింపఁజేయఁగనును. ప్రజలను వారివారిధర్మములందు వర్తింపఁజేయుభారము రాజుపయి పెరిగిరి. అందు వలన రాజు తనధర్మమును విధివిహితముగా వెలువేర్చక తీరిడు. ఎచ్చట తమోగుణము ప్రధానమైయుండునో యచ్చట కూర్తత్వముండునని మున్నే చెప్పితిని. కూర్తునకుఁ దపస్సు హితముగాదని నిషేధించిరి. నిషిద్ధమార్గమును ద్రోక్కినప్పుడు వానిని శిక్షింపక తప్పదు. ఈశిక్ష వానిమేలునకే యగును గాని యొందుగాడు.

అట్లుగానేని కూర్తునకు మోక్షార్హస్థితి యెట్లుగలుగునని ప్రశ్నింప వచ్చును. ఏదియైనను సక్రమాభివృద్ధిఁ జెందవలయును. అది స్వభావానుసారమగును. కూర్తునందుఁ దపస్సు ప్రధానము గావున దానిని మొదట రజస్సుగా మార్చుకొనుమార్గమునుష్ఠించి రజస్సును తర్వాత సత్త్వముగా మార్చునున్నప్పుడే వలయును. అందులకు నొకజన్మము చాలదుగదా యన వచ్చును. అందులకుఁ గాలనియతిని నిర్ణయింపఁదరముగాదు. ఈమార్పు లెల్ల నొక్కజన్మములోనే కానగును. లేక వేనవేలు జన్మములకుఁగూడ సిద్ధింపకుండ వచ్చును. అవంతయుఁ బ్రయత్నద్రధిమనుబట్టి యొందును.

తమస్సు రజస్సుగా మారుటకుఁ గర్మయోగమును బరమసాధనముగా గ్రహించిరి. అది వారిస్వభావమునకు సరియైయున్నది. తమోగుణవంతుఁ డామార్గమును ద్రోక్కక వేఱుమార్గమును ద్రోక్కినప్పుడు తీరిడు మిన్నకుండునని తమోగుణవంతుఁడు చెడుటయేగాక వాఁడు పరులకు నపమాదర్శి యగును. జనులొకరినిజూచి యొకరు వర్తించుచుండురేగాని ప్రతివిషయమును బరామర్శించి వర్తింపరు. ఇది లోకసహజము.

నావుడు 'మహాత్మా! కూర్తాది నీచయోనులందు జనించియు నుగ్ర తపములొనర్చి మహద్భుతైన వారెందఱోగలరు. జాతియే ప్రధానమగునని అట్టి మహద్భులుగూడ స్వజాతిధర్మవృత్తిక్రమ మొనర్చిన వారే యగుదురగదా. వారిని శిక్షింపరే ? ఏజాతి లోఁబుట్టినను గుణము ప్రధానమగుచున్నదనియు, సత్త్వగుణప్రధానులెల్లరుఁ దపస్సునకు యోగ్యులగును

రనియు దీనివలన స్పష్టమగుచున్నది. మఱియు సత్త్వగుణప్రధానుఁడు గాని వాఁడు తపస్సునకే యత్నింపఁడనియుఁ జెప్పవగును' అని యతదడిగను.

పసిఘ్ఠుఁడు :—మిత్రమా ! తపోపయశ్చెల్లరు సత్త్వగుణప్రధానులే యని యనరాదు. రావణాదులు ఘోరతపంబాసర్ప లేదా ? వారిని సత్త్వగుణప్రధానులని చెప్పఁగలవా ? వారిచరిత్రయెల్లఁ దద్విపరీతంబును దెల్పుచున్నదిగదా ; సంగతి వినుము. తపస్సు గూడ గుణములను బట్టి త్రివిధమగును. తత్ఫలము గూడ నట్లే త్రివిధమగును. తపస్సునకు మఃశ్వాంగము మనోనిశ్చలత్వము. ఇది సాత్త్వికరాజస తామసికులకు ముగ్గురకును గలుగవచ్చును. అది త్యాజ్యానిన కార్యంబును బట్టుదలతో సాధించుటకుఁ దోడ్పడును. అంతమాత్రాననే తనియరాదు. ఎవని తపస్సు కాస్త్రవివర్ధంబును ఘోరంబునై తనశరీరంబునే గాక యంతశరీరంబుఁడైన భగవంతునిగూడఁ గృశింపఁ జేయు. నో వానితపస్సు ఆమరమైన తపస్సుగును. అట్టిది యాత్మకళ్యాణసిద్ధికై దగదు. ఆత్మహితముఁగోరువాఁడు కార్యాకార్యవ్యవస్థితీయందు కాస్త్రంబును బ్రమాణంబుగా గ్రహించి కాస్త్రవిధానోక్తమైన కర్మమునే చేయవలయును. కాస్త్రంబు ధర్మంబును విధించును. ధర్మముయొక్క ముఖ్యోద్దేశము ప్రజాధారణయే గావునను బ్రజలయందు గుణంబునుబట్టి తారతమ్యము గలదు గావునను వానిపెల్ల విమర్శించి మొత్తముమీదఁ బ్రజాధారణకు ననుకూలంబుగా ధర్మంబులను కాస్త్రము విధించుచున్నది. ఆవిధానంబు నెఱిగి నర్తించువారయ కుభంబునొందుదురు. ఎల్లరకు కుభం బొన గూర్చుటకే కాస్త్రమున్నదని మఱువరాదు.

మిత్రమా ! మఱియొకమాటగూడ గలదు. జీవులు కాపాది కారణంబులఁజేసి కూర్చుత్తిరగ్ధిగాదియొనులందు జనించుటయు సుత్తమగుణయోగ్యసాధనంబుల ననుష్ఠించుటయు ముక్తిఁబడయుటయుఁ గలదు. ఇట్టి పెల్ల విశేషాంశములగును. వానిని నిదర్శనంబులుగాఁ గాని స్వభావస్వధర్మ

విరుద్ధముగా వర్తింపరాదు. ఈరహస్యములెల్ల స్థూలబుద్ధికి గోచరింపవు. ఎవనియందుఁ దగుసాధనసంపత్తియుండునో వానికిట్టి వన్నియుఁగరతలామలకములగును. భూతదర్శనమునకు గోచరించు నూత్నార్థములు వట్టిగాఙ్గా పెంకునకుఁ దెలియవుగదా. కొందఱు కేవలహంకారాంధులగు వారింత మాత్రము తలపోయక కంటికిఁగానరానట్టియు యుక్తి నందనట్టియు విషయంబులను దత్తార్థదర్శనము ప్రతిపాదించినవానిని గల్లని వచింతురు. ఇట్టి వారిని మిథ్యాచార్యులందురు. వారిని నమ్మినచో గ్రుడ్డివానిని నమ్మిన గ్రుడ్డివానిగతి తప్పదు' అని వివరించెను. ఆవచనంబులను సగలోని మహానీయులెల్లరు సత్యము సత్యమనిరి.

—• శంబూకుఁడు •—

అంత రాముఁడు లక్ష్మణునిజూచి 'తమ్ముఁడా! నీవు పెంటగేపోయి ద్వారమందున్న యా బ్రాహ్మణునోదార్చి యాబాలునిక 'శేఖరంబును దైల గ్రోణియందు పెట్టించి యుచిత సుగంధద్రవ్యములగూర్చి పదిలపఱచిరమ్మ' అని చెప్పి విమానరాజుఁబును సంస్మరించెను. ఆవిమానము తలఁపుతోడ వచ్చి మ్రోల నిలిచెను. రాముఁడంతట నందున్న మహద్దులకు మ్రొక్కి వారినిఁ దగుమర్యాదలతో వీడ్కొని రాజకార్యములందు భరతలక్ష్మణులను నియమించి ధనుస్సాయక తూణిరాదిసంపన్నుఁడై విమానమెక్కి తూర్పు దెసఁబట్టిపోయి యందుండి యుత్తరాభిముఖుఁడై హిమవంతముమెట్టి యచ్చట నుండి దక్షిణదిశఁద్రొక్కి చనిచని శైలపర్వతోత్తరతటంబున మహాసరోవరము చేరువఁ దలక్రిందుగా ఘోరతపంబానర్చుచున్న యొక తాపసిని జూచి డాయఁబోయి 'తపోవ్రతా! దశరథరాముఁడు నిన్నడుగుచున్నాఁడు. ఏ యర్థంబునుగోరి తపంబొనర్తువు? స్వర్గమును వరింతువా? అపూర్వవరంబులను గోరుదువా? ఎవనిఁగూర్చి తపంబొనర్తువు? నీవెవ్వడవో నిజము చెప్పు' మని యడిగెను. అతపోవ్రతుఁడు లేచి రామునకు మ్రొక్కి 'దేవా! నా పేరు శంబూకుఁడందురు. కూద్రయోనియందు జనించితిని. సశరీర దేవత్వంబునుగోరి తపంబొనర్చుచున్నాను' అని వివరముధురంబుగా నుడివెను.

రాముఁడంతట నొఱునుండి కత్తిదూసి కుడిచేతఁ బూని 'కుడిభుజమా! జాగువఁడు, మృత్యుఁడైన విప్రచాలకుఁడు జీవించుకొఱకు ఋషీంద్రుల

యాజ్ఞప్రకారము కూద్రమునిమీద గృహణమును వదలుము. జాలియందువా ? అయ్యో ! దుర్భరగర్భభిన్నయైన దయితను గుట్టలకుఁ దోలిన రామునకును జాలికినిఁ గడుదూరము. అట్టిరాముని గాత్రమవైన నీకును జాలియా ? యనుచు ఖడ్గమును విసరెను. అకృపాణము కూద్రముని కంఠంబును ద్రంచివైచెను. ఆమునిశరీరమునుండి దివ్యపురుషుఁ డొక్కఁడు లేచి 'స్వామీ ! సాష్టాంగము. నీవు దండధారివై యమునినుండి నిర్భయ మిచ్చిన యావిప్రశకువు జీవించెను. నాకును శుభంబు చేహుతును. ఇదిగో శంబుకుఁడు నీచరణరాజీవంబులకు మౌళిఁ జేర్చుచున్నాఁడు. సాధు జనసంగమంబువలనఁ జావుగల్గినను భవతారకంబగుఁగదా' యనెను.

రాముఁ డంతట 'శంబుకా ! దండుకలను దండించుట కేవల ధర్మసం స్థాపనార్థముగాని మత్సరార్థముగాదు. నీవు నీయుపాధికిఁ దగనికర్మంబు ననుష్ఠించి యన్యులకుఁ బెడదారిం చూపుట జేసి దండుకడ వైతివి. నీ దోషము రాజదండనంబున సమసెను. నీవొనర్చిన మహోగ్రతపస్సు వృథ వోదు. ఎందు నిర్భరానందమోదంబులు నిండుకొనియుండునో, పుణ్యసం పదలెందు నిరవైయుండునో, దేనినిగోరి నీవంతగాఁ దపంబొనర్చితివో యా వైరాజికనామలోకంబులు లేజ్జీవయములైనవి నీకుఁ జిరకాలోపభోగ్యము లగుఁగాక' అని వచించెను. శంబుకుఁడు కయిఁగూర్చి 'స్వామీ ! ఈ మహిమ మీప్రసాదంబునకు ఫలముగాని తపస్సునకుఁ గాదు. అయిన వట్లనరాదు. తపస్సే నాకు మహోపకార మొనర్చెను. ఎట్లందువా ?

“చ॥ పెదకుదుర్లవారలు భువికొనిను భూతపతిక్ కరణ్యునిక్,
పెదకుమ నన్ను దుర్వృషలు నీవరుదెంచితి నూజులూమడల్
ఇదియె తపఃప్రభావము మహిష్టము ; గాక యయోధ్యనుండియొక్క
బదమిడుదేల వెండియును భానుకులగ్రుణి ! దండకాటవిక్ ?”

కావున దేవా ! సత్కర్మము శుభంబుల నీయకమానా వనెను.

రాముఁడామాట విని 'ఏమి ? ఇది దండకారణ్యమా ?' యని సాత్త్వికముగాఁ గలయఁ దిలకించి 'అవిగో పరాశసీరంద్రమై చీకట్లు గ్రక్ముచున్న యా ప్రదేశంబులును దురాలోకి రూక్షములైన యావిశకంకలు

స్థలంబులును నీటి రవడులుచేత దిక్కులు మాటు మ్రోయించుచున్న
యా నెలయేళ్ళును, దీర్ఘములతో నాశ్రమంబులతో గిరులతో నడలతోఁ
గూడిన యాగర్భకాంతారంబులునుఁ దొల్లి నాకుఁ జీరపరిచితంబులుగాఁ
దోచుచున్నవి నుమా' యని పలికెను. శంబూతుఁ డామాటనందు
కొని 'దేవా ! ఖరదూషణాదిరాక్షసులను బడునాల్గుజేలను దేవరవారా
వారిచివ చోటిదిగో. ఈజనస్థానము రాక్షసకూన్యమగు కారణంబున నుమా
బోటిభీరు జనులకుఁగూడఁ నిర్భయసంచారము కలిగెను. దేవా ! ఈజనస్థాన
పర్యంత దీర్ఘారణ్యంబులందలి వినోదంబులు దేవరవారి కటాక్ష పీక్షణంబు
నకుఁ బాత్రమై యున్నవి. కొన్నిచోట్లు నిష్కూజస్థిమితంబులై భయా
శ్చర్యంబులను బుట్టించును ; కొన్నితావులు ప్రోచుండ సత్త్వధ్వని భీషణ
ములై వెలుగండఁజేయును ; కొన్నియెడలు గాఢనిద్రాగత దీర్ఘాయత సర్ప
క్యాసవిషాన్ని సంకోప్తములై నయనంబులకు మిటుమిట్లు గొల్పును ; లోపల
నెందో మినుకు మినుకులాడుచున్న నీటిపడియలతోడి లోయలను జూడక
తీరుదు ; దప్పిచేత బెండువాటి యొందు మార్గముఁ గానక మైమఱచి నిద్రిం
చుచున్న కొండశిలలచెమ్మటలఁ ద్రాగుచున్న తొండలతో నిండియున్న
ప్రదేశములు కొన్నిగలవు. ఇట్లు నిర్మానుషత్వ నిర్జలత్వ భయానకత్వము
లైన యా ప్రదేశంబులను జ్ఞువివినోదముగాఁ జూడనగు' ననెను.

రాముఁ డాయాచోట్లను జూచి 'ఈతావులను జూచినంతనే మాయా
కురంగవంచనమును సీతాపహరణము మున్నగు నాటివృత్తాంతములెల్ల దర్శ
నానుభవములు రెండు నొక్కసారిగా నాకు మరల నగుచున్నవి. అరాము
ప్రియయైన నాప్రియను వైదేహిని గూడి యాకాంతారములెల్ల నేననుభ
వించినవే గదా. ఇంతకన్న నాకు భయాకారణమేమి గలదు' అని కన్నీడు
నించి

“కం॥ తేనియతావి గుబుల్కాను

కానల నీతోడనుందుఁ గాశ్చరమనుచుకొ

దాను విహరించెజానకి

హ ! నెయ్యంబట్టిదొర యబులకునాపై॥”

కటా ! అట్టి యవాక్యానన గోచర ప్రణయముగల దానినిగూడ నేను ప్రమాదీకరింపనైతిని. నాతోడ నున్నంతనే యాచెలికి వనవాసదుఃఖానుభవ మెట్లు దీటునందురా ? ఏది యెవనికిఁ బ్రయజనమగునో యది వానికంతో వింతద్రవ్యమగును. అది స్వయముగా నేమియుఁజేయకున్నను దత్తాన్నిధ్య మాత్రముననే మనస్సంతాపములెల్లఁ దీటుచుండును. ఇది లోకసహజమే గదా అని తలపోయసాగెను.

శంబూతుఁడు మరల రాముని జల్మరించి 'దేవా ! నిర్మలత్వాదులను జేసి దురాసదములైన యాదక్షిణారణ్యములనుఁ జూచుక్లేశము చాలును. మదకల మయూరకంతకొమలకాలిని నిరసించి వెలుంగుచున్న పర్వతములతో నిండి, యెడతెంపులేమి నల్లనినీడలఁ గ్రమ్ముచున్న తేతవృక్షంబుల గుటులచే నలంకృతములై బెదరొందని పెక్కుతెగల జంకకదుపులచే శోభించుచుఁ బ్రకాంతగంభీరము లైయున్న యాజనస్థాన మధ్యమారణ్యముల నిఁక సందర్శింపనగును. ఇందు సమద శకుంత క్రాంత వానీరపుష్ప సురభి శీత స్వచ్ఛ తోయంబులతో నిండి ఫలభరపరిణామశ్యావృజంబూని కుజంబుల నుని యడ్డంకులకు రొదచేయుచున్న నదులెన్నో యున్నవి. మఱియు నిందలి గుహాంతరములనున్న గొదమయెలుంగుల యంబూకృతములు ప్రతిష్ఠాఠల వలనఁ బెంపు చెంది విసోదముఁ గూర్చుచుండును. మఱియు నేనుగ్రున్నటు చిల్చుటంచేసి చెదరి యిందుగు గ్రంధులోడుప్పటి గంధంబులు శిశరకటుకమే యములై యుచ్చట నెంతో మనోహరముగానుండు'ననెను.

రాముఁడు కన్నీరు నడఁచికొని 'అయ్యా ! వైదేహీ విరహకాకురుఁడనైన నాకుఁ బరిచితప్రదేశ పరిత్రమణంబున శోకముద్దీపితమై వెలువడక మానదు. ఇది యశ్య తిలుంగనేల ?' యని లోలోనఁ దలపోసి, 'శంబూతా ! నీదారులు కుభములగుఁగాక ! దేవయానంబునఁ బుణ్యలోకంబునకు తోమ్మనెను. శంబూతుఁడు రాముని తలంపు గ్రహించి 'స్వామీ ! పురాతనబ్రహ్మచాదినయైన యగస్త్యమహర్షికి మ్రొక్కి కాశ్యపదంబునకుఁ బోయెదను. పూజ్యపూజావ్యతిక్రమము శ్రేయస్సులకుఁ బ్రతిబంధకములనుఁ గదా' యని పలికి వానిని వీడ్కొనెను.

ఏకాంతమునకు నవకాశము గల్గినంతనే రాముని యంతస్తాపము పొంగి పరలసాగెను. ఆరాజసింహుఁ డాయచోట్లు చూచుచుఁ గలఁతా ! దయితా విరహవ్యధా దగ్ధుని నన్ను పూర్వానుభూతమైన యాకాశనము మఱిత కలంచుచున్నది. ఎచ్చటమేము వ్రతానుష్ఠానమునఁజేసి యారణ్య కులమును గృహస్థాచితాతిథి పూజాద్యాచరణంబునఁజేసి గృహిణులమునునై వానప్రస్థ గృహమేధుల ధర్మంబుల రెంటి నొక్కచోటనే యనుష్ఠించుచు సాంసారిక సుఖరసజ్ఞులమై చిరకాలము ననీచితిమో యాచోటునే మరల నేనొంటరిగాఁ జూచుటయ్యెను. ఇంతకన్న దుఃఖితరము గలదా ? ఏళి రంబులు నుదమయూరకేకారవంబుల మాటుమ్రోగుచుండెనో, ఏవనములు మంజువంజులతా మనోహరంబులును మత్తెవరిని విహరశోభావంతములును నై యుండెనో, ఏ పరిత్రుంబులు నీప నిచులసాంద్రములై చూడఁజూడ ముచ్చటలు గలిగించుచుండెనో, యాళిఖరంబు నవ్వనంబులఁ దన్నదీతటం బులు నిజేగదా. ఇంతదవ్వనకుఁ గూడ నేది మేఘమాలవలఁ గానవచ్చు చున్నదో ; దేనిచెంత గోదావరి ప్రహరించుచున్నదో యాప్రసవగిరి యల్లదే గదా. అగిరిశిఖరంబున గృధ్రరాజు నివసించుచుండెను ; దానియధః ప్రదేశంబున నున్న పర్వకాలలందు మేము సాధాంతరంబులందు కంటె మిక్కిటముగా సుఖములను జూఱకొనుచుండిమి. గోదావరీతటద్వయం బున నేచియున్న భూమహంబుల క్యామలశ్రీ తజ్జలంబులను బ్రతిల్లించు రూపంబునఁ బ్రకేశించి యావృక్షస్థంబులైవ శకునంబుల దుఠంబులనెడి మృదుమధుర వచనంబులను బల్కుచున్నదోయనఁ దోచుచు నాడు మాకుఁ గూర్చిన యమందానందము మఱచినను మఱువరాదు. ఇదిగో హంచనటి ; ఈప్రదేశములు చిరనివాసముచేత మా వివిధ విప్రంశ్చాతిప్రసంగంబులకు సాక్షులుగానుండెను. అల్లదే కదా నాప్రియురాలి ప్రియశుభి వాసంతి నివసించుచుండినచోటు ! కలఁతా ! ఈదైవహతునకు నెంత దాపరించెను ? చిరానుభూతములైన యాయభిమత ప్రదేశంబులను మరల సందర్శించుటచేత వాకోకము చిరకాలాంతస్తంభితమైయున్నది, బహుకాలముగా శరీరాంత ర్గతమై ప్రతిక్రియలేమి నశింపక దాగియుండి హఠాత్తుగా లేగి యంగ ప్రత్యంగములను వ్యాపించు దుర్విషమువోలె, దెబ్బతగులుటవలనః గదలి యేచ్ఛకేంద్ర కకలముక్రియ, గ్రంథిగానుండి తటాకానఁబగిలిన హృదయ

వ్రణముమాడ్కి శ్రోతవెతలఁ గూర్చి నన్నెంతయు వివకునొసర్చుచున్నది. ఏమిసేయుదు ? ఏమైననగుఁ గాక ; పూర్వమిత్రములైన యీ భూప్రదేశంబులను జూడక పోరాదు' అని కృతనిశ్చయముఁడై కొంతవడి నందందు సంచరించి 'అహో ! ఎచ్చట తొల్లి నీరుపాటుదలలుండెనో యచ్చట లంక లేర్పడెను ; వృక్షవిరణంబులుగానున్న తావులు తరుసాంద్రంబులుగాను దరుసాంద్రంబుగానున్న యెడలు వృక్షవిశంబులుగాను నై పరివర్తనయోగ ప్రభావంబును జాటుచున్నవి. వనమెల్ల నాటిదిగాక నూత్నముగాఁ దోచుచున్నది. అచలములనుబట్టి దీనిని గుర్తింప నయ్యెఁగాని యెంటుగుర్తింపరాదు. అహో ! భూమి సన్నివేశము నిలుకడలేనిది సుమా !' అని యెందు రుండడుగులు పెట్టి 'కటా' ఇంచుండి పోవ నెంతయత్నించినను బంచవటి స్నేహము నాకాలిని గడలనీయకున్నది. స్నేహబలమెంతనవచ్చు ? అయ్యో ! ప్రియతోడ నాకిచ్చట స్వగృహమువలె దినములు గడచుచుండెను ; ఇక్కడి కతలకు మాకుఁ బ్రొద్దు చాలకుండెను ; ప్రియురాలి సహచర్యమే నాటి నాసుఖసంతోషదులకెల్ల మూలమై యుండెను. అట్టి ప్రియతమను బుద్ధి పూర్వకముగా వర్జించి సహచరీవిరహవిధులఁడై యున్న యీకృతఘ్నుఁడు రాముఁడీపంచవటిని మరలఁ జూచుటెట్లో చూడకయే పోవుటెట్లో తోచదు. దీనిని సందర్శింతునేని నాటిసంగతులు తలనూపి నన్ను దురంతర దుఃఖ సముద్రమునఁ ద్రోయక మానవు. అట్లుని మరలుదునేని నాకునాఁడు సంతోషంబునుగూర్చిన వానినెల్ల ననాదరించిన కృతఘ్నుఁడ నగుదు' నని డోలాయమాన మానసుఁడై ముందుచనక మరలక యట్లే నిలిచెను.

రాముఁడు కంటూకవధార్థము వచ్చుట పంచవటిని మరలఁ జూచుట వాల్మీకిమహర్షి యోగదృష్టివలన నెఱిగి 'రాముఁడు రాజధాని యందున్నప్పుడు లోకాభ్యుదయవ్యాపారములఁ దగిలి యుండెను. ఆకారణంబున గలుగునట్టి చిత్రవ్యాసంగములు సీతావియోగశ్లకంబునకు నంతగా నెడమీయవు. అతఁ డిప్పుడట్టి వ్యాసంగములులేక శోకమాత్రద్వితీయుఁడై పంచవటిని బ్రవేశించును. అట్టి ప్రవేశము వానికి మహానర్థకారియగును. అతఁ డెంతధీరుఁడైనను వాని యంతశ్శోక మిట్టియవస్థయందు సంకోళించి విస్తరిల్లకమానదు. ఆకారణంబున నశుగడుగునను మహాప్రమాద కారణములు

కానికై గలుగు' నని తలపోసి వానికి రాసున్న యాపదల నివారణమును మున్నుగా సంకల్పించి సీతాప్రియసఖియైన వాసంతిని రప్పించి యామెకు సంతతియైల్ల వివరించి 'అమ్మా! నీవు నీతమెంటునుండి యీ కార్యమును జేయ వలయు' నని వచించి, వైదేహియైద్రకుఁజని 'అమ్మా! చిరంజీవులకుఁ గుళ లవులకుఁ బండ్రెండవయేటి సంఖ్యాకమంగళ గ్రంధి సలుపవలయును. అందు లకుముందుగా నీవు నీపురాణశ్లోకులని రాజుజనకుని నూర్వభగవానుని స్వయముగా నీచేతితోఁ గోసినపూవులతోఁ బూజింపుము. మాత్రభావంబున వన దేవతలకుఁగూడ నీవు కనఁబడవనఁగా మనుష్యులసంగతి వేఱచెప్పవలయు నా! నీప్రియసఖి వాసంతి నీకుఁ దోడుగా నుండు' నని చెప్పి చనెను.

సీతాదేవి యమ్మునివచనంబులఁ దలదాల్చి పుష్పపచయోగము వన మునకు దరలెను. పాలి క్రుస్సినచెక్కుదోయితో విలాలకబరీభరముతో నున్న యాదేవి మూర్తిభవించిన కరుణరసమోతనువుదాల్చిన విరహవ్యధయోయన నుండఁ జూచి వాసంతి కడుంగడు భిన్నయై 'కటా! తొడిమనుండి గిల్లివైచిన కెంబిగురాకుఁ బోలు నీమెళరీరంబును నిస్సగుకుమారమైనదానిని రామాంకవిక్షేపరూపదారుణదీర్ఘ శోకము హృదయకుసుమశోషియైనది మొగ లిరేకును శరత్కాలఘుర్మయట్లు కుష్మింపఁజేయుచున్న' దని పరితాపపడుచు నామెమెంటుఁ జనెను. వారట్లు పోయి వనముఁ జొచ్చి పూవులు శోయసాగిరి.

అంతలోన 'విమానరాజా! ఇటునే యుండు' మను వాక్యము చెనిఁ బడెను. సీతాదేవి యాధ్వనిని విని భయసంభ్రమోల్లాసంబులంది 'సఖీ! జలభరితమేఘగర్జనవలె గంభీరమాంసలమైన యీ భారతీనిర్ఘోష మెక్కడది? కర్ణవివరంబులను నించుచు మందభాగినికి నాకుఁగూడ దోడ్పడ నూటఁ గలిగించుచున్న' దన వాసంతి యామెను జూచి 'అమ్మా! ఈధ్వని యెందుండి వచ్చెనో తెలియదు; అర్హక్షముగా నున్నది. నీవు విపత్సముద్రములో మునిగి యుండియు మేఘగర్జనంబునకు మయూరినోరె నిట్టిధ్వనికై జకితో త్కంఠితగుమన్నావు. ఇదేమో వింతగానున్న' దనెను. నావుడు 'సఖీ! అర్హక్షమనవలదు. స్వరసంయోగముచేత నానవాలుపట్టితిని, అర్హపుక్తుఁడే పలుకుచున్నా' దని సీతాదేవి సమాధానము చెప్పెను. వాసంతి యా

మాట విని 'చెరి! మఱచితి; కూర్చుండొకడు తపనాచరించుట తెలిసి
వానిని శిక్షించుటకై యొక్కొకడు రాజు జనస్థానమునకు వచ్చినాడని
వింటి' ననెను. సీతాదేవి కుంత ప్రసన్నహృదయయై 'అరాజు రాజ
ధర్మమందుఁ గొఱవడనివాడు నుమా! అంగువలననే వానికి నాతోడ
గృహస్థధర్మము పోయినను రాజధర్మము మాత్రము వదల' దనెను. అంత
లోన మరల,

‘ఉ॥ ఎచ్చటనాకుఁ బక్షిమృగవృక్షము లొక్కటఁ జాట్టలయ్యెనో,
ఎచ్చట సీతఁగూడి చిర మింపాదవకఁ సుఖవాసముంటినో,
యచ్చటి నిర్భరుల్గునాలు నాదటఁ బూర్వపునెయ్య మొప్పుగా
హెచ్చినకూర్మి రమ్యునియడే ననుఁ బిల్చెడుమాడ్కిఁ దోచెడిక॥’

అను వాక్యము వినవచ్చెను. సీతాదేవి యావంక దృష్టి సారించి
‘హా! ఈయనశరీరము ప్రభాతచంద్రమండలమువలె వెల్లనై కృశించి
దుర్బలమై గుర్తింప కాక న్నది. గంభీరానుభావమాత్రముచేత వీనినిగుర్తింప
నగును. ఆశ్మశ్రుత్రుఁడేమని వాసంతిని గౌఁగలించుకొని మూర్ఛిలైన.
వాసంతి మామెను దేర్చి యోదార్ప సాగెను.

రాముఁడు పంచవటిని సంబోధించి ‘కటా! అంతర్లీనమైన నాదుఁ
ఖాగ్ని నీ దర్శనముచేత నుద్దీపితమై వికృంభలముగా మండసాగెను. ఈ
యగ్నిమంటలకుఁ బూర్వముపాడము పొగయొ యన నిడే మూర్ఛ నన్నుఁ
లైకొనుచున్నది. హా! ప్రియా! జానకీ! దండకారణ్యవాసప్రియసఖీ!
హా! విదేవారాజపుత్రీ! అసురక్తవును బరిశుద్ధవునైన నిన్ను నిష్కారణ
ముగా వదలిన ఫలమయ్యు’ నని మూర్ఛకొందెను. సీతాదేవి మూర్ఛాగతుని
దనపతిని గాంచి ‘అయ్యో! అయ్యో! ఈమందభాగ్యును చేర్చొని యార్య
పుత్రుఁడు నీలోత్పలములబోని తనకందోయిని మూసి నిరుత్సాహునిస్సహాఁ
డై పట్టికేలఁ జాపకట్టగాఁబడెను. చెరి! చెరి! కావుము, కావుము;
అర్యపుత్రుని బ్రతికింపు’ మని వాసంతిపాదముల వ్రాలెను. ఆమె సీతా
దేవిని కేతులఁగూర్చి లేవనెత్తి ‘కళ్యాణీ! రాముఁడు నీకేగాడు. సర్వజగత్తు
నకుఁగూడ పతియగును. వీని సంకీర్తనము నీకువలె లోకములకుఁ గూడఁ
బ్రాణదానమగును. వీనిబ్రతుకు నీచేతిలోనున్నది. ఎట్లందువా? నీపాణి

సంస్కర్మయే వీనికి సంజీవనము. ఇతరోపాయముల నంతగా నమ్మరా' దనెను. సీతాదేవి యాసలహాను విని 'చెలీ! వివాసిత్వమైన నాతాకునకు నార్య పుత్రుఁడలుగునోయని జంకగుచున్నది. ఏమైనను గాక. నీమాట నేయదును. ఆపదలందిట్లు మీనమేషము లెంచరా' దని పలికి పోయి రాముని తనహస్తముచేత హృదయలలాటాది ప్రదేశములందు నివిరెను. ఆ తాకుఁడుచేత రాముఁడు మూర్ఛలేటి యాహ్వాదముతో నుచ్చ్వసిల్లుచు లేచెను. సీతాదేవి యట్లులేచిన రాముని జూచి త్రైలోక్యనాథునకు మరల జీవితము వచ్చె' నని లోలోన సంతసించెను.

రాముఁ డాస్పర్శగుఱుంబును దలంచుచు 'అకస్మాత్తుగా నాకిట్లు బుజ్జీవనముఁ గలిగించినదేదో యూహింపరాకున్నది. హరిచందనశిలయంబులను వెచ్చి తద్రసంబును దీసి నాశరీరంబునకు రాసిరో, చంద్రకిరణాంకురంబులను బిండి యారసంబున నన్నుదడిపిరో, నిరంతరదుఃఖాగ్ని నెరియుచున్న నాజీవితవృక్షంబునకుఁ బరితర్పణంబుగా సంజీవనావధిరసంబును సంతరించి హృదయంబున నలఁదిరో తెలియరాదు. ఈ స్పర్శము నిక్కముగా నాకుఁ బూర్వానుభూతమేగాని త్రొత్తదిగాదు. ఈతాకుకొక ప్రక్కజీవనంబు నొక ప్రక్క మోహకంబును రెంటిని నొక్కసారిగా గలిగించుచున్నది. అహో! ఈ తాకు విరహవ్యభాజితమైన నామూర్ఛను దొలగించి యందుకు మాటుగా నానందజడత్వమును గూర్చెను. సంజీవనావధిరసాదులకు నీపాటికక్తి గలుగదు. అవి విరహజ్వరాతురులయెడ నుపయోగింపవు. ఇది యేదో విలక్షణమై యూహింపరాకున్నది' అని పలికి యేమో యాలోచింపసాగెను. సీతాదేవి భయదైన్యంబులకుఁ జిక్కి సుంత యోసరిలి 'దర్శనమైనను గలుగదని నిరాశచెందిన నాకు స్పర్శ భాగ్యము చేకూరినను. ఇదే నాకు బహుతరమునుమా' యని తలంచెను.

రాముఁడు లేచి కూర్చుండి 'సీతాదేవి తనతాకుడుగాక యెందుగతి నాకుఁ గలుగదని యెంచి వాపయి వాత్సల్యముచే నన్ను విశ్వయముగా ననుగ్రహించెను గావలయు; కానీ పరికించెద' నని నలువలనులు చూడఁ జొచ్చెను. సీతాదేవి భయవిహ్వలయై 'అయ్యో! అయ్యో! ఆర్యపుత్రుఁడు నన్ను పెదకునాయేమి? ఏమిచేయుదు? నాసంతి! అవలి కేగువము.

నన్నుఁ గనుక మాచెనా అంగీకృతముగాని నానన్నిధానమునకై మహారాజు మిక్కిలి కోపించును. దయితుఁడు గదా యని యందువుగాఁబోలు. దయితుఁడైనను మహారాజు దండధారితముచేత నసలంఘ్య కాసనుఁడుగదా. ఇంత జనాపవాదమున్నను నాచారిత్తము వానికి స్పష్టము గావున నాపయి నింతవఱకు వానికిఁ గోపము గలుగదు. ఇంతలో నుండునేని కాలాంతరమున నైనను నాకు సమాగమ ప్రసక్తికి నవకాళముండును. ఇప్పుడు వాని కంటబడుదునేని వానియాజ్ఞ నతిక్రమించిన దాననగుదును ; వానికిఁగోపము తప్పక వచ్చును. ఆపల నాకట్టి ప్రత్యాకరు నవకాళముండ' దని మెల్లగా నడువఁగా వాసంతి యామె భయమును గ్రహించి 'చెరి ! మహర్షి ప్రభావంబునఁ జేసి ననదేవతలకు గయితము నీవు కనఁబడవు. వట్టి కంకటకుఁ జిక్కి దొట్టు పాటు చెంద' వలదని భైరవును పలికెను.

రాముఁడట్లు వదైసలు చూచి 'ప్రాణేశ్వరీ ! జానకీ ! రమ్మ, నన్ను సంభావింపవా ?' అని నోరారఁ బలిచెను. క్షితాదేవి కోకగడ్డదయై 'అర్య పుత్రా ! ఈపలు కీవృత్తాంతమునకు సరిపడదుగదా. నేను నీకుఁ బ్రియ నగుట నిజమేని నాయుడ నిట్టిదారుణ మూచుదువా ?' అని కన్నీరు నించి 'కటా ! నా హృదయము వజ్రమయమనుటకు వేఱు నిదర్శనమేల ? జన్మాంతరమందయినను గలుగునని తలంపరాని దుర్లభదర్శనము నాకొసంగెను ; ఈచందభాగ్యపయః గల తనవాత్సల్య మాపలుకులే చాటుచున్నవి. ఇట్టి వానిఁ గూర్చి యిట్లాడునది వజ్రహృదయగాక మఱిమగును ? త్యజింపఁ బడినట్టి నాకిది యుచితమే యుండురా ? నే నీయనహృదయము నెఱుంగుదును ; ఈయన నాహృదయము నెఱుంగును. మామనంబులు పరస్పరానురాగబద్ధములై యున్నవి. దంపతులకుఁ బరస్పరానురాగమే గదా జీవిత విబంధనము. అందు వలననే యిందాక జీవింపనోచితిమి. ఇట్లుండియు నా హృదయమందు దయారసమెల్ల నిత్రతీ నింకినట్లాయె' నని లోలోనఁ బలికవించి 'చెరి ! వాసంతీ ! అట్లు నిష్కారణముగాఁ బరిత్యజించియు నీయన యివ్వధముగాఁ గనబడినంతనే నాహృదయ మేదళనొందెనో యెఱుంగలేకున్నా' నని నిట్టార్చెను. వాసంతి సీతను గరమునబట్టి 'సఖీ ! అంత మందమతినిగా నన్ను భావించితివా ? ఇంతలోననే సమాగమమగునని తెలియఁబడిన నీహృదయము పైకి నుచాసీనము వహించి యుండుట 'తాభారతి

నిష్టోష్ఠ మెక్కిడివి కి' అని నీవన్నప్పుడే గ్రహించితిని. అకారణపరిత్యాగ రూపమైన విప్రీయమొనర్చుటవలన లోలోనఁ బ్రేతుగుచున్న నిరోధము ఆ రాజు రాజధర్మంబునఁ గొఱవడఁడు' అనుటవలనఁ దెలిసెను. చిరతర విరహాగ్నికి ప్రగ్గుచుండిన సీమనంబు తటాలన సంఘటించిన ప్రియసమాలోక నాదుటవలన నుత్తంభితమై పూర్వకాలవ్యమెడనీ ప్రణయోన్ముఖుడుగుట 'ఆర్యశ్రుత్రుఁడే' అని నీవు మూర్ఖిల్లుటవలన వెల్లడియయ్యెను. దయితని విరహభేదవ్యంజకములైన ప్రలాప మూర్ఖాద్యనుభావంబులు సీప్రణయం బును గాఢకరుణంబుగా మార్పుట 'ఆర్యశ్రుత్రుని బ్రదికింపు' మని నీవన్న మాట విశదపఱచెను. నీ మనంబు దయితవిషయకస్థాయి రితిరూప భావం బునఁజేసి నీ ప్రేమ కరగఁగి నీవనుగుట 'నేనీయన హృదయంబు నెఱుంగుదు' ననుట వలన స్పష్టమయ్యెను. ఇట్లు తాటస్థ్యముగానుండి లోలోనఁ గలు పించుచుఁ దటాలన నుత్తంభనమొంది యెట్టకేలకుఁ గరణమువకుఁ జిక్కి నీవు పరితపించుచున్నావు నా యూహ సరియేనా కి' అనెను. పీతాదేవి తలవ్రాల్చి మిన్నకుండెను.

వాసంతి యంతట రాముని యెరుటఁబడి 'దేవా ! జయ' మనెను. రాముఁ డామెను నిరూపించి 'అహో ! దేవికిఁ బ్రియసఖి వాసంతియా కి' ఎందుండి వచ్చితి' వనెను. దేవరవారు పంచవటికి వచ్చుట విని గోదావరి నుండి జటాయు శిఖరమునకు దక్షిణమున సీతాతీర్థము మీఁదగుగా నిందు వచ్చితి' నని యామె బదులు చెప్పెను. రాముఁడామెటలావిని 'అయ్యో ! ఈకతోద్ధారములు గుండియలను ప్రీత్య'నని నిట్టూర్చెను. వాసంతి యంత తో నూఱకుండక 'దేవరవారింత దవ్వవచ్చియుఁ బూర్వపరిచితస్థలంబులను జూడకయే పోవుదరా' యని యిడుగఁగా 'సఖి ! వాసంతి ! చూచుటెట్లొ చూడకపోవుటెట్లొ నిశ్చయింపఁజాలకుంటిని. నాకలఁత్ర చిక్కు నీవు నచ్చుటవలనఁ దీతెను. నీకోరినట్లేచేసెదా' వనెను. రాముఁడు ముందు వానివెనుక వాసంతి సేతయుఁ దరలిరి.

వారట్లు తరలి గోదావరీనదిని దాసిరి. రాముఁడానదీదుకల్లికి నమ స్కరించెను. అత్తటిఁ దన్నదీనీగములనుండి గున్నయేనుఁగు పెంటితోడ వెలువడి వారికనురయ్యెను. వాసంతి యాకలగ్ధమును జూచి 'దేవా ! దేవి

పుత్రకుడు వధూద్వితీయుడై వచ్చుచున్నాడు. ఇతని గురించురా? యని పలికెను. రాముఁ డాకరటినిగాంచి సీతను దలంచి 'దేవీ! నీపుణ్యము దొడ్డది. ఏకలథ మప్పుడప్పుడే మొలచుచున్న చివరిసలయములతోని దంతాంతురంబులతో నీకర్ణావతంసలవలీపల్లవంబులను మేసెనో, యా నీ గారావుఁ గొమరుఁడు తరుణుడై దాంపత్యకళ్యాణ మొందెనుగదా యని వచించెను. రాముడామాటనందుకొని 'వాసంతీ! పుత్రకుడు కాంతాను వర్తనచాతుర్యమును నేర్చినాడు. ఎట్లందువా? లే దామరతూండ్రును లీలార్థమాయన విరిసి ప్రియారాలినోటఁ బెట్టుచుఁ దుండ్రంబునఁ గవల గంభంభరతోయంబులెత్తి త్రావనిచ్చుచుఁ దుంపురులను జల్లగాఁ బైనఁ జల్లచున్నాడు. ఇదియొకవిశేషముగాదు. యావనమిట్టి సీతల నెల్ల ప్రాణు లచేతఁ జేయించును. సనాతముగాఁ బన్మపత్రమునుగైకొని దానినిఁ బ్రియారాలికి గొడుగుగాఁ బట్టుచున్న యావిదగ్గలీలావిడంబనము విశేషము మహా యనెను.

సీతాదేవి వాసంతినిజేరి 'చెలీ! ఈగజపుత్రకుని గాంచినంతనే నా పుత్రకులు తలంపునకు వచ్చుచున్నారు. ఈవద్విరళంబులును గోమలంబులు నైన దంతములచేతఁ దనరారుచెక్కిళ్ళతోను ముగ్ధకాకలీచిహసితానుబద్ధము తోను గూకటిముడులతోను సోదిగారుచున్న నాకన్నకుతుల నిర్మలముఖ పుండరీక యుగలంబు నార్యపుత్రుఁడు ముగ్ధుగొనఁగాఁతాచుకల్మి నాకుఁ గలుగదయ్యెనే? కటా! నేను కనియేమి? అని కన్నీరు నించెను. వాసంతి యామెను సంవిటఁగూర్చి 'అమ్మా! దైవానుగ్రహమున నీకోర్కె లీడేరుఁ గాక' యని యోదార్చెను. సీతాదేవి యంతతోఁ దన మనస్తాపంబును దాచుకొనక 'అమ్మా! పుత్రస్మరణచేత స్తనములుచేఁపి వారి తండ్రి సన్ని ధానంబున నేను క్షణమునేపు సంసారిణి నైతి' ననెను. వాసంతి చిఱు నవ్వుదాల్చి 'సఖీ! ఇందులకేమందుము. కానుపుగదా స్నేహప్రకర్షమునకుఁ బరమావధి. ఇది తల్లిదండ్రులకు నుత్కృష్టమైన పరస్పరసంక్షేపణము; ప్రణయపరిణామ హేతువులన్నిటిలో నిది ముఖ్యమైనది; దంపతులయంతః కరణస్నేహరసము పుంజీకృతమై యానందగ్రంధిగాఁ బరిణమించును; ఆ గ్రంధి నే యపత్యమంతు' రని వచించి యామె సంతాపోత్కటమును గొంత కాంతపూచి రామునిఁ జేరవోయి 'అదిగో మదోద్ధతనృత్యముఁ జాలించి కదం

బాగ్ర మెక్కి వహ్దంబున మొలచి సోబగులారుచున్న చంచలపింఛము విచ్చి శిఖండక మనుమణిమకుటమును దాల్చి వధూసఖయై కూయుచున్న యా నెమలిని జూతువా ?' యని వానితోఁ బలికెను.

రాముఁడానెమలి వంక దృష్టిసారించి 'సఖి! మాచుచున్నాను. స్వతార కామండలికరణసంకేతముచేత శ్రమణములను జాపుచు లయాను గుణచరణన్యాసశిక్షార్థము భూసటసంబు చతురతమీఱఁ బ్రచలించుటయే భూషణంబుగాఁ గరికిపలయతాతమువైచి యేముగ్ధ నృత్యము నేర్పుచుండెనో యట్టి నిన్న నాకన్నపుత్రునివలె నిండుచునంబున స్మరింతు' నని పలికి పూచిపూపని యాకదంబమును దేవి పెంచెను. ఈ మయూరము దీనినే స్వజనముగాఁ దలచి ప్రమాదమందుచున్నది. దేవీస్మరణము లేనిచోఁ దత్ప్రేక్షితమైన యావృక్షమేలప్రియమగును ? అహో! తిర్యగ్గుంతువులు గూడ పరిచయము ననుసరించునుగదా' యనెను. వాసంతి యంతట రాఁటుని సంబోధించి 'ఇదిగో యాకదలీవనము మధ్య శిలాతలము ; ఇది దేవితోడి నీ కేయనభాగ్యము ననుభవించెను. ఇందుండి దేవి హరిణకములకుఁ దృణ మొ పంగుచుండెను. అకారణమున నవి యాచోటు వాయువు. దీనిపంలు సుంత కూర్చుండుదువుగాక' యనెను.

ఆరాతిన్నెను దలరిచినంతనే రామునిదుఃఖము వెల్లివిరిసెను. అతఁడు నిట్లూర్చి ఓనిని నేను మాడనోప' నని యొండెడ నేడ్చుచు గూర్చుండెను. సీతాదేవి హృదయేకునియవస్థజూచి 'సఖి! వాసంతి! అర్యపుత్రు నకును నాకును నీవీప్రదేశమునజూపి మామనంబులందు నిప్పుఁ జొనిపితివిగదా. కటా! అతఁడే యార్యపుత్రుఁడు ; అదే పంచటివనము ; నీవే యాప్రియ సఖివి వాసంతవి; అవే నానావిప్రంభసాక్షులైన గోదావరీకాననోద్దేశములు ; జారినిర్విశేషములులైన మృగపక్షపాదపములు నవే. ఇవియెల్ల మందభాగ్యుల నాకు మఱి యగపడుచునే యున్నను ఇవియెల్ల లేనట్లే యయ్యెను. ఏని తొల్లి యానందదాయకములయ్యెనో యవే యిప్పుడిట్లు దుఃఖకరములగుటఁ జూడఁగా నిదియెల్ల వస్తుధర్మముగాదనియని దకానిశేషనియమితమనియని స్పష్టమయ్యెను. జీవలోకమునకు దకాపరిజామమిట్టిదిగా నున్న' దని వ్యధి తాంతరంగమయ్యెను.

వాసంతి యామెకు నూటఁబల్కి 'సఖీ! క్షితా! నీలోత్పలపత్ర
 లావణ్యమును మెచ్చని యంగములసౌరు పసమీరుచుండఁగా నిరంతరము నీ
 చెంతమెలంగుచున్నను నీ కవఁడెప్పుడును గ్రోత్రవాఁడేయై నీనయనంబులకు
 నుత్సవముచేయుచుండఁగో యారాముఁ డిప్పుడు వెల్లవాటి వికలాంగకుఁడును
 మహాదుర్బలుఁడునై యతఁడే యీతఁడని గుర్తింపరాకున్నను నేత్రపర్యము
 గానున్నాడు. వానిని జూడవాయేమ'నెను. క్షితాదేవి యామాటతోడఁ
 గన్నీరు బొటబొటఁగార్చి 'హా! దైవమా! నేను లేక యాయనయు
 ఆయనలేక నేనును అని యెవరును దలంపరుగదా. అట్టి మాకు విధిఘటన
 మిట్లయ్యెను. ఈయనదర్శనము ముహూర్తమార్తమైనను జన్మాంతరము
 నందుఁబోలే సంస్కృప్తమయ్యెను. తనివివీఱఁ జూతమన్న బాష్పంబు
 లడ్డగించుచున్నవి. ఆయనకు వత్సలుని నాకన్నీటిబిందువులు రాలునప్పు
 డెప్పుడెప్పుడు సందుగలుగునో యప్పుడెల్లఁ జూచుచున్నా' ననెను.
 వాసంతి యాపలుకులు విని 'అహో! జీవితేశ్వరుఁడు నిష్కారణముగా
 నిరాకరించెననుతాపము లోలోన రగులుచున్నను వానియందీమె యెంతయుఁ
 బ్రగుణాంతఃకరణయై యున్నది. ఇంతసరళహృదయకు నట్టిదకావిపర్యాస
 మయ్యెగదా' యని పరితపించి నీతను శందిటఁగూర్చి 'వత్సా! ఆనంద
 శోకాశ్రువులను వర్షించుచున్నదియు వెల్లనై చూడఁజూడ నందమగుచున్న
 దనియు నైన నీదృష్టి దయతుని గాంచు పెందమిచేత విచ్చి ఆపృవాల్పు
 గానక యంతర్గత ప్రణయరసంబును దుగ్ధకుల్యవలె నీజీవితేశ్వరుని జలక
 మార్పుఁగాక' యని యోదార్పు పలికి రామునిదాయఁబోయి 'తరువులారా!
 రామదేవుఁడు స్వయముగా మరల మనవనమునకు నరుదొంచెను గావున
 ఫలప్రసూనసహితంబుగాఁ దేనియ లగ్న్యమిత్తురుగాత; వనానిలములారా!
 వికసిత కమలపూరభ ప్రచురంబుగా వీతురుగాత; శకుంతములారా! మీ
 సంతోషంబులు వెల్లివిరియగా నెలుఁగెత్తి యవ్యక్తమధురగానంబులు
 పాడుదురుగాక' యనెను.

రాముఁడు తలయూచి 'సఖీ! వాసంతి! ఇటుఁ గూర్చుండు' ననెను.
 ఆమె యట్లుగావించి కన్నీరునించుచు 'మహారాజా! కుమారలక్ష్మణనకుఁ
 గేశలమా' యని యడిగెను. రాముని హృదయమెందో యుగఁడెనుగావున
 నతని కామాట వినరాదయ్యెను. ఆయన యచ్చిట్టి తరు శకుని కుంగంగములను

జూచుచు 'కటా! ప్రియరాజు స్వయముగా జలసీవార తృణంబులు
సంతరించి తెచ్చి కమలకోమలములైన తనహస్తములతో నొసగి పెంచిన
మిమ్ము గాంచినంతనే కిలాకాతన్యమును మెచ్చని నాహృదయము కరగి
యనిర్వచనీయమైన వికారము నన్ను మైకొనుచున్న'దనెను. వాసంతి
యంతతో నూజకుండక 'మహారాజా! నామాట వివరాదా? కుమార
లక్ష్మణునికిఁ గుళలమా?' యని మరల నడిగెను. రాముఁడావచనము విని
'అహో! మహారాజా యనుచున్నది. ఎంత ప్రేమలేని పిలుపిది, సామిత్రిని
గూర్చిన యీమెవాక్యము సబాష్పగద్గదాక్షరముగానున్నది. దీనింబట్టి
యీమెకు నీతవృత్తాంతము తెలిసియుండనోపు' అని యాత్మగతమునఁ దల
పోసి 'అవును, కుళలము కుమారునికి' అని యేడువసాగెను. వాసంతి యది
సందుచేసుకొని 'దేవా! ఏమందు? ఎంతక్రూరుడవైతివి?' 'నీవే నా
జీవితమవు, నీవే నాద్వితీయహృదయంబవు, నీవే నానేత్రకామదివి, నీవే నా
యంగకంబులకు నమృతంబవు' అని యేభేలకు నూర్లాడ్లుగా నిచ్చకములు
నమృతపలికితివో యాముగ్ధకుఁ గఱోరగర్భభరాలసకు నెట్టకేల కేమి
గావించితివి? తలంపునఁగూడఁదగని యింతదారుణ మొనర్పఁగా నీమది
యెట్లో' నని వచించి దుఃఖవికేషంబున మూర్ఛిల్లెను.

రాముఁడామెను సమాస్వసించి 'సఖీ! లోకమంగీకరింపనందున
నితయయ్యెను. లోకమంగీకరింపనందులకుఁ గారణమేమందువా? అది
లోకమునకే యెఱుక; నాకు లవమాత్రముగూడ తెలయుదు. నాప్రియ
రాజు పరమసాధ్యుని తెలిసియు నొండుపాయము గానక పరిత్యాగ
పాతకము నొడికట్టితి' నని దుఃఖగద్గదస్వరమునఁ బలికెను. నావుడు 'ఓయి
కత్తోరా! యశమొకటే నీకుఁ బ్రియముగదా? నీయీకార్యమువలన నీకు
నిష్టసిద్ధియయ్యెనా? అపన్నసత్వయై పతియే దేవతగాఁ గొల్చుచున్న
ప్రాణసమానురాలిని నిష్కారణముగా శుట్టలకుఁదోలటవలనఁ గలుగు నప
కీర్తికన్న ఘోరతరమైనది గలదా? నీయీనేత పామునకు వెఱచి పులితోట
దూఱుటగాదా? కరారుమ్మగసంచారభయంకరమైన ఘోరాటవిలో దాని
గతి యేమయ్యెనో నీవేమిగాఁ దలఁతువో చెప్పెదవా? యని వాసంతి
యెఱిపాడిచినట్లు పలికెను. అన్ననయ విదారణచనంబులను రాముఁడు

విని 'సఖీ! ఏమో యనుకొనుటేల? భీతకర్కశాబచపలనేత్ర, కళోర
గర్భభరాలస, జ్యోత్సాన్నిమయి, మృణాళముగ్ధగాత్రవల్లి, యబలారత్నము
మాంసాశనజంతువులపాలయ్యో' నని బలికి, 'హా! ప్రేయసీ! జానకీ!
ఎచటనున్నావు?' అని పిలిచి 'కట్టా! భయవేగము హృదయంబును వ్రీ
ల్చునేగాని రెండుగాఁ జేయదు; మోహమన్ననో తనువును సామ్యసిలఁ
జేయునేగాని చైతన్యము నంటదు. అంతస్సృతాపమన్ననో దేహమునెల్ల
గాల్చునే గాని బూడిదగాఁ జేయదు; దైవమన్ననో మర్మములను బ్రహ
రించునేగాని యాయువును గొనదు. ఈపాపి యిట్టిచిత్రవధకుఁ బాత్ర
మయ్యెను. అయ్యో! గుర్భాగధేయోచితమైన మరణమేనియు నాకు
రాకున్నది. ఏమిసేయును?—పారజానపమలారా! దేవి నాయంట
నుండుట మీకు సరిపడదాయెను. మీకుగా నాజీవితేశ్వరిని దృఢమువలె
కూన్యాటవిలోఁ ద్యజించి నాదుఃఖము నెదలోఁ బూడ్చి యుంటిని. ఇప్పు
డిచ్చటి చిరపరిచిత భావములు నాహృదయమును గరంపసాగెను. రోదనమే
తరణమగుచున్నది. ఇదియేని సహింపరా యని వాచిచ్చి యేడువఁ
జొచ్చెను.

వాసంతి వానిదుఃఖము నోర్వలేక 'దేవా! కడచినదానికై శోకించి
ఫలములేదు; తాల్మి వహింపు' మనెను. రాముడదివిని 'సఖీ! దేవి పాకు
పెట్టి చచ్చిపోయి వసుధకుఁ బరురెండవయేడు ప్రాప్తమయ్యెను. నీత
లేదనెడిమాట కలిగెనేగాని రాముడు లేడనుమాట కలుగదయ్యెను.
హృదయాంతరమున నడ్డముగా నాటిన యలాతశల్యమట్లు సవిషదంశమట్లు
శోకశల్యము నాహృదయమర్మములను గోరాడుచున్నను సేను సహింపలేదా?
నాయంతఃకరణము నించుకేని చలింపనీయక యిందాక స్తంభించుకొని
యుంటిని. పూర్వానుభూతములైన యాయాప్రియవస్తువులను జూడఁగా
నాకిప్పు డీయుష్సెన గలిగెను. క్షుభితేంద్రియముల విజృంభణము నడఁ
చుటకై నాయొనర్చు ప్రయత్నములెల్ల నాయంతస్థమై యిట్టిదని వచింప
రాకయున్న చేతో వికారమువలనఁ ద్రోపాడఁబడుచు మహోద్దామవేగ
ఝురీహతికి నైకతపేతుపట్లగుచున్నవి' అని నిట్టూర్చెను. వాసంతి యంతితోఁ
జాలింపక 'దేవా! నీత గోదావరికిఁజని యందలి హంసమిథునంబుల విహార

విశ్రమంబులకుఁ దవిలి యానైకతస్థలంబుల సుంత తామసింపఁగా దన్మార్గమును నిరీక్షించుచు నీవీలతాగృహమందుండుటయు, ఆపూఁబోడి తిరిగి వచ్చుచు నిన్ను దుర్మనాయకునిగాఁ జూచి భీతయై కమలముకుళంబును బోని ప్రణామాంజలి నీకుఁ గావించుటయు మఱచితివా ?' యనెను. రాముఁడామాటతోడ వెల్లనై 'చండీ! జానకీ! ఇటునటు నాయంతగ్నయ నంబునకుఁ గనఁబడుచునే యున్నావు. నాపయిజాలిఁ గొనకేమి ? దేవీ! నీపునఃప్రాప్తి గలుగుననెడి యాశచేఁ గట్టబడి యిన్నాళ్ళు నిలిచియుండిన నాహృదయము నీసమాగమవిలంబముచేత వ్రీలుచున్నది ; అంగప్రత్యంగ బంధనములెల్ల సడలుచున్నది ! విశ్వమెల్ల శూన్యముగాఁ దోచుచున్నది ; అవిరళజ్వాలలు లోనెల్ల దహించుచున్నవి ; నాయంతరాత్మయన్ననో విహ్వలత్వమొంది వెంజీఁకటిలో మునిగినట్లయ్యెను. మోహము బాహ్యభ్రష్టంతరములనెల్ల వ్యాపించెను ; ప్రతిక్రియదోపని మందభాగ్యుడనైతిని ; ఈ వైశసము దాటుటెట్లోగదా' యని మూర్ఛిలైనను.

రాముని దురవస్థను గూర్చి క్షితాదేవియు 'హా! ఆర్యపుత్రా! ఈ మందభాగ్యునుగూర్చి సకలజీవలోకమంగళాధారభూతునికి నీకు సారసారముఁ బ్రాణసందేహదారుణమైన దశాపరిణామము గలుగుచున్నది. హా! చెడితి' నని మూర్ఛ నొందెను. వాసంతి సీతాదేవిని మూర్ఛదేర్చి 'సఖీ! జాగు పలదు; నీజీవితేశ్వరని సంభావింపు' మనెను. వైదేహీ వడివడిగా సమీపించి తనహస్తతలముచేత రామునిహృదయ లలాట స్థలములు స్పృశించెను. రాముఁడు మెల్లగా స్పృహవడసి యనందనిమిలితాత్ముడై 'అహో! నాయంతరృపిశృంగీరధాతువులనెల్ల సుధామయలేపములఁ జిక్క నలదిరోయనఁగా సంస్పర్శము తటాఽన నాకుఁ బ్రాణములొసఁగి యానందమును గూర్చినట్లే కూర్చి వైచిత్ర్యమును గలిగించెను. సఖీ! వర్ధిల్లుము; జానకీ దొరకను ; సంతోషము, సంతోషము ; అన్యులతాకుడువలన నిట్టిసుఖోదయము గలుగదు. నాసతి యెక్కడ నున్నదందువా ? ఇదే యెదురనే యున్నది. నిమిలితాత్ముడను గావున నేను జూడలేకున్నాను ; నీవేల మాచుటలేదు ?' అని పలికెను.

నావుడు వాసంతి 'దేవా! ప్రియసఖి! దుఃఖదగ్ధును నన్నిట్లేల భర్త
 చేసినదారుణములైన ప్రలాపఃపటలచేత మరల దహించెదా' వనెను. సీతా
 దేవి పతిమాటలు విని 'వాసంతాపము దీర్ఘదారుణమై యున్నను దానిని
 తుణములోఁ బోనడఁచుచున్నట్టిదియుఁ జిరసద్భావసామ్యశీతలమైనట్టిదియు
 నైన యార్యపుత్రుని స్వర్ణచేత నావాస్తము వజ్రలేపనద్ధమువోలెఁ జెను
 ర్పుచుఁ గీలెడలినట్లు తడఁచుదుచు వశముతప్పి వడఁకుచున్నది. ఏమి నేయా
 దు' అని తలపోయసాగెను. రాముఁడు వాసంతిని విని 'సఖీ! నావి ప్రలా
 పములుగావు; పూర్వము కళ్యాణసమయమందుఁ గంకణధరమైన యేకర
 పల్లవంబును వహ్నిసాక్షికంబుగా గ్రహించుభాగ్యము నాకుఁ గల్గెనో,
 అమృతమువలె నాపాత్యుకమునుగూర్చి యేనాస్తమయొక్క సంస్పర్శము
 నన్నానందవాద్ధి నోలార్చునో, వన్నోపలమునకన్న మధురమును లవలీకండల
 మునకన్నఁ గోమలమునైన దేని సంస్పర్శమునాకుఁ బూర్వపరిచితమో యా
 పాణిపల్లవము నాకిప్పుడు పేదకుఁ బెన్నిభివలె లభించెను. ఆనందనిమిలి
 తాక్షుఁడను గావున నేను వాసఖినిఁజూడఁజాలకున్నాను. స్వర్ణసుఖమును
 బట్టి యిట్లు నిర్వచింతు' ననెను. సీతాదేవి యాపలుకు లాలకించి 'ఈ
 ప్రణయముచేత నాపరిత్యాగకల్యా మన్యులితమయ్యెను. ఆర్యపుత్రునిస్వర్ణ
 చేత మోహితనైతిని. ప్రమాదము సంభవించె' నని వెఱుగుపడసాగెను.
 రాముఁడు వాసంతిని సంబోధించి 'ఆనందనిమిలితేంద్రియుఁడను ఉత్కం
 తాపరాధీనుఁడను గావున సతీకరమును బట్టుకొనలేకున్నాను. నీవు నీ
 ప్రియసఖి నించుకనేపు పట్టుకొను' వనెను. ఆమాటవోడ సీతాదేవి తన
 కరమును వడిగా లాగికొని యావలకుఁ జనెను. రాముఁడు దుఃఖదీనుడై
 'అయ్యో! వడఁకును జెనురునుగల నాచేతినుండి యట్టిదశలందేయున్న నీ
 కరమును దటాలునఁ జాఱగీసికొని పోయితివా? వైదేహీ! ఇంతకటిక
 మేల?' యని వెచ్చుచున్నాను. సీతాదేవి యవ్వల నిలిచి రామునందు
 దృష్టినిలిపి 'అయ్యో! ఆర్యపుత్రునినయనంబులు సహజస్థితికిరాక నిశ్చ
 లంబులై విషయగ్రహణకై రేకయున్నది. ఆయన యింతవఱకుఁ గునుట
 పడదు' అని చింతించి 'నాథా! ఈవశలోనున్న నిన్నుఁ జూచుచుఁబ్రాణ
 ములు ధరించియున్న యీసీత కలినాత్మరాలు గాక' యెండగునా? ' అని
 కన్నీరునించెను. రాముఁడు చేతులు చాపి 'దేవి! ఎచట నున్నావు? అను

గ్రహింతుము; ఈ దళలోనున్న నన్ను విడనాడుట నీకుఁ దగదు' అని వారి వాదముఁబలికెను. నీతాదేవి యిదివిని 'ఆర్యపుత్రా! ఈపలుకు విపరీతము గదా' యని తెచ్చుచున్నాను. వాసంతి రామునిఁ బిల్లరించి 'అనుగ్రహింతుము, అనుగ్రహింతుము. మితిమీరిన విప్రలంభము పాలైతిని. నీవే నిన్ను లోలో తరదైర్యముచేత నిలువరించుకొనుము. నాప్రియసఖి యిటలేదు. కాననకు నప్పగించినది యిటేల నుండు' ననెను. రాముఁడు తలయూచి 'వాసంతి! నీమాట నిజము; నాప్రియ యిటలేదు; ఉన్నచో నీకగపడదా? కలఁగంటిఁగాబోలు. కలఁగనుటకు నిద్రయుండవలయును. రాముఁడు నిద్రకన్నడో పగయయ్యెను. ఇదంతయు నిరంతర సంకల్ప పరంపరా పరికల్పితచిత్తభ్రమగాని యొందుగాదు. భ్రమాశక్తి యంతనరాదు. అది సర్వదా నన్ను మెంబడించుచునే యున్న' దనెను.

వానియనన్ మితిమీరిన వాసంతి పరికించి తస్మనంబు నన్యంబులకు మరలింపఁదలంచి 'దేవా' రావణుని యుక్తురథంబు జూయ్యువు తుత్తు నియలొనర్చినది యిదిగో. జూయ్యువుతెక్కలను మునుముట్టఁ దునిచి భీతయైయున్న నీతనుగాని విద్యుత్తుతోడియంబరమువలె రావణుఁడు విను వీధిద్రొక్కిన దిచ్చోటనే' యని యాతావులు జూపించెను. రాముఁడా మాటతోడ లేచి 'ఆ! పాపాత్మా! ఎటుకేనేనావని కల్లదూసి మెంబడించు వాఁడవోలెఁ బలుతెంపసాగెను. వాసంతి వానికి నడ్డము నిలిచి 'దేవా! ఎన్నడో చంపఁబడిన వానిపయి నీయలుక యింకను జల్లారదా?' యనెను. రాముఁడు నెమ్మది వహించి 'సఖీ! ఇప్పుడు నిక్కముగాఁ బ్రలాపమే చేసితిని. ఏలయందువా? నాటి నానీతావిరహవ్యధకు రిపుసంహారమనెడి యవధియుండెను. మఱియు వానరప్రేమణ నేతులంభనాదులును గుంభకర్ణ మేఘనాథాది వైరివీర విమర్దనంబున లోకంబునకు మహాద్భుతరచనంబుఁ గూర్చుటయును దద్విరహవ్యధను సహించుటకు నాకుఁ గొంతకుఁగొంత సాధనములయ్యెను. ఇప్పటి యీవిరహవ్యధకు దరి గాన్పింపదు; ప్రతి క్రియయుఁ దోఁపదు. ఇట్టిస్థితిలోఁ బ్రలాపములకన్న వేఱుమాధ్యమే మున్నది? ఎచ్చట సుగ్రీవుని చెల్లి వ్యధమో వానరపుంగవులకక్తియెచ్చట సుపయోగింపదో, జాంబవంతుని, తెలివితేటలెచ్చటఁ బ్రకాశింపవో, వాయు పుత్తుని వేగమెందుఁ బనికిరాదో, ఎచటకు నలుండు గూడ దారిచూపలేదో

లక్ష్మణునిబాణములెందు సాగవో యచ్చటనాకు గత్యంతరమేమిగలదు ? ఇందటి సాహాయ్యంబున నాటి నావిరహవ్యధకు సంతముగలిగెను. ఇప్పుడా సాధనంబు లేవియు నుపయోగింపవు. సఖీ ! వాసంతీ ! ఈసీతి లోనున్న రామునిఁ జూచుట సఖులకు దుఃఖమునకే గాని వేఱుగాదు. ఇట్లెంత సేపు నిన్నేడిపింతును ? నాకుఁ బోవ ననుజ్ఞ యిమ్ము. అశ్వమేధ యాగమును సంకల్పించిరి. సహధర్మచారిణి యెవలెయని శంకింపవలదు. బంగారపుస్తీతాప్రతిమను సహధర్మచారిణిగాఁగొని యాక్రతువానర్తును. ఆ ప్రతిమను జూచుచునైనను వానేత్రము కొంతతాల్మి నొందుఁగాక' యని చలికి వాసంతిని వీడ్కొని విమానరాజమెక్కిను.

రాముఁడు తనవిరహవ్యధ నిరవధి నివృత్తి క్రియనున్నప్పుడే సీతాదేవి ప్రాణములు నిలువున నెగచెను. అశ్వమేధయాగంబును సంకల్పించి రని వానినోట వచ్చినంతనే యామె మృతప్రాయగాఁ దోచెను. సీతాప్రతిమ సహధర్మచారిణియగునన్నంతనే యామెమనస్సు కుదుటనొందెను ; ధన్యనైతినిని యామె భావించెను. రాముఁడు తాఁ బోయెదనన్నంతనే యామెవగ యుప్పెనవలె బొంగెను. వాసంతి యామె నోదార్పి 'చెరీ ! నీదృష్టి నీప్రాణనాథుని వెంబడించుచున్నది. ఇఁక మరలుము తడవయ్యెను ; పుత్రకులవర్ష వర్ధనమంగళములను నెఱవేర్చుటకుగా మహర్షి మనలను నిరీక్షించుచుండు' ననెను. సీతాదేవి యావాక్యములవలనఁ బ్రబోధితయై 'అపూర్వపుణ్యముచేత దర్శనమిచ్చిన నీచరణకమలములకు నమస్కార' మని లోలోన రామునకు మొక్కి యావంకనుండి మనంబును ద్రిప్పలేక త్రిప్పి 'మేఘాంతరమందుఁ బూర్ణమాచంద్రదర్శన మెంతసేపుగలుగు' నని చింతించుచు వాసంతి ననుసరించి యాశ్రమమార్గము మెట్టెను.

—• అశ్వమేధయాగము •—

రాముఁ డయోధ్యానగరముఁ జేరినంతనే యశ్వమేధయాగంబునకుఁ దొడఁగిరి. నానాదేశాధీశులకు సందేశము వందఁజేసిరి. వానరరాజునకు గుగ్రీవునకు నంగదజ్ఞాంబవన్నీలాది సకలకపివారంబునకు దూతలనుఁదరఁపిరి. లంకాపతినివిభీషణుని సభాంధవంబుగా రమ్మని పిలుపుపంపిరి.

శేకయవదేహాధిపులను ముఖ్యపీయజంధవులను దోడ్కొని రా సందేశ హారలను బంపిరి. వివిధదేశద్విజాలకును శాశ్రమవాసులైన బుభుకును వార్తనందించిరి. కవిగాయక విదూషకులను వీణావాద్యప్రవణులను నర్తకులను రప్పించిరి. దేశమెల్లడలఁ జాటుఁబంచిరి.

అట్లు యాగమానుగూర్చి యథోచితప్రచారముఁ గావించి నైమిశారణ్యమున గోమతీతీరంబున విరివియైన ముఖకాలను శాస్త్రరీతి నిర్మించి నాలుగు వర్ణములవారికిఁ దగువిడుదులేర్పాటుచేసి యాగ్రాణములను బాకకాలలను స్నానభోజనకాలలను గజరథతురగకాలలను గట్టించి యందందుఁ జలువచప్పురములను జలిపిందలలను గూర్చి విపణివీధులు తీర్చి దధిస్తుతత్రైలంబులను మధుగుడకర్కరలను వివిధఫలమూలకాభిషేకార్థంబులను బుష్కలముగా సంతరించిరి.

అంతలోన క్రతుఃస్నుఁడు వచ్చెను. పౌరులు నిష్టజాంధవులఁ సంతఃపురకాంతలను రాజమాతయ భటాదులను సువర్ణసీతాప్రతిమయు యాగకాలఁ జేరెను. ‘రాముఁడు చతురర్థిపరీతమేది నీవలయంబునకు శేక చ్ఛత్రాధిపతియై యశ్వమేధంబును జేయుచుఁ దల్లక్షణంబుగా నిర్దురంగంబును వదలెను. ధీరులు గల్గినచో దీనిని బట్టవచ్చు’ ననెడి యక్షరంబులను సువర్ణపటముపంజరంబుఁ జెక్కించి యాపటము నొకశుభలక్షణలక్షిత వాజిరత్నము ముఖంబునఁ గట్టి సస్యైన్యముగా దానిని వదిలిరి. లక్ష్మణుఁడాహయము తెంటుఁ దరలెను.

అయశ్శాశ్వంబెల్ల దేశములందు నిరాశంకముగా సంచరించి యేడాదికి యజ్ఞభూమిచేరెను. అంతలోన నానాదేశాధీశులును వనశీమలనుండి బుభులును పురపురాంతరములనుండి బ్రాహ్మణులును సర్వశాస్త్రవేత్తలు నరుఁడెంచిరి. లంకనుండి విభీషణుడును గిష్కింధనుండి శుగ్రీవుఁడును బంధుమిత్రపరివారముతోడ వచ్చిరి. విధిలాధిపుఁడును శేకయారాజునుజేరిరి.

రాముఁడంతట బ్రాహ్మణక్షత్రియులను బూజించుటకుఁగా భరతుని నియమించి యాగార్హవస్తువులనందిచ్చుటకుగా క్రతుఃస్ను నాజ్ఞాపించి,

యడిగినవారికి నడిగినట్టిహిరణ్మయలొసంగ ముగ్ధిప్తు నేర్పాటుచేసి క్రతురక్ష
కార్థము విధివలసి నిలిపి 'హనుమంతా ! ఏదియుఁ గొడువకాకుండునట్లు
తెచ్చియిచ్చు భారమునీ' దని వాయునుతునకుఁ దెలిపి వసిష్ఠుని మునిముఖ్యుల
సమ్మతినంది యాగకాలఁ బ్రవేశించి దీక్షవహించెను.

“ఉ॥ ఈమఖవైభవంబునకు నెంతయు సంతసముప్పతిలై నా
రా మును బ్రహ్మచేసిన మహాధ్వరముక్ మఘవంతుఁడుజ్ఞముక్
సోమునియాగముక్ దపనశూనుహవం బుదధీకుహోమ మీ
రాముని యశ్వమేధమఖరాజముతోఁ బ్రతిసేయవచ్చునే ॥”

అను ప్రస్తుతివచనంబులు చెలరేగెను. ఎల్లరుఁ దమతమకార్యములం
ద ప్రమత్తులైయుండిరి.

ఆత్తటి వాల్మీకిమహర్షి యాగమునుజూచుకాకుంబున శిష్యులతోడ
వచ్చెను. రాముఁడు వానికి నమస్కరించి ‘మునిర్యా ! మీరాకవలన
నామఖము ఫలించెను. మీపాదధూరిసోఁకి క్రతుకాల చావననుయ్యెను.
నాయెడ వాత్సల్యముగలదేని క్రతుసమాప్తిపర్యంతము మీరిందేయుండ
వేడుదు’ ననెను. వాల్మీకి వానిప్రణయము నంగీకరించెను.

ఆయుషిస త్తముఁ డట్లు నిలిచి కుశలపులను విలిచి,

“చ॥ ప్రవణతమీఱ మీరు కవపామక రామకథాప్రపంచ మీ
యవనిపుకొల్పుకూటమున నధ్వరకాలల మానులున్నచో
ట్ల విపణివీధులక్ వనములక్ బహురాజిసభాంతరంబులక్
గవిజనసన్నిధిక్ జనువఁగావలయుక్ జనులందఱుక్ వివక్ ॥”

“చ॥ స్వరములుఁదాళముల్ లయలు సారపుమీటుకొలంబులేర్పడక
జీరముగమీరు నారదుఁడుచేసినశిక్ష ఫలింప నింక మీ
రిరువురు వీశైలబూని దినమిర్వదిసర్గలలెక్క రాఘవే
శ్వరుసభఁబాడుఁ డవ్విభునిచారుచరిత్రము సభ్యులొనవక్ ॥”

“దు॥ ఫలమూలాశనులై ధనేచ్ఛవహియింపఁజోక రామాయణం
తెలమిక్ రేపటినుండియుక్ దొరకొనుం డెవ్వారు మీరంచుఁ గే

వలమైత్రిక్ రఘుభర్తమిమ్మడిగన్ వాల్మీకిమానీం గ్రు ॥
 మృలమంచున్ వచియింపుఁ డవిభునిసెంచుండాత్మలోదండ్రీ గాన్ ॥”

—♦ రామాయణ గానము ♦—

అ॥వె॥ జననకారకుండుఁ జదువునేర్పినవాఁడు,
 కొలది ప్రజకునగును గూర్పుతండ్రి ;
 ఎల్ల ప్రజకుఁటేడు చెల్లునుతండ్రియై
 భరణరక్షణాది భావ్యసరణి ! ॥

అని చెప్పి పంపెను.

కుశలవ్రులు గురునాజ్ఞఁ దలఁదాల్చి మఱునాఁడు శేషకడలేచి ప్రాతః
 కాలకృత్యములు దీర్చి వీణలు గైకొని మునీంద్రులసన్నిధియందును రాజులయె
 దుతును దేవాలయముల మ్రోలను బేరిపేటలందును గావ్యము ననుదినము పాడు
 చు నొకనాడు సమయముమాచి యజ్ఞకాలఁ బ్రవేశించి కవఁగూడి విపంచిక
 బూని రాగతాళలయాసమంచితంబుగా మృదుమధురస్వసంబునఁబాడిరి. సభా
 స్థలినున్న పండితులు పాండిత్యంబునకును జారాణీకులు పురాణవైఖరికిని
 శబ్దవేత్తలు పదసౌష్ఠ్యంబునకును స్వరలక్షణజ్ఞులు సుస్వరసంపదకును గాం
 ధర్వవిద్యాపారంగతులు గానవిశేషంబునకును వైయాకరణులు పాదాక్షర
 సమాసనిర్మాణకాళంబునకును ఛందోవేత్త లపూర్వమైన యనుష్టుప్తుందం
 బునకును గావ్యవిదులు కావ్యనిర్మాణంబునకును లక్షణజ్ఞు లౌచితీపోషణం
 బునకును రసజ్ఞులు కావ్యరసంబునకును నీతిజ్ఞులు నీతిరక్షణంబునకును దల
 లూచి విస్మయమంది చిత్తంబులందే నిలకడచెందఁగాఁ జూడ్కులు తెప్ప
 పాట్లను మానఁగాఁ జిత్తరువులవలెనైరి. వారియాలాపగతి క్రతునిష్ఠునున్న
 రాముని చిత్తంబును గూడ హరించెను. అటేడు నాటియజ్ఞ కార్యములు
 దీర్చి మధ్యాహ్నమునఁ గొలువుతీటి యాకుమారి గాయకులనుఁ జేరఁ బిలిచి తన
 సమీపంబునఁ గూర్చుండఁబెట్టెను. వారిరువును రామునకు వింబప్రతిబింబ
 సామ్యమునఁ దోచిరి.

“ఉ॥ ఈముఖకాంతు లీనగవు లీకనుదామర లీయెలుంగు లీ

చామనచాయ లీయెగుభుజంబుల పొకము లీయరలు లీ

కోమలమూర్తు లీవచనగుంభసలున్ గనుగొన్న గట్టిగా
రామునిలీల మించి రభిరామశరీరు పీఠలెన్వహో ?”

“ఉ॥ హారకిరీటుకుండల భుజాంగదవస్త్ర సుగంధమాల్యముల్
పీరు ధరింపజీజటిల వేషములేటికిఁ దాల్చిరో ? కుభా
కార విలాససంపదలఁ గంతుజయంతుల థిక్కరించి నా
రే ఋషిపుత్రులో ? ఋషులక్కడి వీరునానీయ రూపముల్”

అని సభ్యులు గుసగుసలాడసాగిరి. ఆధ్వని సభాంతరమెల్లఁ గప్పెను.
లక్ష్మణుఁడు చేసన్నచేత సద్దునెల్ల నడచెను. అచాలగాయకులంతట
సారలు చక్కదిద్ది మేళవించి రామాయణమందలి మొదటియిరువదిసర్గలఁ
బాడిరి.

“చ॥ స్వరము లయారె, మేలు శ్రుతి, బాగురె మూర్ఛన కంపితంబు బా
పురె, బలిగయ్యితార, నెఱసెఁబో నెఱమీటుకులంబుదాయి, య
ద్విరస్ఫురితంబు, లమృ నునుదేనియలొల్పెడు ముద్దుపాట, నే
డిరవుననచ్చెఁగాదె సకలేంద్రియతర్పణ మద్భుతంబుగాన్”

అని పలుభంగులఁ గొనియాడిరి. రాముఁడును వారిగానమునకు
‘మెచ్చి భరతా ! వీరికిఁ బదివేలవరాలిమ్ము ; మఱియేదికోరినదాని నెల్ల
నొసంగు’ మనెను. అగాయకులందునకుఁ జిఱునవ్వు దాల్చి కరములు
మోడ్చి ‘రాజేంద్రా ! కందమూలములు తిని కాసలలోఁ దాపసవృత్తినుండు
మాకు సువర్ణములేల ? మఱి యెండేల ?’ యనిరి. రాముఁడు దరహాస
కందలితవదనారవిందుడై ‘ఈకృతినెవ్వరు రచించిరి ? దీనికిఁ బ్రమాణ
మేమి ? ఇది యెవ్వరి చరిత్ర ? దీనిని మీరెవ్వరివలన నేర్చితి’ రని యడి
గెను. నావుడు ‘రాజేంద్రా ! వాల్మీకిభగవానుఁడు దీనిని రచించెను. దీనిని
రామాయణమందురు. ఇది మీకతయే నుమా. ఈగ్రంథమిరువదిపాల్లువేలు.
ఇందేనుఱుసర్గలు గలవు. గ్రంథమునెల్ల సప్తకాండముగా విభజించెను.
అందు మొదటి యాఱుకాండములు పట్టాభిషేకముతోఁ బూర్తియగును.
ఆవలికతి నుత్తరకాండమునఁ బొందు పఱచెను. అఋషివలన నే మేము
దీనిని పట్కాండపర్యంతము నేర్చితిమి, మఖనిష్ఠాశ్రమ చనునట్లుగాఁ

బ్రతికినము కొంతసేపు మీఱుచీనిని విన్నవో మానేర్చినవిద్యసఫలమగునని వారుచెప్పిరి. రాముడెందులకు సంతసించి వారి యిచ్చసేయుదు నని పలికి నాడు కొలువు చాలించెను.

అది మొదలు బ్రతికినము మధ్యాహ్నము వారిగానము సాగుచుండెను. తాలలయోపపన్నమును సగ్గాన్వితమును స్వరకబ్దముక్తమును తంత్రీలయ వ్యంజనయోగసహితంబునైన యాగానంబును రాముడువిని వారిని నింపాది గాఁ జూచి 'వీరియందు జానకీలక్షణములు తోచుచున్నవి. సీతాదేవి కవలఁగాంచెనని వింటిని. వీరు వారుగానుందురా?' యనితలఁపసాగెను. ఆతలఁపుతోడ సీతాదేవి వానిహృదయదర్పణంబునఁ ప్రతి ఫలించెను.

“చ॥ జడలుధరించి కృష్ణమ్మగచర్మములున్ బలువారచీరలున్
గొడుకులుఁదానుఁ గట్టుకొని కూరలఁగాయలక్షుత్తమాన్నచున్
గుడికొనువంత రేవగలుఁ గుందుచు నెంత యలంగియున్నదో
యడవులలోన సీత యకటా! యిక్కఁజూడక యెట్లుతాళుచున్॥”

అయ్యో! నాతలంపునెఱవేఱుపెట్లు? అని రాముడు పెద్దయం దలనోసి 'నైదేహి వచ్చి సభాంతరాళమున బాసచేసి తనకుద్ధినిఁ బ్రతిష్ఠించి వీరు నావలనఁ దాను గన్నకునలని యెఱింగింపకున్నవో, బ్రజలు నమ్ముదు. అందాక వీరిని నేను గ్రహింపరాదని నిశ్చయించి శుద్ధసమాచారలైన దూతలను రావించి 'మీరు వాల్మీకి భగవానుని యంతికంబునకుఁజని 'మునీంద్ర! సీత శుద్ధచరిత్రయు సాధ్వియు నగుట యెఱుంగుదును. అయినను లోకనిందకు నెఱచి యాసతిని వదలవలసివచ్చెను. అయింతి వచ్చి యాసభామధ్యంబున నిల్చి యెల్లరకుఁ బ్రత్యయంబగునట్లుగా కపథం బొనర్చుట యుక్తముగాఁ తోచుచున్న' దని వానికి నానిన్నపముగాఁ దెలిసి యామహనీయుఁడేమననో సీతామనోగతమెట్లుండునో యెఱిగి రమ్మ నెను. దూత లాపరమాద్భుతవచనంబులువిని వాల్మీకిమునిపుంగవునొద్దకుఁ దరలిరి.

వాల్మీకిమహర్షి దూతలముఖంబున రామునితలంపు నెఱిగి యట్లే యగుగాక అని చెప్పి పంపెను. దూతలు వచ్చి సంగతియెల్ల సేసికొ

చెలిసిరి. రాముడంతట నందున్న రాజులను ఋషులను జూచి 'రేపు సీత యిందువచ్చి సభాంతరాళమున శపథము చేయనున్నది. ఎల్లరు వచ్చి విసవగును.' అనెను. అమాటతోడ నందున్న వారెల్లరు నివ్వెఱగఁగది 'రామా! నీకే తగు' ననిరి. నాటికి సభ ముగిసెను.

—* సీతా పాతివ్రత్య పరీక్ష —

మఱునాడు రాముడు యథాకాలమున యజ్ఞవాటిఁ బ్రవేశించెను. వసిష్ఠ వామదేవ జాబాలి కాశ్యప విశ్వామిత్ర పులస్త్యశక్తి భార్గవ వామన మార్కండేయ మాద్గల్య గర్గ చ్యవన శతానంద భరద్వాజ నారద పర్యత గౌతమ కాత్యాయన నుయట్టాగస్త్యప్రముఖులైన మహర్షులును విభీషణాది రాక్షసులును విదర్భేశ్వర కేకయరాజప్రముఖ బాంధవులును మంత్రులును మిత్రులును జేరిరి. నాల్గువర్ణములవారు కోట్లగొలదిగా స్త్రీలును మిఠువులును గూడిరి.

అంతఁ గొంతవడికి వాల్మీకి మహర్షి వచ్చెను. అమ్మనివశేణ్యుని చెంటు నలువచెంటు శ్రుతి వలె నొకకాంతామణి కృతాంజలియు బాష్ప కంఠయునై తలవ్రాల్చి వచ్చెను. ఆదేవిని శోకవ్యాకులేంద్రియను జూచి నంతనే సభాస్థలమున హలహలాశబ్దములు చెలరేఁగెను. 'మేలుమేలు రామా' యని కొందఱనిరి. 'బలిబలీ దేవీ వైదర్భి' యని మఱి కొందఱు పలికిరి.

వాల్మీకిమహర్షి యట్లు వచ్చి సభామధ్యంబున నిలిచి 'రామా! ఏ శీలవతీపాతివ్రత్యము నిష్కలంకమో, ఏకుద్ధచిత్త ధర్మమార్గమునుండి యావంతయుఁ దొలగదో, లోకాపవాదభయంబునఁజేసి నీవలన నేకతోరగర్భ నాయాశ్రమాంత ప్రదేశంబునఁ ద్యజింపఁబడెనో, యాయీసీత మహావ్రత లోకాపవాద భీతుకృత నీకుఁ బ్రత్యయ మీయనున్నది. అనుజ్ఞ కోరుదు. ఈకవలిద్దఱు నీకుతులు ; సత్యము పలుకుచున్నాను. రామా! నేను ప్రచేతసునకు దశమపుత్రుండను ; నానోటఁ గల్గరాదు. బాంకుదునేని వారపమిన్నియేండ్లగాఁ జేసివది వృద్ధుఁడగుఁగాక. ఈవైధిలి మనోవాక్కాయకగ్మంబుల నెట్టిపాపంబు నొనర్పదు. రామా! పంచభూతంబులు

సాక్షిగా నాయంతరాత్మసాక్షిగాఁ చెప్పుచున్నాను. నీత యాగర్భపరి శుద్ధురాలుగాని వేఱుగా' దనెను.

రాముఁ డావచనంబులు విని చేదోయి గూర్చి నీరపయి దృష్టి నిలిపి 'మహాభాగా ! మీపలుకులు సత్యములు. మీవచనమే నాకుఁ బ్రత్యయము. ఈనీత తొల్లిదేవతల మ్రొల వన్నీప్రవేశపూర్వకముగాఁ దనపాతి ప్రత్యయను బ్రకటించెను. అంత నేనియ్యింతిని గయికొంటిని. ఇంటికి వచ్చినతరువాత లోకాపవాదము మోయరానిది తలయొత్తి మైథిలికి నాకు దత్తుకల్పించెను. నీత యెట్టిపాపమెఱుంగదని తెలిసియు లోకము నకు వెఱచి యాకాంతను దృఢించితిని. నాయీతప్పు తమింపవేడుదును. ఈబాబురు నాపుత్రులని యెఱుంగుదును. మనము వేయిపల్కుటకన్న నీత యొక్క మాటపల్కి నేని యదిజనులకుఁ దప్పని ప్రత్యయమగునని తోచుచున్న' దనెను.

నీతావధవృత్తాంతమును విని మహేంద్రాదిదేవతలు బ్రహ్మపుర స్సరముగా వచ్చిరి. అచిత్త నిసురు ద్రాక్షినిదేవతలును సిద్ధసాధ్యునాగ సుపర్ణ గంధర్వ మరుత్తాదులును నిగ్గిఁబర్చిరి. వారిసెల్ల రాముఁడు చూచి 'మహాత్ములారా ! ఋషివాక్యమే నాకుఁజాలును. ప్రజలంతమాత్రాననే తనివి చెందువట్లు లేదు. తైదహి నిజకుద్ధినిగూర్చి స్వయముగాఁ బలుకుట మేలుగాఁదలఁతు'నని పురల వచించెను.

—* నీతాదేవిని భూదేవి తనలోనికిఁ గొనిపోవుట *—

వాయువు దివ్యగంధమునోహరముగా వీచి యాజనసమాజమును బర మాహ్లాదపరవశమొనర్చెను. అచింత్యమైన నాటియాయద్భుతంబు నకుసామాజి కులు నిర్నిమేషులైరి. అంతఁ గామయవస్త్త్రయగు నీతాదేవి వారి మ్రొల నిలిచి చేదోయిఁగూర్చి యథోముఖియై

“కా॥ రామస్వామిపదాంబుజంబు లెద నారాధింతు శేకై సదా
రాజాజ్ఞాఁ జరియింతునేనిఁ దగుజాగ్రతస్వప్నగుప్త్యాదులై
రాముందప్పని దాననాటయు యథాగచ్ఛేన నాతల్లి యో
భూమి ! యాయెడఁ ద్రోవఁజూపి ననుగొనిపోవమ్మ నీలోనికై॥”

అని విస్మయపడుకొనుట వచించెను. ఆమె శపథంబునకుఁ బురందరాది బృందావరములు మహాశ్వర్ణమొందిరి ; ఋషిపుంగవులు పరమాద్భుతవతులైరి. నరనానరనికాచర ప్రముఖనిఖిలజనంబులను శోకదైవ్యంబులు పైకొనెను. ఆ మాటతోడ 'శతకోటి శతకోటిఘోషంబో సంవర్తనమయసముదీరజలధరసంఘసంఘర్షణోజ్జ్వల జాతస్పీత నివాదంబో ప్రళయవేళాభయంకరఫణీశ్వరాభ్రంకవదంత్రాంకుర ఘోరముఖసహస్రమోముచ్యమాన విస్ఫరత్కీలి కీలికాబాలక స్ఫులింగస్ఫుటాభీల దవానుకూల వికాలభూతాత్మరవిరావంబో యనల్పకల్పాంతకాలకంఠేకాల దిక్కుల ముద్రజఘ్నాఘ్నాఘ్నాఘ్నాత్మరంబో బ్రహ్మాండ కరండ ఖండనోద్ధండతాఖండ తరావరణ వరుణాలయోత్తుంగ జంఘాలతరంగ సంఘాత ఘుమఘుమార్పణియో' యనునట్టి దీర్ఘనిశోచంబు తత్సభామధ్య రత్నరత్నగర్భంబునుండి వెలువడెను. అధ్వనితోడ సీతాదేవి కట్టెడుట ధరాతలంబు చిట్టులినీ పట్టిలునఁబగిలి మహాభీలచిలంబొకటియేర్పడెను. అచిలంబునుండి నవరత్నమణిమస్తకపుణివిసరంబులు వెల్లివిరిసెను. అకాంతుల వెనువెంట దివ్యసింహాసనంబును మోసికొని నాగకుమారులు దివ్యదేహులు వెడలివచ్చిరి. వారివెంట నొక్కదివ్యాంగన యుద్భవిల్లి వచ్చి సీతాదేవిని గ్రుచ్చి కవుంగలించి కన్నీరుడుదివి 'తల్లీ! వగవవలదు ; దైవగతి యెవ్వరికినిఁ దప్పదు ; ఊఱడిల్లు' మని పలికి యామెను తల్పింహాసనంబునఁ గూర్చుండఁబెట్టుకొని రసాతలము సాచ్చెను. అట్లు చనుచున్న సీతాదేవిపయిఁ బువ్వువృష్టిఁ నురిసెను. దేవతలు సాధువాక్యంబులఁ బలికిరి. 'అహో! సీతాదేవి శిలమేషనవచ్చు' నని సభాగతులెల్లరు విస్మయమందిరి. ఒక్కముహూర్తము జగమెల్ల సంగమోహితమై నట్లుండెను.

—* రాముని విలాపము *

సీతాదేవి యట్లుచనుట రాముడు చూచి బాష్పవ్యాకులలోచనండును, దీనచిత్తుడునై తలవంచి దండకాష్టము నండగొని పెల్లిదంబుగా నేడ్చి,

'మ॥ జననిందంబడలేక నిన్నఁ గళిసాస్యాంతంబుతోఁ గావనం
బునఁ ద్రోయిందవేతప్పచాలక జగంబుల్ చూచి శోకింపఁగ్రిం

చునిచందంబున రచ్చఁబెట్టితివటుంచుక డాగి పోసేల ? సొ
త్రున నేడింకొకసారి నీ నగుమొగంబుక జూపవే ? జానకీ || ౨౨ ,

“మ॥ అకటా ! నీవు పతివ్రతాచుణివి నాయందెంతయుంగూర్చి బా
యక వర్తింతువటుంచు నమ్మితిఁగదే యగ్గవై నీవున్నచో
టికి నన్నుంగొనిపోక నిర్దయత నొంటిక డించిపోవం ; దలం
పకు నాసేరము తిందువచ్చి నిలవే మూటాడవే ? కోమలి || ౨౩

“మ॥ సదనంబుం బెడఁబాసి నీవు బహువర్షంబుల్ వనక్షోణిఁ జెం
ది దురంతవ్యధలొంద్ నిన్ను నేనురక్తింగూడి వర్తింపఁగా
నిది మేలైనయూపాయమంచు శపథంబేగోరితిక గాని నీ
హృదయంబించు కెఱింగినక దలఁతు నే యీమాట ప్రాణేశ్వరీ ! || ౨౪

“చ॥ అదరెడుచిచ్చుఁ జొచ్చురటి నాదట నూకమాచునాటి ని
ల్కడయును గానఁద్రోచిచిరకాలము తాళినబైబిదంబు నా
యెడఁగని వంతులక విసివి యీతని కెక్కడి మోహమంచు ని
ప్పుడమి నడంగి మాయమయి పోయితివేమి ? పతివ్రతాచుణి ! || ౨౫

“ఉ॥ కన్నుల సారకుక దొరఁగు కజ్జలసమ్మిలితాశ్రుధారతో
విన్నదనంబుతో మిగులవెచ్చనియూర్పుల వాచుమోచితోఁ
జిన్నిమొగంబు పంచిబలుసిగ్గునఁగెల్లవమోడ్చి యిందు ని
ల్చున్ననినుక దలంచుకొన నూహ గలంగఁగదే వసూమణి || ౨౬

అయ్యో ! జానకీ ! వాల్మీకిమహర్షి యాశ్రమంబును జెందితివనియు
శేట సుఖమందువనియు నిన్ను నీసుతులతోడ నెప్పటికైనను జూడ
నోతువనియుఁ బేరాసనుంటిని. నాయాసలెల్ల తుణములో నిరాశలయ్యెను.
తైదహీ ! పాణిగ్రహణమునాటునుండి నీవే నాజీవనమని యెంచితిని. నా
కూర్మిదేవతవుగా నిన్ను బాతించితిని; నీతోడిదే నాకు లోకముగానుంటిని.
అట్టి నీవల్లభు నిట్లాటడిచేసి చన నీమది యెట్లా ప్పెనో గదా ?

“నీ॥ దర్పించి పరమేశుధశ్వంబు విజయచట
నీనిమి తమెకదా నీలకేణి !

యెలమితోగపిరాజు చెలిమిపాటించుట
 నీతోసమేగదా నీరజాక్షి !
 విబుధేంద్ర శుతుఁబొంది ప్రేసినిర్జించుట
 నీకొఱకేగదా నిర్మలాంగి !
 కోధించి సాగరతోభంబు నేయుట
 నీపనికేగదా నీతినిలయ !

గీ॥ బ్రహ్మకులజునిఁ జాల స్త్యపతిఁ గలంచుట
 నిన్నుఁగైకొంటుకేగదా వన్నెలాడి !
 యకట ! యవియైల్ల నెంచక నొకటిరెండు
 తప్పలకు నన్ను నెడఁబాయఁ దగునె నీకు ?”

ప్రేయసీ ! నీమేలునకుఁగా నీనుకులమేలునకుఁగా లోకంబుల మేలు
 నకుఁగా నేనీనాటకంబు నాడవలసివచ్చెను. అతియగాని నిన్నుఁ జిన్న
 పుచ్చుటకుఁగాదు. ఈ రహస్యంబు నెఱుంగక నీవిట్లు వేఱుగాఁ దలఁచి
 యింత కటికతనమూనుదువని యెన్నడు నూహింపవైతిని. కళ్యాణీ
 నీవు లేనిరాముఁడుండునా ? నీవులేనిలోకము నాకు మహాతిమిరకూపము
 గదా. ఈచీకటిగుహలో నేనుపడియుండఁ జాలను’ అని బహుభంగులఁ
 బరితపించి, భూదేవిని దలఁచి ‘వసుమతీ ! నాయెట్టయెదుట నీవింతడుండగ
 మొనర్తువా ? నీవలన నాకును నానీతకును దవ్వయ్యుగదా ? అహో !
 ప్రీయావియోగంబొనర్చి యభూతపూర్వమైన శోకంబును నాయెడఁ
 జొన్నితివి. వసుంధరా ! దాటరాని మహాసాగరంబును దాటి చొఱరాని
 లంకఁజొచ్చి గడపరానివైరిని గడపి నీతను సాధించి తెచ్చిన నాకు నీ
 గర్భంబునుండి యాచెలువనుఁ దెచ్చుట యొకకార్యమా ?’ అని పలికి సభా
 స్తూరులవంక మరలి,

“చ॥ దురుసున నాచుదించి గినుక దోపక ముందర నీతఁదెచ్చి యి
 ధ్ధరణియొసంగినకా బ్రతుకుఁ దక్కిన మామకచాపము క్త ని
 మ్మర విశిఖప్రతానములఁ జార్లముచేసి యజాండమెల్ల నా
 వరణపయోధిలోఁ గలిపివైచెద నొక్కక్షణంబులోపలకా”

అని గర్భనిర్భేదంబుగా వచించెను. రోషకళంబునం జేసి వాని
 పెదవు లదరసాగను ; దృక్కోణంబుల నగ్నికణంబు లురలెను ; గటతటం
 బులు చలించెను ; నాసాపుటంబుల నుచ్ఛ్వసనంబులు పిక్కటిల్లెను ; భ్రుకుటి
 మహావికటమై ఘటిల్లెను ; దంతంబులఁ బటపటార్భటు లుప్పటిల్లెను ;
 మోము చేవురించెను ; నిమ్మనఁ జిఱుచెమ్మటలు గప్పెను. రాముడట్లు
 కోపోద్దీపితమూర్తియై 'పంచభూత విలయ సమయ సముద్బంధ తాండవ
 క్రీడా ప్రచండ చండీశ్వర విశ్వభయంకర కరణపారదృశ్యశక్యద్వీరరసం
 భాకారంబుఁ గొన్న చందంబునఁ జూపట్టుచుఁ బుడమిపయి దృష్టిసారించి
 'జడమతీ ! అలఁతినిగా న్నన్నుఁ దలంచి నీతను లోఁగొన్న నీయహంకార
 మునకుఁ బ్రతిక్రియగా నిన్ను ధూళిఘోషిరించి సమస్తమును జలమయ
 మొనర్తు నిదిగో చూడు' మనుచుఁ జెంతనున్న లక్ష్మణునిచేతి కరాసంబు
 నొడిసి పుచ్చుకొని యెక్కువెట్టి నాఁకిసారించెను. ఆఱ్యానిర్భూతధ్వనికి
 దిక్కులుపిటుల వాటి వ్రక్కలయ్యెను ; ఊడువ్రజంబు జలజల రాలఁ
 జొచ్చెను ; సాగరంబులు పంకిలంబులయ్యెను ; రసాతలవాసులు భయ
 విహ్వలులైరి.

—* బ్రహ్మ రామునకు కాంతిఁ గూర్చుట *—

పంకజాపనుడది గాంచి ప్రలయంబగునని తెలిచి హుటాహుటి
 దేవర్షి బ్రహ్మగణసమేతుడైవచ్చి 'రామా ! రామా ! ఇది తగునా ?
 ఆగ్రహంబునఁ జేసి నీజన్మంబు వైష్ణవంబగుట మఱితివా ? సీతాదేవి
 యెందో పోయెనను భ్రమయేల ? ఆపరమ సాధ్య నీయాశ్రయ తపోబలం
 బున నాగలోకముచేరి స్వర్గమందలి నీపునస్సమాగమంబును నిరీక్షించుచు
 గుఱుచున్నది. రామా ! వాల్మీకిమహర్షి నీచరిత్రమును గుఱుఁడుఃఖోపసేనన
 మైన దానిని జన్మప్రభృతి యవతారాంతముగా రచించెను. నేను దానిని
 తొల్లి సురలతోడ వింటిని. నీవును దానిని కొంతవింటివి. సాకల్యంబుగా
 దానిని విన వనగ్రహింపుము. అట్లే మాటయిచ్చితివి. అందు నుత్తర
 కాండము,

“కా॥ సారప్రజ్ఞఘటించు శ్రోతల కభీష్టంబుల్ ప్రసాదించు భా
 గీరథ్యాపగఁబోలి పంకమడచుకా గీర్వామినీపాదమం

శీరస్సారమృదుధ్వనిక జెవులకుక జేహుచ్చనుల్లాసమీ
శ్రీరామాయణమాదికావ్యము సుమీ నీతామనోవల్లభా! ||”

అనిపలికి సురలతోడ నంతర్హితుడయ్యెను.

రాముడంతః గోపముడిగి లక్ష్మణునిచేతికి విల్లందించి వాల్మీకిమహర్షి
పంక మరలి ‘మునీంద్ర! నీకావ్యమును విన ఋష్యాదులు కుతూహలులై
యున్నారు. శేషకడనుండి దానిని సాంతముగా వినుదు’ మని చెప్పి
కొలుపు సాలించి పుత్రులను వెంటఁగొని పర్ణకాలకుఁ బోయెను.

మఱుసటిదినమునుండి కావ్యగానము కొనసాగి యజ్ఞ సమాప్తమనకుఁ
బూర్తియయ్యెను. ఈకార్యములిట్లు జరుగుచున్నను రామునిహృదయము
నీతనంతి యుండుటంజేసి వానికి జగమెల్ల శూన్యముగా దోచెను. వానికిని
కాంతికిని గడుదూరమయ్యెను. రాముడెట్లో యజ్ఞ పరిసమాప్తి గావించి
యెల్లరను మర్యాదలతోడఁ బంపివైచి హృదయస్థ స్తీతారూపద్వితీయుడై
పుత్రులతోడ నయోధ్యచేరి కర్మకర్తలులందెల్ల నీతామనవల్లవిగ్రహంబును
జెలినుంచుకొని యాకార్యములు జరుపుచు రాజ్యమేలుచుండెను.

—* భరతునిపుత్రులకు గంధర్వరాజ్యపట్టాభిషేక మొనర్చుట *—

ఇట్లు కొన్నాళ్ళువఁ గొండొకదివసంబునఁ గేకయరాజానౌద్దనుండి
గార్గమహర్షి యనర్ఘు పారితోషికములతోడవచ్చి తనరాక యెఱింగించెను.
రాముడమృహర్షికి నెచురేగి వానిని సముచితసత్కారములతోడఁ గొని
వచ్చి సుఖాసీనుని గావించి వానిరాకకుఁ గారణమడిగెను. ఆతాపసియు
వానివివరంబునకు సంతసించి ‘రామా! సింధూనదికి నుభయతటంబుల
గంధర్వదేశమ గలదు. అది ఫలమూలాభిరామ మైయుండును. ఆదేశంబును
రణకోవిదులైన గంధర్వులు రక్షించుచుండురు. వారు కైలూషసుతులు
మూఁడుకోట్లుగలరు. వారివలని బాధయింతనరాదు. వారి సంహారంబునఁ
గాని ప్రజలకుఁ బ్రాణమానములు దక్కవు. ఈకార్యమునకు నితరులు
చాలరు. నీవు వారిని సంహరించి తద్రాజ్యంబునందు నీగుతులలో నొకని
నిలిపి యళికిర్దులఁ బడయుము. నేను నీమేలుగోరువాడనేగాని యెండు

గాదుగదా ?' అని నీమేనమామ శేకయరాజు నీకుఁ దెలుపుటకు నన్ను పంపెను. కర్తవ్యమూహింపు' మనెను.

రాముడదివిని 'మహాత్మా ! మియిప్పైమొనర్చు' నని పలికి భరతుని తత్సత్త్రయ్యగంబుతోడ రావించి యాకూనలకుఁ దద్రాజ్యాభిషేకమప్పుడే గావించి యయ్యిరువురను భరతునితోడ సస్యైవముగా దరలించెను. వారు నెల పడునైదు దినములకుఁ శేకయరాజ్యము చేరిరి.

భరతుడట్లువచ్చుట యథాజిత్తు విని మహాప్రీతినొంది పెక్కుచేల బలముతో వానికిఁ దోడయ్యెను. వారిరువురు నట్లు మహాబలసమేతులై గంధర్వదేశముఁ జొచ్చిరి. గంధర్వులును వారిరాకవిని సముచితబలంబులఁ గూర్చుకొని వారిని దాక్షిరి. ఇరుబలంబులకు శోమహర్షంబుగాఁ దుముల యుద్ధమయ్యెను. ఏడు దినములు గడచెను. దుధిరంబులు వాహినలు గట్టి రణక్షోడినుండి ప్రవహింపసాగెను. ఎవరికిని జయాపజయంబులు గలుగవు. అంతట భరతుఁడు మహాకోపాగ్రము ర్తియై యత్యంతదారుణమైన సంవర్ష నామకకాలాస్త్రంబును సంధించి యాకర్ణాంతముఁ దివిచి గంధర్వులపై వేసెను. గంధర్వులెల్లరుఁ గాలపాశబద్ధులై యెచ్చటివారచ్చటనే పడి ఊణములో మడిసిరి.

భరతుడంతట గంధర్వరాజ్యంబును వైవశమొనర్చుకొని యందుఁ దనశ్రుత్రులపేర దక్షశిలాపుష్కరావతులను పేరి దివ్యపురంబులను రెంటి నిర్మించి తక్షశిలయందు దక్షుడను తన పెద్దకుమారునినిఁ బుష్కరావతి యందుఁ బుష్కరుడను తన రెండవ తనయుని నిలిపి ధనధాన్య వస్తువాహన సైన్యంబులను సమృద్ధముగాఁ గూర్చి పంచవర్షంబు లందుండి సుతులను వీడ్కొని రామునికడకు వచ్చి సంగతియెల్ల వానికి విన్నవించెను.

లక్ష్మణపుత్రులను గారువధ చంద్రకాంతదేశంబులకు
బట్టాభిషేకమొనర్చుట.

రాముఁడును బరమామోదమంది లక్ష్మణునితో 'సామిప్రీ ! నీసుతు లఁగద చంద్రకేతువులు రాజ్యభారము వహింపసమర్థులైయున్నారట. వారికిఁ

దగురాజ్యములేనో యూహింపరాకున్న' వనెను. భరతుఁడామాట నందు కొని కేలుమొడ్చి 'అన్నా! కారువధదేశము మహారమణీయమును నిరామయమునై యుండును. ఆరాజ్యము సంగడునకుఁ గట్టనగును. మణియుఁ జంద్రకాంతదేశమునకుఁ జంద్రకేతువును బతిగాఁజేయుటాప్పు' నని విన్నవించెను. రాముఁడామాటను బాటించి కుభముహూర్తంబున నయ్యిరువురు పుత్రుల నయ్యారాజ్యంబులకు నభిషిక్తులనుగా నొనర్చి యంగడుని వాని రాజ్యమందు నిలిపవచ్చుటకుగా లక్ష్మణునిని జంద్రకేతువును వానిరాజ్యమందు నిలిపవచ్చుటకుగా భరతునిని దగునైవ్యముతోఁ బంపెను. వారట్లా యాదేశంబులకుఁ జని వాని నాక్రమించి శుకుల నందందు నిలిపి యేడాది పాటచ్చుట నే యుండి మరలివచ్చిరి.

—* రామ యముల సమాచేశము *—

ఇట్లు కొంతకాలము గడచిన తర్వాత కొండోకనాఁడు తాపసి యొకఁడు రాజద్వారము నొద్దకు వచ్చి యుండున్న లక్ష్మణునిఁ జూచి 'రామునితోఁ బనికలిగి వచ్చితిని. వారాకను వానికి నెఱింగింపు' మనెను. లక్ష్మణుఁడు వెంటనే చని యాసంగతి నన్నకు విన్నవించి యాజ్ఞవదసే యత్రాపసినిఁ బ్రతేకపెట్టెను. రాముఁడా ఋషిసత్తమునకు నర్హునిపూజ లొనర్చి కుశలమారసి దివ్యకాంచనాసనము నిచ్చి 'మహాత్మా! నీవువచ్చిన యర్థమును దెలుపవేడుదు' ననెను. ఆతాపసియు రాముని దీవించి 'వత్సా! వావచ్చినయర్థంబు నేకాంతముగా నీకుఁ దెలుపనగును. మనమిరువురముఁ దక్క యన్యలింగుండరాదు. ఏకాంతముగా మనము సంభాషించు నప్పు డిచ్చుటకు నెవండు వచ్చినను వానిని దప్పక వధింతునని భాసచేసినఁగాని వావచ్చిన యర్థమును దెలుప' ననెను. రాముఁడట్లే ప్రతిజ్ఞచేసి 'లక్ష్మణా! నీవు ద్వారమందుండి యెవ్వరిని లోనికి రానీయవలదు. కాదని వచ్చినవాఁడు నధ్యుఁడగు'నని కట్టడిగావించి వానిని బంపెను.

అంత నత్రాపసి సమీపించి 'రామా ; పితామహుని యాదేశమున సంతికుండైన నే నిమ్ముని కేవలంబున నిందువచ్చితిని. ఆపితామహుఁడు నాముఖంబున నిన్నిట్లు ప్రబోధించుచున్నాఁడు. 'నీవు శ్రీమహావిష్ణువత్సగాని

జేయుగాడు. తొల్లి నీవు క్షీరసాగరంబున సర్పరాజాపయి శయించి యోగ నిద్రనుండఁగా నీనాభికమలంబునుండి నేను పుట్టితిని. నీ కర్ణగంధంబుల నుండి మధుకైటభులు బన్మించి మహాపద్రవము చేయసాగిరి. అయ్యియ వురను ద్రుంచి వాని యెఱ్ఱులచేత భూధరంబులను వారిమెదడుచేత ధాత్రీతలంబును గల్పించి లోకాధిపత్యమునకు నన్ను నియమించితివి. దుష్ట శిక్షణ శిష్టరక్షణంబు నీవ్రతమైయున్నది. రావణాసురుఁడు జన్మించి ముగ్ధాకంబుల వెతలఁబెట్టసాగెను. వానిబాధలోర్వలేక సురలు నిన్నుఁ బ్రార్థించిరి. దేవతల ప్రణయంబంగీకరించి దళరథాత్మజుండవై యవతరించి దళకంఠుని బరిమార్చి లోకంబులచెట్లఁ దీర్చితివి. పదునొకండువేలయేండ్లు ధాత్రీతలంబును యథాకాస్త్రము పరిపాలించితివి. రాజ్యేచ్ఛ యింకను గలదేని నీవింటే యుండవగును. ఒండుచో నిజధామంబునకు వేంచేయ నగును. ఇట్లు హెచ్చరికచేయుచున్నాను—రామా ! ఇవి పితామహుని వచనంబులు. మీచిత్త మనెను. రాముఁడవచనంబులు సాకల్యంబుగా విని చిఱునవ్వుదాల్చి ‘అంతకా ! నావచ్చినకార్యములెల్లఁ దీరెను. ఇక నాకిచ్చటఁ బనిలేదు. కైకుంఠమునకు వచ్చెద’ ననెను.

—* దుర్వాసమహర్షి రామసందర్శనార్థము వచ్చుట *—

వారట్లు సంభాషించుచుండఁగా దుర్వాసమహర్షి రామసందర్శనార్థమై వచ్చి వాకిటనున్న లక్ష్మణుఁడొచ్చి ‘సామిశ్రీ ! రాముని శిష్యులుగా సందర్శింపవలసివచ్చితిని. నారాక వానికిఁ దోడ్పాడఁ దెలుపు’ మనెను. లక్ష్మణుఁడదివిని చేదోయి కూర్చి ‘మహాత్మా ! రాముఁ డేకాంతమున నున్నాఁడు. ఇప్పుడచ్చటకుఁ జోఁజనదు. మీవచ్చినకార్యముఁ దెలుప వేడుదు’ ననెను. దుర్వాసుఁడామాటలకుఁ గ్రోధకలషిక్పత్రచిత్తుడై లక్ష్మణుని జాఱచుఱు జూచుచు, ‘ఏమీ !

“చ॥ నను నిలుపక పితామహజనార్దన శంభులకై న కక్తిరే

దనఁగ నొకండు శక్తుడై ! నృపాగ్రజి నీవు మదాగమంబుఁ దె
ల్పని పని నిక్కమేని హితబాంధవమంత్రులతో ధవంబుతోఁ
దనయులతో మిముం గినిసి దగ్గులుగా శోంఱుతుని ర్తజిక ॥”

అని పరుషంబుగాఁ బలికెను. లక్ష్మణుఁడు వానితోపవచనంబులు విని
‘అకటా ! ఏమి నేయుదు ? ఈ యసి చండకోపముడగుట లోకవిదితము. ఇతఁ
డన్నంత నేయును. అన్నగారి కట్టడి దాటరాదు. అచ్చటకుఁ బోవును
నేని నాకుఁ జావు సిద్ధము’ పోకన్నచో నాకారణంబున మాకులమెల్ల
పీనికాపదగ్ధమగును. ఇందఱువినాశంబునకు నేను కారణమగుటకన్న నా
యొక్కని ప్రాణము పోయినను మేలేగదా’ యని తలపోసి రాముని డాయఁ
బోయి వానికి దుర్వాసాగవనంబును విన్నవించెను.

రాముడంతటఁ దనతో నేకాంతముననున్న మాయాతాపసిని గాలుని
పేడ్కొని దుర్వాసమహర్షికి నెదురేగి కృతాంజలియై మర్యాదలతో వానిని
దోడితెచ్చి ‘మునీంద్రా ! మీవచ్చిన కార్యము నాజ్ఞాపింపు’మని సవిన
యంబుగా విన్నవించెను. దుర్వాసుఁడును రామునకు మెచ్చి ‘ధర్మ
వత్సలా ! నేను సహ స్రవర్ష తపస్సును గొఱగొంటిని. అది నేటితో సమాప్త
మయ్యెను. భోజనార్హునై యింపు వచ్చితిని. ఏదిసిద్ధమో యది భుజింపఁ
దెట్టు’ మనెను. రాముడతఁడు కోఁనట్లు యథాసిద్ధము భోజమిడెను.
ఆతాపసి యది కుడిచి సంకృత్యుడై రాముని సంభావించి నిజాశ్రమమునకుఁ
బోయెను.

—* లక్ష్మణుని విసుర్పించుట *—

రాముడట్లు దుర్వాసమహర్షిని సాగనంపి వచ్చి కాలునివచనంబులు
తలంచి మహాదుఃఖసంతప్తుడై తలవ్రాల్చి ‘అకటా ! కాలుఁడేలవచ్చెనో ?
వానికి నేనట్టి తీవ్రప్రతిజ్ఞ యేలఁగావించితి నో ? ఇంతలోన దుర్వాసుఁడేల
వచ్చెనో ? ఆత్మాహ్ ! ఏమి నేయుదు ? ఎవడు తన సౌఖ్యంబులెల్ల వర్జించి
వారచీరలుగట్టి నావెంట గహననీమలకువచ్చెనో, ఎవఁడు నాకుఁగా నిద్రా
హారములుమాని పరునాలుగేండ్లు త్రిశుద్ధికి నమూల్యసేవలు మాకొనర్చినో,
ఎవఁడు నన్ను నీతాదేవియొగ దుఃఖసాగరంబునఁబడి పరితపించుచుండిన
వానిని సర్వవిధములఁ దేర్చినో, ఎవఁడు నాకుఁగాఁ బ్రాణములను దెగించి
ఘోరాసురభండనోద్యుక్తుడై నిజభుజావర్మమెల్ల వ్యయించెనో, ఎవఁడు
నాచి త్రవృత్తమేటిగి నాయాజ్ఞలను గనుసన్నలఁ జేయుచు సర్వావస్థలందు
నాకు మహోపకార మొనర్చుచుండునో, యట్టి యాత్మనిఁ బరమవిశ్వాసినిఁ

బరొపకారపరాయణుని సత్వవ్రతుని గూర్చితమునిఁ బ్రతిజ్ఞఁగా వెట్లా
బలిపెట్టినోర్తు ? కటా ? తుదకు దైవమెంతయునర్పి ? నని లోలోప
వగచి వగచి,

“చ॥ అరాకవహించి యత్రికొకుడాఁకటి పెల్లొరేగి యందఱక
బాలియఁగదిట్టిపోయినను బోదుము నెమ్మది నాత్మహనికై
దలఁక కయలవచ్చితివి నాయెడకుక సడికొర్పి నిన్ను ని
ర్మలు నెడఁబాసియుంటి నీకఁ బ్రాణములెట్లు భరింతుఁడమ్మడా?”

అని వానిచ్చి యేడ్చెను.

లక్ష్మణుఁడు రామసంతాపకారణంబు గ్రహించి “అన్నా ! నాకుఁగా
సంతాపపడవలదు. కాలగతి యావిధముగాఁ బూర్వనిర్మాణబద్ధమై
యున్నది. దీనినిఁ దొలఁగఁదరము గాదు. వెఱవక నీప్రతిసఁ గాపాడుము.
ప్రతిజ్ఞాభంగమున నరకపఠముగను. నీకు నాయెడ నిక్కమైన ప్రేమ
గలదేని నేను నీకంతయు ననుగ్రహింపఁదనెని జంకుకళంకులుమాని నన్ను
వధించి ధర్మమును గాపాడు’ మని దోయిలాగ్గి విన్నవించెను.

రాముఁడామాటలకుఁ బ్రచలితేంద్రియఁడై మంత్రిపురోహితులను
రావించి సంగతియెల్ల వారికి వినిపించెను. వారును వృత్తాంతమెల్ల విని
మాతాదనోపక తలవ్రాల్చి విశ్మయపడిరి. అంతలోన వసిష్ఠమహర్షి వచ్చెను.
వానికి రాముఁడు సంగతియెల్లఁ దెలిపెను. అబలపీండ్రుఁడు సుంత ధ్యాన
గతుఁడై యండి తలయూపి “రామా ! కాలమెవ్వారికిని గడువరాదు,
అనివార్యమకోచ్యము, ప్రతిజ్ఞాభంగము చేయరాదు. కుతూహలా
తథాప్రజా యన వివేచనా ? మాట తప్పినచో ధర్మము విలయంబుండును.
ధర్మము బుద్ధమైనచో ముగ్ధోకంబులును సచరాచరంబుగా నెరియను.
రామా ! లోకంబుల మేలుకొఱకు నీవు నీప్రాణంపుఁ బ్రాణంబును నీతా
దేవిని ద్యజించితివి. లోకాభ్యుదయార్థము నీవు వచ్చితివి. నీవచ్చిన
యర్థంబునకుఁ గించన్మాత్రముగూడో భంగముగారాదు. లక్ష్మణునియందు
నీ ప్రేమ మాత్రీభవించియుండుట జగద్విదితము. అట్టివానినిగూడ నీవు
ధర్మప్రతిష్ఠాపనవిషయంబున తీరికఁగొనకైతివన్నచో దీనిఫలమెంతకాల

మెన్ని విధముల వ్యాపించునో యూహింపుము. ఎట్లు విచారించినను భర్మ స్థాపనమే ప్రధానము. దానికిఁగాఁ ద్యజింపరానిది కలుగదు. ఈసంగతి నీకుఁ జెప్పవలయునా ?' అని యూనిపల్కెను.

ఎట్టకేనికి రాముఁడు తెంపుచేసి తమ్ముఁడా ! తత్త్వపరీక్షార్థము క్లిష్ట పరిస్థితులు గలుగు నందురు. అదినేఁడు నాకే సంత్రాప్తమయ్యెను. భర్మ విపర్యయము కాఁగూడదుగావునఁ దదర్థము నిన్నుఁగూడఁ ద్యజించు చున్నాను. సాధువులయెడఁ ద్యాగము వధతో సాటియగు' ననెను. లక్ష్మణుఁడంత రామునిపాదంబులకు మ్రొక్కి యింటికిఁగూడ చనక యం దుండి వెడలి సరయూనదినిజేరి యాజలంబులఁ గ్రుంకను. దేవతలు పుష్ప వృష్టిని గురిసి లక్ష్మణుని సకరీరంబుగా దివికిఁగొనిపోయిరి. అందలి ఋషులు లక్ష్మణుని గాంచి వారియొక్క చతుర్థాంశము వచ్చెనని వార్షించి వానిని బూజించిరి.

—* కుశలవ పట్టాభిషేకము *—

రాముఁడట్లు లక్ష్మణుని విసర్జించి దుఃఖకోకసమన్వితుడై మంత్రి పురోహితులను జూచి 'భర్మవర్తలుడైన భరతుని రాజ్యమందు నిలిపి నేను వనమునకు దరలుచున్నా' ననెను. అమాటవిని ప్రకృతివర్గమెల్లఁ దహ తహపడి వానికిఁ దలతో మ్రొక్కి నేల వ్రాలి గత ప్రాణులువలె నయ్యెను. భరతుఁడును బ్రజ్ఞవప్తి కొండొకవడికిఁ జేరి 'అన్నా ! నిన్నుఁగాదని రాజ్య మును నేనెంతిమాత్రము నొల్లను. సత్యపూర్వకముగాఁ బ్రమాణము చేయు చున్నాను. ఈకుశలవులకుఁ బట్టముఁగట్టుము. కుశుఁడు కోసలరాజ్యంబు నకును లవుఁడు త్రైకోసలరాజ్యంబునకు నధిపతులగుదురుగాక. క్రతుఁఁడు నికిగా దూతలు తరలుగాక' అని విన్నవించెను.

భరతుని వచనంబులకుఁ బ్రజలు దిగారువడిరి. వసిష్ఠుఁడు రాముని జూచి 'వత్సా ! రామా ! నీవచనంబులకుఁ బ్రజలెట్లయిరో చూడువా ? వీరియభీష్టమునర్పకు యెల్లవిధముల నీకగును. ఎన్నఁడుగాని నీవు ప్రజకు నస్త్రియంబొనర్ప' వనెను. రాముడామాటతోడ లేచి నిలిచి 'హరులారా ! రాజ్యపరిపాలనము మియభ్యుదయార్థమేగాని యాశ్మసౌఖ్యార్థముగాదు.

మీకుఁ గానికార్యమును రాజు నేయరాదు. మీమతమేమో తెలుపనగు ననెను. ప్రజలెల్లరుఁ జేతులగుర్చి 'స్వామీ! ఇంతకాలము మమ్మెల్లరనుకుతప్రీతితోఁ బ్రోచితివి. ఇప్పుడు మమ్ము వదలి పోఁజెల్లవా? నీవు లేనినాఁడు మాగతి తండ్రిలేని బిడ్డలగతియగుఁగదా. మీనిశ్చయము మాఱదేని మీవెంట మేమును వత్తుము. ఈవరమును మాకుఁ బ్రసాదింపుము. తపోవనంబులు దూఱుచువుగాక; పర్వతాంతరముల వసించువుగాక; వదులుచొత్తువుగాక; నీతచ్చటకుఁ జన్నును నీవెంట మేముందుము. మాకెల్లరకు సర్వార్థముల నీవే యాశ్వరుఁడవు. అట్టి నిన్ను మేమువదలి జీవింపజాలము. రాజా! ఇదే మాపరమాభీష్టము. ఈవరము ననుగ్రహింపు' మని యేకశ్రీ వసునఁ బలికిరి.

రాముఁ డాపాదలదృఢభక్తికి నెంతయు నలరి తనకర్తవ్యంబును నిశ్చయించుకొని కుతునిఁ గోసలదేశకఙ్కుసును లవుని నుత్తరకొసలదేశకఙ్కుసును బట్టాక్షకమొనర్చెను.

అంత రాముఁడు తనసుతులను లక్ష్మణభరతశత్రుఘ్నుల పుత్రులను రావించి వారిస్థలమును గాఢాలింగనపురస్సరంబుగా దీవించి 'కన్నలారా! జనకులు తమతనయులకుఁగాఁ జేయవలసిన విద్యుక్త ధర్మంబులస్థల నెఱవేర్చితిమి. ఇఁకమీరు మీజీవితభారంబును స్వయముగా వహింపఁదలీయయ్యెను. మీకుఁ గఱపనైన విశేషంబులు లేవు. అయిన నొండు రెండు మాటలు చెప్పుదు వినుము.

—♦ రుద్రమాల ♦—

“క॥ మతిఁదలఁపఁగ సంసారం

బలిచంచల మెండమావు లట్టలసంప

త్ప్రీతికు లతిక్షణికంబులు

గతకాలముమేలు వచ్చుకాలముకంటెక్ ”

1

“క॥ ఎట్టి విశిష్టకులరిటునఁ

బుట్టియు సదసద్వివేకములు గల్గియు ముఖ

గట్టినకర్మఫలంబులు

నెట్టిన భోగింపకుండనేరరు మనుజుల్ ”

2

క॥ అదిని సంయోగవియో

గాదివ్యంద్యములు దేహియగువానికి సం

పాదిల్లక తక్కవు పూ

శోదయకర్మమున నెట్టి యోగికినైనక ॥

3

“చ॥ విమలమొయవ్యహా పురుషవృత్తమెఱుంగుచునుండుఁ జూపె నే

దములును బంచభూతములు ధగ్మవు సంధ్యలు సంతరాత్మయుక

యముఁడును జంద్రనూయ్యలు సహంబునురాత్రియు సన్మహాపదా

ర్థములివియుండఁగా నరుఁడు దక్షిణశేర్షునె తన్నుచ్రుచ్చిలక ॥”4

“క॥ ఎఱుకగలవారిచరితలు

గఱచుచు సజ్జనులగోష్ఠిఁ గదలక ధర్మం

బెఱుఁగుచు నెఱిఁగినదానిని

మఱవకనుష్ఠించునది సమంజసబుద్ధిక ॥”

5

“క॥ ఇచ్చునది ధనము పాత్రన

కచ్చుగ నొరు లేడకుండునది యభిముఖులై

వచ్చినయాశాఢ్యుల వృథ

పుచ్చక చేయునది సర్వ భూతప్రీతిక ॥”

6

క॥ మనమునకుఁ బ్రియంబును హిత

మునుబధ్యముఁ దధ్యమును నమోఘము మధరం

బును బరిమితమును నగుపలు

కొనరఁగఁ బలుకునది ధర్మయుతముగఁగభలక ॥

7

తే॥ మదము గామంబు శ్రోధంబు మత్స్యరంబు

లోభమును మోహమును నను లోనిసహజ

తైరివర్గంబు నొడిచినవాడ యొడుచు

నశ్రమంబున వెలుపలి యహితతతుల ॥

8

అ॥ సర్వభూతదయకు సత్యవాక్యమునకు

నుత్తమంబు ధర్మసౌండెఱుంగ

నొరుల నొప్పికొడకుపతాప మొనరించు

ననియకడు సధర్మ మనిరి బుధులు ॥

9

అ॥ వేదవిహితవిధుల శాదరించుటయూర్ధ్వ

గతికిఁ దెలుపు విధులఁగడచియొందు

శాఁగఁబడినవాని లోఁగకచేయుట

యధమగతికి మార్గమనిరి మనులు ॥

10

క॥ ఆపదయైనను ధర్మమ

ప్రాప్తుగరక్షింపవలయుఁ బరమార్థము ధ

ర్మాపాయ మధార్మికులకు

నాపద జన్మాంతరమున ననుగతమగుటకొ ॥

11

అట్లు హితంబుగఁజి;

“ఉ॥ ఆశ్రితపోషణంబున సమంచితశీలముకొ మనీషి వి

ద్యాశ్రమతత్త్వవిత్త్వమున దానగుణాభిరతికొ సమస్త వ

ర్ణాశ్రమధర్మరక్షణమహామహిమకొ మహినోప్పి సర్వలో

కాశ్రయాలై వసుర్ముమికొ నత్యకలంక చరిత్రసంపదకొ”

అని దీవించి సముచిత రథగజాశ్వసేనా కనకవస్తుసమేతంబుగా నిష్ట
జనంబుతోడ వారిని దత్తద్రాజ్యంబులకు బుచ్చి శత్రుఘ్నునికొఱకు
దూతలను బంపెను.

—* మహా ప్రస్థానికము *—

అదూతలు తరలి మధురాపురమాగమఁబడి మార్గమధ్యంబున నుంత
సేపుగూడఁ గాలూనక మాండవోరాత్రములు నడచి మధురాపురముచేరి
శత్రుఘ్నుని సందర్శించి యుదంతమెల్ల వానికిఁ దెలిపి ‘రఘువీరా!
రాముఁడు నిన్ను వెంటఁగొని రమ్మనె’ ననిరి. శత్రుఘ్నుఁడు సంగతియెల్ల
బిని కులక్షయ ముపస్థితమయ్యెనని గ్రహించి ప్రకృతివర్గంబును గాంచుఁ
డనుచేరి పురోహితుని రావించి వృత్తాంతమెల్ల వారికిఁ దెలిపి తన రాజ్యం
బును విభజించి నుభావాలనుచేరి తన పెద్దకొడుకునకు మధురాజ్యంబును
శత్రుఘ్నునియనుచేరి తన రెండవనుతునకు కైదికదేశంబు నిచ్చి హితం
బులు పలికి రథమెక్కి యొంటిగా నయోధ్యకుఁ దరలివచ్చి యచ్చట
మునులమధ్యఁ బావకుఁడువలెఁ దేజరిల్లుచున్న రాముని సందర్శించి వాని
చరణంబులకు నమస్కరించి ప్రాంజలియై ‘అన్నా! నిన్ను వెంబడింప
వచ్చితి’ ననెను.

అంతలోన రామస్వర్గారోహణవార్త దేశమెల్లఁబ్రాశ్చయము. కామ
రూపులైన వానరులును ఋక్షరాక్షసులును వేలకొలది శుగ్రీవుని బురస్కరించుకొని వచ్చిరి. దేవపుత్రులును ఋషిపుత్రులును గంధర్వాదులును
జేరిరి. అంత శుగ్రీవుఁడు విధిపూర్వకముగా రామునకు నమస్కరించి
'స్వామీ! వానరాజ్యంబు నంగదునకుఁ గట్టి నేనును మీవెంట రానిశ్చయించితి' ననెను. రాముఁడామాట విని 'సఖా! శుగ్రీవా! నామాట
వినుము. నీతలఁపు మానుము. నేను నిన్ను వదలఁటగాదు. కుకార్గబుద్ధికిఁ
బెక్కులు చెప్పనేల!' యని వానిని నూరారులు పలికి, విభీషణుని వంక
మరలి 'మిత్రమా! విభీషణా! ప్రజయెంతకాలముండునో యంతకాలము
నీవు లంకాపట్టణంబును ధర్మయోక్తముగాఁ బరిపాలింపుచు నుండుము. నూ
ర్యచంద్రులెందఱ నుండురో నాచరిత్ర లోకమందెంతకాలముండునో యంత
కాలము నీవు నీరాజ్యము నేలుచుండువు. జేఱు తలంపవలదు; మాతాడ
వలదు. మఱియు జగన్నాథుఁడును సర్వదేవమస్కృతుండును మాయ
శ్వాకువులకుఁ గులరై వంబునునైన శ్రీరంగనాథునిఁ ద్రిశుద్ధికి నారాధింపు
చుండు' మని చెప్పి, హనుమంతుని బిలిచి 'హరీశ్వరా! ఎందఱ నాచరిత్ర
ధరాతలంబుననుండునో యందఱ నీవు ధ్రువంబుననుండు' వనెను. నావుడు
మామతి కేలొగ్గి 'స్వామీ! మీయాజ్ఞఁ దలదాల్చు' ననెను. అంతట
రాముఁడు జాంబవంతునిని మైదదవ్వవిదులను సంబోధించి 'కలికాలమువచ్చు
నందఱకు శుభముగా జీవించియుండు' రని చెప్పి వారిస్థల వీడ్కొనెను.

తెల్లవాతీనంత రాముఁడు వసిష్ఠుని రావించి 'గురూత్తమా! అగ్ని
హోత్రము ద్విజసహితంబుగా మున్నాడ నగు' ననెను. వసిష్ఠుఁడట్లే మహా
ప్రస్థానికమును విధిపూర్వకముగాఁ గావించెను. రాముఁడు నూశ్శౌంబరము
గట్టి గృహమునుండి వెడలెను. వాని దక్షిణపార్శ్వంబున శ్రీదేవియు
సవ్యంబున ప్రీతేవియు ముందుభాగంబున వ్యవసాయాంగసయ్య నడచిరి.
ఆయాధంబులు రూపుదాల్చి రాము ననుగమించెను. ఋషులును మహీ
గురులును వెంబడించిరి. అంతఃపుష్కరీలు సవృద్ధబాలదాసీదాసంబుగా
దరలిరి. భరతశత్రుఘ్నులును దక్షిణములతోడ నడచిరి. రామునిగడసారి
మాపిచే యని రాజ్యమెల్ల పయిబయిబడి స్థలవిరినెను.

అట్లు రాముడు హస్తపుష్పజనావృతుడై యధ్యర్థయోజనదూరము చని పశ్చిమవాహినీయైన సరయూశదిః జేరెను. అంతలోన బ్రహ్మయు రేవర్దిగణసమావృతుడై వచ్చెను. వారివిమానముల దివ్యతేజును మిన్నెల్ల నావరించి మిఱుమిట్లు గొల్పసాగెను. వాయువు శుభప్రదముగా వీచెను; పుష్పవృక్షి గురిపెను; తూర్వరవంబులు చెలరేగెను; గంధర్వ గానంబు లుప్పరిల్లెను.

బ్రహ్మ యంతరిక్షగతుడై శుభము; శుభము. మహాత్మా! సర్వ లోకకరణ్యా! లోకానుగ్రహార్థము నీవు నీయిచ్చానురూప శరీరంబులు దాల్తువు. నీలీలలు పరమాద్భుతంబులు. అచింత్యము మహాద్భుతము నక్షయము సర్వసంగ్రహమునైన నీతత్త్వము నెఱుంగసాధ్యముగాదు. నిన్ను నీమాయతప్ప యెరులెరుంగజాలరు. నీవచ్చినకార్యము సమాప్తమయ్యెను. ఇక నీవు సశరీరంబుగా ననుజాలతోడ నీవైష్ణవతేజంబును బ్రవేశింప వేడుదు; నని ప్రార్థించెను. అంత రాముడు సరయూజలంబులఁజొచ్చెను వానివెంట భరితాదులు నల్లెగావించిరి. సాధు వచనంబులు మాటు మ్రొసెను. అట్లు శ్రీరామమహాప్రస్థానికము సంపూర్ణమయ్యెను.

రాముడట్లు తనవైష్ణవతేజంబుఁ జొచ్చి శ్రీమహావిష్ణువై వెలసి బ్రహ్మనుజీరి పితామహా! ఈజనులెల్లరు స్నేహవశంబున నావెంట వచ్చిరి. నామఁగా త్యక్తాత్ములై వచ్చిన యీమహాభక్తులు పూజ్యాలుగాని యేతన్మాత్రులుగారు; అని తన తలంపును నూచించెను. బ్రహ్మ తద్వచనంబు లాకర్షించి 'స్వామీ! వీరికెల్లరకు సాంతానికలోకంబులు గలుగఁగాక. వేయే! మనుష్యులేగాదు తిర్యగ్జతువులైనను నిన్ను భక్తితో సుస్మరించుచు బ్రాణంబులు వదలునేని బ్రహ్మగుణయుక్తులై బ్రహ్మలోకంబును బడయుదురు' అని వచించెను.

వానరులు వారివారి యంశములు చొచ్చిరి. హస్తీవుఁడు నూర్వ మండలముఁ బ్రవేశించెను. తదితరులు సరయూతోయంబుఁ జొచ్చినవాను తమశరీరంబులను బాసి స్వర్గమునొందిరి. నాఁడుసుత సరయూజలంబులను మహాపవిత్రతఁ గాంచెను.

ఈ త్తరకాండము సంపూర్ణము.

ఇట్లు రామాయణము సంపూర్ణమయ్యెను. బ్రహ్మచేరణముచేత
వాల్మీకి మహర్షి వదించిన యీమహాకావ్యమును జదివినను విన్నను బాపము
నశించి యాయురారోగ్య మనా దైశ్వర్యంబులు సమకూలుననగా దానితత్త్వము
ననుష్ఠించు వారిసంగతి వేరచెప్పవలయునా ? ఈరామాయణము గాయత్రీ
వ్యరూపముగావున దీని మహాత్మ్య మనిర్వచనీయము.

చ॥ మృదుకలవాణి యగ్రవతి యిగ్ధచరిత్ర మనోజ్ఞభావ య
భ్యుదయ లసద్రసాత్మక సముజ్జ్వలలక్షణరీతిరమ్య సా
హృద నిఖిలాంగసుందరి యిదేకృతికన్యయైశికప్రియం
వద సకలాంధ్రమండలికి వత్సలయై తనరారుఁగావుతన్॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహింతుహీకాః ॥
గోత్రాహ్మణేభ్యః శుభమస్తు నిత్యం లోకాస్సనుస్తా ముఖినోభవన్తు ॥ 1

కారే వర్షతు పృథ్వీః పృథివీ సస్యకాలినీ,
దేవోఽయం ఊభరహితో బ్రాహ్మణాస్సన్తు నిర్భయాః ॥ 2

అపుత్రాః పుత్రిణాస్సన్తు పుత్రిణాస్సన్తు పౌత్రాణః .
అథనా ససభనాస్సన్తు జీవంతు శరదాం శతమ్ ॥ 3

రామాయ రామభద్రాయ రామచంద్రాయ వేదనే ।
రఘునాథాయ నాథాయ సీతాయాపతయేనమః ॥ 4

సీ॥ అకలంక చిహ్నిసాలకగోత్రజాతుండు
దౌడ్డాన్వయమునఁ బేర్వడ్డవాఁడు
అంధభూపాలసౌహృద్ సంపన్నుండు
కావలీ పౌరాగ్రగణ్యమూర్తి
పేరయరెడ్డికిఁ బేర్పిరామాంబకుఁ
నాటవకాన్పు రెండవసుతుండు
గుంస్కృతాంధ్రాంగల కారదాపదనేని
పండితకవిచంద్రభావితుండు

తే॥ ప్రథిత వేంకటరామాఖ్యలో బరఁగువాఁడు
 తాతికాకాలవృద్ధసంభావ్యమగుచు
 వారిద్రవాణికిఁ గంతమాల్యంబుగాఁగ
 రామచరితంబు వివరించి వ్రాసెనట్లు ॥

మ॥ పదియందొమ్మిదినూర్లు ముప్పదియూ నానై నేడువర్షంబులు
 గదురక హూణశకంబునందుఁ ద్రిజగత్కళ్యాణికిందేవిక్తిక
 బదిలించె విజయాఖ్యనొప్పదశమిక్ భావ్యంబుగా నీకృతిక
 దుదిముట్టిందితి నైదుయేండ్ల శ్రమయుం దోచెక ఫలశ్రీకి మై ॥

తే॥గీ॥ ముద్రితంబయ్యె శ్రీరామభద్రుచరిత
 కృష్ణజీవిత విరచనా కృషియనిండె
 వస్మదీయజనవర్ష మైనయట్టి
 విక్రమంబున శ్రీమహావిజయదశమి ॥

త ప్పొ ప్పు ల ప ట్టి క.

పుట.	పంక్తి.	తప్ప.	ఒప్పు.
2	6	యదా	యథా
„	8	కాణ	కారణ
„	21	యిదు	యిందు
3	10	విశ్రవసువుడు	విశ్రవసుడు
„	14	కాంత	కాంతి
„	15	మట్లు	యట్లు
„	22	పరమంధర్మం	సత్యంహిపరమంధర్మం
5	12	బెండాడి	బెండ్లాడి
6	2	పురంబొందు	పురంబొందు
„	10	జేవతి	జేవవతి
„	16	త్రేతాగ్నిబోలి	త్రేతాగ్నిబోని
7	5	గలుగము	గలుగరు
8	2	పుష్పేత్కట	పుష్పేత్కట
10	23	బిడాలబు	బిడాలబు
11	11	మకరంబు	మకరంబులు
„	17	యాకరాం	యాకర్ణాం
17	3	సువర్ణ	సుపర్ణ
„	9	నాపి	నాపినా
18	5	కన్నులిచ్చి	కన్నులిచ్చి
22	10	నూతేండ్లందు	నూతేండ్లందు
„	26	మందోదరి	మందోదరి
23	5	దోపఁగోదన	దోపఁగోదన
24	23	నందనవనంబు	వైత్రరథవనంబు
25	19	నాజాపించెను	నాజ్ఞాపించెను
26	12	ముహూర్తమా	ముహూర్తమా

క్రమ.	పంక్తి.	తపస్.	ఒప్ప.
28	12	నందనవనంబు	వైత్రధవనంబు
29	15	మని	ము
„	24	పట్టి	పట్టి
„	25	వెలుగెత్తి	వెలుగెత్తి
37	3	మధించి	మధించి
38	17	వారును	వారును
40	16	రావణుడు	రావణుడు
42	14	మరణను	మరణను
44	9	జీనపయో	జీనపయో
45	14	జయగాంక్ష	జయకాంక్ష
„	24	రంభనుధర్మించుట	మగుపురదండయాత్ర
46	11	తూణంబును	తూణీరంబును
48	24		రంభనుధర్మించుట
50	15	కరీంద్ర	కరీంద్ర
53	24	శరణు	శరణు
54	3	దణుగ	దణుగు
„	25	బులకరించు	మేనుపులకరించు
55	28	అదిరు	అదిర్యు
57	8	సడిలించె	సడలించె
58	5	భల్లంబు	భల్లంబు
59	2	ఇంతలో	ఇంతలో
„	5	గనోనీయ	గనోయా
60	13	ర్యల్యంబు	ర్యల్యంబు
61	19	దేలుపు	దేలుపు
62	5	పాయావింధ్య	పావింధ్య
„	25	అవలో !	అవలో !
„	26	నక్రమాన	నక్రమీన
63	15	జలంబులుచిక్కి	జలంబులుచిక్కి
64	24	యూదాంత	యూగాంత

పుట.	పంక్తి.	తప్ప.	ఒప్పు.
65	8	నెమ	నెను
67	25	నయ్యప్తి	నయ్యన్తి
68	23	సగమేడిన	సగమేదిన
72	18	ప్రహస్ర	సహస్ర
73	12	తాండవలేపమా	తాండవవేపమా
„	16	జతుర్వేదలభ్య	జతుర్వేదములభ్య
75	9	సస్యభ్య	సస్యభ్య
76	2	ప్రజ్ఞావంతు	ప్రజ్ఞావంతు
„	12	యేర్చు	యేర్చు
78	3	సుమంత్రు	సుమంత్రు
79	3	నావిన్నతి	నావిన్నది
„	14	యీగవృనాం	యీగహనాం
84	3	మాక్తిర	మాక్తిక్
„	12	ప్రతిపరార్థము	ప్రతిపదార్థము
85	5	నాణుయూపంబులు	నాణుమారేడియూపం
94	15	గోసలరాజ్యంబు	గోసలంబు సౌఖ్య
		పగమసుఖావాసమయ్యె	శ్రీనివాసమయ్యె
96	19	విశ్రవసువుడు	విశ్రవసుడు
97	2	సంగ్రామకారులను	సంగ్రామకారులను
108	10	నిన్నెడయించెడు	నిన్నెనయించెడు
109	2	పడిరి	మందిరి
„	5	బ్రహ్మవాదులను	బ్రహ్మవాదులును
„	7	గుంతువిడి	గుంతులిడి
110	1	కృతులై	కృతులై
„	3	వసుడై	వసుడై
„	27	బదికి	బలికి
115	22	సుతల	గుతుల
120	5	అనది	అనది

పుట.	పంక్తి.	తప్పు.	ఒప్పు.
120	5	భగీరథు	భగీరథు
„	12	మయ్యెను	యయ్యెను
„	23	నవ్వుల	నవ్వుల
121	14	విల్లి	విల్లి
„	25	నప్పరస	నప్పరస
123	23	ముఖులై	ముఖులై
127	1	నసన్నే	నమన్నే
„	17	మీమాసం	మీమాంసక
131	23	నిడుదు	నిడుద
132	8	హతు	హత
139	28	ప్రతాం	ప్రతాంత
141	9	కలగజేని	కలగజేని
142	1	నూర్తి	నూర్తి
145	27	బోదించి	బోధించి
147	13	జాపంబు	జాపంబు
148	18	వినిచెను	వినిచెను
150	5	హ్ని	హ్ని
152	5	నాతస్సల్యం	నాతస్సల్యం
„	18	సువన్లకృ	సువన్లకృ
158	5	యర్ఘము	యర్ఘము
159	28	కుమారుడగుటం	కుమారుడవగుటం
164	21	గూర్చి	గూర్చి
„	23	జార్యకార్య	జారకార్య
170	12	ఇదియహా	ఇదిమహా
172	9	యేహా	యేహా
172	20	లిరమర	లిరమర
178	21	భతుడు	భరతుడు
„	26	క్రవా	క్రద్ధా

క్రమ.	పంక్తి.	తపస్వ.	తపస్వ.
183	17	మంద	మింద
186	11	రక్షింము	రక్షింపుము
191	4	బింబానన	బింబాననా
192	12	చిదిర్చి	చిదిర్చి
193	23	దోచా	దోచు
195	12	లొకంబు	లొకంబు
200	5	గ్రస్తత	గ్రస్తత
202	6	బటపును	బటవెను
205	25	నిర్విణ్ణుడై	నిర్విణ్ణుడై
207	1	పూరితంబుగ	పూరితంబులగు
209	22	సమ్మతముని	సమ్మతములని
215	20	రాజ్యులవలె	రాజ్యులకువలె
216	24	కొండంత	కొండంత
217	14	రాముడుడట్లా	రాముడట్లా
222	13	వాగర్త	వాగర్త
230	8	సంకీర్ణము	సంకీర్ణము
231	26	నింతువో	నింతువో
232	4	శ్రీతు	శ్రీతు
234	8	దొరకడా	దొరకత్త
235	15	దానిని	దానికి
237	26	దనపి	దనపి
244	27	మొండు	మొండు
245	23	చాత్ర	చాత్ర
„	28	నిట్టూ	నిట్టూ
263	19	కులారాని	కులారాన
265	15	ప్రాసాధి	ప్రాసాదాధి
„	12	కావరాగులు	కాష్టరాగులు
268	15	గంగావతరణ	గంగాతరణ

పుట.	పంక్తి.	తపస్.	ఒప్ప.
271	5	మిట్ట	మట్ట
„	21	నేతంబు	నేవితంబు
274	17	పితిహోత్త	పితిహోత్త
277	11	మొనర్పు	మొనర్పు
280	23	వెఱకి	దెఱకి
288	7	యన	యని
289	13	బ్రదిక్కి	బ్రదక్కి
290	6	మొరిగి	మొరుగు
„	10	మరలెను	మరలెను
292	11	కములము	దొములము
299	25	లులుయు	లుమియు
300	19	వయనంబు	వయంబు
301	16	నేనుజని	నేనుచని
304	3	బరమ	పరమ
„	14	వాయు	వాయు
307	25	కూర్పు	కూర్పు
329	11	మొఖము	మొఖము
„	19	వానికిబూర్వపక్ష	వానికి
„	20	సమాధానములుచెప్పివానిని	సమాధానములుచెప్పి
341	15	పీతదేవి	పీతాదేవి
346	24	చనినట	చనియట
348	22	రామఁడు	రామఁడు
352	1	వ్రతోపవాసలలు	వ్రతోపవాసులు
356	20	వనవస్థాదోషము	వనవస్థాదోషము
359	20	సుతీక్ష	సుతీక్ష
360	6	కాలంబునకు	కాలంబున
„	12	కాష్టరాసులు	కాష్టరాసులు
368	21	క్రోధ	క్రోధ
431	19	పొందుట	పొందును

పుట.	పం. క.	తప్ప.	ఒప్పు.
433	6	నీరుగోళ్ళ	నీరుగోళ్ళ
„	12	మియెడ	మియెడ
„	14	గూడహిం	గూడహిం
442	18	సాధింపగావు	సాధింపడు
443	13	కొఱకు	కొఱకును
447	4	చేనుగజ	చెనుగజ
448	13	కాప్రపతి	కాపప్రతి
450	26	పుష్పిని	పుష్పిని
459	8	దండులను	దండులను
„	18	దినార్థముతో	దినార్థములో
460	7	నిమిషం	నిమిషం
462	13	యూక్వాకించి	యూక్వాకించి
463	28	అదియు	అదియు
466	18	చాయెడ	చాయెడ
468	2	ధర్మపరు	ధర్మపరు
474	20	రామమయ్య	రామమయ్య
520	18	ప్రభామాస	ప్రభాభాస
527	15	ధూమ్ర	ధూమ్ర
„	20	దీపంబుకై	దీపంబుకై
528	2	శంకాకులై	శంకాకులుకై
„	16	సురాలంబు	సురాలయంబు
534	12	సంగమస్థానం	సంగమస్థానం
540	20	మరీచికింఘో	మరీచిరింఘో
542	14	బాలపుత్ర	బాలపుత్ర
543	18	బిప్పిలు	బిప్పిలు
544	12	లలరె	లలరె !
548	6	సీతాపతి	దాశరథి
550	14	అకపివర్త్యులట్లు	అట్లు

క్రమ.	పంక్తి.	తపస్.	ఒపస్.
550	15	వర్యుడు	వర్యుని
551	11	దాసి	దాగి
553	19	బ్రయనుత	బ్రయనుత
554	21	ప్రేర్షు	ప్రేర్షు
558	21	చెడుబు	చెడుబు
560	16	చెప్పి	చెప్పి
564	16	మందోదరి	మందోదరి
572	6	గృహీంచి	గృహీంచి
573	7	దురుంత	దురుంత
577	12	అట్లే	అట్లేన
578	17	కులుష	కులుష
581	23	రావలయు	గావలయు
584	1	రాములకు	రామునకు
"	16	గమనో	గమనో
585	10	యాలోచిం	యాలోచిం
595	6	జాగరూకులై	జాగరూకులై
599	16	శాశ్రమంబెల్ల	శాశ్రమంబెల్ల
606	22	వశంబున	వశంబున
607	24	యేటిగురుతం	యేటిగురుతం
608	3	శిరలు	శిరలు
"	7	జడలకు	జడలకు
"	10	కాద్యలంబు	కాద్యలంబు
616	14	యందల	యందలి
621	3	జేపిరి	జేపిరి
623	16	గ్రహింతురని	గ్రహింతురని
631	17	వదలము	వదలము
640	17	దీప్త	దీప్త
643	18	పుణ్యపుణ్యాదా	పుణ్యాదా

పుట.	పంక్తి.	తప్ప.	ఒప్పు.
647	25	ఆడుదియు	ఆడుది
„	26	ననియు	యనియు
664	16	సద్యః ప్రసా	సద్యః ప్రసా
670	18	కూలెను	కూలెను
677	17	సమర్థము	సమర్థులు
679	13	నుండి	నుంచి
680	17	చనితివి	చనితివా ?
684	29	నరలోక్	నరులోక్
691	26	రాజాజయతి	‘రాజాజయతి
696	27	సుగ్రీవ	సుగ్రీవరాఘవేవాభిపాలితః
717	18	బీవంబులును	బీవంబులును
724	16	నందులకు	అందులకు
725	21	మనివారి	మనవారి
727	19	లిచ్చకంబు	లిచ్చకంబు
739	18	ప్రాణార్థము	ప్రాణమునకుఁగా
746	9	మోసయా	మోసయో
749	1	ధాత్రీసతి	ధాత్రీసతి
756	8	గలుగఁడు	గలుగఁడు
758	14	సుఖములే	సుఖమునే
759	24	గాత	గాత
765	5	ధిక్కుడైనను	ధిక్కులైనను
771	16	మందోదరి	మందోదరి
772	5	మోల	మోల
773	17	యన్యుల	తన్యుల
„	29	బొనర్చిన లువను	బొనర్చినలువను
777	22	వృతుల	వృతల
778	6	జోవునట్లుగా	జోవునట్లుగా
		గొడ్డిల	గొడ్డిట

పుట.	పంక్తి.	తప్ప.	ఒప్పు.
778	22	పెక్కులు	పెక్కురు
783	5	బాహువిలమై	బాహువిలమై
„	11	వగవశేల	వగవశేల
„	18	తొండియట్ల	తొండియట్ల
784	11	రదధనుః	రధధనుః
„	27	ర్యక్తయై	ర్యక్తమై
790	10	నీరాయ	వీరాయ
792	1	ధ్వనులలో	ధ్వనులతో
798	8	చేకూరు	చేకూరు
802	12	నలవిగాక	నలవిగామి
807	19	బరిమార్చి	బరిమార్చి
808	27	యొండు	నొండు
809	27	తగిన	తగిలిన
811	1	వధపూర్వక	వధాపూర్వ
„	29	సంపాదింత	సంపాదిత
812	2	గింపవేని	గింపలేని
„	27	లక్ష్మణునినొద్ద	లక్ష్మణునియొద్ద
815	12	రూపతీతు	రూపాతీతు
816	18	సాపించి	స్థాపించి
817	17	సంతుష్టి	సంతుష్టి
„	24	శిఖలు	శిఖర
818	23	ధర్మంబులను	ధర్మంబులును
„	„	మానరంబులను	మానంబులును
819	10	బ్రదికించు	బ్రతికించు
827	7	నెవరికి	నెవరికి
829	20	వాసనావృత్తులై	వాసనావృత్తులై
842	16	ప్రాసాది	ప్రాసాద
843	27	గారంబులను	గారంబులును

పుట.	పంక్తి.	తపస్య.	ఓపస్య.
846	11	నల్వర	నల్వర
847	13	వపుష్పంతురె	వపుష్పంతురై
848	17	ముందుగాక	ముందుగాక
858	26	సుస్తియో	సుస్తియో
860	5	నామెను	యామెను
865	19	నీతకైన	నీతకై
„	25	దిదర్శనముల	నిదర్శనములు
867	3	తామసికులు	తామసికులకు
„	19	నూహింతువేని	నూహింతువేని
877	18	జానమునకు	జ్ఞానమునకు
878	8	నీవచ్చుట	నీవచ్చట
„	22	ఇంతకన్న	ఇంతకన్న
880	6	దుఃఖిలప	దుఃఖిలప
884	27	భటులును	భటులను
920	9	విందలను	విందలను
922	23	కుమారి	కుమార
934	24	నీతాదేవియొగ	నీతాదేవియొగ
939	14	లేడకుండునది	చేడకుండునది

